
MAHABHARATA : AN INTRODUCTION 


Mahabharat, which literally means “the great story of Bharat dynasty’ is part of the 
Hindu Itihds, i.e. “that which happened’. It is an extraordinary story of sibling rivalry, 
diplomatic maneuvering and shifting of human values culminating in a direct confrontation 
on the battlefield of Kurukshetra between five sons of King Pandu (Pandavas) and hundred 
sons of King Dhritarastra (Kauravas). It's a tale of tragic war which pitted brothers against 
brothers, sons against fathers and students against teachers. Exceptional characters, in- 
depth and complex set of interwoven relationships and dramatization on a grand scale 
makes this epic a memorable one. It's also a saga which marks the end of an era (dvapar 
Yuga) wherein characters lived up to morals, Values and principles to the beginning of an 
era (Kali Yuga), wherein selfishness, deceit and immorality rules the reins. 

Besides compelling drama and riveting plot, Mahabharata is unique in many ways. 
Larger than life characters including that of Lord Krishna, considered as an incarnation of 
Lord Vishnu; Bhisma - great grandfather of principle warriors, who pledged to serve the 
kingdom of Hastinapur and ended up being a silent witness of its fall; Arjuna - unparalleled 
archer of that time, who laid down his arms at the beginning of the war; Karna - son of 
Kunti who ended up on the enemy camp due to misfortune; Yudhisthir - an icon of truth 
who was compelled to lie to win over the battle; Duryodhan - son of blind king whose 
unending ambitions became the root cause of trouble; Dronacharya - accomplished teacher 
of that time, who was forced to fight against his favorite student Arjuna...all make this epic 
spectacular and fascinating. 

Every single incident of Mahabharata is full of twists and turns - whether be it the 
game of dice between brothers or be it the 3 years exile of Pandavas in the forest with a 
condition of anonymity for the last year, or be it a mysterious fire in the house of wax and 
Pandava's miraculous escape thereof or be it the laying down of arms by dishearten Arjuna 
in the battlefield, which resulted in delivery of the message of Bhagavad-Gita (song of the 
supreme) by Lord Krishna or be it the deftness of Krishna in navigating Pandavas to Victory 
and beyond. In a way, Ramayana and Mahabharata form the very basis of cultural 
consciousness that symbolize Hinduism. It's not a surprise that Mahabharata has attracted 
tremendous interest among literates and common man alike of India or East Asia but 
pundits and philosophers all over the world. 

A timeless creation of Sage Ved Vyasa (who himself is one of the character of this 
epic) and one of the longest poem of all times, Mahabharata is divided into eighteen books 
or chapters (called Parvas) namely 0l. Adi Parva; 02. Sabha Parva; 03. Aranyak Parva or 
Van Parva; 04. Virat Parva; 05. Udyog Parva; 06. Bhishma Parva; 07. Drona Parva; 08. 
Karna Parva; 09. Shalya Parva; .0. Sauptika Parva; ii. Stri Parva; L2. Shanti Parva; 3. 
Anushashana Parva; L4. Ashwamegha Parva; L5. Ashramvasik Parva; 6. Musala Parva; .7. 
Mahaprasthanika Parva and 28. Swargarohan Parva. 

It is interesting to note that Bhagavad-Gita, most sacred text of Hindus having great 
philosophical impact, is part of Mahabharata (Bhishma Parva). Similarly, Vishnu 
Sahasranama, the most famous hymn of Lord Vishnu containing thousand names of the 
Supreme is part of Anusashana Parva. Other principal stories that are part of Mahabharata 
includes the life and Works of Lord Krishna (Krishnavatar) woven throughout various 
chapters of Mahabharata, the love story of Nala and Damayanti as well as an abbreviated 
Ramayana in Aranyak Parva. 

Here, you will find the Sanskrit text of Shanti Parva,l2™ chapter of Mahabharata. To 
read principal stories of Mahabharata in Gujarati, please visit wWww.swargarohan.org, where 
you will also find exclusive reference on Characters of Mahabharata [Glossary section]. 

१. वैशंपायन उवाच 


कृतोदकास्ते सुहृदां सर्वेषां पाण्डुनन्दनाः | 
विदुरो धृतराष्ट्रश्च सर्वाश्च भरतस्त्रियः ॥०१॥ 
तत्र ते सुमहात्मानो न्यवसन्कुरुनन्दनाः | 


शौचं निवर्तयिष्यन्तो मासमेकं बहिः पुरात्‌ ॥०२॥ 
कृतोदकं तु राजानं धर्मात्मानं युधिष्ठिरम्‌ | 


अभिजग्मुर्महात्मानः सिद्धा ब्रह्मर्षिसतमा: ॥०३॥ 
द्वैपायनो नारदश्व देवलश्च महानृषिः | 
देवस्थानश्च कण्वश्च तेषां शिष्याश्व सत्तमाः ॥०४॥ 
अन्ये च वेदविद्वांसः कृतप्रज्ञा द्विजातयः | 
गृहस्थाः स्नातकाः सर्वे ददृशुः कुरुसत्तमम्‌ ॥०५॥ 
अभिगम्य महात्मानः पूजिताश्च यथाविधि | 
आसनेषु महार्हषु विविशुस्ते महर्षयः ॥०६॥ 
प्रतिगृह्य ततः पूजां तत्कालसद्शीं तदा | 
पर्युपासन्यथान्यायं परिवार्य युधिष्ठिरम्‌ ॥०७॥ 
पुण्ये भागीरथीतीरे शोकव्याकुलचेतसम्‌ | 
आश्वासयन्तो राजानं विप्राः शतसहस्रशः ॥०८॥ 
नारदस्त्वब्रवीत्काले धर्मात्मानं युधिष्ठिरम्‌ | 
विचार्य मुनिभिः सार्थं तत्कालसदृशं वचः ॥०९॥ 
भवतो बाहुवीर्येण प्रसादान्माधवस्य च | 


जितेयमवनिः कृत्स्ना धर्मेण च युधिष्ठिर ॥१०॥ 
दिष्ट्या मुक्ताः स्थ संग्रामादस्माल्लोकभयंकरात्‌ | 
क्षत्रधर्मरतश्वापि कच्चिन्मोदसि पाण्डव ॥११॥ 
कच्चिच्च निहतामित्रः प्रीणासि सुहृदो नृप | 
कच्चिच्छियमिमाँ प्राप्य न त्वां शोकः प्रबाधते ॥१२॥ 


युधिष्ठिर उवाच 
विजितेयं मही कृत्स्ना कृष्णबाहुबलाश्रयात्‌ | 
ब्राह्मणानां प्रसादेन भीमार्जुनबलेन च ॥१३॥ 
इदं तु मे महद्दुखं वर्तते हृदि नित्यदा । 
कृत्वा ज्ञातिक्षयमिमं महान्तं लोभकारितम्‌ ॥१४॥ 
सौभद्रं द्रौपदेयांश्च घातयित्वा प्रियान्सुतान्‌ | 
जयो5यमजयाकारो भगवन्प्रतिभाति मे ॥१५॥ 

किं नु वक्ष्यति वार्ष्णेयी वधूर्मे मधुसूदनम्‌ । 


द्वारकावासिनी कृष्णमितः प्रतिगतं हरिम्‌ ॥१६॥ 
द्रौपदी हतपुत्रेयं कृपणा हतबान्धवा | 
अस्मत्प्रियहिते युक्ता भूयः पीडयतीव माम्‌ ॥१७॥ 
इदमन्यच्च भगवन्यत्वां वक्ष्यामि नारद | 


मन्त्रसंवरणेनास्मि कुन्त्या दुःखेन योजितः ॥१८॥ 
योऽसौ नागायुतबलो लोकेऽप्रतिरथो रणे | 


सिंहखेलगतिर्धीमान्घृणी दान्तो यतव्रतः ॥१९॥ 
आश्रयो धार्तराष्ट्राणां मानी तीक्ष्णपराक्रमः | 


अमर्षी नित्यसंरम्भी क्षेस्ास्माकं रणे रणो ॥२०॥ 
शीघ्ास्त्रश्चित्रयोधी च कृती चाद्भुतविक्रमः | 
गूढोत्पन्नः सुतः कुन्त्या भ्रातास्माकं च सोदरः ॥२१॥ 
तोयकर्मणि यं कुन्ती कथयामास सूर्यजम्‌ | 
पुत्र सर्वगुणोपेतमवकीर्ण जले पुरा ॥२२॥ 
यं सूतपुत्र लोकोऽयं राधेयं चाप्यमन्यत | 
स ज्येष्ठपुत्रः कुन्त्या वै भ्रातास्माकं च मातृजः ॥२३॥ 
अजानता मया संख्ये राज्यलुब्थैन घातितः | 
तन्मे दहति गात्राणि तूलराशिमिवानलः ॥२४॥ 
न हि तं वेद पार्थोऽपि भ्रातरं श्वेतवाहनः । 
नाहं न भीमो न यमौ स त्वस्मान्वेद सुव्रतः ॥२५॥ 
गता किल पृथा तस्य सकाशमिति नः श्रुतम्‌ । 
अस्माकं शमकामा वै त्वं च पुत्रो ममेत्यथ ॥२६॥ 
पृथाया न कृतः कामस्तेन चापि महात्मना । 
अतिपश्चादिदं मातर्यवोचदिति नः श्रुतम्‌ ॥२७॥ 
न हि शक्ष्याम्यहं त्यक्तुं नृपं दुर्योधनं रणे । 
अनार्य च नृशंसं च कृतघ्नं च हि मे भवेत्‌ ॥२८॥ 
युधिष्ठिरेण संधिं च यदि कुर्यां मते तव । 
भीतो रणे श्वेतवाहादिति मां मंस्यते जनः ॥२९॥ 
सोऽहं निर्जित्य समरे विजयं सहकेशवम्‌ | 
संधास्ये धर्मपुत्रेण पश्चादिति च सोऽब्रवीत्‌ ॥३०॥ 
तमवोचत्किल पृथा पुनः पृथुलवक्षसम्‌ | 
चतुर्णामभयं देहि कामं युध्यस्व फल्गुनम्‌ ॥३१॥ 

सोऽब्रवीन्मातरं धीमान्वेपमानः कृताञ्जलिः | 
प्रापान्विषद्यांश्वतुरो न हनिष्यामि ते सुतान्‌ ॥३२॥ 
पञ्चैव हि सुता मातर्भविष्यन्ति हि ते ध्रुवम्‌ । 
सकर्णा वा हते पार्थे सार्जुना वा हते मयि ॥३३॥ 
तं पुत्रगृद्धिनी भूयो माता पुत्रमथाब्रवीत्‌ | 
भ्रातृणां स्वस्ति कुर्वीथा येषां स्वस्ति चिकीर्षसि ॥३४॥ 
तमेवमुक्त्वा तु पृथा विसृज्योपययौ गृहान्‌ | 
सोऽर्जुनेन हतो वीरो भ्राता भ्रात्रा सहोदरः ॥३५॥ 
न चैव विवृतो मन्त्रः पृथायास्तस्य वा मुने । 


अथ शूरो महेष्वासः पार्थेनासौ निपातितः ॥३६॥ 
अहं त्वज्ञासिषं पश्चात्स्वसोदर्य द्विजोत्तम | 
पूर्वजं भ्रातरं कर्ण पृथाया वचनात्प्रभो ॥३७॥ 
तेन मे दूयतेऽतीव हृदयं भ्रातृघातिनः | 
कर्णीर्जुनसहायोऽहं जयेयमपि वासवम्‌ ॥३८॥ 
सभायां क्लिश्यमानस्य धार्तराष्ट्रैदुरात्मभिः | 


सहसोत्पतितः क्रोधः कर्ण दष्ट्वा प्रशाम्यति ॥३९॥ 
यदा हस्य गिरो रूक्षः शृणोमि कटुकोदयाः । 
सभायां गदतो यूते दुर्योधनहितैषिणः ॥४०॥ 
तदा नश्यति मे क्रोधः पादौ तस्य निरीक्ष्य ह । 
कुन्त्या हि सऱशौ पादौ कर्णस्येति मतिर्मम ॥४१॥ 


सादश्यहेतुमन्विच्छन्पृथायास्तव चैव ह | 
कारणं नाधिगच्छामि कथंचिदपि चिन्तयन्‌ ॥४२॥ 


कथं नु तस्य संग्रमे पृथिवी चक्रमग्रसत्‌ । 
कथं च शस्तो भ्राता मे तत्त्वं वक्कुमिहाईसि ॥४३॥ 


श्रोतुमिच्छामि भगवंस्त्वत्तः सर्व यथातथम्‌ | 
भवान्हि सर्वविद्विद्वाँल्लोके वेद कृताकृतम्‌ ॥४४॥ 


२. वैशपायन उवाच 
स एवमुक्तस्तु मुनिर्नारदो वदतां वरः | 


कथयामास तत्सर्वं यथा शसः स सूतजः ॥०१॥ 
एवमेतन्महाबाहो यथा वदसि भारत | 
न कर्णार्जुनयोः किंचिदविषह्यं भवेद्रणे ॥०२॥ 

गुह्यमेतचु देवानां कथयिष्यामि ते नृप | 


तन्निबोध महाराज यथा वृत्तमिदं पुरा ॥०३॥ 
क्षत्र स्वर्ग कथं गच्छेच्छस्त्रपूतमिति प्रभो | 
संघर्षजननस्तस्मात्कन्यागर्भो विनिर्मितः ॥०४॥ 
स बालस्तेजसा युक्तः सूतपुत्रत्वमागतः | 
चकाराङ्गिरसां श्रेष्ठे थनुर्वेदे गुरौ तव ॥०५ || 


स बलं भीमसेनस्य फल्गुनस्य च लाघवम्‌ । 
बुद्धिं च तव राजेन्द्र यमयोर्विनयं तथा ॥०६॥ 
सख्यं च वासुदेवेन बाल्ये गाण्डीवधन्वनः | 


प्रजानामनुरागं च चिन्तयानो व्यदह्यत ॥०७॥ 
स सख्यमगमद्वाल्ये राज्ञा दुर्योधनेन वै | 
युष्माभिर्नित्यसंद्दिष्टो दैवाच्चापि स्वभावतः ॥०८॥ 
विद्याधिकमथालक्ष्य धनुर्वेदे धनंजयम्‌ | 
द्रोणं रहस्युपागम्य कर्णौ वचनमब्रवीत्‌ ॥०९॥ 
ब्रह्मास्त्र वेतुमिच्छामि सरहस्यनिवर्तनम्‌ | 


अर्जुनेन समो युद्दे भवेयमिति मे मतिः ॥१०॥ 
समः पुत्रेषु च स्नेहः शिष्येषु च तव ध्रुवम्‌ । 
त्वत्प्रसादान्न मां ब्र्युरकृतास्त्र विचक्षणाः ॥११॥ 
द्रोणस्तथोक्तः कर्णेन सापेक्षः फल्गुनं प्रति | 
दौरात्म्यं चापि कर्णस्य विदित्वा तमुवाच ह ॥१२॥ 


ब्रह्मास्त्र ब्राह्मणो विद्यायथावच्चरितव्रतः | 
क्षत्रियो वा तपस्वी यो नान्यो विद्यात्कथंचन ॥१३॥ 
इत्युक्तोऽङ्गिरसां श्रेष्ठमामन्त्र्य प्रतिपूज्य च | 


जगाम सहसा रामं महेन्द्रं पर्वतं प्रति ॥१४॥ 
स तु राममुपागम्य शिरसाभिप्रणम्य च | 


ब्राह्मणो भार्गवोऽस्मीति गौरवेणाभ्यगच्छत ॥१५॥ 
रामस्तं प्रतिजग्राह पृष्ट्वा गोत्रादि सर्वशः | 
उष्यतां स्वागतं चेति प्रीतिमांश्वाभवद्धुशम्‌ ॥१६॥ 
तत्र कर्णस्य वसतो महेन्द्रे पर्वतोत्तमे | 
गन्धर्वै राक्षसै्यक्षेर्देवैश्वासीत्समागमः ॥१७॥ 
स तत्रेष्वस्त्रमकरोद्धगुश्रेष्ठायथाविधि | 
प्रियश्चाभवदत्यर्थ देवगन्धर्वरक्षसाम्‌ ॥१८॥ 

स कदाचित्समुद्रान्ते विचरन्नाश्रमान्तिके | 
एकः खड्गधनुष्पाणिः परिचक्राम सूतजः ॥१९॥ 
सोऽग्निहोत्रप्रसक्तस्य कस्यचिदब्रह्मवादिनः | 
जघानाज्ञानतः पार्थ होमधेनुं यदृच्छया ॥२०॥ 
तदज्ञानकृतं मत्वा ब्राह्मणाय न्यवेदयत्‌ | 
कर्ण: प्रसादयंश्वैनमिदमित्यब्रवीद्वच: ॥२१॥ 
अबुद्धिपूर्व भगवन्धेनुरेषा हता तव | 


मया तत्र प्रसाद मे कुरुष्वेति पुनः पुनः ॥२२॥ 
तं स विप्रोऽब्रवीत्क्रुद्दो वाचा निर्भत्सयन्निव । 
दुराचार वधाईस्त्ं फलं प्राप्नुहि दुर्मते ॥२३॥ 
येन विस्पर्धसे नित्यं यदर्थं घटसेऽनिशम्‌ | 
युध्यतस्तेन ते पाप भूमिश्चक्रं ग्रसिष्यति ॥२४॥ 
ततश्चक्रे महीग्रस्ते मूर्थानं ते विचेतसः | 


पातयिष्यति विक्रम्य शत्रुर्गच्छ नराधम ॥२५॥ 
यथेयं गौर्हता मूढ प्रमत्तेन त्वया मम | 
प्रमत्तस्यैवमेवान्यः शिरस्ते पातयिष्यति ॥२६॥ 
ततः प्रसादयामास पुनस्तं द्विजसत्तमम्‌ | 


गोभिर्धनैश्च रत्नैश्च स चैनं पुनरब्रवीत्‌ ॥२७॥ 
नेदं मद्व्याहतं कुर्यात्सर्वलोकोऽपि वै मृषा । 
गच्छ वा तिष्ठ वा यद्दा कार्य ते तत्समाचर ॥२८॥ 
इत्युक्तो ब्राह्मणेनाथ कर्णो दैन्यादधोमुखः | 


राममभ्यागमद्भीतस्तदेव मनसा स्मरन्‌ ॥२९॥ 
ऋ ऋ % 
३. नारद उवाच 
कर्णस्य बाहुवीर्येण प्रश्रयेण दमेन च | 
तुतोष भृगुशार्दूलो गुरुशुश्रूषया तथा ॥०१॥ 
तस्मै स विधिवत्कृत्स्नं ब्रह्मास्त्रं सनिवर्तनम्‌ । 
प्रोवाचाखिलमव्यय्रं तपस्वी सुतपस्विने ॥०२॥ 
विदितास्त्रस्ततः कर्णो रममाणोऽऽश्रमे भृगोः | 
चकार वै धनुर्वेदे यत्रमद्भुतविक्रमः ॥०३॥ 
ततः कदाचिद्रामस्तु चरन्नाश्रममन्तिकात्‌ | 
कर्णेन सहितो धीमानुपवासेन कर्शितः ॥०४॥ 

सुष्वाप जामदग्न्यो वै विस्रम्भोत्पन्नसौहृदः | 
कर्णस्योत्सङ्ग आधाय शिरः क्लान्तमना गुरुः ॥०५॥ 
अथ कृमिः श्लेष्ममयो मांसशोणितभोजनः | 
दारुणो दारुणस्पर्शः कर्णस्याभ्याशमागमत्‌ ॥०६॥ 
स तस्योरुमथासाद्य बिभेद रुधिराशनः | 
न चैनमशकत्क्षेसी हन्तु वापि गुरोर्भयात्‌ ॥०७॥ 
संदश्यमानो5पि तथा कृमिणा तेन भारत | 


गुरुप्रबोधशङ्की च तमुपैक्षत सूतजः ॥०८॥ 
कर्णस्तु. वेदनां  धैर्यादसह्या विनिगृह्य ताम्‌ | 
अकम्पन्नव्यथंश्वैव धारयामास भार्गवम्‌ ॥०९॥ 
यदा तु रुधिरेणाइगे परिस्पृष्टो भृगूद्वहः | 
तदाबुध्यत तेजस्वी संतप्तश्वेदमब्रवीत्‌ ॥१०॥ 
अहोऽस्म्यशुचितां प्रास, किमिदं क्रियते त्वया । 
कथयस्व भयं त्यक्त्वा याथातथ्यमिदं मम ॥११॥ 
तस्य कर्णस्तदाचष्ट कृमिणा परिभक्षणम्‌ | 
ददर्श रामस्तं चापि कृमिं सूकरसंनिभम्‌ ॥१२॥ 
अष्टपादं तीक्ष्णदंष्ट्र सूचीभिरिव संवृतम्‌ | 
रोमभिः संनिरुद्वाइगमलर्क नाम नामतः ॥१३॥ 
स दृष्टमात्रो रामेण कृमिः प्राणानवासृजत्‌ | 
तस्मिन्नेवासृक्संकिलिन्ने तदद्भुतमिवाभवत्‌ ॥१४॥ 
ततोऽन्तरिक्षे ददृशे विश्वरूपः करालवान्‌ | 
राक्षसो लोहितग्रीवः कृष्णाङ्गो मेघवाहनः ॥१५॥ 


स रामं प्राञ्जत्रिर्भूत्वा बभाषे पूर्णमानसः | 
स्वस्ति ते भृगुशार्दूल गमिष्यामि यथागतम्‌ ॥१६॥ 
मोक्षितो नरकादस्मि भवता मुनिसत्तम | 
भद्रं च तेऽस्तु नन्दिश्च प्रियं मे भवता कृतम्‌ ॥१७॥ 


तमुवाच महाबाहुर्जामदग्न्यः प्रतापवान्‌ | 
कस्त्वं कस्माच्च नरकं प्रतिपन्नो ब्रवीहि तत्‌ ॥१८॥ 
सोऽब्रवीदहमासं प्रागगृत्सो नाम महासुरः | 


पुरा देवयुगे तात भृगोस्तुल्यवया इव ॥१९॥ 
सोऽह भृगोः सुदयितां भार्यामपहरं बलात्‌ | 
महर्षेरभिशापेन कृमिभूतोऽपतं भुवि ॥२०॥ 

अब्रवीत्तु स मां क्रोधात्तव पूर्वपितामहः | 
मूत्रश्लेष्माशनः पाप निरयं प्रतिपत्स्यसे ॥२१॥ 
शापस्यान्तो भवेदब्रह्मन्नित्येवं तमथाब्रुवम्‌ | 
भविता भार्गवे राम इति मामब्रवीद्भृगुः ॥२२॥ 
सोऽहमेतां गतिं प्रासो यथा नकुशलं तथा | 


त्वया साधो समागम्य विमुक्तः पापयोनितः ॥२३॥ 
एवमुक्त्वा नमस्कृत्य ययौ रामे महासुरः | 
रामम कर्ण तु सक्रोधमिदं वचनमब्रवीत्‌ ॥२४॥ 


अतिदुःखमिदं मूढ न जातु ब्राह्मणः सहेत्‌ । 
क्षत्रियस्यैव ते धैर्यं कामया सत्यमुच्यताम्‌ ॥२५॥ 
तमुवाच ततः कर्णीः शापभीतः प्रसादयन्‌ | 
ब्रह्मक्षत्रान्तरे सूतं जातं माँ विद्धि भार्गव ॥२६॥ 
राधेयः कर्ण इति मां प्रवदन्ति जना भुवि । 
प्रसादे कुरु मे ब्र्मन्नस्त्रलुब्धस्य भार्गव ॥२७॥ 
पिता गुरुर्न संदेहो वेदविद्याप्रदः प्रभुः | 
अतो भार्गव इत्युक्ते मया गोत्रं तवान्तिके ॥२८॥ 


तमुवाच भृगुश्रेष्ठः सरोषः प्ररसन्निव | 
भूमौ निपतितं दीनं वेपमानं कृताञ्जलिम्‌ ॥२९॥ 
यस्मान्मिथ्योपचरितो अस्त्रलोभादिह त्वया | 
तस्मादेतद्धि ते मूढ ब्रह्मास्त्रं प्रतिभास्यति ॥३०॥ 
अन्यत्र वधकालात्ते सदृशेन समेयुषः | 


अब्राह्मणो न हि ब्रह्म ध्रुवं तिष्ठेत्कदाचन ॥३१॥ 
गच्छेदानीं न ते स्थानमनृतस्येह विद्यते | 
न त्वया सद्ृशो युद्दे भविता क्शत्रियो भुवि ॥३२॥ 


एवमुक्तस्तु रामेण न्यायेनोपजगाम सः | 
दुर्योधनमुपागम्य कृतास्त्रोऽस्मीति चाब्रवीत्‌ ॥३३॥ 
ऋ ऋ ऋ 
४. नारद उवाच 
कर्णस्तु समवाप्यैतदस्त्रं भार्गवनन्दनात्‌ | 
दुर्योधनेन सहितो मुमुदे भरतर्षभ ॥०१॥ 
ततः कदाचिद्राजानः समाजग्मुः स्वयंवरे | 
कलिङ्गविषये राजब्राजश्चित्राइगदस्य च ॥०२॥ 

श्रीमद्राजपुरं नाम नगरं तत्र भारत | 
राजानः शतशस्तत्र कन्यार्थं समुपागमन्‌ ॥०३॥ 
श्रुत्वा दुर्योधनस्तत्र समेतान्सर्वपार्थिवान्‌ | 
रथेन काञ्चनाङ्गेन कर्णेन सहितो ययौ ॥०४॥ 
ततः स्वयंवरे तस्मिन्संप्रवृत्ते महोत्सवे | 
समापेतुर्नृपतयः कन्यार्थे नृपसत्तम ॥०५ || 
शिशुपालो जरासंधो भीष्मको वक्र एव च । 
कपोतरोमा नीलश्च रुक्मी च दृढविक्रमः ॥०६॥ 
सृगालश्च महाराज स्त्रीराज्याधिपतिश्च यः | 


अशोकः शतधन्वा च भोजो वीरश्च नामतः ॥०७॥ 
एते चान्ये च बहवो दक्षिणां दिशमाश्रिताः | 


म्लेच्छाचार्याश्व राजानः प्धाच्योदीच्याश्व भारत ॥०८॥ 
काञ्चनाङ्गदिनः सर्वे बद्धजाम्बूनदस्रजः | 
सर्वे भास्वरदेहाश्च व्याघ्रा इव मदोत्कटाः ॥०९॥ 
ततः समुपविष्टेषु तेषु राजसु भारत | 
विवेश रङ्गै सा कन्या धात्रीवर्षधरान्विता ॥१०॥ 
ततः संश्राव्यमाणेषु राज्ञां नामसु भारत | 
अत्यक्रामद्धार्तराष्ट्र सा कन्या वरवर्णिनी ॥११॥ 
दुर्योधनस्तु कौरव्यो नामर्षयत लङ्घनम्‌ | 
प्रत्यषेधच्च ताँ कन्यामसत्कृत्य नराधिपान्‌ ॥१२॥ 
स वीर्यमदमत्तत्वाद्वीष्मद्रोणावुपाश्रितः | 
रथमारोप्य तां कन्यामाजुहाव नराधिपान्‌ ॥१३॥ 
तमन्वयाद्रथी खड्गी भद्धगोधाङ्गुलित्रवान्‌ | 
कर्णः शस्त्रभृतां श्रेष्ठ: पृष्ठतः पुरुषर्षभ ॥१४॥ 
ततो विमर्दः सुमहात्राज्ञामासीयुधिष्ठिर | 
संनह्यतां तनुत्राणि रथान्योजयतामपि ॥१५॥ 
तेऽभ्यधावन्त संक्रुद्धाः कर्णदुर्योधनावुभौ | 
शरवर्षाणि मुञ्चन्तो मेघाः पर्वतयोरिव ॥१६॥ 
कर्णस्तेषामापततामेकैकेन क्षुरेण ह | 
धनूंषि सशरावापान्यपातयत भूतले ॥१७॥ 
ततो विधनुषः कांश्वित्कांश्चिदुयतकार्मुकान्‌ | 
कांश्चिदुद्वहतो बाणान्रथशक्तिगदास्तथा ॥१८ || 

लाघवादाकुलीकृत्य कर्णः प्रहरतां वरः | 
हतसूतांश्व भूयिष्ठानवजिग्ये नराधिपान्‌ ॥१९॥ 
ते स्वय त्वरयन्तोऽश्वान्याहि याहीति वादिनः | 
व्यपेयुस्ते रणां हित्वा राजानो भग्नमानसाः ॥२०॥ 
दुर्योधनस्तु कर्णेन पाल्यमानोऽभ्ययात्तदा | 
हृष्टः कन्यामुपादाय नगरं नागसाह्वयम्‌ ॥२१॥ 

ऋ ऋ % 

५. नारद उवाच 
आविष्कृतबलं कर्ण ज्ञात्वा राजा तु मागधः । 
आह्ययद्द्वैरथेनाजों जरासंधो महीपतिः ॥०१॥ 
तयोः समभवदुद्ध दिव्यास्त्रविदुषोर्दयोः | 
युधि नानाप्रहरणैरन्योन्यमभिवर्षतोः ॥०२॥ 
क्षीणबाणौ विधनुषौ भग्नखड्गौ महीं गतौ | 
बाहुभिः समसज्जेतामुभावपि बलान्वितौ ॥०३॥ 
बाहुकण्टकयुद्धेन तस्य कर्णोऽथ युध्यतः | 


बिभेद संधिं देहस्य जरया श्लेषितस्य ह ॥०४॥ 
स विकारं शरीरस्य दष्ट्वा नृपतिरात्मनः | 


प्रीतो$स्मीत्यब्रवीत्कर्ण वैरमुत्सृज्य भारत ॥०५॥ 
प्रीत्या ददौ स कर्णाय मालिनी नगरीमथ । 
अइगेषु नरशार्दूल स राजासीत्सपत्रजित्‌ ॥०६॥ 
पालयामास चम्पा तु कर्णः परबलार्दनः | 
दुर्योधनस्यानुमते तवापि विदितं तथा ॥०७॥ 
एवं शस्त्रप्रतापेन प्रथितः सोऽभवत्क्षितौ | 


त्वद्धितार्थ सुरेन्द्रेण भिक्षितो वर्मकुण्डले ॥०८॥ 
स दिव्ये सहजे प्रादात्कुण्डले परमार्चिते | 


सहजं कवचं चैव मोहितो देवमायया ॥०९॥ 
विमुक्तः. कुण्डलाभ्यां च सहजेन च वर्मणा । 
निहतो विजयेनाजौ वासुदेवस्य पश्यतः ॥१०॥ 
ब्राह्मणस्याभिशापेन रामस्य च महात्मनः | 
कुन्त्याश्च वरदानेन मायया च शतक्रतोः ॥११॥ 
भीष्मावमानात्संख्यायां रथानामर्थकीर्तनात्‌ | 
शल्यात्तेजोवधाच्चापि वासुदेवनयेन च ॥१२॥ 

रुद्रस्य देवराजस्य यमस्य वरुणस्य च | 
कुबेरद्रोणयोश्वैव कृपस्य च महात्मनः ॥१३॥ 
अस्त्राणि दिव्यान्यादाय युधि गाण्डीवधन्वना | 
हतो वैकर्तनः कर्णो दिवाकरसमय्ुतिः ॥१४॥ 


एवं शप्तस्तव भ्राता बहुभिश्वापि वञ्चितः | 
न शोच्यः स नरव्याघ्रो युद्धे हि निधनं गतः ॥१५॥ 


ऋ ऋ क 
६. वैशंपायन उवाच 
एतावदुक्त्वा देवर्षिर्विरराम स नारदः | 
युधिष्ठिरस्तु राजर्षिर्दध्यौ शोकपरिप्लुतः ॥०१॥ 
तं दीनमनसं वीरमधोवदनमातुरम्‌ | 
निःश्वसन्तं यथा नागं पर्यश्रुनयनं तथा ॥०२॥ 
कुन्ती शोकपरीताङ्गी दुःखोपहतचेतना | 
अब्रवीन्मधुराभाषा काले वचनमर्थवत्‌ ॥०३॥ 


युधिष्ठिर महाबाहो नैनं शोचितुमहसि | 
जहि शोकं महाप्राज्ञ शृणु चेद वचो मम ॥०४॥ 
यतितः स मया पूर्व भ्त्र्यं ज्ञापयितुं तव । 
भास्करेण च देवेन पित्रा धर्मभृतां वर ॥०५॥ 


यद्वाच्यं हितकामेन सुहृदा भूतिमिच्छता | 
तथा दिवाकरेणोक्तः स्वप्नान्ते मम चाग्रतः ॥०६॥ 
न चैनमशकद्भानुरहं वा स्नेहकारणैः | 
पुरा प्रत्यनुनेतुं वा नेतुं वाप्येकतां त्वया ॥०७॥ 
ततः कालपरीतः स वैरस्योद्धुक्षणे रतः | 


प्रतीपकारी युष्माकमिति चोपेक्षितो मया ॥०८॥ 
इत्युक्तो धर्मराजस्तु मात्रा बाष्पाकुलेक्षणः | 


उवाच वाक्यं धर्मात्मा शोकव्याकुलचेतनः ॥०९॥ 
भवत्या गूढमन्त्रत्वात्पीडितोऽस्मीत्युवाच ताम्‌ | 
शशाप च महातेजाः सर्वलोकेषु च स्त्रिय । 
न गुह्यं धारयिष्यन्तीत्यतिदुःखसमन्वितः ॥१०॥ 
स राजा पुत्रपौत्राणां संबन्धिसुहृदां तथा | 
स्मरन्नुद्विग्नहृदयो बभूवास्वस्थचेतनः ॥११॥ 
ततः शोकपरीतात्मा सधूम ड्व पावकः | 

निर्वेदमकरोद्धीमान्राजा संतापपीडितः ॥१२॥ 
नै ने न 
०७. वैशंपायन उवाच 
युधिष्ठिरस्तु धर्मात्मा शोकव्याकुलचेतनः | 


शुशोच दुःखसंतसः स्मृत्वा कर्णं महारथम्‌ ॥०१॥ 
आविष्टो दुःखशोकाभ्यां निःश्वसंश्च पुनः पुनः | 
दृष्ट्वार्जुनमुवाचेदं वचनं शोककर्शितः ॥०२॥ 
यद्गैक्षमाचरिष्याम वृष्ण्यन्धकपुरे वयम्‌ | 
ज्ञातीन्निष्पुरुषान्कृत्वा नेमां प्राप्स्याम दुर्गतिम्‌ ॥०३॥ 
अमित्रा नः समृद्धार्था वृत्तार्थाः कुरवः किल । 


आत्मानमात्मना हत्वा किं धर्मफलमाप्नुमः ॥०४॥ 
धिगस्तु क्षात्रमाचारं धिगस्तु बलमौरसम्‌ | 
धिगस्त्वमर्ष येनेमामापदं गमिता वयम्‌ ॥०५॥ 
साधु क्षमा दमः शौचमवैरोध्यममत्सरः | 
अहिंसा सत्यवचनं नित्यानि वनचारिणाम्‌ ॥०६॥ 
वयं तु लोभान्मोहाच्च स्तम्भं मानं च संश्रिताः । 
इमामवस्थामापन्ना राज्यलेशबुभुक्षया ॥०७॥ 
त्रैलोक्यस्यापि राज्येन नास्मान्कश्चित्प्रहर्षयेत्‌ | 
बान्धवान्निहतान्दृष्ट्वा पृथिव्यामामिषैषिणः ॥०८॥ 
ते वयं पृथिवीहेतोरवध्यान्पृथिवीसमान्‌ | 
संपरित्यज्य जीवामो हीनार्था हतबान्धवाः ॥०९॥ 
आमिषे गृध्यमानानामशुनां नः शुनामिव | 


आमिष चैव नो नष्टमामिषस्य च भोजिनः ॥१०॥ 
न पृथिव्या सकलया न सुवर्णस्य राशिभिः । 
न गवाश्वेन सर्वेण ते त्याज्या य इमे हताः ॥१९॥ 


संयुक्ताः काममन्युभ्यां क्रोधामर्षसमन्तिताः | 
मृत्युयानं समारुह्य गता वैवस्वतक्षयम्‌ ॥१२॥ 
बहु कल्याणमिच्छन्त ईहन्ते पितरः सुतान्‌ । 
तपसा ब्रह्मचर्येण वन्दनेन तितिक्षया ॥१३॥ 
उपवासैस्तथेज्याभिर्ब्रतकौतुकमङ्गलैः | 
लभन्ते मातरो गर्भास्तान्मासान्दश बिभ्रति ॥१४॥ 


यदि स्वस्ति प्रजायन्ते जाता जीवन्ति वा यदि । 

संभाविता जातबल्रास्ते दद्युयदि नः सुखम्‌ । 
इह चामुत्र चैवेति कृपणाः फलहेतुकाः ॥१५॥ 


तासामयं समारम्भो निवृत्तः केवलोऽफलः | 
यदासां निहताः पुत्रा युवानो मृष्टकुण्डलाः ॥१६॥ 
अभुक्त्वा पार्थिवान्भोगानृणान्यनवदाय च | 
पितृभ्यो देवताभ्यश्च गता वैवस्वतक्षयम्‌ ॥१७॥ 
यदैषामङ्ग पितरौ जातौ काममयाविव | 
संजातबलरूपेषु तदैव निहता नृपाः ॥१८॥ 
संयुक्ताः काममन्युभ्यां क्रोधहर्षासमञ्जसाः | 


न ते जन्मफलं किंचिद्भोक्तारो जातु कहिचित्‌ ॥१९॥ 
पाञ्चालानां कुरूणां च हता एव हि येऽहताः । 


ते वयं त्वधमॉल्लोकान्प्रपद्येम स्वकर्मभिः ॥२०॥ 
वयमेवास्य लोकस्य विनाशे कारणं स्मृताः | 
धृतराष्ट्रस्य पुत्रेण निकृत्या प्रत्यपत्स्महि ॥२१॥ 
सदैव निकृतिप्रज्ञो द्वेष्टा मायोपजीवनः | 
मिथ्यावृत्तः स सततमस्मास्वनपकारिषु ॥२२॥ 


अंशकामा वयं ते च न चास्माभिर्न तैर्जितम्‌ । 
न तैर्भुक्तेयमवनिर्न नार्यो गीतवादितम्‌ ॥२३॥ 
नामात्यसमितौ कथ्यं न च श्रुतवतां श्रुतम्‌ । 
न रत्नानि परार्थ्यानि न भूर्न द्रविणागमः ॥२४॥ 
ऋद्धिमस्मासु तां दृष्ट्वा विवर्णो हरिणः कृशः । 
धृतराष्ट्रस्य नृपतेः सौबलेन निवेदितः ॥२५॥ 
तं पिता पुत्रगृद्धित्वादनुमेनेऽनये स्थितम्‌ | 
अनवेक्ष्यैव पितरं गाङ्गेयं विदुरं तथा | 


असंशयं धृतराष्ट्रो यथैवाहं तथा गतः ॥२६॥ 
अनियम्याशुचिं लुब्धं पुत्र कामवशानुगम्‌ | 
पतितो यशसो दीसाद्वातयित्वा सहोदरान्‌ ॥२७॥ 
इमौ वृद्धी च शोकाग्नौ प्रक्षिप्य स सुयोधनः । 
अस्मनत्त्रद्वेषसंयुक्तः पापबुद्धिः सदैव हि ॥२८॥ 
को हि बन्धुः कुलीनः संस्तथा ब्रूयात्सुहज्जने । 
यथासावुक्तवान्क्षुद्रो युयुत्सुर्वृष्णिसंनिधौ ॥२९॥ 


आत्मनो हि वयं दोषाद्विनष्टाः शाश्वतीः समाः । 

प्रदहन्तो दिशः सर्वास्तेजसा भास्करा इव ॥३०॥ 
सोऽस्माकं वैरपुरुषो ुर्मन्त्रिप्रग्रह गतः | 
दुर्योधनकृते ह्येतत्कुलं नो विनिपातितम्‌ | 
अवध्यानां वधं कृत्वा लोके प्रासाः स्म॒ वाच्यताम्‌ ॥३१॥ 
कुलस्यास्यान्तकरणं दुर्मति पापकारिणम्‌ | 
राजा राष्ट्रेश्वर कृत्वा धृतराष्ट्रोऽ्य शोचति ॥३२॥ 
हताः शूराः कृतं पापं विषयः स्वो विनाशितः । 
हत्वा नो विगतो मन्युः शोको मां रुन्धयत्ययम्‌ ॥३३॥ 


धनंजय कृतं पापं कल्याणेनोपहन्यते | 
त्यागवांश्व पुनः पापं नालं कर्तुमिति श्रुतिः ॥३४॥ 
त्यागवाञ्जन्ममरणे नाप्नोतीति श्रुतिर्यदा | 
प्रासवर्त्मा कृतमतिर्ब्रह्म संपद्यते तदा ॥३५॥ 
स धनंजय निद्वंद्दो मुनिर्जानसमन्वितः | 
वनमामन्त्र्य वः सर्वान्गमिष्यामि परंतप ॥३६॥ 
न हि कृत्स्नतमो धर्मः शक्यः प्रासुमिति श्रुतिः । 
परिग्रहवता तन्मे प्रत्यक्षमरिसूदन ॥३७॥ 


मया निसृष्टं पापं हि परिग्रहमभीप्सता | 
जन्मक्षयनिमित्तं च शक्यं प्रासुमिति श्रुतिः ॥३८॥ 
स परिग्रहमुत्सृज्य कृत्स्नं राज्यं तथैव च । 
गमिष्यामि विनिर्मुक्तो विशोको विज्वरस्तथा ॥३९॥ 


प्रशाधि त्वमिमामुर्वी क्षेमां निहतकण्टकाम्‌ | 
न ममार्थोऽस्ति राज्येन न भोगैर्वा कुरुतम ॥४०॥ 
एतावदुक्त्वा वचनं धर्मराजो युथिष्ठिरः | 
व्युपारमत्ततः पार्थः कनीयान्प्रत्यभाषत ॥४१॥ 
ने ने नेः 
८. वैशंपायन उवाच 
अथार्जुन उवाचेदमधिक्षिस इवाक्षमी | 
अभिनीततरं वाक्यं दृढवादपराक्रमः ॥०१॥ 


दर्शयन्नैन्द्रिरात्मानमुग्रमुग्रपराक्रमः | 
स्मयमानो महातेजाः सृक्किणी संलिहन्मुहुः ॥०२॥ 
अहो दुःखमहो कृच्छूमहो वैक्लव्यमुत्तमम्‌ | 
यत्कृत्वामानुषं कर्म त्यजेथाः श्रियमुत्तमाम्‌ ॥०३॥ 

शत्रून्हत्वा महीं लब्ध्वा स्वधर्मेणोपपादिताम्‌ | 
हतामित्रः कथं सर्व त्यजेथा बुद्धिलाघवात्‌ ॥०४॥ 
क्लीबस्य हि कुतो राज्यं दीर्घसूत्रस्य वा पुनः । 


किमर्थ च महीपालानवधीः क्रोधमूर्छितः ॥०५॥ 
यो ह्याजिजीविषेद्भैक्ष्यं कर्मणा नैव केनचित्‌ | 
समारम्भान्बुभूषेत हतस्वस्तिरकिंचनः | 
सर्वलोकेषु विख्यातो न पुत्रपशुसंहितः ॥०६॥ 


कापालीं नृप पापिष्ठां वृत्तिमास्थाय जीवतः | 
संत्यज्य राज्यमृद्धं ते लोकोऽयं किं वदिष्यति ॥०७॥ 
सर्वारम्भान्समुत्सृज्य हतस्वस्तिरकिंचनः | 
कस्मादाशंससे भैक्ष्य चर्तु प्राकृतवत्प्रभो ॥०८॥ 
अस्मिन्राजकुले जातो जित्वा कृत्स्नां वसुंधराम्‌ । 
धर्मार्थावखिलौ हित्वा वनं मौढ्यात्प्रतिष्ठसे ॥०९॥ 


यदीमानि हवींषीह विमथिष्यन्त्यसाधवः | 
भवता विप्रहीणानि प्रासं त्वामेव किल्बिषम्‌ ॥१०॥ 
आकिचन्यमनाशास्यमिति वै नहुषोऽब्रवीत्‌ | 
कृत्या नृशंसा ह्यधने धिगस्त्वधनतामिह ॥११॥ 
अश्वस्तनमृषीणां हि विद्यते वेद तद्भवान्‌ | 
यं त्विमं धर्ममित्याहुर्थनादेष प्रवर्तते ॥१२॥ 
धर्म संहरते तस्य धनं हरति यस्य यः | 
हियमाणे धने राजन्वयं कस्य क्षमेमहि ॥१३॥ 
अभिशस्तवत्प्रपश्यन्ति दरिद्रं पार्श्वतः स्थितम्‌ | 
दारिद्रयं पातकं लोके कस्तच्छंसितुमईति ॥१४॥ 
पतितः शोच्यते राजन्तिर्थनश्चापि शोच्यते | 
विशेषं नाधिगच्छामि पतितस्याधनस्य च ॥१५॥ 


अर्थेभ्यो हि विवृद्धेभ्यः संभूतेभ्यस्ततस्ततः | 
क्रियाः सर्वाः प्रवर्तन्ते पर्वतेभ्य इवापगाः ॥१६॥ 


अर्धाद्वर्मश्व कामश्च स्वर्गश्चैव नराधिप | 
प्राणयात्रा हि लोकस्य विनार्थ न प्रसिध्यति ॥१७॥ 
अर्थेन हि विहीनस्य पुरुषस्याल्पमेधसः | 


व्युच्छियन्ते क्रियाः सर्वा ग्रीष्मे कुसरितो यथा ॥१८॥ 
यस्यार्थास्तस्य मित्राणि यस्यार्थास्तस्य बान्धवाः | 

यस्यार्थाः स पुमाँल्लोके यस्यार्थाः स च पण्डितः ॥१९॥ 
अधनेनार्थकामेन नार्थः शक्यो विवित्सता | 


अर्थैरर्था निबध्यन्ते गजैरिव महागजाः ॥२०॥ 
धर्मः कामश्च स्वर्गश्च हर्षः क्रोधः श्रुतं दमः । 
अर्थादेतानि सर्वाणि प्रवर्तन्ते नराधिप ॥२१॥ 
धनात्कुलं प्रभवति धनाद्वर्मः प्रवर्तते | 
नाधनस्यास्त्ययं लोको न परः पुरुषोत्तम ॥२२॥ 
नाधनो धर्मकृत्यानि यथावदनुतिष्ठति | 


धनाद्धि धर्मः स्रवति शैलाद्रिरिनदी यथा ॥२३॥ 
यः कृशाश्वः कृशगवः कृशभृत्यः कृशातिथिः | 
स वै राजन्कृशो नाम न शरीरकृशः कृशः ॥२४॥ 
अवेक्षस्व यथान्यायं पश्य देवासुरं यथा | 
राजन्किमन्यज्ज्ञातीनां वधाट्ट्थ्यन्ति देवताः ॥२५॥ 
न चेद्वर्तव्यमन्यस्य कथं तद्वर्ममारभेत्‌ | 
एतावानेव वेदेषु निश्वयः कविभिः कृतः ॥२६॥ 
अध्येतव्या त्रयी विद्या भवितव्यं विपश्चिता | 


सर्वथा धनमाहार्य यष्टव्यं चापि यत्रतः ॥२७॥ 
द्रोहाद्देवैरवासानि दिवि स्थानानि सर्वशः | 
इति देवा व्यवसिता वेदवादाश्च शाश्वताः ॥२८॥ 
अधीयन्ते तपस्यन्ति यजन्ते याजयन्ति च | 
कृत्स्नं तदेव च श्रेयो यदप्याददतेऽन्यतः ॥२९॥ 
न पश्यामोऽनपहृतं धनं किंचित्क्वचिद्वयम्‌ | 


एवमेव हि राजानो जयन्ति पृथिवीमिमाम्‌ ॥३०॥ 
जित्वा ममत्वं ब्रुवते पुत्रा इव पितुर्धने । 
राजर्षयो जितस्वर्गा धर्मो ह्येषां निगद्यते ॥३१॥ 
यथैव पूर्णादुदथेः स्यन्दन्त्यापो दिशो दश | 
एवं राजकुलाद्वित्तं पृथिवीं प्रतितिष्ठति ॥३२॥ 
आसीदियं दिलीपस्य नृगस्य नहुषस्य च | 
अम्बरीषस्य मान्धातुः पृथिवी सा त्वयि स्थिता ॥३३॥ 
स त्वां द्रव्यमयो यज्ञः संप्रा सर्वदक्षिणः । 
तं चेन्न यजसे राजन्प्रासस्त्वं देवकिल्बिषम्‌ ॥३४॥ 
येषां राजाश्वमेधेन यजते दक्षिणावता | 

उपेत्य तस्यावभृथं पूताः सर्वे भवन्ति ते 


विश्वरूपो महादेवः सर्वमेधे महामखे 

जुहाव सर्वभूतानि तथैवात्मानमात्मना 

शाश्वतोऽयं भूतिपथो नास्यान्तमनुशुश्रुम 

महान्दाशरथः पन्था मा राजन्कापथं गमः 
९. युधिष्ठिर उवाच 

मुहूतं तावदेकाग्रो मनःश्रोत्रेऽन्तरात्मनि 


धारयित्वापि ते श्रुत्वा रोचतां वचनं मम 


सार्थगम्यमहं मार्ग न जातु त्वत्कृते पुनः 


गच्छेयं तद्रमिष्यामिे हित्वा ग्राम्यसुखान्युत 


॥३५॥ 
| 
॥३६॥ 
| 
॥३७॥ 


| 
॥०१॥ 
| 
॥०२॥ 


क्षेम्यश्वैकाकिना गम्यः पन्थाः कोऽस्तीति पृच्छ माम्‌ । 


अथ वा नेच्छसि प्रष्टुमपृच्छन्नपि मे शृणु 
हित्वा ग्राम्यसुखाचारं तप्यमानो महत्तपः 
अरण्ये फलमूलाशी चरिष्यामि मृगैः सह 
जुह्णानोऽग्निं यथाकालमुभौ कालावुपस्पृशन्‌ 
कृशः परिमिताहारश्चर्मचीरजटाधरः 
शीतवातातपसहः क्षुत्पिपासाश्रमक्षमः 
तपसा विधिदृष्टेन शरीरमुपशोषयन्‌ 


मनःकर्णसुखा नित्यं शृण्वन्नुच्चावचा गिरः 


मुदितानामरण्येषु वसतां मृगपक्षिणाम्‌ 
आजिपघ्रन्पेशलान्गन्धान्फुल्लानां वृक्षवीरुधाम्‌ 
नानारूपान्वने पश्यत्रमणीयान्वनौकसः 
वानप्रस्थजनस्यापि दर्शनं कुलवासिनः 
नाप्रियाण्याचरिष्यामि किं पुनर्ग्रौमवासिनाम्‌ 
एकान्तशीली विमृशन्पक्वापक्वेन वर्तयन्‌ 
पितृन्देवांश्च वन्येन वाग्भिरद्भिश्च तर्पयन्‌ 
एवमारण्यशास्त्राणामुग्रमुग्रतरं विधिम्‌ 
सेवमानः प्रतीक्षिष्ये देहस्यास्य समापनम्‌ 
अथ वैकोऽहमेकाहमेकैकस्मिन्वनस्पतौ 
चरन्भैक्ष्यं मुनिर्मुण्डः क्षपयिष्ये कलेवरम्‌ 
पांसुभिः समवच्छन्नः शून्यागारप्रतिश्रयः 


WWW.SWargaro han.o rg 


॥०३॥ 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 

॥११॥ 

| 
॥१२॥ 
| 

वृक्षमूलनिकेतो वा त्यक्तसर्वप्रियाप्रियः ॥१३॥ 
न शोचन्न प्रहृष्यंश्च तुल्यनिन्दात्मसंस्तुतिः | 
निराशीर्निर्ममो भूत्वा निद्दंद्वो निष्परिग्रहः ॥१४॥ 
आत्मारामः प्रसन्नात्मा जडान्धबधिराकृतिः | 
अकुर्वाणः परैः कांचित्संविदं जातु केनचित्‌ ॥१५॥ 
जङ्गमाजङ्गमान्सर्वान्नविहिंसंश्चतुर्विधान्‌ | 
प्रजाः सर्वाः स्वधर्मस्थाः समः प्राणभृतः प्रति ॥१६॥ 
न चाप्यवहसन्कंचिन्न कुर्वन्भ्रुकुटी क्वचित्‌ | 


प्रसन्नवदनो नित्यं सर्वेन्द्रियसुसंयतः ॥१७॥ 
अपृच्छन्कस्यचिन्मार्ग व्रजन्येनैव केनचित्‌ | 
न देशं न दिशं कांचिद्रन्तुमिच्छन्विशेषतः ॥१८॥ 
गमने निरपेक्षश्च पश्चादनवलोकयन्‌ | 
क्र्जुः प्रणिहितो गच्छंस्त्रसस्थावरवर्जकः ॥१९॥ 
स्वभावस्तु प्रयात्यग्रे प्रभवन्त्यशनान्यपि | 


दंदाने च विरुद्धानि तानि सर्वाण्यचिन्तयन्‌ ॥२०॥ 
अल्पं वास्वादु वा भोज्यं पूर्वालाभेन जातु चित्‌ । 


अन्येष्वपि चरँल्लाभमलाभे सप्त पूरयन्‌ ॥२१॥ 
विधूमे न्यस्तमुसले व्यङ्गारे भुक्तवज्जने | 
अतीतपात्रसंचारे काले विगतभिक्षुके ॥२२॥ 
एककालं चरन्भैक्ष्यं गृहे द्वे चैव पञ्च च | 
स्पृहापाशान्तिमुच्याहं चरिष्यामि महीमिमाम्‌ ॥२३॥ 
न जिजीविषुवत्किंचिन्न मुमूर्षुवदाचरन्‌ | 
जीवितं मरणं चैव नाभिनन्दन्न च द्विषन्‌ ॥२४॥ 
वास्यैकं तक्षतो बाहुं चन्दनेनैकमुक्षतः | 
नाकल्याणं न कल्याणं चिन्तयन्नुभयोस्तयोः ॥२५॥ 
याः काश्चिज्जीवता शक्याः कर्तुमभ्युदयक्रियाः | 
सर्वास्ताः समभित्यज्य निमेषादिव्यवस्थितः ॥२६॥ 
तेषु नित्यमसक्तश्च त्यक्तसर्वैन्द्रियक्रियः | 
सुपरित्यक्तसंकल्पः सुनिर्णिक्तात्मकल्मषः ॥२७॥ 
विमुक्तः सर्वसङ्गेभ्यो व्यतीतः सर्ववागुराः | 
न वशे कस्यचित्तिष्ठन्सधर्मा मातरिश्वनः ॥२८॥ 
वीतरागश्चरन्नेवं तुष्टि प्राप्स्यामि शाश्वतीम्‌ | 

तृष्णया हि महत्पापमज्ञानादस्मि कारितः 
कुशलाकुशलान्येके कृत्वा कर्माणि मानवाः 


कार्यकारणसं क्लिष्ट स्वजनं नाम बिभ्रति 
आयुषोऽन्ते प्रहायेदं क्षीणप्रायं कलेवरम्‌ 
प्रतिगृह्ाति तत्पापं करतुः कर्मफलं हि तत्‌ 
एवं संसारचक्रेऽस्मिन्व्याविद्वे रथचक्रवत्‌ 


समेति भूतग्रामोऽयं भूतग्रामेण कार्यवान्‌ 
जन्ममृत्युजराव्याधिवेदनाभिरुपद्रुतम्‌ 

असारमिममस्वन्तं संसारं त्यजतः सुखम्‌ 
दिवः पतत्सु देवेषु स्थानेभ्यश्च महर्षिषु 
को हि नाम भवेनार्थी भवेत्कारणतत्त्ववित्‌ 
कृत्वा हि विविधं कर्म तत्तद्विविधलक्षणम्‌ 
पार्थिवैनृपतिः स्वल्पैः कारणैरेव बध्यते 
तस्मात्प्रज्ञामृतमिदं चिरान्मां प्रत्युपस्थितम्‌ 
तत्प्राप्य प्रार्थये स्थानमव्ययं शाश्चतं ध्रुवम्‌ 
एतया सततं वृत्त्या चरन्नेवंप्रकारया 
देह संस्थापयिष्यामि निर्भयं मार्गमास्थितः 


% ऋ % 
१०. भीम उवाच 
श्रोत्रियस्येव ते राजन्मन्दकस्याविपश्चितः 
अनुवाकहताबुद्धिर्नेषा तत्त्वार्थदर्शिनी 
आलस्ये कृतचित्तस्य राजधर्मानसूयतः 
विनाशे धार्तराष्ट्राणां कि फलं भरतर्षभ 
क्षमानुकम्पा कारुण्यमानृशंस्यं न विद्यते 
क्षात्रमाचरतो मार्गमपि बन्धोस्त्वदन्तरे 
यदीमां भवतो बुद्धि विद्याम वयमीदृशीम्‌ 
शस्त्रं नैव ग्रहीष्यामो न वधिष्याम कंचन 
भैक्ष्यमेवाचरिष्याम शरीरस्या विमोक्षणात्‌ 
न चेदं दारुणं युद्धमभविष्यन्महीक्षिताम्‌ 
प्राणस्यान्नमिदं सर्वमिति वै कवयो विदुः 
स्थावरं जङ्गम चैव सर्व प्राणस्य भोजनम्‌ 
आददानस्य चेद्राज्यं ये केचित्परिपन्थिनः 

॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 
| 
॥३७॥ 


| 

॥०१ | 
| 
॥०२॥ 
| 
॥०३॥ 
| 
॥०४॥ 
| 
॥०५॥ 
| 
॥०६॥ 
| 

हन्तव्यास्त इति प्राज्ञाः क्षत्रधर्मविदो विदुः ॥०७॥ 
ते सदोषा हतास्माभी राज्यस्य परिपन्थिनः | 
तान्हत्वा भुङक्ष्व धर्मेण युधिष्ठिर महीमिमाम्‌ ॥०८॥ 
यथा हि पुरुषः खात्वा कूपमप्राप्य चोदकम्‌ । 


पङ्कदिग्धो निवर्तेत कर्मेदं नस्तथोपमम्‌ ॥०९ | 
यथारुह्य महावृक्षमपहत्य ततो मधु | 
अप्राश्य निधनं गच्छेत्कर्मेदे नस्तथोपमम्‌ ॥१०॥ 
यथा महान्तमध्वानमाशया पुरुषः पतन्‌ | 
स निराशो निवर्तेत कर्मेदे नस्तथोपमम्‌ ॥१९॥ 
यथा शत्रून्घातयित्वा पुरुषः कुरुसत्तम | 
आत्मानं घातयेत्पश्चात्कर्मेदं नस्तथाविधम्‌ ॥१२॥ 


यथान्नं क्षुधितो लब्ध्वा न भुञ्जीत यदृच्छया । 
कामी च कामिनी लब्ध्वा कर्मेदे नस्तथाविधम्‌ ॥१३॥ 
वयमेवात्र ग्या हि ये वरय मन्दचेतसः | 


त्वां राजन्ननुगच्छामो ज्येष्ठोऽयमिति भारत ॥१४॥ 
वयं हि बाहुर्बलिनः कृतविद्या मनस्विनः | 
क्लीबस्य वाक्ये तिष्ठामो यथैवाशक्तयस्तथा ॥१५॥ 


अगतीन्कागतीनस्मान्नष्टार्थानर्थसिद्धये | 
कथं वै नानुपश्येयुर्जनाः पश्यन्ति यादृशम्‌ ॥१६॥ 
आपत्काले हि संन्यास कर्तव्य इति शिष्यते । 


जरयाभिपरीतेन शत्रुभिर्व्यसितेन च ॥१७॥ 
तस्मादिह कृतप्रज्ञास्त्यागं न परिचक्षते | 
धर्मव्यतिक्रमं चेदं मन्यन्ते सूक्ष्मदर्शिनः ॥१८॥ 
कथं तस्मात्समुत्पन्नस्तन्निष्ठस्तदुपाश्रयः | 
तदेव निन्दन्नासीत श्रद्वा वान्यत्र गृह्यते ॥१९॥ 
श्रिया विहीनैरथनैर्नास्तिकैः संप्रवर्तितम्‌ | 
वेदवादस्य विज्ञानं सत्याभासमिवानृतम्‌ ॥२०॥ 


शक्यं तु मौण्ड्यमास्थाय बिभ्रतात्मानमात्मना | 
धर्मच्छद्म समास्थाय आसितुं न तु जीवितुम्‌ ॥२१॥ 
शक्यं पुनररण्येषु सुखमेकेन जीवितुम्‌ | 
अबिभ्रता पुत्रपौत्रान्देवर्षीनतिथीन्पितृन्‌ ॥२२॥ 
नेमे मृगाः स्वर्गजितो न वराहा न पक्षिणः । 

अथैतेन प्रकारेण पुण्यमाहुर्न ताञ्जनाः ॥२३॥ 
यदि संन्यासतः सिद्धि राजन्कश्चिदवाप्नुयात्‌ | 
पर्वताश्व द्रुमाश्चैव क्षिप्र सिद्धिमवाप्नुयुः ॥२४॥ 
एते हि नित्यसंन्यासा ₹रृश्यन्ते निरुपद्रवाः | 
अपरिग्रहवन्तश्च सततं चात्मचारिणः ॥२५॥ 
अथ चेदात्मभाग्येषु नान्येषां सिद्धिमश्रुते | 
तस्मात्कर्मैव कर्तव्यं नास्ति सिद्धिरकर्मणः ॥२६॥ 


औदकाः सृष्टयश्चैव जन्तवः सिद्धिमाप्नुयुः | 
येषामात्मैव भर्तव्यो नान्यः कश्चन विद्यते ॥२७॥ 
अवेक्षस्व यथा स्वैः स्वैः कर्मभिर्व्यापृतं जगत्‌ । 


तस्मात्कर्मैव कर्तव्यं नास्ति सिद्विरकर्मणः ॥२८॥ 
अर्जुन उवाच 
अत्रैवोदाहरन्तीममितिहासं पुरातनम्‌ | 
तापसैः सह संवादं शक्रस्य भरतर्षभ ॥०१॥ 
केचिद्रूहान्परित्यज्य वनमभ्यगमन्द्विजाः | 
अजातश्मश्रवो मन्दाः कुले जाताः प्रवव्रजुः ॥०२॥ 
धर्मोऽयमिति मन्वाना ब्रह्मचर्ये व्यवस्थिताः | 
त्यक्त्वा गृहान्पितृश्वैव तानिन्द्रो$न्वकृपायत ॥०३॥ 
तानाबभाषे भगवान्पक्षी भूत्वा हिरण्मयः | 
सुदुष्करं मनुष्यैश्च यत्कृतं विघसाशिभिः ॥०४॥ 
पुण्यं च बत कर्मैषां प्रशस्तं चैव जीवितम्‌ । 
संसिद्वास्ते गतिं मुख्यां प्रासा धर्मपरायणाः ॥०५॥ 
ऋषय ऊचुः 
अहो बतायं शकुनिर्विघसाशान्प्रशंसति | 
अस्मान्नूनमयं शास्ति वयं च विघसाशिनः ॥०६॥ 
शकुनिरुवाच 
नाह युष्मान्प्रशंसामि पझ्कदिग्धान्रजस्वलान्‌ | 
उच्छिष्टभोजिनो मन्दानन्ये वै विघसाशिनः ॥०७॥ 
ऋषय ऊचुः 
ड्द श्रेयः परमिति वयमेवाभ्युपास्महे | 
शकुने ब्रूहि यच्छ्रेयो भृशं वै श्रद्धधाम ते ॥०८॥ 
शकुनिरुवाच 

यदि मां नाभिशङ्कध्वं विभज्यात्मानमात्मना | 


ततोऽहं वः प्रवक्ष्यामि याथातथ्यं हितं वचः ॥०९॥ 
ऋषय ऊचुः 

शृणुमस्ते वचस्तात पन्थानो विदितास्तव | 

नियोगे चैव धर्मात्मन्स्थातुमिच्छाम शाधि नः ॥१०॥ 
शकुनिरुवाच 

चतुष्पदां गौः प्रवरा लोहानां काञ्चनं वरम्‌ | 

शब्दानां प्रवरो मन्त्रो ब्राह्मणो द्विपदां वरः ॥११॥ 

मन्त्रोऽयं जातकर्मादि ब्राह्मणस्य विधीयते | 

जीवतो यो यथाकालं श्मशाननिधनादिति ॥१२॥ 


कर्माणि वैदिकान्यस्य स्वर्ग्यः पन्थास्त्वनुत्तमः | 
अथ सर्वाणि कर्माणि मन्त्रसिद्धानि चक्षते ॥१३॥ 


आम्नायदृढवादीनि तथा सिद्धिरिहेष्यते | 
मासार्धमासा ऋतव आदित्यशशितारकम्‌ ॥१४॥ 
ईहन्ते सर्वभूतानि तरतं कर्मसङ्गिनाम्‌ | 
सिद्धिक्षेत्रमिद पुण्यमयमेवाश्रमो महान्‌ ॥१५॥ 
अथ ये कर्म निन्दन्तो मनुष्याः कापथं गताः । 
मूढानामर्थहीनानां तेषामेनस्तु विद्यते ॥१६॥ 
देववंशान्पितृवंशान्ब्रह्मवंशांश्च शाश्वतान्‌ | 


संत्यज्य मूढा वर्तन्ते ततो यान्त्यश्रुतीपथम्‌ ॥१७॥ 
एतद्वोऽस्तु तपो युक्तं ददानीत्यृषिचोदितम्‌ | 


तस्मात्तदध्यवसतस्तपस्वि तप उच्यते ॥१८॥ 
देववंशान्पितृवंशान्ब्रह्मवं शांश्च शाश्वतान्‌ | 
संविभज्य गुरोश्वर्या तद्वै दुष्करमुच्यते ॥१९॥ 
देवा वै दुष्करं कृत्वा विभूतिं परमां गताः । 
तस्माद्राईस्थ्यमुद्रोठुं दुष्करं प्रब्रवीमि वः ॥२०॥ 
तपः श्रेष्ठं प्रजानां हि मूलमेतन्न संशयः | 
कुटुम्बविधिनानेन यस्मिन्सर्व प्रतिष्ठितम्‌ ॥२१॥ 
एतद्विदुस्तपो विप्रा द्वंद्वातीता विमत्सराः | 


तस्माद्वनं मध्यमं च लोकेषु तप उच्यते ॥२२॥ 
दुराधर्षं पदं चैव गच्छन्ति विघसाशिनः | 
सायंप्रातर्विभज्यान्नं स्वकुटुम्बे यथाविधि ॥२३॥ 

दत्वातिथिभ्यो देवेभ्यः पितृभ्यः स्वजनस्य च । 


अवशिष्टानि येऽश्नन्ति तानाहुर्विधसाशिनः ॥२४॥ 
तस्मात्स्वधर्ममास्थाय सुव्रताः सत्यवादिनः | 
लोकस्य गुरवो भूत्वा ते भवन्त्यनुपस्कृताः ॥२५॥ 
त्रिदिवं प्राप्य शक्रस्य स्वर्गलोके विमत्सराः | 
वसन्ति शाश्वतीर्वर्षा जना दुष्करकारिणः ॥२६॥ 
ततस्ते तद्दचः श्रुत्वा तस्य धर्मार्थसंहितम्‌ | 
उत्सृज्य नास्तिकगतिं गाईस्थ्यं धर्ममाश्रिताः ॥२७॥ 
तस्मात्त्वमपि दुर्धर्ष धैर्यमालम्ब्य शाश्वतम्‌ | 
प्रशाधि पृथिवी कृत्स्नां हतामित्रां नरोत्तम ॥२८॥ 
२ ऋ क. 


१२. वैशंपायन उवाच 
अर्जुनस्य वचः श्रुत्वा नकुलो वाक्यमब्रवीत्‌ । 


राजानमभिसंप्रेक्ष्य सर्वधर्मभृतां वरम्‌ ॥०१॥ 
अनुरुध्य महाप्राज्ञो भ्रातुश्चित्तमरिंदमः | 
व्यूढोरस्को महाबाहुस्तामास्यो मितभाषिता ॥०२॥ 
विशाखयूपे देवानां सर्वेषामग्नयश्चिताः | 
तस्माद्विद्धि महाराज देवान्कर्मपथि स्थितान्‌ ॥०३॥ 
अनास्तिकानास्तिकानां प्राणदाः पितरश्च ये | 
तेऽपि कर्मैव कुर्वन्ति विधिं पश्यस्व पार्थिव । 
वेदवादापविद्धांस्तु तान्विद्धि भृशनास्तिकान्‌ ॥०४॥ 
न हि वेदोक्तमुत्सृज्य विप्रः सर्वेषु कर्मसु । 
देवयानेन नाकस्य पृष्ठमाप्नोति भारत ॥०५॥ 
अत्याश्रमानयं सर्वानित्याहुर्वेदनिश्वयाः | 
ब्राह्मणाः श्रुतिसंपन्नास्तान्निबोध जनाधिप ॥०६॥ 
वित्तानि धर्मलब्धानि क्रतुमुख्येष्ववासृजन्‌ | 
कृतात्मसु महाराज स वै त्यागी स्मृतो नरः ॥०७॥ 
अनवेक्ष्य सुखादानं तथैवोर्ध्व प्रतिष्ठितः | 
आत्मत्यागी महाराज स त्यागी तामसः प्रभो ॥०८॥ 
अनिकेतः परिपतन्वृक्षमूलाश्रयो मुनिः | 


अपाचकः सदा योगी स त्यागी पार्थ भिक्षुकः ॥०९॥ 
क्रोधहर्षावनाइत्य पेशुन्यं च विशां पते | 

विप्रो वेदानधीते यः स त्यागी गुरुपूजकः ॥१०॥ 


आश्रमांस्तुलया सर्वान्धृतानाहुर्मनीषिणः | 
एकतस्ते त्रयो राजन्गृहस्थाश्रम एकतः ॥११॥ 
समीक्षते तु योष्थ॑ वै कामं स्वर्ग च भारत । 
अयं पन्था महर्षीणामियं लोकविदां गतिः ॥१२॥ 


इति यः कुरुते भावं स त्यागी भरतर्षभ । 
न यः परित्यज्य गृहान्वनमेति विमूढवत्‌ ॥१३॥ 


यदा कामान्समीक्षेत धर्मवैतंसिकोऽनृजुः | 
अथैनं मृत्युपाशेन कण्ठे बध्नाति मृत्युराट्‌ ॥१४॥ 
अभिमानकृतं कर्म नैतत्फलवदुच्यते | 
त्यागयुक्तं महाराज सर्वमेव महाफलम्‌ ॥१५॥ 


शमो दमस्तपो दानं सत्यं शौचमथार्जवम्‌ | 
यज्ञो धृतिश्व धर्मश्च नित्यमार्षो विधिः स्मृतः ॥१६॥ 


पितृदेवातिथिकृते समारम्भोऽत्र शस्यते | 
अत्रैव हि महाराज त्रिवर्गः केवलं फलम्‌ ॥१७॥ 
एतस्मिन्वर्तमानस्य विधौ विप्रनिषेविते | 
त्यागिनः प्रसृतस्येह नोच्छित्तिर्विद्यते क्वचित्‌ ॥१८॥ 
असृजद्वि प्रजा राजन्प्रजापतिरकल्मषः | 


माँ यक्ष्यन्तीति शान्तात्मा यज्ञैरविविधदक्षिणैः ॥१९॥ 
वीरुधश्चैव वृक्षांश्च यज्ञार्थं च तथौषधीः | 
पशूंश्चैव तथा मेध्यान्यज्ञार्थानि हवीषि च ॥२०॥ 


गृहस्थाश्रमिणस्तच्च यज्ञकर्म विरोधकम्‌ | 
तस्माद्वाईस्थ्यमेवेह दुष्करं दुर्लभं तथा ॥२१॥ 
तत्संप्राप्य गृहस्था ये पशुधान्यसमन्विताः | 
न यजन्ते महाराज शाश्वतं तेषु किल्बिषम्‌ ॥२२॥ 
स्वाध्याययज्ञा ऋषयो ज्ञानयज्ञास्तथापरे | 
अथापरे महायज्ञान्मनसैव वितन्वते ॥२३॥ 
एवं दानसमाधानं मार्गमातिष्ठतो नृप | 
द्विजातेब्रह्मभूतस्य स्पृहयन्ति दिवौकसः ॥२४॥ 
स रत्नानि विचित्राणि संभूतानि ततस्ततः | 
मखेष्वनभिसंत्यज्य नास्तिक्यमभिजल्पसि | 


कुटुम्बमास्थिते त्यागं न पश्यामि नराधिप ॥२५॥ 

राजसूयाश्वमेधेषु सर्वमेधेषु वा पुनः | 
य चान्ये क्रतवस्तात ब्राह्मणैरभिपूजिताः | 
तैर्यजस्व महाराज शक्रो देवपतिर्यथा ॥२६॥ 
राज्ञः प्रमाददोषेण दस्युभिः परिमुष्यताम्‌ | 
अशरण्यः प्रजानां यः स राजा कलिरुच्यते ॥२७॥ 
अश्वान्गाश्चैव दासीश्च करेणूश्च स्वलंकृताः | 
ग्रामाञज्जनपदांश्वैव क्षेत्राणि च गृहाणि च ॥२८॥ 
अप्रदाय द्विजातिभ्यो मात्सर्याविष्टचेतसः | 
वयं ते राजकलयो भविष्यामो विशां पते ॥२९॥ 
अदातारोऽशरण्याश्च राजकिल्बिषभागिनः | 
दुःखानामेव भोक्तारो न सुखानां कदाचन ॥३०॥ 
अनिष्ट्वा च महायज्ञैरकृत्वा च पितृस्वधाम्‌ । 
तीर्थेष्वनभिसंत्यज्य प्रब्रजिष्यसि चेदथ ॥३१॥ 
छिन्नाभ्रमिव गन्तासि विलयं मारुतेरितम्‌ | 
लोकयोरुभयोर्भ्रष्टो ह्यन्तराले व्यवस्थितः ॥३२॥ 
अन्तर्बहिश्च यत्किंचिन्मनोव्यासङ्गकारकम्‌ | 
परित्यज्य भवेत्त्यागी न यो हित्वा प्रतिष्ठते ॥३३॥ 
एतस्मिन्वर्तमानस्य विधौ विप्रनिषेविते | 
ब्राह्मणस्य महाराज नोच्छित्तिर्विय्वते क्वचित्‌ ॥३४॥ 
निहत्य शत्रूंस्तरसा समृद्धान्शक्रो यथा दैत्यबलानि संख्ये 
कः पार्थ शोचेन्निरतः स्वधर्मे पूर्वैः स्मृते पार्थिव शिष्टजुष्टे 
क्षात्रेण धर्मेण पराक्रमेण जित्वा महीं मन्त्रविद्‌भ्यः प्रदाय 
नाकस्य पृष्ठे सि नरेन्द्र गन्ता न शोचितव्यं भवताद्य पार्थ 
क ऋ % 
१३. सहदेव उवाच 
न बाह्यं द्रव्यमुत्सृज्य सिद्विर्भवति भारत | 
शारीरं द्रव्यमुत्सृज्य सिद्धिर्भवति वा न वा ॥०१॥ 
बाह्यद्रव्यविमुक्तस्य शारीरेषु च गृध्यतः | 
यो धर्मो यत्सुखं वा स्यादिदवषतां तत्तथास्तु नः ॥०२॥ 
शारीरं द्रव्यमुत्सृज्य पृथिवीमनुशासतः | 
यो धर्मो यत्सुखं वा स्यात्सुहृदां तत्तथास्तु नः ॥०३॥ 
द्व्यक्षरस्तु भवेन्मृत्युस्त्रयक्षरं ब्रह्म शाश्वतम्‌ | 

Mahabharata 

ममेति च भवेन्मृत्युर्न ममेति च शाश्वतम्‌ ॥०४॥ 
ब्रह्ममृत्यू च तौ राजन्नात्मन्येव समाश्रितौ | 
अदृश्यमानौ भूतानि योधयेतामसंशयम्‌ ॥०५॥ 
अविनाशोऽस्य सत्वस्य नियतो यदि भारत | 
भित्वा शरीरं भूतानां न हिंसा प्रतिपत्स्यते ॥०६॥ 
अथापि च सहोत्पत्तिः सत्त्वस्य प्रलयस्तथा | 
नष्टे शरीरे नष्टं स्याद्दया च स्यात्क्रियापथः ॥०७॥ 
तस्मादेकान्तमुत्सृज्य पूर्वै पूर्वतरेश्च यः | 
पन्था निषेवितः सद्भिः स निषेव्यो विजानता ॥०८॥ 
लब्ध्वापि पृथिवीं कृत्स्नां सहस्थावरजङ्गमाम्‌ | 
न भुइक्ते यो नृपः सम्यङ्निष्फलं तस्य जीवितम्‌ ॥०९॥ 
अथ वा वसतो राजन्वने वन्येन जीवतः | 
द्रव्येषु यस्य ममता मृत्योरास्ये स वर्तते ॥१०॥ 


बाह्याभ्यन्तरभूतानां स्वभावं पश्य भारत | 

ये तु पश्यन्ति तद्भावं मुच्यन्ते महतो भयात्‌ ॥११॥ 

भवान्पिता भवान्माता भवान्भ्राता भवान्गुरुः | 

दुःखप्रलापानार्तस्य तस्मान्मे क्षन्तुमर्हसि ॥१२॥ 

तथ्यं वा यदि वातथ्यं यन्मयैतत्प्रभाषितम्‌ | 

तद्विद्धि पृथिवीपाल भक्त्या भरतसत्तम ॥१३॥ 
२ % % 


१४. वैशंपायन उवाच 
अव्याहरति कौन्तेये धर्मराजे युधिष्ठिरे | 


भ्रातृणां ब्रुवतां तांस्तान्विविधान्वेदनिश्चयान्‌ ॥०१॥ 
महाभिजनसंपन्ना श्रीमत्यायतलोचना | 
अभ्यभाषत राजेन्द्र द्रौपदी योषितां वरा ॥०२॥ 
आसीनमृषभं राज्ञां भ्रातृभिः परिवारितम्‌ | 
सिंहशार्दूलसद्दशैर्वारणैरिव यूथपम्‌ ॥०३॥ 
अभिमानवती नित्यं विशेषेण युधिष्ठिरे | 
लालिता सततं राज्ञा धर्मज्ञा धर्मदर्शिनी ॥०४॥ 
आमन्त्र्य विपुलश्रोणी साम्ना परमवल्गुना | 
भर्तारमभिसंप्रेक्ष्य ततो वचनमब्रवीत्‌ ॥०५॥ 


इमे ते भ्रातरः पार्थ शुष्यन्त स्तोकका इव । 

वावाश्यमानास्तिष्ठन्ति न चैनानभिनन्दसे ॥०६॥ 
नन्दयैतान्महाराज मत्तानिव महाद्विपान्‌ | 
उपपन्नेन वाक्येन सततं दुःखभागिनः ॥०७॥ 
कथं द्वैतवने राजन्पूर्वमुक्त्वा तथा वचः | 
भ्रातृनेतान्स्म सहिताञ्शीतवातातपार्दितान्‌ ॥०८॥ 
वयं दुर्योधनं हत्वा मृथे भोक्ष्याम मेदिनीम्‌ | 
संपूर्णा सर्वकामानामाहवे विजयैषिण: ॥०९॥ 
विरथांश्च रथान्कृत्वा निहत्य च महागजान्‌ | 
संस्तीर्य च रथैर्भूमिं ससादिभिररिंदमाः ॥१०॥ 
यजतां विविधैर्यज्ञैः समृद्धैरासदक्षिणैः | 
वनवासकृतं दुःखं भविष्यति सुखाय नः ॥११॥ 
इत्येतानेवमुक्त्वा त्वं स्वयं धर्मभृतां वर | 
कथमद्य पुनर्वीर विनिहंसि मनांस्युत ॥१२॥ 


न क्लीबो वसुधां भुइक्ते न क्लीबो धनमश्रुते । 
न क्लीबस्य गृहे पुत्रा मत्स्याः पङ्क इवासते ॥१३॥ 
नादण्डः क्षत्रियो भाति नादण्डो भूतिमश्रुते | 
नादण्डस्य प्रजा राजः सुखमेधन्ति भारत ॥१४॥ 
मित्रता सर्वभूतेषु दानमध्ययनं तपः | 
ब्राह्मणस्यैष धर्मः स्यान्न राज्ञो राजसत्तम ॥१५॥ 
असतां प्रतिषेधश्च सतां च परिपालनम्‌ | 
एष राजञां परो धर्मम समरे चापलायनम्‌ ॥१६॥ 
यस्मिन्क्षमा च क्रोधश्च दानादाने भयाभये | 
निग्रहानुग्रहौ चोभौ स वै धर्मविदुच्यते ॥१७॥ 
न श्रुतेन न दानेन न सान्त्वेन न चेज्यया । 
त्वयेयं पृथिवी लब्धा नोत्कोचेन तथाप्युत ॥१८॥ 


यत्तद्वलममित्राणां तथा वीरसमुद्यतम्‌ | 
हस्त्यश्वरथसंपन्नं त्रिभिरङ्गैर्महत्तरम्‌ ॥१९॥ 
रक्षितं द्रोणकर्णाभ्यामश्चत्थाम्ना कृपेण च | 
तत्वया निहतं वीर  तस्माद्गुडक्ष्ष वसुंधराम्‌ ॥२०॥ 
जम्बूद्वीपो महाराज नानाजनपदायुतः | 
त्वया पुरुषशार्दूल दण्डेन मृदितः प्रभो ॥२१॥ 


जम्बूद्वीपेन सदृशः क्रौञ्चद्वीपो नराधिप | 

अपरेण महामेरोर्दण्डेन मृदितस्त्वया ॥२२॥ 
क्रौञ्चद्वीपेन सदृशः शाकद्वीपो नराधिप | 
पूर्वेण तु महामेरोर्दण्डेन मृदितस्त्वया ॥२३॥ 
उत्तरेण महामेरोः शाकद्वीपेन संमितः | 
भद्राश्वः पुरुषव्याघ्र दण्डेन मृदितस्त्वया ॥२४॥ 
द्वीपाश्च सान्तरद्वीपा नानाजनपदालयाः | 


विगाद्य सागरं वीर दण्डेन मृदितास्त्वया ॥२५॥ 
एतान्यप्रतिमानि त्वं कृत्वा कर्माणि भारत | 
न प्रीयसे महाराज पूज्यमानो द्विजातिभिः ॥२६॥ 
स तत्वं भ्रातृनिमान्दृष्ट्वा प्रतिनन्दस्व भारत । 
ऋषभानिव संमत्तान्गजेन्द्रानूर्जितानिव ॥२७॥ 
अमरप्रतिमाः सर्वे शत्रुसाहाः परंतपाः | 
एको5पि हि सुखायैषां क्षमः स्यादिति मे मतिः ॥२८॥ 
किं पुनः पुरुषव्याघ्राः पतयो मे नरर्षभाः । 


समस्तानीन्द्रियाणीव शरीरस्य विचेष्टने ॥२९॥ 
अनृतं माब्रवीच्छवश्रूः सर्वज्ञा सर्वदर्शिनी | 
युधिष्ठिरस्त्वां पाञ्चालि सुखे धास्यत्यनुत्तमे ॥३०॥ 
हत्वा राजसहस्राणि बहून्याशुपराक्रमः | 
तदव्यर्थ संप्रपश्यामि मोहात्तव जनाधिप ॥3१॥ 
येषामुन्मत्तको ज्येष्ठः सर्वे तस्योपचारिणः | 
तवोन्मादेन राजेन्द्र सोन्मादाः सर्वपाण्डवाः ॥३२॥ 


यदि हि स्युरनुन्मत्ता भ्रातरस्ते जनाधिप | 
बद्ध्वा त्वां नास्तिकैः सार्थ प्रशासेयुर्वसुंथराम्‌ ॥३३॥ 
कुरुते मूढमेवं हि यः श्रेयो नाधिगच्छति | 
धूपैरञ्जनयोगैश्च नस्यकर्मभिरेव च | 
भेषजैः स चिकित्स्यः स्याद्य उन्मार्गेण गच्छति ॥३४॥ 
साहं सर्वाधमा लोके सत्रीणां भरतसत्तम | 
तथा विनिकृतामित्रैर्याहमिच्छामि जीवितुम्‌ ॥३५॥ 
एतेषां यतमानानामुत्पद्यन्ते तु संपदः | 
त्वं तु सर्वा मही लब्ध्वा कुरुषे स्वयमापदम्‌ ॥३६॥ 
यथास्तां संमतौ राजञां पृथिव्यां राजसत्तमौ | 
मान्धाता चाम्बरीषश्व तथा राजन्विराजसे ॥३७॥ 

प्रशाधि पृथिवी देवी प्रजा धर्मेण पालयन्‌ । 


सपर्वतवनद्वीपां मा राजन्विमना भव ॥३८॥ 
यजस्व विविधैर्यज्ैजुह्ृन्नग्नीन्प्रयच्छ च | 
पुराणि भोगान्वासांसि द्विजातिभ्यो नृपोत्तम ॥३९॥ 
ने ने नेर 
१५. वैशंपायन उवाच 
याज्ञसेन्या वचः श्रुत्वा पुनरेवाजुनोऽब्रवीत्‌ | 
अनुमान्य महाबाहुं ज्येष्ठं भ्रातरमीश्वरम्‌ ॥०१॥ 


दण्डः शास्ति प्रजाः सवा दण्ड एवाभिरक्षति | 
दण्डः सुपेषु जागति दण्डं धर्म विदुर्बुधाः ॥०२॥ 


धर्म संरक्षते दण्डस्तथैवार्थ नराधिप | 
कामं संरक्षते ठण्डख्रिवर्गो दण्ड उच्यते ॥०३॥ 
दण्डेन रक्ष्यते धान्यं धनं दण्डेन रक्ष्यो । 
एतद्रिद्वन्नुपादत्स्व स्वभावं पश्य लौकिकम्‌ ॥०४॥ 
राजदण्डभयादेके पापाः पापं न कुर्वते | 
यमदण्डभयादेके परलोकभयादपि ॥०५॥ 
परस्परभयादेके पापाः पापं न कुर्वते | 


एवं सांसिद्धिके लोके सर्व दण्डे प्रतिष्ठितम्‌ ॥०६॥ 
दण्डस्यैव भयादेके न खादन्ति परस्परम्‌ | 
अन्धे तमसि मज्जेयुर्यदि दण्डो न पालयेत्‌ ॥०७॥ 
यस्माददान्तान्दमयत्याशिष्टान्दण्डयत्यपि | 
दमनाइण्डनाच्चैव तस्माद्दण्डं विदुर्बुधाः ॥०८॥ 
वाचि दण्डो ब्राह्मणानां क्षत्रियाणां भुजार्पणम्‌ । 
दानदण्डः स्मृतो वैश्यो निर्दण्डः शूद्र उच्यते ॥०९॥ 
असंमोहाय मर्त्यानामर्थसंरक्षणाय च | 
मर्यादा स्थापिता लोके दण्डसंज्ञा विशां पते ॥१०॥ 
यत्र श्यामो लोहिताक्षो दण्डश्चरति सूनृतः | 
प्रजास्तत्र न मुद्यन्ति नेता चेत्साधु पश्यति ॥११॥ 
ब्रह्मचारी गृहस्थश्च वानप्रस्थोऽथ भिक्षुकः | 
दण्डस्यैव भयादेते मनुष्या वर्त्मनि स्थिताः ॥१२॥ 
नाभीतो यजते राजन्नाभीतो दातुमिच्छति | 
नाभीतः पुरुष कश्चित्समये स्थातुमिच्छति ॥१३॥ 

नाच्छित्वा परमर्माणि नाकृत्वा कर्म दारुणम्‌ । 
नाहत्वा मत्स्यघातीव प्राप्नोति महती श्रियम्‌ ॥१४॥ 
नाघ्नतः कीर्तिरस्तीह न वित्तं न पुनः प्रजाः । 


इन्द्रो वृत्रवधेनैव महेन्द्रः समपद्यत ॥१५॥ 
य एव देवा हन्तारस्ताँल्लोकोऽर्चयते भृशम्‌ | 
हन्ता रुद्रस्तथा स्कन्दः शक्रोऽग्निर्वरुणो यमः ॥१६॥ 
हन्ता कालस्तथा वायुर्मृत्युर्वैश्रवणो रविः | 
वसवो मरुतः साध्या विश्वेदेवाश्च भारत ॥१७॥ 
एतान्देवान्नमस्यन्ति प्रतापप्रणता जनाः | 
न ब्रह्माणं न धातारं न पूषाणं कथंचन ॥१८॥ 
मध्यस्थान्सर्वभूतेषु दान्ताञशमपरायणान्‌ | 
यजन्ते मानवाः केचित्प्रशान्ताः सर्वकर्मसु ॥१९॥ 
न हि पश्यामि जीवन्तं लोके कंचिदहिंसया । 
सत्त्वैः सत्त्वानि जीवन्ति ुर्बलैर्बलवत्तराः ॥२०॥ 
नकुलो मूषकानत्ति बिडालो नकुलं तथा | 
बिडालमत्ति श्वा राजज्श्वानं व्यालमृगस्तथा ॥२१॥ 
तानत्ति पुरुषः सर्वान्पश्य धर्मौ यथागतः | 


प्राणस्यान्नमिदं सर्व जङ्गम स्थावरं च यत्‌ ॥२२॥ 
विधानं देवविहितं तत्र विद्वान्न मुह्यति | 
यथा सृष्टोडसि राजेन्द्र तथा भवितुमईसि ॥२३॥ 
विनीतक्रोधहर्षा हि मन्दा वनमुपाश्रिताः | 
विना वधं न कुर्वन्ति तापसाः प्राणयापनम्‌ ॥२४॥ 
उदके बहवः प्राणाः पृथिव्यां च फलेषु च | 
न च कश्चिन्न तान्हन्ति किमन्यत्प्राणयापनात्‌ ॥२५॥ 
सूक्ष्मयोनीनि भूतानि तर्कगम्यानि कानिचित्‌ | 
पक्ष्मणोऽपि निपातेन येषां स्यात्स्कन्धपर्ययः ॥२६॥ 
ग्रामान्निष्क्रम्य मुनयो विगतक्रोधमत्सराः | 
वने कुटुम्बधर्माणो दृश्यन्ते परिमोहिताः ॥२७॥ 
भूमिं भित्त्वौषधीश्छित्वा वृक्षादीनण्डजान्पशून्‌ | 
मनुष्यास्तन्वते यज्ञांस्ते स्वर्ग प्राप्नुवन्ति च ॥२८॥ 
दण्डनीत्यां प्रणीतायां सर्वे सिध्यन्त्युपक्रमाः | 
कौन्तेय सर्वभूतानां तत्र मे नास्ति संशयः ॥२९॥ 

दण्डश्चेन्न भवेल्लोके व्यर्नाशिष्यन्निमाः प्रजाः | 
शूले मत्स्यानिवापक्ष्यन्दुर्बलान्बलवत्तराः ॥३०॥ 


Shanti Parva 


चेद॑ ब्रह्मणा पूर्वमुक्तं दण्डः प्रजा रक्षति साधु नीतः । 


पश्याग्नयश्च प्रतिशाम्यन्त्यभीताः संतर्जिता दण्डभयाज्ज्वलन्ति 


अन्धं तम आझडइवेदे स्यान्न प्रज्ञायेत किंचन | 
दण्डश्चेन्न भवेल्लोके विभजन्साध्वसाधुनी ॥३२॥ 
येऽपि संभिन्नमर्यादा नास्तिका वेदनिन्दकाः | 
ते5पि भोगाय कल्पन्ते दण्डेनोपनिपीडिताः ॥३३॥ 
सर्वो दण्डजितो लोको दुर्लभो हि शुचिर्नरः । 
दण्डस्य हि भयाद्गीतो भोगायेह प्रकल्पते ॥३४॥ 
चातुर्वर्ण्याप्रमोहाय सुनीतनयनाय च | 
दण्डो विधात्रा विहितो धर्मार्थावभिरक्षितुम्‌ ॥३५॥ 
यदि दण्डान्न बिभ्येयुर्वयांसि श्वापदानि च | 
अद्युः पशून्मनुष्यांश्च यज्ञार्थानि हवीषि च ॥३६॥ 
न ब्रह्मचार्यधीयीत कल्याणी गौर्न दुह्यते | 
न कन्योद्ददन॑ गच्छेद्यदि दण्डो न पालयेत्‌ ॥३७॥ 


विश्वलोपः प्रवर्तेत भ्रिद्येरन्सर्वसेतवः | 
ममत्वं न प्रजानीयुर्यदि दण्डो न पालयेत्‌ ॥३८॥ 
न संवत्सरसत्राणि तिष्ठेयुरकुतोभयाः | 


विधिवद्दक्षिणावन्ति यदि दण्डो न पालयेत्‌ ॥३९॥ 
चरेयुर्नाश्रमे धर्म यथोक्तं विधिमाश्रिताः | 
न विद्यां प्राप्नुयात्कश्वचियदि दण्डो न पालयेत्‌ ॥४०॥ 
न चोष्ट्रा न बलीवर्दा नाश्वाश्वतरगर्दभाः | 
युक्ता वहेयुर्यानानि यदि दण्डो न पालयेत्‌ ॥४१॥ 
न प्रेष्या वचनं कुर्युर्न बालो जातु करिँचित्‌ । 
तिष्ठेत्पितृमते धर्मे यदि दण्डो न पालयेत्‌ ॥४२॥ 
दण्डे स्थिताः प्रजाः सर्वा भयं दण्डं विदुर्बुधाः । 
दण्डे स्वर्गो मनुष्याणां लोकोऽयं च प्रतिष्ठितः ॥४३॥ 
न तत्र कूटं पापं वा वञ्चना वापि दृश्यते । 
यत्र दण्डः सुविहितश्चरत्यरिविनाशनः ॥४४॥ 
हविः श्वा प्रपिबेदृष्टो दण्डश्चैन्नोद्यतो भवेत्‌ | 
हरेत्काकः पुरोडाशं यदि दण्डो न पालयेत्‌ ॥४५॥ 

यदिदं धर्मतो राज्यं विहितं यद्यधर्मतः | 
कार्यस्तत्र न शोको वै भुइक्ष्व भोगान्यजस्व च ॥४६॥ 
सुखेन धर्म श्रीमन्तश्वरन्ति शुचिवाससः | 
संवसन्तः प्रियैर्दारैर्भुञ्जानाश्वान्नमुत्तमम्‌ ॥४७॥ 
अर्थ सर्वे समारम्भाः समायत्ता न संशयः | 
स च दण्डे समायत्तः पश्य दण्डस्य गौरवम्‌ ॥४८॥ 


लोकयात्रार्थमेवेह धर्मप्रवचनं कृतम्‌ | 
अहिंसा साधुहिंसेति श्रेयान्धर्मपरिग्रहः ॥४९॥ 
नात्यन्तगुणवान्कश्चिन्न चाप्यत्यन्तनिर्गुणः | 
उभयं सर्वकार्येषु दृश्यते साध्वसाधु च ॥५०॥ 


पशूनां वृषणं छित्त्वा ततो भिन्दन्ति नस्तकान्‌ । 
कृषन्ति बहवो भारान्बध्नन्ति दमयन्ति च ॥५१॥ 
एवं पर्याकुले लोके विपथे जर्जरीकृते | 
तैस्तैरन्यायैर्महाराज पुराणं धर्ममाचर ॥५२॥ 
यज देहि प्रजा रक्ष धर्म समनुपालय | 
अमित्राञ्जहि कौन्तेय मित्राणि परिपालय ॥५३॥ 
मा च ते निघ्नतः त्रून्मन्युर्भवतु भारत । 
न तत्र किल्बिषं किंचित्कर्तुर्भवति भारत ॥५४॥ 


आततायी हि यो हन्यादाततायिनमागतम्‌ | 
न तेन भ्रूणहा स स्यान्मन्युस्तं मन्युमृच्छति ॥५५॥ 
अवध्यः सर्वभूतानामन्तरात्मा न संशयः | 


अवध्ये चात्मनि कथं वध्यो भवति केनचित्‌ ॥५६॥ 
यथा हि पुरुष शालां पुनः संप्रविशेन्नवाम्‌ । 
एवं जीवः शरीराणि तानि तानि प्रपद्यते ॥५७॥ 


देहान्पुराणानुत्सृज्य नवान्संप्रतिपद्यते | 
एवं मृत्युमुखं प्राहुर्ये जनास्तत्त्वदर्शिनः ॥५८॥ 
नेः नेः नेः 
१६. वैशंपायन उवाच 
अर्जुनस्य वचः श्रुत्वा भीमसेनोऽत्यमर्षणः | 
धैर्यमास्थाय तेजस्वी ज्येष्ठं भ्रातरमब्रवीत्‌ ॥०१॥ 


राजन्विदितधर्मोऽसि न तेऽस्त्यविदितं भुवि | 
उपशिक्षाम ते वृत्तं सदैव न च शक्नुमः ॥०२॥ 

न वक्ष्यामि न वक्ष्यामीत्येवं मे मनसि स्थितम्‌ । 
अतिदुःखात्तु वक्ष्यामि तन्निबोध जनाधिप ॥०३॥ 
भवतस्तु प्रमोहेन सर्व संशयितं कृतम्‌ | 
विक्लवत्वं च नः प्रासमबलत्वं तथैव च ॥०४॥ 
कथं हि राजा लोकस्य सर्वशास्त्रविशारदः | 
मोहमापद्यते दैन्यायथा कुपुरुषस्तथा ॥०५॥ 
आगतिश्च गतिश्चैव लोकस्य विदिता तव | 
आयत्यां च तदात्वे च न तेऽस्त्यविदितं प्रभो ॥०६॥ 
एवं गते महाराज राज्यं प्रति जनाधिप | 


हेतुमत्र प्रवक्ष्यामि तदिहैकमनाः शृणु ॥०७॥ 
द्विविधो जायते व्याधिः शारीरो मानसस्तथा | 
परस्परं तयोर्जन्म निर्दददं नोपलभ्यते ॥०८॥ 
शारीराज्जायते व्याधिर्मानसो नात्र संशय: | 
मानसाज्जायते व्याधिः शारीर इति निश्चयः ॥०९॥ 
शारीरमानसे दुःखे योऽतीते अनुशोचति | 
दुःखेन लभते दुःखं द्वावनर्थों प्रपद्यते ॥१०॥ 


शीतोष्णे चैव वायुश्च त्रयः शारीरजा गुणाः । 
तेषां गुणानां साम्यं च तदाहुः स्वस्थलक्षणम्‌ ॥११॥ 
तेषामन्यतमोत्सेके विधानमुपदिष्यते | 
उष्णेन बाध्यते शीतं शीतेनोष्णं प्रबाध्यते ॥१२॥ 
सतत्वं रजस्तमश्चैव मानसाः स्युस्रयो गुणाः | 
हर्षेण बाध्यते शोको हर्षः शोकेन बाध्यते ॥१३॥ 
कश्चित्सुखे वर्तमानो दुःखस्य स्मर्तुमिच्छति | 
कश्चिदुःखे वर्तमानः सुखस्य स्मर्तुमिच्छति ॥१४॥ 
स त्वं न दुःखी दुःखस्य न सुखी च सुखस्य च । 
न दुःखी सुखजातस्य न सुखी दुःखजस्य वा ॥१५॥ 
स्मर्तुमईसि कौरव्य दिष्टं तु बलवत्तरम्‌ | 
अथ वा ते स्वभावोऽयं येन पार्थिव कृष्यसे ॥१६॥ 


दष्ट्वा सभागतां कृष्णामेकवस्त्रां रजस्वलाम्‌ | 
मिषतां पाण्डुपुत्राणां न तस्य स्मर्तुमई॑सि ॥१७॥ 
प्रब्राजनं च नगरादजिनेश्व निवासनम्‌ | 
महारण्यनिवासश्च न तस्य स्मर्तुमईसि ॥१८॥ 

जटासुरात्परिक्लेशं चित्रसेनेन चाहवम्‌ | 
सैन्धवाच्च परिक्लेशं कथं विस्मृतवानसि | 
पुनरज्ञातचर्यायां कीचकेन पदा वधम्‌ ॥१९॥ 
यच्च ते द्रोणभीष्माभ्यां युद्धमासीदरिंदम | 


मनसैकेन ते युद्धमिदं घोरमुपस्थितम्‌ ॥२०॥ 
यत्र नास्ति शरैः कार्य न मित्रैन च बन्धुभिः । 
आत्मनैकेन योद्धव्यं तत्ते युद्धमुपस्थितम्‌ ॥२१॥ 
तस्मिन्ननिर्जिते युद्दे प्राणान्यदि ह मोक्ष्यसे । 
अन्यं देहं समास्थाय पुनस्तेनैव योत्स्यसे ॥२२॥ 


तस्मादद्यैव गन्तव्यं युद्धस्य भरतर्षभ | 
एतज्जित्वा महाराज कृतकृत्यो भविष्यसि ॥२३॥ 


एतां बुद्धि विनिश्चित्य भूतानामागतिं गतिम्‌ । 
पितृपैतामहे वृत्ते शाधि राज्यं यथोचितम्‌ ॥२४॥ 
दिष्ट्या दुर्योधनः पापो नितः सानुगो युधि । 
द्रौपद्याः केशपक्षस्य दिष्ट्या त्वं पदवी गतः ॥२५॥ 
यजस्व वाजिमेधेन विधिवद्दक्षिणावता | 
वयं ते किंकराः पार्थ वासुदेवश्च वीर्यवान्‌ ॥२६॥ 


ने ने नेर 


१७. युधिष्ठिर उवाच 


असंतोषः प्रमादश्च मदो रागोऽप्रशान्तता | 
बलं मोहोऽभिमानश्च उद्वेगश्चापि सर्वशः ॥०१॥ 
एभिः पाप्मभिराविष्टो राज्यं त्वमभिकाइक्षसि | 


निरामिषो विनिर्मुक्तः प्रशान्तः सुसुखी भव ॥०२॥ 
य इमामखिलां भूमिं शिष्यादेको महीपतिः | 
तस्याप्युदरमेवैकं किमिदं त्वं प्रशंससि ॥०३॥ 
नाहा पूरयितुं शक्या न मासेन नरर्षभ । 
अपूर्यां पूरयन्निच्छामायुषापि न शक्नुयात्‌ ॥०४॥ 


यथेद्धः प्रज्वलत्यग्निरसमिद्वः प्रशाम्यति | 
अल्पाहारतया त्वग्निं शमयौदर्यमुत्थितम्‌ | 
जयोदरं पृथिव्या ते श्रेयो निर्जितया जितम्‌ ॥०५॥ 
मानुषान्कामभोगांस्त्वमैश्वर्य च प्रशंससि | 
अभोगिनोऽबलाश्चैव यान्ति स्थानमनुत्तमम्‌ ॥०६॥ 

योगक्षेमौ च राष्ट्रस्य थर्माथ्मौ त्वयि स्थितौ । 


मुच्यस्व महतो भारात्यागमेवाभ्निसंश्रय ॥०७॥ 
एकोदरकृते व्याघ्रः करोति विघसं बहु | 
तमन्येऽप्युपजीवन्ति मन्दवेगंचरा मृगाः ॥०८॥ 
विषयान्प्रतिसंहृत्य संन्यासं कुरुते यतिः | 


न च तुष्यन्ति राजानः पश्य बुद्ध्यन्तरं यथा ॥०९॥ 
पत्राहारैरश्मकुट्टै्दन्तोलूखलिकैस्तथा | 
अब्भक्षैर्वायुभक्षैश्व तैरयं नरको जितः ॥१०॥ 
यश्चेमां वसुधां कृत्स्नां प्रशासेदखिलां नृपः | 
तुल्याश्मकाञ्चनो यश्वच स कृतार्थो न पार्थिवः ॥११॥ 
संकल्पेषु निरारम्भो निराशो निर्ममो भव | 
विशोकं स्थानमातिष्ठ इह चामुत्र चाव्ययम्‌ ॥१२॥ 
निरामिषा न शोचन्ति शोचसि त्वं किमामिषम्‌ । 


परित्यज्यामिषं सर्व मृषावादात्प्रमोक्ष्यसे ॥१३॥ 
पन्थानौ पितृयानश्च देवयानश्च विश्रुतौ | 
ईजानाः पितृयानेन देवयानेन मोक्षिणः ॥१४॥ 


तपसा ब्रह्मचर्येण स्वाध्यायेन च पाविताः | 
विमुच्य देहान्वै भान्ति मृत्योरविषयं गताः ॥१५॥ 
आमिषं बन्धनं लोके कर्मेहोक्तं तथामिषम्‌ | 
ताभ्यां विमुक्तः पाशाभ्यां पदमाप्नोति तत्परम्‌ ॥१६॥ 
अपि गाथामिमां गीतां जनकेन वदन्त्युत | 
निदवंद्वेन विमुक्तेन मोक्षं समनुपश्यता ॥१७॥ 
अनन्तं बत मे वित्तं यस्य मे नास्ति किंचन । 
मिथिलायां प्रदीस्ायां न मे दह्यति किंचन ॥१८॥ 


प्रज्ञाप्रासादमारुह्य नशोच्याञशोचतो जनान्‌ | 
जगतीस्थानिवाद्रिस्थो मन्दबुद्धीनवेक्षते ॥१९॥ 
दृश्यं पश्यति यः पश्यन्स चक्षुष्मान्स बुद्धिमान्‌ । 
अज्ञातानां च विज्ञानात्संबोधाद्रुद्विरुच्यते ॥२०॥ 
यस्तु. वाच विजानाति बहुमानमियात्स वै | 
ब्रह्मभावप्रसूतानां वैद्यानां भावितात्मनाम्‌ ॥२१॥ 
यदा भूतपृथगभावमेकस्थमनुपश्यति | 


तत एव च विस्तारं ब्रह्म संपद्यते तदा ॥२२॥ 

ते जनास्तां गतिं यान्ति नाविद्वांसोऽल्पचेतसः | 
नाबुद्धयो नातपसः सर्व बुद्धौ प्रतिष्ठितम्‌ ॥२३॥ 


नै ने न 
१८. वैशंपायन उवाच 
तूष्णीभूतं तु राजानं पुनरेवार्जुनोऽब्रवीत्‌ | 


संतप्तः शोकदुःखाभ्यां राज़ो वाक्शल्यपीडितः ॥०१॥ 
कथयन्ति पुरावृत्तमितिहासमिमं जनाः | 
विदेहराज्ञः संवादं भार्यया सह भारत ॥०२॥ 
उत्सृज्य राज्यं भैक्षार्थ कृतबुद्धिं जनेश्वरम्‌ | 
विदेहराजं महिषी दुःखिता प्रत्यभाषत ॥०३॥ 


धनान्यपत्यं मित्राणि रत्रानि विविधान च | 
पन्थानं पावनं हित्वा जनको मौण्ड्यमास्थितः ॥०४॥ 
तं ददर्श प्रिया भार्या भैक्ष्यवृत्तिमकिंचनम्‌ | 


धानामुष्टिमुपासीनं निरीह गतमत्सरम्‌ ॥०५॥ 
तमुवाच समागम्य भर्तारमकुतोभयम्‌ | 
क्रुद्या मनस्विनी भार्या विविक्ते हेतुमद्चः ॥०६॥ 
कथमुत्सृज्य राज्यं स्वं धनधान्यसमाचितम्‌ | 
कापालीं वृत्तिमास्थाय धानामुष्टिर्वने$चरः ॥०७॥ 


प्रतिज्ञा तेऽन्यथा राजन्विचेष्टा चान्यथा तव | 
यद्राज्यं महदुत्सृज्य स्वल्पे तुष्यसि पार्थिव ॥०८॥ 


नैतेनातिथयो राजन्देवर्षिपितरस्तथा | 
शक्यमद्य त्वया भर्तु मोघस्तेऽयं परिश्रमः ॥०९॥ 
देवतातिथिभिश्चैव पितृभिश्चैव पार्थिव | 
सर्वैरेतैः परित्यक्तः परिव्रजसि निष्क्रियः ॥१०॥ 
यस्त्वं त्रैविद्यवृद्धानां ब्राह्मणानां सहस्रशः | 


भर्ता भूत्वा च लोकस्य सोब्यान्यैर्भतिमिच्झसि ॥११॥ 
श्रियं हित्वा प्रदीसां त्वं श्ववत्संप्रति वीक्ष्यसे । 
अपुत्रा जननी तेऽद्य कौसल्या चापतिस्त्वया ॥१२॥ 


अशीतिर्धर्मकामास्त्वां क्षत्रियाः पर्युपासते | 
त्वदाशामभिकाइक्षन्त्यः कृपणाः फलहेतुकाः ॥१३॥ 
ताश्व त्वं विफलाः कुर्वन्काल्लोकान्नु गमिष्यसि । 
राजन्संशयिते मोक्षे परतन्त्रेषु देहिषु ॥१४॥ 

नैव तेऽस्ति परो लोको नापरः पापकर्मणः | 


धर्म्यान्दारान्परित्यज्य यस्त्वमिच्छसि जीवितुम्‌ ॥१५॥ 
स्रजो गन्धानलंकारान्वासांसि विविधानि च | 
किमर्थमभिसंत्यज्य परिव्रजसि निष्क्रियः ॥१६॥ 
निपानं सर्वभूतानां भूत्वा त्वं पावनं महत्‌ । 
आढ्यो वनस्पतिभूत्वा सोऽद्यान्यान्पर्युपाससे ॥१७॥ 
खादन्ति हस्तिनं न्यासे क्रव्यादा बहवोऽप्युत | 
बहवः कृमयश्चैव किं पुनस्त्वामनर्थकम्‌ ॥१८॥ 
य इमां कुण्डिकां भिन्ययात्त्रिविष्टब्धं च ते हरेत्‌ । 
वासश्चापहरेत्तस्मिन्कथं ते मानसं भवेत्‌ ॥१९॥ 
यस्त्वयं सर्वमुत्सृज्य धानामुष्टिपरिग्रहः | 
यदानेन समं सर्व किमिदं मम दीयते | 
धानामुष्टिरिहार्थश्वेत्प्रतिज्ञा ते विनश्यति ॥२०॥ 


का वाह तव को मे त्वं कोऽद्य ते मय्यनुग्रहः । 
प्रशाधि पृथिवीं राजन्यत्र तेऽनुग्रहो भवेत्‌ | 


प्रासादं शयनं यानं वासांस्याभरणानि च ॥२१॥ 
श्रिया निराशैरधनैस्त्यक्तमित्रैरकिंचनैः | 
सौखिकैः संभृतानर्थान्यः संत्यजसि कि नु तत्‌ ॥२२॥ 
योऽत्यन्तं प्रतिगृहीयायश्व दद्यात्सदैव हि | 


तयोस्त्वमन्तरं विद्वि श्रेयांस्ताभ्यां क उच्यते ॥२३॥ 
सदैव याचमानेषु सत्सु दम्भविवर्जिषु | 
एतेषु दक्षिणा दत्ता दावाग्नाविव दुर्हुतमु ॥२४॥ 
जातवेदा यथा राजन्नादग्ध्वैवोपशाम्यति | 
सदैव याचमानो वै तथा शाम्यति न द्विजः ॥२५॥ 
सतां च वेदा अन्नं च तलोकेऽस्मिन्प्रकृतिश्रुवा । 
न चेद्दाता भवेद्दाता कुतः ्ुर्मोक्षकाङ्क्षिणः ॥२६॥ 
अन्नाद्रृहस्था लोकेऽस्मिन्भिक्षवस्तत एव च | 
अन्नात्प्राणः प्रभवति अन्नदः प्राणदो भवेत्‌ ॥२७॥ 
गृहस्थेभ्योऽभिनिर्वृत्ता गृहस्थानेव संश्रिताः | 
प्रभवं च प्रतिष्ठां च दान्ता निन्दन्त आसते ॥२८॥ 
त्यागान्न भिक्षुकं विद्यान्न मौण्ड्यान्न च याचनात्‌ । 
ऋजुस्तु योऽर्थं त्यजति तं सुखं विद्वि भिक्षुकम्‌ ॥२९॥ 

असक्तः सक्तवद्रच्छन्निःसङ्गो मुक्तबन्धनः | 
समः शत्रौ च मित्रे च स वै मुक्तो महीपते ॥३०॥ 
परिव्रजन्ति दानार्थं मुण्डाः काषायवाससः | 


सिता बहुविधैः पाशैः संचिन्वन्तो वृथामिषम्‌ ॥३१॥ 
त्रयीं च नाम वार्ता च त्यक्त्वा पुत्रांस्त्यजन्ति ये । 
त्रिविष्टब्धं च वासश्च प्रतिगृह्णन्त्यबुद्धयः ॥३२॥ 
अनिष्कषाये काषायमीहार्थमिति विद्वि तत्‌ | 
धर्मध्वजानां मुण्डानां वृत्त्यर्थमिति मे मतिः ॥३३॥ 
काषायैरजिनैश्वीरैर्नग्नान्मुण्डाञजटाधरान्‌ | 


बिभ्रत्साधून्महाराज जय लोकाञ्जितेन्द्रियः ॥3४॥ 
अग्न्याधेयानि गुर्वर्थान्क्रतून्सपशुदक्षिणान्‌ | 
ददात्यहरहः पूर्वं को नु धर्मतरस्ततः ॥३५॥ 
तत्त्वज्ञो जनको राजा लोकेऽस्मिन्निति गीयते । 
सोऽप्यासीन्मोहसंपन्नो मा मोहवशमन्वगाः ॥३६॥ 
एवं धर्ममनुक्रान्तं सदा दानपरैर्नरैः | 
आनृशंस्यगुणोपेतै: कामक्रोधविवर्जिताः ॥३७॥ 
पालयन्तः प्रजाश्वेव दानमुत्तममास्थिताः | 
इष्टांल्लोकानवाप्स्यामो ब्रह्मण्या: सत्यवादिनः ॥३८॥ 
२ क क 


१९. युधिष्ठिर उवाच 
वेदाहं तात शास्त्राणि अपराणि पराणि च | 


उभयं वेदवचनं कुरु कर्म त्यजेति च ॥०१॥ 
आकुलानि च शासत्रणि ेतुभिश्चित्रितानि च | 
निश्चयश्चैव यन्मात्रो वेदाहं तं यथाविधि ॥०२॥ 


त्वं तु केवलमस्त्रज्ञो वीरव्रतमनुष्ठितः | 
शास्त्रार्थ तत्त्वतो गन्तुं न समर्थः कथंचन ॥०३॥ 


शास्त्रार्थसूक्ष्मदर्शी यो धर्मनिश्चयकोविदः | 
तेनाप्येवं न वाच्योऽहं यदि धर्म प्रपश्यसि ॥०४॥ 
भ्रातृसौहृदमास्थाय यदुक्तं वचनं त्वया | 


न्याय्यं युक्तं च कौन्तेय प्रीतोऽहं तेन तेऽजुन ॥०५॥ 
युद्धधर्मेषु सर्वेषु क्रियाणां नैपुणेषु च | 
न त्वया सद्ृशः कश्चित्त्रिषु लोकेषु विद्यते ॥०६॥ 

धर्मसूक्ष्मं तु यद्वाक्यं तत्र दुष्प्रतरं त्वया । 
धनंजय न मे बुद्धिमभिशङ्कितुमईसि ॥०७॥ 
युद्धशास्त्रविदेव त्वं न वृद्धाः सेवितास्त्वया | 
समासविस्तरविदां न तेषां वेत्सि निश्वचयम्‌ ॥०८॥ 
तपस्त्यागो विधिरिति निश्वयस्तात धीमताम्‌ | 
परं परं ज्याय एषां सैषा नैःश्रेयसी गतिः ॥०९॥ 
न त्वेतन्मन्यसे पार्थ न ज्यायोऽस्ति धनादिति । 


अत्र ते वर्तयिष्यामि यथा नैतत्प्रधानतः ॥१०॥ 
तपःस्वाध्यायशीला हि इश्यन्ते धार्मिका जनाः । 
ऋषयस्तपसा युक्ता येषां लोकाः सनातनाः ॥११॥ 
अजातश्मश्रवो धीरास्तथान्ये वनवासिनः | 
अनन्ता अधना एव स्वाध्यायेन दिवं गताः ॥१२॥ 
उत्तरेण तु पन्थानमार्या विषयनिग्रहात्‌ | 
अबुद्धिजं तमस्त्यक्त्वा लोकांस्त्यागवतां गताः ॥१३॥ 


दक्षिणेन तु पन्थानं यं भास्वन्तं प्रपश्यसि । 
एते क्रियावतां लोका ये श्मशानानि भेजिरे ॥१४॥ 
अनिर्देश्या गतिः सा तु यां प्रपश्यन्ति मोक्षिणः । 
तस्मात्यागः प्रधानेष्टः स तु दुःखः प्रवेदितुम्‌ ॥१५॥ 
अनुसृत्य तु शास्त्राणि कवयः समवस्थिताः | 


अपीह स्यादपीह स्यात्सारासारदिदक्षया ॥१६॥ 
वेदवादानतिक्रम्य शास्त्राण्यारण्यकानि च | 
विपाट्य कदलीस्कन्धे सारं ददृशिरे न ते ॥१७॥ 
अथैकान्तव्युदासेन शरीरे पञ्चभौतिके | 
इच्छाद्वेषसमायुक्तमात्मानं प्राहुरिङ्गितैः ॥१८॥ 
अग्राह्यश्चक्षुषा सोऽपि अनिर्देश्यं च ततद्विरा | 
कर्महेतुपुरस्कारं भूतेषु परिवर्तते ॥१९॥ 
कल्याणगोचरं कृत्वा मनस्तृष्णां निगृह्य च | 
कर्मसंततिमुत्सृज्य स्यान्निरालम्बनः सुखी ॥२०॥ 
अस्मिन्नेवं सूक्ष्मगम्ये मार्गे सद्भिनिषेविते | 
कथमर्थमनर्थाद्यमर्जुन त्वं प्रशंससि ॥२१॥ 
पूर्वशास्त्रविदो ह्येवं जनाः पश्यन्ति भारत | 


क्रियासु निरता नित्यं दाने यज्ञे च कर्मणि ॥२२॥ 

भवन्ति सुदुरावर्ता हेतुमन्तोऽपि पण्डिताः | 


ट्ढपूर्वश्रुता मूढा नैतदस्तीति वादिनः ॥२३॥ 
अमृतस्यावमन्तारो वक्तारो जनसंसदि | 
चरन्ति वसुधां कृत्स्नां वावदूका बहुश्रुताः ॥२४॥ 
यान्वयं नाभिजानीमः कस्ताञ्ज्ञातुमिहाईति | 
एवं प्राज्ञान्सतश्वापि महतः शास्त्रवित्तमान्‌ ॥२५॥ 


तपसा महदाप्नोति बुद्ध्या वै विन्दते महत्‌ । 
त्यागेन सुखमाप्नोति सदा कोन्तेय धर्मवित्‌ ॥२६॥ 


ने ने रे 
२०. वैशंपायन उवाच 
तस्मिन्वाक्यान्तरे वक्ता देवस्थानो महातपाः | 


अभिनीततरं वाक्यमित्युवाच युधिष्ठिरम्‌ ॥०१॥ 
यद्दचः फल्गुनेनोक्तं न ज्यायोऽस्ति धनादिति । 
अत्र ते वर्तयिष्यामि तदेकाग्रमनाः शृणु ॥०२॥ 


अजातशत्रो धर्मेण कृत्स्ना ते वसुधा जिता । 
तां जित्वा न वृथा राजंस्त्वं परित्यक्तुमहसि ॥०३॥ 
चतुष्पदी हि निःश्रेणी कर्मण्येषा प्रतिष्ठिता | 


तां क्रमेण महाबाहो यथावज्जय पार्थिव ॥०४॥ 
तस्मात्पार्थ महायज्ैर्यजस्व बहुदक्षिणैः | 
स्वाध्याययज्ञा ऋषयो ज्ञानयज्ञास्तथापरे ॥०५॥ 
कर्मनिष्ठांस्तु बुध्येथास्तपोनिष्ठांश्व भारत | 
वैखानसानां राजेन्द्र वचनं श्रूयते यथा ॥०६॥ 
ईहते धनहेतोर्यस्तस्यानीहा गरीयसी | 
भूयान्दोषः प्रवर्धत यस्तं धनमपाश्रयेत्‌ ॥०७॥ 
कृच्छ्राच्च द्रव्यसंहारं कुर्वन्ति धनकारणात्‌ | 
धनेन  तृषितोब्बुद्ध्या भूणहत्या न बुध्यते ॥०८॥ 
अनईते यद्ददाति न ददाति यदईते | 
अनहार्हापरिज्ञानाद्वानधर्मो$पि दुष्करः ॥०९ | 


यज्ञाय सृष्टानि धनानि धात्रा यष्टादिष्टः पुरुषो रक्षिता च । 
तस्मात्सर्वं यज्ञ एवोपयोज्यं धनं ततोऽनन्तर एव कामः ॥१०॥ 
यज्ैरिन्द्रो विविधैरन्नवद्धिर्देवान्सर्वानभ्ययान्महौजा: | 
तेनेन्द्रत्वं प्राप्य विभ्राजतेऽसौ तस्माद्यज्ञे सर्वमेवोपयोज्यम्‌ ॥११॥ 

महादेवः सर्वमेथे महात्मा हुत्वात्मानं देवदेवो विभूतः | 
विश्वाँल्लोकान्व्याप्य विष्टभ्य कीर्त्या विरोचते युतिमान्कृत्तिवासाः ॥१२॥ 
आविक्षितः पार्थिवो वै मरुत्तः स्वृद्ध्या मर्त्यो. योऽजयद्देवराजम्‌ । 
यज्ञे यस्य श्रीः स्वयं संनिविष्टा यस्मिन्भाण्डं काञ्चनं सर्वमासीत्‌ ॥१३॥ 
हरिश्चन्द्रः पार्थिवेन्द्रः श्रुतस्ते यज्ञैरिष्ट्वा पुण्यकृद्दीतशोकः | 
ऋद्ध्या शक्रं योऽजयन्मानुषः संस्तस्मायज्ञे सर्वमेवोपयोज्यम्‌ ॥१४॥ 


२१. देवस्थान उवाच 
अत्रैवोदाहरन्तीममितिहासं पुरातनम्‌ | 
इन्द्रेण समये पृष्टो यदुवाच बृहस्पतिः ॥०१॥ 
संतोषो वै स्वर्गतमः संतोषः परमं सुखम्‌ । 


° 


तुष्टेर्न किंचित्परतः सुसम्यक्परितिष्ठति ॥०२॥ 
यदा संहरते कामान्कूर्मोऽइ्गानीव सर्वशः | 
तदात्मज्योतिरात्मैव स्वात्मनैव प्रसीदति ॥०३॥ 
न बिभेति यदा चायं यदा चास्मान्न बिभ्यति । 
कामद्वेषौ च जयति तदात्मान प्रपश्यति ॥०४॥ 
यदासौ सर्वभूतानां न क्रुध्यति न दुष्यति । 
कर्मणा मनसा वाचा ब्रम संपद्यते तदा ॥०५॥ 
एवं कौन्तेय भूतानि तं तं धर्म तथा तथा । 
तदा तदा प्रपश्यन्ति तस्माद्रुध्यस्व भारत ॥०६॥ 
अन्ये शमं प्रशंसन्ति व्यायाममपरे तथा | 
नैकं न चापरं केचिदुभयं च तथापरे ॥०७॥ 
यज्ञमेके प्रशंसन्ति संन्यासमपरे जनाः | 


दानमेके प्रशंसन्ति केचिदेव प्रतिग्रहम्‌ | 
केचित्सर्वं परित्यज्य तूष्णी ध्यायन्त आसते ॥०८॥ 


राज्यमेके प्रशंसन्ति सर्वेषां परिपालनम्‌ | 
हत्वा भित्वा च छित्वा च केचिदेकान्तशीलिनः ॥०९॥ 
एतत्सर्व समालोक्य बुधानामेष निश्चयः | 
अद्रोहेणैव भूतानां यो धर्म स सतां मतः ॥१०॥ 
अद्रोहः सत्यवचनं संविभागो धृतिः क्षमा | 
प्रजनः स्वेषु दारेषु मार्दवं हीरचापलम्‌ ॥१९॥ 
धनं धर्मप्रधानेष्टं मनुः स्वायंभुवोऽब्रवीत्‌ | 

तस्मादेवं प्रयत्नेन कौन्तेय परिपालय ॥१२॥ 
यो हि राज्ये स्थितः शश्वद्वशी तुल्यप्रियाप्रियः । 
क्षत्रियो यज्ञशिष्टाशी राजशास्त्रार्थतत्ववित्‌ ॥१३॥ 
असाधुनिग्रहरतः साधूनां प्रग्रहे रतः | 


धर्मे वर्त्मनि संस्थाप्य प्रजा वर्तेत धर्मवित्‌ ॥१४॥ 
पुत्रसंक्रामितश्रीस्तु वने वन्येन वर्तयन्‌ | 
विधिना श्रामणेनैव कुर्यात्कालमतन्द्रितः ॥१५॥ 
य एवं वर्तते राजा राजधर्मविनिश्चितः | 
तस्यायं च परश्चैव लोकः स्यात्सफलो नृप । 
निर्वाणं तु सुदुष्पारं बहुविघ्नं च मे मतम्‌ ॥१६॥ 


एवं धर्ममनुक्रान्ताः सत्यदानतपःपराः | 
आनृशंस्यगुणैर्युक्ताः कामक्रोधविवजिताः ॥१७॥ 
प्रजानां पालने युक्ता दममुत्तममास्थिताः | 
गोब्राह्मणार्थ युद्धेन संप्रासा गतिमुत्तमाम्‌ ॥१८॥ 
एवं रुद्राः सवसवस्तथादित्याः परंतप | 
साध्या राजर्षिसंघाश्व धर्ममेतं समाश्रिताः | 
अप्रमत्तास्ततः स्वर्ग प्रासाः पुण्यैः स्वकर्मभिः ॥१९॥ 
ऋ ऋ % 


२२. वैशंपायन उवाच 


तस्मिन्वाक्यान्तरे वाक्यं पुनरेवार्जुनोऽब्रवीत्‌ | 
विषण्णमनसं ज्येष्ठमिदं भ्रातरमीश्वरम्‌ ॥०१॥ 
क्षत्रधर्मेण धर्मज्ञ प्राप्य राज्यमनुत्तमम्‌ | 


जित्वा चारीन्नरश्रेष्ठ तप्यते किं भवान्भृशम्‌ ॥०२॥ 
क्षत्रियाणां महाराज संग्रामो निधनं स्मृतम्‌ | 
विशिष्ट बहुभिर्यज्ञैः ्षत्रधर्ममनुस्मर ॥०३॥ 
ब्राह्मणानां तपस्त्यागः प्रेत्यधर्मविधिः स्मृतः | 
क्षत्रियाणां च विहितं संग्रामे निधनं विभो ॥०४॥ 
क्षत्रधर्मो महारौद्रः शस्त्रनित्य इति स्मृतः | 
वधश्च भरतश्रेष्ठ काले शस्त्रेण संयुगे ॥०५॥ 
ब्राह्मणस्यापि चेद्राजनक्षत्रधर्मेण तिष्ठतः | 
प्रशस्त जीवितं लोके क्षत्रं हि ब्रह्मसंस्थितम्‌ ॥०६॥ 
न त्यागो न पुनर्याच्ञा न तपो मनुजेश्वर । 

क्षत्रियस्य विधीयन्ते न परस्वोपजीवनम्‌ ॥०७॥ 
स भवान्सर्वधर्मज्ञः सर्वात्मा भरतर्षभ | 
राजा मनीषी निपुणो लोके  दृष्टपरावरः ॥०८॥ 
त्यक्त्वा संतापजं शोकं दंशितो भव कर्मणि । 


क्षत्रियस्य विशेषेण हृदयं वज्रसंहतम्‌ ॥०९॥ 
जित्वारीनक्षत्रधर्मेण प्राप्य राज्यमकण्टकम्‌ | 
विजितात्मा मनुष्येन्द्र यज्ञदानपरो भव ॥१०॥ 
इन्द्रो वै ब्रह्मणः पुत्रः कर्मणा क्षत्रियोऽभवत्‌ । 
ज्ञातीनां पापवृत्तीनां जघान नवतीर्नव ॥११॥ 


तच्चास्य कर्म पूज्यं हि प्रशस्यं च विशां पते । 
तेन चेन्द्रत्वमापेदे देवानामिति नः श्रुतम्‌ ॥१२॥ 
स त्वं यज्ञैर्महाराज यजस्व बहुदक्षिणैः | 
यथैवेन्द्रो मनुष्येन्द्र चिराय विगतज्वरः ॥१३॥ 
मा त्वमेवंगते किंचित्क्षत्रियर्षभ शोचिथाः | 
गतास्ते क्षत्रधर्मेण शस्त्रपूताः परां गतिम्‌ ॥१४॥ 
भवितव्यं तथा तच्च यद्दृत्तं भरतर्षभ | 
दिष्टं हि राजशार्दूल न शक्यमतिवर्तितुम्‌ ॥१५॥ 


२३. वैशंपायन उवाच 
एवमुक्तस्तु कौन्तेयो गुडाकेशेन भारत | 
नोवाच किंचित्कौरव्यस्ततो द्वैपायनोऽब्रवीत्‌ ॥०१॥ 
बीभत्सोर्वचनं सम्यक्सत्यमेतद्युथिष्ठिर | 
शास्रटृष्टः परो धर्मः स्मृतो गाईस्थ्य आश्रमः ॥०२॥ 
स्वधर्म चर धर्मज्ञ यथाशास्त्र यथाविधि | 
न हि गाईस्थ्यमुत्सृज्य तवारण्यं विधीयते ॥०३॥ 
गृहस्थं हि सदा देवाः पितर ऋषयस्तथा | 
भृत्याश्वैवोपजीवन्ति तान्भजस्व महीपते ॥०४॥ 
वयांसि पशवश्चैव भूतानि च महीपते | 
गृहस्थैरैवे धार्यन्ते तस्माज्ज्येष्ठाश्रमो गृही ॥०५॥ 
सोऽयं चतुर्णामेतेषामाश्रमाणां दुराचरः | 
तं चराविमनाः पार्थ दुश्वरं दुर्बलेन्द्रियैः ॥०६॥ 
वेदज्ञानं च ते कृत्स्नं तपश्च चरितं महत्‌ । 

पितृपैतामहे राज्ये धुरमुद्वोढुमहसि ॥०७॥ 
तपो यज्ञस्तथा विद्या भैक्षमिन्द्रियनिग्रहः | 
ध्यानमेकान्तशीलत्वं तुष्टिदीन॑ च शक्तितः ॥०८॥ 
ब्राह्मणानां महाराज चेष्टाः संसिद्धिकारिकाः | 


क्षत्रियाणां च वक्ष्यामि तवापि विदितं पुनः ॥०९॥ 
यज्ञो विद्या समुत्थानमसंतोषः श्रियं प्रति | 


दण्डधारणमत्युग्रं प्रजानां परिपालनम्‌ ॥१०॥ 
वेदज्ञानं तथा कृत्स्नं तपः सुचरितं तथा । 
द्रविणोपार्जनं भूरि पात्रेषु प्रतिपादनम्‌ ॥११॥ 


एतानि राज्ञां कर्माणि सुकृतानि विशां पते । 
इमं लोकममुं लोकं साधयन्तीति नः श्रुतम्‌ ॥१२॥ 


तेषां ज्यायस्तु कौन्तेय दण्डधारणमुच्यते | 
बलं हि क्षत्रिये नित्यं बले दण्डः समाहितः ॥१३॥ 
एताश्चेष्टाः क्षत्रियाणां राजन्संसिद्विकारिकाः | 
अपि गाथामिमां चापि बृहस्पतिरभाषत ॥१४॥ 
भूमिरेतौ निगिरति सर्पो बिलशयानिव | 
राजानं चाविरोद्धारं ब्राह्मणं चाप्रवासिनम्‌ ॥१५॥ 
सुद्युम्नश्वापि राजर्षिः श्रूयते दण्डधारणात्‌ | 
प्रासवान्परमां सिद्धि दक्षः प्राचेतसो यथा ॥१६॥ 
२ ऋ अं 


२४. युधिष्ठिर उवाच 
भगवन्कर्मणा केन सुयुम्नो वसुधाधिपः | 
संसिद्धिं परमां प्राः श्रोतुमिच्छामि तं नृपम्‌ ॥०१॥ 


व्यास उवाच 
अत्राप्युदाहरन्तीममितिहासं पुरातनम्‌ | 
शङ्खश्च लिखितश्चास्तां भ्रातरौ संयतव्रतौ ॥०२॥ 
तयोरावसथावास्तां रमणीयौ पृथक्पृथक्‌ | 
नित्यपुष्पफलैर्वृक्षैरुपेतौ बाहुदामनु ॥०३॥ 
ततः कदाचिल्लिखितः शङ्खस्याश्रममागमत्‌ | 
यदृच्छयापि शङ्खोऽथ निष्क्रान्तोऽभवदाश्रमात्‌ ॥०४॥ 
सोऽभिगम्याश्रमं भ्रातुः शङ्खस्य लिखितस्तदा | 
फलानि शातयामास सम्यक्परिणतान्युत ॥०५॥ 

तान्युपादाय विस्रब्धो भक्षयामास स द्विजः | 
तस्मिंश्च भक्षयत्येव शङ्खोऽप्याश्रममागमत्‌ ॥०६॥ 
भक्षयन्तं तु तं दष्ट्वा शङ्खो भ्रातरमब्रवीत्‌ । 
कुतः फलान्यवासानि हेतुना केन खादसि ॥०७॥ 


सो5ब्रवीदूभातरं ज्येष्ठमुपस्पृश्याभिवाद्य च | 
ड्त एव गृहीतानि मयेति प्रहसन्निव ॥०८॥ 
तमब्रवीत्तदा शङ्खस्तीब्रकोपसमन्वितः | 
स्तेयं त्वया कृतमिदे फलान्याददता स्वयम्‌ । 
गच्छ राजानमासाय स्वकर्म प्रथयस्व वै ॥०९॥ 
अदत्तादानमेवेदं कृतं पार्थिवसत्तम | 


स्तेनं मां त्वं विदित्वा च स्वधर्ममनुपालय । 
शीघ्रं धारय चौरस्य मम दण्डं नराधिप ॥१०॥ 


इत्युक्तस्तस्य वचनात्सुय्ुम्नं वसुधाधिपम्‌ | 
अभ्यगच्छन्महाबाहो लिखितः संशितव्रतः ॥११॥ 
सुद्ुम्नस्त्वन्तपालेभ्यः श्रुत्वा लिखितमागतम्‌ | 
अभ्यगच्छत्सहामात्यः पद्भ्यामेव नरेश्वरः ॥१२॥ 
तमब्रवीत्समागत्य स राजा ब्रह्मवित्तमम्‌ | 
किमागमनमाचक्ष्व भगवन्कृतमेव तत्‌ ॥१३॥ 


एवमुक्तः स विप्रर्षिः सुयुम्नमिदमब्रवीत्‌ | 
प्रतिश्रौषि करिष्येति श्रुत्वा तत्कर्तुमर्ईसि ॥१४॥ 
अनिसृष्टानि गुरुणा फलानि पुरुषर्षभ | 
भक्षितानि मया राजंस्तत्र मां शाधि माचिरम्‌ ॥१५॥ 


सुद्युम्न उवाच 
प्रमाणं चेन्मतो राजा भवतो दण्डधारणे | 
अनुज्ञायामपि तथा हेतुः स्यादब्राह्मणर्षभ ॥१६॥ 
स भवानभ्यनुज्ञातः शुचिकर्मा महाव्रतः | 
ब्रूहि कामानतोऽन्यांस्त्वं करिष्यामि हि ते वचः ॥१७॥ 
व्यास उवाच 
छन्यमानोऽपि ब्रह्मर्षिः पार्थिवेन महात्मना | 
नान्यं वै वरयामास तस्माइण्डाट्ते वरम्‌ ॥१८॥ 
ततः स पृथिवीपालो लिखितस्य महात्मनः | 
करौ प्रच्छेदयामास धृतदण्डो जगाम सः ॥१९॥ 

स गत्वा भ्रातरं शङ्खमार्तरूपोऽब्रवीदिदम्‌ | 
धृतदण्डस्य दुर्भुद्वेभिगवन्क्षन्तुम्हसि ॥२०॥ 
शङ्ख उवाच 


न कुप्ये तव धर्मज्ञा न च दूषयसे मम । 
धर्मस्तु ते व्यतिक्रान्तस्ततस्ते निष्कृतिः कृता ॥२१॥ 
स गत्वा बाहुदां शीघ्रं तर्पयस्व यथाविधि । 
देवान्पितृनृषींश्चैव मा चाधर्मे मनः कृथाः ॥२२॥ 


व्यास उवाच 
तस्य तद्वचनं श्रुत्वा शङ्खस्य लिखितस्तदा | 
अवगाह्यापगां पुण्यामुदकार्थ प्रचक्रमे ॥२३॥ 
प्रादुरास्तां ततस्तस्य करौ जलजसंनिभौ | 
ततः स विस्मितो भातुर्दर्शयामास तौ करौ ॥२४॥ 
ततस्तमब्रवीच्छइखरुतपसेदं कृतं मया | 
मा च तेऽत्र विशङ्का भूद्दैवमेव विधीयते ॥२५॥ 
लिखित उवाच 
किं नु नाहं त्वया पूतः पूर्वमेव महायुते | 
यस्य ते तपसो वीर्यमीटशं द्विजसत्तम ॥२६॥ 
शङ्ख उवाच 
एवमेतन्मया कार्य नाह दण्डधरस्तव | 
स च पूतो नरपतिस्त्वं चापि पितृभिः सह ॥२७॥ 
व्यास उवाच 
स राजा पाण्डवश्रेष्ठ श्रेष्ठो वै तेन कर्मणा । 
प्रासवान्परमां सिद्धिं दक्षः प्राचेतसो यथा ॥२८॥ 
एष धर्मः क्षत्रियाणां प्रजानां परिपालनम्‌ | 


उत्पथेऽस्मिन्महाराज मा च शोके मनः कृथाः ॥२९॥ 
भ्रातुरस्य हितं वाक्यं शृणु धर्मज्ञसत्तम | 
दण्ड एव हि राजेन्द्र क्षत्रधर्मो न मुण्डनम्‌ ॥३०॥ 


ऋ ऋ % 
२५. वैशंपायन उवाच 

पुनरेव महर्षिस्तं कृष्णद्वैपायनोऽब्रवीत्‌ | 

अजातशत्रु कौन्तेयमिदं वचनमर्थवत्‌ ॥०१॥ 


अरण्ये वसतां तात भ्रातृणां ते तपस्विनाम्‌ । 

मनोरथा महाराज ये तत्रासन्युधिष्ठिर ॥०२॥ 
तानिमे भरतश्रेष्ठ प्राप्नुवन्तु महारथाः | 
प्रशाधि पृथिवी पार्थ ययातिरिव नाहुषः ॥०३॥ 
अरण्ये दुःखवसतिरनुभूता तपस्विभिः | 
दुःखस्यान्ते नरव्याघ्राः सुखं त्वनुभवन्त्विमे ॥०४॥ 


धर्ममर्थ च कामै च भ्रातृभिः सह भारत । 
अनुभूय ततः पश्चात्प्रस्थातासि विशां पते ॥०५॥ 
अतिथीनां च पितृणां देवतानां च भारत । 
आनृण्यं गच्छ कौन्तेय ततः स्वर्ग गमिष्यसि ॥०६॥ 
सर्वमेधाश्चमेधाभ्यां यजस्व कुरुनन्दन | 
ततः पश्चान्महाराज गमिष्यसि परां गतिम्‌ ॥०७॥ 
भ्रातृंश्च सर्वान्क्रतुभिः संयोज्य बहुदक्षिणैः | 
संप्रासः कीर्तिमतुलां पाण्डवेय भविष्यसि ॥०८॥ 
विद्म ते पुरुषव्याघ्र वचनं कुरुनन्दन | 
शृणु मच्च यथा कुर्वन्धर्मान्न च्यवते नृपः ॥०९॥ 
आददानस्य च धनं निग्रहं च युधिष्ठिर | 
समानं धर्मकुशलाः स्थापयन्ति नरेश्वर ॥१०॥ 
देशकालप्रतीक्षे यो दस्योर्दर्शयते नृपः | 
शास्त्रजां बुद्धिमास्थाय नैनसा स हि युज्यते ॥११॥ 
आदाय बलिषड्भागं यो राष्ट्र नाभिरक्षति | 
प्रतिगृह्णाति तत्पापं चतुर्थांशेन पार्थिवः ॥१२॥ 
निबोध च यथातिष्ठन्धर्मान्न च्यवते नृपः | 
निग्रहाद्वर्मशास्त्राणामनुरुध्यन्नपेतभीः | 


कामक्रोधावनाइत्य पितेव समदर्शनः ॥१३॥ 
दैवेनोपहते राजा कर्मकाले महायुते | 
प्रमादयति तत्कर्म न तत्राहुरतिक्रमम्‌ ॥१४॥ 


तरसा बुद्धिपूर्वं वा  निग्राह्मा एव शत्रवः | 
पापैः सह न संदध्याद्राष््रं पण्यं न कारयेत्‌ ॥१५॥ 
शूराश्चार्याश्च सत्कार्या विद्वांसश्च युधिष्ठिर | 


गोमतो धनिनश्वैव परिपाल्या विशेषतः ॥१६॥ 
व्यवहारेषु धर्म्येषु नियोज्याश्च बहुश्रुताः | 
गुणयुक्ते5पि नैकस्मिन्विश्वस्याच्च विचक्षणः ॥१७॥ 

अरक्षिता दुर्विनीतो मानी स्तब्धोऽभ्यसूयकः | 
एनसा युज्यते राजा दुर्दान्त इति चोच्यते ॥१८॥ 
येऽरक्ष्यमाणा हीयन्ते दैवेनोपहते नृपे | 
तस्करैश्वापि हन्यन्ते सर्व तद्राजकिल्बिषम्‌ ॥१९॥ 
सुमन्त्रिते सुनीते च विधिवच्चोपपादिते | 
पौरुषे कर्मणि कृते नास्त्यधर्मो युधिष्ठिर ॥२०॥ 
विपद्यन्ते समारम्भाः सिध्यन्त्यपि च दैवतः । 
कृते पुरुषकारे तु नैनः स्पृशति पार्थिवम्‌ ॥२१॥ 
अत्र ते राजशार्दूल वर्तयिष्ये कथामिमाम्‌ | 


यद्दृत्तं पूर्वराजर्षेहयग्रीवस्य पार्थिव ॥२२॥ 
शत्रून्हत्वा हतस्याजौ शूरस्याक्लिष्टकर्मणः | 
असहायस्य धीरस्य निजितस्य युधिष्ठिर ॥२३॥ 


यत्कर्म वै निग्रहे शात्रवाणां योगश्वाग्रयः पालने मानवानाम्‌ । 
कृत्वा कर्म प्राप्य कीतिं सुयुद्धे वाजिग्रीवो मोदते देवलोके ॥२४॥ 
संत्यक्तात्मा समरेष्वाततायी शस्त्रैश्छिन्नो दस्युभिरर्यमानः | 
अश्वग्रीवः कर्मशीलो महात्मा संसिद्धात्मा मोदते देवलोके ॥२५॥ 
धनुर्यूपो रशना ज्या शरः सुक्सुवः खड्गो रुधिरे यत्र चाज्यम्‌ । 
रथो वेदी कामगो युद्धमग्निश्चातुहोत्रं चतुरो वाजिमुख्याः ॥२६॥ 
हुत्वा तस्मिन्यज्ञवह्ावथारीन्पापान्मुक्तो राजसिंहस्तरस्वी | 
प्राणान्हुत्वा चावभृथे रणे स वाजिग्रीवो मोदते देवलोके ॥२७॥ 
राष्ट्रं रक्षन्बुद्धिपूर्वं नयेन संत्यक्तात्मा यज्ञशीलो महात्मा । 
सर्वाल्लोकान्व्याप्य कीर्त्या मनस्वी वाजिग्रीवो मोदते देवलोके ॥२८॥ 
दैवी सिद्धिं मानुषी दण्डनीतिं योगन्यायैः पालयित्वा मही च । 
तस्माद्राजा धर्मशीलो महात्मा हयग्रीवो मोदते स्वर्गलोके ॥२९॥ 
विद्वांस्त्यागी श्रद्दधानः कृतज्ञस्त्यक्त्वा लोकं मानुषं कर्म कृत्वा । 
मेधाविनां विदुषां संमतानां तनुत्यजां लोकमाक्रम्य राजा ॥३०॥ 
सम्यग्वेदान्प्राप्य शास्त्राण्यधीत्य सम्यग्राष्ट्रं पालयित्वा महात्मा । 
चातुर्वर्ण्यं स्थापयित्वा स्वधर्मै वाजिग्रीवो मोदते देवलोके ॥३१॥ 
जित्वा संग्रामान्पालयित्वा प्रजाश्व सोमं पीत्वा तर्पयित्वा द्विजाग्र्यान्‌ । 
युक्त्या दण्डं धारयित्वा प्रजानां युद्दे क्षीणो मोदते देवल्रोके ॥३२॥ 
वृत्तं यस्य श्लाघनीयं मनुष्याः सन्तो  विद्वांसश्वाहयन्त्यहणीयाः । 
स्वर्ग जित्वा वीरलोकांश्च गत्वा सिद्धिं प्रासः पुण्यकीत्िर्महात्मा ॥३३॥ 

२६. वैशंपायन उवाच 

द्वैपायनवचः श्रुत्वा कुपिते च धनंजये | 

व्यासमामन्त्रय कौन्तेयः प्रत्युवाच युधिष्ठिरः ॥०१॥ 


न पार्थिवमिदे राज्यं न च भोगाः पृथग्विधाः । 
प्रीणयन्ति मनो मेऽ्य शोको मां नर्दयत्ययम्‌ ॥०२॥ 
श्रुत्वा च वीरहीनानामपुत्राणां च योषिताम्‌ | 
परिदेवयमानानां शान्तिं नोपलभे मुने ॥०३॥ 
इत्युक्तः प्रत्युवाचेदं व्यासो योगविदां वरः | 
युधिष्ठिरं महाप्राज्ञं धर्मज्ञो वेदपारगः ॥०४॥ 
न कर्मणा लभ्यते चिन्तया वा नाप्यस्य दाता पुरुषस्य कश्चित्‌ । 
पर्याययोगाद्विहितं विधात्रा कालेन सर्व लभते मनुष्यः ॥०५॥ 
न बुद्धिशास्त्राध्ययनेन शक्यं प्रासुं विशेषैर्मनुजैरकाले | 
मूर्खोऽपि प्राप्नोति कदाचिदर्थान्कालो हि कार्य प्रति निर्विशेषः ॥०६॥ 
नाभूतिकाले च फलं ददाति शिल्पं न मन्त्राश्च तथौषधानि । 
तान्येव कालेन समाहितानि सिध्यन्ति चेध्यन्ति च भूतिकाले ॥०७॥ 
कालेन शीघ्राः प्रविवान्ति वाताः कालेन वृष्टिर्जलदानुपैति । 
कालेन पद्मोत्पलवज्जलं च कालेन पुष्यन्ति नगा वनेषु ॥०८॥ 
कालेन कृष्णाश्व सिताश्व रात्रय कालेन चन्द्रः परिपूर्णबिम्बः । 
नाकालतः पुष्पफलं नगानां नाकालवेगाः सरितो वहन्ति ॥०९॥ 
नाकालमत्ताः खगपन्नगाश्च मृगद्विपाः शैलमहाग्रहाश्व | 
नाकालतः स्त्रीषु भवन्ति गर्भा नायान्त्यकाले शिशिरोष्णवर्षाः ॥१०॥ 
नाकालतो म्रियते जायते वा नाकालतो व्याहरते च बालः । 
नाकालतो यौवनमभ्युपैति नाकालतो रोहति बीजमुसम्‌ ॥११॥ 
नाकालतो भानुरुपैति योगं नाकालतोऽस्तं गिरिमभ्युपैति | 
नाकालतो वर्धते हीयते च चन्द्रः समुद्रश्व महोर्मिमाली ॥१२॥ 
अत्राप्युदाहरन्तीममितिहासं पुरातनम्‌ | 
गीतं राजा सेनजिता दुःखरार्तेन युधिष्ठिर ॥१३॥ 
सर्वानेवैष पर्यायो मर्त्यान्स्पृशति दुस्तरः | 
कालेन परिपक्वा हि म्रियन्ते सर्वमानवाः ॥१४॥ 
घ्नन्ति चान्यान्नरा राजंस्तानप्यन्ये नरास्तथा | 
संज्ञैषा लौकिकी राजन्न हिनस्ति न हन्यते ॥१५॥ 

हन्तीति मन्यते कश्चिन्न हन्तीत्यपि चापरे | 


स्वभावतस्तु नियतौ भूतानां प्रभवाप्ययौ ॥१६॥ 
नष्टे धने वा दारे वा पुत्रे पितरि वा मृते । 
अहो कष्टमिति ध्यायञ्शोकस्यापचितिं चरेत्‌ ॥१७॥ 


स किं शोचसि मूढः सञ्शोच्यय किमनुशोचसि । 
पश्य दुःखेषु दुःखानि भयेषु च भयान्यपि ॥१८॥ 
आत्मापि चायं न मम सर्वोपि पृथिवी मम । 
यथा मम तथान्येषामिति पश्यन्न मुह्यति ॥१९॥ 


शोकस्थानसहस्राणि हर्षस्थानशतानि च | 
दिवसे दिवसे मूढमाविशन्ति न पण्डितम्‌ ॥२०॥ 
एवमेतानि कालेन प्रियद्वेष्याणि भागशः | 
जीवेषु परिवर्तन्ते दुःखानि च सुखानि च ॥२१॥ 
दुःखमेवास्ति न सुखं तस्मात्तदुपलभ्यते | 
तृष्णार्तिप्रभवं दुःखं दुःखार्तिप्रभवं सुखम्‌ ॥२२॥ 
सुखस्यानन्तरं दुःखं दुःखस्यानन्तरं सुखम्‌ | 


न नित्यं लभते दुःखं न नित्यं लभते सुखम्‌ ॥२३॥ 
सुखमन्ते हि दुःखानां दुःखमन्ते सुखस्य च । 
तस्मादेतद्‌द्वयं जह्याद्य इच्छेच्छाश्वतं सुखम्‌ ॥२४॥ 
यन्निमित्तं भवेच्छोकस्तापो वा दुःखमूर्छितः | 
आयासो वापि गयन्मूलस्तदेकाङ्गमपि त्यजेत्‌ ॥२५॥ 
सुखं वा यदि वा दुःखं प्रियं वा यदि वाप्रियम्‌ । 
प्रासं प्रासमुपासीत हृदयेनापराजितः ॥२६॥ 
ईषदप्यङ्ग दाराणां पुत्राणां वा चराप्रियम्‌ | 
ततो ज्ञास्यसि कः कस्य केन वा कथमेव वा ॥२७॥ 
ये च मूढतमा लोके ये च बुद्धेः परं गताः । 
त एव सुखमेधन्ते मध्यः क्लेशेन युज्यते ॥२८॥ 
इत्यब्रवीन्महाप्राज्ञो युधिष्ठिर स सेनजित्‌ | 
परावरज्ञो लोकस्य धर्मवित्सुखदुःखवित्‌ ॥२९॥ 
सुखी परस्य यो दुःखे न जातु स सुखी भवेत्‌ । 
दुःखानां हि क्षयो नास्ति जायते ह्यपरात्परम्‌ ॥३०॥ 


Shanti Parva 


च दुःखं च भवाभवौ च लाभालाभौ मरणं जीवितं च । 


पर्यायशः सर्वमिह स्पृशन्ति तस्माद्वीरौ नैव हृष्येन्न कुप्येत्‌ 

॥३१॥ 

दीक्षां यज्ञे पालनं युद्धमाहुर्योगं राष्ट्रे दण्डनीत्या च सम्यक्‌ । 
वित्तत्यागं दक्षिणानां च यज्ञे सम्यग्जानं पावनानीति विद्यात्‌ ॥३२॥ 
रक्षव्राष्ट्रं बुद्विपूर्वं नयेन संत्यक्तात्मा यज़ञशीलो महात्मा | 
सर्वाल्लोकान्धर्ममूर्त्या चरंश्वाप्यूर्ध्वं देहान्मोदते देवल्रोके ॥३३॥ 
जित्वा संग्रामान्पालयित्वा च राष्ट्र सोमं पीत्वा वर्थयित्वा प्रजाश्च । 
युक्त्या दण्डं धारयित्वा प्रजानां युद्धे क्षीणो मोदते देवलोके ॥३४॥ 
सम्यग्वेदान्प्राप्य शास्त्राण्यधीत्य सम्यग्राष्ट्रं पालयित्वा च राजा । 
चातुर्वर्ण्यं स्थापयित्वा स्वधर्मै पूतात्मा वै मोदते देवलोके ॥३५॥ 
यस्य वृत्तं नमस्यन्ति स्वर्गस्थस्यापि मानवाः । 
पौरजानपदामात्याः स राजा राजसत्तमः ॥३६॥ 


२७. युधिष्ठिर उवाच 
अभिमन्यौ हते बाले द्रौपयास्तनयेषु च | 
धृष्टयुम्ने विराटे च द्रुपदे च महीपतौ ॥०१॥ 
वसुषेणे च धर्मे धृष्टकेतौ च पार्थिवे | 


तथान्येषु नरेन्द्रेषु नानादेश्येषु संयुगे ॥०२॥ 
न विमुञ्चति मां शोको जातिघातिनमातुरम्‌ । 
राज्यकामुकमत्युग्रं स्ववंशोच्छेदकारकम्‌ ॥०३॥ 
यस्याइके क्रीडमानेन मया वै परिवर्तितम्‌ | 
स मया राज्यलुब्धैन गाइगेयो विनिपातितः ॥०४॥ 
यदा ह्येनं विघूर्णन्तमपश्यं पार्थसायकैः | 


कम्पमानं यथा वञ्रैः प्रेक्षमाणं शिखण्डिनम्‌ ॥०५॥ 
जीर्ण सिंहमिव प्रांशुं नरसिंह पितामहम्‌ | 
कीर्यमाणं शसेस्तीक्ष्णैईष्ट्वा मे व्यथितं मनः ॥०६॥ 


प्राडयुखं सीदमानं च रथादपच्युतं शरैः | 
घूर्णमानं यथा शैलं तदा मो कश्मलोऽभवत्‌ ॥०७॥ 
यः स बाणधनुष्पाणिर्योधयामास भार्गवम्‌ | 
बहून्यहानि कौरव्यः कुरुक्षेत्रे महामृधे ॥०८॥ 
समेतं पार्थिवं कषत्रं वाराणस्यां नदीसुतः | 
कन्यार्थमाहयद्वीरो रथेनैकेन संयुगे ॥०९॥ 
येन चोग्रायुधो राजा चक्रवर्ती दुरासदः | 
दग्धः शस्त्रप्रतापेन स मया युधि घातितः ॥१०॥ 

स्वयं मृत्युं रक्षमाणः पाञ्चाल्यं यः शिखण्डिनम्‌ । 


न बाणैः पातयामास सोऽर्जुनेन निपातितः ॥१९॥ 
यदैनं पतितं भूमावपश्यं रुधिरोक्षितम्‌ | 
तठैवाविशदत्युग्रो ज्वरो मे मुनिसत्तम | 
येन संवर्थिता बाला येन स्म परिरक्षिताः ॥१२॥ 
स मया राज्यलुब्धेन पापेन गुरुघातिना | 
अल्पकालस्य राज्यस्य कृते मूढेन घातितः ॥१३॥ 
आचार्यश्च महेष्वासः सर्वपार्थिवपूजितः | 


अभिगम्य रणे मिथ्या पापेनोक्तः सुतं प्रति ॥१४॥ 
तन्मे दहति गात्राणि यन्मां गुरुरभाषत | 
सत्यवाक्यो हि राजंस्त्वं यदि जीवति मे सुतः । 
सत्यं मा मर्शयन्विप्रो मयि तत्परिपृष्टवान्‌ ॥१५॥ 
कुञ्जरं चान्तरं कृत्वा मिथ्योपचरितं मया | 
सुभृशं राज्यलुब्धैन पापेन गुरुघातिना ॥१६॥ 
सत्यकञ्चुकमास्थाय मयोक्तो गुरुराहवे | 
अश्वत्थामा हत डति कुञ्जरे विनिपातिते | 
कान्नु लोकान्गमिष्यामि कृत्वा तत्कर्म दारुणम्‌ ॥१७॥ 
अघातयं च यत्कर्णं समरेष्वपलायिनम्‌ | 
ज्येष्ठ भ्रातरमत्युग्रं को मत्तः पापकृत्तमः ॥१८॥ 
अभिमन्युं च यद्वालं जातं सिंहमिवाद्रिषु | 
प्रावेशयमहं लुब्धो वाहिनीं द्रोणपालिताम्‌ ॥१९॥ 
तदाप्रभृति बीभत्सुं न शक्नोमि निरीक्षितुम्‌ । 
कृष्णं च पुण्डरीकाक्षं किल्बिषी भ्रूणहा यथा ॥२०॥ 


द्रौपदीं चाप्यदुःखार्हां पञ्चपुत्रविनाकृताम्‌ | 
शोचामि पृथिवी हीनां पञ्चभिः पर्वतैरिव ॥२१॥ 
सोऽहमागस्करः पापः पृथिवीनाशकारकः | 
आसीन एवमेवेदं शोषयिष्ये कलेवरम्‌ ॥२२॥ 
प्रायोपविष्टं जानीध्वमद्य मां गुरुघातिनम्‌ | 


जातिष्वन्यास्वपि यथा न भवेयं कुलान्तकृत्‌ ॥२३॥ 
न भोक्ष्ये न च पानीयमुपयोक्ष्ये कथंचन । 
शोषयिष्ये प्रियान्प्राणानिहस्थोऽहं तपोधन ॥२४॥ 
यथेष्टं गम्यतां काममनुजाने प्रसाय वः | 

सर्वे मामनुजानीत त्यक्ष्यामीदं कल्लेवरम्‌ ॥२५॥ 
वैशंपायन उवाच 
तमेवंवादिनं पार्थ बन्धुशोकेन विहृलम्‌ | 
मैवमित्यब्रवीद्व्यासो निगृह्य मुनिसत्तमः ॥२६॥ 
अतिवेलं महाराज न शोकं कर्तुमहसि | 
पुनरुक्त प्रवक्ष्यामि दिष्टमेतदिति प्रभो ॥२७॥ 
संयोगा विप्रयोगाश्च जातानां प्राणिनां ध्रुवम्‌ । 
बुद्रुदा इव तोयेषु भवन्ति न भवन्ति च ॥२८॥ 
सर्वे क्षयान्ता निचयाः पतनान्ताः समुच्छ्रयाः । 
संयोगा विप्रयोगान्ता मरणान्तं हि जीवितम्‌ ॥२९॥ 
सुखं दुःखान्तमालस्यं दाक्ष्यं दुःखं सुखोदयम्‌ । 
भूतिः श्रीह्रीर्थृतिः सिद्विर्नादक्षे निवसन्त्युत ॥३०॥ 
नालं सुखाय सुहदो नालं दुःखाय दुदः । 
न च प्रज्ञालमर्थेभ्यो न सुखेभ्योऽप्यलं धनम्‌ ॥३१॥ 
यथा सृष्टोऽसि कौन्तेय थात्रा कर्मसु तत्कुरु । 
अत एव हि सिद्धिस्ते नेशस्त्वमात्मना नृप ॥३२॥ 


२ आ 
२८. वैशंपायन उवाच 
ज़ञातिशोकाभितसस्य प्राणानभ्युत्सिसृक्षतः | 
ज्येष्ठस्य पाण्डुपुत्रस्य व्यासः शोकमपानुदत्‌ ॥०१॥ 
व्यास उवाच 
अत्राप्युदाहरन्तीममितिहासं पुरातनम्‌ | 
अश्मगीतं नरव्याघ्र तन्निबोध युधिष्ठिर ॥०२॥ 
अश्मानं ब्राह्मणं प्राज्ञ वैदेहो जनको नृपः | 
संशयं परिपप्रच्छ दुःखशोकपरिप्लुतः ॥०३॥ 
जनक उवाच 
आगमे यदि वापाये ज्ञातीनां द्रविणस्य च । 
नरेण प्रतिपत्तव्यं कल्याणं कथमिच्छता ॥०४॥ 
अश्मोवाच 
उत्पन्नमिममात्मानं नरस्यानन्तरं ततः | 
तानि तान्यभिवर्तन्ते दुःखानि च सुखानि च ॥०५॥ 
तेषामन्यतरापत्तौ यद्यदेवोपसेवते | 

तत्तद्वि चेतनामस्य हरत्यभ्रमिवानिलः 


अभिजातोऽस्मि सिद्वोऽस्मि नास्मि केवलमानुषः 


इत्येवं हेतुभिस्तस्य त्रिभिश्चित्तं प्रसिच्यति 

स प्रसिक्तमना भोगान्विसूज्य पितृसंचितान्‌ 
परिक्षीणः परस्वानामादानं साधु मन्यते 
तमतिक्रान्तमर्यादमाददानमसांप्रतम्‌ 

प्रतिषेधन्ति राजानो लुब्धा मृगमिवेषुभिः 


ये च विंशतिवर्षा वा त्रिंशद्वर्षाश्च मानवाः 


परेण ते वर्षशतान्न भविष्यन्ति पार्थिव 


तेषां परमदुःखानां बुद्ध्या भेषजमादिशेत्‌ 
सर्वप्राणभृतां वृत्त ्रेक्षमाणस्ततस्ततः 
मानसानां पुनर्योनिर्दुःखानां चित्तविभ्रमः 


अनिष्टोपनिपातो वा तृतीयं नोपपद्यते 
एवमेतानि दुःखानि तानि तानीह मानवम्‌ 
विविधान्युपवर्तन्ते तथा सांस्पर्शकानि च 
जरामृत्यू ह्‌ भूतानि खादितारौ वृकाविव 
बलिनां दुर्बलानां च हस्वानां महतामपि 

न कश्चिज्जात्वतिक्रामेज्जरामृत्यू ह मानवः 
अपि सागरपर्यन्तां विजित्येमां वसुंधराम्‌ 


॥०६॥ 
| 
॥०७॥ 
| 

॥०८ | 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 


सुखं वा यदि वा दुःखं भूतानां पर्युपस्थितम्‌ । 


प्रा्व्यमवशैः सर्व परिहारो न विद्यते 


पूर्वे वयसि मध्ये वाप्युतमे वा नराधिप 


अवर्जनीयास्तेऽ्था वै काङ्क्षिताश्व ततोऽन्यथा 


सुप्रियैर्विप्रयोगश्च संप्रयोगस्तथाप्रियैः 
अर्थानर्थौ सुखं दुःखं विधानमनुवर्तते 
प्रादुर्भावश्च भूतानां देहन्यासस्तथैव च 
प्रासतिव्यायामयोगश्च सर्वमेतत्प्रतिष्ठितम्‌ 
गन्धवर्णरसस्पर्शा निवर्तन्ते स्वभावतः 
तथैव सुखदुःखानि विधानमनुवर्तते 
आसनं शयनं यानमुत्थानं पानभोजनम्‌ 
नियतं सर्वभूतानां कालेनैव भवन्त्युत 
वैद्याश्वाप्यातुराः सन्ति बलवन्तः सुदुर्बलाः 

॥१६॥ 
| 
॥१७॥ 
| 
॥१८॥ 
| 
॥१९ || 
| 
॥२०॥ 
| 
॥२१॥ 
| 

सत्रीमन्तश्च तथा घषण्ठा विचित्र कालपर्ययः ॥२२॥ 
कुले जन्म तथा वीर्यमारोग्यं धैर्यमेव च | 
सौभाग्यमुपभोगश्च भवितव्येन लभ्यते ॥२३॥ 
सन्ति पुत्राः सुबहवो दरिद्राणामनिच्छताम्‌ | 
बहूनामिच्छतां नास्ति समृद्धाना विचेष्टताम्‌ ॥२४॥ 


व्याधिरग्निर्जलं शस्त्रं बुभुक्षा श्वापदं विषम्‌ । 
रज्ज्वा च मरणं जन्तोरुच्चाच्च पतनं तथा ॥२५॥ 
निर्याणं यस्य यददिष्ट तेन गच्छति हेतुना | 


दृश्यते नाभ्यतिक्रामन्नतिक्रान्तो न वा पुनः ॥२६॥ 
दृश्यते हि युवैवेह विनश्यन्वसुमान्नरः | 
दरिद्रश्च परिक्लिष्टः शतवर्षो जनाधिप ॥२७॥ 
अकिंचनाश्च दृश्यन्ते पुरुषाश्चिरजीविनः | 


समृद्धे च कुले जाता विनश्यन्ति पतंगवत्‌ ॥२८॥ 
प्रायेण श्रीमतां लोके भोक्तुं शक्तिर्न विद्यते । 
काष्ठान्यपि हि जीर्यन्ते दरिद्राणां नराधिप ॥२९॥ 


अहमेतत्करोमीति मन्यते कालचोदितः | 
यद्यदिष्टमसंतोषाद्दुरात्मा पापमाचरन्‌ ॥३०॥ 
स्त्रियोऽक्षा मृगया पानं प्रसङ्गान्निन्दिता बुधैः । 
दृश्यन्ते चापि बहवः संप्रसक्ता बहुश्रुताः ॥३१॥ 


डति कालेन सर्वार्थानीप्सितानीप्सितानि च | 
स्पृशन्ति सर्वभूतानि निमित्त नोपलभ्यते ॥३२॥ 


वायुमाकाशमग्निं च चन्द्रादित्यावहः क्षपे | 
ज्योतीषि सरितः शैलान्कः करोति बिभति वा ॥३३॥ 
शीतमुष्णं तथा वर्ष कालेन परिवर्तते | 
एवमेव मनुष्याणां सुखदुःखे नरर्षभ ॥३४॥ 


नौषधानि न शास्त्राणि न होमा न पुनर्जपाः । 
त्रायन्ते मृत्युनोपेतं जरया वापि मानवम्‌ ॥३५॥ 
यथा काष्ठं च काष्ठं च समेयातां महोदधौ । 


समेत्य च व्यतीयातां तद्वद्भूतसमागमः ॥३६॥ 
ये चापि पुरुषैः सत्रीभिर्गीतवाद्यैरुपस्थिताः | 
ये चानाथाः परान्नादाः कालस्तेषु समक्रियः ॥३७॥ 
मातृपितृसहस्राणि पुत्रदारशतानि च | 

संसारेष्वनुभूतानि कस्य ते कस्य वा वयम्‌ ॥३८॥ 
नैवास्य कश्चिद्भविता नायं भवति कस्यचित्‌ | 


पथि संगतमेवेदं दारबन्धुसुहद्रणैः ॥३९॥ 
क्वासं क्वास्मि गमिष्यामि को न्वह किमिहास्थितः । 
कस्मात्कमनुशोचेयमित्येवं स्थापयेन्मनः | 
अनित्ये प्रियसंवासे संसारे चक्रवद्रतौ ॥४०॥ 
न दृष्टपूर्व प्रत्यक्षं परलोकं विदुर्बुधाः | 
आगमांस्त्वनतिक्रम्य श्रद्धातव्यं बुभूषता ॥४१॥ 
कुर्वीत पितृदैवत्यं धर्माणि च समाचरेत्‌ | 
यजेच्च विद्वान्विधिवत्त्रिवर्ग चाप्यनुव्रजेत्‌ ॥४२॥ 
संनिमज्जज्जगदिदं गम्भीरे कालसागरे | 
जरामृत्युमहाग्राहे न कश्चिदवबुध्यते ॥४३॥ 
आयुर्वेदमधीयानाः केवलं सपरिग्रहम्‌ | 


दृश्यन्ते बहवो वैद्या व्याधिभिः समभिप्लुताः ॥४४॥ 
ते पिबन्तः कषायांश्च सर्पीषि विविधानि च | 


न मृत्युमतिवर्तन्ते वेलामिव महोदधिः ॥४५॥ 
रसायनविदश्चैव सुप्रयुक्तरसायनाः | 
दृश्यन्ते जरया भग्ना नगा नागैरिवोत्तमैः ॥४६॥ 
तथैव तपसोपेताः स्वाध्यायाभ्यसने रताः | 


दातारो यज्ञशीलाश्च न तरन्ति जरान्तकौ ॥४७॥ 
न ह्यहानि निवर्तन्ते न मासा न पुनः समाः । 
जातानां सर्वभूतानां न पक्षा न पुनः क्षपाः ॥४८॥ 


सोऽयं विपुलमध्वानं कालेन ध्रुवमध्रुवः | 
नरो5वशः समभ्येति सर्वभूतनिषेवितम्‌ ॥४९॥ 
देहो वा जीवतोऽभ्येति जीवो वाभ्येति देहतः । 
पथि संगतमेवेदं दारैरन्यैश्च बन्धुभिः ॥५०॥ 
नायमत्यन्तसंवासो लभ्यते जातु केनचित्‌ | 


अपि स्वेन शरीरेण किमुतान्येन केनचित्‌ ॥५१॥ 
क्व नु तेऽ्य पिता राजन्क्व नु तेऽ्य पितामहः । 
न त्वं पश्यसि तानय न त्वां पश्यन्ति तेऽपि च ॥५२॥ 
न ह्येव पुरुषो द्रष्टा स्वर्गस्य नरकस्य वा । 
आगमस्तु सतां चक्षुर्नृपते तमिहाचर ॥५३॥ 

चरितब्रह्मचर्यो हि प्रजायेत यजेत च | 
पितृदेवमहर्षीणामानृण्यायानसूयकः ॥५४॥ 
स यज्ञशीलः प्रजने निविष्टः प्राग्ब्रह्मचारी प्रविभक्तपक्षः | 
आराधयन्स्वर्गमिमं च लोकं परं च मुक्त्वा हृदयव्यलीकम्‌ ॥५५॥ 
सम्यग्घि धर्म चरतो नृपस्य द्रव्याणि चाप्याहरतो यथावत्‌ । 
प्रवृत्तचक्रस्य यशोऽभिवर्धते सर्वेषु लोकेषु चराचरेषु ॥५६॥ 


व्यास उवाच 
इत्येवमाज्ञाय विदेहराजो वाक्यं समग्रं परिपूर्णहेतुः | 
अश्मानमामन्त्रय विशुद्धबुद्धिययाँ गृहं स्वं प्रति शान्तशोकः ॥५७॥ 


तथा त्वमप्यच्युत मुञ्च शोकमुत्तिष्ठ शक्रोपम हर्षमेहि | 
क्षात्रेण धर्मेण मही जिता ते तां भुइक्ष्व कुन्तीसुत मा विषादीः ॥५८॥ 


२९. वैशंपायन उवाच 
अव्याहरति कौन्तेये धर्मपुत्रे युधिष्ठिरे | 


गुडाकेशो हृषीकेशमभ्यभाषत पाण्डवः ॥०१॥ 
ज्ञातिशोकाभिसंतप्तो धर्मराजः परंतपः | 
एष शोकार्णवे मग्नस्तमाश्वासय माधव ॥०२॥ 
सर्वे स्म ते संशयिताः पुनरेव जनार्दन । 
अस्य शोकं महाबाहो प्रणाशयितुमईसि ॥०३॥ 
एवमुक्तस्तु गोविन्दो विजयेन महात्मना | 
पर्यवर्तत राजानं पुण्डरीकेक्षणोऽच्युतः ॥०४॥ 
अनतिक्रमणीयो हि धर्मराजस्य केशवः | 
बाल्यात्प्रभृति गोविन्दः प्रीत्या चाभ्यधिको5र्जुनात्‌ ॥०५॥ 
संप्रगृह्य महाबाहुर्भुजं चन्दनभूषितम्‌ | 
शैलस्तम्भोपमं शौरिरुवाचाभिविनोदयन्‌ ॥०६॥ 
शुशुभे वदनं तस्य सुदंष्ट्रं चारुलोचनम्‌ | 


व्याकोशमिव विस्पष्टं पद्मं सूर्यविबोधितम्‌ ॥०७॥ 
मा कृथाः पुरुषव्याघ्च शोकं त्वं गात्रशोषणम्‌ । 
न हि ते सुलभा भूयो ये हतास्मिन्रणाजिरे ॥०८॥ 
स्वप्नलब्धा यथा लाभा वितथाः प्रतिबोधने | 
एवं ते क्षत्रिया राजन्ये व्यतीता महारणे ॥०९॥ 
सर्वे ह्यभिमुखाः शूरा विगता रणशोभिनः | 


WWW.SWargaro han.o rg 


Mahabharata 


- 59 - 


नैषां कश्चित्पृष्ठतो वा पलायन्वापि पातितः ॥१०॥ 
सर्वे त्यक्त्वात्मनः प्राणान्युद्ध्वा वीरा महाहवे | 
शस्त्रपूता दिवं प्रासा न ताञ्शोचितुमई॑सि ॥११॥ 


अत्रैवोदाहरन्तीममितिहासं पुरातनम्‌ | 
सृञ्जयं पुत्रशोकार्तं यथायं प्राह नारदः ॥१२॥ 
सुखदुःखैरहं त्वं च प्रजाः सर्वाश्च सृञ्जय | 
अविमुक्तं चरिष्यामस्तत्र का परिदेवना ॥१३॥ 
महाभाग्यं परं राज्ञां कीर्त्यमानं मया शृणु | 
गच्छावधानं नृपते ततो दुःखं प्रहास्यसि ॥१४॥ 
मृतान्महानुभावांस्त्वं श्रुत्वैव तु महीपतीन्‌ | 
श्रुत्वापनय संतापं शृणु विस्तरशश्च मे ॥१५॥ 
आविक्षितं मस्त्तं मै मृतं सृञ्जय शुश्रुहि । 
यस्य सेन्द्राः सवरुणा बृहस्पतिपुरोगमाः | 
देवा विश्वसृजो राज्ञो यज्ञमीयुर्महात्मनः ॥१६॥ 
यः स्पर्धामनयच्छक्रं देवराजं शतक्रतुम्‌ | 
शक्रप्रियैषी यं विद्वान्प्रत्याचष्ट बृहस्पतिः | 
संवर्तो याजयामास यं पीडार्थ बृहस्पतेः ॥१७॥ 
यस्मिन्प्रशासति सतां नृपतौ नृपसत्तम | 


अकृष्टपच्या पृथिवी विबभौ चैत्यमालिनी ॥१८॥ 
आविक्षितस्य वै सत्रे विश्वे देवाः सभासदः । 


मरुतः परिवेष्टारः साध्याश्वासन्महात्मनः ॥१९॥ 
मरुद्रणा मरुत्तस्य यत्सोममपिबन्त ते | 
देवान्मनुष्यान्गन्धर्वानत्यरिच्यन्त दक्षिणा: ॥२०॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्चैव मा पुत्रमनुतप्यथाः ॥२१॥ 
सुहोत्रं चेद्वैतिथिनं मृतं सृञ्जय शुश्रुम | 
यस्मै हिरण्यं ववृषे मगह्वान्परिवत्सरम्‌ ॥२२॥ 
सत्यनामा वसुमती यं प्राप्यासीज्जनाधिप | 
हिरण्यमवहन्नद्यस्तस्मिञ्जनपदेश्वरे ॥२३॥ 
कूर्मान्कर्कटकान्नक्रान्मकराञ्शिंशुकानपि | 
नदीष्वपातयद्राजन्मघवा लोकपूजितः ॥२४॥ 
हैरण्यान्पतितान्दृष्ट्वा मत्स्यान्मकरकच्छपान्‌ | 

सहस्रशोऽथ शतशस्ततोऽस्मयत वैतिथिः ॥२५॥ 
तद्विरण्यमपर्यन्तमावृत्तं कुरुजाङ्गले | 
ईजानो वितते यज्ञे ब्राह्यणेभ्यः समाहितः ॥२६॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः | 
अदक्षिणमयज्वानं श्वैत्य संशाम्य मा शुचः ॥२७॥ 
अङ्ग बृहद्रथं चैव मृतं शुश्रुम सृञ्जय | 
यः सहस्रं सहस्राणां श्वेतानश्धानवासृजत्‌ ॥२८॥ 
सहस्रं च सहस्राणां कन्या हेमविभूषिताः | 
ईजानो वितते यज्ञे दक्षिणामत्यकालयत्‌ ॥२९॥ 
शतं शतसहस्राणां वृषाणां हेममालिनाम्‌ | 
गवां सहसानुचरं दक्षिणामत्यकालयत्‌ ॥३०॥ 
अङ्गस्य यजमानस्य तदा विष्णुपदे गिरौ | 
अमाद्यदिन्द्रः सोमेन दक्षिणाभिद्विजातयः ॥३१॥ 
यस्य यज्ञेषु राजेन्द्र शतसंख्येषु वै पुनः | 
देवान्मनुष्यान्गन्धर्वानत्यरिच्यन्त दक्षिणाः ॥३२॥ 
न जातो जनिता चान्यः पुमान्यस्तत्प्रदास्यति । 
यदङ्गः प्रददौ वित्तं सोमसंस्थासु सस्तसु ॥3३॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥३४॥ 


शिबिमौशीनरं चैव मृतं शुश्रुम सृञ्जय | 
य इमां पृथिवी कृत्स्नां चर्मवत्समवेष्टयत्‌ ॥३५॥ 


महता रथघोषेण पृथिवीमनुनादयन्‌ | 
एकच्छत्रां महीं चक्रे जैत्रेणैकरथेन यः ॥३६॥ 
यावदद्य गवाश्चं स्यादारण्यैः पशुभिः सह | 


तावतीः प्रददौ गाः स शिबिरौशीनरोब्ध्वे. ॥३७॥ 
नोद्यन्तारं धुरं तस्य कंचिन्मेने प्रजापतिः | 
न भूतं न भविष्यन्तं सर्वराजसु भारत । 


अन्यत्रौशीनराच्छैब्याद्राजर्षेरिन्त्रविक्रमात्‌ ॥३८॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः | 
अदक्षिणमयज्वानं तं वै संशाम्य मा शुचः ॥३९॥ 

भरतं चैव दौःषन्तिं मृतं सृञ्जय शुश्रुम । 


शाकुन्तलिं महेष्वासं भूरिद्रविणतेजसम्‌ ॥४०॥ 
यो बद्ध्वा त्रिशतो ह्लश्वान्देवेभ्यो यमुनामनु । 
सरस्वती विंशतिं च गडइ्गामनु चतुर्दश ॥४१॥ 
अश्वमेधसहस्रेण राजसूयशतेन च | 
इष्टवान्स महातेजा दौःषन्तिर्भरतः पुरा ॥४२॥ 
भरतस्य महत्कर्म सर्वराजसु पार्थिवाः | 


खं मर्या इव बाहुभ्यां नानुगन्तुमशक्नुवन्‌ ॥४३॥ 
परं सहस्रायो बद्ध्वा हृयान्वेदी विचित्य च | 
सहस्रं यत्र पद्मानां कण्वाय भरतो ददौ ॥४४॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥४५॥ 
रामं दाशरथिं चैव मृतं शुश्रुम सृञ्जय । 
योऽन्वकम्पत वै नित्यं प्रजाः पुत्रानिवौरसान्‌ ॥४६॥ 
विधवा यस्य विषये नानाथाः काश्चनाभवन्‌ | 
सर्वस्यासीत्पितृसमो रामो राज्यं यदान्वशात्‌ ॥४७॥ 
कालवर्षाश्च पर्जन्याः सस्यानि रसवन्ति च | 
नित्यं सुभिक्षमेवासीद्रामे राज्यं प्रशासति ॥४८॥ 
प्राणिनो नाप्सु मज्जन्ति नानर्थे पावकोऽदहत्‌ । 
न व्यालजं भयं चासीद्रामे राज्यं प्रशासति ॥४९॥ 


आसन्वर्षसहस्राणि तथा पुत्रसहस्रिकाः | 
अरोगाः सर्वसिद्धार्थाः प्रजा रामे प्रशासति ॥५०॥ 
नान्योन्येन विवादोऽभूत्स्त्रीणामपि कुतो नृणाम्‌ | 
धर्मनित्याः प्रजाश्चासब्रामे राज्यं प्रशासति ॥५१॥ 
नित्यपुष्पफलाश्वैव पादपा निरुपद्रवाः | 


सर्वा द्रोणदुघा गावो रामे राज्यं प्रशासति ॥५२॥ 
स चतुर्दश वर्षाणि वने प्रोष्य महातपाः | 


दशाश्रमेधाञ्जारूथ्यानाजहार निरर्गलान्‌ ॥५३॥ 
श्यामो युवा लोहिताक्षो मत्तवारणविक्रमः | 
दश वर्षसहस्राणि रामो राज्यमकारयत्‌ ॥५४॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥५५॥ 

भगीरथं च राजानं 
यस्येन्द्रो वितते यजे सोमं 
असुराणां सहस्राणि 

अजयद्वाहुवीर्येण 
यः सहस्र 

ईजानो वितते 
सर्वा रथगताः 
रथे रथे शतं 
सहस्रमश्वा एकैकं 
गवां सहस्रमश्वेऽश्वे 
उपहरे निवसतो 
गङ्गा भागीरथी 
भूरिदक्षिणमिक्ष्वाकुं 
त्रिलोकपथगा 

स चेन्ममार 
पुत्रात्पुण्यतरश्चैव 

दिलीपं चैवैलविलं 

यस्य कर्माणि भूरीणि 
ड्मां वै वसुसंपन्नां 
ददौ तस्मिन्महायज्े 

तस्येह यजमानस्य 

सहस्रं 
यस्य 
तं देवाः कर्म कुर्वाणाः 
चषालो यस्य 
ननृतुर्देवगन्धर्वाः 

अवादयत्तत्र वीणां 
सर्वभूतान्यमन्यन्त 
एतद्राज्ञो दिलीपस्य 
यत्स्त्रियो हेमसंपन्नाः 
राजानमुग्रधन्वानं 

येऽपश्यन्सुमहात्मानं 


सहस्राणां 
यज्ञे 
कन्या 
नागाः 


सहस्र 


गङ्गा 

सृञ्जय 
मा 

मृतं 


यजे 


यजे 


मध्ये 
मम 


पथि 
दिलीपं 
तेऽपि 


मृतं 
बहूनि 


भगवान्पाकशासनः 


रथाः 
पद्मिनो 
हस्तिनं 


यस्याइके 
तस्मादुर्वशी 
यजमानं 


ब्राह्मणेभ्यः 


राजानो 


सृञ्जय 
मदोत्कटः 
सुरसत्तमः 


शुश्रुम 
पीत्वा 


कन्या हेमविभूषिताः 
दक्षिणामत्यकालयत्‌ 
सर्वे चतुर्युजः 
हेममालिनः 
पृष्ठतोऽन्वयुः 
गव्यजाविकम्‌ 
निषसाद 
ह्यभवत्पुरा 
भगीरथम्‌ 
दुहितृत्यमुपेयुषी 
चतुर्भद्रतरस्त्वया 
पुत्रमनुतप्यथाः 


शुश्रुम 


ह 


सुञजय 


कथयन्ति द्विजातयः 


वसुधां वसुधाधिपः 
समाहितः 


यज्ञै पुरोहितः 


वारणान्हैमान्दक्षिणामत्यकालयत्‌ 
महानासीयूपः 
शक्रज्येष्ठा 
सौवर्णस्तस्मिन्यूपे 
षट्सहस्राणि 


श्रीमान्हिरण्मयः 
उपाश्रयन्‌ 
हिरण्मये 
ससधा 
विश्वावसुः 
वादयतीत्ययम्‌ 
नानुचक्रिरे 
स्म शेरते 
सत्यवादिनम्‌ 
स्वर्गजितो नराः 


स्वयम्‌ 


मताः 

| 
॥५६॥ 
| 


॥५७॥ 


| 
॥५८॥ 
| 
॥५९॥ 
| 
॥६०॥ 
| 
॥६१॥ 

| 
॥६२॥ 
| 
॥६३॥ 
| 
॥६४॥ 
| 
॥६५॥ 
| 
॥६६॥ 
| 
॥६७॥ 
| 
॥६८॥ 
| 
॥६९॥ 
| 
॥७०॥ 
| 
॥७१॥ 

त्रयः शब्दा न जीर्यन्ते दिलीपस्य निवेशने । 
स्वाध्यायघोषो ज्याघोषो दीयतामिति चैव हि ॥७२॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥७३॥ 
मान्धातारं यौवनाश्चं मृतं शुश्रुम सृञ्जय | 
यं देवा मरुतो गर्भ पितुः पार्श्वादपाहरन्‌ ॥७४॥ 
संवृद्धो युवनाश्वस्य जठरे यो महात्मनः | 


पृषदाज्योद्धवः श्रीमांस्त्रिलोकविजयी नृपः ॥७५॥ 
यं दृष्ट्वा पितुरुत्सङ्गे शयानं देवरूपिणम्‌ | 
अन्योन्यमब्रुवन्देवाः कमयं धास्यतीति वै ॥७६॥ 
मामेव धास्यतीत्येवमिन्द्रो अभ्यवपद्यत | 
मान्धातेति ततस्तस्य नाम चक्रे शतक्रतुः ॥७७॥ 
ततस्तु पयसो धारां पुष्टिहेतोर्महात्मनः | 
तस्यास्ये यौवनाश्वस्य पाणिरिन्द्रस्य चास्रवत्‌ ॥७८॥ 
तं पिबन्पाणिमिन्द्रस्य समामह्वा व्यवर्धत | 
स आसीद्द्वादशसमो द्वादशाहेन पार्थिव ॥७९॥ 
तमियं पृथिवी सर्वा एकाह्ला समपद्यत | 
धर्मात्मानं महात्मानं शूरमिन्द्रसमं युधि ॥८०॥ 
य आइगारं हि नृपतिं मरुत्तमसितं गयम्‌ । 
अङ्ग बृहद्रथं चैव मान्धाता समरेऽजयत्‌ ॥८१॥ 
यौवनाश्धो यदाङ्गारं समरे समयोधयत्‌ | 


विस्फारैर्धनुषो देवा यौरभेदीति मेनिरे ॥८२॥ 
यतः सूर्य उदेति स्म यत्र च प्रतितिष्ठति । 


सर्व तद्यौवनाश्वस्य मान्धातुः क्षेत्रमुच्यते ॥८३॥ 
अश्वमेधशतेनेष्ट्वा राजसूयशतेन च | 
अददाद्रोहितान्मत्स्यान्ब्राह्मणेभ्यो महीपतिः ॥८४॥ 
हैरण्यान्योजनोत्सेधानायतान्दशयोजनम्‌ | 
अतिरिक्तान्द्रिजातिभ्यो व्यभजन्नितरे जनाः ॥८५॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥८६॥ 


ययातिं नाहुषं चैव मृतं शुश्रुम सृञ्जय । 
य इमाँ पृथिवी सर्वां विजित्य सहसागराम्‌ ॥८७॥ 

शम्यापातेनाभ्यतीयाद्वेदीभिश्चित्रयन्नृप | 


ईजानः क्रतुभिः पुण्यैः पर्यगच्छद्दसुंधराम्‌ ॥८८॥ 
इष्ट्वा क्रतुसहस्रेण वाजिमेधशतेन च | 
तर्पयामास देवेन्द्र त्रिभिः काञ्चनपर्वतैः ॥८९॥ 
व्यूढे देवासुरे युद्धे ह्त्वा दैतेयदानवान्‌ | 
व्यभजत्पृथिवीं कृत्स्नां ययातिर्नहुषात्मजः ॥९०॥ 
अन्तेषु पुत्रान्निक्षिप्य यदुद्रुझुपुरोगमान्‌ | 
पूरुं राज्येऽभिषिच्य स्वे सदारः प्रस्थितो वनम्‌ ॥९१॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥९२॥ 
अम्बरीषं च नाभागं मृतं शुश्रुम सृञ्जय । 
यं प्रजा वव्रिरे पुण्यं गोस्ारं नृपसत्तम ॥९३॥ 
यः सहस्रं सहस्राणां राज्ञामयुत याजिनाम्‌ | 


ईजानो वितते यजे ब्राह्मणेभ्यः समाहितः ॥९४॥ 
नैतत्पूर्वे जनाश्चक्रुर्न करिष्यन्ति चापरे | 


इत्यम्बरीषं नाभागमन्वमोदन्त दक्षिणाः ॥९५॥ 
शतं राजसहस्राणि शतं राजशतानि च | 
सर्वेऽश्वमेथैरीजानास्तेऽभ्ययुर्दक्षिणायनम्‌ ॥९६॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥९७॥ 
शशबिन्दुं चैत्ररथं मृतं शुश्रुम सृञ्जय | 
यस्य भार्यासहस्राणां शतमासीन्महात्मनः ॥९८॥ 
सहस्रं तु सहस्राणां यस्यासञशाशबिन्दवः | 
हिरण्यकवचाः सर्वे सर्वे चोत्तमधन्विनः ॥९९॥ 
शतं कन्या राजपुत्रमेकैकं पृष्ठतोऽन्वयुः | 


कन्यां कन्यां शतं नागा नागं नागं शतं रथाः ॥१००॥ 
रथं रथं शतं चाश्चा देशजा हेममाल्लिनः | 
अश्वमश्वं शतं गावो गां गां तद्वदजाविकम्‌ ॥१०१॥ 


एतद्धनमपर्यन्तमश्वमेथे महामखे | 
शशबिन्दुर्महाराज ब्राह्मणेभ्यः समादिशत्‌ ॥१०२॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥१०३॥ 

गयमामूर्तरयसं मृतं शुश्रुम सृञ्जय | 
यः स वर्षशतं राजा हुतशिष्टाशनोऽभवत्‌ ॥१०४॥ 
यस्मै वह्तिर्वरान्प्रादात्ततो वव्रे वरान्गयः | 


ददतो मेऽक्षया चास्तु धर्मे श्रद्धा च वर्धताम्‌ ॥१०५॥ 
मनो मो रमतां सत्ये त्वत्प्रसादाद्धुताशन | 
लेभे च कामांस्तान्सर्वान्पावकादिति नः श्रुतम्‌ ॥१०६॥ 
दर्शन पौर्णमासेन चातुर्मास्यैः पुनः पुनः | 


अयजत्स महातेजाः सहस्रं परिवत्सरान्‌ ॥१०७॥ 
शतं गवां सहस्राणि शतमश्धशतानि च | 
उत्थायोत्थाय वै प्रादात्सहस्रं परिवत्सरान्‌ ॥१०८॥ 
तर्पयामास सोमेन देवान्वित्तै्विजानपि | 


पितृन्स्वधाभिः कामैश्च स्त्रियः स्वाः पुरुषर्षभ ॥१०९॥ 
सौवर्णा पृथिवी कृत्वा दशव्यामां द्विरायताम्‌ | 


दक्षिणामददद्राजा वाजिमेधमहामखे ॥११०॥ 
यावत्यः सिकता राजन्गङ्गायाः पुरुषर्षभ | 
तावतीरेव गाः प्रादादामूर्तरयसो गयः ॥११९॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥११२॥ 
रन्तिदेवं च साइकृत्यं मृतं शुश्रुम सृञ्जय । 
सम्यगाराध्य यः शक्रं वरं लेभे महायशाः ॥११३॥ 


अन्नं च नो बहु भवेदतिथींश्च लभेमहि | 
श्रद्धा च नो मा व्यगमन्मा च याचिष्म कंचन ॥११४॥ 


उपातिष्ठन्त पशवः स्वयं तं संशितव्रतम्‌ | 
ग्राम्यारण्या महात्मानं रन्तिदेवं यशस्विनम्‌ ॥११५॥ 
महानदी चर्मराशेरुत्क्लेदात्सुस्रुवे यतः | 
ततश्चर्मण्वतीत्येवं विख्याता सा महानदी ॥११६॥ 


ब्राह्मणेभ्यो ददौ निष्कान्सदसि प्रतते नृपः | 
तुभ्यं तुभ्यं निष्कमिति यत्राक्रोशन्ति वै द्विजाः । 
सहस्रं तुभ्यमित्युक्त्वा ब्राह्मणान्स्म प्रपद्यते ॥११७॥ 
अन्वाहार्योपकरणं द्रव्योपकरणं च यत्‌ | 
घटाः स्थाल्यः कटाहाश्च पात्र्यश्च पिठरा अपि । 
न तत्किंचिदसौवर्णं रन्तिदेवस्य धीमतः ॥११८॥ 

साइकृते रन्तिदेवस्य यां रात्रिमवसद्रृहे | 
आलभ्यन्त शतं गावः सहस्राणि च विंशतिः ॥११९॥ 
तत्र स्म सूदाः क्रोशन्ति सुमृष्टमणिकुण्डलाः | 


सूपभूयिष्ठमश्नीध्वं नादय मांसं यथा पुरा ॥१२०॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥१२१॥ 
सगरं च महात्मानं मृतं शुश्रुम सृञ्जय । 
ऐक्ष्वाकं पुरुषव्याघ्रमतिमानुषविक्रमम्‌ ॥१२२॥ 


षष्टिः पुत्रसहस्राणि यं यान्तं पृष्ठतोऽन्वयुः | 
नक्षत्रराजं वर्षान्ते व्यभ्रे ज्योतिर्गणा इव ॥१२३॥ 
एकच्छत्रा मही यस्य प्रणता ह्यभवत्पुरा | 


यो$श्वमेधसहस्रेण तर्पयामास देवताः ॥१२४॥ 
यः प्रादात्काञ्चनस्तम्भं प्रासादं सर्वकाञ्चनम्‌ | 
पूर्ण पद्मदलाक्षीणां सत्रीणां शयनसंकुलम्‌ ॥१२५॥ 
द्विजातिभ्योऽनुरूपेभ्यः कामानुच्चावचांस्तथा | 
यस्यादेशेन तद्वित्तं व्यभजन्त द्विजातयः ॥१२६॥ 
खानयामास यः कोपात्पृथिवीं सागराङ्किताम्‌ | 
यस्य नाम्ना समुद्रश्च सागरत्वमुपागतः ॥१२७॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥१२८॥ 
राजानं च पृथुं वैन्यं मृतं शुश्रुम सृञ्जय । 
यमभ्यषिञ्चन्संभूय महारण्ये महर्षयः ॥१२९॥ 


प्रथयिष्यति वै लोकान्पृथुरित्येव शब्दितः | 
क्षताच्च नस्त्रायतीति स तस्मात्क्षत्रियः स्मृतः ॥१३०॥ 
पृथुं वैन्यं प्रजा दृष्ट्वा रक्ताः स्मेति यदब्रुवन्‌ । 


ततो राजेति नामास्य अनुरागादजायत ॥१३१॥ 
अकृष्टपच्या पृथिवी पुटके पुटके मधु | 
सर्वा द्रोणदुघा गावो वैन्यस्यासन्प्रशासतः ॥१३२॥ 
अरोगाः सर्वसिद्धार्था मनुष्या अकुतोभयाः | 
यथाभिकाममवसनक्षेत्रेषु च गृहेषु च ॥१३३॥ 
आपः संस्तम्भिरे यस्य समुद्रस्य यियासतः | 
सरितश्चानुदीर्यन्त ध्वजसङ्गश्च नाभवत्‌ ॥१३४॥ 

हैरण्यांस्रिनलोत्सेथान्पर्वतानेकविंशतिम्‌ | 
ब्राह्मणेभ्यो ददौ राजा योऽश्वमेथे महामखे ॥१३५॥ 
स चेन्ममार सृञ्जय चतुर्भद्रतरस्त्वया | 
पुत्रात्पुण्यतरश्वैव मा पुत्रमनुतप्यथाः ॥१३६॥ 
किं वै तूष्णी ध्यायसि सृञ्जय त्वं न मे राजन्वाचमिमां शृणोषि । 
न चेन्मोघं विप्रलसं मयेदं पथ्यं मुमूर्षोरिव सम्यगुक्तम्‌ ॥१३७॥ 
सृञ्जय उवाच 
शृणोमि ते नारद वाचमेतां विचित्रार्थां स्रजमिव पुण्यगन्धाम्‌ । 
राजर्षीणां पुण्यकृतां महात्मनां कीर्त्या युक्तां शोकनिर्णाशनार्थम्‌ ॥१३८॥ 
न ते मोघं विप्रलसं महर्षे दृष्ट्वैव त्वां नारदाहं विशोकः । 
शुश्रूषे ते वचनं ब्रह्मवादिन्न ते तृप्याम्यमृतस्येव पानात्‌ ॥१३९॥ 
अमोघदर्शिन्मम चेत्प्रसादं सुताघदग्धस्य विभो प्रकुर्याः | 
मृतस्य संजीवनमद्य मे स्यात्तव प्रसादात्सुतसंगमश्च ॥१४०॥ 
नारद उवाच 
यस्ते पुत्रो दयितोऽयं वियातः स्वर्णष्ठीवी यमदात्पर्वतस्ते । 
पुनस्ते तं पुत्रमहं ददामि हिरण्यनाभं वर्षसहस्रिणं च ॥१४१॥ 


२ % % 
३०. युधिष्ठिर उवाच 
स कथं काञ्चनष्ठीवी सृञ्जयस्य सुतोऽभवत्‌ | 
पर्वतेन किमर्थं च दत्तः केन ममार च ॥०१॥ 
यदा वर्षसहस्रायुर्तदा भवति मानवः | 
कथमप्राप्तकौमारः सृञ्जयस्य सुतो मृतः ॥०२॥ 
उताहो नाममात्र वै सुवर्णष्ठीविनोऽभवत्‌ | 
तथ्यं वा काञ्चनष्ठीवीत्येतदिच्छामि वेदितुम्‌ ॥०३॥ 


वासुदेव उवाच 
अत्र ते कथयिष्यामि यथा वृत्त जनेश्वर | 
नारदः पर्वतश्वैव प्रागृषी लोकपूजितौ ॥०४॥ 
मातुलो भागिनेयश्च देवलोकादिहागतौ | 


विहर्तुकामौ संप्रीत्या मानुष्येषु पुरा प्रभू ॥०५॥ 
हविःपवित्रभोज्येन देवभोज्येन चैव ह | 
नारदो मातुलश्वैव भागिनेयश्च पर्वतः ॥०६॥ 
तावुभौ तपसोपेताववनीतलचारिणौ | 

भुञ्जानौ मानुषान्भोगान्यथावत्पर्यथावताम्‌ ॥०७॥ 
प्रीतिमन्तौ मुदा युक्तौ समयं तत्र चक्रतुः । 
यो भवेद्वदि संकल्पः शुभो वा यदि वाशुभः । 
अन्योन्यस्य स आख्येयो मृषा शापोऽन्यथा भवेत्‌ ॥०८॥ 
तौ तथेति प्रतिज्ञाय महर्षी लोकपूजितौ | 


सृञ्जयं श्वैत्यमभ्येत्य राजानमिदमूचतुः ॥०९॥ 
आवां भवति वत्स्यावः कंचित्कालं हिताय ते । 
यथावत्पृथिवीपाल आवयोः प्रगुणीभव | 


तथेति कृत्वा तौ राजा सत्कृत्योपचचार ह ॥१०॥ 
ततः कदाचित्तौ राजा महात्मानौ तथागतौ | 


अब्रवीत्परमप्रीतः सुतेयं वरवर्णिनी ॥११॥ 
एकैव मम कन्यैषा युवां परिचरिष्यति | 
दर्शनीयानवद्याङ्गी शीलवृत्तसमन्विता | 


सुकुमारी कुमारी च पद्मकिज्जल्कसंनिभा ॥१२॥ 
परमं सौम्य इत्युक्तस्ताभ्यां राजा शशास ताम्‌ । 


कन्ये विप्रावुपचर देववत्पितृवच्च ह ॥१३॥ 
सा तु कन्या तथेत्युक्त्वा पितरं धर्मचारिणी । 
यथानिदेशं राजस्तौ सत्कृत्योपचचार ह ॥१४॥ 
तस्यास्तथोपचारेण रूपेणाप्रतिमेन च | 
नारदं हच्छयस्तूर्णं सहसैवान्वपद्यत ॥१५॥ 
ववृधे च ततस्तस्य हृदि कामो महात्मनः | 
यथा शुक्लस्य पक्षस्य प्रवृत्तावुडराट्छनैः ॥१६॥ 


न च तं भागिनेयाय पर्वताय महात्मने | 
शशंस मन्मथं तीव्रं व्रीडमानः स धर्मवित्‌ ॥१७॥ 
तपसा चेङ्गितेनाथ पर्वतोऽथ बुबोध तत्‌ | 
कामार्त नारदं क्रुद्धः शशापैनं ततो भृशम्‌ ॥१८॥ 
कृत्वा समयमव्यग्रो भवान्वै सहितो मया | 
यो भवेद्वदि संकल्पः शुभो वा यदि वाशुभः ॥१९॥ 
अन्योन्यस्य स आख्येय इति तदे मृषा कृतम्‌ । 
भवता वचनं ब्रह्म॑स्तस्मादेतद्वदाम्यहम्‌ ॥२०॥ 
न हि कामं प्रवर्तन्तं भवानाचष्ट मे पुरा । 
सुकुमार्यां कुमार्यां ते तस्मादेष शपाम्यहम्‌ ॥२१॥ 

ब्रह्मवादी गुरुर्यस्मात्तपस्वी ब्राह्मणश्च सन्‌ | 
अकार्षीः समयभ्रंशमावाभ्यां यः कृतो मिथः ॥२२॥ 
शप्स्ये तस्मात्सुसंक्रुद्दो भवन्तं तं निबोध मे | 
सुकुमारी च ते भार्या भविष्यति न संशयः ॥२३॥ 
वानरं चैव कन्या त्वां विवाहात्प्रभृति प्रभो । 


संद्रक्ष्यन्ति नराश्वान्ये स्वरूपेण विनाकृतम्‌ ॥२४॥ 
स तद्वाक्यं तु विज्ञाय नारदः पर्वतात्तदा । 
अशपत्तमपि क्रोधाद्भागिनेयं स मातुलः ॥२५॥ 
तपसा ब्रह्चर्यण सत्येन च दमेन च | 
युक्तोऽपि धर्मनित्यश्च न स्वर्गवासमाप्स्यसि ॥२६॥ 
तौ तु शस्वा भृशं क्रुद्वौ परस्परममर्षणौ । 
प्रतिजग्मतुरन्योन्यं क्रुद्धाविव गजोत्तमौ ॥२७॥ 
पर्वतः पृथिवी कृत्स्नां विचचार महामुनिः | 
पूज्यमानो यथान्यायं तेजसा स्वेन भारत ॥२८॥ 
अथ तामलभत्कन्यां नारदः सृञ्जयात्मजाम्‌ | 
धर्मेण धर्मप्रवरः सुकुमारीमनिन्दिताम्‌ ॥२९॥ 
सा तु कन्या यथाशापं नारदं तं ददर्श ह | 
पाणिग्रहणमन्त्राणां प्रयोगादेव वानरम्‌ ॥३०॥ 
सुकुमारी च देवर्षि वानरप्रतिमाननम्‌ | 
नैवावमन्यत तदा प्रीतिमत्येव चाभवत्‌ ॥३१॥ 


उपतस्थे च भर्तारं न चान्यं मनसाप्यगात्‌ । 
देवं मुनिं वा यक्षं वा पतित्वे पतिवत्सला ॥३२॥ 


ततः कदाचिद्भगवान्पर्वतोऽनुससार ह | 
वनं विरहितं किंचित्तत्रापश्यत्स नारदम्‌ ॥३३॥ 
ततोऽभिवाद्य प्रोवाच नारदं पर्वतस्तदा | 
भवान्प्रसादं कुरुतां स्वर्गादेशाय मे प्रभो ॥३४॥ 
तमुवाच ततो दष्ट्वा पर्वतं नारदस्तदा | 
कृताञ्जलिमुपासीनं दीनन दीनतरः स्वयम्‌ ॥३५॥ 
त्वयाहं प्रथमं शस्तो वानरस्त्वं भविष्यसि | 
इत्युक्तेन मया पश्चाच्छसस्त्वमपि मत्सरात्‌ | 


अद्यप्रभृति वै वासं स्वर्गे नावाप्स्यसीति ह ॥३६॥ 
तव नैतद्धि सऱृशं पुत्रस्थाने हि मो भवान्‌ । 

निवर्तयेतां तौ शापमन्योऽन्येन तदा मुनी ॥३७॥ 
श्रीसमृद्धं तदा दृष्ट्वा नारदं देवरूपिणम्‌ | 


सुकुमारी प्रदुद्राव परपत्यभिशङ्कया ॥३८॥ 
तां पर्वतस्ततो दृष्ट्वा प्रद्रवन्तीमनिन्दिताम्‌ | 
अब्रवीत्तव भर्तैष नात्र कार्या विचारणा ॥३९॥ 
ऋषिः परमधर्मात्मा नारदो भगवान्प्रभुः | 
तवैवाभेद्हृदयो मा ते भूदत्र संशय: ॥४०॥ 
सानुनीता बहुविधं पर्वतेन महात्मना | 


शापदोषं च तं भर्तुः श्रुत्वा स्वां प्रकृतिं गता । 
पर्वतोऽथ ययौ स्वर्ग नारदोऽथ ययौ गृहान्‌ ॥४१॥ 


प्रत्यक्षकर्मा सर्वस्य नारदोऽयं महानृषिः | 
एष वक्ष्यति वै पुष्टो यथा वृत्त नरोत्तम ॥४२॥ 


३१. वैशंपायन उवाच 
ततो राजा पाण्डुसुतो नारदं प्रत्यभाषत | 


भगवज्श्रोतुमिच्छामि सुवर्णष्ठीविसंभवम्‌ ॥०१॥ 
एवमुक्तः स च मुनिर्धर्मराजेन नारदः | 
आचचक्षे यथा वृत्तं सुवर्णष्ठीविनं प्रति ॥०२॥ 
एवमेतन्महाराज यथायं केशवोऽब्रवीत्‌ | 


कार्यस्यास्य तु यच्छेषं तत्ते वक्ष्यामि पृच्छतः ॥०३॥ 
अहं च पर्वतश्चैव स्वस्रीयो मे महामुनिः | 
वस्तुकामावभिगतौ सृञ्जयं जयतां वरम्‌ ॥०४॥ 
तत्र संपूजितौ तेन विधिट्ष्टेन कर्मणा | 
सर्वकामैः सुविहितौ निवसावोऽस्य वेश्मनि ॥०५॥ 
व्यतिक्रान्तासु वर्षासु समये गमनस्य च | 


पर्वतो मामुवाचेदं काले वचनमर्थवत्‌ ॥०६॥ 
आवामस्य नरेन्द्रस्य गृहे परमपूजितौ | 
उषितौ समये ब्रह्मंश्चिन्त्यतामत्र सांप्रतम्‌ ॥०७॥ 
ततोऽहमब्रुवं राजन्पर्वतं शुभदर्शनम्‌ | 
सर्वमेतत्त्वयि विभो भागिनेयोपपद्यते ॥०८॥ 
वरेण छ्न्यतां राजा लभतां यद्यदिच्छति | 


आवयोस्तपसा सिद्धि प्राप्नोतु यदि मन्यसे ॥०९॥ 

तत आहूय राजानं सृञ्जयं शुभदर्शनम्‌ | 


पर्वतोऽनुमतं वाक्यमुवाच मुनिपुंगवः ॥१०॥ 

प्रीतौ स्वो नृप सत्कारैस्तव ह्यार्जवसंभृतैः | 

आवाभ्यामभ्यनुज्ञातो वरं नृवर चिन्तय ॥११॥ 

देवानामविहिंसायां यद्भवेन्मानुषक्षमम्‌ | 

तद्रहाण महाराज पूजाही नौ मतो भवान्‌ ॥१२॥ 
सृञ्जय उवाच 


प्रीतौ भवन्तौ यदि मे कृतमेतावता मम । 
एष एव परो लाभो निर्वृतो मो महाफलः ॥१३॥ 


नारद उवाच 

तमेवंवादिनं भूयः पर्वतः प्रत्यभाषत | 

वृणीष्व राजन्संकल्पो यस्ते हृदि चिरं स्थितः ॥१४॥ 
सृञ्जय उवाच 

अभीप्सामि सुतं वीरं वीर्यवन्तं दृढव्रतम्‌ | 

आयुष्मन्तं महाभागं देवराजसमद्युतिम्‌ ॥१५॥ 
पर्वत उवाच 


भविष्यत्येष ते कामो न त्वायुष्मान्भविष्यति । 
देवराजाभिभूत्यर्थं संकल्पो ह्येष ते हृदि ॥१६॥ 


सुवर्णष्ठीवनाच्चैव स्वर्णष्ठीवी भविष्यति | 

रक्ष्यश्व देवराजात्स देवराजसमद्युतिः ॥१७॥ 
नारद उवाच 

तच्छुत्वा सृञ्जयो वाक्यं पर्वतस्य महात्मनः | 

प्रसादयामास तदा नैतदेवं भवेदिति ॥१८॥ 

आयुष्मान्मे भवेत्पुत्रो भवतस्तपसा मुने | 

न च तं पर्वतः किंचिदुवाचेन्द्रव्यपेक्षया ॥१९॥ 


तमहं नृपतिं दीनमब्रुवं पुनरेव तु | 
स्मर्तव्यो$हं महाराज दर्शयिष्यामि ते स्मृतः ॥२०॥ 
अहं ते दयितं पुत्रं प्रेतराजवशं गतम्‌ | 
पुनर्दास्यामि तद्रूपं मा शुचः पृथिवीपते ॥२१॥ 
एवमुक्त्वा तु नृपतिं प्रयातौ स्वो यथेप्सितम्‌ । 
सृञ्जयश्च यथाकामं प्रविवेश स्वमन्दिरम्‌ ॥२२॥ 
सृञ्जयस्याथ राजर्षेः कस्िंश्चित्कालपर्यये | 

जज्ञे पुत्रो महावीर्यस्तेजसा प्रज्वलन्निव ॥२३॥ 


ववृधे स यथाकालं सरसीव महोत्पलम्‌ | 
बभूव काञ्चनष्ठीवी यथार्थ नाम तस्य तत्‌ ॥२४॥ 
तदद्भुततमं लोके पप्रथे कुरुसत्तम | 
बुबुध तच्च देवेन्द्रो वरदानं महात्मनोः ॥२५॥ 
ततस्त्वभिभवाद्गीतो बृहरुपतिमते स्थितः | 
कुमारस्यान्तरप्रेक्षी बभूव बलवृत्रहा ॥२६॥ 


चोदयामास वज्जै स दिव्यास्त्रं मूर्तिसंस्थितम्‌ । 
व्याघ्रो भूत्वा जहीमं त्वं राजपुत्रमिति प्रभो ॥२७॥ 
विवृद्धः किल वीर्येण मामेषोऽभिभविष्यति | 
सृञ्जयस्य सुतो वज्र यथैनं पर्वतो ददौ ॥२८॥ 


एवमुक्तस्तु शक्रेण वज्रः परपुरंजयः | 
कुमारस्यान्तरप्रेक्षी नित्यमेवान्वपद्यत ॥२९॥ 
सृञ्जयोऽपि सुतं प्राप्य देवराजसमद्युतिम्‌ | 
हष्टः सान्तःपुरो राजा वननित्योऽभवत्तदा ॥३०॥ 
ततो भागीरथीतीरे कदाचिद्वननिर्झरे | 
धात्रीद्वितीयो बालः स क्रीडार्थ पर्यधावत ॥३१॥ 
पञ्चवर्षकदेशीयो बालो नागेन्द्रविक्रमः | 
सहसोत्पतितं व्याप्रमाससाद महाबलः ॥३२॥ 


तेन चैव विनिष्पिष्टो वेपमानो नृपात्मजः | 
व्यसुः पपात मेदिन्यां ततो धात्री विचुक्रुशे ॥३३॥ 


हत्वा तु राजपुत्र स तत्रैवान्तरधीयत | 
शार्दूलो देवराजस्य माययान्तर्हितस्तदा ॥३४॥ 
धात्र्यास्तु निनदं श्रुत्वा रुदत्याः परमार्तवत्‌ । 
अभ्यधावत तं देशं स्वयमेव महीपतिः ॥३५॥ 
स ददर्श गतासुं तं शयानं पीतशोणितम्‌ । 
कुमारं विगतानन्दं निशाकरमिव च्युतम्‌ ॥३६॥ 
स तमुत्सङ्गमारोप्य परिपीडितवक्षसम्‌ | 
पुत्र रुधिरसंसिक्तं पर्यदेवयदातुरः ॥३७॥ 
ततस्ता मातरस्तस्य रुदन्त्यः शोककर्शिताः | 
अभ्यधावन्त तं देशं यत्र राजा स सृञ्जयः ॥३८॥ 
ततः स राजा सस्मार मामन्तर्गतमानसः | 


WWW.SWargaro han.o rg 


Shanti Parva 


Mahabharata 


डा: 


तच्चाह चिन्तितं ज्ञात्वा गतवांस्तस्य दर्शनम्‌ ॥३९॥ 
स मयैतानि वाक्यानि श्रावितः शोकलालसः | 
यानि ते यदुवीरेण कथितानि महीपते ॥४०॥ 
संजीवितश्चापि मया वासवानुमते तदा | 
भवितव्यं तथा तच्च न तच्छक्यमतोऽन्यथा ॥४१॥ 
अत अर्ध कुमारः स स्वर्णष्ठीवी महायशाः । 


चित्तं प्रसादयामास पितुर्मातुश्च वीर्यवान्‌ ॥४२॥ 
कारयामास राज्यं स पितरि स्वर्गते विभुः । 
वर्षाणामेकशतवत्सरस्र भीमविक्रमः ॥४३॥ 
तत इष्ट्वा महायजैर्बहुभिभूरिदक्षिणैः | 
तर्पयामास देवांश्व पितृंश्वेव महायुतिः ॥४४॥ 
उत्पाद्य च बहून्पुत्रान्कुलसंतानकारिणः | 
कालेन महता राजन्कालधर्ममुपेयिवान्‌ ॥४५॥ 
स त्वं राजेन्द्र संजातं शोकमेतन्निवर्तय | 
यथा त्वां केशवः प्राह व्यासश्च सुमहातपाः ॥४६॥ 
पितृपैतामह राज्यमास्थाय दुरमुद्वह | 
इष्ट्वा पुण्यैर्महायज्ञरिष्टोल्लोकानवाप्स्यसि ॥४७॥ 


३२. वैशंपायन उवाच 
तूष्णींभूतं तु राजानं शोचमानं युधिष्ठिरम्‌ | 
तपस्वी धर्मतत्त्वज्ञः कृष्णद्वैपायनोऽब्रवीत्‌ ॥०१॥ 
प्रजानां पालनं धर्मो राज्ञां राजीवलोचन | 
धर्मः प्रमाणं लोकस्य नित्यं धर्मानुवर्तनम्‌ ॥०२॥ 


अनुतिष्ठस्व वै राजन्पितृपैतामहं पदम्‌ | 
ब्राह्मणेषु च यो धर्मम स नित्यो वेदनिश्चितः ॥०३॥ 
तत्प्रमाणं प्रमाणानां शाश्वतं भरतर्षभ | 


तस्य धर्मस्य कृत्स्नस्य क्षत्रियः परिरक्षिता ॥०४॥ 
तथा यः प्रतिहन्त्यस्य शासनं विषये नरः | 


स बाहुभ्यां विनिग्राह्यो लोकयात्राविघातकः ॥०५॥ 
प्रमाणमप्रमाणं यः कुर्यान्मोहवशं गतः | 
भृत्यो वा यदि वा पुत्रस्तपस्वी वापि कश्वन । 
पापान्सर्वैरुपायैस्तान्नियच्छेद्धातयेत वा ॥०६॥ 

अतोऽन्यथा वर्तमानो राजा प्राप्नोति किल्बिषम्‌ । 
धर्म॑ विनश्यमानं हि यो न रक्षेत्स धर्महा ॥०७॥ 
ते त्वया धर्महन्तारो निहताः सपदानुगाः | 
स्वधर्मे वर्तमानस्त्वं कि नु शोचसि पाण्डव । 
राजा हि हन्याद्दद्याच्च प्रजा रक्षेच्च धर्मतः ॥०८॥ 
युधिष्ठिर उवाच 
न तेऽभिशङ्के वचनं यद्ब्रवीषि तपोधन | 
अपरोक्षो हि ते धर्मः सर्वधर्मभृतां वर ॥०९॥ 
मया द्यवध्या बहवो घातिता राज्यकारणात्‌ । 
तान्यकार्याणि मे ब्रह्मन्दहन्ति च तपन्ति च ॥१०॥ 
व्यास उवाच 
ईश्वरो वा भवेत्कर्ता पुरुषो वापि भारत । 
हठो वा वर्तते लोके कर्मजं वा फलं स्मृतम्‌ ॥१९॥ 
ईश्वरेण नियुक्ता हि साध्वसाधु च पार्थिव । 
कुर्वन्ति पुरुषाः कर्म फलमीश्वरगामि तत्‌ ॥१२॥ 
यथा हि पुरुषश्छिन्दाद्वक्षे परशुना वने | 


छेतुरेव भवेत्पापं परशोर्न कथंचन ॥१३॥ 
अथ वा तदुपादानात्प्राप्नुयुः कर्मणः फलम्‌ । 
दण्डशस्त्रकृतं पापं पुरुषे तन्न विद्यते ॥१४॥ 


न चैतदिष्टं कौन्तेय यदन्येन फलं कृतम्‌ । 


प्राप्नुयादिति तस्माच्च ईश्वरे तन्निवेशय ॥१५॥ 
अथ वा पुरुषः कर्ता कर्मणोः शुभपापयोः । 


न परं विद्यते तस्मादेवमन्यच्छुभं कुरु ॥१६॥ 
न हि कश्चित्क्वचिद्राजन्दिष्टात्प्रतिनिवर्तते | 
दण्डशस्त्रकृतं पापं पुरुषे तन्ना विद्यते ॥१७॥ 


यदि वा मन्यसे राजन्हठे लोकं प्रतिष्ठितम्‌ । 
एवमप्यशुभं कर्म न भूतं न भविष्यति ॥१८॥ 
अथाभिपत्तिर्लोकस्य कर्तव्या शुभपापयोः | 
अभिपन्नतमं लोके राज्ञामुयतदण्डनम्‌ ॥१९॥ 
अथापि लोके कर्माणि समावर्तन्त भारत | 
शुभाशुभफलं चेमे प्राप्नुवन्तीति मै मतिः ॥२०॥ 
एवं सत्यं शुभादेशं कर्मणस्तत्फलं ध्रुवम्‌ | 

त्यज तद्राजशार्दूल मैवं शोके मनः कृथाः ॥२१॥ 
स्वधर्मे वर्तमानस्य सापवादेऽपि भारत | 
एवमात्मपरित्यागस्तव राजन्न शोभनः ॥२२॥ 
विहितानीह कौन्तेय प्रायश्चित्तानि कर्मिणाम्‌ | 
शरीरवांस्तानि कुर्यादशरीरः पराभवेत्‌ ॥२३॥ 
तद्राजञ्जीवमानस्त्वं प्रायश्चित्तं चरिष्यसि | 
प्रायश्चित्तमकृत्वा तु प्रेत्य तसासि भारत ॥२४॥ 
ऋ क क 
३३. युधिष्ठिर उवाच 
ह्ताः पुत्राश्व पौत्राश्व भ्रातरः पितरस्तथा | 
श्वशुरा गुरवश्वैव मातुलाः सपितामहाः ॥०१॥ 
क्षत्रियाश्व महात्मानः संबन्धिसुहृदस्तथा | 
वयस्या ज्ञातयश्वैव भ्रातरश्च पितामह ॥०२॥ 
बहवश्च मनुष्येन्द्रा नानादेशसमागताः | 
घातिता राज्यलुब्धेन मयैकेन पितामह ॥०३॥ 
तांस्ताट्शानह ह्त्वा धर्मनित्यान्महीक्षितः | 
असकृत्सोमपान्वीरान्किं प्राप्स्यामि तपोधन ॥०४॥ 
दह्याम्यनिशमद्याहं चिन्तयानः पुनः पुनः | 


हीनां पार्थिवसिंहैस्तैः श्रीमद्भिः पृथिवीमिमाम्‌ ॥०५॥ 
इष्ट्वा ज्ञातिवधं घोरं हतांश्च शतशः परान्‌ । 


कोटिशश्च नरानन्यान्परितप्ये पितामह ॥०६॥ 
का नु तासां वरस्त्रीणामवस्थाय भविष्यति | 
विहीनानां स्वतनयैः पतिभिर्भातृभिस्तथा ॥०७॥ 


अस्मानन्तकरान्घोरान्पाण्डवान्वृष्णिसंहितान्‌ | 
आक्रोशन्त्यः कृशा दीना निपतन्त्यश्व भूतले ॥०८॥ 
अपश्यन्त्यः पितृन्भ्रातृन्पतीन्पुत्रांश्च योषितः | 
त्यक्त्वा प्राणान्प्रियान्सर्वा गमिष्यन्ति यमक्षयम्‌ ॥०९॥ 
वत्सलत्वादिद्वजश्रेष्ठ तत्र मै नास्ति संशयः | 
व्यक्तं सौक्ष्म्याच्च धर्मस्य प्राप्स्यामः स्त्रीवधं वयम्‌ ॥१०॥ 
ते वयं सुहृदो हत्वा कृत्वा पापमनन्तकम्‌ । 
नरके निपतिष्यामो ह्यधःशिरस एव च ॥११॥ 
शरीराणि विमोक्ष्यामस्तपसोग्रेण सत्तम | 

आश्रमांश्व विशेषांस्त्वं ममाचक्ष्व पितामह ॥१२॥ 
ये नै सेर 
०३४. वैशंपायन उवाच 
युधिष्ठिरस्य तद्वाक्यं श्रुत्वा द्वैपायनस्तदा | 
समीक्ष्य निपुणं बुद्ध्या ऋषिः प्रोवाच पाण्डवम्‌ ॥०१॥ 
मा विषादं कृथा राजन्क्षत्रधर्ममनुस्मर | 
स्वधर्मेण हता ह्येते क्षत्रियाः क्षत्रियर्षम ॥०२॥ 
काइक्षमाणाः श्रियं कृत्स्नां पृथिव्यां च महद्यशः । 
कृतान्तविधिसंयुक्ताः कालेन निधनं गताः ॥०३॥ 
न त्वं हन्ता न भीमोऽपि नाजुंनो न यमावपि । 
कालः पर्यायधर्मेण प्राणानादत्त देहिनाम्‌ ॥०४॥ 
न यस्य मातापितरौ नानुग्राह्योऽस्ति कश्चन । 
कर्मसाक्षी प्रजानां यस्तेन कालेन संहताः ॥०५॥ 
हेतुमात्रमिदं तस्य कालस्य पुरुषर्षभ | 


यद्धन्ति भूतैर्भूतानि तदस्मै रूपमैश्वरम्‌ ॥०६॥ 
कर्ममूर्त्यात्मकं विद्वि साक्षिणं शुभपापयोः | 


सुखदुःखगुणोदर्क कालं कालफलप्रदम्‌ ॥०७॥ 
तेषामपि महाबाहो कर्माणि परिचिन्तय | 
विनाशहेतुकारित्वे यैस्ते कालवशं गताः ॥०८॥ 
आत्मनश्च विजानीहि नियमव्रतशीलताम्‌ | 
यदा त्वमीदृशं कर्म विधिनाक्रम्य कारितः ॥०९॥ 
त्वष्ट्रे विहितं यन्त्रं यथा स्थापयितुर्वशे | 
कर्मणा  कालयुक्तेन तथेद॑ भ्राम्यते जगत्‌ ॥१०॥ 
पुरुषस्य हि दृष्ट्वेमामुत्पत्तिमनिमित्ततः | 
यदृच्छया विनाशं च शोकहर्षावनर्थकौ ॥११॥ 
व्यलीकं चापि यत्वत्र चित्तवैतंसिकं तव | 
तदर्थमिष्यते राजन्प्रायश्चित्त तदाचर ॥१२॥ 
इदं च श्रूयते पार्थ युद्धे देवासुरे पुरा । 
असुरा भ्रातरो ज्येष्ठा देवाश्चापि यवीयसः ॥१३॥ 
तेषामपि श्रीनिमित्तं महानासीत्समुच्छुयः | 
युद्ध वर्षसहस्राणि द्वाव्रिशदभवत्किल ॥१४॥ 


एकार्णवां मही कृत्वा रुधिरेण परिप्लुताम्‌ | 

जघ्नुर्देत्यांस्तदा देवास्त्रिदिवं चैव लेभिरे ॥१५॥ 
तथैव पृथिवीं लब्ध्वा ब्राह्मणा वेदपारगाः | 


संश्रिता दानवानां वै  साह्यार्थ दर्पमोहिताः ॥१६॥ 
शालावृका इति ख्यातास्त्रिषु लोकेषु भारत | 
अष्टाशीतिसहस्राणि ते चापि विबुधैईताः ॥१७॥ 
धर्मव्युच्छित्तिमिच्छन्तो ये$धर्मस्य प्रवर्तकाः | 
हन्तव्यास्ते दुरात्मानो देवैर्दैत्या इवोल्बणाः ॥१८॥ 


एकं हत्वा यदि कुले शिष्टानां स्यादनामयम्‌ । 
कुलं हत्वाथ राष्ट्रं वा न तद्वृत्तोपघातकम्‌ ॥१९॥ 
अधर्मरूपो धर्मो हि कश्चिदस्ति नराधिप | 
धर्मश्चाधर्मरूपोऽस्ति तच्च ज्ञेयं विपश्चिता ॥२०॥ 


तस्मात्संस्तम्भयात्मानं श्रुतवानसि पाण्डव | 
देवैः पूर्वगतं मार्गमनुयातोऽसि भारत ॥२१॥ 
न हीदृशा गमिष्यन्ति नरकं पाण्डवर्षभ | 
भ्रातृनाश्वासयैतांस्त्वं सुहृदश्च परंतप ॥२२॥ 
यो हि पापसमारम्भे कार्ये तद्भावभावितः | 
कुर्वन्नपि तथैव स्यात्कृत्वा च निरपत्रपः ॥२३॥ 


तस्मिंस्तत्कलुषं सर्व समासमिति शब्दितम्‌ | 
प्रायश्चित्तं न तस्यास्ति हासो वा पापकर्मणः ॥२४॥ 
त्वं तु शुक्लाभिजातीयः परदोषेण कारितः | 
अनिच्छमानः  कर्मेदे कृत्वा च परितप्यसे ॥२५॥ 


अश्वमेधो महायज्ञः प्रायश्चित्तमुदाहृतम्‌ | 
तमाहर महाराज विपाप्मैवं भविष्यसि ॥२६॥ 
मरुद्धिः सह जित्वारीन्मघवान्पाकशासनः | 
एकैकं क्रतुमाहृत्य शतकृत्वः शतक्रतुः ॥२७॥ 
पूतपाप्मा जितस्वर्गो लोकान्प्राप्य सुखोदयान्‌ | 
मरुद्रणवृतः शक्रः शुशुभे भासयन्दिशः ॥२८॥ 
स्वर्गलोके महीयन्तमप्सरोभिः शचीपतिम्‌ | 
ऋषयः पर्युपासन्ते देवाश्च विबुधेश्वरम्‌ ॥२९॥ 
सोऽयं त्वमिह संक्रान्तो विक्रमेण वसुंधराम्‌ । 
निर्जिताश्च महीपाला विक्रमेण त्वयानघ ॥३०॥ 


तेषां पुराणि राष्ट्राणि गत्वा राजन्सुहृद्वृतः | 

भ्रातृन्पुत्रांश्च पौत्राश्च स्वे स्वे राज्येऽभिषेचय 
बालानपि च गर्भस्थान्सान्त्वानि समुदाचरन्‌ 
रञ्जयन्प्रकृतीः सर्वाः परिपाहि वसुंधराम्‌ 


॥३१॥ 
| 
॥३२॥ 


कुमारो नास्ति येषां च कन्यास्तत्राभिषेचय | 


कामाशयो हि. ख्तरीवर्गः शोकमेवं प्रहास्यति 


एवमाश्वासनं कृत्वा सर्वराष्ट्रेषु भारत 

यजस्व वाजिमेधेन यथेन्द्रो विजयी पुरा 

अशोच्यास्ते महात्मानः क्षत्रियाः क्षत्रियर्षभ 

स्वकर्मभिर्गता नाशं कृतान्तबलमोहिताः 

अवाप्तः क्षत्रधर्मस्ते राज्यं प्रासमकल्मषम्‌ 

चरस्व धर्म कौन्तेय श्रेयान्यः प्रेत्य भाविकः 
२ ऋ % 


३५. युधिष्ठिर उवाच 
कानि कृत्वेह कर्माणि प्रायश्चित्तीयते नरः 
किं कृत्वा चैव मुच्येत तन्मे ब्रूहि पितामह 
व्यास उवाच 
अकुर्वन्विहितं कर्म प्रतिषिद्वानि चाचरन्‌ 
प्रायश्चित्तीयते ह्येवं नरो मिथ्या च वर्तयन्‌ 
सूर्येणाभ्युदितो यश्च ब्रह्मचारी भवत्युत 
तथा सूर्यभिनिर्मुक्तः कुनखी श्यावदन्नपि 
परिवित्तिः परिवेत्ता ब्रह्मोज्झो यश्च कुत्सक 
दिधिषूपतिस्तथा यः स्यादग्रेदिथिषु रेव च 
अवकीर्णी भवेद्यश्च द्विजातिवधकरूतथा 
अतीर्थे ब्रह्मणस्त्यागी तीर्थ चाप्रतिपादकः 


॥३३॥ 
| 
॥३४॥ 
| 
॥३५॥ 
| 
॥३६॥ 


॥०१॥ 


॥०२॥ 
| 
॥०३॥ 


१ | 


॥०४॥ 
| 
॥०५॥ 


ग्रामयाजी च कौन्तेय राजश्च परिविक्रयी | 


शूद्रसत्रीवधको यश्च पूर्वः पूर्वस्तु गर्हितः 


वृथापशुसमालम्भी वनदाहस्य कारकः 
अनृतेनोपचर्ता च प्रतिरोद्धा गुरोस्तथा 
यश्वाग्नीनपविध्येत तथैव ब्रह्मविक्रयी 


एतान्येनांसि सर्वाणि व्युत्क्रान्तसमयश्व यः 
अकार्याण्यपि वक्ष्यामि यानि तानि निबोध 
लोकवेदविरुद्वानि तान्येकाग्रमनाः शृणु 

स्वधर्मस्य परित्याग: परधर्मस्य च क्रिया | 


अयाज्ययाजनं चैव तथाभक्ष्यस्य भक्षणम्‌ ॥१०॥ 
शरणागतसंत्यागो भृत्यस्याभरणं तथा | 
रसानां विक्रयश्वापि तिर्यग्योनिवधस्तथा ॥११॥ 
आधानादीनि कर्माणि शक्तिमान्न करोति यः | 
अप्रयच्छश्व सर्वाणि नित्यं देयानि भारत ॥१२॥ 
दक्षिणानामदानं च ब्रा्मणस्वाभिमर्शनम्‌ | 
सर्वाण्येतान्यकार्याणि प्राहुर्थर्मविदो जनाः ॥१३॥ 
पित्रा विभजते पुत्रो यश्च स्याद्रुरुतल्पगः | 
अप्रजायन्नधर्मेण भवत्याधर्मिको जनः ॥१४॥ 
उक्तान्येतानि कर्माणि विस्तरेणेतरेण च | 
यानि कुर्वन्नकुर्वश्व प्रायश्वित्तीयते जनः ॥१५॥ 


एतान्येव तु कर्माणि क्रियमाणानि मानवान्‌ । 
येषु येषु निमित्तेषु न लिम्पन्त्यथ तच्छृणु ॥१६॥ 
प्रगृह्य शस्त्रमायान्तमपि वेदान्तगं रणे | 
जिघांसन्तं निहत्याजौ न तेन ब्रह्महा भवेत्‌ ॥१७॥ 
अपि चाप्यत्र कौन्तेय मन्त्रो वेदेषु पठ्यते । 
वेदप्रमाणविहितं तं धर्म प्रब्रवीमि ते ॥१८॥ 


अपेतं ब्राह्मणं वृत्ताद्यो हन्यादाततायिनम्‌ | 
न तेन ब्रह्महा स स्यान्मन्युस्तं मन्युमृच्छति ॥१९॥ 
प्राणात्यये तथाज्ञानादाचरन्मदिरामपि | 
अचोदितो धर्मपरः पुनः संस्कारमईति ॥२०॥ 
एतत्ते सर्वमाख्यातं कौन्तेयाभक्ष्यभक्षणम्‌ | 
प्रायश्वित्तविधानेन सर्वमेतेन शुध्यति ॥२१॥ 
गुरुतल्पं हि गुर्वर्थे न दूषयति मानवम्‌ । 
उद्दालकः श्वेतकेतुं जनयामास शिष्यतः ॥२२॥ 
स्तेयं कुर्वस्तु गुर्वर्थमापत्सु न निबध्यते | 
बहुशः कामकारेण न चेद्यः संप्रवर्तते ॥२३॥ 


अन्यत्र ब्राह्मणस्वेभ्य आददानो न दुष्यति | 
स्वयमप्राशिता यश्च न स पापेन लिप्यते ॥२४॥ 
प्राणत्राणेऽनृतं वाच्यमात्मनो वा परस्य वा | 
गुर्वर्थे स्त्रीषु चैव स्याद्विवाहकरणेषु च ॥२५॥ 

नावर्तते व्रत स्वप्ने शुक्रमोक्षे कथंचन | 
आज्यहोमः समिद्धेऽग्नौ प्रायश्चित्त विधीयते ॥२६॥ 
पारिवित्त्यं च पतिते नास्ति प्रव्रजिते तथा । 
भिक्षिते पारदार्यं च न तद्वर्मस्य दूषकम्‌ ॥२७॥ 


वृथापशुसमालम्भं नैव कुर्यान्न कारयेत्‌ | 
अनुग्रहः पशूणां हि संस्कारो विधिचोदितः ॥२८॥ 
अनर्ह ब्राह्मणे दत्तमज्ञानात्तन्न दूषकम्‌ | 
सकारणं तथा तिीर्थक्तीर्थ वा प्रतिपादनम्‌ ॥२९॥ 
स्त्रियस्तथापचारिण्यो निष्कृतिः स्याददूषिका | 


अपि सा पूयते तेन न तु भर्ता प्रदुष्यते ॥३०॥ 
तत्त्वं ज्ञात्वा तु सोमस्य विक्रयः स्याददूषकः । 


असमर्थस्य भृत्यस्य विसर्गः स्याददोषवान्‌ | 
वनदाहो गवामर्थे क्रियमाणो न दूषकः ॥३१॥ 
उक्तान्येतानि कर्माणि यानि कुर्वन्न दुष्यति । 
प्रायश्चित्तानि वक्ष्यामि विस्तरेणैव भारत ॥३२॥ 
०३६. व्यास उवाच 
तपसा कर्मभिश्चैव प्रदानेन च भारत | 
पुनाति पापं पुरुषः पूतश्चेन्न प्रवर्तते ॥०१॥ 
एककालं तु भुञ्जानश्वरन्भैक्षं स्वकर्मकृत्‌ | 
कपालपाणिः खट्वाङ्गी ब्रह्मचारी सदोत्थितः ॥०२॥ 
अनसूयुरधःशायी कर्म लोके प्रकाशयन्‌ | 
पूर्णैद्वादशभिर्व्षेब्रह्महा विप्रमुच्यते ॥०३॥ 


षड्भिर्वर्षैः कृच्छ्भोजी ब्रह्महा पूयते नरः | 
मासे मासे समश्चंस्तु त्रिभिर्वर्षैः प्रमुच्यते ॥०४॥ 


संवत्सरेण मासाशी पूयते नात्र संशयः | 
तथैवोपरमनाजन्स्वल्पेनापि प्रमुच्यते ॥०५॥ 
क्रतुना चाश्वमेधेन पूयते नात्र संशयः | 


य चास्यावभृथे स्नान्ति केचिदेवंविधा नराः ॥०६॥ 
ते सर्वे पूतपाप्मानो भवन्तीति परा श्रुतिः । 
ब्राह्मणार्थे हतो युद्दे मुच्यते ब्रह्महत्यया ॥०७॥ 
गवां शतसहस्रं तु पात्रेभ्यः प्रतिपादयन्‌ | 


WWW.SWargaro han.o rg 


Shanti Parva 


Mahabharata 


- 8] - 


ब्रह्महा विप्रमुच्येत सर्वपापेभ्य एव च ॥०८॥ 
कपिलानां सहस्राणि यो दद्यात्पञ्चविंशतिम्‌ | 
दोग्ध्रीणां स च पापेभ्यः सर्वेभ्यो विप्रमुच्यते ॥०९॥ 
गोसर्स्र सवत्सानां दोग्ध्रीणां प्राणसंशये | 
साधुभ्यो वै दरिद्रेभ्यो दत्त्वा मुच्येत किल्बिषात्‌ ॥१०॥ 
शतं तै यस्तु काम्बोजान्ब्राह्मणेभ्यः प्रयच्छति । 
नियतेभ्यो महीपाल स च पापात्प्रमुच्यते ॥११॥ 
मनोरथं तु यो दद्यादेकस्मा अपि भारत । 
न कीर्तयेत दत्वा यः स च पापात्प्रमुच्यते ॥१२॥ 
सुरापानं सकृत्पीत्वा योऽग्निवर्णा पिबेदिद्वजः | 


स पावयत्यथात्मानमिह लोके परत्र च ॥१३॥ 
मेरुप्रपातं प्रपतञ्ज्वलनं वा समाविशन्‌ | 
महाप्रस्थानमातिष्ठन्मुच्यते सर्वकिल्बिषैः ॥१४॥ 
बृहस्पतिसवेनेष्ट्वा सुरापो ब्राह्मणः पुनः | 


समितिं ब्राह्मणैर्गच्छेदिति वै ब्राह्मणी श्रुतिः ॥१५॥ 
भूमिप्रदानं कुर्याद्यः सुरां पीत्वा विमत्सरः | 


पुनर्न च पिबेद्राजन्संस्कृतः शुध्यते नरः ॥१६॥ 
गुरुतल्पी शिल्लां तस्तामायसीमधिसंविशेत्‌ | 
पाणावाधाय वा शेफं प्रत्रजेदूर्ध्वदर्शनः ॥१७॥ 
शरीरस्य विमोक्षेण मुच्यते कर्मणो5शुभात्‌ | 
कर्मभ्यो विप्रमुच्यन्ते यत्ताः संवत्सरं स्त्रियः ॥१८॥ 
महाव्रतं चरेद्यस्तु दयात्सर्वस्वमेव तु | 


गुर्वर्थे वा हतो युद्दे स मुच्येत्कर्मणोऽशुभात्‌ ॥१९॥ 
अनृतेनोपचर्ता च प्रतिरोद्धा गुरोस्तथा | 


उपहत्य प्रियं तस्मै तस्मात्पापात्प्रमुच्यते ॥२०॥ 
अवकीर्णिनिमित्तं तु ब्रह्महत्याव्रतं चरेत्‌ | 
खरचर्मवासाः षण्मासं तथा मुच्येत किल्बिषात्‌ ॥२१॥ 
परदारापहारी च परस्यापहरन्वसु | 


संवत्सरं व्रती भूत्वा तथा मुच्येत किल्बिषात्‌ ॥२२॥ 
स्तेयं तु यस्यापहरेत्तस्मै दद्यात्समं वसु | 
विविधेनाभ्युपायेन तेन मुच्येत किल्बिषात्‌ ॥२३॥ 
कृच्छादद्वादशरात्रेण स्वभ्यस्तेन दशावरम्‌ | 

परिवेत्ता भवेत्पूतः परिवित्तिश्च भारत ॥२४॥ 
निवेश्यं तु भवेत्तेन सदा तार्‍रयिता पितृन्‌ । 
न तु स्त्रिया भवेद्दोषो न तु सा तेन लिप्यते ॥२५॥ 
भजने ह्यूतुना शुद्ध चातुर्मास्यं विधीयते | 
स्त्रियस्तेन विशुध्यन्ति इति धर्मविदो विदुः ॥२६॥ 


स्तरियस्त्वाशङ्किताः पापैर्नोपगम्या हि जानता | 
रजसा ता विशुध्यन्ते भस्मना भाजनं यथा ॥२७॥ 
चतुष्पात्सकलो धर्मो ब्राह्मणानां विधीयते | 


पादावकृष्टो राजन्ये तथा धर्मो विधीयते ॥२८॥ 
तथा वैश्ये च शूद्रे च पादः पादो विधीयते । 


विद्यादेवंविधेनेषां गुरुलाघवनिश्चयम्‌ ॥२९॥ 
तिर्यग्योनिवधं कृत्वा ्रुमांश्छित्वेतरान्बहून्‌ | 
त्रिरात्रं वायुभक्षः स्यात्कर्म च प्रथयेन्नरः ॥३०॥ 
अगम्यागमने राजन्प्रायश्चित्त विधीयते | 
आर्द्रवस्त्रेण षण्मासं विहार्य भस्मशायिना ॥३१॥ 
एष एव तु सर्वेषामकार्याणां विधिर्भवेत्‌ | 
ब्राह्मणोक्तेन विधिना ट्ष्टानतागमहेतुभिः ॥३२॥ 
सावित्रीमप्यधीयानः शुचौ देशे मिताशनः | 
अहिंस्रोऽमन्दकोऽजल्पन्मुच्यते सर्वकिल्बिषैः ॥३३॥ 
अहःसु सततं तिष्ठेदभ्याकाशं निशि स्वपेत्‌ । 
त्रिरहृस्तरिर्निशायाश्च सवासा जलमाविशेत्‌ ॥३४॥ 
सत्रीशूद्रपतितांश्वापि नाभिभाषेदव्रतान्वितः | 
पापान्यज्ञानतः कृत्वा मुच्येदेवंव्रतो द्विजः ॥३५॥ 
शुभाशुभफलं प्रेत्य लभते भूतसाक्षिकः | 


अतिरिच्येत्तयोर्यतु तत्कर्ता लभते फलम्‌ ॥३६॥ 
तस्माद्दानेन तपसा कर्मणा च शुभं फलम्‌ । 
वर्धयेदशुभं कृत्वा यथा स्यादतिरेकवान्‌ ॥३७॥ 
कुर्याच्छुभानि कर्माणि निमित्ते पापकर्मणाम्‌ | 
दद्यान्नित्यं च वित्तानि तथा मुच्येत किल्बिषात्‌ ॥३८॥ 
अनुरूपं हि पापस्य प्रायश्चित्तमुदाहतम्‌ | 
महापातकवर्ज तु प्रायश्चित्त विधीयते ॥३९॥ 
भक्ष्याभक्ष्येषु सर्वेषु वाच्यावाच्ये तथैव च | 

अज्ञानज्ञानयो राजन्विहितान्यनुजानते ॥४०॥ 
जानता तु कृतं पापं गुरु सर्व भवत्युत । 
अज्ञानात्स्खलिते दोषे प्रायश्चित्त विधीयते ॥४१॥ 


शक्यते विधिना पापं यथोक्तेन व्यपोहितुम्‌ | 
आस्तिके श्रद्दधाने तु विधिरेष विधीयते ॥४२॥ 
नास्तिकाश्रद्दधानेषु पुरुषेषु कदाचन | 
दम्भदोषप्रधानेषु विधिरेष न दृश्यते ॥४३॥ 
शिष्टाचारश्च शिष्टश्च धर्मो धर्मभृतां वर | 
सेवितव्यो नरव्याघ्र प्रेत्य चेह सुखार्थिना ॥४४॥ 
स राजन्मोक्ष्यसे पापात्तेन पूर्वेण हेतुना | 


त्राणार्थं वा वधेनेषामथ वा नृपकर्मणा ॥४५॥ 

अथ वा ते घृणा काचित्प्रायश्चिं चरिष्यसि । 

मा त्वेवानार्यजुष्टेल कर्मणा निधनं गमः ॥४६॥ 
ने ने नेः 


३७. वैशंपायन उवाच 
एवमुक्तो भगवता धर्मराजो युथिष्ठिरः | 
चिन्तयित्वा मुहूर्त तु प्रत्युवाच तपोधनम्‌ ॥०१॥ 
किं भक्ष्यं किमभक्ष्यं च कि च देयं प्रशस्यते । 
किं च पात्रमपात्रं वा तन्मे ब्रूहि पितामह ॥०२॥ 


व्यास उवाच 
अत्राप्युदाहरन्तीममितिहासं पुरातनम्‌ | 
सिद्धानां चैव संवाद मनोश्वैव प्रजापतेः ॥०३॥ 
सिद्धास्तपोव्रतपराः समागम्य पुरा विभुम्‌ | 
धर्म पप्रच्छुरासीनमादिकाले प्रजापतिम्‌ ॥०४॥ 
कथमन्नं कथं दानं कथमध्ययनं तपः | 
कार्याकार्यं च नः सर्व शंस वै त्वं प्रजापते ॥०५॥ 
तैरेवमुक्तो भगवान्मनुः स्वायंभुवोऽब्रवीत्‌ | 
शुश्रूषध्वं यथावृत्तं धर्म व्याससमासतः ॥०६॥ 
अदत्तस्यानुपादानं दानमध्ययनं तपः | 
अहिंसा सत्यमक्रोधः क्षमेज्या धर्मलक्षणम्‌ ॥०७॥ 
य एव धर्मः सोऽधर्मोऽदेशेऽकाले प्रतिष्ठितः | 
आदानमनृतं हिंसा धर्मो व्यावस्थिकः स्मृतः ॥०८॥ 

द्विविधौ चाप्युभावेतौ धर्माधर्मों विजानताम्‌ | 


अप्रवृत्तिः प्रवृत्तिश्च द्वैविध्यं लोकवेदयोः ॥०९॥ 
अप्रवृत्तेरमर्त्यत्वं मर्त्यत्वं कर्मणः फलम्‌ | 
अशुभस्याशुभं विद्याच्छुभस्य शुभमेव च ॥१०॥ 
एतयोश्चोभयोः स्यातां शुभाशुभतया तथा | 
दैवं च दैवयुक्तं च प्राणश्च प्रलयश्च ह ॥११॥ 
अप्रेक्षापूर्वकरणादशुभानां शुभं फलम्‌ | 
ऊर्ध्वं भवति संदेहादिह दृष्टार्थमेव वा | 
अप्रेक्षापूर्वकरणात्प्रायश्चित्त विधीयते ॥१२॥ 
क्रोधमोहकृते चैव दृष्टान्तागमहेतुभिः | 
शरीराणामुपक्लेशो मनसश्च प्रियाप्रिये | 
तदौषधैश्व मन्त्रैश्च प्रायश्चित्तैश्च शाम्यति ॥१३॥ 
जातिश्रेण्यधिवासानां कुलधर्माश्च सर्वतः | 


वर्जयेन्न हि तं धर्म येषां धर्मो न विद्यते ॥१४॥ 
दश वा वेदशास्त्रज्ञास्त्रयो वा धर्मपाठकाः | 
यदब्र्युः कार्य उत्पन्ने स धर्मो धर्मसंशये ॥१५॥ 
अरुणा मृत्तिका चैव तथा चैव पिपीलकाः | 


श्लेष्मातकस्तथा विप्रैरभक्ष्यं विषमेव च ॥१६॥ 
अभक्ष्या ब्राह्मणैर्मत्स्याः शकलैर्ये विवर्जिताः | 
चतुष्पात्कच्छपादन्यो मण्डूका जलजाश्च ये ॥१७॥ 


भासा हंसाः सुपर्णाश्च चक्रवाका बकाः प्लवाः | 
कङ्को मद्रुश्च गृध्राश्च काकोलूकं तथैव च ॥१८॥ 
क्रव्यादः पक्षिण सर्वे चतुष्पादाश्च दंष्ट्रिणः | 
येषां चोभयतो दन्ताश्वतुर्दष्ट्राश्व सर्वशः ॥१९॥ 
एडकाश्वखरोष्ट्रीणां सूतिकानां गवामपि | 
मानुषीणां मृगीणां च न पिबेदब्राह्मणः पयः ॥२०॥ 
प्रेतान्नं सूतिकान्नं च यच्च किंचिदनिर्दशम्‌ । 
अभोज्यं चाप्यपेयं च धेन्वा दुग्धमनिर्दशम्‌ ॥२१॥ 


तक्ष्णश्वर्मावकर्तुश्व पुश्चल्या रजकस्य च | 
चिकित्सकस्य यच्चान्नमभोज्यं रक्षिणस्तथा ॥२२॥ 
गणग्रामाभिशस्तानां रङ्गस्त्रीजीविनश्व ये | 
परिवित्तिनपुंषां च बन्दियूतविदां तथा ॥२३॥ 

वार्यमाणाहृतं चान्नं शुक्तं पर्युषितं च यत्‌ । 


सुरानुगतमुच्छिष्टमभोज्यं शेषितं च यत्‌ ॥२४॥ 
पिष्टमांसेक्षुशाकानां विकाराः पयसस्तथा | 
सक्तुधानाकरम्भाश्व नोपभोज्याश्चविरस्थिताः ॥२५॥ 
पायसं कृसरं मांसमपूपाश्च वृथा कृताः | 
अभोज्याश्वाप्यभक्ष्याश्व ब्राह्मणैर्गृहमेधिभिः ॥२६॥ 
देवान्पितृन्मनुष्यांश्व मुनीन्गृह्याश्च देवताः | 


पूजयित्वा ततः पश्चाद्रूहस्थो भोक्तुमईति ॥२७॥ 
यथा प्रब्रजितो भिक्षुर्गृहस्थः स्वगृहे वसेत्‌ | 
एवंवृत्तः प्रियैर्दारैः संवसन्धर्ममाप्नुयात्‌ ॥२८॥ 


न दद्याद्यशसे दानं न भयान्नोपकारिणे | 
न नृत्तगीतशीलेषु हासकेषु च धार्मिकः ॥२९॥ 
न म्त्ते नैव चोन्मत्ते न स्तेने न चिकित्सके । 
न वाग्घीने विवर्णे वा नाइगहीने न वामने ॥३०॥ 
न दुर्जने दौष्कुले वा व्रतैवी यो न संस्कृतः । 
अश्रोत्रिये मृतं दानं ब्राह्मणेऽब्रह्मवादिनि ॥३१॥ 
असम्यक्चैव यद्दतमसम्यक्च प्रतिग्रहः | 
उभयोः स्यादनर्थाय दातुरादातुरेव च ॥३२॥ 
यथा खदिरमालम्ब्य शिलां वाप्यर्णवं तरन्‌ | 
मज्जते मज्जते तद्दद्दाता यश्च प्रतीच्छकः ॥३३॥ 
काहेराद्रैर्यथा वहिरुपस्तीर्णो न दीप्यते | 
तपःस्वाध्यायचारित्रैरेवं हीनः प्रतिग्रही ॥३४॥ 
कपाले यद्वदापः स्युः श्वदृतौ वा यथा पयः । 
आश्रयस्थानदोषेण वृत्तहीने तथा श्रुतम्‌ ॥३५॥ 
निर्मन्त्रो निर्द्रतो यः स्यादशास्त्रज्ञोऽनसूयकः | 
अनुक्रोशात्प्रदातव्यं दीनेष्वेवं नरेष्वपि ॥३६॥ 
न वै देयमनुक्रो शाद्दीनायाप्यपकारिणे | 


आपाचरितमित्येव धर्म इत्येव वा पुनः ॥३७॥ 
निष्कारणं स्म तद्धत्तं ब्राह्मणे धर्मवर्जिते | 


भवेदपात्रदोषेण न मेऽत्रास्ति विचारणा ॥३८॥ 
यथा दारुमयो हस्ती यथा चर्ममयो मृगः | 
ब्राह्मणश्वानधीयानस्त्रयस्ते नामधारकाः ॥३९॥ 

यथा षण्डोऽफलः स्त्रीषु यथा गौर्गवि चाफला । 
शकुनिर्वाप्यपक्षः स्यान्निर्मन्त्रो ब्राह्मणस्तथा ॥४०॥ 
ग्रामधान्यं यथा शून्यं यथा कूपश्च निर्जलः । 
यथा हुतमनग्नौ च तथैव स्यान्निराकृतौ ॥४१॥ 
देवतानां पितृणां च हव्यकव्यविनाशनः | 
शत्रुरर्थहरो मूर्खो न लोकान्प्रासुम्हति ॥४२॥ 
एतत्ते कथितं सर्व यथा वृत्तं युधिष्ठिर | 


समासेन महदध्येतच्छोतव्यं भरतर्षभ ॥४३॥ 
३८. युधिष्ठिर उवाच 

श्रोतुमिच्छामि भगवन्विस्तरेण महामुने | 

राजधर्मान्द्विजश्रेष्ठ चातुर्वर्ण्यस्य चाखिलान्‌ ॥०१॥ 


आपत्सु च यथा नीतिर्विधातव्या महीक्षिता । 
धर्म्यमालम्ब्य पन्थानं विजयेयं कथं महीम्‌ ॥०२॥ 


प्रायश्चित्तकथा ह्येषा भक्ष्याभक्ष्यविवर्थिता | 
कौतूहलानुप्रवणा हर्ष जनयतीव मे ॥०३॥ 
धर्मचर्या च राज्यं च नित्यमेव विरुध्यते | 
येन मुह्ति मे चेतश्चिन्तयानस्य नित्यशः ॥०४॥ 


वैशंपायन उवाच 
तमुवाच महातेजा व्यासो वेदविदां वरः | 
नारदं समभिप्रेक्ष्य सर्व जानन्पुरातनम्‌ ॥०५॥ 
श्रोतुमिच्छसि चेद्वर्मानखिलेन युधिष्ठिर | 
प्रैहि भीष्मं महाबाहो वृद्ध कुरुपितामहम्‌ ॥०६॥ 
स ते सर्वर₹स्येषु संशयान्मनसि स्थितान्‌ | 
छेत्ता भागीरथीपुत्रः सर्वज्ञः सर्वधर्मवित्‌ ॥०७॥ 
जनयामास यं देवी दिव्या त्रिपथगा नदी । 


साक्षाद्ददर्श यो देवान्सर्वाञशक्रपुरोगमान्‌ ॥०८॥ 
बृहरुपतिपुरोगांश्च देवर्षीनसकृत्प्रभुः | 
तोषयित्वोपचारेण राजनीतिमधीतवान्‌ ॥०९॥ 
उशना वेद यच्छास्त्र देवासुरगुरुद्विजः | 
तच्च सर्व सवैयाख्यं प्राप्तवान्कुरुसत्तमः ॥१०॥ 
भार्गवाच्च्यवनाच्चापि वेदानङ्गोपबृंहितान्‌ | 

प्रतिपेदे महाबुद्विर्वसिष्ठाच्च यतव्रतात्‌ 
पितामहसुतं ज्येष्ठं कुमारं दीसतेजसम्‌ 
अध्यात्मगतितत्त्वज्ञमुपाशिक्षत यः पुरा 
मार्कण्डेयमुखात्कृत्स्नं यतिधर्ममवास्तवान्‌ 
रामादस्त्राणि शक्राच्च प्रा्वान्भरतर्षभ 
मृत्युरात्मेच्छया यस्य जातस्य मनुजेष्वपि 
तथानपत्यस्य सतः पुण्यलोका दिवि श्रुताः 
यस्य ब्रह्मर्षयः पुण्या नित्यमासन्सभासदः 


यस्य नाविदितं किंचिज्ज्ञानज़ेयेषु विद्यते 
स ते वक्ष्यति धर्मज्ञाः सूक्ष्मधर्मीर्थतत्त्ववित्‌ 
तमभ्येहि पुरा प्राणान्स विमुञ्चति धर्मवित्‌ 
एवमुक्तस्तु कौन्तेयो दीर्घप्रज्ञो महाद्युतिः 
उवाच वदतां श्रेष्ठं व्यासं सत्यवतीसुतम्‌ 
वैशसं सुमहत्कृत्वा ज्ञातीनां लोमहर्षणम्‌ 


आगस्कृत्सर्वलोकस्य पृथिवीनाशकारकः 
घातयित्वा तमेवाजौ छलेनाजिह्ययोधिनम्‌ 
उपसंप्रष्टुमहामि तमहं केन हेतुना 
ततस्तं नृपतिश्रेष्ठ चातुर्व्णर्यहितेप्सया 
पुनराह महाबाहुर्यदुश्रेष्ठो महाद्युतिः 
नेदानीमतिनिर्बन्धं शोके कर्तुमिहाईसि 
यदाह भगवान्व्यासस्तत्कुरुष्व नृपोत्तम 
ब्राह्मणास्त्वां महाबाहो भ्रातरश्च महौजसः 
पर्जन्यमिव घर्मार्ता आशंसाना उपासते 


हतशिष्टाश्च राजानः कृत्स्नं चैव समागतम्‌ 
चातुर्वर्ण्यं महाराज राष्ट्रं ते कुरुजाङ्गलम्‌ 


प्रियार्थमपि चैतेषां ब्राह्मणानां महात्मनाम्‌ 
नियोगादस्य च गुरोवर्यासस्यामिततेजसः 
सुहृदां चास्मदादीनां द्रौपद्याश्च परंतप 


कुरु प्रियममित्रघ्न लोकस्य च हितं कुरु 
एवमुक्तस्तु कृष्णेन राजा राजीवलोचनः 
हितार्थं सर्वलोकस्य समुत्तस्थौ महातपाः 
सोऽनुनीतो नरव्याघ्रो विष्टरश्रवसा स्वयम्‌ 

द्रपायनेन च तथा देवस्थानेन जिष्णुना ॥२७॥ 
एतैश्चान्यैश्च बहुभिरनुनीतो युधिष्ठिरः | 
व्यजहान्मानसं दुःखं संतापं च महामनाः ॥२८॥ 
श्रुतवाक्यः श्रुतनिधिः श्रुतश्रव्यविशारदः | 
व्यवस्य मनसः शान्तिमगच्छत्पाण्डुनन्दनः ॥२९॥ 
स तैः परिवृतो राजा नक्षत्रैरिव चन्द्रमाः | 
धृतराष्ट्र पुरस्कृत्य स्वपुरं प्रविवेश ह ॥३०॥ 
प्रविविक्षुः स धर्मज्ञः कुन्तीपुत्रो युथिष्ठिरः | 
अर्चयामास देवांश्व ब्राह्मणांश्व सहस्रशः ॥३१॥ 
ततो रथं नवं शुभ्र कम्बलाजिनसंवृतम्‌ | 
युक्त षोडशभिर्गोभिः पाण्डुरैः शुभलक्षणैः ॥३२॥ 
मन्त्रैरभ्यर्चितः पुण्यैः स्तूयमानो महर्षिभिः | 
आरुरोह यथा देवः सोमोऽमृतमयं रथम्‌ ॥३३॥ 
जग्राह रश्मीन्कौन्तेयो भीमो भीमपराक्रमः | 
अर्जुनः पाण्डुरं छत्रं धारयामास भानुमत्‌ ॥३४॥ 
ध्रियमाणं तु तच्छत्रं पाण्डुरं तस्य मूर्थनि । 
शुशुभे तारकाराजसितमभ्रमिवाम्बरे ॥३५॥ 
चामरव्यजने चास्य वीरौ जगृहतुस्तदा | 
चन्द्ररश्मिप्रभे शुभ्रे माद्रीपुत्रावलंकृते ॥३६॥ 
ते पञ्च रथमास्थाय भ्रातरः समलंकृताः | 
भूतानीव समस्तानि राजन्ददृशिरे तदा ॥३७॥ 
आस्थाय तु रथं शुभ्रं युक्तमश्चैर्महाजवैः | 
अन्वयात्पृष्ठतो राजन्युयुत्सुः पाण्डवाग्रजम्‌ ॥३८॥ 
रथं हेममयं शुभ्रं सैन्यसुग्रीवयोजितम्‌ | 


सह सात्यकिना कृष्णः समास्थायान्वयात्कुरुन्‌ ॥३९॥ 
नरयानेन तु ज्येष्ठ पिता पार्थस्य भारत । 


अग्रतो धर्मराजस्य गान्धारीसहितो ययौ ॥४०॥ 
कुरुस्त्रियश्च ताः सर्वाः कुन्ती कृष्णा च द्रौपदी । 
यानैरुच्चावचैर्जग्मुर्विदुरेण पुरस्कृताः ॥४१॥ 
ततो रथाश्च बहुला नागाश्च समलंकृताः | 
पादाताश्च हयाश्चैव पृष्ठतः समनुव्रजन्‌ ॥४२॥ 


ततो वैतालिकैः सूतैर्मागधैश्च सुभाषितैः | 

स्तूयमानो ययौ राजा नगरं नागसाहृयम्‌ ॥४३॥ 
तत्प्रयाणं महाबाहोर्बभूवाप्रतिमं भुवि | 
आकुलाकुलमुत्सृष्ट हष्टपुष्टजनान्वितम्‌ ॥४४॥ 
अभियाने तु पार्थस्य नरैर्नगरवासिभिः | 
नगरं राजमार्गश्च यथावत्समलंकृतम्‌ ॥४५॥ 
पाण्डरेण च माल्येन पताकाभिश्च वेदिभिः | 
संवृतो राजमार्गश्च धूपनैश्च सुधूपितः ॥४६॥ 
अथ चूर्णैश्व गन्धानां नानापुष्पैः प्रियङ्गुभिः | 
माल्यदामभिरासक्तै राजवेश्माभिसंवृतम्‌ ॥४७॥ 


कुम्भाश्व नगरद्वारि वारिपूर्णा ढा नवाः | 
कन्याः सुमनसश्छागाः स्थापितास्तत्र तत्र ह ॥४८॥ 


तथा स्वलंकृतद्वारं नगरं पाण्डुनन्दनः | 
स्तूयमानः शुभैर्वाक्यैः प्रविवेश सुहृद्वृतः ॥४९॥ 
ने ने नेः 


३९. वैशंपायन उवाच 
प्रवेशने तु पार्थानां जनस्य पुरवासिनः | 


दिइक्षूणां सहस्राणि समाजम्मुर्बहून्यथ ॥०१॥ 
स राजमार्गः शुशुभे समलंकृतचत्वरः | 
यथा चन्द्रोदये राजन्वर्धमानो महोदधिः ॥०२॥ 
गृहाणि राजमार्गे तु रत्रवन्ति बृहन्ति च | 
प्राकम्पन्तेव भारेण स्त्रीणां पूर्णानि भारत ॥०३॥ 
ताः शनैरिव सब्रीडं प्रशशंसुर्युधिष्ठिरम्‌ | 


भीमसेनार्जुनौ चैव माद्रीपुत्रौ च पाण्डवौ ॥०४॥ 
धन्या त्वमसि पाञ्चालि या त्वं पुरुषसत्तमान्‌ । 
उपतिष्ठसि कल्याणि महर्षीनिव गौतमी ॥०५॥ 
तव कर्माण्यमोघानि व्रतचर्या च भामिनि | 


इति कृष्णा महाराज प्रशशंसुस्तदा स्त्रियः ॥०६॥ 
प्रशंसावचनैस्तासां मिथःशब्दैश्च भारत | 
प्रीतिजैश्च तदा शब्दैः पुरमासीत्समाकुलम्‌ ॥०७॥ 
तमतीत्य यथायुक्तं राजमार्ग युथिष्ठिरः | 
अलंकृतं शोभमानमुपायाद्राजवेश्म ह ॥०८॥ 
ततः प्रकृतयः सर्वाः पौरजानपदास्तथा | 

ऊचुः कथाः कर्णसुखाः समुपेत्य ततस्ततः ॥०९॥ 
दिष्ट्या जयसि राजेन्द्र शत्रूञशत्रुनिसूदन | 
दिष्ट्या राज्यं पुनः प्राप्त धर्मेण च बलेन च ॥१०॥ 
भव नस्त्वं महाराज राजेह शरदां शतम्‌ | 


प्रजाः पालय धर्मेण यथेन्द्रस्त्रिदिवें नृप ॥११॥ 
एवं राजकुलद्वारि मङ्गलैरभिपूजितः | 
आशीर्वादान्द्विजैरुक्तान्प्रतिगृह्य समन्ततः ॥१२॥ 
प्रविश्य भवनं राजा देवराजगृहोपमम्‌ | 
श्रुत्वा विजयसंयुक्तं रथात्पश्वादवातरत्‌ ॥१३॥ 
प्रविश्याभ्यन्तरं श्रीमान्दैवतान्यभिगम्य च | 
पूजयामास रत्नैश्च गन्धैर्माल्यैश्च सर्वशः ॥१४॥ 
निश्चक्राम ततः श्रीमान्पुनरेव महायशाः | 
ददर्श ब्राह्मणांश्वैव सोऽभिरूपानुपस्थितान्‌ ॥१५॥ 
स संवृतस्तदा विप्रैराशीर्वादविवक्षुभिः | 
शुशुभे विमलश्वन्द्रस्तारागणवृतो यथा ॥१६॥ 


तान्स संपूजयामास कौन्तेयो विधिवदिद्वजान्‌ | 
धौम्यं गुरु पुरस्कृत्य ज्येष्ठ पितरमेव च ॥१७॥ 
सुमनोमोदकै रत्नै्िरण्येन च भूरिणा | 
गोभिर्वस्त्रैश्च राजेन्द्र विविधैश्च किमिच्छकैः ॥१८॥ 


ततः पुण्याहघोषोऽभूद्दिवं स्तब्ध्वेव भारत | 
सुहृदां हर्षजननः पुण्यः श्रुतिसुखावहः ॥१९॥ 
हंसवन्नेदुषां राजन्द्विजानां तत्र भारती | 
शुश्रुवे वेदविदुषां पुष्कलार्थपदाक्षरा ॥२०॥ 
ततो दुन्दुभिनिर्घोषः शङ्खानां च मनोरमः | 
जयं प्रवदतां तत्र स्वनः प्रादुरभून्नृप ॥२१॥ 
निःशब्दे च स्थिते तत्र ततो विप्रजने पुनः । 
राजानं ब्राह्मणच्छद्मा चार्वाको राक्षसोऽब्रवीत्‌ ॥२२॥ 
तत्र दुर्योधनसखा भिक्षुरूपेण संवृतः | 
सांख्यः शिखी त्रिदण्डी च धृष्टो विगतसाध्वसः ॥२३॥ 
वृतः सर्वैस्तदा विप्रैराशीर्वादविवक्षुभिः | 
परंसहस्रै राजेन्द्र तपोनियमसंस्थितैः ॥२४॥ 
स दुष्ट: पापमाशंसन्पाण्डवानां महात्मनाम्‌ | 

अनामन्त्र्यैव तान्विप्रांस्तमुवाच महीपतिम्‌ ॥२५॥ 
इमे  प्राहुद्विजाः सर्वे समारोप्य वचो मयि | 
धिग्भवन्तं कुनृपतिं ज्ञातिघातिनमस्तु वै ॥२६॥ 
किं ते राज्येन कोन्तेय कृत्वेमं ज्ञातिसंक्षयम्‌ । 
घातयित्वा गुरंश्वैव मृतं श्रेयो न जीवितम्‌ ॥२७॥ 
इति ते वै द्विजाः श्रुत्वा तस्य घोरस्य रक्षसः । 


विव्यथुश्चुक्रुशुश्चैव तस्य वाक्यप्रधर्षिताः ॥२८॥ 

ततस्ते ब्राह्मणाः सर्वे स च राजा युथिष्ठिरः । 

व्रीडिताः परमोद्विग्नास्तू्णीमासन्विशां पते ॥२९॥ 
युधिष्ठिर उवाच 

प्रसीदन्तु भवन्तो मे प्रणतस्याभियाचतः | 

प्रत्यापन्नं व्यसनिनं न मां शिक्कर्तुमहथ ॥३०॥ 


वैशपायन उवाच 
ततो राजन्ब्राह्मणास्ते सर्व एव विशां पते | 


ऊचुर्नैतद्दचो5$स्माकं श्रीरस्तु तव पार्थिव ॥३१॥ 

जजुश्चैव महात्मानस्ततस्तं ज्ञानचक्षुषा | 

ब्राह्मणा वेदविद्वांसस्तपोभिर्विमलीकृताः ॥३२॥ 
ब्राह्मणा ऊचुः 


एष दुर्योधनसखा चार्वाको नाम राक्षसः | 

परिव्राजकरूपेण हितं तस्य चिकीर्षति ॥३३॥ 

न वयं ब्रूम धर्मात्मन्व्येतु ते भयमीदृशम्‌ । 

उपतिष्ठतु कल्याणं भवन्तं भ्रातृभिः सह ॥३४॥ 
वैशंपायन उवाच 

ततस्ते ब्राह्मणाः सर्वे हुंकारैः क्रोधमूर्छिताः | 

निर्भर्त्सयन्तः शुचयो निजघ्नुः पापराक्षसम्‌ ॥३५॥ 


स पपात विनिर्दग्धरुतेजसा ब्रह्मवादिनाम्‌ | 

महेन्द्राशनिनिर्दग्धः पादपोऽङ्कुरवानिव ॥३६॥ 

पूजिताश्च ययुर्विप्रा राजानमभिनन्द्य तम्‌ | 

राजा च हर्षमापेदे पाण्डवः ससुहृज्जनः ॥३७॥ 
वासुदेव उवाच 

ब्राह्मणास्तात लोकेऽस्मिन्नर्चनीयाः सदा मम | 

एते भूमिचरा देवा वाग्विषाः सुप्रसादकाः ॥३८॥ 

पुरा कृतयुगे तात चार्वाको नाम राक्षसः । 


तपस्तेपे महाबाहो बदर्या बहुवत्सरम्‌ ॥३९॥ 
छन्यमानो वरेणाथ ब्रह्मणा स पुनः पुनः | 
अभयं सर्वभूतेभ्यो वरयामास भारत ॥४०॥ 
द्विजावमानादन्यत्र प्रादाद्वरमनुत्तमम्‌ | 
अभयं सर्वभूतेभ्यस्ततस्तस्मै जगत्प्रभुः ॥४१॥ 
स तु लब्धवरः पापो देवानमितविक्रमः | 
राक्षसस्तापयामास तीव्रकर्मा महाबलः ॥४२॥ 
ततो देवाः समेत्याथ ब्रह्माणमिदमदब्रुवन्‌ | 
वधाय रक्षसस्तस्य बलविप्रकृतास्तदा ॥४३॥ 
तानुवाचाव्ययो देवो विहितं तत्र वै मया । 
यथास्य भविता मृत्युरचिरेणैव भारत ॥४४॥ 
राजा दुर्योधनो नाम सखास्य भविता नृप । 
तस्य स्नेहावबद्धोऽसौ ब्राह्मणानवमंस्यते ॥४५॥ 
तत्रैनं रुषिता विप्रा विप्रकारप्रधर्षिताः | 


धक्ष्यन्ति वाग्बलाः पापं ततो नाशं गमिष्यति ॥४६॥ 
स एष निहतः शेते ब्रह्मदण्डेन राक्षसः | 
चार्वाको नृपतिश्रेष्ठ मा शुचो भरतर्षभ ॥४७॥ 


हतास्ते क्षत्रधर्मेण ज्ञातयस्तव पार्थिव | 

स्वर्गताश्व महात्मानो वीराः क्षत्रियपुंगवाः ॥४८॥ 

स त्वमातिष्ठ कल्याणं मा ते भूद्ग्लानिरच्युत । 

शत्रूञ्जहि प्रजा रक्ष द्विजांश्च प्रतिपालय ॥४९॥ 
ने ने नेः 


४०. वैशंपायन उवाच 
ततः कुन्तीसुतो राजा गतमन्युर्गतज्वरः | 


काञ्चने प्राङ्युखो ह्ृष्टो न्यषीदत्परमासने ॥०१॥ 
तमेवाभिमुखौ पीठे सेव्यास्तरणसंवृते | 
सात्यकिर्वासुदेवश्व निषीदतुररिंदमौ ॥०२॥ 
मध्ये कृत्वा तु राजानं भीमसेनार्जुनावुभौ | 
निषीदतुर्महात्मानौ लक्ष्णयोर्मणिपीठयो: ॥०३॥ 


दान्ते शय्यासने शुभ्रे जाम्बूनदविभूषिते | 
पृथापि सहदेवेन सहास्ते नकुलेन च ॥०४॥ 

सुधर्मा विदुरो धौम्यो धृतराष्ट्रश्च कौरवः | 
निषेदुर्ज्वलनाकारेष्वासनेषु पृथक्पृथक्‌ ॥०५॥ 
युयुत्सुः संजयश्चैव गान्धारी च यशस्विनी । 
धृतराष्ट्रो यतो राजा ततः सर्व उपाविशन्‌ ॥०६॥ 
तत्रोपविष्टो धर्मात्मा श्वेताः सुमनसोऽस्पृशत्‌ | 


स्वस्तिकानक्षतान्भूमिं सुवर्ण रजतं मणीन्‌ ॥०७॥ 
ततः प्रकृतयः सर्वाः पुरस्कृत्य पुरोहितम्‌ | 
ददृशुर्धर्मराजानमादाय बहु मङ्गलम्‌ ॥०८॥ 
पृथिवी च सुवर्ण च रत्रानि विविधानि च । 
आभिषेचनिकं भाण्डं सर्वसंभारसंभृतम्‌ ॥०९॥ 
काञ्चनौदुम्बरास्तत्र राजताः पृथिवीमयाः | 
पूर्णकुम्भाः सुमनसो लाजा बहींषि गोरसाः ॥१०॥ 
शमीपलाशपुंनागाः समिधो मधुसर्पिषी | 
स्रुव औदुम्बरः शङ्खास्तथा हेमविभूषिताः ॥११॥ 
दाशार्हणाभ्यनुज्ञातस्तत्र धौम्यः पुरोहितः | 
प्रागुदक्प्रवणां वेदीं लक्षणेनोपलिप्य ह ॥१२॥ 
व्याघ्रचर्मोत्तरे श्लक्ष्णे सर्वतोभद्र आसने | 
दृढपादप्रतिष्ठाने हुताशनसमत्विषि ॥१३॥ 
उपवेश्य महात्मानं कृष्णां च द्रुपदात्मजाम्‌ | 
जुहाव पावकं धीमान्विधिमन्त्रपुरस्कृतम्‌ ॥१४॥ 
अभ्यषिञ्चत्पतिं पृथ्व्याः कुन्तीपुत्रं युधिष्ठिरम्‌ | 
धृतराष्ट्रश्च राजर्षिः सर्वाः प्रकृतयस्तथा ॥१५॥ 
ततोऽनुवादयामासुः पणवानकदुन्दुभीः | 
धर्मराजो5पि तत्सर्व प्रतिजग्राह धर्मतः ॥१६॥ 
पूजयामास तांश्वापि विधिवद्धूरिदक्षिण: | 
ततो निष्कसहस्रेण ब्राह्मणान्स्वस्ति वाचयत्‌ | 
वेदाध्ययनसंपन्नाञ्शीतवृत्तसमन्वितान्‌ ॥१७॥ 
ते प्रीता ब्रह्मणा राजन्स्वस्त्यूचुर्जयमेव च | 
हंसा इव च नर्दन्तः प्रशशंसुर्युधिष्ठिरम्‌ ॥१८॥ 


युधिष्ठिर महाबाहो दिष्ट्या जयसि पाण्डव | 
दिष्ट्या स्वधर्म प्रासोऽसि विक्रमेण महाद्युते ॥१९॥ 
दिष्ट्या गाण्डीवधन्वा च भीमसेनश्च पाण्डवः | 

त्वं चापि कुशली राजन्माद्रीपुत्रौ च पाण्डवौ ॥२०॥ 
मुक्ता वीरक्षयादस्मात्संग्रामान्निहतद्विषः | 
क्षिप्रमुत्तकालानि कुरु कार्याणि पाण्डव ॥२१॥ 
ततः प्रत्यर्चितः सद्भिर्धर्मराजो युधिष्ठिरः | 
प्रतिपेदे महद्राज्यं सुहृद्भिः सह भारत ॥२२॥ 


ऋ ऋ क 
४१. वैशंपायन उवाच 
प्रकृतीनां तु तद्वाक्यं देशकालोपसंहितम्‌ | 
श्रुत्वा युधिष्ठिरो राजाथोत्तरं प्रत्यभाषत ॥०१॥ 
धन्याः पाण्डुसुता लोके येषां ब्राह्मणपुंगवाः | 
तथ्यान्वाप्यथ वातथ्यान्गुणानाहुः समागताः ॥०२॥ 
अनुग्राा वयं नूनं भवतामिति मै मतिः । 
यत्रैवं गुणसंपन्नानस्मान्ब्रूथ विमत्सराः ॥०३॥ 


धृतराष्ट्रो महाराजः पिता नो दैवतं परम्‌ । 
साशनेऽस्य प्रिये चैव स्थेयं मत्प्रियकाङ्क्षिभिः ॥०४॥ 
एतदर्थं हि जीवामि कृत्वा ज़ातिवथ महत्‌ | 
अस्य शुश्रूषणं कार्य मया नित्यमतन्द्रिणा ॥०५॥ 
यदि चाहमनुग्राह्यो भवतां सुहृदां ततः | 
धृतराष्ट्रे यथापूर्व वृत्ति वर्तितुमईथ ॥०६॥ 
एष नाथो हि जगतो भवतां च मया सह । 
अस्यैव पृथिवी कृत्स्ना पाण्डवाः सर्व एव च | 


एतन्मनसि कर्तव्यं भवद्भिर्वचनं मम ॥०७॥ 
अनुगम्य च राजानं यथेष्टं गम्यतामिति | 
पौरजानपदान्सर्वान्विसृज्य कुरुनन्दनः | 
योवराज्येन कौरव्यो भीमसेनमयोजयत्‌ ॥०८॥ 


मन्त्रे च निश्वये चैव षाइगुण्यस्य च चिन्तने । 
विदुरं बुद्धिसंपन्नं प्रीतिमान्वै समादिशत्‌ ॥०९॥ 


कृताकृतपरिज्ञाने तथायव्ययचिन्तने | 
संजयं योजयामास ऋद्वमृददैर्गुणैर्युतम्‌ ॥१०॥ 
बलस्य परिमाणे च भक्तवेतनयोस्तथा | 
नकुलं व्यादिशद्राजा कर्मिणामन्ववेक्षणे ॥११॥ 
परचक्रोपरोधे च इस्तानां चावमर्दने | 

युधिष्ठिरो महाराजः फल्गुनं व्यादिदेश ह ॥१२॥ 
द्विजानां वेदकार्येषु कार्येष्वन्येषु चैव हि | 


धौम्यं पुरोधसां श्रेष्ठं व्यादिदेश परंतपः ॥१३॥ 
सहदेवं समीपस्थं नित्यमेव समादिशत्‌ | 
तेन गोप्यो हि नृपतिः सर्वावस्थो विशां पते ॥१४॥ 
यान्यानमन्यद्योग्यांश्च येषु येष्विह कर्म॑सु | 


तांस्तांस्तेष्वेवे युयुजे प्रीयमाणो महीपतिः ॥१५॥ 
विदुरं संजयं चैव युयुत्सुं च महामतिम्‌ । 


अब्रवीत्परवीरघ्नो धर्मात्मा धर्मवत्सलः ॥१६॥ 

उत्थायोत्थाय यत्कार्यमस्य राजः पितुर्मम | 

सर्व भवद्धिः कर्तव्यमप्रमत्तैर्यथातथम्‌ ॥१७॥ 

पौरजानपदानां च यानि कार्याणि नित्यशः | 

राजानं समनुज्ञाप्य तानि कार्याणि धर्मतः ॥१८॥ 
२ % % 


४२. वैशंपायन उवाच 
ततो युधिष्ठिरो राजा ज्ञातीनां ये हता मृधे । 


श्राद्धानि कारयामास तेषां पृथगुदारधीः ॥०१॥ 
धृतराष्ट्रो ददौ राजा पुत्राणामौर्ध्वदेहिकम्‌ | 
सर्वकामगुणोपेतमन्नं गाश्व धनानि च | 


रत्रानि च विचित्राणि महाहाणि महायशाः ॥०२॥ 
युधिष्ठिरस्तु कर्णस्य द्रोणस्य च महात्मनः | 


धृष्टयुम्नाभिमन्युभ्यां हैडिम्बस्य च रक्षसः ॥०३॥ 
विराटप्रभृतीनां च सुहृदामुपकारिणाम्‌ | 
द्रुपदद्रौपदेयानां द्रौपद्या सहितो ददौ ॥०४॥ 
ब्राह्मणानां सहस्राणि पृथगेकैकमुद्विशन्‌ | 
धनैश्च वस्रै रत्नैश्च गोभिश्च समतर्पयत्‌ ॥०५॥ 


ये चान्ये पृथिवीपाला येषां नास्ति सुहज्जनः । 
उद्दिश्योद्दिश्य तेषां च चक्रे राजोर्ध्वदैहिकम्‌ ॥०६॥ 
सभाः प्रपाश्च विविधास्तडागानि च पाण्डवः | 


सुहृदां कारयामास सर्वेषामौर्ध्वदैहिकम्‌ ॥०७॥ 
स तेषामनृणो भूत्वा गत्वा लोकेष्ववाच्यताम्‌ । 
कृतकृत्योऽभवद्राजा प्रजा धर्मेण पालयन्‌ ॥०८॥ 

धृतराष्ट्र यथापूर्व गान्धारीं विदुरं तथा | 


सर्वाश्च कौरवामात्यान्भृत्यांश्च समपूजयत्‌ ॥०९॥ 
याश्च तत्र स्त्रियः काश्चिद्धतवीरा हतात्मजाः | 
सर्वास्ताः कौरवो राजा संपूज्यापालयद्वणी ॥१०॥ 
दीनान्धकृपणानां च गृहाच्छादनभोजनैः | 
आनृशंस्यपरो राजा चकारानुग्रहं प्रभुः ॥११॥ 


स विजित्य महीं कृत्स्नामानृण्यं प्राप्य वैरिषु । 
निः्सपत्रः सुखी राजा विजहार युधिष्ठिरः ॥१२॥ 


४३. वैशंपायन उवाच 
अभिषिक्तो महाप्राज्ञो राज्यं प्राप्य युथिष्ठिरः | 
दाशाई पुण्डरीकाक्षमुवाच प्राञ्जलिः शुचिः ॥०१॥ 
तव कृष्ण प्रसादेन नयेन च बलेन च | 
बुद्ध्या च यदुशार्दूल तथा विक्रमणेन च ॥०२॥ 
पुनः प्रासमिदं राज्यं पितृपैतामह मया | 
नमस्ते पुण्डरीकाक्ष पुनः पुनररिंदम ॥०३॥ 
त्वामेकमाहुः पुरुषं त्वामाहुः सात्वतां पतिम्‌ । 
नामभिस्त्वां बहुविधैः स्तुवन्ति परमर्षयः ॥०४॥ 
विश्वकर्मन्नमस्तेऽस्तु विश्वात्मन्विश्वसंभव | 
विष्णो जिष्णो हरे कृष्ण वैकुण्ठ पुरुषोत्तम ॥०५॥ 
अदित्याः ससरात्रं तु पुराणे गर्भतां गतः । 
पृश्चिग्भस्त्वमेवैकस्त्रियुगं त्वां वदन्त्यपि ॥०६॥ 
शुचिश्रवा हृषीकेशो घृतार्चिहस उच्यसे | 
त्रिचक्षुः शम्भुरेकस्त्वं विभुर्दामोदरोऽपि च ॥०७॥ 
वराहोऽग्निर्बुरद्भानुर्वृषणस्ताक्ष्यलक्षणः | 


अनीकसाहः पुरुषः शिपिविष्ट उरुक्रमः ॥०८॥ 
वाचिष्ठ उग्र सेनानीः सत्यो वाजसनिर्गुहः | 
अच्युतश्च्यावनोऽरीणां संकृतिर्विकृतिर्वृषः ॥०९॥ 
कृतवर्त्मा त्वमेवाद्रिर्वृषगर्भो वृषाकपिः | 
सिन्धुक्षिदूर्मिस्त्रिककुत्त्रिधामा त्रिवृदच्युतः ॥१०॥ 
सम्राङ्विराट्स्वराट्चैव सुरराइधर्मदो भवः | 


विभुर्भूरभिभूः: कृष्णः कृष्णवर्त्मा त्वमेव च ॥११॥ 


WWW.SWargaro han.o rg 


Shanti Parva 


Mahabharata 


- 97- 


स्विष्टकृद्भिषगावर्तः कपिलस्त्वं च वामनः | 
यज्ञो ध्रुवः पतंगश्च जयत्सेनस्त्वमुच्यसे ॥१२॥ 
शिखण्डी नहुषो बभुर्दिवस्पृक्त्वं पुनर्वसुः | 
सुबभ्रुरक्षो रुक्मस्त्वं सुषेणो दुन्दुभिस्तथा ॥१३॥ 
गभस्तिनेमिः श्रीपद्मं पुष्करं पुष्पधारणः | 
ऋभुर्विभुः सर्वसूक्ष्मस्त्वं सावित्रं च पठ्यसे ॥१४॥ 
अम्भोनिधिस्त्वं ब्रह्मा त्वं पवित्रं धाम धन्व च । 
हिरण्यगर्भं त्वामाहुः स्वथा स्वाहा च केशव ॥१५॥ 


योनिस्त्वमस्य प्रलयश्च कृष्ण त्वमेवेदे सृजसि विश्वमग्रे 


विश्वं 
एवं 


चेद॑ त्वद्दशे विश्वयोने नमोऽस्तु ते शाङर्गचक्रासिपाणे 


स्तुतो धर्मराजेन कृष्णश सभामध्ये प्रीतिमान्पुष्कराक्षः 


तमभ्यनन्दद्भारतं पुष्कलाभिर्वाग्भिर्ज्येष्ठं पाण्डवं यादवाग्र्यः 


नेः न नेर 
४४. वैशंपायन उवाच 
ततो विसर्जयामास सर्वाः प्रकृतयो नृपः | 


विविशुश्चाभ्यनुज़ाता यथास्वानि गृहाणि च ॥०१॥ 
ततो युधिष्ठिरो राजा भीमं भीमपराक्रमम्‌ | 
सान्त्वयन्नब्रवीद्वीमानर्जुनं यमजौ तथा ॥०२॥ 
शत्रुभिर्विविधैः शस्त्रैः कृत्तदेहा महारणे | 
श्रान्ता भवन्तः सुभृशं तापिताः शोकमन्युभिः ॥०३॥ 
अरण्ये दुःखवसतीर्मत्कृते पुरुषोत्तमाः | 
भवद्धिरनुभूताश्व यथा कुपुरुषैस्तथा ॥०४॥ 
यथासुखं यथाजोषं जयो5यमनुभूयताम्‌ | 
विश्रान्ताँल्लब्धविज्ञानाञ्शवः समेतास्मि वः पुनः ॥०५॥ 
ततो दुर्योधनगृहं प्रासादैरुपशोभितम्‌ | 
बहुरत्नसमाकीर्ण दासीदाससमाकुलम्‌ ॥०६॥ 
धृतराष्ट्राभ्यनुज्ञातं भरात्रा दत्तं वृकोदरः | 
प्रतिपेदे महाबाहुर्मन्दरं मघवानिव ॥०७॥ 
यथा दुर्योधनगृहं तथा दुःशासनस्य च | 
प्रासादमालासंयुक्तं हेमतोरणभूषितम्‌ ॥०८॥ 
दासीदाससुसंपूर्ण प्रभूतधनधान्यवत्‌ | 
प्रतिपेदे महाबाहुरर्जुनो राजशासनात्‌ ॥०९॥ 

दुर्मर्षणस्य भवनं दुःशासनगृहाद्वरम्‌ 
कुबेरभवनप्रख्यं मणिहेमविभूषितम्‌ 
नकुलाय वराहाय कर्शिताय महावने 
ददौ प्रीतो महाराज धर्मराजो युधिष्ठिरः 
दुर्मुखस्य च वेश्माग्र्यं श्रीमत्कनकभूषितम्‌ 
पूर्ण पद्मदलाक्षीणां सत्रीणां शयनसंकुलम्‌ 
प्रददौ सहदेवाय सततं प्रियकारिणे 
मुमुदे तच्च लब्ध्वा स कैलासं धनदो यथा 
युयुत्सुर्विदुरश्चैव संजयश्च महाद्युतिः 
सुधर्मा चैव धौम्यश्च यथास्वं जग्मुरालयान्‌ 
सह सात्यकिना शौरिरर्जुनस्य निवेशनम्‌ 
विवेश पुरुषव्याघ्रो व्याघ्रो गिरिगुहामिव 
तत्र भक्षान्नपानैस्ते समुपेताः सुखोषिताः 
सुखप्रबुद्धा राजानमुपतस्थुर्युधिष्ठिरम्‌ 

४५. जनमेजय उवाच 
प्रापय राज्यं महातेजा धर्मराजो युधिष्ठिरः 
यदन्यदकरोद्विप्र तन्मे वक्तुमिहार्हसि 
भगवान्वा हषीकेशस्त्रैलोक्यस्य परो गुरुः 
ऋषे यदकरोद्वीरस्तच्च व्याख्यातुमईसि 

वैशंपायन उवाच 

शृणु राजेन्द्र तत्त्वेन कीर्त्यमानं मयानघ 
वासुदेवं पुरस्कृत्य यदकुर्वत पाण्डवाः 
प्रापय राज्यं महातेजा धर्मराजो युथिष्ठिरः 


चातुर्वर्ण्यं यथायोगं स्वे स्वे धर्मे न्यवेशयत्‌ 


ब्राह्मणानां सहस्रं च स्नातकानां महात्मनाम्‌ 
सहस्रनिष्कमेकैकं वाचयामास पाण्डवः 
तथानुजीविनो भृत्यान्संश्रितानतिथीनपि 
कामैः संतर्पयामास कृपणांस्तर्ककानपि 
पुरोहिताय धौम्याय प्रादादयुतशः स गाः 
धनं सुवर्ण रजतं वासांसि विविधानि च 
कृपाय च महाराज गुरुवृत्तिमवर्तत 

| 

| 
॥०१॥ 
| 
॥०२॥ 


| 
॥०३ | 
| 
॥०४॥ 
| 
॥०५॥ 
| 
॥०६॥ 
| 
॥०७॥ 

विदुराय च धर्मात्मा पूजां चक्रे यतव्रतः ॥०८॥ 
भक्षान्नपानैर्विविधैर्वासोभिः शयनासनैः | 
सर्वान्संतोषयामास संश्रितान्ददतां वरः ॥०९॥ 
लब्धप्रशमनं कृत्वा स राजा राजसत्तम | 
युयुत्सोर्धार्तराष्ट्रस्य पूजां चक्रे महायशाः ॥१०॥ 
धृतराष्ट्राय तद्राज्यं गान्धार्यै विदुराय च | 
निवेद्य स्वस्थवद्राजन्नास्ते राजा युधिष्ठिरः ॥११॥ 
तथा सर्व स नगरं प्रसाद्य जनमेजय | 
वासुदेवं महात्मानमभ्यगच्छत्कृताञ्जलिः ॥१२॥ 
ततो महति पर्यङ्के मणिकाञ्चनभूषिते | 
ददर्श कृष्णमासीनं नीलं मेराविवाम्बुदम्‌ ॥१३॥ 
जाज्वल्यमानं वपुषा दिव्याभरणभूषितम्‌ | 
पीतकौशेयसंवीतं हेम्नीवोपहितं मणिम्‌ ॥१४॥ 
कौस्तुभेन उरःस्थेन मणिनाभिविराजितम्‌ | 
उद्यतेवोदयं शैलं सूर्यणाप्तकिरीटिनम्‌ | 


नौपम्यं विद्यते यस्य त्रिषु लोकेषु किंचन ॥१५॥ 
सोऽभिगम्य महात्मानं विष्णु पुरुषविग्रहम्‌ | 


उवाच मधुराभाषः स्मितपूर्वमिदं तदा ॥१६॥ 
सुखेन ते निशा कच्चिद्व्युष्टा बुद्धिमतां वर । 
कच्चिज्ञानानि सर्वाणि प्रसन्नानि तवाच्युत ॥१७॥ 


तव ह्याश्रित्य तां देवीं बुद्धिं बुद्धिमतां वर । 
वयं राज्यमनुप्रासाः पृथिवी च वशे स्थिता ॥१८॥ 
भवत्प्रसादाद्भगवंस्त्रिलोकगतिविक्रम | 
जयः प्रासो यशश्चाग्र्यं न च धर्माच्च्युता वयम्‌ ॥१९॥ 
तं तथा भाषमाणं तु धर्मराजं युधिष्ठिरम्‌ । 


नोवाच भगवान्किंचिदध्यानमेवान्वपद्यत ॥२०॥ 
ऋ ऋ % 
४६. युधिष्ठिर उवाच 
किमिदं परमाश्चर्यं ध्यायस्यमितविक्रम | 
कच्चिल्लोकत्रयस्यास्य स्वस्ति लोकपरायण ॥०१॥ 
चतुर्थ ध्यानमार्ग त्वमालम्ब्य पुरुषोत्तम | 


अपक्रान्तो यतो देव तेन मै विस्मितं मनः ॥०२॥ 

निगृहीतो हि वायुस्ते पञ्चकर्मा शरीरगः | 
इन्द्रियाणि च सर्वाणि मनसि स्थापितानि ते ॥०३॥ 
इन्द्रियाणि मनश्चैव बुद्धौ संवेशितानि ते | 
सर्वश्चैव गणो देव क्षेत्रले ते निवेशितः ॥०४॥ 
नेइगन्ति तव रोमाणि स्थिरा बुद्धिस्तथा मनः । 


स्थाणुकुड्याशिलाभूतो निरीहश्चासि माधव ॥०५॥ 
यथा दीपो निवातस्थो निरिइगो ज्वलतेऽच्युत । 
तथासि भगवन्देव निश्चलो दृढनिश्चयः ॥०६॥ 
यदि श्रोतुमिहाहमि न रहस्यं च ते यदि । 
छिन्धि मे संशयं देव प्रपन्नायाभियाचते ॥०७॥ 
त्वं हि कर्ता विकर्ता च त्वं क्षरं चाक्षरं च हि । 
अनादिनिधनश्वाद्यस्त्वमेव पुरुषोत्तम ॥०८॥ 
त्वत्प्रपन्नाय भक्ताय शिरसा प्रणताय च | 
ध्यानस्यास्य यथातत्वं ब्रूहि धर्मभृतां वर ॥०९॥ 


वैशंपायन उवाच 
ततः स्वगोचरे न्यस्य मनो बुद्धीन्द्रियाणि च । 


स्मितपूर्वमुवाचेदं भगवान्वासवानुजः ॥१०॥ 
शरतल्पगतो भीष्मः शाम्यन्निव हुताशनः | 
मां ध्याति पुरुषव्याघ्स्ततो मे तद्रतं मनः ॥१९॥ 
यस्य ज्यातलनिर्घोषं विस्फूर्जितमिवाशनेः | 
न सहेद्देवराजोऽपि तमस्मि मनसा गतः ॥१२॥ 
येनाभिद्रुत्य तरसा समस्तं राजमण्डलम्‌ | 
ऊढास्तिस्रः पुरा कन्यास्तमस्मि मनसा गतः ॥१३॥ 
त्रयोविंशतिरात्रं यो योधयामास भार्गवम्‌ | 


न च रामेण निस्तीर्णस्तमस्मि मनसा गतः ॥१४॥ 
यं गङ्गा गर्भविधिना धारयामास पार्थिवम्‌ | 
वसिष्ठशिष्यं तं तात मनसास्मि गतो नृप ॥१५॥ 
दिव्यास्त्राणि महातेजा यो धारयति बुद्धिमान्‌ | 


साङ्गांश्च चतुरो वेदांस्तमस्मि मनसा गतः ॥१६॥ 
रामस्य दयितं शिष्यं जामदग्न्यस्य पाण्डव | 
आधारं सर्वविद्यानां तमस्मि मनसा गतः ॥१७॥ 
एकीकृत्येन्त्रियग्रामं मनः संयम्य मेधया | 

शरणं मामुपागच्छत्ततो मे तद्रतं मनः 


॥१८॥ 


स हि भूतं च भव्यं च भवच्च पुरुषर्षभ । 


वेत्ति धर्मभृतां श्रेष्ठस्ततो मे तद्रतं मनः 
तस्मिन्हि पुरुषव्याघ्रे कर्मभिः स्वैर्दिवं गते 


भविष्यति मही पार्थ नष्टचन्द्रेव शर्वरी 
तयुधिष्ठिर गाङ्गेयं भीष्मं भीमपराक्रमम्‌ 
अभिगम्योपसंगृह्य पृच्छ यत्ते मनोगतम्‌ 
चातुर्वेद्यं चातुर्होत्रं चातुराश्रम्यमेव च 


चातुर्वर्ण्यस्य धर्म च पृच्छैनं पृथिवीपते 
तस्मिन्नस्तमिते भीष्मे कौरवाणां धुरंधरे 


ज़ञानान्यल्पीभविष्यन्ति तस्मात््वां चोदयाम्यहम्‌ 
तच्छ्रत्वा वासुदेवस्य तथ्यं वचनमुत्तमम्‌ 
साश्रुकण्ठः स धर्मज्ञो जनार्दनमुवाच ह 
यद्भवानाह भीष्मस्य प्रभावं प्रति माधव 


तथा तन्नात्र संदेहो विद्यते मम मानद 
महाभाग्यं हि भीष्मस्य प्रभावश्च महात्मनः 


श्रुतं मया कथयतां ब्राह्मणानां महात्मनाम्‌ 
भवांश्च कर्ता लोकानां यदब्रवीत्यरिसूदन 
तथा तदर्नाभिध्येयं वाक्यं यादवनन्दन 
यतस्त्वनुग्रहकृता बुद्धिस्ते मयि माधव 


त्वामग्रतः पुरस्कृत्य भीष्मं पश्यामहे वयम्‌ 
आवृत्ते भगवत्यर्के स हि लोकान्गमिष्यति 
त्वद्दर्शनं महाबाहो तस्मादईति कौरवः 

तव ह्याद्यस्य देवस्य क्षरस्यैवाक्षरस्य च 


दर्शनं तस्य लाभः स्यात्त्वं हि ब्रह्ममयो निधिः 
श्रुत्वैतद्वर्मराजस्य वचनं मधुसूदनः 
पार्श्वस्थं सात्यकिं प्राह रथो मे युज्यतामिति 
सात्यकिस्तूपनिष्क्रम्य केशवस्य समीपतः 


दारुकं प्राह कृष्णस्य युज्यतां रथ इत्युत 


स सात्यकेराशु वचो निशम्य रथोत्तमं काञ्चनभूषिताइगम्‌ 


मसारगल्वर्कमयैर्विभङगैर्विभूषितं हेमपिनद्धचक्रम्‌ 
दिवाकरांशुप्रभमाशुगामिनं विचित्रनानामणिरत्रभूषितम्‌ 

॥१९॥ 

| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 


Shanti Parva 


| 
॥३३॥ 
| 

नवोदितं सूर्यमिव प्रतापिनं विचित्रताक्ष्यध्वजिनं पताकिनम्‌ 


सुग्रीवसैन्यप्रमुखैवराश्चैर्मनोजवैः काञ्चनभूषिताइगैः 
सुयुक्तमावेदयदच्युताय कृताञ्जलिर्दारुको राजसिंह 
४७. जनमेजय उवाच 
शरतल्पे शयानस्तु भरतानां पितामहः | 
कथमुत्सृष्टवान्देहं कं च योगमधारयत्‌ ॥०१॥ 
वैशंपायन उवाच 
शृणुष्वावहितो राजञ्शुचिर्भूत्वा समाहितः | 
भीष्मस्य कुरुशार्दूल देहोत्सर्ग महात्मनः ॥०२॥ 
निवृत्तमात्रे त्वयन उत्तरे वै दिवाकरे | 
समावेशयदात्मानमात्मन्येव समाहितः ॥०३॥ 
विकीर्णाशुरिवादित्यो भीष्मः शरशतेश्चितः | 
शिश्ये परमया लक्ष्म्या वृतो ब्राह्मणसत्तमैः ॥०४॥ 
व्यासेन वेदश्रवसा नारदेन सुरर्षिणा | 
देवस्थानेन वात्स्येन तथाश्मकसुमन्तुना ॥०५॥ 
एतैश्वान्यैर्मुनिगणैर्महाभागैर्महात्मभि:ः | 
श्रद्धादमपुरस्कारैर्वृतश्वन्द्र ड्व ग्रहैः ॥०६॥ 


भीष्मस्तु पुरुषव्याघ्रः कर्मणा मनसा गिरा | 
शरतल्पगतः कृष्णं प्रदध्यौ प्राञ्जलिः स्थितः ॥०७॥ 
स्वरेण पुष्टनादेन तुष्टाव मधुसूदनम्‌ | 
योगेश्वरं पद्मनाभं विष्णु जिष्णुं जगत्पतिम्‌ ॥०८॥ 
कृताञ्जलिः शुचिर्भूत्वा वाग्विदां प्रवरः प्रभुम्‌ । 


भीष्मः परमधर्मात्मा वासुदेवमथास्तुवत्‌ ॥०९॥ 
आरिराधयिषुः कृष्णं वाचं जिगमिषामि याम्‌ । 
तया व्याससमासिन्या प्रीयतां पुरुषोत्तमः ॥१०॥ 
शुचिः शुचिषदं हसं तत्परः परमेष्ठिनम्‌ | 


युक्त्वा सर्वात्मनात्मानं तं प्रपद्ये प्रजापतिम्‌  ॥११॥ 
यस्मिन्विश्वानि भूतानि तिष्ठन्ति च विशन्ति च । 
गुणभूतानि भूतेशे सूत्र मणिगणा ड्व ॥१२॥ 
यस्मिन्नित्ये तते तन्तौ दृढे स्रगिव तिष्ठति । 
सदसद्ग्रथितं विश्व विश्वाङ्गे विश्वकर्मणि ॥१३॥ 

Shanti Parva 


॥३४॥ 
| 
॥३५॥ 


Mahabharata 


हरिं सहस्रशिरसं सहस्रचरणेक्षणम्‌ | 
प्राहर्नारायणं देवं यं विश्वस्य परायणम्‌ ॥१४॥ 
अणीयसामणीयांसं स्थविष्ठं च स्थवीयसाम्‌ | 
गरीयसां गरिष्ठं च श्रेष्ठं च श्रेयसामपि ॥१५॥ 


यं वाकेष्वनुवाकेषु निषत्सूपनिषत्सु च | 
गृणन्ति सत्यकर्माणं सत्यं सत्येषु सामसु ॥१६॥ 
चतुर्भिश्वतुरात्मानं सत्त्वस्थं सात्वतां पतिम्‌ | 
यं दिव्यैर्दवमर्चन्ति गुह्यैः परमनामभिः ॥१७॥ 
यं देवं देवकी देवी वसुदेवादजीजनत्‌ | 
भौमस्य ब्रह्मणो गुस्यै दीसमग्निमिवारणिः ॥१८॥ 


यमनन्यो व्यपेताशीरात्मानं वीतकल्मषम्‌ | 
इष्ट्वानन्त्याय गोविन्दं पश्यत्यात्मन्यवस्थितम्‌ ॥१९॥ 
पुराणे पुरुषः प्रोक्तो ब्रह्मा प्रोक्तो युगादिषु । 
क्षये संकर्षणः प्रोक्तस्तमुपास्यमुपास्मते ॥२०॥ 
अतिवाय्विन्द्रकर्माणमतिसूर्याग्नितेजसम्‌ | 
अतिबुद्धीन्द्रियात्मानं तं प्रपद्ये प्रजापतिम्‌ ॥२१॥ 
यं वै विश्वस्य कर्तारं जगतस्तस्थुषां पतिम्‌ । 
वदन्ति जगतोऽध्यक्षमक्षरं परमं पदम्‌ ॥२२॥ 
हिरण्यवर्णं यं गर्भमदितिर्दैत्यनाशनम्‌ | 


एकं द्वादशधा जज्ञे तस्मै सूर्यात्मने नमः ॥२३॥ 
शुक्ले देवान्पितृन्कृष्णे तर्पयत्यमृतेन यः | 
यश्च राजा द्विजातीनां तस्मै सोमात्मने नमः ॥२४॥ 
महतस्तमसः पारे पुरुषं ज्वलनद्युतिम्‌ | 
यं ज्ञात्वा मृत्युमत्येति तस्मै जेयात्मने नमः ॥२५॥ 
यं बृहन्तं बृहत्युक्थे यमग्नौ यं महाध्वरे | 
यं विप्रसंघा गायन्ति तस्मै वेदात्मने नमः ॥२६॥ 
ऋग्यजुःसामधामानं दशार्थहविराकृतिम्‌ | 
यं सपतन्तु तन्वन्ति तस्मै यज्ञात्मने नमः ॥२७॥ 
यः सुपर्णो यजुर्नाम छन्दोगात्रस्तरिवृच्छिराः | 


रथंतरबृहत्यक्षस्तस्मै स्तोत्रात्मने नमः ॥२८॥ 
यः सहस्रसवे सत्रे जज्ञे विश्वसृजामृषिः | 
हिरण्यवर्णः शकुनिस्तस्मै हंसात्मने नमः ॥२९॥ 

पदाङ्गं संधिपर्वाणं स्वरव्यञ्जनलक्षणम्‌ | 
यमाहुरक्षरं नित्यं तस्मै वागात्मने नमः ॥३०॥ 
यश्चिनोति सतां सेतुमृतेनामृतयोनिना | 
धर्मार्थव्यवहाराङ्गैस्तस्मै सत्यात्मने नमः ॥३१॥ 
यं पृथग्धर्मचरणाः पृथग्धर्मफलैषिणः | 


पृथग्धर्मैः समर्चन्ति तस्मै धर्मात्मने नमः ॥३२॥ 
यं तं व्यक्तस्थमव्यक्तं विचिन्वन्ति महर्षयः | 
कषेत्रे क्षेत्जमासीनं तस्मै क्षेत्रात्मने नमः ॥३३॥ 
यं दृगात्मानमात्मस्थं वृतं षोडशभिर्गुणैः | 
प्राह ससदशं सांख्यास्तस्मै सांख्यात्मने नमः ॥३४॥ 
यं विनिद्रा जितश्वासाः सत्वस्थाः संयतेन्द्रियाः | 
ज्योतिः पश्यन्ति युञ्जानास्तस्मै योगात्मने नमः ॥३५॥ 


अपुण्यपुण्योपरमे यं पुनर्भवनिर्भयाः | 
शान्ताः संन्यासिनो यान्ति तस्मै मोक्षात्मने नमः ॥३६॥ 
योऽसौ युगसहस्रान्ते प्रदीसार्चिर्विभावसुः | 
संभक्षयति भूतानि तस्मै घोरात्मने नमः ॥३७॥ 
संभक्ष्य सर्वभूतानि कृत्वा चैकार्णवं जगत्‌ | 
बालः स्वपिति यश्चैकस्तस्मै मायात्मने नमः ॥३८॥ 
सहस्रशिरसे तस्मै पुरुषायामितात्मने | 
चतुःसमुद्रपर्याययोगनिद्रात्मने नमः ॥३९॥ 
अजस्य नाभावध्येकं यस्मिन्विश्वं प्रतिष्ठितम्‌ | 
पुष्कर पुष्कराक्षस्य तस्मै पद्मात्मने नमः ॥४०॥ 
यस्य केशेषु जीमूता नद्यः सर्वाङ्गसंधिषु | 
कुक्षौ समुद्राश्चत्वारस्तस्मै तोयात्मने नमः ॥४१॥ 
युगेष्वावर्तते योंऽशैर्दिनतर्वनयहायनैः | 
सर्गप्रलययोः कर्ता तस्मै कालात्मने नमः ॥४२॥ 


ब्रह्म वक्त्रं भुजौ क्षत्रं कृत्स्नमूरूदरं विशः | 
पादौ यस्याश्रिताः शूद्रास्तस्मै वर्णात्मने नमः ॥४३॥ 
यस्याग्निरास्यं यौर्मूर्धी खं नाभिश्वरणौ क्षितिः । 
सूर्यश्चक्षुर्दिशः श्रोत्रे तस्मै लोकात्मने नमः ॥४४॥ 
विषये वर्तमानानां यं तं वैशेषिकैर्गुणैः | 
प्राहुर्विषयगोसारं तस्मै गोप्त्रात्मने नमः ॥४५॥ 

अन्नपानेन्धनमयो रसप्राणविवर्धनः | 
यो धारयति भूतानि तस्मै प्राणात्मने नमः ॥४६॥ 
परः कालात्परो यज्ञात्परः सदसतोश्च यः | 
अनादिरादिर्विश्वस्य तस्मै विश्वात्मने नमः ॥४७॥ 
यो मोहयति भूतानि स्नेहरागानुबन्धनैः | 
सर्गस्य रक्षणार्थाय तस्मै मोहात्मने नमः ॥४८॥ 


आत्मज्ञानमिदं ज्ञानं ज्ञात्वा पञ्चस्ववस्थितम्‌ | 
यं जानिनोऽधिगच्छन्ति तस्मै जानात्मने नमः ॥४९॥ 


अप्रमेयशरीराय सर्वतोऽनन्तचक्षुषे | 
अपारपरिमेयाय तस्मै चिन्त्यात्मने नमः ॥५०॥ 
जटिने दण्डिने नित्यं लम्बोदरशरीरिणे | 
कमण्डलुनिषङ्गाय तस्मै ब्रह्मात्मनो नमः ॥५१॥ 
शूलिने त्रिदशेशाय त्र्यम्बकाय महात्मने | 
भस्मदिग्धोर्ध्वलिङ्गाय तस्मै रुद्रात्मने नमः ॥५२॥ 
पञ्चभूतात्मभूताय भूतादिनिधनात्मने | 
अक्रोधद्रोहमोहाय तस्मै शान्तात्मने नमः ॥५३॥ 
यस्मिन्सर्वं यतः सर्वं यः सर्व सर्वतश्च यः । 
यश्च सर्वमयो नित्यं तस्मै सर्वात्मने नमः ॥५४॥ 
विश्वकर्मन्नमस्तेऽस्तु विश्वात्मन्विश्वसंभव | 
अपवर्गोऽसि भूतानां पञ्चानां परतः स्थितः ॥५५॥ 


नमस्ते त्रिषु लोकेषु नमस्ते परतस्त्रिषु | 
नमस्ते दिक्षु सर्वासु त्वं हि सर्वपरायणम्‌ ॥५६॥ 
नमस्ते भगवन्विष्णो लोकानां प्रभवाप्यय | 
त्वं हि कर्ता हृषीकेश संहर्ता चापराजितः ॥५७॥ 
तेन पश्यामि ते दिव्यान्भावान्हि त्रिषु वर्त्मसु । 
तच्च पश्यामि तत्त्वेन यत्ते रूपं सनातनम्‌ ॥५८॥ 
दिवं ते शिरसा व्यासं पदभ्यां देवी वसुंधरा । 
विक्रमेण त्रयो लोकाः पुरुषोऽसि सनातनः ॥५९॥ 
अतसीपुष्पसंकाशं पीतवाससमच्युतम्‌ | 
ये नमस्यन्ति गोविन्दं न तेषां विद्यते भयम्‌ ॥६०॥ 
यथा विष्णुमयं सत्यं यथा विष्णुमयं हविः । 
यथा विष्णुमयं सर्व पाप्मा मे नश्यतां तथा ॥६१॥ 

ततो 


त्वां प्रपन्नाय भक्ताय गतिमिष्टां जिगीषवे | 


यच्छ्रेयः पुण्डरीकाक्ष तद्ध्यायस्व सुरोत्तम ॥६२॥ 
ड्ति विद्यातपोयोनिरयोनिर्विष्णुरीडितः | 
वाग्यजेनार्चितो देवः प्रीयतां मै जनार्दनः ॥६३॥ 
एतावदुक्त्वा वचनं भीष्मस्तद्रतमानसः | 
नम इत्येव कृष्णाय प्रणाममकरोत्तदा ॥६४॥ 


अभिगम्य तु योगेन भक्तिं भीष्मस्य माधवः । 
त्रैकाल्यदर्शनं ज्ञानं दिव्यं दातुं ययौ हरिः ॥६५॥ 
तस्मिन्नुपरते शब्दे ततस्ते ब्रह्मवादिनः | 
भीष्मं वाग्भिर्बाष्पकण्ठास्तमानर्चुर्महामतिम्‌ ॥६६॥ 
ते स्तुवन्तश्च विप्राग्र्याः केशवं पुरुषोत्तमम्‌ | 
भीष्मं च शनकैः सर्वे प्रशशंसुः पुनः पुनः ॥६७॥ 
विदित्वा भक्तियोगं तु भीष्मस्य पुरुषोत्तमः | 


सहसोत्थाय संहृष्टो यानमेवान्वपयत ॥६८॥ 
केशवः सात्यकिश्चैव रथेनैकेन जग्मतुः | 
अपरेण महात्मानौ युधिष्ठिरधनंजयौ ॥६९॥ 
भीमसेनो यमौ चोभौ रथमेकं समास्थितौ | 
कृपो युयुत्सुः सूतश्च संजयश्वापरं रथम्‌ ॥७०॥ 
ते रथैर्नगराकारैः प्रयाताः पुरुषर्षभाः | 
नेमिघोषेण महता कम्पयन्तो वसुंधराम्‌ ॥७१॥ 


Shanti Parva 


गिरः पुरुषवरस्तवान्विता द्विजेरिताः पथि सुमनाः स शुश्रुवे । 
कृताञ्जलिं प्रणतमथापरं जनं स केशिहा मुदितमनाभ्यनन्दत 


+ % आ 
४८. वैशंपायन उवाच 

ततः स च हृषीकेशः स च राजा युधिष्ठिरः । 

कृपादयश्च ते सर्वे चत्वारः पाण्डवाश्च ह ॥०१॥ 


रथैस्ते नगराकारैः पताकाध्वजशोभितैः | 
ययुराशु कुरुक्षेत्र वाजिभिः शीघ्रगामिभिः ॥०२॥ 
तेऽवतीर्य कुरुक्षेत्र केशमज्जास्थिसंकुलम्‌ | 
देहन्यासः कृतो यत्र क्षत्रियैस्तैर्महात्मभिः ॥०३॥ 
गजाश्वदेहास्थिचयैः पर्वतैरिव संचितम्‌ | 
नरशीर्षकपालैश्व शङ्खैरिव समाचितम्‌ ॥०४॥ 

चितासहस्रैनिचितं वर्मशस्त्रसमाकुलम्‌ | 
आपानभूमिं कालस्य तदा भुक्तोज्झतामिव ॥०५॥ 
भूतसंघानुचरितं रक्षोगणनिषेवितम्‌ | 
पश्यन्तस्ते कुरुक्षेत्र ययुराशु महारथाः ॥०६॥ 
गच्छन्नेव महाबाहुः सर्वयादवनन्दनः | 
युधिष्ठिराय प्रोवाच जामदग्न्यस्य विक्रमम्‌ ॥०७॥ 
अमी रामहृदाः पञ्च दृश्यन्ते पार्थ दूरतः । 
येषु संतर्पयामास पूर्वानक्षत्रियशोणितैः ॥०८॥ 
त्रिःससकृत्वो वसुधां कृत्वा निःक्षत्रियां प्रभुः | 
इहेदानी ततो रामः कर्मणो विरराम ह ॥०९॥ 

युधिष्ठिर उवाच 
त्रिःसप्तकृत्वः पृथिवी कृता निःक्षत्रिया तदा | 
रामेणेति यदात्थ त्वमत्र मे संशयो महान्‌ ॥१०॥ 
क्षत्रबीजं दग्धं रामेण यदुपुंगव | 
कथं भूयः समुत्पत्तिः क्षत्रस्यामितविक्रम ॥११॥ 
महात्मना भगवता रामेण यदुपुंगव | 
कथमुत्सादित क्षत्र कथं वृद्धि पुनर्गतम्‌ ॥१२॥ 
महाभारतयुद्धे हि कोटिशः क्षत्रिया ह्ताः | 
तथाभूच्च कीर्णा क्षत्रियैर्वदतां वर ॥१३॥ 
एवं मे छिन्धि वार्ष्णेय संशयं ताक्ष्यकैतन । 
आगमो हि कृष्ण त्वत्तो नो वासवानुज ॥१४॥ 

वैशंपायन उवाच 

ततो व्रजन्नेव गदाग्रजः प्रभुः शशंस तस्मै निखिलेन तत्त्वतः । 
युथिष्ठिरायाप्रतिमौजसे तदा यथाभवत्क्षत्रियसंकुला मही ॥१५॥ 

ऋ क क 

४९. वासुदेव उवाच 
शृणु कौन्तेय रामस्य मया यावत्परिश्रुतम्‌ | 
महर्षीणां कथयतां कारणं तस्य जन्म च ॥०१९॥ 
यथा च जामदग्न्येन कोटिशः क्षत्रिया हताः । 
उद्धता राजवंशेषु ये भूयो भारते हताः ॥०२॥ 
जह्लोरजहुस्तनयो बल्लवस्तस्य चात्मजः | 
कुशिको नाम धर्मज्ञस्तस्य पुत्रो महीपतिः ॥०३॥ 

उग्रं तपः समातिष्ठत्सहस्राक्षसमो भुवि | 
पुत्र लभेयमजितं त्रिलोकेश्वरमित्युत ॥०४॥ 
तमुग्रतपसं दृष्ट्वा सहस्राक्षः पुरंदरः | 
समर्थः पुत्रजनने स्वयमेवैत्य भारत ॥०५॥ 
पुत्रत्वमगमद्राजंस्तस्य लोकेश्वरेश्वरः | 
गाधिर्नामाभवत्पुत्रः कौशिकः पाकशासनः ॥०६॥ 
तस्य कन्याभवद्राजन्नाम्ना सत्यवती प्रभो | 


तां गाधिः कविपुत्राय सोर्चीकाय ददौ प्रभुः ॥०७॥ 
ततः प्रीतस्तु. कौन्तेय भार्गवः कुरुनन्दन | 


पुत्रार्थं श्रपयामास चरुं गाधेस्तथैव च ॥०८॥ 
आहूय चाह तां भार्यामृचीको भार्गवस्तदा | 
उपयोज्यश्चरुरयं त्वया मात्राप्ययं तव ॥०९॥ 
तस्या जनिष्यते पुत्रो दीसिमान्क्षत्रियर्षभः | 
अजय्यः क्षत्रियैर्लोके क्षत्रियर्षभसूदनः ॥१०॥ 
तवापि पुत्र कल्याणि धृतिमन्तं तपोन्वितम्‌ । 
शमात्मकं द्विजश्रेष्ठं चरुरेष विधास्यति ॥११॥ 
इत्येवमुक्त्वा तां भार्यामूचीको भृगुनन्दनः | 
तपस्यभिरतो थीमाञ्जगामारण्यमेव ह ॥१२॥ 
एतस्मिन्नेव काले तु तीर्थयात्रापरो नृपः | 
गाथिः सदारः संप्राप ऋचीकस्याश्रमं प्रति ॥१३॥ 
चरुद्वयं गृहीत्वा तु राजन्सत्यवती तदा | 
भर्तुर्वाक्यादथाव्यग्रा मात्रे हृष्टा न्यवेदयत्‌ ॥१४॥ 
माता तु तस्याः कौन्तेय दुहित्रे स्वं चरुं ददौ । 
तस्याश्वरुमथाज्ञातमात्मसंस्थं चकार ह ॥१५॥ 
अथ सत्यवती गर्भ क्षत्रियान्तकरं तदा | 
धारयामास दीसेन वपुषा घोरदर्शनम्‌ ॥१६॥ 
तामृचीकस्तदा ₹ृष्ट्वा ध्यानयोगेन वै ततः | 
अब्रवीद्राजशार्दूल स्वां भार्या वरवर्णिनीम्‌ ॥१७॥ 
मात्रासि व्यंसिता भद्रे चरुव्यत्यासहेतुना | 


जनिष्यते हि ते पुत्रः क्रूरकर्मा महाबलः ॥१८॥ 
जनिष्यते हि ते भ्राता ब्रह्मभूतस्तपोधनः | 
विश्वं हि ब्रह्म तपसा मया तत्र समर्पितम्‌ ॥१९॥ 

सैवमुक्ता महाभागा भत्र सत्यवती तदा | 
पपात शिरसा तस्मै वेपन्ती चाब्रवीदिदम्‌ ॥२०॥ 
नार्होऽसि भगवन्नद्य वक्तुमेवंविधं वचः | 
ब्राह्मणापसदं पुत्र प्राप्स्यसीति महामुने ॥२१॥ 
ऋचीक उवाच 
नैष संकल्पितः कामो मया भद्रे तथा त्वयि । 
उग्रकर्मा भवेत्पुत्रश्वरुर्माता च कारणम्‌ ॥२२॥ 
सत्यवत्युवाच 
इच्छेंल्लोकानपि मुने सृजेथाः किं पुनर्मम | 
शमात्मकमृजुं पुत्रं लभेयं जपतां वर ॥२३॥ 
ऋचीक उवाच 
नोक्तपूर्वं मया भद्रे स्वैरेष्वप्यनृतं वचः | 
किमुताग्निं समाधाय मन्त्रवच्चरुसाधने ॥२४॥ 
सत्यवत्युवाच 
काममेवं भवेत्पौत्रो ममेह तव चैव ह्‌ | 
शमात्मकमृजुं पुत्र लभेयं जपतां वर ॥२५॥ 
ऋचीक उवाच 
पुत्रे नास्ति विशेषो मे पात्रे वा वरवर्णिनि । 
यथा त्वयोक्तं तु वचस्तथा भद्रे भविष्यति ॥२६॥ 
वासुदेव उवाच 
ततः सत्यवती पुत्र जनयामास भार्गवम्‌ | 
तपस्यभिरतं शान्तं जमदग्निं शमात्मकम्‌ ॥२७॥ 
विश्वामित्रं च दायार्द गाधिः कुशिकनन्दनः | 
प्राप ब्रह्मषिसमितं विश्वेन ब्रह्मणा युतम्‌ ॥२८॥ 
आर्चीको जनयामास जमदग्निः सुदारुणम्‌ | 
सर्वविद्यान्तगं श्रेष्ठ धनुर्वेदे च पारगम्‌ | 
रामं क्षत्रियहन्तारं प्रदीसमिव पावकम्‌ ॥२९॥ 
एतस्मिन्नेव काले तु कृतवीर्यात्मजो बली | 
अर्जुनो नाम तेजस्वी क्षत्रियो हैहयान्वयः ॥३०॥ 
ददाह पृथिवीं सर्वा ससद्वीपां सपत्तनाम्‌ | 
स्वबाहस्त्रबलेनाजौ धर्मेण परमेण च ॥३१॥ 
तृषितेन स कौरव्य भिक्षितश्चित्रभानुना | 

सहस्रबाहुर्विक्रान्तः प्रादाद्भिक्षामथाग्नये ॥३२॥ 
ग्रामान्पुराणि घोषांश्च पत्तनानि च वीर्यवान्‌ | 
जज्वाल तस्य बाणैस्तु चित्रभानुर्दिधक्षया ॥३३॥ 
स तस्य पुरुषेन्द्रस्य प्रभावेन महातपाः | 
ददाह कार्तवीर्यस्य शैलानथ वनानि च ॥३४॥ 
स शून्यमाश्रमारण्यं वरुणस्यात्मजस्य तत्‌ | 
ददाह पवनेनेद्वश्चित्रभानुः सहैहयः ॥३५॥ 
आपवस्तं ततो रोषाच्छशापार्जुनमच्युत | 
दग्थे55श्रमे महाराज कार्तवीर्येण वीर्यवान्‌ ॥३६॥ 


त्वया न वर्जितं मोहाद्यस्माद्वनमिदं मम | 
दग्धे तस्माद्रणे रामो बाहूंस्ते छेत्स्यतेऽजुन ॥३७॥ 
अर्जुनस्तु. महाराज बली नित्यं शमात्मकः | 
ब्रह्मण्यश्च शरण्यश्च दाता शूरश्च भारत ॥३८॥ 
तस्य पुत्राः सुबलिनः शापेनासन्तितुर्वथे | 
निमित्तमवलिप्ता वै नृशंसाश्वैव नित्यदा ॥३९॥ 
जमदग्निधेन्वास्ते वत्समानिन्युर्भरतर्षभ | 
अज्ञातं कार्तवीर्यस्य हैहयेन्द्रस्य धीमतः ॥४०॥ 
ततोऽर्जुनस्य बाहूंस्तु छित्वा वै पौरुषान्वितः | 
तं रुवन्तं ततो वत्सं जामदग्न्यः स्वमाश्रमम्‌ । 


प्रत्यानयत राजेन्द्र तेषामन्तःपुरात्प्रभुः ॥४१॥ 
अर्जुनस्य सुतास्ते तु संभूयाबुद्धयस्तदा | 
गत्वाश्रममसंबुद्ध जमदग्नेर्महात्मनः ॥४२॥ 
अपातयन्त भल्लाग्रैः शिरः कायान्नराधिप | 
समित्कुशार्थं रामस्य निर्गतस्य महात्मनः ॥४३॥ 
ततः पितृवधामर्षाद्रामः परममन्युमान्‌ | 
निःक्षत्रियां प्रतिश्रुत्य महीं शस्त्रमगृहृत ॥४४॥ 
ततः स भृगुशार्दूलः कार्तवीर्यस्य वीर्यवान्‌ | 
विक्रम्य निजघानाशु पुत्रान्पात्रांश्व सर्वशः ॥४५॥ 
स हैहयसहस्राणि ह्त्वा परममन्युमान्‌ | 
चकार भार्गबो राजन्महीं शोणितकर्दमाम्‌ ॥४६॥ 
स तथा सुमहातेजाः कृत्वा निःक्षत्रियां महीम्‌ । 
कृपया परयाविष्टो वनमेव जगाम ह्‌ ॥४७॥ 

ततो वर्षसहस्रेषु समतीतेषु केषुचित्‌ | 


क्षोभं संप्रासवांस्तीव्रै प्रकृत्या कोपनः प्रभुः ॥४८॥ 
विश्वामित्रस्य पौत्रस्तु रैभ्यपुत्रो महातपाः | 
परावसुर्महाराज क्षिस्वाह जनसंसदि ॥४९॥ 
ये ते ययातिपतने यज्ञो सन्तः समागताः | 
प्रतर्दनप्रभृतयो राम किं क्षत्रिया न ते ॥५०॥ 
मिथ्याप्रतिज्ञो राम त्वं कत्थसे जनसंसदि | 
भयात्क्षत्रियवीराणां पर्वतं समुपाश्रितः ॥५१॥ 
स पुनः क्षत्रियशतैः पृथिवीमनुसंतताम्‌ | 
परावसोस्तदा श्रुत्वा शस्त्रं जग्राह भार्गवः ॥५२॥ 


ततो ये क्षत्रिया राजञ्शतशस्तेन जीविताः | 
ते विवृद्धा महावीर्याः पृथिवीपतयोऽभवन्‌ ॥५३॥ 


स पुनस्ताञ्जघानाशु बालानपि नराधिप | 
गर्भस्थैस्तु मही व्याप्ता पुनरेवाभवत्तदा ॥५४॥ 
जातं जातं स गर्भ तु पुनरेव जघान ह । 
अरक्षंश्च सुतान्कांश्वित्तदा क्षत्रिययोषितः ॥५५॥ 
त्रिःसस्तकृत्वः पृथिवी कृत्वा निःक्षत्रियां प्रभुः | 
दक्षिणामश्वमेधान्ते कश्यपायाददत्ततः ॥५६॥ 
क्षत्रियाणां तु शेषार्थं  करेणोदिश्य कश्यपः | 
सुक्प्रग्रहवता राजञ्श्रीमान्वाक्यमथाब्रवीत्‌ ॥५७॥ 


गच्छ पारं समुद्रस्य दक्षिणस्य महामुने | 
न ते मद्विषये राम वस्तव्यमिह कर्हिचित्‌ ॥५८॥ 


ततः शूर्पारकं देशं सागरस्तस्य निर्ममे | 
संत्रासाज्जामदग्न्यस्य सोऽपरान्तं महीतलम्‌ ॥५९॥ 
कश्यपस्तु महाराज प्रतिगृह्य महीमिमाम्‌ | 
कृत्वा ब्राह्मणसंस्थां वै प्रविवेश महावनम्‌ ॥६०॥ 
ततः शूद्राश्च वैश्याश्च यथास्वैरप्रचारिणः | 
अवर्तन्त द्विजाग्र्याणां दारेषु भरतर्षभ ॥६१॥ 
अराजके जीवलोके दुर्बला बलवत्तरैः | 
बाध्यन्ते न च वित्तेषु प्रभुत्वमिह कस्यचित्‌ ॥६२॥ 
ततः कालेन पृथिवी प्रविवेश रसातलम्‌ | 
अरक्ष्यमाणा विधिवत्क्षत्रियैर्धर्मरक्षिभिः ॥६३॥ 

ऊरुणा धारयामास कश्यपः पृथिवीं ततः 
निमज्जन्तीं तदा राजंस्तेनोर्वीति मही स्मृता 
रक्षिणश्च समुद्दिश्य प्रायाचत्पृथिवी तदा 
प्रसाय कश्यपं देवी क्षत्रियान्बाहुशालिनः 
सन्ति ब्रह्मन्मया गुसा नृषु क्षत्रियपुंगवाः 
हैहयानां कुले जातास्ते संरक्षन्तु मां मुने 


अस्ति पौरवदायादो विडूरथसुतः: प्रभो 
ऋक्षैः संवर्चितो विप्र ऋक्षवत्येव पर्वते 
तथानुकम्पमानेन यज्वनाथामितौजसा 
पराशरेण दायादः सौदासस्याभिरक्षितः 


सर्वकर्माणि कुरुते तस्यर्षेः शूद्रवद्धि सः 
सर्वकर्मेत्यभिख्यातः स मां रक्षतु पार्थिवः 

शिबेः पुत्रो महातेजा गोपतिर्नाम नामतः 
वने संरक्षितो गोभिः सोऽभिरक्षतु मां मुने 
प्रतर्दनस्य पुत्रस्तु वत्सो नाम महायशाः 
वत्सैः संवर्थितो गोष्ठे स मां रक्षतु पार्थिवः 
दधिवाहनपौत्रस्तु पुत्रो दिविरथस्य ह 
अझइ्गः स गौतमेनापि गडइ्गाकूलेऽभिरक्षितः 


बृहद्रथो महाबाहुर्भुवि भूतिपुरस्कृतः 
गोलाइगूलैर्महाभागो गृश्रकूटेऽभिरक्षितः 
मरुत्तस्यान्ववाये तु क्षत्रियास्तुर्वसोस्त्रयः 
मरुत्पतिसमा वीर्ये समुद्रेणाभिरक्षिताः 

एते क्षत्रियदायादास्तत्र तत्र परिश्रुताः 
सम्यञ्नामभिरक्षन्तु ततः स्थास्यामि निश्चला 
एतेषां पितरश्चैव तथैव च पितामहाः 


मदर्थं निहता युद्धे रामेणाक्लिष्टकर्मणा 
तेषामपचितिश्चैव मया कार्या न संशयः 
न ह्यहं कामये नित्यमविक्रान्तेन रक्षणम्‌ 
ततः पृथिव्या निर्दिष्टांस्तान्समानीय कश्यपः 
अभ्यषिञ्चन्महीपालान्क्षत्रियान्वीर्यसंमतान्‌ 

तेषां पुत्राश्च पौत्राश्च येषां वंशाः प्रतिष्ठिताः 
एवमेतत्पुरा वृत्तं यन्मां पृच्छसि पाण्डव 

वैशंपायन उवाच 
ब्रुवन्नेव यदुप्रवीरो युधिष्ठिर धर्मभृतां वरिष्ठम्‌ 
तेनाशु ययौ यथार्को विशन्प्रभाभिर्भगवांस्त्रिलोकम्‌ 


ऋ ऋ % 
५०. वैशंपायन उवाच 

ततो रामस्य तत्कर्म श्रुत्वा राजा युथिष्ठिरः । 

विस्मयं परमं गत्वा प्रत्युवाच जनार्दनम्‌ ॥०१॥ 

अहो रामस्य वार्ष्णेय शक्रस्येव महात्मनः | 

विक्रमो येन वसुधा क्रोधान्निःक्षत्रिया कृता ॥०२॥ 

गोभिः समुद्रेण तथा गोलाङ्गूलर्क्षवानरैः | 


गुप्ता रामभयोद्विग्नाः क्षत्रियाणां कुलोद्वहाः ॥०३॥ 
अहो धन्यो हि लोकोऽयं सभाग्याश्च नरा भुवि । 
यत्र कर्मेदशं धर्म्यं द्विजेन कृतमच्युत ॥०४॥ 
तथा यान्तौ तदा तात तावच्युतयुथिष्ठिरौ | 
जग्मतुर्यत्र गाङ्गेयः शरतल्पगतः प्रभुः ॥०५॥ 
ततस्ते ददृशुर्भीष्मं शरप्रस्तरशायिनम्‌ | 
स्वरश्मिजालसंवीतं सायंसूर्यमिवानलम्‌ ॥०६॥ 
उपास्यमानं मुनिभिर्देवैरिव शतक्रतुम्‌ | 
देशे परमधर्मिष्ठे नदीमोघवतीमनु ॥०७॥ 
दूरादे्‌व तमालोक्य कृष्णो राजा च धर्मराट्‌ । 
चत्वारः पाण्डवाश्चैव ते च शारद्वतादयः ॥०८॥ 
अवस्कन्द्याथ वाहेभ्यः संयम्य प्रचलं मनः | 
एकीकृत्येन्द्रियग्राममुपतस्थुर्महामुनीन्‌ ॥०९| 
अभिवाद्य च गोविन्दः सात्यकिस्ते च कौरवाः । 
व्यासादीस्तानृषीन्पश्चाद्राइगेयमुपतस्थिरे ॥१०॥ 


तपोवृद्धिं ततः पृष्ट्वा गाङ्गेयं यदुकौरवाः | 
परिवार्य ततः सर्वे निषेदुः पुरुषर्षभाः ॥१९॥ 
ततो निशम्य गाङ्गेयं शाम्यमानमिवानलम्‌ | 
किंचिद्दीनमना भीष्ममिति होवाच केशवः ॥१२॥ 
कच्चिज्ञानानि ते राजन्प्रसन्नानि यथा पुरा । 
कच्चिदव्याकुला चैव बुद्धिस्ते वदतां वर ॥१३॥ 
शराभिघातदुः खाते कच्चिद्वात्र न दूयते | 

मानसादपि दुःखादि शारीरं बलवत्तरम्‌ ॥१४॥ 
वरदानात्पितुः कामं छन्दमृत्युरसि प्रभो | 
शंतनोर्धर्मशीलस्य न त्वेतच्छमकारणम्‌ ॥१५॥ 
सुसूक्ष्मोऽपीह देहे वै शल्यो जनयते रुजम्‌ । 
किं पुनः शरसंघातैश्चितस्य तव भारत ॥१६॥ 
कामं नैतत्तवाख्येयं प्राणिनां प्रभवाप्ययौ | 
भवान्ह्युपदिशेच्छेयो देवानामपि भारत ॥१७॥ 
यद्वि भूतं भविष्यच्च भवच्च पुरुषर्षभ | 
सर्व तज्ज्ञानवृद्धस्य तव पाणाविवाहितम्‌ ॥१८॥ 


संसारश्चैव भूतानां धर्मस्य च फलोदयः | 
विदितस्ते महाप्राज्ञ त्वं हि ब्रह्ममयो निधिः ॥१९॥ 
त्वां हि राज्ये स्थितं स्फीते समग्राइगमरोगिणम्‌ । 


स्त्रीसहस्रैः परिवृतं पश्यामीहो्ध्वरेतसम्‌ ॥२०॥ 
ऋते शांतनवाद्वीष्मात्त्रिषु लोकेषु पार्थिव | 
सत्यसंधान्महावीर्याच्छूराद्धमैंकतत्परात्‌ ॥२१॥ 
मृत्युमावार्य तरसा शरप्रस्तरशायिनः | 
निसर्गप्रभवं किंचिन्न च तातानुशुश्रुम ॥२२॥ 


सत्ये तपसि दाने च यज्ञाधिकरणे तथा | 
धनुर्वेदे च वेदे च नित्यं चैवान्ववेक्षणे ॥२३॥ 
अनृशंसं शुचिं दान्तं सर्वभूतहिते रतम्‌ | 


महारथं त्वत्सदृशं न कंचिदनुशुश्रुम ॥२४॥ 
त्वं हि देवान्सगन्धर्वान्ससुरासुरराक्षसान्‌ | 
शक्त एकरथेनैव विजेतुं नात्र संशयः ॥२५॥ 


त्वं हि भीष्म महाबाहो वसूनां वासवोपमः | 
नित्यं विप्रैः समाख्यातो नवमोऽनवमो गुणैः ॥२६॥ 
अहं हि त्वाभिजानामि यस्त्वं पुरुषसत्तम | 
त्रिदशेष्वपि विख्यातः स्वशक्त्या सुमहाबलः ॥२७॥ 
मनुष्येषु मनुष्येन्द्र न दृष्टो न च मे श्रुतः । 
भवतो यो गुणैस्तुल्यः पृथिव्यां पुरुषः क्वचित्‌ ॥२८॥ 
त्वं हि सर्वैर्गुणै राजन्देवानप्यतिरिच्यसे | 
तपसा हि भवाञ्शक्तः  स्रष्टं लोकांश्वराचरान्‌ ॥२९॥ 
तदस्य तप्यमानस्य ज्ञातीनां संक्षयेण वै | 

ज्येष्ठस्य पाण्डुपुत्रस्य शोकं भीष्म व्यपानुद ॥३०॥ 
ये हि धर्मम समाख्याताश्चातुर्व्ण्यस्य भारत । 
चातुराश्रम्यसंसृष्टास्ते सर्वे विदितास्तव ॥३१॥ 
चातुर्वेवे च ये प््रोक्ताश्चातुहात्रे च भारत | 
सांख्ये योगे च नियता ये च धर्माः सनातनाः ॥३२॥ 
चातुर्वर्ण्येन यश्चैको धर्मो न स्म विरुध्यते । 
सेव्यमानः स चैवाद्यो गाइगेय विदितस्तव ॥३३॥ 
इतिहासपुराणं च कार्स्न्येन विदितं तव | 
धर्मशास्त्रं च सकलं नित्यं मनसि ते स्थितम्‌ ॥३४॥ 
ये च केचन तलोकेऽस्मिन्नथीः संशयकारकाः | 
तेषां छेत्ता नास्ति लोके त्वदन्यः पुरुषर्षभ ॥३५॥ 


पाण्डवेयस्य मनःसमुत्थितं नरेन्द्र शोकं व्यपकर्ष मेधया 


भवद्विधा ह्युत्तमबुद्धिविस्तरा विमुह्यमानस्य जनस्य शान्तये 


५१. वैशंपायन उवाच 
श्रुत्वा तु वचनं भीष्मो वासुदेवस्य धीमतः । 
किंचिदुन्नाम्य वदनं प्राञजलिर्वाक्यमब्रवीत्‌ ॥०१॥ 
नमस्ते भगवन्विष्णो लोकानां निधनोद्भव | 
त्वं हि कर्ता हृषीकेश संहती चापराजितः ॥०२॥ 


विश्वकर्मन्नमस्तेऽस्तु विश्वात्मन्विश्वसंभव | 
अपवर्गोऽसि भूतानां पञ्चानां परतः स्थितः ॥०३॥ 


नमस्ते त्रिषु लोकेषु नमस्ते परतस्त्रिषु | 
योगेश्वर नमस्तेऽस्तु त्वं हि सर्वपरायणम्‌ ॥०४॥ 
मत्संश्रितं यदात्थ त्वं वचः पुरुषसत्तम | 
तेन पश्यामि ते दिव्यान्भावान्हि त्रिषु वर्त्मसु ॥०५॥ 
तच्च पश्यामि तत्त्वेन यत्ते रूपं सनातनम्‌ । 
सस मार्गा निरुद्धास्ते वायोरमिततेजसः ॥०६॥ 
दिवं ते शिरसा व्यासं पदभ्यां देवी वसुंधरा । 
दिशो भुजौ  रविश्वक्षुवीर्यी शक्रः प्रतिष्ठितः ॥०७॥ 


अतसीपुष्पसंकाशं पीतवाससमच्युतम्‌ | 
वपुर्हनुमिमीमस्ते मेघस्येव सविद्युतः ॥०८॥ 
त्वत्प्रपन्नाय भक्ताय गतिमिष्टां जिगीषवे | 

यच्छ्रेयः पुण्डरीकाक्ष तद्ध्यायस्व सुरोत्तम ॥०९॥ 
वासुदेव उवाच 

यतः खलु परा भक्तिर्मयि ते पुरुषर्षभ | 

ततो वपुर्मया दिव्यं तव राजन्प्रदर्शितम्‌ ॥१०॥ 

न ह्यभक्ताय राजेन्द्र भक्तायानृजवे न च | 

दर्शयाम्यहमात्मानं न चादान्ताय भारत ॥११॥ 


भवांस्तु मम भक्तश्च नित्यं चार्जवमास्थितः | 
दमे तपसि सत्ये च दाने च निरतः शुचिः ॥१२॥ 
अईस्त्वं भीष्म मां द्रष्टुं तपसा स्वेन पार्थिव । 
तव ह्युपस्थिता लोका येभ्यो नावर्तते पुनः ॥१३॥ 
पञ्चाशतं षट्च कुरुप्रवीर शेषं दिनानां तव जीवितस्य । 
ततः शुभैः कर्मफलोदयैस्त्वं समेष्यसे भीष्म विमुच्य देहम्‌ ॥१४॥ 
एते हि देवा वसवो विमानान्यास्थाय सर्वे ज्वलिताग्निकल्पाः । 


अन्त्हितास्त्वां प्रतिपालयन्ति काष्ठां प्रपद्यन्तमुदक्पतंगम्‌ ॥१५॥ 
व्यावृत्तमात्रे भगवत्युदीचीं सूर्य दिशं कालवशात्प्रपन्ने | 
गन्तासि लोकान्पुरुषप्रवीर नावर्तते यानुपलभ्य विद्वान्‌ ॥१६॥ 


अमुं च लोकं त्वयि भीष्म याते जानानि नइक्ष्यन्त्यखिलेन वीर । 
अतः स्म सर्वे त्वयि संनिकर्षं समागता धर्मविवेचनाय ॥१७॥ 


तज्ज्ञातिशोकोपहतश्रुताय सत्याभिसंधाय युधिष्ठिराय | 
प्रत्रूहि धर्मार्थसमाधियुक्तमर्थ्य वचोऽस्यापनुदास्य शोकम्‌ ॥१८॥ 


५२. वैशंपायन उवाच 
ततः कृष्णस्य तद्वाक्यं धर्मार्थसहितं हितम्‌ | 


श्रुत्वा शांतनवो भीष्मः प्रत्युवाच कृताञ्जलिः ॥०१॥ 
लोकनाथ महाबाहो शिव नारायणाच्युत | 
तव वाक्यमभिश्रुत्य. हर्षणास्मि परिप्लुतः ॥०२॥ 


किं चाहमभिधास्यामि वाक्पते तव संनिधौ | 
यदा वाचोगतं सर्व तव वाचि समाहितम्‌ ॥०३॥ 
यद्धि किंचित्कृतं लोके कर्तव्यं क्रियते च यत्‌ । 
त्वत्तस्तन्निःसृतं देव लोका बुद्धिमया हि ते ॥०४॥ 
कथयेद्देवलोकं यो देवराजसमीपतः | 
धर्मकामार्थशास्त्राणां सोऽर्थान्ब्रूयाततवाग्रतः ॥०५॥ 

शराभिघाताद्व्यथितं मनो मे मधुसूदन | 
गात्राणि चावसीदन्ति न च बुद्धिः प्रसीदति ॥०६॥ 
न च मे प्रतिभा काचिदस्ति किंचित्प्रभाषितुम्‌ । 
पीइयमानस्य गोविन्द विषानलसमैः शरैः ॥०७॥ 
बलं मेधाः प्रजरति प्राणाः संत्वरयन्ति च । 
मर्माणि परितप्यन्ते भ्रान्तं चेतस्तथैव च ॥०८॥ 
दौर्बल्यात्सज्जते वाझो स कथं वक्तुमुत्सहे | 
साधु मे त्वं प्रसीदस्व दाशाईकुलनन्दन ॥०९॥ 
तत्क्षमस्व महाबाहो न ब्रूयां किंचिदच्युत | 
त्वत्संनिधौ च सीदेत वाचस्पतिरपि ब्रुवन्‌ ॥१०॥ 
न दिशः संप्रजानामि नाकाशं न च मेदिनीम्‌ । 
केवलं तव वीर्येण तिष्ठामि मधुसूदन ॥११॥ 
स्वयमेव प्रभो तस्माद्वर्मराजस्य यद्वितम्‌ | 
तदब्रवीह्याशु सर्वेषामागमानां त्वमागमः ॥१२॥ 
कथं त्वयि स्थिते लोके शाश्वते लोककर्तरि । 
प्रब्र्यान्मद्विः कश्चिद्रुरौ शिष्य इव स्थिते ॥१३॥ 
वासुदेव उवाच 
उपपन्नमिदं वाक्यं कौरवाणां धुरंधरे | 
महावीर्ये महासत्त्वे स्थिते सर्वार्थदर्शिनि ॥१४॥ 
यच्च मामात्थ गाइगेय बाणघातरुजं प्रति | 
गृहाणात्र वरं भीष्म मत्प्रसादकृतं विभो ॥१५॥ 
न ते ग्लानिर्न ते मूछा न दाहो न च ते रुजा । 
प्रभविष्यन्ति गाङ्गेय क्षुत्पिपासे न चाप्युत ॥१६॥ 
जञानानि च समग्राणि प्रतिभास्यन्ति तेऽनघ । 
न च ते क्वचिदासक्तिर्बुद्धः प्रादुर्भविष्यति ॥१७॥ 
सत्त्वस्थं च मनो नित्यं तव भीष्म भविष्यति । 


रजस्तमोभ्यां रहितं घनैमुंक्त इवोडुराट्‌ ॥१८॥ 
यद्यच्च धर्मसंयुक्तमर्थयुक्तमथापि वा | 
चिन्तयिष्यसि तत्राग्र्या बुद्धिस्तव भविष्यति ॥१९॥ 
ड्मं च राजशार्दूल भूतग्रामं चतुर्विधम्‌ | 
चक्षुर्दिव्यं समाश्रित्य ्रक्ष्यस्यमितविक्रम ॥२०॥ 
चतुर्विधं प्रजाजालं संयुक्तो ज़ानचक्षुषा | 

भीष्म द्रक्ष्यसि तत्वेन जले मीन ङ्वामले ॥२१॥ 
वैशंपायन उवाच 


ततस्ते व्याससहिताः सर्व एव महर्षयः | 
ऋग्यजुःसामसंयुक्तैर्वचोभिः कृष्णमर्चयन्‌ ॥२२॥ 
ततः सर्वार्तवं दिव्यं पुष्पवर्षं नभस्तलात्‌ | 
पपात यत्र वार्ष्णेयः सगाइगेयः सपाण्डवः ॥२३॥ 
वादित्राणि च दिव्यानि जगुश्चाप्सरसां गणाः | 
न चाहितमनिष्टं वा किंचित्तत्र व्यदृश्यत ॥२४॥ 
ववौ शिवः सुखो वायुः सर्वगन्धवहः शुचिः । 
शान्तायां दिशि शान्ताश्च प्रावदन्मृगपक्षिणः ॥२५॥ 
ततो मुूर्ताद्भगवान्सहस्रांशुर्दिवाकरः | 
दहन्वनमिवैकान्ते प्रतीच्यां प्रत्यरश्यत ॥२६॥ 
ततो महर्षयः सर्वे समुत्थाय जनार्दनम्‌ | 
भीष्ममामन्त्रयां चक्रू राजानं च युधिष्ठिरम्‌ ॥२७॥ 
ततः प्रणाममकरोत्केशवः पाण्डवस्तथा | 
सात्यकिः संजयश्चैव स च शारद्वतः कृपः ॥२८॥ 
ततस्ते धर्मनिरताः सम्यक्तैरभिपूजिताः | 


श्वः समेष्याम इत्युक्त्वा यथेष्टं त्वरिता ययुः ॥२९॥ 

तथैवामन्त्रय गाइगेयं केशवस्ते च पाण्डवाः | 

प्रदक्षिणमुपावृत्य रथानारुरुहुः शुभान्‌ ॥३०॥ 
ततो रथैः काञ्चनदन्तकूबरैर्महीधराभैः समदैश्च दन्तिभिः | 
यैः सुपर्णैरिव चाशुगामिभिः पदातिभिश्वात्तशरासनादिभिः ॥३१॥ 
ययौ रथानां पुरतो हि सा चमूस्तथैव पश्चादतिमात्रसारिणी । 
पुरश्च पश्चाच्च यथा महानदी पुरक्षवन्तं गिरिमेत्य नर्मदा ॥३२॥ 
ततः पुरस्ताद्भगवान्निशाकरः समुत्थितस्तामभिहर्षयंश्चमूम्‌ | 
दिवाकरापीतरसास्तथौषधीः पुनः स्वकेनैव गुणेन योजयन्‌ ॥३३॥ 
ततः पुरं सुरपुरसंनिभय्ुति प्रविश्य ते यदुवृषपाण्डवास्तदा । 
यथोचितान्भवनवरान्समाविशञ्श्रमान्विता मृगपतयो गुहा इव ॥३४॥ 


ऋ % क 
५३. वैशंपायन उवाच 

ततः प्रविश्य भवनं प्रसुसो मधुसूदनः | 

याममात्रावशेषायां यामिन्यां प्रत्यबुध्यत ॥०१॥ 

स ध्यानपथमाश्रित्य सर्वज्ञानानि माधवः 
अवलोक्य ततः पश्चाद्दध्यौ ब्रह्म सनातनम्‌ 
ततः श्रुतिपुराणज्ञाः शिक्षिता रक्तकण्ठिनः 


अस्तुवन्तिश्वकर्माणं वासुदेवं प्रजापतिम्‌ 
पठन्ति पाणिस्वनिकास्तथा गायन्ति गायनाः 
शङ्खानकमृदङ्गांश्च प्रवाद्यन्त सहस्रशः 
वीणापणववेणूनां स्वनश्चातिमनोरमः 
प्रास इव विस्तीर्णः शुश्रुवे तस्य वेश्मनः 
तथा युधिष्ठिरस्यापि राज्ञो मङ्गलसंहिताः 
उच्चेरुमैधुरा वाचो गीतवादित्रसंहिताः 


तत उत्थाय दाशाईः स्नातः प्राञ्जलिरच्युतः 
जस्वा गुह्यं महाबाहुरग्नीनाश्रित्य तस्थिवान्‌ 


ततः सहस्र विप्राणां चतुर्वेदविदां तथा 
गवां सहस्रेणैकैकं वाचयामास माधवः 
मङ्गलालम्भनं कृत्वा आत्मानमवत्रोक्य च 


आदर्श विमले कृष्णस्ततः सात्यकिमब्रवीत्‌ 
गच्छ शैनेय जानीहि गत्वा राजनिवेशनम्‌ 
अपि सज्जो महातेजा भीष्मं द्रष्टुं युथिष्ठिरः 


ततः कृष्णस्य वचनात्सात्यकिस्त्वरितो ययौ 
उपगम्य च राजानं युधिष्ठिरमुवाच ह 
युक्तो रथवरो राजन्वासुदेवस्य धीमतः 
समीपमापगेयस्य प्रयास्यति जनार्दनः 
भवत्प्रतीक्षः कृष्णोऽसौ धर्मराज महाद्युते 
यदत्रानन्तरं कृत्यं तद्भवान्कर्तुमईति 
युधिष्ठिर उवाच 
युज्यतां मे रथवरः फल्गुनाप्रतिमयुते 


न सैनिकैश्च यातव्यं यास्यामो वयमेव हि 


न च पीडयितव्यो मो भीष्मो धर्मभृतां वरः 


अतः पुरःसराश्चापि निवर्तन्तु धनंजय 
अयप्रभृति गाइगेयः परं गुह्यं प्रवक्ष्यति 
ततो नेच्छामि कौन्तेय पृथग्जनसमागमम्‌ 


वैशपायन उवाच 

तद्वाक्यमाकर्ण्य तथा कुन्तीपुत्रो धनंजयः | 
युक्तं रथवरं तस्मा आचचक्षे नरर्षभ ॥१७॥ 
ततो युधिष्ठिरो राजा यमौ भीमार्जुनावपि | 
भूतानीव समस्तानि ययुः कृष्णनिवेशनम्‌ ॥१८॥ 
आगच्छत्स्वथ कृष्णोऽपि पाण्डवेषु महात्मसु | 
शैनेयसहितो धीमात्रथमेवान्वपद्यत ॥१९॥ 
रथस्थाः संविदं कृत्वा सुखां पृष्ट्वा च शर्वरीम्‌ । 
मेघघोषै रथवरैः प्रययुस्ते महारथाः ॥२०॥ 
मेघपुष्पं बलाहं च सैन्यं सुग्रीवमेव च | 
दारुकश्वोदयामास वासुदेवस्य वाजिनः ॥२१॥ 
ते ह्या वासुदेवस्य दारुकेण प्रचोदिताः | 
गां खुराग्रैस्तथा राजँल्लिखन्तः प्रययुस्तदा ॥२२॥ 
ते ग्रसन्त इवाकाशं वेगवन्तो महाबलाः | 
क्षेत्र धर्मस्य कृत्स्नस्य कुरुक्षेत्रमवातरन्‌ ॥२३॥ 
ततो ययुर्यत्र भीष्मः शरतल्पगतः प्रभुः | 


आस्ते  ब्रहार्षिभिः सार्थं ब्रह्मा देवगणैर्यथा ॥२४॥ 
ततोऽवतीर्य गोविन्दो रथात्स च युधिष्ठिरः | 
भीमो गाण्डीवधन्वा च यमौ सात्यकिरेव च | 


ऋषीनभ्यर्चयामासुः करानुद्यम्य दक्षिणान्‌ ॥२५॥ 

स तैः परिवृतो राजा नक्षत्रैरिव चन्द्रमाः | 

अभ्याजगाम गाङ्गेयं ब्रह्माणमिव वासवः ॥२६॥ 

शरतल्पे शयानं तमादित्यं पतितं यथा | 

ददर्श स महाबाहुर्भयादागतसाध्वसः ॥२७॥ 
२ *% % 


५४. जनमेजय उवाच 
धर्मात्मनि महासत्त्वे सत्यसंधे जितात्मनि | 


देवव्रते महाभागे शरतल्पगतेऽच्युते ॥०१॥ 
शयाने वीरशयने भीष्मे शंतनुनन्दने | 
गाङ्गेये पुरुषव्याघ्र पाण्डवैः पर्युपस्थिते ॥०२॥ 
काः कथाः समवर्तन्त तस्मिन्वीरसमागमे | 


हतेषु सर्वसैन्येषु तन्मे शंस महामुने ॥०३॥ 
वैशंपायन उवाच 

शरतल्पगते भीष्मे कौरवाणां धुरधरे | 
आजग्मुरृषयः सिद्धा नारदप्रमुखा नृप ॥०४॥ 
हतशिष्टाश्च राजानो युधिष्ठिरपुरोगमाः | 
धृतराष्ट्रश्च कृष्णश्च भीमार्जुनयमास्तथा ॥०५॥ 
ते$भिगम्य महात्मानो भरतानां पितामहम्‌ | 
अन्वशोचन्त गाइगेयमादित्यं पतितं यथा ॥०६॥ 
मुहूर्तमिव च ध्यात्वा नारदो देवदर्शनः | 
उवाच पाण्डवान्सर्वान्हतरशिष्टांश्च पार्थिवान्‌ ॥०७॥ 
प्रासकालं च आचक्षे भीष्मोऽयमनुयुज्यताम्‌ | 
अस्तमेति हि. गाइगेयो भानुमानिव भारत ॥०८॥ 
अयं प्राणानुत्सिसृक्षुस्तं सर्वेऽभ्येत्य पृच्छत | 
कृत्स्नान्हि विविधान्धर्माश्चातुर्वर्ण्यस्य वेत्ययम्‌ ॥०९॥ 
एष वृद्ध पुरा लोकान्संप्राप्नोति तनुत्यजाम्‌ । 
तं ीघ्रमनुयुञ्जध्वं संशयान्मनसि स्थितान्‌ ॥१०॥ 
एवमुक्ता नारदेन भीष्ममीयुर्नराधिपाः | 


प्रष्टं चाशक्नुवन्तस्ते वीक्षां चक्रुः परस्परम्‌ ॥१९॥ 
अथोवाच हृषीकेशं पाण्डुपुत्रो युधिष्ठिरः | 


नान्यस्त्वद्देवकीपुत्र शक्तः प्रष्ठु पितामहम्‌ ॥१२॥ 
प्रव्याहारय दुर्धरष त्वमग्रे मधुसूदन | 
त्वं हि नस्तात सर्वेषां सर्वधर्मविदुत्तमः ॥१३॥ 
एवमुक्तः पाण्डवेन भगवान्केशवस्तदा | 
अभिगम्य दुराधर्ष प्रव्याहारयदच्युतः ॥१४॥ 
वासुदेव उवाच 
कच्चित्सुखेन रजनी व्युष्टा ते राजसत्तम | 
विस्पष्टलक्षणा  बुद्धिः कच्चिच्चोपस्थिता तव ॥१५॥ 


कच्चिज्जानानि सर्वाणि प्रतिभान्ति च तेऽनघ | 
न ग्लायते च हृदयं न च ते व्याकुलं मनः ॥१६॥ 


भीष्म उवाच 
दाहो मोहः श्रमश्चैव क्लमो ग्लानिस्तथा रुजा । 
तव प्रसादाद्रोविन्द सद्यो व्यपगतानघ ॥१७॥ 
यच्च भूतं भविष्यच्च भवच्च परमयुते | 
तत्सर्वमनुपश्यामि पाणौ फलमिवाहितम्‌ ॥१८॥ 

वेदोक्ताश्वेव ये धर्मा वेदान्तनिहिताश्व ये | 
तान्सर्वान्संप्रपश्यामि वरदानात्तवाच्युत ॥१९॥ 
शिष्टश्च धर्मो यः प्रोक्तः स च मे हृदि वर्तते । 
देशजातिकुलानां च धर्मज्ञोऽस्मि जनार्दन ॥२०॥ 
चतुर्ष्वाश्रमधर्मेषु योर्ऽ्थथः स च हृदि स्थितः । 
राजधर्माश्च सकलानवगच्छामि केशव ॥२१॥ 
यत्र यत्र च वक्तव्यं तद्वक्ष्यामि जनार्दन । 
तव प्रसादाद्धि शुभा मनो मे बुद्धिराविशत्‌ ॥२२॥ 
युवेव चास्मि संवृत्तस्त्वदनुध्यानबृहितः | 
वक्तुं श्रेयः समर्थोऽस्मि त्वत्प्रसादाज्जनार्दन ॥२३॥ 
स्वयं किमर्थं तु भवाञ्श्रेयो न प्राह पाण्डवम्‌ । 
किं ते विवक्षितं चात्र तदाशु वद माधव ॥२४॥ 


वासुदेव उवाच 
यशसः श्रेयसश्चैव मूलं माँ विद्धि कौरव | 
मत्तः सर्वेऽभिनिर्वृत्ता भावाः सदसदात्मकाः ॥२५॥ 


शीतांशुश्चन्द्र इत्युक्ते को लोके विस्मयिष्यति । 
तथैव यशसा पूर्णे मयि को विस्मयिष्यति ॥२६॥ 
आधेयं तु मया भूयो यशस्तव महाद्युते । 
ततो मे विपुला बुद्दिस्त्वयि भीष्म समाहिता ॥२७॥ 
यावद्धि पृथिवीपाल पृथिवी स्थास्यते ध्रुवा | 


तावत्तवाक्षया कीर्तिर्लोकाननु चरिष्यति ॥२८॥ 
यच्च त्वं वक्ष्यसे भीष्म पाण्डवायानुपृच्छते | 
वेदप्रवादा इव ते स्थास्यन्ति वसुधातले ॥२९॥ 
यश्चैतेन प्रमाणेन योक्ष्यत्यात्मानमात्मना | 
स फलं सर्वपुण्यानां प्रेत्य चानुभविष्यति ॥३०॥ 


एतस्मात्कारणाद्वीष्म मतिर्दिव्या मया हि ते | 
दत्ता यशो विप्रथेत कथं भूयस्तवेति ह ॥३१॥ 
यावद्धि प्रथते लोके पुरुषस्य यशो भुवि | 


तावत्तस्याक्षयं स्थानं भवतीति विनिश्चितम्‌ ॥३२॥ 
राजानो हतशिष्टास्त्वां राजन्नभित आसते | 
धर्माननुयुयुक्षन्तस्तेभ्यः प्रत्रूहि भारत ॥३३॥ 
भवान्हि वयसा वृद्धः श्रुताचारसमन्धितः | 

कुशलो राजधर्माणां पूर्वषामपराश्च ये ॥३४॥ 
जन्मप्रभृति ते कश्चिदृजिनं न ददर्श ह | 
ज्ञातारमनुधर्माणां त्वां विदुः सर्वपार्थिवाः ॥३५॥ 
तेभ्यः पितेव पुत्रेभ्यो राजन्ब्रूहि परं नयम्‌ । 
ऋषयश्च हि देवाश्च त्वया नित्यमुपासिताः ॥३६॥ 
तस्माद्वक्तव्यमेवेह त्वया पश्याम्यशेषतः | 
धर्माञशुश्रूषमाणेभ्यः पृष्टेन च सता पुनः ॥३७॥ 


वक्तव्यं विदुषा चेति धर्ममाहुर्मनीषिणः | 
अप्रतिब्रुवतः कष्टो दोषो हि भवति प्रभो ॥३८॥ 


तस्मात्पुत्रैश्व पौत्रैश्व धर्मान्पृष्ट: सनातनान्‌ | 
विद्वाञ्जिज्ञासमानैस्त्वं प्रब्रूहि भरतर्षभ ॥३९॥ 
ने नः न 
५५. वैशंपायन उवाच 
अथाब्रवीन्महातेजा वाक्यं कौरवनन्दनः | 
ह्न्त धर्मान्प्रवक्ष्यामि ट्ढे वाझननसी मम | 
तव प्रसादाद्रोविन्द भूतात्मा ह्यसि शाश्वतः ॥०१॥ 


युधिष्ठिरस्तु मां राजा धर्मान्समनुपृच्छतु | 
एवं प्रीतो भविष्यामि धर्मान्वक्ष्यामि चानघ ॥०२॥ 
यस्मिन्राजर्षभे जाते धर्मात्मनि महात्मनि | 
अहृष्यन्नृषयः सर्वे स मां पृच्छतु पाण्डवः ॥०३॥ 
सर्वेषां दीसयशसां कुरूणां धर्मचारिणाम्‌ | 
यस्य नास्ति समः कश्चित्स मां पृच्छतु पाण्डवः ॥०४॥ 
धृतिर्दमो ब्रह्मचर्य क्षमा धर्मश्च नित्यदा | 
यस्मिन्नोजश्च तेजश्व स मां पृच्छतु पाण्डवः ॥०५॥ 
सत्यं दानं तपः शौचं शान्तिर्दाक्ष्यमसंभ्रमः । 
यस्मिन्नेतानि सर्वाणि स मां पृच्छतु पाण्डवः ॥०६॥ 
यो न कामान्न संरम्भान्न भयान्नार्थकारणात्‌ । 
कुर्यादधर्मं धर्मात्मा स मां पृच्छतु पाण्डवः ॥०७॥ 
संबन्धिनोऽतिथीन्भृत्यान्संश्रितोपाश्रितांश्च यः | 
संमानयति सत्कृत्य स मां पृच्छतु पाण्डवः ॥०८॥ 
सत्यनित्यः क्षमानित्यो ज़ाननित्योऽतिथिप्रियः | 
यो ददाति सतां नित्यं स मां पृच्छतु पाण्डवः ॥०९॥ 

इज्याध्ययननित्यश्व धर्मे च निरतः सदा | 
शान्तः श्रुतरहस्यश्च स माँ पृच्छतु पाण्डवः ॥१०॥ 
वासुदेव उवाच 
लज्जया परयोपेतो धर्मात्मा स युधिष्ठिरः | 
अभिशापभयाद्धीतो भवन्तं नोपसर्पति ॥११॥ 
लोकस्य कदनं कृत्वा लोकनाथो विशां पते । 
अभिशापभयाद्भीतो भवन्तं नोपसर्पति ॥१२॥ 
पूज्यान्मान्यांश्च भक्तांश्च गुरून्संबन्धिबान्धवान्‌ | 
अर्घ्याहानिषुर्भिहत्वा भवन्तं नोपसर्पति ॥१३॥ 
भीष्म उवाच 
ब्राह्मणानां यथा धर्मो दानमध्ययनं तपः | 
क्षत्रियाणां तथा कृष्ण समरे देहपातनम्‌ ॥१४॥ 


पितृन्पितामहान्पुत्रान्गुरून्संबन्िधिबान्धवान्‌ | 
मिथ्याप्रवृत्तान्यः संख्ये निहन्याद्म एव सः ॥१५॥ 
समयत्यागिनो लुब्धान्गुरूनपि च केशव | 
निहन्ति समरे पापान्क्षत्रियो यः स धर्मवित्‌ ॥१६॥ 
आहूतेन रणे नित्यं योद्धव्यं क्षत्रबन्धुना | 
धर्म्य स्वर्ग्य च लोक्यं च युद्धं हि मनुरब्रवीत्‌ ॥१७॥ 
वैशंपायन उवाच 
एवमुक्तस्तु भीष्मेण धर्मराजो युधिष्ठिरः | 


विनीतवदुपागम्य तस्थौ संदर्शनेऽग्रतः ॥१८॥ 
अथास्य पादौ जग्राह भीष्मश्चाभिननन्द तम्‌ | 
मूर्ध्नि चैनमुपाघ्राय निषीदेत्यब्रवीत्तदा ॥१९॥ 
तमुवाचाथ गाङ्गेय ऋषभः सर्वधन्विनाम्‌ | 
पृच्छ मां तात विस्रब्ध मा भैस्त्वं कुरुसत्तम ॥२०॥ 
नेः ने नेः 
५६. वैशंपायन उवाच 
प्रणिपत्य हृषीकेशमभिवाद्य पितामहम्‌ | 
अनुमान्य गुरुन्सर्वन्पर्यपृच्छयुधिष्ठिर: ॥०१॥ 


राज्यं वै परमो धर्म इति धर्मविदो विदुः । 
महान्तमेतं भारं च मन्ये तदब्रूहि पार्थिव ॥०२॥ 
राजधर्मान्विशेषेण कथयस्व पितामह | 

सर्वस्य जीवलोकस्य राजधर्माः परायणम्‌ ॥०३॥ 
त्रिवर्गोऽत्र समासक्तो राजधर्मेषु कौरव | 
मोक्षधर्मश्च विस्पष्टः सकलोऽत्र समाहितः ॥०४॥ 


यथा हि रश्मयोऽश्वस्य द्विरदस्याङ्कुशो यथा | 
नरेन्द्रधर्मी लोकस्य तथा प्रग्रहणं स्मृतम्‌ ॥०५॥ 
अत्र वै संप्रमूढे तु धर्मे राजर्षिसेविते | 
लोकस्य संस्था न भवेत्सर्वं च व्याकुलं भवेत्‌ ॥०६॥ 
उदयन्हि यथा सूर्यो नाशयत्यासुरं तमः | 


राजधर्मास्तथालोक्यामाक्षिपन्त्यशुभां गतिम्‌ ॥०७॥ 

तदग्रे राजधर्माणामर्थतत्त्वं पितामह | 

प्रबूहि भरतश्रेष्ठ त्वं हि बुद्धिमतां वरः ॥०८॥ 

आगमश्च परस्त्वत्तः सर्वेषां नः परंतप | 

भवन्तं हि परं बुद्धो वासुदेवोऽभिमन्यते ॥०९॥ 
भीष्म उवाच 


नमो धर्माय महते नमः कृष्णाय वेधसे | 
ब्राह्मणेभ्यो नमस्कृत्य धर्मान्वक्ष्यामि शाश्वतान्‌ ॥१०॥ 
शृणु कार्त्स्न्येन मत्तस्त्वं राजधर्मान्युधिष्ठिर | 


निरुच्यमानान्नियतो यच्चान्यदभिवाञ्छसि ॥११॥ 
आदावेव कुरुश्रेष्ठ राज्ञा रञ्जनकाम्यया | 
देवतानां द्विजानां च वर्तितव्यं यथाविधि ॥१२॥ 
दैवतान्यर्चयित्वा हि ब्राह्मणांश्च कुरूद्वह | 


आनृण्यं याति धर्मस्य लोकेन च स मान्यते ॥१३॥ 
उत्थाने च सदा पुत्र प्रयतेथा युधिष्ठिर | 
न ह्युत्थानमृते दैवं राज्ञामर्थप्रसिद्धये ॥१४॥ 
साधारणं द्वयं ह्येतद्वैवमुत्थानमेव च | 
पौरुषं हि परं मन्ये दैवं निश्चित्यमुच्यते ॥१५॥ 
विपन्ने च समारम्भे संतापं मा स्म वै कृथाः । 
घटते विनयस्तात राज्ञामेष नयः परः ॥१६॥ 
न हि सत्यादृते किंचिद्राज्ञां वै सिद्धिकारणम्‌ । 
सत्ये हि राजा निरतः प्रेत्य चेह च नन्दति ॥१७॥ 
ऋषीणामपि राजेन्द्र सत्यमेव परं धनम्‌ | 
तथा राजः परं सत्यान्नान्यद्विश्वासकारणम्‌ ॥१८॥ 

गुणवाञशीलवान्दान्तो मृदुर्धर्म्यो जितेन्द्रियः | 
सुदर्शः स्थूललक्ष्यश्च न भ्रश्येत सदा श्रियः ॥१९॥ 


आर्जवं सर्वकार्येषु श्रयेथाः कुरुनन्दन | 
पुनर्नयविचारेण त्रयीसंवरणेन च ॥२०॥ 
मृदुहि राजा सततं लङ्घ्यो भवति सर्वशः । 
तीक्ष्णाच्चोद्विजते लोकस्तस्मादुभयमाचर ॥२१॥ 
अदण्ड्याश्चैव ते नित्यं विप्राः स्युर्ददतां वर । 
भूतमेतत्परं लोके ब्राह्मणा नाम भारत ॥२२॥ 


मनुना चापि राजेन्द्र गीतौ श्लोकौ महात्मना । 
धर्मेषु स्वेषु कौरव्य हृदि तौ कर्तुमहसि ॥२३॥ 


अदभ्योऽग्निब्रह्मतः क्षत्रमश्मनो लोहमुत्थितम्‌ | 
तेषां सर्वत्रगं तेजः स्वासु योनिषु शाम्यति ॥२४॥ 
अयो हन्ति यदाश्मानमग्निश्वापोऽभिपद्यते | 


ब्रह्म च क्षत्रियो द्वेष्टि तदा सीदन्ति ते त्रयः ॥२५॥ 
एतज्ज्ञात्वा महाराज नमस्या एव ते द्विजाः | 


भौमं ब्रह्म दविजश्रेष्ठा धारयन्ति शमान्विताः ॥२६॥ 
एवं चैव नरव्याघ्र ल्लोकतन्त्रविघातकाः | 


निग्राद्या एव सततं बाहुभ्यां ये स्युरीदृशाः ॥२७॥ 
श्लोकौ चोशनसा गीतौ पुरा तात महर्षिणा | 


तौ निबोध महाप्राज्ञ त्वमेकाग्रमना नृप ॥२८॥ 
उद्यम्य शस्त्रमायान्तमपि वेदान्तगं रणे | 
निगृह्णीयात्स्वधर्मेण धर्मापेक्षी नरेश्वरः ॥२९॥ 


विनश्यमानं धर्म हि यो रक्षति स धर्मवित्‌ । 
न तेन भ्रूणहा स स्यान्मन्युस्तं मनुमृच्छति ॥३०॥ 
एवं चैव नरश्रेष्ठ रक्ष्या एव द्विजातयः | 
स्वपराद्वानपि हि तान्विषयान्ते समुत्सृजेत्‌ ॥३१॥ 
अभिशस्तमपि ह्येषां कृपायीत विशां पते | 
ब्रह्मघ्ने गुरुतल्पे च भ्रूणहत्ये तथैव च ॥३२॥ 
राजद्विष्टे च विप्रस्य विषयान्ते विसर्जनम्‌ | 
विधीयते न शारीरं भयमेषां कदाचन ॥३३॥ 
दयिताश्च नरास्ते स्युनित्यं पुरुषसत्तम | 
न कोशः परमो ह्यन्यो राज्ञां पुरुषसंचयात्‌ ॥३४॥ 

दुर्गेषु च महाराज षट्सु ये शास्त्रनिश्चिताः | 
सर्वेषु तेषु मन्यन्ते नरदुर्ग सुदुस्तरम्‌ ॥३५॥ 
तस्मान्नित्यं दया कार्या चातुर्वर्ण्ये विपश्चिता । 
धर्मात्मा सत्यवाक्चैव राजा रञ्जयति प्रजाः ॥३६॥ 
न च क्षान्तेन ते भाव्यं नित्यं पुरुषसत्तम । 
अधर्म्यो हि मृदू राजा क्षमावानिव कुञ्जरः ॥३७॥ 
बाईस्पत्ये च शास्त्रे वै श्लोका विनियताः पुरा । 
अस्मिन्नर्थे महाराज तन्मे निगदतः शृणु ॥३८॥ 
क्षममाणं नृपं नित्यं नीचः परिभवेज्जनः | 
हस्तियन्ता गजस्येव शिर एवारुरुक्षति ॥३९॥ 
तस्मान्नैव मृदुर्नित्यं तीक्ष्णो वापि भवेन्नृपः | 
वसन्तेक इव श्रीमान्न शीतो न च घर्मदः ॥४०॥ 
प्रत्यक्षेणानुमानेन तथौपम्योपदेशतः | 
परीक्ष्यास्ते महाराज स्वै परे चैव सर्वदा ॥४१॥ 
व्यसनानि च सर्वाणि त्यजेथा भूरिदक्षिण | 
न चैव न प्रयुञ्जीत सङ्गं तु परिवर्जयेत्‌ ॥४२॥ 
नित्यं हि व्यसनी लोके परिभूतो भवत्युत । 


उद्वेजयति लोकं चाप्यतिद्वेषी महीपतिः ॥४३॥ 
भवितव्यं सदा राज्ञा गर्भिणीसहधर्मिणा | 
कारणं च महाराज शृणु येनेदमिष्यते ॥४४॥ 
यथा हि गर्भिणी हित्वा स्वं प्रियं मनसोऽनुगम्‌ । 
गर्भस्य हितमाधत्ते तथा राज्ञाप्यसंशयम्‌ ॥४५॥ 


वर्तितव्यं कुरुश्रेष्ठ नित्यं धर्मानुवर्तिना | 
स्वं प्रियं समभित्यज्य यद्यल्लोकहितं भवेत्‌ ॥४६॥ 
न संत्याज्यं च ते धैर्य कदाचिदपि पाण्डव । 
धीरस्य स्पष्टदण्डस्य न ह्याज्ञा प्रतिहन्यते ॥४७॥ 
परिहासश्च भृत्यैस्ते न नित्यं वदतां वर | 
कर्तव्यो राजशार्दूल दोषमत्र हि मे शृणु ॥४८॥ 


अवमन्यन्ति भर्तारं संहर्षादुपजीविनः | 
स्वे स्थाने न च तिष्ठन्ति लडघयन्ति हि तद्दचः ॥४९॥ 
प्रेष्यमाणा विकल्पन्ते गुह्यं चाप्यनुयुञ्जते | 
अयाच्यं चैव याचन्तेऽभोज्यान्याहारयन्ति च ॥५०॥ 

क्रुध्यन्ति परिदीप्यन्ति भूमिमध्यासतेऽस्य च | 
उत्कोचैर्वञ्चनाभिश्च कार्याण्यनुविहन्ति च ॥५१॥ 
जर्जरं चास्य विषयं कुर्वन्ति प्रतिरूपकैः | 
स्रीरक्षिभिश्व सज्जन्ते तुल्यवेषा भवन्ति च ॥५२॥ 
वातं च छ्ीवनं चैव कुर्वते चास्य संनिधौ । 


निर्लज्जा नरशार्दूल व्याहरन्ति च तद्वचः ॥५३॥ 
ह्यं वा दन्तिनं वापि रथं नृपतिसंमतम्‌ | 
अधिरोहन्त्यनाइत्य हर्षुले पार्थिवे मृदौ ॥५४॥ 


इदं ते दुष्करं राजन्निदे ते दुर्विचेष्टितम्‌ । 
इत्येवं सुहृदो नाम ब्रुवन्ति परिषद्रताः ॥५५॥ 
करुद्धे चास्मिन्हसन्त्येव न च हृष्यन्ति पूजिताः । 
संघर्षशीलाश्च सदा भवन्त्यन्योन्यकारणात्‌ ॥५६॥ 
विस्रंसयन्ति मन्त्रं च विवृण्वन्ति च दुष्कृतम्‌ । 
लीलया चैव कुर्वन्ति सावज्ञास्तस्य शासनम्‌ । 


अलंकरणभोज्यं च तथा स्नानानुलेपनम्‌ ॥५७॥ 
हेलमाना नरव्याघ्र स्वस्थास्तस्योपशृण्वते | 
निन्दन्ति स्वानधीकारान्संत्यजन्ति च भारत ॥५८॥ 


न वृत्या परितुष्यन्ति राजदेयं हरन्ति च । 
क्रीडितुं तेन चेच्छन्ति ससूत्रेणेव पक्षिणा | 
अस्मत्प्रणेयो राजेति लोके चैव वदन्त्युत ॥५९॥ 
एते चैवापरे चैव दोषाः प्रादुर्भवन्त्युत | 
नृपतौ मार्दवोपेते हर्षुले च युधिष्ठिर ॥६०॥ 


५७. भीष्म उवाच 
नित्योद्युक्तेन वै राज्ञा भवितव्यं युधिष्ठिर | 


प्रशाम्यते च राजा हि नारीवोद्यमवर्जितः ॥०१॥ 
भगवानुशना चाह श्लोकमत्र विशां पते | 
तमिहैकमना राजन्गदतस्त्वं निबोध मे ॥०२॥ 
द्वावेतौ ग्रसते भूमिः सर्पो बिलशयानिव | 
राजानं चाविरोद्धारं ब्राह्मणं चाप्रवासिनम्‌ ॥०३॥ 
तदेतन्नरशार्दूल हदि त्वं कर्तुमईसि | 
संधेयानपि संधत्स्व विरोध्यांश्च विरोध्य ॥०४॥ 

सक्ताइगे यश्च ते राज्ये वैपरीत्यं समाचरेत्‌ । 
गुरुवी यदि वा मित्रं प्रतिहन्तव्य एव सः ॥०५॥ 
मरुतेन हि राज्ञायं गीतः श्लोकः पुरातनः | 


राज्याधिकारे राजेन्द्र बृहस्पतिमतः पुरा ॥०६॥ 
गुरोरप्यवलिसस्य कार्याकार्यमजानतः | 
उत्पथप्रतिपन्नस्य परित्यागो विधीयते ॥०७॥ 
बाहो: पुत्रेण राज्ञा च सगरेणेह धीमता | 
असमञ्जाः सुतो ज्येष्ठस्त्यक्तः पौरहितैषिणा ॥०८॥ 
असमञ्जाः सरय्वां प्राक्पौराणां बालकान्नृप | 
न्यमज्जयदतः पित्रा निर्भर्त्स्य स विवासितः ॥०९॥ 
ऋषिणोद्दालकेनापि श्वेतकेतुर्महातपाः | 
मिथ्या  विप्रानुपचरन्संत्यक्तो दयितः सुतः ॥१०॥ 
लोकरञ्जनमेवात्र राज्ञां धर्मः सनातनः | 
सत्यस्य रक्षणं चैव व्यवहारस्य चार्जवम्‌ ॥११॥ 


न हिंस्यात्परवित्तानि देयं काले च दापयेत्‌ | 
विक्रान्तः सत्यवाक्क्षान्तो नृपो न चलते पथः ॥१२॥ 


गुसमन्त्रो जितक्रोधो शास्त्रार्थगतनिश्वयः | 
धर्मे चार्थे च कामे च मोक्षे च सततं रतः ॥१३॥ 
त्रय्या संवृतरन्ध्रश्च राजा भवितुमईति | 
वृजिनस्य नरेन्द्राणां नान्यत्संवरणात्परम्‌ ॥१४॥ 
चातुर्वर्ण्यस्य धर्माश्च रक्षितव्या महीक्षिता | 
धर्मसंकररक्षा हि राजञां धर्मम सनातनः ॥१५॥ 
न विश्वसेच्च नृपतिर्न चात्यर्थं न विश्वसेत्‌ । 
षाइगुण्यगुणदोषांश्च नित्यं बुद्‌ध्यावलोकयेत्‌ ॥१६॥ 
द्विटिछद्रदर्शी नृपतिर्नित्यमेव प्रशस्यते | 
त्रिवर्गविदितार्थश्व युक्तचारोपधिश्व यः ॥१७॥ 
कोशस्योपार्जनरतिर्यमवैश्रवणोपमः | 
वेत्ता च दशवर्गस्य स्थानवृद्धिक्षयात्मनः ॥१८॥ 
अभृतानां भवेद्भर्ता भृतानां चान्ववेक्षकः | 
नृपतिः सुमुखश्च स्यात्स्मितपूर्वाभिभाषिता ॥१९॥ 
उपासिता च वृद्धानां जिततन्द्रीरलोल्रुपः | 
सतां वृत्ते स्थितमतिः सन्तो ह्याचारदर्शिनः ॥२०॥ 

न चाददीत वित्तानि सतां हस्तात्कदाचन 
असदभ्यस्तु समादययात्सदभ्यः संप्रतिपादयेत्‌ 
स्वयं प्रहर्तादाता च वश्यात्मा वश्यसाधनः 
काले दाता च भोक्ता च शुद्धाचारस्तथैव च 


शूरान्भक्तानसंहार्यान्कुले जातानरोगिणः 
शिष्टार्शिष्टाभिसंबन्धान्मानिनो नावमानिनः 
विद्याविदो लोकविदः परलोकान्ववेक्षकान्‌ 
धर्मेषु निरतान्साधूनचलानचलानिव 
सहायान्सततं कुर्याद्राजा भूतिपुरस्कृतः 
तैस्तुल्यश्च भवेद्रोगैश्छत्रमात्राज्ञयाथिकः 


प्रत्यक्षा च परोक्षा च वृत्तिश्चास्य भवेत्सदा 


एवं कृत्वा नरेन्द्रो हि न खेदमिह विन्दति 
सर्वातिशङ्की नृपतिर्यश्च सर्वहरो भवेत्‌ 
स क्षिप्रमनृजुर्लुब्धः स्वजनेनैव बाध्यते 

शुचिस्तु पृथिवीपालो लोकचित्तग्रहे रतः 


न पतत्यरिभिर्ग्रस्तः पतितश्चावतिष्ठते 
अक्रोधनोऽथाव्यसनी मृदुदण्डो जितेन्द्रियः 
राजा भवति भूतानां विश्वास्यो हिमवानिव 
प्राज्ञो न्यायगुणोपेतः पररन्ध्रेषु तत्परः 
सुदर्शः सर्ववर्णानां नयापनयवित्तथा 
क्षिप्रकारी जितक्रोधः सुप्रसादो महामनाः 
अरोगप्रकृतिर्युक्तः क्रियावानविकत्थनः 


आरब्धान्येव कार्याणि न पर्यवसितानि च 
यस्य राज्ञः प्रदृश्यन्ते स राजा राजसत्तमः 
पुत्रा इव पितुर्गेहे विषये यस्य मानवाः 
निर्भया विचरिष्यन्ति स राजा राजसतमः 


अगूढविभवा यस्य पौरा राष्ट्रनिवासिनः 
नयापनयवेत्तारः स राजा राजसत्तमः 
स्वकर्मनिरता यस्य जना विषयवासिनः 
असंघातरता दान्ताः पाल्यमाना यथाविधि 


वश्या नेया विनीताश्च न च संघर्षशीलिनः 
विषये दानरुचयो नरा यस्य स पार्थिवः 

॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 

न यस्य कूटकपटं न माया न च मत्सरः । 
विषये भूमिपालस्य तस्य धमः सनातनः ॥३७॥ 
यः सत्करोति ज्ञानानि नेयः पौरहिते रतः । 
सतां धर्मानुगस्त्यागी स राजा राज्यमईति ॥३८॥ 
यस्य चारश्च मन्त्रश्च नित्यं चैव कृताकृते । 
न ज्ञायते हि रिपुभिः स राजा राज्यमई॑ति ॥३९॥ 
श्लोकश्चायं पुरा गीतो भार्गवेण महात्मना | 
आख्याते रामचरिते नृपतिं प्रति भारत ॥४०॥ 
राजानं प्रथमं विन्देततो भार्या ततो थनम्‌ । 
राजन्यसति लोकस्य कुतो भार्या कुतो धनम्‌ ॥४१॥ 
तद्राजन्राजसिहानां नान्यो धर्मः सनातनः | 
ऋते रक्षां सुविस्पष्टां रक्षा लोकस्य धारणम्‌ ॥४२॥ 
प्राचेतसेन मनुना श्लोको चेमावुदाहृतौ | 


राजधर्मेषु राजेन्द्र ताविहैकमनाः शृणु ॥४३॥ 
षडेतान्पुरुषो जह्याद्भिन्नां नावमिवार्णवे | 
अप्रवक्तारमाचार्यमनधीयानमृत्विजम्‌ ॥४४॥ 
अरक्षितारं राजानं भार्या चाप्रियवादिनीम्‌ | 
ग्रामकामं च गोपालं वनकामं च नापितम्‌ ॥४५॥ 
ऋ % क 
५८. भीष्म उवाच 
एतत्ते राजधर्माणां नवनीतं युधिष्ठिर | 
बृहस्पतिहि भगवान्नान्यं धर्म प्रशंसति ॥०१॥ 
विशालाक्षश्व भगवान्काव्यश्वैव महातपाः | 
सहस्राक्षो म्तेन्द्रश्च तथा प्राचेतसो मनुः ॥०२॥ 
भरद्वाजश्च भगवांस्तथा गौरशिरा मुनिः | 
राजशास्त्रप्रणेतारो ब्रह्मण्या ब्रह्मवादिनः ॥०३॥ 


रक्षामेव प्रशंसन्ति धर्म धर्मभृतां वर | 
राज्ञां राजीवताम्राक्ष साधनं चात्र वै शृणु ॥०४॥ 


चारश्च प्रणिधिश्चैव काले दानममत्सरः | 
युक्त्यादानं न चादानमयोगेन युधिष्ठिर ॥०५॥ 
सतां संग्रहणं शौर्य दाक्ष्यं सत्यं प्रजाहितम्‌ । 
अनार्जवैरार्जवैश्च शत्रुपक्षस्य भेदनम्‌ ॥०६॥ 

साधूनामपरित्यागः कुलीनानां च धारणम्‌ 
निचयश्च निचेयानां सेवा बुद्धिमतामपि 
बलानां हर्षणं नित्यं प्रजानामन्ववेक्षणम्‌ 
कार्येष्वखेदः कोशस्य तथैव च विवर्धनम्‌ 
पुरगुिरविश्वासः पौरसंघातभेदनम्‌ 


केतनानां च जीर्णानामवेक्षा चैव सीदताम्‌ 


द्विविधस्य च दण्डस्य प्रयोगः कालचोदितः 


अरिमध्यस्थमित्राणां यथावच्चान्ववेक्षणम्‌ 

उपजापश्च भृत्यानामात्मनः परदर्शनात्‌ 
अविश्वासः स्वयं चैव परस्याश्वासनं तथा 
नीतिधर्मानुसरणं नित्यमुत्थानमेव च 
रिपूणामनवज्ञानं नित्यं चानार्यवर्जनम्‌ 

उत्थानं हि नरेन्द्राणां बृहस्पतिरभाषत 
राजधर्मस्य यन्मूलं भ्नोकांश्वात्र निबोध मे 
उत्थानेनामृतं लब्धमुत्थानेनासुरा हताः 
उत्थानेन महेन्द्रेण श्रैष्ठ्यं प्रां दिवीह च 
उत्थानधीरः पुरुषो वाग्धीरानधितिष्ठति 
उत्थानधीरं वाग्धीरा रमयन्त उपासते 


उत्थानहीनो राजा हि बुद्धिमानपि नित्यशः 


धर्षणीयो रिपूणां स्याद्भुजंग इव निर्विषः 

न च शत्रुरवज्ञेयो दुर्बलो5पि बलीयसा 
अल्पोऽपि हि दहत्यग्निर्विषमल्पे हिनस्ति च 
एकाश्वेनापि संभूतः शत्रुर्दुर्गसमाश्रितः 

तं तं तापयते देशमपि राजः समृद्धिनः 
राज़ो रहस्यं यद्वाक्यं जयार्थं लोकसंग्रहः 
हृदि यच्चास्य जिह्मं स्यात्कारणार्थं च यद्भवेत्‌ 
यच्चास्य कार्य वृजिनमार्जवेनैव धार्यते 


दम्भनार्थाय लोकस्य धर्मिष्ठामाचरेत्क्रियाम्‌ 
राज्यं हि सुमहत्तन्त्रं दुर्धार्यमकृतात्मभिः 
न शक्यं मृदुना वोढ़माघातस्थानमुत्तमम्‌ 


राज्यं सर्वामिषं नित्यमार्जवेनेह धार्यते 
तस्मान्मिश्रेण सततं वर्तितव्यं युधिष्ठिर 

| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 
| 
॥२२॥ 

यद्यप्यस्य विपत्तिः स्याद्रक्षमाणस्य वै प्रजाः | 
सोऽप्यस्य विपुलो धर्म एवंवृत्ता हि भूमिपाः ॥२३॥ 


एष ते राजधर्माणां लेशः समनुवर्णितः | 

भूयस्ते यत्र संदेहस्तदब्रहि वदतां वर ॥२४॥ 
वैशंपायन उवाच 

ततो व्यासश्व भगवान्देवस्थानो5श्मना सह | 

वासुदेवः कृपश्चैव सात्यकिः संजयस्तथा ॥२५॥ 


साधु साध्विति संहृष्टाः पुष्यमाणैरिवाननैः | 
अस्तुवंस्ते नरव्याघ्रं भीष्मं धर्मभृतां वरम्‌ ॥२६॥ 
ततो दीनमना भीष्ममुवाच कुरुसत्तमः | 
नेत्राभ्यामश्रुपूर्णाभ्यां पादौ तस्य शनैः स्पृशन्‌ ॥२७॥ 
श्व इदानी स्वसंदेह प्रक्ष्यामि त्वं पितामह | 
उपैति सविताप्यस्तं रसमापीय पार्थिवम्‌ ॥२८॥ 
द्विजातीनभिवाद्य केशवः कृपश्च ते चैव युधिष्ठिरादयः 


प्रदक्षिणीकृत्य महानदीसुतं ततो रथानार्रुहुर्मुदा युताः 


ट्षद्वती 
उपास्य 


चाप्यवगाह्य सुव्रताः कृतोदकार्याः कृतजप्यमङ्गलाः 
संध्यां विधिवत्परंतपास्ततः पुरं ते विविशुर्गजाह्ृयम्‌ 
२ % अं 
५९. वैशंपायन उवाच 

ततः काल्यं समुत्थाय कृतपौर्वाह्रिकक्रियाः | 
ययुस्ते नगराकारै रथैः पाण्डवयादवाः ॥०१॥ 
प्रपद्य च कुरुक्षेत्र भीष्ममासाद्य चानघम्‌ | 
सुखां च रजनी पृष्ट्वा गाइगेयं रथिनां वरम्‌ ॥०२॥ 
व्यासादीनभिवायर्षीन्सर्वैस्तैश्वाभिनन्दिताः | 
निषेदुरभितो भीष्मं परिवार्य समन्ततः ॥०३॥ 
ततो राजा महातेजा धर्मराजो युथिष्ठिरः | 
अब्रवीत्प्राञ्जलिर्भष्म॑ प्रतिपूज्याभिवाय च ॥०४॥ 
य एष राजा-राजेति शब्दश्चरति भारत | 
कथमेष समुत्पन्नस्तन्मे ब्रूहि पितामह ॥०५॥ 
तुल्यपाणिशिरोग्रीवस्तुल्यबुद्धीन्द्रियात्मकः | 
तुल्यदुःखसुखात्मा च तुल्यपृष्ठभुजोदरः ॥०६॥ 
तुल्यशुक्रास्थिमज्जश्च तुल्यमांसासृगेव च | 

| 
॥३०॥ 

निःश्वासोच्छवासतुल्यश्व तुल्यप्राणशरीरवान्‌ ॥०७॥ 
समानजन्ममरणः समः सर्वगुणैरनृणाम्‌ | 
विशिष्टबुद्धीञशूरांश्च कथमेकोऽधितिष्ठति ॥०८॥ 
कथमेको महीं कृत्स्नां वीरशूरार्यसंकुलाम्‌ | 
रक्षत्यपि च लोको$स्य प्रसादमभिवाञ्छति ॥०९॥ 


एकस्य च प्रसादेन कृत्स्नो लोकः प्रसीदति । 
व्याकुलेनाकुलः सर्वो भवतीति विनिश्चयः ॥१०॥ 
एतदिच्छाम्यहं सर्व तत्वेन भरतर्षभ | 
श्रोतुं तन्मे यथातत्त्वं प्रब्रही वदतां वर ॥११॥ 
नैतत्कारणमल्पं हि भविष्यति विशां पते | 


यदेकस्मिञ्जगत्सर्व देववद्याति संनतिम्‌ ॥१२॥ 
भीष्म उवाच 

नियतस्त्वं नरश्रेष्ठ शृणु सर्वमशेषतः | 

यथा राज्यं समुत्पन्नमादौ कृतयुगेऽभवत्‌ ॥१३॥ 


नैव राज्यं न राजासीन्न दण्डो न च दाण्डिकः । 
धर्मेणैव प्रजाः सवा रक्षन्ति च परस्परम्‌ ॥१४॥ 


पालयानास्तथान्योन्यं नरा धर्मेण भारत | 
खेद परममाजग्मुस्ततस्तान्मोह आविशत्‌ ॥१५॥ 
ते मोहवशमापन्ना मानवा मनुजर्षभ | 
प्रतिपत्तिविमोहाच्च धर्मस्तेषामनीनशत्‌ ॥१६॥ 
नष्टायां प्रतिपत्तौ तु मोहवश्या नरास्तदा | 
लोभस्य वशमापन्नाः सर्वे भारतसत्तम ॥१७॥ 
अप्रासस्याभिमर्श तु कुर्वन्तो मनुजास्ततः | 
कामो नामापरस्तत्र समपद्यत वै प्रभो ॥१८ || 
तांस्तु. कामवशं प्रासा्रागो नाम समस्पृशत्‌ । 
रक्ताश्च नाभ्यजानन्त कार्याकार्य युधिष्ठिर ॥१९॥ 
अगम्यागमनं चैव वाच्यावाच्यं तथैव च | 


भक्ष्याभक्ष्यं च राजेन्द्र दोषादोषं च नात्यजन्‌ ॥२०॥ 
विप्लुते नरलोकेऽस्मिंस्ततो ब्रा ननाश ह | 


नाशाच्च ब्रह्मणो राजन्धर्मो नाशमथागमत्‌ ॥२१॥ 
नष्टे ब्रह्मणि धर्मे च देवास्त्रासमथागमन्‌ | 
ते त्रस्ता नशार्दूल ब्रह्माणं शरणं ययुः ॥२२॥ 

प्रपद्य भगवन्तं ते देवा लोकपितामहम्‌ | 
ऊचुः प्राञ्जलयः सर्वे दुःखशोकभयार्दिताः ॥२३॥ 
भगवन्नरलोकस्थं नष्टं ब्रह्म सनातनम्‌ | 
लोभमोहादिभिर्भावैस्ततो नो भयमाविशत्‌ ॥२४॥ 
ब्रह्मणश्व प्रणाशेन धर्मोऽप्यनशदीश्वर | 
ततः स्म समतां याता मर्त्यै्तरिभुवनेश्वर ॥२५॥ 
अधो हि वर्षमस्माकं मर्त्यास्तूर्ध्वप्रवर्षिणः | 
क्रियाव्युपरमात्तेषां ततोऽगच्छाम संशयम्‌ ॥२६॥ 
अत्र निःश्रेयसं यन्नस्तद्ध्यायस्व पितामह | 
त्वत्प्रभावसमुत्थोऽसौ प्रभावो नो विनश्यति ॥२७॥ 
तानुवाच सुरान्सर्वान्स्वयंभूर्भगवांस्ततः | 
श्रेयोऽहं चिन्तयिष्यामि व्येतु वो भीः सुरर्षभाः ॥२८॥ 
ततोऽध्यायसहस्राणां शतं चक्रे स्वबुद्धिजम्‌ | 
यत्र धर्मस्तथैवार्थः कामश्चैवानुवर्णितः ॥२९॥ 


त्रिवर्ग इति विख्यातो गण एष स्वयंभुवा । 
चतुर्थो मोक्ष इत्येव पृथगर्थः पृथग्गणः ॥३०॥ 
मोक्षस्यापि त्रिवर्गोऽन्यः प्रोक्तः सत्त्वं रजस्तमः । 
स्थानं वृद्विः क्षयश्चैव त्रिवर्गश्चैव दण्डजः ॥३१॥ 
आत्मा देशश्च कालश्चाप्युपायाः कृत्यमेव च । 
सहायाः कारणं चैव षड्वर्गो नीतिजः स्मृतः ॥३२॥ 
त्रयी चान्वीक्षिकी चैव वार्ता च भरतर्षभ । 
दण्डनीतिश्च विपुला विद्यास्तत्र निदर्शिताः ॥३३॥ 
अमात्यरक्षाप्रणिधी राजपुत्रस्य रक्षणम्‌ | 
चारश्च विविधोपायः प्रणिधिश्च पृथग्विधः ॥३४॥ 
साम चोपप्रदानं च भेदो दण्डश्च पाण्डव । 
उपेक्षा पञ्चमी चात्र कार्त्स्न्येन समुदाहृता ॥३५॥ 
मन्त्रश्च वर्णितः कृत्स्नस्तथा भेदार्थ एव च | 
विभ्रंशश्चैव मन्त्रस्य सिदध्यसिद्ध्योश्च यत्फलम्‌ ॥३६॥ 
संधिश्च विविधाभिख्यो हीनो मध्यस्तथोत्तमः | 


भयसत्कारवित्ताख्यः कार्त्स्न्यन परिवर्णितः ॥३७॥ 
यात्राकालाश्च चत्वारस्त्रिवर्गस्य च विस्तरः | 
विजयो धर्मयुक्तश्च तथार्थविजयश्च ह ॥३८॥ 

आसुरश्चैव विजयस्तथा कार्त्स्न्येन वर्णितः | 
लक्षणं पञ्चवर्गस्य त्रिविधं चात्र वर्णितम्‌ ॥३९॥ 
प्रकाशश्चाप्रकाशश्च दण्डोऽथ परिशब्दितः | 
प्रकाशोऽष्टविधस्तत्र गुह्यस्तु बहुविस्तरः ॥४०॥ 
रथा नागा हयाश्चैव पादाताश्चैव पाण्डव | 
विष्टिर्नावश्चराश्वैव देशिकाः पथि चाष्टकम्‌ ॥४१॥ 
अङ्गान्येतानि कौरव्य प्रकाशानि बलस्य तु | 
जइ्गमाजङ्गमाश्चोक्ताश्वूर्णयोगा विषादयः ॥४२॥ 
स्पर्श चाभ्यवहार्य चाप्युपांशुर्विविधः स्मृतः | 
अरिर्मित्रमुदासीन इत्येतेऽप्यनुवर्णिताः ॥४३॥ 
कृत्स्ना मार्गगुणाश्चैव तथा भूमिगुणाश्च ह | 
आत्मरक्षणमाश्वासः स्पशानां चान्ववेक्षणम्‌ ॥४४॥ 
कल्पना विविधाश्वापि नूनागरथवाजिनाम्‌ | 
व्यूहाश्व विविधाभिख्या विचित्र युद्धकौशलम्‌ ॥४५॥ 
उत्पाताश्च निपाताश्च सुयुद्धं सुपलायनम्‌ | 
शस्त्राणां पायनज्ञानं तथैव भरतर्षभ ॥४६॥ 
बलव्यसनमुक्तं च तथैव बलहर्षणम्‌ | 
पीडनास्कन्दकालश्च भयकालश्च पाण्डव ॥४७॥ 
तथा खातविधानं च योगसंचार एव च | 
चौराटव्यबलेश्चोग्रैः परराष्ट्रस्य पीडनम्‌ ॥४८॥ 
अग्निदैर्गरदैश्चैव प्रतिरूपकचारकैः | 
श्रेणिमुख्योपजापेन वीरुधश्छेदनेन च ॥४९॥ 
दूषणेन च नागानामाशङ्काजननेन च | 
आरोधनेन भक्तस्य पथश्चोपार्जनेन च ॥५०॥ 
सस्ताइगस्य च राज्यस्य हासवृद्विसमञजसम्‌ | 
दूतसामर्थ्ययोगश्व राष्ट्रस्य च विवर्धनम्‌ ॥५१॥ 
अरिमध्यस्थमित्राणां सम्यक्चोक्तं प्रपञ्चनम्‌ | 
अवमर्दः प्रतीघातस्तथैव च बलीयसाम्‌ ॥५२॥ 
व्यवहारः सुसूक्ष्मश्च तथा कण्टकशोधनम्‌ | 
शमो व्यायामयोगश्च योगो द्रव्यस्य संचयः ॥५३॥ 
अभृतानां च भरणं भृतानां चान्ववेक्षणम्‌ | 
अर्थकाले प्रदानं च व्यसनेष्वप्रसङ्गिता ॥५४॥ 

तथा राजगुणाश्वैव सेनापतिगुणाश्व ये | 
कारणस्य च कर्तुश्व गुणदोषास्तथैव च ॥५५॥ 
दुष्टेङ्गितं च विविधं वृत्तिश्वैवानुजीविनाम्‌ | 
शङ्कितत्वं च सर्वस्य प्रमादस्य च वर्जनम्‌ ॥५६॥ 
अलब्धलिप्सा लब्धस्य तथैव च विवर्धनम्‌ | 


प्रदान च विवृद्धस्य पात्रेभ्यो विधिवत्तथा ॥५७॥ 
विसर्गोऽर्थस्य धर्मार्थमर्थार्थ कामहेतुना | 
चतुर्थों व्यसनाघाते तथैवात्रानुवर्णितः ॥५८॥ 
क्रोधजानि तथोग्राणि कामजानि तथैव च | 
दशोक्तानि कुरुश्रेष्ठ व्यसनान्यत्र चैव हृ ॥५९॥ 
मृगयाक्षास्तथा पानं स्त्रियश्च भरतर्षभ | 
कामजान्याहुराचार्याः प्रोक्तानीह स्वयंभुवा ॥६०॥ 
वाक्पारुष्यं तथोग्रत्वं दण्डपारुष्यमेव च | 
आत्मनो निग्रहस्त्यागो5थार्थदूषणमेव च ॥६१॥ 
यन्त्राणि विविधान्येव क्रियास्तेषां च वर्णिताः | 
अवमर्दः प्रतीघातः केतनानां च भञ्जनम्‌ ॥६२॥ 
चैत्यद्रुमाणामामर्दो रोधःकर्मान्तनाशनम्‌ | 
अपस्करोऽथ गमनं तथोपास्या च वर्णिता ॥६३॥ 
पणवानकशङ्खानां भेरीणां च युधां वर | 


उपार्जनं च द्रव्याणां परमर्म च तानि षट्‌ ॥६४॥ 
लब्धस्य च प्रशमनं सतां चैव हि पूजनम्‌ । 


विद्वद्भिरिकीभावश्च प्रातर्होमविधिज्ञता ॥६५॥ 
मङ्गलालम्भनं चैव शरीरस्य प्रतिक्रिया | 
आहारयोजनं चैव नित्यमास्तिक्यमेव च ॥६६॥ 
एकेन च यथोत्थेयं सत्यत्वं मधुरा गिरः | 
उत्सवानां समाजानां क्रियाः केतनजास्तथा ॥६७॥ 
प्रत्यक्षा च परोक्षा च सर्वाधिकरणेषु च । 
वृत्तिर्भरतशार्दूल नित्यं चैवान्ववेक्षणम्‌ ॥६८॥ 
अदण्ड्यत्वं च विप्राणां युक्त्या दण्डनिपातनम्‌ । 
अनुजीविस्वजातिभ्यो गुणेषु परिरक्षणम्‌ ॥६९॥ 


रक्षणं चैव पौराणां स्वराष्ट्रस्य विवर्धनम्‌ | 
मण्डलस्था च या चिन्ता राजन्द्वादशराजिका ॥७०॥ 

द्वाससतिमतिश्वैव प्रोक्ता या च स्वयंभुवा | 
देशजातिकुलानां च धर्माः समनुवर्णिताः ॥७१॥ 
धर्मश्चार्थश्च कामश्च मोक्षश्चात्रानुवर्णितः | 
उपायश्चार्थलिप्सा च विविधा भूरिदक्षिणाः ॥७२॥ 
मूलकर्मक्रिया चात्र माया योगश्च वर्णितः | 
दूषणं स्रोतसामत्र वर्णितं च स्थिराम्भसाम्‌ ॥७३॥ 
यैर्येरुपायैर्लोकश्च न चलेदार्यवर्त्मनः | 
तत्सर्व राजशार्दूल नीतिशास्त्रेऽनुवर्णितम्‌ ॥७४॥ 
एतत्कृत्वा शुभं शास्त्रं ततः स भगवान्प्रभुः । 
देवानुवाच संहृष्टः सर्वाञशक्रपुरोगमान्‌ ॥७५॥ 
उपकाराय लोकस्य त्रिवर्गस्थापनाय च | 
नवनीतं सरस्वत्या बुद्धिरेषा प्रभाविता ॥७६॥ 
दण्डेन सहिता ह्येषा लोकरक्षणकारिका | 
निग्रहानुग्रहरता लोकाननु चरिष्यति ॥७७॥ 
दण्डेन नीयते चेयं दण्ड नयति चाप्युत । 
दण्डनीतिरिति परोक्ता त्रील्लोकाननुवर्तते ॥७८॥ 
षाइगुण्यगुणसारैषा स्थास्यत्यग्रे महात्मसु | 
महत्त्वात्तस्य दण्डस्य नीतिर्विस्पष्टलक्षणा ॥७९॥ 
नयचारश्च विपुलो येन सर्वमिदं ततम्‌ | 
आगमश्च पुराणानां महर्षीणां च संभवः ॥८०॥ 
तीर्थवंशश्च वंशश्च नक्षत्राणां युधिष्ठिर | 
सकलं चातुराश्रम्यं चातुर्होत्रं तथैव च ॥८१॥ 
चातुर्वर्ण्य तथैवात्र चातुर्वेद्यं च वर्णितम्‌ | 
इतिहासोपवेदाश्च न्यायः कृत्स्नश्च वर्णितः ॥८२॥ 
तपो ज्ञानमहिंसा च सत्यासत्ये नयः परः । 
वृद्धोपसेवा दानं च शौचमुत्थानमेव च ॥८३॥ 
सर्वभूतानुकम्पा च सर्वमत्रोपवर्णितम्‌ | 
भुवि वाचोगतं यच्च तच्च सर्व समर्पितम्‌ ॥८४॥ 
तस्मिन्पैतामहे शास्त्रे पाण्डवैतदसंशयम्‌ | 
धर्मार्थकाममोक्षाश्व सकला ह्यत्र शब्दिताः ॥८५॥ 
ततस्तां भगवान्नीतिं पूर्व जग्राह शंकरः | 
बहुरूपो विशालाक्षः शिवः स्थाणुरुमापतिः ॥८६॥ 

युगानामायुषो ह्वासं विज्ञाय भगवाञ्शिवः | 
संचिक्षेप ततः शास्त्रं महार्थ ब्रह्मणा कृतम्‌ ॥८७॥ 
वैशालाक्षमिति प्रोक्त तदिन्द्रः प्रत्यपद्यत | 
दशाध्यायसहस्राणि सुब्रह्मण्यो महातपाः ॥८८॥ 
भगवानपि तच्छास्त्र संचिक्षेप पुरंदरः | 
सहस्रैः पञ्चभिस्तात यदुक्ता बाहुदन्तकम्‌ ॥८९॥ 
अध्यायानां सहस्रैस्तु त्रिभिरेव बृहस्पति: | 
संचिक्षेपेश्वरो बुद्ध्या बाईस्पत्यं तदुच्यते ॥९०॥ 
अध्यायानां सहस्रेण काव्यः संक्षेपमब्रवीत्‌ | 
तच्छास्त्रममितप्रज्ञो योगाचार्यो महातपाः ॥९१॥ 
एवं लोकानुरोधेन शास्त्रमेतन्महर्षिभिः | 
संक्षिप्तमायुर्विज्ञाय मर्त्यानां हासि पाण्डव ॥९२॥ 


अथ देवाः समागम्य विष्णुमूचुः प्रजापतिम्‌ । 
एको योऽईति मर्त्येभ्यः श्रैष्ठ्यं तं वै समादिश ॥९३॥ 
ततः संचिन्त्य भगवान्देवो नारायणः प्रभुः | 
तैजसं वै विरजसं सोऽसृजन्मानसं सुतम्‌ ॥९४॥ 
विरजास्तु महाभाग विभुत्वं भुवि नेच्छत | 


न्यासायैवाभवदुद्धिः प्रणीता तस्य पाण्डव ॥९५॥ 
कीर्तिमांस्तस्य पुत्रोऽभूत्सोऽपि पञ्चातिगोऽभवत्‌ | 
कर्दमस्तस्य च सुतः सोऽप्यतप्यन्महत्तपः ॥९६॥ 
प्रजापतेः कर्दमस्य अनङ्गो नाम वै सुतः । 
प्रजानां रक्षिता साधुर्दण्डनीतिविशारदः ॥९७॥ 
अनङ्गपुत्रोऽतिबलो नीतिमानधिगम्य वै | 
अभिपेदे महीराज्यमथन्द्रियवशो5भवत्‌ ॥९८॥ 


मृत्योस्तु दुहिता राजन्सुनीथा नाम मानसी । 
प्रख्याता त्रिषु लोकेषु या सा वेनमजीजनत्‌ ॥९९॥ 


त प्रजासु विधर्माणं रागद्वेषवशानुगम्‌ | 
मन्त्रपूतैः कुशैर्जघ्नुरृषयो ब्रह्मवादिनः ॥१००॥ 
ममन्थुर्दक्षिणं चोरुमृषयस्तस्य मन्त्रतः | 
ततोऽस्य विकृतो जज्ञे हस्वाइगः पुरुषो भुवि ॥१०१॥ 
दग्धस्थाणुप्रतीकाशो रक्ताक्षः कृष्णमूर्धजः | 
निषीदेत्येवमूचुस्तमृषयो ब्रह्मवादिनः ॥१०२॥ 

तस्मान्निषादाः संभूताः क्रूराः शैलवनाश्रयाः | 
ये चान्ये विन्ध्यनिलया म्लेच्छाः शतसहस्रशः ॥१०३॥ 
भूयोऽस्य दक्षिणं पाणिं ममन्थुस्ते महर्षयः | 
ततः पुरुष उत्पन्नो सूपेणेन्द्र इवापरः ॥१०४॥ 
कवची बद्धनिस्त्रिंशः सशरः सशरासनः | 
वेदवेदाइगविच्चैव धनुर्वेदे च पारगः ॥१०५॥ 
तं दण्डनीतिः सकला श्रिता राजन्नरोत्तमम्‌ | 


ततः स प्राञ्जलिर्वैन्यो महर्षीस्तानुवाच ह ॥१०६॥ 
सुसूक्ष्मा मे समुत्पन्ना बुद्धिर्धर्मार्थदर्शिनी | 
अनया किं मया कार्य तन्मे तत्वेन शंसत ॥१०७॥ 
यन्मां भवन्तो वक्ष्यन्ति कार्यमर्थसमन्वितम्‌ | 
तदहं वै करिष्यामि नात्र कार्या विचारणा ॥१०८॥ 
तमूचुरथ देवास्ते ते चैव परमर्षयः | 
नियतो यत्र धर्मो वै तमशइकः समाचर ॥१०९॥ 
प्रियाप्रिये परित्यज्य समः सर्वेषु जन्तुषु | 
कामक्रोधौ च लोभं च मानं चोत्सृज्य दूरतः ॥११०॥ 
यश्च धर्मात्प्रविचलेल्लोके कश्चन मानवः | 
निग्राह्यस्ते स बाहुभ्यां शश्वद्वर्ममवेक्षतः ॥१११॥ 
प्रतिज्ञां चाधिरोहस्व मनसा कर्मणा गिरा | 
पालयिष्याम्यहं भौमं ब्रह्म इत्येव चासकृत्‌ ॥११२॥ 


यश्चात्र धर्मनीत्युक्तो दण्डनीतिव्यपाश्रयः | 
तमशङ्कः करिष्यामि स्ववशो न कदाचन ॥११३॥ 
अदण्ड्या मे द्विजाश्चेति प्रतिजानीष्व चाभिभो । 
लोकें च संकरात्कृत्स्नात्त्रातास्मीति परंतप ॥११४॥ 
वैन्यस्ततस्तानुवाच देवानृषिपुरोगमान्‌ | 
ब्राह्मणा मे सहायाश्वेदेवमस्तु सुरर्षभाः ॥११५॥ 
एवमस्त्विति वैन्यस्तु तैरुक्तो ब्रह्मवादिभिः | 
पुरोधाश्वाभवत्तस्य शुक्रो ब्रह्ममयो निधिः ॥११६॥ 
मन्त्रिणो वालखिल्यास्तु सारस्वत्यो गणो ह्यभूत्‌ । 
महर्षिभैगवान्गर्गरुतस्य सांवत्सरोऽभवत्‌ ॥११७॥ 


आत्मनाष्टम इत्येव श्रुतिरेषा परा नृषु | 
उत्पन्नौ बन्दिनौ चास्य तत्पूर्वौ सूतमागधौ ॥११८॥ 

समतां वसुधायाश्च स सम्यगुपपादयत्‌ | 
वैषम्यं हि परं भूमेरासीदिति ह नः श्रुतम्‌ ॥११९॥ 
स विष्णुना च देवेन शक्रेण विबुथैः सह । 


ऋषिभिश्च प्रजापाल्ये ब्रह्मणा चाभिषेचितः ॥१२०॥ 
तं साक्षात्पृथिवी भेजे रत्नान्यादाय पाण्डव | 
सागरः सरितां भर्ता हिमवांश्वाचलोत्तमः ॥१२१॥ 
शक्रश्च धनमक्षय्यं प्रादात्तस्य युधिष्ठिर | 
रुक्मं चापि महामेरुः स्वयं कनकपर्वतः ॥१२२॥ 
यक्षराक्षसभर्ता च भगवान्नरवाहनः | 
धर्मे चार्थे च कामे च समर्थ प्रददौ धनम्‌ ॥१२३॥ 
ह्या रथाश्व नागाश्व कोटिशः पुरुषास्तथा | 
प्रादुर्बभूवुर्वेन्यस्य चिन्तनादेव पाण्डव | 


न जरा न च दुर्भिक्षं नाधयो व्याधयस्तथा ॥१२४॥ 
सरीसृपेभ्यः स्तेनेभ्यो न चान्योन्यात्कदाचन | 


भयमुत्पद्यते तत्र तस्य राज्ञोअभिरक्षणात्‌ ॥१२५॥ 
तेनेयं पृथिवी दुग्धा सस्यानि दश सस च । 
यक्षराक्षसनागैश्वापीप्सितं यस्य यस्य यत्‌ ॥१२६॥ 


तेन धर्मोत्तरश्चायं कृतो लोको महात्मना | 
रञ्जिताश्च प्रजाः सर्वास्तेन राजेति शब्यते ॥१२७॥ 


ब्राह्मणानां क्षतत्राणात्ततः क्षत्रिय उच्यते | 
प्रथिता धनतश्वेयं पृथिवी साधुभिः स्मृता ॥१२८॥ 
स्थापनं चाकरोद्विष्णुः स्वयमेव सनातनः | 
नातिवर्तिष्यते कश्चिद्राजंस्त्वामिति पार्थिव ॥१२९॥ 
तपसा भगवान्विष्णुराविवेश च भूमिपम्‌ | 
देववन्नरदेवानां नमते यज्जगन्नूप ॥१३०॥ 
दण्डनीत्या च सततं रक्षितं तं नरेश्वर | 
नाधर्षयत्ततः कश्चिच्चारनित्याच्च दर्शनात्‌ ॥१३१॥ 
आत्मना करणैश्चैव समस्येह महीक्षितः | 
को हेतुर्यद्दे तिष्ठेल्लोको दैवाऱते गुणात्‌ ॥१३२॥ 
विष्णोर्ललाटात्कमलं सौवर्णमभवत्तदा | 
श्रीः संभूता यतो देवी पत्नी धर्मस्य धीमतः ॥१३३॥ 
श्रियः सकाशादर्थश्च जातो धर्मेण पाण्डव | 

अथ धर्मस्तथैवार्थः श्रीश्च राज्ये प्रतिष्ठिता ॥१३४॥ 
सुकृतस्य क्षयाच्चैव स्वर्लोकादेत्य मेदिनीम्‌ | 
पार्थिवो जायते तात दण्डनीतिवशानुगः ॥१३५॥ 
महत्त्वेन च संयुक्तो वैष्णवेन नरो भुवि । 
बुद्ध्या भवति संयुक्तो माहात्म्यं चाधिगच्छति ॥१३६॥ 
स्थापनामथ देवानां न कश्चिदतिवर्तते | 
तिष्ठत्येकस्य च वशे तं चेदनुविधीयते ॥१३७॥ 
शुभं हि कर्म राजेन्द्र शुभत्वायोपकल्पते | 
तुल्यस्यैकस्य यस्यायं लोको वचसि तिष्ठति ॥१३८॥ 
यो ह्यस्य मुखमनद्राक्षीत्सोम्य सोऽस्य वशानुगः । 
सुभगं चार्थवन्तं च रूपवन्तं च पश्यति ॥१३९॥ 
ततो जगति राजेन्द्र सततं शब्दितं बुधैः । 
देवाश्च नरदेवाश्च तुल्या इति विशां पते ॥१४०॥ 


एतत्ते सर्वमाख्यातं महत्त्वं प्रति राजसु | 
कार्त्स्न्येन भरतश्रेष्ठ किमन्यदिह वर्तताम्‌ ॥१४१॥ 
६०. वैशंपायन उवाच 
ततः पुनः स गाङ्गेयमभिवाद्य पितामहम्‌ | 
प्राञ्जलिर्नियतो भूत्वा पर्यपृच्छयुधिष्ठिर: ॥०१॥ 
के धर्माः सर्ववर्णानां चातुर्वर्ण्यस्य के पृथक्‌ । 
चतुर्णामाश्रमाणां च राजधर्माश्च के मताः ॥०२॥ 
केन स्विद्वर्थते राष्ट्र राजा केन विवर्धते | 
केन पीराश्व भृत्याश्च वर्धन्ते भरतर्षभ ॥०३॥ 
कोशं दण्डं च दुर्ग च सतायान्मन्त्रिणस्तथा । 
ऋत्विक्पुरोहिताचार्यान्कीृशान्वजयेन्नृपः ॥०४॥ 
केषु विश्वसितव्यं स्याद्राज्ञां कस्यांचिदापदि | 
कुतो वात्मा दढो रक्ष्यस्तन्मे ब्रूहि पितामह ॥०५॥ 
भीष्म उवाच 


नमो धर्माय महते नमः कृष्णाय वेधसे | 
ब्राह्मणेभ्यो नमस्कृत्वा धर्मान्वक्ष्यामि शाश्वतान्‌ ॥०६॥ 
अक्रोधः सत्यवचनं संविभागः क्षमा तथा | 
प्रजनः स्वेषु दारेषु शौचमद्रोह एव च ॥०७॥ 

आर्जवं भृत्यभरणं नवैते सार्ववर्णिकाः | 
ब्राह्मणस्य तु यो धर्मस्तं ते वक्ष्यामि केवलम्‌ ॥०८॥ 
दममेव महाराज धर्ममाहुः पुरातनम्‌ | 
स्वाध्यायोऽध्यापनं चैव तत्र कर्म समाप्यते ॥०९॥ 
तं चेद्वित्तमुपागच्छेद्वर्तमानं स्वकर्मणि | 
अकुर्वाणं विकर्माणि शान्तं प्रज्ञानतर्पितम्‌ ॥१०॥ 
कुर्वीतापत्यसंतानमथो दद्यायजेत च | 
संविभज्य हि भोक्तव्यं धनं सद्भिरितीष्यते ॥११॥ 
परिनिष्ठितकार्यस्तु स्वाध्यायेनैव ब्राह्मणः | 


कुर्यादन्यन्न वा कुर्यान्मैत्रो ब्राह्मण उच्यते ॥१२॥ 
क्षत्रियस्यापि यो धर्मस्तं ते वक्ष्यामि भारत । 
दद्याद्राजा न याचेत यजेत न तु याजयेत्‌ ॥१३॥ 
नाध्यापयेदधीयीत प्रजाश्च परिपालयेत्‌ | 
नित्योयुक्तो  दस्युवधे रणे कुर्यात्पराक्रमम्‌ ॥१४॥ 
ये च क्रतुभिरीजानाः श्रुतवन्तश्च भूमिपाः | 


य एवाहवजेतारस्त एषां लोकजित्तमाः ॥१५॥ 
अविक्षतेन देहेन समराद्यो निवर्तते | 
क्षत्रियो नास्य तत्कर्म प्रशंसन्ति पुराविदः ॥१६॥ 
वधं हि क्षत्रबन्धूनां धर्ममाहुः प्रधानतः | 
नास्य कृत्यतमं किंचिदन्यद्स्युनिबईणात्‌ ॥१७॥ 
दानमध्ययनं यज्ञो योगः क्षेमो विधीयते | 
तस्माद्राज्ञा विशेषेण योद्धव्यं धर्ममीप्सता ॥१८॥ 
स्वेषु धर्मेष्ववस्थाप्य प्रजाः सर्वा महीपतिः | 
धर्मेण सर्वकृत्यानि समनिष्ठानि कारयेत्‌ ॥१९॥ 
परिनिष्ठितकार्यः स्यान्नृपतिः परिपालनात्‌ | 


कुर्यादन्यन्न वा कुर्यादैन्द्रो राजन्य उच्यते ॥२०॥ 
वैश्यस्यापीह यो धर्मस्तं ते वक्ष्यामि भारत । 


दानमध्ययनं यज्ञः शौचेन धनसंचयः ॥२१॥ 
पितृवत्पाल्रयेद्वैश्यो युक्तः सर्वपशूनिह | 
विकर्म तद्भवेदन्यत्कर्म यद्यत्समाचरेत्‌ | 


रक्षया स हि तेषां वै महत्सुखमवाप्नुयात्‌ ॥२२॥ 
प्रजापतिर्हि वैश्याय सृष्ट्वा परिददे पशून्‌ | 

ब्राह्मणाय च राज्ञे च सर्वः परिददे प्रजाः ॥२३॥ 
तस्य वृत्तिं प्रवक्ष्यामि यच्च तस्योपजीवनम्‌ | 
षण्णामेकां पिबेद्धेनुं शताच्च मिथुनं हरेत्‌ ॥२४॥ 
लये च ससमो भागस्तथा शूइगे कला खुरे । 
सस्यस्य सर्वबीजानामेषा सांवत्सरी भृतिः ॥२५॥ 
न च वैश्यस्य कामः स्यान्न रक्षेयं पशूनिति । 
वैश्ये चेच्छति नान्येन रक्षितव्याः कथंचन ॥२६॥ 
शूद्रस्यापि हि यो धर्मस्तं ते वक्ष्यामि भारत । 


प्रजापतिर्हि वर्णानां दासं शूद्रमकल्पयत्‌ ॥२७॥ 
तस्माच्छूद्रस्य वर्णानां परिचर्या विधीयते | 
तेषां शुश्रूषणाच्चैव महत्सुखमवाप्नुयात्‌ ॥२८॥ 
शूद्र एतान्परिचरेत्त्रीन्वर्णाननसूयकः | 


संचयांश्च न कुर्वीत जातु शूद्र कथंचन ॥२९॥ 
पापीयान्हि धनं लब्ध्वा वशे कुर्याद्गरीयसः | 


राज्ञा वा समनुज्ञातः कामं कुर्वीत धार्मिकः ॥३०॥ 
तस्य वृत्तिं प्रवक्ष्यामि यच्च तस्योपजीवनम्‌ | 
अवश्यभरणीयो हि वर्णानां शूद्र उच्यते ॥३१॥ 
छत्रं वेष्टनमौशीरमुपानद्व्यजनानि च | 
यातयामानि देयानि शूद्राय परिचारिणे ॥३२॥ 


अधार्याणि विशीर्णानि वसनानि द्विजातिभिः | 
शूद्रायैव विधेयानि तस्य धर्मधनं हि तत्‌ ॥३३॥ 
यश्च कश्चिदिद्वजातीनां शूद्रः शुश्रूषुराब्रजेत्‌ | 
कल्प्यां तस्य तु तेनाहुर्वृत्तिं धर्मविदो जनाः । 
देयः पिण्डोऽनपेताय भर्तव्यौ वृद्धदुर्बलौ ॥३४॥ 
शूद्रेण च न हातव्यो भर्ता कस्यांचिदापदि । 
अतिरेकेण भर्तव्यो भर्ता द्रव्यपरिक्षये | 
न हि स्वमस्ति शूद्रस्य भर्तृहार्यधनो ह्यसौ ॥३५॥ 


उक्तस्त्रयाणां वर्णानां यज्ञस्त्रय्यैव भारत | 
स्वाहाकारनमस्कारौ मन्त्रः शूद्रे विधीयते ॥३६॥ 
ताभ्यां शूद्रः पाकयज्ञैर्यजेत व्रतवान्स्वयम्‌ | 
पूर्णपात्रमयीमाहु: पाकयज्ञस्य दक्षिणाम्‌ ॥३७॥ 


शूद्रः पैजवनो नाम सहस्राणां शतं ददौ | 

ऐन्द्राग्नेन विधानेन दक्षिणामिति नः श्रुतम्‌ ॥३८॥ 
अतो हि सर्ववर्णानां श्रद्धायज्ञो विधीयते | 
दैवतं हि महच्छुद्धा पवित्रं यजतां च यत्‌ ॥३९॥ 
दैवतं परमं विप्राः स्वेन स्वेना परस्परम्‌ । 
अयजन्निह सत्रैस्ते तैस्तैः कामैः सनातनैः ॥४०॥ 
संसृष्टा ब्राह्मणैरेव त्रिषु वर्णेषु सृष्टयः | 
देवानामपि ये देवा यद्ब्र्युस्ते परं हि तत्‌ । 
तस्माद्वर्णैः सर्वयज्ञाः संसृज्यन्ते न काम्यया ॥४१॥ 


ऋग्यजुःसामवित्पूज्यो नित्यं स्याद्देववदिद्रजः | 
अनृग्यजुरसामा तु प्राजापत्य उपद्रवः ॥४२॥ 
यज्ञो मनीषया तात सर्ववर्णेषु भारत | 


नास्य यज्ञहनो देवा ईहन्ते नेतरे जनाः | 
तस्मात्सर्वेषु वर्णेषु श्रद्धायज्ञो विधीयते ॥४३॥ 
दैवतं ब्राह्मणाः स्वेन नित्यं परान्वर्णानयजन्नेवमासीत्‌ 


आरोचिता नः सुमहान्स धर्मः सृष्टो ब्रह्मणा त्रिषु वर्णेषु दृष्टः 


तस्माद्रणा ऋजवो जातिधर्माः संसृज्यन्ते तस्य विपाक एषः 


एक 


साम यजुरेकमृगेका विप्रश्वैकोऽनिश्वयस्तेषु ष्टः 
अत्र गाथा यज्ञगीताः कीर्तयन्ति पुराविदः | 
वैखानसानां राजेन्द्र मुनीनां यष्टुमिच्छताम्‌ ॥४६॥ 
उदितेऽनुदिते वापि श्रद्दधानो जितेन्द्रियः | 
वह्निं जुहोति धर्मेण श्रद्धा वै कारणं महत्‌ ॥४७॥ 


यत्स्कन्नमस्य तत्पूर्वं यदस्कन्नं तदुत्तरम्‌ | 
बहूनि यज्ञरूपाणि नानाकर्मफलानि च ॥४८॥ 
तानि यः संविजानाति ज्ञाननिश्वयनिश्चितः | 


द्विजातिः श्रद्धयोपेतः स यष्टुं  पुरुषो$हति ॥४९॥ 
स्तेनो वा यदि वा पापो यदि वा पापकृत्तमः । 
यष्टुमिच्छति यज्ञं यः साधुमेव वदन्ति तम्‌ ॥५०॥ 
ऋषयस्तं प्रशंसन्ति साधु चैतदसंशयम्‌ | 
सर्वथा सर्ववर्ण्ि यष्टव्यमिति निश्चयः | 
न हि यज़समं किंचित्त्रिषु लोकेषु विद्यते ॥५१॥ 
तस्माद्रष्टव्यमित्याहुः पुरुषेणानसूयता | 
श्रद्धापवित्रमाश्रित्य यथाशक्ति प्रयच्छता ॥५२॥ 


WWW.SWargaro han.o rg 


Shanti Parva 


| 
॥४४॥ 
| 
॥४५॥ 

नै रे सेठ 
६१. भीष्म उवाच 
आश्रमाणां महाबाहो शृणु सत्यपराक्रम | 


चतुर्णामिह वर्णानां कर्माणि च युधिष्ठिर ॥०१॥ 
वानप्रस्थं भैक्षचर्या गाईस्थ्यं च महाश्रमम्‌ | 


ब्रह्मचर्याश्रमं प्राहुश्वतुर्थ ब्राह्मणैर्वृतम्‌ ॥०२॥ 
जटाकरणसंस्कारं द्विजातित्वमवाप्य च | 
आधानादीनि कर्माणि प्राप्य वेदमधीत्य च ॥०३॥ 
सदारो वाप्यदारो वा आत्मवान्संयतेन्द्रियः | 
वानप्रस्थाश्रमं गच्छेत्कृतकृत्यो गृहाश्रमात्‌ ॥०४॥ 
तत्रारण्यकशास्त्राणि समधीत्य स धर्मवित्‌ | 
ऊर्ध्वरेताः प्रजायित्वा गच्छत्यक्षरसात्मताम्‌ ॥०५॥ 
एतान्येव निमित्तानि मुनीनामूर्ध्वरेतसाम्‌ | 
कर्तव्यानीह विप्रेण राजन्नादौ विपश्चिता ॥०६॥ 
चरितब्रह्मचर्यस्य ब्राह्मणस्य विशां पते | 
भैक्षचर्यास्वधीकारः प्रशस्त ङ्ह मोक्षिणः ॥०७॥ 
यत्रास्तमितशायी स्यान्निरग्निरनिकेतनः | 
यथोपलब्धजीवी स्यान्मुनिर्दान्तो जितेन्द्रियः ॥०८॥ 
निराशीः स्यात्सर्वसमो निर्भोगो निर्विकारवान्‌ | 
विप्रः क्षेमाश्रमं प्रासो गच्छत्यक्षरसात्मताम्‌ ॥०९॥ 
अधीत्य वेदान्कृतसर्वकृत्यः संतानमुत्पाय सुखानि भुक्त्वा | 
समाहितः प्रचरेदुश्वर तं गाईस्थ्यधर्म मुनिधर्मदृष्टम्‌ ॥१०॥ 


स्वदारतुष्ट ऋतुकालगामी नियोगसेवी नशठो नजिह्मः | 
मिताशनो देवपरः कृतजः सत्यो मृदुश्वानृशसः क्षमावान्‌ ॥११॥ 
दान्तो विधेयो हव्यकव्येऽप्रमत्तो अन्नस्य दाता सततं द्विजेभ्यः । 
अमत्सरी सर्वलिङ्गिप्रदाता वैताननित्यश्च गृहाश्रमी स्यात्‌ ॥१२॥ 
अथात्र नारायणगीतमाहुर्महर्षयस्तात महानुभावाः | 
महार्थमत्यर्थतपःप्रयुक्त तदुच्यमानं हि मया निबोध ॥१३॥ 
सत्यार्जवं चातिथिपूजनं च धर्मस्तथार्थश्च रतिश्च दारे | 
निषेवितव्यानि सुखानि लोके ह्यस्मिन्परे चैव मतं ममैतत्‌ ॥१४॥ 

भरणं पुत्रदाराणां वेदानां पारणं तथा | 

सतां तमाश्रमं श्रेष्ठ वदन्ति परमर्षयः ॥१५॥ 

हि यो ब्राह्मणो यज्ञशीलो गाईस्थ्यमध्यावसते यथावत्‌ 


गृहस्थवृत्तिं प्रविशोध्य सम्यक्स्वर्गे विषुद्धं फलमाप्नुते सः 


उक्तानि 


तस्य देहपरित्यागादिष्टाः कामाक्षया मताः | 
आनन्त्यायोपतिष्ठन्ति सर्वतोक्षिशिरोमुखाः ॥१७॥ 
खादन्नेको जपन्नेकः सर्पन्नेको युधिष्ठिर | 
एकस्मिन्नेव आचार्य शुश्रूषुमलपङ्कवान्‌ ॥१८॥ 
ब्रह्मचारी व्रती नित्यं नित्यं दीक्षापरो वशी । 
अविचार्य तथा वेदं कृत्यं कुर्वन्वसेत्सदा ॥१९॥ 
शुश्रूषां सततं कुर्वन्गुरोः संप्रणमेत च | 
षट्कर्मस्वनिवृत्तश्व नप्रवृत्तश्व सर्वशः ॥२०॥ 
न चरत्यधिकारेण सेवितं द्विषतो न च । 
एषोऽऽश्रमपदस्तात ब्रह्मचारिण इष्यते ॥२१॥ 


०६२. युधिष्ठिर उवाच 
शिवान्सुखान्महोदर्कानहिंस्राँल्लोकसंमतान्‌ | 


ब्रूहि धर्मान्सुखोपायान्मद्विधानां सुखावहान्‌ ॥०१॥ 
भीष्म उवाच 

ब्राह्मणस्येह चत्वार आश्रमा विहिताः प्रभो | 

वर्णास्ताननुवर्तन्ते त्रयो भरतसत्तम ॥०२॥ 

कर्माणि बहूनि राजन्स्वर्ग्यीणि राजन्यपरायणानि 


नेमानि दृष्टान्तविधौ स्मृतानि क्षात्रे हि सर्व विहितं यथावत्‌ 
क्षात्राणि वैश्यानि च सेवमानः शौद्राणि कर्माणि च ब्राह्मणः सन्‌ । 
अस्मिंल्लोके निन्दितो मन्दचेताः परे च लोके निरयं प्रयाति 


या संज्ञा विहिता लोके दासे शुनि वृके पशौ । 
विकर्मणि स्थिते विप्रे तां संज्ञां कुरु पाण्डव ॥०५॥ 


षट्कर्मसंप्रवृत्तस्य आश्रमेषु चतुर्ष्वपि | 
सर्वधर्मोपपन्नस्य संभूतस्य कृतात्मनः ॥०६॥ 
ब्राह्मणस्य विशुद्धस्य तपस्यभिरतस्य च | 
निराशिषो वदान्यस्य लोका झ्क्षरसंज्ञिताः ॥०७॥ 
यो यस्मिन्कुरुते कर्म यादशं येन यत्र च | 
तादृशं ताइशेनैव स गुणं प्रतिपद्यते ॥०८॥ 


वृद्ध्या कृषिवणिक्त्वेन जीवसंजीवनेन च | 

| 
॥१६॥ 


| 
॥०३॥ 


॥०४॥ 

वेतुमईसि राजेन्द्र स्वाध्यायगणितं महत्‌ ॥०९॥ 
कालसंचोदितः कालः कालपर्यायनिश्चितः | 
उत्तमाधममध्यानि कर्माणि कुरुतेऽवशः ॥१०॥ 
अन्तवन्ति प्रदानानि पुरा श्रेयस्कराणि च | 
स्वकर्मनिरतो लोको ह्यक्षरः सर्वतोमुखः ॥११॥ 
६३. भीष्म उवाच 
ज्याकर्षणं शत्रुनिबईणं च कृषिर्वणिज्या पशुपालनं च | 
शुश्रूषणं चापि तथार्थहेतोरकार्यमेतत्परमं द्विजस्य ॥०१॥ 


सेव्यं तु ब्रह्मषट्कर्म गृहस्थेन मनीषिणा | 
कृतकृत्यस्य चारण्ये वासो विप्रस्य शस्यते ॥०२॥ 
राजप्रैष्यं कृषिधनं जीवनं च वणिज्यया | 
कौटिल्यं कौलटेयं च कुसीदं च विवर्जयेत्‌ ॥०३॥ 
शूद्रो राजन्भवति ब्रह्मबन्धुर्दुश्वारित्र्यो यश्च धर्मादपेतः | 
वृषलीपतिः पिशुनो नर्तकश्व ग्रामप्रैष्यो यश्च भवेद्विकर्मा ॥०४॥ 
जपन्वेदानजपंश्चापि राजन्समः शूद्रैर्दासवच्चापि भोज्यः | 
एते सर्वे शूद्रसमा भवन्ति राजन्नेतान्वजयेद्देवकृत्ये ॥०५॥ 
निर्मर्यादे चाशने क्रूरवृत्तौ हिंसात्मके त्यक्तधर्मस्ववृत्त | 
हव्यं कव्यं यानि चान्यानि राजन्देयान्यदेयानि भवन्ति तस्मिन्‌ ॥०६॥ 
तस्माद्वर्मो विहितो ब्राह्मणस्य दमः शौचं चाज॑वं चापि राजन्‌ । 
तथा विप्रस्याश्रमाः सर्व एव पुरा राजन्ब्रह्मणा वै निसृष्टाः ॥०७॥ 
यः स्याद्दान्तः सोमप आर्यशीलः सानुक्रोशः सर्वसहो निराशीः । 
ऋजुर्मृदुरनृशंसः क्षमावान्स वै विप्रो नेतरः पापकर्मा ॥०८॥ 
शूद्रं वैश्यं राजपुत्रं च राजँल्लोकाः सर्वे संश्रिता धर्मकामाः । 
तस्माद्वर्णाञ्जातिधर्मेषु सक्तान्मत्वा विष्णुर्नेच्छति पाण्डुपुत्र ॥०९॥ 
लोके चेदं सर्वलोकस्य न स्याच्चातुर्वर्ण्यं वेदवादाश्च न स्युः । 
सर्वाश्चेज्याः सर्वलोकक्रियाश्च सद्यः सर्वे चाश्रमस्था न वै स्युः ॥१०॥ 


यश्च त्रयाणां वर्णानामिच्छेदाश्रमसेवनम्‌ | 
कर्तुमाश्रमदृष्टांश्व धर्मास्ताञ्शृणु पाण्डव ॥११॥ 
शुश्रूषाकृतकृत्यस्य कृतसंतानकर्मणः | 
अभ्यनुज्ञाप्य राजानं शूद्रस्य जगतीपते ॥१२॥ 
अल्पान्तरगतस्यापि दशधर्मगतस्य वा | 

आश्रमा विहिताः सर्वे वर्जयित्वा निराशिषम्‌ ॥१३॥ 
भैक्षचर्या न तु प्राहुस्तस्य तद्धर्मचारिणः | 
तथा वैश्यस्य राजेन्द्र राजपुत्रस्य चैव हि ॥१४॥ 
कृतकृत्यो वयोतीतो राज्ञः कृतपरिश्रमः | 
वैश्यो गच्छेदनुज्ञातो नृपेणाश्रममण्डलम्‌ ॥१५॥ 
वेदानधीत्य धर्मेण राजशास्त्राणि चानघ | 
संतानादीनि कर्माणि कृत्वा सोमं निषेव्य च ॥१६॥ 
पालयित्वा प्रजाः सवा धर्मेण वदतां वर | 
राजसूयाश्वमेधादीन्मखानन्यांस्तथैव च ॥१७॥ 
समानीय यथापाठं विप्रेभ्यो दत्तदक्षिण: | 
संग्रमे विजयं प्राप्य तथाल्पं यदि वा बहु ॥१८॥ 
स्थापयित्वा प्रजापालं पुत्रं राज्ये च पाण्डव । 


अन्यगोत्रं प्रशस्तं वा क्षत्रियं क्षत्रियर्षभ ॥१९॥ 
अर्चयित्वा पितृन्सम्यक्पितृयज्ञैर्यथाविधि | 
देवान्यजैपृषीन्वेदैरचिंत्वा चैव यत्रतः ॥२०॥ 
अन्तकाले च संप्र य इच्छेदाश्रमान्तरम्‌ | 
आनुपूर्व्याश्रमात्राजन्गत्वा सिद्धिमवाप्नुयात्‌ ॥२१॥ 
राजर्षित्वेन राजेन्द्र भैक्षचर्याध्वसेवया | 
अपेतगृहधर्मोऽपि चरेज्जीवितकाम्यया ॥२२॥ 
न चैतन्नैष्ठिकं कर्म त्रयाणां भरतर्षभ | 
चतुर्णा राजशार्दूल प्राहुराश्रमवासिनाम्‌ ॥२३॥ 
बह्नायत्तं क्षत्रियैर्मानवानां लोकश्रेष्ठं धर्ममासेवमानैः | 


सर्वे धर्माः सोपधर्मास्त्रयाणां राजो धर्मादिति वेदाच्छृणोमि ॥२४॥ 
यथा राजन्हस्तिपदे पदानि संलीयन्ते सर्वसत््वोद्भवानि | 


एवं धर्मात्राजधर्मेषु सर्वान्सर्वावस्थं संप्रलीनान्निबोध ॥२५॥ 
अल्पाश्रयानल्पफलान्वदन्ति धर्मानन्यान्धर्मविदो मनुष्याः | 
महाश्रयं बहुकल्याणरूपं क्षात्रं धर्म नेतरं प्राहुरार्याः ॥२६॥ 
सर्वे धर्मा राजधर्मप्रधानाः सर्वे धर्माः पाल्यमाना भवन्ति । 
सर्वत्यागो राजधर्मेषु राजंस्त्यागे चाहुर्धर्ममग््यं पुराणम्‌ ॥२७॥ 


मज्जेत्त्रयी दण्डनीतौ हतायां सर्वे धर्मा न भवेयुर्विरुद्वाः | 
सर्वे धर्माश्वाश्रमाणां गताः स्युः क्षात्रे त्यक्ते राजधर्मे पुराणे ॥२८॥ 
सर्वे त्यागा राजधर्मेषु दृष्टः सर्वा दीक्षा राजधर्मेषु चोक्ताः । 

योगा राजधर्मेषु चोक्ताः सर्वे लोका राजधर्मान्प्रविष्टाः 


जीवाः प्रकृतौ वध्यमाना धर्माश्रितानामुपपीडनाय 

धर्मा राजधर्मेर्वियुक्ताः सर्वावस्थं नाद्रियन्ते स्वधर्मम्‌ 
२ % % 
६४. भीष्म उवाच 

चातुराश्रम्यधर्माश्व जातिधर्माश्च पाण्डव | 
लोकपालोत्तराश्वैव क्षात्रे धर्मे व्यवस्थिताः ॥०१॥ 
सर्वण्येतानि धर्माणि क्षात्रे भरतसत्तम | 
निराशिषो जीवलोके क्षात्रे धर्मे व्यवस्थिताः ॥०२॥ 
अप्रत्यक्षं बहुद्वारं धर्ममाश्रमवासिनाम्‌ | 
प्रर्पयन्ति तद्भावमागमैरेव शाश्वतम्‌ ॥०३॥ 
अपरे वचनैः पुण्यैर्वादिनो लोकनिश्चयम्‌ | 
अनिश्वयज्ञा धर्माणामदृष्टान्ते परे रताः ॥०४॥ 


प्रत्यक्षसुखभूयिष्ठमात्मसाक्षिकमच्छलम्‌ | 
सर्वलोकहितं धर्म क्षत्रियेषु प्रतिष्ठितम्‌ ॥०५॥ 


धर्माश्रमव्यवसिनां ब्राह्मणानां युधिष्ठिर | 
यथा त्रयाणां वर्णानां संख्यातोपश्रुतिः पुरा | 
राजधर्मेष्वनुपमा लोक्या सुचरितैरिह ॥०६॥ 
उदाहृतं ते राजेन्द्र यथा विष्णु महौजसम्‌ । 
सर्वभूतेश्वरं देवं प्रभु नारायणं पुरा | 
जग्मुः सुबहवः शूरा राजानो दण्डनीतये ॥०७॥ 
एकैकमात्मनः कर्म तुलयित्वाश्रमे पुरा | 
राजानः पर्युपातिष्ठन्दृष्टान्तवचने स्थिताः ॥०८॥ 


देवा वसवश्चाश्विनौ च रुद्राश्च विश्वे मरुतां गणाश्च 


पुरा आदिदेवेन देवा क्षात्रे धर्मे वर्तयन्ते च सिद्धाः 

अत्र ते वर्तयिष्यामि धर्ममर्थविनिश्चयम्‌ | 
निर्मर्यादे वर्तमाने दानवैकायने कृते | 
बभूव राजा राजेन्द्र मान्धाता नाम वीर्यवान्‌ ॥१०॥ 
पुरा वसुमतीपालो यज्ञं चक्रे दिदृक्षया | 


अनादिमध्यनिधनं देवं नारायणं प्रति ॥११॥ 
स राजा राजशार्दूल मान्धाता परमेष्ठिनः | 
जग्राह शिरसा पादौ यज्ञ विष्णोर्महात्मनः ॥१२॥ 

॥२९॥ 
| 
॥३०॥ 


| 
॥०९॥ 

दर्शयामास तं विष्णू रूपमास्थाय वासवम्‌ | 
स पार्थिवैवृतः सद्भिरर्चयामास तं प्रभुम्‌ ॥१३॥ 
तस्य पार्थिवसंघस्य तस्य चैव महात्मनः | 
संवादोऽयं महानासीद्विष्णुं प्रति महाद्युते ॥१४॥ 


इन्द्र उवाच 
किमिष्यते धर्मभृतां वरिष्ठ यदद्रष्ठुकामोऽसि तमप्रमेयम्‌ | 
अनन्तमायामितसत्त्ववीर्य नारायणं ह्यादिदेवं पुराणम्‌ ॥१५॥ 


नासौ देवो विश्वरूपो मयापि शक्यो दृष्ट ब्रह्मणा वापि साक्षात्‌ । 
येऽन्ये कामास्तव राजन्हृदिस्था दास्यामि तांस्त्वं हि मर्त्येषु राजा ॥१६॥ 
सत्ये स्थितो धर्मपरो जितेन्द्रियः शूरो दृढं प्रीतिरतः सुराणाम्‌ । 
बुद्ध्या भक्त्या चोत्तमश्रद्वया च ततस्तेऽहं दद्मि वरं यथेष्टम्‌ ॥१७॥ 
मान्धातोवाच 
असंशयं भगवन्नादिदेवं द्रक्ष्याम्यहं शिरसाहं प्रसादय | 
त्यक्त्वा भोगान्धर्मकामो ह्यरण्यमिच्छे गन्तुं सत्पथं लोकजुष्टम्‌ ॥१८॥ 
्षत्राद्वर्माद्विपुलादप्रमेयाललोकाः प्राः स्थापितं स्वं यशश्च | 
धर्मो योऽसावादिदेवात्प्रवृत्तो लोकज्येष्ठस्तं न जानामि कर्तुम्‌ ॥१९॥ 


इन्द्र उवाच 
असैनिकोऽधर्मपरश्चरेथाः परां गतिं लप्स्यसे चाप्रमत्तः | 
क्षात्रो धर्मो  ह्यादिदेवात्प्रवृत्तः पश्चादन्ये शेषभूताश्च धर्माः ॥२०॥ 


शेषाः सृष्टा ह्यन्तवन्तो ह्यनन्ताः सुप्रस्थानाः क्षत्रधर्माविशिष्टाः । 
अस्मिन्धर्मे सर्वधर्माः प्रविष्टास्तस्माद्वर्म॑ श्ररेष्ठमिमं वदन्ति ॥२१॥ 
कर्मणा वै पुरा देवा ऋषयश्चामितौजसः | 
त्राताः सर्वे प्रमथ्यारीन्क्षत्रधर्मेण विष्णुना ॥२२॥ 
यदि ह्यसौ भगवान्नाहनिष्यद्रिपून्सर्वान्वसुमानप्रमेयः | 
न ब्राह्मणा न च लोकादिकर्ता न सद्धर्मा नादिधर्मा भवेयुः ॥२३॥ 
इमामुर्वी न जयेद्विक्रमेण देवश्रेष्ठोऽसौ पुरा चेदमेयः | 
चातुर्वर्ण्यं चातुराश्रम्यधर्माः सर्वे न स्युर्ब्रद्मणो वै विनाशात्‌ ॥२४॥ 
दष्टा धर्मम शतधा शाश्वतेन क्षात्रेण धर्मेण पुनः प्रवृत्ताः । 
युगे युगे ह्यादिधर्माः प्रवृत्ता लोकज्येष्ठं क्षत्रधर्मं वदन्ति ॥२५॥ 
आत्मत्यागः सर्वभूतानुकम्पा लोकज़ानं मोक्षणं पालनं च । 
विषण्णानां मोक्षणं पीडितानां क्षात्रे धर्मे विद्यते पार्थिवानाम्‌ ॥२६॥ 
निर्मयादाः काममन्युप्रवृत्ता भीता राज्ञो नाधिगच्छन्ति पापम्‌ । 

शिष्टाश्चान्ये सर्वधर्मौपपन्नाः साध्वाचाराः साधु धर्मं चरन्ति ॥२७॥ 


पुत्रवत्परिपाल्यानि लिङ्गधर्मेण पार्थिवैः | 
लोके भूतानि सर्वाणि विचरन्ति न संशयः ॥२८॥ 
सर्वधर्मपरं कषत्रं लोकज्येष्ठं सनातनम्‌ | 
शश्वदक्षरपर्यन्तमक्षरं सर्वतोमुखम्‌ ॥२९॥ 
ने नद नेः 
६५. इन्द्र उवाच 


एवंवीर्यः सर्वधर्मोपपन्नः क्षात्रः श्रेष्ठ: सर्वधर्मेषु धर्मः | 
पाल्यो युष्माभिर्लोकसिंहैरुदारैर्विपर्यये स्यादभावः प्रजानाम्‌ ॥०१॥ 
भुवः संस्कारं राजसंस्कारयोगमभैक्षचर्यां पालनं च प्रजानाम्‌ । 
विद्याद्राजा सर्वभूतानुकम्पां देहत्यागं चाहवे धर्ममग्र्यम्‌ ॥०२॥ 
त्यागं श्रेष्ठं मुनयो वै वदन्ति सर्वश्रेष्ठो यः शरीरं त्यजेत । 
नित्यं त्यक्तं राजधर्मेषु सर्व प्रत्यक्षं ते भूमिपालाः सदैते ॥०३॥ 
बहुश्रुत्या गुरुशुश्रूषया वा परस्य वा संहननाद्वदन्ति | 
नित्यं धर्म क्षत्रियो ब्रह्मचारी चरेदेको ह्याश्रमं धर्मकामः ॥०४॥ 
सामान्यार्थे व्यवहारे प्रवृत्ते प्रियाप्रिये वर्जयन्नेव यत्नात्‌ | 
चातुर्वर्ण्यस्थापनात्पालनाच्च तैस्तैयोंगैर्नियमैरौरसैश्व ॥०५॥ 
सर्वोद्योगैराश्रमं धर्ममाहुः क्षात्र ज्येष्ठं सर्वधर्मोपपन्नम्‌ | 
स्वं स्वं धर्म ये न चरन्ति वर्णास्तांस्तान्धर्मानयथावद्वदन्‍ति ॥०६॥ 
निर्मर्यादे नित्यमर्थे विनष्टानाहुस्तान्वै पशुभूतान्मनुष्यान्‌ | 


यथा नीतिं गमयत्यर्थलोभाच्छ्रेयांस्तस्मादाश्रमः क्षत्रधर्मः ॥०७॥ 

त्रैविद्यानां या गतिर्ब्रह्मणानां यश्वैवोक्तोऽथाश्रमो ब्राह्मणानाम्‌ | 

एतत्कर्म ब्राह्मणस्याहुरग्र्यमन्यत्कुर्वञशूद्रवच्छस्त्रवध्यः ॥०८॥ 
चातुराश्रम्यधर्माश्व वेदधर्माश्व पार्थिव | 
ब्राह्मणेनानुगन्तव्या नान्यो विद्यात्कथंचन ॥०९॥ 


अन्यथा वर्तमानस्य न सा वृत्तः प्रकल्प्यते । 
कर्मणा व्यज्यते धर्मो यथैव श्वा तथैव सः ॥१०॥ 
यो विकर्मस्थितो विप्रो न स सन्मानमईति । 
कर्मस्वनुपयुञजानमविश्वास्यं हि तं विदुः ॥११॥ 
ण्ते धर्माः सर्ववर्णाश्च वीरैरुत्क्रष्टव्याः क्षत्रियैरेष धर्मः | 
तस्माज्ज्येष्ठा राजधर्मा न चान्ये वीर्यज्येष्ठा वीरधर्मा मता मै ॥१२॥ 
मान्धातोवाच 

यवनाः किराता गान्धाराश्चीनाः शबरबर्बराः | 
शकास्तुषाराः कहाश्च पहृवाश्वान्श्रमद्रकाः ॥१३॥ 
ओड़ाः पुलिन्दा रमठाः काचा म्लेच्छाश्च सर्वशः । 
ब्रहमक्षत्रप्रसूताश्च वैश्याः शूद्राश्च मानवाः ॥१४॥ 


कथं धर्म चरेयुस्ते सर्वे विषयवासिनः | 
मद्विधैश्च कथं स्थाप्याः सर्वे ते दस्युजीविनः ॥१५॥ 
एतदिच्छाम्यहं श्रोतुं भगवंस्तद्ब्रवीहि मे | 
त्वं बन्धुभूतो  ह्यस्माकं क्षत्रियाणां सुरेश्वर ॥१६॥ 


इन्द्र उवाच 
मातापित्रोहि कर्तव्या शुश्रूषा सर्वदस्युभिः | 
आचार्यगुरुशुश्रूषा तथैवाश्रमवासिनाम्‌ ॥१७॥ 
भूमिपालानां च शुश्रूषा कर्तव्या सर्वदस्युभिः | 
वेदधर्मक्रियाश्वैव तेषां धर्मो विधीयते ॥१८॥ 
पितृयज्ञास्तथा कूपाः प्रपाश्च शयनानि च | 
दानानि च यथाकालं द्विजेषु दयुरेव ते ॥१९॥ 
अहिंसा सत्यमक्रोधो वृत्तिदायानुपालनम्‌ | 
भरणं पुत्रदाराणां शौचमद्रोह एव च ॥२०॥ 
दक्षिणा सर्वयज्ञानां दातव्या भूतिमिच्छता | 
पाकयज्ञा महार्हाश्च कर्तव्याः सर्वदस्युभिः ॥२१॥ 
एतान्येवंप्रकाराणि विहितानि पुरानघ | 
सर्वलोकस्य कर्माणि कर्तव्यानीह पार्थिव ॥२२॥ 

मान्धातोवाच 


दृश्यन्ते मानवा लोके सर्ववर्णेषु दस्यवः | 
लिङ्गान्तरे वर्तमाना आश्रमेषु चतुर्ष्वपि ॥२३॥ 
इन्द्र उवाच 
विनष्टायां दण्डनीतौ राजधर्मे निराकृते | 
संप्रमुह्यन्ति भूतानि राजदौरात्म्यतो नृप ॥२४॥ 
असंख्याता भविष्यन्ति भिक्षवो लिङ्गिनस्तथा | 
आश्रमाणां विकल्पाश्च निवृत्तेऽस्मिन्कृते युगे ॥२५॥ 
अशृण्वानाः पुराणानां धर्माणां प्रवरा गतीः | 
उत्पथं प्रतिपत्स्यन्ते काममन्युसमीरिताः ॥२६॥ 
यदा निवर्त्यते पापो दण्डनीत्या महात्मभिः | 

तदा धर्मौ न चलते सद्भतः शाश्वतः परः 


परलोकगुरुं चैव राजानं योऽवमन्यते 
न तस्य दत्तं न हुतं न श्राद्धं फलति क्वचित्‌ 
मानुषाणामधिपतिं देवभूतं सनातनम्‌ 
देवाश्व बहु मन्यन्ते धर्मकामं नरेश्वरम्‌ 
प्रजापतिर्हि भगवान्यः सर्वमसृजज्जगत्‌ 


स प्रवृत्तिनिवृत्यर्थं धर्माणां क्षत्रमिच्छति 


॥२७॥ 
| 
॥२८॥ 
| 
॥२९॥ 
| 
॥३०॥ 


प्रवृत्तस्य हि धर्मस्य बुद्ध्या यः स्मरते गतिम्‌ । 


स मे मान्यश्च पूज्यश्च तत्र क्षत्रं प्रतिष्ठितम्‌ 
भीष्म उवाच 

एवमुक्त्वा स भगवान्मरुद्रणवृतः प्रभुः 

जगाम भवनं विष्णुरक्षरं परमं पदम्‌ 

एवं प्रवर्तिते धर्मे पुरा सुचरितेऽनघ 

कः क्षत्रमवमन्येत चेतनावान्बहुश्रुतः 

अन्यायेन प्रवृत्तानि निवृत्तानि तथैव च 

अन्तरा विलयं यान्ति यथा पथि विचक्षुषः 

आदौ प्रवर्तिते चक्रे तथैवादिपरायणे 

वर्तस्व पुरुषव्याघ्र संविजानामि तेऽनघ 


६६. युधिष्ठिर उवाच 
श्रुता मे कथिताः पूर्वैश्चत्वारो मानवाश्रमाः 
व्याख्यानमेषामाचक्षव पृच्छतो मे पितामह 

भीष्म उवाच 

विदिताः सर्व एवेह धर्मास्तव युधिष्ठिर 
यथा मम महाबाहो विदिताः साधुसंमताः 
यत्तु लिङ्गान्तरगतं पृच्छसे मां युधिष्ठिर 
धर्म धर्मभृतां श्रेष्ठ तन्निबोध नराधिप 
सर्वाण्येतानि कौन्तेय विद्यन्ते मनुजर्षभ 
साध्वाचारप्रवृत्तानां चातुराश्रम्यकर्मणाम्‌ 
अकामद्वेषयुक्तस्य दण्डनीत्या युधिष्ठिर 
समेक्षिणश्च भूतेषु भैक्षाश्रमपदं भवेत्‌ 
वेत्यादानविसर्ग यो निग्रहानुग्रहौ तथा 

| 

| 

| 
॥३४॥ 
| 

॥०१ | 


॥०२॥ 
| 
॥०३॥ 
| 
॥०४॥ 
| 
॥०५ || 

यथोक्तवृततेर्वीरस्य क्षेमाश्रमपदं भवेत्‌ ॥०६॥ 
ज्ञातिसंबन्धिमित्राणि व्यापन्नानि युधिष्ठिर | 
समभ्युद्धरमाणस्य दीक्षाश्रमपदं भवेत्‌ ॥०७॥ 
आह्निकं भूतयज्ञांश्च पितृयज्ञांश्च मानुषान्‌ | 
कुर्वतः पार्थ विपुलान्वन्याश्रमपदं भवेत्‌ ॥०८॥ 
पालनात्सर्वभूतानां स्वराष्ट्रपरिपालनात्‌ | 
दीक्षा बहुविधा राज्ञो वन्याश्रमपदं भवेत्‌ ॥०९॥ 
वेदाध्ययननित्यत्वं क्षमाथाचार्यपूजनम्‌ | 
तथोपाध्यायशुश्रूषा ब्रह्माश्रमपदं भवेत्‌ ॥१०॥ 
अजिह्ममशर्ठ मार्ग सेवमानस्य भारत | 
सर्वदा सर्वभूतेषु ब्रह्माश्रमपदं भवेत्‌ ॥११॥ 
वानप्रस्थेषु विप्रेषु त्रैविद्येषु च भारत | 
प्रयच्छतोऽर्थान्विपुलान्वन्याश्रमपदं भवेत्‌ ॥१२॥ 
सर्वभूतेष्वनुक्रो शं कुर्वतस्तस्य भारत | 
आनृशंस्यप्रवृत्तस्य सर्वावस्थं पद भवेत्‌ ॥१३॥ 
बालवृद्धेषु कौरव्य सर्वावस्थं युधिष्ठिर | 
अनुक्रोशं विदधतः सर्वावस्थं पदं भवेत्‌ ॥१४॥ 
बलात्कृतेषु भूतेषु परित्राणं कुरूद्वह | 
शरणागतेषु कौरव्य कुर्वन्गाईस्थ्यमावसेत्‌ ॥१५॥ 
चराचराणां भूतानां रक्षामपि च सर्वशः | 
यथाईपूजां च सदा कुर्वन्गाईस्थ्यमावसेत्‌ ॥१६॥ 
ज्येष्ठानुज्येष्ठपत्नीनां भ्रातृणां पुत्रनसृणाम्‌ | 
निग्रहानुग्रहौ पार्थ गाईस्थ्यमिति तत्तपः ॥१७॥ 
साधूनामर्चनीयानां प्रजासु विदितात्मनाम्‌ | 
पालनं पुरुषव्याघ्र गृहाश्रमपदं भवेत्‌ ॥१८॥ 


आश्रमस्थानि सर्वाणि यस्तु वेश्मनि भारत | 
आददीतेह भोज्येन तद्राईस्थ्यं युधिष्ठिर ॥१९॥ 
यः स्थितः पुरुषो धर्मे धात्रा सृष्टे यथार्थवत्‌ । 


आश्रमाणां स सर्वेषां फलं प््राप्नोत्यनुत्तमम्‌ ॥२०॥ 
यस्मिन्न नश्यन्ति गुणाः कौन्तेय पुरुषे सदा । 
आश्रमस्थं तमप्याहुर्नरश्रेषठ युधिष्ठिर ॥२१॥ 
स्थानमानं वयोमानं कुलमानं तथैव च | 


WWW.SWargaro han.o rg 


Shanti Parva 


Mahabharata 


कुर्वन्वसति सर्वेषु ह्याश्रमेषु युधिष्ठिर ॥२२॥ 
देशधर्माश्व कौन्तेय कुलधर्मास्तथैव च | 
पालयन्पुरुषव्याघ्र राजा सर्वाश्रमी भवेत्‌ ॥२३॥ 
काले विभूतिं भूतानामुपहारांस्तथैव च | 
अईयन्पुरुषव्याघ्र साधूनामाश्रमे वसेत्‌ ॥२४॥ 
दशधर्मगतश्चापि यो धर्म प्रत्यवेक्षते | 
सर्वलोकस्य कौन्तेय राजा भवति सोऽऽश्रमी ॥२५॥ 
ये धर्मकुशला लोके धर्म॑ कुर्वन्ति साधवः । 
पालिता यस्य विषये पादोंऽशस्तस्य भूपतेः ॥२६॥ 
धर्मारामान्धर्मपरान्ये न रक्षन्ति मानवान्‌ | 
पार्थिवाः पुरुषव्याघ्र तेषां पापं हरन्ति ते ॥२७॥ 
ये च रक्षासहायाः स्युः पार्थिवानां युधिष्ठिर | 
ते चैवांशहराः सर्वे धर्मे परकृतेऽनघ ॥२८॥ 
सर्वाश्रमपदे ह्याहुर्गाईस्थ्यं दीसनिर्णयम्‌ | 
पावनं पुरुषव्याप्र यं वयं पर्युपास्महे ॥२९॥ 
आत्मोपमस्तु भूतेषु यो वै भवति मानवः । 
न्यस्तदण्डो जितक्रोधः स प्रेत्य लभते सुखम्‌ ॥३०॥ 
धर्मोत्थिता सत्त्ववीर्या धर्मसेतुवटाकरा | 
त्यागवाताध्वगा शीघ्रा नौस्त्वा संतारयिष्यति ॥३१॥ 
यदा निवृत्तः सर्वस्मात्कामो योऽस्य हृदि स्थितः । 
तदा भवति सत्त्वस्थस्ततो ब्रा समश्रुते ॥३२॥ 
सुप्रसन्नस्तु भावेन योगेन च नराधिप | 
धर्म पुरुषशार्दूल प्राप्स्यसे पालने रतः ॥३३॥ 
वेदाध्ययनशीलानां विप्राणां साधुकर्मणाम्‌ | 
पालने यत्रमातिष्ठ सर्वलोकस्य चानघ ॥३४॥ 
वने चरति यो धर्ममाश्रमेषु च भारत | 
रक्षया तच्छतगुणं धर्म प्राप्नोति पार्थिवः ॥३५॥ 
एष ते विविधो धर्मः पाण्डवश्रेष्ठ कीर्तितः । 
अनुतिष्ठ त्वमेनं वै पूर्वैईष्टEं सनातनम्‌ ॥३६॥ 
चातुराश्रम्यमेकाग्रः चातुर्वर्ण्यं च पाण्डव | 
धर्म पुरुषशार्दूल प्राप्स्यसे पालने रतः ॥३७॥ 

६७. युधिष्ठिर उवाच 


चातुराश्रम्य उक्तोऽत्र चातुर्वणर्यस्तथैव च | 
राष्ट्रस्य यत्कृत्यतमं तन्मे ब्रूहि पितामह ॥०१॥ 
भीष्म उवाच 
ाष्ट्रस्यैतत्कृत्यतमं राजञ एवाभिषेचनम्‌ | 
अनिन्द्रमबलं राष्ट्रं दस्यवोऽभिभवन्ति च ॥०२॥ 
अराजकेषु राष्ट्रेषु धर्मो न व्यवतिष्ठते | 
परस्परं च खादन्ति सर्वथा धिगराजकम्‌ ॥०३॥ 
इन्द्रमेनं प्रवृणुते यद्राजानमिति श्रुतिः | 
यथैवेन्द्रस्तथा राजा संपूज्यो भूतिमिच्छता ॥०४॥ 
नाराजकेषु राष्ट्रेषु वस्तव्यमिति वैदिकम्‌ | 
नाराजकेषु राष्ट्रेषु हव्यमग्निर्वहत्यपि ॥०५॥ 
अथ चेदभिवर्तेत राज्यार्थी बलवत्तरः | 
अराजकानि राष्ट्राणि हतराजानि वा पुनः ॥०६॥ 
प्रत्युद्रम्याभिपूज्यः स्यादेतदत्र सुमन्त्रितम्‌ | 
न हि पापात्पापतरमस्ति किंचिदराजकात्‌ ॥०७॥ 
स चेत्समनुपश्येत समग्रं कुशलं भवेत्‌ | 
बलवान्हि प्रकुपितः कुर्यान्निःरेषतामपि ॥०८॥ 


भूयांसं लभते क्लेशं या गौर्भवति दुर्दुहा | 
सुदुहा या तु भवति नैव तां क्लेशयन्त्युत ॥०९॥ 


यदतसं प्रणमति न तत्संतापयन्त्युत | 
यच्च स्वयं नतं दारु न तत्संनामयन्त्यपि ॥१०॥ 
एतयोपमया धीरः संनमेत बलीयसे | 
इन्द्राय स प्रणमते नमते यो बलीयसे ॥११॥ 
तस्माद्राजैव कर्तव्यः सततं भूतिमिच्छता | 
न धनार्थो न दारार्थस्तेषां येषामराजकम्‌ ॥१२॥ 
प्रीयते हि हरन्पापः परवित्तमराजके | 
यदास्य उद्धरन्त्यन्ये तदा राजानमिच्छति ॥१३॥ 


पापा अपि तदा क्षेमं न लभन्ते कदाचन । 
एकस्य हि द्वौ हरतो द्वयोश्च बहवोऽपरे ॥१४॥ 
अदासः क्रियते दासो ह्वियन्ते च बलात्स्त्रियः | 
एतस्मात्कारणाद्देवाः प्रजापालान्प्रचक्रिरे ॥१५॥ 

राजा चेन्न भवेल्लोके पृथिव्यां दण्डधारकः | 
शूले मत्स्यानिवापक्ष्यन्दुर्बलान्बलवत्तराः ॥१६॥ 
अराजकाः प्रजाः पूर्वं विनेशुरिति नः श्रुतम्‌ । 
परस्परं भक्षयन्तो मत्स्या इव जले कृशान्‌ ॥१७॥ 
ताः समेत्य ततश्चक्रुः समयानिति नः श्रुतम्‌ । 


° 


वाक्क्रूरो दण्डपुरुषो यश्च स्यात्पारदारिकः | 
यश्च न स्वमथादद्यात्याज्या नस्तादशा इति ॥१८॥ 
विश्वासनार्थ वर्णानां सर्वेषामविशेषतः | 
तास्तथा समयं कृत्वा समये नावतस्थिरे ॥१९॥ 
सहितास्तास्तदा जग्मुरसुखार्ताः पितामहम्‌ | 
अनीश्वरा विनश्यामो भगवन्नीश्वरं दिश ॥२०॥ 
यं पूजयेम संभूय यश्च नः परिपालयेत्‌ | 
ताभ्यो मनुं व्यादिदेश मनुर्नाभिननन्द ताः ॥२१॥ 
मनुरुवाच 


बिभेमि कर्मणः क्रूराद्राज्यं हि भूशदुष्करम्‌ | 
विशेषतो मनुष्येषु मिथ्यावृत्तिषु नित्यदा ॥२२॥ 


भीष्म उवाच 
तमब्रुवन्प्रजा मा भैः कर्मणैनो गमिष्यति | 
पशूनामधिपञ्चाशद्विरण्यस्य तथैव च | 
धान्यस्य दशमं भागं दास्यामः कोशवर्धनम्‌ ॥२३॥ 
मुख्येन शस्त्रपत्रेण ये मनुष्याः प्रधानतः | 
भवन्तं तेऽनुयास्यन्ति  महेन्द्रमिव देवताः ॥२४॥ 
स तत्वं जातबलो राजन्दुष्प्रधर्षः प्रतापवान्‌ | 


सुखे धास्यसि नः सर्वान्कुबेर इव नेटृतान्‌ ॥२५॥ 
यं च धर्म चरिष्यन्ति प्रजा राज्ञा सुरक्षिताः । 
चतुर्थ तस्य धर्मस्य त्वत्संस्थं नो भविष्यति ॥२६॥ 
तेन धर्मेण महता सुखलब्धेन भावितः | 
पाह्यस्मान्सर्वतो राजन्देवानिव शतक्रतुः ॥२७॥ 
विजयायाशु निर्याहि प्रतपत्रश्मिमानिव | 
मानं विधम शत्रूणां धर्मो जयतु नः सदा ॥२८॥ 
स निर्ययो महातेजा बलेन महता वृतः | 
महाभिजनसंपन्नस्तेजसा प्रज्वलन्निव ॥२९॥ 

तस्य ताँ महिमां रृष्ट्वा महेन्द्रस्येव देवताः | 


अपतत्रसिरे सर्वे स्वधर्मे च दधुर्मनः ॥३०॥ 
ततो मही परिययौ पर्जन्य इव वृष्टिमान्‌ । 
शमयन्सर्वतः पापान्स्वकर्मसु च योजयन्‌ ॥३१॥ 
एवं ये भूतिमिच्छेयुः पृथिव्यां मानवाः क्वचित्‌ । 
कुर्यू राजानमेवाग्रे प्रजानुग्रहकारणात्‌ ॥३२॥ 
नमस्येयुश्च तं भक्त्या शिष्या इव गुरुं सदा । 
देवा ड्व सहस्राक्षं प्रजा राजानमन्तिके ॥३३॥ 
सत्कृतं स्वजनेनेह परोऽपि बहु मन्यते | 
स्वजनेन त्ववज्ञातं परे परिभवन्त्युत ॥३४॥ 
राज्ञः परैः परिभवः सर्वेषामसुखावहः | 


तस्माच्छत्रं च पत्र च वासांस्याभरणानि च ॥३५॥ 
भोजनान्यथ पानानि राजे दयुर्गूहाणि च | 


आसनानि च शय्याश्च सर्वोपकरणानि च ॥३६॥ 
गुसात्मा स्याद्दुराधर्षः स्मितपूर्वाभिभाषिता | 
आभाषितश्च मधुरं प्रतिभाषेत मानवान्‌ ॥३७॥ 


कृतज्ञो दृढभक्तिः स्यात्संविभागी जितेन्द्रियः | 
ईक्षितः प्रतिवीक्षेत मृदु चर्जु च वल्गु च ॥३८॥ 


६८. युधिष्ठिर उवाच 
किमाहुर्दैवतं विप्रा राजानं भरतर्षभ | 
मनुष्याणामधिपतिं तन्मे ब्रूहि पितामह ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
बृहस्पति वसुमना यथा पप्रच्छ भारत ॥०२॥ 
राजा वसुमना नाम कौसल्यो धीमतां वरः । 
महर्षि परिपप्रच्छ कृतप्रज्ञो बृहस्पतिम्‌ ॥०३॥ 
सर्व वैनयिकं कृत्वा विनयज्ञो बृहस्पतेः | 
दक्षिणानन्तरो भूत्वा प्रणम्य विधिपूर्वकम्‌ ॥०४॥ 
विधिं पप्रच्छ राज्यस्य सर्वभूतहिते रतः | 
प्रजानां हितमन्विच्छन्धर्ममूलं विशां पते ॥०५ | 


केन भूतानि वर्धन्ते क्षयं गच्छन्ति केन च । 

कमर्चन्तो महाप्राज्ञ सुखमत्यन्तमाप्नुयुः 
डति पृष्टो महाराज्ञा कौसल्येनामितौजसा 
राजसत्कारमव्यय्रः शशंसास्मै बृहस्पतिः 


राजमूलो महाराज धर्मो लोकस्य लक्ष्यते 
प्रजा राजभयादेव न खादन्ति परस्परम्‌ 
राजा ह्येवाखिलं लोकं समुदीर्ण समुत्सुकम्‌ 
प्रसादयति धर्मेण प्रसाद्य च विराजते 
यथा ह्यनुदये राजन्भूतानि शशिसूर्ययोः 


अन्धे तमसि मज्जेयुरपश्यन्तः परस्परम्‌ 
यथा ह्यनुदके मत्स्या निराक्रन्दे विहंगमाः 
विहरेयुर्यथाकाममभिसृत्य पुनः पुनः 
विमथ्यातिक्रमेरंश् विषह्यापि परस्परम्‌ 
अभावमचिरेणैव गच्छेयुर्नात्र संशयः 

एवमेव विना राज्ञा विनश्येयुरिमाः प्रजाः 


अन्धे तमसि मज्जेयुरगोपाः पशवो यथा 
हरेयुर्बलवन्तो हि दुर्बलानां परिग्रहान्‌ 
₹न्युर्व्यायच्छमानांश यदि राजा न पात्रयेत्‌ 


यानं वस्त्रमलंकाराब्रत्रानि विविधानि च 
हरेयुः सहसा पापा यदि राजा न पातयेत्‌ 
ममेदमिति लोकेऽस्मिन्न भवेत्संपरिग्रहः 

विश्वलोपः प्रवर्तेत यदि राजा न पालयेत्‌ 
मातरं पितरं वृद्धमाचार्यमतिथिं गुरुम्‌ 
क्लिश्नीयुरपि हिंस्युर्वा यदि राजा न पालयेत्‌ 
पतेद्वहुविधं शस्त्र बहुधा धर्मचारिषु 

अधर्मः प्रगृहीतः स्याद्यदि राजा न पालयेत्‌ 
वधबन्धपरिक्लेशो नित्यमर्थवतां भवेत्‌ 

ममत्वं च न विन्देयुर्यदि राजा न पालयेत्‌ 
अन्तश्चाकाशमेव स्याल्लोकोऽयं दस्युसाद्भवेत्‌ 


पतेच्च नरकं घोरं यदि राजा न पाल्रयेत्‌ 

न योनिपोषो वर्तेत न कृषिन वणिक्पथः 
मज्जेद्वर्मस्त्रयी न स्याद्यदि राजा न पालयेत्‌ 

न यज्ञाः संप्रवर्तेरन्विधिवत्स्वास्तदक्षिणाः 

न विवाहाः समाजा वा यदि राजा न पालयेत्‌ ॥२२॥ 


न वृषाः संप्रवर्तेरन्न मथ्येरंश्च गर्गराः | 
घोषाः प्रणाशं गच्छेयुर्यदि राजा न पालयेत्‌ ॥२३॥ 
त्रस्तमुद्विग्नहृदयं हाहाभूतमचेतनम्‌ | 
क्षणेन विनशेत्सव यदि राजा न पालयेत्‌ ॥२४॥ 
न संवत्सरसत्राणि तिष्ठेयुरकुतोभयाः | 
विधिवद्दक्षिणावन्ति यदि राजा न पालयेत्‌ ॥२५॥ 
ब्राह्मणाश्चतुरो वेदान्नाधीयेरंस्तपस्विनः | 


विद्यास्नातास्तपःस्नाता यदि राजा न पालयेत्‌ ॥२६॥ 
हस्तो हस्तं स मुष्णीयाद्भिय्येरन्सर्वसेतवः | 
भयात॑ विद्रवेत्सर्वं यदि राजा न पालयेत्‌ ॥२७॥ 


न लभेद्वर्मसंश्नेषं हतविप्रहतो जनः | 
कर्ता स्वेच्छेन्द्रियो गच्छेद्यदि राजा न पालयेत्‌ ॥२८॥ 
अनयाः संप्रवर्तेरन्भवेद्वै वर्णसंकरः | 


दुर्भिक्षमाविशेद्रा्टं यदि राजा न पालयेत्‌ ॥२९॥ 
विवृत्य हि यथाकामं गृहद्वाराणि शेरते | 
मनुष्या रक्षिता राज्ञा समन्तादकुतोभयाः ॥३०॥ 
नाक्रुष्टं सहते कश्चित्कुतो हस्तस्य लइघनम्‌ । 
यदि राजा मनुष्येषु त्राता भवति धार्मिक ॥३१॥ 
स्त्रियश्वापुरुषा मार्ग सर्वालंकारभूषिताः | 
निर्भयाः प्रतिपद्यन्ते यदा रक्षति भूमिपः ॥३२॥ 
धर्ममेव प्रपयन्ते न हिंसन्ति परस्परम्‌ | 
अनुगृहन्ति चान्योन्यं यदा रक्षति भूमिपः ॥३३॥ 
यजन्ते च त्रयो वर्णा महायज्ञैः पृथग्विधैः | 


युक्ताश्चाधीयते शास्त्रं यदा रक्षति भूमिपः ॥३४॥ 
वार्तामूलो ह्ययं लोकस्रय्या वै धार्यो सदा । 
तत्सर्वं वर्तते सम्यग्यदा रक्षति भूमिपः ॥३५॥ 
यदा राजा धुरं श्रेष्ठामादाय वहति प्रजाः | 
महता बलयोगेन तदा लोकः प्रसीदति ॥३६॥ 
यस्याभावे च भूतानामभावः स्यात्समन्ततः | 


भावे च भावो नित्यः स्यात्कस्तं न प्रतिपूजयेत्‌ ॥३७॥ 
तस्य यो वहते भारं सर्वलोकसुखावहम्‌ | 

तिष्ठेत्प्रियहिते राज उभौ लोकौ हि यो जयेत्‌ ॥३८॥ 
यस्तस्य पुरुषः पापं मनसाप्यनुचिन्तयेत्‌ | 
असंशयमिह क्लिष्टः प्रेत्यापि नरकं पतेत्‌ ॥३९॥ 
न हि जात्ववमन्तव्यो मनुष्य इति भूमिपः | 
महती देवता ह्येषा नररूपेण तिष्ठति ॥४०॥ 
कुरुते पञ्च सरूपाणि कालयुक्तानि यः सदा । 


भवत्यग्निस्तथादित्यो मृत्युर्वैश्रवणो यमः ॥४१॥ 
यदा ह्यासीदतः पापान्दहत्युग्रेण तेजसा | 
मिथ्योपचरितो राजा तदा भवति पावकः ॥४२॥ 


यदा पश्यति चारेण सर्वभूतानि भूमिपः | 
क्षेमं च कृत्वा व्रजति तदा भवति भास्करः ॥४३॥ 
अशुचींश्च यदा क्रुद्रः क्षिणोति शतशो नरान्‌ । 


सपुत्रपौत्रान्सामात्यांस्तदा भवति सोऽन्तकः ॥४४॥ 
यदा त्वधार्मिकान्सर्वास्तीक्ष्णैर्दण्डैर्नियच्छति | 
धार्मिकांश्वानुगृह्णाति भवत्यथ यमस्तदा ॥४५॥ 
यदा तु धनधाराभिस्तर्पयत्युपकारिणः | 
आच्छिनत्ति च रत्नानि विविधान्यपकारिणाम्‌ ॥४६॥ 
श्रियं ददाति कस्मैचित्कस्माच्चिदपकर्षति | 
तदा वैश्रवणो राजँल्लोके भवति भूमिपः ॥४७॥ 
नास्यापवादे स्थातव्यं दक्षेणाक्लिष्टकर्मणा | 
धर्म्यमाकाइक्षता लाभमीश्वरस्यानसूयता ॥४८॥ 


न हि राजः प्रतीपानि कुर्वन्सुखमवाप्नुयात्‌ । 
पुत्रो भ्राता वयस्यो वा यद्यप्यात्मसमो भवेत्‌ ॥४९॥ 


कुर्यात्कृष्णगतिः शेषं ज्वलितोऽनिलसारथिः | 
न तु राज्ञाभिपन्नस्य शेषं क्वचन विद्यते ॥५०॥ 
तस्य सर्वाणि रक्ष्याणि दूरतः परिवर्जयेत्‌ | 
मृत्योरिव जुगुप्सेत राजस्वहरणान्नरः ॥५१॥ 
नश्येदभिमृशन्सद्यो मृगः कूटमिव स्पृशन्‌ | 
आत्मस्वमिव संरक्षेद्राजस्वमिह बुद्धिमान्‌ ॥५२॥ 
महान्तं नरकं घोरमप्रतिष्ठमचेतसः | 
पतन्ति चिररात्राय राजवित्तापहारिणः ॥५३॥ 


राजा भोजो विराट्समाटक्षत्रियो भूपतिन्‌पः | 

य एवं स्तूयते शब्दैः कस्तं नार्चितुमिच्छति ॥५४॥ 
तस्माद्रुभूषुर्नियतो जितात्मा संयतेन्द्रियः | 
मेधावी स्मृतिमान्दक्षः संश्रयेत महीपतिम्‌ ॥५५॥ 
कृतज्ञ प्राज्ञमक्षुद्रं दृढभक्तिं जितेन्द्रियम्‌ | 
धर्मनित्यं स्थितं स्थित्यां मन्त्रिणं पूजयेन्नृपः ॥५६॥ 
दृढभक्ति कृतप्रज्ञं धर्मज्ञं संयतेन्द्रियम्‌ | 
शूरमक्षुद्रकर्माणं निषिद्धजनमाश्रयेत्‌ ॥५७॥ 
राजा प्रगल्भं पुरुषं करोति राजा कृशं बृंहयते मनुष्यम्‌ । 
राजाभिपन्नस्य कुतः सुखानि राजाभ्युपेतं सुखिनं करोति ॥५८॥ 
राजा प्रजानां हृदयं गरीयो गतिः प्रतिष्ठा सुखमुत्तमं च । 
यमाश्रिता लोकमिमं परं च जयन्ति सम्यक्पुरुषा नरेन्द्रम्‌ ॥५९॥ 
नराधिपश्वाप्यनुशिष्य मेदिनी दमेन सत्येन च सौहृदेन । 
महद्भिरिष्ट्वा क्रतुभिर्महायशास्त्रिविष्टपे स्थानमुपैति सत्कृतम्‌ ॥६०॥ 
स एवमुक्तो गुरुणा कौसल्यो राजसत्तमः | 
प्रयत्नात्कृतवान्वीरः प्रजानां परिपालनम्‌ ॥६१॥ 


६९. युधिष्ठिर उवाच 
पार्थिवेन विशेषेण किं कार्यमवशिष्यते | 


कथं रक्ष्यो जनपदः कथं रक्ष्याश्च शत्रवः ॥०१॥ 

कथं चारं प्रयुञ्जीत वर्णान्विश्वासयेत्कथम्‌ | 

कथं भृत्यान्कथं दारान्कथं पुत्रांश्च भारत ॥०२॥ 
भीष्म उवाच 

राजवृत्तं महाराज शृणुष्वावहितोऽखिलम्‌ | 


यत्कार्य पार्थिवेनादौ पार्थिवप्रकृतेन वा ॥०३॥ 
आत्मा जेयः सदा राजा ततो जेयाश्व शत्रवः । 


अजितात्मा नरपतिर्विजयेत कथं रिपून्‌ ॥०४॥ 
एतावानात्मविजयः पञ्चवर्गविनिग्रहः | 
जितेन्द्रियो नरपतिर्बाधितुं शक्नुयादरीन्‌ ॥०५ || 


न्यसेत गुल्मान्दुर्गेषु संधौ च कुरुनन्दन | 
नगरोपवने चैव पुरोद्यानेषु चैव ह ॥०६॥ 
संस्थानेषु च सर्वेषु पुरेषु नगरस्य च | 
मध्ये च नरशार्दूल तथा राजनिवेशने ॥०७॥ 


WWW.SWargaro han.o rg 


Mahabharata 


- I64- 


प्रणिधींश्च ततः कुर्याज्जडान्धबधिराकृतीन्‌ | 
पुंसः परीक्षितान्प्राज्ञान्क्षुत्पिपासातपक्षमान्‌ ॥०८॥ 
अमात्येषु च सर्वेषु मित्रेषु त्रिविधेषु च । 
पत्रेषु च महाराज प्रणिदध्यात्समाहितः ॥०९॥ 
पुरे जनपदे चैव तथा सामन्तराजसु | 
यथा न वियुरन्योन्यं प्रणिथेयास्सथा हि ते ॥१०॥ 
चारांश्च विद्यात्प्रहितान्परेण भरतर्षभ | 
आपणेषु विहारेषु समवायेषु भिक्षुषु ॥११॥ 
आरामेषु तथोद्याने पण्डितानां समागमे | 
वेशेषु चत्वरे चैव सभास्वावसथेषु च ॥१२॥ 
एवं विहन्याच्चारेण परचारं विचक्षणः | 
चारेण विहतं सर्व हतं भवति पाण्डव ॥१३॥ 
यदा तु हीनं नृपतिर्विद्यादात्मानमात्मना | 


अमात्यैः सह संमन्त्र्य कुर्यात्संधिं बलीयसा ॥१४॥ 
अज्ञायमानो हीनत्वे कुर्यात्संधिं परेण वै | 


लिप्सुर्वा कंचिदेवार्थ त्वरमाणो विचक्षणः ॥१५॥ 
गुणवन्तो महोत्साहा धर्मज्ञाः साधवश्च ये | 
संदधीत नृपस्तैश्च राष्ट्रं धर्मेण पालयन्‌ ॥१६॥ 
उच्छियमानमात्मानं ज्ञात्वा राजा महामतिः | 
पूर्वापकारिणो हन्याल्लोकद्िष्टांश्च सर्वशः ॥१७॥ 
यो नोपकर्तुं शक्नोति नापकर्तु महीपतिः | 
अशक्यरूप्श्वोद्धर्तुमुपेक्ष्यस्ताद्टशो भवेत्‌ ॥१८॥ 
यात्रां यायादविज्ञातमनाक्रन्दमनन्तरम्‌ | 
व्यासक्तं च प्रमत्तं च दुर्बलं च विचक्षणः ॥१९॥ 
यात्रामाज्ञापयेद्वीरः कल्यपुष्टबलः सुखी | 


पूर्व कृत्वा विधानं च यात्रायां नगरे तथा ॥२०॥ 
न च वश्यो भवेदस्य नृपो यद्यपि वीर्यवान्‌ । 


हीनश्च बलवीर्याभ्यां कर्शयंस्तं परावसेत्‌ ॥२१॥ 
राष्ट्र च पीडयेत्तस्य शस्त्राग्निविषमूर्छनैः | 
अमात्यवल्लभानां च विवादांस्तस्य कारयेत्‌ | 
वर्जनीयं सदा युद्द राज्यकामेन धीमता ॥२२॥ 
उपायैस्त्रिभिरादानमर्थस्याह बृहस्पतिः | 

सान्त्वेनानुप्रदानेन भेदेन च नराधिप | 
यमर्थं शक्नुयात्प्रायु तेन तुष्येद्धि पण्डितः ॥२३॥ 
आददीत बलिं चैव प्रजाभ्यः कुरुनन्दन | 
षड़भागममितप्रज्ञस्तासामेवाभिगुप्तये ॥२४॥ 
दशधर्मगतेभ्यो यद्वसु बहृल्पमेव च | 
तन्नाददीत सहसा पौराणां रक्षणाय वै ॥२५॥ 
यथा पुत्रास्तथा पौरा द्रष्टव्यास्ते न संशयः । 
भक्तिश्चैषां प्रकर्तव्या व्यवहारे प्रदर्शिते ॥२६॥ 
सुतं च स्थापयेद्राजा प्राज़ं सर्वीर्थदर्शिनम्‌ | 
व्यवहारेषु सततं तत्र राज्यं व्यवस्थितम्‌ ॥२७॥ 
आकरे लवणे शुल्के तरे नागवने तथा | 
न्यसेदमात्यान्नृपतिः स्वास्तान्वा पुरुषान्हितान्‌ ॥२८॥ 
सम्यग्दण्डधरो नित्यं राजा धर्ममवाप्नुयात्‌ | 
नृपस्य सततं दण्डः सम्यग्धर्मे प्रशस्यते ॥२९॥ 
वेदवेदाङ्गवित्प्राज्ञः सुतपस्वी नृपो भवेत्‌ | 
दानशीलश्च सततं यज्ञशीलश्च भारत ॥३०॥ 


एते गुणाः समस्ताः स्युर्नृपस्य सततं स्थिराः । 
क्रियालोपे तु नृपतेः कुतः स्वर्गः कुतो यशः ॥३१॥ 
यदा तु पीडितो राजा भवेद्राज्ञा बलीयसा । 


त्रिधा त्वाक्रन्य मित्राणि विधानमुपकल्पयेत्‌ ॥३२॥ 
घोषान्न्यसेत मार्गेषु ग्रामानुत्थापयेदपि | 
प्रवेशयेच्च तान्सर्वाञ्शाखानगरकेष्वपि ॥३३॥ 
ये गुप्ताश्वैव दुर्गाश्च देशास्तेषु प्रवेशयेत्‌ | 
धनिनो बलमुख्यांश्च सान्त्वयित्वा पुनः पुनः ॥३४॥ 
सस्याभिहारं कुर्याच्च स्वयमेव नराधिपः | 
असंभवे प्रवेशस्य दाहयेदग्निना भृशम्‌ ॥३५॥ 
क्षेत्रस्थेषु च सस्येषु शत्रोरुपजपेन्नरान्‌ | 
विनाशयेद्वा सर्वस्वं बलेनाथ स्वकेन वै ॥३६॥ 
नदीषु मार्गेषु सदा संक्रमानवसादयेत्‌ | 
जलं निस्रावयेत्सर्वमनिस्राव्यं च दूषयेत्‌ ॥३७॥ 
तदात्वेनायतीभिश्च विवदन्भूम्यनन्तरम्‌ | 
प्रतीघातः परस्याजौ मित्रकाले5प्युपस्थिते ॥३८॥ 

दुर्गाणां चाभितो राजा मूलच्छेदं प्रकारयेत्‌ | 


सर्वेषां क्षुद्रवृक्षाणां चैत्यवृक्षान्विवर्जयेत्‌ ॥३९॥ 
प्रवृद्धानां च वृक्षाणां शाखाः प्रच्छेदयेत्तथा | 
चैत्यानां सर्वथा वर्ज्यमपि पत्रस्य पातनम्‌ ॥४०॥ 
प्रकण्ठीः कारयेत्सम्यगाकाशजननीस्तथा | 
आपूरयेच्च परिखाः स्थाणुनक्रझषाकुलाः ॥४१॥ 
कडङ्गद्वारकाणि स्युरुच्छवासार्थे पुरस्य ह | 


तेषां च द्वारवद्रुसिः कार्या सर्वात्मना भवेत्‌ ॥४२॥ 
द्वारे च गुरूण्येव यन्त्राणि स्थापयेत्सदा | 


आरोपयेच्छतघ्नीश्व स्वाधीनानि च कारयेत्‌ ॥४३॥ 
काष्ठानि चाभिहार्याणि तथा कूपांश्च खानयेत्‌ | 
संशोधयेत्तथा कूपान्कृतान्पूर्व पयोर्थिभिः ॥४४॥ 


तृणच्छन्नानि वेश्मानि पड़केनापि प्रलेपयेत्‌ | 
निईरेच्च तृणं मासे चेत्रे वह्लिभयात्पुरः ॥४५॥ 


नक्तमेव च भक्तानि पाचयेत नराधिपः | 
न दिवाग्निर्ज्वलेद्रेहै वर्जयित्वाग्निहोत्रिकम्‌ ॥४६॥ 
कर्मारारिष्टशालासु ज्वलेदग्निः समाहितः | 
गृहाणि च प्रविश्याथ विधेयः स्याद्दुताशनः ॥४७॥ 
महादण्डश्च तस्य स्याद्यस्याग्निवै दिवा भवेत्‌ । 
प्रघोषयेदथैवं च रक्षणार्थं पुरस्य वै ॥४८॥ 
भ्रिक्षुकांश्वाक्रिकांश्चैव क्षीबोन्मत्तान्कुशीलवान्‌ | 
बाह्यान्कुर्यान्नरश्रेष्ठ- दोषाय स्युहि तेऽन्यथा ॥४९॥ 
चत्वरेषु च तीर्थेषु सभास्वावसथेषु च | 
यथाईवर्ण प्रणिधिं कुर्यीत्सर्वत्र पार्थिवः ॥५०॥ 
विशालान्राजमार्गाश्च कारयेत नराधिपः | 
प्रपाश्व विपणीश्चैव यथोद्देशं समादिशेत्‌ ॥५१॥ 
भाण्डागारायुधागारान्धान्यागारांश्च सर्वशः | 
अश्वागारान्गजागारान्बलाधिकरणानि च ॥५२॥ 
परिखाश्चैव कौरव्य प्रतोलीः संकटानि च | 
न जातु कश्चित्पश्येत्तु गुह्यमेतय्युधिष्ठिर ॥५३॥ 
अथ संनिचयं कुर्याद्राजा परबलार्दितः | 
तैलं मधु घृतं सस्यमौषधानि च सर्वशः ॥५४॥ 

अङ्गारकुशमुञ्जानां पलाशशरपर्णिनाम्‌ | 
यवसेन्धनदिग्धानां कारयेत च संचयान्‌ ॥५५॥ 
आयुधानां च सर्वेषां शक्त्यृष्टिप्रासवर्मणाम्‌ | 
संचयानेवमादीनां कारयेत नराधिपः ॥५६॥ 
औषधानि च सर्वाणि मूलानि च फलानि च | 
चतुर्विधांश्च वैद्यान्वै संगृह्णीयाद्विशेषतः ॥५७॥ 
नटाश्च नर्तकाश्चैव मल्ला मायाविनस्तथा | 
शोभयेयुः पुरवरं मोदयेयुश्च सर्वशः ॥५८॥ 


यतः शङ्का भवेच्चापि भृत्यतो वापि मन्त्रितः । 
पौरेभ्यो नृपतेर्वापि स्वाधीनान्कारयेत तान्‌ ॥५९॥ 
कृते कर्मणि राजेन्द्र पूजयेद्वनसंचयैः | 
मानेन च यथाईण सान्त्वेन विविधेन च ॥६०॥ 
निर्वेदयित्वा तु परं हत्वा वा कुरुनन्दन । 
गतानृण्यो भवेद्राजा यथा शास्ररेषु दर्शितम्‌ ॥६१॥ 
राज्ञा समैव रक्ष्याणि तानि चापि निबोध मे । 
आत्मामात्यश्च कोशश्च दण्डो मित्राणि चैव हि ॥६२॥ 
तथा जनपदश्वैव पुरं च कुरुनन्दन | 
एतत्ससात्मकं राज्यं परिपाल्यं प्रयत्नतः ॥६३॥ 
षाइगुण्यं च त्रिवर्ग च त्रिवर्गमपरं तथा । 
यो वेत्ति पुरुषव्याघ्र स भुनक्ति महीमिमाम्‌ ॥६४॥ 
षाइगुण्यमिति यत्प्रोक्तं तन्निबोध युधिष्ठिर | 


संधायासनमित्येव यात्रासंधानमेव च ॥६५॥ 
विगृह्यासनमित्येव यात्रां संपरिगृह्य च | 
द्वैधीभावस्तथान्येषां संश्रयोञ्थ परस्य च ॥६६॥ 


त्रिवर्गश्चापि यः प्रोक्तस्तमिरैकमनाः शृणु | 
क्षयः स्थानं च वृद्धिश्व त्रिवर्गमपरं तथा ॥६७॥ 
धर्मश्चार्थश्च कामश्च सेवितव्योऽथ कालतः | 
धर्मेण हि महीपालश्चिरं पालयते महीम्‌ ॥६८॥ 
अस्मिन्नर्थे च यौ श्नोकौ गीतावड्गिरसा स्वयम्‌ । 
यादवीपुत्र भद्रं ते श्रोतुमई॑सि तावपि ॥६९॥ 
कृत्वा सर्वाणि कार्याणि सम्यक्संपाल्य मेदिनीम्‌ । 
पालयित्वा तथा पौरान्परत्र सुखमेधते ॥७०॥ 

किं तस्य तपसा राजः किं च तस्याध्वरैरपि । 
अपालिताः प्रजा यस्य सर्वा धर्मविनाकृताः ॥७१॥ 


७०. युधिष्ठिर उवाच 
दण्डनीतिश्च राजा च समस्तौ तावुभावपि | 
कस्य किं कुर्वतः सिदध्यै तन्मे ब्रूहि पितामह ॥०१॥ 


भीष्म उवाच 
महाभाग्यं दण्डनीत्याः सिद्धैः शब्दैः सहेतुकैः | 
शृणु मे शंसतो राजन्यथावदिह भारत ॥०२॥ 
दण्डनीतिः स्वधर्मेभ्यश्चातुर्वर्ण्य नियच्छति | 
प्रयुक्ता स्वामिना सम्यगधर्मेभ्यश्च यच्छति ॥०३॥ 
चातुर्वर्ण्ये स्वधर्मस्थे मर्यादानामसंकरे | 
दण्डनीतिकृते क्षेमे प्रजानामकुतोभये ॥०४॥ 
सोमे प्रयत्नं कुर्वन्ति त्रयो वर्णा यथाविधि । 
तस्माद्देवमनुष्याणां सुखं विद्दि समाहितम्‌ ॥०५॥ 


कालो वा कारणं राज्ञो राजा वा कालकारणम्‌ । 
इति ते संशयो मा भूद्राजा कालस्य कारणम्‌ ॥०६॥ 
दण्डनीत्या यदा राजा सम्यक्कात्स्न्यैन वर्तते । 


तदा कृतयुगं नाम कालः श्रेष्ठः प्रवर्तते ॥०७॥ 
भवेत्कृतयुगे धर्मौ नाधर्मो विद्यते क्वचित्‌ | 
सर्वेषामेव वर्णानां नाधर्मे रमते मनः ॥०८॥ 
योगक्षेमाः प्रवर्तन्ते प्रजानां नात्र संशयः | 
वैदिकानि च कर्माणि भवन्त्यविगुणान्युत ॥०९॥ 
ऋतवश्च सुखाः सर्वे भवन्त्युत निरामयाः | 
प्रसीदन्ति नराणां च स्वरवर्णमनांसि च ॥१०॥ 
व्याधयो न भवन्त्यत्र नाल्पायुईश्यते नरः | 
विधवा न भवन्त्यत्र नृशंसो नाभिजायते ॥११॥ 
अकृष्टपच्या पृथिवी भवन्त्योषधयस्तथा | 


त्वक्पत्रफलमूलानि वीर्यवन्ति भवन्ति च ॥१२॥ 
नाधर्मो विद्यते तत्र धर्म एव तु केवलः । 


ड्ति कार्तयुगानेतान्गुणान्विद्धि युधिष्ठिर ॥१३॥ 
दण्डनीत्या यदा राजा त्रीनंशाननुवर्तते | 

चतुर्थमंशमुत्सृज्य तदा त्रेता प्रवर्तते ॥१४॥ 
अशुभस्य चतुर्थाशस्त्रीनंशाननुवर्तते | 
कृष्टपच्यैव पृथिवी भवन्त्योषधयस्तथा ॥१५॥ 


अर्थ त्यक्त्वा यदा राजा नीत्यर्धमनुवर्तते | 
ततस्तु द्वापरं नाम स कालः संप्रवर्तते ॥१६॥ 
अशुभस्य तदा अर्ध द्वावंशावनुवर्तते | 
कृष्टपच्यैव पृथिवी भवत्यल्पफला तथा ॥१७॥ 
दण्डनीतिं परित्यज्य यदा कार्त्स्न्यन भूमिपः । 
प्रजाः क्लिश्नात्ययोगेन प्रविश्यति तदा कलिः ॥१८॥ 
कलावधर्मो भूयिष्ठं धर्मों भवति तु क्वचित्‌ । 


सर्वेषामेव वर्णानां स्वधर्माच्च्यवते मनः ॥१९॥ 
शूद्रा भैक्षेण जीवन्ति ब्राह्मणाः परिचर्यया | 
योगक्षेमस्य नाशश्च वर्तते वर्णसंकरः ॥२०॥ 
वैदिकानि च कर्माणि भवन्ति विगुणान्युत | 
ऋतवो नसुखाः सर्वे भवन्त्यामयिनस्तथा ॥२१॥ 
हसन्ति च मनुष्याणां स्वरवर्णमनांस्युत | 
व्याधयश्च भवन्त्यत्र म्रियन्ते चागतायुषः ॥२२॥ 
विधवाश्च भवन्त्यत्र नृशंसा जायते प्रजा | 
क्वचिद्वर्षति पर्जन्यः क्वचित्सस्यं प्ररोहति ॥२३॥ 
रसाः सर्वे क्षयं यान्ति यदा नेच्छति भूमिपः । 
प्रजाः संरक्षितुं सम्यग्दण्डनीतिसमाहितः ॥२४॥ 
राजा कृतयुगस्रष्टा त्रेताया द्वापरस्य च | 
युगस्य च चतुर्थस्य राजा भवति कारणम्‌ ॥२५॥ 
कृतस्य करणाद्राजा स्वर्गमत्यन्तमश्चुते | 
त्रेतायाः करणाद्राजा स्वर्ग नात्यन्तमश्रुते ॥२६॥ 
प्रवर्तनादद्वापरस्य यथाभागमुपाश्नुते | 
कलेः प्रवर्तनाद्राजा पापमत्यन्तमश्रुते ॥२७॥ 


ततो वसति दुष्कर्मा नरके शाश्वतीः समाः । 
प्रजानां कल्मषे मग्नोऽकीर्ति पापं च विन्दति ॥२८॥ 


दण्डनीतिं पुरस्कृत्य विजानन्क्षत्रियः सदा | 
अनवासं च लिप्सेत लब्धं च परिपालयेत्‌ ॥२९॥ 
लोकस्य सीमन्तकरी मर्यादा लोकभावनी | 

सम्यइनीता दण्डनीतिर्यथा माता यथा पिता ॥३०॥ 
यस्यां भवन्ति भूतानि तद्विद्धि भरतर्षभ | 
एष एव परो धर्मो यद्राजा दण्डनीतिमान्‌ ॥३१॥ 
तस्मात्कौरव्य धर्मेण प्रजाः पालय नीतिमान्‌ । 
एवंवृत्तः प्रजा रक्षन्स्वर्ग जेतासि दुर्जयम्‌ ॥३२॥ 


७१. युधिष्ठिर उवाच 
केन वृत्तेन वृत्तज वर्तमानो महीपतिः | 
सुखेनार्थान्सुखोदकानिह च प्रेत्य चाप्नुयात्‌ ॥०१॥ 


भीष्म उवाच 
ड्यं गुणानां षटित्रंशत्षटित्रंशद्रुणसंयुता | 
यान्गुणांस्तु गुणोपेतः कुर्वन्गुणमवाप्नुयात्‌ ॥०२॥ 
चरेद्र्मानकटुको मुञ्चेत्स्नेहं न नास्तिकः | 
अनृशंसश्चरेदर्थं चरेत्काममनुद्धतः ॥०३॥ 
प्रियं ब्रूयादकृपणः शूरः स्यादविकत्थनः | 
दाता नापात्रवर्षी स्यात्प्रगल्भः स्यादनिष्ठुरः ॥०४॥ 
संदधीत न चानायैँर्विगुह्णीयान्न बन्धुभिः | 
नानासैः कारयेच्चारं कुर्यात्कार्यमपीडया ॥०५॥ 
अर्थान्ब्रूयान्न चासत्सु गुणान्ब्रूयान्न चात्मनः | 
आदद्यान्न च साधुभ्यो नासत्पुरुषमाश्रयेत्‌ ॥०६॥ 


नापरीक्ष्य नयेद्ृण्ठ न च मन्त्रं प्रकाशयेत्‌ । 
विसृजेन्न च लुब्धेभ्यो विश्वसेन्नापकारिषु ॥०७॥ 


अनीषुर्गु्तदारः स्याच्चोक्षः स्यादघृणी नृपः | 
स्रियं सेवेत नात्यर्थ मृष्टं भुञ्जीत नाहितम्‌ ॥०८॥ 
अस्तब्धः पूजयेन्मान्यान्गुरून्सेवेदमायया | 
अर्चेद्देवान्न दम्भेन श्रियमिच्छेदकुत्सिताम्‌ ॥०९ | 
सेवेत प्रणयं हित्वा दक्षः स्यान्न त्वकालवित्‌ । 
सान्त्वयेन्न च भोगार्थमनुगृहृन्न चाक्षिपेत्‌ ॥१०॥ 
प्रहरेन्न त्वविज्ञाय हत्वा शत्रून्न शेषयेत्‌ | 
क्रोध कुर्यान्न चाकस्मान्मृदुः स्यान्नापकारिषु ॥११॥ 
एवं चरस्व राज्यस्थो यदि श्रेय उहइहेच्छसि | 
अतोऽन्यथा नरपतिर्भयमृच्छत्यनुत्तमम्‌ ॥१२॥ 

ड्ति सर्वान्गुणानेतान्यथोक्तान्योऽनुवर्तते | 
अनुभूयेह भद्राणि प्रेत्य स्वर्गे महीयते ॥१३॥ 
वैशंपायन उवाच 


वचः शांतनवस्य शुश्रुवान्युधिष्ठिरः पाण्डवमुख्यसंवृतः 


ववन्दे च पितामहं नृपो यथोक्तमेतच्च चकार बुद्धिमान्‌ 


ऋ ऋ अं 
७२. युधिष्ठिर उवाच 

कथं राजा प्रजा रक्षन्नाधिबन्धेन युज्यते | 

धर्मे च नापराध्नोति तन्मे ब्रूहि पितामह ॥०१॥ 
भीष्म उवाच 

समासेनैव ते तात धर्मान्वक्ष्यामि निश्चितान्‌ । 

विस्तरेण हि धर्माणां न जात्वन्तमवाप्नुयात्‌ ॥०२॥ 


धर्मनिष्ठाञ्श्रुतवतो वेदव्रतसमाहितान्‌ | 
अर्चितान्वासयेथास्त्वं गृहे गुणवतो द्विजान्‌ ॥०३॥ 
प्रत्युत्थायोपसंगृह्य चरणावभिवाद्य च | 


अथ सर्वाणि कुर्वीथाः कार्याणि सपुरोहितः ॥०४॥ 
धर्मकार्याणि निर्वर्त्यं मङ्गलानि प्रयुज्य च | 
ब्राह्मणान्वाचयेथास्त्वमर्थसिद्धिजयाशिषः ॥०५॥ 
आर्जवेन च संपन्नो धृत्या बुद्ध्या च भारत । 
अर्थार्थं परिगृह्णीयात्कामक्रोधौ च वर्जयेत्‌ ॥०६॥ 
कामक्रोधौ पुरस्कृत्य योऽर्थ राजानुतिष्ठति | 
न स धर्म न चाप्यर्थ परिगृहाति बालिशः ॥०७॥ 
मा स्म लुब्धांश्च मूर्खाश्च कामे चार्थेषु यूयुजः । 


अलुब्धान्बुद्धिसंपन्नान्सर्वकर्मसु योजयेत्‌ ॥०८॥ 
मूर्खा ह्यधिकृतोऽर्थेषु कार्याणामविशारदः | 
प्रजाः क्लिश्वात्ययोगेन कामद्वेषसमन्वितः ॥०९॥ 
बलिषष्ठेन शुल्केन दण्डेनाथापराधिनाम्‌ | 
शास्त्रनीतेन लिप्सेथा वेतनेन धनागमम्‌ ॥१०॥ 
दापयित्वा करं धर्म्य राष्ट्रं नित्यं यथाविधि । 
अशेषान्कल्पयेद्राजा योगक्षेमानतन्द्रितः ॥११॥ 
गोपायितारं दातारं धर्मनित्यमतन्द्रितम्‌ | 
अकामद्वेषसंयुक्तमनुरज्यन्ति मानवाः ॥१२॥ 

मा स्माधर्मेण लाभेन लिप्सेथास्त्वं धनागमम्‌ । 


धर्मार्थावध्रुवौ तस्य योऽपशास्त्रपरो भवेत्‌ ॥१३॥ 
अपशास्त्रपरो राजा संचयान्नाथिगच्छति | 
अस्थाने चास्य तद्वित्तं सर्वमेव विनश्यति ॥१४॥ 
अर्थमूलोऽपहिंसां च कुरुते स्वयमात्मनः | 
करेरशास्त्रदृष्टेहि मोहात्संपीडयन्प्रजाः ॥१५॥ 


ऊधश्छिन्याद्वधि यो धेन्वाः क्षीरार्थी न लभेत्पयः । 
एवं राष्ट्रमयोगेन पीडितं न विवर्धते ॥१६॥ 
यो हि दोग्ध्रीमुपास्ते तु स नित्यं लभते पयः । 
एवं राष्ट्रमुपायेन भुञ्जानो लभते फलम्‌ ॥१७॥ 
अथ राष्ट्रमुपायेन भुज्यमानं सुरक्षितम्‌ | 
जनयत्यतुलां नित्यं कोशवृद्धिं युधिष्ठिर ॥१८॥ 
दोग्धि धान्यं हिरण्यं च प्रजा राज्ञि सुरक्षिता । 
नित्यं स्वेभ्यः परेभ्यश्च तृसा माता यथा पयः ॥१९॥ 


मालाकारोपमो राजन्भव माझ्गारिकोपमः | 
तथा युक्तश्चिरं राष्ट्र भोक्तुं शक्यसि पालयन्‌ ॥२०॥ 
परचक्राभियानेन यदि ते स्याद्वनक्षयः | 


अथ साम्नैव लिप्सेथा धनमब्राह्मणेषु यत्‌ ॥२१॥ 
मा स्म ते ब्राह्मणं दृष्ट्वा धनस्थं प्रचलेन्मनः । 
अन्त्यायामप्यवस्थायां किमु स्फीतस्य भारत ॥२२॥ 
धनानि तेभ्यो दद्यास्त्वं यथाशक्ति यथाईतः | 


सान्त्वयन्परिरक्षंश्च स्वर्गमाप्स्यसि दुर्जयम्‌ ॥२३॥ 
एवं धर्मेण वृत्तेन प्रजास्त्वं परिपालयन्‌ | 
स्वन्तं पुण्यं यशोवन्तं प्राप्स्यसे कुरुनन्दन ॥२४॥ 
धर्मेण व्यवहारेण प्रजाः पालय पाण्डव | 


युधिष्ठिर तथा युक्तो नाधिबन्धेन योक्ष्यसे ॥२५॥ 
एष एव परो धर्मो यद्राजा रक्षते प्रजाः । 
भूतानां हि यथा धर्मे रक्षणं च परा दया ॥२६॥ 
तस्मादेवं परं धर्म मन्यन्ते धर्मकोविदाः | 
यद्राजा रक्षणे युक्तो भूतेषु कुरुते दयाम्‌ ॥२७॥ 
यदह्ला कुरुते पापमरक्षन्भयतः प्रजाः | 
राजा वर्षसहस्रेण तस्यान्तमधिगच्छति ॥२८॥ 

यदहा कुरुते पुण्यं प्रजा धर्मेण पालयन्‌ । 
दश वर्षसहस्राणि तस्य भुइक्ते फलं दिवि ॥२९॥ 
स्विष्टिः स्वधीतिः सुतपा लोकाञ्जयति यावतः । 
क्षणेन तानवाप्नोति प्रजा धर्मेण पालयन्‌ ॥३०॥ 
एवं धर्म प्रयलेन कौन्तेय परिपालयन्‌ | 
इह पुण्यफलं लब्ध्वा नाधिबन्धेन योक्ष्यसे ॥३९॥ 
स्वर्गलोके च महती श्रियं प्राप्स्यसि पाण्डव । 


असंभवश्च धर्माणामीृशानामराजसु | 

तस्माद्राजैव नान्योऽस्ति यो महत्फलमाप्नुयात्‌ ॥३२॥ 

स राज्यमृद्धिमत्प्राप्य धर्मेण परिपालयन्‌ | 

इन्द्रं तर्पय सोमेन कामैश्च सुहदो जनान्‌ ॥३३॥ 
ने ने नेः 


७३. भीष्म उवाच 
य एव तु सतो रक्षेदसतश्च निबर्ईयेत्‌ | 


स एव राज्ञा कर्तव्यो राजन्राजपुरोहितः ॥०१॥ 

अत्राप्युदाहरन्तीममितिहासं पुरातनम्‌ | 

पुरुरवस ऐलस्य संवादं मातरिश्वनः ॥०२॥ 
ऐल उवाच 


कुतः स्विद्ब्राह्मणो जातो वर्णाश्चापि कुतस्त्रयः । 
कस्माच्च भवति श्रेयानेतद्वायो विचक्ष्व मे ॥०३॥ 


वायुरुवाच 
ब्रह्मणो मुखतः सृष्टो ब्राह्मणो राजसत्तम | 
बाहुभ्यां क्षत्रियः सृष्ट ऊरुभ्यां वैश्य उच्यते ॥०४॥ 
वर्णानां परिचर्यार्थं त्रयाणां पुरुषर्षभ | 
वर्णश्चतुर्थः पश्चातु पदभ्यां शूद्रो विनिर्मितः ॥०५॥ 
ब्राह्मणो जातमात्रस्तु पृथिवीमन्वजायत | 
ईश्वरः सर्वभूतानां धर्मकोशस्य गुसये ॥०६॥ 
ततः पृथिव्या गोसारं क्षत्रियं दण्डधारिणम्‌ | 
द्वितीयं वर्णमकरोत्प्रजानामनुगुसये ॥०७॥ 
वैश्यस्तु धनधान्येन त्रीन्वर्णान्बिभूयादिमान्‌ | 
शूद्रो ह्येनान्परिचरेदिति ब्रह्मानुशासनम्‌ ॥०८॥ 

ऐल उवाच 

द्विजस्य क्षत्रबन्धोर्वा कस्येयं पृथिवी भवेत्‌ | 
धर्मतः सह वित्तेन सम्यग्वायो प्रचक्ष्व मे ॥०९॥ 


वायुरुवाच 
विप्रस्य सर्वमेवैतद्यत्किंचिज्जगतीगतम्‌ | 
ज्येष्ठेनाभिजनेनेह तद्वर्मकुशला विदुः ॥१०॥ 


स्वमेव ब्राह्मणो भुइक्ते स्वं वस्ते स्वं ददाति च । 
गुरुहि सर्ववर्णानां ज्येष्ठः श्रेष्ठश्च वै द्विजः ॥११॥ 
पत्यभावे यथा स्त्री हि देवरं कुरुते पतिम्‌ । 
आनन्तर्यात्तथा क्षत्रं पृथिवी कुरुते पतिम्‌ ॥१२॥ 
एष ते प्रथमः कल्प आपद्यन्यो भवेदतः | 
यदि स्वर्गे परं स्थानं धर्मतः परिमार्गसि ॥१३॥ 
यः कश्चिद्विजयेद्भूमिं ब्राह्मणाय निवेदयेत्‌ | 


श्रुतवृत्तोपपन्नाय धर्मज्ञाय तपस्विने ॥१४॥ 
स्वधर्मपरितूसाय यो न वित्तपरो भवेत्‌ | 
यो राजानं नयेद्रुद्‌्थ्या सर्वतः परिपूर्णया ॥१५॥ 
ब्रह्मणो हि कुले जातः कृतप्रज्ञो विनीतवाक । 
श्रयो नयति राजानं ब्रुवंश्चित्रां सरस्वतीम्‌ ॥१६॥ 
राजा चरति यं धर्म ब्राह्मणेन निदर्शितम्‌ । 
शुश्रूषुरनहंवादी क्षत्रधर्मव्रते स्थितः ॥१७॥ 
तावता स कृतप्रज्ञश्चिरं यशसि तिष्ठति | 
तस्य धर्मस्य सर्वस्य भागी राजपुरोहितः ॥१८॥ 
एवमेव प्रजाः सर्वा राजानमभ्भिसंश्रिताः | 
सम्यग्वृत्ताः स्वधर्मस्था न कुतश्चिद्भयान्विताः ॥१९॥ 


राष्ट्रे चरन्ति यं धर्म राजा साध्वभिरक्षिताः । 
चतुर्थं तस्य धर्मस्य राजा भागं स विन्दति ॥२०॥ 


देवा मनुष्याः पितरो गन्धर्वोरगराक्षसाः | 
यज्ञमेवोपजीवन्ति नास्ति चेष्टमराजके ॥२१॥ 
इतो दत्तेन जीवन्ति देवताः पितरस्तथा | 
राजन्येवास्य धर्मस्य योगक्षेमः प्रतिष्ठितः ॥२२॥ 


छायायामप्सु वायौ च सुखमुष्णेऽधिगच्छति | 
अग्नौ वाससि सूर्ये च सुखं शीतेऽधिगच्छति ॥२३॥ 
शब्दे स्पर्श रसे रूपे गन्धे च रमते मनः । 

तेषु भोगेषु सर्वेषु नभीतो लभते सुखम्‌ ॥२४॥ 
अभयस्यैव यो दाता तस्यैव सुमहत्फलम्‌ | 
न हि प्राणसमं दानं त्रिषु लोकेषु विद्यते ॥२५॥ 
इन्द्रो राजा यमो राजा धर्मौ राजा तथैव च | 
राजा बिभर्ति रूपाणि राज्ञा सर्वमिदे धृतम्‌ ॥२६॥ 


७४. भीष्म उवाच 
राज्ञा पुरोहितः कार्यो भवेद्विद्वान्बहुश्रुतः | 
उभौ समीक्ष्य धर्मीर्थावप्रमेयावनन्तरम्‌ ॥०१॥ 
धर्मात्मा धर्मविद्येषां राज्ञां राजन्पुरोहितः | 
राजा चैवंगुणो येषां कुशलं तेषु सर्वशः ॥०२॥ 
उभौ प्रजा वर्धयतो देवान्पूर्वान्परान्पितृन्‌ | 
यौ समेयास्थितौ धर्मे श्रद्देयौ सुतपस्विनौ ॥०३॥ 


परस्परस्य सुहृदौ संमतौ समचेतसौ | 

ब्रह्मक्षत्रस्य संमानात्प्रजाः सुखमवाप्नुयुः ॥०४॥ 

विमाननात्तयोरेव प्रजा नश्येयुरेव ह | 

ब्रह्मक्षत्र हि सर्वेषां धर्माणां मूलमुच्यते ॥०५॥ 

अत्राप्युदाहरन्तीममितिहासं पुरातनम्‌ | 

ऐलकश्यपसंवादं तं निबोध युधिष्ठिर ॥०६॥ 
ऐल उवाच 


यदा हि ब्रह्म प्रजहाति क्षत्र क्षत्रं यदा वा प्रजहाति ब्रह्म । 
अन्वग्बलं कतमेऽस्मिन्भजन्ते तथाबल्यं कतमेऽस्मिन्वियन्ति ॥०७॥ 
कश्यप उवाच 
व्यृद्धं राष्ट्रं भवति क्षत्रियस्य ब्रह्म क्षत्रं यत्र विरुध्यते ह । 
अन्वग्बलं दस्यवस्तद्भजन्तेऽबल्यं तथा तत्र वियन्ति सन्तः ॥०८॥ 
नैषामुक्षा वर्धते नोत उस्रा न गर्गरो मथ्यते नो यजन्ते । 
नैषां पुत्रा वेदमधीयते च यदा ब्रह्म क्षत्रियाः संत्यजन्ति ॥०९॥ 
नैषामुक्षा वर्धते जातु गेहे नाधीयते सप्रजा नो यजन्ते । 
अपध्वस्ता दस्युभूता भवन्ति ये ब्राह्मणाः क्षत्रियान्संत्यजन्ति ॥१०॥ 
एतौ हि नित्यसंयुक्तावितरेतरधारणे | 
क्षत्रं हि ब्रह्मणो योनिर्योनिः क्षत्रस्य च द्विजाः ॥११॥ 
उभावेतौ नित्यमभिप्रपन्नौ संप्रापतुर्महतीं श्रीप्रतिष्ठाम्‌ 

तयोः संधिर्भिद्यते चेत्पुराणस्ततः सर्वं भवति हि संप्रमूढम्‌ ॥१२॥ 

नात्र प्लवं लभते पारगामी महागाथे नौरिव संप्रणुन्ना । 

चातुर्वर्ण्यं भवति च संप्रमूढं ततः प्रजाः क्षयसंस्था भवन्ति ॥१३॥ 
ब्रह्मवृक्षो रक्ष्यमाणो मधु हेम च वर्षति । 


अरक्ष्यमाणः सततमश्रु पापं च वर्षति ॥१४॥ 
अब्रह्मचारी चरणादपेतो यदा ब्रह्मा ब्रह्मणि त्राणमिच्छेत्‌ | 
आश्चर्यशो वर्षति तत्र देवस्तत्राभीक्ष्णं दुःसहाश्वाविशन्ति ॥१५॥ 


स्त्रियं हत्वा ब्राह्मणं वापि पापः सभायां यत्र लभतेऽनुवादम्‌ । 

राजः सकाशे न बिभेति चापि ततो भयं जायते क्षत्रियस्य ॥१६॥ 

पापैः पापे क्रियमाणेऽतिवेलं ततो रुद्रो जायते देव एषः । 

पापैः पापाः संजनयन्ति रुद्रं ततः सर्वान्साध्वसाधून्हिनस्ति ॥१७॥ 
ऐल उवाच 

कुतो रुद्रः कीदृशो वापि रुद्रः सत्वैः सत्वं इश्यते वध्यमानम्‌ । 

एतद्विद्रन्कश्यप मे प्रचक्ष्व यतो रुद्रो जायते देव एषः ॥१८॥ 


कश्यप उवाच 

आत्मा रुद्रो हृदये मानवानां स्व॑ स्वं देहं परदेहं च हन्ति । 

वातोत्पातैः सदृशं रुद्रमाहुर्दावैर्जीमूतैः सदृशं रूपमस्य ॥१९॥ 
ऐल उवाच 


न वै वातं परिवृनोति कश्चिन्न जीमूतो वर्षति नैव दावः । 
तथायुक्तो दृश्यते मानवेषु कामरद्वेषाद्वध्यते मुच्यते च ॥२०॥ 
कश्यप उवाच 
यथैकगेहे जातवेदाः प्रदीसः कृत्स्नं ग्रामं प्रदहेत्स त्वरावान्‌ । 
विमोहनं कुरुते देव एष ततः सर्व स्पृश्यते पुण्यपापैः ॥२१॥ 
ऐल उवाच 
यदि दण्डः स्पृशते पुण्यभाजं पापैः पापे क्रियमाणेऽविशेषात्‌ । 
कस्य हेतोः सुकृतं नाम कुर्यादुष्कूत वा कस्य हेतोर्न कुर्यात्‌ ॥२२॥ 


कश्यप उवाच 
असंत्यागात्पापकृतामपापांस्तुल्यो दण्डः स्पृशते मिश्रभावात्‌ | 
शुष्केणाद्रै दह्यते मिश्रभावान्न मिश्रः स्यात्पापकृद्भिः कर्थचित्‌ ॥२३॥ 
ऐल उवाच 
साध्वसाधून्धारयतीह भूमिः साध्वसाधूंस्तापयतीह सूर्यः | 
साध्वसाधून्वातयतीह वायुरापस्तथा साध्वसाधून्वहन्ति ॥२४॥ 

कश्यप उवाच 

एवमस्मिन्वर्तते लोक एव नामुत्रैवं वर्तते राजपुत्र | 
प्रेत्येतयोरन्तरवान्विशेषो यो वै पुण्यं चरते यश्च पापम्‌ ॥२५॥ 
पुण्यस्य लोको मधुमान्घृतार्चिहिरण्यज्योतिरमृतस्य नाभि: | 
तत्र प्रेत्य मोदते ब्रह्मचारी न तत्र मृत्यु्न जरा नोत दुःखम्‌ ॥२६॥ 
पापस्य लोको निरयोऽप्रकाशो नित्यं दुःखः शोकभूयिष्ठ एव । 
तत्रात्मानं शोचते पापकर्मा बहीः समाः प्रपतन्नप्रतिष्ठः ॥२७॥ 
मिथो भेदादब्राह्मणक्षत्रियाणां प्रजा दुःखं दुःसहं चाविशन्ति । 
एवं ज्ञात्वा कार्य एवेह विद्वान्पुरोहितो नैकविद्यो नृपेण ॥२८॥ 

तं चैवान्वभिषिच्येत तथा धर्मों विधीयते | 

अग्र्यो हि ब्राह्मणः प्रोक्तः सर्वस्यैवेह धर्मतः ॥२९॥ 

पूर्वं हि ब्राह्मणाः सृष्टा इति धर्मविदो विदुः । 


ज्येष्ठेनाभिजनेनास्य प्रातं सर्व यदुत्तरम्‌ ॥३०॥ 

तस्मान्मान्यश्च पूज्यश्च ब्राह्मणः प्रसृताग्रभुक्‌ | 

सर्व श्रेष्ठ वरिष्ठं च निवेद्यं तस्य धर्मतः ॥३१॥ 

अवश्यमेतत्कर्तव्यं राज्ञा बलवतापि हि | 

ब्रह्म वर्धयति क्षत्रं क्षत्रतो ब्रा वर्धते ॥३२॥ 
क्र क क 


७५. भीष्म उवाच 
योगक्षेमो हि राष्ट्रस्य राजन्यायत्त उच्यते | 
योगक्षेमश्व राज्ञोऽपि समायत्तः पुरोहिते ॥०१॥ 


यतारष्टं भयं ब्रह्म प्रजानां शमयत्युत | 
इष्टं च राजा बाहुभ्यां तद्राष्ट्रं सुखमेधते ॥०२॥ 
अत्राप्युदाहरन्तीममितिहासं पुरातनम्‌ | 
मुचुकुन्दस्य संवादं राज्ञो वैश्रवणस्य च ॥०३॥ 
मुचुकुन्दो विजित्येमां पृथिवी पृथिवीपतिः | 
जिज्ञासमानः स्वबलमभ्ययादलकाधिपम्‌ ॥०४॥ 
ततो वैश्रवणो राजा रक्षांसि समवासृजत्‌ | 
ते बलान्यवमृद्रन्तः प्राचरंस्तस्य नैरृताः ॥०५॥ 
स हन्यमाने सैन्ये स्वे मुचुकुन्दो नराधिपः । 
गईयामास विद्वांसं पुरोहितमरिंदमः ॥०६॥ 


तत उग्र तपस्तस्वा वसिष्ठो ब्रह्मवित्तमः | 

रक्षांस्यपावधीत्तत्र पन्थानं चाप्यविन्दत ॥०७॥ 
ततो वैश्रवणो राजा मुचुकुन्दमदर्शयत्‌ | 
वध्यमानेषु सैन्येषु वचनं चेदमब्रवीत्‌ ॥०८॥ 


त्वत्तो हि बलिनः पूर्वे राजानः सपुरोहिताः | 
न चैवं समवर्तस्ते यथा त्वमिह वर्तसे ॥०९॥ 
ते खल्वपि कृतास्त्राश्च बलवन्तश्च भूमिपाः | 


आगम्य पर्युपासन्ते मामीशं सुखदुःखयोः ॥१०॥ 
यद्यस्ति बाहुवीर्य ते तद्र्शयितुमईसि | 
किं ब्राह्मणबलेन त्वमतिमात्रं प्रवर्तसे ॥११॥ 
मुचुकुन्दस्ततः क्रुद्धः प्रत्युवाच धनेश्वरम्‌ | 
न्यायपूर्वमसंरब्धमसंभ्रान्तमिदं वचः ॥१२॥ 
ब्रह्मक्षत्रमिदं सृष्टमेकयोनि स्वयंभुवा | 
पृथग्बलविधानं च तल्लोकं परिरक्षति ॥१३॥ 
तपोमन्त्रबलं नित्यं ब्राह्मणेषु प्रतिष्ठितम्‌ | 
अस्त्रबाहुबलं नित्यं क्षत्रियेषु प्रतिष्ठितम्‌ ॥१४॥ 
ताभ्यां संभूय कर्तव्यं प्रजानां परिपालनम्‌ | 
तथा च मां प्रवर्तन्तं गईयस्यलकाधिप ॥१५॥ 
ततोऽब्रवीद्वैश्रवणो राजानं सपुरोहितम्‌ | 
नाहं राज्यमनिर्दिष्टं कस्मैचिद्विदधाम्युत ॥१६॥ 


नाच्छिन्दे चापि निर्दिष्टमिति जानीहि पार्थिव | 
प्रशाधि पृथिवीं वीर मद्दत्तामखिलामिमाम्‌ ॥१७॥ 


मुचुकुन्द उवाच 
नाह राज्यं भवद्दत्तं भोक्तुमिच्छामि पार्थिव | 
बाहुवीर्यार्जितं राज्यमश्नीयामिति कामये ॥१८॥ 
भीष्म उवाच 
ततो वैश्रवणो राजा विस्मयं परमं ययौ | 
क्षत्रधर्मे स्थितं दृष्ट्वा मुचुकुन्दमसंभ्रमम्‌ ॥१९॥ 
ततो राजा मुचुकुन्दः सोऽन्वशासद्वसुंधराम्‌ | 
बाहुवीर्यार्जितां सम्यक्क्षत्रधर्ममनुव्रतः ॥२०॥ 
एवं यो ब्रह्मविद्राजा ब्रह्मपूर्व प्रवर्तते | 
जयत्यविजितामुर्वी यशश्च महदश्चुते ॥२१॥ 


नित्योदको ब्राह्मणः स्यान्नित्यशस्त्रश्च क्षत्रियः | 

तयोरह सर्वमायत्तं यत्किंचिज्जगतीगतम्‌ ॥२२॥ 


७६. युधिष्ठिर उवाच 
यया वृत्त्या महीपालो विवर्धयति मानवान्‌ | 
पुण्यांश्च लोकाञ्जयति तन्मे ब्रूहि पितामह ॥०१॥ 


भीष्म उवाच 
दानशीलो भवेद्राजा यज्ञशीलश्च भारत | 
उपवासतपःशीलः प्रजानां पालने रतः ॥०२॥ 
सर्वाश्चैव प्रजा नित्यं राजा धर्मेण पालयेत्‌ । 
उत्थानेनाप्रमादेन पूजयेच्चैव धार्मिकान्‌ ॥०३॥ 
राज्ञा हि पूजितो धर्मस्ततः सर्वत्र पूज्यते । 
यद्यदाचरते राजा तत्प्रजानां हि रोचते ॥०४॥ 
नित्यमुद्यतदण्डश्च भवेन्मृत्युरिवारिषु | 
निहन्यात्सर्वतो दस्यून्न कामात्कस्यचित्क्षमेत्‌ ॥०५॥ 


यं हि धर्म॑ चरन्तीह प्रजा राज्ञा सुरक्षिताः | 
चतुर्थ तस्य धर्मस्य राजा भारत विन्दति ॥०६॥ 


यदधीते यद्यजते यद्ददाति यदर्चति | 
राजा चतुर्थभाक्तस्य प्रजा धर्मेण पालयन्‌ ॥०७॥ 
यद्राष्ट्रेऽकुशलं किंचिद्राज्ञोऽरक्षयतः प्रजाः | 


चतुर्थ तस्य पापस्य राजा भारत विन्दति ॥०८॥ 
अप्याहुः सर्वमेवेति भूयोऽथमिति निश्चयः | 


कर्मणः पृथिवीपाल नृशंसोऽनृतवागपि | 
ताइशात्किल्बिषाद्राजा शृणु येन प्रमुच्यते ॥०९॥ 
प्रत्याहर्तुमशक्यं स्याद्धनं चोरैहतं यदि | 
स्वकोशात्तत्प्रदेयं स्यादशक्तेनोपजीवता ॥१०॥ 
सर्ववर्णैः सदा रक्ष्यं ब्रह्मस्वं ब्राह्मणास्तथा | 


न स्थेयं विषये तेषु यो$पफकुर्यादिदेजातिषु ॥११॥ 
ब्रह्मस्वे रक्ष्यमाणे हि सर्वं भवति रक्षितम्‌ । 
तेषां प्रसादे निर्वृतो कृतकृत्यो भवेन्नृपः ॥१२॥ 
पर्जन्यमिव भूतानि महाद्रुममिव द्विजाः | 
नरास्तमुपजीवन्ति नृपं सर्वार्थसाधकम्‌ ॥१३॥ 
न हि कामात्मना राज्ञा सततं शठबुद्धिना | 

नृशंसेनातिलुब्धेन शक्याः पालयितु प्रजाः ॥१४॥ 
युधिष्ठिर उवाच 

नाहं राज्यसुखान्वेषी राज्यमिच्छाम्यपि क्षणम्‌ | 

धर्मार्थं रोचये राज्यं धर्मश्वात्र न विद्यते ॥१५॥ 

तदलं मम राज्येन यत्र धर्मो न विद्यते । 


वनमेव गमिष्यामि तस्माद्वर्मचिकीर्षया ॥१६॥ 

तत्र मेध्येष्वरण्येषु न्यस्तदण्डो जितेन्द्रियः | 

धर्ममाराधयिष्यामि मुनिर्मूलफलाशनः ॥१७॥ 
भीष्म उवाच 

वेदाहं तव या बुद्धिरानृशंस्यगुणैव सा | 


न च शुद्धानृशंस्येन शक्यं महदुपासितुम्‌ ॥१८॥ 
अपि तु त्वा मृदुं दान्तमत्यार्यमतिधार्मिकम्‌ । 
क्लीबं धर्मघृणायुक्तं न लोको बहु मन्यते ॥१९॥ 


राजधर्मानवेक्षस्व पितृपैतामहोचितान्‌ | 
नैतद्रालामथो वृत्तं यथा त्वं स्थातुमिच्छसि ॥२०॥ 
न हि वैक्लव्यसंसृष्टमान्‌ शंस्यमिहास्थितः | 
प्रजापालनसंभूतं प्रास्त धर्मफलं ह्यसि ॥२१॥ 


न ह्येतामाशिषं पाण्डुनी च कुन्त्यन्वयाचत | 
न चैतां प्राज॒तां तात यया चरसि मेधया ॥२२॥ 
शौर्य बलं च सत्वं च पिता तव सदाब्रवीत्‌ । 
माहात्म्यं बलमौदार्यं तव कुन्त्यन्वयाचत ॥२३॥ 
नित्यं स्वाहा स्वधा नित्यमुभे मानुषदैवते | 
पुत्रेष्वाशासते नित्यं पितरो दैवतानि च ॥२४॥ 
दानमध्ययनं यज्ञः प्रजानां परिपालनम्‌ | 
धर्ममेतमधर्म वा जन्मनैवाभ्यजायिथाः ॥२५॥ 
काले धुरि नियुक्तानां वहतां भार आहिते । 
सीदतामपि कौन्तेय न कीर्तिरवसीदति ॥२६॥ 
समन्ततो विनियतो वहत्यस्खलितो हि यः | 
निर्दोषकर्मवचनात्सिद्धिः कर्मण एव सा ॥२७॥ 
नैकान्तविनिपातेन विचचारेह कश्चन | 
धर्मी गृही वा राजा वा ब्रह्मचार्यथ वा पुनः ॥२८॥ 
अल्पं तु साधुभूयिष्ठ यत्कर्मौदारमेव तत्‌ | 

कृतमेवाकृताच्छेयो न पापीयोऽस्त्यकर्मणः ॥२९॥ 
यदा कुलीनो धर्मज्ञः प्राप्नोत्यैश्वर्यमुत्तमम्‌ | 
योगक्षेमस्तदा राजन्कुशलायैव कल्पते ॥३०॥ 
दानेनान्यं बलेनान्यमन्यं सूनृतया गिरा | 
सर्वतः परिगृहीयाद्राज्यं प्राप्येह धार्मिकः ॥३१॥ 


यं हि वैद्या. कुले जाता अवृत्तिभयपीडिताः । 

प्रापय तृसाः प्रतिष्ठन्ति धर्मः कोऽभ्यधिकस्ततः ॥३२॥ 
युधिष्ठिर उवाच 

किं न्वतः परमं स्वर्ग्यं का न्वतः प्रीतिरुत्तमा । 

किं न्वतः परमैश्वर्यं ब्रूहि मे यदि मन्यसे ॥3३॥ 


भीष्म उवाच 
यस्मिन्प्रतिष्ठिताः सम्यकक्षेमं विन्दन्ति तत्क्षणम्‌ । 
स स्वर्गजित्तमोऽस्माक सत्यमेतद्ब्रवीमि ते ॥३४॥ 
त्वमेव प्रीतिमांस्तस्मात्कुरूणां कुरुसत्तम | 


भव राजा जय स्वर्ग सतो रक्षासतो जहि ॥३५॥ 
अनु त्वा तात जीवन्तु सुहृदः साधुभिः सह । 


पर्जन्यमिव भूतानि स्वादुद्रुममिवाण्डजाः ॥३६॥ 
धृष्ट शूरं प्रहर्तारमनृशंसं जितेन्द्रियम्‌ | 
वत्सलं संविभक्तारमनु जीवन्तु त्वां जनाः ॥३७॥ 
२ ऋ क. 
७७. युधिष्ठिर उवाच 
स्वकर्मण्यपरे युक्तास्तथैवान्ये विकर्मणि | 
तेषां विशेषमाचक्ष्व ब्राह्मणानां पितामह ॥०१॥ 
भीष्म उवाच 
विद्यालक्षणसंपन्नाः सर्वत्राम्नायदर्शिनः | 
एते ब्रह्मसमा राजन्ब्राह्मणाः परिकीर्तिताः ॥०२॥ 
ऋत्विगाचार्यसंपन्नाः स्वेषु कर्मस्ववस्थिताः | 
एते देवसमा राजन्ब्राह्मणानां भवन्त्युत ॥०३॥ 
ऋत्विक्पुरोहितो मन्त्री दूतोऽथार्थानुशासकः | 
एते क्षत्रसमा राजन्ब्राह्मणानां भवन्त्युत ॥०४॥ 
अश्वारोहा गजारोहा रथिनोऽथ पदातयः | 
एते वैश्यसमा राजन्ब्राह्मणानां भवन्त्युत ॥०५॥ 

जन्मकर्मविहीना ये कदर्या ब्रह्मबन्धवः | 
एते शूद्रसमा राजन्ब्राह्मणानां भवन्त्युत ॥०६॥ 
अश्रोत्रियाः सर्व एव सर्वे चानाहिताग्नयः | 
तान्सर्वान्धार्मिको राजा बलिं विष्टिं च कारयेत्‌ ॥०७॥ 
आह्वायका देवलका नक्षत्रग्रामयाजकाः | 
एते ब्राह्मणचण्डाला महापथिकपञ्चमाः ॥०८॥ 
एतेभ्यो बलिमादय़ाद्धीनकोशो महीपतिः | 
ऋते ब्रह्मसमेभ्यश्व देवकल्पेभ्य एव च ॥०९॥ 


अब्राह्मणानां वित्तस्य स्वामी राजेति वैदिकम्‌ । 
ब्रह्मणानां च ये केचिद्विकर्मस्था भवन्त्युत ॥१०॥ 
विकर्मस्थास्तु नोपेक्ष्या जातु राज्ञा कथंचन | 


नियम्या: संविभज्याश्च धर्मानुग्रहकाम्यया ॥११॥ 
यस्य स्म विषये राज्ञः स्तेनो भवति वै द्विजः । 
राञ एवापराधं तं मन्यन्ते तद्विदो जनाः ॥१२॥ 


अवृत्त्या यो भवेत्स्तेनो वेदवित्स्नातकस्तथा | 
राजन्स राज्ञा भर्तव्य इति धर्मविदो विदुः ॥१३॥ 
स चेन्नो परिवर्तेत कृतवृत्तिः परंतप | 


ततो निर्वासनीयः स्यात्तस्माद्देशात्सबान्धवः ॥१४॥ 
कक # 
७८. युधिष्ठिर उवाच 
केषां राजा प्रभवति वित्तस्य भरतर्षभ | 
कया च वृत्त्या वर्तेत तन्मे ब्रूहि पितामह ॥०१॥ 
भीष्म उवाच 


अब्राह्मणानां वित्तस्य स्वामी राजेति वैदिकम्‌ । 
ब्रह्मणानां च ये केचिद्विकर्मस्था भवन्त्युत ॥०२॥ 
विकर्मस्थाश्च नोपेक्ष्या विप्रा राजा कथंचन | 
ड्ति राज्ञां पुरावृत्तमभिजल्पन्ति साधवः ॥०३॥ 
यस्य स्म विषये राज्ञः स्तेनो भवति वै द्विजः । 
राज़ एवापराधं तं मन्यन्ते किल्बिषं नृप ॥०४॥ 


अभिशस्तमिवात्मानं मन्यन्ते तेन कर्मणा | 
तस्माद्राजर्षयः सर्वे ब्रा्मणानन्वपालयन्‌ ॥०५॥ 
अत्राप्युदाहरन्तीममितिहासं पुरातनम्‌ | 

गीतं केकयराजेन हियमाणेन रक्षसा ॥०६॥ 
केकयानामधिपतिं रक्षो जग्राह दारुणम्‌ | 
स्वाध्यायेनान्वितं राजन्नरण्ये संशितव्रतम्‌ ॥०७॥ 
राजोवाच 
न मे स्तेनो जनपदे न कदर्यो न मद्यपः । 
नानाहिताग्निर्नायज्वा मामकान्तरमाविशः ॥०८॥ 
न च मे ब्राह्मणोऽविद्वान्नाव्रती नाप्यसोमपः | 
नानाहिताग्निर्विषये मामकान्तरमाविशः ॥०९॥ 
नानासदक्षिणैर्यजैर्यजन्ते विषये मम | 
अधीते नाव्रती कश्चिन्मामकान्तरमाविशः ॥१०॥ 
अधीयतेऽध्यापयन्ति यजन्ते याजयन्ति च | 
ददति प्रतिगृह्ृन्ति षट्सु कर्मस्ववस्थिताः ॥११॥ 
पूजिताः संविभक्ताश्व मृदवः सत्यवादिनः | 
ब्राह्मणा मे स्वकर्मस्था मामकान्तरमाविशः ॥१२॥ 
न याचन्ते प्रयच्छन्ति सत्यधर्मविशारदाः | 
नाध्यापयन्त्यधीयन्ते यजन्ते न च याजकाः ॥१३॥ 
ब्राह्मणान्परिरक्षन्ति संग्रामेष्वपलायिनः | 
क्षत्रिया मे स्वकर्मस्था मामकान्तरमाविशः ॥१४॥ 
कृषिगोरक्षवाणिज्यमुपजीवन्त्यमायया | 
अप्रमत्ताः क्रियावन्तः सुव्रताः सत्यवादिनः ॥१५॥ 
संविभागं दमं शौचं सौहृदे च व्यपाश्रिताः | 
मम वैश्या: स्वकर्मस्था मामकान्तरमाविशः ॥१६॥ 
त्रीन्वर्णाननुतिष्ठन्ति यथावदनसूयकाः | 
मम  शूट्राः स्वकर्मस्था मामकान्तरमाविशः ॥१७॥ 
कृपणानाथवृद्धानां दुर्बलातुरयोषिताम्‌ | 
संविभक्तास्मि सर्वेषां मामकान्तरमाविशः ॥१८॥ 
कुलदेशादिधर्माणां प्रथितानां यथाविधि | 
अव्युच्छेत्तास्मि सर्वेषां मामकान्तरमाविशः ॥१९॥ 
तपस्विनो मे विषये पूजिताः परिपालिताः | 
संविभक्ताश्व सत्कृत्य मामकान्तरमाविशः ॥२०॥ 
नासंविभज्य भोक्तास्मि न विशामि परस्त्रियम्‌ । 
स्वतन्त्रो जातु न क्रीडे मामकान्तरमाविशः ॥२१॥ 

नाब्रह्मचारी भिक्षावान्भिक्षुर्वाब्रह्मचारिकः | 
अनृत्विजं हुतं नास्ति मामकान्तरमाविशः ॥२२॥ 
नावजानाम्यहं वृद्धान्न वैद्यान्न तपस्विनः | 
राष्ट्रे स्वपति जागर्मि मामकान्तरमाविशः ॥२३॥ 
वेदाध्ययनसंपन्नस्तपस्वी सर्वधर्मवित्‌ | 
स्वामी सर्वस्य राज्यस्य श्रीमान्मम पुरोहितः ॥२४॥ 


Shanti Parva 


दिव्या्नाभिवाञ्छामि लोकान्सत्येनाथो ब्राह्मणानां च गुस्या । 


शुश्रूषया चापि गुरूनुपैमि न मे भयं विद्यते राक्षसेभ्यः 
मे राष्ट्रे विधवा ब्रह्मबन्धुर्न ब्राह्मणः कृपणो नोत चोरः । 
न पारजायी न च पापकर्मा न मे भयं विद्यते राक्षसेभ्यः 


न 


न मे शस्त्रैर निर्भिन्नमङ्गे द्व्यङ्गुलमन्तरम्‌ | 


धर्मार्थ युध्यमानस्य मामकान्तरमाविशः ॥२७॥ 

गोब्राह्मणे च यज्ञे च नित्यं स्वस्त्ययनं मम । 

आशासते जना राष्ट्रे मामकान्तरमाविशः ॥२८॥ 
राक्षस उवाच 

यस्मात्सर्वास्ववस्थासु धर्ममेवान्ववेक्षसे | 


तस्मात्प्राप्नुहि कैकेय गृहान्स्वस्ति व्रजाम्यहम्‌ ॥२९॥ 
येषां गोब्राह्मणा रक्ष्याः प्रजा रक्ष्याश्च केकय । 
न रक्षोभ्यो भयं तेषां कुत एव तु मानुषात्‌ ॥३०॥ 
येषां पुरोगमा विप्रा येषां ब्रह्ममलं बलम्‌ । 
प्रियातिथ्यास्तथा दारास्ते वै स्वर्गजितो नराः ॥३१॥ 


भीष्म उवाच 
तस्मादिद्रजातीन्रक्षेत ते हि रक्षन्ति रक्षिताः | 
आशीरेषां भवेद्वाज्ञां राष्ट्र सम्यक्प्रवर्धते ॥३२॥ 
तस्माद्वाज्ञा विशेषेण विकर्मस्था द्विजातयः | 
नियम्याः संविभज्याश्व प्रजानुग्रहकारणात्‌ ॥३३॥ 
य एवं वर्तते राजा पौरजानपदेष्विह | 
अनुभूयेह भद्राणि प्राप्नोतीन्द्रसलोकताम्‌ ॥३४॥ 
न+ ग मर 


७९. युधिष्ठिर उवाच 
व्याख्याता क्षत्रधर्मेण वृत्तिरापत्सु भारत | 
कथंचिद्वैश्यधर्मेण जीवेद्वा ब्राह्मणो न वा ॥०१॥ 

भीष्म उवाच 
अशक्तः क्षत्रधर्मेण वैश्यधर्मेण वर्तयेत्‌ | 
कृषिगोरक्षमास्थाय व्यसने वृत्तिसंक्षये ॥०२॥ 
युधिष्ठिर उवाच 
कानि पण्यानि विक्रीणन्स्वर्गलोकान्न हीयते | 
ब्राह्मणो वैश्यधर्मेण वर्तयन्भरतर्षभ ॥०३॥ 
भीष्म उवाच 


सुरा लवणमित्येव तिलान्केसरिणः पशून्‌ | 
ऋषभान्मधु मांसं च कृतान्नं च युधिष्ठिर ॥०४॥ 


सर्वास्ववस्थास्वेतानि ब्राह्मणः परिवर्जयेत्‌ | 
एतेषां विक्रयात्तात ब्राह्मणो नरक व्रजेत्‌ ॥०५॥ 
अजोऽग्निर्वरुणो मेषः सूर्योऽश्वः पृथिवी विराट्‌ । 
धेनुर्यज्ञश्च सोमश्च न विक्रेयाः कथंचन ॥०६॥ 
पक्वेनामस्य निमयं न प्रशंसन्ति साधवः | 
निमयेत्पक्वमामेन भोजनार्थाय भारत ॥०७॥ 
वयं सिद्धमशिष्यामो भवान्साधयतामिदम्‌ | 
एवं समीक्ष्य निमयन्नाधर्मोऽस्ति कदाचन ॥०८॥ 
अत्र ते वर्तयिष्यामि यथा धर्मम पुरातनः । 
व्यवहारप्रवृत्तानां तन्निबोध युधिष्ठिर ॥०९॥ 
भवतेऽहं ददानीदं भवानेतत्प्रयच्छतु | 
रुचिते वर्तते धर्मों न बलात्संप्रवर्तते ॥१०॥ 
इत्येवं संप्रवर्तन्त व्यवहाराः पुरातनाः | 
ऋषीणामितरेषां च साधु चेदमसंशयम्‌ ॥११॥ 
युधिष्ठिर उवाच 


अथ तात यदा सर्वाः शस्त्रमाददते प्रजाः | 
व्युत्क्रामन्ति स्वधर्मेभ्यः क्षत्रस्य क्षीयते बलम्‌ ॥१२॥ 
राजा त्राता न लोके स्यात्किं तदा स्यात्परायणम्‌ । 
एतन्मे संशयं ब्रूहि विस्तरेण पितामह ॥१३॥ 


भीष्म उवाच 
दानेन तपसा यज्ञैरद्रोहेण दमेन च | 
ब्राह्मणप्रमुखा वर्णाः क्षेममिच्छेयुरात्मनः ॥१४॥ 


तेषां ये वेदबलिनस्त उत्थाय समन्ततः | 

राजो बलं वर्धयेयुर्महेन्द्रस्येव देवताः ॥१५॥ 
राजो हि क्षीयमाणस्य ब्रह्मैवाहुः परायणम्‌ | 
तस्मादद्रह्मबलेनैव समुत्थेयं विजानता ॥१६॥ 
यदा तु विजयी राजा क्षेमं रष्ट्रेऽभिसंदथेत्‌ । 
तदा वर्णा यथाधर्ममाविशेयुः स्वकर्मसु ॥१७॥ 


उन्मर्यादे प्रवृत्ते तु दस्युभिः संकरे कृते । 
सर्वे वर्णा न दुष्येयुः शस्त्रवन्तो युधिष्ठिर ॥१८॥ 


युधिष्ठिर उवाच 
अथ चेत्सर्वतः क्षत्र प्रदुष्येद्ब्राह्मणान्प्रति | 
कस्तस्य ब्राह्मणस्त्राता को धर्मः किं परायणम्‌ ॥१९॥ 
भीष्म उवाच 


तपसा ब्रह्मचर्येण शस्त्रेण च बलेन च | 
अमायया मायया च नियन्तव्यं तदा भवेत्‌ ॥२०॥ 


्षत्रस्याभिप्रवृद्धस्य ब्राह्मणेषु विशेषतः | 
ब्रह्मैव संनियन्तृ स्यात्क्षत्रं हि ब्रह्मसंभवम्‌ ॥२१॥ 
अद्भ्योऽग्निब्रह्मतः क्षत्रमश्मनो लोहमुत्थितम्‌ | 
तेषां सर्वत्रगं तेजः स्वासु योनिषु शाम्यति ॥२२॥ 
यदा छिनत्त्ययोऽश्मानमग्निश्वापोऽभिपद्यते | 


क्षत्रं च ब्राह्मणं द्वेष्टि तदा शाम्यन्ति ते त्रयः ॥२३॥ 
तस्माद्ब्रह्मणि शाम्यन्ति क्षत्रियाणां युधिष्ठिर | 
समुदीर्णान्यजेयानि तेजांसि च बलानि च ॥२४॥ 
ब्रह्मवीर्ये मृदूभूते क्षत्रवीर्ये च दुर्बले | 


दुष्टेषु सर्ववर्णेषु ब्राह्मणान्प्रति सर्वशः ॥२५॥ 
ये तत्र युद्धं कुर्वन्ति त्यक्त्वा जीवितमात्मनः । 
ब्राह्मणान्परिरक्षन्तो धर्ममात्मानमेव च ॥२६॥ 
मनस्विनो मन्युमन्तः पुण्यलोका भवन्ति ते । 
ब्राह्मणार्थं हि सर्वेषां शस्त्रग्रहणमिष्यते ॥२७॥ 


अति स्विष्टस्वधीतानां लोकानति तपस्विनाम्‌ | 
अनाशकाग्न्योर्विशतां शूरा यान्ति परां गतिम्‌ । 
एवमेवात्मनस्त्यागान्नान्यं धर्म विदुर्जनाः ॥२८॥ 
तेभ्यो नमश्च भद्रं च ये शरीराणि जुहृति । 
ब्रह्मद्विषो नियच्छन्तस्तेषां नोऽस्तु सलोकता | 

ब्रह्मलोकजितः स्वर्ग्यान्वीरांस्तान्मनुरब्रवीत्‌ ॥२९॥ 
यथाश्वमेधावभृथे स्नाताः पूता भवन्त्युत | 
दुष्कृतः सुकृतश्वव तथा शस्त्रहता रणे ॥३०॥ 
भवत्यधर्मो धर्मो हि धर्माधर्मावुभावपि | 
कारणाद्देशकालस्य देशकालः स तादृशः ॥३१॥ 
मैत्रः क्रूराणि कुर्वन्तो जयन्ति स्वर्गमुत्तमम्‌ । 
धर्म्याः पापानि कुर्वन्तो गच्छन्ति परमां गतिम्‌ ॥३२॥ 
ब्राह्मणस्त्रिषु कालेषु शस्त्र गृहृन्न दुष्यति | 
आत्मत्राणे वर्णदोषे दुर्गस्य नियमेषु च ॥३३॥ 


युधिष्ठिर उवाच 
अभ्युत्थिते दस्युबले क्षत्रार्थे वर्णसंकरे | 
संप्रमूढेषु वर्णेषु यद्यन्योऽभिभवेद्वली ॥३४॥ 


ब्राह्ममो यदि वा वैश्यः शूद्रो वा राजसत्तम । 

दस्युभ्योऽथ प्रजा रक्षेद्ण्डं धर्मेण धारयन्‌ ॥३५॥ 

कार्य कुर्यान्न वा कुर्यात्संवार्यों वा भवेन्न वा । 

न स्म शस्त्रं ग्रहीतव्यमन्यत्र क्षत्रबन्धुतः ॥३६॥ 
भीष्म उवाच 

अपारे यो भवेत्पारमप्लवे यः प्लवो भवेत्‌ । 

शूट्रो वा यदि वाप्यन्यः सर्वथा मानमई॑ति ॥३७॥ 


यमाश्रित्य नरा राजन्वर्तयेयुर्यथासुखम्‌ | 
अनाथाः पाल्यमाना वै दस्युभिः परिपीडिताः ॥३८॥ 
तमेव पूजयेरंस्ते प्रीत्या स्वमिव बान्धवम्‌ | 
महदध्यभीक्ष्णे कौरव्य कर्ता सन्मानमई॑ति ॥३९॥ 


किमुक्ष्णावहता कृत्यं किं धेन्वा चाप्यदुग्धया | 
वन्ध्यया भार्यया कोऽर्थः कोऽर्थो राज्ञाप्यरक्षता ॥४०॥ 
यथा दारुमयो हस्ती यथा चर्ममयो मृगः | 
यथा ह्यनेत्रः शकटः पथि क्षेत्र यथोषरम्‌ ॥४१॥ 
एवं ब्रह्मानधीयानं राजा यश्च न रक्षिता | 
न वर्षति च यो मेघः सर्व एते निरर्थकाः ॥४२॥ 
नित्यं यस्तु सतो रक्षेदसतश्च निबर्हयेत्‌ | 
स एव राजा कर्तव्यस्तेन सर्वमिदं धृतम्‌ ॥४३॥ 


ने ने नेः 

८०. युधिष्ठिर उवाच 
क्वसमुत्थाः कथंशीला ऋत्विजः स्युः पितामह । 
कथंविधाश्व राजेन्द्र तदब्रूहे वदतां वर ॥०१॥ 
भीष्म उवाच 
प्रतिकर्म पुराचार ऋत्विजा स्म विधीयते | 
आदौ छन्दांसि विज्ञाय द्विजानां श्रुतमेव च ॥०२॥ 
ये त्वेकरतयो नित्यं धीरा नाप्रियवादिनः | 
परस्परस्य सुहृदः संमताः समदर्शिनः ॥०३॥ 
येष्वानृशंस्यं सत्यं चाप्यहिंसा तप आर्जवम्‌ । 
अद्रोहो नाभिमानश्च हीस्तितिक्षा दमः शमः ॥०४॥ 


हीमान्सत्यधृतिर्दान्तो भूतानामविहिंसकः | 
अकामद्वेषसंयुक्तस्त्रिभिः शुक्लैः समन्वितः ॥०५॥ 
अहिंसको ज्ञानतृसः स ब्रह्मासनमईति | 
एते महर्त्विजस्तात सर्वे मान्या यथातथम्‌ ॥०६॥ 
युधिष्ठिर उवाच 
यदिदं वेदवचनं दक्षिणासु विधीयते | 
इदे देयमिदे देयं न क्वचिदव्यवतिष्ठठे ॥०७॥ 
नेदं प्रति धनं शास्त्रमापद्धर्ममशास्त्रतः | 


आज्ञा शास्त्रस्य घोरेयं न शक्ति समवेक्षते ॥०८॥ 
श्रद्धामारभ्य यष्टव्यमित्येषा वैदिकी श्रुतिः | 
मिथ्योपेतस्य यज्ञस्य किमु श्रद्धा करिष्यति ॥०९॥ 
भीष्म उवाच 
न वेदानां परिभवान्न शाठ्येन न मायया । 
कश्चिन्महदवाप्नोति मा ते भूदुद्धिरीदृशी ॥१०॥ 
यज्ञाइगं दक्षिणास्तात वेदानां परिबृंहणम्‌ | 
न मन्त्रा दक्षिणाहीनास्तारयन्ति कथंचन ॥११॥ 
शक्तिस्तु पूर्णपात्रेण संमितानवमा भवेत्‌ | 
अवश्यं तात यष्टव्यं त्रिभिर्वर्णैर्यथाविधि ॥१२॥ 
सोमो राजा ब्राह्मणानामित्येषा वैदिकी श्रुतिः | 
तं च किक्रेतुमिच्छन्ति न वृथा वृत्तिरिष्यते । 
तेन क्रीतेन धर्मेण ततो यज्ञ प्रतायते ॥१३॥ 
इत्येवं धर्मतः ख्यातमृषिभिर्धर्मवादिभिः | 

पुमान्यज्ञश्च सोमश्च न्यायवृत्तो यथा भवेत्‌ | 


अन्यायवृत्तः पुरुषो न परस्य न चात्मनः ॥१४॥ 
शरीरं यज्ञपात्राणि इत्येषा श्रूयते श्रुतिः | 
तानि सम्यक्प्रणीतानि ब्राह्मणानां महात्मनाम्‌ ॥१५॥ 


तपो यज्ञादपि श्रेष्ठमित्येषा परमा श्रुतिः | 
तत्ते तपः प्रवक्ष्यामि विद्वंस्तदपि मे शृणु ॥१६॥ 


अहिंसा सत्यवचनमानृशंस्यं दमो घृणा | 
एतत्तपो विदुर्धीरा न शरीरस्य शोषणम्‌ ॥१७॥ 
अप्रामाण्यं च वेदानां शास्त्राणां चातिलइ्घनम्‌ । 
अव्यवस्था च सर्वत्र तदे नाशनमात्मनः ॥१८॥ 


निबोध दशहोतृणां विधानं पार्थ यादृशम्‌ | 
चित्तिः सुक्चित्तमाज्यं च पवित्रं ज्ञानमुतमम्‌ ॥१९॥ 
सर्व जिह्यं मृत्युपदमार्जवं ब्रह्मणः पदम्‌ | 


एतावाञ्ज्ञानविषयः किं प्रलापः करिष्यति ॥२०॥ 
ने नेः नेः 
८१. युधिष्ठिर उवाच 
यदप्यल्पतरं कर्म तदप्येकेन दुष्करम्‌ | 
पुरुषेणासहायेन किमु राज्यं पितामह ॥०१॥ 


किंशीलः किंसमाचारो राज़ो5र्थसचिवो भवेत्‌ | 
कीइशे विश्वसेद्राजा कीइशे नापि विश्वसेत्‌ ॥०२॥ 


भीष्म उवाच 
चतुर्विधानि मित्राणि राज्ञां राजन्भवन्त्युत | 
सहार्थो भजमानश्च सहजः कृत्रिमस्तथा ॥०३॥ 


धर्मात्मा पञ्चमं मित्रं स तु नैकस्य न द्वयोः । 
यतो धर्मस्ततो वा स्यान्मध्यस्थो वा ततो भवेत्‌ ॥०४॥ 
यस्तस्यार्थो न रोचेत न तं तस्य प्रकाशयेत्‌ । 
धर्माधर्मेण राजानश्वरन्ति विजिगीषवः ॥०५॥ 
चतुर्णां मध्यमौ श्रेष्ठौ नित्यं शङ्क्यौ तथापरौ । 
सर्वे नित्यं शङ्कितव्याः प्रत्यक्षं कार्यमात्मनः ॥०६॥ 
न हि राजञा प्रमादो वै कर्तव्यो मित्ररक्षणे । 
प्रमादिनं हि राजानं लोकाः परिभवन्त्युत ॥०७॥ 
असाधुः साधुतामेति साधुर्भवति दारुणः | 

अरिश्व मित्रं भवति मित्रं चापि प्रदुष्यति ॥०८॥ 
अनित्यचित्तः पुरुषस्तस्मिन्को जातु विश्वसेत्‌ | 


तस्मात्प्रधानं यत्कार्य प्रत्यक्षं तत्समाचरेत्‌ ॥०९॥ 
एकान्तेन हि विश्वासः कृत्स्नो धर्मार्थनाशकः | 
अविश्वासश्च सर्वत्र मृत्युना न विशिष्यते ॥१०॥ 
अकालमृत्युर्विश्वासो विश्वसन्हि विपद्यते | 
यस्मिन्करोति विश्वासमिच्छतस्तस्य जीवति ॥११॥ 
तस्माद्विश्वसितव्यं च शङ्कितव्यं च केषुचित्‌ । 
एषा नीतिगतिस्तात लक्ष्मीश्चैव सनातनी ॥१२॥ 
यं मन्येत ममाभावादिममर्थागमः स्पृशेत्‌ | 
नित्यं तस्माच्छड्कितव्यममित्रं तं विदुर्बुधाः ॥१३॥ 
यस्य क्षेत्रादप्युदकं क्षेत्रमन्यस्य गच्छति | 
न तत्रानिच्छतस्तस्य भिद्येरन्सर्वसेतवः ॥१४॥ 
तथैवात्युदकाद्भीतस्तस्य भेदनमिच्छति | 
यमेवंलक्षणं विद्यात्तममित्रं विनिर्दिशेत्‌ ॥१५॥ 
यः समृद्ध्या न तुष्येत क्षये दीनतरो भवेत्‌ । 
एतदुत्तममित्रस्य निमित्तमभिचक्षते ॥१६॥ 
यं मन्येत ममाभावादस्याभावो भवेदिति | 
तस्मिन्कुर्वीत विश्वासं यथा पितरि वै तथा ॥१७॥ 
तं शक्त्या वर्धमानश्च सर्वतः परिबृहयेत्‌ | 
नित्यं क्षताद्वारयति यो धर्मेष्वपि कर्मसु ॥१८॥ 
क्षताद्भीतं विजानीयादुत्तमं मित्रलक्षणम्‌ | 


ये तस्य क्षतमिच्छन्ति ते तस्य रिपवः स्मृताः ॥१९॥ 
व्यसनान्नित्यभीतोऽसौ समृदध्यामेव तृप्यते | 


यत्स्यादेवंविधं मित्रं तदात्मसममुच्यते ॥२०॥ 
रूपवर्णस्वरोपेतस्तितिक्षुरनसूयकः | 
कुलीनः शीलसंपन्नः स ते स्यात्प्रत्यनन्तरः ॥२१॥ 
मेधावी स्मृतिमान्दक्षः प्रकृत्या चानृशंसवान्‌ | 


यो मानितोऽमानितो वा न संदृष्येत्कदाचन ॥२२॥ 
ऋत्विग्वा यदि वाचार्यं सखा वात्यन्तसंस्तुतः । 
गृहे वसेदमात्यस्ते यः स्यात्परमपूजितः ॥२३॥ 
स ते विद्यात्परं मन्त्रं प्रकृतिं चार्थधर्मयोः । 

विश्वासस्ते भवेत्तत्र यथा पितरि वै तथा ॥२४॥ 
नैव द्वौ न त्रयः कार्या न मृष्येरन्परस्परम्‌ । 
एकार्थादेव भूतानां भेदो भवति सर्वदा ॥२५॥ 
कीर्तिप्रधानो यश्च स्याद्यश्च स्यात्समये स्थितः । 
समर्थान्यश्च न द्वेष्टि समर्थान्कुरुते च यः ॥२६॥ 
यो न कामाद्भयाल्लोभात्क्रोधाद्वा धर्ममुत्सृजेत्‌ | 


दक्षः पर्यासवचनः स ते स्यात्प्रत्यनन्तरः ॥२७॥ 
शूरश्चार्यश्च विद्वांश्च प्रतिपत्तिविशारदः | 
कुलीनः शीलसंपन्नस्तितिक्षुरनसूयकः ॥२८॥ 
एते ह्यमात्याः कर्तव्याः सर्वकर्मस्ववस्थिताः | 
पूजिताः संविभक्ताश्च सुसहायाः स्वनुष्ठिताः ॥२९॥ 


कृत्स्नमेते विनिक्षिसाः प्रतिरूपेषु कर्मसु | 
युक्ता महत्सु कार्येषु श्रेयांस्युत्पादयन्ति च ॥३०॥ 
एते कर्माणि कुर्वन्ति स्पर्धमाना मिथः सदा । 


अनुतिष्ठन्ति चैवार्थानाचक्षाणाः परस्परम्‌ ॥३१॥ 
ज़ातिभ्यश्चैव बिभ्येथा मृत्योरिव यतः सदा | 
उपराजेव  राजर्थि ज्ञातिर्न सहते सदा ॥३२॥ 
ऋजोर्मुदोर्वदान्यस्य ह्रीमतः सत्यवादिनः | 
नान्यो ज्ञातेर्महाबाहो विनाशमभिनन्दति ॥३३॥ 
अज्ञातिता नातिसुखा नावज्ञेयास्त्वतः परम्‌ | 
अज्ञातिमन्तं पुरुषं परे परिभवन्त्युत ॥३४॥ 
निकृतस्य नरैरन्यैर्जातिरेव परायणम्‌ | 
नान्यैर्निकारं सहते ज्ञातेर्जातिः कदाचन ॥३५॥ 
आत्मानमेव जानाति निकृतं बान्धवैरपि | 
तेषु सन्ति गुणाश्चैव नैर्गुण्यं तेषु लक्ष्यते ॥३६॥ 
नाज़ातिरनुगृह्णाति नाज्ञातिर्दिग्धमस्यति | 
उभयं ज्ञातिलोकेषु दृश्यते साध्वसाधु च ॥३७॥ 


तान्मानयेत्पूजयेच्च नित्यं वाचा च कर्मणा | 
कुर्याच्च प्रियमेतेभ्यो नाप्रियं किंचिदाचरेत्‌ ॥३८॥ 


विश्वस्तवदविश्वस्तस्तेषु वर्तैत सर्वदा | 
न हि दोषो गुणो वेति निस्पृक्तस्तेषु दृश्यते ॥३९॥ 
तस्यैवं वर्तमानस्य पुरुषस्याप्रमादिनः | 

अमित्राः संप्रसीदन्ति तथा मित्रीभवन्त्यपि ॥४०॥ 
य एवं वर्तते नित्यं ज्ञातिसंबन्धिमण्डले | 
मित्रेष्वमित्रेष्वैश्वर्य चिरं यशसि तिष्ठति ॥४१॥ 


८२. युधिष्ठिर उवाच 
एवमग्राह्यके तस्मिञ्ज्ञातिसंबन्धिमण्डले | 
मित्रेष्वमित्रेष्वपि च कथं भावो विभाव्यते ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
वासुदेवस्य संवादं सुरर्षे्नारदस्य च ॥०२॥ 
वासुदेव उवाच 
नासुहृत्परमं मन्त्रं नारदाईति वेदितुम्‌ | 


अपण्डितो वापि सुहृत्पण्डितो वापि नात्मवान्‌ ॥०३॥ 
स ते सौहृदमास्थाय किंचिद्वक्ष्यामि नारद | 
कृत्स्नां च बुद्धि संप्रेक्ष्य संपृच्छे त्रिदिवंगम ॥०४॥ 
दास्यमैश्वर्यवादेन ज्ञातीनां वै करोम्यहम्‌ | 
अर्धभोक्तास्मि भोगानां वाग्दुरुक्तानि च क्षमे ॥०५॥ 
अरणीमग्निकामो वा मथ्नाति हृदयं मम | 
वाचा दुरुक्तं देवर्ष तन्मे दहति नित्यदा ॥०६॥ 
बलं संकर्षणे नित्यं सौकुमार्य पुनर्गदे | 
रुपेण मत्तः प्रयुम्नः सोऽसहायोऽस्मि नारद ॥०७॥ 
अन्ये हि सुमहाभागा बलवन्तो दुरासदाः | 
नित्योत्थानेन संपन्ना नारदान्धकवृष्णयः ॥०८॥ 
यस्य न स्युर्न वै स स्याद्यस्य स्युः कृच्छ्रमेव तत्‌ । 
द्वाभ्यां निवारितो नित्यं वृणोम्येकतरं न च ॥०९॥ 
स्यातां यस्याहुकाक्रूरौ किं नु दुःखतरं ततः । 
यस्य वापि न तौ स्यातां किं नु दुःखतरं ततः ॥१०॥ 
सोऽहं कितवमातेव द्वयोरपि महामुने | 


एकस्य जयमाशंसे द्वितीयस्यापराजयम्‌ ॥११॥ 

ममैवं क्लिश्यमानस्य नारदोभयतः सदा | 

वक्तुमईसि यच्छ्रेयो ज़ञातीनामात्मनस्तथा ॥१२॥ 
नारद उवाच 

आपदो द्विविधाः कृष्ण बाह्याश्चाभ्यन्तराश्च ह | 
प्रादुर्भवन्ति वार्ष्णेय स्वकृता यदि वान्यतः ॥१३॥ 


सेयमाभ्यन्तरा तुभ्यमापत्कृच्छ्रा स्वकर्मजा | 
अक्रूरभोजप्रभवाः सर्वे ह्येते तदन्वयाः ॥१४॥ 
अर्थहेतोर्हि कामाद्वाद्वारा बीभत्सयापि वा | 
आत्मना प्रासमैश्वर्यमन्यत्र प्रतिपादितम्‌ ॥१५॥ 
कृतमूलमिदानीं तज्जातशब्दं सहायवत्‌ | 
न शक्यं पुनरादातुं वान्तमन्नमिव त्वया ॥१६॥ 
बभ्रूग्रसेनयो राज्यं नासु शक्यं कथंचन | 
ज्ञातिभेदभयात्कृष्ण त्वया चापि विशेषतः ॥१७॥ 
तच्चेत्सिथ्येत्प्रयत्नेन कृत्वा कर्म सुदुष्करम्‌ | 
महाक्षयव्ययं वा स्याद्विनाशो वा पुनर्भवेत्‌ ॥१८॥ 
अनायसेन शस्त्रेण मृदुना हृदयच्छिदा | 
जिह्वामुद्धर सर्वेषां परिमृज्यानुमृज्य च ॥१९॥ 
वासुदेव उवाच 


अनायसं मुने शस्त्र मृदु विद्यामहं कथम्‌ | 
येनैषामुद्धरे जिह्लां परिमृज्यानुमृज्य च ॥२०॥ 


नारद उवाच 
शक्त्यान्नदानं सततं तितिक्षा दम आर्जवम्‌ । 
यथाईप्रतिपूजा च शस्त्रमेतदनायसम्‌ ॥२१॥ 


ज्ञातीनां वक्तुकामानां कटूनि च लघूनि च | 
गिरा त्वं हृदयं वाचं शमयस्व मनांसि च ॥२२॥ 


नामहापुरुषः कश्चिन्नानात्मा नासहायवान्‌ | 
महतीं धुरमादत्ते तामुद्यम्योरसा वह ॥२३॥ 
सर्व एव गुरु भारमनइवान्वहते समे | 
दुर्ग प्रतीकः सुगवो भारं वहति दुर्वहम्‌ ॥२४॥ 
भेदाद्विनाशः संघानां संघमुख्योऽसि केशव | 
यथा त्वां प्राप्य नोत्सीदेदयं संघस्तथा कुरु ॥२५॥ 
नान्यत्र बुद्धिक्षान्तिभ्यां नान्यत्रेन्द्रियनिग्रहात्‌ | 
नान्यत्र धनसंत्यागाद्रण: प्राजे$वतिष्ठते ॥२६॥ 
धन्यं यशस्यमायुष्यं स्वपक्षोद्भावनं शुभम्‌ | 


ज्ञातीनामविनाशः स्याद्यथा कृष्ण तथा कुरु ॥२७॥ 

आयत्यां च तदात्वे च न तेऽस्त्यविदितं प्रभो । 
षाइगुण्यस्य विधानेन यात्रायानविधौ तथा ॥२८॥ 
माधवाः कुकुरा भोजाः सर्वे चान्धकवृष्णयः | 
त्वय्यासक्ता महाबाहो लोका लोकेश्वराश्च यै ॥२९॥ 


उपासते हि त्वद्रुद्धिमृषयश्वापि माधव | 
त्वं गुरुः सर्वभूतानां जानीषे त्वं गतागतम्‌ । 
त्वामासाद्य यदुश्रष्ठमेधन्ते ज्ञातिनः सुखम्‌ ॥३०॥ 
२ % % 
८३. भीष्म उवाच 
एषा प्रथमतो वृत्तिरद्वितीयां शृणु भारत | 
यः कश्चिज्जनयेदर्थं राज्ञा रक्ष्यं स मानवः ॥०१॥ 
हियमाणममात्येन भृतो वा यदि वाभृतः | 
यो राजकोशं नश्यन्तमाचक्षीत युधिष्ठिर ॥०२॥ 


श्रोतव्यं तस्य च रहो रक्ष्यश्चामात्यतो भवेत्‌ । 
अमात्या ह्युपहन्तारं भूयिष्ठं घ्नन्ति भारत ॥०३॥ 


राजकोशस्य गोस्तारं राजकोशविलोपकाः | 
समेत्य सर्वे बाधन्ते स विनश्यत्यरक्षितः ॥०४॥ 
अत्राप्युदाहरन्तीममितिहासं पुरातनम्‌ | 
मुनिः कालकवृक्षीयः कौसल्यं यदुवाच ह ॥०५॥ 
कोसलानामाधिपत्यं संप्रासे क्षेमदर्शिनि | 


मुनिः कालकवृक्षीय आजगामेति नः श्रुतम्‌ ॥०६॥ 
स काकं पञ्जरे बद्ध्वा विषयं क्षेमदर्शिनः । 
पूर्व पर्यचरयुक्तः प्रवृत्त्यर्थी पुनः पुनः ॥०७॥ 
अधीये वायसी विद्या शंसन्ति मम वायसाः । 


अनागतमतीतं च यच्च संप्रति वर्तते ॥०८॥ 
डति राष्ट्रे परिपतन्बहुशः पुरुषैः सह | 
सर्वेषां राजयुक्तानां दुष्कृतं परिपृष्टवान्‌ ॥०९॥ 
स बुदध्वा तस्य राष्ट्रस्य व्यवसायं हि सर्वशः । 
राजयुक्तापचारांश्च सर्वान्बुदध्वा ततस्ततः ॥१०॥ 
तमेव काकमादाय राजानं द्रष्टुमागमत्‌ | 
सर्वज्ञोऽस्मीति वचनं ब्रुवाणः संशितव्रतः ॥११॥ 
स स्म कौसल्यमागम्य राजामात्यमलंकृतम्‌ | 

प्राह काकस्य वचनावमुत्रेदे त्वया कृतम्‌ ॥१२॥ 
असौ चासौ च जानीते राजकोशस्त्वया हृतः । 
एवमाख्याति काकोऽयं तच्छीघ्रमनुगम्यताम्‌ ॥१३॥ 
तथान्यानपि स प्राह राजकोशहरान्सदा | 


न चास्य वचनं किंचिदकृतं श्रूयते क्वचित्‌ ॥१४॥ 
तेन विप्रकृताः सर्वे राजयुक्ताः कुरूद्वह | 


तमतिक्रम्य  सुसस्य निशि काकमपोथयन्‌ ॥१५॥ 
वायसं तु विनिर्भिन्नं दृष्ट्वा बाणेन पञ्जरे । 
पूर्वाह्ने ब्राह्मणो वाक्यं क्षेमदर्शिनमब्रवीत्‌ ॥१६॥ 
राजंस्त्वामभयं याचे प्रभु प्राणधनेश्वरम्‌ | 
अनुज्ञातस्त्वया ब्रूयां वचनं त्वत्पुरो हितम्‌ ॥१७॥ 
मित्रार्थमभिसंतसरो भक्त्या सर्वात्मना गतः | 
अयं तवार्थ हरते यो ब्रूयादक्षमान्वितः ॥१८॥ 
संबुबोधयिषुमित्र सदश्वमिव सारथिः | 
अतिमन्युप्रसक्तो हि प्रसज्य हितकारणम्‌ ॥१९॥ 
तथाविधस्य सुहृदः क्षन्तव्यं संविजानता | 


ऐश्वर्यमिच्छता नित्यं पुरुषेण बुभूषता ॥२०॥ 
तं राजा प्रत्युवाचेदे यन्मा किंचिद्भवान्वदेत्‌ । 
कस्मादहं न क्षमेयमाकाइक्षन्नात्मनो हितम्‌ ॥२९॥ 
ब्राह्मण प्रतिजानीहि प्रब्रूहि यदि चेच्छसि | 
करिष्यामि हि ते वाक्य ययन्मां विप्र वक्ष्यसि ॥२२॥ 


मुनिरुवाच 
ज्ञात्वा नयानपायांश्च भृत्यतस्ते भयानि च | 
भक्त्या वृत्ति समाख्यातुं भवतोऽन्तिकमागमम्‌ ॥२३॥ 
प्रागेवोक्तश्च दोषोऽयमाचारयैर्नृपसेविनाम्‌ | 
अगतीकगतिह्म॑णा या राजा सह जीविका ॥२४॥ 
आशीविषैश्च तस्याहुः संगतं यस्य राजभिः | 
बहुमित्राश्व राजानो बह्ममित्रास्तथैव च ॥२५॥ 
तेभ्यः सर्वेभ्य एवाहुर्भयं राजोपसेविनाम्‌ | 
अथैषामेकतो राजन्मुहूर्तादेव भीर्भवेत्‌ ॥२६॥ 


नैकान्तेनाप्रमादो हि कर्तु शक्यो महीपतौ | 
न तु प्रमादः कर्तव्यः करथंचिद्भतिमिच्छता ॥२७॥ 

प्रमादाद्धि स्खलेद्राजा स्खलिते नास्ति जीवितम्‌ । 


अग्निं दीस्तमिवासीदेद्राजानमुपशिक्षितः ॥२८॥ 
आशीविषमिव करुद्ध प्रभु प्राणधनेश्वरम्‌ | 
यत्नेनोपचरेन्नित्यं नाहमस्मीति मानवः ॥२९॥ 
दुर्व्याहताच्छड्कमानो दुष्कृताद्ुरथिष्ठितात्‌ | 
दुरासितादुर्व्रजितादिङ्गितादङ्गचेष्टितात्‌ ॥३०॥ 


देवतेव हि सर्वार्थान्कुर्याद्राजा प्रसादितः | 
वैश्वानर ड्व क्रुद्धः समूलमपि निर्दहेत्‌ | 
इति राजन्मयः प्राह वर्तते च तथैव तत्‌ ॥३१॥ 
अथ भूयांसमेवार्थं करिष्यामि पुनः पुनः | 
ददात्यस्मद्विधो5मात्यो बुद्धिसाहाय्यमापदि ॥३२॥ 
वायसश्वैव मे राजन्नन्तकायाभिसंहितः | 
न च मेश्त्र भवान्गद्यो न च येषां भवान्प्रियः । 
हिताहितांस्तु बुध्येथा मा परोक्षमतिर्भव ॥३३॥ 
ये त्वादानपरा एव वसन्ति भवतो गृहे | 


अभूतिकामा भूतानां तारृशैर्मेऽभिसंहितम्‌ ॥३४॥ 
ये वा भवद्विनाशेन राज्यमिच्छन्त्यनन्तरम्‌ | 
अन्तरैरभिसंधाय राजन्सिध्यन्ति नान्यथा ॥३५॥ 
तेषामहं भयाद्राजन्गमिष्याम्यन्यमाश्रमम्‌ | 


तै मे संधितो बाणः काके निपतितः प्रभो ॥३६॥ 
छदना मम काकश्च गमितो यमसादनम्‌ | 


दष्टं ह्येतन्मया राजंस्तपोदीर्घेण चक्षुषा ॥३७॥ 
बहुनक्रझषग्राहां तिमिंगिलगणायुताम्‌ | 
काकेन बडिशेनेमामतार्ष त्वामहं नदीम्‌ ॥३८॥ 
स्थाण्वश्मकण्टकवती व्याघ्रसिंहगजाकुलाम्‌ | 
दुरासदां दुष्प्रवेशां गुहां हैमवतीमिव ॥३९॥ 
अग्निना तामसं दुर्ग नौभिराप्यं च गम्यते । 
राजदुर्गावतरणे नोपायं पण्डिता विदुः ॥४०॥ 
गहनं भवतो राज्यमन्धकारतमोवृतम्‌ | 


नेह विश्वसितुं शक्यं भवतापि कुतो मया ॥४१॥ 
अतो नायं शुभो वासस्तुल्ये सदसती इह । 
वथो ह्येवात्र सुकृते दुष्कृते न च संशयः ॥४२॥ 

न्यायतो दुष्कृते घातः सुकृते स्यात्कथं वधः । 
नेह युक्त चिरं स्थातुं जवेनातो व्रजेद्रुधः ॥४३॥ 
सीता नाम नदी राजन्प्लवो यस्यां निमज्जति । 
तथोपमामिमां मन्ये वागुरां सर्वघातिनीम्‌ ॥४४॥ 
मधुप्रपातो हि भवान्भोजनं विषसंयुतम्‌ | 
असतामिव ते भावो वर्तते न सतामिव | 
आशीविषैः परिवृतः कूपस्त्वमिव पार्थिव ॥४५॥ 


दुर्गतीर्था बृहत्कूला करीरीवेत्रसंयुता | 
नदी मधुरपानीया यथा राजंस्तथा भवान्‌ | 
श्वगृध्रगोमायुयुतो राजहंससमो ह्यसि ॥४६॥ 
यथाश्रित्य महावृक्षं कक्षः संवर्धते महान्‌ | 
ततस्तं संवृणोत्येव तमतीत्य च वर्धते ॥४७॥ 
तेनैवोपेन्धनो नूनं दावो दहति दारुणः | 
तथोपमा ह्यमात्यास्ते राजंस्तान्परिशोधय ॥४८॥ 
भवतैव कृता राजन्भवता परिपालिताः | 
भवन्तं पर्यवज्ञाय जिघांसन्ति भवतिप्रयम्‌ ॥४९॥ 
उषितं शङ्कमानेन प्रमादं परिरक्षता | 
अन्तःसर्प इवागारे वीरपल्या इवालये | 
शीलं जिज्ञासमानेन राजश्च सहजीविना ॥५०॥ 


कच्चिज्जितेन्द्रियो राजा कच्चिदभ्यन्तरा जिताः | 
कच्चिदेषां प्रियो राजा कच्चिद्राज्ञः प्रियाः प्रजाः ॥५१॥ 
जिज्ञासुरिह संप्रासस्तवाह राजसत्तम | 
तस्य मो रोचसे राजन्क्षुधितस्येव. भोजनम्‌ ॥५२॥ 
अमात्या मे न रोचन्ते वितृष्णस्य यथोदकम्‌ । 
भवतोऽर्थकृदित्येव मयि दोषो हि तैः कृतः । 


विद्यते कारणं नान्यदिति मे नात्र संशयः ॥५३॥ 

न हि तेषामहं द्रुग्धस्तत्तेषां दोषवद्रतम्‌ | 

अरेहि दुईताद्वेयं भग्नपृष्ठादिवोरगात्‌ ॥५४॥ 
राजोवाच 

भूयसा परिबर्हण सत्कारेण च भूयसा | 


पूजितो ब्राह्मणश्रेष्ठ भूयो वस गृहे मम ॥५५॥ 
ये त्वां ब्राह्मण नेच्छन्ति न ते वत्स्यन्ति मे गृहे । 

भवतैव हि तज्जेयं यदिदानीमनन्तरम्‌ ॥५६॥ 
यथा स्याद्दुष्कृतो दण्डो यथा च सुकृतं कृतम्‌ । 
तथा समीक्ष्य भगवञ्श्रेयसे विनियुङ्क्ष्व माम्‌ ॥५७॥ 


मुनिरुवाच 
अदर्शयन्निमं दोषमेकैकं दुर्बलं कुरु | 
ततः कारणमाज्ञाय पुरुष॑ पुरुषे जति ॥५८॥ 
एकदोषा हि बहवो मृद्रीयुरपि कण्टकान्‌ | 
मन्त्रभेदभयाद्राजंस्तस्मादेतदब्रवीमि ते ॥५९॥ 


वयं तु ब्रह्मणा नाम मृदुदण्डाः कृपालवः | 
स्वस्ति चेच्छामि भवतः परेषां च यथात्मनः ॥६०॥ 
राजन्नात्मानमाचक्षे संबन्धी भवतो ह्यहम्‌ | 
मुनिः कालकवृक्षीय इत्येवमभिसंजितः ॥६१॥ 
पितुः सखा च भवतः संमतः सत्यसंगरः । 
व्यापन्ने भवतो राज्ये राजन्पितरि संस्थिते ॥६२॥ 
सर्वकामान्परित्यज्य तपस्तस्ं तदा मया | 
स्नेहात्त्वां प्रब्रवीम्येतन्मा भूयो विभ्रमेदिति ॥६३॥ 
उभे इष्ट्वा दुःखसुखे राज्यं प्राप्य यदृच्छया । 
राज्येनामात्यसंस्थेन कथं राजन्प्रमायसि ॥६४॥ 
भीष्म उवाच 
ततो राजकुले नान्दी संजज्ञे भूयसी पुनः । 
पुरोहितकुले चैव संप्रासे ब्राह्मणर्षभे ॥६५॥ 
एकच्छत्रां मही कृत्वा कौसल्याय यशस्विने | 
मुनिः कालकवृक्षीय ईजे क्रतुभिरुतमै: ॥६६॥ 
हितिं तद्वचनं श्रुत्वा कौसल्योऽन्वशिषन्महीम्‌ | 
तथा च कृतवात्राजा यथोक्तं तेन भारत ॥६७॥ 


२ ऋ अं 
८४. भीष्म उवाच 

ह्रीनिषेधाः सदा सन्तः सत्यार्जवसमन्विताः | 

शक्ताः कथयितुं सम्यक्ते तव स्युः सभासदः ॥०१॥ 

अत्याद्यांश्वातिशूरांश्च ब्राह्मणांश्च बहुश्रुतान्‌ | 

सुसंतुष्टांश्व कौन्तेय महोत्साहांश्व कर्मसु ॥०२॥ 

एतान्सहायाँल्लिप्सेथाः सर्वास्वापत्सु भारत | 


WWW.SWargaro han.o rg 


Shanti Parva 


Mahabharata 


कुलीनः पूजितो नित्यं न हि शक्तिं निगूहति 
प्रसन्नं ह्यप्रसन्नं वा पीडितं हृतमेव वा 


आवर्तयति भूयिष्ठं तदेको ह्यनुपालितः 
कुलीना देशजाः प्राज्ञा रूपवन्तो बहुश्रुताः 
प्रगल्भाश्वानुरक्ता्च ते तव स्युः परिच्छदाः 
दौष्कुलेयाश्च लुब्धाश्च नृशंसा निरपत्रपाः 
ते त्वां तात निषेवेयुर्यावदारद्रकपाणयः 
अर्थमानार्घ्यसत्कारैर्भोगैरुच्चावचैः प्रियान्‌ 
यानर्थभाजो मन्येथास्ते ते स्युः सुखभागिनः 
अभिन्नवृत्ता विद्वांसः सद्ृत्ताश्चरितव्रताः 


न त्वां नित्यार्थिनो जह्युरक्षुद्राः सत्यवादिनः 
अनार्या ये न जानन्ति समयं मन्दचेतसः 
तेभ्यः प्रतिजुगुप्सेथा जानीयाः समयच्युतान्‌ 
नैकमिच्छेद्गणं हित्वा स्याच्चेदन्यतरग्रहः 
यस्त्वेको बहुभिः श्रेयान्कामं तेन गणं त्यजेत्‌ 
श्रेयसो लक्षणं ह्येतद्विक्रमो यस्य दृश्यते 
कीर्तिप्रधानो यश्च स्यात्समये यश्च तिष्ठति 
समर्थान्पूजयेद्यश्च नास्पर्ध्यैः स्पर्धते च यः 
न च कामाद्वयात्क्रोधाल्लोभाद्वा धर्ममुत्सृजेत्‌ 
अमानी सत्यवाक्शक्तो जितात्मा मान्यमानिता 
स ते मन्त्रसहायः स्यात्सर्वावस्थं परीक्षितः 


कुलीनः सत्यसंपन्नस्तितिक्षुर्दक्ष आत्मवान्‌ 
शूरः कृतज्ञः सत्यश्च श्रेयसः पार्थ लक्षणम्‌ 
तस्यैवं वर्तमानस्य पुरुषस्य विजानतः 
अमित्राः संप्रसीदन्ति ततो मित्रीभवन्त्यपि 
अत ऊर्ध्वममात्यानां परीक्षेत गुणागुणान्‌ 
संयतात्मा कृतप्रज्ञो भूतिकामश्च भूमिपः 
संबद्धाः पुरुषैरास्ैरभिजातैः स्वदेशजैः 
अहार्येरव्यभीचारेः सर्वतः सुपरीक्षितैः 

योधाः स्रोवास्तथा मौलास्तथैवान्येऽप्यवस्कृताः 


कर्तव्या भूतिकामेन पुरुषेण बुभूषता 
येषां वैनयिकी बुद्धि प्रकृता चैव शोभना 

॥०३॥ 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 

॥०९ | 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 

तेजो थैर्य॑ क्षमा शौचमनुराग स्थितिर्धृतिः ॥१९॥ 


परीक्षितगुणान्नित्यं प्रौढभावान्धुरंधरान्‌ | 
पञ्चोपधाव्यतीतांश्व कुर्याद्राजार्थकारिणः ॥२०॥ 
पर्या्तवचनान्वीरान्प्रतिपत्तिविशारदान्‌ | 
कुलीनान्सत्यसंपन्नानिङ्गितजञाननिष्ठुरान्‌ ॥२१॥ 


देशकालविधानज्ञान्भर्तृकार्यहितैषिणः | 
नित्यमर्थेषु सर्वेषु राजा कुर्वीत मन्त्रिणः ॥२२॥ 
हीनतेजा ह्यसंहृष्टो नैव जातु व्यवस्यति | 


अवश्यं जनयत्येव सर्वकर्मसु संशयान्‌ ॥२३॥ 
एवमल्पश्रुतो मन्त्री कल्याणाभिजनोऽप्युत | 
धर्मार्थकामयुक्तोऽपि नालं मन्त्रं परीक्षितुम्‌ ॥२४॥ 
तथैवानभिजातोऽपि काममस्तु बहुश्रुतः | 
अनायक इवाचक्षुर्मुह्यत्यूह्येषु कर्मसु ॥२५॥ 
यो वा ह्यस्थिरसंकल्पो बुद्धिमानागतागमः | 
उपायज्ञोऽपि नालं स कर्म यापयितुं चिरम्‌ ॥२६॥ 
केवलात्पुनराचारात्कर्मणो नोपपद्यते | 
परिमर्शो विशेषाणामश्रुतस्येह दुर्मतेः ॥२७॥ 
मन्त्रिण्यननुरक्ते तु विश्वासो न हि विद्यते । 
तस्मादननुरक्ताय नैव मन्त्रं प्रकाशयेत्‌ ॥२८॥ 
व्यथयेद्धि स राजानं मन्त्रिभिः सहितोऽनृजुः | 
मारुतोपहतच्छिद्रैः प्रविश्याग्निरिव द्रुमम्‌ ॥२९॥ 
संक्रुध्यत्येकदा स्वामी स्थानाच्चैवापकर्षति | 
वाचा क्षिपति संरब्धस्ततः पश्चात्प्रसीदति ॥३०॥ 
तानि तान्यनुरक्तेन शक्यान्यनुतितिक्षितुम्‌ | 


मन्त्रिणां च भवेत्क्रोधो विस्फूर्जितमिवाशनेः ॥३१॥ 
यस्तु संहरते तानि भर्तुः प्रियचिकीर्षया | 


समानसुखदुःखं तं पृच्छेदर्थषु मानवम्‌ ॥३२॥ 
अनृजुस्त्वनुरक्तोऽपि संपन्नश्वेतरैर्गुणैः | 


राज्ञः प्रज्ञानयुक्तोऽपि न मन्त्रं श्रोतुमहति ॥३३॥ 
योऽमित्रैः सह संबद्धो न पौरान्बहु मन्यते । 
स सुहृत्ताशो राजो न मन्त्रं श्रोतुमईति ॥३४॥ 
अविद्वानशुचिः स्तब्धः शत्रुसेवी विकत्थनः | 

स सुहत्क्रोधनो लुब्धो न मन्त्रं श्रोतुमहति ॥३५॥ 


आगन्तुश्चानुरक्तोऽपि काममस्तु बहुश्रुतः | 
सत्कृतः संविभक्तो वा न मन्त्रं श्रोतुमईति ॥३६॥ 
यस्त्वल्पेनापि कार्येण सकृदाक्षारितो भवेत्‌ | 


पुनरन्यैर्गुणैर्युक्तो न मन्त्रं श्रोतुमर्हति ॥३७॥ 
कृतप्रजश्च मेधावी बुधो जानपदः शुचिः | 
सर्वकर्मसु यः शुद्ध स मन्त्रं श्रोतुमई॑ति ॥३८॥ 


ज्ञानविज्ञानसंपन्नः प्रकृतिज्ञः परात्मनोः | 
सुहृदात्मसमो राज्ञ स मन्त्रं श्रेतुमहति ॥३९॥ 
सत्यवाक्शीलसंपन्नो गम्भीरः सत्रपो मृदुः | 
पितृपैतामहो यः स्यात्स मन्त्रं श्रोतुमईति ॥४०॥ 
संतुष्टः संमतः सत्यः शौटीरो द्वेष्यपापकः | 
मन्त्रवित्कालविच्छूरः स मन्त्रं श्रोतुमईति ॥४१॥ 


सर्वलोकं समं शक्तः सान्त्वेन कुस्ते वशे । 
तस्मै मन्त्रः प्रयोक्तव्यो दण्डमाधित्सता नृप ॥४२॥ 


पौरजानपदा यस्मिन्विश्वासं धर्मतो गताः | 
योद्धा नयविपश्चिच्च स मन्त्रं श्रोतुमर्हति ॥४३॥ 
तस्मात्सर्वैर्गुणैरेतैरुपपन्नाः सुपूजिताः | 
मन्त्रिणः प्रकृतिज्ञाः स्युस्त्र्यवरा महदीप्सवः ॥४४॥ 


स्वासु प्रकृतिषु छिद्रं लक्षयेरन्परस्य च | 
मन्त्रिणो मन्त्रमूलं हि राजो राष्ट्रं विवर्धते ॥४५॥ 
नास्य छिद्रं परः पश्येच्छिद्रेषु परमन्वियात्‌ | 


गूहेत्कूर्म इवाइगानि रक्षेद्विवरमात्मनः ॥४६॥ 
मन्त्रग्राहा हि राज्यस्य मन्त्रिणो ये मनीषिणः । 
मन्त्रसंहननो राजा मन्त्राइगानीतरो जनः ॥४७॥ 


राज्यं प्रणिधिमूलं हि मन्त्रसारं प्रचक्षते | 
स्वामिनं त्वनुवर्तन्ति वृत्त्यर्थमिह मन्त्रिणः ॥४८॥ 
स विनीय मदक्रोधौ मानमीर्ष्यां च निर्वृतः । 
नित्यं पञ्चोपधातीतैर्मन्त्रयेत्सह मन्त्रिभिः ॥४९॥ 


त्रयाणां विविधं विमर्शं बुध्येत चित्तं विनिवेश्य तत्र 


स्वनिश्चयं तं परनिश्चयं च निवेदयेदुत्तरमन्त्रकाले 
धर्मार्थकामज्ञमुपेत्य पृच्छेद्युक्तो गुरु ब्राह्मणमुत्तमार्थम्‌ 

॥५०॥ 

निष्ठा कृता तेन यदा सह स्यात्तं तत्र मार्ग प्रणयेदसक्तम्‌ ॥५१॥ 
एवं सदा मन्त्रयितव्यमाहुर्ये मन्त्रतत्त्वार्थविनिश्चयज्ञाः | 
तस्मात्त्वमेवे प्रणयेः सदैव मन्त्रं प्रजासंग्रहणे समर्थम्‌ ॥५२॥ 
न वामनाः कुब्जकृशा न खञ्जा नान्धा जडाः स्त्री न नपुंसकं च । 
न चात्र तिर्यझन पुरो न पश्चान्नोर्ध्वं न चाधः प्रचरेत कश्चित्‌ ॥५३॥ 
आरुह्य वातायनमेव शून्यं स्थलं प्रकाशं कुशकाशहीनम्‌ | 


वागङ्गदोषान्परिहृत्य मन्त्रं संमन्त्रयेत्कार्यमहीनकालम्‌ ॥५४॥ 
क क % 

८५. भीष्म उवाच 
अत्राप्युदाहरन्तीममितिहासं पुरातनम्‌ | 
बृहस्पतेश्व संवादं शक्रस्य च युधिष्ठिर ॥०१॥ 

शक्र उवाच 
किं स्विदेकपदं ब्रह्मन्पुरुष: सम्यगाचरन्‌ | 
प्रमाणं सर्वभूतानां यशश्चैवाप्नुयान्महत्‌ ॥०२॥ 
बृहस्पतिरुवाच 
सान्त्वमेकपदं शक्र पुरुषः सम्यगाचरन्‌ | 
प्रमाणं सर्वभूतानां यशश्चैवाप्नुयान्महत्‌ ॥०३॥ 
एतदेकपदं शक्र सर्वलोकसुखावहम्‌ | 
आचरन्सर्वभूतेषु प्रियो भवति सर्वदा ॥०४॥ 


यो हि नाभाषते किंचित्सततं भ्रुकुटीमुखः | 
द्रेष्यो भवति भूतानां स सान्त्वमिह नाचरन्‌ ॥०५॥ 


यस्तु पूर्वमभिप्रेक्ष्य पूर्वमेवाभिभाषते | 
स्मितपूर्वाभिभाषी च तस्य लोकः प्रसीदति ॥०६॥ 
दानमेव हि सर्वत्र सान्त्वेनानाभिजल्पितम्‌ | 
न प्रीणयति भूतानि निर्व्यञज्जनमिवाशनम्‌ ॥०७॥ 
अदाता ह्यपि भूतानां मधुरामीरयन्गिरम्‌ | 
सर्वलोकमिमं शक्र सान्त्वेन कुर्ते वशे ॥०८॥ 
तस्मात्सान्त्वं प्रकर्तव्यं दण्डमाधित्सतामिह | 
फलं च जनयत्येवं न चास्योद्विजते जनः ॥०९॥ 
सुकृतस्य हि सान्त्वस्य श्लक्ष्णस्य मधुरस्य च । 
सम्यगासेव्यमानस्य तुल्यं जातु न विद्यते ॥१०॥ 
भीष्म उवाच 

इत्युक्तः कृतवान्सर्वं तथा शक्रः पुरोधसा | 
तथा त्वमपि कौन्तेय सम्यगेतत्समाचर ॥११॥ 
* न न 


८६. युधिष्ठिर उवाच 
कथं स्विदिह राजेन्द्र पालयन्पार्थिवः प्रजाः | 
प्रति धर्म विशेषेण कीर्तिमाप्नोति शाश्वतीम्‌ ॥०१॥ 


भीष्म उवाच 
व्यवहारेण शुद्धेन प्रजापालनतत्परः | 
प्राप्य धर्म च कीर्ति च लोकावाप्नोत्युभौ शुचिः ॥०२॥ 
युधिष्ठिर उवाच 
कीद्टशं व्यवहारं तु कैश्च व्यवहरेन्नृपः | 
एतत्पृष्टो महाप्राज्ञ यथावद्वक्तुमहसि ॥०३॥ 


ये चैते पूर्वकथिता गुणास्ते पुरुषं प्रति । 
नैकस्मिन्पुरुषे ह्येते विद्यन्त इति मे मतिः ॥०४॥ 


भीष्म उवाच 
एवमेतन्महाप्राज्ञ यथा वदसि बुद्धिमान्‌ | 
दुर्लभः पुरुषः कश्चिदेभिर्गुणगुणैर्युतः ॥०५॥ 
किं तु संक्षेपतः शीलं प्रयत्ने नेह दुर्लभम्‌ | 
वक्ष्यामि तु यथामात्यान्याइशांशच करिष्यसि ॥०६॥ 
चतुरो ब्राह्मणान्वैद्यान्प्रगल्भान्साच्विकाञशुचीन्‌ | 


त्रीश्व शूद्रान्विनीतांश्च शुचीन्कर्मणि पूर्वके ॥०७॥ 
अष्टाभिश्च गुणैर्युक्तं सूतं पौराणिकं चरेत्‌ | 


पञ्चाशद्वर्षवयसं प्रगल्भमनसूयकम्‌ ॥०८॥ 
मतिस्मृतिसमायुक्तं विनीतं समदर्शनम्‌ | 
कार्ये विवदमानानां शक्तमर्थष्वलोलुपम्‌ ॥०९॥ 


विवर्जितानां व्यसनैः सुघोरैः सप्तभिर्भृशम्‌ | 
अष्टानां मन्त्रिणां मध्ये मन्त्रं राजोपधारयेत्‌ ॥१०॥ 
ततः संप्रेषयेद्राष्ट्रे ाष्ट्रायाथ च दर्शयेत्‌ | 
अनेन व्यवहारेण द्रष्टव्यास्ते प्रजाः सदा ॥११॥ 
न चापि गूढ कार्य ते ग्राह्य कार्योपघातकम्‌ । 
कार्ये खलु विपन्ने त्वां सोऽधर्मस्तांश्च पीडयेत्‌ ॥१२॥ 
विद्रवेच्चैव राष्ट्र ते श्येनात्पक्षिगणा ड्व | 

परिस्रवेच्च सततं नौर्विशीर्णेव सागरे ॥१३॥ 
प्रजाः पालयतोऽसम्यगधर्मेणेह भूपतेः | 
हार्द भयं संभवति स्वर्गश्चास्य विरुध्यते ॥१४॥ 
अथ योऽधर्मतः पाति राजामात्योऽथ वात्मजः | 
धर्मासने नियुक्तः सन्धर्ममूलं नरर्षभ ॥१५॥ 
कार्येष्वधिकृताः सम्यगकुर्वन्तो नृपानुगाः | 
आत्मानं पुरतः कृत्वा यान्त्यधः सहपार्थिवाः ॥१६॥ 


बलात्कृतानां बलिभिः कृपणं बहु जल्पताम्‌ | 
नाथो वै भूमिपो नित्यमनाथानां नृणां भवेत्‌ ॥१७॥ 
ततः साक्षिबलं साधु द्वैधे वादकृतं भवेत्‌ । 


असाक्षिकमनाथं वा परीक्ष्यं तद्विशेषतः ॥१८॥ 
अपराधानुरूपं च दण्डं पापेषु पातयेत्‌ | 
उद्देजयेद्धनैरृद्वान्दरिद्रान्वधबन्धनैः ॥१९॥ 
विनयैरपि दुर्वृत्तान्प्रहारैरपि पार्थिवः | 
सान्त्वेनोपप्रदानेन शिष्टांश्व परिपालयेत्‌ ॥२०॥ 
राज्ञो वधं चिकीर्षद्यस्तस्य चित्रो वधो भवेत्‌ । 
आजीवकस्य स्तेनस्य वर्णसंकरकस्य च ॥२१॥ 


सम्यक्प्रणयतो दण्डं भूमिपस्य विशां पते | 
युक्तस्य वा नास्त्यधर्मो धर्म एवेह शाश्वतः ॥२२॥ 


कामकारेण दण्डं तु यः कुर्यादविचक्षणः | 
स इहाकीर्तिसंयुक्तो मृतो नरकमाप्नुयात्‌ ॥२३॥ 
न परस्य श्रवादेव परेषां दण्डमर्पयेत्‌ | 
आगमानुगमं कृत्वा बध्नीयान्मोक्षयेत वा ॥२४॥ 
न तु हन्यान्नृपो जातु दूतं कस्यांचिदापदि । 
दूतस्य हन्ता निरयमाविशेत्सचिवैः सह ॥२५॥ 
यथोक्तवादिनं दूतं क्षत्रधर्मरतो नृपः | 
यो हन्यात्पितरस्तस्य भूणहत्यामवाप्नुयुः ॥२६॥ 
कुलीनः शीलसंपन्नो वाग्मी दक्षः प्रियंवदः | 
यथोक्तवादी स्मृतिमान्दूतः स्यात्सस्रभिर्गुणै: ॥२७॥ 
एतैरेव गुणैर्युक्तः प्रतीहारोऽस्य रक्षिता | 
शिरोरक्षश्व भवति गुणैरेतैः समन्वितः ॥२८॥ 
धर्मीर्थशास्त्रतत्वज्ञः संधिविग्रहको भवेत्‌ | 

मतिमान्धृतिमान्धीमान्रहस्यविनिगूहिता 

कुलीनः सत्यसंपन्नः शक्तोऽमात्यः प्रशंसितः 
एतैरेव गुणैर्युक्तस्तथा सेनापतिर्भवेत्‌ 
व्यूहयन्त्रायुधीयानां तत्त्वज्ञो विक्रमान्वितः 
वर्षशीतोष्णवातानां सहिष्णुः पररन्ध्रवित्‌ 
विश्वासयेत्परांश्वैव विश्वसेन्न तु कस्यचित्‌ 
पुत्रेष्वपि हि राजेन्द्र विश्वासो न प्रशस्यते 
एतच्छास्त्रार्थतत्त्वं तु तवाख्यातं मयानघ 
अविश्वासो नरेन्द्राणां गुह्यं परममुच्यते 


८७. युधिष्ठिर उवाच 
कथंविधं पुरं राजा स्वयमावस्तुमईति 
कृतं वा कारयित्वा वा तन्मे ब्रूहि पितामह 
भीष्म उवाच 
यत्र कौन्तेय वस्तव्यं सपुत्रभ्रातृबन्धुना 
न्याय्यं तत्र परिप्रष्टं गुस्तिं वृत्तिं च भारत 
तस्मात्ते वर्तयिष्यामि दुर्गकर्म विशेषतः 
श्रुत्वा तथा  विधातव्यमनुष्ठे च यत्रतः 


षड्विधं दुर्गमास्थाय पुराण्यथ निवेशयेत्‌ 
सर्वसंपत्प्रधानं यद्वाहुल्यं वापि संभवेत्‌ 


धन्वदुर्ग महीदुर्ग गिरिदुर्ग तथैव च 
मनुष्यदुर्गमब्दुग॑ वनदुर्ग च तानि षट्‌ 
यत्पुरं दुर्गसंपन्नं धान्यायुधसमन्वितम्‌ 
दृढप्राकारपरिखं ₹स्त्यश्वरथसंकुलम्‌ 

विद्वांसस शिल्पिनो यत्र निचयाश्च सुसंचिताः 
धार्मिकश्च जनो यत्र दाक्ष्यमुत्तममास्थितः 


ऊर्जस्विनरनागाश्ं चत्वरापणशोभितम्‌ 
प्रसिद्धव्यवहारं च प्रशान्तमकुतोभयम्‌ 
सुप्रभं सानुनादं च सुप्रशस्तनिवेशनम्‌ 
शूराठ्यजनसंपन्नं ब्रह्मघोषानुनादितम्‌ 
समाजोत्सवसंपन्नं सदापूजितदैवतम्‌ 


वश्यामात्यबलो राजा तत्पुरं स्वयमावसेत्‌ 

॥०२॥ 
| 

॥०३ | 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 

॥०९ | 
| 
॥१०॥ 

तत्र कोशं बलं मित्रं व्यवहारे च वर्धयेत्‌ । 


पुरे जनपदे चैव सर्वदोषान्निवर्तयेत्‌ ॥१९॥ 
भाण्डागारायुधागारं प्रयत्नेनाभिवर्धयेत्‌ | 
निचयान्वर्धयेत्सर्वास्तथा यन्त्रगदागदान्‌ ॥१२॥ 
काष्ठलोहतुषाङ्गारदारुशृङ्गास्थिवैणवान्‌ | 
मज्जास्नेहवसाक्षौद्रमोषधग्राममेव च ॥१३॥ 
शणं सर्जरसं धान्यमायुधानि शरांस्तथा | 
चर्म स्नायु तथा वेत्रं मुञ्जबल्बजधन्वनान्‌ ॥१४॥ 
आशयाश्योदपानाश्व प्रभूतसलिला वराः | 
निरोद्धव्याः सदा राजञा क्षीरिणश्च महीरुहाः ॥१५॥ 
सत्कृताश्च प्रयत्नेन आचार्यत्विक्पुरोहिताः | 
महेष्वासा: स्थपतयः सांवत्सरचिकित्सकाः ॥१६॥ 
प्रासा मेधाविनो दान्ता दक्षाः शूरा बहुश्रुताः । 
कुलीनाः सत्त्वसंपन्ना युक्ताः सर्वेषु कर्मसु ॥१७॥ 
पूजयेद्वार्मिकान्राजा निगुह्णीयादधार्मिकान्‌ | 
नियुञ्ज्याच्च प्रयत्नेन सर्ववर्णान्स्वकर्मसु ॥१८॥ 
बाह्ममाभ्यन्तरं चैव पौरजानपदं जनम्‌ | 


चारैः सुविदितं कृत्वा ततः कर्म प्रयोजयेत्‌ ॥१९॥ 
चारान्मन्त्रं च कोश च मन्त्र चैव विशेषतः | 


अनुतिष्ठेत्स्वयं राजा सर्व ह्यत्र प्रतिष्ठितम्‌ ॥२०॥ 
उदासीनारिमित्राणां सर्वमेव चिकीर्षितम्‌ | 
पुरे जनपदे चैव ज्ञातव्यं चारचक्षुषा ॥२१॥ 
ततस्तथा विधातव्यं सर्वमेवाप्रमादतः | 
भक्तान्पुजयता नित्यं द्विषतश्व निगृहृता ॥२२॥ 
यष्टव्यं क्रतुभिर्नित्यं दातव्यं चाप्यपीडया | 
प्रजानां रक्षणं कार्य न कार्य कर्म गर्हितम्‌ ॥२३॥ 
कृपणानाथवृद्धानां विधवानां च योषिताम्‌ | 
योगक्षेमं च वृत्ति च नित्यमेव प्रकल्पयेत्‌ ॥२४॥ 
आश्रमेषु यथाकालं चेलभाजनभोजनम्‌ | 
सदैवोपहरेद्राजा सत्कृत्यानवमन्य च ॥२५॥ 
आत्मानं सर्वकार्याणि तापसे राज्यमेव च | 
निवेदयेत्प्रयलेन तिष्ठेत्प्रह्मश्व सर्वदा ॥२६॥ 

सर्वार्थत्यागिनं राजा कुले जातं बहुश्रुतम्‌ | 
पूजयेत्तादृशं दष्ट्वा शयनासनभोजनैः ॥२७॥ 
तस्मिन्कुर्वीत विश्वासं राजा कस्यांचिदापदि | 
तापसेषु हि विश्वासमपि कुर्वन्ति दस्यवः ॥२८॥ 
तस्मिन्निधीनादधीत प्रज्ञां पर्याददीत च | 
न चाप्यभीक्ष्णं सेवेत भृशं वा प्रतिपूजयेत्‌ ॥२९॥ 


अन्यः कार्यः स्वराष्ट्रेषु परराष्ट्रेषु चापरः | 
अटवीष्वपरः कार्यः सामन्तनगरेषु च ॥३०॥ 
तेषु सत्कारसंस्कारान्संविभागांश्व कारयेत्‌ | 
परराष्ट्राटवीस्थेषु यथा स्वविषये तथा ॥३१॥ 
ते कस्यांचिदवस्थायां शरणं शरणार्थिने | 
राज्ञ दयुर्यथाकामं तापसाः संशितव्रताः ॥३२॥ 
एष ते लक्षणोद्देशः संक्षेपेण प्रकीर्तितः | 
यादृशं नगरं राजा स्वयमावस्तुमईति ॥३३॥ 
२ ऋ 


८८. युधिष्ठिर उवाच 
ष्ट्रगु्तिं च मै राजन्रा्ट्रस्यैव च संग्रहम्‌ । 


सम्यग्जिज्ञासमानाय प्रब्रूहि भरतर्षभ ॥०१॥ 
भीष्म उवाच 

ष्ट्रगु्तिं च ते स्म्यग्रष्टस्यैव. च संग्रहम्‌ । 

हन्त सर्व॑ प्रवक्ष्यामि तत्त्वमेकमनाः शृणु ॥०२॥ 

ग्रामस्याधिपतिः कार्यो दशग्राम्यस्तथापरः | 

द्विगुणायाः शतस्यैवं सहस्रस्य च कारयेत्‌ ॥०३॥ 

ग्रामे यान्ग्रामदोषांश्च ग्रामिकः परिपालयेत्‌ | 


तान्त्र्याद्शपायासौ स तु विंशतिपाय वै ॥०४॥ 
सोऽपि विंशत्यधिपतिर्वृतत जानपदे जने | 


ग्रामाणां शतपालाय सर्वमेव निवेदयेत्‌ ॥०५॥ 
यानि ग्रामीणभोज्यानि ग्रामिकस्तान्युपाश्रुयात्‌ | 
दशपस्तेन भर्तव्यस्तेनापि द्विगुणाधिपः ॥०६॥ 
ग्रामं ग्रामशताध्यक्षो भोक्तुमईति सत्कृतः | 
महान्तं भरतश्रेष्ठ सुस्फीतजनसंकुलम्‌ | 
तत्र ह्यनेकमायत्तं राजो भवति भारत ॥०७॥ 

शाखानगरमईस्तु सहस्रपतिरुतमम्‌ | 
धान्यहैरण्यभोगेन भोक्तु राष्ट्रिय उद्यतः ॥०८॥ 
तथा यव्ग्रामकृत्यं स्याद्ग्रामिकृत्यं च ते स्वयम्‌ । 
धर्मज्ञः सचिवः कश्चिततत्प्रपश्येदतन्त्रितः ॥०९॥ 
नगरे नगरे च स्यादेकः सर्वार्थचिन्तकः | 
उच्चैःस्थाने घोररूपो नक्षत्राणामिव ग्रहः | 
भवेत्स तान्परिक्रामेत्सर्वानेव सदा स्वयम्‌ ॥१०॥ 
विक्रयं क्रयमध्वानं भक्तं च सपरिव्ययम्‌ | 


योगक्षेमं च संप्रेक्ष्य वणिजः कारयेत्करान्‌ ॥१९॥ 
उत्पत्तिं दानवृत्तिं च शिल्पं संप्रेक्ष्य चासकृत्‌ । 


शिल्पप्रतिकरानेव शिल्पिनः प्रति कारयेत्‌ ॥१२॥ 
उच्चावचकरा न्याय्याः पूर्वराज्ञां युधिष्ठिर | 
यथा यथा न हीयेरंस्तथा कुर्यान्महीपतिः ॥१३॥ 


फलं कर्म च संप्रेक्ष्य ततः सर्व प्रकल्पयेत्‌ । 
फलं कर्म च नितु न कभ्ित्संप्रवर्तयेत्‌ ॥१४॥ 
यथा राजा च कर्ता च स्यातां कर्मणि भागिनौ । 


समवेक्ष्य तथा राज्ञा प्रणेयाः सततं कराः ॥१५॥ 
नोच्छिन्यादात्मनो मूलं परेषां वापि तृष्णया | 
ईहाद्वाराणि संरुध्य राजा संप्रीतिदर्शनः ॥१६॥ 
प्रद्विषन्ति परिख्यातं राजानमतिखादिनम्‌ | 
प्रद्विष्टस्य कुतः श्रेयः संप्रियो लभते प्रियम्‌ ॥१७॥ 
वत्सौपम्येन दोग्धव्यं राष्ट्रमक्षीणबुद्धिना | 


भृतो वत्सो जातबलः पीडां सहति भारत ॥१८॥ 
न कर्म कुर्ते वत्सो भृशं दुग्धो युधिष्ठिर । 
राष्ट्रमप्यतिदुग्धं हि न कर्म कुरुते महत्‌ ॥१९॥ 
यो ा्ट्रमनुगृह्णाति परिगृह्य स्वयं नृपः | 
संजातमुपजीवन्स लभते सुमहत्फलम्‌ ॥२०॥ 
आपदर्थं हि निचयान्राजान ड्ह चिन्वते | 
राष्ट्र च कोशभूतं स्यात्कोशो वेश्मगतस्तथा ॥२१॥ 
पौरजानपदान्सर्वान्संश्रितोपाश्रितांस्तथा | 
यथाशक्त्यनुकम्पेत सर्वानभ्यन्तरानपि ॥२२॥ 
बाह्यं जनं भेदयित्वा भोक्तव्यो मध्यमः सुखम्‌ । 

एवं न संप्रकुप्यन्ते जनाः सुखितदुःखिताः ॥२३॥ 
प्रागेव तु करादानमनुभाष्य पुनः पुनः | 
संनिपत्य स्वविषये भयं राष्ट्रे प्रदर्शयेत्‌ ॥२४॥ 
इयमापत्समुत्पन्ना परचक्रभयं महत्‌ | 
अपि नान्ताय कल्पेत वेणोरिव फलागमः ॥२५॥ 
अरयो मे समुत्थाय बहुभिर्दस्युभिः सह | 
इदमात्मवधायैव राष्ट्रमिच्छन्ति बाधितुम्‌ ॥२६॥ 
अस्यामापदि घोरायां संप्रासे दारुणे भये | 
परित्राणाय भवतां  प्रार्थयिष्ये धनानि वः ॥२७॥ 
प्रतिदास्ये च भवतां सर्व चाहं भयक्षये | 
नारयः प्रतिदास्यन्ति यदरेयुर्बलादितः ॥२८॥ 
कलत्रमादितः कृत्वा नश्येत्स्वं स्वयमेव हि | 
अपि चेत्पुत्रदारार्थमर्थसंचय इष्यते ॥२९॥ 
नन्दामि वः प्रभावेन पुत्राणामिव चोदये | 
यथाशक्त्यनुगृह्वामि राष्ट्रस्यापीडया च वः ॥३०॥ 
आपत्स्वेव च वोढव्यं भवद्भिः सद्रवैरिव | 


न वः प्रियतरं कार्य धनं कस्यांचिदापदि ॥३१॥ 
डति वाचा मधुरया श्नक्ष्णया सोपचारया | 


स्वरश्मीनभ्यवसृजेयुगमादाय कालवित्‌ ॥३२॥ 
प्रचारं भृत्यभरणं व्ययं गोग्रामतो भयम्‌ | 
योगक्षेमं च संप्रेक्ष्य गोमिनः कारयेत्करान्‌ ॥३३॥ 
उपेक्षिता हि नश्येयुर्गोमिनो5रण्यवासिनः | 
तस्मात्तेषु विशेषेण मृदुपूर्व समाचरेत्‌ ॥३४॥ 
सान्त्वनं रक्षणं दानमवस्था चाप्यभीक्ष्णशः | 
गोमिनां पार्थ कर्तव्यं संविभागाः प्रियाणि च ॥३५॥ 
अजस्रमुपयोक्तव्यं फलं गोमिषु सर्वतः | 


प्रभावयति राष्ट्रं च व्यवहारं कृषिं तथा ॥३६॥ 
तस्माद्रोमिषु यत्नेन प्रीतिं कुर्याद्विचक्षणः | 
दयावानप्रमत्तश्व करान्संप्रणयन्मृदून्‌ ॥३७॥ 
सर्वत्र क्षेमचरणं सुलभं तात गोमिभिः | 
न ह्यतः सदृशं किंचिद्धनमस्ति युधिष्ठिर ॥३८॥ 


ने ने नेः 

८९. युधिष्ठिर उवाच 
यदा राजा समर्थोऽपि कोशार्थी स्यान्महामते | 
कथं प्रवर्तेत तदा तन्मे ब्रूहि पितामह ॥०१॥ 
भीष्म उवाच 
यथादेशं यथाकालमपि चैव यथाबलम्‌ | 
अनुशिष्यात्प्रजा राजा धर्मार्थी तद्धितो रतः ॥०२॥ 
यथा तासां च मन्येत श्रेय आत्मन एव च | 
तथा धर्म्याणि सर्वाणि राजा राष्ट्रे प्रवर्तयेत्‌ ॥०३॥ 


मधुदोहं दहेद्राष्ट् भ्रमरान्न विपातयेत्‌ | 
वत्सापेक्षी दुहेच्चैव स्तनांश्च न विकुट्टयेत्‌ ॥०४॥ 
जलौकावत्पिबेद्राष्ट मृदुनैव नराधिप | 
व्याघ्रीव च हरेत्पुत्रमदष्ट्वा मा पतेदिति ॥०५॥ 
अल्पेनाल्पेन देयेन वर्थमानं प्रदापयेत्‌ | 
ततो भूयस्ततो भूयः कामं वृद्धि समाचरेत्‌ ॥०६॥ 
दमयन्निव दम्यानां शश्वद्भारं प्रवर्धयेत्‌ | 
मृदुपूर्व प्रयत्नेन पाशानभ्यवहारयेत्‌ ॥०७॥ 


सकृत्पाशावकीर्णास्ते न भविष्यन्ति दुर्दमाः | 
उचितेनैव भोक्तव्यास्ते भविष्यन्ति यत्रतः ॥०८॥ 


तस्मात्सर्वसमारम्भो दुर्लभः पुरुषव्रजः | 
यथामुख्यान्सान्त्वयित्वा भोक्तव्य इतरो जनः ॥०९॥ 
ततस्तान्भेदयित्वाथ परस्परविवक्षितान्‌ | 
भुञ्जीत सान्त्वयित्वैव यथासुखमयत्रतः ॥१०॥ 
न चास्थानो न चाकाले करानेभ्योऽनुपातयेत्‌ । 
आनुपूर्व्येण सान्त्वेन यथाकालं यथाविधि ॥११॥ 
उपायान्प्रब्रवीम्येतान्न मे माया विवक्षिता | 
अनुपायेन दमयन्प्रकोपयति वाजिनः ॥१२॥ 
पानागाराणि वेशाश्व वेशप्रापणिकास्तथा | 
कुशीलवाः सकितवा ये चान्ये केचिदीदृशाः ॥१३॥ 
नियम्याः सर्व एवैते ये ाष्ट्रस्योपघातकाः | 
एते राष्ट्रे हि तिष्ठन्तो बाधन्ते भद्रिकाः प्रजाः ॥१४॥ 
न केनचिद्याचितव्यः कश्चित्किंचिदनापदि | 


इति व्यवस्था भूतानां पुरस्तान्मनुना कृता ॥१५॥ 

सर्वे तथा न जीवेयुर्न कुर्युः कर्म चेदिह । 
सर्व एव त्रयो लोका न भवेयुरसंशयम्‌ ॥१६॥ 
प्रभुर्नियमने राजा य एतान्न नियच्छति | 
भुड्क्ते स तस्य पापस्य चतुर्भागमिति श्रुतिः । 


तथा कृतस्य धर्मस्य चतुर्भागमुपाश्रुते ॥१७॥ 
स्थानान्येतानि संगम्य प्रसङ्गे भूतिनाशनः | 
कामप्रसक्तः पुरुषः किमकार्यं विवर्जयेत्‌ ॥१८॥ 
आपद्येव तु याचेरन्येषां नास्ति परिग्रहः | 
दातव्यं धर्मतस्तेभ्यस्त्वनुक्रोशाद्वयार्थिना ॥१९॥ 
मा ते राष्ट्रे याचनका मा ते भूयुश्च दस्यवः । 
इष्टादातार एवैते नैते भूतस्य भावकाः ॥२०॥ 
ये भूतान्यनुगृहन्ति वर्धयन्ति च ये प्रजाः । 
ते ते राष्ट्रे प्रवर्तन्तां मा भूतानामभावकाः ॥२१॥ 
दण्ड्यास्ते च महाराज धनादानप्रयोजनाः | 
प्रयोगं कारयेयुस्तान्यथा बलिकरांस्तथा ॥२२॥ 
कृषिगोरक्ष्यवाणिज्यं यच्चान्यत्किंचिदीदृशम्‌ | 
पुरुषैः कारयेत्कर्म बहुभिः सह कर्मिभ्निः ॥२३॥ 
नरश्वैत्कृषिगोरक्ष्यं वाणिज्यं चाप्यनुष्ठितः | 
संशयं लभते किचित्तेन राजा विगर्ह्यते ॥२४॥ 
धनिनः पूजयेन्नित्यं यानाच्छादनभोजनैः | 
वक्तव्याश्वानुगृहीध्व॑ पूजाः सह मयेति ह ॥२५॥ 
अइगमेतन्महद्राज्ञां धनिनो नाम भारत | 
ककुदं सर्वभूतानां धनस्थो नात्र संशयः ॥२६॥ 
प्राः शूरो धनस्थश्च स्वामी धार्मिक एव च | 
तपस्वी सत्यवादी ल बुद्धिमांश्वाभिरक्षति ॥२७॥ 
तस्मादेतेषु सर्वेषु प्रीतिमान्भव पार्थिव | 
सत्यमार्जवमक्रोधमानृशंस्यं च पालय ॥२८॥ 
एवं दण्डं च कोशं च मित्रं भूमि च लप्स्यसे । 
सत्यार्जवपरो राजन्मित्रकोशसमन्वितः ॥२९॥ 
२ % % 
९०. भीष्म उवाच 
वनस्पतीन्भक्ष्यफलान्न छिन्युर्विषये तव 

ब्राह्मणानां मूलफलं धर्म्यमाहुर्मनीषिणः ॥०१॥ 
ब्राह्मणेभ्योऽतिरिक्तं च भुञ्जीरन्नितरे जनाः | 
न ब्राह्मणोपरोधेन हरेदन्यः कथंचन ॥०२॥ 
विप्रश्वेत्यागमातिष्ठेदाख्यायावृत्तिकर्शितः | 
परिकल्प्यास्य वृत्तः स्यात्सदारस्य नराधिप ॥०३॥ 


स चेन्नोपनिवर्तेत वाच्यो ब्राह्मणसंसदि | 
कस्मिन्निदानीं मर्यादामयं ल्लोकः करिष्यति ॥०४॥ 


असंशयं निवर्तेत न चेद्वक्ष्यत्यतः परम्‌ | 
पूर्व परोक्षं कर्तव्यमेतत्कौन्तेय शासनम्‌ ॥०५॥ 
आहुरेतज्जना ब्रह्मन्न चैतच्छूद्दधाम्यहम्‌ | 
निमन्त्र्यश्व भवेद्भोगैरवृत्त्या चेत्तदाचरेत्‌ ॥०६॥ 
कृषिगोरक्ष्यवाणिज्यं लोकानामिह जीवनम्‌ | 
ऊर्ध्व चैव त्रयी विद्या सा भूतान्भावयत्युत ॥०७॥ 
तस्यां प्रयतमानायां ये स्युस्तत्परिपन्थिनः | 
दस्यवस्तद्वधायेह ब्रह्मा क्षत्रमथासृजत्‌ ॥०८॥ 
शत्रूञ्जहि प्रजा रक्ष यजस्व क्रतुभिनृप | 
युध्यस्व समरे वीरो भूत्वा कौरवनन्दन ॥०९॥ 
संरक्ष्यान्पालयेद्राजा यः स राजार्यकृत्तमः | 


ये केचित्तान्न रक्षन्ति तैरर्थो नास्ति कश्वन ॥१०॥ 
सदैव राज्ञा बोद्धव्यं सर्वलोकाय्युधिष्ठिर | 


तस्माद्वेतोहि भुञ्जीत मनुष्यानेव मानवः ॥११॥ 
अन्तरेभ्यः पराब्रक्षन्परेभ्य: पुनरन्तरान्‌ | 
परान्परेभ्यः स्वान्स्वेभ्यः सर्वान्पालय नित्यदा ॥१२॥ 
आत्मानं सर्वतो रक्षन्राजा रक्षेत मेदिनीम्‌ | 
आत्ममूलमिदं सर्वमाहुर्हि विदुषो जनाः ॥१३॥ 


किं छिद्रं कोऽनुषझ्गो मे किं वास्त्यविनिपातितम्‌ । 
कुतो मामास्रवेद्दोष इति नित्यं विचिन्तयेत्‌ ॥१४॥ 


गुसैश्वारैरनुमतैः पृथिवीमनुचारयेत्‌ | 
सुनीतं यदि मे वृत्तं प्रशंसन्ति न वा पुनः । 
कच्चिद्रोचेज्जनपदे कच्चिद्राष्रो च मो यशः ॥१५॥ 
धर्मज्ञानां धृतिमतां संग्रामेष्वपलायिनाम्‌ | 


राष्ट्रं च येऽनुजीवन्ति ये च राज़ोऽनुजीविनः ॥१६॥ 

अमात्यानां च सर्वेषां मध्यस्थानां च सर्वशः | 
ये च त्वाभिप्रशंसेयुर्निन्देयुरथ वा पुनः | 


सर्वान्सुपरिणीतांस्तान्कारयेत युधिष्ठिर ॥१७॥ 
एकान्तेन हि सर्वेषां न शक्यं तात रोचितुम्‌ । 
मित्रामित्रमथो मध्यं सर्वभूतेषु भारत ॥१८॥ 


तुल्यबाहुबलानां च गुणैरपि निषेविनाम्‌ | 
कथं स्यादधिकः कश्चित्स तु भुञ्जीत मानवान्‌ ॥१९॥ 


ये चरा ह्यचरानयुरदंष्ट्ान्दंष्ट्रिणस्तथा | 
आशीविषा इव ब्रुद्धा भुजगा भुजगानिव ॥२०॥ 
एतेभ्यश्चाप्रमत्तः स्यात्सदा यत्तो युधिष्ठिर | 
भारुण्डसदृशा ह्येते निपतन्ति प्रमायतः ॥२१॥ 
कच्चित्ते वणिजो राष्ट्रे नोद्विजन्ते करार्दिताः | 
क्रीणन्तो बहु वाल्पेन कान्तारकृतनिश्रमाः ॥२२॥ 


कच्चित्कृषिकरा राष्ट्र न जहत्यतिपीडिताः | 
ये वहन्ति धुरं राज्ञा संभरन्तीतरानपि ॥२३॥ 
इतो दत्तेन जीवन्ति देवाः पितृगणास्तथा | 


मनुष्योरगरक्षांसि वयांसि पशवस्तथा ॥२४॥ 
एषा ते राष्ट्रवृत्तिश्च राष्ट्रगुसिश्व भारत | 
एतमेवार्थमाश्रित्य भूयो वक्ष्यामि पाण्डव ॥२५॥ 
क ऋ त 
९१. भीष्म उवाच 
यानङ्गिराः ्षत्रधर्मानुतथ्यो ब्रह्मवित्तमः | 
मान्धात्रे यौवनाश्वाय प्रीतिमानभ्यभाषत ॥०१॥ 
स यथानुशशासैनमुतथ्यो ब्रह्मवित्तमः | 
तत्ते सर्व प्रवक्ष्यामि निखिलेन युधिष्ठिर ॥०२॥ 
उतथ्य उवाच 


धर्माय राजा भवति न कामकरणाय तु । 
मान्धातरेवं जानीहि राजा लोकस्य रक्षिता ॥०३॥ 
राजा चरति वै धर्म देवत्वायैव गच्छति | 
न चेद्वरम स चरति नरकायैव गच्छति ॥०४॥ 
धर्मे तिष्ठन्ति भूतानि धर्मो राजनि तिष्ठति । 
तं राजा साधु यः शास्ति स राजा पृथिवीपतिः ॥०५॥ 

राजा परमधर्मात्मा लक्ष्मीवान्पाप उच्यते | 
देवाश्च गहा गच्छन्ति धर्मौ नास्तीति चोच्यते ॥०६॥ 
अधर्मे वर्तमानानामर्थसिद्धिः प्रट्श्यते | 
तदेव मड़गलं॑ सर्व लोकः समनुवर्तते ॥०७॥ 
उच्छिद्यते धर्मवृत्तमधर्मो वर्तते महान्‌ | 
भयमाहुर्दिवारात्रं यदा पापो न वार्यते ॥०८॥ 


न वेदाननुवर्तन्ति व्रतवन्तो द्विजातयः | 
न यज्ञांस्तन्वते विप्रा यदा पापो न वार्यते ॥०९॥ 
वध्यानामिव सर्वेषां मनो भवति विह्ृलम्‌ | 
मनुष्याणां महाराज यदा पापो न वार्यते ॥१०॥ 
उभौ लोकावभिप्रेक्ष्य राजानमृषयः स्वयम्‌ | 
असूजन्सुमहद्भूतमयं धर्मो भविष्यति ॥११॥ 
यस्मिन्धर्मो विराजेत तं राजानं प्रचक्षते | 
यस्मिन्विलीयते धर्मस्तं देवा वृषलं विदुः ॥१२॥ 
वृषो हि भगवान्धर्मो यस्तस्य कुरुते ह्यलम्‌ । 
वृषलं तं विदुर्देवास्तस्माद्र्मं न लोपयेत्‌ ॥१३॥ 
धर्मे वर्धति वर्थन्ति सर्वभूतानि सर्वदा | 
तस्मिन्हसति हीयन्ते तस्माद्वर्म प्रवर्धयेत्‌ ॥१४॥ 
धनात्स्रवति धर्मो हि धारणाद्वेति निश्चयः | 


अकार्याणां मनुष्येन्द्र स सीमान्तकरः स्मृतः ॥१५॥ 
प्रभवार्थं हि भूतानां धर्मः सृष्ट स्वयंभुवा । 
तस्मात्प्रवर्धयेद्वर्म प्रजानुग्रहकारणात्‌ ॥१६॥ 


तस्माद्वि राजशार्दूल धर्मः श्रेष्ठ इति स्मृतः । 
स राजा यः प्रजाः शास्ति साधुकृत्पुरुषर्षभः ॥१७॥ 


कामक्रोधावनाइत्य धर्ममेवानुपालयेत्‌ | 
धर्मः श्रेयस्करतमो राज्ञां भरतसत्तम ॥१८॥ 
धर्मस्य ब्राह्मणा योनिस्तस्मात्तान्पूजयेत्सदा | 
ब्रह्मणानां च मान्धातः कामान्कुर्यादमत्सरी ॥१९॥ 
तेषां ह्यकामकरणाद्राज्ञः संजायते भयम्‌ | 
मित्राणि च न वर्धन्ते तथामित्रीभवन्त्यपि ॥२०॥ 
ब्राह्मणान्वै तदासूयाद्यदा वैरोचनो बलिः | 
अथास्माच्छ्लीरपाक्रामद्यास्मिन्नासीत्प्रतापिनी ॥२१॥ 

ततस्तस्मादपक्रम्य सागच्छत्पाकशासनम्‌ | 
अथ सोऽन्वतपत्पश्वाच्छ्रियं दृष्ट्वा पुरंदरे ॥२२॥ 
एतत्फलमसूयाया अभिमानस्य चाभिभो | 


तस्माद्रुध्यस्व मान्धातर्मा त्वा जह्यात्प्रतापिनी ॥२३॥ 
दर्पो नाम श्रियः पुत्रो जजेऽधर्मादिति श्रुतिः । 
तेन देवासुरा राजन्नीताः सुबहुशो वशम्‌ ॥२४॥ 


राजर्षयश्च बहवस्तस्माद्ुध्यस्व पार्थिव | 
राजा भवति तं जित्वा दासस्तेन पराजितः ॥२५॥ 
स यथा दर्पसहितमधर्म नानुसेवसे | 
तथा वर्तस्व मान्धातश्चिरं चेत्स्थातुमिच्छसि ॥२६॥ 
मत्तात्प्रम्तात्पोगण्डादुन्मत्ताच्च विशेषतः | 
तदभ्यासादुपावर्तादहितानां च सेवनात्‌ ॥२७॥ 
निगृहीतादमात्याच्च स्त्रीभ्यश्चैव विशेषतः | 
पर्वताद्विषमादुर्गाद्धस्तिनो5श्वात्सरीसूपात्‌ ॥२८॥ 


एतेभ्यो नित्ययत्तः  स्यान्नक्तंचया च वर्जयेत्‌ । 
अत्यायं चातिमानं च दम्भं क्रोधं च वर्जयेत्‌ ॥२९॥ 
अविज्ञातासु च स्त्रीषु क्लीबासु स्वैरिणीषु च । 


परभार्यासु कन्यासु नाचरेन्मैथुनं नृपः ॥३०॥ 
कुलेषु पापरक्षांसि जायन्ते वर्णसंकरात्‌ | 
अपुमांसो5इगहीनाश्व स्थूलजिह्ला विचेतसः ॥३१॥ 
एते चान्ये च जायन्ते यदा राजा प्रमायति । 
तस्माद्राज्ञा विशेषेण वर्तितव्यं प्रजाहिते ॥३२॥ 
क्षत्रियस्य प्रमत्तस्य दोषः संजायते महान्‌ | 
अधर्माः संप्रवर्तन्ते प्रजासंकरकारकाः ॥३३॥ 
अशीते विद्यते शीत शीते शीत न विद्यतो । 
अवृष्टिरतिवृष्टिश्च व्याधिश्वाविशति प्रजाः ॥३४॥ 
नक्षत्राण्युपतिष्ठन्ति ग्रहा घोरास्तथापरे | 
उत्पाताश्चात्र दृश्यन्ते बहवो राजनाशनाः ॥३५॥ 


अरक्षितात्मा यो राजा प्रजाश्चापि न रक्षति । 
प्रजाश्च तस्य क्षीयन्ते ताश्व सोऽनु विनश्यति ॥३६॥ 
द्वावाददाते ह्येकस्य द्वयोश्च बहवोऽपरे | 
कुमार्यः संप्रलुप्यन्ते तदाहुर्नृपदूषणम्‌ ॥३७॥ 


WWW.SWargaro han.o rg 


Shanti Parva 


Mahabharata 


- 246- 


ममैतदिति नैकस्य मनुष्येष्ववतिष्ठते | 
त्यक्त्वा धर्म यदा राजा प्रमादमनुतिष्ठति ॥३८॥ 
नेः ने नद 
९२. उतथ्य उवाच 
कालवर्षी च पर्जन्यो धर्मचारी च पार्थि । 
संपद्यदैषा भवति सा बिभर्ति सुख प्रजाः ॥०१॥ 


यो न जानाति निईन्तुं वस्त्राणां रजको मलम्‌ । 
रक्तानि वा शोधयितुं यथा नास्ति तथैव सः ॥०२॥ 
एवमेव द्विजेन्द्राणां क्षत्रियाणां विशामपि | 
शूद्वाश्वतुर्णा वर्णानां नानाकर्मस्ववस्थिताः ॥०३॥ 
कर्म शूद्रे कृषिर्वैश्ये दण्डनीतिश्च राजनि | 
ब्रह्मचर्य तपो मन्त्रः सत्यं चापि द्विजातिषु ॥०४॥ 
तेषां यः क्षत्रियो वेद वस्त्राणामिव शोधनम्‌ । 
शीलदोषान्विनिईन्तुं स पिता स प्रजापतिः ॥०५॥ 


कृतं तरेता द्वापरश्च कलिश्च भरतर्षभ | 
राजवृत्तानि सर्वाणि राजैव युगमुच्यते ॥०६॥ 
चातुर्वर्ण्य तथा वेदाश्वातुराश्रम्यमेव च | 
सर्व प्रमुह्यते  ह्येतयदा राजा प्रमायति ॥०७॥ 


राजैव कर्ता भूताना राजैव च विनाशकः | 
धर्मात्मा यः स कर्ता स्यादधर्मात्मा विनाशकः ॥०८॥ 
राजो भार्याश्च पुत्राश्च बान्धवाः सुहृदस्तथा | 
समेत्य सर्वे शोचन्ति यदा राजा प्रमाद्यति ॥०९॥ 
हस्तिनोऽश्वाश्च गावश्चाप्टुषट्राश्वतरगर्दभाः | 
अधर्मवृत्ते नृपतौ सर्वे सीदन्ति पार्थिव ॥१०॥ 
दुर्बलार्थं बलं सृष्टं धात्रा मान्धातरुच्यते | 
अबलं तन्महद्भूतं यस्मिन्सर्वं प्रतिष्ठितम्‌ ॥११॥ 
यच्च भूतं स भजते भूता ये च तदन्वयाः । 
अधर्मस्थे हि नृपतौ सर्वे सीदन्ति पार्थिव ॥१२॥ 
दुर्बलस्य हि यच्चक्षुर्मुनेराशीविषस्य च | 
अविषह्यतमं मन्ये मा स्म दुर्बलमासदः ॥१३॥ 
दुर्बलांस्तात बुध्येथा नित्यमेवाविमानितान्‌ | 
मा त्वां दुर्बलचक्षूंषि  प्रदहेयु: सबान्धवम्‌ ॥१४॥ 

न हि दुर्बलदग्धस्य कुले किंचित्प्ररोहति | 


आमूलं निर्दहत्येव मा स्म दुर्बलमासदः ॥१५॥ 
अबलं वै बलाच्छ्रेयो यच्चातिबलवद्वलम्‌ | 
बलस्याबलदग्धस्य न किंचिदवशिष्यते ॥१६॥ 
विमानितो हतोत्क्रुष्टस्रातार चेन्न विन्दति | 
अमानुषकृतस्तत्र दण्डो हन्ति नराधिपम्‌ ॥१७॥ 
मा स्म तात बले स्थेया बाधिष्ठा मापि दुर्बलम्‌ । 
मा त्वा दुर्बलचक्षूंषि थधक्ष्यन्त्यग्निरिवाश्रयम्‌ ॥१८॥ 


यानि मिथ्याभिशस्तानां पतन्त्यश्रूणि रोदताम्‌ | 
तानि पुत्रान्पशून्घ्नन्ति तेषां मिथ्याभिशासताम्‌ ॥१९॥ 
यदि नात्मनि पुत्रेषु न चेत्पौत्रेषु नस्ृषु । 
न हि पापं कृतं कर्म सद्यः फलति गौरिव ॥२०॥ 
यत्राबलो वध्यमानस्त्रातारं नाधिगच्छति | 
महान्दैवकृतस्तत्र दण्डः पतति दारुणः ॥२१॥ 
युक्ता यदा जानपदा भिक्षन्ते ब्राह्मणा ड्व | 
अभीक्ष्णं भिक्षुदोषेण राजानं घ्नन्ति ताइशाः ॥२२॥ 


राज्ञो यदा जनपदे बहवो राजपूरुषाः | 
अनयेनोपवर्तन्ते तद्राज्ञः किल्बिषं महत्‌ ॥२३॥ 
यदा युक्ता नयन्त्यर्थान्कामादर्थवशेन वा | 
कृपणं याचमानानां  तद्राजञो वैशसं महत्‌ ॥२४॥ 


महावृक्षो जायते वर्धते च तं चैव भूतानि समाश्रयन्ति । 
यदा वृक्षश्छियते दह्यते वा तदाश्रया अनिकेता भवन्ति ॥२५॥ 
यदा राष्ट्रे धर्ममग्र्यं चरन्ति संस्कारं वा राजगुणं ब्रुवाणाः । 
तैरेवाधर्मश्चरितो धर्ममोहातूर्ण जह्यात्सुकृतं दुष्कृतं च ॥२६॥ 
यत्र पापा ज़ायमानाश्वरन्ति सतां कलिर्विन्दति तत्र राज्ञः । 
यदा राजा शास्ति नरान्नशिष्यान्न तद्राज्यं वर्धते भूमिपाल ॥२७॥ 
यश्वामात्यं मानयित्वा यथाई मन्त्रे च युद्दे च नृपो नियुञ्ज्यात्‌ । 
प्रवर्धते तस्य राष्ट्र नृपस्य भुइक्ते महीं चाप्यखिलां चिराय ॥२८॥ 
अत्रापि सुकृतं कर्म वाचं चैव सुभाषिताम्‌ । 
समीक्ष्य पूजयन्राजा धर्म प्राप्नोत्यनुत्तमम्‌ ॥२९॥ 
संविभज्य यदा भुइक्ते न चान्यानवमन्यते | 
निहन्ति बलिनं इसं स राज्ञो धर्म उच्यते ॥३०॥ 

त्रायते हि यदा सर्व वाचा कायेन कर्मणा । 
पुत्रस्यापि न मृष्येच्च स राज्ञो धर्म उच्यते ॥३१॥ 


यदा शारणिकान्राजा पुत्रवत्परिरक्षति | 
भिनत्ति न च मर्यादां स राज्ञो धर्म उच्यते ॥३२॥ 
यदासतदक्षिणैर्यजैर्यजते श्रद्धयान्वितः | 
कामद्वेषावनाऱत्य स राज्ञो धर्म उच्यते ॥३३॥ 
कृपणानाथवृद्धानां यदाश्रु व्यपमार्ि वै | 
हर्ष संजनयन्नृणां स राजो धर्म उच्यते ॥३४॥ 
विवर्धयति मित्राणि तथारींश्चापकर्षति | 


संपूजयति साधूंश्व स राज्ञो धर्म उच्यते ॥३५॥ 
सत्यं पालयति प्रास्या नित्यं भूमिं प्रयच्छति । 
पूजयत्यतिथीन्भृत्यान्स राजो धर्म उच्यते ॥३६॥ 
निग्रहानुग्रहौ चोभौ यत्र स्यातां प्रतिष्ठितौ | 
अस्मिँल्लोके परे चैव राजा तत्प्राप्नुते फलम्‌ ॥३७॥ 
यमो राजा धार्मिकाणां मान्धातः परमेश्वरः | 


संयच्छन्भवति प्राणान्नसंयच्छंस्तु पापकः ॥३८॥ 
क्रत्विक्पुरोहिताचार्यान्सत्कृत्यानवमन्य च | 


यदा सम्यक्प्रगृहाति स राज्ञो धर्म उच्यते ॥३९॥ 
यमो यच्छति भूतानि सर्वाण्येवाविशेषतः | 
तस्य राज्ञानुकर्तव्यं यन्तव्या विधिवत्प्रजाः ॥४०॥ 
सहस्राक्षेण राजा हि सर्व एवोपमीयते | 
स पश्यति हि यं धर्म स धर्मः पुरुषर्षभ ॥४१॥ 
अप्रमादेन शिक्षेथाः क्षमां बुद्धि धृति मतिम्‌ । 
भूतानां सत्त्वजिज्ञासां साध्वसाधु च सर्वदा ॥४२॥ 
संग्रहः सर्वभूतानां दानं च मधुरा च वाक । 
पौरजानपदाश्चैव गोसव्याः स्वा यथा प्रजाः ॥४३॥ 
न जात्वदक्षो नृपतिः प्रजाः शक्नोति रक्षितुम्‌ । 
भारो हि सुमहांस्तात राज्यं नाम सुदुष्करम्‌ ॥४४॥ 
तद्दण्डविन्नृपः प्राज्ञः शूरः शक्नोति रक्षितुम्‌ | 
न हि शक्यमदण्डेन क्लीबेनाबुद्धिनापि वा ॥४५॥ 
अभिरूपैः कुले जातेर्दक्षैभक्तेरबहश्रुतैः | 
सर्वा बुद्धीः परीक्षेथास्तापसाश्रमिणामपि ॥४६॥ 


WWW.SWargaro han.o rg 


Shanti Parva 


Mahabharata 


- 249- 


ततस्त्वं सर्वभूतानां धर्म वेत्स्यसि वै परम्‌ । 
स्वदेशे परदेशे वा न ते धर्मो विनश्यति ॥४७॥ 
धर्मश्चार्थश्च कामश्च धर्म एवोत्तरो भवेत्‌ | 
अस्मिँल्लोके परे चैव धर्मवित्सुखमेधते ॥४८॥ 
त्यजन्ति दारान्प्राणांश्व मनुष्याः प्रतिपूजिताः | 
संग्रहश्चैव भूतानां दानं च मधुरा च वाक्‌ ॥४९॥ 
अप्रमादश्च शौचं च तात भूतिकरं महत्‌ | 


एतेभ्यश्वैव मान्धातः सततं मा प्रमादिथाः ॥५०॥ 
अप्रमत्तो भवेद्राजा छिद्रदर्शी परात्मनोः | 
नास्य छिद्रं परः पश्येच्छिद्रेषु परमन्वियात्‌ ॥५१॥ 
एतद्वृत्तं वासवस्य यमस्य वरुणस्य च | 
राजर्षीणां च सर्वेषां तत्त्वमप्यनुपालय ॥५२॥ 
तत्कुरुष्व महाराज वृत्तं राजर्षिसेवितम्‌ | 
आतिष्ठ दिव्यं पन्थानमह्लाय भरतर्षभ ॥५३॥ 
धर्मवृत्तं हि राजानं प्रेत्य चेह च भारत । 
देवर्षिपितृगन्धर्वाः कीर्तयन्त्यमितौजसः ॥५४॥ 
भीष्म उवाच 
स एवमुक्तो मान्धाता तेनोतथ्येन भारत | 
कृतवानविशङ्कस्तदेकः प्राप च मेदिनीम्‌ ॥५५॥ 
भवानपि तथा सम्यञ्यान्धातेव महीपतिः | 
धर्म कृत्वा महीं रक्षन्स्वर्गे स्थानमवाप्स्यसि ॥५६॥ 
क क % 


९३. युधिष्ठिर उवाच 
कथं धर्मे स्थातुमिच्छत्राजा वर्तेत धार्मिकः | 
पृच्छामि त्वा कुरुश्रेष्ठ तन्मे ब्रूहि पितामह ॥०१॥ 


भीष्म उवाच 
अत्राप्युदाहरन्तीममितिहासं पुरातनम्‌ | 
गीतं ट्ष्टार्थतत्वेन वामदेवेन धीमता ॥०२॥ 
राजा वसुमना नाम कौसल्यो बलवाञ्शुचिः | 
मर्हर्षि परिपप्रच्छ वामदेवं यशस्विनम्‌ ॥०३॥ 
धर्मार्थसहितं वाक्यं भगवन्ननुशाधि माम्‌ | 
येन वृत्ते, वै तिष्ठन्न च्यवेयं स्वधर्मतः ॥०४॥ 

तमःब्रवीद्वामदेवस्तपस्वी जपतां वरः | 
हेमवर्णमुपासीनं ययातिमिव नाहुषम्‌ ॥०५॥ 
धर्ममेवानुवर्तस्व न धर्माद्वियते परम्‌ | 
धर्मे स्थिता हि राजानो जयन्ति पृथिवीमिमाम्‌ ॥०६॥ 
अर्थसिद्धेः परं धर्म मन्यते यो महीपतिः | 
ऋतां च कुरुते बुद्धि स धर्मेण विरोचते ॥०७॥ 


अधर्मदर्शी यो राजा बलादेव प्रवर्तते | 
क्षिप्रमेवापयातोऽस्मादुभौ प्रथममध्यमौ ॥०८॥ 
असत्पापिष्ठसचिवो वध्यो लोकस्य धर्महा | 
सहैव परिवारेण क्षिप्रमेवावसीदति ॥०९॥ 
अर्थानामननुष्ठाता कामचारी विकत्थनः | 
अपि सर्वां मही लब्ध्वा क्षिप्रमेव विनश्यति ॥१०॥ 
अथाददानः कल्याणमनसूयुर्जितेन्द्रियः | 
वर्धते मतिमात्राजा स्रोतोभिरिव सागरः ॥११॥ 
न पूर्णोऽस्मीति मन्येत धर्मतः कामतोऽर्थतः | 
बुद्धितो मित्रतश्वापि सततं वसुधाधिपः ॥१२॥ 


एतेष्वेव हि सर्वेषु लोकयात्रा प्रतिष्ठिता | 
एतानि शृण्वेल्लभते यशः कीर्ति श्रियः प्रजाः ॥१३॥ 
एवं यो धर्मसंरम्भी धर्मीर्थपरिचिन्तकः | 


अर्थान्समीक्ष्यारभते स ध्रुवं महदश्रुते ॥१४॥ 
अदाता ह्यनतिस्नेहो दण्डेनावर्तयन्प्रजाः | 
साहसप्रकृती राजा क्षिप्रमेव विनश्यति ॥१५॥ 


अथ पापं कृतं बुद्ध्या न च पश्यत्यबुद्विमान्‌ । 
अकीर्त्यापि समायुक्तो मृतो नरकमश्नुते ॥१६॥ 


अथ मानयितुर्दातुः शुक्लस्य रसवेदिनः | 
व्यसनं स्वमिवोत्पन्नं विजिघांसन्ति मानवाः ॥१७॥ 
यस्य नास्ति गुरर्थैमै न चान्याननुपृच्छति । 
सुखतन्त्रोऽर्थलाभेषु न चिरं महदश्नुते ॥१८॥ 
गुरुप्रधानो धर्मेषु स्वयमर्थान्ववेक्षिता | 
धर्मप्रधानो लोकेषु सुचिरं महदश्रुते ॥१९॥ 


९४. वामदेव उवाच 

यत्राधर्म प्रणयते दुर्बले बलवत्तरः | 
तां वृत्तिमुपजीवन्ति ये भवन्ति तदन्वयाः ॥०१॥ 
राजानमनुवर्तन्ते तं पापाभिप्रवर्तकम्‌ | 
अविनीतमनुष्यं तत्क्षिप्रं राष्ट्र विनश्यति ॥०२॥ 
यदृत्तिमुपजीवन्ति प्रकृतिस्थस्य मानवाः | 
तदेव विषमस्थस्य स्वजनोऽपि न मृष्यते ॥०३॥ 
साहसप्रकृतिर्यत्र कुरुते किंचिदुल्बणम्‌ | 
अशास्त्रलक्षणो राजा क्षिप्रमेव विनश्यति ॥०४॥ 
योऽत्यन्ताचरितां वृत्ति क्षत्रियो नानुवर्तते | 
जितानामजितानां च क्षत्रधर्मादपैति सः ॥०५॥ 
द्विषन्तं कृतकर्माणं गृहीत्वा नृपती रणे | 
यो न मानयते द्ेषात्क्षत्रधर्मादपैति सः ॥०६॥ 
शक्तः स्यात्सुमुखो राजा कुर्यात्कारुण्यमापदि | 


प्रियो भवति भूतानां न च विभ्रश्यते श्रियः ॥०७॥ 
अप्रियं यस्य कुर्वीत भूयस्तस्य प्रियं चरेत्‌ । 
नचिरेण प्रिय स स्याद्योऽप्रियः प्रियमाचरेत्‌ ॥०८॥ 
मृषावादं परिहरेत्कुर्यात्प्रियमयाचितः | 
न च कामान्न संरम्भान्न देषादर्ममुत्सृजेत्‌ ॥०९॥ 
नापत्रपेत प्रश्नेषु नाभिभव्यां गिरं सृजेत्‌ | 


न त्वरेत न चासूयेत्तथा  संगृह्यते परः ॥१०॥ 
प्रिये नातिभृशं हृष्येदप्रिये न च संज्वरेत्‌ । 
न मुह्मेदर्थकृच्छेषु प्रजाहितमनुस्मरन्‌ ॥११॥ 


यः प्रियं कुरते नित्यं गुणतो वसुधाधिपः । 
तस्य कर्माणि सिध्यन्ति न च संत्यज्यते श्रिया ॥१२॥ 


निवृत्त प्रतिकूलेभ्यो वर्तमानमनुप्रिये | 
भक्त भजेत नृपतिस्तद्वै वृत्त सतामिह ॥१३॥ 
अप्रकीर्णेन्द्रियं प्राजञमत्यन्तानुगतं शुचिम्‌ | 


शक्तं चैवानुरक्तं च युञ्ज्यान्महति कर्मणि ॥१४॥ 
एवमेव गुणैर्युक्तो यो न रज्यति भूमिपम्‌ । 


भर्तुरर्थेष्वसूयन्तं न तं युञ्जीत कर्मणि ॥१५॥ 
मूढमैन्द्रियकं लुब्धमनार्यचरितं शठम्‌ | 
अनतीतोपधं हिंस्र दुर्बुद्धिमबहुश्रुतम्‌ ॥१६॥ 


WWW.SWargaro han.o rg 


Shanti Parva 


Mahabharata 


- 222 - 


त्यक्तोपात्तं मद्यरतं यूतस्त्रीमृगयापरम्‌ | 
कार्ये महति यो युञ्ज्याद्धीयते स नृपः श्रियः ॥१७॥ 
रक्षितात्मा तु यो राजा रक्ष्यान्यश्वानुरक्षति | 
प्रजाश्च तस्य वर्धन्ते ध्रुवं च महदश्लुते ॥१८॥ 
ये केचिद्भमिपतयस्तान्सर्वानन्ववेक्षयेत्‌ | 
सुहृद्धिरनभिख्यातैस्तेन राजा न रिष्यते ॥१९॥ 
अपकृत्य बलस्थस्य दूरस्थोऽस्मीति नाश्वसेत्‌ | 


श्येनानुचरितैर्ह्यते निपतन्ति प्रमाद्यतः ॥२०॥ 
दृढमूलर्त्वदुष्टात्मा विदित्वा बलमात्मनः | 
अबलानभियुञ्जीत न तु ये बलवत्तराः ॥२१॥ 
विक्रमेण मही लब्ध्वा प्रजा धर्मेण पालयन्‌ | 
आहवे निधनं कुर्याद्राजा धर्मपरायणः ॥२२॥ 
मरणान्तमिदं सर्व नेह किंचिदनामयम्‌ | 
तस्माद्वर्मे स्थितो राजा प्रजा धर्मेण पालयेत्‌ ॥२३॥ 
रक्षाधिकरणं युद्ध तथा धर्मानुशासनम्‌ | 


मन्त्रचिन्त्यं सुखं काले पञ्चभिर्वर्धते मही ॥२४॥ 
एतानि यस्य गुसानि स राजा राजसत्तम । 
सततं वर्तमानोऽत्र राजा भुइक्ते महीमिमाम्‌ ॥२५॥ 


नैतान्येकेन शक्यानि सातत्येनान्ववेक्षितुम्‌ | 
एतेष्वासान्प्रतिष्ठाप्य राजा भुङक्ते महीं चिरम्‌ ॥२६॥ 
दातारं संविभक्तारं मार्दवोपगतं शुचिम्‌ | 


असंत्यक्तमनुष्यं च तं जनाः कुर्वते प्रियम्‌ ॥२७॥ 
यस्तु निःश्रेयसं ज्ञात्वा ज्ञाने तत्प्रतिपद्यते | 
आत्मनो मतमुत्सृज्य तं लोको$नुविधीयते ॥२८॥ 
योऽर्थकामस्य वचनं प्रातिकूल्यान्न मृष्यते | 
शृणोति प्रतिकूलानि विमना नचिरादिव ॥२९॥ 
अग्राम्यचरितां बुद्धिमत्यन्तं यो न बुध्यते | 
जितानामजितानां च क्षत्रधर्मादपैति सः ॥३०॥ 
मुख्यानमात्यान्यो हित्वा निहीनान्कुरुते प्रियान्‌ | 
स वै व्यसनमासाय् गाधमार्तो न विन्दति ॥३१॥ 
यः कल्याणगुणाञ्ज्ञातीन्द्वेषान्नैवाभिमन्यते | 
अदढात्मा इठक्रोधो नास्यार्थो रमतेऽन्तिके ॥३२॥ 

अथ यो गुणसंपन्नान्हृदयस्याप्रियानपि | 
प्रियेण कुरुते वश्यांश्विरें यशसि तिष्ठति ॥३३॥ 
नाकाले प्रणयेदर्थान्नाप्रिये जातु संज्वरेत्‌ | 
प्रिये नातिभृशं हष्येद्युज्येतारोग्यकर्मणि ॥३४॥ 


के मानुरक्ता राजानः के भयात्समुपाश्रिताः | 
मध्यस्थदोषाः के चैषामिति नित्यं विचिन्तयेत्‌ ॥३५॥ 
न जातु बलवान्भूत्वा दुर्बले विश्वसेत्क्वचित्‌ | 
भारुण्डसदृशा ह्येते निपतन्ति प्रमायतः ॥३६॥ 
अपि सर्वैर्गुणैयुक्त भर्तारं प्रियवादिनम्‌ | 
अभिद्रुद्मति पापात्मा तस्माद्वि विभिषेज्जनात्‌ ॥३७॥ 


एतां राजोपनिषदं ययातिः स्माह नाहुषः | 

मनुष्यविजये युक्तो हन्ति शत्रूननुत्तमान्‌ ॥३८॥ 
९५. वामदेव उवाच 

अयुद्धेनैव विजयं वर्धयेद्वसुधाधिपः | 

जघन्यमाहुर्विजयं यो युद्धेन नराधिप ॥०१॥ 


न चाप्यलब्धं लिप्सेत मूले नातिऱठे सति । 
न हि दुर्बलमूलस्य राज्ञो लाभो विधीयते ॥०२॥ 
यस्य स्फीतो जनपदः संपन्नः प्रियराजकः | 
संतुष्टपुष्टसचिवो दृढमूलः स पार्थिवः ॥०३॥ 
यस्य योधाः सुसंतुष्टः सान्त्विताः सूपधास्थिताः । 
अल्पेनापि स दण्डेन मही जयति भूमिपः ॥०४॥ 


पौरजानपदा यस्य स्वनुरक्ताः सुपूजिताः | 
सधना धान्यवन्तश्च टृढमूलः स पार्थिवः ॥०५॥ 
प्रभावकालावधिकौ यदा मन्येत चात्मनः | 
तदा लिप्सेत मेधावी परभूमिं धनान्युत ॥०६॥ 
भोगेष्वदयमानस्य भूतेषु च दयावतः | 
वर्धते त्वरमाणस्य विषयो रक्षितात्मनः ॥०७॥ 
तक्षत्यात्मानमेवैष वनं परशुना यथा | 


यः सम्यग्वर्तमानेषु स्वेषु मिथ्या प्रवर्तते ॥०८॥ 
न वै द्विषन्तः क्षीयन्ते राज्ञो नित्यमपि घ्नतः । 
क्रोध नियन्तुं यो वेद तस्य द्वेष्टा न विद्यते ॥०९॥ 

यदार्यजनविद्दिष्टं कर्म तन्नाचरेद्रुधः | 
यत्कल्याणमभिध्यायेत्तत्रात्मानं नियोजयेत्‌ ॥१०॥ 
नैनमन्ये$वजानन्ति नात्मना परितप्यते | 


कृत्यशेषेण यो राजा सुखान्यनुबुभूषति ॥११॥ 

इदंवृत्तं मनुष्येषु वर्तते यो महीपतिः | 

उभौ लोकौ विनिर्जित्य विजये संप्रतिष्ठते ॥१२॥ 
भीष्म उवाच 

इत्युक्तो वामदेवेन सर्व तत्कृतवान्नृपः | 

तथा कुर्वस्त्वमप्येतौ लोको जेता न संशयः ॥१३॥ 


९६. युधिष्ठिर उवाच 
अथ यो विजिगीषेत क्षत्रियः क्षत्रियं युधि । 
कस्तस्य धर्म्यो विजय एतत्पृष्टो ब्रवीहि मो ॥०१॥ 
भीष्म उवाच 
ससहायोऽसहायो वा राष्ट्रमागम्य भूमिपः | 
ब्रूयादहं वो राजेति रक्षिष्यामि च वः सदा ॥०२॥ 
मम धर्म्य बल्रिं दत्त किं वा मां प्रतिपत्स्यथ । 
ते चेत्तमागतं तत्र वृणुयुः कुशलं भवेत्‌ ॥०३॥ 
ते चेदक्षत्रियाः सन्तो विरुध्येयुः कथंचन | 


सर्वोपायैर्नियन्तव्या विकर्मस्था नराधिप ॥०४॥ 

अशक्तं क्षत्रियं मत्वा शस्त्र गृह्वात्यथापरः | 

त्राणायाप्यसमर्थ तं मन्यमानमतीव च ॥०५॥ 
युधिष्ठिर उवाच 


अथ यः क्षत्रियो राजा क्षत्रियं प्रत्युपाव्रजेत्‌ । 
कथं स प्रतियोद्वव्यस्तन्मे ब्रूहि पितामह ॥०६॥ 
भीष्म उवाच 
नासंनद्धो नाकवचो योद्धव्यः क्षत्रियो रणे | 
एक एकेन वाच्यश्च विसृजस्व क्षिपामि च ॥०७॥ 
स चेत्संनद्ध आगच्छेत्संनद्वव्यं ततो भवेत्‌ | 
स चेत्ससैन्य आगच्छेत्ससैन्यस्तमथाह्वयेत्‌ ॥०८॥ 
स चेन्निकृत्या युध्येत निकृत्या तं प्रयोधयेत्‌ । 
अथ चेद्धर्मतो युध्येद्धर्मेणैव निवारयेत्‌ ॥०९॥ 

नाश्वेन रथिनं यायादुदियाद्रथिनं रथी | 
व्यसने न प्रहर्तव्यं न भीताय जिताय च ॥१०॥ 


नेषुर्लिसो न कर्णी स्यादसतामेतदायुधम्‌ | 
जयार्थमेव योद्धव्यं न क्रुध्येदजिघांसतः ॥१९॥ 
साधूनां तु मिथोभेदात्साधुश्चेद्व्यसनी भवेत्‌ | 
सव्रणो नाभिहन्तव्यो नानपत्यः कथंचन ॥१२॥ 
भग्नशस्त्रो विपन्नाश्चश्छिन्नज्यो हतवाहनः | 
चिकित्स्यः स्यात्स्वविषये प्राप्यो वा स्वगृहान्भवेत्‌ । 
निरब्रणोऽपि च मोक्तव्य एष धर्मः सनातनः ॥१३॥ 
तस्माद्वर्मेण योद्धव्यं मनुः स्वायंभुवोऽब्रवीत्‌ | 


सत्सु नित्यं सतां धर्मस्तमास्थाय न नाशयेत्‌ ॥१४॥ 
यो वै जयत्यधर्मेण क्षत्रियो वर्धमानकः | 


आत्मानमात्मना इन्ति पापो निकृतिजीवनः ॥१५॥ 
कर्म चैतदसाधूनामसाधुं साधुना जयेत्‌ | 
धर्मेण निधनं श्रेयो न जयः पापकर्मणा ॥१६॥ 
नाधर्मश्चरितो राजन्सद्यः फलति गौरिव | 
मूलान्यस्य प्रशाखाश्व दहन्समनुगच्छति ॥१७॥ 


पापेन कर्मणा वित्तं ल्लब्ध्वा पापः प्रहृष्यति | 
स वर्धमानः स्तेयेन पापः पापे प्रसज्जति ॥१८॥ 
न धर्मोऽस्तीति मन्वानः शुचीनवहसन्निव | 


अश्रद्दधानभावाच्च विनाशमुपगच्छति ॥१९॥ 
स बद्धो वारुणैः पाशैरमर्त्य इव मन्यते | 
महाट्टतिरिवाध्मातः स्वकृतेन विवर्धते ॥२०॥ 


ततः समूलो ह्वियते नदीकूलादिव दरुमः | 
अथैनमभिनिन्दन्ति भिन्नं कुम्भमिवाश्मनि | 
तस्माद्व्मेण विजयं कामं लिप्सेत भूमिपः  ॥२१॥ 


९७. भीष्म उवाच 
नाधर्मेण महीं जेतुं लिप्सेत जगतीपतिः | 
अधर्मविजयं लब्ध्वा कोऽनुमन्येत भूमिपः ॥०१॥ 
अधर्मयुक्तो विजयो ह्यश्रुवो5स्वर्ग्य एव च | 
सादयत्येष राजानं मही च भरतर्षभ ॥०२॥ 

विशीर्णकवचं चैव तवास्मीति च वादिनम्‌ | 
कृताञ्जलिं न्यस्तशस्त्रं गृहीत्वा न विहिंसयेत्‌ ॥०३॥ 
बलेनावजितो यश्च न तं युध्येत भूमिपः | 


संवत्सरं विप्रणयेत्तस्माज्जातः पुनर्भवेत्‌ ॥०४॥ 
नार्वाक्संवत्सरात्कन्या स्प्रष्टव्या विक्रमाहृता | 
एवमेव धनं सर्व यच्चान्यत्सहसाहृतम्‌ ॥०५॥ 


न तु वन्ध्यं धनं तिष्ठेत्पिबेयुर्ब्रमणाः पयः । 
युञ्जीरन्वाप्यनड्रहः क्षन्तव्यं वा तदा भवेत्‌ ॥०६॥ 
राज्ञा राजैव योद्धव्यस्तथा धर्मो विधीयते | 
नान्यो राजानमभ्यसेदराजन्यः कथंचन ॥०७॥ 
अनीकयोः संहतयोर्यदीयादब्राह्मणोऽन्तरा | 
शान्तिमिच्छन्नुभयतो न योद्धव्य॑ तदा भवेत्‌ । 
मर्यादां शाश्वतीं भिन्द्यादब्रामणं योऽभिलङ्घयेत्‌ ॥०८॥ 
अथ चेल्लङ्घयेदेनां मर्यादां क्षत्रियब्रुवः | 
अप्रशस्यस्तदूर्ध्व स्यादनादेयश्च संसदि ॥०९॥ 
या तु धर्मविलोपेन मर्यादाभेदनेन च | 
तां वृत्ति नानुवर्तेत विजिगीषुर्महीपतिः | 
धर्मलब्धाद्धि विजयात्को लाभोऽभ्यधिको भवेत्‌ ॥१०॥ 
सहसा नाम्य भूतानि क्षिप्रमेव प्रसादयेत्‌ | 


सान्त्वेन भोगदानेन स राज्ञां परमो नयः ॥११॥ 
भुज्यमाना ह्ययोगेन स्वराष्ट्रादभितापिताः | 
अमित्रान्पर्युपासीरन्व्यसनौघप्रतीक्षिणः ॥१२॥ 
अमित्रोपग्रहं चास्य ते कुर्युः क्षिप्रमापदि | 
संदुष्टाः सर्वतो राजन्राजव्यसनकाइङ्क्षिणः ॥१३॥ 
नामित्रो विनिकर्तव्यो नातिच्छेद्यः कथंचन | 
जीवितं ह्यप्यतिच्छिन्नः संत्यजत्येकदा नरः ॥१४॥ 
अल्पेनापि हि संयुक्तस्तुष्यत्येवापराधिक: | 
शुद्धं जीवितमेवापि ताइशो बहु मन्यते ॥१५॥ 
यस्य स्फीतो जनपदः संपन्नः प्रियराजकः | 
संतुष्टभृत्यसचिवो दृढमूलः स पार्थिवः ॥१६॥ 


ऋत्विक्पुरोहिताचार्या ये चान्ये श्रुतसंमताः | 
पूजाहाः पूजिता यस्य स वै लोकजिदुच्यते ॥१७॥ 

एतेनैव च वृत्तेन महीं प्राप सुरोतमः | 


अन्वेव चैन्द्रे विजयं व्यजिगीषन्त पार्थिवाः ॥१८॥ 
भूमिवर्ज पुरं राजा जित्वा राजानमाहवे | 
अमृताश्वौषधी: शश्वदाजहार प्रतर्दनः ॥१९॥ 
अग्निहोत्राण्यग्निशेषं हविर्भाजनमेव च | 
आजहार दिवोदासस्ततो विप्रकृतोऽभवत्‌ ॥२०॥ 
सराजकानि राष्ट्राणि नाभागो दक्षिणां ददौ | 
अन्यत्र श्रोत्रियस्वाच्च तापसस्वाच्च भारत ॥२१॥ 
उच्चावचानि वृत्तानि धर्मज्ञानां युधिष्ठिर | 
आसन्राज्ञां पुराणानां सर्व तन्मम रोचते ॥२२॥ 
सर्वविद्यातिरेकाद्वा जयमिच्छेन्महीपतिः | 
न मायया न दम्भेन य इच्छेद्रूतिमात्मनः ॥२३॥ 
+» मे 
९८. युधिष्ठिर उवाच 
क्षत्रधर्मान्न पापीयान्धर्मोऽस्ति भरतर्षभ | 


अभियाने च युद्दे च राजा हन्ति महाजनम्‌ ॥०१॥ 
अथ स्म कर्मणा येन लोकाञ्जयति पार्थिवः । 
विद्वञ्जि्ञासमानाय प्रब्रूहि भरतर्षभ ॥०२॥ 
भीष्म उवाच 
निग्रहेण च पापानां साधूनां प्रग्रहेण च | 
यज्ञैर्दानैश्च राजानो भवन्ति शुचयोऽमलाः ॥०३॥ 
उपरुन्धन्ति राजानो भूतानि विजयार्थिनः | 
त एव विजयं प्राप्य वर्धयन्ति पुनः प्रजाः ॥०४॥ 
अपविध्यन्ति पापानि दानयज्ञतपोबलैः | 
अनुग्रहेण भूतानां पुण्यमेषां प्रवर्धते ॥०५॥ 
यथैव क्षेत्रनिर्दाता निर्दन्वै क्षेत्रमेकदा | 
हिनस्ति कक्ष धान्यं च न च धान्यं विनश्यति ॥०६॥ 
एवं शस्त्राणि मुञ्चन्तो घ्नन्ति वध्यानथैकदा । 
तस्यैषा निष्कृतिः कृत्स्ना भूतानां भावनं पुनः ॥०७॥ 
यो भूतानि धनज्यानाद्वधात्कलेशाच्च रक्षति | 
दस्युभ्यः प्राणदानात्स धनदः सुखदो विराट्‌ ॥०८॥ 
स सर्वयज्ञैरीजानो राजाथाभयदक्षिणैः | 

अनुभूयेह भद्राणि प्राप्नोतीन्द्रसलोकताम्‌ ॥०९ | 
ब्राह्मणार्थ समुत्पन्ने योऽभिनिःसृत्य युध्यते | 
आत्मानं यूपमुच्छ्रित्य स यज़ोऽनन्तदक्षिणः ॥१०॥ 
अभीतो विकिरञशत्रून्प्रतिगृहृञशरांस्तथा | 


न तस्मात्त्रिदशाः श्रेयो भुवि पश्यन्ति किंचन ॥११॥ 
तस्य यावन्ति शस्त्राणि त्वचं भिन्दन्ति संयुगे । 


तावतः सोऽश्रुते लोकान्सर्वकामदुहोऽक्षयान्‌ ॥१२॥ 
न तस्य रुधिरं गात्रादावेधेभ्यः प्रवर्तते | 
स ह तेनैव रक्तेन सर्वपापैः प्रमुच्यते ॥१३॥ 
यानि दुःखानि सहते व्रणानामभितापने | 


न ततोऽस्ति तपो भूय इति धर्मविदो विदुः ॥१४॥ 
पृष्ठतो भीरवः संख्ये वर्तन्तेऽधमफूरुषाः | 
शूराच्छरणमिच्छन्तः पर्जन्यादिव जीवनम्‌ ॥१५॥ 
यदि शूरस्तथा क्षेमे प्रतिरक्षेत्तथा भये | 
प्रतिरूपं जनाः कुर्युर्न च तद्वर्तते तथा ॥१६॥ 
यदि ते कृतमाज़ञाय नमस्कुर्युः सदैव तम्‌ । 
युक्तं न्याय्यं च कुर्युस्ते न च तद्वर्तते तथा ॥१७॥ 


पुरुषाणां समानानां दृश्यते महदन्तरम्‌ | 
संग्रामेऽनीकवेलायामुत्क्रुष्टेऽभिपतत्सु च ॥१८॥ 
पतत्यभिमुखः शूरः परान्भीरुः पलायते | 
आस्थायास्वर्ग्यमध्वानं सहायान्विषमे त्यजन्‌ ॥१९॥ 


मा स्म तांस्ताऱशांस्तात जनिष्ठाः पुरुषाधमान्‌ | 
ये सहायान्रणे हित्वा स्वस्तिमन्तो गृहान्ययुः ॥२०॥ 
अस्वस्ति तेभ्यः कुर्वन्ति देवा इन्द्रपुरोगमाः । 


त्यागेन यः सहायानां स्वान्प्राणांस्त्रातुमिच्छति ॥२९॥ 
तं ह्न्युः काष्ठलोष्टैर्वा दहेयुर्वा कटाग्निना | 
पशुवन्मारयेयुर्वा क्षत्रिया ये स्युरीदृशाः ॥२२॥ 
अधर्मः क्षत्रियस्यैष यच्छय्यामरणं भवेत्‌ | 
विसृजब्ल्लैष्मपित्तानि कृपणं परिदेवयन्‌ ॥२३॥ 
अविक्षतेन देहेन प्रलयं योऽधिगच्छति | 
क्षत्रियो नास्य तत्कर्म प्रशंसन्ति पुराविदः ॥२४॥ 


न गृहे मरणं तात क्षत्रियाणां प्रशस्यते | 

शौटीराणामशौटीरमधर्म्यं कृपणं च तत्‌ ॥२५॥ 
इदे दुःखमहो कष्टं पापीय इति निष्टनन्‌ | 
प्रतिध्वस्तमुखः पूतिरमात्यान्बहु शोचयन्‌ ॥२६॥ 
अरोगाणां स्पृहयते मुहुर्मृत्युमपीच्छति | 


वीरो  टसो$भिमानी च नेऱशं मृत्युमईति ॥२७॥ 
रणेषु कदनं कृत्वा ज्ञातिभिः परिवारितः | 
तीक्ष्णैः शस्त्रैः सुविक्लिष्टः क्षत्रियो मृत्युमहति ॥२८॥ 
शूरो हि सत्यमन्युभ्यामाविष्टो युध्यते भृशम्‌ । 
कृत्यमानानि गात्राणि परैर्नेवावबुध्यते ॥२९॥ 
स संख्ये निधनं प्राप्य प्रशस्तं लोकपूजितम्‌ । 
स्वधर्म विपुलं प्राप्य शक्रस्यैति सलोकताम्‌ ॥३०॥ 


सर्वो योधः परं त्यक्तुमाविष्टस्त्यक्तजीवितः | 
प्राप्नोतीन्द्रस्य सालोक्यं शूरः पृष्ठमदर्शयन्‌ ॥३१॥ 
२ % % 
९९. युधिष्ठिर उवाच 
के लोका युध्यमानानां शूराणामनिवर्तिनाम्‌ | 
भवन्ति निधनं प्राप्य तन्मे ब्रूहि पितामह ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
अम्बरीषस्य संवादमिन्द्रस्य च युधिष्ठिर ॥०२॥ 
अम्बरीषो हि नाभागः स्वर्ग गत्वा सुदुर्लभम्‌ । 
ददर्श सुरलोकस्थं शक्रेण सचिवं सह ॥०३॥ 
सर्वतेजोमयं दिव्यं विमानवरमास्थितम्‌ | 
उपर्युपरि गच्छन्तं स्वं वै सेनापति प्रभुम्‌ ॥०४॥ 
स दृष्ट्वोपरि गच्छन्तं सेनापतिमुदारधीः | 
ऋद्धि दृष्ट्या सुदेवस्य विस्मितः प्राह वासवम्‌ ॥०५॥ 
सागरान्तां महीं कृत्स्नामनुशिष्य यथाविधि | 
चातुर्वर्ण्ये यथाशास्त्र प्रवृत्तो धर्मकाम्यया ॥०६॥ 
ब्रह्मचर्येण घोरेण आचार्यकुलसेवया | 
वेदानधीत्य धर्मेण राजशास्त्रं च केवलम्‌ ॥०७॥ 
अतिथीनन्नपानेन पित्‌ंश्च स्वधया तथा | 
क्रषीन्स्वाध्यायदीक्षाभिर्देवान्यज्ैरनुत्तमै: ॥०८॥ 

क्षत्रधर्मे स्थितो भूत्वा यथाशास्त्र यथाविधि | 
उदीक्षमाणः पृतना जयामि युधि वासव ॥०९॥ 
देवराज सुदेवोऽयं मम सेनापतिः पुरा | 
आसीद्योधः प्रशान्तात्मा सोऽयं कस्मादतीव माम्‌ ॥१०॥ 
नानेन क्रतुभिर्मुख्यैरिष्ट नैव द्विजातयः | 
तर्पिता विधिवच्छक्र सोऽयं कस्मादतीव माम्‌ ॥११॥ 


इन्द्र उवाच 
एतस्य विततस्तात सुदेवस्य बभूव ह | 
संग्रामयज्ञः सुमहान्यश्चान्यो युध्यते नरः ॥१२॥ 
संनद्धो दीक्षितः सर्वो योधः प्राप्य चमूमुखम्‌ । 
युद्धयज्ञाधिकारस्थो भवतीति विनिश्चयः ॥१३॥ 
अम्बरीष उवाच 


कानि यज्ञे हवींष्यत्र किमाज्यं का च दक्षिणा । 
ऋत्विजश्चात्र के प्रोक्तास्तन्मे ब्रूहि शतक्रतो ॥१४॥ 


इन्द्र उवाच 
ऋत्विजः कुञ्जरास्तत्र वाजिनोऽध्वर्यवस्तथा | 
हवींषि परमांसानि रुधिरं त्वाज्यमेव च ॥१५॥ 
सृगालगृध्रकाकोलाः सदस्यास्तत्र सत्रिणः | 
आज्यशेषं पिबन्त्येते हृविः प्राश्नन्ति चाध्वरे ॥१६॥ 
प्रासतोमरसंघाताः खड्गशक्तिपरश्चधाः | 
ज्वलन्तो निशिताः पीताः स्रुचस्तस्याथ सत्रिणः ॥१७॥ 
चापवेगायतस्तीक्ष्णः परकायावदारणः | 
ऋजुः सुनिशितः पीतः सायकोऽस्य स्रुवो महान्‌ ॥१८॥ 
दवीपिचर्मावनद्धश्च नागदन्तकृतत्सरुः | 
हस्तिहस्तगतः खड्गः स्फ्यो भवेत्तस्य संयुगे ॥१९॥ 
ज्वलितैर्निशितैः पीतैः प्रासशक्तिपरश्चथैः | 
शैक्यायसमयैस्तीक्ष्णैरभिघातो भवेद्वसु ॥२०॥ 


आवेगाद्यतु रुधिरं संग्रामे स्यन्दते भुवि | 
सास्य पूर्णाहुतिहोत्रे समृद्धा सर्वकामधुक्‌ ॥२१॥ 
छिन्धि भिन्थीति यस्यैतच्छूयते वाहिनीमुखे | 
सामानि सामगास्तस्य गायन्ति यमसादने ॥२२॥ 
हविर्धानं तु तस्याहुः परेषां वाहिनीमुखम्‌ | 

कुञ्जराणां हयानां च वर्मिणां च समुच्चयः । 
अग्निः श्येनचितो नाम तस्य यज्ञे विधीयते ॥२३॥ 
उत्तिष्ठति कबन्धोऽत्र सहस्रे निहते तु यः | 


स यूपस्तस्य शूरस्य खादिरोऽष्टाश्रिरुच्यते ॥२४॥ 
इडोपहूतं क्रोशन्ति कुञ्जरा अङ्कुशेरिताः | 
व्याघुष्टतलनादेन वषट्कारेण पार्थिव | 


उद्गाता तत्र संग्रामे त्रिसामा दुन्दुभिः स्मृतः ॥२५॥ 
ब्रह्मस्वे हियमाणे यः प्रियां युद्दे तनुं त्यजेत्‌ । 
आत्मानं यूपमुच्छ्रित्य स यज्ोऽनन्तदक्षिणः ॥२६॥ 
भर्तुरर्थे तु यः शूरो विक्रमेद्वाहिनीमुखे | 
भयान्न च निवर्तेत तस्य लोका यथा मम ॥२७॥ 
नीलचन्द्राकृतैः खड्गैबाहुभिः परिघोपमैः | 
यस्य वेदिरुपस्तीर्णा तस्य लोका यथा मम ॥२८॥ 
यस्तु नावेक्षते कंचित्सहायं विजये स्थितः | 
विगाह्य वाहिनीमध्यं तस्य लोका यथा मम ॥२९॥ 


यस्य तोमरसंघाटा भेरीमण्डूककच्छपा | 
वीरास्थिशर्करा दुर्गा मांसशोणितकर्दमा ॥३०॥ 
असिचर्मप्लवा सिन्धुः केशशैवलशाद्वला | 
अश्वनागरथैश्चैव संभिन्नैः कृतसंक्रमा ॥३१॥ 
पताकाध्वजवानीरा हतवाहनवाहिनी | 
शोणितोदा सुसंपूर्णा दुस्तरा पारगैर्नरैः ॥३२॥ 
हतनागमहानक्रा परलोकवहाशिवा | 
ऋष्टिखड्गध्वजानूका गृध्रकङ्कवडप्लवा ॥३३॥ 
पुरुषादानुचरिता भीरूणां कश्मलावहा | 
नदी योधमहायज्ञे तदस्यावभूथं स्मृतम्‌ ॥३४॥ 
वेदी यस्य त्वमित्राणां शिरोभिरवकीर्यते | 
अश्वस्कन्धैर्गजस्कन्धैस्तस्य लोका यथा मम ॥३५॥ 
पत्नीशाला कृता यस्य परेषां वाहिनीमुखम्‌ | 
हविर्धानं स्ववाहिन्यस्तदस्याहुर्मनीषिणः ॥3६॥ 
सदश्वान्तरयोधाग्निराग्नीध्रश्चोत्तरां दिशम्‌ | 
शत्रुसेनाकलत्रस्य सर्वलोकानदूरतः ॥३७॥ 
यदा तूभयतो व्यूहो भवत्याकाशमग्रतः | 

सास्य वेदी तथा यज्ञे नित्यं वेदास्त्रयोऽग्नयः ॥३८॥ 
यस्तु योधः परावृत्त संत्रस्तो हन्यते परैः । 


अप्रतिष्ठं स नरकं याति नास्त्यत्र संशयः ॥३९॥ 
यस्य शोणितवेगेन नदी स्यात्समभिप्लुता | 
केशमांसास्थिसंकीर्णा स गच्छेत्परमां गतिम्‌ ॥४०॥ 
यस्तु सेनापतिं हत्वा तद्यानमधिरोहति | 
स विष्णुविक्रमक्रामी बृहस्पतिसमः क्रतुः ॥४१॥ 


नायकं वा प्रमाणं वा यो वा स्यात्तत्र पूजितः । 
जीवग्राई निगृहाति तस्य लोका यथा मम ॥४२॥ 
आहवे निहतं शूरं न शोचेत कदाचन | 
अशोच्यो हि हतः शूरः स्वर्गलोके महीयते ॥४३॥ 
न ह्यन्नं नोदकं तस्य न स्नानं नाप्यशौचकम्‌ । 
हतस्य कर्तुमिच्छन्ति तस्य लोकाञ्शृणुष्व मै ॥४४॥ 


वराप्सरःसहस्राणि शूरमायोधने हतम्‌ | 
त्वरमाणा हि धावन्ति मम भर्ता भवेदिति ॥४५॥ 
एतत्तपश्च पुण्यं च धर्मश्चैव सनातनः | 
चत्वारश्चाश्रमास्तस्य यो युद्धे न पलायते ॥४६॥ 


वृद्धं बलं न हन्तव्यं नैव स्त्री न च वै द्विजः । 
तृणपूर्णमुखश्चैव तवास्मीति च यो वदेत्‌ ॥४७॥ 
अहं वृत्रं बलं पार्क शतमायं विरोचनम्‌ | 
दुरावाय च नमुचिं नैकमायं च शम्बरम्‌ ॥४८॥ 
विप्रचित्तिं च दैतेयं दनोः पुत्राश्च सर्वशः । 
प्रहादं च निहत्याजौ ततो देवाधिपोऽभवम्‌ ॥४९॥ 


भीष्म उवाच 
इत्येतच्छक्रवचनं निशम्य प्रतिगृह्य च | 
योधानामात्मनः सिद्विमम्बरीषोऽभिपन्नवान्‌ ॥५०॥ 
१००. भीष्म उवाच 
अत्राप्युदाहरन्तीममितिहासं पुरातनम्‌ | 
प्रतदनो मैथिलश्च संग्रामं यत्र चक्रतुः ॥०१॥ 
यज्ञोपवीती संग्रामे जनको मैथिलो यथा | 
योधानुद्धर्षयामास तन्निबोध युधिष्ठिर ॥०२॥ 

जनको मैथिलो राजा महात्मा सर्वतत्त्ववित्‌ | 


योधान्स्वान्दर्शयामास स्वर्ग नरकमेव च ॥०३॥ 
अभीतानामिमे लोका भास्वन्तो हन्त पश्यत | 
पूर्णा गन्धर्वकन्याभिः सर्वकामदुहोऽक्षयाः ॥०४॥ 
इमे पलायमानानां नरकाः प्रत्युपस्थिताः | 
अकीर्तिः शाश्वती चैव पतितव्यमनन्तरम्‌ ॥०५॥ 
तान्दृष्ट्वारीन्विजयतो भूत्वा संत्यागबुद्धयः | 
नरकस्याप्रतिष्ठस्य मा भूत वशवर्तिनः ॥०६॥ 
त्यागमूलं हि शूराणां स्वर्गद्वारमनुत्तमम्‌ | 
इत्युक्तास्ते नृपतिना योधाः परपुरंजय ॥०७॥ 
व्यजयन्त रणे शत्रून्हर्षयन्तो जनेश्वरम्‌ | 
तस्मादात्मवता नित्यं स्थातव्यं रणमूर्धनि ॥०८॥ 
गजानां रथिनो मध्ये रथानामनु सादिनः | 
सादिनामन्तरा स्थाप्यं पादातमिह दंशितम्‌ ॥०९॥ 


य एवं व्यूहते राजा स नित्यं जयते द्विषः । 
तस्मादेवं विधातव्यं नित्यमेव युधिष्ठिर ॥१०॥ 


सर्वे सुकृतमिच्छन्तः सुयुद्धेनातिमन्यवः | 
क्षोभयेयुरनीकानि सागरं मकरा ड्व ॥११॥ 
हर्षयेयुर्विषण्णांश्व व्यवस्थाप्य परस्परम्‌ | 
जितां च भूमिं रक्षेत भग्नान्नात्यनुसारयेत्‌ ॥१२॥ 
पुनरावर्तमानानां निराशानां च जीविते | 
न वेगः सुसहो राजंस्तस्मान्नात्यनुसारयेत्‌ ॥१३॥ 
न हि प्रह्लुमिच्छन्ति शूराः प्राद्रवतां भयात्‌ । 
तस्मात्पलायमानानां कुर्यान्नात्यनुसारणम्‌ ॥१४॥ 
चराणामचरा ह्यन्नमदंष्ट्रा दंष्ट्रिणामपि | 
अपाणयः पाणिमतामन्नं शूरस्य कातराः ॥१५॥ 
समानपुष्ठोदरपाणिपादाः पश्चाच्छूरं भीरवोऽनुव्रजन्ति 
अतो भयार्ताः प्रणिपत्य भूयः कृत्वाञ्जलीनुपतिष्ठन्ति शूरान्‌ 
शूरबाहुषु लोकोऽयं लम्बते पुत्रवत्सदा | 
तस्मात्सर्वास्ववस्थासु शूर: संमानमर्हति ॥१७॥ 


न हि शौर्यात्परं किंचित्त्रिषु लोकेषु विद्यते । 
शूरः सर्वं पालयति सर्वं शूरे प्रतिष्ठितम्‌ ॥१८॥ 

१०१. युधिष्ठिर उवाच 
यथा जयार्थिनः सेनां नयन्ति भरतर्षभ | 
ईषद्र्म प्रपीड्यापि तन्मे ब्रूहि पितामह ॥०१॥ 
भीष्म उवाच 
सत्येन हि स्थिता धर्मा उपपत््या तथापरे | 
साध्वाचारतया केचित्तथैवौपयिका अपि | 
उपायधर्मान्वक्ष्यामि सिद्धार्थानर्थधर्मयोः ॥०२॥ 
निर्मर्यादा दस्यवस्तु भवन्ति परिपन्थिनः | 
तेषां प्रतिविघातार्थ प्रवक्ष्याम्यथ नैगमम्‌ | 


कार्याणां संप्रसिदध्यर्थ तानुपायान्निबोध मै ॥०३॥ 
उभे प्रजे वेदितव्ये ऋज्वी वक्रा च भारत । 


जानन्वक्रां न सेवेत प्रतिबाधेत चागताम्‌ ॥०४॥ 
अमित्रा एव राजानं भेदेनोपचरन्त्युत | 
तां राजा निकृतिं जानन्यथामित्रान्प्रबाधते ॥०५॥ 
गजानां पार्श्वचर्माणि गोवृषाजगराणि च | 
शल्यकङ्कटलोहानि तनुत्राणि मतानि च ॥०६॥ 
शितपीतानि शस्त्राणि संनाहाः पीतलोहिताः | 
नानारञ्जनरक्ताः स्युः पताकाः केतवश्च ते ॥०७॥ 
ऋष्टयस्तोमराः खड्गा निशिताश्च परश्वधाः | 
फलकान्यथ चर्माणि प्रतिकल्प्यान्यनेकशः | 


अभिनीतानि शस्त्राणि योधाश्च कृतनिश्रमाः ॥०८॥ 

चैत्र्यां वा मार्गशीर्ष्यां वा सेनायोगः प्रशस्यते । 
पक्वसस्या हि पृथिवी भवत्यम्बुमती तथा ॥०९॥ 
नैवातिशीतो नात्युष्णः कालो भवति भारत | 


तस्मात्तदा योजयेत परेषां व्यसनेषु वा | 
एतेषु योगाः सेनायाः प्रशस्ताः परबाधने ॥१०॥ 
जलवांस्तृणवान्मार्गः समो गम्यः प्रशस्यते | 
चारेहि विहिताभ्यासः कुशलैर्वनगोचरैः ॥११॥ 


नव्यारण्यैन शक्येत गन्तुं मृगगणैरिव | 
तस्मात्सर्वासु सेनासु योजयन्ति जयार्थिनः ॥१२॥ 
आवासस्तोयवान्दुर्गः पर्याकाशः प्रशस्यते | 

परेषामुपसर्पाणां प्रतिषेधस्तथा भवेत्‌ 


आकाशं तु वनाभ्याशे मन्यन्ते गुणवत्तरम्‌ 


बहुभिर्गुणजातैस्तु ये युद्धकुशला जनाः 


उपन्यासोऽपसर्पाणां पदातीनां च गूहनम्‌ 
अथ शत्रुप्रतीघातमापदर्थ परायणम्‌ 
ससर्षीन्पृष्ठतः कृत्वा युध्येरन्नचला ड्व 


अनेन विधिना राजञ्जिगीषेतापि दुर्जयान्‌ 


यतो वायुर्यतः सूर्यो यतः शुक्रस्ततो जयः 


पूर्व पूर्वं ज्याय एषां संनिपाते युधिष्ठिर 
अकर्दमामनुदकाममर्यादामलोष्टकाम्‌ 
अश्वभूमिं प्रशंसन्ति ये युद्वकुशला जनाः 


समा निरुदकाकाशा रथभूमिः प्रशस्यते 


नीचद्रुमा महाकक्षा सोदका हस्तियोधिनाम्‌ 
बहुदुर्गा महावृक्षा वेत्रवेणुभिरास्तृता 
पदातीनां क्षमा भूमिः पर्वतोपवनानि च 


पदातिबहुला सेना ट्ढा भवति भारत 
रथाश्वबहुला सेना सुदिनेषु प्रशस्यते 
पदातिनागबहुला प्रावृट्काले प्रशस्यते 
गुणानेतान्प्रसंख्याय देशकालौ प्रयोजयेत्‌ 


एवं संचिन्त्य यो याति तिथिनक्षत्रपूजितः 


विजयं लभते नित्यं सेनां सम्यक्प्रयोजयन्‌ 
प्रसुसांस्तृषिताञ्श्रान्तान्प्रकीर्णान्नाभिघातयेत्‌ 

मोक्षे प्रयाणे चलने पानभोजनकालयोः 
अतिक्षिसान्व्यतिक्षिस्तान्विहतान्प्रतनूकृतान्‌ 
सुविस्रम्भान्कृतारम्भानुपन्यासप्रतापितान्‌ 
बहिश्वरानुपन्यासान्कृत्वा वेश्मानुसारिणः 


पारंपर्यागते द्वारे ये केचिदनुवर्तिनः 


परिचर्यावरोद्धारो ये च केचन वल्गिनः 
अनीकं ये प्रभिन्दन्ति भिन्नं ये स्थगयन्ति 
समानाशनपानास्ते कार्या द्विगुणवेतनाः 
दशाधिपतयः कार्याः शताधिपतयस्तथा 
तेषां सहस्राधिपतिं कुर्याच्छूरमतन्द्रितम्‌ 

यथामुख्यं संनिपात्य वक्तव्याः स्म शपामहे | 
यथा जयार्थं संग्रामे न जह्याम परस्परम्‌ ॥२९॥ 
इहैव ते निवर्तन्तां ये नः केचन भीरवः | 
न घातयेयुः प्रदरं कुर्वाणास्तुमुले सति ॥३०॥ 
आत्मानं च स्वपक्षं च पलायन्हन्ति संयुगे । 
द्रव्यनाशो वधोऽकीर्तिरयशश्च पलायने ॥३१॥ 
अमनोज्ञासुखा वाचः पुरुषस्य पलायतः | 
प्रतिस्पन्दोष्ठदन्तस्य न्यस्तसर्वायुधस्य च ॥३२॥ 
हित्वा पलायमानस्य सहायान्प्राणसंशये | 
अमित्रैरनुबद्धस्य द्विषतामस्तु नस्तथा ॥३३॥ 
मनुष्यापसदा ह्येते ये भवन्ति पराङ्मुखाः | 
राशिवर्थनमात्रास्ते नैव ते प्रेत्य नो इह ॥३४॥ 
अमित्रा हृष्टमनसः प्रत्युद्यान्ति पलायिनम्‌ | 
जयिनं सुहृदस्तात वन्दनैर्मङ्गलेन च ॥३५॥ 
यस्य स्म व्यसने राजन्ननुमोदन्ति शत्रवः | 
तदसह्यतरं दुःखमहं मन्ये वधादपि ॥३६॥ 
श्रियं जानीत धर्मस्य मूलं सर्वसुखस्य च । 
सा भीरूणां परान्याति शूरस्तामधिगच्छति ॥३७॥ 
ते वयं स्वर्गमिच्छन्तः संग्रामे त्यक्तजीविताः | 
जयन्तो वध्यमाना वा  प्रासुमर्हाम सद्रतिम्‌ ॥३८॥ 
एवं संशस्तशपथाः समभित्यक्तजीविताः | 
अमित्रवाहिनीं वीराः संप्रगाहन्त्यभीरवः ॥३९॥ 
अग्रतः पुरुषानीकमसिचर्मवतां भवेत्‌ | 
पृष्ठतः शकटानीकं कलत्र मध्यतस्तथा ॥४०॥ 
परेषां प्रतिघातार्थ पदातीनां च गूहनम्‌ | 
अपि ह्मस्मिन्परे गृद्धा भवेयुर्ये पुरोगमाः ॥४१॥ 
ये पुरस्तादभिमताः सत्त्ववन्तो मनस्विनः | 
ते पूर्वमभिवर्तेरेस्तानन्वगितरे जनाः ॥४२॥ 
अपि चोद्धर्षणं कार्य भीरूणामपि यत्रतः | 
स्कन्धदर्शनमात्रं तु तिष्ठेयुर्वा समीपतः ॥४३॥ 
संहतान्योधयेदल्पान्कामं विस्तारयेद्वहून्‌ | 
सूचीमुखमनीकं स्यादल्पानां बहुभिः सह ॥४४॥ 

संप्रयुद्धे प्रहृष्टे वा सत्यं वा यदि वानृतम्‌ । 
प्रगृह्य बाहून्क्रोशेत भग्ना भग्नाः परा इति ॥४५॥ 
आगतं नो मित्रबलं प्रहरध्वमभीतवत्‌ | 
शब्दवन्तोऽनुधावेयुः कुर्वन्तो भैरवं रवम्‌ ॥४६॥ 
क्ष्वेडः किलकिलाः शङ्खाः क्रकचा गोविषाणिकान्‌ । 
भेरीमृदइ्गपणवान्नादयेयुश्च कुञ्जरान्‌ ॥४७॥ 


ने ने नेः 


१०२. युधिष्ठिर उवाच 


किंशीलाः किंसमुत्थानाः कर्थंरूपाश्च भारत | 
किंसंनाहाः कथंशस्त्रा जनाः स्युः संयुगे नृप ॥०१॥ 
भीष्म उवाच 
यथाचरितमेवात्र शस्त्रपत्रं विधीयते | 
आचारादेव पुरुषस्तथा कर्मसु वर्तते ॥०२॥ 
गान्धाराः सिन्धुसौवीरा नखरप्रासयोधिनः | 
आभीरवः सुबलिनस्तद्वलं सर्वपारगम्‌ ॥०३॥ 
सर्वशस्त्रेषु कुशलाः सत्त्ववन्तो ह्युशीनराः | 
प्राच्या मातङ्गयुद्धषु कुशलाः शठयोधिनः ॥०४॥ 
तथा यवनकाम्बोजा मथुरामभितश्च ये | 
एते नियुद्धकुशला दाक्षिणात्यासिचर्मिणः ॥०५॥ 


सर्वत्र शूरा जायन्ते महासत्त्वा महाबलाः | 
प्राय एष समुद्दिष्टो लक्षणानि तु मे शृणु ॥०६॥ 


सिंहशार्दूलवाइनेत्राः सिंहशार्दूलगामिनः | 
पारावतकुलिड्गाक्षा: सर्वे शूराः प्रमाथिनः ॥०७॥ 
मृगस्वरा द्वीपिनेत्रा ऋषभाक्षास्तथापरे | 
प्रवादिनः सुचण्डाश्व क्रोधिनः किंनरीस्वनाः ॥०८॥ 
मेघस्वनाः क्रुद्धमुखाः केचित्करभनिस्वनाः | 
जिह्यनासानुजङ्घाश्व दूरगा दूरपातिनः ॥०९॥ 
बिडालकुब्जास्तनवस्तनुकेशास्तनुत्वचः | 
शूराश्वपलचित्ताश्व ते भवन्ति दुरासदाः ॥१०॥ 
गोधानिमीलिताः केचिन्मृदुप्रकृतयोऽपि च | 
तुरंगगतिनिर्घोषास्ते नराः पारयिष्णवः ॥११॥ 
सुसंहताः प्रतनवो व्यूढोरस्काः सुसंस्थिताः | 

प्रवादितेन नृत्यन्ति हृष्यन्ति कलहेषु च ॥१२॥ 
गम्भीराक्षा निःसृताक्षाः पिङ्गला भ्रुकुटीमुखाः | 


नकुलाक्षास्तथा चैव सर्वे शूरास्तनुत्यजः ॥१३॥ 
जिह्माक्षाः प्रललाटाश्च निर्मासहनवोऽपि च | 
वक्रबाह्वृङ्गुलीसक्ताः कृशा धमनिसंतताः ॥१४॥ 
प्रविशन्त्यतिवेगेन संपराये5भ्युपस्थिते | 
वारणा इव संमत्तास्ते भवन्ति दुरासदाः ॥१५॥ 
दीसस्फुटितकेशान्ताः स्थूलपार्श्वहनूमुखाः | 
उन्नतांसाः पृथुग्रीवा विकटाः स्थूलपिण्डिकाः ॥१६॥ 
उद्दृत्ताश्वेव सुग्रीवा विनता विहगा ड्व | 
पिण्डशीर्षाहिवक्त्राश्व वृषदंशमुखा ड्व ॥१७॥ 
उग्रस्वना मन्युमन्तो युद्वेष्वारावसारिणः | 
अधर्मज्ञावलिसाश्व घोरा रौद्रप्रदर्शिनः ॥१८॥ 


त्यक्तात्मानः सर्व एते अन्त्यजा ह्यनिवर्तिनः | 
पुरस्कार्याः सदा सैन्ये हन्यन्ते घ्नन्ति चापि ते ॥१९॥ 


अधार्मिका भिन्नवृत्ताः साध्वेवैषां पराभवः | 
एवमेव प्रकुप्यन्ति राज्ञोऽप्येते ह्यभीक्ष्णशः ॥२०॥ 
नेः ने नद 


१०३. युधिष्ठिर उवाच 
जैत्र्या वा कानि रूपाणि भवन्ति पुरुषर्षभ । 
पृतनायाः प्रशस्तानि तानीहेच्छामि वेदितुम्‌ ॥०१॥ 


भीष्म उवाच 
जैत्र्या वा यानि सरूपाणि भवन्ति पुरुषर्षभ । 
पृतनायाः प्रशस्तानि तानि वक्ष्यामि सर्वशः ॥०२॥ 
दैवं पूर्व विकुरुते मानुषे कालचोदिते | 
तद्विद्वांसोऽनुपश्यन्ति ज्ञानदीर्घेण चक्षुषा ॥०३॥ 
प्रायश्चित्तविधिं चात्र जपहोमांश्च तद्विदः | 
मङ्गलानि च कुर्वन्तः शमयन्त्यहितान्यपि ॥०४॥ 


उदीर्णमनसो योधा वाहनानि च भारत | 
यस्यां भवन्ति सेनायां ध्रुवं तस्यां जयं वदेत्‌ ॥०५॥ 
अन्वेनां वायवो वान्ति तथैवेन्द्रधनूंषि च | 
अनुप्लवन्ते मेघाश्व तथादित्यस्य रश्मयः ॥०६॥ 


WWW.SWargaro han.o rg 


Shanti Parva 


Mahabharata - 239 - Shanti Parva 


गोमायवश्चानुलोमा वडा गृध्राश्च सर्वशः | 

आचरेयुर्यदा सेनां तदा सिद्धिरनुत्तमा ॥०७॥ 
प्रसन्नभाः पावक ऊर्ध्वरश्मिः प्रदक्षिणावर्तशिखो विधूमः | 
पुण्या गन्धाश्चाहुतीनां प्रवान्ति जयस्यैतद्भाविनो रूपमाहुः ॥०८॥ 
गम्भीरशब्दाश्च महास्वनाश्च शङ्खाश्च भेर्यश्च नदन्ति यत्र | 
युयुत्सवश्चाप्रतीपा भवन्ति जयस्यैतद्भाविनो रूपमाहुः ॥०९॥ 


इष्टा मृगाः पृष्ठतो वामतश्च संप्रस्थितानां च गमिष्यतां च । 
जिघांसतां दक्षिणाः सिद्विमातुर्ये त्वग्रतस्ते प्रतिषेधयन्ति ॥१०॥ 
मङ्गल्यशब्दाः शकुना वदन्ति हंसाः क्रौञ्चाः शतपत्राश्च चाषाः । 
हृष्टा योधाः सत्ववन्तो भवन्ति जयस्यैतद्भाविनो रूपमाहुः ॥११॥ 
शस्त्रैः पत्रैः कवचैः केतुभिश्च सुभानुभिर्मुखवर्णैश्च यूनाम्‌ । 
भ्राजिष्मती दुष्प्रतिप्रेक्षणीया येषां चमूस्तेऽभिभवन्ति शत्रून्‌ ॥१२॥ 
शुश्रूषवश्वानभिमानिनश्च परस्परं सौहृदमास्थिताश्व | 
येषां योधाः शौचमनुष्ठिताश्च जयस्यैतद्भाविनो रूपमाहुः ॥१३॥ 
शब्दाः स्पर्शास्तथा गन्धा विचरन्ति मनःप्रियाः । 
धैर्य चाविशते योधान्विजयस्य मुखं तु तत्‌ ॥१४॥ 
ड्ष्टो वामः प्रविष्टस्य दक्षिणः प्रविविक्षतः | 
पश्चात्संसाधयत्यर्थ पुरस्तात्प्रतिषेधति ॥१५॥ 
संभृत्य महतीं सेनां चतुरङ्गां युधिष्ठिर | 
साम्नैवावर्तने पूर्व प्रयतेथास्तथो युधि ॥१६॥ 
जघन्य एष विजयो ययुद्दध नाम भारत । 
याइच्छिको युधि जयो दैवो वेति विचारणम्‌ ॥१७॥ 


अपामिव महावेगस्त्रस्ता मृगगणा ङ्व | 
दुर्निवार्यतमा चैव प्रभग्ना महती चमूः ॥१८॥ 
भग्ना इत्येव भज्यन्ते विद्वांसोऽपि नकारणम्‌ । 
उदारसारा महती रुरुसंघोपमा चमूः ॥१९॥ 
परस्परज्ञाः संहष्टास्त्यक्तप्राणाः सुनिश्चिताः | 


अपि पञ्चाशतिः शूरा मृद्रन्ति परवाहिनीम्‌ ॥२०॥ 
अथ वा पञ्च षट्सस सहिताः कृतनिश्चयाः । 
कुलीनाः पूजिताः सम्यग्विजयन्तीह शात्रवान्‌ ॥२१॥ 
संनिपातो न गन्तव्यः शक्ये सति कथंचन । 
सान्त्वभेदप्रदानानां युद्धमुत्तरमुच्यते ॥२२॥ 

संसर्पणाद्धि सेनाया भयं भीरून्प्रबाधते | 
वज्रादिव प्रज्वलितादियं क्व नु पतिष्यति ॥२३॥ 
अभिप्रयातां समितिं ज्ञात्वा ये प्रतियान्त्यथ | 
तेषां स्पन्दन्ति गात्राणि योधाना विषयस्य च ॥२४॥ 


विषयो व्यथते राजन्सर्वः सस्थाणुजङ्गमः | 
शस्त्रप्रतापतसानां मज्जा सीदति देहिनाम्‌ ॥२५॥ 
तेषां सान्त्वं क्रूरमिश्रं प्रणेतव्यं पुनः पुनः । 
संपीड्यमाना हि परे योगमायान्ति सर्वशः ॥२६॥ 
अन्तराणां च भेदार्थ चारानभ्यवचारयेत्‌ | 


यश्च तस्मात्परो राजा तेन संधिः प्रशस्यते ॥२७॥ 
न हि तस्यान्यथा पीडा शक्या कर्तु तथाविधा । 


यथा सार्थममित्रेण सर्वतः प्रतिबाधनम्‌ ॥२८॥ 
क्षमा वै साधुमाया हि न हि साध्वक्षमा सदा । 
क्षमायाश्चाक्षमायाश्च विद्वि पार्थ प्रयोजनम्‌ ॥२९॥ 
विजित्य क्षममाणस्य यशो राज्ञोऽभिवर्धते | 
महापराधा ह्यप्यस्मिन्विश्वसन्ति हि शत्रवः ॥३०॥ 
मन्यते कर्शयित्वा तु क्षमा साध्विति शम्बरः । 
असंतसं तु यद्दारु प्रत्येति प्रकृति पुनः ॥३१॥ 
नैतत्प्रशंसन्त्याचार्या न च साधु निदर्शनम्‌ । 
अक्लेशेनाविनाशेन नियन्तव्याः स्वपुत्रवत्‌ ॥३२॥ 
द्वेष्यो भवति भूतानामुग्रो राजा युधिष्ठिर | 
मृदुमप्यवमन्यन्ते तस्मादुभयभाग्भवेत्‌ ॥33॥ 
प्रहरिष्यन्प्रियं ब्रूयात्प्रहरन्नपि भारत | 


प्रहत्य च कृपायेत शोचन्निव रुदन्निव ॥३४॥ 
न मे प्रियं यत्स हतः संप्राहैवं पुरो वचः । 
न चकर्थ च मे वाक्यमुच्यमानः पुनः पुनः ॥३५॥ 
अहो जीवितमाकाइक्षे नेऱशो वधमईति | 


सुदुर्लभाः सुपुरुषाः संग्रामेष्वपलायिनः ॥३६॥ 
कृतं ममाप्रियं तेन येनायं निहतो मृथे | 
इति वाचा वदन्हन्तृन्पूजयेत रहोगतः ॥३७॥ 
ह्न्तृणां चाहतानां च यत्कुर्युरपराधिनः | 
क्रोशेद्वाहु प्रगृह्यापि चिकीर्षञ्जनसंग्रहम्‌ ॥३८॥ 

एवं सर्वास्ववस्थासु सान्त्वपूर्व समाचरन्‌ | 
प्रियो भवति भूतानां धर्मजो  वीतभीर्नूपः ॥३९॥ 
विश्वासं चात्र गच्छन्ति सर्वभूतानि भारत | 


विश्वस्तः शक्यते भोक्तुं यथाकाममुपस्थितः ॥४०॥ 
तस्माद्विश्वासयेद्राजा सर्वभूतान्यमायया | 
सर्वतः  परिरक्षेच्च यो महीं भोक्तुमिच्छति ॥४१॥ 


१०४. युधिष्ठिर उवाच 
कथं मृदौ कथं तीक्ष्णे महापक्षे च पार्थिव । 
अरौ वर्तेत नृपतिस्तन्मे ब्रूहि पितामह ॥०१॥ 


भीष्म उवाच 
अत्राप्युदाहरन्तीममितिहासं पुरातनम्‌ | 
बृहस्पतेश्च संवादमिन्द्रस्य च युधिष्ठिर ॥०२॥ 
बृहस्पतिं देवपतिरभिवाद्य कृताञ्जलिः | 
उपसंगम्य पप्रच्छ वासवः परवीरहा ॥०३॥ 
अहितेषु कथं ब्र्मन्वर्तयेयमतन्त्रितः | 
असमुच्छिद्य चैवेनान्नियच्छेयमुपायतः ॥०४॥ 
सेनयोर्व्यतिषङ्गेण जयः साधारणो भवेत्‌ | 
किं कुर्वाणं न मां जह्याज्ज्वलिता श्रीः प्रतापिनी ॥०५॥ 
ततो धर्मार्थकामानां कुशलः प्रतिभानवान्‌ | 
राजधर्मविधानज्ञः प्रत्युवाच पुरंदरम्‌ ॥०६॥ 
न जातु कलहेनेच्छैन्नियन्तुमपकारिणः | 
बालसंसेवितं ह्येतद्यदमर्षो यदक्षमा | 
न शत्रुर्विवृतः कार्यों वधमस्याभिकाइक्षता ॥०७॥ 
क्रोधं बलममर्ष च नियम्यात्मजमात्मनि | 
अमित्रमुपसेवेत विश्वस्तवदविश्वसन्‌ ॥०८॥ 
प्रियमेव वदेन्नित्यं नाप्रियं किंचिदाचरेत्‌ | 
विरमेच्छुष्कवैरेभ्यः कण्ठायासं च वर्जयेत्‌ |॥०९॥ 


यथा वैतंसिको युक्तो द्विजानां सदृशस्वनः | 
तान्द्विजान्कुरुते वश्यांस्तथा युक्तो महीपतिः | 
वशं चोपनयेच्छत्रून्निहन्याच्च पुरंदर ॥१०॥ 
न नित्यं परिभूयारीन्सुखं स्वपिति वासव | 

जागर्त्येव च दुष्टात्मा संकरेऽग्निरिवोत्थितः ॥११॥ 
न संनिपातः कर्तव्यः सामान्ये विजये सति । 
विश्वास्यैवोपसंन्यास्यो वशे कृत्वा रिपुः प्रभो ॥१२॥ 


संप्रधार्य सहामात्यैमन्त्रविद्विर्महात्मभिः | 
उपेक्षमाणो5वज्ञाते हृदयेनापराजितः ॥१३॥ 
अथास्य प्रहरेत्काले किंचिद्विचलिते पदे | 
दण्डं च दूषयेदस्य पुरुषैरासकारिभिः ॥१४॥ 
आदिमध्यावसानज्ञः प्रच्छन्नं च विचारयेत्‌ | 
बलानि दूषयेदस्य जानंश्चैव प्रमाणतः ॥१५॥ 
भेदेनोपप्रदानेन संसृजन्नौषथैस्तथा | 
न त्वेव चेलसंसर्ग रचयेदरिभिः सह ॥१६॥ 
दीर्घकालमपि क्षान्त्वा विहन्यादेव शात्रवान्‌ | 
कालाकाइक्षी यामयेच्च यथा विसम्भमाप्नुयुः ॥१७॥ 
न सद्योऽरीन्विनिईन्याद्दृष्टस्य विजयोऽज्वरः | 


न यः शल्यं घट्टयति नवं च कुरुते व्रणम्‌ ॥१८॥ 
प्रासो च प्रहरेत्काले न स संवर्तते पुनः । 
हन्तुकामस्य देवेन्द्र पुरुषस्य रिपुं प्रति ॥१९॥ 
यः कालो हि व्यतिक्रामेत्पुरषं कालकाङ्क्षिणम्‌ | 
दुर्लभ: स पुनः कालः कालरधर्मचिकीर्षुणा ॥२०॥ 


और्जस्थ्यं विजयेदेवं संगृहनन्साधुसंमतान्‌ | 
कालेन साधयेन्नित्यं नाप्रासे$भिनिपीडयेत्‌ ॥२१॥ 
विहाय कामं क्रोधं च तथाहकारमेव च | 
युक्तो विवरमन्विच्छेदहितानां पुरंदर ॥२२॥ 
मार्दवं दण्ड आलस्यं प्रमादश्च सुरोत्तम | 
मायाश्च विविधाः शक्र साधयन्त्यविचक्षणम्‌ ॥२३॥ 
निहत्यैतानि चत्वारि मायां प्रतिविधाय च | 
ततः शक्नोति शत्रूणां प्रहर्तुमविचारयन्‌ ॥२४॥ 


यदैवैकेन शक्येत गुह्यं कर्तु तदाचरेत्‌ | 
यच्छन्ति सचिवा गुह्यं मिथो विद्रावयन्त्यपि ॥२५॥ 
अशक्यमिति कृत्वा वा ततोऽन्यैः संविदं चरेत्‌ । 
ब्रह्मदण्डमदृष्टेषु दृष्टेषु चतुरङ्गिणीम्‌ ॥२६॥ 
भेदे च प्रथमं  युज्ज्यातूष्णींदण्डं तथैव च । 

काले प्रयोजयेद्राजा तस्मिंस्तस्मिंस्तदा तदा ॥२७॥ 
प्रणिपातं च गच्छेत काले शत्रोर्बलीयसः | 
युक्तो$स्य वधमन्विच्छेदप्रमत्तः प्रमायतः ॥२८॥ 
प्रणिपातेन दानेन वाचा मधुरया ब्रुवन्‌ | 


अमित्रमुपसेवेत न तु जातु विशङ्कयेत्‌ ॥२९॥ 
स्थानानि शङ्कितानां च नित्यमेव विवर्जयेत्‌ । 


न च तेष्वाश्वसेदद्रुगध्वा जाग्रतीह निराकृताः ॥३०॥ 
न ह्यतो दुष्करं कर्म किंचिदस्ति सुरोत्तम । 
यथा विविधवृत्तानामैश्वर्यममराधिप ॥३१॥ 
तथा विविधशीलानामपि संभव उच्यते | 
यतेत योगमास्थाय मित्रामित्रानवारयन्‌ ॥३२॥ 
मृदुमप्यवमन्यन्ते तीक्ष्णादुद्विजते जनः | 
मातीक्ष्णो मामुदुर्भूस्त्वं तीक्ष्णो भव मृदुर्भव ॥३३॥ 
यथा वप्रे वेगवति सर्वतःसंप्लुतोदके | 
नित्यं विवरणाद्वाधस्तथा राज्यं प्रमायतः ॥३४॥ 


न बनूनभियुञ्जीत यौगपद्येन शात्रवान्‌ | 
साम्ना दानेन भेदेन दण्डेन च पुरंदर ॥३५॥ 
एकैकमेषां निष्पिंषज्शिष्टेषु निपुणं चरेत्‌ | 
न च शक्तोऽपि मेधावी  सर्वानेवारभेन्नूपः ॥३६॥ 


यदा स्यान्महती सेना हयनागरथाकुला | 
पदातियन्त्रबहुला स्वनुरक्ता षडङ्गिनी ॥३७॥ 
यदा बहुविधां वृद्धि मन्यते प्रतिलोमतः | 
तदा विवृत्य प्रहरेद्रस्यूनामविचारयन्‌ ॥३८॥ 


न साम दण्डोपनिषत्प्रशस्यते न मार्दवं शत्रुषु यात्रिकं सदा । 
न सस्यघातो न च संकरक्रिया न चापि भूयः प्रकृतेर्विचारणा ॥३९॥ 
मायाविभेदानुपसरजनानि पापं तथैव स्पशसंप्रयोगात्‌ | 
आपैर्मनुष्यैरुपचारयेत पुरेषु राष्ट्रेषु च संप्रयुक्तः ॥४०॥ 
पुराणि चैषामनुसृत्य भूमिपाः पुरेषु भोगान्निखिलानिहाजयन्‌ । 
पुरेषु नीतिं विहितां यथाविधि प्रयोजयन्तो बलवृत्रसूदन ॥४१॥ 
प्रदाय गूढानि वसूनि नाम प्रच्छिय भोगानवधाय च स्वान्‌ । 
दुष्टः स्वदोषैरिति कीर्तयित्वा पुरेषु राष्ट्रेषु च योजयन्ति ॥४२॥ 
तथैव चान्यै रतिशास्त्रवेदिभिः स्वलंकृतैः शास्त्रविधानदृष्टिभिः | 

सुशिक्षितेर्भाष्यकथाविशारदैः परेषु कृत्यानुपधारयस्व 


इन्द्र उवाच 
कानि लिङ्गानि दुष्स्य भवन्ति द्विजसत्तम | 
कथं दुष्ट विजानीयादेतत्पृष्टो ब्रवीहि मै ॥४४॥ 
बृहरुपतिरुवाच 
परोक्षमगुणानाह सद्रुणानभ्यसूयति | 
परैर्वी कीर्त्यमानेषु तूष्णीमास्ते पराद्युखः ॥४५॥ 
तूष्णींभावेऽपि हि ज्ञाने न चेद्रवति कारणम्‌ | 


विश्वासमोष्ठसंदंशं शिरसश्च प्रकम्पनम्‌ ॥४६॥ 
करोत्यभीक्ष्णं संसृष्टमसंसृष्टश्च भाषते | 
अदृष्टितो विकुरुते दृष्ट्वा वा नाभिभाषते ॥४७॥ 
पृथगेत्य समश्नाति नेदमद्य यथाविधि | 
आसने शयने याने भावा लक्ष्या विशेषतः ॥४८॥ 
आतिरार्ते प्रिये प्रीतिरेतावन्मित्रलक्षणम्‌ | 
विपरीतं तु बोद्धव्यमरिलक्षणमेव तत्‌ ॥४९॥ 
एतान्येवं यथोक्तानि बुध्येथास्रिदशाधिप | 
पुरुषाणां प्रदुष्टानां स्वभावो बलवत्तरः ॥५०॥ 
ड्ति दुष्टस्य विज्ञानमुक्तं ते सुरसत्तम | 
निशाम्य शास्त्रतत्त्वार्थ यथावदमरेश्वर ॥५१॥ 
भीष्म उवाच 


स तद्गचः शत्रुनिबईणे रतस्तथा चकारावितथं बृहस्पतेः । 
चचार काले विजयाय चारिहा वशं च शत्रूननयत्पुरंदरः ॥५२॥ 


१०५. युधिष्ठिर उवाच 
धार्मिकोऽर्थानसंप्राप्य राजामात्यैः प्रबाधितः | 
च्युतः कोशाच्च दण्डाच्च सुखमिच्छन्कथं चरेत्‌ ॥०१॥ 
भीष्म उवाच 
अत्रायं क्षेमदर्शीयमितिहासोऽनुगीयते | 
तत्तेऽहं संप्रवक्ष्यामि तन्निबोध युधिष्ठिर ॥०२॥ 
क्षेमदर्श नृपसुतं यत्र क्षीणबलं पुरा | 
मुनिः कालकवृक्षीय आजगामेति नः श्रुतम्‌ । 
तं पप्रच्छोपसंगृह्य कृच्छामापदमास्थितः ॥०३॥ 

अर्थेषु भागी पुरुष ईहमानः पुनः पुनः | 
अलब्ध्वा मद्विधो राज्यं ब्रह्मन्किं कर्तुमईति ॥०४॥ 


अन्यत्र मरणात्स्तेयादन्यत्र परसंश्रयात्‌ | 
क्षुद्रादन्यत्र चाचारात्तन्ममाचक्षव सत्तम ॥०५॥ 
व्याधिना चाभिपन्नस्य मानसेनेतरेण वा | 
बहुश्रुतः कृतप्रज्ञस्त्वद्विधः शरणं भवेत्‌ ॥०६॥ 


निर्विय हि नरः कामान्नियम्य सुखमेधते | 
त्यक्त्वा प्रीतिं च शोकं च लब्ध्वाप्रीतिमयं वसु ॥०७॥ 


सुखमर्थाश्रयं येषामनुशोचामि तानहम्‌ | 
मम ह्यर्थः सुबहवो नष्टाः स्वप्न इवागताः ॥०८॥ 
दुष्करं बत कुर्वन्ति महतोऽर्थास्त्यजन्ति ये | 
वयं त्वेनान्परित्यक्तुमसतोऽपि न शक्नुमः ॥०९॥ 
इमामवस्थां संप्रासं दीनमार्त श्रियश्च्युतम्‌ | 
यदन्यत्सुखमस्तीह तदब्रह्मनननुशाधि माम्‌ ॥१०॥ 
कौसल्येनैवमुक्तस्तु राजपुत्रेण धीमता | 
मुनिः कालकवृक्षीयः प्रत्युवाच महाद्युतिः ॥१९॥ 


पुरस्तादेव ते बुद्धिरियं कार्या विजानतः | 
अनित्यं सर्वमेवेदमहं च मम चास्ति यत्‌ ॥१२॥ 
यत्किंचिन्मन्यसेऽस्तीति सर्व नास्तीति विद्धि तत्‌ । 


एवं न व्यथते प्राज्ञः कृच्छ्रामप्यापदं गतः ॥१३॥ 
यद्धि भूतं भविष्यच्च ध्रुं तन्न भविष्यति । 
एवं विदितवेद्यस्त्वमधर्मेभ्यः प्रमोक्ष्यसे ॥१४॥ 


यच्च पूर्वे समाहारे यच्च पूर्वतरे परे | 
सर्व तन्नास्ति तच्चैव तज्ज्ञात्वा कोऽनुसंज्वरेत्‌ ॥१५॥ 
भूत्वा च न भवत्येतदभूत्वा च भवत्यपि | 
शोके न ह्यस्ति सामर्थ्य शोकं कुर्यात्कथं नरः ॥१६॥ 
क्व नु तेऽ्य पिता राजन्क्व नु तेऽद्य पितामहः । 
न त्वं पश्यसि तानद्य न त्वा पश्यन्ति तेऽपि च ॥१७॥ 
आत्मनोऽध्रुवतां पश्यंस्तांस्त्वं किमनुशोचसि | 
बुद्ध्या चैवानुबुध्यस्व ध्रुवं हि न भविष्यसि ॥१८॥ 
अह च त्वं च नृपते शत्रवः सुहृदश्च ते । 
अवश्यं न भविष्यामः सर्वं च न भविष्यति ॥१९॥ 

ये तु विंशतिवर्षा वै त्रिंशद्वर्षाश्च मानवाः । 
अर्वागेव हि ते सर्वे मरिष्यन्ति शरच्छतात्‌ ॥२०॥ 
अपि चेन्महतो वित्ताद्विप्रमुच्येत पूरुषः | 
नैतन्ममेति तन्मत्वा कुर्वीत प्रियमात्मनः ॥२१॥ 


बलीय इति मन्यमानास्ते पण्डितास्तत्सतां स्थानमाहुः 

अनाढ्याश्चापि जीवन्ति राज्यं चाप्यनुशासते | 
बुद्धिपोरुषसंपन्नास्त्वया तुल्याधिका जनाः ॥२३॥ 
न च त्वमिव शोचन्ति तस्मात्वमपि मा शुचः । 
किं नु त्वं तैन वै श्र्रेयांस्तुल्यो वा बुद्धिपौरुषैः ॥२४॥ 


राजपुत्र उवाच 
याइच्छिकं ममासीत्तद्राज्यमित्येव चिन्तये | 
हियते सर्वमेवेदं कालेन महता द्विज ॥२५॥ 
तस्यैवं हियमाणस्य स्रोतसेव तपोधन | 
फलमेतत्प्रपश्यामि यथालब्धेन वर्तये ॥२६॥ 

मुनिरुवाच 
अनागतमतीतं च यथा तथ्यविनिश्चयात्‌ | 
नानुशोचसि कौसल्य सर्वार्थेषु तथा भव ॥२७॥ 
अवाप्यान्कामयस्वार्थान्नानवाप्यान्कदाचन | 
प्रत्युत्पन्नाननुभवन्मा शुचस्त्वमनागतान्‌ ॥२८॥ 
यथा लब्धोपपन्नार्थस्तथा कौसल्य रस्यसे | 
कच्चिच्छुद्धस्वभावेन श्रिया हीनो न शोचसि ॥२९॥ 
पुरस्ताद्भूतपूर्वत्वाद्दीनभाग्यो हि दुर्मतिः | 
धातारं गईते नित्यं लब्धार्थाश्व न मृष्यते ॥३०॥ 
अनहानपि चैवान्यान्मन्यते श्रीमतो जनान्‌ | 
एतस्मात्कारणादेतदुःखं भूयो5नुवर्तते ॥३१॥ 
ईर्ष्यातिच्छेदसंपन्ना राजन्पुरुषमानिनः | 


कच्चित्वे न तथा प्राज्ञ मत्सरी कोसलाधिप ॥३२॥ 
सहस्व श्रियमन्येषां यद्यपि त्वयि नास्ति सा । 
अन्यत्रापि सतीं लक्ष्मी कुशला भुञ्जते जनाः । 
अभ्निविष्यन्दते श्रीह सत्यपि द्विषतो जनात्‌ ॥३३॥ 
श्रियं च पुत्रपौत्रं च मनुष्या धर्मचारिणः । 

त्यागधर्मविदो वीराः स्वयमेव त्यजन्त्युत ॥३४॥ 
बहु संकसुकं दृष्ट्वा विवित्सासाधनेन च | 
तथान्ये  संत्यजन्त्येनें मत्वा परमदुर्लभम्‌ ॥३५॥ 
त्वं पुनः प्राज्ञरूपः सन्कृपणं परितप्यसे | 
अकाम्यान्कामयानोऽर्थान्पराचीनानुपद्रुतान्‌ ॥३६॥ 
तां बुद्धिमुपजिज्ञासुर्त्वमेवैनान्परित्यज | 
अनर्थाश्वार्थरूपेण अर्थाश्वानर्थरूपतः ॥३७॥ 


अर्थायैव हि केषांचिद्धननाशो भवत्युत | 
अनन्त्यं तं सुखं मत्वा श्रियमन्यः परीक्षते ॥३८॥ 


रममाणः श्रिया कञश्चिन्नान्यच्छ्रेयोऽभिमन्यते | 
तथा तस्येहमानस्य समारम्भो विनश्यति ॥३९॥ 
कृच्छाल्लब्धमभिप्रेत यदा कौसल्य नश्यति | 
तदा निर्वियते सो$र्थात्परिभग्नक्रमो नरः ॥४०॥ 
धर्ममेके$भिपयन्ते कल्याणाभिजना नराः | 
परत्र सुखमिच्छन्तो निर्विद्येयुश्च लौकिकात्‌ ॥४१॥ 
जीवितं संत्यजन्त्येके धनलोभपरा नराः | 


न जीवितार्थं मन्यन्ते पुरुषा हि धनाइते ॥४२॥ 
पश्य तेषां कृपणतां पश्य तेषामबुद्धिताम्‌ | 
अध्रुवे जीविते मोहादर्थतृष्णामुपाश्रिताः ॥४३॥ 
संचये च विनाशान्ते मरणान्ते च जीविते । 
संयोगे विप्रयोगान्ते को नु विप्रणयेन्मनः ॥४४॥ 
धनं वा पुरुष राजन्पुरुषो वा पुनर्थनम्‌ । 


अवश्यं प्रजहात्येतत्तद्विद्वान्कोऽनुसंज्वरेत्‌ ॥४५॥ 
अन्येषामपि नश्यन्ति सुहृदश्च धनानि च | 
पश्य बुद्ध्या मनुष्याणां राजन्नापदमात्मनः | 
नियच्छ यच्छ संयच्छ इन्द्रियाणि मनो गिरम्‌ ॥४६॥ 
प्रतिषिद्वानवाप्येषु दुर्लभेष्वहितेषु च | 
प्रतिकृष्टेषु भावेषु व्यतिकृष्टेष्वसंभवे | 
प्रज्ञानतृसो विक्रान्तस्त्वद्विधो नानुशोचति ॥४७॥ 
अल्पमिच्छन्नचपलो मुदुर्दान्तः सुसंशितः | 
ब्रह्मचर्योपपन्नश्च त्वद्विधो नैव मुह्यति ॥४८॥ 


न त्वेव जाल्मी कापाली वृत्तिमेषितुमईसि | 

नृशंसवृत्तिं पापिष्ठां दुःखां कापुरुषोचिताम्‌ ॥४९॥ 
अपि मूलफलाजीवो रमस्वैको महावने | 


वाग्यतः संगृहीतात्मा सर्वभूतदयान्वितः ॥५०॥ 
सदृशं पण्डितस्यैतदीषादन्तेन दन्तिना | 
यदेको रमतेऽरण्ये यच्चाप्यल्पेन तुष्यति ॥५१॥ 
महाहृदः संक्षुभित आत्मनैव प्रसीदति | 
एतदेवंगतस्याहं सुखं पश्यामि केवलम्‌ ॥५२॥ 


असंभवे श्रियो राजन्हीनस्य सचिवादिभिः | 
दैवे प्रतिनिविष्टे च कि श्रेयो मन्यते भवान्‌ ॥५३॥ 


१०६. मुनिरुवाच 
अथ चेत्पौरुषं किंचित्क्षत्रियात्मनि पश्यसि | 
ब्रवीमि हन्त ते नीतिं राज्यस्य प्रतिपत्तये ॥०१॥ 


तां चेच्छक्ष्यस्यनुष्ठातुं कर्म चैव करिष्यसि | 
शृणु सर्वमशेषेण यत्त्वां वक्ष्यामि तत्त्वतः ॥०२॥ 
आचरिष्यसि चेत्कर्म महतोऽर्थानवाप्स्यसि | 
राज्यं राज्यस्य मन्त्रं वा महती वा पुनः श्रियम्‌ । 
यद्येतद्रोचते राजन्पुनर्ब्रूहि ब्रवीमि ते ॥०३॥ 
राजपुत्र उवाच 
ब्रवीतु भगवान्नीतिमुपपन्नोऽस्म्यहं प्रभो | 
अमोघमिदमद्यास्तु त्वया सह समागतम्‌ ॥०४॥ 
मुनिरुवाच 
हित्वा स्तम्भं च मानं च क्रोधहर्षौ भयं तथा । 
प्रत्यमित्रं निषेवस्व प्रणिपत्य कृताञ्जलिः ॥०५॥ 
तमुत्तमेन शौचेन कर्मणा चाभिराधय | 


दातुमहति ते वृत्ति वैदेहः सत्यसंगर: ॥०६॥ 
प्रमाणं सर्वभूतेषु प्रग्रहं च गमिष्यसि | 


ततः सहायान्सोत्साहाल्लप्स्यसेऽव्यसनाञ्शुचीन्‌ ॥०७॥ 
वर्तमानः स्वशास्त्रे वै संयतात्मा जितेन्द्रियः | 
अभ्युद्धति चात्मानं प्रसादयति च प्रजाः ॥०८॥ 
तेनैव त्वं धृतिमता श्रीमता चाभिसत्कृतः | 
प्रमाणं सर्वभूतेषु गत्वा प्रग्रहणं महत्‌ ॥०९॥ 

ततः सुहृद्वरलं लब्ध्वा मन्त्रयित्वा सुमन्त्रितम्‌ । 
अन्तरैर्भदयित्वारीन्िल्वं बिल्वेन शातय | 
परैव संविदे कृत्वा बलमप्यस्य घातय ॥१०॥ 
अलभ्या ये शुभा भावाः  स्त्रियश्वाच्छादनानि च । 
शय्यासनानि यानानि महाहाणि गृहाणि च ॥११॥ 
पक्षिणो मृगजातानि रसा गन्धाः फलानि च । 


तेष्वेव सज्जयेथास्त्वं यथा नश्येत्स्वयं परः ॥१२॥ 
यद्येव प्रतिषेद्धव्यो यद्युपेक्षणमईति | 
न जातु विवृतः कार्यः शत्रुर्विनयमिच्छता ॥१३॥ 
वसस्व परमामित्रविषये प्रालसंमते | 
भजस्व श्वेतकाकीयैर्मित्राधममनर्थकैः ॥१४॥ 
आरम्भांश्चास्य महतो दुष्करांस्त्वं प्रयोजय | 
नदीबन्धविरोधांश्च बलवद्भिर्विरुध्यताम्‌ ॥१५॥ 
उद्यानानि महाहाणि शयनान्यासनानि च | 
प्रतिभोगसुखेनैव कोशमस्य विरेचय ॥१६॥ 
यज्ञदानप्रशंसास्मै ब्राह्मणेष्वनुवर्ण्यताम्‌ | 


ते त्वत्प्रियं करिष्यन्ति तं चेष्यन्ति वृका इव ॥१७॥ 
असंशयं पुण्यशीलः प्राप्नोति परमां गतिम्‌ | 
त्रिविष्टपे पुण्यतमं स्थानं प्राप्नोति पार्थिवः | 
कोशक्षये त्वमित्राणां वशं कौसल्य गच्छति ॥१८॥ 
उभयत्र प्रसक्तस्य धर्मे चाधर्म एव च | 


बलार्थमूलं व्युच्छियेत्तेन नन्दन्ति शत्रवः ॥१९॥ 
निन्यास्य मानुषं कर्मे दैवमस्योपवर्णय | 
असंशयं दैवपरः क्षिप्रमेव विनश्यति ॥२०॥ 
याजयैनं विश्वजिता सर्वस्वेन वियुज्यताम्‌ | 
ततो गच्छत्वसिद्धार्ः पीडयमानो महाजनम्‌ ॥२१॥ 
त्यागधर्मविदं मुण्डं कंचिदस्योपवर्णय | 
अपि त्यागं बुभूषेत कच्चिद्रच्छेदनामयम्‌ ॥२२॥ 
सिद्वेनौषधयोगेन सर्वशत्रुविनाशिना | 
नागानश्वान्मनुष्यांश्व कृतकैरुपघातय ॥२३॥ 
एते चान्ये च बहवो दम्भयोगाः सुनिश्चिताः | 
शक्या विषहता कतुं नक्लीबेन नृपात्मज ॥२४॥ 

१०७. राजपुत्र उवाच 
न निकृत्या न दम्भेन ब्रह्मन्निच्छामि जीवितुम्‌ । 
नाधर्मयुक्तानिच्छेयमर्थीन्सुमहतोऽप्यहम्‌ ॥०१॥ 
पुरस्तादेव भगवन्मयैतदपवर्जितम्‌ | 
येन मां नाभिशड्केत यद्वा कृत्स्नं हितं भवेत्‌ ॥०२॥ 
आनृशंस्येन धर्मेण लोके ह्यस्मिञ्जिजीविषुः | 


नाहमेतदलं कर्तु नैतन्मय्युपपद्यते ॥०३॥ 
मुनिरुवाच 

उपपन्नस्त्वमेतेन यथा क्षत्रिय भाषसे | 

प्रकृत्या ह्युपपन्नोऽसि बुद्ध्या चाद्भुतदर्शन ॥०४॥ 

उभयोरेव वामर्थे यतिष्ये तव तस्य च | 

संलेष॑ वा करिष्यामि शाश्वतं ह्यनपायिनम्‌ ॥०५॥ 


त्वादृशं हि कुले जातमनृशंसं बहुश्रुतम्‌ | 
अमात्यं को न कुर्वीत राज्यप्रणयकोविदम्‌ ॥०६॥ 
यस्त्वं प्रव्रजितो राज्याद्व्यसनं चोत्तमं गतः । 
आनृशंस्येन वृत्तेन क्षत्रियेच्छसि जीवितुम्‌ ॥०७॥ 


आगन्ता मद्रृहं तात वैदेहः सत्यसंगरः | 

यथाह तं नियोक्ष्यामि तत्करिष्यत्यसंशयम्‌ ॥०८॥ 
भीष्म उवाच 

तत आहूय वैदेहं मुनिर्वचनमब्रवीत्‌ | 

अयं राजकुले जातो विदिताभ्यन्तरो मम ॥०९॥ 


आदर्श ड्व शुद्धात्मा शारदश्चन्द्रमा ड्व | 
नास्मिन्पश्यामि वृजिनं सर्वतो मे परीक्षितः ॥१०॥ 
तेन ते संधिरेवास्तु विश्वसास्मिन्यथा मयि | 
न राज्यमनमात्येन शक्यं शास्तुममित्रहन्‌ ॥११॥ 
अमात्यः शूर एव स्याद्रुद्धिसंपन्न एव च | 
ताभ्यां चैव भयं राज्ञः पश्य राज्यस्य योजनम्‌ । 
धर्मात्मनां क्वचिल्लोके नान्यास्ति गतिरीदृशी ॥१२॥ 


कृतात्मा राजपुत्रोऽयं सतां मार्गमनुष्ठितः | 
सुसंगृहीतस्त्वेवैष त्वया धर्मपुरोगमः | 
संसेव्यमानः शत्रूंस्ते गृह्णीयान्महतो गणान्‌ ॥१३॥ 

यद्ययं प्रतियुध्येत्वा स्वकर्म क्षत्रियस्य तत्‌ | 
जिगीषमाणस्त्वां युद्धे पितृपैतामहे पदे ॥१४॥ 
त्वं चापि प्रतियुध्येथा विजिगीषुव्रते स्थितः | 
अयुद्ध्वैव नियोगान्मे वशे वैदेह ते स्थितः ॥१५॥ 
स त्वं धर्ममवेक्षस्व त्यक्त्वाधर्ममसांप्रतम्‌ | 
न हि कामान्न च द्रोहात्स्वधर्मं हातुमहसि ॥१६॥ 
नैव नित्यं जयस्तात नैव नित्यं पराजयः । 


तस्माद्गभोजयितव्यश्च भोक्तव्यश्च परो जनः ॥१७॥ 
आत्मन्येव हि संदृश्यावुभौ जयपराजयौ | 
निःशेषकारिणां तात निःशेषकरणाद्भयम्‌ ॥१८॥ 
इत्युक्तः प्रत्युवाचेदं वचनं ब्राह्मणर्षभम्‌ | 
अभिपूज्याभिसत्कृत्य पूजाईमनुमान्य च ॥१९॥ 
यथा ब्रूयान्महाप्राज्ञो यथा रूयाद्वहुश्रुतः | 
श्रेयस्कामो यथा ब्रूयादुभयोर्यत्क्षमं भवेत्‌ ॥२०॥ 


तथा वचनमुक्तोऽस्मि करिष्यामि च तत्तथा | 
एतद्धि परमं श्रेयो न  मे$त्रास्ति विचारणा ॥२१॥ 


ततः कौसल्यमाहूय वैदेहो वाक्यमब्रवीत्‌ | 
धर्मतो नीतितश्चैव बलेन च जितो मया ॥२२॥ 
सोऽहं त्वया त्वात्मगुणैजितः पार्थिवसत्तम | 
आत्मानमनवज्ञाय जितवद्वर्ततां भवान्‌ ॥२३॥ 
नावमन्ये च ते बुद्धि नावमन्ये च पौरुषम्‌ । 
नावमन्ये जयामीति जितवद्वर्ततां भवान्‌ ॥२४॥ 


यथावत्पूजितो राजन्गृह गन्तासि मै गृहात्‌ | 
ततः संपूज्य तौ विप्रं विश्वस्तौ जग्मतुर्गृहान्‌ ॥२५॥ 


वैदेहस्त्वथ कौसल्यं प्रवेश्य गृहमञ्जसा | 
पाद्यार्घ्यमधुपर्केस्तं पूजाई प्रत्यपूजयत्‌ ॥२६॥ 


ददौ दुहितरं चास्मै रत्नानि विविधानि च । 
एष राजा परो धर्मः सह्यौ जयपराजयौ ॥२७॥ 


नेः ने नद 
१०८. युधिष्ठिर उवाच 
ब्राह्मणक्षत्रियविशां शूद्राणां च परंतप | 


धर्मो वृत्तं च वृत्तिश्च वृत्युपायफलानि च ॥०१॥ 

राजञां वृत्तं च कोशश्च कोशसंजननं महत्‌ । 


अमात्यगुणवृद्धिश्च प्रकृतीनां च वर्धनम्‌ ॥०२॥ 
षाइगुण्यगुणकल्पश्च सेनानीतिस्तथैव च | 
दुष्टस्य च परिज्ञानमदुष्टस्य च लक्षणम्‌ ॥०३॥ 
समहीनाधिकानां च यथावल्लक्षणोच्चयः | 
मध्यमस्य च तुष्ट्यर्थं यथा स्थेयं विवर्धता ॥०४॥ 
क्षीणसंग्रहवृत्तिश्च यथावत्संप्रकीतिता | 
लघुनादेशरूपेण ग्रन्थयोगेन भारत ॥०५॥ 


विजिगीषोस्तथा वृत्तमुक्तं चैव तथैव ते | 
गणानां वृत्तिमिच्छामि श्रोतुं मतिमतां वर ॥०६॥ 
यथा गणाः प्रवर्धन्ते न भिद्यन्ते च भारत । 
अरीन्हि विजिगीषन्ते सुहृदः प्राप्नुवन्ति च ॥०७॥ 
भेदमूलो विनाशो हि गणानामुपलभ्यते | 
मन्त्रसंवरणं दुःखं बहूनामिति मे मतिः ॥०८॥ 
एतदिच्छाम्यहं श्रोतुं निखिलेन परंतप | 
यथा च ते न भियेरंस्तच्च मे ब्रूहि पार्थिव ॥०९॥ 


भीष्म उवाच 
गणानां च कुलानां च राज्ञां च भरतर्षभ । 
वैरसंदीपनावेतौ लोभामर्षों जनाधिप ॥१०॥ 
लोभमेको हि वृणुते ततोऽमर्षमनन्तरम्‌ | 
तौ क्षयव्ययसंयुक्तावन्योन्यजनिताश्रयौ ॥११॥ 
चारमन्त्रबलादानैः सामदानविभेदनैः | 
क्षयव्ययभयोपायै: कर्शयन्तीतरेतरम्‌ ॥१२॥ 
तत्र दानेन भियन्ते गणाः संघातवृत्तयः | 


भिन्ना विमनसः सर्वे गच्छन्त्यरिवशं भयात्‌ ॥१३॥ 
भेदाद्रणा विनश्यन्ति भिन्नाः सूपजपाः परैः | 


तस्मात्संघातयोगेषु प्रयतेरन्गणाः सदा ॥१४॥ 
अर्था ह्येवाधिगम्यन्ते संघातबलपौरुषात्‌ | 
बाह्याश्च मैत्री कुर्वन्ति तेषु संघातवृत्तिषु ॥१५॥ 
ज़्ञानवृद्धान्प्रशंसन्तः शुश्रूषन्तः परस्परम्‌ | 
विनिवृत्ताभिसंधानाः सुखमेधन्ति सर्वशः ॥१६॥ 
धर्मिष्ठान्व्यवहाराश्च स्थापयन्तश्च शास्त्रतः | 

यथावत्संप्रवर्तन्तो विवर्धन्ते गणोत्तमाः ॥१७॥ 
पुत्रान्भ्रातृन्निगृह्णन्तो विनये च सदा रताः | 
विनीतांश्व प्रगृह्वन्तो विवर्धन्ते गणोत्तमाः ॥१८॥ 
चारमन्त्रविधानेषु कोशसंनिचयेषु च | 
नित्ययुक्ता महाबाहो वर्धन्ते सर्वतो गणाः ॥१९॥ 
प्राज्ञाञशूरान्महेष्वासान्कर्मसु स्थिरपौरुषान्‌ | 
मानयन्तः सदा युक्ता विवर्धन्ते गणा नृप ॥२०॥ 
द्रव्यवन्तश्च शूराश्च शस्रज्ञाः शास्त्रपारगाः | 
कृच्छास्वापत्सु संमूढान्गणानुत्तारयन्ति ते ॥२१॥ 
क्रोधो भेदो भयो दण्डः कर्शनं निग्रहो वधः । 
नयन्त्यरिवशं सद्यो गणान्भरतसत्तम ॥२२॥ 
तस्मान्मानयितव्यास्ते गणमुख्याः प्रधानतः | 
लोकयात्रा समायत्ता भूयसी तेषु पार्थिव ॥२३॥ 
मन्त्रगुतिः प्रधानेषु चारश्वामित्रकर्शन | 


न गणाः कृत्स्नशो मन्त्रं श्रोतुमईन्ति भारत ॥२४॥ 
गणमुख्यैस्तु संभूय कार्य गणहितं मिथः | 
पृथग्गणस्य भिन्नस्य विमतस्य ततोऽन्यथा | 
अर्थाः प्रत्यवसीदन्ति तथानर्था भवन्ति च ॥२५॥ 


तेषामन्योन्यभिन्नानां स्वशक्तिमनुतिष्ठताम्‌ | 
निग्रहः पण्डितैः कार्यः क्षिप्रमेव प्रधानतः ॥२६॥ 
कुलेषु कलहा जाताः कुलवृद्दैरुपेक्षिताः | 
गोत्रस्य राजन्कुर्वन्ति गणसंभेदकारिकाम्‌ ॥२७॥ 


आभ्यन्तरं भयं रक्ष्यं सुरक्ष्यं बाह्यतो भयम्‌ । 
अभ्यन्तराद्भयं जातं सद्यो मूलं निकृन्तति ॥२८॥ 
अकस्मात्क्रोधलोभाद्वा मोहाद्वापि स्वभावजात्‌ | 
अन्योन्यं नाभिभाषन्ते तत्पराभवलक्षणम्‌ ॥२९॥ 
जात्या च सऱृशाः सर्वे कुलेन सदृशास्तथा । 
न तु शौर्येण बुद्ध्या वा रूपद्रव्येण वा पुनः ॥३०॥ 
भेदाच्चैव प्रमादाच्च नाम्यन्ते रिपुभिर्गणाः | 
तस्मात्संघातमेवाहुर्गणानां शरणं महत्‌ ॥३१॥ 


ने ने नेः 


१०९. युधिष्ठिर उवाच 


WWW.SWargaro han.o rg 


Shanti Parva 


Mahabharata 


- 254 - 


महानयं धर्मपथो बहुशाखश्च भारत | 
किं स्विदेवेह धर्माणामनुष्ठेयतमं मतम्‌ ॥०१॥ 
किं कार्य सर्वधर्माणां गरीयो भवतो मतम्‌ । 
यथायं पुरुषो धर्ममिह च प्रेत्य चाप्नुयात्‌ ॥०२॥ 


भीष्म उवाच 
मातापित्रोर्गुरूणां च पूजा बहुमता मम | 
अत्र युक्तो नरो लोकान्यशश्च महददश्नुते ॥०३॥ 


यदेते ह्यभिजानीयुः कर्म तात सुपूजिताः | 
धर्म्यं धर्मविरुद्धं वा तत्कर्तव्यं युधिष्ठिर ॥०४॥ 
न तैरनभ्यनुज्ञातो धर्ममन्यं प्रकल्पयेत्‌ | 
यमेते$भ्यनुजानीयुः स धर्म इति निश्चयः ॥०५॥ 
एत एव त्रयो लोका एत एवाश्रमास्त्रयः | 


एत एव त्रयो वेदा एत एव त्रयोऽग्नयः ॥०६॥ 
पिता ह्यग्निर्गाहपत्यो माताग्निर्दक्षिणः स्मृतः | 
गुरुराहवनीयस्तु साग्नित्रेता गरीयसी ॥०७॥ 
त्रिष्वप्रमायन्नेतेषु त्रीललोकानवजेष्यसि | 


पितृवृत्या त्विमं लोकं मातृवृत्या तथापरम्‌ | 
ब्रह्मलोकं गुरोर्वृत्या नित्यमेव चरिष्यसि ॥०८॥ 
सम्यगेतेषु वर्तस्व त्रिषु लोकेषु भारत | 
यशः प्राप्स्यसि भद्रे ते धर्म च सुमहाफलम्‌ ॥०९॥ 
नैतानतिशयेज्जातु नात्यश्नीयान्न दूषयेत्‌ | 
नित्यं परिचरेच्चैव तद्वै सुकृतमुत्तमम्‌ | 
कीर्ति पुण्यं यशो लोकान्प्राप्स्यसे च जनाधिप ॥१०॥ 
सर्वे तस्याइता लोका यस्यैते त्रय आइताः । 


अनाइतास्तु यस्यैते सर्वास्तस्याफलाः क्रियाः ॥१९॥ 
नैवायं न परो लोकस्तस्य चैव परंतप | 
अमानिता नित्यमेव यस्यैते गुरवस्त्रयः ॥१२॥ 
न चास्मिन्न परे लोके यशस्तस्य प्रकाशते । 
न चान्यदपि कल्याणं पारत्रं समुदाहृतम्‌ ॥१३॥ 
तेभ्य एव तु तत्सर्व कृत्यया विसृजाम्यहम्‌ । 
तदासीन्मे शतगुणं सहस्रगुणमेव च | 


तस्मान्मे संप्रकाशन्ते त्रयो लोका युधिष्ठिर ॥१४॥ 

दशैव तु सदाचार्यः शरोत्रियानतिरिच्यते | 
दशाचार्यानुपाध्याय उपाध्यायान्पिता दश ॥१५॥ 
पितृन्द्श तु मातैका सर्वा वा पृथिवीमपि । 
गुरुत्वेनाभिभवति नास्ति मातृसमो गुरुः | 
गुरुर्गरीयान्पितृतो मातृतश्चेति मे मतिः ॥१६॥ 
उभौ हि. मातापितरौ जन्मनि व्युपयुज्यतः | 
शरीरमेतौ सृजतः पिता माता च भारत | 
आचार्यशिष्टा या जातिः सा दिव्या साजरामरा ॥१७॥ 
अवध्या हि सदा माता पिता चाप्यपकारिणौ । 
न संदुष्यति तत्कृत्वा न च ते दूषयन्ति तम्‌ । 
धर्माय यतमानानां विदुर्देवाः सहर्षिभ्निः ॥१८॥ 
य आवृणोत्यवितथेन कर्णावृतं ब्रुवन्नमृतं संप्रयच्छन्‌ | 
तं वै मन्ये पितरं मातरं च तस्मै न द्रुह्येत्कतमस्य जानन्‌ ॥१९॥ 
विद्यां श्रुत्वा ये गुरुं नाद्रियन्ते प्रत्यासन्नं मनसा कर्मणा वा । 
यथैव ते गुरुभिर्भावनीयास्तथा तेषां गुरवोऽप्यर्चनीयाः ॥२०॥ 


तस्मात्पूजयितव्याश्च संविभज्याश्च यत्रतः | 
गुरवो5र्चयितव्याश्व पुराणं धर्ममिच्छता ॥२१॥ 


येन प्रीताश्व पितरस्तेन प्रीतः पितामहः | 
प्रीणाति मातरं येन पृथिवी तेन पूजिता ॥२२॥ 
येन प्रीणात्युपाध्यायं तेन स्याद्ब्रह्म पूजितम्‌ । 
मातृतः पितृतश्चैव तस्मात्पूज्यतमो गुरुः | 
ऋषयश्च हि देवाश्च प्रीयन्ते पितृभिः सह. ॥२३॥ 
न केनचन वृत्तेन ह्यवज्ञेयो गुरुर्भवेत्‌ | 
न च माता न च पिता तादशो यादशो गुरुः ॥२४॥ 

न तेऽवमानमईन्ति न च ते दूषयन्ति तम्‌ । 
गुरूणामेव सत्कारं विदुर्देवाः सहर्षिभ्निः ॥२५॥ 
उपाध्यायं पितरं मातरं च येऽभिद्रुन्ति मनसा कर्मणा वा । 
तेषां पापं भूणहत्याविशिष्टं तस्मान्नान्यः पापकृदस्ति लोके ॥२६॥ 
मित्रद्रुरः कृतघ्नस्य स्रीघ्नस्य पिशुनस्य च | 


चतुर्णा वयमेतेषां निष्कृतिं नानुशुश्रुमः ॥२७॥ 
एतत्सर्वमतिदेशेन सृष्ट यत्कर्तव्यं पुरुषेणेह लोके | 
एतच्छ्रेयो नान्यदस्माद्विशिष्टं सर्वान्धर्माननुसृत्यैतदुक्तम्‌ ॥२८॥ 

ने ने नेः 
११०. युधिष्ठिर उवाच 
कथं धर्मे स्थातुमिच्छन्नरो वर्तेत भारत | 


विद्वञ्जिज्ञासमानाय प्रब्रूहि भरतर्षभ ॥०१॥ 
सत्यं चैवानृतं चोभे लोकानावृत्य तिष्ठतः | 
तयोः किमाचरेद्राजन्पुरुषो धर्मनिश्चितः ॥०२॥ 


किं स्वित्सत्यं किमनृतं किं स्विद्वरम्य॑ सनातनम्‌ । 
कस्मिन्काले वदेत्सत्यं कस्मिन्कालेऽनृतं वदेत्‌ ॥०३॥ 
भीष्म उवाच 
सत्यस्य वचनं साधु न सत्याद्विते परम्‌ । 
यद्भूलोके सुदुर्ज़ातं तत्ते वक्ष्यामि भारत ॥०४॥ 
भवेत्सत्यं न वक्तव्यं वक्तव्यमनृतं भवेत्‌ | 
यत्रानृतं भवेत्सत्यं सत्यं वाप्यनृतं भवेत्‌ ॥०५॥ 
तादृशे मुह्यते बालो यत्र सत्यमनिष्ठितम्‌ | 
सत्यानृते विनिश्चित्य ततो भवति धर्मवित्‌ ॥०६॥ 


अप्यनार्योऽकृतप्रज्ञः पुरुषोऽपि सुदारुणः | 
सुमहत्प्राप्नुयात्पुण्यं बलाकोऽन्धवधादिव ॥०७॥ 
किमाश्चर्यं च यन्मूढो धर्मकामोऽप्यधर्मवित्‌ | 
सुमहत्प्राप्नुयात्पापं गङ्गायामिव कौशिकः ॥०८॥ 
ताइशो5यमनुप्रश्नो यत्र धर्मः सुदुर्वचः | 
दुष्करः प्रतिसंख्यातु तर्केणात्र व्यवस्यति ॥०९ || 
प्रभावार्थाय भूतानां धर्मप्रवचनं कृतम्‌ | 
यत्स्यादहिंसासंयुक्तं स धर्म इति  निश्वयः ॥१०॥ 
धारणाद्वर्म इत्याहुर्धर्मेण विधृताः प्रजाः | 
यत्स्याद्वारणसंयुक्तं स धर्म इति निश्चयः ॥११॥ 


श्रुतिधर्म डति ह्येके नेत्याहुरपरे जनाः | 
न तु तत्प्रत्यसूयामो न हि सर्व विधीयते ॥१२॥ 
येऽन्यायेन जिहीर्षन्तो धनमिच्छन्ति कहिचित्‌ | 
तेभ्यस्तन्न तदाख्येयं स धर्म इति निश्चयः ॥१३॥ 
अकूजनेन चेन्मोक्षो नात्र कूजेत्कथंचन | 
अवश्यं कूजितव्यं वा  शडकेरन्वाप्यकूजनात्‌ ॥१४॥ 
श्रेयस्तत्रानृतं वक्तुं सत्यादिति विचारितम्‌ | 

यः पापैः सह संबन्धान्मुच्यते शपथादिति ॥१५॥ 
न च तेभ्यो धनं देय शक्ये सति कथंचन । 
पापेभ्यो हि धनं दत्तं दातारमपि पीडयेत्‌ ॥१६॥ 


स्वशरीरोपरोधेन वरमादातुमिच्छतः | 
सत्यसंप्रतिपत्यर्थ ये ब्ूयु:ः साक्षिणः क्वचित्‌ । 
अनुक्त्वा तत्र तद्वाच्यं सर्वे तेऽनृतवादिनः ॥१७॥ 
प्राणात्यये विवाहे च वक्तव्यमनृतं भवेत्‌ | 
अर्थस्य रक्षणार्थाय परेषां धर्मकारणात्‌ | 
परेषां धर्ममाकाइक्षन्नीचः स्याद्वर्मभिक्षुकः ॥१८॥ 
प्रतिश्रुत्य तु दातव्यं श्वःकार्यस्तु बलात्कृतः | 
यः कश्चिद्धर्मसमयात्प्रच्युतो5धर्ममास्थितः ॥१९॥ 
शठः स्वधर्ममुत्सूज्य तमिच्छेदुपजीवितुम्‌ | 
सर्वोपायेर्निहन्तव्यः पापो निकृतिजीवनः ॥२०॥ 
धनमित्येव पापानां सर्वेषामिह निश्चयः | 
येऽविषह्या ह्यसंभोज्या निकृत्या पतनं गताः ॥२१॥ 
च्युता देवमनुष्येभ्यो यथा प्रेतास्तथैव ते | 
धनादानाद्दुःखतरं जीविताद्रिप्रयोजनम्‌ ॥२२॥ 


अयं वो रोचतां धर्म इति वाच्यः प्रयत्रतः । 
न कश्चिदस्ति पापानां धर्म इत्येष निश्चयः ॥२३॥ 
तथागतं च यो हन्यान्नासौ पापेन लिप्यते | 
स्वकर्मणा हतं हन्ति हत एव स हन्यते । 
तेषु यः समयं कश्चित्कुर्वीत हतबुद्धिषु ॥२४॥ 
यथा काकश्च गृध्रश्च तथैवोपधिजीविनः | 
ऊर्ध्व देहविमोक्षान्ते भवन्त्येतासु योनिषु ॥२५॥ 


मायाचारो मायया वर्तितव्यः साध्वाचारः साधुना प्रत्युदेयः 


१११. युधिष्ठिर उवाच 
क्लिश्यमानेषु भूतेषु तैस्तैर्भावैस्ततस्ततः | 
दुर्गाण्यतितरेयैन तन्मे ब्रूहि पितामह ॥०१॥ 
भीष्म उवाच 


आश्रमेषु यथोक्तेषु यथोक्तं ये द्विजातयः 

वर्तन्ते संयतात्मानो दुर्गाण्यतितरन्ति ते ॥०२॥ 
ये दम्भान्न जपन्ति स्म येषां वृति संवृता । 
विषयांश्च निगृहन्ति दुर्गाण्यतितरन्ति ते ॥०३॥ 
वासयन्त्यतिथीन्तनित्यं नित्यं ये चानसूयकाः | 
नित्यं स्वाध्यायशीलाश्व दुर्गाण्यतितरन्ति ते ॥०४॥ 
मातापित्रोश्व ये वृत्ति वर्तन्ते धर्मकोविदाः | 
वर्जयन्ति दिवास्वप्नं दुर्गाण्यतितरन्ति ते ॥०५॥ 
स्वेषु दारेषु वर्तन्ते न्यायवृत्तेष्वृतावृतौ 
अग्निहोत्रपराः सन्तो दुर्गाण्यतितरन्ति ते ॥०६॥ 


ये न लोभान्नयन्त्यर्थात्राजानो रजसावृता: | 
विषयान्परिरक्षन्तो दुर्गाण्यतितरन्ति ते ॥०७॥ 


आहवेषु च ये शूरास्त्यक्त्वा मरणजं भयम्‌ । 
धर्मण जयमिच्छन्तो दुर्गाण्यतितरन्ति ते ॥०८॥ 
ये पापानि न कुर्वन्ति कर्मणा मनसा गिरा । 
निक्षिसदण्डा भूतेषु दुर्गाण्यतितरन्ति ते ॥०९॥ 
ये वदन्तीह सत्यानि प्राणत्यागेऽप्युपस्थिते | 
प्रमाणभूता भूतानां दुर्गाण्यतितरन्ति ते ॥१०॥ 
अनध्यायेषु ये विप्राः स्वाध्यायं नैव कुर्वते । 
तपोनित्याः सुतपसो दुर्गाण्यतितरन्ति ते ॥११॥ 
कर्माण्यकुहकार्थानि येषां वाचश्च सूनृताः | 
येषामर्थाश्च साध्वर्था दुर्गाण्यतितरन्ति ते ॥१२॥ 


ये तपश्च तपस्यन्ति कौमारब्रह्मचारिणः | 
विद्यावेदव्रतस्नाता दुर्गाण्यतितरन्ति ते ॥१३॥ 
ये च संशान्तरजसः संशान्ततमसश्च ये | 


सत्ये स्थिता महात्मानो दुर्गाण्यतितरन्ति ते ॥१४॥ 
येषां न कश्चित्त्रसति त्रसन्ति न च कस्यचित्‌ । 
येषामात्मसमो लोको दुर्गाण्यतितरन्ति ते ॥१५॥ 
परश्रिया न तप्यन्ते ये सन्तः पुरुषर्षभाः । 
ग्राम्यादन्नान्निवृत्ताश्च दुर्गाण्यतितरन्ति ते ॥१६॥ 
सर्वान्देवान्नमस्यन्ति सर्वान्धर्माश्च शृण्वते | 
ये श्रद्दधाना दान्ताश्व दुर्गाण्यतितरन्ति ते ॥१७॥ 
ये न मानितमिच्छन्ति मानयन्ति च ये परम्‌ । 

मान्यमाना न मन्यन्ते दुर्गाण्यतितरन्ति ते ॥१८॥ 
ये श्राद्वानि च कुर्वन्ति तिथ्यां तिथ्यां प्रजार्थिनः । 
सुविशुद्धेन मनसा दुर्गाण्यतितरन्ति ते ॥१९॥ 
ये क्रोध नैव कुर्वन्ति क्रुद्धान्संशमयन्ति च | 
न च कुप्यन्ति भृत्येभ्यो दुर्गाण्यतितरन्ति ते ॥२०॥ 
मधु मांसं च ये नित्यं वर्जयन्तीह मानवाः । 
जन्मप्रभृति मद्यं च दुर्गाण्यतितरन्ति ते ॥२१॥ 
यात्रार्थं भोजनं येषां संतानार्थं च मैथुनम्‌ । 


वाक्सत्यवचनार्थाय दुर्गाण्यतितरन्ति ते ॥२२॥ 
ईश्वरं सर्वभूतानां जगतः प्रभवाप्ययम्‌ | 
भक्ता नारायणं ये च दुर्गाण्यतितरन्ति ते ॥२३॥ 
य एष रक्तपद्माक्षः पीतवासा महाभुजः | 
सुहृदभाता च मित्रं च संबन्धी च तवाच्युतः ॥२४॥ 
य इमान्सकलाॉँल्लोकांश्चर्मवत्परिवेष्टयेत्‌ | 
इच्छन्प्रभुरचिन्त्यात्मा गोविन्दः पुरुषोत्तमः ॥२५॥ 
स्थितः प्रियहिते जिष्णोः स एष पुरुषर्षभ । 
राजंस्तव च दुर्धर्षो वैकुण्ठः पुरुषोत्तमः ॥२६॥ 


य एनं संश्रयन्तीह भक्त्या नारायणं हरिम्‌ । 
ते तरन्तीह दुर्गाणि न मेत्रास्ति विचारणा ॥२७॥ 
दुर्गातितरणं ये च पठन्ति श्रावयन्ति च | 
पाठयन्ति च विप्रेभ्यो दुर्गाण्यतितरन्ति ते ॥२८॥ 
ड्ति कृत्यसमुद्देशः कीर्तितस्ते मयानघ | 


संतरेद्येन दुर्गाणि परत्रेह च मानवः ॥२९॥ 
११२. युधिष्ठिर उवाच 
असौम्याः सौम्यरूपेण सौम्याश्वासौम्यदर्शिनः | 
ईट्शान्पुरुषांस्तात कथं विद्यामहे वयम्‌ ॥०९॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
व्याघ्रगोमायुसंवादं तं निबोध युधिष्ठिर ॥०२॥ 
पुरिकायां पुरि पुरा श्रीमत्यां पौरिको नृपः । 
परहिंसारुचिः क्रूरो बभूव पुरुषाधमः ॥०३॥ 

स त्वायुषि परिक्षीणो जगामानीप्सितां गतिम्‌ । 
गोमायुत्वं च संप्रासो दूषितः पूर्वकर्मणा ॥०४॥ 
संस्मृत्य पूर्वजातिं स निर्वेदे परमं गतः | 


न भक्षयति मांसानि परैरुपहृतान्यपि ॥०५॥ 
अहिंस्रः सर्वभूतेषु सत्यवाक्सुरढव्रतः | 
चकार च यथाकाममाहारं पतितैः फलैः ॥०६॥ 
श्मशाने तस्य चावासो गोमायोः संमतोऽभवत्‌ । 
जन्मभूम्यनुरोधाच्च नान्यद्वासमरोचयत्‌ ॥०७॥ 
तस्य शौचममृष्यन्तः सर्वे ते सहजातयः | 


चालयन्ति स्म तां बुद्धि वचनेः प्रश्रयोत्तरैः ॥०८॥ 
वसन्पितृवने रौद्रे शौचं लप्सितुमिच्छसि | 
इयं विप्रतिपत्तिस्ते यदा त्व पिशिताशनः ॥०९॥ 
तत्समो वा भवास्माभिर्भक्ष्यान्दास्यामहे वयम्‌ | 
भुडक्ष्य. शौचं परित्यज्य यद्धि भुक्तं तदस्ति ते ॥१०॥ 
इति तेषां वचः श्रुत्वा प्रत्युवाच समाहितः । 
मधुरैः प्रश्रितैर्वाक्यैहैतुमद्धिरनिष्टुरैः ॥११॥ 
अप्रमाणं प्रसूतिर्मे शीलतः क्रियते कुलम्‌ | 
प्रार्थयिष्ये तु तत्कर्म येन विस्तीर्यते यशः ॥१२॥ 
श्मशाने यदि वासो मो समाधिर्मे निशाम्यताम्‌ । 
आत्मा फलति कर्माणि नाश्रमो धर्मलक्षणम्‌ ॥१३॥ 
आश्रमे यो द्विजं हन्याद्रां वा दद्यादनाश्रमे | 
किं नु तत्पातकं न स्यातद्वा दत्तं वृथा भवेत्‌ ॥१४॥ 


भवन्तः सर्वलोभेन केवलं भक्षणे रताः | 
अनुबन्धे तु ये दोषास्तान्न पश्यन्ति मोहिताः ॥१५॥ 
अप्रत्ययकृतां गर्ह्यामर्थापनयदूषिताम्‌ | 


इह चामुत्र चानिष्टां तस्माद्वति न रोचये ॥१६॥ 
तं शुचिं पण्डितं मत्वा शार्दूलः ख्यातविक्रमः । 
कृत्वात्मसदृशां पूजां साचिव्येऽवर्धयत्स्वयम्‌ ॥१७॥ 
सौम्य विज्ञातरूपस्त्वं गच्छ यात्रां मया सह । 
व्रियन्तामीप्सिता भोगाः परिहार्याश्च पुष्कलाः ॥१८॥ 
तीक्ष्णा वयमिति ख्याता भवतो ज्ञापयामहे | 
मृदुपूर्व घातिनस्ते श्रेयश्वाधिगमिष्यति ॥१९॥ 


WWW.SWargaro han.o rg 


Shanti Parva 


Mahabharata 


- 26 - 


अथ संपूज्य तद्वाक्यं मृगेन्द्रस्य महात्मनः | 


गोमायुः प्रश्रितं वाक्यं बभाषे किंचिदानतः ॥२०॥ 
सऱृशं मृगराजैतत्तव वाक्यं मदन्तरे | 
यत्सहायान्मृगयसे धर्मार्थकुशलाञ्शुचीन्‌ ॥२१॥ 
न शक्यमनमात्येन महत्त्वमनुशासितुम्‌ | 
दुष्टामात्येन वा वीर शरीरपरिपन्थिना ॥२२॥ 
सहायाननुरक्तांस्तु यतेतानुपसंहितान्‌ | 
परस्परमसंघुष्टान्विजिगीषूनलोलुपान्‌ ॥२३॥ 
तानतीतोपधान्प्राज्ञान्हिते युक्तान्मनस्विनः | 
पूजयेथा महाभागान्यथाचार्यान्यथा पितृन्‌ ॥२४॥ 
न त्वेवं मम संतोषाद्रोचतेऽन्यन्मृगाधिप | 


न कामये सुखान्भोगानैश्वर्थ वा त्वदाश्रयम्‌ ॥२५॥ 
न योक्ष्यति हि मो शीलं तव भृत्यैः पुरातनैः । 
ते त्वां विभेदयिष्यन्ति दुःखशीला मदन्तरे ॥२६॥ 


संश्रयः ्लाघनीयस्त्वमन्येषामपि भास्वताम्‌ | 
कृतात्मा सुमहाभागः पापकेष्वप्यदारुणः ॥२७॥ 
दीर्घदर्शी महोत्साहः स्थूललक्ष्यो महाबलः | 
कृती चामोघकर्तासि भाव्यैश्व समलंकृतः ॥२८॥ 
कि तु स्वेनास्मि संतुष्टो दुःखा वृत्तिरनुष्ठिता । 
सेवायाश्वापि नाभिज्ञः स्वच्छन्देन वनेचरः ॥२९॥ 
राजोपक्रोशदोषाश्च सर्वे संश्रयवासिनाम्‌ | 
वनचर्या च निःसङ्गा निर्भया निरवग्रहा ॥३०॥ 
नृपेणाहूयमानस्य यत्तिष्ठति भयं ह्दि | 
न तत्तिष्ठति तुष्टानां वने मूलफलाशिनाम्‌ ॥३१॥ 


पानीयं वा निरायासं स्वाद्वन्नं वा भयोत्तरम्‌ । 
विचार्य खलु पश्यामि तत्सुखं यत्र निर्वृतिः ॥३२॥ 
अपराधैर्न तावन्तो भूत्याः शिष्टा नराधिपैः | 
उपघातैर्यथा भृत्या दूषिता निधर्न गताः ॥३३॥ 
यदि त्वेतन्मया कार्य मृगेन्द्रो यदि मन्यते । 
समयं कृतमिच्छामि वरतितव्यं यथा मयि ॥३४॥ 
मदीया माननीयास्ते श्रोतव्यं च हित वचः । 
कल्पिता या च ते वृत्तः सा भवेत्तव सुस्थिरा ॥३५॥ 

न मन्त्रयेयमन्यैस्ते सचिवैः सह कहिचित्‌ | 
नीतिमन्तः परीप्सन्तो वृथा ब्रूयुः परे मयि ॥३६॥ 
एक एकेन संगम्य रहो ब्रूयां हितं तव | 
न च ते ज्ञातिकार्येषु प्रष्टव्योचह हिताहिते ॥३७॥ 
मया संमन्त्र्य पश्चाच्च न हिंस्याः सचिवास्त्वया । 
मदीयानां च कुपितो मा त्वं दण्ड निपातयेः ॥३८॥ 


एवमस्त्विति तेनासौ मृगेन्द्रेणाभिपूजितः | 
प्रासवान्मतिसाचिव्यं गोमायुर्व्याघ्रयोनितः ॥३९॥ 
तं तथा सत्कृतं दृष्ट्वा युज्यमानं च कर्मणि । 
प्राद्विषन्कृतसंघाताः पूर्वभृत्या मुहुर्मुहुः ॥४०॥ 
मित्रबुद्ध्या च गोमायुं सान्त्वयित्वा प्रवेश्य च । 
दोषेषु समतां नेतुमैच्छन्नशुभबुद्वयः ॥४१॥ 
अन्यथा ह्युचिताः पूर्व परद्रव्यापहारिणः | 
अशक्ताः  किंचिदादातु द्रव्यं गोमायुयन्त्रिताः ॥४२॥ 


व्युत्थानं चात्र काइक्षद्भिः कथाभिः प्रविलोभ्यते । 
धनेन महता चैव बुद्धिरस्य विलोभ्यते ॥४३॥ 
न चापि स मरहाप्राजस्तस्माद्वैर्याच्चचाल ह | 
अथास्य समयं कृत्वा विनाशाय स्थिताः परे ॥४४॥ 
ईप्सितं च मृगेन्द्रस्य मांसं यत्तत्र संस्कृतम्‌ । 
अपनीय स्वयं तद्वि तैर्न्यस्तं तस्य वेश्मनि ॥४५॥ 
यदर्थ चाप्यपहृतं येन यच्चैव मन्त्रितम्‌ | 
तस्य तद्विदितं सर्व कारणार्थ च मर्षितम्‌ ॥४६॥ 


समयोऽयं कृतस्तेन साचिव्यमुपगच्छता | 
नोपघातस्त्वया ग्राह्यो राजन्मैत्रीमिहेच्छता ॥४७॥ 
भोजने चोपहरतव्ये तन्मांसं न स्म दृश्यते । 
मृगराजेन चाज्ञसं मृग्यतां चोर इत्युत ॥४८॥ 
कृतकैश्चापि तन्मांसं मृगेन्द्रायोपवर्णितम्‌ | 
सचिवेनोपनीतं ते विदुषा प्राज्ञमानिना ॥४९॥ 
सरोषस्त्वथ शार्दूलः श्रुत्वा गोमायुचापलम्‌ | 
बभूवामर्षितो राजा वधं चास्याभ्यरोचयत्‌ ॥५०॥ 
छिद्रं तु तस्य तद्दृष्ट्वा प्रोचुस्ते पूर्वमन्त्रिणः । 
सर्वेषामेव सोऽस्माकं वृत्तिभइगेषु वर्तते ॥५१॥ 

इदे चास्येट्श कर्म वाल्लभ्येन तु रक्ष्यते 


श्रुतश्च स्वामिना पूर्व याइशो नैष तादइशः 
वाड्यात्रेणैव धर्मिष्ठः स्वभावेन तु दारुणः 
धर्मच्छद्मा ह्ययं पापो वृथाचारपरिग्रहः 
कार्यार्थ भोजनार्थेषु व्रतेषु कृतवाञ्श्रमम्‌ 
मांसापनयनं ज्ञात्वा व्याधस्तेषां तु तद्वचः 


आज्ञापयामास तदा गोमायुर्वध्यतामिति 
शार्दूलवचनं श्रुत्वा शार्दूलजननी ततः 
मृगराजं हितैर्वाक्यैः संबोधयितुमागमत्‌ 

पुत्र नैतत्त्वया ग्राह्य कपटारम्भसंवृतम्‌ 
कर्मसंघर्षजैर्दोषिर्दुष्यत्यशुचिभिः शुचिः 


नोच्छितं सहते कश्चित्प्रक्रिया वैरकारिका 
शुचेरपि हि युक्तस्य दोष एव निपात्यते 
लुब्धानां शुचयो द्वेष्याः कातराणां तरस्विनः 
मूर्खाणां पण्डिता द्वेष्या दरिद्राणां महाधनाः 
अधार्मिकाणां धर्मिष्ठा विरूपाणां सुरूपकाः 
बहवः पण्डिता लुब्धाः सर्वे मायोपजीविनः 


कुर्युर्दोषमदोषस्य बृहस्पतिमतेरपि 
शून्यात्तच्च गृहान्मांसं यदद्यापहृतं तव 
नेच्छते दीयमानं च साधु तावद्विमृश्यताम्‌ 
असत्याः सत्यसंकाशाः सत्याश्वासत्यदर्शिनः 
दृश्यन्ते विविधा भावास्तेषु युक्तं परीक्षणम्‌ 
तलवद्दृश्यते व्योम खद्योतो हव्यवाडिव 
न चैवास्ति तलं व्योम्नि न खय़ोते हुताशनः 
तस्मात्प्रत्यक्षदृष्टोऽपि युक्तमर्थः परीक्षितुम्‌ 
परीक्ष्य ज्ञापयन्ह्यर्थान्न पश्चात्परितप्यते 
न दुष्करमिदं पुत्र यत्प्रभुर्घातयेत्परम्‌ 


लाघनीया च वर्या च लोके प्रभवतां क्षमा 
स्थापितोऽयं पुत्र त्वया सामन्तेष्वधि विश्रुतः 
दुःखेनासाद्यते पात्रं धार्यतामेष ते सुहृत्‌ 


दूषितं परदोषेहि गृहीते योऽन्यथा शुचिम्‌ 
स्वयं संदूषितामात्यः क्षिप्रमेव विनश्यति 

तस्मादथारिसंघाताद्रोमायोः कश्चिदागतः | 
धर्मात्मा तेन चाख्यातं यथैतत्कपटं कृतम्‌ ॥६७॥ 
ततो विज्ञातचारित्रः सत्कृत्य स विमोक्षितः | 
परिष्वक्तश्च सस्नेहं मृगेन्द्रेण पुनः पुनः ॥६८॥ 
अनुज्ञाप्य मृगेन्द्रं तु गोमायुर्नीतिशास्त्रवित्‌ | 


तेनामर्षेण संतप्तः प्रायमासितुमैच्छत ॥६९॥ 
शार्दूलस्तत्र गोमायुं स्नेहात्प्रसुतलोचनः | 
अवारयत्स धर्मिष्ठ पूजया प्रतिपूजयन्‌ ॥७०॥ 
तं स गोमायुरालोक्य स्नेहादागतसंभ्रमम्‌ | 
बभाषे प्रणतो वाक्यं बाष्पगद्रदया गिरा ॥७१॥ 


पूजितोऽहं त्वया पूर्व पश्चाच्चैव विमानितः | 
परेषामास्पदं नीतो वस्तुं नाहाम्यहं॑ त्वयि ॥७२॥ 


स्वसंतुष्टाश्च्युताः स्थानान्मानात्प्रत्यवरोपिताः | 
स्वयं चोपहृता भृत्या ये चाप्युपहताः परैः ॥७३॥ 
परिक्षीणाश्च लुब्धाश्च क्रूराः काराभितापिताः | 
हृतस्वा मानिनो ये च त्यक्तोपाता महेप्सवः ॥७४॥ 
संतापिताश्व ये केचिद्व्यसनौघप्रतीक्षिणः | 
अन्तर्हिताः सोपहिताः सर्वे ते परसाधनाः ॥७५॥ 
अवमानेन युक्तस्य स्थापितस्य च मे पुनः । 
कथं यास्यसि विश्वासमहमेष्यामि वा पुनः ॥७६॥ 
समर्थ इति संगृह्य स्थापयित्वा परीक्ष्य च । 
कृतं च समयं भित्वा त्वयाहमवमानितः ॥७७॥ 
प्रथमं यः समाख्यातः शीलवानिति संसदि | 


न वाच्यं तस्य वैगुण्यं प्रतिज्ञां परिरक्षता ॥७८॥ 
एवं चावमतस्येह विश्वासं किं प्रयास्यसि | 
त्वयि चैव ह्यविश्वासे ममोद्वेगो भविष्यति ॥७९॥ 
शङ्कितस्त्वमहं भीतः परे छिद्रानुदर्शिनः | 
अस्निग्धाश्चैव दुस्तोषाः कर्म चैतद्वहुच्छलम्‌ ॥८०॥ 
दुःखेन लैष्यते भिन्नं क्लिष्टं दुःखेन भिद्यते । 
भिन्नश्लिष्टा तु या प्रीतिर्न सा स्नेहेन वर्तते ॥८१॥ 
कश्चिदेव हि भीतस्तु दृश्यते न परात्मनोः । 
कार्यापेक्षा हि वर्तन्ते भावाः स्निग्धास्तु दुर्लभाः ॥८२॥ 

सुदुःखं पुरुषज्ञानं चित्तं हयेषां चलाचलम्‌ | 
समर्थो वाप्यशक्तो वा शतेष्वेकोऽधिगम्यते ॥८३॥ 
अकस्मात्प्रक्रिया नृणामकस्माच्चापकर्षणम्‌ | 
शुभाशुभे महत्त्व च प्रकर्तु बुद्धिलाघवात्‌ ॥८४॥ 
एवं बहुविधं सान्त्वमुक्त्वा धर्मीर्थहेतुमत्‌ | 
प्रसादयित्वा राजानं गोमायुर्वनमभ्यगात्‌ ॥८५॥ 


अगृह्यानुनयं तस्य मृगेन्द्रस्य स बुद्धिमान्‌ | 
गोमायुः प्रायमासीनस्त्यक्त्वा देह दिवं ययौ ॥८६॥ 


११३. युधिष्ठिर उवाच 
किं पार्थिवेन कर्तव्यं किं च कृत्वा सुखी भवेत्‌ । 
तन्ममाचक्ष्व तत्त्वेन सर्व धर्मभूतां वर ॥०१॥ 
भीष्म उवाच 
हन्त तेऽहं प्रवक्ष्यामि शृणु कार्यैकनिश्चयम्‌ | 
यथा राज्ञेह कर्तव्यं यच्च कृत्वा सुखी भवेत्‌ ॥०२॥ 
न त्वेवं वर्तितव्यं स्म यथेदमनुशुश्रुमः | 


उष्ट्रस्य सुमहदृत्तं तन्निबोध युधिष्ठिर ॥०३॥ 

जातिस्मरो महानुष्ट्रः प्राजापत्ययुगोद्भवः | 

तपः सुमहदातिष्ठदरण्ये संशितव्रतः ॥०४॥ 

तपसस्तस्य चान्ते वै प्रीतिमानभवत्प्रभुः | 

वरेण छन्दयामास ततश्चैनं पितामहः ॥०५॥ 
उष्ट उवाच 

भगवंस्त्वत्प्रसादान्मे दीर्घा ग्रीवा भवेदियम्‌ | 

योजनानां शतं साग्रं या गच्छेच्चरितुं विभो ॥०६॥ 
भीष्म उवाच 

एवमस्त्विति चोक्तः स वरदेन महात्मना | 


प्रतिलभ्य वरं श्रेष्ठं ययावुष्ट: स्वकं वनम्‌ ॥०७॥ 
स चकार तदालस्यं वरदानात्स दुर्मतिः | 
न चैच्छच्चरितुं गन्तुं दुरात्मा कालमोहितः ॥०८॥ 
स कदाचित्प्रसार्यैवं तां ग्रीवां शतयोजनाम्‌ | 
चचाराश्रान्तहृदयो वातश्चागात्ततो महान्‌ ॥०९॥ 
स गुहायां शिरोग्रीवं निधाय पशुरात्मनः | 

आस्ताथ वर्षमभ्यागात्सुमहत्प्लावयज्जगत्‌ ॥१०॥ 
अथ शीतपरीताङ्गो जम्बुकः क्षुच्छुमान्वितः | 
सदारस्तां गुहामाशु प्रविवेश जलार्दितः ॥११॥ 
स दृष्ट्वा मांसजीवी तु सुभृशं क्षुच्छुमान्वितः । 
अभक्षयत्ततो ग्रीवामुष्ट्रस्य भरतर्षभ ॥१२॥ 
यदा त्वबुध्यतात्मानं भक्ष्यमाणं स वै पशुः । 
तदा संकोचने यत्रमकरोद्धृशदुःखितः ॥१३॥ 
यावदूर्धर्वमधश्वैव ग्रीवां संक्षिपते पशुः | 
तावत्तेन सदारेण जम्बुकेन स भक्षितः ॥१४॥ 
स हत्वा भक्षयित्वा च जम्बुकोष्ट्रं ततस्तदा । 
विगते वातवर्षे च निश्चक्राम गुहामुखात्‌ ॥१५॥ 
एवं दुर्बुद्धिना प्रासमुष्ट्रेण निधनं तदा | 
आलस्यस्य क्रमात्पश्य महद्दोषमुपागतम्‌ ॥१६॥ 


त्वमप्येतं विधिं त्यक्त्वा योगेन नियतेन्द्रियः । 
वर्तस्व बुद्धिमूलं हि विजयं मनुरब्रवीत्‌ ॥१७॥ 
बुद्धिश्रेष्ठानि कर्माणि बाहुमध्यानि भारत | 


तानि जङ्घाजघन्यानि भारप्रत्यवराणि च ॥१८॥ 
राज्यं तिष्ठति दक्षस्य संगृहीतेन्द्रियस्य च | 
गुसमन्त्रश्रुतवतः सुसहायस्य चानघ ॥१९॥ 
परीक्ष्यकारिणोऽर्थाश्च तिष्ठन्तीह युधिष्ठिर | 


सहाययुक्तेन मही कृत्स्ना शक्या प्रशासितुम्‌ ॥२०॥ 
हि सद्भिः कथितं विधिज्ञैः पुरा महेन्द्रप्रतिमप्रभाव 


मयापि चोक्तं तव शास्त्रदृष्ट्या त्वमत्र युक्तः प्रचरस्व राजन्‌ 


क्र क क 
११४. युधिष्ठिर उवाच 
राजा राज्यमनुप्राप्य दुर्बलो भरतर्षभ | 
अमित्रस्यातिवृद्धस्य कथं तिष्ठेदसाधनः ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
सरितां चैव संवादं सागरस्य च भारत ॥०२॥ 
सुरारिनिलयः शश्वत्सागरः सरितां पतिः | 
पप्रच्छ सरितः सर्वाः संशयं जातमात्मनः ॥०३॥ 

समूलशाखान्पश्यामि निहतांश्छायिनो द्रुमान्‌ 
युष्माभिरिह पूर्णाभिरन्यांस्तत्र न वेतसम्‌ 
अकायश्चाल्पसारश्च वेतसः कूलजश्च वः 


अवज्ञाय नशक्यो वा किंचिद्वा तेन वः कृतम्‌ 


तदहं श्रोतुमिच्छामि सर्वासामेव वो मतम्‌ 


यथा कूलानि चेमानि भित्त्वा नानीयते वशम्‌ 


ततः प्राह नदी गङ्गा वाक्यमुत्तरमर्थवत्‌ 
हेतुमद्ग्राहकं चैव सागरं सरितां पतिम्‌ 
तिष्ठन्त्येते यथास्थानं नगा ह्येकनिकेतनाः 
ततस्त्यजन्ति तत्स्थानं प्रातिलोम्यादचेतसः 


वेतसो वेगमायान्तं दष्ट्वा नमति नेतरः 
स च वेगेऽभ्यतिक्रान्ते स्थानमासाय तिष्ठति 
कालज्ञः समयज्ञश्च सदा वश्यश्च नोद्रुमः 
अनुलोमस्तथास्तब्धस्तेन नाभ्येति वेतसः 

मारुतोदकवेगेन ये नमन्त्युन्नमन्ति च 
ओषध्यः पादपा गुल्मा न ते यान्ति पराभवम्‌ 
यो हि शत्रोर्विवृद्धस्य प्रभोर्वधविनाशने 
पूर्वं न सहते वेगं क्षिप्रमेव स नश्यति 
सारासारं बलं वीर्यमात्मनो द्विषतश्च यः 
जानन्विचरति प्राज्ञो न स याति पराभवम्‌ 


एवमेव यदा विद्वान्मन्येतातिबलं रिपुम्‌ 
संश्रयेद्वैतसीं वृत्तिमेवं प्रज्ञानलक्षणम्‌ 

११५. युधिष्ठिर उवाच 
विद्वान्मूर्खप्रगल्भेन मृदुस्तीक्ष्णेन भारत 
आक्रुश्यमानः सदसि कथं कुर्यादरिंदम 

भीष्म उवाच 

श्रूयतां पृथिवीपाल यथैषोऽर्थोऽनुगीयते 
सदा सुचेताः सहते नरस्येहाल्पचेतसः 
अरुष्यन्क्रुश्यमानस्य सुकृतं नाम विन्दति 
दुष्कृतं चात्मनो मर्षी ुष्यत्येवापमारष्टि वै 
टिट्टिभं तमुपेक्षेत वाशमानमिवातुरम्‌ 

लोकविद्वेषमापन्नो निष्फलं प्रतिपद्यते ॥०४॥ 
इति स श्नाघते नित्यं तेन पापेन कर्मणा । 
इदमुक्तो मया कश्चित्संमतो जनसंसदि | 
स तत्र व्रीडितः शुष्को मृतकल्पोऽवतिष्ठति ॥०५॥ 
क्लाघन्नश्लाघनीयेन कर्मणा निरपत्रपः | 
उपेक्षितव्यो दान्तेन ताइशः पुरुषाधमः ॥०६॥ 
यद्यदब्रू्यादल्पमतिस्तत्तदस्य सहेत्सदा | 


प्राकृतो हि प्रशंसन्वा निन्दन्वा कि करिष्यति । 
वने काक इवाबुद्विर्वीशमानो निरर्थकम्‌ ॥०७॥ 
यदि वाग्भिः प्रयोगः स्यात्प्रयोगे पापकर्मणः | 


वागेवार्थो भवेत्तस्य न ह्येवार्थो जिघांसतः ॥०८॥ 
निषेकं विपरीतं स आचष्ट वृत्तचेष्टया | 
मयूर ड्व कौपीनं नृत्यन्संदर्शयन्निव ॥०९॥ 


यस्यावाच्यं न लोकेऽस्ति नाकार्यं वापि किंचन । 
वाचं तेन न संदध्याच्छुचिः संक्लिष्टकर्मणा ॥१०॥ 
प्रत्यक्षं गुणवादी यः परोक्षं तु विनिन्दकः । 


स मानवः श्ववल्लोके नष्टलोकपरायणः ॥११॥ 
ताइग्जनशतस्यापि यद्ददाति जुहोति च | 
परोक्षेणापवादेन तन्नाशयति स क्षणात्‌ ॥१२॥ 
तस्मात्प्राज्ञो नरः सद्यस्ताइशं पापचेतसम्‌ | 
वर्जयेत्साधुमिर्वर्ज्य सारमेयामिषं यथा ॥१३॥ 
परिवादं ब्रुवाणो हि दुरात्मा वै महात्मने | 
प्रकाशयति दोषान्स्वान्सर्पः फणमिवोच्छितम्‌ ॥१४॥ 


तं स्वकर्माणि कुर्वाणं प्रतिकतुं य इच्छति । 

भस्मकूट डइवाबुद्धि खरो रजसि मज्जति ॥१५॥ 
मनुष्यशालावृकमप्रशान्तं जनापवादे सततं निविष्टम्‌ | 
मातङ्गमुन्मत्तमिवोन्नदन्तं त्यजेत तं श्वानमिवातिरोद्रम्‌ ॥१६॥ 
अधीरजुष्टे पथि वर्तमानं दमादपेतं विनयाच्च पापम्‌ | 
अरिव्रतं नित्यमभूतिकामं धिगस्तु तं पापमतिं मनुष्यम्‌ ॥१७॥ 
प्रत्युच्यमानस्तु हि भूय एभिर्निशाम्य मा भूस्त्वमथार्तरूपः । 
उच्चस्य नीचेन हि संप्रयोगं विगर्हयन्ति स्थिरबुद्धयो ये ॥१८॥ 
क्रुद्दो दशार्धेन हि ताडयेद्वा स पांसुभिर्वापकिरेचुषैर्वा | 

चापि निदर्शनं सदा न वाऊयं स लभति किंचिदप्रियम्‌ 


ने ने रे 
११६. युधिष्ठिर उवाच 
पितामह महाप्राज्ञ संशयो मे महानयम्‌ | 


स॒ च्छेत्तव्यस्त्ववा राजन्भवान्कुलकरो हि नः ॥०१॥ 
पुरुषाणामयं तात दुर्वृत्तानां दुरात्मनाम्‌ | 
कथितो वाक्यसंचारस्ततो विज्ञापयामि ते ॥०२॥ 


यद्वितं राज्यतन्त्रस्य कुलस्य च सुखोदयम्‌ । 
आयत्यां च तदात्वे च क्षेमवृद्वधिकरं च यत्‌ ॥०३॥ 
पुत्रपौत्राभिरामं च राष्ट्रवृद्धिकरं च यत्‌ | 
अन्नपाने शरीरे च हितं यत्तदब्रवीहि मो ॥०४॥ 
अभिषिक्तो हि यो राजा राज्यस्थो मित्रसंवृतः । 


असुहत्समुपेतो वा स कथं रञ्जयेत्प्रजाः ॥०५॥ 
यो ह्यसत्प्रग्रहरतिः स्नेहरागबलात्कृतः | 
इन्द्रियाणामनीशत्वादसज्जनबुभूषकः ॥०६॥ 


तस्य भृत्या विगुणतां यान्ति सर्वे कुलोद्रतः । 
न च भृत्यफलैरर्थैः स राजा संप्रयुज्यते ॥०७॥ 


एतान्मे संशयस्थस्य राजधर्मान्सुदुर्लभान्‌ | 
बृहस्पतिसमो बुदध्या भवाञ्शंसितुमर्ति ॥०८॥ 


शंसिता पुरुषव्याप्र त्वं नः कुलहिते रतः । 
क्षत्ता चैव पटुप्रज्ञो यो नः शंसति सर्वदा ॥०९॥ 
त्वत्तः कुलहितं वाक्यं श्रुत्वा राज्यहितोदयम्‌ | 
अमृतस्याव्ययस्येव तृसः स्वप्स्याम्यहं सुखम्‌ ॥१०॥ 
कीरषाः संनिकर्षस्था भृत्याः स्युर्वा गुणान्विताः । 
कीदृशैः किंकुलीनेवा सह यात्रा विधीयते ॥११॥ 
न ह्येको भृत्यरहितो राजा भवति रक्षिता । 
राज्यं चेदं जनः सर्वस्तत्कुलीनोऽभिशंसति ॥१२॥ 
न हि प्रशास्तुं राज्यं हि शक्यमेकेन भारत । 
असहायवता तात नैवार्थाः केचिदप्युत | 
लब्धुं लब्ध्वा चापि सदा रक्षितुं भरतर्षभ ॥१३॥ 

भीष्म उवाच 
यस्य भूत्यजनः सर्वो ज्ञानविज्ञानकोविदः 
हितैषी कुलजः स्निग्धः स राज्यफलमश्चुते 
मन्त्रिणो यस्य कुलजा असंहार्याः सहोषिताः 


नृपतेर्मतिदाः सन्ति संबन्धज़ानकोविदाः 
अनागतविधातारः कालज्ञानविशारदाः 
अतिक्रान्तमशोचन्तः स राज्यफलमश्चुते 
समदुःखसुखा यस्य सहायाः सत्यकारिणः 
अर्थचिन्तापरा यस्य स राज्यफलमश्रुते 
यस्य नार्तो जनपदः संनिकर्षगतः सदा 
अक्षुद्रः सत्पथालम्बी स राज्यफलभाग्भवेत्‌ 
कोशाक्षपटलं यस्य कोशवृद्विकरैर्जनैः 
आसैस्तुष्टै्व सततं धार्यो स नृपोत्तमः 
कोष्ठागारमसंहार्यैरास्तः संचयतत्परैः 
पात्रभूतैरलुब्धैश्च पाल्यमानं गुणीभवेत्‌ 
व्यवहारश्च नगरे यस्य कर्मफलोदयः 
दृश्यते शङ्खलिखितः स धर्मफलभाग्भवेत्‌ 
संगृहीतमनुष्यश्च यो राजा राजधर्मवित्‌ 
षड्वर्गं प्रतिगृहनन्स धर्मात्फलमुपाश्चुते 

२ % % 

११७. भीष्म उवाच 
अत्राप्युदाहरन्तीममितिहासं पुरातनम्‌ 
निदर्शनकरं लोके सज्जनाचरितं सदा 
अस्यैवार्थस्य सदृशं यच्छतं मे तपोवने 
जामदग्न्यस्य रामस्य यदुक्तमृषिसत्तमैः 
वने महति कस्मिंश्विदमनुष्यनिषेविते 
ऋषिर्मूलफलाहारो नियतो नियतेन्द्रियः 
दीक्षादमपरः शान्तः स्वाध्यायपरमः शुचिः 
उपवासविशुद्धात्मा सततं सत्पथे स्थितः 
तस्य संदृश्य सद्भावमुपविष्टस्य धीमतः 
सर्वसत्त्वाः समीपस्था भवन्ति वनचारिणः 
सिंहव्याघ्राः सशरभा मत्ताश्चैव महागजाः 

| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 
॥१९ || 
| 
॥२०॥ 
| 
॥२१॥ 
| 
॥२२॥ 


| 

॥०१ | 
| 
॥०२॥ 
| 
॥०३॥ 
| 
॥०४॥ 
| 
॥०५॥ 
| 


Shanti Parva 


Mahabharata 


- 27l- 


द्वीपिनः खड्गभल्लूका ये चान्ये भीमदर्शनाः ॥०६॥ 
ते सुखप्रश्नदाः सर्वे भवन्ति क्षतजाशनाः | 
तस्यर्षेः शिष्यवच्चैव न्यग्भूताः प्रियकारिणः ॥०७॥ 


दत्वा च ते सुखप्रश्नं सर्वे यान्ति यथागतम्‌ । 
ग्राम्यस्त्वेकः पशुस्तत्र नाजहाच्छवा महामुनिम्‌ ॥०८॥ 


भक्तोऽनुरक्तः सततमुपवासकृशोऽबलः | 
फलमूलोत्कराहारः शान्तः शिष्टाकृतिर्यथा ॥०९॥ 
तस्यर्षरुपविष्टस्य पादमूले महामुनेः | 
मनुष्यवद्रतो भावः स्नेहबद्धोऽभवद्धृशम्‌ ॥१०॥ 
ततोऽभ्ययान्महावीर्यो द्वीपी क्षतजभोजनः | 
श्वार्थमत्यन्तसंदुष्टः क्र्रः काल इवान्तकः ॥११॥ 
लेलिह्यमानस्तृषितः पुच्छास्फोटनतत्परः | 
व्यादितास्यः क्षुधाभग्नः प्रार्थयानस्तदामिषम्‌ ॥१२॥ 


तं दृष्ट्या क्रूरमायान्तं जीवितार्थी नराधिप | 

प्रोवाच श्धा मुनिं तत्र यत्तच्छणु महामते ॥१३॥ 

श्वशत्रुर्भगवन्नत्र द्वीपी मां हन्तुमिच्छति | 

त्वत्प्रसादाद्भयं न स्यात्तस्मान्मम महामुने ॥१४॥ 
मुनिरुवाच 

न भयं द्वीपिनः कार्य मृत्युतस्ते कथंचन । 

एष श्वरूपरहितो द्वीपी भवसि पुत्रक ॥१५॥ 
भीष्म उवाच 

ततः श्वा द्वीपितां नीतो जाम्बूनदनिभाकृतिः | 

चित्राइगो विस्फुरन्हष्टो वने वसति निर्भयः ॥१६॥ 


ततोऽभ्ययान्महारौद्रो व्यादितास्यः क्षुधान्वितः | 
द्वीपिनं लेलिहद्वक्त्रो व्याघ्रो रुधिरलालसः ॥१७॥ 
व्याघ्रं दृष्ट्वा क्षुधाभग्नं दंष्ट्रिणं वनगोचरम्‌ | 
द्वीपी जीवितरक्षार्थमृषिं शरणमेयिवान्‌ ॥१८॥ 
ततः संवासजं स्नेहमृषिणा कुर्वता सदा | 


स द्वीपी व्याघ्रतां नीतो रिपुभिर्बलवत्तरः | 
ततो दृष्ट्वा स शार्दूलो नाभ्यहंस्तं विशां पते ॥१९॥ 
स तु श्वा व्याघ्रतां प्राप्य बलवान्पिशिताशनः । 
न मूलफलभोगेषु स्पृहामप्यकरोत्तदा ॥२०॥ 

यथा मृगपतिर्नित्यं प्रकाइक्षति वनौकसः | 
तथैव स महाराज व्याघ्रः समभवत्तदा ॥२१॥ 
व्याघ्रस्तूटजमूलस्थस्तृसः सुसो हतेर्मगैः | 
नागश्चागात्तमुद्देश मत्तो मेघ इवोत्थितः ॥२२॥ 
प्रभिन्नकरटः प्रांशुः पद्मी विततमस्तकः | 
सुविषाणो महाकायो मेघगम्भीरनिस्वनः ॥२३॥ 
तं द्ष्ट्वा कुञ्जरं मत्तमायान्तं मदगर्वितम्‌ । 
व्याघ्रो हस्तिभयात्त्रस्तस्तमृषिं शरणं ययौ ॥२४॥ 
ततोऽनयत्कुञ्जरतां । व्याघ्रमृषिसत्तमः | 
महामेघोपमं दृष्ट्वा स भीतोऽभवद्रजः ॥२५॥ 
ततः कमलषण्डानि शल्लकीगहनानि च | 
व्यचरत्स मुदा पद्मरेणुविभूषितः ॥२६॥ 
कदाचिद्रममाणस्य हस्तिनः सुमुखं तदा | 
क्रषेस्तस्योटजस्थस्य कालोऽगच्छन्निशानिशम्‌ ॥२७॥ 
अथाजगाम तं देशं केसरी केसरारुणः | 
गिरिकन्दरजो भीमः सिंहो नागकुलान्तकः ॥२८॥ 
तं दष्ट्वा सिंहमायान्तं नागः सिंहभयाकुलः | 
ऋषिं शरणमापेदे वेपमानो भयातुरः ॥२९॥ 
ततः स सिंहतां नीतो नागेन्द्रो मुनिना तदा । 
वन्यं नागणयत्सिंहं तुल्यजातिसमन्वयात्‌ ॥३०॥ 
दष्ट्वा च सोऽनशत्सिंहो वन्यो भीसन्नवाग्बलः । 
स चाश्रमेऽवसत्सिंहस्तस्मिन्नेव वने सुखी ॥३१॥ 
न त्वन्ये ्षुद्रपशवस्तपोवननिवासिनः | 
व्यदृश्यन्त भयत्रस्ता जीविताकाङ्क्षिणः सदा ॥३२॥ 
कदाचित्कालयोगेन सर्वप्राणिविहिंसकः | 
बलवान्क्षतजाहारो नानासत्त्वभयंकरः ॥३३॥ 
अष्टपादूर्ध्वचरणः शरभो वनगोचरः | 
तं सिंह इन्तुमागच्छन्मुनेस्तस्य निवेशनम्‌ ॥३४॥ 
तं मुनिः शरभं चक्रै बलोत्कटमरिंदम | 
ततः स शरभो वन्यो मुनेः शरभमग्रतः | 
द्ष्ट्वा बलिनमत्युग्रं द्रुतं संप्राद्रवद्भयात्‌ ॥३५॥ 
स एवं शरभस्थाने न्यस्तो वै मुनिना तदा । 

मुनेः पार्श्वगतो नित्यं शारभ्यं सुखमास्तवान्‌ ॥३६॥ 


ततः शरभसंत्रस्ताः सर्वे मृगगणा वनात्‌ | 
दिशः संप्राद्रवन्राजनभयाज्जीवितकाङ्क्षिणः ॥३७॥ 
शरभो5प्यतिसंदुष्टो नित्यं प्राणिवधै रतः | 
फलमूलाशनं शान्तं नैच्छत्स पिशिताशनः ॥३८॥ 


ततो रुधिरतर्षेण बलिना शरभोऽन्वितः | 
इयेष तं मुनिं हन्तुमकृतज्ञः श्वयोनिजः ॥३९॥ 
ततस्तेन तपःशक्त्या विदितो ज्ञानचक्षुषा | 
विज्ञाय च महाप्राज्ञो मुनिः श्धानं तमुक्तवान्‌ ॥४०॥ 
श्वा त्वं द्वीपित्वमापन्नो द्वीपी व्याघ्रत्वमागतः । 


व्याघ्रो नागो मदपटुर्नागः सिंहत्वमास्तवान्‌ ॥४१॥ 
सिंहोऽतिबलसंयुक्तो भूयः शरभतां गतः | 
मया स्नेहपरीतेन न विमृष्टः कुलान्वयः ॥४२॥ 
यस्मादेवमपापं मां पाप हिंसितुमिच्छसि | 
तस्मात्स्वयोनिमापन्नः श्वैव त्वं हि भविष्यसि ॥४३॥ 
ततो मुनिजनद्वेषाद्दुष्टात्मा श्वाकृतोऽबुधः | 
ऋषिणा शरभः शसः स्वं रूपं पुनरासवान्‌ ॥४४॥ 
भ ऋ क. 
११८. भीष्म उवाच 
स श्वा प्रकृतिमापन्नः परं दैन्यमुपागमत्‌ | 
ऋषिणा हुकृतः पापस्तपोवनबहिष्कृतः ॥०१॥ 


एवं राला मतिमता विदित्वा शीलशौचताम्‌ | 
आर्जव॑ प्रकृति सत्त्वं कुलं वृत्तं श्रुतं दमम्‌ ॥०२॥ 
अनुक्रोशं बलं वीर्यं भावं संप्रशमं क्षमाम्‌ । 
भृत्या ये यत्र योग्याः स्युस्तत्र स्थाप्याः सुशिक्षिताः ॥०३॥ 


नापरीक्ष्य महीपालः प्रकर्तु भृत्यमर्हति | 
अकुलीननराकीर्णो न राजा सुखमेधते ॥०४॥ 
कुलजः प्रकृतो राज्ञा तत्कुलीनतया सदा | 
न पापे कुरुते बुद्धि निन्द्यमानो$्प्यनागसि ॥०५॥ 
अकुलीनस्तु पुरुषः प्रकृतः साधुसंक्षयात्‌ | 


दुर्लभैश्वर्यतां प्रासो निन्दितः शत्रुता व्रजेत्‌ ॥०६॥ 
कुलीनं शिक्षितं प्राज्ञं ज़ञानविज्ञानकोविदम्‌ | 

सर्वशास्त्रार्थतत्त्वज्ञ सहिष्णुं देशजं तथा ॥०७॥ 
कृतज्ञं बलवन्तं च क्षान्तं दान्तं जितेन्द्रियम्‌ । 
अलुब्धं लब्धसंतुष्टं स्वामिमित्रबुभूषकम्‌ ॥०८॥ 
सचिवं देशकालज़ं सर्वसंग्रहणे रतम्‌ | 
सत्कृतं युक्तमनसं हितैषिणमतन्त्रितम्‌ ॥०९॥ 
युक्ताचारं स्वविषये संधिविग्रहकोविदम्‌ | 
राज्ञस्त्रिवर्गवेत्तारं पौरजानपदप्रियम्‌ ॥१०॥ 
खातकव्यूहतत्त्वज्ञं बलहर्षणकोविदम्‌ | 
इङ्गिताकारतत्त्वज्ञं यात्रायानविशारदम्‌ ॥११॥ 
हस्तिशिक्षासु तत्त्वज्ञमहंकारविवर्जितम्‌ | 


प्रगल्भं दक्षिणं दान्तं बलिनं युक्तकारिणम्‌ ॥१२॥ 
चोक्षं चोक्षजनाकीर्णं सुवेषं सुखदर्शनम्‌ | 


नायकं नीतिकुशलं गुणषष्ट्या समन्वितम्‌ ॥१३॥ 
अस्तब्धं प्रश्रितं शक्तं मृदुवादिनमेव च | 
धीरं श्रक्ष्ण महद्धि च देशकालोपपादकम्‌ ॥१४॥ 
सचिवं यः प्रकुरुते न चैनमवमन्यते | 


तस्य विस्तीर्यते राज्यं ज्योत्स्ना ग्रहपतेरिव ॥१५॥ 
एतैरेव गुणैर्युक्तो राजा शास्त्रविशारदः | 


एष्टव्यो धर्मपरमः प्रजापालनतत्परः ॥१६॥ 
धीरो मर्षी शुचिः शीघ्र: काले पुरुषकारवित्‌ । 
शुश्रूषुः श्रुतवाञ्श्रोता ऊहापोहविशारदः ॥१७॥ 
मेधावी धारणायुक्तो यथान्यायोपपादकः | 
दान्तः सदा प्रियाभाषी क्षमावांश्च विपर्यये ॥१८॥ 
दानाच्छेदे स्वयंकारी सुद्वारः सुखदर्शनः | 
आर्तहस्तप्रदो नित्यमासंमन्यो नये रतः ॥१९॥ 
नाहंवादी न निर्द्दो न यत्किंचनकारकः | 
कृते कर्मण्यमोघानां कर्ता भृत्यजनप्रियः ॥२०॥ 
संगृहीतजनोऽस्तब्धः प्रसन्नवदनः सदा | 
दाता भृत्यजनावेक्षी न क्रोधी सुमहामनाः ॥२१॥ 
युक्तदण्डो न निर्दण्डो धर्मकार्यानुशासकः | 
चारनेत्रः परावेक्षी धर्मार्थकुशलः सदा ॥२२॥ 
राजा गुणशताकीर्ण एष्टव्यस्ताइशो भवेत्‌ | 


WWW.SWargaro han.o rg 


Shanti Parva 


Mahabharata 


- 275 - 
योधाश्चैव मनुष्येन्द्र सर्वैर्गुणगुणैरवृताः ॥२३॥ 
अन्वेष्टव्याः सुपुरुषाः सहाया राज्यधारणाः | 
न विमानयितव्याश्व राज्ञा वृद्धिमभीप्सता ॥२४॥ 
योधाः समरशौटीराः कृतज्ञाः शस्त्रकोविदाः | 
धर्मशास्त्रसमायुक्ता: पदातिजनसंयुताः ॥२५॥ 
अर्थमानविवृद्धाश्व रथचर्याविशारदाः | 
इष्वस्त्रकुशला यस्य तस्येयं नृपतेर्मही ॥२६॥ 
सर्वसंग्रहणे युक्तो नृपो भवति यः सदा । 
उत्थानशीलो मित्राठ्यय स राजा राजसत्तमः ॥२७॥ 
शक्या अश्वसहस्रेण वीरारोहेण भारत | 
संगृहीतमनुष्येण कृत्स्ना जेतुं वसुंधरा ॥२८॥ 

२ % % 

११९. भीष्म उवाच 

एवं शुनासमान्भृत्यान्स्वस्थाने यो नराधिपः | 


नियोजयति कृत्येषु स राज्यफलरमश्रुते ॥०१॥ 
न श्वा स्वस्थानमुत्क्रम्य प्रमाण्माभे सत्कृतः । 
आरोप्यः श्वा स्वकात्स्थानादुत्क्रम्यान्यत्प्रपद्यते ॥०२॥ 
स्वजातिकुलसंपन्नाः स्वेषु कर्मस्ववस्थिताः | 
प्रकर्तव्या बुधा भृत्या नास्थाने प्रक्रिया क्षमा ॥०३॥ 
अनुरूपाणि कर्माणि भृत्येभ्यो यः प्रयच्छति । 
स भृत्यगुणसंपन्नं राजा फलमुपाश्नुते ॥०४॥ 
शरभः शरभस्थाने सिंहः सिंह इवोर्जितः | 
व्याघ्रो व्याप्र इव स्थाप्यो द्वीपी द्वीपी यथा तथा ॥०५॥ 
कर्मस्विहानुरूपेषु न्यस्या भृत्या यथाविधि | 
प्रतिलोमं न भृत्यास्ते स्थाप्याः कर्मफलैषिणा ॥०६॥ 
यः प्रमाणमतिक्रम्य प्रतिलोम॑ नराधिपः | 
भृत्यान्स्थापयतेऽबुद्विन स रञ्जयते प्रजाः ॥०७॥ 
न बालिशा न च क्षुद्रा न चाप्रतिमितेन्द्रियाः । 
नाकुलीना नराः पार्श्वे स्थाप्या राजञा हितैषिणा ॥०८॥ 
साधवः कुशलाः शूरा ज़ानवन्तोऽनसूयकाः | 
अक्षुद्राः शुचयो दक्षा नराः स्युः पारिपार्श्वकाः ॥०९॥ 
न्यग्भूतास्तत्पराः क्षान्ताश्चौक्षाः प्रकृतिजाः शुभाः | 

स्वे स्वे स्थानेऽपरिक्रुष्टास्ते स्यू राज्ञो बहिश्चराः ॥१०॥ 
सिंहस्य सततं पार्श्व सिंह एव जनो भवेत्‌ । 
असिंहः सिंहसहितः सिंहवल्लभते फलम्‌ ॥११॥ 
यस्तु सिंहः श्वभिः कीर्णः सिंहकर्मफले रतः । 
न स सिंहफलं भोक्तुं शक्तः श्धभिरुपासितः ॥१२॥ 
एवमेतेर्मनुष्येन्द्र शूरैः ्राजैर्बहुश्रुतैः | 
कुलीनैः सह शक्येत कृत्स्नां जेतुं वसुंधराम्‌ ॥१३॥ 
नावैद्यो नानृजुः पार्श्व नाविद्यो नामहाधनः | 
संग्राह्यो वसुधापालैर्भुत्यो भृत्यवतां वर ॥१४॥ 
बाणवद्विसृता यान्ति स्वामिकार्यपरा जनाः | 
ये भृत्याः पार्थिवहितास्तेषां सान्त्वं प्रयोजयेत्‌ ॥१५॥ 
कोशश्च सततं रक्ष्यो यत्रमास्थाय राजभिः | 
कोशमूला हि राजानः कोशमूलकरो भव ॥१६॥ 
कोष्ठागारं च ते नित्यं स्फीतं धान्यैः सुसंचितम्‌ । 
सदास्तु सत्सु संन्यस्तं धनधान्यपरो भव ॥१७॥ 
नित्ययुक्ताश्च ते भृत्या भवन्तु रणकोविदाः | 


वाजिनां च प्रयोगेषु वैशारद्यमिहेष्यते ॥१८॥ 
ज्ञातिबन्धुजनावेक्षी मित्रसंबन्धिसंवृतः | 
पौरकार्यहितान्वेषी भव कौरवनन्दन ॥१९॥ 


एषा ते नैष्ठिकी बुद्धिः प्रज्ञा चाभिहिता मया । 
श्वा ते निदर्शनं तात किं भूयः श्रोतुमिच्छसि ॥२०॥ 


१२०. युधिष्ठिर उवाच 
राजवृत्तान्यनेकानि त्वया प्रोक्तानि भारत | 
पूर्व: पूर्वनियुक्तानि राजधर्मार्थवेदिभिः ॥०१॥ 
तदेव विस्तरेणोक्तं पूर्वेईष्ट सतां मतम्‌ | 
प्रणयं राजधर्माणां प्रत्रूहि भरतर्षभ ॥०२॥ 
भीष्म उवाच 
रक्षणं सर्वभूतानामिति क्षत्रे परं मतम्‌ | 
तद्यथा रक्षणं कुर्यात्तथा शृणु महीपते ॥०३॥ 


यथा बर्हाणि चित्राणि बिभति भुजगाशनः | 
तथा बहुविधं राजा रूपं कुर्वीत धर्मवित्‌ ॥०४॥ 

तैक्ष्ण्यं जिह्यत्वमादान्त्यं सत्यमार्जवमेव च | 
मध्यस्थः सत्त्वमातिष्ठस्तथा वै सुखमृच्छति ॥०५॥ 
यस्मिन्नर्थे हितं यत्स्यात्तद्वर्णं रूपमाविशेत्‌ | 


बहुरूपस्य राजो हि सूक्ष्मोऽप्यर्थो न सीदति ॥०६॥ 
नित्यं रक्षितमन्त्रः स्यायथा मूकः शरच्छिखी । 
लक्ष्णाक्षरतनुः श्रीमान्भवेच्छास्त्रविशारदः ॥०७॥ 
आपदद्वारेषु यत्तः स्याज्जलप्रस्रवणेष्विव | 
शैलवर्षोदकानीव द्विजान्सिद्धान्समाश्रयेत्‌ ॥०८॥ 
अर्थकामः शिखां राजा कुर्याद्वर्मध्वजोपमाम्‌ | 
नित्यमुद्यतदण्डः स्यादाचरेच्चाप्रमादतः | 
लोके चायव्ययौ दृष्ट्वा वृक्षाद्ृक्षमिवाप्लवन्‌ ॥०९॥ 
मृजावान्स्यात्स्वयूथ्येषु भावानि चरणैः क्षिपेत्‌ | 
जातपक्षः परिस्पन्देद्वक्षेद्रैकल्यमात्मनः ॥१०॥ 
दोषान्विवृणुयाच्छत्रो: परपक्षान्विधूनयेत्‌ | 
काननेष्विव पुष्पाणि बर्हीवार्थान्समाचरेत्‌ ॥११॥ 
उच्छितानाश्रयेत्स्फीतान्नरेन्द्रानचलोपमान्‌ | 
श्रयेच्छायामविज्ञातां गुसं शरणमाश्रयेत्‌ ॥१२॥ 
प्रावृषीवासितग्रीवो मज्जेत निशि निर्जने | 
मायूरेण गुणेनैव स्त्रीभिश्वालक्षितश्वरेत्‌ | 
न जह्याच्च तनुत्राणं रक्षेदात्मानमात्मना ॥१३॥ 
चारभूमिष्वभिगमान्पाशांश्च परिवर्जयेत्‌ | 
पीडयेच्चापि ताँ भूमिं प्रणश्येद्वहने पुनः ॥१४॥ 
हन्यात्क्रुद्धानतिविषान्ये जिह्मगतयोऽहितान्‌ | 
नाश्रयेद्वालबर्हाणि सन्निवासानि वासयेत्‌ ॥१५॥ 
सदा बर्हिनिभः कामं प्रसक्तिकृतमाचरेत्‌ | 
सर्वतश्वाददेत्प्रज्ञां पतंगान्गहनेष्विव | 
एवं मयूरवद्राजा स्वराष्ट्र परिपालयेत्‌ ॥१६॥ 
आत्मवृद्धिकरीं नीतिं विदधीत विचक्षणः | 
आत्मसंयमनं बुद्ध्या परबुद्ध्यावतारणम्‌ | 
बुद्ध्या चात्मगुणप्रासिरेतच्छासत्रनिदर्शनम्‌ ॥१७॥ 
परं चाश्वासयेत्साम्ना स्वशक्ति चोपलक्षयेत्‌ | 
आत्मनः परिमर्शन बुद्धि बुद्थ्या विचारयेत्‌ । 

सान्त्वयोगमतिः प्राज्ञः कार्याकार्यविचारकः ॥१८॥ 
निगूढबुद्विर्धीरः स्याद्वक्तव्ये वक्ष्यते तथा | 
संनिकृष्टां कथां प्राज्ञो यदि बुद्ध्या बृहस्पतिः । 
स्वभावमेष्यते तसं कृष्णायसमिवोदके ॥१९॥ 
अनुयुञ्जीत कृत्यानि सर्वाण्येव महीपतिः | 
आगमैरुपदिष्टानि स्वस्य चैव परस्य च ॥२०॥ 
क्षुद्रे क्रं तथा प्राज्ञं शूरं चार्थविशारदम्‌ । 
स्वकर्मणि नियुञ्जीत ये चान्ये वचनाधिकाः ॥२१॥ 
अप्यदृष्ट्वा नियुक्तानि अनुरूपेषु कर्मसु | 
सर्वास्ताननुवर्तेत स्वरांस्तन्त्रीरिवायता ॥२२॥ 
धर्माणामविरोधेन सर्वेषां प्रियमाचरेत्‌ | 
ममायमिति राजा यः स पर्वत इवाचलः ॥२३॥ 
व्यवसायं समाधाय सूर्यो रश्मिमिवायताम्‌ | 
धर्ममेवाभिरक्षेत कृत्वा तुल्ये प्रियाप्रिये ॥२४॥ 
कुलप्रकृतिदेशानां धर्मज्ञान्मृदुभाषिणः | 
मध्ये वयसि निर्दोषान्हिते युक्ताञ्जितेन्द्रियान्‌ ॥२५॥ 
अलुब्धाञ्शिक्षितान्दान्तान्धर्मेषु परिनिष्ठितान्‌ | 
स्थापयेत्सर्वकार्येषु राजा धर्मार्थरक्षिण: ॥२६॥ 
एतेनैव प्रकारेण कृत्यानामागतिं गतिम्‌ | 
युक्तः समनुतिष्ठेत तुष्टश्वारैरुपस्कृतः ॥२७॥ 
अमोघक्रोधहर्षस्य स्वयं कृत्यान्ववेक्षिणः | 
आत्मप्रत्ययकोशस्य वसुधैव वसुंधरा ॥२८॥ 
व्यक्तश्वानुग्रहो यस्य यथार्थश्चापि निग्रहः | 
गुसात्मा गुसराष्ट्र स राजा राजधर्मवित्‌ ॥२९॥ 
नित्यं राष्ट्रमवेक्षेत गोभिः सूर्य इवोत्पतन्‌ | 
चारांश्च नचरान्विद्यातथा बुद्ध्या न संज्वरेत्‌ ॥३०॥ 
कालप्रासमुपादयान्नार्थ राजा प्रसूचयेत्‌ | 
अहन्यहनि संदुह्यान्महीं गामिव बुद्धिमान्‌ ॥३१॥ 
यथा क्रमेण पुष्पेभ्यश्चिनोति मधु षट्पदः | 
तथा द्रव्यमुपादाय राजा कुर्वीत संचयम्‌ ॥३२॥ 
यद्वि गुप्तावशिष्टें स्यात्तद्वितं धर्मकामयोः | 
संचयानुविसर्गी स्याद्राजा शास्त्रविदात्मवान्‌ ॥३३॥ 

नाल्पमर्थ परिभवेन्नावमन्येत शात्रवान्‌ | 
बुद्ध्यावबुध्येदात्मान॑ न चाबुद्धिषु विश्वसेत्‌ ॥३४॥ 
धृतिर्दाक्ष्यं संयमो  बुद्धिरग्र्या धैर्य शौर्य देशकालोऽप्रमादः । 
स्वल्पस्य वा महतो वापि वृद्दौ धनस्यैतान्यष्ट समिन्धनानि ॥३५॥ 
अग्निस्तोको वर्धते ह्याज्यसिक्तो बीजं चेकं बहुसाहस्रमेति | 
क्षयोदयौ विपुलौ संनिशाम्य तस्मादल्पं नावमन्येत विद्वान्‌ ॥३६॥ 
बालोऽबालः स्थविरो वा रिपुर्यः सदा प्रमत्तं पुरुषं निहन्यात्‌ । 
कालेनान्यस्तस्य मूलं हरेत कालज़ाता पार्थिवानां वरिष्ठ ॥३७॥ 
हरेत्कीर्तिं धर्ममस्योपरुन्ध्यादर्थे दीर्घ वीर्यमस्योपहन्यात्‌ | 
रिपुर्देश दुर्बलो वा बली वा तस्माच्छत्रौ नैव हेडेद्यतात्मा ॥३८॥ 
क्षयं शत्रः संचयं पालनं चाप्युभौ चार्थौं सहितौ धर्मकामौ । 
अतश्वान्यन्मतिमान्संदधीत तस्माद्राजा बुद्धिमन्तं श्रयेत ॥३९॥ 
बुद्धिदीसा बलवन्तं हिनस्ति बलं बुद्ध्या वर्धते पाल्यमानम्‌ । 
शत्रुर्बुद्ध्या सीदते वर्धमानो बुद्धः पश्चात्कर्म यत्तत्प्रशस्तम्‌ ॥४०॥ 
सर्वान्कामान्कामयानो हि धीरः सत्वेनाल्पेनाप्लुते हीनदेहः | 
यथात्मानं प्रार्थयते$्थमानैः श्रेयःपात्रं पूरयते ह्यनल्पम्‌ ॥४१॥ 
तस्माद्राजा प्रगृहीतः परेषु मूलं लक्ष्म्याः सर्वतोऽभ्याददीत । 
दीर्घ कालमपि संपीड्यमानो विद्युत्संपातमिव मानोजितः स्यात्‌ ॥४२॥ 
विद्या तपो वा विपुलं धनं वा सर्वमेतद्व्यवसायेन शक्यम्‌ । 
ब्रम यत्तं निवसति देहवत्सु तस्माद्विद्याद्व्यवसायं प्रभूतम्‌ ॥४३॥ 
यत्रासते मतिमन्तो मनस्विनः शक्रो विष्णुर्यत्र सरस्वती च । 
वसन्ति भूतानि च यत्र नित्यं तस्माद्विद्वान्नावमन्येत देहम्‌ ॥४४॥ 
लुब्धं हन्यात्संप्रदानेन नित्यं लुब्धस्तृ्तिं परवित्तस्य नेति । 
सर्वो लुब्धः कर्मगुणोपभोगे योर्ऽ्थैहीनो धर्मकामौ जहाति ॥४५॥ 
धनं भोज्यं पुत्रदारं समृद्धि सर्वो लुब्धः प्रार्थयते परेषाम्‌ । 
लुब्धे दोषाः संभवन्तीह सर्वे तस्माद्राजा न प्रगृह्णीत लुब्धान्‌ ॥४६॥ 


संदर्शने सत्पुरुषं जघन्यमपि चोदयेत्‌ | 

आरम्भान्द्विषतां प्राज्ञः सर्वानर्थास्तु सूदयेत्‌ ॥४७॥ 

धर्मान्वितेषु विज्ञातो मन्त्री गुस्श्च पाण्डव | 

आसो राजन्कुलीनश्च पर्यासत राज्यसंग्रहे ॥४८॥ 
विधिप्रवृत्तान्नरदेवधर्मानुक्तान्समासेन निबोध बुद्ध्या | 


इमान्विदध्याद्व्यनुसृत्य यो वै राजा महीं पालयितुं स शक्तः ॥४९॥ 

अनीतिजं यद्यविधानजं सुखं हठप्रणीतं विविधं प्रदृश्यते । 
न विद्यते तस्य गतिर्महीपतेर्न विद्यते राष्ट्रजमुत्तमं सुखम्‌ ॥५०॥ 


धनैर्विशिष्टान्मतिशीलपूजितान्गुणोपपन्नान्युधि दृष्टविक्रमान्‌ | 
गुणेषु दृष्टानचिरादिहात्मवान्सतो$भिसंधाय निहन्ति शात्रवान्‌ ॥५१॥ 


पश्येदुपायान्विविधे: क्रियापथैर्न चानुपायेन मति निवेशयेत्‌ । 
श्रियं विशिष्टां विपुलं यशो धनं न दोषदर्शी पुरुषः समश्रुते ॥५२॥ 
प्रीतिप्रवृत्तौ विनिवर्तने तथा सुहृत्सु विज्ञाय निवृत्य चोभयोः । 
यदेव मित्रं गुरुभारमावहेत्तदेव सुस्निग्धमुदाहरेद्रुधः ॥५३॥ 
एतान्मयोक्तांस्तव राजधर्मान्नृणां च गुसौ मतिमादधत्स्व | 
अवाप्स्यसे पुण्यफलं सुखेन सर्वो हि लोकोत्तमधर्ममूलः ॥५४॥ 


क ऋ % 
१२१. युधिष्ठिर उवाच 

अयं पितामहेनोक्तो राजधर्मः सनातनः | 

ईश्वरश्च महादण्डो दण्डे सर्व प्रतिष्ठितम्‌ ॥०१॥ 

देवतानामृषीणां च पितृणां च महात्मनाम्‌ | 

यक्षरक्षःपिशाचानां मर्त्यानां च विशेषतः ॥०२॥ 


सर्वेषां प्राणिनां लोके तिर्यक्ष्वपि निवासिनाम्‌ । 
सर्वव्यापी महातेजा दण्डः श्रेयानिति प्रभो ॥०३॥ 
इत्येतदुक्तं भवता सर्व दण्ड्यं चराचरम्‌ | 


दृश्यते लोकमासक्तं ससुरासुरमानुषम्‌ ॥०४॥ 
एतदिच्छाम्यहं ज्ञातुं तत्त्वेन भरतर्षभ | 
को दण्डः कीट्टशो दण्डः किंरूपः किंपरायणः ॥०५॥ 
किमात्मकः कथंभूतः कतिमूतिः कथप्रभुः | 
जागर्ति स कथं दण्डः प्रजास्ववहितात्मकः ॥०६॥ 
कश्च पूर्वापरमिदं जागर्ति परिपालयन्‌ | 


कश्च विज्ञायते पूर्व को5परो दण्डसंजितः | 

किंसंस्थश्च भवेद्दण्डः का चास्य गतिरिष्यते ॥०७॥ 
भीष्म उवाच 

शृणु कौरव्य यो दण्डो व्यवहार्यो यथा च सः । 

यस्मिन्हि सर्वमायत्तं स दण्ड इह केवलः ॥०८॥ 

धर्मस्याख्या महाराज व्यवहार इतीष्यते | 

तस्य लोपः कथं न स्याल्लोकेष्ववहितात्मनः | 

इत्यर्थ व्यवहारस्य व्यवहारत्वमिष्यते 
अपि चैतत्पुरा राजन्मनुना प्रोक्तमादितः 
सुप्रणीतेन दण्डेन प्रियाप्रियसमात्मना 
प्रजा रक्षति यः सम्यग्धर्म एव स केवलः 
अथोक्तमेतद्वचनं प्रागेव मनुना पुरा 
जन्म चोक्तं वसिष्ठेन ब्रह्मणो वचनं महत्‌ 


° 


प्रागिदं वचनं प्रोक्तमतः प्राग्वचनं विदुः 


व्यवहारस्य चाख्यानाद्व्यवहार इहोच्यते 
दण्डात्त्रिवर्गः सततं सुप्रणीतात्प्रवर्तते 
दैवं हि परमो दण्डो रूपतोऽग्निरिवोच्छिखः 
नीलोत्पलदलश्यामश्वतुर्दष्टश्चतुभुजः 

अष्टपान्नैकनयनः शङ्कुकर्णोध्वरोमवान्‌ 

जटी द्विजिह्णस्ताम्रास्यो मृगराजतनुच्छदः 
एतद्रूपं बिभर्त्युग्रं दण्डो नित्यं दुरावरः 


असिर्गदा धनुः शक्तिस्त्रिशूलं मुद्रः शरः 


मुसलं परशुश्चक्रं प्रासो दण्ड्टितोमराः 
सर्वप्रहरणीयानि सन्ति यानीह कानिचित्‌ 
दण्ड एव हि सर्वात्मा लोके चरति मूतिमान्‌ 
भिन्दश्छिन्दब्रुजन्कृन्तन्दारयन्पाटयंस्तथा 
घातयन्नभिधावंश्च दण्ड एव चरत्युत 
असिर्विशसनो धर्मस्तीक्ष्णवर्त्मी दुरासदः 
श्रीगर्भो विजयः शास्ता व्यवहारः प्रजागरः 


शास्त्र ब्राह्मणमन्त्रश्च शास्ता प्राग्वचनं गतः 


धर्मपालोऽक्षरो देवः सत्यगो नित्यगो ग्रहः 
असङ्गो रुद्रतनयो मनुज्येष्ठः शिवंकरः 
नामान्येतानि दण्डस्य कीर्तितानि युधिष्ठिर 


दण्डो हि भगवान्विष्णुर्यज्ञो नारायणः प्रभुः 


शश्वद्रूपं महद्विश्रन्महापुरुष उच्यते 


यथोक्ता ब्रह्मकन्येति लक्ष्मीर्नीतिः सरस्वती 


दण्डनीतिर्जगद्धात्री दण्डो हि बहुविग्रहः 


अर्थानर्थौ सुखं दुःखं धर्माधर्मौ बलाबले 


दौर्भाग्यं भागधेयं च पुण्यापुण्ये गुणागुणौ 

कामाकामावृतुर्मासः शर्वरी दिवसः क्षणः | 
अप्रसादः प्रसादश्च हर्ष: क्रोधः शमो दमः ॥२५॥ 
दैवं पुरुषकारश्च मोक्षामोक्षौ भयाभये | 


हिंसाहिंसे तपो यज्ञः संयमोऽथ विषाविषम्‌ ॥२६॥ 
अन्तश्चादिश्च मध्यं च कृत्यानां च प्रपञ्चनम्‌ । 
मदः प्रमादो दर्पश्च दम्भो धैर्य नयानयौ ॥२७॥ 


अशक्तिः शक्तिरित्येव मानस्तम्भौ व्ययाव्ययौ | 
विनयश्च विसर्गश्च कालाकालौ च भारत ॥२८॥ 
अनृतं जाजता सत्यं श्रद्धाश्रद्वदे तथैव च | 
क्लीबता व्यवसायश्च लाभालाभौ जयाजयौ ॥२९॥ 
तीक्ष्णता मृदुता मृत्युरागमानागमौ तथा | 


विराद्विश्वेव राद्विश्व कार्याकार्ये बलाबले ॥३०॥ 
असूया चानसूया च धर्माधर्मौ तथैव च | 


अपत्रपानपत्रपे हीश्च संपद्विपच्च ह ॥३१॥ 
तेजः कर्मणि पाण्डित्यं वाक्शक्तिस्तत्वबुद्धिता | 
एवं दण्डस्य कौरव्य लोके$स्मिन्बहुरूपता ॥३२॥ 


न स्याद्यदीह दण्डो वै प्रमथेयुः परस्परम्‌ । 
भयाद्दण्डस्य चान्योन्यं घ्नन्ति नेव युधिष्ठिर ॥३३॥ 


दण्डेन रक्ष्यमाणा हि राजन्नहरहः प्रजाः | 
राजानं वर्धयन्तीह तस्माइण्डः परायणम्‌ ॥३४॥ 
व्यवस्थापयति क्षिप्रमिमं लोकं नरेश्वर | 


सत्ये व्यवस्थितो धर्मो ब्राह्मणेष्ववतिष्ठते ॥३५॥ 
धर्मयुक्ता द्विजाः श्रेष्ठा वेदयुक्ता भवन्ति च । 
बभूव यज्ञो वेदेभ्यो यज्ञः प्रीणाति देवताः ॥३६॥ 
प्रीताश्च देवता नित्यमिन्द्रे परिददत्युत | 


अन्नं ददाति  शक्रश्वाप्यनुगृहन्निमाः प्रजाः ॥३७॥ 
प्राणाश्च सर्वभूतानां नित्यमन्ने प्रतिष्ठिताः | 
तस्मात्प्रजाः प्रतिष्ठन्ते दण्डो जागर्ति तासु च ॥३८॥ 
एवंप्रयोजनश्वैव दण्डः क्षत्रियतां गतः | 
रक्षन्प्रजाः प्रजागर्ति नित्यं सुविहितोऽक्षरः ॥३९॥ 


ईश्वरः पुरुषः प्राणः सत्त्वं वित्तं प्रजापतिः । 
भूतात्मा जीव इत्येव नामभिः प्रोच्यतेऽष्टाभेिः ॥४०॥ 

अददहण्ड एवास्मै ध्रुवमैश्वर्यमेव च | 
बले नयश्च संयुक्तः सदा पञ्चविधात्मकः ॥४१॥ 
कुलबाहुधनामात्याः प्रला चोक्ता बलानि च | 
आहार्य चाष्टकैर््रव्यैर्बलमन्यय्ुथिष्ठिर ॥४२॥ 
हस्तिनोऽश्वा रथाः पत्तिर्नावो विष्टिस्तथैव च | 
दैशिकाश्वारकाश्वैव तदष्टाड॒गं बलं स्मृतम्‌ ॥४३॥ 


अष्टाइगस्य तु युक्तस्य ₹हस्तिनो हस्तियायिनः । 
अश्वारोहाः पदाताश्च मन्त्रिणो रसदाश्च ये ॥४४॥ 
भिक्षुकाः प्राड्विवाकाश्च मौहूर्ता दैवचिन्तकाः | 
कोशो मित्राणि धान्यं च सर्वोपकरणानि च ॥४५॥ 
सप्तप्रकृति चाष्टाङ्गं शरीरमिह यद्विदुः | 
राज्यस्य दण्ड एवाइगं दण्डः प्रभव एव च ॥४६॥ 


ईश्वरेण प्रयत्नेन धारणे क्षत्रियस्य हि | 
दण्डो दत्तः समानात्मा दण्डो हीद सनातनम्‌ । 
राज्ञां पूज्यतमो नान्यो यथाधर्मप्रदर्शनः ॥४७॥ 
ब्रह्मणा लोकरक्षार्थं स्वधर्मस्थापनाय च | 
भर्तृप्रत्यय उत्पन्नो व्यवहारस्तथापरः | 
तस्माद्यः सहितो दष्टो भर्तृप्रत्ययलक्षणः ॥४८॥ 
व्यवहारस्तु वेदात्मा वेदप्रत्यय उच्यते | 
मौलश्च नरशार्दूल शास्त्रोक्तश्च तथापरः ॥४९॥ 
उक्तो यश्चापि दण्डोऽसौ भर्तृप्रत्ययलक्षणः | 
जेयो न स नरेन्द्रस्थो दण्डप्रत्यय एव च ॥५०॥ 
दण्डप्रत्ययदृष्टोऽपि व्यवहारात्मकः स्मृतः | 
व्यवहारः स्मृतो यश्च स वेदविषयात्मकः ॥५१॥ 
यश्च वेदप्रसूतात्मा स धर्मो गुणदर्शकः | 
धर्मप्रत्यय उत्पन्नो यथाधर्मः कृतात्मभिः ॥५२॥ 
व्यवहारः प्रजागोप्ता ब्रह्मदिष्टो युधिष्ठिर | 


त्रीन्धारयति लोकान्वै सत्यात्मा भूतिवर्धनः ॥५३॥ 
यश्च दण्डः स दष्टो नो व्यवहारः सनातनः । 
व्यवहारश्च यो इष्टः स धर्म इति नः श्रुतः । 
यश्व वेदः स वै धर्मो यश्च धर्मः स सत्पथः ॥५४॥ 
ब्रह्मा प्रजापतिः पूर्व बभूवाथ पितामहः | 

लोकानां स हि सर्वेषां ससुरासुररक्षसाम्‌ | 


समनुष्योरगवतां कर्ता चैव स भूतकृत्‌ ॥५५॥ 
ततो नो व्यवहारोऽयं भर्तृप्रत्ययलक्षणः | 
तस्मादिदमवोचाम व्यवहारनिदर्शनम्‌ ॥५६॥ 


माता पिता च भ्राता च भार्या चाथ पुरोहितः । 
नादण्ड्यो विद्यते राज्ञां यः स्वधर्मे न तिष्ठति ॥५७॥ 


क क % 
१२२. भीष्म उवाच 
अत्राप्युदाहरन्तीममितिहासं पुरातनम्‌ | 
अङ्गेषु राजा द्युतिमान्वसुहोम इति श्रुतः ॥०१॥ 
स राजा धर्मनित्यः सन्सह पत्र्या महातपाः । 


मुञ्जपृष्ठं जगामाथ देवर्षिगणपूजितम्‌ ॥०२॥ 
तत्र शूङ्गे हिमवतो मेरौ कनकपर्वते | 
यत्र मुञ्जवटे रामो जटाहरणमादिशत्‌ ॥०३॥ 


तदाप्रभृति राजेन्द्र ऋषिभिः संशितव्रतैः | 
मुञ्जपृष्ठ इति प्रोक्त स देशो रुद्रसेवितः ॥०४॥ 
स तत्र बहुभिर्युक्तः सदा श्रुतिमयैर्गुणैः | 


ब्राह्मणानामनुमतो देवर्षिसद्शो5भवत्‌ ॥०५॥ 
तं कदाचिददीनात्मा सखा शक्रस्य मानितः | 
अभ्यागच्छन्महीपालो मान्धाता शत्रुकर्शनः ॥०६॥ 
सोऽभिसृत्य तु मान्धाता वसुहोमं नराधिपम्‌ । 
दृष्ट्वा प्रकृष्टं तपसा विनयेनाभ्यतिष्ठत ॥०७॥ 


वसुहोमोऽपि राज्ञो वै गामर्घ्यं च न्यवेदयत्‌ । 
अष्टाइगस्य च राज्यस्य पप्रच्छ कुशलं तदा ॥०८॥ 


सद्भिराचरितं पूर्व यथावदनुयायिनम्‌ | 
अपृच्छद्वसुहोमस्तं राजन्किं करवाणि ते ॥०९॥ 
सोऽब्रवीत्परमप्रीतो मान्धाता राजसत्तमम्‌ | 
वसुहोमं महाप्राजमासीनं कुरुनन्दन ॥१०॥ 
बृहस्पतेर्मतं राजन्नधीतं सकलं त्वया | 
तथैवौशनसं शास्त्रं विज्ञातं ते नराधिप ॥११॥ 


तदह श्रोतुमिच्छामि दण्ड उत्पद्यते कथम्‌ | 
किं वापि पूर्व जागर्ति कि वा परममुच्यते ॥१२॥ 

कथं क्षत्रियसंस्थश्च दण्डः संप्रत्यवस्थितः | 
ब्रूहि मे सुमहाप्राज्ञ ददाम्याचार्यवेतनम्‌ ॥१३॥ 
वसुहोम उवाच 
शृणु राजन्यथा दण्डः संभूतो लोकसंग्रहः | 
प्रजाविनयरक्षार्थ धर्मस्यात्मा सनातनः ॥१४॥ 
ब्रह्मा यियक्षुर्भगवान्सर्वलोकपितामहः | 
ऋत्विजं नात्मना तुल्यं ददर्शति हि नः श्रुतम्‌ ॥१५॥ 
स गर्भ शिरसा देवो वर्षपूगानधारयत्‌ | 
पूर्ण वर्षसहस्रे तु स गर्भः क्षुवतोऽपतत्‌ ॥१६॥ 
स क्षुपो नाम संभूतः प्रजापतिररिंदम | 
ऋत्विगासीतदा राजन्यज्ञे तस्य महात्मनः ॥१७॥ 
तस्मिन्प्रवृत्ते सत्रे तु ब्रह्मणः पार्थिवर्षभ | 
हृष्टरूपप्रचारत्वाद्दण्डः सोऽन्तहितोऽभवत्‌ ॥१८॥ 
तस्मिन्नन्तहिते चाथ प्रजानां संकरोऽभवत्‌ | 


नैव कार्य न चाकार्य भोज्याभोज्यं न विद्यते ॥१९॥ 
पेयापेयं कुतः सिद्धिहिसन्ति च परस्परम्‌ । 
गम्यागम्यं तदा नासीत्परस्वं स्वं च वै समम्‌ ॥२०॥ 


परस्परं विलुम्पन्ते सारमेया इवामिषम्‌ | 
अबलं बलिनो जघ्नुरनिमैर्यादमवर्तत ॥२१॥ 
ततः पितामहो विष्णुं भगवन्तं सनातनम्‌ | 
संपूज्य वरदं देवं महादेवमथाब्रवीत्‌ ॥२२॥ 


अत्र साध्वनुकम्पां वै कर्तुमईसि केवलम्‌ | 
संकरो न भवेदत्र यथा वै तद्विधीयताम्‌ ॥२३॥ 
ततः स भगवान्ध्यात्वा चिरं शूलजटाधरः | 
आत्मानमात्मना दण्डमसूजद्देवसत्तमः ॥२४॥ 
तस्माच्च धर्मचरणां नीति देवी सरस्वतीम्‌ | 
असृजद्दण्डनीतिः सा त्रिषु लोकेषु विश्रुता ॥२५॥ 


भूयः स भगवान्ध्यात्वा चिरं शूलवरायुधः | 
तस्य तस्य निकायस्य चकारैकैकमीशरम्‌ ॥२६॥ 
देवानामीश्वरं चक्रे देवं दशशतेक्षणम्‌ | 
यमं वैवस्वतं चापि पितृणामकरोत्पतिम्‌ ॥२७॥ 


धनानां रक्षसां चापि कुबेरमपि चेश्वरम्‌ | 


WWW.SWargaro han.o rg 


Shanti Parva 


Mahabharata 


- 286 - 


पर्वतानां पतिं मेरुं सरितां च महोदधिम्‌ ॥२८॥ 
अपां राज्ये सुराणां च विदथे वरुणं प्रभुम्‌ । 


मृत्युं प्राणेश्वरमथो तेजसां च हुताशनम्‌ ॥२९॥ 
रुद्राणामपि चेशानं गोसारं विदधे प्रभुः | 
महात्मानं महादेवं विशालाक्षं सनातनम्‌ ॥३०॥ 
वसिष्ठमीशं विप्राणां वसूनां जातवेदसम्‌ | 


तेजसां भास्करं चक्रे नक्षत्राणां निशाकरम्‌ ॥३१॥ 
वीरुधामंशुमन्तं च भूतानां च प्रभु वरम्‌ | 


कुमारं द्वादशभुजं स्कन्दं राजानमादिशत्‌ ॥३२॥ 
कालं सर्वेशमकरोत्संहारविनयात्मकम्‌ | 
मृत्योश्वतुर्विभागस्य दुःखस्य च सुखस्य च ॥३३॥ 
ईश्वरः सर्वदेहस्तु राजराजो धनाधिपः | 
सर्वेषामेव रुद्राणां शूलपाणिरिति श्रुतिः ॥३४॥ 
तमेकं ब्रह्मणः पुत्रमनुजातं क्षुपं ददौ | 
प्रजानामधिपं श्रेष्ठ सर्वधर्मभृतामपि ॥३५॥ 
महादेवस्ततस्तस्मिन्वृत्त यज्ञे यथाविधि | 
दण्डं धर्मस्य गोप्तारै विष्णवे सत्कृतं ददौ ॥३६॥ 
विष्णुरङ्गिरसे प्रादादङ्गिरा मुनिसत्तमः | 
प्रादादिन्द्रमरीचिभ्यां मरीचिर्भूगवे ददौ ॥३७॥ 


भृगुर्ददावृषिभ्यस्तु तं दण्डं धर्मसंहितम्‌ | 
ऋषयो लोकपालेभ्यो लोकपालाः क्षुपाय च ॥३८॥ 


क्षुपस्तु मनवे प्रादादादित्यतनयाय च | 
पत्रेभ्यः श्राद्वदेवस्तु सूक्ष्मधर्मीर्थकारणात्‌ | 
तं ददौ सूर्यपुत्रस्तु मनुर्वै रक्षणात्मकम्‌ ॥३९॥ 


विभज्य दण्डः कर्तव्यो धर्मण न यदृच्छया | 
दुर्वाचा निग्रहो बन्धो हिरण्य बाह्यतःक्रिया ॥४०॥ 
व्यझ्गत्वं च शरीरस्य वथो वा नाल्पकारणात्‌ । 


शरीरपीडास्तास्तास्तु देहत्यागो विवासनम्‌ ॥४१॥ 
आनुपूर्व्या च दण्डोऽसौ प्रजा जागति पालयन्‌ । 
इन्द्रो जागर्ति भगवानिन्द्रादग्निर्विभावसुः ॥४२॥ 
अग्नेर्जागर्ति वरुणो वरुणाच्च प्रजापतिः | 
प्रजापतेस्ततो धर्मों जागति विनयात्मकः ॥४३॥ 

धर्माच्च ब्रह्मणः पुत्रो व्यवसायः सनातनः | 
व्यवसायात्ततस्तेजो जागर्ति परिपालयन्‌ ॥४४॥ 
ओषध्यस्तेजसस्तस्मादोषधिभ्यश्च पर्वताः | 
पर्वतेभ्यश्व जागर्ति रसो रसगुणात्तथा ॥४५॥ 


जागर्ति निरृतिर्देवी ज्योतीषि निरृतेरपि | 
वेदाः प्रतिष्ठा ज्योतिर्भ्यस्ततो हयशिराः प्रभुः ॥४६॥ 


ब्रह्मा पितामहस्तस्माज्जागर्ति प्रभुरव्ययः | 
पितामहान्महादेवो जागर्ति भगवाञ्शिवः ॥४७॥ 
विश्वेदेवाः शिवाच्चापि विश्वेभ्यश्च तथर्षयः | 
क्रषिभ्यो भगवान्सोमः सोमादेवाः सनातनाः ॥४८॥ 
देवेभ्यो ब्राह्मणा लोके जाग्रतीत्युपधारय | 
ब्राह्मणेभ्यश्व राजन्या लोकात्रक्षन्ति धर्मतः | 


स्थावरं जङ्गम चैव क्षत्रियेभ्यः सनातनम्‌ ॥४९॥ 
प्रजा जाग्रति लोकेऽस्मिन्दण्डो जागति तासु च । 


सर्वसंक्षेपको दण्डः पितामहसमः प्रभुः ॥५०॥ 
जागर्ति कालः पूर्व च मध्ये चान्ते च भारत । 
ईश्वरः सर्वलोकस्य महादेवः प्रजापतिः ॥५१॥ 
देवदेवः शिवः शर्वो जागति सततं प्रभुः | 
कपर्दी शंकरो रुद्रो भवः स्थाणुरुमापतिः ॥५२॥ 
इत्येष दण्डो विख्यात आदौ मध्ये तथावरे । 
भूमिपालो यथान्यायं वर्तेतानेन धर्मवित्‌ ॥५३॥ 
भीष्म उवाच 
इतीदं वसुहोमस्य शृणुयाद्यो मतं नरः | 
श्रुत्वा च सम्यग्वर्तेत स कामानाप्नुयान्नृपः ॥५४॥ 
इति ते सर्वमाख्यातं यो दण्डो मनुजर्षभ | 
नियन्ता सर्वलोकस्य धर्माक्रान्तस्य भारत ॥५५॥ 
+ न मर 


१२३. युधिष्ठिर उवाच 
तात धर्मार्थकामानां श्रोतुमिच्छामि निश्चयम्‌ | 
लोकयात्रा हि कार्स्न्येन त्रिष्वेतेषु प्रतिष्ठिता ॥०१॥ 
धर्मौर्थकामाः किंमूलास्त्रयाणां प्रभवश्च कः | 
अन्योन्यं चानुषज्जन्ते वर्तन्ते च पृथक्पृथक्‌ ॥०२॥ 

भीष्म उवाच 
यदा ते स्युः सुमनसो तलोकसंस्थार्थनिश्वये 
कालप्रभवसंस्थासु सज्जन्ते च त्रयस्तदा 
धर्ममूलस्तु देहोऽर्थः कामोऽर्थफलमुच्यते 
संकल्पमूलास्ते सर्वे संकल्पो विषयात्मकः 
विषयाश्चैव कार्त्स्न्येन सर्व आहारसिद्धये 


मूलमेतत्त्रिवर्गस्य निवृत्तिर्मोक्ष उच्यते 
धर्म: शरीरसंगुपिर्धर्मार्थ चार्थ इष्यते 
कामो रतिफलश्चात्र सर्वे चैते रजस्वलाः 
संनिकृष्टांश्वरेदेनान्न चैनान्मनसा त्यजेत्‌ 
विमुक्तस्तमसा सर्वान्धर्मादीन्कामनैष्ठिकान्‌ 
श्रेष्ठबुद्धिस्त्रिवर्गस्य यदयं प्राप्नुयात्क्षणात्‌ 
बुद्ध्या बुध्येदिहार्थ न तदहा तु निकृष्टया 
अपध्यानमलो धर्मो मलोऽर्थस्य निगूहनम्‌ 
संप्रमोदमलः कामो भूयः स्वगुणवर्तितः 
अत्राप्युदाहरन्तीममितिहासं पुरातनम्‌ 
कामन्दस्य च संवादमड्गारिष्ठस्य चोभयोः 
कामन्दमृषिमासीनमभिवाद्य नराधिपः 
अड्गारिष्ठो$थ पप्रच्छ कृत्वा समयपर्ययम्‌ 
यः पापं कुरुते राजा काममोहबलात्कृतः 


प्रत्यासन्नस्य तस्यर्षी किं स्यात्पापप्रणाशनम्‌ 
अधर्मो धर्म ड्ति हृ यो$ज्ञानादाचरेदिह 
तं चापि प्रथितं लोके कथं राजा निवर्तयेत्‌ 


कामन्द उवाच 
यो धर्मार्थौ समुत्सृज्य काममेवानुवर्तते 
स धर्मार्थपरित्यागात्प्रज्ञानाशमिहार्छति 
प्रज्ञाप्रणाशको मोहस्तथा धर्मार्थनाशकः 
तस्मान्नास्तिकता चैव दुराचारश्च जायते 
दुराचारान्यदा राजा प्रदुष्टान्न नियच्छति 
तस्मादुद्विजते लोकः सर्पाद्वेश्‍्मगतादिव 


तं प्रजा नानुवर्तन्ते ब्राह्मणा न च साधवः 
ततः संक्षयमाप्नोति तथा वध्यत्वमेति च 

| 

॥०३ ॥ 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 
॥०९॥ 
| 
॥१०॥ 

| 

॥११॥ 

| 
॥१२॥ 
| 
॥१३॥ 


| 
॥१४॥ 
| 
॥१५॥ 
| 
॥१६॥ 
| 
॥१७॥ 

अपध्वस्तस्त्ववमतो दुःखं जीवति जीवितम्‌ | 


जीवेच्च यदपध्वस्तस्तच्छुद्ध मरणं भवेत्‌ ॥१८॥ 
अत्रैतदाहुराचार्याः पापस्य च निबईणम्‌ | 
सेवितव्या त्रयी विद्या सत्कारो ब्राह्मणेषु च ॥१९॥ 
महामना भवेद्वर्मे विवहेच्च महाकुले | 
ब्राह्मणांश्वापि सेवेत क्षमायुक्तान्मनस्विनः ॥२०॥ 
जपेदुदकशीलः स्यात्सुमुखो नान्यदास्थितः | 
धर्मान्वितान्संप्रविशेद्वहिः कृत्वैव दुष्कृतीन्‌ ॥२१॥ 
प्रसादयेन्मधुरय वाचाप्यथ च कर्मणा | 
इत्यस्मीति वदेन्नित्यं परेषां कीर्तयन्गुणान्‌ ॥२२॥ 
अपापो ह्येवमाचारः क्षिप्रं बहुमतो भवेत्‌ | 
पापान्यपि च कृच्छाणि शमयेन्नात्र संशयः ॥२३॥ 
गुरवोऽपि परं धर्म यद्ब्रूयुस्तत्तथा कुरु | 
गुरूणां हि प्रसादाद्धि श्रेय परमवाप्स्यसि ॥२४॥ 
ये ई मर 


१२४. युधिष्ठिर उवाच 
इमे जना नरश्रेष्ठ प्रशंसन्ति सदा भुवि | 
धर्मस्य शीलमेवादौ ततो मो संशयो महान्‌ ॥०१॥ 
यदि तच्छक्यमस्माभिर्जञातुं धर्मभृतां वर | 
श्रोतुमिच्छामि तत्सर्व यथैतदुपलभ्यते ॥०२॥ 
कथं नु प्राप्यते शीलं श्रोतुमिच्छामि भारत । 
किंलक्षणं च तत्प्रोक्तं ब्रूहि मो वदतां वर ॥०३॥ 
भीष्म उवाच 
पुरा दुर्योधनेनेह धृतराष्ट्राय मानद | 
आख्यातं तप्यमानेन श्रियं दृष्ट्या तथागताम्‌ ॥०४॥ 
इन्द्रप्रस्थे महाराज तव सभ्रातृकस्य ह | 


सभायां चावहसनं तत्सर्व शृणु भारत ॥०५॥ 
भवतस्तां सभां दृष्ट्वा समृद्धि चाप्यनुत्तमाम्‌ । 
दुर्योधनस्तदासीनः सर्व पित्रे न्यवेदयत्‌ ॥०६॥ 
श्रुत्वा च धृतराष्ट्रोऽपि दुर्योधनवचस्तदा | 
अब्रवीत्कर्णसहितं दुर्योधनमिदं वचः ॥०७॥ 


किमर्थं तप्यसे पुत्र श्रोतुमिच्छामि तत्त्वतः | 

श्रुत्वा त्वामनुनेष्यामि यदि सम्यग्भविष्यसि ॥०८॥ 
यथा त्वं महदैश्वर्यं प्रासः परपुरंजय | 
किंकरा भ्रातरः सर्वे मित्राः संबन्धिनस्तथा ॥०९॥ 
आच्छादयसि प्रावारानश्नासि पिशितोदनम्‌ | 
आजानेया वहन्ति त्वां कस्माच्छोचसि पुत्रक ॥१०॥ 
दुर्योधन उवाच 
दश तानि सहस्राणि स्नातकानां महात्मनाम्‌ । 
भुञ्जते रुक्मपात्रीषु युधिष्ठिरनिवेशने ॥११॥ 
दष्ट्वा च ताँ सभां दिव्यां दिव्यपुष्पफलान्विताम्‌ । 
अश्वांस्तित्तिरकल्माषान्रत्नानि विविधानि च | 
दृष्ट्वा तां पाण्डवेयानामृद्धिमिन्द्रोपमां शुभाम्‌ | 
अमित्राणां सुमहतीमनुशोचामि मानद ॥१३॥ 
धृतराष्ट्र उवाच 
यदीच्छसि श्रियं तात याइशी ताँ युधिष्ठिरे । 
विशिष्टां वा नरव्याघ्र शीलवान्भव पुत्रक ॥१४॥ 


शीलेन हि त्रयो लोकाः शक्या जेतुं न संशयः । 
न हि किंचिदसाध्यं वै लोके शीलवतां भवेत्‌ ॥१५॥ 


एकरात्रेण मान्धाता त्र्यहेण जनमेजयः | 
सप्तरात्रेण नाभागः पृथिवीं प्रतिपेदिवान्‌ ॥१६॥ 
एते हि पार्थिवाः सर्वे शीलवन्तो दमान्चिताः | 
अतस्तेषां गुणक्रीता वसुधा स्वयमागमत्‌ ॥१७॥ 
अत्राप्युदाहरन्तीममितिहासं पुरातनम्‌ | 
नारदेन पुरा प्रोक्तं शीलमाश्रित्य भारत ॥१८॥ 


प्रह्रादेन हृतं राज्यं महेन्द्रस्य महात्मनः | 
शीलमाश्रित्य दैत्येन त्रैलोक्यं च वशीकृतम्‌ ॥१९॥ 
ततो बृहस्पतिं शक्रः प्राञ्जलिः समुपस्थितः | 
उवाच च महाप्राज्ञ श्रेय इच्छामि वेदितुम्‌ ॥२०॥ 
ततो बृहस्पतिस्तस्मै ज्ञानं नैश्रेयसं परम्‌ | 


कथयामास भगवान्देवेन्द्राय कुरूद्वह ॥२१॥ 

एतावच्छ्रेय इत्येव बृहस्पतिरभाषत | 

इन्द्रस्तु भूयः पप्रच्छ क्व विशेषो भवेदिति ॥२२॥ 
बृहस्पतिरुवाच 

विशेषोऽस्ति महांस्तात भार्गवस्य महात्मनः | 


तत्रागमय भद्रे ते भूय एव पुरंदर ॥२३॥ 
धृतराष्ट्र उवाच 

आत्मनस्तु ततः श्रेयो भार्गवात्सुमहायशाः | 

ज्ञानमागमयत्प्रीत्या पुनः स परमद्युतिः ॥२४॥ 

तेनापि समनुज्ञातो भार्गवेण महात्मना | 

श्रेयो$स्तीति पुनर्भूयः शुक्रमाह शतक्रतुः ॥२५॥ 

भार्गवस्त्वाह धर्मज्ञः प्रह्वादस्य महात्मनः | 


ज्ञानमस्ति विशेषेण ततो हृष्टश्च सोऽभवत्‌ ॥२६॥ 
स ततो ब्राह्मणो भूत्वा प्रह्लाद पाकशासनः । 
सृत्वा प्रोवाच मेधावी श्रेय इच्छामि वेदितुम्‌ ॥२७॥ 
प्रह्वादस्त्वब्रवीद्विप्र क्षणो नास्ति द्विजर्षभ | 
त्रैलोक्यराज्ये सक्तस्य ततो नोपदिशामि ते ॥२८॥ 
ब्राह्मणस्त्वब्रवीद्वाक्यं कस्मिन्काले क्षणो भवेत्‌ | 


ततोपदिष्टमिच्छामि यद्यत्कार्यान्तरं भवेत्‌ ॥२९॥ 
ततः प्रीतोऽभवद्राजा प्रहादो ब्रह्मवादिने | 
तथेत्युक्त्वा शुभे काले ज्ञानतत्वं ददौ तदा ॥३०॥ 
ब्राह्मणोऽपि यथान्यायं गुरुवृत्तिमनुत्तमाम्‌ | 
चकार सर्वभावेन यद्वत्स मनसेच्छति ॥३१॥ 
पृष्टश्च तेन बहुशः प्रासं कथमरिंदम | 
त्रैलोक्यराज्यं धर्मज्ञा कारणं तद्ब्रवीहि मै ॥३२॥ 
प्रह्लाद उवाच 


नासूयामि द्विजश्रेष्ठ राजास्मीति कदाचन | 
कव्यानि वदतां तात संयच्छामि वहामि च ॥३३॥ 
ते विस्रब्धाः प्रभाषन्ते संयच्छन्ति च मा सदा । 


ते मा कव्यपदे सक्तं शुश्रूषुमनसूयकम्‌ ॥३४॥ 
धर्मात्मानं जितक्रोधं संयतं संयतेन्द्रियम्‌ | 
समाचिन्वन्ति शास्तारः क्षौद्रं मध्विव मक्षिकाः ॥३५॥ 
सोऽह वागग्रपिष्टानां रसानामवलेहिता | 
स्वजात्यानधितिष्ठामि नक्षत्राणीव चन्द्रमाः ॥3६॥ 
एतत्पूथिव्याममृतमेतच्चक्षुरनुत्तमम्‌ | 
यदग्राह्मणमुखे कव्यमेतच्छूत्वा प्रवर्तते ॥३७॥ 

धृतराष्ट्र उवाच 
एतावच्छ्रेय इत्याह प्रहादो ब्रह्मवादिनम्‌ | 
शुश्रूषितस्तेन तदा देैत्येन्द्रो वाक्यमब्रवीत्‌ ॥३८॥ 
यथावद्गुरुवृत्या ते प्रीतोऽस्मि द्विजसत्तम | 
वरं वृणीष्व भद्रं ते प्रदातासिम न संशयः ॥३९॥ 
कृतमित्येव वैत्येन्द्रमुवाच स च वै द्विजः । 


प्रह्मदस्त्वब्रवीत्प्रीतो गृह्यतां वर इत्युत ॥४०॥ 
ब्राह्मण उवाच 

यदि राजन्प्रसन्नस्त्वं मम चेच्छसि चेद्धितम्‌ । 

भवतः शीलमिच्छामि प्रा्ुमेष वरो मम ॥४१॥ 
धृतराष्ट्र उवाच 


ततः प्रीतश्च दैत्येन्द्रो भयं चास्याभवन्महत्‌ | 
वरे प्रदिष्टे विप्रेण नाल्पतेजायमित्युत ॥४२॥ 
एवमस्त्विति तं प्राह प्रह्वादो विस्मितस्तदा | 
उपाकृत्य तु विप्राय वरं दुःखान्वितोऽभवत्‌ ॥४३॥ 
दत्ते वरे गते विप्रे चिन्तासीन्महती ततः | 
प्रहादस्य महाराज निश्चय न च जग्मिवान्‌ ॥४४॥ 


तस्य चिन्तयतस्तात छायाभूतं महाद्युते | 
तेजो विग्रहवत्तात शरीरमजहात्तदा ॥४५॥ 
तमपृच्छन्महाकायं प्रह्वादः को भवानिति | 
प्रत्याह ननु शीलोऽस्मि त्यक्तो गच्छाम्यह त्वया ॥४६॥ 
तस्मिन्द्रिजवरे राजन्वत्स्याम्यहमनिन्दितम्‌ | 
योऽसौ शिष्यत्वमागम्य त्वयि नित्य समाहितः | 
इत्युक्त्वान्तर्हितं तद्वै शक्रं चान्वविशत्प्रभो ॥४७॥ 


तस्मिंस्तेजसि याते तु ताइगूपस्ततोऽपरः | 
शरीरान्निःसृतस्तस्य को भवानिति चाब्रवीत्‌ ॥४८॥ 
धर्म प्रहाद मां विद्धि यत्रासौ द्विजसत्तमः | 
तत्र यास्यामि दैत्येन्द्र यतः शीलं ततो ह्यहम्‌ ॥४९॥ 


ततोऽपरो महाराज प्रज्वलन्निव तेजसा | 
शरीरान्निःसृतस्तस्य प्रह्मदस्य महात्मनः ॥५०॥ 
को भवानिति पृष्टश्च तमाह स महायुतिः | 
सत्यमस्म्यसुरेन्द्राग्र्य यास्येऽहं धर्ममन्विह ॥५१॥ 

तस्मिन्ननुगते धर्म पुरुषे पुरुषोऽपरः | 
निश्चक्राम ततस्तस्मात्पृष्टश्वाह महात्मना | 
वृत्तं प्रह्लाद मां विद्धि यतः सत्यं ततो ह्यहम्‌ ॥५२॥ 
तस्मिन्गते महाश्वेतः शरीरात्तस्य निर्ययौ | 
पृष्टश्वाह बलं विद्धि यतो वृत्तमहं ततः | 
इत्युक्त्वा च ययौ तत्र यतो वृत्तं नराधिप ॥५३॥ 
ततः प्रभामयी देवी शरीरात्तस्य निर्ययौ | 
तामपृच्छत्स दैत्येन्द्रः सा श्रीरित्येवमब्रवीत्‌ ॥५४॥ 
उषितास्मि सुखं वीर त्वयि सत्यपराक्रमे | 
त्वया त्यक्ता गमिष्यामि बलं यत्र ततो ह्यहम्‌ ॥५५॥ 
ततो भयं प्रादुरासीत्प्रह्लादस्य महात्मनः | 
अपृच्छत च तां भूयः क्व यासि कमलालये ॥५६॥ 
त्वं हि सत्यव्रता देवी लोकस्य परमेश्वरी । 
कश्चासौ ब्राह्मणश्रेष्ठस्तत्वमिच्छामि वेदितुम्‌ ॥५७॥ 
श्रीरुवाच 
स शक्रो ब्रह्मचारी च यस्त्वया चोपशिक्षितः । 
त्रैलोक्ये ते यदैश्वर्यं तत्तेनापहृतं प्रभो ॥५८॥ 
शीलेन हि त्वया लोकाः सर्वे धर्मज निर्जिताः । 


तद्विज्ञाय महेन्द्रेण तव शीलं हृतं प्रभो ॥५९॥ 
धर्मः सत्यं तथा वृत्तं बलं चैव तथा ह्यहम्‌ । 
शीलमूला महाप्राल सदा नास्त्यत्र संशयः ॥६०॥ 
भीष्म उवाच 
एवमुक्त्वा गता तु श्रीस्ते च सर्वे युधिष्ठिर । 
दुर्योधनस्तु पितरं भूय एवाब्रवीदिदम्‌ ॥६१॥ 
शीलस्य तत्त्वमिच्छामि वेत्तु कौरवनन्दन | 
प्रापयते च यथा शीलं तमुपायं वदस्व मै ॥६२॥ 
धृतराष्ट्र उवाच 
सोपायं पूर्वमुदिष्टं प्रहादेन महात्मना | 
संक्षेपतस्तु. शीलस्य शृणु प्राति नराधिप ॥६३॥ 
अद्रोहः सर्वभूतेषु कर्मणा मनसा गिरा | 
अनुग्रहश्च दानं च शीलमेतत्प्रशस्यते ॥६४॥ 


यदन्येषां हितं न स्यादात्मनः कर्म पौरुषम्‌ । 

अपत्रपेत वा येना न तत्कुर्यात्कथंचन ॥६५॥ 
ततु कर्म तथा कुर्यायेन श्लाघेत संसदि । 
एतच्छीलं समासेन कथितं कुरुसत्तम ॥६६॥ 


यद्यप्यशीला नृपते प्राप्नुवन्ति क्वचिच्छ्रियम्‌ | 
न भुञ्जते चिरं तात समूलाश्व पतन्ति ते ॥६७॥ 


एतद्विदित्वा तत्त्वेन शीलवान्भव पुत्रक | 

यदीच्छसि श्रियं तात सुविशिष्टां युधिष्ठिरात्‌ ॥६८॥ 
भीष्म उवाच 

एतत्कथितवान्पुत्र धृतराष्ट्रो नराधिप | 

एतत्कुरुष्व कौन्तेय ततः प्राप्स्यसि तत्फलम्‌ ॥६९॥ 
% क % 


१२५. युधिष्ठिर उवाच 
शीलं प्रधानं पुरुषे कथितं ते पितामह | 
कथमाशा समुत्पन्ना या च सा तद्ददस्व मै ॥०१॥ 
संशयो मे महानेष समुत्पन्नः पितामह | 
छेत्ता च तस्य नान्योऽस्ति त्वत्तः परपुरंजय ॥०२॥ 
पितामहाशा महती ममासीद्धि सुयोधने | 
प्रासे युद्धे तु ययुक्त तत्कर्तायमिति प्रभो ॥०३॥ 


सर्वस्याशा सुमहती पुरुषस्योपजायते | 
तस्यां विहन्यमानायां दुःखो मृत्युरसंशयम्‌ ॥०४॥ 
सोऽहं हताशो दुर्बुद्धिः कृतस्तेन दुरात्मना । 
धार्तराष्ट्रेण राजेन्द्र पश्य मन्दात्मतां मम ॥०५॥ 
आशां महत्तरां मन्ये पर्वतादपि सद्रुमात्‌ | 
आकाशादपि वा राजन्नप्रमेयैव वा पुनः ॥०६॥ 
एषा चैव कुरुश्रेष्ठ दुर्विचिन्त्या सुदुर्लभा | 
दुर्लभत्वाच्च पश्यामि किमन्यद्दुर्लभं ततः ॥०७॥ 
भीष्म उवाच 
अत्र ते वर्तयिष्यामि युधिष्ठिर निबोध तत्‌ । 
इतिहासं सुमित्रस्य निर्वृत्तमृषभस्य च ॥०८॥ 


सुमित्रो नाम राजर्षिहैहयो मृगयां गतः | 
ससार स मृगं विद्ध्वा बाणेन नतपर्वणा ॥०९॥ 
स मृगो बाणमादाय ययावमितविक्रमः | 

स च राजा बली तूर्णं ससार मृगमन्तिकात्‌ ॥१०॥ 
ततो निम्नं स्थलं चैव स मृगोऽद्रवदाशुगः । 


मुहूर्तमेव राजेन्द्र समेन स पथागमत्‌ ॥११॥ 
ततः स राजा तारुण्यादौरसेन बलेन च | 
ससार बाणासनभृत्सखड्गो हंसवत्तदा ॥१२॥ 
तीत्वा नदान्नदीश्चैव पल्वलानि वनानि च | 
अतिक्रम्याभ्यतिक्रम्य ससारैव वने चरन्‌ ॥१३॥ 
स तु कामान्मृगो राजन्नासादय़ासाय तं नृपम्‌ । 
पुनरभ्येति जवनो जवेना महता ततः ॥१४॥ 


स तस्य बाणैर्बहुभिः समभ्यस्तो वनेचरः | 
प्रक्रीडन्निव राजेन्द्र पुनरभ्येति चान्तिकम्‌ ॥१५॥ 
पुनश्च जवमास्थाय जवनो मृगयूथपः | 
अतीत्यातीत्य राजेन्द्र पुनरभ्येति चान्तिकम्‌ ॥१६॥ 
तस्य मर्मच्छिदं घोरं सुमित्रोऽमित्रकर्शनः | 


समादाय शरश्रेष्ठं कार्मुकान्निरवासृजत्‌ ॥१७॥ 
ततो गव्यूतिमात्रेण मृगयूथपयूथपः | 
तस्य बाणपथं त्यक्त्वा तस्थिवान्प्रहसन्निव ॥१८॥ 
तस्मिन्निपतिते बाणे भूमौ प्रज्वलिते ततः | 
प्रविवेश महारण्यं मृगो राजाप्यथाद्रवत्‌ ॥१९॥ 
प्रविश्य तु महारण्यं तापसानामथाश्रमम्‌ | 
आससाद ततो राजा श्रान्तश्वोपाविशत्पुनः ॥२०॥ 
तं कार्मुकधरं ₹ृष्ट्वा श्रमार्तं क्षुधितं तदा । 
समेत्य ऋषयस्तस्मिन्पूजां चक्रुर्यथाविधि ॥२१॥ 
ऋषयो राजशार्दूलमपृच्छन्स्वं प्रयोजनम्‌ | 
केन भट्रमुखार्थन संप्रासो$सि तपोवनम्‌ ॥२२॥ 


पदातिर्बद्वनिस्त्रिशो धन्वी बाणी नरेश्वर | 
एतदिच्छाम विज्ञातुं कुतः  प्रासो$सि मानद | 
कस्मिन्कुले हि जातस्त्वं किंनामासि ब्रवीहि नः ॥२३॥ 
ततः स राजा सर्वेभ्यो द्विजेभ्यः पुरुषर्षभ । 
आचख्यौ तद्यथान्यायं परिचर्यां च भारत ॥२४॥ 
हैहयानां कुले जातः सुमित्रो मित्रनन्दनः | 
चरामि मृगयूथानि निघ्नन्बाणैः सहस्रशः | 

बलेन महता गुः सामात्यः सावरोधनः ॥२५॥ 
मृगस्तु विद्दो बाणेन मया सरति शल्यवान्‌ । 
तं द्रवन्तमनु प्रासो वनमेतद्यदृच्छया | 
भवत्सकाशे नष्टश्रीहताशः श्रमकर्शितः ॥२६॥ 
किं नु दुःखमतोऽन्यद्वै यदहं श्रमकर्शितः | 
भवतामाश्रमं प्रासो हताशो नष्टलक्षणः ॥२७॥ 


न राजलक्षणत्यागो न पुरस्य तपोधनाः | 
दुःखं करोति तत्तीव्रं यथाशा विहता मम ॥२८॥ 
हिमवान्वा महाशैलः समुद्रो वा महोदधिः | 


महत्वान्नान्वपयेतां रोदस्योरन्तरं यथा | 
आशायास्तपसि श्रेष्ठास्तथा नान्तमहं गतः ॥२९॥ 
भवतां विदितं सर्व सर्वा हि तपोधनाः | 
भवन्तः सुमहाभागास्तस्मात्प्रक्ष्यामि संशयम्‌ ॥३०॥ 
आशावान्पुरुषो यः स्यादन्तरिक्षमथापि वा | 


किं नु ज्यायस्तरं लोके महत्वात्प्रतिभाति वः । 
एतदिच्छामि तत्त्वेन श्रोतुं किमिह दुर्लभम्‌ ॥३१॥ 
यदि गुह्यं तपोनित्या न वो ब्रूतेह माचिरम्‌ । 
न हि गुह्यमतः श्रोतुमिच्छामि द्विजपुंगवाः ॥३२॥ 
भवत्तपोविघातो वा येन स्याद्विरमे ततः | 
यदि वास्ति कथायोगो योऽयं प्रश्नो मयेरितः ॥३३॥ 


एतत्कारणसामम्र्यं श्रोतुमिच्छामि तत्त्वतः | 
भवन्तो हि तपोनित्या ब्रूयुरेतत्समाहिता: ॥३४॥ 
ऋ % क 
१२६. भीष्म उवाच 
ततस्तेषां समस्तानामृषीणामृषिसत्तमः | 
ऋषभो नाम विप्रषिः स्मयन्निव ततोऽब्रवीत्‌ ॥०१॥ 
पुराहं राजशार्दूल तीर्थान्यनुचरन्प्रभो | 
समासादितवान्दिव्यं नरनारायणाश्रमम्‌ ॥०२॥ 
यत्र सा बदरी रम्या हदो वैहायसस्तथा | 
यत्र चाश्वशिरा राजन्वेदान्पठति शाश्वतान्‌ ॥०३॥ 
तस्मिन्सरसि कृत्वाहं विधिवत्तर्पणं पुरा | 
पितृणां देवतानां च ततोऽऽश्रममियां तदा ॥०४॥ 

रेमाते यत्र तौ नित्यं नरनारायणावृषी | 
अदूरादाश्रमं कंचिद्वासार्थमगमं ततः ॥०५॥ 
ततश्वीराजिनधरं कृशमुच्चमतीव च | 
अद्राक्षमृषिमायान्तं तनु नाम तपोनिधिम्‌ ॥०६॥ 
अन्यैर्नरैर्महाबाहो वपुषाष्टगुणान्वितम्‌ | 
कृशता चापि राजर्षे न दृष्टा ताइशी क्वचित्‌ ॥०७॥ 
शरीरमपि राजेन्द्र तस्य कानिष्ठिकासमम्‌ | 
ग्रीवा बाहू तथा पादौ केशाश्चाद्धुतदर्शनाः ॥०८॥ 


शिरः कायानुरूपं च कर्णौ नेत्रे तथैव च । 
तस्य वाक्चैव चेष्टा च सामान्ये राजसततम ॥०९॥ 
दृष्ट्वाहं तं कृशं विप्र भीतः परमदुर्मनाः | 


पादौ तस्याभिवाद्याथ स्थितः प्राञ्जलिरग्रतः ॥१०॥ 
निवेय नाम गोत्रं च पितरं च नरर्षभ । 
प्रदिष्टे चासने तेन शनैरहमुपाविशम्‌ ॥११॥ 
ततः स कथयामास कथा धर्मार्थसंहिताः | 
ऋषिमध्ये महाराज तत्र धर्मभृतां वरः ॥१२॥ 
तस्मिंस्तु कथयत्येव राजा राजीवलोचनः | 
उपायाज्जवनेरश्चैः सबलः सावरोधनः ॥१३॥ 
स्मरन्पुत्रमरण्ये वै नष्ट परमदुर्मनाः | 
भूरियुम्नपिता धीमान्रघुश्रेष्ठो महायशाः ॥१४॥ 
इह द्रक्ष्यमि तं पुत्रं द्रक्ष्यामीहेति पार्थिवः | 
एवमाशाकृतो राजंश्वरन्वनमिदं पुरा ॥१५॥ 
दुर्लभ: स मया द्रष्टुं नूनं परमधार्मिकः | 
एकः पुत्रो महारण्ये नष्ट इत्यसकृत्तदा ॥१६॥ 
दुर्लभः स मया द्रष्टुमाशा च महती मम । 
तया परीतगात्रोऽहं मुमूर्षुर्नात्र संशयः ॥१७॥ 
एतच्छ्रुत्वा स भगवांस्तनुर्मुनिवरोत्तमः | 
अवाक्शिरा ध्यानपरो मुहूर्तमिव तस्थिवान्‌ ॥१८॥ 
तमनुध्यान्तमालक्ष्य राजा परमदुर्मनाः | 


उवाच वाक्यं दीनात्मा मन्दे मन्दमिवासकृत्‌ ॥१९॥ 
दुर्लभं किं नु विप्र्ष आशायाश्वैव किं भवेत्‌ । 
ब्रवीतु भगवानेतद्यदि गुह्यं न तन्मयि ॥२०॥ 

महर्षिर्भगवांस्तेन पूर्वमासीद्विमानितः | 
बालिशां बुद्धिमास्थाय मन्दभाग्यतयात्मनः ॥२१॥ 
अर्थयन्कलशं राजन्काञ्चनं वल्कलानि च | 
निर्विण्णः स तु विप्रषिर्निशाशः समपद्यत ॥२२॥ 
एवमुक्त्वाभिवाद्याथ तमृषिं लोकपूजितम्‌ | 
श्रान्तो न्यषीदद्वर्मात्मा यथा त्वं नरसत्तम ॥२३॥ 
अर्घ्य ततः समानीय पाद्यं चैव महानृषिः | 
आरण्यकेन विधिना राजे सर्व न्यवेदयत्‌ ॥२४॥ 
ततस्ते मुनयः सर्वे परिवार्य नरर्षभम्‌ | 
उपाविशन्पुरस्कृत्य सप्तर्षय ड्व ध्रुवम्‌ ॥२५॥ 
अपृच्छंश्चैव ते तत्र राजानमपराजितम्‌ | 
प्रयोजनमिदं सर्वमाश्रमस्य प्रवेशनम्‌ ॥२६॥ 
राजोवाच 
वीरयुम्न इति ख्यातो राजाह दिक्षु विश्रुतः । 
भूरियुम्नं सुतं नष्टमन्वेष्टुं वनमागतः ॥२७॥ 


एकपुत्रः स॒ विप्राग्र्य बाल एव च सोऽनघ । 
न दश्यते वने चास्मिंस्तमन्वेष्टुं चराम्यहम्‌ ॥२८॥ 
ऋषभ उवाच 
एवमुक्ते तु वचने राज्ञा मुनिरधोमुखः | 
तूष्णीमेवाभवत्तत्र न च प्रत्युक्तवान्नृपम्‌ ॥२९॥ 
स हि तेन पुरा विप्रो राज्ञा नात्यर्थमानितः । 
आशाकृशं च राजेन्द्र तपो दीर्घ समास्थितः ॥३०॥ 
प्रतिग्रहमहं राज्ञां न करिष्ये कथंचन | 
अन्येषां चैव वर्णानामिति कृत्वा थियं तदा ॥३१॥ 
आशा हि पुरुषं बालं लालापयति तस्थुषी । 
तामहं व्यपनेष्यामि इति कृत्वा व्यवस्थितः ॥३२॥ 
राजोवाच 
आशायाः किं कृशत्वं च किं चेह भुवि दुर्लभम्‌ । 
ब्रवीतु भगवानेतत्वं हि धर्मीर्थदर्शिवान्‌ ॥३३॥ 


ऋषभ उवाच 
ततः संस्मृत्य तत्सर्वं स्मारयिष्यन्निवाब्रवीत्‌ | 
राजानं भगवान्विप्रस्ततः कृशतनुस्तनुः ॥३४॥ 

कृशत्वे न समं राजन्नाशाया विद्यते नृप । 
तस्या वै दुर्लभत्वात्तु प्रार्थिताः पार्थिवा मया ॥३५॥ 


राजोवाच 
कृशाकृशे मया ब्रह्मन्गृहीते वचनात्तव | 
दुर्लभत्वं च तस्यैव वेदवाक्यमिव द्विजा ॥३६॥ 
संशयस्तु महाप्राज्ञ संजातो हृदये मम | 
तन्मे सत्तम तत्त्वेन वक्तुमईहसि पृच्छतः ॥३७॥ 


त्वत्तः कृशतरं किं नु ब्रवीतु भगवानिदम्‌ । 
यदि गुह्यं न ते विप्र लोकेऽस्मिन्किं नु दुर्लभम्‌ ॥३८॥ 


कृशतनुरुवाच 
दुर्लभोऽप्यथ वा नास्ति योऽर्थी धृतिमिवाप्नुयात्‌ । 
सुदुर्लभतरस्तात योऽर्थिनं नावमन्यते ॥३९॥ 


संश्रुत्य नोपक्रियते परं शक्त्या यथाईतः | 
सक्ता या सर्वभूतेषु साशा कृशतरी मया ॥४०॥ 
एकपुत्रः पिता पुत्रे नष्टे वा प्रोषिते तथा । 
प्रवृत्तिं यो न जानाति साशा कृशतरी मया ॥४१॥ 


प्रसवे चैव नारीणां वृद्धानां पुत्रकारिता | 

तथा नरेन्द्र धनिनामाशा कृशतरी मया ॥४२॥ 
ऋषभ उवाच 

एतच्छुत्वा ततो राजन्स राजा सावरोधनः | 

संस्पृश्य पादौ शिरसा निपपात द्विजर्षभे ॥४३॥ 
राजोवाच 

प्रसादये त्वा भगवन्पुत्रेणेच्छामि संगतिम्‌ | 

वृणीष्व च वरं विप्र यमिच्छसि यथाविधि ॥४४॥ 
ऋषभ उवाच 


अब्रवीच्च हि तं वाक्य राजा राजीवल्रोचनः | 
सत्यमेतद्यथा विप्र त्वयोक्तं नास्त्यतो मृषा ॥४५॥ 


ततः प्रहस्य भगवांस्तनुर्धर्मभृतां वरः | 
पुत्रमस्यानयत्क्षिप्रं तपसा च श्रुतेन च ॥४६॥ 
तं समानाय्य पुत्रं तु तदोपालभ्य पार्थिवम्‌ । 
आत्मानं दर्शयामास धर्म धर्मभृतां वरः ॥४७॥ 
संदर्शयित्वा चात्मानं दिव्यमद्भुतदर्शनम्‌ | 

विपाप्मा विगतक्रोधश्चचार वनमन्तिकात्‌ ॥४८॥ 
एतद्दृष्टं मया राजंस्ततश्च वचनं श्रुतम्‌ | 
आशामपनयस्वाशु ततः कृशतरीमिमाम्‌ ॥४९॥ 
भीष्म उवाच 
स तत्रोक्तो महाराज ऋषभेण महात्मना | 
सुमित्रो5पनयत्क्षिप्रमाशां कृशतरीं तदा ॥५०॥ 
एवं त्वमपि कौन्तेय श्रुत्वा वाणीमिमां मम । 
स्थिरो भव यथा राजन्हिमवानचलरोत्तमः ॥५१॥ 
त्वं हि द्रष्टा च श्रोता च कृच्छेष्वर्थकृतेष्विह । 
श्रुत्वा मम महाराज न संतमुमिहाईसि ॥५२॥ 
+ न मर 


१२७. युधिष्ठिर उवाच 
नामृतस्येव पर्यासतिर्ममास्ति ब्रुवति त्वयि | 


तस्मात्कथय भूयस्त्वं धर्ममेव पितामह ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
गौतमस्य च संवादं यमस्य च महात्मनः  ॥०२॥ 
पारियात्रगिरिं प्राप्य गौतमस्याश्रमो महान्‌ | 
उवास गौतमो यत्र कालं तदपि मे शृणु ॥०३॥ 
षष्टिं वर्षसहस्राणि सोऽतप्यद्रौतमस्तपः | 
तमुग्रतपसं युक्त तपसा भावितं मुनिम्‌ ॥०४॥ 
उपयातो नरव्याघ्र लोकपालो यमस्तदा | 
तमपश्यत्सुतपसमृषिं वै गौतमं मुनिम्‌ ॥०५ || 
स तं विदित्वा ब्रह्मर्षियममागतमोजसा | 
प्राञ्जलिः प्रयतो भूत्वा उपसृसस्तपोधनः ॥०६॥ 


तं धर्मराजो दृष्ट्वैव नमस्कृत्य नरर्षभम्‌ | 

न्यमन्त्रयत धर्मेण क्रियतां किमिति ब्रुवन्‌ ॥०७॥ 
गौतम उवाच 

मातापितृभ्यामानृण्यं किं कृत्वा समवाप्नुयात्‌ | 

कथं च लोकानश्नाति पुरुषो दुर्लभाञ्शुभान्‌ ॥०८॥ 
यम उवाच 

तपःशौचवता नित्यं सत्यधर्मरतेन च 

मातापित्रोरहरहः पूजनं कार्यमञ्जसा ॥०९॥ 

अश्वमेधैश्च यष्टव्यं बहुभिः स्वासदक्षिणैः | 

तेन लोकानुपाश्वाति पुरुषो5द्भुतदर्शनान्‌ ॥१०॥ 
+ न+ पा 


१२८. युधिष्ठिर उवाच 
मित्रैः प्रहीयमाणस्य बह्मित्रस्य का गतिः | 


राज्ञः संक्षीणकोशस्य बलहीनस्य भारत ॥०१॥ 
दुष्टामात्यसहायस्य स्रुतमन्त्रस्य सर्वतः | 
राज्यात्प्रच्यवमानस्य गतिमन्यामपश्यतः ॥०२॥ 
परचक्राभियातस्य दुर्बलस्य बलीयसा | 
असंविहितराष्ट्रस्य देशकालावजानतः ॥०३॥ 


अप्राप्यं च भवेत्सान्त्वं भेदो वाप्यतिपीडनात्‌ । 
जीवितं चार्थहेतोर्वा तत्र किं सुकृतं भवेत्‌ ॥०४॥ 


भीष्म उवाच 
गुह्यं मा धर्ममप्राक्षीरतीव भरतर्षभ | 
अपृष्टो नोत्सहे वक्कु धर्ममेनं युधिष्ठिर ॥०५॥ 
धर्मो ह्णीयान्वचनादुद्धेश्व भरतर्षभ | 


श्रुत्वोपास्य सदाचारैः साधुर्भवति स क्वचित्‌ ॥०६॥ 
कर्मणा बुद्धिपूर्वेण भवत्याढ्यो न वा पुनः । 


ताइशोऽयमनुप्रश्नः स व्यवस्यस्त्वया थिया ॥०७॥ 
उपायं धर्मबहुलं यात्रार्थं शृणु भारत | 
नाहमेताइशं धर्म बुभूषे धर्मकारणात्‌ | 
दुःखादान इहाढ्येषु स्यातु पश्चात्क्षमो मतः ॥०८॥ 


अनुगम्य गतीनां च सर्वासामेव निश्चयम्‌ | 
यथा यथा हि पुरुषो नित्यं शास्त्रमवेक्षते । 
तथा तथा विजानाति विज्ञानं चास्य रोचते ॥०९॥ 


अविज्ञानादयोगश्च पुरुषस्योपजायते | 
अविज्ञानादयोगो हि योगो भूतिकरः पुनः ॥१०॥ 
अशङ्कमानो वचनमनसूयुरिदं शृणु | 
राज्ञः कोशक्षयादेव जायते बलसंक्षयः ॥११॥ 
कोशं संजनयेद्राजा निर्जलेभ्यो यथा जलम्‌ | 
कालं प्राप्यानुगृहीयादेष धर्मोऽत्र सांप्रतम्‌ ॥१२॥ 

उपायधर्म प्राप्यैनं पूर्वेराचरितं जनैः | 
अन्यो धर्म: समर्थानामापत्स्वन्यश्व भारत ॥१३॥ 
प्राककोशः प्रोच्यते धर्मो बुद्धिर्धर्माद्ररीयसी | 
धर्म प्राप्य न्यायवृत्तिमबलीयान्न विन्दति ॥१४॥ 
यस्माद्धनस्योपपत्तिरेकान्तेन न विद्यते | 
तस्मादापद्यधर्मोऽपि श्रूयते धर्मलक्षणः ॥१५॥ 


अधर्मो जायते यस्मिन्निति वै कवयो विदुः । 
अनन्तरः क्षत्रियस्य इति वै विचिकित्ससे ॥१६॥ 
यथास्य धर्मो न ग्लायेन्नेयाच्छत्रुशं यथा | 


तत्कर्तव्यमिहेत्याहुर्नात्मानमवसादयेत्‌ ॥१७॥ 
सन्नात्मा नैव धर्मस्य न परस्य न चात्मनः । 
सर्वोपायैरुज्जिद्दीषैंदात्मानमिति निश्चयः ॥१८॥ 


तत्र धर्मविदां तात निश्चयो धर्मनैपुणे | 
उद्यमो जीवनं क्षत्रे बाहुवीर्यादिति श्रतिः ॥१९॥ 
क्षत्रियो वृत्तिसंरोधे कस्य नादातुमईति | 


अन्यत्र तापसस्वाच्च ब्राह्मणस्वाच्च भारत ॥२०॥ 
यथा वै ब्राह्मणः सीदन्नयाज्यमपि याजयेत्‌ | 
अभोज्यान्नानि चाश्नीयात्तथेदं नात्र संशयः ॥२१॥ 
पीडितस्य किमद्वारमुत्पथो निधृतस्य वा | 
अद्वारतः प्रद्रवति यदा भवति पीडितः ॥२२॥ 
तस्य कोशबलज्यान्या सर्वलोकपराभवः | 
भैक्षचर्या न विहिता न च विट्शूद्रजीविका ॥२३॥ 
स्वधर्मानन्तरा वृततिर्यान्याननुपजीवतः | 
वहतः प्रथमं कल्पमनुकल्पेन जीवनम्‌ ॥२४॥ 
आपद्रतेन धर्माणामन्यायेनोपजीवनम्‌ | 
अपि ह्येतदब्राह्मणेषु ष्टं वृत्तिपरिक्षये ॥२५॥ 
क्षत्रिये संशयः कः स्यादित्येतन्निश्चितं सदा | 
आददीत विशिष्टेभ्यो नावसीदेत्कथंचन ॥२६॥ 
हन्तारं रक्षितारं च प्रजानां क्षत्रियं विदुः | 
तस्मात्संरक्षता कार्यमादानं क्षत्रबन्धुना ॥२७॥ 
अन्यत्र राजन्हिंसाया वृत्तिर्नेहास्ति कस्यचित्‌ | 
अप्यरण्यसमुत्थस्य एकस्य चरतो मुनेः ॥२८॥ 

न शङ्खलिखितां वृत्तिं शक्यमास्थाय जीवितुम्‌ । 


विशेषतः कुरुश्रेष्ठ प्रजापालनमीप्सता ॥२९॥ 
परस्पराभिसंरक्षा राज्ञा राष्ट्रेण चापदि | 
नित्यमेवेह कर्तव्या एष धर्मम सनातनः ॥३०॥ 
राजा राष्ट्र यथापत्सु द्रव्यौधैः परिरक्षति | 
राष्ट्रेण राजा व्यसने परिरक्ष्यस्तथा भवेत्‌ ॥३१॥ 


कोशं दण्डं बलं मित्रं यदन्यदपि संचितम्‌ । 
न कुर्वीतान्तरं राष्ट्रे राजा परिगते क्षुधा ॥३२॥ 
बीजं भक्तेन संपाद्यमिति धर्मविदो विदुः | 
अत्रैतच्छम्बरस्याहुर्महामायस्य दर्शनम्‌ ॥३३॥ 
धिक्तस्य जीवितं राजो राष्ट्रे यस्यावसीदति | 
अवृत्त्यान्त्यमनुष्योऽपि यो वै वेद शिबेर्वचः ॥३४॥ 
राज्ञः कोशबलं मूलं कोशमूलं पुनर्बलम्‌ | 
तन्मूलं सर्वधर्माणां धर्ममूलाः पुनः प्रजाः ॥३५॥ 
नान्यानपीडयित्वेह कोशः शक्यः कुतो बलम्‌ | 
तदर्थ पीडयित्वा च दोषं न प्रामुमहति ॥३६॥ 
अकार्यमपि यज्ञार्थं क्रियते यज्ञकर्मसु | 


एतस्मात्कारणाद्राजा न दोषं प्रासुमहति ॥३७॥ 
अर्थार्थमन्यद्भवति विपरीतमथापरम्‌ | 
अनर्थार्थमथाप्यन्यत्तत्सर्व ह्यर्थलक्षणम्‌ | 
एवं बुद्ध्या  संप्रपश्येन्मेधावी कार्यनिश्वचयम्‌ ॥३८॥ 
यज्ञार्थमन्यद्भवति यज्ञे नार्थस्तथापरः | 
यज्ञस्यार्थार्थमेवान्यत्तत्सर्व यज्ञसाधनम्‌ ॥३९॥ 
उपमामत्र वक्ष्यामि धर्मतत्त्वप्रकाशिनीम्‌ | 


यूपं छिन्दन्ति यज्ञार्थं तत्र ये परिपन्थिनः ॥४०॥ 
द्रुमाः केचन सामन्ता ध्रुवं छिन्दन्ति तानपि । 
ते चापि निपतन्तोऽन्यान्निघ्नन्ति च वनस्पतीन्‌ ॥४१॥ 
एवं कोशस्य महतो ये नराः परिपन्थिनः । 


तानहत्वा न पश्यामि सिद्विमत्र परंतप ॥४२॥ 
धनेन जयते लोकावुभौ परमिमं तथा | 
सत्यं च धर्मवचनं यथा नास्त्यधनस्तथा ॥४३॥ 
सर्वोपायैराददीत धनं यज्ञप्रयोजनम्‌ | 


WWW.SWargaro han.o rg 


Shanti Parva 


Mahabharata 


- 304 - 


न तुल्यदोषः स्यादेवं कार्याकार्येषु भारत ॥४४॥ 
नैतौ संभवतो राजन्कथंचिदपि भारत | 
न ह्यरण्येषु पश्यामि धबनवृद्धानह॒ क्वचित्‌ ॥४५॥ 
यदिदं द्श्यते वित्तं पृथिव्यामिह किंचन | 


ममेदं स्यान्ममेद॑ स्यादित्ययं काइक्षते जनः ॥४६॥ 
न च राज्यसमो धर्मः कश्चिदस्ति परंतप | 
धर्म शंसन्ति ते राज़ामापदर्थमितोऽन्यथा ॥४७॥ 


दानेन कर्मणा चान्ये तपसान्ये तपस्विनः | 
बुद्ध्या दाक्ष्येण चाप्यन्ये चिन्वन्ति धनसंचयान्‌ ॥४८॥ 


अधनं दुर्बलं प्राहुर्धनेन बलवान्भवेत्‌ | 

सर्व धनवतः प्राप्यं सर्व तरति कोशवान्‌ । 

कोशाद्धर्मश्च कामश्च परो लोकस्तथाप्ययम्‌ ॥४९॥ 
ने ने नेः 


१२९. युधिष्ठिर उवाच 
क्षीणस्य दीर्घसूत्रस्य सानुक्रोशस्य बन्धुषु | 


विरक्तपौरराष्ट्रस्य निर्ट्रव्यनिचयस्य च ॥०१॥ 
परिशङ्कितमुख्यस्य स्रुतमन्त्रस्य भारत | 
असंभावितमित्रस्य भिन्नामात्यस्य सर्वशः ॥०२॥ 
परचक्राभियातस्य दुर्बलस्य बलीयसा | 
आपन्नचेतसो ब्रूहि किं कार्यमवशिष्यते ॥०३॥ 
भीष्म उवाच 
बाह्यश्वेद्विजिगीषुः स्याद्वर्मार्थकुशलः शुचिः | 
जवेन संधिं कुर्वीत पूर्वान्पूर्वान्विमोक्षयन्‌ ॥०४॥ 
अधर्मविजिगीषुश्वैद्वलवान्पापनिश्चयः | 


आत्मनः संनिरोधेन संधिं तेनाभियोजयेत्‌ ॥०५॥ 
अपास्य राजधानीं वा तरेदन्येन वापदम्‌ | 


तद्भावभावे द्रव्याणि जीवन्पुनरुपार्जयेत्‌ ॥०६॥ 

यास्तु स्युः केवलत्यागाच्छक्यास्तरितुमापदः | 

कस्तत्राधिकमात्मानं संत्यजेदर्थधर्मवित्‌ ॥०७॥ 

अवरोधाज्जुगुप्सेत का सपत्रधने दया | 

न त्वेवात्मा प्रदातव्यः शक्ये सति कथंचन ॥०८॥ 
युधिष्ठिर उवाच 

आभ्यन्तरे प्रकुपिते बाह्ये चोपनिपीडिते | 
क्षीणे कोशे स्रुते मन्त्रे किं कार्यमर्वाशिष्यते ॥०९॥ 


भीष्म उवाच 
क्षिप्रं वा संधिकामः स्यात्क्षिप्रं वा तीक्ष्णविक्रमः । 
पदापनयनं क्षिप्रमेतावत्सांपरायिकम्‌ ॥१०॥ 
अनुरक्तेन पुष्टेन इष्टेन जगतीपते | 


अल्पेनापि हि सैन्येन मही जयति पार्थिवः ॥११॥ 
हतो वा दिवमारोहेद्विजयी क्षितिमावसेत्‌ | 


युद्धे तु संत्यजन्प्राणाञ्शक्रस्यैति सल्ोकताम्‌ ॥१२॥ 

सर्वलोकागमं कृत्वा मृदुत्वं गन्तुमेव च | 

विश्वासाद्विनयं कुर्याद्व्यवस्येद्वाप्युपानहौ ॥१३॥ 

अपक्रमितुमिच्छेद्वा यथाकामं तु सान्त्वयेत्‌ | 

विलिङ्गमित्वा मित्रेण ततः स्वयमुपक्रमेत्‌ ॥१४॥ 
% % ऋ 


१३०. युधिष्ठिर उवाच 
हीने परमके धर्मे सर्वलोकातिलङ्घिनि | 


सर्वस्मिन्दस्युसाद्भूते पृथिव्यामुपजीवने ॥०१॥ 
केनास्मिन्ब्रा्मणो जीवेज्जघन्ये काल आगते | 
असंत्यजन्पुत्रपोत्राननुक्रोशात्पितामह ॥०२॥ 
भीष्म उवाच 
विज्ञानबलमास्थाय जीवितव्यं तथागते | 
सर्व साध्वर्थमेवेदमसाध्वर्थ न किंचन ॥०३॥ 
असाधुभ्यो निरादाय साधुभ्यो यः प्रयच्छति । 
आत्मानं संक्रमं कृत्वा कृत्स्नधर्मविदेव सः ॥०४॥ 
सुरोषेणात्मनो राजन्राज्ये स्थितिमकोपयन्‌ | 
अदत्तमप्याददीत दातुर्वित्त ममेति वा ॥०५॥ 


विज्ञानबलपूतो यो वर्तते निन्दितेष्वपि | 
वृत्तविज्ञानवान्धीरः कस्तं किं वक्तुमईति ॥०६॥ 


येषां बलकृता वृत्तिर्नैषामन्याभिरोचते | 
तेजसाभिप्रवर्धन्ते बलवन्तो युधिष्ठिर ॥०७॥ 
यदेव प्रकृत शास्त्रमविशेषेण विन्दति | 


तदेव मध्याः सेवन्ते मेधावी चाप्यथोत्तरम्‌ ॥०८॥ 

ऋत्विक्पुरोहिताचार्यान्सत्कृतैरभिपूजितान्‌ | 


न  ब्राह्मणान्यातयेत दोषान्प्राप्नोति यातयन्‌ ॥०९॥ 
एतत्प्रमाणं लोकस्य चक्षुरेतत्सनातनम्‌ | 
तत्प्रमाणोऽवगाहेत तेन तत्साध्वसाधु वा ॥१०॥ 
बहूनि ग्रामवास्तव्या रोषादब्रूयुः परस्परम्‌ | 
न तेषां वचनाद्राजा सत्कुर्यायातययेत वा ॥११॥ 
न वाच्यः परिवादो वै न श्रोतव्यः कथंचन । 
कर्णावेव पिधातव्यौ प्रस्थेयं वा ततोऽन्यतः ॥१२॥ 
न वै सतां वृत्तमेतत्परिवादो न पैशुनम्‌ । 
गुणानामेव वक्तार सन्तः सत्सु युधिष्ठिर ॥१३॥ 
यथा समधुरौ दम्यौ सुदान्तौ साधुवाहिनौ | 
धुरमुद्यम्य वहतस्तथा वर्तेत वै नृपः | 
यथा यथास्य वहतः सहायाः स्युस्तथापरे ॥१४॥ 
आचारमेव मन्यन्ते गरीयो धर्मलक्षणम्‌ | 
अपरे नैवमिच्छन्ति ये शङ्खलिखितप्रियाः | 
मार्दवादथ लोभाद्वा ते ्ूयुर्वाक्यमीदृशम्‌ ॥१५॥ 
आर्षमप्यत्र पश्यन्ति विकर्मस्थस्य यापनम्‌ | 


न चार्षात्सदृशं किंचित्प्रमाणं विद्यते क्वचित्‌ ॥१६॥ 
देवा अपि विकर्मस्थं यातयन्ति नराधमम्‌ | 
व्याजेन विन्दन्वित्तं हि धर्मातु परिहीयते ॥१७॥ 
सर्वतः सत्कृतः सद्भिर्भूतिप्रभवकारणैः | 
हृदयेनाभ्यनुज्ञातो यो धर्मस्तं व्यवस्यति ॥१८॥ 
यश्चतुर्गुणसंपन्नं धर्म वेद स धर्मवित्‌ | 
अहेरिव हि धर्मस्य पदं दुःखं गवेषितुम्‌ ॥१९॥ 
यथा मृगस्य विद्धस्य मृगव्याधः पदं नयेत्‌ । 


कक्षे रुधिरपातेन तथा धर्मपदं नयेत्‌ ॥२०॥ 
एवं सद्भिर्विनीतेन पथा गन्तव्यमच्युत | 
राजर्षीणां वृत्तमेतदवगच्छ युधिष्ठिर ॥२१॥ 
नेः ने नद 
१३१. भीष्म उवाच 
स्वराष्ट्रात्परराष्ट्राच्च कोशं संजनयेन्नृपः | 


कोशाद्धि धर्मः कोन्तेय राज्यमूलः प्रवर्तते ॥०१॥ 

तस्मात्संजनयेत्कोशं संहृत्य परिपात्रयेत्‌ | 
परिपाल्यानुगृह्णीयादेष धर्मः सनातनः ॥०२॥ 
न कोशः शुद्ध॒शौचेन न नृशंसेन जायते । 
पदं मध्यममास्थाय कोशसंग्रहणं चरेत्‌ ॥०३॥ 


अबलस्य कुतः कोशो ह्यकोशस्य कुतो बलम्‌ । 
अबलस्य कुतो राज्यमराज्ञः श्रीः कुतो भवेत्‌ ॥०४॥ 
उच्चैर्वृत्तेः श्रियो हानिर्यथैव मरणं तथा | 
तस्मात्कोशं बलं मित्राण्यथ राजा विवर्धयेत्‌ ॥०५॥ 
हीनकोशं हि राजानमवजानन्ति मानवाः | 
न चास्याल्पेन तुष्यन्ति कार्यमभ्युत्सहन्ति च ॥०६॥ 
श्रियो हि कारणाद्राजा सत्क्रियां लभते पराम्‌ । 
सास्य गूहति पापानि वासो गुह्यमिव स्त्रियाः ॥०७॥ 
ऋद्विमस्यानुवर्तन्ते पुरा विप्रकृता जनाः | 
शालावृका इवाजस्रं जिघांसूनिव विन्दति | 
ईट्शस्य कुतो राज्ञः सुखं भरतसत्तम ॥०८॥ 
उद्यच्छेदेव न ग्लायेदुद्यमो ह्येव पौरुषम्‌ | 
अप्यपर्वणि भज्येत न नमेतेह कस्यचित्‌ ॥०९॥ 


अप्यरण्यं समाश्रित्य चरेद्दस्युगणैः सह | 
न त्वेवोद्धृतमर्यादैर्दस्युभिः सहितश्वरेत्‌ | 
दस्यूनां सुलभा सेना रौद्रकर्मसु भारत ॥१०॥ 
एकान्तेन ह्यमर्यादात्सर्वोऽप्युद्विजते जनः | 
दस्यवोऽप्युपशङ्कन्ते निरनुक्रोशकारिणः ॥११॥ 
स्थापयेदेव मर्यादां जनचित्तप्रसादिनीम्‌ | 


अल्पाप्यथेह मर्यादा लोके भवति पूजिता ॥१२॥ 
नायं लोकोऽस्ति न पर इति व्यवसितो जनः । 
नालं गन्तुं च विश्वासं नास्तिके भयशङ्किनि ॥१३॥ 


यथा सद्भिः परादानमहिंसा दस्युभिस्तथा | 
अनुरज्यन्ति भूतानि समर्यादेषु दस्युषु ॥१४॥ 
अयुध्यमानस्य वधो दारामर्शः कृतघ्नता | 
ब्रह्मवित्तस्य चादानं निःशेषकरणं तथा | 


स्त्रिया मोषः परिस्थानं टस्युष्वेतद्विगर्हित्‌ ॥१५॥ 
एष एव भवति दस्युरेतानि वर्जयन्‌ । 

अभिसंदधते ये न विनाशायास्य भारत | 


नशेषमेवोपालभ्य न कुर्वन्तीति निश्चयः ॥१६॥ 

तस्मात्सशेषं कर्तव्यं स्वाधीनमपि दस्युभिः | 

न बलस्थो5हमस्मीति नृशंसानि समाचरेत्‌ ॥१७॥ 

सशेषकारिणस्तात शेषं पश्यन्ति सर्वतः | 

निःशेषकारिणो नित्यमशेषकरणाद्भयम्‌ ॥१८॥ 
% क % 


१३२. भीष्म उवाच 
अत्र कर्मान्तवचनं कीर्तयन्ति पुराविदः | 


प्रत्यक्षावेव धर्मार्थौ क्षत्रियस्य विजानतः | 
तत्र न व्यवधातव्यं परोक्षा धर्मयापना ॥०१॥ 
अधर्मो धर्म इत्येतद्यथा वृकपदं तथा | 
धर्माधर्मफले जातु न ददर्शह कश्चन ॥०२॥ 
बुभूषेद्वलवानेव सर्व बलवतो वशे | 
श्रियं बलममात्यांश्च बलवानिह विन्दति ॥०३॥ 
यो झ्यनाढ्यय स पतितस्तदुच्छिष्टं यदल्पकम्‌ । 
बह्ृपथ्यं बलवति न किंचित्त्रायते भयात्‌ ॥०४॥ 


उभौ सत्याधिकारौ तौ त्रायेते महतो भयात्‌ । 
अति धर्माद्वलं मन्ये बलाद्वर्मः प्रवर्तते ॥०५॥ 
बले प्रतिष्ठितो धर्मो धरण्यामिव जङ्गमः | 
धूमो वायोरिव वशश बलं धर्मोऽनुवर्तते ॥०६॥ 
अनीश्वरे बलं धर्मो द्रुमं वल्लीव संश्रिता | 


वश्यो बलवतां धर्मः सुखं भोगवतामिव | 
नास्त्यसाध्यं बलवतां सर्व बलवतां शुचि ॥०७॥ 
दुराचारः क्षीणबलः परिमाणं नियच्छति | 


अथ तस्मादुद्विजते सर्वो लोको वृकादिव ॥०८॥ 
अपध्वस्तो ह्यवमतो दुःखं जीवति जीवितम्‌ | 


जीवितं यदवक्षिसं यथैव मरणं तथा ॥०९॥ 
यदेनमाहुः पापेन चारित्रेण विनिक्षतम्‌ | 
स भृश तप्यतेऽनेन वाक्शल्येन परिक्षतः ॥१०॥ 
अत्रैतदाहुराचार्याः पापस्य परिमोक्षणे | 


त्रयी विद्या निषेवेत तथोपासीत स द्विजान्‌ ॥११॥ 

प्रसादयेन्मधुरया वाचाप्यथ च कर्मणा | 
महामनाश्वैव भवेद्विवहेच्च महाकुले ॥१२॥ 
इत्यस्मीति वदेदेवं परेषां कीर्तयन्गुणान्‌ | 
जपेदुदकशीलः स्यात्पेशलो नातिजल्पनः ॥१३॥ 
ब्रह्मक्षत्रं संप्रविशेद्वहु कृत्वा सुदुष्करम्‌ | 
उच्यमानो5पि लोकेन बहु तत्तदचिन्तयन्‌ ॥१४॥ 
अपापो ह्येवमाचारः क्षिप्रं बहुमतो भवेत्‌ | 


सुखं वित्त च भुञ्जीत वृत्तेनैतेन गोपयेत्‌ | 
लोके च लभते पूजां परत्र च महत्फलम्‌ ॥१५॥ 


क्र क क. 
१३३. भीष्म उवाच 
अत्राप्युदाहरन्तीममितिहासं पुरातनम्‌ | 
यथा दस्युः समर्यादः प्रेत्यभावे न नश्यति ॥०१॥ 
प्रहर्ता मतिमाञ्शूरः श्रुतवाननृशंसवान्‌ | 
रक्षन्नक्षयिणं धर्म ब्रह्मण्यो गुरुपूजकः ॥०२॥ 
निषाद्यां क्षत्रियाज्जातः ्षत्रधर्मानुपालकः | 
कापव्यो नाम नैषादिर्दस्युत्वात्सिद्धिमासवान्‌ ॥०३॥ 
अरण्ये सायपूर्वाहे मृगयूथप्रकोपिता | 
विधिज्ञो मृगजातीनां निपानानां च कोविदः ॥०४॥ 
सर्वकाननदेशज्ञः पारियात्रचरः सदा | 
धर्मज्ञः सर्वभूतानाममोघेषुईढायुधः ॥०५॥ 
अप्यनेकशताः सेना एक एव जिगाय सः । 
स वृद्धावन्धपितरौ महारण्येऽभ्यपूजयत्‌ ॥०६॥ 
मधुमांसैर्मूलफलैरन्नैरुच्चावचैरपि | 
सत्कृत्य भोजयामास सम्यक्परिचचार च ॥०७॥ 


आरण्यकान्प्रग्रजितान्ब्राह्मणान्परिपालयन्‌ | 

अपि तेभ्यो मृगान्हत्वा निनाय च महावने ॥०८॥ 

ये स्म न प्रतिगृहन्ति दस्युभोजनशङ्कया | 

तेषामासज्य गेहेषु काल्य एव स गच्छति ॥०९॥ 

तं बहूनि सहस्राणि ग्रामणित्वेऽभिवव्रिरे | 

निर्मर्यादानि दस्यूनां निरनुक्रोशकारिणाम्‌ ॥१०॥ 
दस्यव ऊचुः 

मुहूर्तदेशकालज प्राज्ञ शीलदृढायुध | 
ग्रामणीभव नो मुख्यः सर्वेषामेव संमतः ॥१९॥ 
यथा यथा वक्ष्यसि नः करिष्यामस्तथा तथा । 
पालयास्मान्यथान्यायं यथा माता यथा पिता ॥१२॥ 
कापव्य उवाच 
मा वधीस्त्वं स्त्रियं भीरुं मा शिशुं मा तपस्विनम्‌ । 
नायुध्यमानो हन्तव्यो न च ग्राह्या बलात्स्त्रियः ॥१३॥ 
सर्वथा स्त्री न हन्तव्या सर्वसत्त्वेषु युध्यता । 
नित्यं गोब्राह्मणे स्वस्ति योद्धव्यं च तदर्थतः ॥१४॥ 
सस्यं च नापहन्तव्यं सीरविघ्नं च मा कृथाः । 
पूज्यन्ते यत्र देवाश्च पितरोऽतिथयस्तथा ॥१५॥ 
सर्वभूतेष्वपि च वै ब्राह्मणो मोक्षमईति | 
कार्या चापचितिस्तेषां सर्वस्वेनापि या भवेत्‌ ॥१६॥ 
यस्य ह्येते संप्ररुष्टा मन्त्रयन्ति पराभवम्‌ | 
न तस्य त्रिषु लोकेषु त्राता भवति कश्वल ॥१७॥ 
यो ब्राह्मणान्परिभवेद्विनाशं वापि रोचयेत्‌ | 
सूर्योदय इवावश्यं ध्रुवं तस्य पराभवः ॥१८॥ 
इहैव फलमासीनः प्रत्याकाइक्षति शक्तितः | 
ये ये नो न प्रदास्यन्ति तांस्तान्सेनाभियास्यति ॥१९॥ 
शिष्ट्यर्थं विहितो दण्डो न वधार्थं विनिश्चयः । 
ये च शिष्टान्प्रबाधन्ते धर्मस्तेषां वथः स्मृतः ॥२०॥ 
ये हि राष्ट्रोपरोधेन वृत्ति कुर्वन्ति केचन | 
तदेव तेऽनु मीयन्ते कुणपं कृमयो यथा ॥२१॥ 
ये पुनर्धर्मशास्त्रेण वर्तेरन्निह दस्यवः | 
अपि ते दस्यवो भूत्वा क्षिप्रं सिद्धिमवाप्नुयुः ॥२२॥ 


भीष्म उवाच 
तत्सर्वमुपचक्रुस्ते कापव्यस्यानुशासनम्‌ | 
वृत्तिं च लेभिरे सर्वे पापेभ्यश्चाप्युपारमन्‌ ॥२३॥ 
कापव्यः कर्मणा तेन महतीं सिद्विमास्तवान्‌ | 
साधूनामाचरन्क्षेमं दस्यून्पापान्निवर्तयन्‌ ॥२४॥ 
ड्दं कापव्यचरितं यो नित्यमनुकीर्तयेत्‌ | 
नारण्येभ्यः स भूतेभ्यो भयमार्छेत्कदाचन ॥२५॥ 

भयं तस्य न मर्त्येभ्यो नामर्त्येभ्यः कथंचन । 
न सतो नासतो राजन्स ह्यरण्येषु गोपतिः ॥२६॥ 


% क % 
१३४. भीष्म उवाच 
अत्र गाथा ब्रह्मगीताः कीर्तयन्ति पुराविदः | 
येन मार्गेण राजानः कोशं संजनयन्ति च ॥०१॥ 
न धनं यज्ञशीलानां हार्य देवस्वमेव तत्‌ । 
दस्यूनां निष्फ्रियाणां च क्षत्रियो हर्तुम्हति ॥०२॥ 
इमाः प्रजाः क्षत्रियाणां रक्ष्याश्वाद्याश्च भारत | 
धनं हि क्षत्रियस्येह द्वितीयस्य न विद्यते ॥०३॥ 
तदस्य स्याद्रलार्थ वा थनं यज्ञार्थमेव वा । 
अभोग्या ह्योषधीश्छित्वा भोग्या एव पचन्त्युत ॥०४॥ 
यो वै न देवान्न पितृन्न मर्त्यान्हविषार्चति । 
आनन्तिकां तां धनितामाहुर्वेदविदो जनाः ॥०५॥ 
हरेत्तद्द्रविणं राजन्धार्मिकः पृथिवीपतिः | 
न हि तत्प्रीणयेल्लोकान्न कोशं तद्विथं नृपः ॥०६॥ 
असाधुभ्यो निरादाय साधुभ्यो यः प्रयच्छति । 
आत्मानं संक्रमं कृत्वा मन्ये धर्मविदेव सः ॥०७॥ 
औद्भिज्जा जन्तवः केचियुक्तवाचो यथा तथा । 


अनिष्टतः संभवन्ति तथायज्ञः प्रतायते ॥०८॥ 
यथैव दंशमशकं यथा चाण्डपिपीलिकम्‌ | 
सैव  वृत्तिरयलेषु तथा धर्मों विधीयते ॥०९॥ 
यथा ह्यकस्माद्भवति भूमौ पांसुतृणोलपम्‌ | 
तथैवेह भवेद्वर्मम सूक्ष्मम सूक्ष्मतरोऽपि च ॥१०॥ 
१३५. भीष्म उवाच 
अत्रैव चेदमव्यग्रः शृण्वाख्यानमनुत्तमम्‌ | 
दीर्घसूत्र समाश्रित्य कार्याकार्यविनिश्चये ॥०१॥ 
नातिगाधै जलस्थाये सुहृदः शकुलास्त्रयः | 
प्रभूतमत्स्ये कौन्तेय बभूवुः सहचारिणः ॥०२॥ 
अत्रैकः प्रासकालज्ञो दीर्घदर्शी तथापरः | 
दीर्घसूत्रश्च तत्रैकस्त्रयाणां जलचारिणाम्‌ ॥०३॥ 

कदाचित्तज्जलस्थायं मत्स्यबन्धाः समन्ततः | 
निःस्रावयामासुरथो निम्नेषु विविधैर्मुखैः ॥०४॥ 
प्रक्षीयमाणं तं बुद्ध्वा जलस्थायं भयागमे | 
अब्रवीदीर्घदर्शी तु तावुभौ सुहृदौ तदा ॥०५॥ 


इयमापत्समुत्पन्ना सर्वेषां सलिलौकसाम्‌ | 
शीघ्रमन्यत्र गच्छामः पन्था यावन्न दुष्यति ॥०६॥ 
अनागतमनर्थ हि सुनयैर्यः प्रबाधते | 
न स संशयमाप्नोति रोचतां वां व्रजामहे ॥०७॥ 
दीर्घसूत्रस्तु यस्तत्र सोऽब्रवीत्सम्यगुच्यते | 
न तु कार्या त्वरा यावदिति मे निश्चिता मतिः ॥०८॥ 
अथ संप्रतिपत्तिज्ञः प्राब्रवीदीर्घदर्शिनम्‌ | 
प्रासे काले न मे किंचिन्न्यायतः परिहास्यते ॥०९॥ 
एवमुक्तो निराक्रामद्दीर्घदर्शी महामतिः | 
जगाम स्रोतसैकेन गम्भीरसलिलाशयम्‌ ॥१०॥ 
ततः प्रसुततोयं तं समीक्ष्य सलिलाशयम्‌ | 
बबन्धुर्विविधैर्योगैर्मत्स्यान्मत्स्योपजीविनः ॥११॥ 
विलोइयमाने तस्मिंस्तु स्रुततोये जलाशये | 
अगच्छद्ग्रहणं तत्र दीर्घसूत्रः सहापरैः ॥१२॥ 
उद्दानं क्रियमाणं च मत्स्यानां वीक्ष्य रज्जुभिः । 
प्रविश्यान्तरमन्येषामग्रसत्प्रतिपत्तिमान्‌ ॥१३॥ 


ग्रस्तमेव तदुद्दानं गृहीत्वास्त तथैव सः | 
सर्वानेय तु तांस्तत्र ते विदुर्ग्रथिता इति ॥१४॥ 


ततः प्रक्षाल्यमानेषु मत्स्येषु विमले जले | 
त्यक्त्वा रज्जुं विमुक्तोऽभूच्छीघ्रं संप्रतिपत्तिमान्‌ ॥१५॥ 
दीर्घसूत्रस्तु मन्दात्मा हीनबुद्धिरचेतनः | 
मरणं प्रासवान्मूढो यथैवोपहतेन्द्रियः ॥१६॥ 


एवं प्राततमं कालं यो मोहान्नावबुध्यते | 
स विनश्यति वै क्षिप्रं दीर्घसूत्रो यथा झषः ॥१७॥ 
आदौ न कुरुते श्रेयः कुशलोऽस्मीति यः पुमान्‌ । 
स संशयमवाप्नोति यथा संप्रतिपत्तिमान्‌ ॥१८॥ 
अनागतविधानं तु यो नरः कुरुते क्षमम्‌ । 
श्रेयः प्राप्नोति सोऽत्यर्थं दीर्घदर्शी यथा ह्यसौ ॥१९॥ 

कलाः काष्ठा मुरूर्ताश्च दिना नाइयः क्षणा 
पक्षा मासाश्च ऋतवस्तुल्याः संवत्सराणि च 
पृथिवी देश इत्युक्तः कालः स च न दश्यते । 
अभिप्रेतार्थसिदध्यर्थं न्यायतो यच्च तत्तथा ॥२१॥ 
एतौ धर्मार्थशास्त्रेषु मोक्षशास्त्रेषु चर्षिभिः | 
प्रधानाविति निर्दिष्टौ कामेशाभिमतौ नृणाम्‌ ॥२२॥ 
परीक्ष्यकारी युक्तस्तु सम्यक्समुपपादयेत्‌ | 
देशकालावभिप्रेतौ ताभ्यां फलमवाप्नुयात्‌ ॥२३॥ 


१३६. युधिष्ठिर उवाच 

बुद्धि. कथिता श्रेष्ठा ते भरतर्षभ | 
तथोत्पन्ना दीर्घसूत्रा विनाशिनी ॥०१॥ 
परां बुद्धि श्रोतु भरतसत्तम | 
मुह्लेत शत्रुभिः परिवारितः ॥०२॥ 
प्राज्ञ सर्वशास्त्रविशारद | 
कुरुश्रेष्ठ व्याख्यातुमहसि ॥०३॥ 

यथा वर्तेत पार्थिवः | 
श्रोतु सर्वमेव यथाविधि ॥०४॥ 
विषमस्थं हि राजानं शत्रवः परिपन्थिनः | 
बहवो$प्येकमुद्धर्त यतन्ते पूर्वतापिताः ॥०५॥ 
सर्वतः प्रार्थ्यमानेन दुर्बलेन महाबलैः | 
एकेनैवासहायेन शक्यं स्थातुं भवेत्‌ ॥०६॥ 
कथं मित्रमरिं चैव भरतर्षभ | 
चेष्टितव्यं कथं चात्र शत्रोमित्रस्य चान्तरे ॥०७॥ 
प्रज्ञातलक्षणे राजन्नमित्रे मित्रतां गते | 
कथं नु पुरुषः कुर्यात्किं वा कृत्वा सुखी भवेत्‌ ॥०८॥ 
विग्रहं केन वा कुर्यात्संधिं वा केन योजयेत्‌ । 
कथं वा शत्रुमध्यस्थो वर्तेताबलवानिति ॥०९॥ 
एतद्वै सर्वकृत्यानां परं कृत्यं परंतप | 
नैतस्य कश्विद्रक्तास्ति श्रोता चापि सुदुर्लभः ॥१०॥ 
ऋते शांतनवाद्वीष्मात्सत्यसंधाज्जितेन्द्रियात्‌ | 
तदन्विष्य महाबाहो सर्वमेतद्वदस्व मे ॥११॥ 


लवाः | 
॥२०॥ 


सर्वत्र 
अनागता 
तदिच्छामि 
यथा राजन्न 
धर्मार्थकुशल 
पृच्छामि त्वा 
शत्रुभिर्बहुभिर्ग्रस्तो 
एतदिच्छाम्यहं 


तन्मे 


कथं 
विन्देत 

भीष्म उवाच 
त्वययुक्तोऽयमनुप्रश्न युधिष्ठिर गुणोदयः | 
शृणु मे पुत्र कार्त्स्न्येन गुह्यमापत्सु भारत ॥१२॥ 
अमित्रो मित्रतां याति मित्रं चापि प्रदुष्यति | 
सामर्थ्ययोगात्कार्याणा तद्रत्या हि सदा गतिः ॥१३॥ 
तस्माद्विश्वसितव्यं च विग्रहं च समाचरेत्‌ | 
देशं कालं च विज्ञाय कार्याकार्यविनिश्चये ॥१४॥ 
संधातव्यं बुधैर्नित्यं व्यवस्यं च हितार्थिभिः | 


अमित्रैरपि संधैयं प्राणा रक्ष्याश्च भारत ॥१५॥ 
यो ह्यमित्रैर्नरो नित्यं न संदध्यादपण्डितः | 
न सोऽर्थमाप्नुयात्किंचित्फलान्यपि च भारत ॥१६॥ 
यस्त्वमित्रेण संधत्ते मित्रेण च विरुध्यते | 
अर्थयुक्तिं समालोक्य सुमहद्विन्दते फलम्‌ ॥१७॥ 
अत्राप्युदाहरन्तीममितिहासं पुरातनम्‌ | 


मार्जास्य च संवादं न्यग्रोधे मूषकस्य च ॥१८॥ 
वने महति कस्सिंश्विन्न्यग्रोधः सुमहानभूत्‌ | 


लताजालपरिच्छन्नो नानाद्विजगणायुतः ॥१९॥ 
स्कन्धवान्मेघसंकाशः शीतच्छायो मनोरमः | 
वैरन्त्यमभितो जातस्तरु्यालमृगाकुलः ॥२०॥ 
तस्य मूलं समाश्रित्य कृत्वा शतमुखं बिलम्‌ । 
वसति स्म महाप्राज पलितो नाम मूषकः ॥२१॥ 
शाखाश्च तस्य संश्रित्य वसति स्म सुखं पुरः । 
लोमशो नाम मार्जारः पक्षिसत्त्वावसादकः ॥२२॥ 
तत्र चागत्य चण्डालो वैरन्त्यकृतकेतनः | 
अयोजयत्तमुन्माथं नित्यमस्तं गते रवौ ॥२३॥ 
तत्र स्नायुमयान्पाशान्यथावत्संनिधाय सः | 


गृहं गत्वा सुखं शेते प्रभातामेति शर्वरीम्‌ ॥२४॥ 
तत्र स्म नित्यं बध्यन्ते नक्तं बहुविधा मृगाः । 
कदाचित्तत्र मार्जारस्त्वप्रमत्तोऽप्यबध्यत ॥२५॥ 
तस्मिन्बद्धे महाप्राज्ञः शत्रौ नित्याततायिनि | 
तं कालं पलितो ज्ञात्वा विचचार सुनिर्भयः ॥२६॥ 
तेनानुचरता तस्मिन्वने विश्वस्तचारिणा | 

भक्षं विचरमाणेन नचिराह्ृष्टमामिषम्‌ ॥२७॥ 
स तमुन्माथमारुह्य तदामिषमभक्षयत्‌ | 
तस्योपरि सपत्रस्य बद्धस्य मनसा हसन्‌ ॥२८॥ 
आमिषे तु प्रसक्तः स कदाचिदवलोकयन्‌ | 
अपश्यदपरं घोरमात्मनः शत्रुमागतम्‌ ॥२९॥ 
शरप्रसूनसंकाशं महीविवरशायिनम्‌ | 
नकुलं हरिकं नाम चपलं ताम्रलोचनम्‌ ॥३०॥ 
तेन मूषकगन्धेन त्वरमाणमुपागतम्‌ | 
भक्षार्थ लेलिहद्वक्त्रं भूमावूर्ध्वमुखं स्थितम्‌ ॥३१॥ 
शाखागतमरिं चान्यदपश्यत्कोटरालयम्‌ | 
उलूके चन्द्रकं नाम तीक्ष्णतुण्ड क्षपाचरम्‌ ॥३२॥ 
गतस्य विषयं तस्य नकुलोलूकयोस्तदा | 
अथास्यासीदियं चिन्ता तत्प्राप्य सुमहद्भयम्‌ ॥३३॥ 
आपद्यस्यां सुकष्टायां मरणे समुपस्थिते | 
समन्ताद्भय उत्पन्ने कथं कार्य हितैषिणा ॥३४॥ 
स तथा सर्वतो रुद्ध सर्वत्र समदर्शनः | 
अभवद्भयसंतसश्चक्रे चेमां परां गतिम्‌ ॥३५॥ 
आपद्विनाशभूयिष्ठा शतैकीयं च जीवितम्‌ | 
समन्तसंशया चेयमस्मानापदुपस्थिता ॥३६॥ 
गतं हि सहसा भूमिं नकुलो मां समाप्नुयात्‌ । 
उलूकश्चेह तिष्ठन्तं मार्जारः पाशसंक्षयात्‌ ॥३७॥ 


न त्वेवास्मद्विधः प्राज्ञः संमोह गन्तुमर्हति | 
करिष्ये जीविते यत्न यावदुच्छवासनिग्रहम्‌ ॥३८॥ 
न हि बुद्ध्यान्विताः प्राज्ञा नीतिशास्त्रविशारदाः । 
संभ्रमन्त्यापदं प्राप्य महतोऽर्थानवाप्य च ॥३९॥ 
न त्वन्यामिह मार्जाराद्रतिं पश्यामि सांप्रतम्‌ । 
विषमस्थो ह्ययं जन्तुः कृत्यं चास्य महन्मया ॥४०॥ 
जीवितार्थी कथं त्वद्य प्रार्थित शत्रुभिस्त्रिभिः | 


तस्मादिममहं शत्रु मार्जारं संश्रयामि वै ॥४१॥ 
क्षत्रविद्यां समाश्रित्य हितमस्योपधारये | 
येनेमं शत्रुसंघातं मतिपूर्वेण वञ्चये ॥४२॥ 
अयमत्यन्तशत्रुर्मे वैषम्यं परमं गतः | 

मूढो ग्राहयितुं स्वार्थ संगत्या यदि शक्यते ॥४३॥ 
कदाचिद्व्यसनं प्राप्य संधिं कुर्यान्मया सह । 
बलिना संनिविष्टस्य शत्रोरपि परिग्रहः | 
कार्य इत्याहुराचार्या विषमे जीवितार्थिना ॥४४॥ 
श्रेयान्हि पण्डितः शत्रुर्न च मित्रमपण्डितम्‌ | 
मम ह्यमित्रे मार्जारे जीवितं संप्रतिष्ठितम्‌ ॥४५॥ 


हन्तैनं संप्रवक्ष्यामि हेतुमात्माभिरक्षणे | 
अपीदानीमयं शत्रुः संगत्या पण्डितो भवेत्‌ ॥४६॥ 
ततोऽर्थगतितत््वज्ञः संधिविग्रहकालवित्‌ | 
सान्त्वपूर्वमिदं वाक्यं मार्जारं मूषकोऽब्रवीत्‌ ॥४७॥ 


सौहृदेनाभिभाषे त्वा कच्चिन्मार्जार जीवसि | 
जीवितं हि तवेच्छामि श्रेयः साधारण हि नौ ॥४८॥ 
न ते सौम्य विषत्तव्यं जीविष्यसि यथा पुरा । 
अहं त्वामुद्वरिष्यामि प्राणाञ्जह्यां हि ते कृते ॥४९॥ 
अस्ति कश्चिदुपायोऽत्र पुष्कलः प्रतिभाति माम्‌ । 
येन शक्यस्त्वया मोक्षः प्रासुं श्रेयो यथा मया ॥५०॥ 
मया ह्युपायो दृष्टोष्य॑ विचार्य मतिमात्मनः | 
आत्मार्थं च त्वदर्थं च श्रेयः साधारणं हि नौ ॥५१॥ 
इदं हि नकुलोलूकं पापबुद्ध्यभितः स्थितम्‌ । 
न धर्षयति मार्जार तेन मे स्वस्ति सांप्रतम्‌ ॥५२॥ 
कूजंश्वपलनेत्रोऽयं कौशिको मां निरीक्षते | 
नगशाखाग्रहस्तिष्ठंस्तस्याहं भृशमुद्विजे ॥५३॥ 
सतां सापदं सख्यं सवासो मेऽसि पण्डितः । 
सांवास्यकं करिष्यामि नास्ति ते मृत्युतो भयम्‌ ॥५४॥ 
न हि शक्नोषि मार्जार पाशं छेत्तुं विना मया । 
अहं छेत्स्यामि ते पाशं यदि मां त्वं न हिंससि ॥५५॥ 
त्वमाश्रितो नगस्याग्रं मूलं त्वहमुपाश्रितः | 
चिरोषिताविहावां वै वृक्षेऽस्मिन्विदितं हि ते ॥५६॥ 
यस्मिन्नाश्वसते कश्चिद्यश्च नाश्वसते क्वचित्‌ | 
न तौ धीराः प्रशंसन्ति नित्यमुद्विग्नचेतसौ ॥५७॥ 
तस्माद्विवर्धतां प्रीतिः सत्या संगतिरस्तु नौ | 
कालातीतमपार्थ हि न प्रशंसन्ति पण्डिताः ॥५८॥ 

अर्थयुक्तिमिमां तावद्यथाभूतां निशामय | 
तव जीवितमिच्छामि त्वं ममेच्छसि जीवितम्‌ ॥५९॥ 
कश्चित्तरति काष्ठेन सुगम्भीरां महानदीम्‌ | 


स तारयति तत्काष्ठं स च काष्ठेन तार्यते ॥६०॥ 
ईट्शो नौ समायोगो भविष्यति सुनिस्तरः | 
अहं त्वां तारयिष्यामि त्वं च मां तारयिष्यसि ॥६१॥ 


एवमुक्त्वा तु पलरितस्तदर्थमुभयोर्हितम्‌ | 
हेतुमद्ग्रहणीयं च कालाकाङ्क्षी व्यपैक्षत ॥६२॥ 
अथ सुव्याहतं तस्य श्रुत्वा शत्रुर्विचक्षणः | 
हेतुमदग्रहणीयार्थ मार्जारो वाक्यमब्रवीत्‌ ॥६३॥ 
बुद्धिमान्वाक्यसंपन्नस्तद्वाक्यमनुवर्णयन्‌ | 
तामवस्थामवेक्ष्यान्त्यां साम्नैव प्रत्यपूजयत्‌ ॥६४॥ 
ततस्तीक्ष्णाग्रदशनो वैङूर्यमणिलोचनः | 


मूषकं मन्दमुद्वीक्ष्य मार्जारो लोमशोऽब्रवीत्‌ ॥६५॥ 
नन्दामि सौम्य भद्रे ते यो मां जीवन्तमिच्छसि । 
श्रेयश्च यदि जानीषे क्रियतां मा विचारय ॥६६॥ 
अह हि टृढमापन्नस्त्वमापन्नतरो मया | 
द्वयोरापन्नयोः संधिः क्रियतां मा विचारय ॥६७॥ 
विधत्स्व प्रासकालं यत्कार्यं सिध्यतु चावयोः | 
मयि कृच्छाद्विनिर्मुक्ते न विनङ्क्ष्यति ते कृतम्‌ ॥६८॥ 
न्यस्तमानो$स्मि भक्तोऽस्मि शिष्यस्त्वद्वितकृत्तथा | 


निदेशवशवर्ती च भवन्तं शरणं गतः ॥६९॥ 
इत्येवमुक्तः पलितो मार्जारं वशमागतम्‌ | 
वाक्यं हितमुवाचेदमभिनीतार्थमर्थवत्‌ ॥७०॥ 
उदारं यद्भवानाह नैतच्चित्रं भवद्विधे | 


विदितो यस्तु मार्गो मे हितार्थ शृणु तं मम ॥७१॥ 
अहं त्वानुप्रवेक्ष्यामि नकुलान्मे महद्भयम्‌ | 
त्रायस्व मां मा वधीश्च शक्तोऽस्मि तव मोक्षणे ॥७२॥ 
उलूकाच्चैव मां रक्ष क्षुद्रः प्रार्थयते हि माम्‌ । 
अहं छेत्स्यामि ते पाशान्सखे सत्येन ते शपे ॥७३॥ 
तद्वचः संगतं श्रुत्वा लोमशो युक्तमर्थवत्‌ | 
हर्षादुद्वीक्ष्य पल्लितं स्वागतेनाभ्यपूजयत्‌ ॥७४॥ 

स तं संपूज्य पलितं मार्जारः सौहृदे स्थितः । 
सुविचिन्त्याब्रवीद्वीरः प्रीतस्त्वरित एव हि ॥७५॥ 
क्षिप्रमागच्छ भद्रं ते त्वं मे प्राणसमः सखा । 
तव प्राज्ञ प्रसादाद्धि क्षिप्रं प्राप्स्यामि जीवितम्‌ ॥७६॥ 


यद्यदेवंगतेनाद्य शक्यं कर्तु मया तव | 
तदाज्ञापय कर्ताह संधिरेवास्तु नौ सखे ॥७७॥ 
अस्मात्ते संशयान्मुक्तः समित्रगणबान्धवः | 
सर्वकार्याणि कर्ताह॑ प्रियाणि च हितानि च ॥७८॥ 
मुक्तश्व व्यसनादस्मात्सौम्याहमपि नाम ते | 


प्रीतिमुत्पादयेयं च प्रतिकतुं च शक्नुयाम्‌ ॥७९॥ 
ग्राहयित्वा तु तं स्वार्थ मार्जार मूषकस्तदा | 
प्रविवेश सुविस्रब्धः सम्यगर्थाश्वचार ह्‌ ॥८०॥ 
एवमाश्वासितो विद्वान्मार्जरेण स मूषकः | 
मार्जारोरसि विस्रब्धः सुष्वाप पितृमातृवत्‌ ॥८१॥ 
लीनं तु तस्य गात्रेषु मार्जारस्याथ मूषकम्‌ । 
तौ दृष्ट्या नकुलोलूकौ निराशौ जग्मतुर्गृहान्‌ ॥८२॥ 
लीनस्तु. तस्य गात्रेषु पलितो देशकालवित्‌ | 

चिच्छेद पाशान्नृपते कालाकाइक्षी शनैः शनैः ॥८३॥ 
अथ बन्धपरिक्लिष्टो मार्जारो वीक्ष्य मूषकम्‌ । 


छिन्दन्तं वै तदा पाशानत्वरन्तं त्वरान्वितः ॥८४॥ 
तमत्वरन्तं पल्लितं पाशानां छेदने तदा | 
संचोदयितुमारेभै मार्जारो मूषकं तदा ॥८५॥ 


कि सौम्य नाभित्वरसे किं कृतार्थोऽवमन्यसे | 
छिन्धि पाशानमित्रघ्न पुरा श्वपच एति सः ॥८६॥ 


इत्युक्तस्त्वरता तेन मतिमान्पलितोऽब्रवीत्‌ | 
मार्जारमकृतप्रज्ञं वश्यमात्महितं वचः ॥८७॥ 
तूष्णी भव न ते सोम्य त्वरा कार्या न संभ्रमः । 
वयमेवात्र कालज्ञा न कालः परिहास्यते ॥८८॥ 
अकाले कृत्यमारब्धं कतुं नार्थाय कल्पते | 
तदेव काल आारब्थ महतेऽर्थाय कल्पते ॥८९॥ 


अकालविप्रमुक्तान्मे त्वत्त एव भय भवेत्‌ | 
तस्मात्कालं प्रतीक्षस्व किमिति त्वरसे सखे ॥९०॥ 

यावत्पश्यामि चण्डालमायान्तं शस्त्रपाणिनम्‌ | 
ततश्छेत्स्यामि ते पाशं प्रासे साधारणे भये ॥९१॥ 
तस्मिन्काले प्रमुक्तस्त्वं तरुमेवाधिरोहसि | 


न हि ते जीवितादन्यत्किंचित्कृत्यं भविष्यति ॥९२॥ 
ततो भवत्यतिक्रान्ते त्रस्ते भीते च लोमश । 
अहं बिलं प्रवेक्ष्यामि भवाञ्शाखां गमिष्यति ॥९३॥ 
एवमुक्तस्तु मार्जारो मूषकेणात्मनो हितम्‌ | 


वचनं वाक्यतत्वज्ञो जीवितार्थी महामतिः ॥९४॥ 
अथात्मकृत्यत्वरितः सम्यक्प्रश्रयमाचरन्‌ | 
उवाच लोमशो वाक्य मूषकं चिरकारिणम्‌ ॥९५॥ 


न ह्येवं मित्रकार्याणि प्रीत्या कुर्वन्ति साधवः । 
यथा त्वं मोक्षितः कृच्छ्रात्वरमाणेन वै मया ॥९६॥ 
तथैव त्वरमाणेन त्वया कार्य हितं मम | 
यत्रं कुरु महाप्राज्ञा यथा स्वस्त्यावयोर्भवेत्‌ ॥९७॥ 
अथ वा पूर्वैर त्वं स्मरन्कालं विकर्षसि । 


पश्य दुष्कृतकर्मत्वं व्यक्तमायुःक्षयो मम ॥९८॥ 
यच्च किंचिन्मयाज्ञानात्पुरस्ताद्विप्रियं कृतम्‌ | 
न तन्मनसि कर्तव्यं क्षमये त्वां प्रसीद मे ॥९९॥ 
तमेवंवादिनं प्राज्ञः शास्त्रविद्रुद्धिसंमतः | 
उवाचेदे वचः श्रेष्ठ मार्जारं मूषकस्तदा ॥१००॥ 


श्रुतं मे तव मार्जार स्वमर्थ परिगृह्णतः | 
ममापि त्वं विजानीहि स्वमर्थं परिगृहतः ॥१०१॥ 
यन्सित्रं भीतवत्साध्यं यन्मित्रं भयसंहितम्‌ | 
सुरक्षित ततः कार्य पाणिः सर्पमुखादिव ॥१०२॥ 
कृत्वा बलवता संधिमात्मानं यो न रक्षति । 


अपथ्यमिव तद्भुक्तं तस्यानर्थाय कल्पते ॥१०३॥ 
न कश्चित्कस्यचिन्मित्रं न कश्चित्कस्यचित्सुहृत्‌ | 
अर्थरर्था निबध्यन्ते गजैर्वनगजा ड्व ॥१०४॥ 


न हि कश्चित्कृते कार्ये कर्तारं समवेक्षते | 
तस्मात्सर्वाणि कार्याणि सावशेषाणि कारयेत्‌ ॥१०५॥ 
तस्मिन्काल्रेऽपि च भवान्दिवाकीर्तिभयान्वितः | 
मम न ग्रहणे शक्तः पलायनपरायणः ॥१०६॥ 

छिन्नं तु तन्तुबाहुल्यं तन्तुरेकोऽवशेषितः | 
छेत्स्याम्यह॑ तदप्याशु निर्वृतो भव लोमश ॥१०७॥ 


तयोः संवदतोरेवं तथैवापन्नयोईयोः | 
क्षयं जगाम सा रात्रिर्लोमशं चाविशद्भयम्‌ ॥१०८॥ 
ततः प्रभातसमये विकृतः कृष्णपिङ्गलः | 
स्थूलस्फिग्विकचो रूक्षः श्वचक्रपरिवारितः ॥१०९॥ 
शङ्कुकर्णो महावक्त्रः पलितो घोरदर्शनः | 
परिघो नाम चण्डालः शस्त्रपाणिरदृश्यत ॥११०॥ 
तं दृष्ट्वा यमदूताभं मार्जारस्तरस्तचेतनः | 


उवाच पलितं भीतः किमिदानी करिष्यसि  ॥१११॥ 
अथ चापि सुसंत्रस्तौ तं दृष्ट्वा घोरदर्शनम्‌ । 


क्षणेन नकुलोलूकौ नैराश्यं जग्मतुस्तदा ॥११२॥ 
बलिनौ मतिमन्तौ च संघातं चाप्युपागतौ | 
अशक्यौ सुनयात्तस्मात्संप्रधर्षयितु बलात्‌ ॥११३ ॥ 


कार्यार्थं कृतसंधी तौ दृष्ट्वा मार्जारमूषकौ | 
उलूकनकुलौ तूर्णं जग्मतुः स्वं स्वमालयम्‌ ॥११४॥ 
ततश्चिच्छेद तं तन्तुं मार्जारस्य स मूषकः । 
विप्रमुक्तोऽथ मार्जारस्तमेवाभ्यपतदद्रुमम्‌ ॥११५॥ 
स च तस्माद्भयान्मुक्तो मुक्तो घोरेण शत्रुणा । 
बिलं विवेश पलितः शाखां भेजे च लोमशः ॥११६॥ 


उन्माथमप्यथादाय चण्डालो वीक्ष्य सर्वशः | 
विहताशः क्षणेनाथ तस्माद्देशादपाक्रमत्‌ | 
जगाम च स्वभवनं चण्डालो भरतर्षभ ॥११७॥ 
ततस्तस्माद्भयान्मुक्तो दुर्लभं प्राप्य जीवितम्‌ | 
बिलस्थं पादपाग्रस्थः पलितं लोमशोऽब्रवीत्‌ ॥११८॥ 
अकृत्वा संविदं कांचित्सहसाहमुपप्लुतः | 
कृतज्ञं कृतकल्याणं कच्चिन्मां नाभिशङ्कसे ॥११९॥ 


गत्वा च मम विश्वासं दत्वा च मम जीवितम्‌ । 
मित्रोपभोगसमये किं त्वं नैवोपसर्पसि ॥१२०॥ 
कृत्वा हि पूर्वं मित्राणि यः पश्चान्नानुतिष्ठति । 
न स मित्राणि लभते कृच्छ्रास्वापत्सु दुर्मतिः ॥१२१॥ 
तत्कृतोऽहं त्वया मित्रं सामर्थ्यादात्मनः सखे । 

स मां मित्रत्वमापन्नमुपभोक्तु त्वमईसि ॥१२२॥ 
यानि मे सन्ति मित्राणि ये च मे सन्ति बान्धवाः । 
सर्वे त्वां पूजयिष्यन्ति शिष्या गुरुमिव प्रियम्‌ ॥१२३॥ 
अहं च पूजयिष्ये त्वां समित्रगणबान्धवम्‌ | 
जीवितस्य प्रदातारं कृतज्ञः को न पूजयेत्‌ ॥१२४॥ 
ईश्वरो मो भवानस्तु शरीरस्य गृहस्य च । 
अर्थानां चैव सर्वेषामनुशास्ता च मे भव ॥१२५॥ 
अमात्यो मे भव प्राज्ञ पितेव हि प्रशाधि माम्‌ । 
न तेऽस्ति भयमस्मत्तो जीवितेनात्मनः शपे ॥१२६॥ 
बुद्ध्या त्वमुशनाः साक्षाद्वले त्वधिकृता वयम्‌ । 
त्वन्मन्त्रबल्रयुक्तो हि विन्देत जयमेव ह ॥१२७॥ 
एवमुक्तः परं सान्त्वं मार्जेाण स मूषकः । 
उवाच परमार्थज्ञः श्रक्ष्णमात्महितं वचः ॥१२८॥ 
यद्भवानाह तत्सर्वं मया ते लोमश श्रुतम्‌ | 
ममापि तावदब्रुवतः शृणु यत्प्रतिभाति माम्‌ ॥१२९॥ 
वेदितव्यानि मित्राणि बोद्धव्याश्चापि शत्रवः | 


एतत्सुसूक्ष्मं लोकेऽस्मिन्दृश्यते प्राजसंमतम्‌ ॥१३०॥ 
शत्रुरूपाश्च सुहृदो मित्ररूपाश्च शत्रवः | 
सान्त्वितास्ते न बुध्यन्ते रागलोभवशं गताः ॥१३१॥ 
नास्ति जात्या रिपुर्नाम मित्रं नाम न विद्यते । 
सामर्थ्ययोगाज्जायन्ते मित्राणि रिपवस्तथा ॥१३२॥ 
यो यस्मिञ्जीवति स्वार्थ पश्येत्तावत्स जीवति । 
स तस्य तावन्मित्रं स्याद्यावन्न स्याद्विपर्ययः ॥१३३॥ 


नास्ति मैत्री स्थिरा नाम न च ध्रुवमसौहृदम्‌ । 
अर्थयुक्त्या हि जायन्ते मित्राणि रिपवस्तथा ॥१३४॥ 
मित्रं च शत्रुतामेति कस्मिंश्चित्कालपर्यये | 


शत्रुश्च मित्रतामेति स्वार्थी हि बलवत्तरः ॥१३५॥ 
यो विश्वसति मित्रेषु न चाश्वसति शत्रुषु | 
अर्थयुक्तिमविज्ञाय चलितं तस्य जीवितम्‌ ॥१३६॥ 


अर्थयुक्तिमविज्ञाय यः शुभे कुरुते मतिम्‌ | 
मित्रे वा यदि वा शत्रौ तस्यापि चलिता मतिः ॥१३७॥ 


न विश्वसेदविश्वस्ते विश्वस्तेऽपि न विश्वसेत्‌ | 

विश्वासाद्भयमुत्पन्नं मूलान्यपि निकृन्तति ॥१३८॥ 
अर्थयुक्त्या हि दृश्यन्ते पिता माता सुतास्तथा । 
मातुला भागिनेयाश्च तथा संबन्धिबान्धवाः ॥१३९॥ 


पुत्रं हि मातापितरु त्यजतः पतितं प्रियम्‌ | 
लोको रक्षति चात्मानं पश्य स्वार्थस्य सारताम्‌ ॥१४०॥ 
तं मन्ये निकृतिप्रज्ञं यो मोक्षं प्रत्यनन्तरम्‌ । 


कृत्यं मृगयसे कर्तु सुखोपायमसंशयम्‌ ॥१४१॥ 
अस्मिन्निलय एव त्वं न्यग्रोधादवतारितः | 
पूर्व निविष्टमुन्माथं चपलत्वान्न बुद्धवान्‌ ॥१४२॥ 


आत्मनश्चपलो नास्ति कुतोऽन्येषां भविष्यति | 
तस्मात्सर्वाणि कार्याणि चपलो हन्त्यसंशयम्‌ ॥१४३॥ 
ब्रवीति मधुरं कंचित्प्रियो मे ह भवानिति । 
तन्मिथ्याकरणं सर्व विस्तरेणापि मे शृणु ॥१४४॥ 
कारणात्प्रियतामेति द्वेष्यो भवति कारणात्‌ | 
अर्थार्थी जीवलोकोऽयं न कश्चित्कस्यचित्प्रियः ॥१४५॥ 


सख्यं सोदरयोर्भ्ात्रोर्दपत्योर्वा परस्परम्‌ | 
कस्यचिन्नाभिजानामि प्रीतिं निष्कारणामिह ॥१४६॥ 
यद्यपि भ्रातरः  क्रुद्धा भार्या वा कारणान्तरे । 
स्वभावतस्ते प्रीयन्ते नेतरः प्रीयते जनः ॥१४७॥ 
प्रियो भवति दानेन प्रियवादेन चापरः | 
मन्त्रहोमजपैरन्यः कार्यार्थ प्रीयते जनः ॥१४८॥ 


उत्पन्ने कारणे प्रीतिर्नास्ति नौ कारणान्तरे | 
प्रध्वस्ते कारणस्थाने सा प्रीतिर्विनिवर्तते ॥१४९॥ 
किं नु तत्कारणं मन्ये येनाहं भवतः प्रियः । 
अन्यत्राभ्यवहारार्थीत्तत्रापि च बुधा वयम्‌ ॥१५०॥ 
कालो हेतु विकुरुते स्वार्थस्तमनुवर्तते | 
स्वार्थ प्राज्ञोऽभिजानाति प्राज्ञां लोकोऽनुवर्तते ॥१५१॥ 
न त्वीदृशं त्वया वाच्यं विदुषि स्वार्थपण्डिते । 
अकालेऽविषमस्थस्य स्वार्थहेतुरयं तव ॥१५२॥ 
तस्मान्नाहं चले स्वार्थात्सुस्थितः संधिविग्रहे | 
अभ्राणामिव रूपाणि विकुर्वन्ति क्षणे क्षणे ॥१५३॥ 
अद्यैव हि रिपुर्भूत्वा पुनरद्यैव सौहृदम्‌ | 

पुनश्च रिपुरद्यैव युक्तीनां पश्य चापलम्‌ ॥१५४॥ 
आसीतावतु मैत्री नौ यावद्धेतुरभूत्पुरा | 
सा गता सह तेनैव कालयुक्तेन हेतुना ॥१५५॥ 
त्वं हि मेऽत्यन्ततः शत्रुः सामर्थ्यान्मित्रतां गतः । 
तत्कृत्यमभिनिर्वृतत प्रकृतिः शत्रुतां गता ॥१५६॥ 
सोऽहमेवं प्रणीतानि ज्ञात्वा शास्त्राणि तत्त्वतः | 
प्रविशेयं कथं पाशं त्वत्कृतं तद्वदस्व मै ॥१५७॥ 
त्वद्वीर्येण विमुक्तोऽहं मद्दीयैण तथा भवान्‌ | 
अन्योन्यानुग्रहे वृत्ते नास्ति भूयः समागमः ॥१५८॥ 
त्वं हि सौम्य कृतार्थो$्य निर्वृततार्थास्तथा वयम्‌ । 
न तेऽस्त्यन्यन्मया कृत्यं किंचिदन्यत्र भक्षणात्‌ ॥१५९॥ 


अहमन्नं भवान्भोक्ता दुर्बलोऽहं भवान्बली | 
नावयोर्वियते संधिर्नियुक्ते विषमे बले ॥१६० || 
संमन्येऽहं तव प्रज्ञां यन्मोक्षात्प्रत्यनन्तरम्‌ | 
भक्ष्यं मृगयसे नूनं सुखोपायमसंशयम्‌ ॥१६१॥ 
भक्ष्यार्थमेव बद्धस्त्वं स मुक्तः प्रसृतः क्षुधा । 
शास्त्रजमभिसंधाय नूनं भक्षयिताद्य माम्‌ ॥१६२॥ 


जानामि क्षुधितं हि त्वामाहारसमयश्च ते | 
स त्वं मामभिसंधाय भक्ष्यं मृगयसे पुनः ॥१६३॥ 
यच्चापि पुत्रदारं स्वं तत्संनिसृजसे मयि | 
शुश्रूषां नाम मे कर्तु सखे मम न तत्क्षमम्‌ ॥१६४॥ 
त्वया मां सरितं दष्ट्वा प्रिया भार्या सुताश्च ये । 
कस्मान्मां ते न खादेयुईष्टः प्रणयिनस्त्वयि ॥१६५॥ 
नाहं त्वया समेष्यामि वृत्तो हेतुः समागमे | 
शिवं ध्यायस्व मेऽत्रस्थः सुकृतं स्मर्यते यदि ॥१६६॥ 
शत्रोरन्नायभूतः सन्क्लिष्टस्य क्षुधितस्य च | 
भक्ष्यं मृगयमाणस्य कः प्राज्ञो विषयं व्रजेत्‌ ॥१६७॥ 
स्वस्ति तेऽस्तु गमिष्यामि दूरादपि तवोद्विजे । 
नाई त्वया समेष्यामि निर्वृतो भव लोमश ॥१६८॥ 
बलवत्संनिकर्षो हि न कदाचित्प्रशस्यते | 
प्रशान्तादपि मे प्राज्ञ भेतव्यं बलिनः सदा ॥१६९॥ 
यदि त्वर्थेन मे कार्य ब्रूहि किं करवाणि ते | 

कामं सर्व प्रदास्यामि न त्वात्मानं कदाचन ॥१७०॥ 
आत्मार्थे संततिस्त्याज्या राज्यं रत्नं धनं तथा । 


अपि सर्वस्वमुत्सृज्य रक्षेदात्मानमात्मना ॥१७१॥ 
ऐश्वर्यधनरत्रानां प्रत्यमित्रेऽपि तिष्ठताम्‌ | 
दष्टा हि पुनरावृत्तिर्जीवतामिति नः श्रुतम्‌ ॥१७२॥ 
न त्वात्मनः संप्रदानं धनरत्रवदिष्यते | 
आत्मा तु सर्वतो रक्ष्यो दारैरपि धनैरपि ॥१७३॥ 
आत्मरक्षिततन्त्राणां सुपरीक्षितकारिणाम्‌ | 
आपदो नोपपयन्ते पुरुषाणां स्वदोषजाः ॥१७४॥ 


शत्रून्सम्यग्विजानन्ति दुर्बला ये बलीयसः | 
तेषां न चाल्यते बुद्िरात्मार्थ कृतनिश्वया ॥१७५॥ 
इत्यभिव्यक्तमेवासौ पल्रितेनावभर्त्सितः | 
मार्जारो व्रीडितो भूत्वा मूषकं वाक्यमब्रवीत्‌ ॥१७६॥ 
संमन्येऽहं तव प्रज्ञा यस्त्वं मम हिते रतः । 


उक्तवानर्थतत्वेन मया संभिन्नदर्शनः ॥१७७॥ 
न तु मामन्यथा साधो त्वं विज्ञातुमिहाईसि । 
प्राणप्रदानजं त्वत्तो मम सौहृदमागतम्‌ ॥१७८॥ 


धर्मज्ञोऽस्मि गुणज्ञोऽस्मि कृतज्ञोऽस्मि विशेषतः | 
मित्रेषु वत्सलश्वास्मि त्वद्विधेषु विशेषतः ॥१७९॥ 
तन्मामेवंगते साधो न यावयितुमईसि | 


त्वया हि याव्यमानोऽहं प्राणाञ्जह्यां सबान्धवः ॥१८०॥ 
धिक्शब्दो हि बुरथैईष्टो मद्विधेषु मनस्विषु | 
मरणं धर्मतत्व्ञा न माँ शङ्कितुमईसि ॥१८१॥ 
इति संस्तूयमानो हि मार्जारेण स मूषकः । 
मनसा भावगम्भीरं मार्जारं वाक्यमब्रवीत्‌ ॥१८२॥ 


साधुर्भवाञ्श्रुतार्थोऽस्मि प्रीयते न च विश्वसे | 
संस्तवैर्वी  धनोंधे्वी नाहं शक्यः पुनस्त्वया ॥१८३॥ 
न ह्यमित्रवशं यान्ति प्राज्ञा निष्कारणं सखे । 
अस्मिन्नर्थे च गाथे द्वे निबोधोशनसा कृते ॥१८४॥ 
शत्रुसाधारणे कृत्ये कृत्वा संधिं बलीयसा | 
समाहितश्वरेयुकत्या कृतार्थश्च न विश्वसेत्‌ ॥१८५॥ 
तस्मात्सर्वास्ववस्थासु रक्षेजजीवितमात्मनः | 

द्रव्याणि संततिश्चैव सर्व भवति जीवतः ॥१८६॥ 
संक्षेपो नीतिशास्त्राणामविश्वासः परो मतः | 
नृषु तस्मादविश्वासः पुष्कलं हितमात्मनः ॥१८७॥ 
वध्यन्ते न झ्यविश्वस्ताः शत्रुभिर्दुर्बला अपि | 
विश्वस्तास्त्वाशु वध्यन्ते बलवन्तोऽपि दुर्बलैः ॥१८८॥ 


त्वद्विधेभ्यो मया ह्यात्मा रक्ष्यो मार्जार सर्वदा । 
रक्ष त्वमपि चात्मानं चण्डालाज्जातिकिल्बिषात्‌ ॥१८९॥ 


स तस्य ब्रुवतस्त्वेवं संत्रासाज्जातसाध्वसः | 
स्वबिलं हि जवेनाशु मार्जारः प्रययौ ततः ॥१९०॥ 
ततः शास्त्रार्थतत्त्वज्ञो बुद्धिसामर्थ्यमात्मनः | 
विश्राव्य पलितः प्राञो बिलमन्यज्जगाम ह ॥१९१॥ 
एवं प्रज्ञावता बुद्ध्या दुर्बलेन महाबलाः | 
एकेन बहवोऽमित्राः पल्रितेनाभिसंधिताः ॥१९२॥ 
अरिणापि समर्थेन संधिं कुर्वीत पण्डितः | 
मूषकश्च बिडालश्च मुक्तावन्योन्यसंश्रयात्‌ ॥१९३॥ 
इत्येष क्षत्रधर्मस्य मया मार्गोऽनुदर्शितः | 
विस्तरेण महीपाल संक्षेपेण पुनः शृणु ॥१९४॥ 
अन्योन्यकृतवैरौ तु चक्रतुः प्रीतिमुत्तमाम्‌ | 
अन्योन्यमभिसंधातुमभूच्चैव तयोर्मतिः ॥१९५॥ 
तत्र प्राजोऽभिसंधत्ते सम्यग्बुद्धिबलाश्रयात्‌ | 
अभिसंधीयते प्राज्ञः प्रमादादपि चाबुधैः ॥१९६॥ 
तस्मादभीतवद्भीतो विश्वस्तवदविश्वसन्‌ | 


न प्यप्रमतश्वतति चलितो वा विनश्यति ॥१९७॥ 
कालेन रिपुणा संधिः काले मित्रेण विग्रहः । 
कार्य इत्येव तत्त्वज्ञाः प््राहुनित्यं युधिष्ठिर ॥१९८॥ 
एवं मत्वा महाराज शास्त्रार्थमभिगम्य च | 


अभियुक्तो5प्रमत्तश्व प्राग्भयाद्भीतवच्चरेत्‌ ॥१९९॥ 
भीतवत्संविधिः कार्यः प्रतिसंधिस्तथैव च | 
भयादुत्पद्यते बुद्धिरप्रमत्ताभियोगजा ॥२००॥ 
न भयं विद्यते राजन्भीतस्यानागते भये | 
अभीतस्य तु विसरम्भात्सुमहज्जायते भयम्‌ ॥२०१॥ 
न भीरुरिति चात्यन्तं मन्त्रोऽदेयः कथंचन | 

अविज्ञानाद्धि विज्ञाते गच्छेदास्पददर्शिषु ॥२०२॥ 
तस्मादभीतवद्भीतो विश्वस्तवदविश्वसन्‌ | 
कार्याणां गुरुतां बुदध्वा नानृतं किंचिदाचरेत्‌ ॥२०३॥ 
एवमेतन्मया प्रोक्तमितिहासं युधिष्ठिर | 
श्रुत्वा त्वं सुहृदां मध्ये यथावत्समुपाचर ॥२०४॥ 
उपलभ्य मतिं चाग्र्यामरिमित्रान्तरं तथा | 
संधिविग्रहकालं च मोक्षोपायं तथापदि ॥२०५॥ 


शत्रुसाधारणे कृत्ये कृत्वा संधिं बलीयसा | 
समागमं चरेद्युक्त्या कृतार्थो न च विश्वसेत्‌ ॥२०६॥ 
अविरुद्धां त्रिवर्गेण नीतिमेतां युधिष्ठिर | 
अभ्युत्तिष्ठ श्रुतादस्माद्भूयस्त्वं रञ्जयन्प्रजाः ॥२०७॥ 
ब्राह्मणैश्चापि ते सार्थं यात्रा भवतु पाण्डव । 
ब्राह्मणा हि परं श्रेयो दिवि चेह च भारत ॥२०८॥ 
एते धर्मस्य वेत्तारः कृतज्ञाः सततं प्रभो | 
पूजिताः शुभकर्माणः पूर्वजित्या नराधिप ॥२०९॥ 
राज्यं श्रेयः परं राजन्यशः कीर्ति च लप्स्यसे । 
कुलस्य संततिं चैव यथान्यायं यथाक्रमम्‌ ॥२१०॥ 
द्वयोरिमं भारत संधिविग्रह॑ सुभाषितं बुद्विविशेषकारितम्‌ । 
तथान्ववेक्ष्य क्षितिपेन सर्वदा निषेवितव्यं नृप शत्रुमण्डले ॥२११॥ 


१३७. युधिष्ठिर उवाच 
उक्तो मन्त्रो महाबाहो न विश्वासोऽस्ति शत्रुषु । 
कथं हि राजा वर्तेत यदि सर्वत्र नाश्वसेत्‌ ॥०१॥ 
विश्वासाद्धि परं राजो राजन्नुत्पद्यते भयम्‌ | 


कथं वै नाश्वसत्राजा शत्रूञ्जयति पार्थिव ॥०२॥ 

एतन्मे संशयं छिन्धि मनो मे  संप्रमुद्मति । 

अविश्वासकथामेतामुपश्रुत्य पितामह ॥०३॥ 
भीष्म उवाच 

शृणु कौन्तेय यो वृत्तो ब्रह्मदत्तनिवेशने | 

पूजन्या सह संवादो ब्रह्मदत्तस्य पार्थिव ॥०४॥ 

काम्पिल्ये ब्रह्मदत्तस्य अन्तःपुरनिवासिनी | 


पूजनी नाम शकुनी दीर्घकालं सहोषिता ॥०५॥ 

रुतज्ञा सर्वभूतानां यथा वै जीवजीवकः | 
सर्वज्ञा सर्वधर्मज्ञा तिर्यग्योनिगतापि सा ॥०६॥ 
अभिप्रजाता सा तत्र पुत्रमेकं सुवर्चसम्‌ | 
समकालं च राज्ञोष्पि देव्याः पुत्रो व्यजायत ॥०७॥ 
समुद्रतीरं गत्वा सा त्वाजहार फलद्वयम्‌ | 
पुष्ट्यर्थं च स्वपुत्रस्य राजपुत्रस्य चैव ह ॥०८॥ 


फलमेकं सुतायादाद्राजपुत्राय चापरम्‌ | 
अमृतास्वादसदृशं बलतेजोविवर्धनम्‌ | 
तत्रागच्छत्परां वृद्धि राजपुत्रः फलाशनात्‌ ॥०९॥ 
धात्र्या हस्तगतश्चापि तेनाक्रीडत पक्षिणा | 


शून्ये तु तमुपादाय पक्षिणं समजातकम्‌ | 
हत्वा ततः स राजेन्द्र धात्र्या हस्तमुपागमत्‌ ॥१०॥ 


अथ सा शकुनी राजन्नागमत्फलहारिका | 
अपश्यन्निहतं पुत्रं तेन बालेन भूतले ॥११॥ 
बाष्पपूर्णमुखी दीना दृष्ट्वा सा तु हतं सुतम्‌ । 
पूजनी दुःखसंतपा रुदती वाक्यमब्रवीत्‌ ॥१२॥ 


क्षत्रिये संगतं नास्ति न प्रीतिर्न च सौहृदम्‌ । 
कारणे संभजन्तीह कृतार्थाः संत्यजन्ति च ॥१३॥ 
क्षत्रियेषु न विश्वासः कार्यः सर्वोपघातिषु | 


अपकृत्यापि सततं सान्त्वयन्ति निरर्थकम्‌ ॥१४॥ 
अहमस्य करोम्यद्य सदृशी वैरयातनाम्‌ | 
कृतघ्नस्य नृशंसस्य भृशं विश्वासघातिनः ॥१५॥ 
सहसंजातवृद्धस्य तथैव सहभोजिनः | 


शरणागतस्य च वधस्त्रिविध ह्यस्य किल्बिषम्‌ ॥१६॥ 
इत्युक्त्वा चरणाभ्यां तु नेत्रे नृपसुतस्य सा । 
भित्वा स्वस्था तत इदं पूजनी वाक्यमब्रवीत्‌ ॥१७॥ 
इच्छयैव कृतं पापं सद्य एवोपसर्पति | 
कृतप्रतिक्रियं तेषां न नश्यति शुभाशुभम्‌ ॥१८॥ 
पापं कर्म कृतं किंचिन्न तस्मिन्यदि विद्यते । 
निपात्यतेऽस्य पुत्रेषु न चेत्पौत्रेषु नपृषु ॥१९॥ 
ब्रह्मदत्त उवाच 
अस्ति वै कृतमस्माभिरस्ति प्रतिकृतं त्वया 

उभयं तत्समीभूतं वस पूजनि मा गमः ॥२०॥ 
पूजन्युवाच 

सकृत्कृतापराधस्य तत्रैव परिलम्बतः | 

न तद्बुधाः प्रशंसन्ति श्रेयस्तत्रापसर्पणम्‌ ॥२१॥ 


सान्त्वे प्रयुक्ते नृपते कृतवैरौ न विश्वसेत्‌ | 
क्षिप्रं प्रबध्यते मूढो न हि वैरं प्रशाम्यति ॥२२॥ 
अन्योन्यं कृतवैराणां पुत्रपौत्र निगच्छति | 
पुत्रपौत्रे विनष्टे तु परलोकं निगच्छति ॥२३॥ 
सर्वेषां कृतवैराणामविश्वासः सुखावहः | 
एकान्ततो न विश्वासः कार्यो विश्वासघातकः ॥२४॥ 
न विश्वसेदविश्वस्ते विश्वस्तेऽपि न विश्वसेत्‌ | 
कामं विश्वासयेदन्यान्परेषां तु न विश्वसेत्‌ ॥२५॥ 


पिता बान्धवानां वरिष्ठौ भार्या जरा बीजमात्रं तु पुत्रः 
॥२६॥ 


शत्रुः क्लिन्नपाणिर्वयस्य आत्मा ह्येकः सुखदुःखस्य वेत्ता 


अन्योन्यकृतवैराणां न संधिरुपपद्यते | 
स च हेतुरतिक्रान्तो यदर्थमहमावसम्‌ ॥२७॥ 
पूजितस्यार्थमानाभ्यां जन्तोः पूर्वापकारिणः | 
चेतो भवत्यविश्वस्तं पूर्व त्रासयते बलात्‌ ॥२८॥ 
पूर्व संमानना यत्र पश्चाच्चैव विमानना | 
जह्यात्तं सत्त्ववान्वासं संमानितविमानितः ॥२९॥ 
उषितास्मि तवागारे दीर्घकालमहिंसिता | 
तदिदं वैरमुत्पन्नं सुखमास्स्व व्रजाम्यहम्‌ ॥३०॥ 
ब्रह्मदत्त उवाच 
यत्कृते प्रतिकुर्याद्वै न स तत्रापराध्नुयात्‌ | 
अनृणस्तेन भवति वस पूजनि मा गमः ॥३१॥ 
पूजन्युवाच 


न कृतस्य न कर्तुश्च सख्यं संधीयते पुनः । 
हृदयं तत्र जानाति कर्तुश्चैव कृतस्य च ॥३२॥ 
ब्रह्मदत्त उवाच 
कृतस्य चैव कर्तुश्च सख्यं संधीयते पुनः | 
वैरस्योपशमो ष्टः पापं नोपाश्नुते पुनः ॥३३॥ 
पूजन्युवाच 

नास्ति वैरमुपक्रान्तं सान्त्वितोऽस्मीति नाश्वसेत्‌ । 
विश्वासाद्वध्यते बालस्तस्माच्छ्रेयो दर्शनम्‌ ॥३४॥ 
तरसा ये न शक्यन्ते शस्रैः सुनिशितैरपि । 
साम्ना ते विनिगृह्यन्ते गजा इव करेणुभिः ॥३५॥ 


ब्रह्मदत्त उवाच 
संवासाज्जायते स्नेहो जीवितान्तकरेष्वपि | 
अन्योन्यस्य च विश्वासः श्वपचेन शुनो यथा ॥३६॥ 
अन्योन्यकृतवैराणां संवासान्मृदुतां गतम्‌ | 
नैव तिष्ठति तद्वैरं पुष्करस्थमिवोदकम्‌ ॥३७॥ 
पूजन्युवाच 
वैरं पञ्चसमुत्थानं तच्च बुध्यन्ति पण्डिताः । 
स्त्रीकृतं वास्तुजं वाग्जं ससपत्रापराधजम्‌ ॥३८॥ 
तत्र दाता निहन्तव्यः क्षत्रियेण विशेषतः | 
प्रकाशं वाप्रकाशं वा बुद्ध्वा देशबलादिकम्‌ ॥३९॥ 


कृतवैरे न विश्वासः कार्यस्त्विह सुहृद्यपि | 
छन्नं संतिष्ठते वैरं गूढोऽग्निरिव दारुषु ॥४०॥ 
न वित्तेन न पारुष्यैर्न सान्त्वेन न च श्रुतैः । 
वैराग्निः शाम्यते राजन्नौर्वाग्निरिव सागरे ॥४१॥ 
न हि वैराग्निरुद्धृतः कर्म वाप्यपराधजम्‌ | 
शाम्यत्यदग्ध्वा नृपते विना ह्येकतरक्षयात्‌ ॥४२॥ 
सत्कृतस्यार्थमानाभ्यां स्यात्तु पूर्वापकारिणः | 
नैव शान्तिर्न विश्वासः कर्म त्रासयते बलात्‌ ॥४३॥ 
नैवापकारे कस्मिंश्चिदहं त्वयि तथा भवान्‌ | 
विश्वासादुषिता पूर्व नेदानीं विश्वसाम्यहम्‌ ॥४४॥ 
ब्रह्मदत्त उवाच 
कालेन क्रियते कार्य तथैव विविधाः क्रियाः । 
कालेनैव प्रवर्तन्ते कः कस्येहापराध्यति ॥४५॥ 
तुल्यं चोभे प्रवर्तेते मरणं जन्म चैव ह | 
कार्यते चैव कालेन तन्निमित्तं हि जीवति ॥४६॥ 
बध्यन्ते युगपत्केचिदेकैकस्य न चापरे | 
कालो दहति भूतानि संप्राप्याग्निरिवेन्धनम्‌ ॥४७॥ 
नाह प्रमाणं नैव त्वमन्योन्यकरणे शुभे | 

कालो नित्यमुपाधत्ते सुखं दुःखं च देहिनाम्‌ ॥४८॥ 


एवं वसेह सस्नेहा यथाकालमहिसिता | 
यत्कृतं तच्च मे क्षान्तं त्वं चैव क्षम पूजनि ॥४९॥ 
पूजन्युवाच 


यदि कालः प्रमाणं ते न वैरं कस्यचिद्भवेत्‌ । 
कस्मात्त्वपचितिं यान्ति बान्धवा बान्धवे हते ॥५०॥ 
कस्माद्देवासुराः पूर्वमन्योन्यमभिजघि्निरे | 
यदि कालेन निर्याणं सुखदुःखे भवाभवौ ॥५१॥ 
भिषजो भेषजं करतु कस्मादिच्छन्ति रोगिणे । 
यदि कालेन पच्यन्ते भेषजैः किं प्रयोजनम्‌ ॥५२॥ 
प्रलापः क्रियते कस्मात्सुमहाञशोकमूर्छितैः | 
यदि कालः प्रमाणं ते कस्मादर्मो$ईस्ति कर्तृषु ॥५३॥ 
तव पुत्रो ममापत्यं हतवान्हिंसितो मया | 
अनन्तरं त्वया चाह बन्धनीया महीपते ॥५४॥ 
अहं हि पुत्रशोकेन कृतपापा तवात्मजे | 
तथा त्वया प्रहर्तव्यं मयि तत्त्वं च मे शृणु ॥५५॥ 
भक्षार्थं क्रीडनार्थं वा नरा वाञ्छन्ति पक्षिणः । 
तृतीयो नास्ति संयोगो वधबन्धारते क्षमः ॥५६॥ 
वधबन्धभयादेके मोक्षतन्त्रमुपागताः | 
मरणोत्पातजं दुःखमाहुर्धर्मविदो जनाः ॥५७॥ 
सर्वस्य दयिताः प्राणाः सर्वस्य दयिताः सुताः । 
दुःखादुद्विजते सर्वव सर्वस्य सुखमीप्सितम्‌ ॥५८॥ 


दुःखं जरा ब्रह्मदत्त दुःखमर्थविपर्ययः | 
दुःखं चानिष्टसंवासो दुःखमिष्टवियोगजम्‌ ॥५९॥ 
वैरबन्धकृतं दुःखं हिंसाजं स्त्रीकृतं तथा | 
दुःखं सुखेन सततं जनाद्विपरिवर्तते ॥६०॥ 


न दुःखं परदुःखे वै केचिदाहुरबुद्धयः | 
यो दुःखं नाभिजानाति स जल्पति महाजने ॥६१॥ 
यस्तु शोचति दुःखार्तः स कथं वक्तुमुत्सहेत्‌ । 


रसज्ञः सर्वदुःखस्य यथात्मनि तथा परे ॥६२॥ 
यत्कृतं ते मया राजंस्त्वया च मम यत्कृतम्‌ । 
न तद्वर्षशतैः शक्यं व्यपोहितुमरिंदम ॥६३॥ 

आवयोः कृतमन्योन्यं तत्र संधिर्न विद्यते | 
स्मृत्वा स्मृत्वा हि ते पुत्रं नवं वैरं भविष्यति ॥६४॥ 
वैरमन्तिकमासज्य यः प्रीतिं कर्तुमिच्छति | 
मृन्मयस्येव भग्नस्य तस्य संधिर्न विद्यते ॥६५॥ 
निश्चितश्चार्थशास्त्रज्ञैर विश्वासः सुखोदयः | 
उशनाश्वाथ गाथे द्वे प्रह्मदायाब्रवीत्पुरा ॥६६॥ 
ये वैरिणः श्रद्दधते सत्ये सत्येतरेऽपि वा । 
ते श्रद्दधाना वध्यन्ते मधु शुष्कतृणैर्यथा ॥६७॥ 
न हि वैराणि शाम्यन्ति कुलेष्वा दशमायुगात्‌ । 
आख्यातारश्च विद्यन्ते कुले चेद्वियते पुमान्‌ ॥६८॥ 
उपगुह्य हि वैराणि सान्त्वयन्ति नराधिपाः | 
अथैनं प्रतिपिंषन्ति पूर्ण घटमिवाश्मनि ॥६९॥ 
सदा न विश्वसेद्राजन्पापं कृत्वेह कस्यचित्‌ | 


अपकृत्य परेषां हि विश्वासादुःखमश्रुते ॥७०॥ 
ब्रह्मदत्त उवाच 
नाविश्वासाच्चिन्वते$र्थान्नेहन्ते चापि किंचन | 
भयादेकतरान्नित्यं मृतकल्पा भवन्ति च ॥७१॥ 
पूजन्युवाच 
यस्येह व्रणिनौ पादौ पदभ्यां च परिसर्पति । 
क्षण्येते तस्य तौ पादौ सुगुसमभिधावतः ॥७२॥ 
नेत्राभ्यां सरुजाभ्यां यः प्रतिवातमुदीक्षते | 
तस्य वायुरुजात्यर्थ नेत्रयोर्भवति ध्रुवम्‌ ॥७३॥ 
दुष्ट पन्थानमाश्रित्य यो मोहादभिपद्यते | 


आत्मनो बलमज्ञात्वा तदन्तं तस्य जीवितम्‌ ॥७४॥ 
यस्तु वर्षमविज्ञाय क्षेत्र कृषति मानवः | 
हीनं पुरुषकारेण सस्यं नैवाप्नुते पुनः ॥७५॥ 
यश्च तिक्तं कषायं वाप्यास्वादविधुरं हितम्‌ | 
आहारं कुरते नित्यं सोऽमृतत्वाय कल्पते ॥७६॥ 
पथ्यं भुक्त्वा नरो तलोभाय्योऽन्यदश्ाति भोजनम्‌ । 
परिणाममविज्ञाय तदन्तं तस्य जीवितम्‌ ॥७७॥ 
दैवं पुरुषकारश्च स्थितावन्योन्यसंश्रयात्‌ | 
उदात्तानां कर्म तन्त्रं दैवं क्लीबा उपासते ॥७८॥ 

कर्म चात्महितं कार्य तीक्ष्णं वा यदि वा मृदु । 


ग्रस्यतेऽकर्मशीलस्तु सदानर्थैरकिंचनः ॥७९॥ 
तस्मात्संशयितेऽप्यर्थे कार्य एव पराक्रमः | 
सर्वस्वमपि संत्यज्य कार्यमात्महितं नरैः ॥८०॥ 
विद्या शौर्य च दाक्ष्यं च बलं धैर्य च पञ्चमम्‌ । 
मित्राणि सहजान्याहुर्वर्तयन्तीह यैर्बुधाः ॥८१॥ 
निवेशनं च कुप्यं च क्षेत्रं भार्या सुहज्जनः । 
एतान्युपचितान्याहुः सर्वत्र लभते पुमान्‌ ॥८२॥ 
सर्वत्र रमते प्राज्ञः सर्वत्र च विरोचते | 


न विभीषयते कंचिद्धीषितो न बिभेति च ॥८३॥ 
नित्यं बुद्धिमतो ह्यर्थः स्वल्पकोऽपि विवर्धते | 
दाक्ष्येण कुरुते कर्म संयमात्प्रतितिष्ठति ॥८४॥ 
गृहस्नेहावबद्धानां नराणामल्पमेधसाम्‌ | 
कुस्री खादति मांसानि माघमा सेगवामिव ॥८५॥ 
गृहं क्षेत्राणि मित्राणि स्वदेश इति चापरे | 


इत्येवमवसीदन्ति नरा बुद्धिविपर्यये ॥८६॥ 
उत्पतेत्सरुजाह्ेशादव्याधिदुर्भिक्षपीडितात्‌ | 
अन्यत्र वस्तु गच्छेद्वा वसेद्वा नित्यमानितः ॥८७॥ 
तस्मादन्यत्र यास्यामि वस्तु नाहमिहोत्सहे | 
कृतमेतदनाहार्य तव पुत्रेण पार्थिव ॥८८॥ 
कुभार्यां च कुपुत्रं च कुराजानं कुसौहृदम्‌ । 
कुसंबन्धं कुदेशं च दूरतः परिवर्जयेत्‌ ॥८९॥ 


कुमित्रे नास्ति विश्वासः कुभार्यायां कुतो रतिः । 
कुराज्ये निर्वृतिर्नास्ति कुदेशे न प्रजीव्यते ॥९०॥ 
कुमित्रे संगतं नास्ति नित्यमस्थिरसौहृदे | 
अवमानः कुसंबन्धै भवत्यर्थविपर्यये ॥९१॥ 
सा भार्या या प्रियं ब्रते स पुत्रो यत्र निर्वृतिः । 
तन्मित्रं यत्र विश्वासः स देशो यत्र जीव्यते ॥९२॥ 
यत्र नास्ति बलात्कार स राजा तीव्रशासनः । 
न चैव ह्यभिसंबन्धो दरिद्रं यो बुभूषति ॥९३॥ 
भार्या देशोऽथ मित्राणि पुत्रसंबन्धिबान्धवाः | 
एतत्सर्व गुणवति धर्मनेत्रे महीपतौ ॥९४॥ 

अधर्मज्ञस्य विलयं प्रजा गच्छन्त्यनिग्रहात्‌ | 
राजा मूलं त्रिवर्गस्य अप्रमत्तो$नुपालयन्‌ ॥९५॥ 
बलिषड्भागमुद्धृत्य बलिं तमुपयोजयेत्‌ | 


न रक्षति प्रजाः सम्यग्यः स पार्थिवतस्करः ॥९६॥ 
दत्त्वाभयं यः स्वयमेव राजा न तत्प्रमाणं कुरुते यथावत्‌ । 
स सर्वलोकादुपलभ्य पापमधर्मबुद्दिर्निरयं प्रयाति ॥९७॥ 
दत्त्वाभयं यः स्म राजा प्रमाणं कुस्ते सदा । 


स सर्वसुखकृज्लेयः प्रजा धर्मेण पालयन्‌ ॥९८॥ 
पिता माता गुरुर्गोप्ता वहिर्वैश्रवणो यमः | 
ससत राज़ो गुणानेतान्मनुराह प्रजापतिः ॥९९॥ 


पिता हि राजा राष्ट्रस्य प्रजानां योऽनुकम्पकः । 
तस्मिन्मिथ्याप्रणीते हि तिर्यग्गच्छति मानवः ॥१००॥ 


संभावयति मातेव दीनमभ्यवपद्यते | 
दहत्यग्निरिवानिष्टान्यमयन्भवते यमः ॥१०१॥ 
ष्टेषु विसृजत्यर्थान्कुबेर ड्व कामदः | 
गुरुर्धर्मोपदेशेन गोसा च परिपालनात्‌ ॥१०२॥ 
यस्तु रज्जयते राजा पौरजानपदान्गुणैः | 
न तस्य भ्रश्यते राज्यं गुणधर्मानुपालनात्‌ ॥१०३॥ 
स्वयं समुपजानन्हि पौरजानपदक्रियाः | 
स सुखं मोदते भूप इह लोके परत्र च ॥१०४॥ 
नित्योद्विग्नाः प्रजा यस्य करभारप्रपीडिताः | 
अनर्थैर्विप्रलुप्यन्ते स गच्छति पराभवम्‌ ॥१०५॥ 
प्रजा यस्य विवर्धन्ते सरसीव महोत्पलम्‌ | 
स सर्वयज्ञफलभाग्राजा लोके महीयते ॥१०६॥ 
बलिना विग्रहो राजन्न कथंचित्प्रशस्यते | 
बलिना विगृहीतस्य कुतो राज्यं कुतः सुखम्‌ ॥१०७॥ 
भीष्म उवाच 
सैवमुक्त्वा शकुनिका ब्रह्मदत्तं नराधिपम्‌ | 
राजानं समनुज्ञाप्य जगामाथेप्सितां दिशम्‌ ॥०८॥ 
एतत्ते ब्रह्मदत्तस्य पूजन्या सह भाषितम्‌ | 
मयोक्त भरतश्रेष्ठ किमन्यच्छ्रोलुमिच्छसि ॥०९॥ 
२ % % 

१३८. युधिष्ठिर उवाच 
युगक्षयात्परिक्षीणे धर्मे लोके च भारत | 
दस्युभिः पीड्यमाने च कथं स्थेयं पितामह ॥०१॥ 
भीष्म उवाच 
हन्त ते कथयिष्यामि नीतिमापत्सु भारत | 
उत्सृज्यापि घृणां काले यथा वर्तेत भूमिपः ॥०२॥ 


अत्राप्युदाहरन्तीममितिहासं पुरातनम्‌ | 
भरद्वाजस्य संवाद राजः शत्रुंतपस्य च ॥०३॥ 
राजा शत्रुंतपो नाम सौवीराणां महारथः | 
कणिङ्कमुपसंगम्य पप्रच्छार्थविनिश्वयम्‌ ॥०४॥ 
अलब्धस्य कर्थ लिप्सा लब्धं केन विवर्धते । 
वर्थितं पालयेत्केन पालितं प्रणयेत्कथम्‌ ॥०५॥ 
तस्मै विनिश्चयार्थं स परिपृष्टार्थनिश्चयः | 
उवाच ब्राह्मणो वाक्यमिदं हेतुमदुत्तरम्‌ ॥०६॥ 
नित्यमुद्यतदण्डः स्यान्नित्यं विवृतपौरुषः | 
अच्छिद्रश्छिद्रदर्शी च परेषां विवरानुगः ॥०७॥ 
नित्यमुद्यतदण्डस्य भृशमुद्विजते जनः | 
तस्मात्सर्वाणि भूतानि दण्डेनैव प्ररोधयेत्‌ ॥०८॥ 
एवमेव प्रशंसन्ति पण्डितास्तत्त्वदर्शिनः | 
तस्माच्चतुष्टये तस्मिन्प्रधानो दण्ड उच्यते ॥०९॥ 


छिन्नमूले ह्यधिष्ठाने सर्वे तज्जीविनो हताः | 
कथं हि शाखास्तिष्ठेयुश्छिन्नमूले वनस्पतौ ॥१०॥ 


मूलमेवादितश्छिन्यात्परपक्षस्य पण्डितः | 
ततः सहायान्पक्षं च सर्वमेवानुसारयेत्‌ ॥११॥ 
सुमन्त्रितं सुविक्रान्तं सुयुद्धं सुपलायितम्‌ | 
आपदां पदकालेषु कुर्वीत न विचारयेत्‌ ॥१२॥ 
वाझात्रेण विनीतः स्याद्वृदयेन यथा क्षुरः | 


लक्ष्णपूर्वाभिभाषी च कामक्रोधौ विवर्जयेत्‌ ॥१३॥ 
सपत्रसहिते कार्ये कृत्वा संधिं न विश्वसेत्‌ । 


अपक्रामेत्ततः क्षिप्र कृतकार्यो विचक्षणः ॥१४॥ 
शत्रु च मित्ररुपेण सान्त्वेनैवाभिसान्त्वयेत्‌ | 
नित्यशश्वोद्विजेत्तस्मात्सर्प द्वेश्मगतादिव ॥१५॥ 

यस्य बुद्धि परिभवेत्तमतीतेन सान्त्वयेत्‌ | 
अनागतेन दुष्प्रज्ञं प्रत्युत्पन्नेन पण्डितम्‌ ॥१६॥ 
अञ्जलिं शपथं सान्त्वं प्रणम्य शिरसा वदेत्‌ । 
अश्रुप्रपातनं चैव कर्तव्यं भूतिमिच्छता ॥१७॥ 
वहेदमित्रं स्कन्धेन यावत्कालविपर्ययः | 
अथैनमागते काले भिन्याद्धटमिवाश्मनि ॥१८॥ 
मुहूर्तमपि राजेन्द्र तिन्दुकालातवज्ज्वल्रेत्‌ | 
न तुषाग्निरिवानर्चि ्धूमायेत नरश्चिरम्‌ ॥१९॥ 
नानर्थकेनार्थवत्वं कृतघ्नेन समाचरेत्‌ | 
अर्थे तु शक्यते भोक्तुं कृतकार्योऽवमन्यते | 
तस्मात्सर्वाणि कार्याणि सावशेषाणि कारयेत्‌ ॥२०॥ 
कोकिलस्य वराहस्य मेरोः शून्यस्य वेश्मनः | 
व्याडस्य भक्तिचित्रस्य यच्छ्रेष्ठं तत्समाचरेत्‌ ॥२१॥ 
उत्थायोत्थाय गच्छेच्च नित्ययुक्तो रिपोर्गृहान्‌ | 
कुशलं चापि पृच्छेत यद्यप्यकुशलं भवेत्‌ ॥२२॥ 
नालसाः प््राप्नुवन्त्यर्थान्न क्लीबा न च मानिनः । 
न च लोकरवाद्गीता न च शश्चत्प्रतीक्षिणः ॥२३॥ 
नास्य छिद्रं परो विद्याद्विद्याच्छिद्रं परस्य तु । 
गूहेत्कूर्म इवाङ्गानि रक्षेद्विवरमात्मनः ॥२४॥ 
बकवच्चिन्तयेदर्थान्सिंहवच्च पराक्रमेत्‌ | 
वृकवच्चावलुम्पेत शशवच्च विनिष्पतेत्‌ ॥२५॥ 
पानमक्षास्तथा नार्यो मृगया गीतवादितम्‌ | 
एतानि युक्त्या सेवेत प्रसङ्गो ह्यत्र दोषवान्‌ ॥२६॥ 
कुर्यात्तृणमयं चापं शयीत मृगशायिकाम्‌ | 
अन्धः स्यादन्धवेलायां बाधिर्यमपि संश्रयेत्‌ ॥२७॥ 


देशं कालं समासाय विक्रमेत विचक्षणः | 
देशकालाभ्यतीतो हि विक्रमो निष्फलो भवेत्‌ ॥२८॥ 
कालाकालौ संप्रधार्य बलाबलमथात्मनः | 
परस्परबलं ज्ञात्वा तथात्मानं नियोजयेत्‌ ॥२९॥ 
दण्डेनोपनतं शत्रुं यो राजा न नियच्छति । 
स मृत्युमुपगूह्यास्ते गर्भमश्वतरी यथा ॥३०॥ 
सुपुष्पितः स्यादफलः फलवान्स्यादुरारुहः | 

आमः स्यात्पक्वसंकाशो न च शीर्येत कस्यचित्‌ ॥३१९॥ 
आशां कालवती कुर्यात्तां च विघ्नेन योजयेत्‌ । 
विघ्नं निमित्ततो ब्रूयान्निमित्तं चापि हेतुतः ॥३२॥ 


भीतवत्संविधातव्यं यावद्भयमनागतम्‌ | 
आगतं तु भयं दृष्ट्वा प्रहर्तव्यमभीतवत्‌ ॥३३॥ 
न संशयमनारुह्य नरो भद्राणि पश्यति | 
संशयं पुनरारुह्य यदि जीवति पश्यति ॥३४॥ 
अनागतं विजानीयाद्यच्छेद्भयमुपस्थितम्‌ | 
पुनर्वृद्विक्षयात्किंचिदभिवृत्त निशामयेत्‌ ॥३५॥ 
प्रत्युपस्थितकालस्य सुखस्य परिवर्जनम्‌ | 
अनागतसुखाशा च नेष बुद्धिमता नयः ॥३६॥ 


योऽरिणा सह संधाय सुखं स्वपिति विश्वसन्‌ । 
स वृक्षाग्रप्रसुसो वा पतितः प्रतिबुध्यते ॥३७॥ 
कर्मणा येन तेनेह मृदुना दारुणेन वा | 


उद्दरेद्दीनमात्मानं समर्थो धर्ममाचरेत्‌ ॥३८॥ 
ये सपत्नाः सपत्नानां सर्वास्तानपवत्सयेत्‌ | 
आत्मनश्वापि बोद्धव्याश्चाराः प्रणिहिताः परैः ॥३९॥ 
चारः सुविहितः कार्य आत्मनोऽथ परस्य च | 
पाषण्डांस्तापसादींश्व परराष्ट्र प्रवेशयेत्‌ ॥४०॥ 
उद्यानेषु विहारेषु प्रपास्वावसथेषु च | 
पानागारेषु वेशेषु तीर्थेषु च सभासु च ॥४१॥ 
धर्माभिचारिणः पापाश्चारा लोकस्य कण्टकाः | 
समागच्छन्ति तान्बुद्ध्वा नियच्छेच्छमयेदपि ॥४२॥ 


न विश्वसेदविश्वस्ते विश्वस्ते नापि विश्वसेत्‌ | 
विश्वस्तं भयमन्वेति नापरीक्ष्य च विश्वसेत्‌ ॥४३॥ 
विश्वासयित्वा तु परं तत्त्वभूतेन हेतुना | 
अथास्य प्रहरेत्काले किंचिद्विचलिते पदे ॥४४॥ 
अशङ्क्यमपि शङ्केत नित्यं शङ्केत शङ्कितात्‌ । 
भयं हि शङ्किताज्जातं समूलमपि कृन्तति ॥४५॥ 
अवधानेन मौनेन काषायेण जटाजिनैः | 
विश्वासयित्वा देष्टारमवलुम्पेद्यथा वृकः ॥४६॥ 
पुत्रो वा यदि वा भ्राता पिता वा यदि वा सुहृत्‌ । 

अर्थस्य विघ्नं कुर्वाणा हन्तव्या भूतिवर्धनाः ॥४७॥ 


गुरोरप्यवलिसस्य कार्याकार्यमजानतः | 
उत्पथप्रतिपन्नस्य दण्डो भवति शासनम्‌ ॥४८॥ 
प्रत्युत्थानाभिवादाभ्यां संप्रदानेन कस्यचित्‌ | 
प्रतिपुष्कलघाती स्यात्तीक्ष्णतुण्ड इव द्विजः ॥४९॥ 
नाच्छित्वा परमर्माणि नाकृत्वा कर्म दारुणम्‌ । 
नाहत्वा मत्स्यघातीव प्राप्नोति परमां श्रियम्‌ ॥५०॥ 
नास्ति जात्या रिपुर्नाम मित्रं नाम न विद्यते । 
सामर्थ्ययोगाज्जायन्ते मित्राणि रिपवस्तथा ॥५१॥ 
अमित्रं नैव मुञ्चेत ब्रुवन्तं करुणान्यपि | 
दुःखं तत्र न कुर्वीत ₹न्यात्पूर्वापकारिणम्‌ ॥५२॥ 
संग्रहानुग्रहे यत्नः सदा कार्योऽनसूयता | 
निग्रहश्वापि यत्रेन कर्तव्यो भूतिमिच्छता ॥५३॥ 
प्रहरिष्यन्प्रियं ब्रूयात्प्रहत्यापि प्रियोत्तरम्‌ | 
अपि चास्य शिरश्छित्वा रुद्याच्छोचेदथापि वा ॥५४॥ 
निमन्त्रयेत सान्त्वेन संमानेन तितिक्षया | 
आशाकारणमित्येतत्कर्तव्यं भूतिमिच्छता ॥५५॥ 
न शुष्कवैरं कुर्वीत न बाहुभ्यां नदीं तरेत्‌ । 
अपार्थकमनायुष्यं गोविषाणस्य भक्षणम्‌ | 
दन्ताश्व परिघृष्यन्ते रसश्चापि न लभ्यते ॥५६॥ 


त्रिवर्गे त्रिविधा पीडानुबन्धास्त्रय एव च | 
अनुबन्धवधौ ज्ञात्वा पीडा हि परिवर्जयेत्‌ ॥५७॥ 


ऋणशेषोऽग्निशेषश्च शत्रुशेषस्तथैव च | 
पुनः पुनर्विवर्धत स्वल्पोऽप्यनिवारितः ॥५८॥ 
वर्धमानमृणं तिष्ठत्परिभूताश्च शत्रवः | 
आवहन्त्यनयं तीव्रं व्याधयश्वाप्युपेक्षिताः ॥५९॥ 
नासम्यक्कृतकारी स्यादप्रमत्तः सदा भवेत्‌ | 


कण्टकोऽपि हि दुश्छिन्नो विकारं कुरुते चिरम्‌ ॥६०॥ 
वधेन च मनुष्याणां मार्गाणां दूषणेन च । 


आकराणां विनाशैश्च परराष्ट्र विनाशयेत्‌ ॥६१॥ 
गृश्रद्ष्टिबकालीनः श्वचेष्टः सिंहविक्रमः | 
अनुद्विग्नः काकशङ्की भुजंगचरितं चरेत्‌ ॥६२॥ 

श्रेणिमुख्योपजापेषु वल्लभानुनयेषु च | 
अमात्यान्परिरक्षेत भेदसंघातयोरपि ॥६३॥ 
मृदुरित्यवमन्यन्ते तीक्ष्ण इत्युद्विजन्ति च | 
तीक्ष्णकाले च तीक्ष्णः स्यान्मृदुकाले मृदुर्भवेत्‌ ॥६४॥ 
मृदुना सुमृदुं हन्ति मृदुना हन्ति दारुणम्‌ । 
नासाध्यं मृदुना किंचित्तस्मात्तीक्ष्णतरं मृदु ॥६५॥ 
काले मृदुर्यो भवति काले भवति दारुणः | 
स साधयति कृत्यानि शत्रूश्चैवाधितिष्ठति ॥६६॥ 
पण्डितेन विरुद्ध सन्दूरेऽस्मीति न विश्वसेत्‌ । 
दीर्घौ बुद्धिमतो बाहू याभ्यां हिंसति हिंसितः ॥६७॥ 
न तत्तरेद्यस्य न पारमुत्तरेन्न तद्वरेद्यत्पुनराहरेत्परः 
न तत्खनेद्यस्य न मूलमुत्खनेन्न तं हन्याद्यस्य शिरो न पातयेत्‌ 
इतीदमुक्तं वृजिनाभिसंहितं न चैतदेवं पुरुष समाचरेत्‌ 
परप्रयुक्तं तु कथं निशामयेदतो मयोक्तं भवतो हितार्थिना 
यथावदुक्तं वचनं हितं तदा निशम्य विप्रेण सुवीरराष्ट्रियः 
तथाकरोद्वाक्यमदीनचेतनः श्रियं च दीसां बुभुजे सबान्धवः 
१३९. युधिष्ठिर उवाच 
हीने परमके धर्मे सर्वलोकातिलङ्घिनि | 
अधर्मे धर्मतां नीते धर्मे चाधर्मतां गते ॥०१॥ 
मर्यादासु प्रभिन्नासु क्षुभिते धर्मनिश्चये | 
राजभिः पीडिते लोके चोरैवापि विशां पते ॥०२॥ 
सर्वाश्रमेषु मूढेषु कर्मसूपहतेषु च | 
कामान्मोहाच्च लोभाच्च भयं पश्यत्सु भारत ॥०३॥ 
अविश्वस्तेषु सर्वेषु नित्यभीतेषु पार्थिव | 
निकृत्या हन्यमानेषु वञ्चयत्सु परस्परम्‌ ॥०४॥ 
संप्रदीसेषु देशेषु ब्राह्मण्ये चाभिपीडिते | 
अवर्षति च पर्जन्ये मिथो भेदे समुत्थिते ॥०५॥ 
सर्वस्मिन्दस्युसाद्भूते पृथिव्यामुपजीवने | 
केन  स्विद्ब्राह्मणो जीवेज्जघन्ये काल आगते ॥०६॥ 
अतित्यक्षुः पुत्रपौत्राननुक्रो शान्नराधिप | 
कथमापत्सु वर्तेत तन्मे ब्रूहि पितामह ॥०७॥ 

कथं च राजा वर्तेत लोके कलुषतां गते । 
कथमर्थाच्च धर्माच्च न हीयेत परंतप ॥०८॥ 
भीष्म उवाच 
राजमूला महाराज योगक्षेमसुवृष्टयः | 
प्रजासु व्याधयश्चैव मरणं च भयानि च ॥०९॥ 
कृतं त्रेता द्वापरश्च कलिश्च भरतर्षभ | 
राजमूलानि सर्वाणि मम नास्त्यत्र संशयः ॥१०॥ 
तस्मिंस्त्वभ्यागते काले प्रजानां दोषकारके | 
विज्ञानबलमास्थाय जीवितव्यं तदा भवेत्‌ ॥११॥ 
अत्राप्युदाहरन्तीममितिहासं पुरातनम्‌ | 
विश्वामित्रस्य संवादं चण्डालस्य च पक्कणे ॥१२॥ 
त्रेताद्वापरयोः संधौ पुरा दैवविधिक्रमात्‌ | 
अनावृष्टिरभूद्गोरा राजन्द्वादशवार्षिकी ॥१३॥ 
प्रजानामभिवृद्धानां युगान्ते पर्युपस्थिते | 
त्रेतानिर्मोक्षसमये द्वापरप्रतिपादने ॥१४॥ 
न ववर्ष सहस्राक्षः प्रतिलोमोऽभवद्रुरुः | 
जगाम दक्षिणं मार्ग सोमो व्यावृत्तलक्‍क्षणः ॥१५॥ 
नावश्यायोऽपि रात्र्यन्ते कुत एवाभ्रराजयः | 
नयः संक्षिसतोयौघाः क्वचिदन्तर्गताभवन्‌ ॥१६॥ 
सरांसि सरितश्चैव कूपाः प्रत्रवणानि च | 
हतत्विट्कान्यलक्ष्यन्त निसर्गाद्वैवकारितात्‌ ॥१७॥ 
उपशुष्कजलस्थाया विनिवृत्तसभाप्रपा | 
निवृत्तयज्ञस्वाध्याया निर्वषट्कारमझ्गला ॥१८॥ 
उत्सन्नकृषिगोरक्ष्या निवृत्तविपणापणा | 
निवृत्तपूगसमया संप्रनष्टमहोत्सवा ॥१९॥ 
अस्थिकङ्कालसंकीर्णा हाहाभूतजनाकुला | 
शून्यभूयिष्ठनगरा दग्धग्रामनिवेशना ॥२०॥ 
क्वचिच्चोरैः क्वचिच्छस्त्रैः क्वचिद्राजभिरातुरैः | 
परस्परभयाच्चैव शून्यभूयिष्ठनिर्जना ॥२१॥ 
गतदैवतसंकल्पा वृद्धबालविनाकृता | 
गोजाविमहिषैहीना परस्परहराहरा ॥२२॥ 
हतविप्रा हतारक्षा प्रनष्टौषधिसंचया | 

श्यावभूतनरप्राया बभूव वसुधा तदा ॥२३॥ 
तस्मिन्प्रतिभये काले क्षीणे धर्मे युधिष्ठिर | 
बभ्रमुः क्षुधिता मर्त्याः खादन्तः स्म परस्परम्‌ ॥२४॥ 


ऋषयो नियमांस्त्यक्त्वा परित्यक्ताग्निदैवताः | 
आश्रमान्संपरित्यज्य पर्यधावन्नितस्ततः ॥२५॥ 
विश्वामित्रो$थ भगवान्महर्षिरनिकेतनः | 
क्षुधा परिगतो धीमान्समन्तात्पर्यधावत ॥२६॥ 
स कदाचित्परिपतञ्श्वपचानां निवेशनम्‌ | 
हिंस्राणां प्राणिहन्तृणामाससाद वने क्वचित्‌ ॥२७॥ 
विभिन्नकलशाकीर्णं श्वचर्माच्छादनायुतम्‌ | 
वराहखरभग्नास्थिकपालघटसंकुलम्‌ ॥२८॥ 
मृतचेलपरिस्तीर्ण निर्माल्यकृतभूषणम्‌ | 
सर्पनिर्मोकमालाभिः कृतचिह्नकुटीमठम्‌ ॥२९॥ 
उत्रूकपक्षध्वजिभिर्देवतायतनेर्वृतम्‌ | 
लोहघण्टापरिष्कारं श्वयूथपरिवारितम्‌ ॥३०॥ 
तत्प्रविश्य क्षुधाविष्टो गाधेः पुत्रो महानृषिः | 
आहारान्वेषणे युक्तः परं यत्रं समास्थितः ॥३१॥ 
न च क्वचिदविन्दत्स भिक्षमाणोऽपि कौशिकः । 
मांसमन्नं मूलफलमन्यद्वा तत्र किंचन ॥३२॥ 
अहो कृर्च्छ मया प्रासमिति निश्चित्य कौशिकः | 
पपात भूमौ दौर्बल्यात्तस्मिंश्चण्डालपक्कणे ॥३३॥ 


चिन्तयामास स मुनिः किं नु मे सुकृतं भवेत्‌ । 
कथं वृथा न मृत्युः स्यादिति पार्थिवसत्तम ॥३४॥ 
स ददर्श श्वमांसस्य कुतन्ती विततां मुनिः । 
चण्डालस्य गृहे राजन्सद्यः शस्त्रहतस्य च ॥३५॥ 
स चिन्तयामास तदा स्तेयं कार्यमितो मया । 
न हीदानीमुपायोऽन्यो विद्यते प्राणधारणे ॥३६॥ 
आपत्सु विहितं स्तेयं विशिष्टसमहीनतः | 


परं परं भवेत्पूर्वमस्तेयमिति निश्चयः ॥३७॥ 
हीनादादेयमादौ स्यात्समानात्तदनन्तरम्‌ | 
असंभवादाददीत विशिष्टादपि धार्मिकात्‌ ॥३८॥ 
सो5हमन्तावसानानां हरमाणः परिग्रहात्‌ | 

न स्तेयदोषं पश्यामि हरिष्याम्येतदामिषम्‌ ॥३९॥ 
एतां बुद्धि समास्थाय विश्वामित्रो महामुनिः | 
तस्मिन्देशे प्रसुष्वाप पतितो यत्र भारत ॥४०॥ 
स विगाढां निशां दष्ट्वा सुसे चण्डालपक्कणे । 


शनैरुत्थाय भगवान्प्रविवेश कुटीमठम्‌ ॥४१॥ 
स सुस एव चण्डालः श्लेष्मापिहितलोचनः | 
परिभिन्नस्वरो रूक्ष उवाचाप्रियदर्शनः ॥४२॥ 


कः कुतन्ती घट्टयति सुपे चण्डालपक्कणे | 
जागर्मि नावसुसोऽस्मि हतोऽसीति च दारुणः ॥४३॥ 
विश्वामित्रोऽहमित्येव सहसा तमुवाच सः | 


सहसाभ्यागतभयः सोद्वेगस्तेन कर्मणा ॥४४॥ 
चण्डालस्तद्वचः श्रुत्वा महर्षेर्भावितात्मनः | 
शयनादुपसंभ्रान्त इयेषोत्पतितु ततः ॥४५॥ 


स विसृज्याश्रु नेत्राभ्यां बहुमानात्कृताञ्जलिः | 
उवाच कौशिक रात्रौ ब्रह्मन्किं ते चिकीर्षितम्‌ ॥४६॥ 
विश्वामित्रस्तु मातङ्गमुवाच परिसान्त्वयन्‌ | 
क्षुधितोऽहं गतप्राणो हरिष्यामि श्वजाघनीम्‌ ॥४७॥ 
अवसीदन्ति मे प्राणाः स्मृतिर्मे नश्यति क्षुधा । 
स्वधर्मं बुध्यमानोऽपि हरिष्यामि श्वजाघनीम्‌ ॥४८॥ 
अटन्भैक्षं न विन्दामि यदा युष्माकमालये | 
तदा बुद्धि कृता पापे हरिष्यामि श्वजाघनीम्‌ ॥४९॥ 
तृषितः कलुषं पाता नास्ति हीरशनार्थिनः | 
क्षुद्धर्म दूषयत्यत्र हरिष्यामि श्वजाघनीम्‌ ॥५०॥ 
अग्निर्मुखं पुरोधाश्च देवानां शुचिपाद्विभुः | 
यथा स सर्वभुग्ब्रह्मा तथा मां विद्धि धर्मतः ॥५१॥ 
तमुवाच स चण्डालो महर्ष शृणु मे वचः । 
श्रुत्वा तथा समातिष्ठ यथा धर्मान्न हीयसे ॥५२॥ 


मृगाणामधमं श्वानं प्रवदन्ति मनीषिणः | 
तस्याप्यधम उद्देशः शरीरस्योरुजाघनी ॥५३॥ 
नेदं सम्यग्व्यवसितं महर्षे कर्म वैकृतम्‌ | 
चण्डालस्वस्य हरणमभक्ष्यस्य विशेषतः ॥५४॥ 
साध्वन्यमनुपश्य त्वमुपायं प्राणधारणे | 

नैतत्खादन्प्राप्स्यसे प्राणमन्यं नायुर्दीर्घं नामृतस्येव तृपिम्‌ 

न मांसल्रोभात्तपसो नाशस्ते स्यान्महामुने ॥५५॥ 
जानतोऽविहितो मार्गो न कार्यो धर्मसंकरः | 
मा स्म धर्म परित्याक्षीस्त्वं हि धर्मविदुत्तमः ॥५६॥ 


विश्वामित्रस्ततो राजन्नित्युक्तो भरतर्षभ | 
क्षुधार्तः प्रत्युवाचेदं पुनरेव महामुनिः ॥५७॥ 
निराहारस्य सुमहान्मम कालोऽभिधावतः | 
न विद्यतेऽभ्युपायश्च कश्चिन्मे प्राणधारणे ॥५८॥ 
येन तेन विशेषेण कर्मणा येन केनचित्‌ | 
अभ्युज्जीवेत्सीदमानः समर्थो धर्ममाचरेत्‌ ॥५९॥ 
ऐन्द्रो धर्मः क्षत्रियाणां ब्राह्मणानामथाग्निकः | 
ब्रह्मवह्निर्मम बलं भक्ष्यामि समयं क्षुधा ॥६०॥ 
यथा यथा वै जीवेद्धि तत्कर्तव्यमपीडया | 
जीवितं मरणाच्छ्रेयो जीवन्धर्ममवाप्नुयात्‌ ॥६१॥ 
सोऽहं जीवितमाकाइक्षन्नभक्षस्यापि भक्षणम्‌ | 
व्यवस्ये बुद्धिपूर्व वै तद्भवाननुमन्यताम्‌ ॥६२॥ 
जीवन्धर्मं चरिष्यामि प्रणोत्स्याम्यशुभानि च | 
तपोभिर्विद्यया चैव ज्योतीषीव महत्तमः ॥६३॥ 
श्वपच उवाच 

भिक्षामन्यां भिक्ष मा ते मनोऽस्तु श्वभक्षणे श्वा ह्यभक्षो द्विजानाम्‌ ॥६४॥ 


विश्वामित्र उवाच 


न दुर्भिक्षे सुलभं मांसमन्यच्छवपाक नान्नं न च मेऽस्ति वित्तम्‌ । 
्षुधार्तश्चाहमगतिनिराशः श्वमांसे चास्मिन्षट्टसान्साधु मन्ये 


श्वपच उवाच 
पञ्च पञ्चनखा भक्ष्या ब्रह्मक्षत्रस्य वै द्विज | 
यदि शास्त्रं प्रमाणं ते माभक्ष्ये मानसं कृथाः ॥६६॥ 


विश्वामित्र उवाच 
अगस्त्येनासुरो जग्धो वातापिः क्षुधितेन वै | 
अहमापद्रतः क्षुब्धो भक्षयिष्ये श्वजाघनीम्‌ ॥६७॥ 
श्वपच उवाच 
भिक्षामन्यामाहरेति न चैतत्कर्तुमईसि | 


न नूनं कार्यमेतद्वै हर कामं श्वजाघनीम्‌ ॥६८॥ 

विश्वामित्र उवाच 
शिष्टा वै कारणं धर्मे तदृत्तमनुवर्तये | 
परां मेध्याशनादेतां भक्ष्यां मन्ये श्वजाघनीम्‌ ॥६९॥ 


श्वपच उवाच 
असता यत्समाचीरणी न स शर्मः सनातनः । 
नावृत्तमनुकार्यं वै मा छलेनानृतं कृथाः ॥७०॥ 
विश्वामित्र उवाच 
न पातकं नावमतमृषिः सन्कर्तुमईसि | 
समौ च श्वमृगौ मन्ये तस्माद्धक्ष्या श्वजाघनी ॥७१॥ 
श्वपच उवाच 


यदब्राह्मणार्थे कृतमर्थितेन तेनर्षिणा तच्च भक्ष्याधिकारम्‌ | 

स वै धर्मो यत्र न पापमस्ति सर्वेरुपायैहि स रक्षितव्यः ॥७२॥ 
विश्वामित्र उवाच 

मित्रं च मे ब्राह्मणश्वायमात्मा प्रियश्च मे पूज्यतमश्च लोके । 

तं भर्तुकामोऽहमिमां हरिष्ये नृशंसानामीइशानां न बिभ्ये ॥७३॥ 
श्वपच उवाच 

कामं नरा जीवितं संत्यजन्ति न चाभक्ष्यैः प्रतिकुर्वन्ति तत्र । 

सर्वान्कामान्प्राप्नुवन्तीह विद्वन्प्रिस्व कामं सहितः क्षुधा वै ॥७४॥ 
विश्वामित्र उवाच 

स्थाने तावत्संशयः प्रेत्यभावे निःसंशयं कर्मणां वा विनाशः । 

अहं पुनर्वर्त इत्याशयात्मा मूलं रक्षन्भक्षयिष्याम्यभक्ष्यम्‌ ॥७५॥ 

बुद्ध्यात्मके व्यस्तमस्तीति तुष्टो मोहादेकत्वं यथा चर्म चक्षुः । 

यद्यप्येनः संशयादाचरामि नाह भविष्यामि यथा त्वमेव ॥७६॥ 


श्वपच उवाच 
पतनीयमिदं दुःखमिति मे वर्तते मतिः | 
दुष्कृती ब्राह्मणं सन्तं यस्त्वामहमुपालभे ॥७७॥ 
विश्वामित्र उवाच 


पिबन्त्येवोदकं गावो मण्डूकेषु रुवत्स्वपि | 

न तेऽधिकारो धर्मेऽस्ति मा भूरात्मप्रशंसकः ॥७८॥ 
श्वपच उवाच 

सुहृद्भूत्वानुशासिमि त्वा कृपा हि त्वयि मे द्विज । 

तदेवं श्रेय आधत्स्व मा लोभाच्छवानमादिथाः ॥७९॥ 

विश्वामित्र उवाच 
सुहृन्मे त्वं सुखेप्सुश्चेदापदो मां समुद्धर | 
जानेउह धर्मतोऽऽत्मानं श्वानीमुत्सृज जाघनीम्‌ ॥८०॥ 
श्वपच उवाच 
नैवोत्सहे भवते दातुमेतां नोपेक्षितुं ह्लियमाणं स्वमन्नम्‌ । 
उभौ स्यावः स्वमलेनावलिस्तौ दाताहं च त्वं च विप्र प्रतीच्छन्‌ ॥८१॥ 
विश्वामित्र उवाच 
अद्याहमेतद्वजिनं कर्म कृत्वा जीवंश्वरिष्यामि महापवित्रम्‌ | 
प्रपूतात्मा धर्ममेवाभिपत्स्ये यदेतयोर्गुरु तद्वै ब्रवीहि ॥८२॥ 
श्वपच उवाच 
आत्मैव साक्षी किल तलोककृत्ये त्वमेव जानासि यदत्र दुष्टम्‌ । 
यो ह्याद्रियेद्भक्ष्यमिति श्वमांसं मन्ये न तस्यास्ति विवर्जनीयम्‌ ॥८३॥ 
विश्वामित्र उवाच 
उपादाने खादने वास्य दोषः कार्यो न्यायैनित्यमत्रापवादः | 
यस्मिन्न हिंसा नानृते वाक्यलेशो भक्ष्यक्रिया तत्र न तद्ररीयः ॥८४॥ 
श्वपच उवाच 
यद्येष हेतुस्तव खादनस्य न ते वेदः कारणं नान्यधर्मः । 
तस्मादभक्ष्ये भक्षणाद्वा द्विजेन्द्र दोष न पश्यामि यथेदमात्थ ॥८५॥ 
विश्वामित्र उवाच 
न पातकं भक्षणमस्य दृष्टं सुरां पीत्वा पततीतीह शब्दः । 
अन्योन्यकर्माणि तथा तथैव न लेशमात्रेण कृत्यं हिनस्ति ॥८६॥ 
श्वपच उवाच 
अस्थानतो हीनतः कुत्सिताद्वा तं विद्वांसं बाधते साधुवृत्तम्‌ । 
स्थानं पुनर्यो लभते निषङ्गात्तेनापि दण्डः सहितव्य एव ॥८७॥ 
भीष्म उवाच 
एवमुक्त्वा निववृते मातइगः कौशिकं तदा | 
विश्वामित्रो जहारैव कृतबुद्धिः श्वजाघनीम्‌ ॥८८॥ 
ततो जग्राह पञ्चाङ्गी जीवितार्थी महामुनिः | 


सदारस्तामुपाकृत्य वने यातो महामुनिः ॥८९॥ 
एतस्मिन्नेव काले तु प्रववर्षाथ वासवः | 
संजीवयन्प्रजाः सर्वा जनयामास चौषधीः ॥९०॥ 
विश्वामित्रो5पि भगवांस्तपसा दग्धकिल्बिषः | 

काल्लेन महता सिद्धिमवाप परमाद्भुताम्‌ ॥९१॥ 
एवं विद्वानदीनात्मा व्यसनस्थो जिजीविषुः | 
सर्वोपायैरुपायज्ञो दीनमात्मानमुद्धरेत्‌ ॥९२॥ 


एतां बुद्धि समास्थाय जीवितव्यं सदा भवेत्‌ । 
जीवन्पुण्यमवाप्नोति नरो भद्राणि पश्यति ॥९३॥ 


तस्मात्कौन्तेय विदुषा धर्माधर्मविनिश्चये | 

बुद्धिमास्थाय लोकेऽस्मिन्वर्तितव्यं यतात्मना ॥९४॥ 
१४०. युधिष्ठिर उवाच 

यदिदं घोरमुद्दिष्टमश्रद्वेयमिवानृतम्‌ | 


अस्ति स्विद्दस्युमर्यादा यामहं परिवर्जये ॥०१॥ 
संमुद्यामि विषीदामि धर्मों मो शिथिलीकृतः | 


उद्यमं नाधिगच्छामि कुतश्चित्परिचिन्तयन्‌ ॥०२॥ 
भीष्म उवाच 

नैतच्छुद्धागमादेव तव धर्मानुशासनम्‌ | 

प्रज्ञासमवतारोऽयं कविभिः संभृतं मधु ॥०३॥ 

बह्व्यः प्रतिविधातव्याः प्रज्ञा राजञा ततस्ततः । 

नैकशाखेन धर्मेण यात्रैषा संप्रवर्तते ॥०४॥ 

बुद्विसंजननं राज्ञां धर्ममाचरतां सदा | 


जयो भवति कौरव्य तदा तद्विद्धि मे वचः ॥०५॥ 
बुद्धिश्रेछा हि राजानो जयन्ति विजयैषिणः | 


धर्मः प्रतिविधातव्यो बुद्ध्या राज्ञा ततस्ततः ॥०६॥ 
नैकशाखेन धर्मेण राज्ञां धर्मो विधीयते | 
दुर्बलस्य कुतः प्रज्ञा पुरस्तादनुदाहता ॥०७॥ 
अद्वैधज्ञः पथि द्वैधे संशयं प्रासुमहति | 
बुद्धिद्वैध वेदितव्यं पुरस्तादेव भारत ॥०८॥ 
पार्श्वतःकरणं प्रज्ञा विषूची त्वापगा ड्व | 
जनस्तूच्चारितं धर्म विजानात्यन्यथान्यथा ॥०९ | 
सम्यग्विज्ञानिनः केचिन्मिथ्याविज्ञानिनो5परे | 
तद्वै यथातथं बुदध्वा ज्ञानमाददते सताम्‌ ॥१०॥ 
परिमुष्णन्ति शास्त्राणि धर्मस्य परिपन्थिनः | 
वैषम्यमर्थविद्यानां नैरर्थ्यात्ख्यापयन्ति ते ॥११॥ 


WWW.SWargaro han.o rg 


Shanti Parva 


Mahabharata 


346 - 


आजिजीविषवो विद्यां यशस्कामाः समन्ततः | 
ते सर्वे नरपापिष्ठा धर्मस्य परिपन्थिनः ॥१२॥ 
अपक्वमतयो मन्दा न जानन्ति यथातथम्‌ | 
सदा ह्यशास्त्रकुशलाः सर्वत्रापरिनिष्ठिताः ॥१३॥ 
परिमुष्णन्ति शास्त्राणि शास्त्रदोषानुदर्शिनः | 
विज्ञानमथ विद्यानां न सम्यगिति वर्तते ॥१४॥ 
निन्दया परविद्यानां स्वां विद्यां ख्यापयन्ति ये | 
वागस्त्रा वाक्छुरीमत्त्वा दुग्धविद्याफला ड्व | 
तान्विद्यावणिजो विद्वि राक्षसानिव भारत ॥१५॥ 
व्याजेन कृत्स्नो विदितो धर्मस्ते परिहास्यते । 
न धर्मवचनं वाचा न बुदध्या चेति नः श्रुतम्‌ ॥१६॥ 
इति बाईस्पतं जानं प्रोवाच मघवा स्वयम्‌ | 
न त्वेव वचनं किंचिदनिमित्तादिहोच्यते ॥१७॥ 
स्वविनीतेन शास्त्रेण व्यवस्यन्ति तथापरे | 
लोकयात्रामिहैके तु धर्ममाहुर्मनीषिणः ॥१८॥ 
समुद्दिष्टं सतां धर्म स्वयमूहेन्न पण्डितः | 
अमर्षाच्छास्त्रसंमोहादविज्ञानाच्च भारत ॥१९॥ 
शास्त्र प्रास्य वदतः समूहे यात्यदर्शनम्‌ | 
आगतागमया बुदध्या वचनेन प्रशस्यते ॥२०॥ 
अज्ञानाज्ज्ञानहेतुत्वाद्वचनं साधु मन्यते | 
अनपाहतमेवेदं नेदं शास्त्रमपार्थकम्‌ ॥२१॥ 
दैतेयानुशनाः प्राह संशयच्छेदने पुरा | 
ज्ञानमव्यपदेश्यं हि यथा नास्ति तथैव तत्‌ ॥२२॥ 
तेन त्वं छिन्नमूलेन कं तोषयितुमईसि | 
अतथ्यविहिते यो वा नेदं वाक्यमुपाश्रुयाता ॥२३॥ 
उग्रायैव हि सृष्टोऽसि कर्मणे न त्ववेक्षसे | 
अङ्गेमामन्ववेक्षस्व राजनीतिं बुभूषितुम्‌ | 
यया प्रमुच्यते त्वन्यो यदर्थं च प्रमोदते ॥२४॥ 
अजोऽश्वः क्षत्रमित्येतत्सदृशं ब्रह्मणा कृतम्‌ | 
तस्मान्नतीक्ष्णभूतानां यात्रा काचित्प्रसिध्यति ॥२५॥ 
यस्त्ववध्यवधे दोषः सा वध्यस्यावधे स्मृतः | 
एषैव खलु मर्यादा यामयं परिवर्जयेत्‌ ॥२६॥ 

तस्मात्तीक्ष्णः प्रजा राजा स्वधर्मे स्थापयेदुत | 
अन्योन्यं भक्षयन्तो हि प्रचरेयुर्वुका ड्व ॥२७॥ 
यस्य दस्युगणा राष्ट्रे ध्वाइक्षा मत्स्याञ्जलादिव । 


विहरन्ति परस्वानि स वै क्षत्रियपांसनः ॥२८॥ 
कुलीनान्सचिवान्कृत्वा वेदविद्यासमन्चितान्‌ | 


प्रशाधि पृथिवी राजन्प्रजा धर्मेण पालयन्‌ ॥२९॥ 
विहीनजमकर्माणं यः प्रगृह्णाति भूमिपः | 
उभयस्याविशेषज्ञस्तद्वै क्षत्र नपुंसकम्‌ ॥३०॥ 
नैवोग्रं नैव चानुग्रं धर्मेणेह प्रशस्यते | 
उभयं न व्यतिक्रामेदुग्रो भूत्वा मुदुर्भव ॥३१॥ 
कष्टः क्षत्रियधर्मोऽयं सौहृदं त्वयि यत्स्थितम्‌ । 
उग्रे कर्मणि सृष्टोऽसि तस्माद्राज्यं प्रशाधि वै ॥३२॥ 


अशिष्टनिग्रहो नित्यं शिष्टस्य परिपालनम्‌ | 
ड्ति शक्रो5ब्रवीद्वीमानापत्सु भरतर्षभ ॥३३॥ 
युधिष्ठिर उवाच 


अस्ति स्विद्दस्युमर्यादा यामन्यो नातिलङ्घयेत्‌ | 
पृच्छामि त्वां सतां श्रेष्ठ तन्मे ब्रूहि पितामह ॥३४॥ 


भीष्म उवाच 
ब्राह्मणानेव सेवेत विद्यावृद्धास्तपस्विनः | 
श्रुतचारित्रवृत्ताठ्यान्पवित्रं ह्येतदुत्तमम्‌ ॥३५॥ 


या देवतासु वृत्तिस्ते सास्तु विप्रेषु सर्वदा । 
क्रुद्वेहि विप्रैः कर्माणि कृतानि बहुधा नृप ॥३६॥ 
तेषां प्रीत्या यशो मुख्यमप्रीत्या तु विपर्ययः । 
प्रीत्या ह्यमृतवद्विप्राः क्रुद्धाश्चैव यथा विषम्‌ ॥३७॥ 


क क % 
१४१. युधिष्ठिर उवाच 
पितामह महाप्राज्ञ सर्वशास्त्रविशारद | 
शरणं पालयानस्य यो धर्मस्तं वदस्व मो ॥०१॥ 
भीष्म उवाच 
महान्धर्मो महाराज शरणागतपालने | 
अईः प्रष्ट भवांश्चैव प्रश्न भरतसत्तम ॥०२॥ 
नृगप्रभृतयो राजन्राजानः शरणागतान्‌ | 

परिपाल्य महाराज संसिद्धिं परमां गताः ॥०३॥ 
श्रूयते हि कपोतेन शत्रुः शरणमागतः | 
पूजितश्च यथान्यायं स्वैश्च  मांसैनिमन्त्रितः ॥०४॥ 
युधिष्ठिर उवाच 
कथं कपोतेन पुरा शत्रुः शरणमागतः | 
स्वमांसैर्भोजितः कां च गतिं लेभे स भारत ॥०५॥ 
भीष्म उवाच 
शृणु राजन्कथां दिव्यां सर्वपापप्रणाशिनीम्‌ | 
नृपतेर्मुचुकुन्दस्य कथितां भार्गवेण ह्‌ ॥०६॥ 
इममर्थ पुरा पार्थ मुचुकुन्दो नराधिपः | 
भार्गवं परिपप्रच्छ प्रणतो भरतर्षभ ॥०७॥ 
तस्मै शुश्रूषमाणाय भार्गवो5कथयत्कथाम्‌ | 
इयं यथा कपोतेन सिद्विः प्राप्ता नराधिप ॥०८॥ 
धर्मनिश्वयसंयुक्तां कामार्थसहितां कथाम्‌ | 
शृणुष्वावहितो राजन्गदतो मे महाभुज ॥०९॥ 
कश्चितक्षुद्रसमाचारः पृथिव्यां कालसंमतः | 


चचार पृथिवी पापो घोरः शकुनिलुब्धकः ॥१०॥ 
काकोल ड्व कृष्णाङ्गो रूक्षः पापसमाहितः | 
यवमध्यः कृशग्रीवो हस्वपादो महाहनुः ॥११॥ 
नैव तस्य सुहृत्कश्चिन्न संबन्धी न बान्धवः । 
स हि तैः संपरित्यक्तस्तेन घोरेण कर्मणा ॥१२॥ 
स वै क्षारकमादाय द्विजान्हत्वा वने सदा । 


चकार विक्रयं तेषां पतंगानां नराधिप ॥१३॥ 
एवं तु वर्तमानस्य तस्य वृत्तिं दुरात्मनः । 
अगमत्सुमहान्कालो न चाधर्ममबुध्यत ॥१४॥ 
तस्य भार्यासहायस्य रममाणस्य शाश्वतम्‌ | 
दैवयोगविमूढस्य नान्या वृत्तिरोचत ॥१५॥ 
ततः कदाचित्तस्याथ वनस्थस्य समुद्रतः | 
पातयन्निव वृक्षांस्तान्सुमहान्वातसंभ्रमः ॥१६॥ 
मेघसंकुलमाकाशं विद्युन्मण्डलमण्डितम्‌ | 
संछन्नं सुमुहूर्तेन नौस्थानेनेव सागरः ॥१७॥ 
वारिधारासमूहैश्व संप्रहृष्टः शतक्रतुः | 

क्षणेन पूरयामास सलिलेन वसुंधराम्‌ ॥१८॥ 
ततो धाराकुले लोके संभ्रमन्नष्टचेतनः | 
शीतार्तस्तद्वनं सर्वमाकुलेनान्तरात्मना ॥१९॥ 


नैव निम्ने स्थल वापि सोऽविन्दत विहंगहा | 
पूरितो हि जलौघेन मार्गस्तस्य वनस्य वै ॥२०॥ 


पक्षिणो वातवेगेन हता लीनास्तदाभवन्‌ | 
मृगाः सिंहा वराहाश्च स्थलान्याश्रित्य तस्थिरे ॥२१॥ 
महता वातवर्षेण त्रासितास्ते वनौकसः | 
भयार्ताश्च क्षुधार्ताश्च बभ्रमुः सहिता वने ॥२२॥ 
स तु शीतहतैर्गात्रैजैगामैव न तस्थिवान्‌ | 
सो5पश्यद्वनषण्डेषु मेघनीलं वनस्पतिम्‌ ॥२३॥ 


ताराठ्यं कुमुदाकारमाकाशं निर्मलं च ह | 
मेधैर्मुक्तं नभो दृष्ट्या लुब्धकः शीतविहलः ॥२४॥ 
दिशोऽवलोकयामास वेलां चैव दुरात्मवान्‌ | 
द्रे ग्रामनिवेशश्च तस्माद्देशादिति प्रभो | 
कृतबुद्धिवने तस्मिन्वस्तुं ताँ रजनी तदा ॥२५॥ 
सोऽञ्जलिं प्रयतः कृत्वा वाक्यमाह वनस्पतिम्‌ | 


शरणं यामि यान्यस्मिन्दैवतानीह भारत ॥२६॥ 

स शिलायां शिरः कृत्वा पर्णान्यास्तीर्य भूतले । 

दुःखेन महताविष्टस्ततः सुष्वाप पक्षिहा ॥२७॥ 
नेः ने. नद 


१४२. भीष्म उवाच 
अथ वृक्षस्य शाखायां विहंगः ससुहृज्जनः | 
दीर्घकालोषितो राजंस्तत्र चित्रतनूरुहः ॥०१॥ 
तस्य काल्यं गता भार्या चरितुं नाभ्यवर्तत । 
प्राप्तां च रजनीं दृष्ट्वा स पक्षी पर्यतप्यत ॥०२॥ 
वातवर्षं महच्चासीन्न चागच्छति मे प्रिया | 
कि नु तत्कारणं येन साद्यापि न निवर्तते ॥०३॥ 
अपि स्वस्ति भवेत्तस्याः प्रियाया मम कानने । 
तया विरहितं हीदं शून्यमय गृहं मम ॥०४॥ 
यदि सा रक्तनेत्रान्ता चित्राइगी मधुरस्वरा | 
अद्य नाभ्येति मे कान्ता न कार्य जीवितेन मै ॥०५॥ 

पतिधर्मरता साध्वी प्राणेभ्योऽपि गरीयसी | 
सा हि श्रान्तं क्षुधार्तं च जानीते मां तपस्विनी ॥०६॥ 
अनुरक्ता हिता चैव स्निग्धा चैव पतिव्रता । 
यस्य वै ताइशी भार्या धन्यः स मनुजो भुवि ॥०७॥ 
भार्या हि परमो नाथः पुरुषस्येह पठ्यते | 
असहायस्य लोके5स्मिँल्लोकयात्रासहायिनी ॥०८॥ 
तथा रोगाभिभूतस्य नित्यं कृच्छूगतस्य च | 
नास्ति भार्यासमं किचिन्नरस्यार्तस्य भेषजम्‌ ॥०९॥ 
नास्ति भार्यासमो बन्धुर्नास्ति भार्यासमा गतिः । 
नास्ति भार्यासमो लोके सहायो धर्मसाधनः ॥१०॥ 
एवं विलपतस्तस्य द्विजस्यार्तस्य तत्र वै | 
गृहीता शकुनघ्नेन भार्या शुश्राव भारतीम्‌ ॥११॥ 
न सा स्त्रीत्यभिभाषा स्याद्यस्या भर्ता न तुष्यति । 
अग्निसाक्षिकमप्येतद्भर्ता हि शरणं स्त्रियः ॥१२॥ 
इति संचिन्त्य दुःखार्ता भर्तारं दुःखितं तदा । 


कपोती लुब्धकेनाथ यत्ता वचनमब्रवीत्‌ ॥१३॥ 
हन्त वक्ष्यामि ते श्रेयः श्रुत्वा च कुरु तत्तथा । 
शरणागतसंत्राता भव कान्त विशेषतः ॥१४॥ 


एष शाकुनिकः शेते तव वासं समाश्रितः । 
शीतार्तश्च क्षुधार्तश्च पूजामस्मै प्रयोजय ॥१५॥ 
यो हि कश्चिदिद्रजं हन्याद्रां वा लोकस्य मातरम्‌ । 
शरणागतं च यो ₹न्याचुल्यं तेषां च पातकम्‌ ॥१६॥ 
यास्माकं विहिता वृत्तः कापोती जातिधर्मतः | 
सा न्याय्यात्मवता नित्यं त्वद्विधेनाभिवर्तितुम्‌ ॥१७॥ 
यस्तु धर्म यथाशक्ति गृहस्थो ह्यनुवर्तते | 
स प्रेत्य लभते लोकानक्षयानिति शुश्रुम ॥१८॥ 
स त्वं संतानवानद्य पुत्रवानपि च द्विज । 
तत्स्वदेहे दयां त्यक्त्वा धर्मार्थौ परिगृह्य वै | 
पूजामस्मै प्रयुइक्ष्व त्वं प्रीयेतास्य मनो यथा ॥१९॥ 
इति सा शकुनी वाक्यं क्षारकस्था तपस्विनी । 
अतिदुःखान्विता प्रोच्य भर्तारं समुदैक्षत ॥२०॥ 
स पत्र्या वचनं श्रुत्वा धर्मयुक्तिसमन्वितम्‌ | 

हर्षेण महता युक्तो बाष्पव्याकुललोचनः ॥२१॥ 
तं वै शाकुनिकं दृष्ट्वा विधिदृष्टेन कर्मणा । 
पूजयामास यत्नेन स पक्षी पक्षिजीविनम्‌ ॥२२॥ 


उवाच च स्वागतं ते ब्रूहि किं करवाण्यहम्‌ । 
संतापश्च न कर्तव्यः स्वगृहे वर्तते भवान्‌ ॥२३॥ 
तदब्रवीतु भवान्भ्षिप्रं किं करोमि किमिच्छसि । 
प्रणयेन ब्रवीमि त्वां त्वं हि नः शरणागतः ॥२४॥ 
शरणागतस्य कर्तव्यमातिथ्यमिह यत्रतः | 
पञ्चयज्ञप्रवृत्तेन गृहस्थेन विशेषतः ॥२५॥ 
पञ्चयज्ञांस्तु यो मोहान्न करोति गृहाश्रमी | 
तस्य नायं न च परो लोको भवति धर्मतः ॥२६॥ 
तदब्रूहे त्वं सुविस्रब्धो यत्त्वं वाचा वदिष्यसि । 
तत्करिष्याम्यहं सर्व मा त्वं शोके मनः कृथाः ॥२७॥ 
तस्य तद्वचनं श्रुत्वा शकुनेलुब्धकोऽब्रवीत्‌ | 
बाधते खलु मा शीतं हिमत्राणं विधीयताम्‌ ॥२८॥ 
एवमुक्तस्ततः पक्षी पर्णान्यास्तीर्य भूतले | 


यथाशुष्काणि यत्नेन ज्वलनार्थ द्रुतं ययौ ॥२९॥ 
स गत्वाङ्गारकर्मान्तं गृहीत्वाग्निमथागमत्‌ | 
ततः शुष्केषु पर्णेषु पावकं सोऽभ्यदीदिपत्‌ ॥३०॥ 
सुसंदीसं महत्कृत्वा तमाह शरणागतम्‌ | 
प्रतापय सुविस्रब्धं स्वगात्राण्यकुतोभयः ॥३१॥ 
स तथोक्तस्तथेत्युक्त्वा लुब्धो गात्राण्यतापयत्‌ | 
अग्निप्रत्यागतप्राणस्ततः प्राह विहंगमम्‌ ॥३२॥ 
दत्तमाहारमिच्छामि त्वया क्षुद्वाधते हि माम्‌ | 
तद्वचः स प्रतिश्रुत्य वाक्यमाह विहंगमः ॥३३॥ 


न मेऽस्ति विभवो येन नाशयामि तव क्षुधाम्‌ । 
उत्पन्नेन हि जीवामो वयं नित्यं वनौकसः ॥३४॥ 
संचयो नास्ति चास्माकं मुनीनामिव कानने | 
इत्युक्त्वा स तदा तत्र विवर्णवदनोऽभवत्‌ ॥३५॥ 
कथं नु खलु कर्तव्यमिति चिन्तापरः सदा । 
बभूव भरतश्रेष्ठ गर्हयन्वृत्तिमात्मनः ॥३६॥ 
मुूर्ताल्लब्धसंज्ञस्तु स पक्षी पक्षिघातकम्‌ | 

उवाच तर्पयिष्ये त्वां मुहूर्त प्रतिपालय ॥३७॥ 
इत्युक्त्वा शुष्कपर्णैः स संप्रज्वाल्य हुताशनम्‌ । 


हर्षेण महता युक्तः कपोतः पुनरब्रवीत्‌ ॥३८॥ 
देवानां च मुनीनां च पितृणां च महात्मनाम्‌ । 
श्रुतपूर्वो मया धर्मो महानतिथिपूजने ॥३९॥ 


कुरुष्वानुग्रहं मेऽद्य सत्यमेतद्‌ब्रवीमि ते | 
निश्चिता खलु मे बुद्धिरतिथिप्रतिपूजने ॥४०॥ 
ततः सत्यप्रतिलो वै स पक्षी प्रहसन्निव । 
तमग्निं त्रिः परिक्रम्य प्रविवेश महीपते ॥४१॥ 
अग्निमध्यं प्रविष्टं तं लुब्धो दृष्ट्वाथ पक्षिणम्‌ । 
चिन्तयामास मनसा किमिद नु कृतं मया ॥४२॥ 
अहो मम नृशंसस्य गर्हितस्य स्वकर्मणा | 
अधर्मः सुमहान्घोरो भविष्यति न संशयः ॥४३॥ 
एवं बहुविधं भूरि विललाप स लुब्धकः | 
गर्हयन्स्वानि कर्माणि द्विजं दृष्ट्वा तथागतम्‌ ॥४४॥ 


% ह आ 
१४३. भीष्म उवाच 

ततस्तं लुब्धकः पश्यन्कृपयाभिपरिप्लुतः | 

कपोतमग्नौ पतितं वाक्यं पुनरुवाच ह ॥०१॥ 


किमीदृशं नृशंसेन मया कृतमबुद्धिना | 
भविष्यति हि मे नित्यं पातकं हृदि जीवतः ॥०२॥ 


स विनिन्दन्नथात्मानं पुनः पुनरुवाच ह | 
धिड्यामस्तु सुदुर्बुद्धिं सदा निकृतिनिश्चयम्‌ | 
शुभं कर्म परित्यज्य योऽहं शकुनिलुब्धकः ॥०३॥ 
नृशंसस्य ममाद्यायं प्रत्यादेशो न संशयः | 
दत्त, स्वमांसं ददता कपोतेन महात्मना ॥०४॥ 


सोऽहं त्यक्ष्ये प््रियान्प्राणान्पुत्रदां विसृज्य च । 
उपदिष्टो हि मे धर्मः कपोतेनातिधर्मिणा ॥०५॥ 
अद्य प्रभृति देहं स्वं सर्वभोगैर्विवर्जितम्‌ | 
यथा स्वल्पं जलं ग्रीष्मे शोषयिष्याम्यहं तथा ॥०६॥ 
क्षुत्पिपासातपसहः कृशो धमनिसंततः | 
उपवासैर्बहुविधैश्वरिष्ये पारलौकिकम्‌ ॥०७॥ 

अहो देहप्रदानेन दर्शितातिथिपूजना 
तस्माद्वर्मं॑ चरिष्यामि धर्मो हि परमा गतिः । 
दष्टो हि धर्मो थमिष्छैर्याइशो विहगोत्तमे ॥०८॥ 
एवमुक्त्वा विनिश्चित्य रौद्रकर्मा स लुब्धकः । 


महाप्रस्थानमाश्रित्य प्रययौ संशितव्रतः ॥०९ | 

ततो यष्टि शलाकाश्च क्षारकं पञ्जरं तथा | 

तांश्च बद्धा कपोतान्स संप्रमुच्योत्ससर्ज ह ॥१०॥ 
में. रे नेर 


१४४. भीष्म उवाच 
ततो गते शाकुनिके कपोती प्राह दुःखिता | 
संस्मृत्य भर्तारमथो रुदती शोकमूर्छिता ॥०१॥ 
नाहं ते विप्रियं कान्त कदाचिदपि संस्मरे । 
सर्वा वै विधवा नारी बहुपुत्रापि खेचर | 
शोच्या भवति बन्धूनां पतिहीना मनस्विनी ॥०२॥ 
लालिताहई त्वया नित्यं बहुमानाच्च सान्त्विता । 
वचनैर्मधुरैः स्निग्धैरसकृत्सुमनोहरैः ॥०३॥ 
कन्दरेषु च शैलानां नदीनां निङझरेषु च | 
टरुमाग्रेषु च रम्येषु रमिताहं त्वया प्रिय ॥०४॥ 
आकाशगमने चैव सुखिताहं त्वया सुखम्‌ | 
विहृतास्मि त्वया कान्त तन्मे नाद्यास्ति किंचन ॥०५॥ 
मितं ददाति हि पिता मितं माता मितं सुतः । 
अमितस्य तु दातारं भर्तारं का न पूजयेत्‌ ॥०६॥ 
नास्ति भर्तृसमो नाथो न च भर्तृसमं सुखम्‌ । 
विसृज्य धनसर्वस्वं भर्ता वै शरणं स्त्रियाः ॥०७॥ 
न कार्यमिह मो नाथ जीवितेन त्वया विना । 
पतिहीनापि का नारी सती जीवितुमुत्सहेत्‌ ॥०८॥ 
एवं विलप्य बहुधा करुणं सा सुदुःखिता । 


पतिव्रता संप्रदीसं प्रविवेश हुताशनम्‌ ॥०९॥ 
ततश्चित्राम्बरधरं भर्तारं सान्वपश्यत | 
विमानस्थं सुकृतिभिः पूज्यमानं महात्मभिः ॥१०॥ 
चित्रमाल्याम्बरधरं सर्वाभरणभूषितम्‌ | 
विमानशतकोटीभिरावृतं पुण्यकीर्तिभिः ॥११॥ 

ततः स्वर्गगतः पक्षी भार्यया सह संगतः | 
कर्मणा पूजितस्तेन रेमे तत्र स भार्यया ॥१२॥ 


१४५. भीष्म उवाच 
विमानस्थौ तु तौ राजॅल्लुब्धको वै ददर्श ह । 
इष्ट्वा तौ दंपती दुःखादचिन्तयत सद्रतिम्‌ ॥०१॥ 
कीट्शेनेह तपसा गच्छेयं परमां गतिम्‌ | 
इति बुदध्या विनिश्चित्य गमनायोपचक्रमे ॥०२॥ 


महाप्रस्थानमाश्रित्य लुब्धकः पक्षिजीवनः | 
निश्चेष्टो मारुताहारो निर्ममः स्वर्गकाइक्षया ॥०३॥ 
ततोऽपश्यत्सुविस्तीर्ण ह्दयं पद्मविभूषितम्‌ | 
नानाद्विजगणाकीर्ण सरः शीतजलं शुभम्‌ | 


पिपासार्तोऽपि तद्दृष्ट्वा तृसः स्यान्नात्र संशयः ॥०४॥ 
उपवासकृशोऽत्यर्थं स तु पार्थिव लुब्धकः | 


उपसर्पत संहृष्ट: श्वापदाध्युषितं वनम्‌ ॥०५ || 
महान्तं निश्चयं कृत्वा लुब्धकः प्रविवेश ह | 
प्रविशन्नेव च वनं निगृहीतः स कण्टकैः ॥०६॥ 
स कण्टकविभुग्नाङ्गो लोहितार्द्रीकृतच्छविः | 
बभ्राम तस्मिन्विजने नानामृगसमाकुले ॥०७॥ 
ततो  द्रुमाणां महतां पवनेन वने तदा | 
उदतिष्ठत संघर्षात्सुमहान्हव्यवाहनः ॥०८॥ 
तद्वनं वृक्षसंकीर्णं लताविटपसंकुलम्‌ | 
ददाह पावकः क्रुद्धो युगान्ताग्निसमप्रभः ॥०९॥ 
सज्वालैः पवनोद्धतैर्विस्फुलिङ्गै: समन्वितः | 
ददाह तद्वनं घोरं मृगपक्षिसमाकुलम्‌ ॥१०॥ 
ततः स देहमोक्षार्थं संप्रहृष्टेन चेतसा | 
अभ्यधावत संवृद्ध पावकं लुब्धकस्तदा ॥११॥ 
ततस्तेनाग्निना दग्धो लुब्धको नष्टकिल्बिषः | 
जगाम परमां सिद्धि तदा भरतसत्तम ॥१२॥ 
ततः स्वर्गस्थमात्मानं सोऽपश्यद्विगतज्वरः | 
यक्षगन्धर्वसिद्धानां मध्ये भ्राजन्तमिन्द्रवत्‌ ॥१३॥ 


एवं खलु कपोतश्च कपोती च पतिव्रता | 

लुब्धकेन सह स्वर्ग गताः पुण्येन कर्मणा ॥१४॥ 
यापि चैवंविधा नारी भर्तारमनुवर्तते | 
विराजते हि सा क्षिप्रं कपोतीव दिवि स्थिता ॥१५॥ 
एवमेतत्पुरा वृत्त लुब्धकस्य महात्मनः | 
कपोतस्य च धमिष्ठा गतिः पुण्येन कर्मणा ॥१६॥ 
यश्चेदे शृणुयान्नित्यं यश्चेदे परिकीर्तयेत्‌ | 
नाशुभं विद्यते तस्य मनसापि प्रमाद्यतः ॥१७॥ 
युधिष्ठिर महानेष धर्मो धर्मभृतां वर | 
गोघ्नेष्वपि भवेदस्मिन्निष्कृतिः पापकर्मणः | 
निष्कृतिर्न भवेत्तस्मिन्यो हन्याच्छरणागतम्‌ ॥१८॥ 
१४६. युधिष्ठिर उवाच 
अबुद्धिपूर्वं यः पापं कुर्याद्भरतसत्तम | 
मुच्यते स कथं तस्मादेनसस्तद्वस्व मै ॥०१॥ 
भीष्म उवाच 
अत्र ते वर्णयिष्येऽहमितिहासं पुरातनम्‌ | 
इन्द्रोतः शौनको विप्रो यदाह जनमेजयम्‌ ॥०२॥ 
आसीद्राजा महावीर्यः पारिक्षिज्जनमेजयः | 
अबुद्धिपूर्व ब्रह्महत्या तमागच्छन्महीपतिम्‌ ॥०३॥ 
तं ब्राह्मणाः सर्व एव तत्यजुः सपुरोहिताः । 
जगाम स वनं राजा दह्यमानो दिवानिशम्‌ ॥०४॥ 
स प्रजाभिः परित्यक्तश्वकार कुशलं महत्‌ | 
अतिवेलं तपस्तेपे दह्यमानः स मन्युना ॥०५॥ 
तत्रेतिहासं वक्ष्यामि धर्मस्यास्योपबृहणम्‌ | 
दह्यमानः पापकृत्या जगाम जनमेजयः ॥०६॥ 
वरिष्यमाण इन्द्रोतं शौनकं संशितव्रतम्‌ | 
समासाद्योपजग्राह पादयोः परिपीडयन्‌ ॥०७॥ 
ततो भीतो महाप्राज्ञो जगही सुभृश तदा । 
कर्ता पापस्य महतो भूणहा किमिहागतः ॥०८॥ 
किं तवास्मासु कर्तव्य मा मा स्प्राक्षीः कथंचन । 
गच्छ गच्छ न ते स्थानं प्रीणात्यस्मानिह ध्रुवम्‌ ॥०९॥ 


रुधिरस्येव ते गन्धः शवस्येव च दर्शनम्‌ । 

अशिवः शिवसंकाशो मृतो जीवन्निवाटसि ॥१०॥ 
अन्तर्मृत्युरशुद्वात्मा पापमेवानुचिन्तयन्‌ | 
प्रबुध्यसे प्रस्वपिषि वर्तसे चरसे सुखी ॥११॥ 
मोघं ते जीवितं राजन्परिक्लिष्टं च जीवसि । 
पापायेव च सृष्टोऽसि कर्मणे ह यवीयसे ॥१२॥ 
बहु कल्याणमिच्छन्त ईहन्ते पितरः सुतान्‌ | 


तपसा देवतेज्याभिर्वन्दनेन तितिक्षया ॥१३॥ 
पितृवंशमिमं पश्य त्वत्कृते नरकं गतम्‌ | 
निरर्थाः सर्व एवैषामाशाबन्धास्त्वदाश्रयाः ॥१४॥ 


यान्पूजयन्तो विन्दन्ति स्वर्गमायुर्यशः सुखम्‌ | 
तेषु ते सततं द्वेषो ब्राह्मणेषु निरर्थकः ॥१५॥ 
इमं लोकं विमुच्य त्वमवाझूर्धा पतिष्यसि | 


अशाश्वतीः शाश्वतीश्च समाः पापेन कर्मणा ॥१६॥ 
अद्यमानो जन्तुगृध्रैः शितिकण्ठैरयोमुखैः | 
ततोऽपि पुनरावृत्तः पापयोनिं गमिष्यसि ॥१७॥ 
यदिदं मन्यसे राजन्नायमस्ति परः कुतः | 
प्रतिस्मारयितारस्त्वां यमदूता यमक्षये ॥१८॥ 
ने ने नेः 
१४७. भीष्म उवाच 
एवमुक्तः प्रत्युवाच तं मुनिं जनमेजयः | 


गर्ह्यं भवान्गहयति निन्द्यं निन्दति मा भवान्‌ ॥०१॥ 
धिक्कार्यं मा धिक्कुरुते तस्मात्त्वां प्रसादये । 
सर्व हीदं स्वकृतं मो ज्वलाम्यग्नाविवाहितः ॥०२॥ 
स्वकर्माण्यभिसंधाय नाभिनन्दति मे मनः | 
प्रास॑ नूनं मया घोरं भयं वैवस्वतादपि ॥०३॥ 
तत्तु शल्यमनिईत्य कथं शक्ष्यामि जीवितुम्‌ । 
सर्वमन्यून्विनीय त्वमभि मा वद शौनक ॥०४॥ 
महानसं ब्राह्मणानां भविष्याम्यर्थवान्पुनः | 
अस्तु शेषं कुलस्यास्य मा पराभूदिदे कुलम्‌ ॥०५॥ 
न हि नो ब्रह्मशसानां शेषो भवितुमईति | 
श्रुतीरलभमानानां संविदं वेदनिश्चयात्‌ ॥०६॥ 
निर्विद्यमानः सुभृशं भूयो वक्ष्यामि सांप्रतम्‌ | 

भूयश्वैवाभिनङक्षन्ति निर्धर्मा निर्जपा ड्व ॥०७॥ 
अर्वाक्च प्रतितिष्ठन्ति पुलिन्दशबरा ड्व | 
न ह्ययज्ञा अमुं लोकं प्राप्नुवन्ति कथंचन ॥०८॥ 
अविज्ञायैव मे प्रज्ञां बालस्येव सुपण्डितः | 
ब्रह्मन्पितेव पुत्रेभ्यः प्रति मां वाञ्छ शौनक ॥०९॥ 
शौनक उवाच 
किमाश्चर्यं यतः प्राज्ञो बहु कुर्याद्धि सांप्रतम्‌ । 
इति वै पण्डितो भूत्वा भूतानां नोपतप्यति ॥१०॥ 
प्रज्ञाप्रासादमारुह्य अशोच्यः शोचते जनान्‌ | 
जगतीस्थानिवाद्रिस्थः प्रज्ञया प्रतिपश्यति ॥११॥ 
न चोपलभते तत्र न च कार्याणि पश्यति । 
निर्विण्णात्मा परोक्षो वा थिक्कृतः सर्वसाधुषु ॥१२॥ 
विदित्वोभयतो वीर्य माहात्म्यं वेद आगमे | 
कुरुष्वेह महाशान्तिं ब्रह्मा शरणमस्तु ते ॥१३॥ 


तद्वै पारत्रिकं चारु ब्रा्मणानामकुप्यताम्‌ | 
अथ चेत्तप्यसे पापैर्धर्म चेदनुपश्यसि ॥१४॥ 
जनमेजय उवाच 
अनुतप्ये च पापेन न चाधर्म चराम्यहम्‌ | 
बुभूषुं भजमानं च प्रतिवाञ्छामि शौनक ॥१५॥ 
शौनक उवाच 


छित्वा स्तम्भं च मानं च प्रीतिमिच्छामि ते नृप । 
सर्वभूतहिते तिष्ठ धर्म चैव प्रतिस्मर ॥१६॥ 
न भयान्न च कार्पण्यान्न लोभात्त्वामुपाहये । 
तां मे देवा गिरं सत्यां शृण्वन्तु ब्राह्मणैः सह ॥१७॥ 
सोऽहं न केनचिच्चार्थी त्वां च धर्ममुपाह्ये । 
क्रोशतां सर्वभूतानामहो धिगिति कुर्वताम्‌ ॥१८॥ 


वक्ष्यन्ति मामधर्मज्ञा वक्ष्यन्त्यसुहृदो जनाः | 
वाचस्ताः सुहृदः श्रुत्वा संज्वरिष्यन्ति मे भृशम्‌ ॥१९॥ 
केचिदेव महाप्राज्ञाः परिज्ञास्यन्ति कार्यताम्‌ | 


जानीहि मे कृतं तात ब्राह्मणान्प्रति भारत ॥२०॥ 
यथा ते मत्कृते क्षेमं तलभेरंस्तत्तथा कुरु | 
प्रतिजानीहि चाद्रोह ब्राह्मणानां नराधिप ॥२१॥ 

जनमेजय उवाच 
नैव वाचा न मनसा न पुनर्जातु कर्मणा । 
द्रोग्धासिमि ब्राह्मणान्विप्र चरणावेव ते स्पृशे ॥२२॥ 


शौनक उवाच 
तस्मात्तेऽहं प्रवक्ष्यामि धर्ममावृत्तचेतसे | 
श्रीमान्महाबत्रस्तुष्टो यस्त्वं धर्ममवेक्षसे | 
पुरस्ताद्वारुणो भूत्वा सुचित्रतरमेव तत्‌ ॥०१॥ 


अनुगृहृन्ति भूतानि स्वेन वृत्तेन पार्थिव | 
कृत्स्ने नूनं सदसती इति लोको व्यवस्यति । 


यत्र त्वं ताइशो भूत्वा धर्ममद्यानुपश्यसि ॥०२॥ 
हित्वा सुरुचिरे भक्ष्यं भोगांश्च तप आस्थितः | 
इत्येतदपि भूतानामद्भुतं जनमेजय ॥०३॥ 


यो दुर्बलो भवेद्दाता कृपणो वा तपोधनः | 
अनाश्चर्य तदित्याहुर्नातिदूरे हि वर्तते ॥०४॥ 


एतदेव हि कार्पण्यं समग्रमसमीक्षितम्‌ | 
तस्मात्समीक्षयैव स्याद्भवेत्तस्मिंस्ततो गुणः ॥०५॥ 
यज्ञो दानं दया वेदाः सत्यं च पृथिवीपते । 
पञ्चैतानि पवित्राणि षष्ठं सुचरितं तपः ॥०६॥ 
तदेव राज्ञां परमं पवित्रं जनमेजय | 
तेन सम्यग्गृहीतेन श्रेयांसं धर्ममाप्स्यसि ॥०७॥ 
पुण्यदेशाभिगमनं पवित्रं परमं स्मृतम्‌ | 


अपि ह्युदाहरन्तीमा गाथा गीता ययातिना ॥०८॥ 
यो मर्त्यः प्रतिपद्येत आयुर्जीवेत वा पुनः । 


यज्ञमेकान्ततः कृत्वा तत्संन्यस्य तपश्चरेत्‌ ॥०९॥ 
पुण्यमाहुः कुरुक्षेत्र सरस्वत्यां पृथूदकम्‌ | 
यत्रावगाह्य पीत्वा वा नैवं श्वोमरणं तपेत्‌ ॥१०॥ 
महासरः पुष्कराणि प्रभासोत्तरमानसे | 
कालोदं त्वेव गन्तासि बब्धायुर्जीविते पुनः ॥११॥ 
सरस्वतीदृषद्दत्यौ सेवमानोऽनुसंचरेः | 
स्वाध्यायशीलः स्थानेषु सर्वेषु समुपस्पृशेः ॥१२॥ 
त्यागधर्मं पवित्राणां संन्यासं परमब्रवीत्‌ | 
अत्राप्युदाहरन्तीमा गाथाः सत्यवता कृताः ॥१३॥ 

यथा कुमारः सत्यो वै न पुण्यो न च पापकृत्‌ । 
न ह्यस्ति सर्वभूतेषु दुःखमस्मिन्कुतः सुखम्‌ ॥१४॥ 
एवं प्रकृतिभूतानां सर्वसंसर्गयायिनाम्‌ | 
त्यजतां जीवितं प्रायो विवृते पुण्यपातके ॥१५॥ 
यत्त्ववे राज्ञो ज्यायो वै कार्याणां तद्ददामि ते । 
बलेन संविभागैश्च जय स्वर्ग पुनीष्व च ॥१६॥ 
यस्यैवं बलमोजश्च स धर्मस्य प्रभुर्नरः | 
ब्राह्मणानां सुखार्थं त्वं पर्येहि पृथिवीमिमाम्‌ ॥१७॥ 
यथैवैनान्पुराक्षैप्सीस्तथैवैनान्प्रसादय | 


अपि धिक्क्रियमाणोऽपि त्यज्यमानोऽप्यनेकधा ॥१८॥ 
आत्मनो दर्शनं विद्वन्नाहन्तास्मीति मा क्रुधः । 
घटमानः स्वकार्येषु कुरु नैःश्रेयसं परम्‌ ॥१९॥ 
हिमाग्निघोरसदृशो राजा भवति कश्चन | 
लाङ्गलाशनिकल्पो वा भवत्यन्यः परंतप ॥२०॥ 
न निःशेषेण मन्तव्यमचिकित्स्येन वा पुनः | 
न जातु नाहमस्मीति प्रसक्तव्यमसाधुषु ॥२१॥ 
विकर्मणा तप्यमानः पादात्पापस्य मुच्यते | 
नैतत्कार्य पुनरिति द्वितीयात्परिमुच्यते | 
चरिष्ये धर्ममेवेति तृतीयात्परिमुच्यते ॥२२॥ 
कल्याणमनुमन्तव्यं पुरुषेण बुभूषता | 


ये सुगन्धीनि सेवन्ते तथागन्धा भवन्ति ते । 
ये दुर्गन्धीनि सेवन्ते तथागन्धा भवन्ति ते ॥२३॥ 


तपश्चर्यापरः सद्यः पापाद्वि परिमुच्यते | 
संवत्सरमुपास्याग्निमभिशस्तः प्रमुच्यते | 
त्रीणि वर्षाण्युपास्याग्निं भ्रूणहा विप्रमुच्यते ॥२४॥ 
यावतः प्राणिनो हन्यात्तज्जातीयान्स्वभावतः | 
प्रमीयमाणानुन्मोच्य भ्रूणहा विप्रमुच्यते ॥२५॥ 
अपि वाप्सु निमज्जेत त्रिर्जपन्नघमर्षणम्‌ | 
यथाश्वमेधावभूथस्तथा तन्मनुरब्रवीत्‌ ॥२६॥ 


क्षिप्रं प्रणुदते पापं सत्कारं लभते तथा | 
अपि चैनं प्रसीदन्ति भूतानि जडमूकवत्‌ ॥२७॥ 


बृहस्पतिं देवगुरुं सुरासुराः समेत्य सर्वे नृपतेऽन्वयुञ्जन्‌ 


WWW.SWargaro han.o rg 


Shanti Parva 


Mahabharata - 360 - Shanti Parva 


धर्मे फलं वेत्थ कृते महर्ष तथेतरस्मिन्नरके पापलोके ॥२८॥ 
उभे तु यस्य सुकृते भवेतां किं स्वित्तयोस्तत्र जयोत्तरं स्यात्‌ । 
आचक्ष्व नः कर्मफलं महर्ष कर्थं पापं नुदते पुण्यशीलः ॥२९॥ 
बृहरुपतिरुवाच 
कृत्वा पापं पूर्वमबुद्विपूर्वं पुण्यानि यः कुरुते बुद्विपूर्वम्‌ । 
स तत्पापं नुदते पुण्यशीलो वासो यथा मलिनं क्षारयुक्त्या ॥३०॥ 
पापं कृत्वा न मन्येत नाहमस्मीति पूरुष: । 


चिकीर्षेदेव कल्याणं श्रह्दधानोऽनसूयकः ॥३१॥ 
छिद्राणि वसनस्येव साधुना विवृणोति यः | 
यः पापं पुरुष कृत्वा कल्याणमभिपद्यते ॥३२॥ 
यथादित्यः पुनरुद्य॑स्तमः सर्व व्यपोहति | 
कल्याणमाचरन्नेवं सर्व पापं व्यपोहति ॥३३॥ 
भीष्म उवाच 
एवमुक्त्वा स राजानमिन्द्रोतो जनमेजयम्‌ | 
याजयामास विधिवद्वाजिमेधेन शौनकः ॥३४॥ 


ततः स राजा व्यपनीतकल्मषः श्रिया युतः प्रज्वलिताग्निरुपया । 
विवेश राज्यं स्वममित्रकर्शनो दिवं यथा पूर्णवपुरनिशाकरः ॥३५॥ 


२ ऋ त 
१४९. भीष्म उवाच 
शृणु पार्थ यथावृत्तमितिहासं पुरातनम्‌ | 
गृध्रजम्बुकसंवादं यो वृत्तो वैदिशे पुरा ॥०१॥ 
दुःखिताः केचिदादाय बालमप्रा्यौवनम्‌ | 
कुलसर्वस्वभूतं वै रुदन्तः शोकविह्वलाः ॥०२॥ 
बालं मृतं गृहीत्वाथ श्मशानाभिमुखाः स्थिताः । 
अङ्केनाइकं च संक्रम्य रुरुदुर्भूतले तदा ॥०३॥ 


तेषां रुदितशब्देन गृध्रोऽभ्येत्य वचोऽब्रवीत्‌ | 
एकात्मकमिमं लोके त्यक्त्वा गच्छत माचिरम्‌ ॥०४॥ 
इह पुंसां सहस्राणि स्त्रीसहस्राणि चैव हि । 
समानीतानि कालेन किं ते वै जात्वबान्धवाः ॥०५॥ 
संपश्यत जगत्सर्व सुखदुःखैरधिष्ठितम्‌ | 
संयोगो विप्रयोगश्व पर्यायेणोपलभ्यते ॥०६॥ 
गृहीत्वा ये च गच्छन्ति येऽनुयान्ति च तान्मृतान्‌ । 

तेऽप्यायुषः प्रमाणेन स्वेन गच्छन्ति जन्तवः ॥०७॥ 
अलं स्थित्वा श्मशाने5स्मिन्गृध्रगोमायुसंकुले | 
कङ्कालबहुले घोरे सर्वप्राणिभयंकरे ॥०८॥ 
न पुनर्जीवितः कश्चित्कालधर्ममुपागतः | 


प्रियो वा यदि वा द्वेष्यः प्राणिनां गतिरीदृशी ॥०९॥ 
सर्वेण खलु मर्तव्यं मर्त्यलोके प्रसूयता | 
कृतान्तविहिते मार्गे को मृतं जीवयिष्यति ॥१०॥ 
कर्मान्तविहिते लोके चास्तं गच्छति भास्करे | 
गम्यतां स्वमधिष्ठानं सुतस्नेहं विसृज्य वै ॥११॥ 
ततो गृध्रवचः श्रुत्वा विक्रोशन्तस्तदा नृप | 
बान्धवास्ते$भ्यगच्छन्त पुत्रमुत्सृज्य भूतले ॥१२॥ 
विनिश्चित्याथ च ततः संत्यजन्तः स्वमात्मजम्‌ । 
निराशा जीविते तस्य मार्गमारुह्य धिष्ठिताः ॥१३॥ 


ध्वाइक्षाश्रसमवर्णस्तु बिलान्निःसृत्य जम्बुकः | 
गच्छमानान्स्म तानाह निर्घृणाः खलु मानवाः ॥१४॥ 
आदित्योऽयं स्थितो मूढाः स्नेहं कुरुत मा भयम्‌ । 
बहुरूपो मुहूर्तश्च जीवेतापि कदाचन ॥१५॥ 
यूयं भूमौ विनिक्षिप्य पुत्रस्नेहविनाकृताः | 
श्मशाने पुत्रमुत्सृज्य कस्माद्रच्छथ निर्घृणाः ॥१६॥ 
न वोऽस्त्यस्मिन्सुते स्नेहो बाले मधुरभाषिणि । 
यस्य भाषितमात्रेण प्रसादमुपगच्छथ ॥१७॥ 
न पश्यथ सुतस्नेहं यादृशः पशुपक्षिणाम्‌ | 
न येषां धारयित्वा तान्कश्चिदस्ति फलागमः ॥१८॥ 
चतुष्पात्पक्षिकीटानां प्राणिनां स्नेहसङ्गिनाम्‌ | 
परलोकगतिस्थानां मुनियज्ञक्रिया ड्व ॥१९॥ 


तेषां पुत्राभिरामाणामिह ल्लोके परत्र च | 
न गुणो दृश्यते कश्चित्प्रजाः संधारयन्ति च ॥२०॥ 
अपश्यतां प्रियान्पुत्रान्नैषां शोकोऽनुतिष्ठति | 
न च पुष्णन्ति संवृद्दास्ते मातापितरौ क्वचित्‌ ॥२१॥ 
मानुषाणां कुतः स्नेहो येषां शोको भविष्यति । 
इमं कुलकरं पुत्रं कर्थं त्यक्त्वा गमिष्यथ ॥२२॥ 
चिरं मुञ्चत बाष्पं च चिरं स्नेठेन पश्यत । 

एवंविधानि हीष्टानि दुस्त्यजानि विशेषतः ॥२३॥ 
क्षीणस्याथाभियुक्तस्य श्मशानाभिमुखस्य च | 
बान्धवा यत्र तिष्ठन्ति तत्रान्यो नावतिष्ठते ॥२४॥ 
सर्वस्य दयिताः प्राणाः सर्वः स्नेहं च विन्दति । 
तिर्यग्योनिष्वपि सतां स्नेह पश्यत याइशम्‌ ॥२५॥ 


त्यक्त्वा कथं गच्छेथेमं पद्मलोलायताक्षकम्‌ | 

यथा नवोद्वाहकृतं स्नानमाल्यविभूषितम्‌ ॥२६॥ 
भीष्म उवाच 

जम्बुकस्य वचः श्रुत्वा कृपणं परिदेवतः | 

न्यवर्तन्त तदा सर्वे शवार्थ ते स्म मानुषाः ॥२७॥ 
गृध्र उवाच 

अहो धिक्सुनृशंसेन जम्बुकेनाल्पमेधसा | 

क्षुद्रेणोक्ता हीनसत्वा मानुषाः किं निवर्तथ ॥२८॥ 

पञ्चभूतपरित्यक्तं शून्यं काष्ठत्वमागतम्‌ | 


कस्माच्छोचथ निश्चेष्टमात्मानं किं न शोचथ ॥२९॥ 
तपः कुरुत वै तीव्रं मुच्यध्वं येन किल्बिषात्‌ । 
तपसा लभ्यते सर्व विललाप किं करिष्यति ॥३०॥ 
अनिष्टानि च भाग्यानि जानीत सह मूर्तिभिः । 
येन गच्छति लोकोऽयं दत्त्वा शोकमनन्तकम्‌ ॥३१॥ 
धनं गाश्च सुवर्ण च मणिरत्रमथापि च । 
अपत्यं च तपोमूलं तपोयोगाच्च लभ्यते ॥३२॥ 
यथाकृता च भूतेषु प्राप्यते सुखदुःखता | 
गृहीत्वा जायते जन्तुर्दुःखानि च सुखानि च ॥३३॥ 
न कर्मणा पितुः पुत्रः पिता वा पुत्रकर्मणा । 
मार्गेणान्येन गच्छन्ति त्यक्त्वा सुकृतदुष्कृते ॥३४॥ 
धर्म चरत यत्रेन तथाधर्मान्निवर्तत | 
वर्तध्वं च यथाकालं दैवतेषु द्विजेषु च ॥३५॥ 
शोकं त्यजत दैन्यं च सुतस्नेहान्निवर्तत | 


त्यज्यतामयमाकाशे ततः शीघ्र निवर्तत ॥३६॥ 
यत्करोति शुभं कर्म तथाधर्म सुदारुणम्‌ | 
तत्कर्तैव समश्नाति बान्धवानां किमत्र हि ॥३७॥ 


इह त्यक्त्वा न तिष्ठन्ति बान्धवा बान्धवं प्रियम्‌ । 


WWW.SWargaro han.o rg 


Shanti Parva 


Mahabharata 


- 363 - 


स्नेहमुत्सृज्य गच्छन्ति बाष्पपूर्णाविलेक्षणाः ॥३८॥ 
प्रालो वा यदि वा मूर्खः सधनो निर्धनोऽपि वा । 
सर्वः कालवशं याति शुभाशुभसमन्वितः ॥३९॥ 


किं करिष्यथ शोचित्वा मृतं किमनुशोचथ | 
सर्वस्य हि प्रभुः कालो धर्मतः समदशनः ॥४०॥ 


यौवनस्थांश्च बालांश्च वृद्धान्गर्भगतानपि | 
सर्वानाविशते मृत्युरेवंभूतमिदं जगत्‌ ॥४१॥ 
जम्बुक उवाच 


अहो मन्दीकृतः स्नेहो गृधेणेहाल्पमेधसा | 
पुत्रस्नेहाभिभूतानां युष्माकं शोचतां भूशम्‌ ॥४२॥ 


समैः सम्यकप्रयुक्तेश्व वचनैः प्रश्रयोत्तरैः | 
यद्रच्छथ जलस्थायं स्नेहमुत्सृज्य दुस्त्यजम्‌ ॥४३॥ 
अहो पुत्रवियोगेन मृतशून्योपसेवनात्‌ | 


क्रोशतां वै भृशं दुःखं विवत्सानां गवामिव ॥४४॥ 
अद्य शोकं विजानामि मानुषाणां महीतले | 
स्नेह हि करुणं दृष्ट्वा ममाप्यश्र्ण्यथागमन्‌ ॥४५॥ 
यत्रो हि सततं कार्य कृतो दैवेन सिध्यति । 


दैवं पुरुषकारश्च कृतान्तेनोपपद्यते ॥४६॥ 
अनिर्वेद सदा कार्यो निर्वेदाद्धि कुतः सुखम्‌ । 
प्रयत्रात्प्राप्यते ह्यर्थः कस्माद्रच्छथ निर्दयाः ॥४७॥ 
आत्ममांसोपवृत्तं च शरीरार्धमयीं तनुम्‌ | 


पितृणां वंशकर्तारं वने त्यक्त्वा क्व यास्यथ ॥४८॥ 

अथ वास्तं गते सूर्य संध्याकाल उपस्थिते । 

ततो नेष्यथ वा पुत्रमिहस्था वा भविष्यथ ॥४९॥ 
गृध्र उवाच 

अद्य वर्षसहस्रं मे साग्रं जातस्य मानुषाः | 

न च पश्यामि जीवन्तं मृतं ्त्रीपुंनपुंसकम्‌ ॥५०॥ 

मृता गर्भेषु जायन्ते म्रियन्ते जातमात्रकाः | 


विक्रमन्तो म्रियन्ते च यौवनस्थास्तथापरे ॥५१॥ 
अनित्यानीह भाग्यानि चतुष्पात्पक्षिणामपि | 
जङ्गमाजङ्गमानां चाप्यायुरग्रेऽवतिष्ठते ॥५२॥ 
इष्टदारवियुक्ताश्च पुत्रशोकान्वितास्तथा | 

दह्ममानाः स्म शोकेन गृह गच्छन्ति नित्यदा ॥५३॥ 
अनिष्टानां सहस्राणि तथेष्टानां शतानि च | 


उत्सृज्येह प्रयाता वै बान्धवा भृशदुःखिताः ॥५४॥ 
त्यज्यतामेष निस्तेजाः शून्यः काष्ठत्वमागतः | 
अन्यदेहविषक्तो हि शावं काष्ठमुपासते ॥५५॥ 


भ्रान्तजीवस्य वै बाष्प कस्माद्धित्वा न गच्छथ | 
निरर्थको ह्ययं स्नेहो निरर्थश्च परिग्रहः ॥५६॥ 
न चक्षुभ्यां न कर्णाभ्यां संशृणोति समीक्षते । 


तस्मादेनं समुत्सृज्य स्वगृहान्गच्छताशु वै ॥५७॥ 
मोक्षधर्माश्रितेर्वाक्यैईतुमद्भिरनिष्ठुरैः | 
मयोक्ता गच्छत क्षिप्रं स्वं स्वमेव निवेशनम्‌ ॥५८॥ 
प्रज्ञाविज्ञानयुक्तेन बुद्धिसंज्ञाप्रदायिना | 
वचनं श्राविता रुक्ष मानुषाः  संनिवर्तत ॥५९॥ 
जम्बुक उवाच 
ड्मं कनकवर्णाभं भूषणैः समलंकृतम्‌ | 
गृध्रवाक्यात्कथं पुत्रं त्यजध्वं पितृपिण्डदम्‌ ॥६०॥ 


न स्नेहस्य विरोधोऽस्ति विलापरुदितस्य वै | 
मृतस्यास्य परित्यागात्तापो वै भविता ध्रुवम्‌ ॥६१॥ 
श्रूयते शम्बुके शूद्रे हते ब्राह्मणदारकः | 
जीवितो धर्ममासाद्य रामात्सत्यपराक्रमात्‌ ॥६२॥ 
तथा श्वेतस्य राजर्षेर्बालो दिष्टान्तमागतः | 
श्वोऽभूते धर्मनित्येन मृतः संजीवितः पुनः ॥६३॥ 
तथा कभ्चिद्भवेत्सिद्दो मुनिर्वा देवतापि वा | 


कृपणानामनुक्रोशं कुर्याद्वो रुदतामिह ॥६४॥ 
भीष्म उवाच 

इत्युक्ताः संन्यवर्तन्त शोकार्ताः पुत्रवत्सलाः | 

अङ्के शिरः समाधाय रुरुदुर्बहुविस्तरम्‌ ॥६५॥ 
गृध्र उवाच 

अश्रुपातपरिक्लिन्नः पाणिस्पर्शनपीडितः | 

धर्मराजप्रयोगाच्च दीर्घा निद्रां प्रवेशितः ॥६६॥ 

तपसापि हि संयुक्तो न काले नोपहन्यते । 

सर्वस्नेहावसानं तदिदं तत्प्रेतपत्तनम्‌ ॥६७॥ 

बालवृद्धसहस्राणि सदा संत्यज्य बान्धवाः | 
दिनानि चैव रात्रीश्च दुःखं तिष्ठन्ति भूतले ॥६८॥ 
अलं निर्बन्धमागम्य शोकस्य परिवारणम्‌ | 
अप्रत्ययं कुतो ह्यस्य पुनरद्येह जीवितम्‌ ॥६९॥ 


नैष जम्बुकवाक्येन पुनः प्राप्स्यति जीवितम्‌ । 
मृतस्योत्सृष्टदेहस्य पुनर्देहो न विद्यते ॥७०॥ 
न वै मूर्तिप्रदानेन न जम्बुकशतैरपि | 
शक्यो जीवयितुं ह्येष बालो वर्षशतैरपि ॥७१॥ 
अपि रुद्रः कुमारो वा ब्रह्मा वा विष्णुरेव वा । 
वरमस्मै प्रयच्छेयुस्ततो जीवेदयं शिशुः ॥७२॥ 
न च बाष्पविमोक्षेण न चाश्वासकृतेन वै | 
न दीर्घरुदितेनेह पुनर्जीवो भविष्यति ॥७३॥ 
अहं च क्रोष्टुकश्चैव यूयं चैवास्य बान्धवाः | 
धर्माधर्मौ गृहीत्वेह सर्वे वर्तामहेऽध्वनि ॥७४॥ 
अप्रियं परुषं चापि परद्रोहं परस्त्रियम्‌ | 
अधर्ममनृतं चैव दूरात्प्राज्ञो निवर्तयेत्‌ ॥७५॥ 
सत्यं धर्म॑ शुभं न्याय्यं प्राणिनां महतीं दयाम्‌ । 


अजिह्मत्वमशाठ्यं च यत्रतः परिमार्गत ॥७६॥ 
मातरं पितरं चैव बान्धवान्सुहृदस्तथा | 


जीवतो ये न पश्यन्ति तेषां धर्मविपर्ययः ॥७७॥ 
यो न पश्यति चक्षुभर्यां नेइगते च कथंचन । 
तस्य निष्ठावसानान्ते रुदन्तः किं करिष्यथ ॥७८॥ 


भीष्म उवाच 
इत्युक्तास्तं सुतं त्यक्त्वा भूमौ शोकपरिप्लुताः । 
दह्यमानाः सुतस्नेहात्प्रययुर्बान्धवा गृहान्‌ ॥७९॥ 
जम्बुक उवाच 
दारुणो मर्त्यलोकोऽयं सर्वप्राणिविनाशनः | 
इष्टबन्धुवियोगश्व तथैवाल्पं च जीवितम्‌ ॥८०॥ 
बह्ललीकमसत्यं च प्रतिवादाप्रियंवदम्‌ | 
ड्मं प्रेक्ष्य पुनर्भावं दुःखशोकाभिवर्थनम्‌ ॥८१॥ 
न मे मानुषलोकोऽयं मुहूर्तमपि रोचते | 
अहो धिग्गृध्रवाक्येन संनिवर्तथ मानुषाः ॥८२॥ 


WWW.SWargaro han.o rg 


Shanti Parva 


Mahabharata 


- 366 - 


प्रदीसाः पुत्रशोकेन यथैवाबुद्धयस्तथा | 
कथं गच्छथ सस्नेहाः सुतस्नेहं विसृज्य च । 
श्रुत्वा गृध्रस्य वचनं पापस्येहाकृतात्मनः ॥८३॥ 
सुखस्यानन्तरं दुःखं दुःखस्यानन्तरं सुखम्‌ | 
सुखदुःखान्विते लोके नेहास्त्येकमनन्तकम्‌ ॥८४॥ 


इमं क्षितितले न्यस्य बालं रूपसमन्वितम्‌ | 
कुलशोकाकरं मूढाः पुत्रं त्यक्त्वा क्व यास्यथ ॥८५॥ 


रूपयौवनसंपन्नं द्योतमानमिव श्रिया | 
जीवन्तमेनं पश्यामि मनसा नात्र संशयः ॥८६॥ 
विनाशश्चाप्यनर्होऽस्य सुखं प्राप्स्यथ मानुषाः | 
पुत्रशोकाग्निदग्धानां मृतमप्यय वः क्षमम्‌ ॥८७॥ 


दुःखसंभावनां कृत्वा धारयित्वा स्वयं सुखम्‌ । 


° 


त्यक्त्वा गमिष्यथ क्वाय समुत्सृज्याल्पबुद्धिवत्‌ ॥८८॥ 


भीष्म उवाच 
तथा धर्मविरोधेन प्रियमिथ्याभिध्यायिना | 
श्मशानवासिना नित्यं रात्रि मृगयता तदा ॥८९॥ 
ततो मध्यस्थतां नीता वचनैरमृतोपमैः | 
जम्बुकेन स्वकार्यार्थं बान्धवास्तस्य धिष्ठिताः ॥९०॥ 
गृध्र उवाच 
अयं प्रेतसमाकीर्णो यक्षराक्षससेवितः | 
दारुणः काननोद्देशः कौशिकैरभिनादितः ॥९१॥ 
भीमः सुघोरश्च तथा नीलमेघसमप्रभः | 
अस्मिञ्शवं परित्यज्य प्रेतकार्याण्युपासत ॥९२॥ 
भानुर्यावन्न यात्यस्तं यावच्च विमला दिशः । 
तावदेनं परित्यज्य प्रेतकार्याण्युपासत ॥९३॥ 


नदन्ति परुषं श्येनाः शिवाः क्रोशन्ति दारुणाः । 
मृगेन्द्राः प्रतिनन्दन्ति रविरस्तं च गच्छति ॥९४॥ 
चिताधूमेन नीलेन संरज्यन्ते च पादपाः | 
श्मशाने च निराहाराः प्रतिनन्दन्ति देहिनः ॥९५॥ 
सर्वे विक्रान्तवीर्याश्च अस्मिन्देशे सुदारुणाः | 
युष्मान्प्रधर्षयिष्यन्ति विकृता मांसभोजनाः ॥९६॥ 
दूराच्चायं वनोद्देशो भयमत्र भविष्यति | 

त्यज्यतां काष्ठभूतोऽयं मृष्यतां जाम्बुकं वचः ॥९७॥ 

यदि जम्बुकवाक्यानि निष्फलान्यनृतानि च | 

श्रोष्यथ भ्रष्टविज्ञानास्ततः सर्वे विनङ्क्ष्यथ ॥९८॥ 
जम्बुक उवाच 

स्थीयतां नेह भेतव्यं यावत्तपति भास्करः | 

तावदस्मिन्सुतस्नेहादनिर्वेदेन वर्तत ॥९९॥ 


स्वैर रुदत विस्रब्धाः स्वैर स्नेहेन पश्यत । 
स्थीयतां यावदादित्यः किं वः क्रव्यादभाषितैः ॥१००॥ 
यदि गृध्रस्य वाक्यानि तीव्राणि रभसानि च । 
गृहीत मोहितात्मानः सुतो वो न भविष्यति ॥१०१॥ 
भीष्म उवाच 
गृध्रोऽनस्तमिते त्वाह गतेऽस्तमिति जम्बुकः | 
मृतस्य तं परिजनमूचतुस्तौ क्षुधान्वितौ ॥१०२॥ 
स्वकार्यदक्षिणौ राजन्गृध्रो जम्बुक एव च | 


क्षुत्पिपासापरिश्रान्तौ शास्त्रमालम्ब्य जल्पतः ॥१०३॥ 
तयोर्विज्ञानविदुषोरद्वयो्जम्बुकपत्रिणोः | 
वाक्यैरमृतकल्पैहि प्रातिष्ठन्त व्रजन्ति च ॥१०४॥ 
शोकदैन्यसमाविष्टा रुदन्तस्तस्थिरे तदा | 
स्वकार्यकुशलाभ्या ते संभ्राम्यन्ते ह नेपुणात्‌ ॥१०५॥ 
तथा तयोर्विवदतोर्विज्ञानविदुषोईयोः | 
बान्धवानां स्थितानां च उपातिष्ठठ शंकरः ॥१०६॥ 
ततस्तानाह मनुजान्वरदोऽस्मीति शूलभृत्‌ | 
ते प्रत्यूचुरिदं वाक्यं दुःखिताः प्रणताः स्थिताः ॥१०७॥ 
एकपुत्रविहीनानां सर्वेषां जीवितार्थिनाम्‌ | 
पुत्रस्य नो जीवदानाज्जीवितं दातुमईसि ॥१०८॥ 
एवमुक्तः स भगवान्वारिपूर्णेन पाणिना | 
जीवं तस्मै कुमाराय प्रादाद्वर्षशताय वै ॥१०९॥ 
तथा गोमायुगृध्राभ्यामददतक्षुद्विनाशनम्‌ | 
वरं पिनाकी भगवान्सर्वभूतहिते रतः ॥११०॥ 
ततः प्रणम्य तं देवं श्रेयोहर्षसमन्विता: | 


कृतकृत्याः सुखं हृष्टाः प्रातिष्ठन्त तदा विभो ॥१११॥ 
अनिर्वेदेन दीर्घेण निश्चयेन श्रुवेण च | 

देवदेवप्रसादाच्च क्षिप्रं फलमवाप्यते ॥११२॥ 
पश्य देवस्य संयोगं बान्धवानां च निश्चयम्‌ । 
कृपणानां हि र्दतां कृतमश्रुप्रमार्जनम्‌ ॥११३॥ 
पश्य चाल्पेन कालेन निश्चयान्वेषणेन च | 
प्रसादं शंकरात्प्राप्य दुःखिताः सुखमाप्नुवन्‌ ॥११४॥ 
ते विस्मिताः प्रहृष्टाश्च पुत्रसंजीवनात्पुनः | 
बभूवुर्भरतश्रेष्ठ प्रसादाच्छंकरस्य वै ॥११५॥ 
ततस्ते त्वरिता राजञ्श्रुत्वा शोकमघोद्भवम्‌ | 
विविशुः पुत्रमादाय नगरं हृष्टमानसाः | 
एषा बुद्धिः समस्तानां चातुर्वर्ण्ये निदर्शिता ॥११६॥ 
धर्मार्थमोक्षसंयुक्तमितिहासमिमं शुभम्‌ | 
श्रुत्वा मनुष्यः सततमिह प्रेत्य च मोदते ॥११७॥ 
२ % अं 
१५०. भीष्म उवाच 
अत्राप्युदाहरन्तीममितिहासं पुरातनम्‌ | 
संवादं भरतश्रेष्ठ शल्मलेः पवनस्य च ॥०१॥ 
हिमवन्तं समासाद्य महानासीद्वनस्पतिः | 
वर्षपूगाभिसंवृद्धः शाखास्कन्धपलाशवान्‌ ॥०२॥ 
तत्र स्म मत्ता मातङ्गा धर्मार्ता श्रमकर्शिताः । 
विश्रमन्ति महाबाहो तथान्या मृगजातयः ॥०३॥ 
नल्वमात्रपरीणाहो घनच्छायो वनस्पतिः | 
शुकशारिकसंघुष्टः फलवान्पुष्पवानपि ॥०४॥ 
सार्थिका वणिजश्वापि तापसाश्च वनौकसः | 
वसन्ति वासान्मार्गस्थाः सुरम्ये तरुसत्तमे ॥०५॥ 
तस्या ता विपुलाः शाखा ष्ट्वा स्कन्धांश्च सर्वतः । 
अभिगम्याब्रवीदेनं नारदो भरतर्षभ ॥०६॥ 
अहो नु रमणीयस्त्वमहो चासि मनोरमः | 
प्रीयामहे त्वया नित्यं तरुप्रवर शल्मले ॥०७॥ 
सदैव शकुनास्तात मृगाश्वाधस्तथा गजाः | 
वसन्ति तव संहृष्टा मनोहरतरास्तथा ॥०८॥ 
तव शाखा महाशाख स्कन्धं च विपुलं तथा । 
न वै प्रभग्नान्पश्यामि मारुतेन कथंचन ॥०९॥ 

किं नु ते मारुतस्तात प्रीतिमानथ वा सुहत । 
त्वां रक्षति सदा येन वनेऽस्मिन्पवनो ध्रुवम्‌ ॥१०॥ 


विवान्हि पवनः स्थानाद्वक्षानुच्चावचानपि | 
पर्वतानां च शिखराण्याचालयति वेगवान्‌ ॥११॥ 
शोषयत्येव पातालं विवान्गन्धवहः शुचिः | 
हदांश्व सरितश्वैव सागरांश्च तथैव ह ॥१२॥ 
त्वां संरक्षत पवनः सखित्वेन न संशयः | 
तस्माद्वहलशाखोऽसि पर्णवान्पुष्पवानपि ॥१३॥ 


ड्द च रमणीयं ते प्रतिभाति वनस्पते | 
यदिमे विहगास्तात रमन्ते मुदितास्त्वयि ॥१४॥ 
एषां पृथक्समस्तानां श्रूयते मधुरः स्वरः | 
पुष्पसंमोदने काले वाशतां सुमनोहरम्‌ ॥१५॥ 
तथेमे मुदिता नागाः स्वयूथकुलशोभिनः | 
घर्मार्तास्त्वां समासाय सुखं विन्दन्ति शल्मले ॥१६॥ 


तथैव मृगजातीभिरन्याभिरुपशोभसे | 
तथा सार्थाधिवासैश्च शोभसे मेरुवद्द्रुम ॥१७॥ 
ब्राह्मणेश्च तपःसिद्वैरतापसैः श्रमणैरपि | 
त्रिविष्टपसमं मन्ये तवायतनमेव ह ॥१८॥ 
बन्धुत्वादथ वा सख्याच्छल्मले नात्र संशयः । 
पालयत्येव सततं भीमः सर्वत्रगोऽनिलः ॥१९॥ 
न्यग्भावं परमं वायोः शल्मले त्वमुपागतः | 
तवाहमस्मीति सदा येन रक्षति मारुतः ॥२०॥ 


न तं पश्याम्यहं वृक्षं पर्वतं वापि तं दृढम्‌ । 
यो न वायुबल्राद्वग्नः पृथिव्यामिति मे मतिः ॥२१॥ 
त्वं पुनः कारणैर्नूनं शल्मले रक्ष्यो सदा । 


वायुना सपरीवारस्तेन तिष्ठस्यसंशयम्‌ ॥२२॥ 
शल्मलिरुवाच 

न मे वायुः सखा ब्रह्मन्न बन्धुर्त च मे सुहत्‌ । 

परमेष्ठी तथा नैव येन रक्षति मानिलः ॥२३॥ 

मम तेजोबलं वायोर्भीममपि हि नारद | 

कलामष्टादशीं प्राणैन मै प्राप्नोति मारुतः ॥२४॥ 


आगच्छन्परमो वायुर्मया विष्टम्भितो बलात्‌ | 

रुजन्द्रुमान्पर्वतांश्च यच्चान्यदपि किंचन ॥२५॥ 
स मया बहुशो भग्नः प्रभञ्जन्वै प्रभञ्जनः । 
तस्मान्न बिभ्ये देवर्षे क्रुद्धादपि समीरणात्‌ ॥२६॥ 
नारद उवाच 
शल्मले विपरीतं ते दर्शनं नात्र संशयः | 
न हि वायोर्बलेनास्ति भूतं तुल्यबलं क्वचित्‌ ॥२७॥ 
इन्द्रो यमो वैश्रवणो वरुणश्च जलेश्वरः | 
न तेऽपि तुल्या मरुतः कि पुनस्त्वं वनस्पते ॥२८॥ 
यद्धि किंचिदिह प्राणि शल्मले चेष्टते भुवि । 
सर्वत्र भगवान्वायुश्वष्टाप्राणकरः प्रभुः ॥२९॥ 
एष चेष्टयते सम्यक्प्राणिनः सम्यगायतः | 
असम्यगायतो भूयश्चेष्टते विकृतो नृषु ॥३०॥ 
स त्वमेवंविधं वायुं सर्वसत्त्वभृतां वरम्‌ | 
न पूजयसि पूज्यं तं किमन्यद्रुद्धिलाघवात्‌ ॥३१॥ 
असारश्वासि दुर्बुद्धे केवलं बहु भाषसे | 
क्रोधादिभिरवच्छन्नो मिथ्या वदसि शल्मले ॥३२॥ 


मम रोषः समुत्पन्नस्त्वय्येवं संप्रभाषति | 
ब्रवीम्येष स्वयं वायोस्तव दुर्भाषितं बहु ॥३३॥ 
चन्दनैः स्पन्दनैः शालैः सरलैर्देवदारुभिः | 
वेतसैर्बन्धनैश्वापि ये चान्ये बलवत्तराः ॥३४॥ 


तैश्वापि नेवं दुर्बुद्वे क्षिसो वायुः कृतात्मभिः । 
ते हि जानन्ति वायोश्च बलमात्मन एव च ॥३५॥ 
तस्मात्ते वै नमस्यन्ति श्वसनं द्रुमसत्तमाः | 
त्वं तु मोहान्न जानीषे वायोर्बलमनन्तकम्‌ ॥३६॥ 


ने ने नेर 
१५१. भीष्म उवाच 
एवमुक्त्वा तु राजेन्द्र शल्मलिं ब्रह्मवित्तमः | 


नारदः पवने सर्व शल्मलेर्वाक्यमब्रवीत्‌ ॥०१॥ 
हिमवत्पृष्ठजः कश्चिच्छल्मलिः परिवारवान्‌ | 
बृहन्मूलो बृहच्छाखः स त्वां वायोऽवमन्यते ॥०२॥ 
बहून्याक्षेपयुक्तानि त्वामाह वचनानि सः | 


न युक्तानि मया वायो तानि वक्तुं त्वयि प्रभो ॥०३॥ 

जानामि त्वामहं वायो सर्वप्राणभृतां वरम्‌ | 
वरिष्ठ च गरिष्ठ च क्रोथे वैवस्वतं यथा ॥०४॥ 
एवं तु वचनं श्रुत्वा नारदस्य समीरणः | 
शल्मलिं तमुपागम्य कुद्धो वचनमब्रवीत्‌ ॥०५ || 
शल्मले नारदे यत्तत्वयोक्तं मद्विगईहणम्‌ | 
अहं वायुः प्रभावं ते दर्शयाम्यात्मनो बलम्‌ ॥०६॥ 
नाहं त्वा नाभिजानामि विदितश्चासि मे द्रुम । 


पितामहः प्रजासर्गे त्वयि विश्रान्तवान्प्रभुः ॥०७॥ 
तस्य विश्रमणादेव प्रसादो यः कृतस्तव | 
रक्ष्यसे तेन दुर्बृद्ध नात्मवीर्यादद्रुमाधम ॥०८॥ 
यन्मा त्वमवजानीषे यथान्यं प्राकृतं तथा | 
दर्शयाम्येष आत्मानं यथा मामवभोत्स्यसे ॥०९॥ 
एवमुक्तस्ततः प्राह शल्मलिः प्रहसन्निव | 
पवन त्वं वने क्रुद्दो दर्शयात्मानमात्मना ॥१०॥ 


मयि वै त्यज्यतां क्रोधः किं मे क्रुद्दः करिष्यसि । 
न ते बिभेमि पवन यद्यपि त्वं स्वयंप्रभुः ॥११॥ 


इत्येवमुक्तः पवनः श्च इत्येवाब्रवीद्वचः | 
दर्शयिष्यामि ते तेजस्ततो रात्रिरुपागमत्‌ ॥१२॥ 
अथ निश्चित्य मनसा शल्मलिर्वातकारितम्‌ | 
पश्यमानस्तदात्मानमसमं मातरिश्वनः ॥१३॥ 
नारदे यन्मया प्रोक्तां पवनं प्रति तन्मृषा | 
असमर्थो ह्यह वायोर्बलेन बलवान्हि सः ॥१४॥ 
मारुतो बलवान्नित्यं यथैनं नारदोऽब्रवीत्‌ | 


अहं हि दुर्बलोऽन्येभ्यो वृक्षेभ्यो नात्र संशयः ॥१५॥ 
किं तु बुद्ध्या समो नास्ति मम कश्निद्वनस्पतिः । 
तदहं बुद्धिमास्थाय भयं मोक्ष्ये समीरणात्‌ ॥१६॥ 
यदि तां बुद्धिमास्थाय चरेयुः पर्णिनो वने । 


अरिष्टाः स्युः सदा क्रुद्धात्पवनान्नात्र संशयः ॥१७॥ 
तेऽत्र बाला न जानन्ति यथा नैनान्समीरणः । 
समीरयेत संक्रुद्दो यथा जानाम्यहं तथा ॥१८॥ 


ततो निश्चित्य मनसा शल्मलिः क्षुभितस्तदा । 
शाखाः स्कन्धान्प्रशाखाश्व स्वयमेव व्यशातयत्‌ ॥१९॥ 

स परित्यज्य शाखाश्च पत्राणि कुसुमानि च । 
प्रभाते वायुमायान्तं प्रत्यैक्षत वनस्पतिः ॥२०॥ 
ततः क्रुद्दः श्वसन्वायुः पातयन्वै महाद्रुमान्‌ | 
आजगामाथ तं देशं स्थितो यत्र स शल्मलिः ॥२१॥ 


हीनपर्णं पतिताग्रशाखं विशीर्णपुष्पं प्रसमीक्ष्य वायुः 


वाक्यं स्मयमान एनं मुदा युतं शल्मलिं रुग्णशाखम्‌ 


अहमप्येवमेव त्वां कुर्वाणः शल्मले रुषा | 
आत्मना यत्कृतं कृत्स्नं शाखानामपकर्षणम्‌ ॥२३॥ 
हीनपुष्पाग्रशाखस्त्वं शीर्णाइकुरपलाशवान्‌ | 
आत्मदुर्मन्त्रितेनेह मद्वीर्यवशगो5भवः ॥२४॥ 
एतच्छूत्वा वचो वायोः शल्मलिर्व्रीडितस्तदा | 
अतप्यत वचः स्मृत्वा नारदो यत्तदाब्रवीत्‌ ॥२५॥ 
एवं यो राजशार्दूल दुर्बलः सन्बलीयसा | 
वैरमासज्जते बालस्तप्यते शल्मलिर्यथा ॥२६॥ 


तस्माद्वैरं न कुर्वीत दुर्बलो बलवत्तरैः | 
शोचेद्धि वैरं कुर्वाणो यथा वै शल्मलिस्तथा ॥२७॥ 
न हि वैर महात्मानो विवृण्वन्त्यपकारिषु | 
शनैः शनैर्महाराज दर्शयन्ति स्म ते बलम्‌ ॥२८॥ 
वैरं न कुर्वीत नरो दुर्बुद्धिर्बुद्धिजीविना | 
बुद्धिर्बुद्धिमतो याति तूलेष्विव हुताशनः ॥२९॥ 
न हि बुद्ध्या समं किंचिद्विद्यते पुरुषे नृप । 
तथा बलेन राजेन्द्र न समोऽस्तीति चिन्तयेत्‌ ॥३०॥ 


तस्मात्क्षमेत बालाय जडाय बधिराय च | 
बलाधिकाय राजेन्द्र तद्दृष्टं त्वयि शत्रुहन्‌ ॥३१॥ 
अक्षौहिण्यो दशैका च सस चैव महाद्युते । 
बलेन न समा राजन्नर्जुनस्य महात्मनः ॥३२॥ 
हतास्ताश्चैव भग्नाश्च पाण्डवेन यशस्विना | 
चरता बलमास्थाय पाकशासनिना मृधे ॥३३॥ 
उक्तास्ते राजधर्माश्च आपद्धर्माश्च भारत | 
विस्तरेण महाराज कि भूयः प्रब्रवीमि ते ॥३४॥ 
क ऋ % 


१५२. युधिष्ठिर उवाच 

पापस्य यदधिष्ठानं यतः पापं प्रवर्तते | 

एतदिच्छाम्यहं ज्ञातुं तत्त्वेन भरतर्षभ ॥०१॥ 
भीष्म उवाच 

पापस्य यदधिष्ठान तच्छूणुष्व नराधिप | 

एको लोभो महाग्राहो लोभात्पापं प्रवर्तते ॥०२॥ 

अतः पापमधर्मश्च तथा दुःखमनुत्तमम्‌ | 


निकृत्या मूलमेतद्धि येन पापकृतो जनाः ॥०३॥ 
लोभात्क्रोधः प्रभवति लोभात्कामः प्रवर्तते | 
लोभान्मोहश्च माया च मानस्तम्भः परासुता ॥०४॥ 


अक्षमा हीपरित्यागः श्रीनाशो धर्मसंक्षयः | 
अभिध्याप्रज्ञता चैव सर्व लोभात्प्रवर्तते ॥०५॥ 
अन्यायश्वावितर्कश्च विकर्मसु च याः क्रियाः | 
कूटविद्यादयश्वैव रूपैश्वर्यमदस्तथा ॥०६॥ 
सर्वभूतेष्वविश्वासः सर्वभूतेष्वनार्जवम्‌ | 
सर्वभूतेष्वभिद्रोहः सर्वभूतेष्वयुक्तता | 
हरणं परवित्तानां परदाराभिमर्शनम्‌ ॥०७॥ 
वाग्वेगो मानसो वेगो निन्दावेगस्तथैव च | 
उपस्थोदरयोर्वेगो मृत्युवेगश्व दारुणः ॥०८॥ 
ईर्ष्यावेगश्व बलवान्मिथ्यावेगश्व दुस्त्यजः | 
रसवेगश्व दुर्वारः श्रोत्रवेगश्व दुःसहः ॥०९॥ 
कुत्सा विकत्था मात्सर्यं पापं दुष्करकारिता । 
साहसानां च सर्वेषामकार्याणां क्रियास्तथा ॥१०॥ 
जातौ बाल्येञ्थ कौमारे यौवने चापि मानवः । 
न संत्यजत्यात्मकर्म यन्न जीर्यति जीर्यतः ॥११॥ 
यो न पूरयितुं शक्यो लोभः प्रास्या कुरुद्रह । 
नित्यं गम्भीरतोयाभिरापगाभिरिवोदधिः | 


न प्रहष्यति लाभैयों यश्च कामैन तृप्यति ॥१२॥ 
यो न देवैनै गन्धर्वैर्नासुरैन महोरगैः | 
ज्ञायते नृप तत्वेन सर्वै्भूतगणैरुतथा | 
स लोभः सह मोहेन विजेतव्यो जितात्मना ॥१३॥ 
दम्भो द्रोहश्च निन्दा च पैशुन्यं मत्सरस्तथा । 
भवन्त्येतानि कौरव्य लुब्धानामकृतात्मनाम्‌ ॥१४॥ 

सुमहान्त्यपि शास्त्राणि धारयन्ति बहुश्रुताः | 
छेतारः संशयानां च क्लिश्यन्तीहाल्पबुद्धयः ॥१५॥ 
देषक्रोधप्रसक्ताश्च शिष्टाचारबहिष्कृताः | 
अन्तःक्षुरा वाझ्जधुराः कूपाश्छन्नास्तृणैरिव | 
धर्मवैतंसिकाः क्षुद्रा मुष्णन्ति ध्वजिनो जगत्‌ ॥१६॥ 
कुर्वते च बहून्मार्गास्तांस्तान्हैतुबलाश्रिताः | 
सर्व मार्ग विलुम्पन्ति लोभाज्ञानेषु निष्ठिताः ॥१७॥ 
धर्मस्याह्तियमाणस्य लोभग्रस्तैर्दुरात्मभिः | 
या या विक्रियते संस्था ततः साभिप्रपय्यते ॥१८॥ 
दर्पः क्रोधो मदः स्वप्नो हर्षः शोकोऽतिमानिता । 
तत एव हि कोरव्य दृश्यन्ते लुब्धबुद्धिषु । 
एतानशिष्टान्बुध्यस्व नित्यं लोभसमन्वितान्‌ ॥१९॥ 
शिष्टांस्तु परिपृच्छेथा यान्वक्ष्यामि शुचिव्रतान्‌ | 
येषु वृत्तिभयं नास्ति परलोकभयं न च ॥२०॥ 
नामिषेषु प्रसङ्गोऽस्ति न प्रियेष्वप्रियेषु च | 
शिष्टाचारः प्रियो येषु दमो येषु प्रतिष्ठितः ॥२१॥ 
सुखं दुःखं परं येषां सत्यं येषां परायणम्‌ । 
दातारो न गृहीतारो दयावन्तस्तथैव च ॥२२॥ 
पितृदेवातिथेयाश्च नित्योययुक्तास्तथैव च | 
सर्वोपकारिणो धीराः सर्वधर्मानुपालकाः ॥२३॥ 
सर्वभूतहिताश्चैव सर्वदेयाश्च भारत | 
न ते चालयितुं शक्या धर्मव्यापारपारगाः ॥२४॥ 
न तेषां भिद्यते वृत्त यत्पुरा साधुभिः कृतम्‌ । 
न त्रासिनो न चपला न रौद्राः सत्पथे स्थिताः ॥२५॥ 
ते सेव्याः साधुभिर्नित्यं येष्वहिंसा प्रतिष्ठिता | 
कामक्रोधव्यपेता ये निर्ममा निरहंकृताः | 
सुव्रताः स्थिरमर्यादास्तानुपास्स्व च पृच्छ च ॥२६॥ 
न गवार्थं यशोर्थ वा धर्मस्तेषां युधिष्ठिर । 
अवश्यकार्य इत्येव शरीरस्य क्रियास्तथा ॥२७॥ 
न भयं क्रोधचापल्यं न शोकस्तेषु विद्यते । 
न धर्मध्वजिनश्चैव न गुलं किंचिदास्थिताः ॥२८॥ 
येष्वलोभस्तथामोहो ये च सत्यार्जवे रताः | 

तेषु कौन्तेय रज्येथा येष्वतन्द्रीकृतं मनः 


ये न हृष्यन्ति लाभेषु नालाभेषु व्यथन्ति च 


निर्ममा निरहंकाराः सत्वस्थाः समदर्शिनः 


॥२९॥ 
| 
॥३०॥ 


लाभालाभौ सुखदुःखे च तात प्रियाप्रिये मरणं जीवितं 
समानि येषां स्थिरविक्रमाणां बुद्धात्मनां सत्त्वमवस्थितानाम्‌ 


| 
॥०१॥ 


| 
॥०२॥ 
| 
॥०३॥ 


सुखप्रियैस्तान्सुमहाप्रतापान्यत्तो5प्रमत्तश्व समर्थयेथाः 
दैवात्सर्वे गुणवन्तो भवन्ति शुभाशुभा वाक्प्रलापा यथैव 
१५३. युधिष्ठिर उवाच 
अनर्थानामधिष्ठानमुक्तो लोभः पितामह 
अज्ञानमपि वै तात श्रोतुमिच्छामि तत्वतः 
भीष्म उवाच 
करोति पापं योऽज्ञानान्नात्मनो वेत्ति च क्षमम्‌ 
प्रदेष्टि. साधुवृत्तांश्च स लोकस्यैति वाच्यताम्‌ 
अज्ञानान्निरयं याति तथाज्ञानेन दुर्गतिम्‌ 
अज्ञानात्कलेशमाप्नोति तथापत्सु निमज्जति 
युधिष्ठिर उवाच 


अज्ञानस्य प्रवृत्तिं च स्थानं वृद्धि क्षयोदयौ 
मूलं योगं गतिं कालं कारणं हेतुमेव च 

श्रोतुमिच्छामि तत्त्वेन यथावदिह पार्थिव 
अज्ञानप्रभवं हीदं यद्दुःखमुपलभ्यते 

भीष्म उवाच 

रागो द्वेषस्तथा मोहो हर्षः शोकोऽभिमानिता 
कामः क्रोधश्च दर्पश्च तन्द्रीरालस्यमेव च 

इच्छा द्वेषस्तथा तापः परवृदध्युपतापिता 
अज्ञानमेतन्निर्दिष्टं पापानां चैव याः क्रियाः 

एतया या प्रवृत्तिश्च वृदध्यादीन्यांश्व पृच्छसि 


विस्तरेण महाबाहो शृणु तच्च विशां पते 
उभावेतौ समफलौ समदोषौ च भारत 
अज्ञान चातिलोभश्वाप्येक॑ जानीहि पार्थिव 
लोभप्रभवमज्ञानं वृद्ध भूयः प्रवर्थते 


स्थाने स्थानं क्षये क्षोण्यमुपैति विविधां गतिम्‌ 

॥०४॥ 


॥०५॥ 


| 
॥०६॥ 
| 


॥०७॥ 


| 
॥०८॥ 
| 
॥०९ | 
| 
॥१०॥ 


चच 

मूलं लोभस्य महतः कालात्मगतिरेव च | 
छिन्नेऽच्छिन्ने तथा लोभे कारणं काल एव हि ॥११॥ 
तस्याज्ञानातु लोभो हि लोभादज्ञानमेव च | 


सर्वे दोषास्तथा  लोभात्तस्माल्लोभ॑ विवर्जयेत्‌ ॥१२॥ 
जनको युवनाश्वश्च वृषादर्भिः प्रसेनजित्‌ | 
लोभक्षयाद्दिवं प्रासास्तथैवान्ये जनाधिपाः ॥१३॥ 


प्रत्यक्षं तु कुरुश्रेष्ठ त्यज लोभमिहात्मना | 
त्यक्त्वा लोभं सुखं लोके प्रेत्य चानुचरिष्यसि ॥१४॥ 


१५४. युधिष्ठिर उवाच 
स्वाध्यायकृतयत्रस्य ब्राह्मणस्य पितामह | 
धर्मकामस्य धर्मात्मन्किं नु श्रेय इहोच्यते ॥०१॥ 
बहुधादर्शने लोके श्रेयो यदिह मन्यसे | 
अस्मिंल्लोके परे चैव तन्मे ब्रूहि पितामह ॥०२॥ 


महानयं धर्मपथो बहुशाखश्च भारत | 

किं स्विदेवेह धर्माणामनुष्ठेयतमं मतम्‌ ॥०३॥ 

धर्मस्य महतो राजन्बहुशाखस्य तत्त्वतः | 

यन्मूलं परमं तात तत्सर्व ब्रूह्तन्द्रितः ॥०४॥ 
भीष्म उवाच 


हन्त ते कथयिष्यामि येन श्रेयः प्रपत्स्यसे | 
पीत्वामृतमिव प्राज्ञो ज्ञानतृसो भविष्यसि ॥०५॥ 
धर्मस्य विधयो नैके ते ते प्रोक्ता महर्षिभिः । 
स्वं स्वं विज्ञानमाश्रित्य दमस्तेषां परायणम्‌ ॥०६॥ 


दमं निःश्रेयसं प्राहुर्वुद्धा निश्चयदर्शिनः | 
ब्राह्मणस्य विशेषेण दमो धर्मः सनातनः ॥०७॥ 
नादान्तस्य क्रियासिद्विर्यथावदुपलभ्यते | 
दमो दानं तथा यज्ञानधीतं चातिवर्तते ॥०८॥ 


दमस्तेजो वर्धयति पवित्रं च दमः परम्‌ | 
विपाप्मा तेजसा युक्तः पुरुषो विन्दते महत्‌ ॥०९॥ 
दमेन सऱशं धर्म नान्यं लोकेषु शुश्रुम | 
दमो हि परमो लोके प्रशस्तः सर्वधर्मिणाम्‌ ॥१०॥ 
प्रेत्य चापि मनुष्येन्द्र परमं विन्दते सुखम्‌ । 

दमेन हि समायुक्तो महान्तं धर्ममश्रुते ॥१९॥ 
सुखं दान्तः प्रस्वपिति सुखं च प्रतिबुध्यते । 


सुखं पर्येति लोकांश्च मनश्चास्य प्रसीदति ॥१२॥ 
अदान्तः पुरुषः क्लेशमभीक्ष्णं प्रतिपद्यते | 
अनर्थाश्व बहूनन्यान्प्रसृजत्यात्मदोषजान्‌ ॥१३॥ 
आश्रमेषु चतुर्ष्वाहुर्दममेवोत्तमं व्रतम्‌ | 


तस्य लिङ्गानि वक्ष्यामि येषां समुदयो दमः ॥१४॥ 
क्षमा धृतिरहिंसा च समता सत्यमार्जवम्‌ | 


इन्द्रियावजयो दाक्ष्यं मार्दवं हीरचापलम्‌ ॥१५॥ 
अकार्पण्यमसंरम्भः संतोषः प्रियवादिता | 
अविवित्सानसूया चाप्येषां समुदयो दमः ॥१६॥ 
गुरुपूजा च कौरव्य दया भूतेष्वपैशुनम्‌ | 
जनवादोऽमृषावादः स्तुतिनिन्दाविवर्जनम्‌ ॥१७॥ 


कामः क्रोधश्च लोभश्च दर्पः स्तम्भो विकत्थनम्‌ । 
मोह ई््यावमानश्चेत्येतद्दान्तो न सेवते ॥१८॥ 
अनिन्दितो ह्यकामात्माथाल्पेच्छोऽथानसूयकः | 
समुद्रकल्पः स नरो न कदाचन पूर्यते ॥१९॥ 
अहं त्वयि मम त्वं च मयि ते तेषु चाप्यहम्‌ । 
पूर्वसंबन्धिसंयोगान्नैतद्दान्तो निषेवते ॥२०॥ 
सर्वा ग्राम्यास्तथारण्या याश्च लोके प्रवृत्तयः | 
निन्दा चैव प्रशंसा च यो नाश्रयति मुच्यते ॥२१॥ 


मैत्रोऽथ शीलसंपन्नः सुसहायपरश्च यः | 
मुक्तश्च विविधैः सङ्गैस्तस्य प्रेत्य महत्फलम्‌ ॥२२॥ 
सुवृत्तः शीलसंपन्नः प्रसन्नात्मात्मविद्वुधः | 


प्राप्येह लोके सत्कारं सुगतिं प्रतिपद्यते ॥२३॥ 
कर्म यच्छुभमेवेह सद्भिराचरितं च यत्‌ | 
तदेव ज्ञानयुक्तस्य मुनेर्धर्मी न हीयते ॥२४॥ 
निष्क्रम्य वनमास्थाय ज्ञानयुक्तो जितेन्द्रियः | 


कालाकाइक्षी चरन्नेवं ब्रह्मभूयाय कल्पते ॥२५॥ 
अभयं यस्य भूतेभ्यो भूतानामभयं यतः | 
तस्य देहाद्विमुक्तस्य भयं नास्ति कुतश्वन ॥२६॥ 


अवाचिनोति कर्माणि न च संप्रचिनोति ह | 

समः सर्वेषु भूतेषु मैत्रायणगतिश्वरेत्‌ 


शकुनीनामिवाकाशे जले वारिचरस्य वा 
यथा गतिर्न दश्येत तथा तस्य न संशयः 
गृहानुत्सृज्य यो राजन्मोक्षमेवाभिपद्यते 
लोकास्तेजोमयास्तस्य कल्पन्ते शाश्वतीः समाः 
संन्यस्य सर्वकर्माणि संन्यस्य विधिवत्तपः 
संन्यस्य विविधा विद्याः सर्व संन्यस्य चैव ह 
कामेषु चाप्यनावृत्तः प्रसन्नात्मात्मविच्छुचिः 
प्राप्येह लोके सत्कारं स्वर्ग समभिपद्यते 
यच्च पैतामह स्थानं ब्रह्मराशिसमुद्भवम्‌ 
गुहायां पिहितं नित्यं तद्दमेनाभिपद्यते 

ज्ञानारामस्य बुद्धस्य सर्वभूताविरोधिनः 


नावृत्तिभयमस्तीह परलोके भयं कुतः 


एक एव दमे दोषो द्वितीयो नोपपद्यते 


यदेनं क्षमया युक्तमशक्तं मन्यते जनः 

एतस्य तु महाप्रा्ा दोषस्य सुमहान्गुणः 

क्षमायां विपुला लोकाः सुलभा हि सतिष्णुना 

दान्तस्य किमरण्येन तथादान्तस्य भारत 

यत्रैव हि वसेद्दान्तस्तदरण्यं स आश्रमः 
वैशंपायन उवाच 


एतद्भीष्मस्य वचनं श्रुत्वा राजा युधिष्ठिरः 


अमृतेनेव संतूसः प्रहृष्टः समपद्यत 
पुनश्च परिपप्रच्छ भीष्मं धर्मभृतां वरम्‌ 
तपः प्रति स चोवाच तस्मै सर्व कुरूद्वह 


१५५. भीष्म उवाच 
सर्वमेतत्तपोमूलं कवयः परिचक्षते 
न ह्यतसतपा मूढः क्रियाफलमवाप्यते 
प्रजापतिरिदं सर्व तपसैवास्‌जत्प्रभुः 
तथैव वेदानृषयस्तपसा प्रतिपेदिरे 
तपसो ह्यानुपूर्व्येण फलमूलानिलाशनाः 
त्रील्लोकांस्तपसा सिद्धाः पश्यन्ति सुसमाहिताः 

॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 


| 
॥३७॥ 
| 
॥३८॥ 


| 
॥०१॥ 
| 
॥०२॥ 
| 
॥०३॥ 


Shanti Parva 


Mahabharata 


- 379 - 


औषधान्यगदादीनि तिस्रो विद्याश्च संस्कृताः | 
तपसैव हि सिध्यन्ति तपोमूलं हि साधनम्‌ ॥०४॥ 


यद्दुरापं दुराम्नायं दुराधर्षं दुरुत्सहम्‌ | 
सर्व तत्तपसा शक्यं तपो हि दुरतिक्रमम्‌ ॥०५॥ 
सुरापोऽसंमतादायी भूणहा गुरुतल्पगः | 
तपसैव सुतसेन नरः पापाद्विमुच्यते ॥०६॥ 
तपसो बहुरूपस्य तैस्तैद्वारैः प्रवर्ततः | 
निवृत्या वर्तमानस्य तपो नानशनात्परम्‌ ॥०७॥ 
अहिंसा सत्यवचनं दानमिन्द्रियनिग्रहः | 
एतेभ्यो हि महाराज तपौ नानशनात्परम्‌ ॥०८॥ 
न दुष्करतरं दानान्नातिमातरमाश्रमः | 
त्रैविद्येभ्यः परं नास्ति संन्यास. परमं तपः ॥०९॥ 
इन्द्रियाणीह रक्षन्ति धनधान्याभिगुस्ये | 
तस्मादर्थे च धर्मे च तपो नानशनात्परम्‌ ॥१०॥ 
ऋषयः पितरो देवा मनुष्या मृगसत्तमाः | 


यानि चान्यानि भूतानि स्थावराणि चराणि च ॥११॥ 
तपःपरायणाः सर्वे सिध्यन्ति तपसा च ते । 


इत्येवं तपसा देवा महत्त्वं चाप्यवाप्नुवन्‌ ॥१२॥ 

इमानीष्टविभागानि फलानि तपसा सदा | 

तपसा शक्यते प्रासु देवत्वमपि निश्चयात्‌ ॥१३॥ 
ने ने नेः 


१५६. युधिष्ठिर उवाच 
सत्यं धर्मे प्रशंसन्ति विप्रर्षिपितृदेवताः | 
सत्यमिच्छाम्यहं श्रोतुं तन्मे ब्रूहि पितामह ॥०१॥ 
सत्यं किंलक्षणं राजन्कथं वा तदवाप्यते | 
सत्यं प्राप्य भवेत्किं च कथं चैव तदुच्यते ॥०२॥ 


भीष्म उवाच 
चातुर्वर्ण्यस्य धर्माणां संकरो न प्रशस्यते | 
अविकारितमं सत्यं सर्ववर्णेषु भारत ॥०३॥ 
सत्यं सत्सु सदा धर्मः सत्यं धर्मः सनातनः । 
सत्यमेव नमस्येत सत्यं हि परमा गतिः ॥०४॥ 


सत्यं धर्मस्तपो योगः सत्यं ब्रह्म सनातनम्‌ । 

सत्यं यज्ञः परः प्रोक्तः सत्ये सर्व प्रतिष्ठितम्‌ ॥०५॥ 


आचारानिह सत्यस्य यथावदनुपूर्वशः | 
लक्षणं च प्रवक्ष्यामि सत्यस्येह यथाक्रमम्‌ ॥०६॥ 
प्रापयते हि यथा सत्यं तच्च श्रोतुं त्वमई॑सि । 
सत्यं त्रयोदशविधं सर्वलोकेषु भारत ॥०७॥ 
सत्यं च समता चैव दमश्चैव न संशयः । 
अमात्सर्यं क्षमा चैव हीस्तितिक्षानसूयता ॥०८॥ 
त्यागो ध्यानमथार्यत्वं धृतिश्च सततं स्थिरा | 
अहिंसा चैव राजेन्द्र सत्याकारास्त्रयोदश ॥०९॥ 
सत्यं नामाव्ययं नित्यमविकारि तथैव च | 
सर्वधर्माविरुद्ध च योगेनैतदवाप्यते ॥१०॥ 
आत्मनीष्टे तथानिष्टे रिपौ च समता तथा | 
इच्छाद्वेषक्षयं प्राप्य कामक्रोधक्षयं तथा ॥११॥ 
दमो नान्यस्पृहा नित्यं धैर्य गाम्भीर्यमेव च | 
अभयं क्रोधशमनं ज्ञानेनैतदवाप्यते ॥१२॥ 


अमात्सर्यं बुधाः प्राहुर्दानं धर्मे च संयमम्‌ । 
अवस्थितेन नित्यं च सत्येनामत्सरी भवेत्‌ ॥१३॥ 
अक्षमायाः क्षमायाश्च प्रियाणीहाप्रियाणि च | 
क्षमते सर्वतः साधुः साध्वाप्नोति च सत्यवान्‌ ॥१४॥ 
कल्याणं कुरुते गाढं ह्लीमान्न लाघते क्वचित्‌ । 
प्रशान्तवाङ्ना नित्यं ह्ीस्तु धर्मादवाप्यते ॥१५॥ 
धर्मार्थहेतोः क्षमते तितिक्षा क्षान्तिरुच्यते | 
लोकसंग्रहणार्थ तु सा तु धैर्येण लभ्यते ॥१६॥ 
त्यागः स्नेहस्य यस्त्यागो विषयाणां तथैव च । 


रागद्वेषप्रहीणस्य त्यागो भवति नान्यथा ॥१७॥ 
आर्यता नाम भूतानां यः करोति प्रयत्रतः | 
शुभं कर्म निराकारो वीतरागत्वमेव च ॥१८॥ 


धृतिर्नाम सुखे दुःखे यथा नाप्नोति विक्रियाम्‌ । 
तां भजेत सदा प्राजो य इच्छेद्रूतिमात्मनः ॥१९॥ 
सर्वथा क्षमिणा भाव्यं तथा सत्यपरेण च । 
वीतहर्षभयक्रोधो धृतिमाप्नोति पण्डितः ॥२०॥ 


अद्रोहः सर्वभूतेषु कर्मणा मनसा गिरा | 

अनुग्रहश्च दानं च सतां धर्मम सनातनः ॥२१॥ 
एते त्रयोदशाकाराः पृथक्सत्यैकलक्षणाः | 
भजन्ते सत्यमेवेह बृहयन्ति च भारत ॥२२॥ 
नान्तः शक्यो गुणानां हि वक्तुं सत्यस्य भारत । 
अतः सत्यं प्रशंसन्ति विप्राः सपितृदेवताः ॥२३॥ 


नास्ति सत्यात्परो धर्मो नानृतात्पातकं परम्‌ । 
स्थितिहि सत्यं धर्मस्य तस्मात्सत्यं न लोपयेत्‌ ॥२४॥ 
उपैति सत्याद्दानं हि तथा यज्ञाः सदक्षिणाः । 
व्रताग्निहोत्रं वेदाश्च ये चान्ये धर्मनिश्चयाः ॥२५॥ 
अश्वमेधसहस्रं च सत्यं च तुलया धृतम्‌ । 


अश्वमेधसहस्राद्धि सत्यमेवातिरिच्यते ॥२६॥ 
नै ने न 
१५७. युधिष्ठिर उवाच 
यतः प्रभवति क्रोधः कामश्च भरतर्षभ | 


शोकमोहौ विवित्सा च परासुत्वं तथा मदः ॥०१॥ 
लोभो मात्सर्यमीर्ष्या च कुत्सासूया कृपा तथा । 


एतत्सर्वं महाप्राज्ञा याथातथ्येन मो वद ॥०२॥ 
% क % 
१५७. भीष्म उवाच 
त्रयोदशैतेऽतिबलाः शत्रवः प्राणिनां स्मृताः | 
उपासते महाराज समस्ताः पुरुषानिह ॥०३॥ 
एते प्रमत्तं पुरुषमप्रमत्ता नुदन्ति हि | 
वृका इव विलुम्पन्ति दृष्ट्वैव पुरुषेतरान्‌ ॥०४॥ 
एभ्यः प्रवर्तते दुःखमेभ्यः पापं प्रवर्तते | 
इति मर्त्यो विजानीयात्सततं भरतर्षभ ॥०५॥ 
एतेषामुदयं स्थानं क्षयं च पुरुषोत्तम | 
हन्त ते वर्तयिष्यामि तन्मे निगदतः शृणु ॥०६॥ 
लोभात्क्रोधः प्रभवति परदोषैरुदीर्यते | 
क्षमया तिष्ठते राजञ्श्रीमांश्च विनिवर्तते ॥०७॥ 
संकल्पाज्जायते कामः सेव्यमानो विवर्धते | 
अवद्यदर्शनाद्व्येति तत्त्वज्ञानाच्च धीमताम्‌ ॥०८॥ 


विरुद्धानि हि शास्त्राणि पश्यन्तीहाल्पबुद्धयः | 

विवित्सा जायते तत्र तत्त्वज्ञानान्निवर्तते ॥०९॥ 
प्रीतेः शोकः प्रभवति वियोगात्तस्य देहिनः | 
यदा निरर्थक वेत्ति तदा सद्यः प्रणश्यति ॥१०॥ 


परासुता क्रोधलोभादभ्यासाच्च प्रवर्तते | 
दयया सर्वभूतानां निर्वेदात्सा निवर्तते ॥११॥ 
सत्त्वत्यागात्तु मात्सर्यमहितानि च सेवते | 
एतत्तु क्षीयते तात साधूनामुपसेवनात्‌ ॥१२॥ 
कुलाज्ज्ञानात्तथैश्वर्यान्मदो भवति देहिनाम्‌ | 
एभिरेव तु विज्ञातैर्मदः सद्यः प्रणश्यति ॥१३॥ 
ईर्ष्या कामात्प्रभवति संघर्षाच्चैव भारत | 
इतरेषां तु मर्त्यानां प्रज्ञया सा प्रणश्यति ॥१४॥ 
विभ्रमाल्लोकबाह्यानां ेष्यैर्वाक्यैरसंगतैः | 
कुत्सा संजायते राजन्नुपेक्षाभिः प्रशाम्यति ॥१५॥ 
प्रतिकरतुंमशक्याय बलस्थायापकारिणे | 
असूया जायते तीव्रा कारुण्याद्विनिवर्तते ॥१६॥ 
कृपणान्सततं दृष्ट्वा ततः संजायते कृपा | 
धर्मनिष्ठां यदा वेत्ति तदा शाम्यति सा कृपा ॥१७॥ 
एतान्येव जितान्याहुः प्रशमाच्च त्रयोदश | 


एते हि धार्तराष्ट्राणां सर्वे दोषास्त्रयोदश | 
त्वया सर्वात्मना नित्यं विजिता जेष्यसे च तान्‌ ॥१८॥ 


२ % % 
१५८. युधिष्ठिर उवाच 

आनृशंस्यं विजानामि दर्शनेन सतां सदा | 

नृशंसान्न विजानामि तेषां कर्म च भारत ॥०१॥ 

कण्टकान्कूपमग्निं च वर्जयन्ति यथा नराः | 


तथा नृशंसकर्माणं वर्जयन्ति नरा नरम्‌ ॥०२॥ 

नृशंसो ह्यधमो नित्यं प्रेत्य चेह च भारत । 

तस्माद्ब्रवीहि कौरव्य तस्य धर्मविनिश्चयम्‌ ॥०३॥ 
भीष्म उवाच 


स्पृहास्यान्तर्हिता चैव विदितार्था च कर्मणा | 
आक्रोष्टा क्रुश्यते चैव बन्धिता बध्यते च यः ॥०४॥ 
दत्तानुकीर्तिर्विषमः क्षुद्रो नैकृतिकः शठः | 

असंभोगी च मानी च तथा सङ्गी विकत्थनः ॥०५॥ 
सर्वातिशङ्की परुषो बालिशः कृपणस्तथा | 


वर्गप्रशंसी सततमाश्रमद्वेषसंकरी ॥०६॥ 
हिंसाविहारी सततमविशेषगुणागुणः | 
बहलीको मनस्वी च लुब्धोऽत्यर्थं नृशंसकृत्‌ ॥०७॥ 
धर्मशीलं गुणोपेतं पाप इत्यवगच्छति | 
आत्मशीलानुमानेन न विश्वसिति कस्यचित्‌ ॥०८॥ 
परेषां यत्र दोषः स्यात्तदरझं संप्रकाशयेत्‌ | 
समानेष्वेव दोषेषु वृत्तयर्थमुपघातयेत्‌ ॥०९॥ 
तथोपकारिणं चैव मन्यते वञ्चितं परम्‌ | 
दत्वापे च धनं काले संतपत्युपकारिणे ॥१०॥ 


भक्ष्यं भोज्यमथो लेह्यं यच्चान्यत्साधु भोजनम्‌ । 
प्रेक्षमाणेषु योऽश्नीयान्नृशंस इति तं विदुः ॥१९॥ 
ब्राह्मणेभ्यः प्रदायाग्रं यः सुहृद्भिः सहाश्रुते | 
स प्रेत्य लभते स्वर्गमिह चानन्त्यमश्नुते ॥१२॥ 
एष ते भरतश्रेष्ठ नृशंसः परिकीर्तितः | 
सदा विवर्जनीयो वै पुरुषेण बुभूषता ॥१३॥ 


+» क 
१५९. भीष्म उवाच 

कृतार्थो यक्ष्यमाणश्च सर्ववेदान्तगश्च यः | 

आचार्यपितृभार्यार्थ स्वाध्यायार्थमथापि वा ॥०१॥ 


ण्ते वै साधवो दष्टा ब्राह्मणा धर्मभिक्षवः | 
अस्वेभ्यो देयमेतेभ्यो दानं विद्याविशेषतः ॥०२॥ 
अन्यत्र दक्षिणा या तु देया भरतसत्तम । 
अन्येभ्यो हि बहिर्वेद्यां नाकृतान्नं विधीयते ॥०३॥ 
सर्वरत्नानि राजा च यथाई प्रतिपादयेत्‌ | 
ब्राह्मणाश्चैव यज्ञाश्च सहान्नाः सहदक्षिणाः ॥०४॥ 
यस्य त्रैवार्षिकं भक्तं पर्याप्त भृत्यवृत्तये | 
अधिकं वापि विद्येत स सोमं पातुमई॑ति ॥०५॥ 


यज्ञश्चेत्प्रतिविद्वः स्यादङ्गेनैकेन यज्वनः | 
ब्राह्मणस्य विशेषेण धार्मिक सति राजनि ॥०६॥ 
यो वैश्यः स्याद्वहुपशुर्हनिक्रतुरसोमपः | 

कुट्रम्बात्तस्य तद्द्रव्यं यज्ञार्थं पार्थिवो हरेत्‌ ॥०७॥ 
आररेद्वेश्मतः किंचित्कामं शूद्रस्य द्रव्यतः | 
न हि वेश्मनि शूद्रस्य कश्चिदस्ति परिग्रहः ॥०८॥ 
योऽनाहिताग्निः शतगुरयज्वा च सहस्रगुः | 
तयोरपि कुटुम्बाभ्यामाहरेदविचारयन्‌ ॥०९॥ 
अदातृभ्यो हरेन्नित्यं व्याख्याप्य नृपतिः प्रभो | 
तथा द्याचरतो धर्मो नृपतेः स्यादथाखिलः ॥१०॥ 
तथैव सप्तमे भक्ते भक्तानि षडनश्नता | 
अश्वस्तनविधानेन हर्तव्यं हीनकर्मणः | 
खलातल्क्षेत्रात्तथागाराग्रतो वाप्युपपद्यते ॥११॥ 
आख्यातव्यं नृपस्यैतत्पूच्छतो5पृच्छतो5पि वा | 
न तस्मै धारयेद्ण्डं राजा धर्मेण धर्मवित्‌ ॥१२॥ 
क्षत्रियस्य हि बालिश्यादब्राह्मणः क्लिश्यते क्षुधा । 
श्रुतशीले समाज्ञाय वृत्तिमस्य प्रकल्पयेत्‌ | 
अथैनं परिरक्षेत पिता पुत्रमिवौरसम्‌ ॥१३॥ 
ष्टि वैश्वानरीं नित्यं निर्वपेदन्दपर्यये | 
अविकल्पः पुराधर्मो धर्मवादैस्तु केवलम्‌ ॥१४॥ 
विश्चैस्तु देवैः साध्यैश्व ब्राह्मणैश्च महर्षिभिः | 


आपत्सु मरणाद्वीतैर्लिङ्गप्रतिनिधि: कृतः ॥१५॥ 
प्रभुः प्रथमकल्पस्य योऽनुकल्पेन वर्तते | 
न सांपरायिकं तस्य दुर्मतेर्विद्यते फलम्‌ ॥१६॥ 
न ब्राह्मणान्वेदयेत कश्चिद्राजनि मानवः | 
अवीर्यो वेदनाद्विद्यात्सुवीर्यो वीर्यवत्तरम्‌ ॥१७॥ 


तस्माद्राला सदा तेजो दुःसहं ब्रह्मवादिनाम्‌ | 
मन्ता शास्ता विधाता च ब्रह्मणो देव उच्यते । 
तस्मिन्नाकुशलं ब्रूयान्न शुक्तामीरयेद्रिरम्‌ ॥१८॥ 
क्षत्रियो बाहुवीर्येण तरत्यापदमात्मनः | 
धनेन वैश्यः शूद्रश्च  मन्त्रे्होमैश्व वै द्विजः ॥१९॥ 
न वै कन्या न युवतिर्नामन्त्रो न च बालिशः । 


परिवेष्टाग्निहोत्रस्य भवेन्नासंस्कृतस्तथा | 
नरके निपतन्त्येते जुह्ाना स च यस्य तत्‌ ॥२०॥ 
प्राजापत्यमदत्त्वाश्वमग्न्याधेयस्य दक्षिणाम्‌ | 


WWW.SWargaro han.o rg 


Shanti Parva 


Mahabharata 


यदेकरात्रेण करोति पापं कृष्णं वर्णं ब्राह्मणः सेवमानः 


- 385 - 


अनाहिताग्निरिति स प्रोच्यते धर्मदर्शिभिः ॥२१॥ 
पुण्यान्यन्यानि कुर्वीत श्र्दधानो जितेन्द्रियः | 


अनासदक्षिणैर्यज्ञैर्न यजेत कथंचन ॥२२॥ 
प्रजाः पशूंश्च स्वर्ग च इन्ति यज्ञो ह्यदक्षिणः । 
इन्द्रियाणि यशः कीर्तिमायुश्वास्योपकृन्तति ॥२३॥ 


उदक्या ह्यासते ये च ये च केचिदनग्नयः । 
कुलं चाश्रोत्रियं येषां सर्वे ते शूद्रधर्मिणः ॥२४॥ 
उदपानोदके ग्रामे ब्राह्मणो वृषलीपतिः | 


उषित्वा द्वादश समाः शूद्रकर्मेह गच्छति ॥२५॥ 
अनार्यां शयने बिभदुज्झन्बिभ्रच्च यो द्विजाम्‌ । 
अब्राह्मणो मन्यमानस्तृणेष्वासीत पृष्ठतः | 


तथा स शुध्यते राजञ्शृणु चात्र वचो मम ॥२६॥ 


स्थानासनाभ्यां विचरन्व्रती संस्त्रिभिवर्षेः शमयेदात्मपापम्‌ 
नर्मयुक्तं वचनं हिनस्ति न स्त्रीषु राजन्न विवाहकाले । 


न 
न 


गुर्वर्थे नात्मनो जीवितार्थे पञ्चानृतान्याहुरपातकानि 

श्रद्दधानः शुभां विद्यां हीनादपि समाचरेत्‌ | 
सुवर्णमपि चामेध्यादाददीतेति धारणा ॥२९॥ 
स्त्रीरलं दुष्कुलाच्चापि विषादप्यमृतं पिबेत्‌ | 
अदुष्टा हि स्रियो रत्रमाप इत्येव धर्मतः ॥३०॥ 


गोब्रा्मणहितार्थं च वर्णानां संकरेषु च | 
गृह्णीयात्तु धनुर्वैश्यः परित्राणाय चात्मनः ॥३१॥ 
सुरापानं ब्रह्महत्या गुरुतल्पमथापि वा | 
अनिर्देश्यानि मन्यन्ते प्राणान्तानीति धारणा ॥३२॥ 
सुवर्णहरणं स्तैन्यं विप्रासङ्गश्च पातकम्‌ | 
विहरन्मद्यपानं चाप्यगम्यागमनं तथा ॥33॥ 
पतितैः संप्रयोगाच्च ब्राह्मणैर्योनितस्तथा | 
अचिरेण महाराज ताइशो वै भवत्युत ॥३४॥ 
संवत्सरेण पतति पतितेन सहाचरन्‌ | 
याजनाध्यापनाद्यौनान्न तु यानासनाशनात्‌ ॥३५॥ 


एतानि च ततोऽन्यानि निर्देश्यानीति धारणा । 
निर्देश्यकेन विधिना कालेनाव्यसनी भवेत्‌ ॥३६॥ 

अन्नं तिर्यङ्न होतव्यं प्रेतकर्मण्यपातिते | 
त्रिषु त्वेतेषु पूर्वेषु न कुर्वीत विचारणाम्‌ ॥३७॥ 
अमात्यान्वा गुरून्वापि जह्याद्वर्मैण धार्मिकः | 
प्रायश्चित्तमकुर्वाणैर्नैतेरईति संविदम्‌ ॥३८॥ 


अधर्मकारी धर्मेण तपसा हन्ति किल्बिषम्‌ | 
ब्रुवन्स्तेन इति स्तेनं तावत्प्राप्नोति किल्बिषम्‌ । 
अस्तेनं स्तेन इत्युक्त्वा द्विगुणं पापमाप्नुयात्‌ ॥३९॥ 
त्रिभागं ब्रह्महत्यायाः कन्या प्राप्नोति दुष्यती | 
यस्तु दूषयिता तस्याः शेषं प्राप्नोति किल्बिषम्‌ ॥४०॥ 
ब्राह्मणायावगूर्येह स्पृष्ट्वा गुरुतरं भवेत्‌ | 
वर्षाणां हि शतं पापः प्रतिष्ठा नाधिगच्छति ॥४१॥ 
सहस्रं त्वेव वर्षाणां निपात्य नरके वसेत्‌ । 
तस्मान्नैवावगूर्याद्वि नैव जातु निपातयेत्‌ ॥४२॥ 


शोणितं यावतः पांसून्संगृह्णीयादिद्ठजक्षतात्‌ | 
तावतीः स समा राजन्नरके परिवर्तते ॥४३॥ 
भूणहाहवमध्ये तु शुध्यते शस्त्रपातितः | 


आत्मानं जुहुयाद्ौँ समिद्दे तेन शुध्यति ॥४४॥ 
सुरापो वारुणीमुष्णां पीत्वा पापाद्विमुच्यते | 
तया स काये निर्दग्धे मृत्युना प्रेत्य शुध्यति । 
लोकांश्च लभते विप्रो नान्यथा लभते हि सः ॥४५॥ 


गुरुतल्पमधिष्ठाय दुरात्मा पापचेतनः | 
सूर्मी ज्वलन्तीमालिष्य मृत्युना स विशुध्यति ॥४६॥ 
अथ वा शिश्चवृषणावादायाञजलिना स्वयम्‌ | 
नैरृती दिशमास्थाय निपतेत्स त्वजिह्मगः ॥४७॥ 
ब्राह्मणार्थेऽपि वा प्राणान्संत्यजेत्तेन शुध्यति | 


अश्वमेधेन वापीष्ट्वा गोमेधैनापि वा पुनः | 
अग्निष्टोमेन वा सम्यगिह प्रेत्य च पूयते ॥४८॥ 
तथैव द्वादश समाः कपाली ब्रह्महा भवेत्‌ । 
ब्रह्मचारी चरेद्भैक्षं स्वकर्मोदाहरन्मुनिः ॥४९॥ 
एवं वा तपसा युक्तो ब्रह्महा सवनी भवेत्‌ । 
एवं वा गर्भमज्ञाता चात्रेयी योऽभिगच्छति | 
द्विगुणा ब्रह्महत्या वै आत्रेयीव्यसने भवेत्‌ ॥५०॥ 

सुरापो नियताहारो ब्रह्मचारी क्षमाचरः | 
ऊर्ध्वं त्रिभ्योऽथ वर्षेभ्यो यजेताग्निष्ठता परम्‌ । 
ऋषभैकसहस्रं गा दत्त्वा शुभमवाप्नुयात्‌ ॥५१॥ 
वैश्यं हत्वा तु वर्ष द्वरे ऋषभैकशताश्च गाः | 
शूद्र हत्वाब्दमेवैकमृषभैकादशाश्व गाः ॥५२॥ 
श्वबर्बरखरान्हत्वा शौद्रमेव व्रत चरेत्‌ | 
मार्जारचाषमण्डूकान्काकं भासं च मूषकम्‌ ॥५३॥ 
उक्तः पशुसमो धर्मो राजन्प्राणिनिपातनात्‌ | 
प्रायश्चित्तान्यथान्यानि प्रवक्ष्याम्यनुपूर्वशः ॥५४॥ 


तल्पे चान्यस्य चोर्ये च पृथक्संवत्सरं चरेत्‌ । 
त्रीणि श्रोत्रियभार्यायां परदारे तु द्वे स्मृते ॥५५॥ 
काले चतुर्थे भुञ्जानो ब्रह्मचारी व्रती भवेत्‌ । 


स्थानासनाभ्यां विहरेत्त्रिरह्लोऽभ्युदितादपः | 
एवमेव निराचान्तो यश्चाग्नीनपविध्यति ॥५६॥ 
त्यजत्यकारणे यश्च पितरं मातरं तथा | 
पतितः स्यात्स कौरव्य तथा धर्मेषु निश्चयः ॥५७॥ 
ग्रासाच्छादनमत्यर्थं दद्यादिति निदर्शनम्‌ | 
भार्यायां व्यभिचारिण्यां निरुद्धायां विशेषतः | 
यत्पुंसां परदारेषु तच्चैनां चारयेद्व्रतम्‌ ॥५८॥ 
श्रेयांसं शयने हित्वा या पापीयांसमृच्छति | 
श्वभिस्तां खादयेद्राजा संस्थाने बहुसंवृते ॥५९॥ 
पुमांसं बन्धयेत्प्राज्ञः शयने तस आयसे | 
अप्यादधीत दारूणि तत्र दह्येत पापकृत्‌ ॥६०॥ 
एष दण्डो महाराज स्त्रीणां भर्तृव्यतिक्रमे | 
संवत्सराभिशस्तस्य दुष्टस्य द्विगुणो भवेत्‌ ॥६१॥ 


द्रे तस्य त्रीणि वर्षाणि चत्वारि सहसेविनः । 
कुचरः पञ्च वर्षाणि देरेद्रैक्षै मुनिव्रतः ॥६२॥ 
परिवित्तिः परिवेत्ता यया च परिविद्यते | 
पाणिग्राहश्च धर्मेण सर्वे ते पतिताः स्मृताः ॥६३॥ 
चरेयुः सर्व एवैते वीरहा यद्व्रतं चरेत्‌ । 
चान्द्रायणं चरेन्मासं कृच्छं वा पापशुद्धये ॥६४॥ 
परिवेत्ता प्रयच्छेत परिवित्ताय तां स्नुषाम्‌ | 

ज्येष्ठेन त्वभ्यनुज्ञातो यवीयान्प्रत्यनन्तरम्‌ | 
एनसो मोक्षमाप्नोति सा च तौ चैव धर्मतः ॥६५॥ 
अमानुषीषु गोवर्जमनावृष्टिर्न दुष्यति | 
अधिष्ठातारमत्तारं पशूनां पुरुषं विदुः ॥६६॥ 
परिधायोर्ध्ववालं तु पात्रमादाय मृन्मयम्‌ | 
चरेत्सप्त गृहान्भैक्षं स्वकर्म परिकीर्तयन्‌ ॥६७॥ 
तत्रैव लब्धभोजी स्याद्द्वादशाहात्स शुध्यति | 
चरेत्संवत्सरं चापि तद्व्रतं यन्निराकृति ॥६८॥ 
भवेत्तु मानुषेष्वेवं प्रायश्वित्तमनुत्तमम्‌ | 
दानं वादानसक्तेषु सर्वमेव प्रकल्पयेत्‌ | 
अनास्तिकेषु गोमात्रं प्राणमेकं प्रचक्षते ॥६९॥ 
श्ववराहमनुष्याणां कुक्कुटस्य खरस्य च | 
मांसं मूत्रपुरीष च प्राश्य संस्कारमईति ॥७०॥ 
ब्राह्मणस्य सुरापस्य गन्धमाघ्राय सोमपः | 
अपरूयहं पिबेदुष्णारूयहमुष्णं पयः पिबेत्‌ | 
त्र्यहमुष्णं घृतं पीत्वा वायुभक्षो भवेत्त्र्यहम्‌ ॥७१॥ 
एवमेतत्समुद्दिष्टं प्रायश्चित्त सनातनम्‌ | 
ब्राह्मणस्य विशेषेण तत्त्वज्ञानेन जायते ॥७२॥ 
ऋ क क 
१६०. वैशंपायन उवाच 
कथान्तरमथासाद्य खड्गयुद्धविशारदः | 
नकुलः शरतल्पस्थमिदमाह पितामहम्‌ ॥०१॥ 
धनुः प्रहरणं श्रेष्ठमिति वादः पितामह | 
मतस्तु मम धर्मज्ञा खड्ग एव सुसंशितः ॥०२॥ 


विशीर्णे कार्मुके राजन्म्रक्षीणेषु च वाजिषु | 
खड्गेन शक्यते युद्दे साध्वात्मा परिरक्षितुम्‌ ॥०३॥ 
शरासनधरांश्चैव गदाशक्तिधरांस्तथा | 
एकः खड्गधरो वीरः समर्थः प्रतिबाधितुम्‌ ॥०४॥ 
अत्र मे संशयश्चैव कौतूहलमतीव च | 
किं स्वित्प्रहरणं श्रेष्ठं सर्वयुद्देषु पार्थिव ॥०५ || 
कथं चोत्पादितः खड्गः कस्यार्थाय च केन वा | 
पूर्वाचार्यं च खड्गस्य प्रब्रूहि प्रपितामह ॥०६॥ 

तस्य तद्वचनं श्रुत्वा माद्रीपुत्रस्य धीमतः | 


सर्वकौशलसंयुक्तं सूक्ष्मचित्रार्थवच्छुभम्‌ ॥०७॥ 
ततस्तस्योत्तरं वाक्यं स्वरवर्णोपपादितम्‌ | 
शिक्षान्यायोपसंपन्नं द्रोणशिष्याय पृच्छते ॥०८॥ 
उवाच सर्वधर्मज्ञो धनुर्वेदस्य पारगः | 
शरतल्पगतो भीष्मो नकुलाय महात्मने ॥०९॥ 
तत्त्वं शृणुष्व माद्रेय यदेतत्परिपृच्छसि | 
प्रबोधितोऽस्मि भवता धातुमानिव पर्वतः ॥१०॥ 
सलिलैकार्णवं तात पुरा सर्वमभूदिदम्‌ | 
निष्प्रकम्पमनाकाशमनिर्देश्यमहीतलम्‌ ॥११॥ 
तमःसंवृतमस्पर्शमतिगम्भीरदर्शनम्‌ | 
निःशब्दं चाप्रमेयं च तत्र जज्ञे पितामहः ॥१२॥ 


सोऽसृजद्वायुमग्निं च भास्करं चापि वीर्यवान्‌ । 
आकाशमसृजच्चोध्वमधो भूमिं च नैरृतिम्‌ ॥१३॥ 


नभः सचन्द्रतारं च नक्षत्राणि ग्रहास्तथा | 
संवत्सरानहोरात्रानृतूनथ लवान्क्षणान्‌ ॥१४॥ 
ततः शरीरं लोकस्थं स्थापयित्वा पितामहः | 
जनयामास भगवान्पुत्रानुत्तमतेजसः ॥१५॥ 


मरीचिमृषिमत्रि च पुलस्त्यं पुलहं क्रतुम्‌ | 
वसिष्ठाड्गिरसौ चोभौ रुद्वै च प्रभुमीश्वरम्‌ ॥१६॥ 
प्राचेतसस्तथा दक्षः कन्याः षष्टिमजीजनत्‌ | 
ता वै ब्रह्मर्षयः सर्वाः प्रजार्थं प्रतिपेदिरे ॥१७॥ 


ताभ्यो विश्वानि भूतानि देवाः पितृगणास्तथा | 


गन्धर्वाप्सरसश्वैव रक्षांसि विविधानि च ॥१८॥ 
पतत्रिमृगमीनाश्च प्लवंगाश्च महोरगाः | 
नानाकृतिबलाश्वान्ये जलक्षितिविचारिणः ॥१९॥ 
औद्भिदाः स्वेदजाश्चैव अण्डजाश्च जरायुजाः | 
जजे तात तथा सर्व जमगत्स्थावरजङ्गमम्‌ ॥२०॥ 
भूतसर्गमिमं कृत्वा सर्वलोकपितामहः | 


शाश्वतं वेदपठितं धर्म च युयुजे पुनः ॥२१॥ 
तस्मिन्धर्मे स्थिता देवाः सहाचार्यपुरोहिताः | 
आदित्या वसवो रुद्रा ससाध्या मरुदश्चिनः ॥२२॥ 

भृग्वत्र्यङ्गिरसः सिद्धाः काश्यपश्च तपोधनः | 
वसिष्ठगौतमागस्त्यास्तथा नारदपर्वतौ ॥२३॥ 
ऋषयो वालखिल्याश्च प्रभासाः सिकतास्तथा | 
घृताचाः सोमवायव्या वैखानसमरीचिपाः ॥२४॥ 
अकृष्टाश्वैव हंसाश्व ऋषयोऽथाग्नियोनिजाः | 
वानप्रस्थाः पृश्नयश्च स्थिता ब्रह्मानुशासने ॥२५॥ 
दानवेन्द्रास्त्वतिक्रम्य तत्पितामहशासनम्‌ | 
धर्मस्यापचयं चक्रुः क्रोधलोभसमन्धिताः ॥२६॥ 
हिरण्यकशिपुश्चैव हिरण्याक्षो विरोचनः | 
शम्बरो विप्रचित्तिश्व प्रह्वादो नमुचिर्बलिः ॥२७॥ 
एते चान्ये च बहवः सगणा दैत्यदानवाः | 
धर्मसेतुमतिक्रम्य रेमिरेऽधर्मनिश्चयाः ॥२८॥ 
सर्वे स्म तुल्यजातीया यथा देवास्तथा वयम्‌ । 
इत्येवं हेतुमास्थाय स्पर्धमानाः सुरर्षिभिः ॥२९॥ 
न प्रियं नाप्यनुक्रोशं चक्रुभूतेषु भारत | 
त्रीनुपायानतिक्रम्य दण्डेन रुरुधुः प्रजाः | 
न जग्मुः संविदं तैश्व दर्पादसुरसत्तमाः ॥३०॥ 
अथ वै भगवान्ब्रह्मा ब्रह्मर्षिभिरुपस्थितः | 
तदा हिमवतः पृष्ठ सुरम्ये पद्मतारके ॥३१॥ 
शतयोजनविस्तारे मणिमुक्ताचयाचिते | 
तस्मिन्गिरिवरे पुत्र पुष्पितद्रुमकानने | 
तस्थौ स विबुधश्रेष्ठो ब्रह्मा लोकार्थसिद्धये. ॥३२॥ 
ततो वर्षसहस्रान्ते वितानमकरोत्प्रभुः | 
विधिना कल्पदृष्टेन यथोक्तेनोपपादितम्‌ ॥३३॥ 
ऋषिभिर्यज्ञपटुभिर्यथावत्कर्मकर्तृभिः | 
मरुद्भिः परिसंस्तीर्णं दीप्यमानैश्च पावकैः ॥३४॥ 
काञ्चनैर्यज्ञभाण्डैश्च भ्राजिष्णुभिरलंकृतम्‌ | 
वृतं देवगणैश्वैव प्रबभौ यज्ञमण्डलम्‌ ॥३५॥ 
तथा ब्रह्यर्षिभिश्चैव सदस्यैरुपशोभितम्‌ | 
तत्र घोरतमं वृत्तमृषीणां मे परिश्रुतम्‌ ॥३६॥ 
चन्द्रमा विमलं व्योम यथाभ्युदिततारकम्‌ | 


विदार्याग्निं तथा भूतमुत्थितं श्रूयते ततः ॥३७॥ 

नीलोत्पलसवर्णाभं तीक्ष्णदंष्ट्रं कृशोदरम्‌ 
प्रांशु दुर्दर्शनं चैवाप्यतितेजस्तथैव च 
तस्मिन्नुत्पतमाने च प्रचचाल वसुंधरा 
तत्रोर्मिकलिलावर्तश्चुक्षुभे च महार्णवः 
पेतुरुल्का महोत्पाताः शाखाश्च मुमुचुर्द्रमा: 
अप्रसन्ना दिशः सर्वाः पवनश्चाशिवो ववौ 
मुहुर्मुहुश्ध भूतानि प्राव्यथन्त भयात्तथा 
ततः सुतुमुलं दृष्ट्वा तदद्भुतमुपस्थितम्‌ 
महर्षिसुरगन्धर्वानुवाचेदं पितामहः 
मयैतच्चिन्तितं भूतमसिर्नामैष वीर्यवान्‌ 
रक्षणार्थाय लोकस्य वधाय च सुरद्विषाम्‌ 
ततस्तद्रूपमुत्सृज्य बभौ निस्रिश एव सः 
विमलस्तीक्ष्णधारश्च कालान्तक इवोद्यतः 
ततस्तं शितिकण्ठाय रद्रायर्षभकेतवे 
ब्रह्मा ददावसिं दीसमधर्मप्रतिवारणम्‌ 
ततः स भगवान्रुद्रो ब्रह्मर्षिगणसंस्तुतः 
प्रगृह्यासिममेयात्मा रूपमन्यच्चकार ह 
चतुर्बाहुः स्पृशन्मूर्ध्ना भूस्थितोऽपि नभस्तलम्‌ 
ऊर्ध्वदष्टिर्महालिङ्गो मुखाज्ज्वालाः समुत्सृजन्‌ 
विकुर्वन्बहुधा वर्णान्नीलपाण्डुरलोहितान्‌ 
बिभ्रत्कृष्णाजिनं वासो हेमप्रवरतारकम्‌ 
नेत्र चैकं ललाटेन भास्करप्रतिमं महत्‌ 
शुशुभाते च विमले द्वे नेत्रे कृष्णपिङ्गले 
ततो देवो महादेवः शूल्रपाणिर्भगाक्षिहा 
संप्रगृह्य तु निस्त्रिंशं काल्नार्कानलसंनिभम्‌ 
त्रिकूटं चर्म चोद्यम्य सविद्युतमिवाम्बुदम्‌ 
चचार विविधान्मार्गान्महाबलपराक्रमः 
विधुन्वन्नसिमाकाशे दानवान्तचिकीर्षया 
तस्य नादं विनदतो महाहासं च मुञ्चतः 
बभौ प्रतिभयं रुपै तदा रुद्रस्य भारत 
तद्रूपधारिणं रुद्र रौद्रकर्म चिकीर्षवः 
निशम्य दानवाः सर्वे हृष्टः समभिदुद्रुवुः 

अश्मभिश्वाप्यवर्षन्त प्रदीसैश्च तथोल्मुकैः | 
घोरैः प्रहरणैश्वान्यैः शितधारैरयोमुखैः ॥५२॥ 
ततस्तद्दानवानीकं संप्रणेतारमच्युतम्‌ | 
रुट्रखड॒गबलोद्धूतं प्रचचाल मुमोह च ॥५३॥ 
चित्रं शीघ्रतरत्वाच्च चरन्तमसिधारिणम्‌ | 
तमेकमसुराः सर्वे सहस्रमिति मेनिरे ॥५४॥ 
छिन्दन्भिन्दब्रुजन्कृन्तन्दारयन्प्रमथन्नपि | 
अचरद्दैत्यसंघेषु रुद्रो$ग्निरिव कक्षगः ॥५५॥ 
असिवेगप्ररुग्णास्ते छिन्नबाहूरुवक्षसः | 
संप्रकृत्तोत्तमाङइगाश्च पेतुरुर्व्यां महासुराः ॥५६॥ 
अपरे दानवा भग्ना रुद्रघातावपीडिताः | 
अन्योन्यमभिनर्दन्तो दिशः संप्रतिपेदिरे ॥५७॥ 
भूमिं केचित्प्रविविशु: पर्वतानपरे तथा | 
अपरे जग्मुराकाशमपरेऽम्भः समाविशन्‌ ॥५८॥ 
तस्मिन्महति संवृत्त समरे भृशदारुणे | 
बभौ भूमिः प्रतिभया तदा रुधिरकर्दमा  ॥५९॥ 
दानवानां शरीरैश्च महद्भिः शोणितोक्षितैः | 
समाकीर्णा महाबाहो शैलैरिव सकिंशुकैः ॥६०॥ 
रुधिरेण परिक्लिन्ना प्रबभौ वसुधा तदा | 
रक्तार््रवसना श्यामा नारीव मदविहृला ॥६१॥ 


स रुद्रो दानवान्हत्वा कृत्वा धर्मोत्तरं जगत्‌ | 
रौद्रं रूपं विहायाशु चक्रे रुपै शिवं शिवः ॥६२॥ 


ततो महर्षयः सर्वे सर्वे देवगणास्तथा | 
जयेनाद्भुतकल्पेन देवदेवमथार्चयन्‌ ॥६३॥ 
ततः स भगवान्रुद्रो दानवक्षतजोक्षितम्‌ | 
असिं धर्मस्य गोसारे ददौ सत्कृत्य विष्णवे ॥६४॥ 
विष्णुर्मरीचये प्रादान्मरीचिर्भगवांश्च तम्‌ | 


महर्षिभ्यो ददौ खड्गमृषयो वासवाय तु ॥६५॥ 
महेन्द्रो लोकपालेभ्यो लोकपालास्तु पुत्रक | 


मनवे सूर्यपुत्राय ददुः खड्गं सुविस्तरम्‌ ॥६६॥ 
ऊचुश्चैनं तथैवाद्यं मानुषाणां त्वमीश्वरः | 
असिना धर्मगर्भेण पालयस्व प्रजा ड्ति ॥६७॥ 

धर्मसेतुमतिक्रान्ताः सूक्ष्मस्थूलार्थकारणात्‌ | 
विभज्य दण्डं रक्ष्याः स्युर्धर्मतो न यदृच्छया ॥६८॥ 
दुर्वाचा निग्रहो दण्डो हिरण्यबहुलस्तथा | 


व्यङ्गने च शरीरस्य वधो वानल्पकारणात्‌ ॥६९॥ 
असेरेतानि रूपाणि दुर्वाचादीनि निर्दिशेत्‌ | 
असेरेव प्रमाणानि परिमाणव्यतिक्रमात्‌ ॥७०॥ 
अधिसृज्याथ पुत्रं स्वं प्रजानामधिपं ततः | 
मनुः प्रजानां रक्षार्थ क्षुपाय प्रददावसिम्‌ ॥७१॥ 
क्षुपाज्जग्राह चेक्ष्वाकुरिक्ष्वाकोश्च पुरूरवाः | 
आयुश्च तस्माल्लेभे तं नहुषश्च ततो भुवि ॥७२॥ 
ययातिर्नहुषाच्चापि पूरुस्तस्माच्च लब्धवान्‌ | 
आमूर्तरयसस्तस्मात्ततो भूमिशयो न्‌पः ॥७३॥ 
भरतश्चापि दौःषन्तिर्लेभे भूमिशयादसिम्‌ | 
तस्माच्च लेभे धर्मज्ञो राजन्नैडबिडस्तथा ॥७४॥ 
ततश्वैडबिडाल्लेभे धुन्धुमारो जनेश्वरः | 
धुन्धुमाराच्च काम्बोजो मुचुकुन्दस्ततोऽलभत्‌ ॥७५॥ 
मुचुकुन्दान्मरुतश्च मरुत्तादपि रैवतः | 
रैवतायुवनाश्वश्व युवनाश्वात्ततो रघुः ॥७६॥ 
इक्ष्वाकुवंशजस्तस्माद्धरिणाश्वः प्रतापवान्‌ | 
हरिणाश्वादसिं लेभे शुनकः शुनकादपि ॥७७॥ 
उशीनरो वै धर्मात्मा तस्माद्रोजाः सयादवाः | 
यदुभ्यश्च शिबिर्लेभे शिबेश्वापि प्रतर्दनः ॥७८॥ 
प्रतर्दनादष्टकश्च रुशदश्वोऽष्टकादपि | 
रुशदश्वाद्धरद्वाजो द्रोणस्तस्मात्कृपस्ततः | 
ततस्त्वं भ्रातृभिः सार्थं परमासिमवास्तवान्‌ ॥७९॥ 
कृत्तिकाश्वास्य नक्षत्रमसेरग्निश्च दैवतम्‌ | 
रोहिण्यो गोत्रमस्याथ रुद्रश्च गुरुरुत्तमः ॥८०॥ 
असेरष्टौ च नामानि रहस्यानि निबोध मे । 
पाण्डवेय सदा यानि कीर्तयंल्लभते जयम्‌ ॥८१॥ 
असिर्विशसनः खड्गस्तीक्षणवर्त्मा दुरासदः | 
श्रीगर्भो विजयश्वैव धर्मपालस्तथैव च ॥८२॥ 
अग्र्यः प्रहरणानां च खड्गो माद्रवतीसुत | 

महेश्वरप्रणीतश्च पुराणे निश्चयं गतः ॥८३॥ 
पृथुस्तूत्पादयामास धनुराद्रमरिंदम | 
तेनेयं पृथिवी पूर्व वैन्येन परिरक्षिता ॥८४॥ 
तदेतदार्ष माद्रेय प्रमाणं कर्तुमहसि | 
असेश्च पूजा कर्तव्या सदा युद्धविशारदैः ॥८५॥ 
इत्येष प्रथमः कल्पो व्याख्यातस्ते सुविस्तरः | 
असेरुत्पत्तिसंसर्गो यथावद्धरतर्षभ ॥८६॥ 
सर्वथैतदिह श्रुत्वा खड्गसाधनमुत्तमम्‌ | 
लभते पुरुषः कीर्ति प्रेत्य चानन्त्यमश्वुती ॥८७॥ 
१६१. वैशंपायन उवाच 
इत्युक्तवति भीष्मे तु तूष्णीभूते युधिष्ठिरः | 
पप्रच्छावसरं गत्वा भ्रातृन्विदुरपञ्चमान्‌ ॥०९॥ 
धर्मे चार्थे च कामे च लोकवृत्तिः समाहिता । 
तेषां गरीयान्कतमो मध्यमः को लघुश्च कः ॥०२॥ 
कस्मिंश्चात्मा नियन्तव्यस्तरिवर्गविजयाय वै | 
संतुष्टा नैष्ठिकं वाक्यं यथावद्दक्तुमहथ ॥०३॥ 
ततो$र्थगतितत्त्वज्ञः प्रथमं प्रतिभानवान्‌ | 
जगाद विदुरो वाक्यं धर्मशास्त्रमनुस्मरन्‌ ॥०४॥ 
बाहुश्रुत्यं तपस्त्यागः श्रद्धा यज्ञक्रिया क्षमा | 
भावशुद्धिर्दया सत्यं संयमश्चात्मसंपदः ॥०५॥ 
एतदेवाभिपद्यस्व मा ते भूच्चलितं मनः | 
एतन्मूलौ हि धर्मार्थावेतदेकपदं हितम्‌ ॥०६॥ 
धर्मेणैवर्षयस्तीर्णा धर्मे लोकाः प्रतिष्ठिताः | 
धर्मेण देवा दिविगा धर्मे चार्थः समाहितः ॥०७॥ 
धर्मो राजन्गुणश्रेष्ठो मध्यमो ह्यर्थ उच्यते | 
कामो यवीयानिति प्रवदन्ति मनीषिणः | 
तस्माद्वर्मप्रधानेन भवितव्यं यतात्मना ॥०८॥ 
समाप्तवचने तस्मिन्नर्थशास्त्रविशारदः | 
पार्थो वाक्यार्थतत्वज्ञो जगौ वाक्यमतन्तद्रितः ॥०९॥ 
कर्मभूमिरियं राजन्निह वार्ता प्रशस्यते | 
कृषिवाणिज्यगोरक्ष्यं शिल्पानि विविधानि च ॥१०॥ 

अर्थ इत्येव सर्वेषां कर्मणामव्यतिक्रमः | 
न क्रतेष्थन वर्तेते धर्मकामाविति श्रुतिः ॥११॥ 
विजयी ह्यर्थवान्धर्ममाराधयितुमुत्तमम्‌ | 
कामं च चरितुं शक्तो दुष्प्रापमकृतात्मभिः ॥१२॥ 
अर्थस्यावयवावेतौ धर्मकामाविति श्रुतिः | 
अर्थसिदध्या हि निर्वृत्तावुभावेतौ भविष्यतः ॥१३॥ 
उद्भूतार्थं हि पुरुषं विशिष्टतरयोनयः | 
ब्रह्माणमिव भूतानि सततं पर्युपासते ॥१४॥ 
जटाजिनधरा दान्ताः पड़कदिग्धा जितेन्द्रियाः | 
मुण्डा निस्तन्तवश्वापि वसन्त्यर्थार्थिनः पृथक्‌ ॥१५॥ 
काषायवसनाश्चान्ये श्मश्रुला हीसुसंवृताः | 
विद्वांसश्वैव शान्ताश्च मुक्ताः सर्वपरिग्रहैः ॥१६॥ 
अर्थार्थिनः सन्ति केचिदपरे स्वर्गकाङ्क्षिणः | 
कुलप्रत्यागमाश्वेके स्वं स्वं मार्गमनुष्ठिताः ॥१७॥ 
आस्तिका नास्तिकाश्चैव नियताः संयमे परे | 
अप्रज्ञानं तमोभूतं प्रजान तु प्रकाशता ॥१८॥ 


भृत्यान्भोगैक्विषो दण्डेर्यो योजयति सो$र्थवान्‌ | 
एतन्मतिमतां श्रेष्ठ मतं मम यथातथम्‌ | 


अनयोस्तु निबोध त्वं वचनं वाक्यकण्ठयोः ॥१९॥ 
ततो धर्मार्थकुशलौ माद्रीपुत्रावनन्तरम्‌ | 
नकुलः सहदेवश्च वाक्यं जगदतुः परम्‌ ॥२०॥ 
आसीनश्च शयानश्च विचरन्नपि च स्थितः | 
अर्थयोगं ट्ढं कुर्यायोगैरुच्चावचैरपि ॥२१॥ 
अस्मिस्तु वै सुसंवृत्ते दुर्लभे परमप्रिये | 
इह कामानवाप्नोति प्रत्यक्षं नात्र संशयः ॥२२॥ 
योर््थों धर्मेण संयुक्तो धर्मो यश्चार्थसंयुतः | 
मध्विवामृतसंयुक्तं तस्मादेतौ मताविह ॥२३॥ 


अनर्थस्य न कामोऽस्ति तथार्थोऽधर्मिणः कुतः । 
तस्मादुद्विजते लोको  धर्मार्थाद्यो. बहिष्कृतः ॥२४॥ 


तस्माद्वर्मप्रधानेन साध्योऽर्थः संयतात्मना | 
विश्वस्तेषु च भूतेषु कल्पते सर्व एव हि ॥२५॥ 
धर्म समाचरेत्पूर्वं तथार्थ धर्मसंयुतम्‌ | 

ततः कामं चरेत्पश्चात्सिद्वार्थस्य हि तत्फलम्‌ ॥२६॥ 
विरेमतुस्तु तद्वाक्यमुक्त्वा तावश्विनोः सुतौ | 


भीमसेनस्तदा वाक्यमिदं वक्तु प्रचक्रमे ॥२७॥ 
नाकामः कामयत्यर्थं नाकामो धर्ममिच्छति | 
नाकामः कामयानोऽस्ति तस्मात्कामो विशिष्यते ॥२८॥ 
कामेन युक्ता ऋषयस्तपस्येव समाहिताः | 
पलाशफलमूलाशा वायुभक्षाः सुसंयताः ॥२९॥ 
वेदोपवादेष्वपरे युक्ताः स्वाध्यायपारगाः | 
श्राद्धयज्ञक्रियायां च तथा दानप्रतिग्रहै ॥३०॥ 
वणिजः कर्षका गोपाः कारवः शिल्पिनस्तथा | 
दैवकर्मकृतश्वैव युक्ताः कामेन कर्मसु ॥३१॥ 


समुद्रं चाविशन्त्यन्ये नराः कामेन संयुताः । 
कामो हि विविधाकारः सर्वं कामेन संततम्‌ ॥३२॥ 


नास्ति नासीन्नाभविष्यद्भूतं कामात्मकात्परम्‌ | 
एतत्सारं महाराज धर्मार्थावत्र संश्रितौ ॥३३॥ 
नवनीतं यथा दध्नस्तथा कामोऽर्थधर्मतः | 
श्रेयस्तैलं च पिण्याकादृतं श्रेय उदखितः ॥३४॥ 


श्रेयः पुष्पफलं काष्ठात्कामो धर्मार्थयोर्वरः | 

पुष्पतो मध्विव रसः कामात्संजायते सुखम्‌ ॥३५॥ 
सुचारुवेषाभिरलंकृताभिर्मदोत्कटाभ्िः प्रियवादिनीभिः | 
रमस्व योषाभिरुपेत्य कामं कामो हि राजंस्तरसाभिपाती ॥३६॥ 
बुद्धिर्ममैषा परिषत्स्थितस्य मा भूद्विचारस्तव धर्मपुत्र | 
स्यात्संहितं सद्भिरफल्गुसारं समेत्य वाक्यं परमानृशंस्यम्‌ ॥३७॥ 
धर्मार्थकामाः सममेव सेव्या यस्त्वेकसेवी स नरो जघन्यः । 
द्वयोस्तु दक्षं प्रवदन्ति मध्यं स उत्तमो यो निरतस्त्रिवर्गे ॥३८॥ 


प्राज्ञः सुहच्चन्दनसारलिसो विचित्रमाल्याभरणैरुपेतः | 
ततो वचः  संग्रहविग्रहेण प्रोक्त्वा यवीयान्विरराम भीमः  ॥३९॥ 
ततो मुहूर्तादथ धर्मराजो वाक्यानि तेषामनुचिन्त्य सम्यक्‌ । 
उवाच वाचावितथं स्मयन्वै बहुश्रुतो धर्मभृतां वरिष्ठ: ॥४०॥ 


निःसंशयं निश्चितधर्मशास्त्राः सर्वे भवन्तो विदितप्रमाणाः | 
विज्ञातुकामस्य ममेह वाक्यमुक्तं यद्दे नैष्ठिक तच्छतं मै । 
इह त्ववश्यं गदतो ममापि वाक्य निबोधध्वमनन्यभावाः ॥४१॥ 

यो वै न पापे निरतो न पुण्ये नार्थे न धर्मे मनुजो न कामे । 
विमुक्तदोषः समलोष्टकाञ्चनः स मुच्यते दुःखसुखार्थसिद्वेः ॥४२॥ 
भूतानि जातीमरणान्वितानि जराविकारैश्च समन्वितानि | 
भूयश्च तैस्तैः प्रतिबोधितानि मोक्षं प्रशंसन्ति न तं च विद्मः ॥४३॥ 
स्नेहे नबद्धस्य न सन्ति तानीत्येवं स्वयंभूर्भगवानुवाच | 
बुधाश्व निर्वाणपरा वदन्ति तस्मान्न कुर्यात्प्रियमप्रिय च ॥४४॥ 
एतत्प्रधानं न तु कामकारो यथा नियुक्तोऽस्मि तथा चरामि । 
भूतानि सर्वाणि विधिर्नियुङक्ते विधिर्बलीयानिति वित्त सर्वे ॥४५॥ 
न कर्मणाप्नोत्यनवाप्यमर्थ यद्भावि सर्वं भवतीति वित्त | 
त्रिवर्गहीनोऽपि हि विन्दतेऽर्थं तस्मादिदं लोकहिताय गुह्यमु ॥४६॥ 
ततस्तदग्र्यं वचनं मनोनुगं समस्तमाज्ञाय ततोऽतिहेतुमत्‌ | 
तदा प्रणेदुश्च जहर्षिरि च ते कुरुप्रवीराय च चक्रुरञ्जलीन्‌ ॥४७॥ 
सुचारुवर्णाक्षरशब्दभूषितां मनोनुगां निर्धुतवाक्यकण्टकाम्‌ | 
निशम्य ताँ पार्थिव पार्थभाषितां गिरं नरेन्द्राः प्रशशंसुरेव ते । 
पुनश्च पप्रच्छ सरिद्वरासुतं ततः परं धर्ममहीनसत्त्व ॥४८॥ 


१६२. युधिष्ठिर उवाच 
पितामह महाप्राज्ञ कुरुणां कीर्तिवर्धन | 
प्रश्न कंचित्प्रवक्ष्यामि तन्मे व्याख्यातुमईसि ॥०१॥ 
कीट्शा मानवाः सौम्याः कैः प्रीतिः परमा भवेत्‌ । 
आयत्यां च तदात्वे च के क्षमास्तान्वदस्व मै ॥०२॥ 
न हि तत्र धनं स्फीत न च संबन्धिबान्धवाः । 
तिष्ठन्ति यत्र सुहदस्तिष्ठन्तीति मतिर्मम ॥०३॥ 
दुर्लभो हि सुहच्छोता दुर्लभश्च हितः सुहत्‌ । 


एतद्व्मभृतां श्रेष्ठ सर्व व्याख्यातुमईसि ॥०४॥ 
भीष्म उवाच 
संधेयान्पुरुषात्राजन्नसंथयांश्च तत्त्वतः | 


वदतो मे निबोध त्वं निखिलेन युधिष्ठिर ॥०५॥ 
लुब्धः क्रूरस्त्यक्तधर्मा निकृतः शठ एव च । 


क्षुद्रः पापसमाचारः सर्वशङ्की तथालसः ॥०६॥ 
दीर्घसूत्रोऽनृजुः कष्टो गुरुदारप्रधर्षकः | 
व्यसने यः परित्यागी दुरात्मा निरपत्रपः ॥०७॥ 

सर्वतः पापदर्शी च नास्तिको वेदनिन्दकः 
संप्रकीर्णेन्तद्रियो लोके यः कामनिरतश्चरेत्‌ 
असत्यो लोकविद्िष्टः समये चानवस्थितः 
पिशुनोऽथाकृतप्रज्ञो मत्सरी पापनिश्चयः 
दुःशीलोऽथाकृतात्मा च नृशंसः कितवस्तथा 
मित्रैरर्थकृती नित्यमिच्छत्यर्थपरश्च यः 

वहतश्च यथाशक्ति यो न तुष्यति मन्दधीः 
अमित्रमिव यो भुइक्ते सदा मित्रं नरर्षभ 
अस्थानक्रोधनो यश्च अकस्माच्च विरज्यते 

सुहृदश्चैव कल्याणानाशु त्यजति किल्बिषी 


अल्पेऽप्यपकृते 


मूढस्तथाजञानात्कृतेऽपि च 


कार्योपसेवी मित्रेषु मित्रद्वेषी नराधिप 


शत्रुर्मित्रमुखो यश्च जिहाप्रेक्षी विल्रोभनः 
न रज्यति च कल्याणे यस्त्यजेत्ताइशं नरम्‌ 
पानपो द्वेषणः क्रूरो निर्घृणः परुषस्तथा 
परोपतापी मित्रध्रुक्तथा प्राणिवधे रतः 
कृतघ्नश्चाधमो लोके न संधेयः कथंचन 
छिद्रान्वेषी न संधेयः संधेयानपि मै शृणु 
कुलीना वाक्यसंपन्ना ज़ञानविज्ञानकोविदाः 
मित्रज्ञाश्च कृतज्ञाश्च सर्वज्ञाः शोकवर्जिताः 
माधुर्यगुणसंपन्नाः सत्यसंधा जितेन्द्रियाः 
व्यायामशीलाः सततं भृतपुत्राः कुलोद्रताः 
रूपवन्तो गुणोपेतास्तथालुब्धा जितश्रमाः 


दोषैर्वियुक्ताः प्रथितैस्ते ग्राह्याः पार्थिवेन ह 


यथाशक्तिसमाचाराः 


सन्तस्तुष्यन्ति हि प्रभो 


नास्थाने क्रोधवन्तश्च न चाकस्माद्विरागिणः 


विरक्ताश्च न 


रुष्यन्ति मनसाप्यर्थकोविदाः 


आत्मानं पीडयित्वापि सुहत्कार्यपरायणाः 


न विरज्यन्ति 


मित्रेभ्यो वासो रक्तमिवाविकम्‌ 


दोषांश्च लोभमोहादीनर्थेषु युवतिष्वथ 


न दर्शयन्ति 
लोष्टकाञ्चनतुल्यार्थाः 


सुहृदां विश्वस्ता बन्धुवत्सलाः 
सुहत्स्वशठबुद्वयः 

| 
॥०८॥ 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 

| 
॥२१॥ 
| 
॥२२॥ 

ये चरन्त्यनभीमाना निसृष्टार्थविभूषणाः | 
संगृहन्तः परिजनं स्वाम्यर्थपरमाः सदा ॥२३॥ 
ईदृशैः पुरुषश्रेष्ठः संधिं यः कुरुते नृपः | 
तस्य विस्तीर्यते राष्ट्रं ज्योत्स्ना ग्रहपतेरिव ॥२४॥ 


शास्त्रनित्या जितक्रोधा बलवन्तो रणप्रियाः | 
क्षान्ताः शीलगुणोपेताः संधेयाः पुरुषोत्तमाः ॥२५॥ 
ये च दोषसमायुक्ता नराः प्रोक्ता मयानघ । 
तेषामप्यधमो राजन्कृतघ्नो मित्रघातकः | 
त्यक्तव्यः स दुराचारः सर्वेषामिति निश्चयः ॥२६॥ 
युधिष्ठिर उवाच 
विस्तरेणार्थसंबन्धं श्रोतुमिच्छामि पार्थिव | 
मित्रद्रोही कृतघ्नश्च यः प्रोक्तस्तं च मे वद ॥२७॥ 
भीष्म उवाच 


हन्त ते वर्तयिष्येऽहमितिहासं पुरातनम्‌ | 
उदीच्यां दिशि यद्वृत्तं म्लेच्छेषु मनुजाधिप ॥२८॥ 


ब्राह्मणो मध्यदेशीयः कृष्णाङ्गो ब्रह्मवर्जितः | 
ग्रामं परेक्ष्य जनाकीर्णं प्राविशद्गैक्षकाइक्षया ॥२९॥ 
तत्र दस्युर्धनयुतः सर्ववर्णविशेषवित्‌ | 
ब्रह्मण्यः सत्यसंधश्च दाने च निरतोऽभवत्‌ ॥३०॥ 
तस्य क्षयमुपागम्य ततो भिक्षामयाचत | 


प्रतिश्रयं च वासार्थं भिक्षां चैवाथ वार्षिकीम्‌ ॥३१॥ 
प्रादात्तस्मै स विप्राय वस्त्रं च सदृशं नवम्‌ । 
नारी चापि वयोपेतां भत्र विरहितां तदा ॥३२॥ 
एतत्संप्राप्य हृष्टात्मा वस्योः सर्व द्विजस्तदा | 


तस्मिन्गृहवरे राजंस्तया रेमे स गौतमः ॥३३॥ 
कुटुम्बार्थेषु दस्योः स साहाय्यं चाप्यथाकरोत्‌ । 
तत्रावसत्सोऽथ वर्षाः समृद्धे शबरालये | 
बाणवेध्ये परं यत्रमकरोच्चैव गौतमः ॥३४॥ 
वक्राङ्गांस्तु स नित्यं वै सर्वतो बाणगोचरे । 
जघान गौतमो राजन्यथा दस्युगणस्तथा ॥३५॥ 
हिंसापरो घृणाहीनः सदा प्राणिवधे रतः | 
गौतमः संनिकर्षेण दस्युभिः समतामियात्‌ ॥३६॥ 

तथा तु वसतस्तस्य टस्युग्रामे सुखं तदा । 
अगच्छन्बहवो मासा निघ्नतः पक्षिणो बहून्‌ ॥३७॥ 
ततः कदाचिदपरो द्विजस्तं देशमागमत्‌ | 
जटी चीराजिनधरः स्वाध्यायपरमः शुचिः ॥३८॥ 
विनीतो नियताहारो ब्रह्मण्यो वेदपारगः | 
सब्रह्मचारी तद्देश्यः सखा तस्यैव सुप्रियम्‌ | 


तं दस्युग्राममगमद्चत्रासौ गौतमो5भवत्‌ ॥३९॥ 
स तु विप्रगृहान्वेषी शूद्रान्नपरिवर्जकः | 
ग्रामे दस्युजनाकीर्णे व्यचरत्सर्वतोदिशम्‌ ॥४०॥ 
ततः स गौतमगृहं प्रविवेश द्विजोत्तमः | 
गौतमश्चापि संप्रासस्तावन्योन्येन संगतौ ॥४१॥ 
वक्राइगभारहस्तं तं धनुष्पाणिं कृतागसम्‌ | 
रुधिरेणावसिक्ताडुगं गृहद्वारमुपागतम्‌ ॥४२॥ 
तं दृष्ट्वा पुरुषादाभमपध्वस्तं क्षयागतम्‌ | 
अभिज्ञाय द्विजो व्रीडामगमद्वाक्यमाह च ॥४३॥ 
किमिदं कुरुषे मोौढ्याद्रिप्रस्त्वं हि कुलोद्रतः | 
मध्यदेशपरिज्ञातो दस्युभावं गतः कथम्‌ ॥४४॥ 
पूर्वान्स्मर द्विजाग्र्यांस्तान्प्रख्यातान्वेदपारगान्‌ | 
येषां वंशेऽभिजातस्त्वमीदृशः कुलपांसनः ॥४५॥ 


अवबुध्यात्मनात्मानं सत्यं शीलं श्रुतं दमम्‌ । 
अनुक्रोशं च संस्मृत्य त्यज वासमिमं द्विज ॥४६॥ 
एवमुक्तः. स सुहृदा तदा तेन हितैषिणा | 


प्रत्युवाच ततो राजन्विनिश्चित्य तदार्तवत्‌ ॥४७॥ 
अधनोऽस्मि द्विजश्रेष्ठ न च वेदविदप्यहम्‌ | 
वृत्यर्थमिह संप्राप्तं विद्धि मां द्विजसत्तम ॥४८॥ 


त्वद्दर्शनात्तु विप्रर्षे कृतार्थं वेग्र्यहं द्विज | 
आत्मानं सह यास्यावः श्वयो वसाद्येह शर्वरीम्‌ ॥४९॥ 


२ क क. 
१६३. भीष्म उवाच 

तस्यां निशायां व्युष्टायां गते तस्मिन्द्रिजोत्तमे । 

निष्क्रम्य गौतमोऽगच्छत्समुद्रं प्रति भारत ॥०१॥ 

सामुद्रकान्स वणिजस्ततोऽपश्यत्स्थितान्पथि | 

स॒ तेन सार्थेन सह प्रययौ सागरं प्रति ॥०२॥ 
स तु सार्थो महाराज कस्मिंश्विद्रिरिगहनरे | 


मत्तेन द्विरदेनाथ निहतः प्रायशो5भवत्‌ ॥०३॥ 
स कथंचित्ततस्तस्मात्सार्थान्मुक्तो द्विजस्तदा | 
कांदिग्भूतो जीवितार्थी प्रदुद्रावोत्तरां दिशम्‌ ॥०४॥ 
स सर्वतः परिभ्रष्टः सार्थाद्देशात्तथार्थतः | 
एकाकी व्यद्रवत्तत्र वने किंपुरुषो यथा ॥०५॥ 
स पन्थानमथासाद्य समुद्राभिसरं तदा | 
आससाद वनं रम्यं महत्पुष्पितपादपम्‌ ॥०६॥ 
सर्वर्तुकैराम्रवनैः पुष्पितेरुपशोभितम्‌ | 
नन्दनोद्देशसदृशं यक्षकिंनरसेवितम्‌ ॥०७॥ 
शालतालधवाश्वत्थत्वचागुरुवनैसतथा | 
चन्दनस्य च मुख्यस्य पादपैरुपशोभितम्‌ | 


गिरिप्रस्थेषु रम्येषु शुभेषु सुसुगन्धिषु ॥०८॥ 
समन्ततो द्विजश्रेष्ठा वल्गु कूजन्ति तत्र वै | 


मनुष्यवदनास्त्वन्ये भारुण्डा ड्ति विश्रुताः | 
भूलिङ्गशकुनाश्वान्ये समुद्रं सर्वतोऽभवन्‌ ॥०९ || 
स तान्यतिमनोज्ञानि विहंगाभिरुतानि वै | 
शृण्वन्सुरमणीयानि विप्रोऽगच्छत गौतमः ॥१०॥ 
ततोऽपश्यत्सुरम्ये स सुवर्णसिकताचिते | 
देशभागे समे चित्रे स्वर्गोद्देशसमप्रभे ॥११॥ 
श्रिया जुष्टं महावृक्षं न्यग्रोधं परिमण्डलम्‌ | 
शाखाभिरनुरूपाभिर्भूषितं छत्रसंनिभम्‌ ॥१२॥ 
तस्य मूलं सुसंसिक्तं वरचन्दनवारिणा | 

दिव्यपुष्पान्वितं श्रीमत्पितामहसदोपमम्‌ ॥१३॥ 
तं दृष्ट्वा गौतमः प्रीतो मुनिकान्तमनुत्तमम्‌ । 
मेध्यं सुरगृहप्रख्यं पुष्पितैः पादपैर्वृतम्‌ | 
तमागम्य मुदा युक्तस्तस्याधस्तादुपाविशत्‌ ॥१४॥ 


तत्रासीनस्य कौरव्य गौतमस्य सुखः शिवः | 
पुष्पाणि समुपस्पृश्य प्रववावनिलः शुचिः | 
ह्वादयन्सर्वगात्राणि गौतमस्य तदा नृप ॥१५॥ 
स तु विप्रः परिश्रान्तः स्पृष्टः पुण्येन वायुना । 

सुखमासाद्य सुष्वाप भास्करश्वास्तमभ्यगात्‌ ॥१६॥ 
ततोऽस्तं भास्करे याते संध्याकाल उपस्थिते । 
आजगाम स्वभवनं ब्रह्मलोकात्खगोत्तमः ॥१७॥ 
नाडीजङ्घ इति ख्यातो दयितो ब्रह्मणः सखा । 
बकराजो महाप्राज्ञः कश्यपस्यात्मसंभवः ॥१८॥ 
राजधर्मेति विख्यातो बभूवाप्रतिमो भुवि | 
देवकन्यासुतः श्रीमान्विद्वान्देवपतिप्रभः ॥१९॥ 
मृष्टहाटकसंछन्नो भूषणैरर्कसंनिभैः | 


भूषितः सर्वगात्रेषु देवगर्भः श्रिया ज्वलन्‌ ॥२०॥ 
तमागतं द्विजं दृष्ट्वा विस्मितो गौतमोऽभवत्‌ । 
क्षुत्पिपासापरीतात्मा हिंसार्थी चाप्यवैक्षत ॥२१॥ 
राजधर्मोवाच 
स्वागतं भवते विप्र दिष्ट्या प्रासोऽसि मे गृहम्‌ । 
अस्तं च सविता यातः संध्येयं समुपस्थिता ॥२२॥ 
मम त्वं निलयं प्रासः प्रियातिथिरनिन्दितः | 
पूजितो यास्यसि प्रातर्विधिदृष्टेन कर्मणा ॥२३॥ 


१६४. भीष्म उवाच 
गिरं तां मधुरां श्रुत्वा गौतमो विस्मितस्तदा । 
कौतूहलान्वितो राजन्राजधर्माणमैक्षत ॥०१॥ 
राजधर्मोवाच 
भोः कश्यपस्य पुत्रोऽहं माता दाक्षायणी च मे । 
अतिथिस्त्वं गुणोपेतः स्वागतं ते द्विजर्षभ ॥०२॥ 


भीष्म उवाच 
तस्मै दत्वा स सत्कारं विधिदृष्टेन कर्मणा । 
शालपुष्पमयीं दिव्यां बृसीं समुपकल्पयत्‌ ॥०३॥ 
भगीरथरथाक्रान्तान्देशान्गङ्गानिषेवितान्‌ | 
ये चरन्ति महामीनास्तांश्च तस्यान्वकल्पयत्‌ ॥०४॥ 
वह्निं चापि सुसंदीसं मीनांश्चैव सुपीवरान्‌ | 
स गौतमायातिथये न्यवेदयत काश्यपः ॥०५॥ 
भुक्तवन्तं च तं विप्रं प्रीतात्मानं महामनाः । 
कलमापनयनार्थे स पक्षाभ्यामभ्यवीजयत्‌ ॥०६॥ 

ततो विश्रान्तमासीनं गोत्रप्रश्नमपृच्छत | 
सोऽब्रवीद्रौतमोऽस्मीति ब्राह्म नान्यदुदाहरत्‌ ॥०७॥ 
तस्मै पर्णमयं दिव्यं दिव्यपुष्पाधिवासितम्‌ | 
गन्धाढ्यं शयनं प्रादात्स शिश्ये तत्र वै सुखम्‌ ॥०८॥ 


अथोपविष्टं शयने गौतमं बकराट्तदा | 
पप्रच्छ काश्यपो वाग्मी किमागमनकारणम्‌ ॥०९॥ 
ततोऽब्रवीद्रौतमस्तं दरिद्रोऽहं महामते | 
समुद्रगमनाकाइक्षी द्रव्यार्थमिति भारत ॥१०॥ 


तं काश्यपोऽब्रवीत्प्रीतो नोत्कण्ठां कर्तुमर्हसि | 
कृतकार्यो द्विजश्रेष्ठ सद्रव्यो यास्यसे गृहान्‌ ॥१९॥ 
चतुर्विधा ह्यर्थगतिर्बुहरूपतिमतं यथा | 
पारंपर्यं तथा दैवं कर्म मित्रमिति प्रभो ॥१२॥ 
प्रादुर्भूतोस्मि ते मित्रं सुहत्वं च मम त्वयि । 
सोऽहं तथा यतिष्यामि भविष्यसि यथार्थवान्‌ ॥१३॥ 


ततः प्रभातसमये सुखं पृष्ट्वाब्रवीदिदम्‌ | 
गच्छ सौम्य पथानेन कृतकृत्यो भविष्यसि ॥१४॥ 
इतस्त्रियोजनं गत्वा राक्षसाधिपतिमेहान्‌ | 
विरूपाक्ष इति ख्यातः सखा मम महाबलः ॥१५॥ 
तं गच्छ द्विजमुख्य त्वं मम वाक्यप्रचोदितः । 
कामानभीप्सितांस्तुभ्यं दाता नास्त्यत्र संशयः ॥१६॥ 
इत्युक्तः प्रययौ राजन्गौतमो विगतक्लमः | 
फलान्यमृतकल्पानि भक्षयन्स्म यथेष्टतः ॥१७॥ 
चन्दनागुरुमुख्यानि त्वक्पत्राणां वनानि च | 
तस्मिन्पथि महाराज सेवमानो द्रुतं ययौ ॥१८॥ 
ततो मेरुव्रजं नाम नगरं शैलतोरणम्‌ | 
शैलप्राकारवप्रं च शैलयन्त्रार्गलं तथा ॥१९॥ 
विदितश्वाभवत्तस्य राक्षसेन्द्रस्य धीमतः | 


प्रहितः सुहृदा राजन्प्रीयता वै प्रियातिथिः ॥२०॥ 
ततः स राक्षसेन्द्र स्वान्प्रेष्यानाह युधिष्ठिर | 


गौतमो नगरद्वाराच्छीघ्रमानीयतामिति ॥२१॥ 
ततः पुरवरात्तस्मात्पुरुषाः श्वेतवेष्टनाः | 
गोतमेत्यभिभाषन्तः पुरद्वारमुपागमन्‌ ॥२२॥ 


WWW.SWargaro han.o rg 


Shanti Parva 


Mahabharata 


- 404 - 


ते तमूचुर्महाराज प्रेष्या रक्षःपतेद्विजम्‌ | 
त्वरस्व तूर्णमागच्छ राजा त्वां द्रष्टुमिच्छति ॥२३॥ 
राक्षसाधिपतिर्वीरो विरूपाक्ष डति श्रुतः | 
स त्वां त्वरति वै द्रष्टं तत्क्षिप्रं संविधीयताम्‌ ॥२४॥ 


ततः स प्राद्रवद्विप्रो विस्मयाद्विगतक्लमः | 

गौतमो नगरर्द्धिं तां पश्यन्परमविस्मितः ॥२५॥ 

तैरेव सहितो राज्ञो वेश्म तूर्णमुपाद्रवत्‌ | 

दर्शनं राक्षसेन्द्रस्य काइक्षमाणो द्विजस्तदा ॥२६॥ 
ने न रे 


१६५. भीष्म उवाच 
ततः स विदितो राजः प्रविश्य गृहमुत्तमम्‌ । 


पूजितो राक्षसेन्द्रेण निषसादासनोत्तमे ॥०१॥ 
पृष्टश्च गोत्रचरणं स्वाध्यायं ब्रह्मचारिकम्‌ | 
न तत्र व्याजहारान्यद्वोत्रमात्राटते द्विजः ॥०२॥ 
ब्रह्मवर्चसहीनस्य स्वाध्यायविरतस्य च | 
गोत्रमात्रविदो राजा निवासं समपृच्छत ॥०३॥ 


कव ते निवासः कल्याण किंगोत्रा ब्राह्मणी च ते | 
तत्त्वं ब्रूहि न भीः कार्या विश्रमस्व यथासुखम्‌ ॥०४॥ 


गौतम उवाच 
मध्यदेशप्रसूतोऽहं वासो मे शबरालये | 
शूद्रा पुनर्भूभार्या मे सत्यमेतद्ब्रवीमि ते ॥०५॥ 
भीष्म उवाच 


ततो राजा विममृशे कथं कार्यमिदं भवेत्‌ । 
कथं वा सुकृतं मे स्यादिति बुदध्यान्वचिन्तयत्‌ ॥०६॥ 


अयं वै जननाद्विप्रः सुहृत्तस्य महात्मनः | 
संप्रेषितश्व तेनायं काश्यपेन ममान्तिकम्‌ ॥०७॥ 
तस्य प्रियं करिष्यामि स हि मामाश्रितः सदा । 
भ्राता मे बान्धवश्वासौ सखा च हृदयंगमः ॥०८॥ 


कार्तिक्यामद्य भोक्तारः सहस्रं मे द्विजोत्तमाः | 
तत्रायमपि भोक्ता वै देयमस्मै च मे धनम्‌ ॥०९॥ 
ततः सहस्रं विप्राणां विदुषां समलंकृतम्‌ | 
स्नातानामनुसंप्रासमहतक्षोमवाससाम्‌ ॥१०॥ 

तानागतान्द्विजश्रेष्ठान्विरूपाक्षो विशां पते | 
यथाई प्रतिजग्राह विधिदृष्टेन कर्मणा ॥११॥ 
बृस्यस्तेषां तु संन्यस्ता राक्षसेन्द्रस्य शासनात्‌ । 
भूमौ वरकुथास्तीर्णाः प्रेष्यैर्भरतसत्तम ॥१२॥ 
तासु ते पूजिता राज्ञा निषण्णा द्विजसत्तमाः । 
व्यराजन्त महाराज नक्षत्रपतयो यथा ॥१३॥ 
ततो जाम्बूनदाः पात्रीर्वज्राइका विमलाः शुभाः । 
वरान्नपूर्णा विप्रेभ्यः प्रादान्मधुघृताप्लुताः ॥१४॥ 
तस्य नित्यं तथाषाठ्यां माघ्यां च बहवो द्विजाः । 
ईप्सितं भोजनवरं लभन्ते सत्कृत सदा ॥१५॥ 


विशेषतस्तु कात्तिक्यां द्विजेभ्यः संप्रयच्छति | 
शरद्व्यपाये रत्नानि पौर्णमास्यामिति श्रुतिः ॥१६॥ 
सुवर्णं रजतं चैव मणीनथ च मौक्तिकम्‌ । 


वज्रान्महाधनांश्चैव वैङ्र्याजिनराइकवान्‌ ॥१७॥ 
रत्नराशीन्विनिक्षिप्य दक्षिणार्थे स भारत | 
ततः प्राह द्विजश्रेष्ठान्विरुपाक्षो महायशाः ॥१८॥ 
गृह्णीत रत्रान्येतानि यथोत्साहं यथेष्टतः | 
येषु येषु च भाण्डेषु भुक्तं वो द्विजसत्तमाः । 
तान्येवादाय गच्छध्वं स्ववेश्मानीति भारत ॥१९॥ 
इत्युक्तवचने तस्मिन्राक्षसेन्द्रे महात्मनि | 
यथेष्ट तानि रत्नानि जगृहुरबरीह्मणर्षभाः ॥२०॥ 


ततो महाहैस्ते सर्वे रत्नैरभ्यर्चिताः शुभैः | 
ब्राह्मणा मृष्टवसनाः सुप्रीताः स्म तदाभवन्‌ ॥२१॥ 


ततस्तात्राक्षसेन्द्रश्च द्विजानाह पुनर्वचः | 
नानादिगागतान्राजन्राक्षसान्प्रतिषिध्य वै ॥२२॥ 
अध्यैकदिवसं विप्रा न वोऽस्तीह भयं क्वचित्‌ । 
राक्षसेभ्यः प्रमोदध्वमिष्टतो यात माचिरम्‌ ॥२३॥ 
ततः प्रदुद्रुवुः सर्वे विप्रसंघाः समन्ततः | 
गौतमोऽपि सुवर्णस्य भारमादाय सत्वरः ॥२४॥ 
कृच्छात्समुद्वहन्वीर न्यग्रोधं समुपागमत्‌ | 
न्यषीदच्च परिश्रान्तः क्लान्तश्च क्षुधितश्च ह ॥२५॥ 
ततस्तमभ्यगाद्राजन्राजधर्मा खगोत्तमः | 

स्वागतेनाभ्यनन्दच्च गौतमं मित्रवत्सलः ॥२६॥ 
तस्य पक्षाग्रविक्षेपैः क्लमं व्यपनयत्खगः | 
पूजां चाप्यकरोद्धीमान्भोजनं चाप्यकल्पयत्‌ ॥२७॥ 
स भुक्तवान्सुविश्रान्तो गौतमोऽचिन्तयत्तदा | 
हाटकस्याभिरूपस्य भारोऽयं सुमहान्मया | 


गृहीतो लोभमोहाद्वै दूर च गमनं मम ॥२८॥ 
न चास्ति पथि भोक्तव्यं प्राणसंधारणं मम । 
किं कृत्वा धारयेयं वै प्राणानित्यभ्यचिन्तयत्‌ ॥२९॥ 
ततः स पथि भोक्तव्यं प्रेक्षमाणो न किंचन । 
कृतघ्नः पुरुषव्याघ्र मनसेदमचिन्तयत्‌ ॥३०॥ 
अयं बकपतिः पाश्वं मांसराशिः स्थितो मम । 
इमं हत्वा गृहीत्वा च यास्येऽहं समभिद्रुतम्‌ ॥३१॥ 


२ ऋ क. 
१६६. भीष्म उवाच 
अथ तत्र महार्चिष्माननलो वातसारथिः | 
तस्याविदूरे रक्षार्थ खगेन्द्रेण कृतोऽभवत्‌ ॥०१॥ 
स चापि पारशव सुष्वाप विश्वस्तो बकराट्तदा । 
कृतघ्नस्तु स दुष्टात्मा तं जिघांसुरजागरत्‌ ॥०२॥ 
ततोऽलातेन दीसेन विश्वस्तं निजघान तम्‌ | 
निहत्य च मुदा युक्तः सोऽनुबन्धं न दष्टवान्‌ ॥०३॥ 
स तं विपक्षरोमाणं कृत्वाग्नावपचत्तदा | 
तं गृहीत्वा सुवर्णं च ययौ द्रुततरं द्विजः ॥०४॥ 
ततोऽन्यस्मिन्गते चाह्नि विरूपाक्षोऽब्रवीत्सुतम्‌ | 
न प्रेक्षे राजधर्माणमद्य पुत्र खगोत्तमम्‌ ॥०५॥ 
स पूर्वसंध्यां ब्रह्माणं वन्दितुं याति सर्वदा । 
मां चारष्ट्वा कदाचित्स न गच्छति गृहान्खगः ॥०६॥ 
उभे द्विरात्रं संध्ये वै नाभ्यगात्स ममालयम्‌ । 
तस्मान्न शुध्यते भावो मम स ज्ञायतां सुहत ॥०७॥ 
स्वाध्यायेन वियुक्तो हि ब्रह्मवर्चसवर्जितः | 
तं गतस्तत्र मे शङ्का हन्यात्तं स द्विजाधमः ॥०८॥ 
दुराचारस्तु ुर्बुद्धिरिङ्गितैर्लक्षितो मया | 
निष्क्रियो दारुणाकारः कृष्णो दस्युरिवाधमः ॥०९ | 

गौतमः स गतस्तत्र तेनोद्विग्नं मनो मम । 
पुत्र शीघ्रमितो गत्वा राजधर्मनिवेशनम्‌ | 
ज्ञायतां स विशुद्धात्मा यदि जीवति माचिरम्‌ ॥१०॥ 
स एवमुक्तस्त्वरितो रक्षोभिः सहितो ययौ | 


न्यग्रोधं तत्र चापश्यत्कङ्कालं राजधर्मणः ॥११॥ 
स रुदन्नगमत्पुत्रो राक्षसेन्द्रस्य धीमतः | 
त्वरमाणः परं शक्त्या गौतमग्रहणाय वै ॥१२॥ 
ततोऽविदूरे जगृहुर्गौतमं राक्षसास्तदा | 
राजधर्मशरीरं च पक्षास्थिचरणोज्झितम्‌ ॥१३॥ 
तमादायाथ रक्षांसि द्रुत मेरुव्रजं ययुः | 
राज्ञश्च दर्शयामासुः शरीरं राजधर्मणः | 


कृतघ्नं पुरुषं तं च गौतमं पापचेतसम्‌ ॥१४॥ 
रुरोद राजा तं दृष्ट्वा सामात्यः सपुरोहितः । 


आर्तनादश्च सुमहानभूस्य निवेशने ॥१५॥ 
सस्त्रीकुमारं च पुरं बभूवास्वस्थमानसम्‌ | 
अथाब्रवीन्नृपः पुत्र पापोऽयं वध्यतामिति ॥१६॥ 
अस्य मांसैरिमे सर्वे विहरन्तु यथेष्टतः | 
पापाचारः पापकर्मा पापात्मा पापनिश्चयः | 
हन्तव्योऽयं मम मतिर्भवद्धिरिति राक्षसाः ॥१७॥ 
इत्युक्ता राक्षसेन्द्रेण राक्षसा घोरविक्रमाः | 
नैच्छन्त तं भक्षयितुं पापकर्मायमित्युत ॥१८॥ 
दस्यूनां दीयतामेष साध्वद्य पुरुषाधमः | 
इत्यूचुस्तं महाराज राक्षसेन्द्र निशाचराः ॥१९॥ 


शिरोभिश्च गता भूमिमूचू रक्षोगणाधिपम्‌ | 
न दातुमहसि त्वं नो भक्षणायास्य किल्बिषम्‌ ॥२०॥ 
एवमस्त्विति तानाह राक्षसेन्द्रो निशाचरान्‌ | 


दस्यूनां दीयतामेष कृतघ्नोऽद्यैव राक्षसाः ॥२१॥ 
इत्युक्ते तस्य ते दासाः शूलमुद्ररपाणय: | 
छित्वा तं खण्डशः पापं दस्युभ्यः प्रददुस्तदा ॥२२॥ 
दस्यवश्चापि नैच्छन्त तमत्तुं पापकारिणम्‌ | 


क्रव्यादा अपि राजेन्द्र कृतघ्नं नोपभुञ्जते ॥२३॥ 
ब्रघ्ने च सुरापे च चोरे भग्नव्रते तथा । 

निष्कृतिर्विहिता राजन्कृतघ्ने नास्ति निष्कृतिः 


मित्रद्रोही नृशंसश्च कृतघ्नश्च नराधमः 
क्रव्यादैः कृमिभिश्चान्यैर्न भुज्यन्ते हि तादृशाः 
१ क क 

१६७. भीष्म उवाच 
ततश्चितां बकपतेः कारयामास राक्षसः 
रत्नैर्गन्थेश्व बहुभिर्वस्रैश्व समलंकृताम्‌ 
तत्र प्रज्वाल्य नृपते बकराजं प्रतापवान्‌ 
प्रेतकार्याणि विधिवद्राक्षसेन्द्रश्वकार ह 
तस्मिन्कालेऽथ सुरभिर्दैवी दाक्षायणी शुभा 
उपरिष्टा्ततस्तस्य सा बभूव पयस्विनी 
तस्या वक्त्राच्च्युतः फेनः क्षीरमिश्रस्तदानघ 
सोऽपतद्वै ततस्तस्यां चितायां राजधर्मणः 
ततः संजीवितस्तेन बकराजस्तदानघ 
उत्पत्य च समेयाय विरुपाक्ष बकाधिपः 
ततोऽभ्ययाद्देवराजो विरूपाक्षपुरं तदा 
प्रा चेदं विरूपाक्षं दिष्ट्यायं जीवतीत्युत 
श्रावयामास चेन्द्रस्तं विरूपाक्षं पुरातनम्‌ 
यथा शापः पुरा दत्तो ब्रह्मणा राजधर्मणः 
यदा बकपती राजन्ब्रह्माणं नोपसर्पति 


ततो रोषादिदं प्राह बकेन्द्राय पितामहः 
यस्मान्मूढो मम सदो नागतोऽसौ बकाधमः 
तस्माद्वधं स दुष्टात्मा नचिरात्समवाप्स्यति 
तदायं तस्य वचनान्निहतो गौतमेन वै 
तेनैवामृतसिक्तश्च पुनः संजीवितो बकः 
राजधर्मा ततः प्राह प्रणिपत्य पुरंदरम्‌ 
यदि तेऽनुग्रहकृता मयि बुद्धिः पुरंदर 
सखायं मो सुदयितं गौतमं जीवयेत्युत 


तस्य वाक्यं समाजाय वासवः पुरुषर्षभ 
संजीवयित्वा सख्ये वै प्रादात्तं गौतमं तदा 
सभाण्डोपस्करं राजंस्तमासाद्य बकाधिपः 


संपरिष्वज्य सुहृदं प्रीत्या परमया युतः 

॥२४॥ 
| 
॥२५॥ 


| 
॥०१॥ 
| 
॥०२॥ 
| 
॥०३॥ 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 

| 
॥११॥ 

| 
॥१२॥ 
| 
॥१३॥ 

अथ तं पापकर्माणं राजधर्मा बकाधिपः | 


विसर्जयित्वा सधनं प्रविवेश स्वमालयम्‌ ॥१४॥ 
यथोचितं च स बको ययौ ब्रह्मसदस्तदा | 
ब्रह्मा च तं महात्मानमातिथ्येनाभ्यपूजयत्‌ ॥१५॥ 
गौतमश्चापि संप्राप्य पुनस्तं शबरालयम्‌ | 
शूद्रायां जनयामास पुत्रान्दुष्कृतकारिणः ॥१६॥ 
शापश्च सुमहांस्तस्य दत्तः सुरगणैस्तदा | 


कुक्षौ पुनर्भ्वा भार्यायां जनयित्वा चिरात्सुतान्‌ । 
निरयं प्राप्स्यति महत्कृतघ्नोऽयमिति प्रभो ॥१७॥ 
एतत्प्राह पुरा सर्व नारदो मम भारत | 
संस्मृत्य चापि सुमहदाख्यानं पुरुषर्षभ | 
मयापि भवते सर्व यथावदुपवर्णितम्‌ ॥१८॥ 
कुतः कृतघ्नस्य यशः कुतः स्थानं कुतः सुखम्‌ । 
अश्रद्धेयः कृतघ्नो हि कृतघ्ने नास्ति निष्कृतिः ॥१९॥ 
मित्रद्रोहो न कर्तव्यः पुरुषेण विशेषतः | 


मित्रधुङ्निरयं घोरमनन्तं प्रतिपद्यते ॥२०॥ 
कृतज्ञेन सदा भाव्यं मित्रकामेन चानघ | 
मित्रात्प्रभवते सत्यं मित्रात्प्रभवते बलम्‌ | 
सत्कारैरुत्तमैरमिंत्र पूजयेत विचक्षणः ॥२१॥ 
परित्याज्यो बुधैः पापः कृतघ्नो निरपत्रपः | 
मित्रद्रोही कुलाङ्गारः पापकर्मा नराधमः ॥२२॥ 


एष धर्मभृतां श्रेष्ठ प्रोक्तः पापो मया तव । 

मित्रद्रोही कृतघ्नो वै किं भूयः श्रोतुमिच्छसि ॥२३॥ 
वैशंपायन उवाच 

एतच्छुत्वा तदा वाक्यं भीष्मेणोक्तं महात्मना | 

युथिष्ठिरः प्रीतमना बभूव जनमेजय ॥२४॥ 


१६८. युधिष्ठिर उवाच 
धर्माः पितामहेनोक्ता राजधर्माश्रिताः शुभाः | 
धर्ममाश्रमिणां श्रेष्ठ वक्तुमईसि पार्थिव ॥०१॥ 
भीष्म उवाच 
सर्वत्र विहितो धर्मः स्वर्ग्यः सत्यफलं तपः 

बहुद्वारस्य धर्मस्य नेहास्ति विफला क्रिया ॥०२॥ 
यस्मिन्यस्मिंस्तु विनये यो यो याति विनिश्चयम्‌ । 


स तमेवाभिजानाति नान्यं भरतसत्तम ॥०३॥ 

यथा यथा च पर्येति लोकतन्त्रमसारवत्‌ | 

तथा तथा विरागोऽत्र जायते नात्र संशयः ॥०४॥ 

एवं व्यवसिते लोके बहुदोषे युधिष्ठिर | 

आत्ममोक्षनिमित्तं वै यतेत मतिमान्नरः ॥०५॥ 
युधिष्ठिर उवाच 


नष्टे धने वा दारे वा पुत्रे पितरि वा मृते । 

यया बुद्ध्या नुदेच्छोकं तन्मे ब्रूहि पितामह ॥०६॥ 
भीष्म उवाच 

नष्टे धने वा दारे वा पुत्रे पितरि वा मृते । 

अहो दुःखमिति ध्यायञ्शोकस्यापचितिं चरेत्‌ ॥०७॥ 


अत्राप्युदाहरन्तीममितिहासं पुरातनम्‌ | 
यथा सेनजितं विप्रः कश्चिदित्यब्रवीद्वचः ॥०८॥ 
पुत्रशोकाभिसंतसं राजानं शोकविहृलम्‌ | 
विषण्णवदनं दष्ट्वा विप्रो वचनमब्रवीत्‌ ॥०९॥ 


किं नु खल्वसि मूढस्त्वं शोच्यः किमनुशोचसि । 
यदा त्वामपि शोचन्तः शोच्या यास्यन्ति तां गतिम्‌ ॥१०॥ 
त्वं चैवाहं च ये चान्ये त्वां राजन्पर्युपासते । 
सर्वे तत्र गमिष्यामो यत एवागता वयम्‌ ॥११॥ 
सेनजिदुवाच 
का बुद्धि किं तपो विप्र कः समाधिस्तपोधन । 
किं ज्ञानं किं श्रुतं वा ते यत्प्राप्य न विषीदसि ॥१२॥ 
ब्राह्मण उवाच 
पश्य भूतानि दुःखेन व्यतिषक्तानि सर्वशः | 
आत्मापि चायं न मम सर्वा वा पृथिवी मम ॥१३॥ 
यथा मम तथान्येषामिति बुद्ध्या न मे व्यथा । 
एतां बुद्धिमहं प्राप्य न प्रहृष्ये न च व्यथे ॥१४॥ 
यथा काष्ठ च काष्ठ च समेयातां महोदधौ । 
समेत्य च व्यपेयातां तद्वद्भूतसमागमः ॥१५॥ 
एवं पुत्राश्च पौत्राश्च ज़ातयो बान्धवास्तथा | 

तेषु स्नेहो न कर्तव्यो विप्रयोगो हि तेथ्रुवम्‌ ॥१६॥ 


अदर्शनादापतितः पुनश्चादर्शनं गतः | 
न त्वासौ वेद न त्वं तं कः सन्कमनुशोचसि ॥१७॥ 
तृष्णार्तिप्रभवं दुःखं दुःखार्तिप्रभवं सुखम्‌ | 
सुखात्संजायते दुःखमेवमेतत्पुनः पुनः | 
सुखस्यानन्तरं दुःखं दुःखस्यानन्तरं सुखम्‌ ॥१८॥ 
सुखात्त्वं दुःखमापन्नः पुनरापत्स्यसे सुखम्‌ | 


न नित्यं लभते दुःखं न नित्यं लभते सुखम्‌ ॥१९॥ 
नालं सुखाय सुहृदो नालं दुःखाय शत्रवः | 
न च प्रज्ञालमर्थानां न सुखानामलं धनम्‌ ॥२०॥ 
न बुद्धिर्धनलाभाय न जाड्यमसमृद्धये | 
लोकपर्यायवृत्तान्तं प्राज्ञो जानाति नेतरः ॥२१॥ 
बुद्धिमन्तं च मूढ च शूरं भीरुं जडं कविम्‌ । 
दुर्बलं बलवन्तं च भागिनं भजते सुखम्‌ ॥२२॥ 
धेनुर्वत्सस्य गोपस्य स्वामिनस्तस्करस्य च | 
पयः पिबति यस्तस्या धेनुस्तस्येति निश्चयः ॥२३॥ 
ये च मूढतमा लोके ये च बुद्दः परं गताः । 
ते नराः सुखमेधन्ते किलिश्यत्यन्तरितो जनः ॥२४॥ 
अन्त्येषु रेमिरे धीरा न ते मध्येषु रेमिरे । 
अन्त्यप्रासिं सुखामाहुर्दुःखमन्तरमन्तयोः ॥२५॥ 
ये तु बुद्धिसुखं प्रासा द्वंद्वातीता विमत्सराः । 
तान्नैवार्था न चानर्था व्यथयन्ति कदाचन ॥२६॥ 
अथ ये बुद्धिमप्रासा व्यतिक्रान्ताश्च मूढताम्‌ । 
तेऽतिवेलं प्रहष्यन्ति संतापमुपयान्ति च ॥२७॥ 
नित्यप्रमुदिता मूढा दिवि देवगणा ड्व | 
अवलेपेन महता परिदृब्धा विचेतसः ॥२८॥ 
सुखं दुःखान्तमालस्यं दुःखं दाक्ष्यं सुखोदयम्‌ । 
भूतिश्चैव श्रिया सार्थ दक्षे वसति नालसे ॥२९॥ 
सुखं वा यदि वा दुःखं द्वेष्यं वा यदि वा प्रियम्‌ । 
प्रासं प्रासमुपासीत हृदयेनापराजितः ॥३०॥ 
शोकस्थानसहस्राणि हर्षस्थानशतानि च | 
दिवसे दिवसे मूढमाविशन्ति न पण्डितम्‌ ॥३१॥ 

बुद्धिमन्तं कृतप्रज्ञं शुश्रूषुमनसूयकम्‌ | 
दान्तं जितेन्द्रियं चापि शोको न स्पृशते नरम्‌ ॥३२॥ 
एतां बुद्धि समास्थाय गुसचित्तश्वरेद्रुधः | 
उदयास्तमयज्ञं हि न शोकः स्प्रष्टुमईति ॥३३॥ 
यन्निमित्तं भवेच्छोकस्त्रासो वा दुःखमेव वा | 
आयासो वा यतोमूलस्तदेकाङ्गमपि त्यजेत्‌ ॥३४॥ 
यद्यत्यजति कामानां तत्सुखस्याभिपूर्यते | 
कामानुसारी पुरुषः कामाननु विनश्यति ॥३५॥ 
यच्च कामसुखं लोके यच्च दिव्यं महत्सुखम्‌ । 
तृष्णाक्षयसुखस्यैते नाईतः षोडशीं कलाम्‌ ॥३६॥ 


पूर्वदेहकृतं कर्म शुभं वा यदि वाशुभम्‌ । 
प्रालं मूढं तथा शूरं भजते याट्टश कृतम्‌ ॥३७॥ 
एवमेव किलैतानि प्रियाण्येवाप्रियाणि च | 
जीवेषु परिवर्तन्ते दुःखानि च सुखानि च ॥३८॥ 
तदेवं बुद्धिमास्थाय सुखं जीवेद्रुणान्वितः | 


सर्वान्कामाञ्जुगुप्सेत सङ्गान्कुर्वीत पृष्ठतः | 
वृत्त एष हृदि प्रौढो मृत्युरेष मनोमयः ॥३९॥ 
यदा संहरते कामान्कूर्मोऽङ्गानीव सर्वशः | 
तदात्मज्योतिरात्मा च आत्मन्येव प्रसीदति ॥४०॥ 
किंचिदेव ममत्वेन यदा भवति कल्पितम्‌ | 
तदेव परितापार्थ सर्व संपद्यते तदा ॥४१॥ 


न बिभेति यदा चायं यदा चास्मान्न बिभ्यति । 
यदा नेच्छति न द्वेष्टि ब्रह्म संपद्यते तदा ॥४२॥ 
उभे सत्यानृते त्यक्त्वा शोकानन्दौ भयाभये | 
प्रियाप्रिये परित्यज्य प्रशान्तात्मा भविष्यसि ॥४३॥ 
यदा न कुर्ते धीरः सर्वभूतेषु पापकम्‌ । 
कर्मणा मनसा वाचा ब्रह्म संपद्यते तदा ॥४४॥ 
या दुस्त्यजा दुर्मतिभिया न जीर्यति जीर्यतः । 
योऽसौ प्राणान्तिको रोगस्तां तृष्णां त्यजतः सुखम्‌ ॥४५॥ 
अत्र पिइ्‌गलया गीता गाथाः श्रूयन्ति पार्थिव । 
यथा सा कृच्छरकालेऽपि लेभे धर्म सनातनम्‌ ॥४६॥ 
संकेते पिङ्गला वेश्या कान्तेनासीद्विनाकृता | 

अथ कृच्छूगता शान्तां बुद्धिमास्थापयत्तदा 
पिङ्गलोवाच 
उन्मत्ताहमनुन्मत्तं कान्तमन्ववसं चिरम्‌ 
अन्तिके रमणं सन्तं नेनमध्यगमं पुरा 
एकस्थूणं नवद्वारमपिधास्याम्यगारकम्‌ 
का हि कान्तमिहायान्तमयं कान्तेति मंस्यते 


॥४७॥ 


| 
॥४८॥ 
| 
॥४९॥ 


अकामाः कामरूपेण धूर्ता नरकरूपिणः | 


न पुनर्वञ्चयिष्यन्ति प्रतिबुद्धास्िमि जागृमि 


॥५०॥ 


अनर्थोऽपि भवत्यर्थो दैवात्पूर्वकृतेन वा | 


संबुद्धाहं निराकारा नाहमद्याजितेन्द्रिया 


॥५१॥ 


सुखं निराशः स्वपिति नैराश्यं परमं सुखम्‌ । 


आशामनाशां कृत्वा हि सुखं स्वपिति पिङ्गला 


भीष्म उवाच 


॥५२॥ 


एतैश्चान्यैश्च विप्रस्य हेतुमद्भिः प्रभाषितैः | 


पर्यवस्थापितो राजा सेनजिन्मुमुदे सुखम्‌ 


१६९. युधिष्ठिर उवाच 
अतिक्रामति कालेऽस्मिन्सर्वभूतक्षयावहे 
किं श्रेयः प्रतिपद्येत तन्मे ब्रूहि पितामह 

भीष्म उवाच 
अत्राप्युदाहरन्तीममितिहासं पुरातनम्‌ 
पितुः पुत्रेण संवाद तन्निबोध युधिष्ठिर 
द्विजातेः कस्यचित्पार्थ स्वाध्यायनिरतस्य 
बभूव पुत्रो मेधावी मेधावी नाम नामतः 


॥५३॥ 


| 
॥०१ | 


| 

॥०२॥ 

वै | 
॥०३॥ 


सोऽब्रवीत्पितरं पुत्रः स्वाध्यायकरणे रतम्‌ | 


मोक्षधर्मार्थकुशलो लोकतत्वविचक्षण: 
धीरः किं स्वित्तात कुर्यात्प्रजानन्क्षिप्रं द्यायुभ्रश्यते 
पितस्तदाचक्ष्व यथार्थयोगं ममानुपूर्व्या येन धर्म 
पितोवाच 
वेदानधीत्य ब्रह्मचर्येण पुत्र पुत्रानिच्छेत्पावनार्थ 


॥०४॥ 
मानवानाम्‌ 
चरेयम्‌ 


पितृणाम्‌ 


अग्नीनाधाय विधिवच्चेष्टयज्ञो वनं प्रविश्याथ मुनिर्बुभूषेत्‌ 


पुत्र उवाच 

एवमभ्याहते लोके समन्तात्परिवारिते | 

अमोघासु पतन्तीषु कि धीर इव भाषसे ॥०७॥ 
पितोवाच 

कथमभ्याहतो लोकः केन वा परिवारितः | 

अमोघाः काः पतन्तीह किं नु भीषयसीव माम्‌ ॥०८॥ 
पुत्र उवाच 


मृत्युनाभ्याहतो लोको जरया परिवारितः | 
अहोरात्राः पतन्त्येते ननु कस्मान्न बुध्यसे ॥०९॥ 
यदाहमेतज्जानामि न मृत्युस्तिष्ठतीति ह्‌ | 
सोऽहं कथं प्रतीक्षिष्ये जालेनापिहितश्वरन्‌ ॥१०॥ 


रात्र्यां रात्र्यां व्यतीतायामायुरल्पतरं यदा | 
गाधोदके मत्स्य इव सुखं विन्देत कस्तदा | 
तदेव वन्ध्यं दिवसमिति विद्याद्विचक्षणः ॥११॥ 
अनवासेषु कामेषु मृत्युरभ्येति मानवम्‌ | 
शष्पाणीव विचिन्वन्तमन्यत्रगतमानसम्‌ | 
वृकीवोरणमासाद्य मृत्युरादाय गच्छति ॥१२॥ 
अद्यैव कुरु यच्छ्रेयो मा त्वा कालोऽत्यगादयम्‌ । 
अकृतेष्वेव कार्येषु मृत्युर्वै संप्रकर्षति ॥१३॥ 


श्वःकार्यमद्य कुर्वीत पूर्वाह्न चापराहिकम्‌ | 
न हि प्रतीक्षते मृत्यु: कृतं वास्य न वा कृतम्‌ । 
को हि जानाति कस्याय मृत्युसेना निवेक्ष्यते ॥१४॥ 
युवैव धर्मशीलः स्यादनिमित्तं हि जीवितम्‌ | 
कृते धर्मे भवेत्कीर्तिरिह प्रेत्य च वै सुखम्‌ ॥१५॥ 


मोहेन हि समाविष्टः पुत्रदारार्थमुद्यतः | 
कृत्वा कार्यमकार्यं वा पुष्टिमेषां प्रयच्छति ॥१६॥ 
तं पुत्रपशुसंमत्तं व्यासक्तमनसं नरम्‌ | 
सुसं व्याघ्रं महौघो वा मृत्युरादाय गच्छति ॥१७॥ 
संचिन्वानकमेवैकं कामानामवितृसकम्‌ | 
व्याप्रः पशुमिवादाय मृत्युरादाय गच्छति ॥१८॥ 
ड्दं कृतमिदं कार्यमिदमन्यत्कृताकृतम्‌ | 
एवमीहासुखासक्तं कृतान्तः कुरुते वशे ॥१९॥ 
कृतानां फलमप्रासं कर्मणां फलसङ्गिनम्‌ | 

॥२०॥ 


मृत्युर्जरा च व्याधिश्च दुःखं चानेककारणम्‌ | 
अनुषक्तं यदा देहे कि स्वस्थ इव तिष्ठसि ॥२१॥ 
जातमेवान्तकोऽन्ताय जरा चान्वेति देहिनम्‌ | 
अनुषक्ता द्येनैते भावाः स्थावरजङ्गमाः ॥२२॥ 


मृत्योर्वा गृहमेवैतद्या ग्रामे वसतो 


रतिः | 


देवानामेष वै गोष्ठो यदरण्यमिति श्रुतिः ॥२३॥ 


निबन्धनी रज्जुरेषा या ग्रामे वसतो 


रतिः | 


छित्त्वैनां सुकृतो यान्ति नैनां छिन्दन्ति दुष्कृतः ॥२४॥ 


न हिंसयति यः प्राणान्मनोवाक्कायहेतुभिः | 
जीवितार्थापनयनैः कर्मभिर्न स बध्यते ॥२५॥ 
न मृत्युसेनामायान्तीं जातु कश्चित्प्रबाधते | 
ऋते सत्यमसंत्याज्यं सत्ये ह्यमृतमाश्रितम्‌ ॥२६॥ 
तस्मात्सत्यव्रताचारः सत्ययोगपरायणः | 


सत्यारामः समो दान्तः सत्येनैवान्तकं जयेत्‌ ॥२७॥ 
अमृतं चैव मृत्युश्च द्वयं देहे प्रतिष्ठितम्‌ | 


मृत्युमापद्यते मोहात्सत्येनापद्यतेऽमृतम्‌ ॥२८॥ 
सोऽह ह्यहिंस्रः सत्यार्थी कामक्रोधबहिष्कृतः | 
समदुःखसुखः क्षेमी मृत्यु हास्याम्यमर्त्यवत्‌ ॥२९॥ 
शान्तियज्ञरतो दान्तो ब्रह्मयज्ञो स्थितो मुनिः | 
वाउन्ननःकर्मयज़श्व भविष्याम्युदगायने ॥३०॥ 
पशुयजैः कथं हिंसैर्माट्टशो यष्टुमईति | 
अन्तवद्भिरुत प्राज्ञः क्षत्रयज्ञैः पिशाचवत्‌ ॥३१॥ 
यस्य वाझानसी स्यातां सम्यक्प्रणिहिते सदा | 


तपस्त्यागश्च योगश्च स वै सर्वमवाप्नुयात्‌ ॥३२॥ 


नास्ति विद्यासमं चक्षुर्नास्ति विद्यासमं 


बलम्‌ । 


नास्ति रागसमं दुःखं नास्ति त्यागसमं सुखम्‌ ॥३३॥ 


आत्मन्येवात्मना जात आत्मनिष्ठोऽप्रजोऽपि 

आत्मन्येव भविष्यामि न मां तारयति 
नैताइशं ब्राह्मणस्यास्ति वित्तं यथैकता समता 
शीले स्थितिर्दण्डनिधानमार्जवं ततस्ततश्चोपरमः 
किं ते थनैर्बान्धवैर्वीपि किं ते किं ते दारैर्ब्राह्मण 

सत्यता च 


क्रियाभ्यः ॥३५॥ 

आत्मानमन्विच्छ गुहां प्रविष्टं पितामहस्ते क्व गतः पिता च 


भीष्म उवाच 
पुत्रस्यैतद्वचः श्रुत्वा तथाकार्षीत्पिता नृप | 
तथा त्वमपि वर्तस्व सत्यधर्मपरायणः ॥३७॥ 
से. रे नेर 


१७०. युधिष्ठिर उवाच 
धनिनो वाधना ये च वर्तयन्ति स्वतन्त्रिणः | 


सुखदुःखागमस्तेषां कः कथं वा पितामह ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
शम्याकेन विमुक्तेन गीतं शान्तिगतेन ह ॥०२॥ 
अब्रवीन्मां पुरा कश्चिदब्राह्मणस्त्यागमास्थितः | 


क्लिश्यमानः कुदारेण कुचैलेन बुभुक्षया ॥०३॥ 
उत्पन्नमिह लोके वै जन्मप्रभूति मानवम्‌ | 
विविधान्युपवर्तन्ते दुःखानि च सुखानि च ॥०४॥ 
तयोरेकतरे मार्गे यद्येनमभिसंनयेत्‌ | 
न सुखं प्राप्य संहृष्येन्न दुःखं प्राप्य संज्वरेत्‌ ॥०५॥ 
न वे चरसि यच्छ्रेय आत्मनो वा यदीहसे । 
अकामात्मापि हि सदा धुरमुयम्य चैव हि ॥०६॥ 
अकिंचनः परिपतन्सुखमास्वादयिष्यसि | 
अकिंचनः सुखं शेते समुतिष्ठति चैव हि ॥०७॥ 
आकिंचन्यं सुखं लोके पथ्यं शिवमनामयम्‌ | 


अनमित्रमथो ह्येतद्दुर्लभं सुलभं सताम्‌ ॥०८॥ 
अकिंचनस्य शुद्धस्य उपपन्नस्य सर्वशः | 
अवेक्षमाणस्त्रींल्लोकान्न तुल्यमुपलक्षये ॥०९॥ 
आकिंचन्यं च राज्यं च तुलया समतोलयम्‌ । 
अत्यरिच्यत दारिद्रयं राज्यादपि गुणाधिकम्‌ ॥१०॥ 


आकिंचन्ये च राज्ये च विशेष: सुमहानयम्‌ | 
नित्योद्विग्नो हि धनवान्मृत्योरास्यगतो यथा ॥११॥ 
नैवास्याग्निन चादित्यो न मृत्युन च दस्यवः । 
प्रभवन्ति धनज्यानिनिर्मुक्तस्य निराशिषः ॥१२॥ 
तं वै सदा कामचरमनुपस्तीर्णशायिनम्‌ | 

बाहूपधानं शाम्यन्तं प्रशंसन्ति दिवौकसः ॥१३॥ 
धनवान्क्रोधलोभाभ्यामाविष्टो नष्टचेतनः | 
तिर्यगीक्षः शुष्कमुखः पापको भ्रुकुटीमुखः ॥१४॥ 
निर्दशंश्वाधरोष्ठं च करुद्ध दारुणभाषिता | 


कस्तमिच्छेत्परिद्रष्टं दातुमिच्छति चेन्महीम्‌ ॥१५॥ 
श्रिया ह्यभीक्ष्णं संवासो मोहयत्यविचक्षणम्‌ | 
सा तस्य चित्त हरति शारदाभ्रमिवानित्रः ॥१६॥ 
अथैनं रूपमानश्च धनमानश्च विन्दति | 
अभिजातोऽस्मि  सिद्धो$ईस्मि नास्मि केवलमानुषः । 
इत्येभिः कारणैस्तस्य त्रिभिश्चित्तं प्रसिच्यते ॥१७॥ 


स प्रसिक्तमना भोगान्विसृज्य पितृसंचितान्‌ | 
परिक्षीणः परस्वानामादानं साधु मन्यते ॥१८॥ 
तमतिक्रान्तमर्यादमाददानं ततस्ततः | 


प्रतिषेधन्ति राजानो लुब्धा मृगमिवेषुभिः ॥१९॥ 
एवमेतानि दुःखानि तानि तानीह मानवम्‌ | 


विविधान्युपवर्तन्ते गात्रसंस्पर्शजानि च ॥२०॥ 
तेषां परमदुःखानां बुद्ध्या भैषज्यमाचरेत्‌ | 
लोकधर्म समाज्ञाय ध्रुवाणामध्रुवैः सह ॥२१॥ 


नात्यक्त्वा सुखमाप्नोति नात्यक्त्वा विन्दते परम्‌ । 
नात्यक्त्वा चाभयः शेते त्यक्त्वा सर्व सुखी भव ॥२२॥ 


इत्येतद्ास्तिनपुरे ब्राह्मणेनोपवर्णितम्‌ | 
शम्याकेन पुरा मह्यं तस्मात्त्यागः परो मतः ॥२३॥ 
+ क आ 
१७१. युधिष्ठिर उवाच 
ईहमानः समारम्भान्यदि नासादयेद्धनम्‌ | 
धनतृष्णाभिभूतश्च किं कुर्वन्सुखमाप्नुयात्‌ ॥०१॥ 
भीष्म उवाच 
सर्वसाम्यमनायासः सत्यवाक्यं च भारत | 
निर्वेद्धाविवित्सा च यस्य स्यात्स सुखी नरः ॥०२॥ 
एतान्येव पदान्याहुः पञ्च वृद्धाः प्रशान्तये | 
एष स्वर्गश्च धर्मश्च सुखं चानुत्तमं सताम्‌ ॥०३॥ 
अत्राप्युदाहरन्तीममितिहासं पुरातनम्‌ | 

निर्वेदानमङ्किना गीतं तन्निबोध युधिष्ठिर ॥०४॥ 
ईहमानो धनं मङ्किर्भग्नेहश्च पुनः पुनः | 


केनचिद्धनशेषेण क्रीतवान्दम्यगोयुगम्‌ ॥०५॥ 
सुसंबद्धौ तु तौ दम्यौ दमनायाभिनिःसृतौ | 
आसीनमुष्ट्रं मध्येन सहसैवाभ्यधावताम्‌ ॥०६॥ 
तयोः संप्रासयोरुष्ट्रः स्कन्धदेशममर्षणः | 
उत्थायोत्क्षिप्य तौ दम्यौ प्रससार महाजवः ॥०७॥ 
हियमाणौ तु तौ दम्यौ तेनोष्ट्रेण प्रमाथिना । 
म्रियमाणौ च संप्रेक्ष्य मडङ्किस्तत्राब्रवीदिदम्‌ ॥०८॥ 
न चैवाविहितं शक्यं दक्षेणापीहितुं धनम्‌ | 
युक्तेन श्रद्धया सम्यगीहां समनुतिष्ठता ॥०९॥ 
कृतस्य पूर्व चानर्थर्युक्तस्याप्यनुतिष्ठतः | 
इमं पश्यत संगत्या मम दैवमुपप्लवम्‌ ॥१०॥ 
उद्यम्योद्यम्य मे दम्यौ विषमेणेव गच्छति | 
उत्क्षिप्य काकतालीयमुन्माथेनेव जम्बुकः ॥११॥ 


मणी वोष्टस्य लम्बेते प्रियौ वत्सतरौ मम । 
शुद्ध हि दैवमेवेदमतो नैवास्ति पौरुषम्‌ ॥१२॥ 
यदि वाप्युपपद्येत पौरुषं नाम कर्हिचित्‌ | 


अन्विष्यमाणं तदपि दैवमेवावतिष्ठते ॥१३॥ 
तस्मान्निर्वेद एवेह गन्तव्यः सुखमीप्सता | 
सुखं स्वपिति निर्विण्णो निराशश्वार्थसाधने ॥१४॥ 
अहो सम्यक्शुकेनोक्तं सर्वतः परिमुच्यता | 
प्रतिष्ठता महारण्यं जनकस्य निवेशनात्‌ ॥१५॥ 
यः कामान्प्राप्नुयात्सर्वान्यश्वैनान्केवलांस्त्यजेत्‌ | 
प्रापणात्सर्वकामानां परित्यागो विशिष्यते ॥१६॥ 
नान्तं सर्वविवित्सानां गतपूर्वोऽस्ति कश्चन | 


शरीरे जीविते चैव तृष्णा मन्दस्य वर्धते ॥१७॥ 
निवर्तस्व विवित्साभ्यः शाम्य निर्वि मामक । 
असकृच्चासि निकृतो न च निर्विद्यसे तनो ॥१८॥ 
यदि नाहं विनाश्यस्ते यद्येवं रमसे मया | 
मा मां योजय लोभेन वृथा त्वं वित्तकामुक ॥१९॥ 
संचितं संचितं द्रव्यं नष्टं तव पुनः पुनः । 


WWW.SWargaro han.o rg 


Shanti Parva 


Mahabharata 


- 49 - 


कदा विमोक्ष्यसे मूढ धनेहां धनकामुक ॥२०॥ 
अहो नु मम बालिश्यं योऽहं क्रीडनकस्तव । 
किं नैव जातु पुरुषः परेषां प्रेष्यतामियात्‌ ॥२१॥ 
न पूर्वे नापरे जातु कामानामन्तमाप्नुवन्‌ | 


त्यक्त्वा सर्वसमारम्भान्प्रतिबुद्धो5स्मि जागृमि ॥२२॥ 
नूनं ते हृदयं काम वज्रसारमयं दृधम्‌ | 
यदनर्थशताविष्टं शतधा न विदीर्यते ॥२३॥ 
त्यजामि काम त्वां चैव यच्च किंचित्प्रियं तव । 
तवाहं सुखमन्विच्छन्नात्मन्युपलभे सुखम्‌ ॥२४॥ 


काम जानामि ते मूलं संकल्पात्किल जायसे । 
न त्वां संकल्पयिष्यामि समूलो न भविष्यसि ॥२५॥ 
ईहा धनस्य न सुखा लब्ध्वा चिन्ता च भूयसी । 
लब्धनाशो यथा मृत्युर्लब्धं भवति वा न वा ॥२६॥ 
परेत्य यो न लभते ततो दुःखतरं नु किम्‌ । 
न च तुष्यति लब्धेन भूय एव च मार्गति ॥२७॥ 
अनुतर्षुल एवार्थः स्वादु गाङ्गमिवोदकम्‌ | 
मद्विलापनमेततु प्रतिबुद्धोऽस्मि संत्यज ॥२८॥ 
य इमं मामकं देह भूतग्राम समाश्रितः | 
स यात्वितो यथाकामं वसतां वा यथासुखम्‌ ॥२९॥ 
न युष्मास्विह मे प्रीतिः कामलोभानुसारिषु | 


तस्मादुत्सृज्य सर्वान्वः सत्यमेवाश्रयाम्यहम्‌ ॥३०॥ 
सर्वभूतान्यहं देहे पश्यन्मनसि चात्मनः | 
योगे बुद्धि श्रुते सत्त्वं मनो ब्रह्मणि धारयन्‌ ॥३१॥ 
विहरिष्याम्यनासक्तः सुखी लोकान्निरामयः | 


यथा मा त्वं पुनर्नेवं दुःखेषु प्रणिधास्यसि ॥३२॥ 
त्वया हि मे प्रणुन्नस्य गतिरन्या न विद्यते । 
तृष्णाशोकश्रमाणां हि त्वं काम प्रभवः सदा ॥३३॥ 


धननाशोऽधिकं दुःखं मन्ये सर्वमहत्तरम्‌ | 
ज्ञातयो द्यवमन्यन्ते मित्राणि च धनच्युतम्‌ ॥३४॥ 
अवज्ञानसहसेस्तु दोषाः कष्टतराधने | 


धने सुखकला या च सापि दुःखैर्विधीयते ॥३५॥ 
धनमस्येति पुरुषं पुरा निघ्नन्ति दस्यवः | 

क्लिश्यन्ति विविधैर्दण्डैनित्यमुद्वेजयन्ति च ॥३६॥ 
मन्दलोलुपता दुःखमिति बुद्ध चिरान्मया | 
यद्यदालम्बसे काम तत्तदेवानुरुध्यसे ॥३७॥ 
अतत्वज्ञोऽसि बालश्च दुस्तोषोऽपूरणोऽनलः | 
नैव त्वं वेत्थ सुलभं नैव त्वं वेत्थ दुर्लभम्‌ ॥३८॥ 
पातालमिव दुष्पूरो मां दुःखैर्योक्तुमिच्छसि | 


नाहमद्य समावेष्ट शक्यः काम पुनस्त्वया ॥३९॥ 
निर्वेदमहमासाद्य द्रव्यनाशाद्यदृच्छया | 
निर्वृतिं परमां प्राप्य नाद्य कामान्विचिन्तये ॥४०॥ 
अतिक्लेशान्सहामीह नाहं बुध्याम्यबुद्धिमान्‌ | 
निकृतो धननाशेन शये सर्वाङ्गविज्वरः ॥४१॥ 


परित्यजामि काम त्वां हित्वा सर्वमनोगतीः | 
न त्वं मया पुनः काम नस्योतेनेव रंस्यसे ॥४२॥ 
क्षमिष्येऽक्षममाणानां न हिंसिष्ये च हिंसितः | 
दवेष्यमुक्तः प्रियं वक्ष्याम्यनाइत्य तदप्रियम्‌ ॥४३॥ 
तृसः स्वस्थेन्द्रियो नित्यं यथालब्धेन वर्तयन्‌ । 
न सकामं करिष्यामि त्वामहं शत्रुमात्मनः ॥४४॥ 
निर्वेदे निर्वृतिं तृमिं शान्तिं सत्यं दमं क्षमाम्‌ । 
सर्वभूतदयां चैव विद्धि मां शरणागतम्‌ ॥४५॥ 
तस्मात्कामश्च लोभश्च तृष्णा कार्पण्यमेव च | 
त्यजन्तु मां प्रतिष्ठन्तं सत्त्वस्थो ह्यस्मि सांप्रतम्‌ ॥४६॥ 
प्रहाय कामं लोभं च क्रोधं पारुष्यमेव च । 
नाय लोभवशं प्रासो दुःखं प््राप्स्याम्यनात्मवान्‌ ॥४७॥ 


यद्यत्यजति कामानां तत्सुखस्याभिपूर्यते | 
कामस्य वशगो नित्यं दुःखमेव प्रपद्यते ॥४८॥ 
कामान्व्युदस्य धुनुते यत्किंचित्पुरुषो रजः | 
कामक्रोधोद्भवं दुःखमह्रीररतिरेव च ॥४९॥ 


एष ब्रह्मप्रविष्टोऽहं ग्रीष्मे शीतमिव हृदम्‌ | 
शाम्यामि परिनिर्वामि सुखमासे च केवलम्‌ ॥५०॥ 
यच्च कामसुखं लोके यच्च दिव्यं महत्सुखम्‌ । 
तृष्णाक्षयसुखस्यैते नाईतः षोडशी कलाम्‌ ॥५१॥ 
आत्मना ससमं कामं हत्वा शत्रुमिवोत्तमम्‌ | 

प्राप्यावध्यं ब्रह्मपुरं राजेव स्यामहं सुखी 


एतां बुद्धि समास्थाय मङ्किनिर्वेदमागतः 
सर्वान्कामान्परित्यज्य प्राप्य ब्रह्म महत्सुखम्‌ 
दम्यनाशकृते मङ्किरमरत्वं किलागमत्‌ 
अच्छिनत्काममूलं स तेन प्राप महत्सुखम्‌ 
अत्राप्युदाहरन्तीममितिहासं पुरातनम्‌ 

गीतं विदेहराजेन जनकेन प्रशाम्यता 


॥५२॥ 
| 
॥५३॥ 
| 
॥५४॥ 
| 
॥५५॥ 


अनन्तं बत मे वित्त यस्य मै नास्ति किंचन । 


मिथिलायां प्रदीसायां न मो दह्यति किंचन 


अत्रैवोदाहरन्तीमं बोध्यस्य पदसंचयम्‌ 

निर्वेदं प्रति विन्यस्तं प्रतिबोध युधिष्ठिर 

बोध्यं दान्तमृषिं राजा नहुषः पर्यपृच्छत 

निर्वेदाच्छान्तिमापन्नं शान्तं प्रज्ञानतर्पितम्‌ 

उपदेशं महाप्राज्ञ शमस्योपदिशस्व मे 

कां बुद्धि समनुध्याय शान्तश्वरसि निर्वृतः 
बोध्य उवाच 


उपदेशेन वर्तामि नानुशास्मीह कंचन 
लक्षणं तस्य वक्ष्येऽहं तत्स्वयं प्रविमृश्यताम्‌ 


पिङ्गला कुररः सर्पः सारङ्गान्वेषणं वने 
इषुकारः कुमारी च षडेते गुरवो मम 
२ % % 
१७२. युधिष्ठिर उवाच 
केन वृत्तेन वृत्तज्ञ वीतशोकश्चरेन्महीम्‌ 
किं च कुर्वन्नरो लोके प्राप्नोति परमां गतिम्‌ 
भीष्म उवाच 
अत्राप्युदाहरन्तीममितिहासं पुरातनम्‌ 
प्रहादस्य च संवाद मुनेराजगरस्य च 
चरन्तं ब्राह्मणं कंचित्कल्यचित्तमनामयम्‌ 
पप्रच्छ राजन्प्रह्लादो बुद्धिमान्प्रा्ञसंमतः 


स्वस्थः शक्तो मुदुर्दान्तो निर्विवित्सोऽनसूयकः 
सुवाग्बहुमतो लोके प्राजश्वरसि बालवत्‌ 
नैव प्रार्थयसे लाभं नालाभेष्वनुशोचसि 


WWW.SWargaro han.o rg 


॥५६॥ 
| 
॥५७॥ 
| 
॥५८॥ 
| 
॥५९॥ 


| 
॥६०॥ 
| 
॥६१॥ 


| 
॥०१॥ 


| 
॥०२॥ 
| 
॥०३ | 
| 
॥०४॥ 

नित्यतृस्त ड्व ब्रह्मन्न किंचिदवमन्यसे ॥०५॥ 
स्रोतसा हियमाणासु प्रजास्वविमना ड्व | 
धर्मकामार्थकार्येषु कूटस्थ ड्व लक्ष्यसे ॥०६॥ 
नानुतिष्ठसि धर्मार्थौ न कामे चापि वर्तसे । 
इन्द्रियार्थाननाइत्य मुक्तश्वरसि साक्षिवत्‌ ॥०७॥ 


का नु प्रज्ञा श्रुतं वा कि वृत्तिवी का नु ते मुने । 
क्षिप्रमाचक्ष्व मे ब्रह्मञ्श्रेयो यदिह मन्यसे ॥०८॥ 
अनुयुक्तः स मेधावी लोकधर्मविधानवित्‌ | 


उवाच श्लक्ष्णया वाचा प्रह्दादमनपार्थया ॥०९॥ 
पश्यन्प्रह्मद भूतानामुत्पत्तिमनिमित्ततः | 
हासं वृद्धि विनाशं च न प्रहष्ये न च व्यथे ॥१०॥ 
स्वभावादेव संदृश्य वर्तमानाः प्रवृत्तयः | 
स्वभावनिरताः सर्वाः परितप्ये न केनचित्‌ ॥११॥ 
पश्यन्प्रह्माद संयोगान्विप्रयोगपरायणान्‌ | 
संचयांश्च विनाशान्तान्न क्वचिद्विदधे मनः ॥१२॥ 
अन्तवन्ति च भूतानि गुणयुक्तानि पश्यतः | 
उत्पत्तिनिधनज्ञस्य किं कार्यमवशिष्यते ॥१३॥ 
जलजानामपि ह्यन्तं पर्यायेणोपलक्षये | 
महतामपि कायानां सूक्ष्माणां च महोदधौ ॥१४॥ 
जङ्गमस्थावराणां च भूतानामसुराधिप | 
पार्थिवानामपि व्यक्तं मृत्यु पश्यामि सर्वशः ॥१५॥ 
अन्तरिक्षचराणां च दानवोत्तम पक्षिणाम्‌ | 
उत्तिष्ठति यथाकालं मृत्युर्बलवतामपि ॥१६॥ 
दिवि संचरमाणानि हृस्वानि च महान्ति च | 
ज्योतींषि च यथाकालं पतमानानि लक्षये ॥१७॥ 
इति भूतानि संपश्यन्ननुषक्तानि मृत्युना | 
सर्वसामान्यतो विद्वान्कृतकृत्यः सुखं स्वपे ॥१८॥ 


सुमहान्तमपि ग्रासं ग्रसे लब्धं यदृच्छया | 
शये पुनरभुञ्जानो दिवसानि बह्न्यपि ॥१९॥ 


आस्रवत्यपि मामन्नं पुनर्बहुगुणं बहु | 
पुनरल्पगुणं स्तोकं पुनर्नैवोपपद्यते ॥२०॥ 
कणान्कदाचित्खादामि पिण्याकमपि च ग्रसे | 

भक्षये शालिमांसानि भक्षांश्चोच्चावचान्पुनः ॥२१॥ 
शये कदाचित्पर्यङ्के भूमावपि पुनः शये | 
प्रासादेऽपि च मे शय्या कदाचिदुपपद्यते ॥२२॥ 
धारयामि च चीराणि शाणीं क्षौमाजिनानि च । 
महार्हाणि च वासांसि धारयाम्यहमेकदा ॥२३॥ 
न संनिपतितं धर्म्यमुपभोगं यट्टच्छया | 
प्रत्याचक्षे न चाप्येनमनुरुध्ये सुदुर्लभम्‌ ॥२४॥ 


अचलमनिधनं शिवं विशोकं शुचिमतुलं विदुषां मते निविष्टम्‌ । 
अनभिमतमसेवितं च मूढै्रतमिदमाजगरं शुचिश्चरामि ॥२५॥ 


अचलितमतिरच्युतः स्वधर्मात्परिमितसंसरणः परावरज्ञः | 
विगतभयकषायलोभमोहो व्रतमिदमाजगरं शुचिश्चरामि ॥२६॥ 
अनियतफलभक्ष्यभोज्यपेयं विधिपरिणामविभक्तदेशकालम्‌ | 
हृदयसुखमसेवितं कदर्येब्रुतमिदमाजगरं शुचिश्वरामि ॥२७॥ 
इदमिदमिति तृष्णयाभिभूतं जनमनवासधनं विषीदमानम्‌ | 
निपुणमनुनिशाम्य तत्वबुद्ध्या व्रतमिदमाजगरं शुचिश्वरामि ॥२८॥ 
बहुविधमनुदृश्य चार्थहेतोः कृपणमिहार्यमनार्यमाश्रयन्तम्‌ | 
उपशमरुचिरात्मवान्प्रशान्तो ब्रतमिदमाजगरं शुचिश्चरामि ॥२९॥ 
सुखमसुखमनर्थमर्थलाभं रतिमरतिं मरणं च जीवितं च । 
विधिनियतमवेक्ष्य तत्त्वतोऽहं व्रतमिदमाजगरं शुचिश्चरामि ॥३०॥ 
अपगतभयरागमोहदर्पो धृतिमतिबुद्धिसमन्वितः प्रशान्तः | 
उपगतफलभोगिनो निशाम्य व्रतमिदमाजगरं शुचिश्चरामि ॥३१॥ 
अनियतशयनासनः प्रकृत्या दमनियमव्रतसत्यशौचयुक्तः | 
अपगतफलसंचयः प्रहृष्टो व्रतमिदमाजगरं शुचिश्चरामि ॥३२॥ 
अभिगतमसुखार्थमीरनार्थैरुपगतबुद्धिरवेक्ष्य चात्मसंस्थः | 


तृषितमनियतं मनो नियन्तुं व्रतमिदमाजगरं शुचिश्वरामि ॥३३॥ 
न हृदयमनुरुध्यते मनो वा प्रियसुखदुर्लभतामनित्यतां च । 


तदुभयमुपलक्षयन्निवाहं ब्रतमिदमाजगरं शुचिश्चरामि ॥३४॥ 

बहु कथितमिदं हि बुद्धिमद्भिः कविभिरभिप्रथयद्भिरात्मकीर्तिम्‌ | 

इदमिदमिति तत्र तत्र तत्तत्स्वपरमतैर्गहनं प्रतर्कयद्भिः ॥३५॥ 

तदहमनुनिशाम्य विप्रयातं पृथगभिपन्नमिहाबुधैर्मनुष्यैः | 

अनवसितमनन्तदोषपारं नृषु विहरामि विनीतरोषतृष्णः ॥३६॥ 
भीष्म उवाच 

अजगरचरितं व्रतं महात्मा य इह नरोऽनुचरेद्विनीतरागः | 
अपगतभयमन्युलोभमोहः स खलु सुखी विहरेदिमं विहारम्‌ ॥३७॥ 


क ऋ 
१७३. युधिष्ठिर उवाच 
बान्धवाः कर्म वित्तं वा प्रज्ञा वेह पितामह । 
नरस्य का प्रतिष्ठा स्यादेतत्पृष्टो वदस्व मो ॥०१॥ 
भीष्म उवाच 
प्रला प्रतिष्ठा भूतानां प्रज्ञा लाभः परो मतः । 
प्रज्ञा नेःश्रेयसी लोके प्रज्ञा स्वर्गो मतः सताम्‌ ॥०२॥ 
प्रज्ञया प्रापितार्थो हि बलिरेश्वर्यसंक्षये | 
प्रहादो नमुचिर्मडकिस्तस्याः किं विद्यते परम्‌ ॥०३॥ 


अत्राप्युदाहरन्तीममितिहासं पुरातनम्‌ | 
इन्द्रकाश्यपसंवादं तन्निबोध युधिष्ठिर ॥०४॥ 
वैश्यः कश्चिदषिं तात काश्यपं संशितव्रतम्‌ | 
रथेन पातयामास श्रीमान्ट्सस्तपस्विनम्‌ ॥०५॥ 
आर्तः स पतितः क्रुद्वस्त्यक्त्वात्मानमथाब्रवीत्‌ | 
मरिष्याम्यधनस्येह जीवितार्थो न विद्यते ॥०६॥ 
तथा मुमूर्षुमासीनमकूजन्तमचेतसम्‌ | 
इन्द्रः सृगालरूपेण बभाषे क्रुद्धमानसम्‌ ॥०७॥ 
मनुष्ययोनिमिच्छन्ति सर्वभूतानि सर्वशः | 
मनुष्यत्वे च विप्रत्वं सर्व एवाभिनन्दति ॥०८॥ 
मनुष्यो ब्राह्मणश्चासि श्रोत्रियश्चासि काश्यप | 
सुदुर्नभमवाप्यैतददोषान्मर्तुमिच्छसि ॥०९॥ 
सर्वे लाभाः साभिमाना इति सत्या बत श्रुतिः । 


संतोषणीयरूपोऽसि लोभाद्यदभिमन्यसे ॥१०॥ 
अहो सिद्धार्थता तेषा येषां सन्तीह पाणयः | 
पाणिमदभ्यः स्पृहास्माकं यथा तव धनस्य वै ॥१९॥ 
न पाणिलाभादधिको लाभः कश्चन विद्यते | 


अपाणित्वाद्वयं ब्रह्मन्कण्टकान्नोद्धरामहे ॥१२॥ 
अथ येषां पुनः पाणी देवदत्तौ दशाङ्गुली । 
उद्धरन्ति कृमीनङ्गाद्दशमानान्कषन्ति च ॥१३॥ 


हिमवर्षातपानां च परित्राणानि कुर्वते | 

चेलमन्नं सुखं शय्यां निवातं चोपभुञ्जते ॥१४॥ 
अधिष्ठाय च गां लोके भुञ्जते वाहयन्ति च । 
उपायैर्बहुभिश्चैव वश्यानात्मनि कुर्वते ॥१५॥ 
ये खल्वजिह्ाः कृपणा अल्पप्राणा अपाणयः | 


सहन्ते तानि दुःखानि दिष्ट्या त्वं न तथा मुने ॥१६॥ 
दिष्ट्या त्वं न सृगालो वै न कृमिर्न च मूषकः । 
न सर्पो न च मण्डूको न चान्यः पापयोनिजः ॥१७॥ 


एतावतापि लाभेन तोष्टुमईसि काश्यप | 
किं पुनर्योऽसि सत्त्वानां सर्वेषां ब्राह्मणोत्तमः ॥१८॥ 
ड्मे मां कृमयोऽदन्ति तेषामुद्धरणाय मे | 
नास्ति शक्तिरपाणित्वात्पश्यावस्थामिमां मम ॥१९॥ 
अकार्यमिति चैवेमं नात्मानं संत्यजाम्यहम्‌ | 


नेतः पापीयसीं योनिं पतेयमपरामिति ॥२०॥ 
मध्ये वै पापयोनीनां सार्गाली यामह गतः | 


पापीयस्यो बहुतरा इतोऽन्याः पापयोनयः ॥२१॥ 
जात्यैवैके सुखतराः सन्त्यन्ये भृशदुःखिताः | 
नैकान्तसुखमेवेह क्वचित्पश्यामि कस्यचित्‌ ॥२२॥ 
मनुष्या ह्याढ्यतां प्राप्य राज्यमिच्छन्त्यनन्तरम्‌ । 
राज्याद्देवत्वमिच्छन्ति देवत्वादिन्द्रतामपि ॥२३॥ 


भवेस्त्वं यद्यपि त्वाढ्यो न राजा न च दैवतम्‌ । 
देवत्वं प्राप्य चेन्द्रत्वं नैव तुष्येस्तथा सति ॥२४॥ 
न तृस्तिः प्रियलाभेऽस्ति तृष्णा नाद्भिः प्रशाम्यति । 
संप्रज्वलति सा भूयः समिद्भिरिव पावकः ॥२५॥ 
अस्त्येव त्वयि शोको वै हर्षश्वास्ति तथा त्वयि । 
सुखदुःखे तथा चोभे तत्र का परिदेवना ॥२६॥ 
परिच्छिद्यैव कामानां सर्वेषां चैव कर्मणाम्‌ | 


मूलं रून्धीन्द्रियग्रामं शकुन्तानिव पञ्जरे ॥२७॥ 
न खल्वप्यरसजस्य कामः क्वचन जायते | 
संस्पर्शाद्र्शनाद्वापि श्रवणाद्वापि जायते ॥२८॥ 


न त्वं स्मरसि वारुण्या लट्वाकानां च पक्षिणाम्‌ । 
ताभ्यां चाभ्यधिको भक्ष्यो न कश्चिद्वियते क्वचित्‌ ॥२९॥ 
यानि चान्यानि दूरेषु भक्ष्यभोज्यानि काश्यप । 

येषामभुक्तपूर्वं ते तेषामस्मृतिरेव च ॥३०॥ 
अप्राशनमसंस्पर्शमसंदर्शनमेव च | 
पुरुषस्यैष नियमो मन्ये श्रेयो न संशयः ॥३१॥ 
पाणिमन्तो थनैर्युक्ता बलवन्तो न संशयः | 
मनुष्या मानुषैरेव दासत्वमुपपादिताः ॥३२॥ 
वधबन्धपरिक्लेशैः क्लिश्यन्ते. च पुनः पुनः | 
ते खल्वपि रमन्ते च मोदन्ते च हसन्ति च ॥३३॥ 
अपरे बाहुबलिनः कृतविद्या मनस्विनः | 
जुगुप्सितां सुकृपणां पापां वृत्तिमुपासते ॥३४॥ 
उत्सहन्ते च ते वृत्तिमन्यामप्युपसेवितुम्‌ | 
स्वकर्मणा तु नियतं भवितव्यं तु तत्तथा ॥३५॥ 
न पुल्कसो न चण्डाल आत्मानं त्यक्तुमिच्छति । 
असंतुष्टः स्वया योन्या मायां पश्यस्व यादृशीम्‌ ॥३६॥ 
दृष्ट्वा कुणीन्पक्षहतान्मनुष्यानामयाविनः | 
सुसंपूर्णः स्वया योन्या लब्धलाभोऽसि काश्यप ॥३७॥ 
यदि ब्राह्मण देहस्ते निरातङ्को निरामयः | 
अङ्गानि च समग्राणि न च लोकेषु धिक्कृतः ॥३८॥ 
न केनचित्प्रवादेन सत्येनैवापहारिणा | 
धर्मायोत्तिष्ठ विप्रर्षे नात्मानं त्यक्तुमईसि ॥३९॥ 
यदि ब्रह्मञशृणोष्येतच्छुद्दधासि च मे वचः | 
वेदोक्तस्य च धर्मस्य फलं मुख्यमवाप्स्यसि ॥४०॥ 
स्वाध्यायमग्निसंस्कारमप्रमत्तोऽनुपालय | 
सत्यं दमं च दानं च स्पर्थिष्ठा मा च केनचित्‌ ॥४१॥ 
ये केचन स्वध्ययनाः प्रासा यजनयाजनम्‌ | 
कथं ते जातु शोचेयुर्थ्यायेयुर्वाप्यशोभनम्‌ ॥४२॥ 
इच्छन्तस्ते विहाराय सुखं महदवाप्नुयुः | 
उत जाताः सुनक्षत्रे सुतीर्थः  सुमुहूर्तजाः ॥४३॥ 


नक्षत्रेष्वासुरेष्वन्ये दुस्तीर्था दुर्मुहूर्तजाः | 
संपतन्त्यासुरीं योनिं यज्ञप्रसववर्जिताम्‌ ॥४४॥ 
अहमासं पण्डितको हैतुको वेदनिन्दकः | 
आन्वीक्षिकीं तर्कविद्यामनुरक्तो निरर्थिकाम्‌ ॥४५॥ 
हेतुवादान्प्रवदिता वक्ता संसत्सु हेतुमत्‌ | 

आक्रोष्टा चाभिवक्ता च ब्रह्मयज्ञेषु वै द्विजान्‌ ॥४६॥ 
नास्तिकः सर्वशङ्की च मूर्खः पण्डितमानिकः । 


तस्येयं फलनिर्वृत्तिः सृगालत्वं मम द्विजा ॥४७॥ 
अपि जातु तथा तत्स्यादहोरात्रशतैरपि | 
यदहं मानुषी योनिं सृगालः प्राप्नुयां पुनः ॥४८॥ 
संतुष्टश्वाप्रमत्तश्च यज्ञदानतपोरतिः | 
जेयज्ञाता भवेयं वै वर्ज्यवर्जयिता तथा ॥४९॥ 
ततः स मुनिरुत्थाय काश्यपस्तमुवाच हृ | 


अहो बतासि कुशलो बुद्धिमानिति विस्मितः ॥५०॥ 
समवैक्षत तं विप्रो ज्ञानदीर्घेण चक्षुषा | 


ददर्श चैनं देवानामिन्द्र॑ देवं शचीपतिम्‌ ॥५१॥ 

ततः संपूजयामास काश्यपो हरिवाहनम्‌ | 

अनुज्ञातश्च तेनाथ प्रविवेश स्वमाश्रमम्‌ ॥५२॥ 
ने ने नेः 


१७४. युधिष्ठिर उवाच 
यद्यस्ति दत्तमिष्टं वा तपस्तप्तं तथैव च । 
गुरूणां चापि शुश्रूषा तन्मे ब्रूहि पितामह ॥०१॥ 
भीष्म उवाच 
आत्मनानर्थयुक्तेन पापे निविशते मनः | 
स कर्म कलुषं कृत्वा क्लेशे महति धीयते ॥०२॥ 
दुर्भिक्षादेव दुर्भिक्ष क्लेशात्क्लेशं भयाद्भयम्‌ | 


मृतेभ्यः प्रमृतं यान्ति दरिद्राः पापकारिणः ॥०३॥ 
उत्सवादुत्सवं यान्ति स्वर्गात्स्वर्गं सुखात्सुखम्‌ | 
श्रद्धानाश्व दान्ताश्च धनाढ्याः शुभकारिणः ॥०४॥ 
व्यालकुञ्जरदुर्गेषु सर्पचोरभयेषु च | 
हस्तावापेन गच्छन्ति नास्तिकाः किमतः परम्‌ ॥०५॥ 
प्रियदेवातिथेयाश्च वदान्याः प्रियसाधवः | 
क्षेम्यमात्मवतां मार्गमास्थिता हस्तदक्षिणम्‌ ॥०६॥ 


पुलाका इव धान्येषु पुत्तिका इव पक्षिषु | 
तद्विधास्ते मनुष्येषु येषां धर्मो न कारणम्‌ ॥०७॥ 
सुशीघ्रमपि धावन्तं विधानमनुधावति | 
शेते सह शयानेन येन येन यथा कृतम्‌ ॥०८॥ 

उपतिष्ठति तिष्ठन्तं गच्छन्तमनुगच्छति | 
करोति कुर्वतः कर्म छायेवानुविधीयते ॥०९॥ 
येन येन यथा ययत्पुरा कर्म समाचितम्‌ । 


तत्तदेव नरो भुद्क्ते नित्यं विहितमात्मना ॥१०॥ 
स्वकर्मफलविक्षिसं विधानपरिरक्षितम्‌ | 
भूतग्राममिमं कालः समन्तात्परिकर्षति ॥११॥ 


अचोद्यमानानि यथा पुष्पाणि च फलानि च | 
स्वकालं नातिवर्तन्ते तथा कर्म पुराकृतम्‌ ॥१२॥ 
संमानश्चावमानश्च लाभालाभौ क्षयोदयौ | 
प्रवृता विनिवर्तन्ते विधानान्ते पुनः पुनः ॥१३॥ 
आत्मना विहितं दुःखमात्मना विहितं सुखम्‌ | 
गर्भशय्यामुपादाय भुज्यते पौर्वदेहिकम्‌ ॥१४॥ 
बालो युवा च वृद्श्व यत्करोति शुभाशुभम्‌ । 
तस्यां तस्यामवस्थायां भुइक्ते जन्मनि जन्मनि ॥१५॥ 
यथा धेनुसहस्रेषु वत्सो विन्दति मातरम्‌ | 


तथा पूर्वकृतं कर्म कर्तारमनुगच्छति ॥१६॥ 
समुन्नमग्रतो वस्त्र पश्चाच्छुध्यति कर्मणा | 
उपवासैः प्रतसानां दीर्घ सुखमनन्तकम्‌ ॥१७॥ 
दीर्घकालेन तपसा सेवितेन तपोवने | 
धर्मनिर्धूतपापानां संसिध्यन्ते मनोरथाः ॥१८॥ 
शकुनीनामिवाकाशे मत्स्यानामिव चोदके | 
पदं यथा न दृश्येत तथा ज्ञानविदां गतिः ॥१९॥ 
अलमन्यैरुपालम्भैः कीर्तितैश्च व्यतिक्रमैः | 
पेशलं चानुरूपं च कर्तव्यं हितमात्मनः ॥२०॥ 
२ % % 
१७५. युधिष्ठिर उवाच 
कुतः सृष्टमिदं विश्वं जगत्स्थावरजङ्गमम्‌ | 
प्रलये च कमभ्येति तन्मे ब्रूहि पितामह ॥०१॥ 
ससागरः सगगनः सशैलः सबलाहकः | 


सभूमिः साग्निपवनो लोकोऽयं केन निर्मितः ॥०२॥ 
कथं सृष्टानि भूतानि कथं वर्णविभक्तयः | 
शौचाशोचं कथं तेषां धर्माधर्मावथो कथम्‌ ॥०३॥ 

कीदृशो जीवतां जीवः क्व वा गच्छन्ति ये मृताः । 
अस्माल्लोकादमुं लोकं सर्व शंसतु नो भवान्‌ ॥०४॥ 


भीष्म उवाच 
अत्राप्युदाहरन्तीममितिहासं पुरातनम्‌ | 
भूगुणाभिहितं श्रेष्ठ भरद्वाजाय पृच्छते ॥०५॥ 
कैलासशिखरे दृष्ट्वा दीप्यमानमिवौजसा | 
भृगुं महर्षिमासीनं भरद्वाजोऽन्वपृच्छत ॥०६॥ 
ससागरः सगगनः सशैलः सबलाहकः | 


सभूमिः साग्निपवनो लोकोऽयं केन निर्मितः ॥०७॥ 
कथं सृष्टानि भूतानि कथं वर्णविभक्तयः | 
शौचाशौचं कथं तेषां धर्माधर्मावथो कथम्‌ ॥०८॥ 
कीदृशो जीवतां जीवः क्व वा गच्छन्ति ये मृताः । 
परलोकमिमं चापि सर्व शंसतु नो भवान्‌ ॥०९॥ 


एवं स भगवान्पृष्टो भरद्वाजेन संशयम्‌ | 
महर्षिब्रह्मसंकाश: सर्व तस्मै ततोऽब्रवीत्‌ ॥१०॥ 
मानसो नाम विख्यातः श्रुतपूर्व महर्षिभिः | 
अनादिनिधनो देवस्तथाभेद्यो$जरामर: ॥११॥ 
अव्यक्त डति विख्यातः शाश्वतोऽथाक्षरोऽव्ययः | 


यतः सृष्टानि भूतानि जायन्ते च म्रियन्ति च ॥१२॥ 
सोऽसृजत्प्रथमं देवो महान्तं नाम नामतः | 


आकाशमिति विख्यातं सर्वभूतधरः प्रभुः ॥१३॥ 
आकाशादभवद्वारि सलिलादग्निमारुतौ | 
अग्निमारुतसंयोगात्ततः समभवन्मही ॥१४॥ 
ततस्तेजोमयं दिव्यं पद्मं सृष्ट स्वयंभुवा | 
तस्मात्पद्मात्समभवदब्रह्मा वेदमयो निधिः ॥१५॥ 
अहंकार इति ख्यातः सर्वभूतात्मभूतकृत्‌ | 


ब्रह्मा वै सुमहातेजा य एते पञ्च धातवः ॥१६॥ 
शैलास्तस्यास्थिसंज्ञास्तु मेदो मांसं च मेदिनी । 
समुद्रास्तस्य रुधिरमाकाशमुदरं तथा ॥१७॥ 
पवनश्चैव निःश्वासस्तेजोऽग्निर्निम्नगाः सिराः | 
अग्नीषोमौ तु चन्द्राकाँ नयने तस्य विश्रुते ॥१८॥ 
नभश्चोर्ध्वं शिरस्तस्य क्षितिः पादौ दिशो भुजौ । 

दुर्विज्ञेयो ह्यनन्तत्वात्सिद्वैपि न संशयः ॥१९॥ 
स एव भगवान्विष्णुरनन्त डति विश्रुतः | 
सर्वभूतात्मभूतस्थो दुर्विजेयो$कृतात्मभिः ॥२०॥ 
अहंकारस्य यः स्रष्टा सर्वभूतभवाय वै | 
यतः समभवद्विश्व॑ पृष्टोऽहं यदिह त्वया ॥२१॥ 
भरद्वाज उवाच 
गगनस्य दिशां चैव भूतलस्यानिलस्य च | 
कान्यत्र परिमाणानि संशयं छिन्धि मेरऽर्थतः ॥२२॥ 
भृगुरुवाच 
अनन्तमेतदाकाशं सिद्धचारणसेवितम्‌ | 
रम्यं नानाश्रयाकीर्ण यस्यान्तो नाधिगम्यते ॥२३॥ 
ऊर्ध्व गतेरधस्तात्तु चन्द्रादित्यौ न दृश्यतः | 
तत्र देवाः स्वयं दीपा भास्वराश्वाग्निवर्चसः ॥२४॥ 


ते चाप्यन्तं न पश्यन्ति नभसः प्रथितौजसः । 
दुर्गमत्वादनन्तत्वादिति मे विद्वि मानद ॥२५॥ 
उपरिष्टोपरिष्टातु प्रज्वलद्धिः स्वयंप्रभैः | 
निरुद्धमेतदाकाशमप्रमेयं सुरैरपि ॥२६॥ 
पृथिव्यन्ते समुद्रास्तु समुद्रान्ते तमः स्मृतम्‌ । 
तमसोऽन्ते जलं प््राहुर्जलस्यान्तेऽग्निरिव च ॥२७॥ 


रसातलान्ते सलिलं जलान्ते पन्नगाधिपः | 
तदन्ते पुनराकाशमाकाशान्ते पुनर्जलम्‌ ॥२८॥ 
एवमन्तं भगवतः प्रमाणं सलिल्रस्य च | 
अग्निमारुततोयेभ्यो दुर्जयं दैवतैरपि ॥२९॥ 
अग्निमारुततोयानां वर्णाः क्षितितलस्य च | 
आकाशसट्शा ह्येते भिद्यन्ते तत्त्वदर्शनात्‌ ॥३०॥ 


पठन्ति चैव मुनयः शास्त्रे विविधेषु च । 
त्रैलोक्ये सागरे चैव प्रमाणं विहितं यथा | 


अदृश्याय त्वगम्याय कः प्रमाणमुदाहरेत्‌ ॥३१॥ 
सिद्धानां देवतानां च यदा परिमिता गतिः । 
तदा गौणमनन्तस्य नामानन्तेति विश्रुतम्‌ | 
नामधेयानुरूपस्य मानसस्य महात्मनः ॥३२॥ 


यदा तु दिव्यं तद्रूपं हसते वर्धते पुनः । 

कोऽन्यस्तद्वेदितुं शक्तो योऽपि स्यात्तद्विधोऽपरः ॥३३॥ 

ततः पुष्करतः सृष्टः सर्वज्ञो मूतिमान्प्रभुः | 

ब्रह्मा धर्ममयः पूर्वः प्रजापतिरनुत्तमः ॥३४॥ 
भरद्वाज उवाच 

पुष्कराद्यदि संभूतो ज्येष्ठ भवति पुष्करम्‌ | 

ब्रह्माणं पूर्वजं चाह भवान्संदेहे एव मे ॥३५॥ 


भृगुरुवाच 
मानसस्येह या मूतिब्रह्मत्वं समुपागता | 
तस्यासनविधानार्थ पृथिवी पद्ममुच्यते ॥3६॥ 
कर्णिका तस्य पद्मस्य मेरर्गगनमुच्छितः | 
तस्य मध्ये स्थितो लोकान्सृजते जगतः प्रभुः ॥३७॥ 


१७६. भरद्वाज उवाच 
प्रजाविसर्गं विविधं कथं स सृजते प्रभुः | 
मेरुमध्ये स्थितो ब्रह्मा तदब्रूहि द्विजसत्तम ॥०१॥ 


भृगुरुवाच 
प्रजाविसर्ग विविधं मानसो मनसासृजत्‌ | 
संधुक्षणार्थ भूतानां सृष्टं प्रथमतो जलम्‌ ॥०२॥ 
यत्प्राणाः सर्वभूतानां वर्धन्ते येन च प्रजाः । 
परित्यक्ताश्च नश्यन्ति तेनेदं सर्वमावृतम्‌ ॥०३॥ 
पृथिवी पर्वता मेघा मूर्तिमन्तश्च ये परे | 
सर्व तद्वारुणं जेयमापस्तस्तम्भिरे पुनः ॥०४॥ 
भरद्वाज उवाच 
कथं सल्लिलमुत्पन्नं कथं चैवाग्निमारुतौ | 
कथं च मेदिनी सृष्टेत्यत्र मे संशयो महान्‌ ॥०५॥ 
भृगुरुवाच 
ब्रह्मकल्पे पुरा ब्रह्मन्ब्रह्मर्षीणां समागमे | 
लोकसंभवसंदेहः समुत्पन्नो महात्मनाम्‌ ॥०६॥ 
ते$तिष्ठन्ध्यानमालम्ब्य मौनमास्थाय निश्चलाः | 
त्यक्ताहाराः पवनपा दिव्यं वर्षशतं द्विजाः ॥०७॥ 
तेषां धर्ममयी वाणी सर्वेषां श्रोत्रमागमत्‌ | 
दिव्या सरस्वती तत्र संबभूव नभस्तलात्‌ ॥०८॥ 

पुरा स्तिमितनिःशब्दमाकाशमचलोपमम्‌ | 
नष्टचन्द्रार्कपवनं प्रसुप्तमिव संबभौ ॥०९॥ 
ततः सल्लिलमुत्पन्नं तमसीवापरं तमः | 
तस्माच्च सलिलोत्पीडादुदतिष्ठत मारुतः ॥१०॥ 
यथा भाजनमच्छिद्रं निःशब्दमिव लक्ष्यते | 
तच्चाम्भसा पूर्यमाणं सशब्दं कुरुतेऽनिलः ॥१९॥ 
तथा सलिलसंरुद्धे नभसोऽन्ते निरन्तरे | 
भित्त्वार्णवतलं वायुः समुत्पतति घोषवान्‌ ॥१२॥ 
स एष चरते वायुरर्णवोत्पीडसंभवः | 
आकाशस्थानमासाद्य प्रशान्तिं नाधिगच्छति ॥१३॥ 
तस्मिन्वाय्वम्बुसंघर्षे दीसतेजा महाबलः | 
प्रादुर्भवत्यूर्थ्वशिखः कृत्वा वितिमिरं नभः ॥१४॥ 
अग्निः पवनसंयुक्तः खात्समुत्पतते जलम्‌ | 
सो5ग्निर्मारुतसंयोगाद्धनत्वमुपपद्मते ॥१५॥ 
तस्याकाशे निपतितः स्नेहस्तिष्ठति योऽपरः | 
स संघातत्वमापन्नो भूमित्वमुपगच्छति ॥१६॥ 


रसानां सर्वगन्धानां स्नेहानां प्राणिनां तथा | 
भूमिर्योनिरिह ज्ञेया यस्यां सर्व प्रसूयते ॥१७॥ 


ने ने नेः 
१७७. भरद्वाज उवाच 
एते ते धातवः पञ्च ब्रह्मा यानसृजत्पुरा । 


आवृता यैरिमे लोका महाभूताभिसंलितैः ॥०१॥ 

यदासृजत्सहस्राणि भूतानां स महामतिः | 

पञ्चानामेव भूतत्वं कथं समुपपद्यते ॥०२॥ 
भृगुरुवाच 

अमितानां महाशब्दो यान्ति भूतानि संभवम्‌ । 

ततस्तेषां महाभूतशब्दोऽयमुपपद्यते ॥०३॥ 


चेष्टा वयूः खमाकाशमूष्माग्नः सलिलं द्रवः | 
पृथिवी चात्र संघातः शरीरं पाञ्चभौतिकम्‌ ॥०४॥ 


इत्येतैः पञ्चभिर्भूते युक्त स्थावरजङ्गमम्‌ | 
श्रोत्रं घ्राणं रसः स्पर्शो  दृष्टिश्वेन्द्रियसंज्ञिताः  ॥०५॥ 
भरद्वाज उवाच 

पञ्चभिर्यदि भूतैस्तु युक्ताः स्थावरजङ्गमाः | 
स्थावराणां न दृश्यन्ते शरीरे पञ्च धातवः ॥०६॥ 
अनूष्मणामचेष्टानां घनानां चैव तत्त्वतः | 
वृक्षाणां नोपलभ्यन्ते शरीरे पञ्च धातवः ॥०७॥ 
न शृण्वन्ति न पश्यन्ति न गन्धरसवेदिनः । 
न च स्पर्श विजानन्ति ते कथं पाञ्चभौतिकाः ॥०८॥ 
अद्रवत्वादनग्नित्वादभौमत्वादवायुतः | 


आकाशस्याप्रमेयत्वाद्वुक्षाणां नास्ति भौतिकम्‌ ॥०९॥ 
भृगुरुवाच 

घनानामपि वृक्षाणामाकाशोऽस्ति न संशयः | 

तेषां पुष्पफले व्यक्तिनित्यं समुपलभ्यते ॥१०॥ 


ऊष्मतो ग्लानपर्णानां त्वक्फलं पुष्पमेव च | 
म्लायते चैव शीते न स्पर्शस्तेनात्र विद्यते ॥१९॥ 
वाय्वग्न्यशनिनिष्पेषैः फलपुष्पं विशीर्यते | 
श्रोत्रेण गृह्यते  शब्दस्तस्माच्छृण्वन्ति पादपाः ॥१२॥ 
वल्ली वेष्टयते वृक्षं सर्वतश्चैव गच्छति | 
न ह्यदृष्टेश्च मार्गोऽस्ति तस्मात्पश्यन्ति पादपाः ॥१३॥ 


पुण्यापुण्यैस्तथा गन्धैर्धूपैश्च विविधैरपि | 
अरोगाः पुष्पिताः सन्ति तस्माज्जिघ्रन्ति पादपाः ॥१४॥ 
पादैः सलिलपानं च व्याधीनामपि दर्शनम्‌ | 
व्याधिप्रतिक्रियत्वाच्च विद्यते रसनं ्रुमे ॥१५॥ 
वक्त्रेणोत्पलनालेन यथोर्ध्वं जलमाददेत्‌ | 
तथा पवनसंयुक्तः पादैः पिबति पादपः ॥१६॥ 
ग्रहणात्सुखदुःखस्य छिन्नस्य च विरोहणात्‌ | 
जीवं पश्यामि वृक्षाणामचैतन्यं न विद्यते ॥१७॥ 
तेन तज्जलमादत्तं जरयत्यग्निमारुतौ | 
आहारपरिणामाच्च स्नेहो वृद्धिश्व जायते ॥१८॥ 


जइ्गमानां च सर्वेषां शरीरे पञ्च धातवः । 
प्रत्येकशः प्रभिद्यन्ते यैः शरीरं विचेष्टते ॥१९॥ 
त्वक्च मांसं तथास्थीनि मज्जा स्नायु च पञ्चमम्‌ । 
इत्येतदिह संख्यातं शरीरे पृथिवीमयम्‌ ॥२०॥ 
तेजोऽग्निश्च तथा क्रोधश्चक्षुरू्मा तथैव च | 

अग्निर्जरयते चापि पञ्चाग्नेयाः शरीरिणः ॥२१॥ 
श्रोत्रं घ्राणमथास्यं च हृदयं कोष्ठमेव च | 
आकाशात्प्राणिनामेते शरीरे पञ्च धातवः ॥२२॥ 
श्लेष्मा पित्तमथ स्वेदो वसा शोणितमेव च | 
इत्यापः पञ्चधा देहे भवन्ति प्राणिनां सदा ॥२३॥ 


प्राणात्प्रणीयते प्राणी व्यानाद्व्यायच्छते तथा | 
गच्छत्यपानो$वाक्चैव समानो हृद्यवस्थितः ॥२४॥ 
उदानादुच्छवसिति च प्रतिभेदाच्च भाषते | 
इत्येते वायवः पञ्च चेष्टयन्तीह देहिनम्‌ ॥२५॥ 
भूमेर्गन्धगुणान्वेत्ति रसं चादभ्यः शरीरवान्‌ | 


ज्योतिः पश्यति चक्षुभ्यां स्पर्श वेत्ति च वायुना ॥२६॥ 
तस्य गन्धस्य वक्ष्यामि विस्तराभिहितान्गुणान्‌ | 


इष्टश्वानिष्टगन्धश्व मधुरः कटुरेव च ॥२७॥ 
निहारी संहतः स्निग्धो सूक्षो विशद एव च । 
एवं नवविधो जेयः पार्थिवो गन्धविस्तरः ॥२८॥ 


शब्दः स्पर्शश्च रूपं च रसश्चापां गुणाः स्मृताः । 
रसज्ञानं तु वक्ष्यामि तन्मे निगदतः शृणु ॥२९॥ 
रसो बहुविधः प्रोक्तः सूरिभिः प्रथितात्मभिः | 


मधुरो लवणस्तिक्तः कषायोऽम्लः कटुस्तथा | 
एष षड्विधविस्तारो रसो वारिमयः स्मृतः ॥३०॥ 


शब्दः स्पर्शश्च रूपं च त्रिगुणं ज्योतिरुच्यते । 
ज्योतिः पश्यति रूपाणि रूपं च बहुधा स्मृतम्‌ ॥३१॥ 
हृस्वो दीर्घस्तथा स्थूलश्चतुरस्रोऽणु वृत्तवान्‌ | 
शुक्लः कृष्णस्तथा रक्तो नीलः पीतोऽरुणस्तथा । 
एवं द्वादशविस्तारो ज्योतीरूपगुणः स्मृतः ॥३२॥ 
शब्दस्परशौ तु विज्ञेयौ द्विगुणो वायुरुच्यते | 
वायव्यस्तु गुणः स्पर्शः स्पर्शश्च बहुधा स्मृतः ॥३३॥ 


कठिनश्चिक्कणः लक्षण: पिच्छलो मृदुदारुणः | 
उष्णः शीतः सुखो दुःखः स्निग्धो विशद एव च । 
एवं द्वादशविस्तारो वायव्यो गुण उच्यते ॥३४॥ 
तत्रैकगुणमाकाशं शब्द इत्येव तत्स्मृतम्‌ | 


तस्य शब्दस्य वक्ष्यामि विस्तरं विविधात्मकम्‌ ॥३५॥ 

षड्ज ऋषभगान्धारौ मध्यमः पञ्चमस्तथा | 
धैवतश्चापि विज्ञेयस्तथा चापि निषादकः ॥३६॥ 
एष सप्तविधः प्रोक्तो गुण आकाशलक्षणः | 
त्रैस्वर्येण तु सर्वत्र स्थितोऽपि पटहादिषु ॥३७॥ 
आकाशजं शब्दमाहुरेभिर्वायुगुणैः सह | 
अव्याहतैश्चेतयते न वेत्ति विषमागतैः ॥३८॥ 


आप्यायन्ते च ते नित्यं धातवस्तैस्तु धातुभिः । 
आपोऽग्निर्मारुतश्वैव नित्यं जाग्रति देहिषु ॥३९॥ 


१७८. भरद्वाज उवाच 
पार्थिव धातुमाश्रित्य शारीरोऽग्निः कथं भवेत्‌ । 
अवकाशविशेषेण कथं वर्तयतेऽनिलः ॥०१॥ 
भृगुरुवाच 
वायोर्गतिमहं ब्रह्मन्कीर्तयिष्यामि तेऽनघ | 
प्राणिनामनिलो देहान्यथा चेष्टयते बली ॥०२॥ 
श्रितो मूर्धानमग्निस्तु शरीर परिपालयन्‌ | 
प्राणो मूर्थनि चाग्नौ च वर्तमानो विचेष्टते ॥०३॥ 
स जन्तुः सर्वभूतात्मा पुरुषः स सनातनः । 
मनो बुद्धिरहंकारो भूतानि विषयाश्च सः ॥०४॥ 
एवं त्विह स सर्वत्र प्राणेन परिपाल्यते | 


पृष्ठतश्व समानेन स्वाँ स्वाँ गतिमुपाश्रितः ॥०५॥ 
वस्तिमूलं गुदं चैव पावकं च समाश्रितः । 
वहन्मूत्रं पुरीषं चाप्यपानः परिवर्तते ॥०६॥ 
प्रयत्ने कर्मणि बले य एकस्त्रिषु वर्तते | 
उदान इति तं प््राहुरध्यात्मविदुषो जनाः ॥०७॥ 
संधिष्वपि च सर्वेषु संनिविष्टस्तथानिलः | 
शरीरेषु मनुष्याणां व्यान इत्युपदिश्यते ॥०८॥ 
धातुष्वग्निस्तु विततः समानेन समीरितः | 
रसान्धातूंश्च दोषांश्च वर्तयन्नवतिष्ठति ॥०९॥ 
अपानप्राणयोर्मध्ये प्राणापानसमाहितः | 
समन्वितः स्वथिष्ठानः सम्यक्पचति पावकः ॥१०॥ 
आस्यं हि पायुसंयुक्तमन्ते स्याद्रुदसंसितम्‌ | 

स्रोतस्तस्मात्प्रजायन्ते सर्वस्रोतांसि देहिनाम्‌ ॥११॥ 
प्राणानां संनिपाताच्च संनिपातः प्रजायते | 
ऊष्मा चाग्निरिति ज्ञेयो योऽन्नं पचति देहिनाम्‌ ॥१२॥ 
अग्निवेगवहः प्राणो गुदान्ते प्रतिहन्यते | 
स ऊर्ध्वमागम्य पुनः समुत्क्षिपति पावकम्‌ ॥१३॥ 


पक्वाशयस्त्वधो नाभेरू्ध्वमामाशयः स्थितः | 
नाभिमध्ये शरीरस्य सर्वे प्राणाः समाहिताः ॥१४॥ 
प्रसृता हृदयात्सर्वे तिर्यगूर्ध्वमधस्तथा | 
वहन्त्यन्नरसान्नाड्यो दश प्राणप्रचोदिताः ॥१५॥ 
एष मार्गोऽथ योगानां येन गच्छन्ति तत्पदम्‌ । 
जितक्लमासना धीरा मूर्धन्यात्मानमादधुः ॥१६॥ 


एवं सर्वेषु विहितः प्राणापानेषु देहिनाम्‌ | 
तस्मिन्स्थितो नित्यमग्निः स्थाल्यामिव समाहितः ॥१७॥ 


१७९. भरद्वाज उवाच 
यदि प्राणायते वायुर्वायुरेव विचेष्टते | 


श्वसित्याभाषते चैव तस्माज्जीवो निरर्थकः ॥०१॥ 
ययूष्मभाव आग्नेयो वहिना पच्यते यदि | 
अग्निर्जरयते चेव तस्माज्जीवो निरर्थकः ॥०२॥ 
जन्तोः प्रमीयमाणस्य जीवो नैवोपलभ्यते | 
वायुरेव जहात्येनमूष्मभावश्व नश्यति ॥०३॥ 
यदि वातोपमो जीवः संलैषो यदि वायुना । 
वायुमण्डलवद्दृश्यो गच्छेत्सह मरुद्रणैः ॥०४॥ 
लेषो यदि च वातेन यदि तस्मात्प्रणश्यति । 
महार्णवविमुक्तत्वादन्यत्सलिलभाजनम्‌ ॥०५॥ 


कूपे वा सलिलं दद्यात्प्रदीपं वा हुताशने | 
प्रक्षिसं नश्यति क्षिप्रं यथा नश्यत्यसौ तथा ॥०६॥ 
पञ्चसाधारणे ह्यस्मिञ्शरीरे जीवितं कुतः | 


येषामन्यतरत्यागाच्चतुर्णा नास्ति संग्रहः ॥०७॥ 
नश्यन्त्यापो ह्यनाहाराद्वायुरुच्छवासनिग्रहात्‌ | 
नश्यते कोष्ठभेदात्खमग्निर्नश्यत्यभोजनात्‌ ॥०८ ॥ 
व्याधिव्रणपरिक्लेशैर्मेदिनी चैव शीर्यते | 

पीडितेऽन्यतरे ह्येषां संघातो याति पञ्चधा ॥०९॥ 
तस्मिन्पञ्चत्वमापन्ने जीवः किमनुधावति | 
कि वेदयति वा जीवः कि शृणोति ब्रवीति वा ॥१०॥ 
एषा गौः परलोकस्थं तारयिष्यति मामिति | 
यो दत्त्वा म्रियते जन्तुः सा गौः कं तारयिष्यति ॥११॥ 
गौश्च प्रतिग्रहीता च दाता चेव समं यदा । 


इहैव विलयं यान्ति कुतस्तेषां समागमः ॥१२॥ 
विहगैरुपयुक्तस्य शैलाग्रात्पतितस्य वा | 
अग्निना चोपयुक्तस्य कुतः संजीवनं पुनः ॥१३॥ 


छिन्नस्य यदि वृक्षस्य न मूलं प्रतिरोहति । 
बीजान्यस्य प्रवर्तन्ते मृतः क्व पुनरेष्यति ॥१४॥ 


बीजमात्रं पुरा सृष्ट यदेतत्परिवर्तते | 
मृता मृताः प्रणश्यन्ति बीजाद्वीज॑ प्रवर्तते ॥१५॥ 


१८०. भृगुरुवाच 
न प्रणाशोऽस्ति जीवानां दत्तस्य च कृतस्य च । 
याति देहान्तरं प्राणी शरीरं तु विशीर्यते ॥०१॥ 
न शरीराश्रितो जीवस्तस्मिन्नष्टे प्रणश्यति | 
यथा समित्सु दग्धासु न प्रणश्यति पावकः ॥०२॥ 


भरद्वाज उवाच 
अग्नेर्यथा तथा तस्य यदि नाशो न विद्यते । 
इन्धनस्योपयोगान्ते स चाग्निर्नोपलभ्यते ॥०३॥ 
नश्यतीत्येव जानामि शान्तमग्निमनिन्धनम्‌ | 
गतिर्यस्य प्रमाणं वा संस्थानं वा न दृश्यते ॥०४॥ 

भृगुरुवाच 
समिधामुपयोगान्ते सन्नेवाग्निर्न दृश्यते | 
आकाशानुगतत्वाद्धि दुर्ग्रहः स निराश्रयः ॥०५॥ 
तथा शरीरसंत्यागे जीवो ह्याकाशवत्स्थितः | 
न गृह्यते  सुसूक्ष्मत्वायथा ज्योतिर्न संशयः ॥०६॥ 
प्राणान्धारयते ह्यग्निः स जीव उपधार्यताम्‌ | 
वायुसंधारणो ह्यग्निर्नश्यत्युच्छवासनिग्रहात्‌ ॥०७॥ 
तस्मिन्नष्टे शरीराग्नौ शरीरं तदचेतनम्‌ | 

पतितं याति भूमित्वमयनं तस्य हि क्षितिः ॥०८॥ 
जइ्गमानां हि सर्वेषां स्थावराणां तथैव च | 
आकाशं पवनोऽभ्येति ज्योतिस्तमनुगच्छति | 


तत्र त्रयाणामेकत्वे द्वयं भूमौ प्रतिष्ठितम्‌ ॥०९॥ 
यत्र खं तत्र पवनस्तत्राग्निर्यत्र मारुतः | 
अमूर्तयस्ते विज्ञेया आपो मूर्तास्तथा क्षितिः ॥१०॥ 
भरद्वाज उवाच 
यद्यग्निमारुतौ भूमिः खमापश्च शरीरिषु | 
जीवः किंलक्षणस्तत्रेत्येतदाचक्ष्व मे$नघ ॥११॥ 
पञ्चात्मके पञ्चरतौ पञ्चविज्ञानसंयुते | 
शरीरे प्राणिनां जीवं जातुमिच्छामि याइशम्‌ ॥१२॥ 
मांसशोणितसंघाते मेदःस्नाय्वस्थिसंचये | 
भिद्यमाने शरीरे तु जीवो नेवोपलभ्यते ॥१३॥ 
यद्यजीवं शरीरं तु पञ्चभूतसमन्वितम्‌ | 


शारीरे मानसे दुःखे कस्तां वेदयते रुजम्‌ ॥१४॥ 
शृणोति कथितं जीवः कर्णाभ्यां न शृणोति तत्‌ । 
महर्षे मनसि व्यग्रे तस्माज्जीवो निरर्थकः ॥१५॥ 
सर्व पश्यति यद्दृश्यं मनोयुक्तेन चक्षुषा | 
मनसि व्याकुले तद्धि पश्यन्नपि न पश्यति ॥१६॥ 
न पश्यति न च ब्रूते न शृणोति न जिघ्रति । 
न च स्पर्शरसौ वेत्ति निद्रावशगतः पुनः ॥१७॥ 
हष्यति क्रुध्यति च कः शोचत्युद्विजते च कः | 
इच्छति ध्यायति द्वेष्टि वाचमीरयते च कः ॥१८॥ 
भृगुरुवाच 
पञ्चसाधारणमत्र किं चिच्छरीरमेको वहतेऽन्तरात्मा 


स वेत्ति गन्धांश्च रसाञ्श्रुतिं च स्पर्श च रूपं च गुणाश्च येऽन्ये 
पञ्चात्मके पञ्चगुणप्रदर्शी स सर्वगात्रानुगतोऽन्तरात्मा 
स वेत्ति दुःखानि सुखानि चात्र तद्विप्रयोगात्तु न वेत्ति देहः 


यदा न रुपै न स्पर्शा नोष्मभावश्च पावके । 
तदा शान्ते शरीराग्नौ देह त्यक्त्वा स नश्यति ॥२१॥ 
अम्मयं सर्वमेवेदमापो मूर्ति: शरीरिणाम्‌ | 
तत्रात्मा मानसो ब्रह्मा सर्वभूतेषु लोककृत्‌ ॥२२॥ 

| 
॥२०॥ 


Mahabharata 


सचेतनं 
ततः 
न 


जीवस्तु 


आत्मानं तं विजानीहि सर्वलोकहितात्मकम्‌ | 
तस्मिन्यः संश्रितो देहे ह्यब्बिन्दुरिव पुष्करे ॥२३॥ 
क्षेत्रजं तं विजानीहि नित्यं लोकहितात्मकम्‌ । 
तमो रजश्च सत्त्वं च विद्दि जीवगुणानिमान्‌ ॥२४॥ 


जीवगुणं वदन्ति स चेष्टते चेष्टयते च सर्वम्‌ 


परं कषेत्रविद वदन्ति प्रावर्तयद्यो भुवनानि सप्त 
जीवनाशोऽस्ति हि देहभेदे मिथ्यैतदाहुर्मृत इत्यबुद्धाः 
देहान्तरितः प्रयाति दशार्धतैवास्य शरीरभेदः 
एवं सर्वेषु भूतेषु गूढश्वरति संवृतः | 
दृश्यते त्वग्र्यया बुदध्या सूक्ष्मया तत्त्वदर्शिभिः ॥२७॥ 


तं पूर्वापररात्रेषु युञ्जानः सततं बुधः | 
लघ्वाहारो विशुद्धात्मा पश्यत्यात्मानमात्मनि ॥२८॥ 
चित्तस्य हि प्रसादेन हित्वा कर्म शुभाशुभम्‌ । 
प्रसन्नात्मात्मनि स्थित्वा सुखमक्षयमश्चुते ॥२९॥ 
मानसोऽग्निः शरीरेषु जीव इत्यभिधीयते | 
सृष्टिः प्रजापतेरेषा भूताध्यात्मविनिश्चये ॥३०॥ 
१८१. भृगुरुवाच 
असृजद्‌ब्राह्मणानेव पूर्व ब्रह्मा प्रजापतिः | 
आत्मतेजोभिनिर्वृत्तानभास्कराग्निसमप्रभान्‌ ॥०१॥ 


ततः सत्यं च धर्म च तपो ब्रह्म च शाश्वतम्‌ । 
आचारं चैव शौचं च स्वर्गाय विदधे प्रभुः ॥०२॥ 
देवदानवगन्धर्वदैत्यासुरमहोरगाः | 
यक्षराक्षसनागाश्व पिशाचा मनुजास्तथा ॥०३॥ 
ब्राह्मणा: क्षत्रिया वैश्याः शूद्राश्च द्विजसत्तम | 
ये चान्ये भूतसंघानां संघास्तांश्वापि निर्ममे ॥०४॥ 
ब्राह्मणानां सितो वर्णः क्षत्रियाणां तु लोहितः । 


वैश्यानां पीतको वर्णः शूद्राणामसितस्तथा ॥०५॥ 
भरद्वाज उवाच 

चातुर्वर्ण्यस्य वर्णन यदि वर्णौ विभज्यते | 

सर्वेषां खलु वर्णानां इश्यते वर्णसंकरः ॥०६॥ 


कामः क्रोधो भयं लोभः शोकश्चिन्ता क्षुधा श्रमः । 

सर्वेषां नः प्रभवति कस्माद्वर्णो विभज्यते ॥०७॥ 
स्वेदमूत्रपुरीषाणि श्लेष्मा पित्तं सशोणितम्‌ | 
तनुः क्षरति सर्वेषां कस्माद्वर्णो विभज्यते ॥०८॥ 


जङ्गमानामसंख्येयाः स्थावराणां च जातयः | 
तेषां विविधवर्णानां कुतो वर्णविनिश्वयः ॥०९॥ 
भृगुरुवाच 


न विशेषोऽस्ति वर्णानां सर्व॑ ब्राह्ममिदे जगत्‌ । 
ब्रह्मणा पूर्वसृष्टं हि कर्मभिर्वर्णतां गतम्‌ ॥१०॥ 
कामभोगप्रियास्तीक्षणाः क्रोधनाः प्रियसाहसाः | 
त्यक्तस्वधर्मा रक्ताइगास्ते द्विजाः क्षत्रतां गताः ॥१९॥ 
गोषु वृत्ति समाधाय पीताः कृष्युपजीविनः | 
स्वधर्म नानुतिष्ठन्ति ते द्विजा वैश्यतां गताः ॥१२॥ 
हिंसानृतप्रिया लुब्धाः सर्वकर्मोपजीविनः | 
कृष्णाः शौचपरिश्रष्टास्ते द्विजाः शूद्रतां गताः ॥१३॥ 
इत्येतैः कर्मभिर्व्यस्ता द्विजा वर्णान्तरं गताः | 
धर्मो यज्ञक्रिया चैषां नित्यं न प्रतिषिध्यते ॥१४॥ 
वर्णाश्चत्वार एते हि येषां ब्राह्मी सरस्वती । 


विहिता ब्रह्मणा पूर्वं लोभात्वज्ञानतां गताः ॥१५॥ 
ब्राह्मणा धर्मतन्त्रस्थास्तपस्तेषां न नश्यति | 
ब्रह्म धारयतां नित्यं व्रतानि नियमांस्तथा ॥१६॥ 
ब्रम चैतत्पुरा सृष्टं ये न जानन्त्यतद्विदद । 
तेषां बहुविधास्त्वन्यास्तत्र तत्र हि जातयः ॥१७॥ 
पिशाचा राक्षसाः प्रेता बहुधा म्लेच्छजातयः | 
प्रनष्टज्ञानविज्ञानाः स्वच्छन्दाचारचेष्टिताः ॥१८॥ 
प्रजा ब्राह्मणसंस्काराः स्वधर्मकृतनिश्चयाः | 
ऋषिभिः स्वेन तपसा सृज्यन्ते चापरे परैः ॥१९॥ 
आदिदेवसमुद्भूता ब्रह्ममूलाक्षयाव्यया | 
सा सृष्टिर्मानसी नाम धर्मतन्त्रपरायणा ॥२०॥ 
+ क आ 


१८२. भरद्वाज उवाच 
ब्रह्मणः केन भवति क्षत्रियो वा द्विजोतम | 
वैश्यः शूद्रश्व  विप्रर्षे तदब्रही वदतां वर ॥०१॥ 

भृगुरुवाच 
जातकर्मादिभिर्यस्तु संस्कारैः संस्कृतः शुचिः | 
वेदाध्ययनसंपन्नः षट्सु कर्मस्ववस्थितः ॥०२॥ 
शौचाचारस्थितः सम्यग्विघसाशी गुरुप्रियः | 


नित्यव्रती सत्यपरः स वै ब्राह्मण उच्यते ॥०३॥ 
सत्यं दानं दमोऽद्रोह आनृशंस्यं क्षमा घृणा । 
तपश्च दृश्यते यत्र स ब्राह्मण इति स्मृतः ॥०४॥ 


क्षत्रजं सेवते कर्म वेदाध्ययनसंमतः | 
दानादानरतिर्यश्च स वै क्षत्रिय उच्यते ॥०५॥ 
कृषिगोरक्ष्यवाणिज्यं यो विशत्यनिशं शुचिः | 
वेदाध्ययनसंपन्नः स वैश्य इति संलितः ॥०६॥ 
सर्वभक्षरतिनित्यं सर्वकर्मकरोऽशुचिः | 


त्यक्तवेदस्त्वनाचाः स वै शूद्र इति स्मृतः ॥०७॥ 
शूद्रे चेतद्भवेल्लक्ष्यं द्विजे चैतन्न विद्यते | 
न वै शूद्रो भवेच्छूद्रो ब्राह्मणो न च ब्राह्मणः ॥०८॥ 
सर्वोपायैस्तु लोभस्य क्रोधस्य च विनिग्रहः | 


एतत्पवित्रं ज्ञातव्यं तथा चैवात्मसंयमः ॥०९॥ 
नित्यं क्रोधात्तपो रक्षेच्छ्रियं रक्षेत मत्सरात्‌ | 
विद्यां मानावमानाभ्यामात्मानं तु प्रमादतः ॥१०॥ 


यस्य सर्वे समारम्भा निराशीर्बन्धनास्त्विह | 
त्यागे यस्य हुतं सर्व स त्यागी स च बुद्धिमान्‌ ॥११॥ 


अहिंस्रः सर्वभूतानां मैत्रायणगतश्चरेत्‌ | 
अविस्रम्भे न गन्तव्यं विस्रम्भे धारयेन्मनः ॥१२॥ 
परिग्रहान्परित्यज्य भवेद्ुद्ध्या जितेन्द्रियः | 
अशोकं स्थानमातिष्ठेदिह चामुत्र चाभयम्‌ ॥१३॥ 
तपोनित्येन दान्तेन मुनिना संयतात्मना | 
अजितं जेतुकामेन भाव्यं सङ्गेष्वसङ्गिना ॥१४॥ 
इन्द्रियैर्गृह्यते यद्यत्तत्तद्व्यक्तमिति स्थितिः | 
अव्यक्तमिति विज्ञेयं लिइगग्राह्ममतीन्द्रियम्‌ ॥१५॥ 


मनः प्राणे निगृह्णीयात्प्राणं ब्रह्मणि धारयेत्‌ | 
निर्वाणादेवे निर्वाणो न च किंचिद्विचिन्तयेत्‌ । 
सुखं वै ब्राह्मणो ब्रह्म स वै तेनाधिगच्छति ॥१६॥ 

शौचेन सततं युक्तस्तथाचारसमन्वितः | 
सानुक्रोशश्च भूतेषु तदिद्वजातिषु लक्षणम्‌ ॥१७॥ 


१८३. भृगुरुवाच 
सत्यं ब्रह्म तपः सत्यं सत्यं सृजति च प्रजाः । 
सत्येन धार्यते लोकः स्वर्ग सत्येन गच्छति ॥०१॥ 
अनृतं तमसो रूपं तमसा नीयते ह्यधः | 
तमोग्रस्ता न पश्यन्ति प्रकाश तमसावृतम्‌ ॥०२॥ 
स्वर्गः प्रकाश इत्याहुर्नरकं तम एव च | 
सत्यानृतात्तदुभयं प्राप्यते जगतीचरैः ॥०३॥ 
तत्र त्वेवंविधा वृत्तिर्लोके सत्यानृता भवेत्‌ | 
धर्माधर्मौ प्रकाशश्व तमो दुःखं सुखं तथा ॥०४॥ 


Shanti Parva 


तत्र यत्सत्यं स धर्मो यो धर्मः स प्रकाशो यः प्रकाशस्तत्सुखमिति । 


तत्र 


तत्खलु 


ङ्ह 
न 


यदनृतं सोऽधर्मो योऽधर्मस्तत्तमो यत्तमस्तद्दुःखमिति 


अत्रोच्यते 
शारीरैर्मानसैर्दुःखैः सुखैश्वाप्यसुखोदयैः | 
लोकसृष्टिं प्रपश्यन्तो न मुह्यन्ति विचक्षणाः ॥०६॥ 
तत्र दुःखविमोक्षार्थं प्रयतेत विचक्षणः | 


सुखं ह्यनित्यं भूतानामिह लोके परत्र च ॥०७॥ 
राहुग्रस्तस्य सोमस्य यथा ज्योत्स्ना न भासते । 
तथा तमोभिभूतानां भूतानां भ्रश्यते सुखम्‌ ॥०८॥ 

द्विविधं सुखमुच्यते शारीरं मानसं च 


खल्वमुष्मिंश्च लोके सर्वारम्भप्रवृत्तयः सुखाथा अभिधीयन्ते 


ह्यतस्तरिवर्गफलं विशिष्टतरमस्ति 


॥०५॥ 


स एष काम्यो गुणविशेषो धर्मीर्थयोरारम्भस्तद्वैतुरस्योत्पत्तिः सुखप्रयोजना ॥०९॥ 


यदेतद्भवताभिहितं सुखानां परमाः स्त्रिय इति तन्न गृहीमः 
न ह्येषामृषीणां महति स्थितानामप्राप्य एष गुणविशेषो न चैनमभिलषन्ति 


श्रूयते 


भरद्वाज उवाच 


च भगवांस्त्रिलोककृदब्रह्म प्रभुरेकाकी तिष्ठति 


ब्रह्मचारी न कामसुखेष्वात्मानमवदधाति 


अपि च भगवान्विश्वेश्वर उमापतिः काममभिवर्तमानमनङइगत्वेन शममनयत्‌ 


तस्मादब्रूमो न महात्मभिरयं प्रतिगृहीतो 

न त्वेष तावद्विशिष्टो गुण इति नेतद्भगवतः प्रत्येमि । 
भगवता तूक्त सुखानां परमाः स्त्रिय ड्ति | 
लोकप्रवादो5पि च भवति द्विविधः फलोदयः | 
सुकृतात्सुखमवाप्यते दुष्कृतादुःखमिति अत्रोच्यताम्‌ ॥१०॥ 
भृगुरुवाच 
अनृतात्खलु तमः प्रादुर्भूतं तमोग्रस्ता अधर्ममेवानुवर्तन्ते न धर्मम्‌ । 
क्रोधलोभमोहमानानृतादिभिरवच्छन्ना न खल्वस्मिंल्लोके | 
न चामुत्र सुखमाप्नुवन्ति विविधव्याधिगणोपतापैरवकीर्यन्ते | 
वधबन्धरोगपरिक्लेशादिभिश्च क्षुत्पिपासाश्रमकृतैरुपतापैरुपतप्यन्ते | 
चण्डवातात्युष्णातिशीतकृतैश्व प्रतिभयैः शारीरैदुंःखैरुपतप्यन्ते | 
बन्धुधनविनाशविप्रयोगकृतैश्व मानसैः शोकैरभिभूयन्ते जरामृत्युकृतेश्वान्यैरिति ॥११॥ 
यस्त्वेतैः शारीरैर्मानसैदुःखैन स्पृश्यते स सुखं वेद | 
न चैते दोषाः स्वर्गे प्रादुर्भवन्ति तत्र भवति खलु ॥१२॥ 
सुसुखः पवनः स्वर्गे गन्धश्च सुरभिस्तथा | 
क्रुत्पिपासाश्रमो नास्ति न जरा न च पापकम्‌ ॥१३॥ 
नित्यमेव सुखं स्वर्गे सुखं दुःखमिहोभयम्‌ | 
नरके दुःखमेवाहुः समं तु परमं पदम्‌ ॥१४॥ 
पृथिवी सर्वभूतानां जनित्री तद्विधाः स्त्रियः | 
पुमान्प्रजापतिस्तत्र शुक्रं तेजोमयं विदुः ॥१५॥ 
इत्येतल्लोकनिर्माणं ब्रह्मणा विहितं पुरा | 
प्रजा विपरिवर्तन्ते स्वैः स्वैः कर्मभिरावृताः ॥१६॥ 


ने न नेर 
१८४. भरद्वाज उवाच 
दानस्य किं फलं प्राहुर्धर्मस्य चरितस्य च | 


तपसश्च सुतसस्य स्वाध्यायस्य हुतस्य च ॥०१॥ 
भृगुरुवाच 
हुतेन शाम्यते पापं स्वाध्याये शान्तिरुत्तमा | 
दानेन भोग इत्याहुस्तपसा सर्वमाप्नुयात्‌ ॥०२॥ 
दानं तु द्विविधं प्राहुः परत्रार्थमिहैव च | 
सद्भ्यो यद्दीयते किंचित्तत्परत्रोपतिष्ठति ॥०३॥ 
असत्सु दीयते यत्तु तद्दानमिह भुज्यते | 
याट्टशं दीयते दानं तादृशं फलमाप्यते ॥०४॥ 

भरद्वाज उवाच 
किं कस्य धर्मचरणं किं वा धर्मस्य लक्षणम्‌ । 
धर्मः कतिविधो वापि तद्भवान्वक्तुमईति ॥०५॥ 
भृगुरुवाच 
स्वधर्मचरणे युक्ता ये भवन्ति मनीषिणः | 
तेषां धर्मफलावासिर्योऽन्यथा स विमुह्यति ॥०६॥ 


भरद्वाज उवाच 
यदेतच्चातुराश्रम्यं ब्रह्मर्षिविहितं पुरा | 
तेषां स्वे स्वे य आचारास्तान्मे वक्तुमिहाहसि ॥०७॥ 
भृगुरुवाच 
पूर्वमेव भगवता लोकहितमनुतिष्ठता धर्मसररक्षणार्थमाश्रमाश्वत्वारोऽभिनिर्दिष्टाः । 
तत्र गुरुकुलवासमेव तावत्प्रथममाश्रममुदाहरन्ति | 
सम्यगत्र शौचसंस्कारविनयनियमप्रणीतो विनीतात्मा उभे संध्ये | 
भास्कराग्नि दैवतान्युपस्थाय विहाय तन्द्रालस्ये | 


गुरोरभिवादन  वेदाभ्यासश्रवण पवित्रीकृतान्तरात्मा त्रिषवणमुपस्पृश्य । 
ब्रह्मचर्याग्निपरिचरण गुरुशुश्रूषानित्यो भैक्षादि सर्वनिवेदितान्तरात्मा । 
गुरुवचननिर्देशानुष्ठानाप्रतिकूलो गुरुप्रसादलब्धस्वाध्यायतत्परः स्यात्‌ ॥०८॥ 


भवति चात्र श्लोकः । गुरुं यस्तु समाराध्य द्विजो वेदमवाप्नुयात्‌ । 
तस्य स्वर्गफलावासिः सिध्यते चास्य मानसम्‌ ॥०९॥ 
गाईस्थ्यं खलु द्वितीयमाश्रमं वदन्ति | 
तस्य समुदाचारलक्षणं सर्वमनुव्याख्यास्यामः | 


समावृत्तानां सदाराणां सहधर्मचर्याफलार्थिनां गृहाश्रमो विधीयते | 
धर्मार्थकामावासिमत्र त्रिवर्गसाधनमनवेक्ष्यागहितेन कर्मणा धनान्यादाय 
स्वाध्यायप्रकर्षोपलब्धेन ब्रह्मर्षिनिर्मितेन वा अद्रिसारगतेन वा हव्यनियमाभ्यास 
दैवतप्रसादोपलब्धेन वा धनेन गृहस्थो गाईस्थ्यं प्रवर्तयेत्‌ ॥१०॥ 
तद्धि सर्वाश्रमाणां मूलमुदाहरन्ति | 
गुरुकुलवासिनः परिव्राजका ये चान्ये संकल्पित व्रतनियम 
धर्मानुष्ठायिनस्तेषामप्यत एव भिक्षाबलिसंविभागाः प्रवर्तन्ते | 
वानप्रस्थानां द्रव्योपस्कार इति प्रायशः खल्वेते साधवः साधुपथ्यदर्शनाः । 
स्वाध्यायप्रसङ्गिनस्तीर्थाभिगमन देशदर्शनार्थं पृथिवी पर्यटन्ति | 
तेषां प्रत्युत्थानाभिवादनानसूयावाक्प्रदान सौमुख्यशक्त्यासन शयनाभ्यवहार 
सत्क्रियाश्वेति ॥११॥ 

भवति चात्र श्लोकः । अतिथिर्यस्य भग्नाशो गृहात्प्रतिनिवर्तते । 
स दत्त्वा दुष्कृतं तस्मै पुण्यमादाय गच्छति ॥१२॥ 
अपि चात्र यज्ञक्रियाभिर्देवताः प्रीयन्ते निवापेन पितरो वेदाभ्यासश्रवणधारणेन 
ऋषयः अपत्योत्पादनेन प्रजापतिरिति श्लोकौ चात्र भवतः ॥१३॥ 
वत्सलाः सर्वभूतानां वाच्याः श्रोत्रसुखा गिरः । 


परिवादोपघातौ च पारुष्यं चात्र गर्हितम्‌ ॥१४॥ 
अवज्ञानमहंकारो दम्भश्चैव विगर्हितः | 
अहिंसा सत्यमक्रोधः सर्वाश्रमगतं तपः ॥१५॥ 


अपि चात्र माल्याभरणवस्त्राभ्यङ्गगन्धोपभोगनृत्तगीतवादित्रश्रुति सुखनयनाभिराम 
संदर्शनानां प्रासिर्भक्ष्यभोज्यपेयलेह्यचोष्याणामभ्यवहार्याणां विविधानामुपभोगः 


स्वदारविहारसंतोषः कामसुखावापिरिति ॥१६॥ 
त्रिवर्गगुणनिर्वृततिर्यस्य नित्यं गृहाश्रमे | 
स सुखान्यनुभूयेह शिष्टानां गतिमाप्नुयात्‌ ॥१७॥ 
उञ्छवृत्तिर्गृहस्थो यः स्वधर्मचरणे रतः | 
त्यक्तकामसुखारम्भस्तस्य स्वर्गो न दुर्लभः ॥१८॥ 


१८५. भृगुरुवाच 
वानप्रस्थाः खलु ऋषिधर्ममनुसरन्तः पुण्यानि तीर्थानि नदीप्रस्रवणानि 
सुविविक्तेष्वरण्येषु मृगमहिषवराहसृमरगजाकीर्णेषु तपस्यन्तोऽनुसंचरन्ति । 
त्यक्तग्राम्यवस्त्राहारोपभोगा वन्योषधि मूलफलपर्ण परिमित विचित्र नियताहाराः 


स्थानासनिनो भूमिपाषाणसिकता शर्करावालुकाभस्मशायिनः 
काशकुशचर्मवल्कलसंवृताङगाः केशश्मश्रुनखरोमधारिणो नियतकालोपस्पर्शना 
अस्कन्नहोमबलिकालानुष्ठायिनः समित्कुशकुसुमोपहारहोमार्जनलब्धविश्रामाः 


शीतोष्णपवननिष्टसविभिन्नसर्वत्वचो विविध नियम योगचर्याविहित 
धर्मानुष्ठानहतमांसशोणितास्त्वगस्थिभूता धृतिपराः सत्त्वयोगाच्छरीराण्युद्वहन्ति ॥०१॥ 
यस्त्वेतां नियतश्चर्यां ब्रह्मर्षिविहितां चरेत्‌ | 


स दहेदग्निवद्वोषाञ्जयेल्लोकांश्व दुर्जयान्‌ ॥०२॥ 
परिव्राजकानां पुनराचारस्तद्यथा | 
विमुच्याग्निधनकत्रत्रपरिबहसडुगानात्मनः स्नेहपाशानवधूय परिव्रजन्ति 


समतोष्टाशमकाञ्चनास्तिवर्गप्रवृत्तेष्वारम्भेष्वसक्तबुद्धयोऽरिमित्रोदासीनेषु तुल्यवृत्तयः 
स्थावरजरायुजाण्डजस्वेदजोद्भिज्जानां भूतानां वाझ्मनःकर्मभिरनभिद्रोहिणोऽनिकेताः 

पर्वतपुलिनवृक्षमूलदेवतायतनान्यनुचरन्तो वासार्थमुपेयुर्नगरं ग्रामं वा नगरे 


पञ्चरात्रिका ग्रामैकरात्रिकाः | 
प्रविश्य च प्राणधारणमात्रार्थ द्विजातीनां भवनान्यसंकीर्णकर्मणामुपतिष्ठेयुः 
पात्रपतितायाचितभैक्षाः कामक्रोध दर्पमोह लोभकार्पण्यदम्भ 
परिवादाभिमान हिंसानिवृत्ता डति ॥०३॥ 
भवति चात्र ल्लोक" । अभयं सर्वभूतेभ्यो दत्त्वा चरति यो मुनिः । 
न तस्य सर्वभूतेभ्यो भयमुत्पद्यते क्वचित्‌ ॥०४॥ 


कृत्वाग्निहोत्रं स्वशरीरसंस्थं शारीरमग्निं स्वमुखे जुहोति | 
यो भैक्षचर्योपगतैईविर्भिश्चिताग्निनां स व्यतियाति लोकान्‌ ॥०५॥ 
मोक्षाश्रमं यः कुरुते यथोक्तं शुचिः सुसंकल्पितबुद्धियुक्तः | 
अनिन्धनं ज्योतिरिव प्रशान्तं स ब्रह्मलोकं श्रयते द्विजातिः ॥०६॥ 


भरद्वाज उवाच 
अस्माल्लोकात्परो लोकः श्रूयते नोपलभ्यते | 
तमहं ज्ञातुमिच्छामि तद्भवान्वक्तुमर्हति ॥०७॥ 
भृगुरुवाच 


उत्तरे हिमवत्पार्श्वे पुण्ये सर्वगुणान्विते | 
पुण्यः क्षेम्यश्च काम्यश्च स वरो लोक उच्यते ॥०८॥ 
तत्र ह्यपापकर्माणः शुचयोऽत्यन्तनिर्मलाः | 
लोभमोहपरित्यक्ता मानवा निरुपद्रवाः ॥०९॥ 
स स्वर्गसऱइशो देशस्तत्र ह्युक्ताः शुभा गुणाः । 
काले मृत्युः प्रभवति स्पृशन्ति व्याधयो न च ॥१०॥ 
न लोभः परदारेषु स्वदारनिरतो जनः | 
न चान्योन्यवधस्तत्र द्रव्येषु न च विस्मयः । 
परोक्षधर्मो नेवास्ति संदेहो नापि जायते ॥१९॥ 


कृतस्य तु फलं तत्र प्रत्यक्षमुपलभ्यते | 
शय्यायानासनोपेताः प्रासादभवनाश्रयाः | 
सर्वकामैर्वृताः केचिद्देमाभरणभूषिताः ॥१२॥ 
प्राणधारणमात्रं तु केषांचिदुपपयते | 


श्रमेण महता केचित्कुर्वन्ति प्राणधारणम्‌ ॥१३॥ 
ड्ह धर्मपराः केचित्केचिन्नैकृतिका नराः | 
सुखिता दुःखिताः केचिन्निर्धना धनिनोऽपरे ॥१४॥ 
इह श्रमो भयं मोहः क्षुधा तीव्रा च जायते । 

लोभश्चार्थकृतो नृणां येन मुह्यन्ति पण्डिताः 
ड्ह चिन्ता बहुविधा धर्माधर्मस्य कर्मणः 
यस्तद्वेदोभयं प्राः पाप्मना न स लिप्यते 
सोपधं निकृतिः स्तेयं परिवादोऽभ्यसूयता 
परोपघातो हिंसा च पैशुन्यमनृतं तथा 
एतानासेवते यस्तु तपस्तस्य प्रहीयते 
यस्त्वेतान्नाचरेद्विद्वांस्तपस्तस्याभिवर्थते 

कर्मभूमिरियं लोक इह कृत्वा शुभाशुभम्‌ 


शुभैः शुभमवाप्नोति कृत्वाशुभमतोऽन्यथा 

ड्ह प्रजापतिः पूर्व देवाः सर्षिगणास्तथा 
इष्ट्वेष्टतपसः पूता ब्रह्मलोकमुपाश्रिताः 

उत्तरः पृथिवीभागः सर्वपुण्यतमः शुभः 
इहत्यास्तत्र जायन्ते ये वै पुण्यकृतो जनाः 
असत्कर्माणि कुर्वन्तस्तिर्यग्योनिषु चापरे 
क्षीणायुषस्तथैवान्ये नश्यन्ति पृथिवीतले 
अन्योन्यभक्षणे सक्ता लोभमोहसमन्विताः 


इहैव परिवर्तन्ते न ते यान्त्युत्तरां दिशम्‌ 
ये गुरूनुपसेवन्ते नियता ब्रह्मचारिणः 
पन्थानं सर्वलोकानां ते जानन्ति मनीषिणः 
इत्युक्तोऽयं मया धर्मः संक्षेपादब्रह्मनिर्मितः 
धर्माधर्मौ हि लोकस्य यो वै वेत्ति स॒ बुद्धिमान्‌ 


भीष्म उवाच 
इत्युक्तो भृगुणा राजन्भरद्वाजः प्रतापवान्‌ 
भृगुं परमधर्मात्मा विस्मितः प्रत्यपूजयत्‌ 
एष ते प्रभवो राजञ्जगतः संप्रकीर्तितः 
निखिलेन महाप्राज्ञ किं भूयः श्रोतुमिच्छसि 
१८६. युधिष्ठिर उवाच 
आचारस्य विधिं तात प्रोच्यमानं त्वयानघ 
श्रोतुमिच्छामि धर्मज्ञ सर्वज्ञो ह्यसि मे मतः 
भीष्म उवाच 
दुराचारा दुर्विचेष्टा दुष्प्रज्ञाः प्रियसाहसाः 

असन्तो ह्यभिविख्याताः सन्तश्वाचारलक्षणाः ॥०२॥ 
पुरीषं यदि वा मूत्रं ये न कुर्वन्ति मानवाः । 
राजमार्गे गवां मध्ये धान्यमध्ये च ते शुभाः ॥०३॥ 
शौचमावश्यकं कृत्वा देवतानां च तर्पणम्‌ | 


धर्ममाहुर्मनुष्याणामुपस्पृश्य नदीं तरेत्‌ ॥०४॥ 
सूर्य सदोपतिष्ठेत न स्वप्याद्भास्करोदये | 
सायं प्रातर्जपन्संध्यां तिष्ठेत्पूर्वा तथापराम्‌ ॥०५॥ 


पञ्चाद्रों भोजनं कुर्यात्प्राञ्नुखो मौनमास्थितः | 
न निन्देदन्नभक्ष्यांश्च स्वाद्वस्वादु च भक्षयेत्‌ ॥०६॥ 


नार्द्रपाणि: समुत्तिष्ठेन्नार्द्रपादः स्वपेन्निशि | 
देवर्षिनारदप्रोक्तमेतदाचारलक्षणम्‌ ॥०७॥ 
शुचिकाममनड्वाहं देवगोष्ठं चतुष्पथम्‌ | 


ब्रह्मणं धार्मिक चैव नित्यं कुर्यात्प्रदक्षिणम्‌ ॥०८॥ 
अतिथीनां च सर्वेषां प्रेष्याणां स्वजनस्य च । 
सामान्यं भोजनं भृत्यैः पुरुषस्य प्रशस्यते ॥०९॥ 
सायं प्रातर्मनुष्याणामशनं देवनिर्मितम्‌ | 
नान्तरा भोजनं दृष्टमुवासी तथा भवेत्‌ ॥१०॥ 
होमकाले तथा जुहृन्नृतुकाले तथा ग्रजन्‌ | 
अनन्यस्त्रीजनः प्राज्ञो ब्रह्मचारी तथा भवेत्‌ ॥११॥ 
अमृतं ब्राह्मणोच्छिष्ट जनन्या हृदयं कृतम्‌ | 
उपासीत जनः सत्यं सत्यं सन्त उपासते ॥१२॥ 
यजुषा संस्कृतं मांसं निवृत्तो मांसभक्षणात्‌ | 


न भक्षयेद्रथामांसं पृष्ठमांसं च वर्जयेत्‌ ॥१३॥ 
स्वदेशे परदेशे वा अतिथिं नोपवासयेत्‌ | 
काम्यं कर्मफलं लब्ध्वा गुरूणामुपपादयेत्‌ ॥१४॥ 


गुरुभ्य आसनं देयं कर्तव्यं चाभिवादनम्‌ | 
गुरूनभ्यर्च्य युज्यन्ते आयुषा यशसा श्रिया ॥१५॥ 
नेक्षेतादित्यमुद्यन्तं न च नग्नां परस्त्रियम्‌ | 
मैथुनं समये धर्म्यं गुह्यं चैव समाचरेत्‌ ॥१६॥ 
तीर्थानां हृदयं तीर्थ शुचीनां हृदयं शुचिः | 
सर्वमार्यकृतं शौचं वालसंस्पर्शनानि च ॥१७॥ 
दर्शने दर्शने नित्यं सुखप्रश्नमुदाहरेत्‌ | 

सायं प्रातश्च विप्राणां प्रदिष्टमभिवादनम्‌ ॥१८॥ 
देवगोष्ठे गवां मध्ये ब्राह्मणानां क्रियापथे | 
स्वाध्याये भोजने चैव दक्षिणं पाणिमुद्धरेत्‌ ॥१९॥ 
पण्यानां शोभनं पण्यं कृषीणां बाद्यते कृषिः । 
बहुकारं च सस्यानां वाह्ये वाह्यं तथा गवाम्‌ ॥२०॥ 
संपन्नं भोजने नित्यं पानीये तर्पणं तथा । 


सुशृतं पायसे ब्रूयाद्यवाग्वां कृसरे तथा ॥२१॥ 
श्मश्रुकर्मणि संप्रासे क्षुते स्नानेऽथ भोजने | 
व्याधितानां च सर्वेषामायुष्यमभिनन्दनम्‌ ॥२२॥ 


प्रत्यादित्यं न मेहेत न पश्येदात्मनः शकृत्‌ । 
सुतस्त्रिया च शयनं सहभोज्यं च वर्जयेत्‌ ॥२३॥ 
त्वंकारं नामधेयं च ज्येष्ठानां परिवर्जयेत्‌ | 


अवराणां समानानामुभयेषां न दुष्यति ॥२४॥ 
हृदयं पापवृत्तानां पापमाख्याति वैकृतम्‌ | 
ज्ञानपूर्व विनश्यन्ति गूहमाना महाजने ॥२५॥ 
ज्ञानपूर्व कृत पापं छादयन्त्यबहुश्रुताः | 


नैनं मनुष्याः पश्यन्ति पश्यन्ति त्रिदिवौकसः ॥२६॥ 
पापेन हि कृतं पापं पापमेवानुवर्तते | 
धार्मिकेण कृतो धर्मः कर्तारमनुवर्तते ॥२७॥ 
पापं कृतं न स्मरतीह मूढो विवर्तमानस्य तदेति कर्तुः । 
राहुर्यथा चन्द्रमुपैति चापि तथाबुधं पापमुपैति कर्म ॥२८॥ 
आशया संचितं द्रव्यं यत्काले नेह भुज्यते । 
तद्बुधा न प्रशंसन्ति मरणं न प्रतीक्षते ॥२९॥ 
मानसं सर्वभूतानां धर्ममाहुर्मनीषिणः | 
तस्मात्सर्वेषु भूतेषु मनसा शिवमाचरेत्‌ ॥३०॥ 
एक एव तचरेद्वरम नास्ति धर्मे सहायता | 
केवलं विधिमासाय सहायः किं करिष्यति ॥३१॥ 
देवा योनिर्मनुष्याणां देवानाममृतं दिवि | 
प्रेत्यभावे सुखं धर्माच्छश्चत्तैरुपभुज्यते ॥३२॥ 


ने ने नेः 
१८७. युधिष्ठिर उवाच 
अध्यात्मं नाम यदिदं पुरुषस्येह चिन्त्यते 

यदध्यात्मं यतश्चैतत्तन्मे ब्रूहि पितामह ॥०१॥ 
भीष्म उवाच 
अध्यात्ममिति मां पार्थ यदेतदनुपृच्छसि | 
तद्व्याख्यास्यामि ते तात श्रेयस्करतरं सुखम्‌ ॥०२॥ 
यज्ज्ञात्वा पुरुषो लोके प्रीतिं सौख्यं च विन्दति । 
फललाभश्च सदयः स्यात्सर्वभूतहितं च तत्‌ ॥०३॥ 
पृथिवी वायुराकाशमापो ज्योतिश्च पञ्चमम्‌ | 
महाभूतानि भूतानां सर्वेषां प्रभवाप्ययौ ॥०४॥ 
ततः सृष्टानि तत्रैव तानि यान्ति पुनः पुनः । 
महाभूतानि भूतेषु सागरस्योर्मयो यथा ॥०५॥ 
प्रसार्य च यथाइगानि कूर्मः संहरते पुनः । 
तद्वद्भतानि भूतात्मा सृष्ट्वा संहरते पुनः | ०६॥ 
महाभूतानि पञ्चैव सर्वभूतेषु भूतकृत्‌ | 
अकरोत्तेषु वैषम्यं तत्तु जीवोऽनु पश्यति ॥०७॥ 
शब्दः श्रोत्रं तथा खानि त्रयमाकाशयोनिजम्‌ | 
वायोस्त्वक्स्पर्शचेष्टाश्व वागित्येतच्चतुष्टयम्‌ ॥०८॥ 
रूपं चक्षुस्तथा पक्तिस्त्रिविधं तेज उच्यते | 
रसः क्लेदश्व जिहा च त्रयो जलगुणाः स्मृताः ॥०९॥ 
घ्रेयं घ्राणं शरीरं च ते तु भूमिगुणास्त्रयः । 
महाभूतानि पञ्चैव षष्ठं तु मन उच्यते ॥१०॥ 


इन्द्रियाणि मनश्चैव विज्ञानान्यस्य भारत | 
ससमी बुद्धिरित्याहुः क्षेत्रज्ञः पुनरष्टमः ॥१९॥ 
चक्षुरालोकनायैव संशयं कुरुते मनः | 
बुद्धिरध्यवसायाय क्षेत्रज्ञः साक्षिवत्स्थितः ॥१२॥ 
ऊर्ध्व पादतलाभ्यां यदर्वागूर्ध्वं च पश्यति | 
एतेन सर्वमेवेदं विद्ध्यभिव्यासमन्तरम्‌ ॥१३॥ 


पुरुषे चेन्द्रियाणीह वेदितव्यानि कृत्स्नशः | 
तमो रजश्च सत्त्वं च विद्धि भावांस्तदाश्रयान्‌ ॥१४॥ 
एतां बुद्ध्वा नरो बुद्ध्या भूतानामागतिं गतिम्‌ । 
समवेक्ष्य शनैश्चैव लभते शममुत्तमम्‌ ॥१५॥ 
गुणान्नेनीयते बुद्धिर्बुद्धिरेवेन्द्रियाण्यपि | 
मनःषष्ठानि सर्वाणि बुद्ध्यभावे कुतो गुणाः ॥१६॥ 

ड्ति तन्मयमेवैतत्सर्व स्थावरजङ्गमम्‌ | 
प्रलीयते चोद्धवति तस्मान्निर्दिश्यते तथा ॥१७॥ 
येन पश्यति तच्चक्षुः शृणोति श्रोत्रमुच्यते | 
जिघ्रति प्राणमित्याह रसं जानाति जिह्॒या ॥१८॥ 
त्वचा स्पृशति च स्पर्शान्बुद्विर्विक्रियतेऽसकृत्‌ | 


येन संकल्पयत्यर्थ किंचिद्भवति तन्मनः ॥१९॥ 
अधिष्ठानानि बुद्धे पृथगर्थानि पञ्चधा | 
पञ्चेन्द्रियाणि यान्याहुस्तान्यदृश्योऽधितिष्ठति ॥२०॥ 
पुरुषाधिष्ठिता बुद्धिस्त्रिषु भावेषु वर्तते | 
कदाचिल्लभते प्रीतिं कदाचिदनुशोचति ॥२१॥ 
न सुखेन न दुःखेन कदाचिदपि वर्तते | 
एवं नराणां मनसि त्रिषु भावेष्ववस्थिता ॥२२॥ 
सेयं भावात्मिका भावांस्त्रीनेतान्नातिवर्तते | 


सरितां सागरो भर्ता महावेलामिवोर्मिमान्‌ ॥२३॥ 
अतिभावगता बुद्धिर्भावे मनसि वर्तते | 
प्रवर्तमानं हि रजस्तद्वावमनुवर्तते ॥२४॥ 
इन्द्रियणि हि सर्वाणि प्रदर्शयति सा सदा | 
प्रीतिः सत्त्व रजः शोकस्तमो मोहश्च ते त्रयः ॥२५॥ 
ये ये च भावा लोकेऽस्मिन्सर्वेष्वेतेषु ते त्रिषु । 
इति बुद्धिगतिः सर्वा व्याख्याता तव भारत ॥२६॥ 
इन्द्रियाणि च सर्वाणि विजेतव्यानि धीमता | 
सत्त्वं रजस्तमश्चैव प्राणिनां संश्रिताः सदा ॥२७॥ 
त्रिविधा वेदना चैव सर्वसत्त्वेषु दृश्यते | 
सात्त्विकी राजसी चैव तामसी चेति भारत ॥२८॥ 


सुखस्पर्शः सत्त्वगुणो दुःखस्पर्शो रजोगुणः | 
तमोगुणेन संयुक्तौ भवतोऽव्यावहारिकौ ॥२९॥ 
तत्र यत्प्रीतिसंयुक्तं काये मनसि वा भवेत्‌ । 
वर्तते सात्त्विको भाव इत्यवेक्षेत तत्तदा ॥३०॥ 
अथ यद्नुःखसंयुक्तमतुष्टिकरमात्मनः | 
प्रवृत्तं रज इत्येव तन्नसंरभ्य चिन्तयेत्‌ ॥३१॥ 
अथ यन्मोहसंयुक्तमव्यक्तमिव यद्भवेत्‌ | 
अप्रतर्क्यमविज्ेयं तमस्तदुपधारयेत्‌ ॥३२॥ 

प्रहर्षः प्रीतिरानन्दः सुखं संशान्तचित्तता | 
कथंचिदभिवर्तन्त इत्येते सात्विका गुणाः ॥33॥ 
अतुष्टिः परितापश्च शोको लोभस्तथाक्षमा | 
लिङ्गानि रजसस्तानि  दश्यन्ते हेत्वहेतुभिः ॥3४॥ 
अभिमानस्तथा मोहः प्रमादः स्वप्नतन्द्रिता | 
कथंचिदभिवर्तन्ते विविधास्तामसा गुणाः ॥३५॥ 
दूरगं बहुधागामि प्रार्थनासंशयात्मकम्‌ | 
मनः सुनियतं यस्य स सुखी प्रेत्य चेह च ॥३६॥ 
सत्त्वक्षेत्रजयोरेतदन्तरं पश्य सूक्ष्मयोः | 


सृजते तु गुणानेक एको न सृजते गुणान्‌ ॥३७॥ 
मशकोदुम्बरौ चापि संप्रयुक्तौ यथा सदा | 
अन्योन्यमन्यौ च यथा संप्रयोगस्तथा तयोः ॥३८॥ 
पृथग्भूतौ प्रकृत्या तौ संप्रयुक्तो च सर्वदा । 
यथा मत्स्यो जलं चैव संप्रयुक्तो तथैव तौ ॥३९॥ 
न गुणा विदुरात्मानं स गुणान्वेत्ति सर्वशः । 
परिद्रष्टा गुणानां च संस्रष्टा मन्यते सदा ॥४०॥ 
इन्द्रियैस्तु प्रदीपार्थं कुरुते बुद्धिससमैः | 


निर्विचेष्टैरजानद्भिः परमात्मा प्रदीपवत्‌ ॥४१॥ 
सृजते हि गुणान्सत्त्वं क्षेत्रज्ञः परिपश्यति | 
संप्रयोगस्तयोरेष सत्त्वक्षेत्रज्ञयो्धुवः ॥४२॥ 


आश्रयो नास्ति सत्त्वस्य क्षेत्रज्ञस्य च कश्वन । 
सत्त्वं मनः संसृजति न गुणान्वै कदाचन ॥४३॥ 
रश्मींस्तेषां स मनसा यदा सम्यङ्नियच्छति । 
तदा प्रकाशतेऽस्यात्मा घटे दीपो ज्वलन्निव ॥४४॥ 
त्यक्त्वा यः प्राकृतं कर्म नित्यमात्मरतिर्मुनिः । 


सर्वभूतात्मभूतः स्यात्स गच्छेत्परमां गतिम्‌ ॥४५॥ 
यथा वारिचरः पक्षी लिप्यमानो न लिप्यते । 
एवमेव कृतप्रज्ञो भूतेषु परिवर्तते ॥४६॥ 
एवंस्वभावमेवैतत्स्वबुद्‌ध्या विहरेन्नरः | 
अशोचन्नप्रहृष्यंश्च चरेद्विगतमत्सरः ॥४७॥ 
स्वभावसिद्ध्या संसिद्वान्स नित्यं सृजते गुणान्‌ । 
ऊर्णनाभिर्यथा स्रष्टा विज्ञेयास्तन्तुवद्रुणाः ॥४८॥ 

न 


प्रध्वस्ता न निवर्तन्ते निवृत्तिर्नोपलभ्यते | 


प्रत्यक्षेण परोक्षं तदनुमानेन सिध्यति ॥४९॥ 
एवमेके व्यवस्यन्ति निवृत्तिरिति चापरे | 
उभयं संप्रधार्यतदध्यवस्येद्रथामति ॥५०॥ 
इतीमं हृदयग्रन्थिं बुद्विभेदमयं दृढम्‌ | 
विमुच्य सुखमासीत न शोचेच्छिन्नसंशयः ॥५१॥ 
मलिनाः प्राप्नुयु: शुद्धि यथा पूर्णा नदी नराः । 
अवगाह्य सुविद्वंसो विद्दि ज्ञानमिदे तथा ॥५२॥ 
महानदीं हि पारजञस्तप्यते न तरन्यथा | 
एवं ये विदुरध्यात्मं कैवल्यं ज्ञानमुत्तमम्‌ ॥५३॥ 
एतां बुद्ध्वा नरः सर्वां भूतानामागतिं गतिम्‌ । 
अवेक्ष्य च शनेर्बुदध्या लभते शं परं ततः ॥५४॥ 
त्रिवर्गो यस्य विदितः प्राग्ज्योतिः स विमुच्यते । 
अन्विष्य मनसा युक्तस्तत्वदर्शी निरुत्सुकः ॥५५॥ 
न चात्मा शक्यते द्रष्टमिन्द्रियेषु विभागशः | 
तत्र तत्र विसृष्टेषु दुर्जयेष्वकृतात्मभिः ॥५६॥ 
एतद्वुद्‌ध्वा भवेदुद्धः किमन्यदुद्धलक्षणम्‌ | 


विज्ञाय तद्धि मन्यन्ते कृतकृत्या मनीषिणः ॥५७॥ 


भवति विदुषां ततो भयं यदविदुषां सुमहद्भयं भवेत्‌ 


Shanti Parva 


न हि गतिरधिकास्ति कस्य चित्सति हि गुणे प्रवदन्त्यतुल्यताम्‌ ॥५८॥ 


यत्करोत्यनभिसंधिपूर्वकं तच्च निर्णुदति यत्पुरा कृतम्‌ 
नाप्रियं 


लोक 
तत्र 


तदुभयं कुतः प्रियं तस्य तज्जनयतीह कुर्वतः 

आतुरजनान्विराविणस्तत्तदेव बहु पश्य शोचतः 

पश्य कुशलानशोचतो ये विदुस्तदुभयं पदं सदा 
ने ने नेः 


१८८. भीष्म उवाच 
हन्त वक्ष्यामि ते पार्थ ध्यानयोगं चतुर्विधम्‌ । 
यं ज्ञात्वा शाश्वती सिद्धि गच्छन्ति परमर्षयः ॥०१॥ 
यथा स्वनुष्ठितं ध्यानं तथा कुर्वन्ति योगिनः । 


महर्षयो ज्ञानतृसा निर्वाणगतमानसाः ॥०२॥ 
नावर्तन्ते पुनः पार्थ मुक्ताः संसारदोषतः | 
जन्मदोषपरिक्षीणाः स्वभावे पर्यवस्थिताः ॥०३॥ 

निईद्वा नित्यसत्त्वस्था विमुक्ता नित्यमाश्रिताः | 


असङ्गीन्यविवादीनि मनःशान्तिकराणि च ॥०४॥ 
तत्र स्वाध्यायसंश्लिष्टमेकाग्रं धारयेन्मनः | 
पिण्डीकृत्येन्द्रियग्राममासीनः काष्ठवन्मुनिः ॥०५॥ 


शब्दं न विन्देच्छ्रोत्रेण स्पर्श त्वचा न वेदयेत्‌ । 
रूपं न चक्षुषा विद्याज्जिहयया न रसांस्तथा ॥०६॥ 
घ्रेयाण्यपि च सर्वाणि जह्याद्ध्यानेन योगवित्‌ । 


पञ्चवर्गप्रमाथीनि नेच्छेच्चैतानि वीर्यवान्‌ ॥०७॥ 
ततो मनसि संसज्य पञ्चवर्गं विचक्षणः | 
समादध्यान्मनो भ्रान्तमिन्द्रियैः सह पञ्चभिः ॥०८ | 
विसंचारि निरालम्बं पञ्चद्वारं चलाचलम्‌ | 
पूर्वे ध्यानपथे धीरः समादध्यान्मनोऽन्तरम्‌ ॥०९॥ 
इन्द्रियाणि मनश्चैव यदा पिण्डीकरोत्ययम्‌ | 
एष ध्यानपथः पूर्वी मया समनुवर्णितः ॥१०॥ 
तस्य तत्पूर्वसंरुद्धं मनःषष्ठमनन्तरम्‌ | 
स्फुरिष्यति समुद्‌भान्तं विद्युदम्बुधरे यथा ॥११॥ 
जलबिन्दुर्यथा लोलः पर्णस्थः सर्वतश्चलः | 
एवमेवास्य तच्चित्तं भवति ध्यानवर्त्मनि ॥१२॥ 
समाहितं क्षणं किंचिद्ध्यानवर्त्म॑नि तिष्ठति | 
पुनर्वायुपथं भ्रान्तं मनो भवति वायुवत्‌ ॥१३॥ 
अनिर्वेदो गतक्लेशो गततन्द्रीरमत्सरः | 
समादध्यात्पुनश्चेतो ध्यानेन ध्यानयोगवित्‌ ॥१४॥ 
विचारश्च वितर्कश्च विवेकश्चोपजायते | 
मुनेः समादधानस्य प्रथमं ध्यानमादितः ॥१५॥ 


मनसा क्लिश्यमानस्तु समाधानं च कारयेत्‌ । 
न निर्वेदे मुनिर्गच्छेत्कुर्यादेवात्मनो हितम्‌ ॥१६॥ 
पांसुभस्मकरीषाणां यथा वै राशयश्चिताः | 
सहसा वारिणा सिक्ता न यान्ति परिभावनाम्‌ ॥१७॥ 
किंचित्स्निग्धं यथा च स्यच्छुष्कचूर्णमभावितम्‌ । 


क्रमशस्तु शनैर्गच्छेत्सर्वं तत्परिभावनम्‌ ॥१८॥ 
एवमेवेन्तद्रियग्रामं शनैः संपरिभावयेत्‌ | 
संहरेत्क्रमशश्वैव स सम्यक्प्रशमिष्यति ॥१९॥ 

पञ्चवर्गश्च 
नित्ययोगेन 


स्वयमेव मनश्चैव 
पूर्व ध्यानपथं प्राप्य 
न तत्पुरुषकारेण न च 

सुखमेष्यति तत्तस्य यदेवं 

सुखेन तेन संयुक्तो रंस्यते 
गच्छन्ति योगिनो ह्येवं निर्वाणं 

१८९. युधिष्ठिर उवाच 
चातुराश्रम्यमुक्तं ते राजधर्मास्तथैव च | 
नानाश्रयाश्व बहव इतिहासाः पृथग्विधाः ॥०१॥ 
श्रुतास्त्वत्तः कथाश्चैव धर्मयुक्ता महामते | 
संदेहोऽस्ति तु कश्चिन्मे तद्भवान्वक्तुमईहति ॥०२॥ 
जापकानां फलावासिं श्रोतुमिच्छामि भारत | 
किं फलं जपतामुक्तं क्व वा तिष्ठन्ति जापकाः ॥०३॥ 
जपस्य च विधिं कृत्स्नं वक्तुमई॑सि मेऽनघ । 
जापका इति किं चैतत्सांख्ययोगक्रियाविधिः ॥०४॥ 
किं यज्ञविधिरेवैष किमेतज्जप्यमुच्यते | 
एतन्मे सर्वमाचक्ष्व सर्वज्ञो ह्यसि मै मतः ॥०५॥ 
भीष्म उवाच 

अत्राप्युदाहरन्तीममितिहासं पुरातनम्‌ | 
यमस्य यत्पुरा वृत्त कालस्य ब्राह्मणस्य च 
संन्यास एव वेदान्ते वर्तते जपनं 
वेदवादाभिनिर्वृत्ता शान्ति्ब्रह्मण्यवस्थितौ | 
मार्गों तावप्युभावेतौ संश्रितौ न च संश्रितौ ॥०७॥ 
यथा संश्रूयते राजन्कारणं चात्र वक्ष्यते | 
मनःसमाधिरत्रापि तथेन्द्रियजयः स्मृतः ॥०८॥ 
सत्यमग्निपरीचारो विविक्तानां च सेवनम्‌ | 
ध्यानं तपो क्षान्तिरनसूया मिताशनम्‌ ॥०९॥ 
विषयप्रतिसंहारो मितजल्पस्तथा शमः | 
एष प्रवृत्तको धर्मो निवृत्तकमथो शृणु ॥१०॥ 
यथा निवर्तते कर्म जपतो ब्रह्मचारिणः | 
एतत्सर्वमशेषेण यथोक्तं परिवर्जयेत्‌ | 


भारत | 
शाम्यति ॥२०॥ 
दैवेन केनचित्‌ | 
संयतात्मनः ॥२१॥ 
ध्यानकर्मणि | 
तन्निरामयम्‌ ॥२२॥ 


दमः 

त्रिविधं मार्गमासाद्य व्यक्ताव्यक्तमनाश्रयम्‌ ॥११॥ 
कुशोच्चयनिषण्णः सन्कुशहस्तः कुशैः शिखी | 
चीरैः परिवृतस्तस्मिन्मध्ये छन्नः कुशैस्तथा ॥१२॥ 


विषयेभ्यो नमस्कुर्याद्विषयान्न च भावयेत्‌ | 
साम्यमुत्पाय मनसो मनस्येव मनो दधत्‌ ॥१३॥ 
तद्धिया ध्यायति ब्रा जपन्वै संहितां हिताम्‌ । 
संन्यस्यत्यथ वा तां वै समाधौ पर्यवस्थितः ॥१४॥ 
ध्यानमुत्पादयत्यत्र संहिताबलसंश्रयात्‌ | 
शुद्धात्मा तपसा दान्तो निवृत्तद्वेषकामवान्‌ ॥१५॥ 
अरागमोहो नि्ददौ न शोचति न सज्जते । 
न कर्ताकरणीयानां न कार्याणामिति स्थितिः ॥१६॥ 


न चाहंकारयोगेन मनः प्रस्थापयेत्क्वचित्‌ | 
न चात्मग्रहणे युक्तो नावमानी न चाक्रियः ॥१७॥ 
ध्यानक्रियापरो युक्तो ध्यानवान्ध्याननिश्चयः | 


ध्याने समाधिमुत्पाय तदपि त्यजति क्रमात्‌ ॥१८॥ 
स वै तस्यामवस्थायां सर्वत्यागकृतः सुखी । 
निरीहस्त्यजति प््राणान्ब्राह्मीं संश्रयते तनुम्‌ ॥१९॥ 
अथ वा नेच्छते तत्र ब्रह्मकायनिषेवणम्‌ | 
उत्क्रामति च मार्गस्थो नैव क्वचन जायते ॥२०॥ 
आत्मबुद्धि समास्थाय शान्तीभूतो निरामयः | 


अमृतं विरजः:शुद्धमात्मानं प्रतिपद्यते ॥२१॥ 
१९०. युधिष्ठिर उवाच 
गतीनामुत्तमा प्राप्तिः कथिता जापकेष्विह | 
एकैवैषा गतिस्तेषामुत यान्त्यपरामपि ॥०१॥ 
भीष्म उवाच 
शृणुष्वावहितो राजञ्जापकानां गतिं विभो | 
यथा गच्छन्ति निरयमनेकं पुरुषर्षभ ॥०२॥ 
यथोक्तमेतत्पूर्व यो नानुतिष्ठति जापकः | 
एकदेशक्रियश्चात्र निरयं स निगच्छति ॥०३॥ 
अवज्ञानेन कुर्ते न तुष्यति न शोचति । 
ईद्शो जापको याति निरर्‍यं नात्र संशयः ॥०४॥ 

अहकारकृतश्चैव सर्वे निरयगामिनः | 
परावमानी पुरुषो भविता निरयोपगः ॥०५॥ 
अभिध्यापूर्वकं जप्यं कुरुते यश्च मोहितः | 
यत्राभिध्यां स कुस्ते तं वै निरयमृच्छति ॥०६॥ 
अथैश्वर्यप्रवृत्तः सञ्जापकस्तत्र रज्यते | 
स एव निरयस्तस्य नासौ तस्मात्प्रमुच्यते ॥०७॥ 
रागेण जापको जप्यं कुर्ते तत्र मोहितः | 
यत्रास्य रागः पतति तत्र तत्रोपजायते ॥०८॥ 
दुर्बुद्धिरकृतप्रज्ञश्वले मनसि तिष्ठति | 
चलामेव गति याति निरयं वाधिगच्छति ॥०९॥ 
अकृतप्रजको बालो मोह गच्छति जापकः | 
स मोहान्निरयं याति तत्र गत्वानुशोचति ॥१०॥ 
ट्ठग्राही करोमीति जप्यं जपति जापकः | 
न संपूर्णो न वा युक्तो निरयं सोऽधिगच्छति ॥११॥ 


युधिष्ठिर उवाच 
अनिमित्तं परं यत्तदव्यक्तं ब्रह्मणि स्थितम्‌ | 
सद्भूतो जापकः कस्मात्स शरीरमथाविशेत्‌ ॥१२॥ 
भीष्म उवाच 
दुष्प्रज्ञानेन निरया बहवः समुदाहृताः | 
प्रशस्तं जापकत्वं च दोषाश्वेते तदात्मकाः ॥१३॥ 
क क % 


१९१. युधिष्ठिर उवाच 
कीइशो जापको याति निरयं वर्णयस्व मो । 
कौतूहलं हि मे जातं तद्भवान्वक्तुमईति ॥०१॥ 


भीष्म उवाच 
धर्मस्यांशः प्रसूतोऽसि धर्मिष्ठोऽसि स्वभावतः | 
धर्ममूलाश्रयं वाक्यं शृणुष्वावहितोऽनघ ॥०२॥ 
अमूनि यानि स्थानानि देवानां परमात्मनाम्‌ । 
नानासंस्थानवर्णानि नानारूपफलानि च ॥०३॥ 
दिव्यानि कामचारीणि विमानानि सभास्तथा | 
आक्रीडा विविधा राजन्पद्मिन्यश्चामलोदकाः ॥०४॥ 
चतुर्णा लोकपालानां शुक्रस्याथ बृहस्पतेः | 

मरुतां विश्वदेवानां साध्यानामश्चिनोरपि ॥०५॥ 
रुद्रादित्यवसूनां च तथान्येषां दिवौकसाम्‌ | 
एते वै निरयास्तात स्थानस्य परमात्मनः ॥०६॥ 


अभयं चानिमित्तं च न च क्लेशभयावृतम्‌ । 
द्वाभ्यां मुक्तं त्रिभिर्मुक्तमष्टाभिस्त्रिभिरेव च ॥०७॥ 


चतुर्लक्षणवर्जं तु चतुष्कारणवर्जितम्‌ | 
अप्रहर्षमनानन्दमशोकं विगतक्लमम्‌ ॥०८॥ 
कालः संपच्यते तत्र न कालस्तत्र वै प्रभुः । 
स कालस्य प्रभू राजन्स्वर्गस्यापि तथेश्वरः ॥०९॥ 
आत्मकेवलतां प्रासस्तत्र गत्वा न शोचति | 
ईट्श॑ परमं स्थानं निरयास्ते च तादृशाः ॥१०॥ 
एते ते निरयाः प्रोक्तः सर्व एव यथातथम्‌ । 
तस्य स्थानवरस्येह सर्वे निरयसंजिताः ॥११॥ 

२ ऋ त 

१९२. युधिष्ठिर उवाच 
कालमृत्युयमानां च ब्राह्मणस्य च सत्तम | 
विवादो व्याहतः पूर्व तद्भवान्वक्तुम्हति ॥०१॥ 

भीष्म उवाच 
अत्राप्युदाहरन्तीममितिहासं पुरातनम्‌ | 
इक्ष्वाकोः सूर्यपुत्रस्य यदूत॑ ब्राह्मणस्य च ॥०२॥ 


कालस्य मृत्योश्च तथा यद्वृत्तं तन्निबोध मे । 
यथा स तेषां संवादो यस्मिन्स्थानेऽपि चाभवत्‌ ॥०३॥ 


ब्राह्मणो जापकः कश्चिद्धर्मवृत्तो महायशाः | 
षडङ्गविन्महाप्राजः पैप्पलादिः स कौशिकः ॥०४॥ 
तस्यापरोक्षं विज्ञानं षडङ्गेषु तथैव च | 
वेदेषु चैव निष्णातो हिमवत्पादसंश्रयः ॥०५॥ 


सोऽन्त्यं ब्राह्मं तपस्तेपे संहिता संयतो जपन्‌ । 
तस्य वर्षसहस्रं तु नियमेन तथा गतम्‌ ॥०६॥ 
स॒ देव्या दर्शितः साक्षात्प्रीतास्मीति तदा किल । 
जप्यमावर्तयंस्तूष्णी न च तां किंचिदब्रवीत्‌ ॥०७॥ 
तस्यानुकम्पया देवी प्रीता समभवत्तदा | 
वेदमाता ततस्तस्य तज्जप्यं समपूजयत्‌ ॥०८॥ 

समास्तजप्यस्तूत्थाय शिरसा पादयोस्तथा | 

पपात देव्या धर्मात्मा वचनं चेदमब्रवीत्‌ ॥०९॥ 

दिष्ट्या देवि प्रसन्ना त्वं दशनं चागता मम । 

यदि वापि प्रसन्नासि जप्ये मे रमतां मनः ॥१०॥ 
सावित्र्युवाच 

किं प्रार्थयसि विप्रर्षे किं चेष्टं करवाणि ते | 

प्रबूहि जपतां श्रेष्ठ सर्व तत्ते भविष्यति ॥१९॥ 
भीष्म उवाच 

इत्युक्तः स तदा देव्या विप्रः प्रोवाच धर्मवित्‌ । 

जप्यं प्रति ममेच्छेयं वर्धत्विति पुनः पुनः ॥१२॥ 


मनसश्च समाधिर्मे वर्धेताहरहः शुभे | 
तत्तथेति ततो देवी मधुरं प्रत्यभाषत ॥१३॥ 
ड्दं चैवापरं प्राह देवी तत्प्रियकाम्यया | 
निरयं नेव यातासि यत्र याता द्विजर्षभाः ॥१४॥ 
यास्यसि ब्रह्मणः स्थानमनिमित्तमनिन्दितम्‌ | 
साधये भविता चैतद्यत्वयाहमिहार्थिता ॥१५॥ 


नियतो जप चैकाग्रो धर्मस्त्वां समुपैष्यति | 
कालो मृत्युर्यमश्वैव समायास्यन्ति ते$न्तिकम्‌ | 
भविता च विवादोऽत्र तव तेषां च धर्मतः ॥१६॥ 
एवमुक्त्वा भगवती जगाम भवनं स्वकम्‌ | 
ब्राह्मणोऽपि जपन्नास्ते दिव्यं वर्षशतं तदा ॥१७॥ 
समासे नियमे तस्मिन्नथ विप्रस्य धीमतः | 
साक्षात्प्रीतस्तदा धर्मो दर्शयामास तं द्विजम्‌ ॥१८॥ 
धर्म उवाच 
द्विजाते पश्य मां धर्ममहं त्वां द्रष्टुमागतः । 
जप्यस्य च फलं यत्ते संप्रासं तच्च मे शृणु ॥१९॥ 
जिता लोकास्त्वया सर्वे ये दिव्या ये च मानुषाः । 
देवानां निरयान्साधो सर्वानुत्क्रम्य यास्यसि ॥२०॥ 
प्राणत्यागं कुरु मुने गच्छ तोकान्यथेप्सितान्‌ । 
त्यक्त्वात्मनः शरीरं च ततो लोकानवाप्स्यसि ॥२१॥ 
ब्राह्मण उवाच 
कृतं लोकेहि मे धर्म गच्छ च त्वं यथासुखम्‌ । 

बहुदुःखसुखं देहं नोत्सृजेयमहं विभो ॥२२॥ 
धर्म उवाच 

अवश्यं भोः शरीरं ते त्यक्तव्यं मुनिपुंगव । 

स्वर्ग आरोह्यतां विप्र किं वा ते रोचतेऽनघ ॥२३॥ 
ब्राह्मण उवाच 

न रोचये स्वर्गवासं विना देहादहं विभो | 

गच्छ धर्म न मे श्रद्धा स्वर्ग गन्तुं विनात्मना ॥२४॥ 
धर्म उवाच 

अलं देहे मनः कृत्वा त्यक्त्वा देह सुखी भव । 

गच्छ लोकानरजसो यत्र गत्वा न शोचसि ॥२५॥ 


ब्राह्मण उवाच 
रमे जपन्महाभाग कृतं लोकैः सनातनैः | 
सशरीरेण गन्तव्यो मया स्वर्गो न वा विभो ॥२६॥ 
धर्म उवाच 
यदि त्वं नेच्छसि त्यक्तुं शरीरं पश्य वै द्विज । 
एष कालस्तथा मृत्युर्यमश्च त्वामुपागताः ॥२७॥ 
भीष्म उवाच 
अथ वैवस्वतः कालो मृत्युश्च त्रितयं विभो । 
ब्राह्मणं तं महाभागमुपागम्येदमदब्रुवन्‌ ॥२८॥ 
तपसोऽस्य सुतसस्य तथा सुचरितस्य च | 
फलप्राप्तिस्तव श्रेष्ठा यमोऽहं त्वामुपब्रुवे ॥२९॥ 
यथावदस्य जप्यस्य फलं प्रासस्त्वमुत्तमम्‌ | 
कालस्ते स्वर्गमारोढु कालोऽहं त्वामुपागतः ॥३०॥ 


मृत्युं मा विद्दि धर्मज्ञा रूपिणं स्वयमागतम्‌ । 
कालेन चोदितं विप्र त्वामितो नेतुमद्य वै ॥३१॥ 


ब्राह्मण उवाच 
स्वागतं सूर्यपुत्राय कालाय च महात्मने | 
मृत्यवे चाथ धर्माय किं कार्य करवाणि वः ॥३२॥ 
भीष्म उवाच 
अर्घ्य पाद्यं च दत्वा स तेभ्यस्तत्र समागमे । 
अब्रवीत्परमप्रीतः स्वशक्त्या कि करोमि वः ॥३३॥ 


तस्मिन्नेवाथ काले तु तीर्थयात्रामुपागतः | 

इक्ष्वाकुरगमत्तत्र समेता यत्र ते विभो ॥३४॥ 
सर्वानेव तु राजर्षिः संपूज्याभिप्रणम्य च | 
कुशलप्रश्नमकरोत्सर्वेषां राजसत्तमः ॥३५॥ 
तस्मै सोऽथासनं दत्त्वा पाद्यमर्घ्यं तथैव च । 
अब्रवीदब्रा्मणो वाक्यं कृत्वा कुशल्रसंविदम्‌ ॥३६॥ 


स्वागतं ते महाराज ब्रूहि यद्यदिहेच्छसि | 

स्वशक्त्या किं करोमीह तद्भवान्प्रब्रवीतु मे ॥३७॥ 
राजोवाच 

राजाहं ब्राह्मणश्च त्वं यदि षट्कर्मसंस्थितः | 

ददामि वसु किंचित्ते प्रार्थति तद्वदस्व मै ॥३८॥ 
ब्राह्मण उवाच 

द्विविधा ब्राह्मणा राजन्धर्मश्च द्विविधः स्मृतः | 

प्रवृत्तश्च निवृत्तश्च निवृत्तोऽस्मि प्रतिग्रहात्‌ ॥३९॥ 

तेभ्यः प्रयच्छ दानानि ये प्रवृत्ता नराधिप । 

अः न प्रतिगृहामि किमिष्टं कि ददानि ते । 

ब्रूति त्वं नृपतिश्रेष्ठ तपसा साधयामि किम्‌ ॥४०॥ 
राजोवाच 

क्षत्रियोऽहं न जानामि देहीति वचनं क्वचित्‌ । 

प्रयच्छ युद्धमित्येवं वादिनः स्मो द्विजोत्तम ॥४१॥ 


ब्राह्मण उवाच 
तुष्यसि त्वं स्वधर्मेण तथा तुष्टा वयं नृप । 
अन्योन्यस्योत्तरं नास्ति यदिष्टं तत्समाचर ॥४२॥ 
राजोवाच 


स्वशक्त्या ददानीति त्वया पूर्व प्रभाषितम्‌ । 

याचे त्वां दीयतां मह्यं जप्यस्यास्य फलं द्विज ॥४३॥ 
ब्राह्मण उवाच 

युद्धं मम सदा वाणी याचतीति विकत्थसे । 

न च युद्धं मया सार्धं किमर्थं याचसे पुनः ॥४४॥ 
राजोवाच 

वाग्वज्जा ब्राह्मणाः प्रोक्ताः क्षत्रिया बाहुजीविनः | 

वाग्युद्धं तदिद तीव्र मम विप्र त्वया सह ॥४५॥ 
ब्राह्मण उवाच 

सैवाद्यापि प्रतिज्ञा मे स्वशक्त्या किं प्रदीयताम्‌ । 
ब्रूहि दास्यामि राजेन्द्र विभवे सति माचिरम्‌ ॥४६॥ 


राजोवाच 
यत्तद्वर्षशतं पूर्ण जप्यं वै जपता त्वया | 
फलं प्रां तत्प्रयच्छ मम वित्सुर्भवान्यदि ॥४७॥ 
ब्राह्मण उवाच 
परमं गृह्यतां तस्य फलं यज्जपितं मया । 
अर्थ त्वमविचारेण फलं तस्य समाप्नुहि ॥४८॥ 


अथ वा सर्वमेवेह जप्यकं मामकं फलम्‌ । 

राजन्प्राप्नुहि कामं त्वं यदि सर्वमिहेच्छसि ॥४९॥ 
राजोवाच 

कृतं सर्वेण भद्रे ते जप्यं यद्याचितं मया । 

स्वस्ति तेऽस्तु गमिष्यामि किं च तस्य फलं वद ॥५०॥ 


ब्राह्मण उवाच 
फलरप्रा््तिं न जानामि दत्तं यज्जपितं मया | 
अयं धर्मश्च कालश्च यमो मृत्युश्च साक्षिणः ॥५१॥ 
राजोवाच 


अज्ञातमस्य धर्मस्य फलं मो किं करिष्यति । 
प्राप्नोतु तत्फलं विप्रो नाहमिच्छे ससंशयम्‌ ॥५२॥ 


ब्राह्मण उवाच 
नाददेऽपरवक्तव्यं दत्तं वाचा फलं मया | 
वाक्यं प्रमाणं राजर्ष ममापि तव चैव हि ॥५३॥ 
नाभिसंधिर्मया जप्ये कृतपूर्वः कथंचन | 
जप्यस्य राजशार्दूल कथं ज्ञास्याम्यहं फलम्‌ ॥५४॥ 


ददस्वेति त्वया चोक्ता ददामीति तथा मया | 
न वाचं दूषयिष्यामि सत्यं रक्ष स्थिरो भव ॥५५॥ 
अथैवं वदतो मेञ्य वचनं न करिष्यसि | 


महानधर्मो भविता तव राजन्मृषाकृतः ॥५६॥ 
न युक्तं तु मृषा वाणी त्वया वक्तुमरिंदम । 
तथा मयाप्यभ्यधिकं मृषा वक्तुं न शक्यते ॥५७॥ 


संश्रुतं च मया पूर्व ददानीत्यविचारितम्‌ | 
तद्रृहीष्याविचारेण यदि सत्ये स्थितो भवान्‌ ॥५८॥ 

इहागम्य हि मां राजज्जाप्यं फलमयाचिथाः | 
तन्मन्निसृष्ट गृह्णीष्व भव सत्ये स्थिरोऽपि च ॥५९॥ 
नायं लोकोऽस्ति न परो न च पूर्वान्स तारयेत्‌ । 
कुत एवावरान्राजन्मृषावादपरायणः ॥६०॥ 
न यज्ञाध्ययने दानं नियमास्तारयन्ति हि | 
तथा सत्यं परे लोके यथा वै पुरुषर्षभ ॥६१॥ 
तपांसि यानि चीर्णानि चरिष्यसि च यत्तपः | 
समाः शतैः सहस्रैश्च तत्सत्यान्न विशिष्यते ॥६२॥ 
सत्यमेकाक्षरं ब्रह्म सत्यमेकाक्षरं तपः | 
सत्यमेकाक्षरो यज्ञः सत्यमेकाक्षरं श्रुतम्‌ ॥६३॥ 
सत्यं वेदेषु जागति फलं सत्ये परं स्मृतम्‌ । 
सत्याद्वर्मो दमश्चैव सर्व सत्ये प्रतिष्ठितम्‌ ॥६४॥ 
सत्यं वेदास्तथाइगानि सत्यं यज्ञस्तथा विधिः | 
व्रतचर्यास्तथा सत्यमोकारः सत्यमेव च ॥६५॥ 
प्राणिना जननं सत्य सत्यं संततिरेव च | 
सत्येन वायुरभ्येति सत्येन तपते रविः ॥६६॥ 
सत्येन चाग्निर्दहति स्वर्गः सत्ये प्रतिष्ठितः | 
सत्यं यज्ञस्तपो वेदाः स्तोभा मन्त्राः सरस्वती ॥६७॥ 
तुलामारोपितो धर्मः सत्यं चैवेति नः श्रुतम्‌ । 
समां कक्षां धारयतो यतः सत्यं ततोऽधिकम्‌ ॥६८॥ 
यतो धर्मस्ततः सत्यं सर्व सत्येन वर्धते | 


किमर्थमनृतं कर्म कर्तु राजंस्त्वमिच्छसि ॥६९॥ 
सत्ये कुरु स्थिर भावं मा राजन्ननृतं कृथाः । 
कस्मात्त्वमनृतं वाक्यं देहीति कुरुषेऽशुभम्‌ ॥७०॥ 
यदि जप्यफलं दत्तं मया नेषिष्यसे नृप | 
स्वधर्मेभ्यः परिभ्रष्टो लोकाननुचरिष्यसि ॥७१॥ 


संश्रुत्य यो न दित्सेत याचित्वा यश्च॒ नेच्छति । 

उभावानृतिकावेतौ न मृषा कर्तुमर्हसि ॥७२॥ 
राजोवाच 

योद्वव्यं रक्षितव्यं च क्षत्रधर्म किल द्विज । 

दातारः क्षत्रियाः प्रोक्ता गृह्णीयां भवतः कथम्‌ ॥७३॥ 
ब्राह्मण उवाच 

न छन्दयामि ते राजन्नापि ते गृहुमाव्रजम्‌ | 
इहागम्य तु याचित्वा न गृहीषे पुनः कथम्‌ ॥७४॥ 


धर्म उवाच 
अविवादोऽस्तु युवयोर्वित्तं मां धर्ममागतम्‌ | 
द्विजो दानफलैर्युक्तो राजा सत्यफलेन च ॥७५॥ 
स्वर्ग उवाच 


स्वर्ग मां विद्धि राजेन्द्र रूपिणं स्वयमागतम्‌ । 

अविवादोऽस्तु युवयोरभौ तुल्यफलौ युवाम्‌ ॥७६॥ 
राजोवाच 

कृतं स्वर्गेण मे कार्यं गच्छ स्वर्ग यथासुखम्‌ । 

विप्रो यदीच्छते दातुं प्रतीच्छतु च मे धनम्‌ ॥७७॥ 


ब्राह्मण उवाच 
बाल्ये यदि स्यादज्ञानान्मया हस्तः प्रसारितः | 
निवृत्तिलक्षणं धर्ममुपासे संहितां जपन्‌ ॥७८॥ 


निवृत्तं मां चिरं राजन्विप्रं लोभयसे कथम्‌ । 
स्वेन कार्य करिष्यामि त्वत्तो नेच्छे फलं नृप । 
तपःस्वाध्यायशीलोऽहं निवृत्तश्च प्रतिग्रहात्‌ ॥७९॥ 
राजोवाच 
यदि विप्र निसृष्टं ते जप्यस्य फलमुत्तमम्‌ । 
आवयोर्यत्फलं किंचित्सहितं नौ तदस्त्विह ॥८०॥ 
द्विजाः प्रतिग्रहे युक्ता दातारो राजवंशजाः | 
यदि धर्मः श्रुतो विप्र सहैव फलमस्तु नौ ॥८१॥ 
मा वा भूत्सहभोज्यं नौ मदीयं फलमाप्नुहि | 
प्रतीच्छ मत्कृतं धर्म यदि ते गमग्गयनुग्रहः ॥८२॥ 


भीष्म उवाच 
ततो विकृतचेष्टौ दवौ पुरुषौ समुपस्थितौ | 
गृहीत्वान्योन्यमावेष्ट्य कुचेलावूचतुर्वचः ॥८३॥ 
न मे धारयसीत्येको धारयामीति चापरः | 
इहास्ति नौ विवादो$यमयं राजानुशासकः ॥८४॥ 


सत्यं ब्रवीम्यहमिदं न मो धारयते भवान्‌ । 
अनृतं वदसीह त्वमृणं ते धारयाम्यहम्‌ ॥८५॥ 
तावुभौ भृशसंतसौ राजानमिदमूचतुः | 

परीक्ष्यतां यथा स्याव नावामिह विगहितौ ॥८६॥ 
विरूप उवाच 

धारयामि नरव्याघ्र विकृतस्येह गोः फलम्‌ | 

ददतश्च न गृहाति विकृतो मो महीपते ॥८७॥ 
विकृत उवाच 

न मे धारयते किंचिद्विरूपोऽयं नराधिप | 

मिथ्या ब्रवीत्ययं हि त्वा मिथ्याभासं नराधिप ॥८८॥ 
राजोवाच 

विरूप किं धारयते भवानस्य वदस्व मे | 

श्रुत्वा तथा करिष्यामीत्येवं मे धीयते मतिः ॥८९॥ 


विरूप उवाच 
शृणुष्वावहितो राजन्यथैतद्वारयाम्यहम्‌ | 
विकृतस्यास्य राजर्षे निखिलेन नरर्षभ ॥९०॥ 
अनेन धर्मप्रास्यर्थ शुभा दत्ता पुरानघ | 
धेनुर्विप्राय राजर्षे तपःस्वाध्यायशीलिने ॥९१॥ 
तस्याश्चायं मया राजन्फलमभ्येत्य याचितः | 
विकृतेन च मे दत्तं विशूद्धेनान्तरात्मना ॥९२॥ 


ततो मे सुकृतं कर्म कृतमात्मविशुद्धये | 
गावौ हि कपिले क्रीत्वा वत्सले बहुदोहने ॥९३॥ 
ते चोञ्छवृत्तये राजन्मया समपवर्जिते | 
यथाविधि यथाश्रद्धं तदस्याहं पुनः प्रभो ॥९४॥ 
इहाय वै गृहीत्वा तत्प्रयच्छे द्विगुणं फलम्‌ | 
एकस्याः पुरुषव्याघ्र कः शुद्धः कोऽत्र दोषवान्‌ ॥९५॥ 
एवं विवदमानौ स्वस्त्वामिहाभ्यागतौ नृप | 
कुरु धर्ममधर्मं वा विनये नौ समाधय ॥९६॥ 
यदि नेच्छति मे दानं यथा दत्तमनेन वै | 
भवानत्र स्थिरो भूत्वा मार्गे स्थापयतु प्रभुः ॥९७॥ 
राजोवाच 
दीयमानं न गृहासि ऋणं कस्मात्त्व वे | 
यथैव तेऽभ्यनुज्ञातं तथा गृहीष्व माचिरम्‌ ॥९८॥ 
विकृत उवाच 
दीयतामित्यनेनोक्तं ददानीति तथा मया 

नायं मे धारयत्यत्र गम्यतां यत्र वाञ्छति ॥९९॥ 
राजोवाच 

ददतोऽस्य न गृह्णासि विषम प्रतिभाति मे । 

दण्ड्यो हि त्वं मम मतो नास्त्यत्र खलु संशयः ॥१००॥ 


विकृत उवाच 
मयास्य दत्तं राजर्षी गृह्णीयां तत्कथं पुनः | 
काममत्रापराधो मे दण्ड्यमाज्ञापय प्रभो ॥१०१॥ 
विरूप उवाच 
दीयमानं यदि मया नेषिष्यसि कथंचन | 
नियंस्यति त्वा नृपतिरयं धर्मानुशासकः ॥१०२॥ 
विकृत उवाच 


स्वं मया याचितेनेह दत्त कथमिहाय तत्‌ | 
गृहीयां गच्छतु भवानभ्यनुज्ञां ददानि ते ॥१०३॥ 


ब्राह्मण उवाच 
श्रुतमेतत्त्वया राजन्ननयोः कथितं द्वयोः | 
प्रतिज्ञातं मया यत्ते तद्रृहाणाविचारितम्‌ ॥१०४॥ 
राजोवाच 
प्रस्तुतं सुमहत्कार्यमावयोर्गहरं यथा | 
जापकस्य दृढीकारः कथमेतद्भविष्यति ॥१०५॥ 
यदि तावन्न गृह्णामि ब्राह्मणेनापवजितम्‌ | 
कथं न तलिप्येयमहं दोषेण महताय वै ॥१०६॥ 
भीष्म उवाच 
तौ चोवाच स राजर्षिः कृतकार्यौ गमिष्यथः । 
नेदानीं मामिहासाद्य राजधर्मो भवेन्मृषा ॥१०७॥ 
स्वधर्मः परिपाल्यश्च राज्ञामेष विनिश्चयः | 
विप्रधर्मश्व सुगुरुर्मामनात्मानमाविशत्‌ ॥१०८॥ 
ब्राह्मण उवाच 


गृहाण धारयेष्हं ते याचितं ते श्रुतं मया । 

न चेद्ग्रहीष्यसे राजञ्शपिष्ये त्वां न संशयः ॥१०९॥ 
राजोवाच 

थिग्राजधर्म यस्यायं कार्यस्येह विनिश्चयः | 

इत्यर्थं मे ग्रहीतव्यं कथं तुल्यं भवेदिति ॥११०॥ 

एष पाणिरपूर्वं भो निक्षेपार्थं प्रसारितः | 
यन्मे धारयसे विप्र तदिदानीं प्रदीयताम्‌ ॥१११॥ 


ब्राह्मण उवाच 
संहितां जपता यावान्मया कश्चिद्रुणः कृतः | 
तत्सर्वं प्रतिगृहीष्व यदि किंचिदिहास्ति मो ॥११२॥ 
राजोवाच 


जलमेतन्निपतितं मम पाणौ द्विजोत्तम | 

सममस्तु सहैवास्तु प्रतिगृह्णातु वै भवान्‌ ॥११३॥ 
विरूप उवाच 

कामक्रोधौ विद्धि नौ त्वमावाभ्यां कारितो भवान्‌ । 

समेति च यदुक्तं ते समा लोकास्तवास्य च ॥११४॥ 

नायं धारयते किंचिज्जि्ञासा त्वत्कृते कृता | 

कालो धर्मस्तथा मृत्युः कामक्रोधौ तथा युवाम्‌ ॥११५॥ 


सर्वमन्योन्यनिकषे निघृष्टं पश्यतस्तव | 

गच्छ लोकाञ्जितान्स्वेन कर्मणा यत्र वाञ्छसि ॥११६॥ 
भीष्म उवाच 

जापकानां फलावासिर्मया ते संप्रकीर्तिता | 

गतिः स्थानं च लोकाश्च जापकेन यथा जिताः ॥११७॥ 

प्रयाति संहिताध्यायी ब्रह्माणं परमेष्ठिनम्‌ | 


अथ वाग्निं समायाति सूर्यमाविशतेऽपि वा ॥११८॥ 
स तैजसेन भावेन यदि तत्राश्नुते रतिम्‌ । 


गुणांस्तेषां समादत्ते रागेण प्रतिमोहितः ॥११९॥ 
एवं सोमे तथा वायौ भूम्याकाशशरीरगः | 
सरागस्तत्र वसति गुणांस्तेषां समाचरन्‌ ॥१२०॥ 
अथ तत्र विरागी स गच्छति त्वथ संशयम्‌ । 
परमव्ययमिच्छन्स तमेवाविशते पुनः ॥१२१॥ 
अमृताच्चामृतं प्रासः शीतीभूतो निरात्मवान्‌ | 


ब्रह्मभूतः स निईद्ररः सुखी शान्तो निरामयः ॥१२२॥ 
ब्रस्थानमनावर्तमेकमक्षरसंजकम्‌ | 


अदुःखमजरं शान्तं स्थानं तत्प्रतिपद्यते ॥१२३॥ 
चतुभिर्लक्षणेर्हीनं तथा षड्भिः सषोडशैः | 
पुरुषं समतिक्रम्य आकाशं प्रतिपद्यते ॥१२४॥ 

अथ वेच्छति रागात्मा सर्व तदधितिष्ठति | 
यच्च प्रार्थयते तच्च मनसा प्रतिपयते ॥१२५॥ 
अथ वा वीक्षते लोकान्सर्वान्निरयसंस्थितान्‌ | 
निःस्पृहः सर्वतो मुक्तस्तत्रैव रमते सुखी ॥१२६॥ 


एवमेषा महाराज जापकस्य गतिर्यथा | 
एतत्ते सर्वमाख्यातं किं भूयः श्रोतुमिच्छसि ॥१२७॥ 
नै रे नेर 


१९३. युधिष्ठिर उवाच 
किमुत्तरं तदा तौ स्म कक्रतुस्तेन भाषिते । 
ब्रह्मणो वाथ वा राजा तन्मे ब्रूहि पितामह ॥०१॥ 
अथ वा तौ गतौ तत्र यदेतत्कीर्तितं त्वया । 
संवादो वा तयोः कोऽभूत्किं वा तौ तत्र चक्रतुः ॥०२॥ 
भीष्म उवाच 
तथेत्येवं प्रतिश्रुत्य धर्म संपूज्य चाभिभो | 
यमं कालं च मृत्यु च स्वर्ग संपूज्य चाहतः ॥०३॥ 
पूर्वं ये चापरे तत्र समेता ब्राह्मणर्षभाः | 
सर्वान्संपूज्य शिरसा राजानं सोऽब्रवीद्वचः ॥०४॥ 
फलेनानेन संयुक्तो राजर्ष गच्छ पुण्यताम्‌ | 
भवता चाभ्यनुज्ञातो जपेयं भूय एव हि ॥०५॥ 
वरश्च मम पूर्वं हि देव्या दत्तो महाबल । 
श्रद्धा ते जपतो नित्यं भवितेति विशां पते ॥०६॥ 
राजोवाच 
यद्येवमफला सिद्विः श्रद्धा च जपितुं तव । 
गच्छ विप्र मया सार्थ जापकं फलमाप्नुहि ॥०७॥ 


ब्राह्मण उवाच 
कृतः प्रयत्नः सुमहान्सर्वेषां संनिधाविह | 
सह तुल्यफलौ चावां गच्छावो यत्र नौ गतिः ॥०८॥ 
भीष्म उवाच 
व्यवसायं तयोस्तत्र विदित्वा त्रिदशेश्वरः | 
सह देवैरुपययौ लोकपालैस्तथैव च ॥०९॥ 


साध्या विश्वेथ मरुतो ज्योतीषि सुमहान्ति च । 
नद्यः शैलाः समुद्राश्च तीर्थानि विविधानि च ॥१०॥ 

तपांसि संयोगविधिर्वेदाः स्तोभाः सरस्वती 


नारदः पर्वतश्चैव विश्वावसुईहा हुहूः 
गन्धर्वश्वित्रसेनश्च परिवारगणैर्युतः 

नागाः सिद्वाश्च मुनयो देवदेवः प्रजापतिः 
विष्णुः सहस्रशीर्षश्च देवोऽचिन्त्यः समागमत्‌ 
अवायन्तान्तरिक्षे च भेर्यस्तूर्याणि चाभिभो 
पुष्पवर्षाणि दिव्यानि तत्र तेषां महात्मनाम्‌ 
ननृतुश्वाप्सरःसंघास्तत्र तत्र समन्ततः 


अथ स्वर्गस्तथा रूपी ब्राह्मणां वाक्यमब्रवीत्‌ 
संसिद्धस्त्वं महाभाग त्वं च सिद्धस्तथा नृप 
अथ तौ सहितौ राजन्नन्योन्येन विधानतः 
विषयप्रतिसंहारमुभावेव प्रचक्रतुः 

प्राणापानौ तथोदानं समानं व्यानमेव च 
एवं तान्मनसि स्थाप्य दधतुः प्राणयोर्मनः 

उपस्थितकृतौ तत्र नासिकाग्रमधो भ्रुवौ 
कुङ्कुण्यां चैव मनसा शनैर्धारयतः स्म तो 
निश्चेष्टाभ्यां शरीराभ्यां स्थिरदृष्टी समाहितौ 
जितासनौ तथाधाय मूर्थन्यात्मानमेव च 

ताल्रुदेशमथोद्दाल्य ब्राह्मणस्य महात्मनः 

ज्योतिज्वाला सुमहती जगाम त्रिदिवे तदा 

हाहाकारस्ततो दिक्षु सर्वासु सुमहानभूत्‌ 
तज्ज्योतिः स्तूयमानं स्म ब्रह्माणं प्राविशत्तदा 
ततः स्वागतमित्याह तत्तेजः स पितामहः 
प्रादेशमात्रं पुरुषं प्रत्युद्रम्य विशां पते 

भूयश्चैवापरं प्राह वचनं मधुरं स्म सः 
जापकैस्तुल्यफलता योगानां नात्र संशयः 

योगस्य तावदेतेभ्यः फलं प्रत्यक्षदर्शनम्‌ 
जापकानां विशिष्टं तु प्रत्युत्थानं समाधिकम्‌ 

उष्यतां मयि चेत्युक्त्वाचेतयत्स ततः पुनः 
अथास्य प्रविवेशास्यं ब्राह्मणो विगतज्वरः 

राजाप्येतेन विधिना भगवन्तं पितामहम्‌ 
यथैव द्विजशार्दूलस्तथैव प्राविशत्तदा 

| 
॥११॥ 

| 
॥१२॥ 
| 
॥१३॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 

स्वयंभुवमथो देवा अभिवाद्य ततोऽब्रुवन्‌ | 
जापकार्थमयं यत्रस्तदर्थ वयमागताः ॥२६॥ 
कृतपूजाविमौ तुल्यं त्वया तुल्यफलाविमौ | 
योगजापकयोईषट फलं सुमहदद्य वै | 
सर्वाल्लोकानतीत्यैतौ गच्छेतां यत्र वाञ्छितम्‌ ॥२७॥ 
ब्रह्मोवाच 
महास्मृतिं पठेद्यस्तु तथैवानुस्मृतिं शुभाम्‌ | 
तावप्येतेन विधिना गच्छेतां मत्सलोकताम्‌ ॥२८॥ 


यश्च॒ योगे भवेद्गक्तः सोऽपि नास्त्यत्र संशयः । 
विधिनानेन देहान्ते मम लोकानवाप्नुयात्‌ | 


गम्यतां साधयिष्यामि यथास्थानानि सिद्धये ॥२९॥ 
भीष्म उवाच 
इत्युक्त्वा स तदा देवस्तत्रैवानतरथीयत | 


आमन्त्रय तं ततो देवा ययुः स्वं स्वं निवेशनम्‌ ॥३०॥ 
ते च सर्वे महात्मानो धर्म सत्कृत्य तत्र वै । 


पृष्ठतोऽनुययू राजन्सर्वे सुप्रीतमानसाः ॥३१॥ 

एतत्फलं जापकानां गतिश्चैव प्रकीतिता | 

यथाश्रुतं महाराज किं भूयः श्रोतुमिच्छसि ॥३२॥ 
नेः नेः नद 


१९४. युधिष्ठिर उवाच 
किं फलं ज्ञानयोगस्य वेदानां नियमस्य च । 
भूतात्मा वा कथं ज्ेयस्तन्मे ब्रूहि पितामह ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
मनोः प्रजापतेर्वादं महर्षेश्च बृहस्पतेः ॥०२॥ 
प्रजापतिं श्रेष्ठतमं पृथिव्यां देवर्षिसंघप्रवरो महर्षिः | 
बृहस्पतिः प्रश्नमिमं पुराणं पप्रच्छ शिष्योऽथ गुरुं प्रणम्य ॥०३॥ 
यत्कारणं मन्त्रविधिः प्रवृत्तो ज्ञाने फलं यत्प्रवदन्ति विप्राः । 
यन्मन्त्रशब्दैरकृतप्रकाशं तदुच्यतां मे भगवन्यथावत्‌ ॥०४॥ 
यदर्थशास्त्रागममन्त्रविद्विर्यज्ञरनेकैर्वरगोप्रदानेः | 
फलं महद्धिर्यदुपास्यते च तत्किं कथं वा भविता क्व वा तत्‌ ॥०५॥ 
मही महीजाः पवनोऽन्तरिक्षं जल्रौकसश्चैव अजल दिवं च | 

दिवौकसश्चैव यतः प्रसूतास्तदुच्यतां मे भगवन्पुराणम्‌ ॥०६॥ 
ज्ञानं यतः प्रार्थयते नरो वै ततस्तदर्था भवति प्रवृत्तिः । 
न चाप्यहं वेद परं पुराणं मिथ्याप्रवृत्तिं च कथं नु कुर्याम्‌ ॥०७॥ 
ऋक्सामसंघांश्च यजूंषि चाह छन्दांसि नक्षत्रगतिं निरुक्तम्‌ । 
अधीत्य च व्याकरणं सकल्पं शिक्षां च भूतप्रकृति न वेद्मि ॥०८॥ 
स मै भवाञ्शंसतु सर्वमेतज्ज्ञाने फलं कर्मणि वा यदस्ति । 
यथा च देहाच्च्यवते शरीरी पुनः शरीरं च यथाभ्युपैति ॥०९॥ 
मनुरुवाच 
यद्यत्प्रियं यस्य सुखं तदाहुस्तदेव दुःखं प्रववन्त्यनिष्टम्‌ । 
इष्टं च मे स्यादितरच्च न स्यादेतत्कृते कर्मविधिः प्रवृत्तः । 
इष्टं त्वनिष्टं च न मां भजेतेत्येतत्कृते ज्ञानविधिः प्रवृत्तः ॥१०॥ 


कामात्मकाश्छन्दसि कर्मयोगा एभिविमुक्तः परमश्नुवीत | 
नानाविधे कर्मपथे सुखार्थी नरः प्रवृत्तो न परं प्रयाति । 
परं हि तत्कर्मपथादपेतं निराशिषं ब्रह्मपरं ह्यवश्यम्‌ ॥११॥ 


प्रजाः सृष्टा मनसा कर्मणा च द्वावप्येतौ सत्पथौ लोकजुष्टौ । 
दष्ट्वा कर्म शाश्वतं चान्तवच्च मनस्त्यागः कारणं नान्यदस्ति ॥१२॥ 
स्वेनात्मना चक्षुरिव प्रणेता निशात्यये तमसा संवृतात्मा । 
ज्ञानं तु विज्ञानगुणेन युक्तं कर्माशुभं पश्यति वर्जनीयम्‌ ॥१३॥ 
सर्पान्कुशाग्राणि तथोदपानं ज्ञात्वा मनुष्याः परिवर्जयन्ति | 
अज्ञानतस्तत्र पतन्ति मूढा ज्ञाने फलं पश्य यथा विशिष्टम्‌ ॥१४॥ 
कृत्स्नस्तु मन्त्रो विधिवत्प्रयुक्तो यज्ञा यथोक्तास्त्वथ दक्षिणाश्च । 
अन्नप्रदानं मनसः समाधिः पञ्चात्मकं कर्मफलं वदन्ति ॥१५॥ 
गुणात्मकं कर्म वदन्ति वेदास्तस्मान्मन्त्रा मन्त्रमूलं हि कर्म । 
विधिर्विधेयं मनसोपपत्तिः फलस्य भोक्ता तु यथा शरीरी ॥१६॥ 
शब्दाश्च रूपाणि रसाश्च पुण्याः स्पर्शाश्च गन्धाश्च शुभास्तथैव । 
नरो नसंस्थानगतः प्रभुः स्यादेतत्फलं सिध्यति कर्मलोके ॥१७॥ 
यद्यच्छरीरीण करोति कर्म शरीरयुक्तः समुपाश्नुते तत्‌ | 
शरीरमेवायतनं सुखस्य दुःखस्य चाप्यायतनं शरीरम्‌ ॥१८॥ 
वाचा तु यत्कर्म करोति किं चिद्वाचैव सर्व समुपाश्नुते तत्‌ । 
मनस्तु यत्कर्म करोति किं चिन्मनःस्थ एवायमुपाश्नुते तत्‌ ॥१९॥ 
यथागुणं कर्मगणं फलार्थी करोत्ययं कर्मफले निविष्टः | 
तथा तथायं गुणसंप्रयुक्तः शुभाशुभं कर्मफलं भुनक्ति ॥२०॥ 

मत्स्यो यथा स्रोत इवाभिपाती तथा कृतं पूर्वमुपैति कर्म । 
शुभे त्वसौ तुष्यति दुष्कृते तु न तुष्यते वै परमः शरीरी ॥२१॥ 
यतो जगत्सर्वमिदं प्रसूतं ज्ञात्वात्मवन्तो व्यतियान्ति यत्तत्‌ । 


यन्मन्त्रशब्दैरकृतप्रकाशं तदुच्यमानं शृणु मे परं यत्‌ ॥२२॥ 
रसैर्वियुक्तं विविधैश्च गन्धैरशब्दमस्पर्शमरूपवच्च | 
अग्राह्ममव्यक्तमवर्णमेकं पञ्चप्रकारं ससृजे प्रजानाम्‌ ॥२३॥ 


न स्त्री पुमान्वापि नपुंसकं च न सन्न चासत्सदसच्च तन्न । 
पश्यन्ति यद्ब्रह्मविदो मनुष्यास्तदक्षरं न क्षरतीति विद्धि ॥२४॥ 


ऋ % अं 
१९५. मनुरुवाच 

अक्षरात्खं ततो वायुर्वायोर्ज्योतिस्ततो जलम्‌ | 

जलात्प्रसूता जगती जगत्यां जायते जगत्‌  ॥०१॥ 


इमे शरीरैर्जलमेव गत्वा जलाच्च तेजः पवनोऽन्तरिक्षम्‌ । 
खाद्वै निवर्तन्ति नभाविनस्ते ये भाविनस्ते परमाप्नुवन्ति ॥०२॥ 
नोष्णं न शीतं मृदु नापि तीक्ष्णं नाम्लं कषायं मधुरं न तिक्तम्‌ । 


न शब्दवन्नापि च गन्धवत्तन्न रूपवत्तत्परमस्वभावम्‌ ॥०३॥ 
स्पर्श तनुर्वेद रसं तु जिह्णा घ्राणं च गन्धाञ्श्रवणे च शब्दान्‌ । 
रूपाणि चक्षुन च तत्परं यद्रृह्नन्त्यनध्यात्मविदो मनुष्याः ॥०४॥ 


निवर्तयित्वा रसनं रसेभ्यो घ्राणं च गन्धाच्छूवणे च शब्दात्‌ । 
स्पर्शात्तनुं रूपगुणात्तु चक्षुस्ततः परं पश्यति स्वं स्वभावम्‌ ॥०५॥ 
यतो गृहीत्वा हि करोति यच्च यस्मिंश्च तामारभते प्रवृत्तिम्‌ । 
यस्मिंश्च यद्येन च यश्च कर्ता तत्कारणं तं समुपायमाहुः ॥०६॥ 
यच्चाभिभूः साधकं व्यापकं च यन्मन्त्रवच्छस्यते चैव लोके । 
यः सर्वहेतुः परमार्थकारी तत्कारणं कार्यमतो यदन्यत्‌ ॥०७॥ 
यथा च कश्नित्सुकृतैर्मनुष्यः शुभाशुभं प्राप्नुतेऽथाविरोधात्‌ | 
एवं शरीरेषु शुभाशुभेषु स्वकर्मजैर्जनमिदं निबद्धम्‌ ॥०८॥ 
यथा प्रदीपः पुरतः प्रदीसः प्रकाशमन्यस्य करोति दीप्यन्‌ । 
तथेह पञ्चेन्त्रियदीपवृक्षा ज्ञानप्रदीप्ताः परवन्त एव ॥०९॥ 
यथा हि राज्ञो बहवो ह्यमात्याः पृथक्प्रमानं प्रवदन्ति युक्ताः । 
तद्वच्छरीरेषु भवन्ति पञ्च ज्ञानैकदेशः परमः स तेभ्यः ॥१०॥ 
यथार्चिषोऽग्नेः पवनस्य वेगा मरीचयोर्ऽ्कस्य नदीषु चापः । 
गच्छन्ति चायान्ति च तन्यमानास्तद्वच्छरीराणि शरीरिणां तु ॥११॥ 

यथा च कश्चित्परशुं गृहीत्वा धूमं न पश्येज्ज्वलनं च काष्ठे । 
तद्वच्छरीरोदरपाणिपार्द छित्त्वा न पश्यन्ति ततो यदन्यत्‌ ॥१२॥ 
तान्येव काष्ठानि यथा विमथ्य धूमं च पश्येज्ज्वलनं च योगात्‌ । 
तद्वत्सुबुद्धिः सममिन्द्रियत्वाद्वुधः परं पश्यति स्वं स्वभावम्‌ ॥१३॥ 
यथात्मनोऽइ़गं पतितं पृथिव्यां स्वप्नान्तरे पश्यति चात्मनोऽन्यत्‌ । 
श्रोत्रादियुक्तः सुमनाः सुबुद्धिलिइ्गात्तथा गच्छति लिङ्गमन्यत्‌ ॥१४॥ 
उत्पत्तिवृद्विक्षयसंनिपातैर्न युज्यतेऽसौ परमः शरीरी | 
अनेन लिङ्गेन तु लिङ्गमन्यद्रच्छत्यदृष्टः प्रतिसंथियोगात्‌ ॥१५॥ 
न चक्षुषा पश्यति रूपमात्मनो न चापि सस्पर्शमुपैति किंचित्‌ । 
न चापि तैः साधयतेऽथ कार्य ते तं न पश्यन्ति स पश्यते तान्‌ ॥१६॥ 
यथा प्रदीपे ज्वलतोऽनलस्य संतापजं रूपमुपैति किंचित्‌ । 
न चान्तरं रूपगुणं बिभति तथैव तद्दृश्यते रूपमस्य ॥१७॥ 
यथा मनुष्यः परिमुच्य कायमद्ृश्यमन्यद्विशते शरीरम्‌ | 
विसृज्य भूतेषु महत्सु देह तदाश्रयं चैव बिभर्ति रुपम्‌ ॥१८॥ 
खं वायुमग्निं सलिलं तथोर्वी समन्ततोऽभ्याविशते शरीरी । 
नानाश्रयाः कर्मसु वर्तमानाः श्रोत्रादयः पञ्च गुणाञ्श्रयन्ते ॥१९॥ 
श्रोत्रं खतो घाणमथो पृथिव्यास्तेजोमयं रूपमथो विपाकः | 
जलाश्रयः स्वेद उक्तो रसश्च वाय्वात्मकः स्पर्शकृतो गुणश्च ॥२०॥ 
महत्सु भूतेषु वसन्ति पञ्च पञ्चेन्द्रियार्थाश्च तथेन्द्रियेषु । 
सर्वाणि चैतानि मनोनुगानि बुद्धिं मनोऽन्वेति मनः स्वभावम्‌ ॥२१॥ 
शुभाशुभं कर्म कृतं यदस्य तदेव प्रत्याददते स्वदेहे । 
मनोऽनुवर्तन्ति परावराणि जलौकसः स्रोत इवानुकूलम्‌ ॥२२॥ 
चलं यथा दृष्टिपथे परैति सूक्ष्मं मतहद्रूपमिवाभिपाति | 
स्वरूपमालोचयते च सपं परं तथा बुद्धिपथं परैति ॥२३॥ 


ऋ ऋ % 

यदिन्तद्रियैस्तूपकृतान्पुरस्तात्प्रासान्गुणान्संस्मरते चिराय | 
तेष्विन्द्रियेषूपहतेषु पश्चात्स बुद्धिसपप परमः स्वभावः ॥०१॥ 
यथैन्द्रियार्थान्युगपत्समस्तान्नावेक्षते कृत्स्नमतुल्यकालम्‌ | 
यथाबलं संचरते स विद्वांस्तस्मात्स एकः परमः शरीरी ॥०२॥ 
रजस्तमः सत्त्वमथो तृतीयं गच्छत्यसौ ज्ञानगुणान्विरूपान्‌ | 
तथेन्द्रियाण्याविशते शरीरी हुताशनं वायुरिवेन्धनस्थम्‌ ॥०३॥ 

चक्षुषा पश्यति रूपमात्मनो न पश्यति स्पर्शमिन्द्रियेन्द्रियम्‌ । 


श्रोत्रलिइगं श्रवणे निदर्शनं तथागतं पश्यति तद्विनश्यति 
श्रोत्रादीनि न पश्यन्ति स्वं स्वमात्मानमात्मना । 
सर्वज्ञः सर्वदर्शी च क्षेत्रज्ञस्तानि पश्यति ॥०५॥ 
यथा हिमवतः पार्श्व पृष्ठ चन्द्रमसो यथा | 
न ष्टपूर्वं मनुजैन च तन्नास्ति तावता ॥०६॥ 
तद्वद्भूतेषु भूतात्मा सूक्ष्मो ज्ञानात्मवानसौ | 
अद्ष्टपूर्वश्वक्षुथ्यी न चासौ नास्ति तावता ॥०७॥ 
पश्यन्नपि यथा लक्ष्म जगत्सोमे न विन्दति । 
एवमस्ति न वेत्येतन्न च तन्न परायणम्‌ ॥०८॥ 
रूपवन्तमरूपत्वादुदयास्तमये बुधाः | 
थिया समनुपश्यन्ति तद्रताः सवितुर्गतिम्‌ ॥०९ || 
तथा बुद्धिप्रदीपेन दूरस्थं सुविपश्चितः | 


प्रत्यासन्नं निनीषन्ति जेयं ज्ञानाभिसंहितम्‌ ॥१०॥ 
न हि खल्वनुपायेन कश्चिदर्थोऽभिसिध्यति | 
सूत्रजालैर्यथा मत्स्यान्बध्नन्ति जलजीविनः ॥११॥ 
मृगैर्मूगाणां ग्रहणं पक्षिणां पक्षिभिर्यथा | 
गजानां च गजैरेवं जेयं ज्ञानेन गृह्यते ॥१२॥ 
अहिरेव ह्यहेः पादान्पश्यतीति निदर्शनम्‌ | 
तद्वन्मूर्तिषु मूर्तिष्ठं ज्ञेयं ज्ञानेन पश्यति ॥१३॥ 
नोत्सहन्ते यथा वेत्तुमिन्त्रियैरिन्द्रियाण्यपि | 
तथैवेह परा बुद्धि परं बुद्ध्या न पश्यति ॥१४॥ 
यथा चन्द्रो ह्यमावास्यामलिङ्गत्वान्न द्श्यते | 


न च नाशोऽस्य भवति तथा विद्धि शरीरिणम्‌ ॥१५॥ 
क्षीणकोशो ह्यमावास्यां चन्द्रमा न प्रकाशते | 


तदन्मूर्तिवियुक्तः सञ्शरीरी नोपलभ्यते ॥१६॥ 
यथा कोशान्तरं प्राप्य चन्द्रमा भ्राजते पुनः । 
तद्वल्लिइगान्तरं प्राप्य शरीरी भ्राजते पुनः ॥१७॥ 
जन्मवृद्विक्षयश्वास्य प्रत्यक्षेणोपलभ्यते | 


सा तु चन्द्रमसो व्यक्तिर्न तु तस्य शरीरिणः ॥१८॥ 
उत्पत्तिवृद्धिव्ययतो यथा स डति गृह्यते | 
चन्द्र एव त्वमावास्यां तथा भवति मूर्तिमान्‌ ॥१९॥ 

नाभिसर्पद्विमुञ्चद्वा शशिनं दृश्यते तमः | 
विसृजंश्वोपसर्पश्व तद्वत्पश्य शरीरिणम्‌ ॥२०॥ 
यथा चन्द्रार्क संयुक्तं तमस्तदुपलभ्यते | 
तद्वच्छरीरसंयुक्तः शरीरीत्युपलभ्यते ॥२१॥ 
यथा चन्द्रार्कनिर्मुक्तः स राहुर्नोपलभ्यते | 
तद्वच्छरीरनिर्मुक्तः शरीरी नोपलभ्यते ॥२२॥ 
यथा चन्द्रो ह्यमावास्यां नक्षत्रे युज्यते गतः | 
तद्वच्छरीरनिर्मुक्तः फलैर्युज्यति कर्मणः ॥२३॥ 
ऋ क क. 
१९७. मनुरुवाच 
यथा व्यक्तमिर्दे शेते स्वप्ने चरति चेतनम्‌ । 
ज्ञानमिन्द्रियसंयुक्तं तद्वत्प्रेत्य भवाभवौ ॥०१॥ 
यथाम्भसि प्रसन्ने तु रूपं पश्यति चक्षुषा । 
तद्वत्प्रसन्नेन्द्रियवाञ्ज्ञेयं ज़ानेन पश्यति ॥०२॥ 


स एव लुलिते तस्मिन्यथा रूपं न पश्यति । 
तथेन्द्रियाकुलीभावे ज्ञेयं ज्ञाने न पश्यति ॥०३॥ 


अबुद्धिरज्ञानकृता अबुद्ध्या दुष्यते मनः | 
दुष्टस्य मनसः पञ्च संप्रदुष्यन्ति मानसाः ॥०४॥ 
अज्ञानतृसो विषयेष्ववगाढो न दृश्यते | 


अदृष्ट्वैव तु पूतात्मा विषयेभ्यो निवर्तते ॥०५॥ 
तर्षच्छेदो न भवति पुरुषस्येह कल्मषात्‌ | 
निवर्तते तथा तर्षः पापमन्तं गतं यथा ॥०६॥ 


विषयेषु च संसर्गाच्छाश्वतस्य नसंश्रयात्‌ | 
मनसा चान्यदाकाइक्षन्परं न प्रतिपद्यते ॥०७॥ 
ज्ञानमुत्पद्यते पुंसां क्षयात्पापस्य कर्मणः | 
अथादर्शतलप्रख्ये पश्यत्यात्मानमात्मनि ॥०८॥ 
प्रसृतैरिन्द्रियैदुःखी तैरेव नियतैः सुखी | 
तस्मादिन्द्रियरूपेभ्यो यच्छेदात्मानमात्मना ॥०९॥ 
इन्द्रियेभ्यो मनः पूर्वं बुद्धि परतरा ततः । 
बुद्धेः परतरं ज्ञान जानात्परतरं परम्‌ ॥१०॥ 


अव्यक्तात्प्रसृतं ज्ञानं ततो बुद्दिस्ततो मनः | 
मनः शरोत्रादिभिर्युक्तं शब्दादीन्साधु पश्यति ॥११॥ 


WWW.SWargaro han.o rg 


Shanti Parva 


Mahabharata 


- 476 - 


यस्तांस्त्यजति शब्दादीन्सर्वाश्च व्यक्तयस्तथा 
विमुञ्चत्याकृतिग्रामांस्तान्मुक्त्वामृतमश्चुते 

उद्यन्हि सविता यद्वत्सृजते रश्मिमण्डलम्‌ 
स एवास्तमुपागच्छंस्तदेवारत्मानि यच्छति 
अन्तरात्मा तथा देहमाविश्येन्द्रियरश्मिभिः 


प्राप्येन्द्रियगुणान्पञ्च सोऽस्तमावृत्य गच्छति 


प्रणीतं कर्मणा मार्ग नीयमानः पुनः पुनः 


प्राप्नोत्ययं कर्मफलं प्रवृद्ध धर्ममात्मवान्‌ 
विषया विनिवर्तन्ते निराहारस्य देहिनः 
रसवर्ज रसोऽप्यस्य परं दृष्ट्वा निवर्तते 
बुद्धिः कर्मगुणैहीना यदा मनसि वर्तते 
तदा संपद्यते ब्रह्म तत्रैव प्रलयं गतम्‌ 
अस्पर्शनमशूण्वानमनास्वादमदर्शनम्‌ 

अघ्राणमवितकं च सत्त्वं प्रविशते परम्‌ 
मनस्याकृतयो मग्ना मनस्त्वतिगतं मतिम्‌ 
मतिस्त्वतिगता ज्ञाने ज्ञानं त्वभिगतं परम्‌ 
इन्द्रियैर्मनसः सिद्धिन बुद्धि बुध्यते मनः 
न बुद्िर्बुध्यतेऽव्यक्तं सूक्ष्मस्त्वेतानि पश्यति 


१९८. मनुरुवाच 
ज्ञानं जेयाभिनिर्वृत्त विद्धि ज्ञानगुणं मनः 
प्रज्ञाकरणसंयुक्तं ततो बुद्धिः प्रवर्तते 
यदा कर्मगुणोपेता बुद्धिर्मनसि वर्तते 


तदा प्रज्ञायते ब्रह्म ध्यानयोगसमाधिना 
सेयं गुणवती बुद्धिर्गुणेष्वेवाभिवर्तते 
अवताराभिनिःस्रोतं गिरेः शूङ्गादिवोदकम्‌ 


यदा निर्गुणमाप्नोति ध्यानं मनसि पूर्वजम्‌ 
तदा प्रज्ञायते ब्रह्म निकष्यं निकषे यथा 
मनस्त्वपहृतं बुद्धिमिन्द्रियार्थनिदर्शनम्‌ 
न समक्षं गुणावेक्षि निर्गुणस्य निदर्शनम्‌ 
सर्वाण्येतानि संवार्य द्वाराणि मनसि स्थितः 
मनस्येकाग्रतां कृत्वा तत्परं प्रतिपद्यते 

॥१२॥ 
| 
॥१३॥ 

| 

यथा महान्ति भूतानि निवर्तन्ते गुणक्षये | 


तथेन्द्रियाण्युपादाय बुद्धिर्मनसि वर्तते ॥०७॥ 
यदा मनसि सा बुद्धिर्वर्तते$न्तरचारिणी | 
व्यवसायगुणोपेता तदा संपद्यते मनः ॥०८॥ 
गुणवद्भिर्गुणोपेतं यदा ध्यानगुणं मनः | 


तदा सर्वगुणान्हित्वा निर्गुणं प्रतिपद्यते ॥०९॥ 
अव्यक्तस्येह विज्ञाने नास्ति तुल्यं निदर्शनम्‌ । 
यत्र नास्ति पदन्यासः कस्तं विषयमाप्नुयात्‌ ॥१०॥ 
तपसा चानुमानेन गुणैर्जात्या श्रुतेन च | 


निनीषेत्तत्परं ब्रह्म विशुद्धेनान्तरात्मना ॥१९॥ 
गुणहीनो हि तं मार्ग बहिः समनुवर्तते । 
गुणाभावात्प्रकृत्या च निस्तर्क्यं ज्ञेयसंमितम्‌ ॥१२॥ 
नैर्गुण्यादब्रह्म चाप्नोति सगुणत्वान्निवर्तते | 
गुणप्रसारिणी बुद्धिईताशन इवेन्धने ॥१३॥ 


यथा पञ्च विमुक्तानि इन्द्रियाणि स्वकर्मभिः । 
तथा तत्परमं ब्रह्म विमुक्तं प्रकृतेः परम्‌ ॥१४॥ 
एवं प्रकृतितः सर्वे प्रभवन्ति शरीरिणः | 
निवर्तन्ते निवृत्तौ च सर्ग नैवोपयान्ति च ॥१५॥ 


पुरुषः प्रकृतिर्बुद्विर्विशेषाश्वेन्द्रियाणि च | 

अह॑कारोऽभिमानश्च संभूतो भूतसंज्ञकः ॥१६॥ 

एकस्याद्या प्रवृत्तिस्तु प्रधानात्संप्रवर्तते | 

द्वितीया मिथुनव्यक्तिमविशेषान्नियच्छति ॥१७॥ 

धर्मादुत्कृष्यते श्रेयस्तथाश्रेयोऽप्यधर्मतः | 

रागवान्प्रकृतिं ह्येति विरक्तो ज्ञानवान्भवेत्‌ ॥१८॥ 
१९९. मनुरुवाच 


यदा ते पञ्चभिः पञ्च विमुक्ता मनसा सह । 
अथ तदद्रक्ष्यसे ब्रह्म मणौ सूत्रमिवार्पितम्‌ ॥०१॥ 
तदेव च यथा सूत्रं सुवर्णे वर्तते पुनः । 


मुक्तास्वथ प्रवालेषु मृन्मये राजते तथा ॥०२॥ 
तद्वद्रोषु मनुष्येषु तद्वद्वस्तिमृगादिषु | 
तद्वत्कीटपतंगेषु प्रसक्तात्मा स्वकर्मभिः ॥०३॥ 

येन येन शरीरेण यद्यत्कर्म करोत्ययम्‌ | 
तेन तेन शरीरेण तत्तत्फलमुपाश्वुते ॥०४॥ 
यथा होकरसा भूमिरोषध्यात्मानुसारिणी | 
तथा कर्मानुगा बुद्धिरन्तरात्मानुदर्शिनी ॥०५॥ 
ज्ञानपूर्वोद्भवा ल्लिप्सा लिप्सापूर्वाभिसंधिता | 


अभिसंधिपूर्वक कर्म कर्ममूलं ततः फलम्‌ ॥०६॥ 
फलं कर्मात्मकं विद्यात्कम जेयात्मक तथा | 
जञेयं ज्ञानात्मकं विद्याज्जानं सदसदात्मकम्‌ ॥०७॥ 
जानानां च फलानां च जेयानां कर्मणां तथा । 
क्षयान्ते तत्फलं दिव्यं ज्ञाने जेयप्रतिष्ठितम्‌ ॥०८॥ 
महद्धि परमं भूतं युक्ताः पश्यन्ति योगिनः । 


अबुधास्तं न पश्यन्ति ह्यात्मस्था गुणबुद्यः ॥०९॥ 
पृथिवीरूपतो रूपमपामिह महत्तरम्‌ | 
अदभ्यो महत्तरं तेजस्तेजसः पवनो महान्‌ ॥१०॥ 
पवनाच्च महद्व्योम तस्मात्परतरं मनः | 
मनसो महती बुबिर्बुद्ेः कालो महान्स्मृतः ॥११॥ 
कालात्स भगवान्तविष्णुर्यस्य सर्वमिदं जगत्‌ | 
नादिनी मध्यं नैवान्तस्तस्य देवस्य विद्यतो ॥१२॥ 
अनादित्वादमध्यत्वादनन्तत्वाच्च सोऽव्ययः | 


अत्येति सर्वदुःखानि दुःखं ह्यन्तवदुच्यते ॥१३॥ 
तदग्रह्यम परमं प्रोक्तां तद्वाम परमं स्मृतम्‌ । 


तद्रत्वा कालविषयाद्विमुक्ता मोक्षमाश्रिताः ॥१४॥ 
गुणैस्त्वेतैः प्रकाशन्ते निर्गुणत्वात्ततः परम्‌ | 
निवृत्तिलक्षणो धर्मस्तथानन्त्याय कल्पते ॥१५॥ 
ऋचो यजूंषि सामानि शरीराणि व्यपाश्रिताः | 
जिह्बाग्रेषु प्रवर्तन्ते यत्नसाध्या विनाशिनः ॥१६॥ 
न चैवमिष्यते ब्रह्म शरीराश्रयसंभवम्‌ | 
न यत्नसाध्यं तद्ब्रह्म नादिमध्यं न चान्तवत्‌ ॥१७॥ 
ऋचामादिस्तथा साम्नां यजुषामादिरुच्यते | 
अन्तश्वादिमतां दृष्टो न चादिर्ब्रह्मणः स्मृतः ॥१८॥ 
अनादित्वादनन्तत्वात्तदनन्तमथाव्ययम्‌ | 
अव्ययत्वाच्च न्द्रिद्व द्ंद्ाभावात्ततः परम्‌ ॥१९॥ 

अद्ष्टतोऽनुपायाच्चाप्यभिसंथेश्च कर्मणः | 
न तेन मर्याः पश्यन्ति येन गच्छन्ति तत्परम्‌ ॥२०॥ 
विषयेषु च संसर्गाच्छाश्वतस्य च दर्शनात्‌ | 


मनसा चान्यदाकाइक्षन्परं न प्रतिपद्यते ॥२१॥ 
गुणान्यदिह पश्यन्ति तदिच्छन्त्यपरे जनाः | 
परं नैवाभिकाइक्षन्ति निर्गुणत्वाद्रुणार्थिनः ॥२२॥ 
गुणैर्यस्त्ववरैर्युक्तः कथं विद्याद्रुणानिमान्‌ | 
अनुमानाद्धि गन्तव्यं गुणैरवयवैः सह ॥२३॥ 


सूक्ष्मेण मनसा विद्यो वाचा वक्तुं न शक्नुमः । 

मनो हि मनसा ग्राह्यं दर्शनेन च दर्शनम्‌ ॥२४॥ 

जञानेन निर्मलीकृत्य बुद्धिं बुद्ध्या तथा मनः । 

मनसा चेन्द्रियग्राममनन्तं प्रतिपद्यते ॥२५॥ 

बुद्धिप्रहीणो मनसासमृद्धस्तथा निराशीर्गुणतामुपैति | 

परं त्यजन्तीह विलोभ्यमाना हुताशनं वायुरिवेन्धनस्थम्‌ ॥२६॥ 
गुणादाने विप्रयोगे च तेषां मनः सदा बुद्विपरावराभ्याम्‌ । 
अनेनैव विधिना संप्रवृत्तो गुणादाने ब्रह्मशरीरमेति ॥२७॥ 
अव्यक्तात्मा पुरुषोऽव्यक्तकर्मा सोऽव्यक्तत्वं गच्छति ह्यन्तकाले । 


तैरेवायं चेन्द्रियैरवर्धमानैगर्लायद्भिवी वर्तते कर्मरूपः ॥२८॥ 
सर्वैरयं चेन्द्रियैः संप्रयुक्तो देहः प्रासः पञ्चभूताश्रयः स्यात्‌ । 
नासामर्थ्याद्रच्छति कर्मणेह हीनस्तेन परमेणाव्ययेन ॥२९॥ 


पृथ्व्या नरः पश्यति नान्तमस्या ह्यन्तश्चास्या भविता चेति विद्वि । 
परं नयन्तीह विलोभ्यमानं यथा प्लवं वायुरिवार्णवस्थम्‌ ॥३०॥ 
दिवाकरो गुणमुपलभ्य निर्गुणो यथा भवेद्व्यपगतरश्मिमण्डलः । 
तथा ह्यसौ मुनिरिह निर्विशेषवान्स निर्गुणं प्रविशति ब्रह्म चाव्ययम्‌ ॥३१॥ 
अनागतिं सुकृतिमतां परां गतिं स्वयंभुवं प्रभवनिधानमव्ययम्‌ । 
सनातनं यदमृतमव्ययं पदं विचार्य तं शमममृतत्वमश्रुते ॥३२॥ 


२ % % 
२००. युधिष्ठिर उवाच 

पितामह महाप्राज्ञ पुण्डरीकाक्षमच्युतम्‌ | 

कर्तारमकृतं विष्णुं भूतानां प्रभवाप्ययम्‌ ॥०१॥ 

नारायणं हृषीकेशं गोविन्दमपराजितम्‌ | 


तत्त्वेन भरतश्रेष्ठ श्रोतुमिच्छामि केशवम्‌ ॥०२॥ 

भीष्म उवाच 
श्रुतोऽयमर्थो रामस्य जामदग्न्यस्य जल्पतः 
नारदस्य च देवर्षेः कृष्णद्वैपायनस्य च 
असितो देवलस्तात वाल्मीकिश्च महातपाः 
मार्कण्डेयश्च गोविन्दे कथयत्यद्भुतं महत्‌ 
केशवो भरतश्रेष्ठ भगवानीश्वरः प्रभुः 


पुरुषः सर्वमित्येव श्रूयते बहुधा विभुः 


किं तु यानि विदुर्लोके ब्राह्मणाः शार्ङ्गधन्वनः 


माहात्म्यानि महाबाहो शृणु तानि युधिष्ठिर 
यानि चाहुर्मनुष्येन्द्र ये पुराणविदो जनाः 
अशेषेण हि गोविन्दे कीर्तयिष्यामि तान्यहम्‌ 
महाभूतानि भूतात्मा महात्मा पुरुषोत्तमः 
वायुर्ज्योतिस्तथा चापः खं गां चैवान्वकल्पयत्‌ 


स दृष्ट्वा पृथिवी चैव सर्वभूतेश्वरः प्रभुः 


अप्स्वेव शयनं चक्रे महात्मा पुरुषोत्तमः 
सर्वतेजोमयस्तस्मिञशयानः शयने शुभे 
सोऽग्रजं सर्वभूतानां संकर्षणमचिन्तयत्‌ 
आश्रयं सर्वभूतानां मनसेति विशुश्रुम 
स धारयति भूतात्मा उभे भूतभविष्यती 


ततस्तस्मिन्महाबाहो प्रादुर्भूते महात्मनि 
भास्करप्रतिमं दिव्यं नाभ्यां पद्ममजायत 

स तत्र भगवान्देवः पुष्करे भासयन्दिशः 
ब्रह्मा समभवत्तात सर्वभूतपितामहः 


तस्मिन्नपि महाबाहो प्रादुभूते महात्मनि 
तमसः पूर्वजो जज्ञे मधुर्नाम महासुरः 


तमुग्रमुग्रकर्माणमुग्रां बुद्धि समास्थितम्‌ 
ब्रह्मणोपचितिं कुर्वञ्जघान पुरुषोत्तमः 

तस्य तात वधात्सर्वे देवदानवमानवाः 
मधुसूदनमित्याहुर्वृषभं सर्वसात्वताम्‌ 

ब्रह्म तु ससृजे पुत्रान्मानसान्दक्षससमान्‌ 
मरीचिमत्र्यड्गिरसौ पुलस्त्यं पुलहं क्रतुम्‌ 
मरीचिः कश्यपं तात पुत्र चासृजदग्रजम्‌ 

| 
॥०३॥ 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 

मानसं जनयामास तैजसं ब्रह्मसत्तमम्‌ 
अइगुष्ठादसृजदब्रह्मा मरीचेरपि पूर्वजम्‌ 
सोऽभवद्भरतश्रेष्ठ दक्षो नाम प्रजापतिः 
तस्य पूर्वमजायन्त दश तिस्रश्च भारत 
प्रजापतेदुहितरस्तासां ज्येष्ठाभवद्दितिः 
सर्वधर्मविशेषज्ञः पुण्यकीर्तिर्महायशाः 
मारीचः कश्यपस्तात सर्वासामभवत्पतिः 
उत्पाद्य तु महाभागरुतासामवरजा दश 
ददौ धर्माय धर्मजो दक्ष एव प्रजापतिः 
धर्मस्य वसवः पुत्रा रुद्राश्चामिततेजसः 
विश्वेदेवाश्च साध्याश्च मरुत्वन्तश्च भारत 
अपरास्तु यवीयस्यस्ताभ्योऽन्याः सप्तविंशतिः 
सोमस्तासां महाभागः सर्वासामभवत्पतिः 
इतरास्तु व्यजायन्त गन्धर्वास्तुरगान्द्रिजान्‌ 
गाश्च किंपुरुषान्मत्स्यानौद्भिदांश्च वनस्पतीन्‌ 
आदित्यानदितिर्जज्ञ देवश्रेष्ठान्महाबलान्‌ 
तेषां विष्णुर्वामनोऽभूद्रोविन्दश्चाभवत्प्रभुः 
तस्य विक्रमणादेव देवानां श्रीर्व्यवर्धत 
दानवाश्व पराभूता दैतेयी चासुरी प्रजा 
विप्रचित्तिप्रधानांश्व दानवानसृजद्दनुः 
दितिस्तु सर्वानसुरान्महासत्त्वान्व्यजायत 
अहोरात्रं च कालं च यथर्तु मधुसूदनः 
पूर्वाह्ण चापराहु च सर्वमेवान्वकल्पयत्‌ 
बुद्ध्यापः सो$सृजन्मेघांस्तथा स्थावरजङ्गमान्‌ 


पृथिवीं सोऽसृजद्विश्वां सहितां भूरितेजसा 
ततः कृष्णो महाबाहुः पुनरेव युधिष्ठिर 
ब्राह्मणानां शतं श्रेष्ठं मुखादसृजत प्रभुः 
बाहुभ्यां क्षत्रियशतं वैश्यानामूरुतः शतम्‌ 
पदभ्यां शूद्रशतं चैव केशवो भरतर्षभ 

स एवं चतुरो वर्णान्समुत्पाद्य महायशाः 
अध्यक्षं सर्वभूतानां धातारमकरोत्प्रभुः 
यावद्यावदभूच्छूद्धा देह धारयितुं नृणाम्‌ 

॥१८॥ 
| 

॥१९ || 

| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 

तावत्तावदजीवंस्ते नासीद्यमकृतं भयम्‌ ॥३४॥ 
न चैषां मैथुनो धर्मों बभूव भरतर्षभ | 
संकल्पादेव चैतेषामपत्यमुदपद्यत ॥३५॥ 


तत्र त्रेतायुगे काले संकल्पाज्जायते प्रजा | 
न ह्यभून्मैथुनो धर्मस्तेषामपि जनाधिप ॥३६॥ 


द्वापरे मैथुनो धर्म: प्रजानामभवन्नृप | 
तथा कलियुगे राजन्द्वद्वमापेदिरे जनाः ॥३७॥ 
एष भूतपतिस्तात स्वध्यक्षश्च प्रकीतितः | 
निरध्यक्षांस्तु कौन्तेय कीर्तयिष्यामि तानपि ॥३८॥ 
दक्षिणापथजन्मानः सर्वे तलवरान्ध्रकाः | 
उत्साः पुलिन्दाः शबराश्वूचुपा मण्डपैः सह ॥३९॥ 
उत्तरापथजन्मानः कीर्तयिष्यामि तानपि | 
यौनकाम्बोजगान्धाराः किराता बर्बरैः सह ॥४०॥ 
एते पापकृतस्तात चरन्ति पृथिवीमिमाम्‌ | 
श्वकाकबलगृध्राणां सधर्माणो नराधिप ॥४१॥ 


नैते कृतयुगे तात चरन्ति पृथिवीमिमाम्‌ | 
त्रेताप्रभृति वर्तन्ते ते जना भरतर्षभ ॥४२॥ 


ततस्तस्मिन्महाघोरे संध्याकाले युगान्तिके | 
राजानः समसज्जन्त समासायेतरेतरम्‌ ॥४३॥ 
एवमेष कुरुश्रेष्ठ प्रादुर्भावो महात्मनः | 
देवदेवर्षिराचष्ट नारदः सर्वलोकऱृक्‌ ॥४४॥ 
नारदोऽप्यथ कृष्णस्य परं मेने नराधिप | 
शाश्वतत्वं महाबाहो यथावद्धरतर्षभ ॥४५॥ 
एवमेष महाबाहुः केशवः सत्यविक्रमः | 
अचिन्त्यः पुण्डरीकाक्षो नैष केवलमानुषः ॥४६॥ 
२ ऋ त 
२०१. युधिष्ठिर उवाच 
के पूर्वमासन्पतयः प्रजानां भरतर्षभ | 
के चर्षयो महाभागा दिक्षु प्रत्येकशः स्मृताः ॥०१॥ 
भीष्म उवाच 


श्रूयतां भरतश्रेष्ठ यन्मा त्वं परिपृच्छसि | 
प्रजानां पतयो ये स्म दिक्षु प्रत्येकशः स्मृताः ॥०२॥ 


WWW.SWargaro han.o rg 


Mahabharata 


- 483 - 
एकः स्वयंभूर्भगवानाद्यो ब्रह्मा सनातनः | 
ब्रणः सप पुत्रा वै महात्मानः स्वयंभुवः ॥०३॥ 
मरीचिरत्र्यङ्गिरसौ पुलस्त्यः पुलहः क्रतुः | 
वसिष्ठश्च महाभागः सदृशा वै स्वयंभुवा ॥०४॥ 


सस ब्रह्माण ङइत्येष पुराणे निश्चयो गतः | 
अत ऊर्ध्व॑ प्रवक्ष्यामि सर्वानेव प्रजापतीन्‌ ॥०५॥ 
अत्रिवंशसमुत्पन्नो ब्रह्मयोनिः सनातनः | 
प्राचीनबर्हिर्भगवांस्तस्मात्प्राचेतसो दश ॥०६॥ 
दशानां तनयस्त्वेको दक्षो नाम प्रजापतिः | 
तस्य द्वे नामनी लोके दक्षः क इति चोच्यते ॥०७॥ 
मरीचेः कश्यपः पुत्रस्तस्य द्वरे नामनी श्रुते । 


अरिष्टनेमिरित्यैकं कश्यपेत्यपरं विदुः ॥०८॥ 
अइगश्चैवौरसः श्रीमान्राजा भौमश्च वीर्यवान्‌ | 
सहस्रं यश्च दिव्यानां युगानां पर्युपासिता ॥०९॥ 
अर्यमा चैव भगवान्ये चान्ये तनया विभो । 
एते प्रदेशाः कथिता भुवनानां प्रभावनाः ॥१०॥ 
शशबिन्दोश्च भार्याणां सहस्राणि दशाच्युत | 
एकैकस्यां सहस्रं तु तनयानामभूत्तदा ॥१९॥ 
एवं शतसहस्राणां शतं तस्य महात्मनः | 
पुत्राणां न च ते कंचिदिच्छन्त्यन्यं प्रजापतिम्‌ ॥१२॥ 
प्रजामाचक्षते विप्राः पौराणीं शाशबिन्दवीम्‌ | 
स वृष्णिवंशप्रभवो महान्वंशः प्रजापतेः ॥१३॥ 
एते प्रजानां पतयः समुद्दिष्टा यशस्विनः | 
अतः परं प्रवक्ष्यामि देवांस्त्रिभुवनेश्वरान्‌ ॥१४॥ 
भगों5शश्वार्यमा चैव मित्रोञ्थ वरुणस्तथा | 
सविता चैव धाता च विवस्वांश्च महाबलः ॥१५॥ 
पूषा त्वष्टा तथैवेन्द्रो द्वादशो विष्णुरुच्यते | 
त एते द्वादशादित्याः कश्यपस्यात्मसंभवाः ॥१६॥ 
नासत्यश्वैव दस्रश्च स्मृतौ द्वावश्चिनावपि | 
मार्ताण्डस्यात्मजावेतावष्टमस्य प्रजापतेः ॥१७॥ 
त्वष्टश्चैवात्मजः श्रीमान्विश्वरूपो महायशाः | 
अजैकपादहिर्बुध्न्यो विरूपाक्षो$थ रैवतः ॥१८॥ 

हरश्च बहुरूपश्च त्र्यम्बकश्च सुरेश्वरः 
सावित्रश्च जयन्तश्च पिनाकी चापराजितः 
पूर्वमेव महाभागा वसवोऽष्टौ प्रकीर्तिताः 
एत एवंविधा देवा मनोरेव प्रजापतेः 
ते च पूर्वे सुराश्वेति द्विविधाः पितरः स्मृताः 
शीलरूपरतास्त्वन्ये तथान्ये सिद्धसाध्ययोः 
ऋभवो मरुतश्चैव देवाना चोदिता गणाः 
एवमेते समाम्नाता विश्वेदेवास्तथाश्चिनौ 


आदित्याः क्षत्रियास्तेषां विशस्तु मरुतस्तथा 


अश्विनौ तु मतौ शूद्रौ तपस्युग्रे समाहितौ 
स्मृतास्त्वङ्गिरसौ देवा ब्राह्मणा इति निश्चयः 


इत्येतत्सर्वदेवानां चातुर्वर्ण्य प्रकीर्तितम्‌ 


एतान्वै प्रातरुत्थाय देवान्यस्तु प्रकीर्तयेत्‌ 
स्वजादन्यकृताच्चैव सर्वपापात्प्रमुच्यते 
यवक्रीतो5थ रैभ्यश्च अर्वावसुपरावसू 
औशिजश्वैव कक्षीवान्नलश्वाङ्गिरसः सुताः 
ऋषेर्मेधातिथेः पुत्रः कण्वो बर्हिषदस्तथा 
त्रैलोक्यभावनास्तात प्राच्यां ससर्षयस्तथा 
उन्मुचो विमुचश्वैव स्वस्त्यात्रेयश्च वीर्यवान्‌ 
प्रमुचश्चेध्मवाहश्च भगवांश्च दृढव्रतः 
मित्रावरुणयोः पुत्रस्तथागस्त्यः प्रतापवान्‌ 


एते ब्रह्मर्षयो नित्यमाश्रिता दक्षिणां दिशम्‌ 
रुषद्रुः कवषो धौम्यः परिव्याधश्च वीर्यवान्‌ 


एकतश्च द्वितश्चैव त्रितश्चैव महर्षयः 

अत्रेः पत्रश्च भगवांस्तथा सारस्वतः प्रभुः 
एते नव महात्मानः पश्चिमामाश्रिता दिशम्‌ 
आत्रेयश्च वसिष्ठश्च कश्यपश्च महानृषिः 
गौतमः सभरद्वाजो विश्वामित्रोऽथ कौशिकः 
तथैव पुत्रो भगवानृचीकस्य महात्मनः 


जमदग्निश्च ससैते उदीचीं दिशमाश्रिताः 
एते प्रतिदिशं सर्वे कीर्तितास्तिग्मतेजसः 
साक्षिभूता महात्मानो भुवनानां प्रभावनाः 

एवमेते महात्मानः स्थिताः प्रत्येकशो दिशः | 
एतेषां कीर्तनं कृत्वा सर्वपापैः प्रमुच्यते ॥३४॥ 
यस्यां यस्यां दिशि ह्येते ताँ दिशं शरणं गतः । 
मुच्यते सर्वपापेभ्यः स्वस्तिमांश्च गृहान्व्रजेत्‌ ॥३५॥ 


ऋ ऋ % 
२०२. युधिष्ठिर उवाच 

पितामह महाप्राज्ञ युधि सत्यपराक्रम | 

श्रोतुमिच्छामि कार्त्स्न्येन कृष्णमव्ययमीश्वरम्‌ ॥०१॥ 

यच्चास्य तेजः सुमहद्यच्च कर्म पुरातनम्‌ | 

तन्मे सर्व यथातत्त्वं प्रब्रूहि भरतर्षभ ॥०२॥ 


तिर्यग्योनिगतं रूपं कथं धारितवान्हरिः | 
केन कार्यविसर्गेण तन्मे ब्रूहि पितामह ॥०३॥ 


भीष्म उवाच 
पुराहं मृगयां यातो मार्कण्डेयाश्रमे स्थितः | 
तत्रापश्यं मुनिगणान्समासीनान्सहस्रशः ॥०४॥ 
ततस्ते मधुपर्केण पूजां चक्रुरथो मयि | 
प्रतिगृद्य च ताँ पूजां प्रत्यनन्दमृषीनहम्‌ ॥०५॥ 
कथैषा कथिता तत्र कश्यपेन महषिणा | 
मनपप्रह्वादिनी दिव्यां तामिहैकमनाः शृणु ॥०६॥ 
पुरा दानवमुख्या हि क्रोधलोभसमन्विता: | 
बलेन मत्ताः शतशो नरकाद्या महासुराः ॥०७॥ 


तथैव चान्ये बहवो दानवा युद्धदुर्मदाः | 
न सहन्ते स्म देवानां समृद्धि तामनुत्तमाम्‌ ॥०८॥ 


दानवैरर्यमानास्तु देवा देवर्षयस्तथा | 
न शर्म लेभिरे राजन्विशमानास्ततस्ततः ॥०९॥ 
पृथिवीं चार्तरूपां ते समपश्यन्दिवौकसः | 
दानवैरभिसंकीर्णा घोररूपैर्महाबलैः | 
भारार्तामपकृष्टां च दुःखितां संनिमज्जतीम्‌ ॥१०॥ 
अथादितेयाः संत्रस्ता ब्रह्माणमिदमदब्रुवन्‌ | 
कथं शक्यामहे ब्रह्मन्दानवैरुपमर्दनम्‌ ॥११॥ 
स्वयंभूस्तानुवाचेदं निसृष्टोऽत्र विधिर्मया | 
ते वरेणाभिसंमत्ता बलेन च मदेन च ॥१२॥ 

नावभोत्स्यन्ति संमूढा विष्णुमव्यक्तदर्शनम्‌ | 
वराहरूपिणं देवमधृष्यममरैरपि ॥१३॥ 
एष वेगेन गत्वा हि यत्र ते दानवाधमाः । 
अन्तर्भूमिगता घोरा निवसन्ति सहस्रशः | 


शमयिष्यति श्रुत्वा ते जहृषुः सुरसत्तमाः ॥१४॥ 
ततो विष्णुर्महातेजा वाराहं रूपमाश्रितः | 
अन्तर्भूमिं संप्रविश्य जगाम दितिजान्प्रति ॥१५॥ 
इष्ट्वा च सहिताः सर्वे दैत्याः सत्त्वममानुषम्‌ । 
प्रस्य सहसा सर्वे संतस्थुः कालमोहिताः ॥१६॥ 
सर्वे च समभिद्रुत्य वराहं जगृहुः समम्‌ | 
संक्रुद्दाश्व वराहं तं व्यकर्षन्त समन्ततः ॥१७॥ 
दानवेन्द्रा महाकाया महावीर्या बलोच्छिताः | 
नाशक्नुवंश्व किंचित्ते तस्य करतु तदा विभो ॥१८॥ 
ततोऽगमन्विस्मयं ते दानवेन्द्रा भयात्तदा | 
संशयं गतमात्मानं मेनिरे च सहस्रशः ॥१९॥ 
ततो देवादिदेवः स योगात्मा योगसारथिः | 
योगमास्थाय भगवांस्तदा भरतसत्तम ॥२०॥ 
विननाद महानादं क्षोभयन्दैत्यदानवान्‌ | 
संनादिता येन लोकाः सर्वाश्चैव दिशो दश ॥२१॥ 
तेन संनादशब्देन लोकाः संक्षोभमागमन्‌ | 
संभ्रान्ताश्वच दिशः सर्वां देवाः शक्रपुरोगमाः ॥२२॥ 


निर्विचेष्टं जगच्चापि बभूवातिभृशं तदा | 
स्थावरं जङ्गमं चैव तेन नादेन मोहितम्‌ ॥२३॥ 
ततस्ते दानवाः सर्वे तेन शब्देन भीषिताः | 


पेतुर्गतासवश्वैव विष्णुतेजोविमोहिताः ॥२४॥ 
रसातत्रगतांश्वैव वराहस्त्रिदशद्विषः | 
खुरैः संदारयामास मांसमेदोस्थिसंचयम्‌ ॥२५॥ 
नादेन तेन महता सनातन डति स्मृतः | 
पद्मनाभो महायोगी भूताचार्यः स भूतराट्‌ ॥२६॥ 
ततो देवगणाः सर्वे पितामहमुपाब्रुवन्‌ | 


नादोऽयं कीदृशो देव नैनं विद्य वयं विभो । 
कोऽसौ हि कस्य वा नादो येन विह्लितं जगत्‌ ॥२७॥ 

एतस्मिन्नन्तरे विष्णुर्वाराहं रूपमास्थितः | 
उदतिष्ठन्महादेवः स्तूयमानो महर्षिभिः ॥२८॥ 
पितामह उवाच 
निहत्य दानवपतीन्महावर्ष्मा महाबलः | 
एष देवो महायोगी भूतात्मा भूतभावनः ॥२९॥ 
सर्वभूतेश्वरो योगी योनिरात्मा तथात्मनः | 
स्थिरीभवत कृष्णो5यं सर्वपापप्रणाशनः ॥३०॥ 
कृत्वा कर्मातिसाध्वेतदशक्यममितप्रभः | 
समायातः स्वमात्मानं महाभागो महायुतिः | 
पद्मनाभो महायोगी भूतात्मा भूतभावनः ॥३१॥ 
न संतापो न भीः कार्या शोको वा सुरसत्तमाः । 
विधिरेष प्रभावश्व कालः संक्षयकारकः | 
लोकान्धारयतानेन नादो मुक्तो महात्मना ॥३२॥ 
स एव हि महाभागः सर्वलोकनमस्कृतः | 
अच्युतः पुण्डरीकाक्षः सर्वभूतसमुद्धवः ॥३३॥ 
२ क % 


२०३. युधिष्ठिर उवाच 
योग मो परमं तात मोक्षस्य वद भारत | 


तमहं तत्वतो ज्ञातुमिच्छामि वदतां वर ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
संवादं मोक्षसंयुक्तं शिष्यस्य गुरुणा सह ॥०२॥ 


कश्चिदब्राह्मणमासीनमाचार्यमृषिसत्तमम्‌ | 
शिष्यः परममेधावी श्रेयोर्थी सुसमाहितः | 


चरणावुपसंगृह्य स्थितः प्राञ्जलिरब्रवीत्‌ ॥०३॥ 
उपासनात्प्रसन्नोऽसि यदि वै भगवन्मम | 
संशयो मे महान्कश्चित्तन्मे व्याख्यातुमईसि ॥०४॥ 


कुतश्चाहं कुतश्च त्वं तत्सम्यग्ब्रूहि यत्परम्‌ | 
कथं च सर्वभूतेषु समेषु द्विजसत्तम | 
सम्यग्वृत्ता निवर्तन्ते विपरीताः क्षयोदयाः ॥०५॥ 
वेदेषु चापि यद्वाक्यं लौकिकं व्याप च यत्‌ । 
एतद्विद्वन्यथातत््वं सर्व व्याख्यातुमईसि ॥०६॥ 

गुरुरुवाच 
शृणु शिष्य महाप्राज्ञ ब्रह्मगुह्यमिदं परम्‌ | 
अध्यात्मं सर्वभूतानामागमानां च यद्वसु ॥०७॥ 


वासुदेवः सर्वमिदं विश्वस्य ब्रह्मणो मुखम्‌ | 
सत्यं दानमथो यज्ञस्तितिक्षा दम आर्जवम्‌ ॥०८॥ 
पुरुषं सनातनं विष्णुं यत्तद्वेदविदो विदुः | 
सर्गप्रलयकर्तारमव्यक्तं ब्रह्म शाश्वतम्‌ | 
तदिदं ब्रह्म  वार्ण्णेयमितिहासं शृणुष्व मै ॥०९॥ 
ब्राह्मणो ब्राह्मणैः श्राव्यो राजन्यः क्षत्रियैस्तथा । 


माहात्म्यं देवदेवस्य विष्णोरमिततेजसः | 
अईस्त्वमसि कल्याण वार्ष्णेयं शृणु यत्परम्‌ ॥१०॥ 
कालचक्रमनाद्न्तं भावाभावस्वलक्षणम्‌ | 
त्रैलोक्यं सर्वभूतेषु चक्रवत्परिवर्तते ॥१९॥ 
यत्तदक्षरमव्यक्तममृतं ब्रह्म शाश्वतम्‌ | 
वदन्ति पुरुषव्याघ्रं केशवं पुरुषर्षभम्‌ ॥१२॥ 
पितृन्देवानृषींश्चैव तथा वै यक्षदानवान्‌ | 
नागासुरमनुष्यांश्व सृजते परमोऽव्ययः ॥१३॥ 
तथैव वेदशास्त्राणि लोकधर्माश्च शाश्वतान्‌ | 
प्रलये प्रकृतिं प्राप्य युगादौ सृजते प्रभुः ॥१४॥ 
यथर्तुष्वृतुलिङ्गानि नानारूपाणि पर्यये | 
दृश्यन्ते तानि तान्येव तथा ब्रह्माहरात्रिषु ॥१५॥ 
अथ यद्यद्यदा भावि कालयोगाय्युगादिषु | 
तत्तदुत्पद्मते ज्ञानं लोकयात्राविधानजम्‌ ॥१६॥ 
युगान्तेऽन्तरितान्वेदान्सेतिहासान्महर्षयः | 
लेभिरे तपसा पूर्वमनुज्ञाताः स्वयंभुवा ॥१७॥ 
वेदविद्वेद भगवान्वेदाङ्गानि बृहस्पतिः | 


भार्गवो नीतिशास्त्रं च जगाद जगतो हितम्‌ ॥१८॥ 
गान्धर्व नारदो वेदं भरद्वाजो धनुर्ग्रहम्‌ | 


देवर्षिचरितं गार्ग्यः कृष्णात्रेयश्विकित्सितम्‌ ॥१९॥ 
न्यायतन्त्राण्यनेकानि तैस्तैरुक्तानि वादिभिः | 
हेत्वागमसदाचारैर्यदुक्त तदुपास्यते ॥२०॥ 


अनाद्यं यत्परं ब्रह्म न देवा नर्षयो विदुः । 

एकस्तद्वेद भगवान्धाता नारायणः प्रभुः ॥२१॥ 
नारायणाइषिगणास्तथा मुख्याः सुरासुराः | 
राजर्षयः पुराणाश्व परमं दुःखभेषजम्‌ ॥२२॥ 
पुरुषाधिष्ठितं भावं प्रकृतिः सूयते सदा | 
हेतुयुक्तमतः सर्व जगत्संपरिवर्तते ॥२३॥ 
दीपादन्ये यथा दीपाः प्रवर्तन्ते सहस्रशः | 
प्रकृतिः सृजते तद्वदानन्त्यान्नापचीयते ॥२४॥ 
अव्यक्तकर्मजा बुद्धिरहंकारं प्रसूयते | 
आकाशं चाप्यहंकाराद्वायुराकाशसंभवः ॥२५॥ 
वायोस्तेजस्ततश्चापस्त्वदभ्यो हि वसुधोद्गता | 
मूलप्रकृतयोऽष्टौ ता जगदेतास्ववस्थितम्‌ ॥२६॥ 
ज्ञानेन्द्रियाण्यतः पञ्च पञ्च कर्मेन्द्रियाण्यपि | 
विषयाः पञ्च चैकं च विकारे षोडशं मनः ॥२७॥ 
श्रोत्रं त्वक्चक्षुषी जिहा घ्ाणं पञ्चेन्द्रियाण्यपि । 
पादौ पायुरुपस्थश्च हस्तौ वाक्कर्मणामपि ॥२८॥ 
शब्दः स्पर्शो्थ रुपै च रसो गन्धस्तथैव च । 
विज्ञेयं व्यापकं चित्तं तेषु सर्वगतं मनः ॥२९॥ 
रसज्ञाने तु जिह्वेयं व्याहृते वाक्तथैव च | 
इन्द्रियैरविविधैर्युक्कत्‌. सर्व व्यस्तं मनस्तथा ॥३०॥ 
विद्यात्तु षोडशैतानि दैवतानि विभागशः | 
देहेषु ज्ञानकर्तारमुपासीनमुपासते ॥३१॥ 
तद्वत्सोमगुणा जिह्ला गन्धस्तु पृथिवीगुणः | 
श्रोत्र शब्दगुणं चैव चक्षुरग्नेगुणस्तथा | 
स्पर्श वायुगुणं विद्यात्सर्वभूतेषु सर्वदा ॥३२॥ 
मनः सत्त्वगुणं प्राहुः सत्त्वमव्यक्तजं तथा | 
सर्वभूतात्मभूतस्थं तस्मादुध्येत बुद्धिमान्‌ ॥३३॥ 
एते भावा जगत्सर्व वहन्ति सचराचरम्‌ | 
श्रिता विरजसं देवं यमाहुः परमं पदम्‌ ॥३४॥ 
नवद्वारं पुरं पुण्यमेतैर्भावैः समन्वितम्‌ | 
व्याप्य शेते महानात्मा तस्मात्पुरुष उच्यते ॥३५॥ 
अजरः सोऽमरश्चैव व्यक्ताव्यक्तोपदेशवान्‌ | 
व्यापकः सगुणः सूक्ष्मः सर्वभूतगुणाश्रयः ॥३६॥ 

यथा दीपः प्रकाशात्मा हृस्वो वा यदि वा महान्‌ । 
ज्ञानात्मानं तथा विद्यात्पुरुषं सर्वजन्तुषु ॥३७॥ 
सोऽत्र वेदयते वेद्यं स शृणोति स पश्यति । 
कारणं तस्य देहोऽयं स कर्ता सर्वकर्मणाम्‌ ॥३८॥ 
अग्निर्दारुगतो यद्वद्भिन्ने दारौ न दृश्यते | 
तथैवात्मा शरीरस्थो योगेनैवात्र दृश्यते ॥३९॥ 
नदीष्वापो यथा युक्ता यथा सूर्य मरीचयः । 
संतन्वाना यथा यान्ति तथा देहाः शरीरिणाम्‌ ॥४०॥ 


स्वप्नयोगे यथैवात्मा पञ्चेन्द्रियसमागतः | 
देहमुत्सृज्य वै याति तथैवात्रोपलभ्यते ॥४१॥ 
कर्मणा व्याप्यते पूर्व कर्मणा चोपपद्मते | 
कर्मणा नीयतेऽन्यत्र स्वकृतेन बलीयसा ॥४२॥ 


स तु देहाद्यथा देहं त्यक्त्वान्यं प्रतिपद्यते | 
तथा तं संप्रवक्ष्यामि भूतग्रामं स्वकर्मजम्‌ ॥४३॥ 


ने ने नेः 
२०४. गुरुरुवाच 
चतुर्विधानि भूतानि स्थावराणि चराणि च | 


अव्यक्तप्रभवान्याहुरव्यक्तनिधनानि च | 
अव्यक्तनिधनं विद्यादव्यक्तात्मात्मकं मनः ॥०१॥ 
यथाश्वत्थकणीकायामन्तर्भूतो महाद्रुमः | 
निष्पन्नो द्श्यते व्यक्तमव्यक्तात्संभवस्तथा ॥०२॥ 
अभिद्रवत्ययस्कान्तमयो निश्चेतनावुभौ | 
स्वभावहेतुजा भावा यद्वदन्यदपीदृशम्‌ ॥०३॥ 
तद्वदव्यक्तजा भावाः कर्तुः कारणलक्षणाः | 
अचेतनाश्वेतयितुः कारणादभिसंहिताः ॥०४॥ 


न भूः खं द्योर्न भूतानि नर्षयो न सुरासुराः । 
नान्यदासीदृते जीवमासेदुर्न तु संहितम्‌ ॥०५॥ 


सर्वनीत्या सर्वगतं मनोहेतु सलक्षणम्‌ | 
अज्ञानकर्म निर्दिष्टमेतत्कारणलक्षणम्‌ ॥०६॥ 
तत्कारणैहि संयुक्तं कार्यसंग्रहकारकम्‌ | 
येनैतद्वर्तते चक्रमनादिनिधनं महत्‌ ॥०७॥ 
अव्यक्तनाभं व्यक्तारं विकारपरिमण्डलम्‌ | 

कषेत्रज्ञाधिष्ठितं चक्रं स्निग्धाक्षं वर्तते ध्रुवम्‌ ॥०८॥ 
स्निग्धत्वात्तिलवत्सर्व चक्रेऽस्मिन्पीड्यते जगत्‌ | 


तिलपीडैरिवाक्रम्य भोगैरज्ञानसंभवैः ॥०९॥ 
कर्म तत्कुरुते तर्षादहंकारपरिग्रहम्‌ | 
कार्यकारणसंयोगे स हेतुरुपपादितः ॥१०॥ 


नात्येति कारणं कार्य न कार्य कारणं तथा । 
कार्याणां तूपकरणे कालो भवति हेतुमान्‌ ॥११॥ 


हेतुयुक्ताः प्रकृतयो विकाराश्च परस्परम्‌ | 
अन्योन्यमभिवर्तन्ते पुरुषाधिष्ठिताः सदा ॥१२॥ 
सरजस्तामसैर्भावैश्च्युतो हैतुबलान्वितः | 
क्षेत्रज्ञमेवानुयाति पांसुर्वातेरितो यथा | 


न च तैः स्पृश्यते भावो न ते तेन महात्मना ॥१३॥ 
सरजस्कोऽरजस्कश्च स वै वायुर्यथा भवेत्‌ | 
तथैतदन्तरं विद्यात्क्षेत्रक्षेत्रज्ञयोर्बुधः | 
अभ्यासात्स तथा युक्तो न गच्छेत्प्रकृतिं पुनः ॥१४॥ 
संदेहमेतमुत्पन्नमच्छिनद्भगवानृषिः | 


तथा वार्ता समीक्षेत कृतलक्षणसंमिताम्‌ ॥१५॥ 
बीजान्यग्न्युपदग्धानि न रोहन्ति यथा पुनः | 
ज्ञानदग्धैस्तथा क्लेशैर्नात्मा संबध्यते पुनः ॥१६॥ 
२०५. गुरुरुवाच 
प्रवृत्तिलक्षणो धर्मो यथायमुपपद्यते | 
तेषां विज्ञाननिष्ठानामन्यत्तत्त्वं न रोचते ॥०१॥ 
दुर्लभा वेदविद्वांसो वेदोक्तेषु व्यवस्थिताः | 
प्रयोजनमतस्त्वत्र मार्गमिच्छन्ति संस्तुतम्‌ ॥०२॥ 
सद्भिराचरितत्वाचु वृत्तमेतदगर्हितम्‌ | 
इयं सा बुद्धिरन्येयं यया याति परां गतिम्‌ ॥०३॥ 
शरीरवानुपादत्ते मोहात्सर्वपरिग्रहान्‌ | 
कामक्रोधादिभिर्भावैर्युक्तो राजसतामसैः ॥०४॥ 
नाशुद्धमाचरेत्तस्मादभीप्सन्देहयापनम्‌ | 
कर्मणो विवरं कुर्वन्न लोकानाप्नुयाच्छुभान्‌ ॥०५॥ 


लोहयुक्तं यथा हेम विपक्वं न विराजते | 

तथापक्वकषायाख्यं विज्ञानं न प्रकाशते 
यश्चाधर्मं चरेन्मोहात्कामलोभावनु प्लवन्‌ 
धर्म्यं पन्थानमाक्रम्य सानुबन्धो विनश्यति 
शब्दादीन्विषयांस्तस्मादसंरागादनुप्लवेत्‌ 

क्रोधहर्षौ विषादश्च जायन्ते हि परस्परम्‌ 


पञ्चभूतात्मके देहे सत्त्वराजसतामसे 
कमभिष्टुवते चायं कं वा क्रोशति किं वदेत्‌ 
स्पर्शरूपरसाय्येषु सङ्गं गच्छन्ति बालिशाः 
नावगच्छन्त्यविज्ञानादात्मजं पार्थिवं गुणम्‌ 


मृन्मयं शरणं यद्वन्मृदैव परिलिप्यते 
पार्थिवोऽयं तथा देहो मृद्विकारैर्विलिप्यते 

मधु तैलं पयः सरपिर्मासानि लवणं गुडः 
धान्यानि फलमूलानि मृद्विकाराः सहाम्भसा 


यद्वत्कान्तारमातिष्ठन्नौत्सुक्यं समनुव्रजेत्‌ 
श्रमादाहारमादद्ादस्वाद्वपि हि यापनम्‌ 
तद्वत्संसारकान्तारमातिष्ठञश्रमतत्परः 

यात्रार्थमद्यादाहारं व्याधितो भेषजं यथा 
सत्यशौचार्जवत्यागैर्यशसा विक्रमेण च 
क्षान्त्या धृत्या च बुद्ध्या च मनसा तपसैव च 
भावान्सर्वान्यथावृत्तान्संवसेत यथाक्रमम्‌ 


शान्तिमिच्छन्नदीनात्मा संयच्छेदिन्त्रियाणि च 
सत्वेन रजसा चैव तमसा चैव मोहिताः 


चक्रवत्परिवर्तन्ते ह्यज्ञानाज्जन्तवो भृशम्‌ 
तस्मात्सम्यक्परीक्षेत दोषानज्ञानसंभवान्‌ 
अज्ञानप्रभवं नित्यमहंकारं परित्यजेत्‌ 
महाभूतानीन्द्रियाणि गुणाः सत्त्व रजस्तमः 
त्रैलोक्यं सेश्वरं सर्वमहंकारे प्रतिष्ठितम्‌ 
यथेह नियतं कालो दर्शयत्यार्तवान्गुणान्‌ 
तद्वद्भूतेष्वहंकारं विदयाद्भूतप्रवर्तकम्‌ 

संमोहकं तमो विद्यात्कृष्णमज्ञानसंभवम्‌ 
प्रीतिदुःखनिबद्धांश्च समस्तांस्त्रीनथो गुणान्‌ 


सत्त्वस्य रजसश्चैव तमसश्च निबोध तान्‌ 

प्रमोहो हर्षजः प्रीतिरसंदेहो धृतिः स्मृतिः | 


एतान्सत्त्वगुणान्वियादिमात्राजसतामसान्‌ ॥२२॥ 

कामक्रोधौ प्रमादश्च लोभमोहौ भयं क्लमः | 

विषादशोकावरतिर्मानदर्पावनार्यता ॥२३॥ 

दोषाणामेवमादीनां परीक्ष्य गुरुलाघवम्‌ | 

विमृशेदात्मसंस्थानामेकेकमनुसंततम्‌ ॥२४॥ 
शिष्य उवाच 


के दोषा मनसा त्यक्ताः के बुद्ध्या शिथिलीकृताः । 
के पुनः पुनरायान्ति के मोहादफला इव ॥२५॥ 
केषां बलाबलं बुद्ध्या हेतुभिर्विमृशेद्रुधः | 


एतत्सर्वं समाचक्ष्व यथा विद्यामहं प्रभो ॥२६॥ 
गुरुरुवाच 
दोषैर्मूलादवच्छिन्नेर्विशुद्धात्मा विमुच्यते | 
विनाशयति संभूतमयस्मयमयो यथा | 
तथाकृतात्मा सहजेर्दोषैर्नश्यति राजसैः ॥२७॥ 
राजसं तामसं चैव शुद्धात्माकर्मसंभवम्‌ | 
तत्सर्वं देहिनां बीजं सर्वमात्मवतः समम्‌ ॥२८॥ 
तस्मादात्मवता वर्ज्य रजश्च तम एव च | 
रजस्तमोभ्यां निर्मुक्तं सत्त्वं निर्मलतामियात्‌ ॥२९॥ 
अथ वा मन्त्रवदब्रूयुर्मांसादानां यजुष्कृतम्‌ | 
हेतुः स एवानादाने शुद्धधर्मानुपालने ॥३०॥ 
रजसा धर्मयुक्तानि कार्यण्यपि समाप्नुयात्‌ | 
अर्थयुक्तानि चात्यर्थ कामान्सर्वाश्व सेवते ॥३१॥ 
तमसा लोभयुक्तानि क्रोधजानि च सेवते | 
हिसाविहाराभिरतस्तन्द्रीनिद्रासमन्वितः ॥३२॥ 
सत्त्वस्थः सात्विकान्भावाञ्शुद्धान्पश्यति संश्रितः | 
स देही विमलः  श्रीमाज्शुद्धो विद्यासमन्वितः ॥३३॥ 
ऋ ओ % 


२०६. गुरुरुवाच 
रजसा साध्यते मोहस्तमसा च नरर्षभ | 
क्रोधलोभौ भयं दर्प एतेषां साधनाच्छुचिः ॥०१॥ 
परमं परमात्मानं देवमक्षयमव्ययम्‌ | 

विष्णुमव्यक्तसंस्थानं विशन्ते देवसत्तमम्‌ 
तस्य मायाविदग्धाङ्गा ज्ञानभ्रष्टा निराशिषः 
मानवा जानसंमोहात्ततः कामं प्रयान्ति वै 
कामात्क्रोधमवाप्याथ लोभमोहौ च मानवाः 
मानदर्पादहंकारमहंकारात्ततः क्रियाः 
क्रियाभिः स्नेहसंबन्धः स्नेहाच्छोकमनन्तरम्‌ 
सुखदुःखसमारम्भाज्जन्माजन्मकृतक्षणाः 

जन्मतो गर्भवासं तु शुक्रशोणितसंभवम्‌ 
पुरीषमूत्रविक्लेदशोणितप्रभवाविलम्‌ 
तृष्णाभिभूतस्तेर्बद्धस्तानेवाभिपरिप्लवन्‌ 
संसारतन्त्रवाहिन्यस्तत्र बुध्येत योषितः 
प्रकृत्या क्षेत्रभूतास्ता नराः ्षेत्रजलक्षणाः 
तस्मादेता विशेषेण नरोऽतीयुर्विपश्चितः 
कृत्या ह्येता घोररूपा मोहयन्त्यविचक्षणान्‌ 
रजस्यन्तहिता मूर्तिरिन्द्रियाणां सनातनी 
तस्मात्तर्षात्मकाद्रागाद्वीजाज्जायन्ति जन्तवः 


स्वदेहजानस्वसंज़ञान्यद्वददङ्गात्कृमीस्त्यजेत्‌ 
स्वसंज्ञानस्वजांस्तद्वत्सुतसंजञान्कृमीस्त्यजेत्‌ 


शुक्रतो रसतश्चैव स्नेहाज्जायन्ति जन्तवः 
स्वभावात्कर्मयोगाद्वा तानुपेक्षेत बुद्धिमान्‌ 
रजस्तमसि पर्यस्तं सत्वं तमसि संस्थितम्‌ 
ज्ञानाधिष्ठानमज्ञानं बुद्ध्यहंकारलक्षणम्‌ 

तद्वीजं देहिनामाहुस्तद्वीजं जीवसंज्ञितम्‌ 
कर्मणा कालयुक्तेन संसारपरिवर्तकम्‌ 
रमत्ययं यथा स्वप्ने मनसा देहवानिव 
कर्मगर्भेर्गुणैर्देही गर्भ तदुपपयते 

कर्मणा बीजभूतेन चोयते यद्यदिन्द्रियम्‌ 
जायते तदहंकाराद्रागयुक्तेन चेतसा 
शब्दरागाच्छोत्रमस्य जायते भावितात्मनः 
रूपरागात्तथा चक्षुर्घाणं गन्धचिकीर्षया 
स्पर्शनेभ्यस्तथा वायुः प्राणापानव्यपाश्रयः 
व्यानोदानौ समानश्च पञ्चधा देहयापना 

॥०२॥ 
| 

॥०३ | 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 
॥०९॥ 
| 

| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 

संजातैरजायते गात्रैः कर्मजैर्ब्रह्मणा वृतः | 
दुःखायन्तेर्दुःखमध्यैर्नरः शारीरमानसैः ॥१८॥ 
दुःखं विद्यादुपादानादभिमानाच्च वर्धते | 
त्यागात्तेभ्यो निरोधः स्यान्निरोधज्ञो विमुच्यते ॥१९॥ 
इन्द्रियाणां रजस्येव प्रभवप्रलयावुभौ | 
परीक्ष्य संचरेद्विद्वान्यथावच्छास्त्रचक्षुषा ॥२०॥ 


ज्ञानेन्द्रियाणीन्द्रियार्थान्नोपसर्पन्त्यतर्षुलम्‌ | 
ज्ञातैश्च कारणैर्देही न देह पुनरईति ॥२१॥ 


ऋ क क 
२०७. गुरुरुवाच 
अत्रोपायं प्रवक्ष्यामि यथावच्छास्त्रचक्षुषा | 
तद्विज्ञानाच्चरन्प्राज्ञः प्राप्नुयात्परमां गतिम्‌ ॥०१॥ 
सर्वेषामेव भूतानां पुरुषः श्रेष्ठ उच्यते | 
पुरुषेभ्यो द्विजानाहुर्दिजेभ्यो मन्त्रवादिनः ॥०२॥ 
सर्वभूतविशिष्टास्ते सर्वज्ञाः सर्वदर्शिनः | 
ब्राह्मणा वेदतत्त्वज्ञास्तत्त्वार्थगतिनिश्वया: ॥०३॥ 
नेत्रहीनो यथा ह्येकः कृच्छाणि लभतेऽध्वनि | 
ज्ञानहीनस्तथा लोके तस्माज्जञानविदोऽधिकाः ॥०४॥ 
तांस्तानुपासते धर्मान्धर्मकामा यथागमम्‌ | 
न त्वेषामर्थसामान्यमन्तरेण गुणानिमान्‌ ॥०५॥ 
वाग्देहमनसां शौच क्षमा सत्यं धृतिः स्मृतिः । 
सर्वधर्मेषु धर्मज्ञा ज्ञापयन्ति गुणानिमान्‌ ॥०६॥ 


यदिदं ब्रह्मणो रूपं ब्रह्मचर्यमिति स्मृतम्‌ | 
परं तत्सर्वभूतेभ्यस्तेन यान्ति परां गतिम्‌ ॥०७॥ 
लिड्गसंयोगहीन यच्छरीरस्पर्शवर्जितम्‌ | 
श्रोत्रेण श्रवणं चैव चक्षुषा चेव दर्शनम्‌ ॥०८॥ 
जिह्वया रसनं यच्च तदेव परिवर्जितम्‌ | 
बुद्ध्या च व्यवसायेन ब्रह्मचर्यमकल्मषम्‌ ॥०९॥ 
सम्यग्वृत्तिर््रह्मलोकं प्राप्नुयान्मध्यमः सुरान्‌ | 
द्विजाग्र्यो जायते विद्वान्कन्यसीं वृत्तिमास्थितः ॥१०॥ 
सुदुष्करं ब्रह्मचर्यमुपायं तत्र मे शृणु | 
संप्रवृत्तमुदीर्ण च निगृहीयादिद्वजो मनः ॥११॥ 

योषितां न कथाः शव्या न निरीक्षया निरम्बराः । 


कदाचिद्दर्शनादासां दुर्बलानाविशेद्रजः ॥१२॥ 
रागोत्पत्तौ चरेत्कृच्छ्महस्तरि प्रविशेदपः | 
मग्नः स्वप्ने च मनसा त्रिर्जपेदघमर्षणम्‌ ॥१३॥ 
पाप्मानं निर्दहेदेवमन्तर्भूतं रजोमयम्‌ | 
ज्ञानयुक्तेन मनसा संततेन विचक्षणः ॥१४॥ 
कुणपामेध्यसंयुक्तं यद्ददच्छिद्रबन्धनम्‌ | 
तद्वद्देहगतं विद्यादात्मानं देहबन्धनम्‌ ॥१५॥ 
वातपित्तकफान्रक्तं त्वड्यांसं स्नायुमस्थि च | 
मज्जां चैव सिराजालैस्तर्पयन्ति रसा नृणाम्‌ ॥१६॥ 
दश विद्याद्वमन्योऽत्र पञ्चेन्त्रियगुणावहाः | 
याभिः सूक्ष्माः प्रतायन्ते धमन्योऽन्याः सहस्रशः ॥१७॥ 
एवमेताः सिरानद्यो रसोदा देहसागरम्‌ | 
तर्पयन्ति यथाकालमापगा ड्व सागरम्‌ ॥१८॥ 
मध्ये च हृदयस्यैका सिरा त्वत्र मनोवहा | 
शुक्र संकल्पजं नृणां सर्वगात्रैर्विमुञ्चति ॥१९॥ 
सर्वगात्रप्रतायिन्यस्तस्या ह्यनुगताः सिराः | 
नेत्रयोः प्रतिपयन्ते वहन्त्यस्तैजसं गुणम्‌ ॥२०॥ 
पयस्यन्तहितं सर्पिर्यद्वन्निर्मथ्यते खजैः | 
शुक्रं निर्मथ्यते तद्वद्देहसंकल्पजैः खजैः ॥२१॥ 
स्वप्नेऽप्येवं यथाभ्येति मनःसंकल्पजं रजः | 
शुक्रमस्पर्शजं देहात्सृजन्त्यस्य मनोवहा ॥२२॥ 
महर्षिर्भगवानत्रिर्वेद तच्छुक्रसंभवम्‌ | 
त्रिबीजमिन्द्रदैवत्यं तस्मादिन्द्रियमुच्यते ॥२३॥ 
ये वै शुक्रगतिं वि्ुर्भूतसंकरकारिकाम्‌ | 
विरागा दग्धदोषास्ते नाप्नुयुर्देहसंभवम्‌ ॥२४॥ 
गुणानां साम्यमागम्य मनसैव मनोवहम्‌ | 
देहकर्म नुदन्प्राणानन्तकाले विमुच्यते ॥२५॥ 


भविता मनसो जाना मन एव प्रतायते | 
ज्योतिष्मद्विरजो दिव्यमत्र सिद्ध महात्मनाम्‌ ॥२६॥ 
तस्मात्तदविघाताय कर्म कुर्यादकल्मषम्‌ | 
रजस्तमश्च हित्वेह न तिर्यग्गतिमाप्नुयात्‌ ॥२७॥ 

तरुणाधिगतं ज्ञानं जरादुर्बलतां गतम्‌ | 

परिपक्वबुद्धिः कालेन आदत्ते मानसं बलम्‌ ॥२८॥ 

सुदुर्गमिव पन्थानमतीत्य गुणबन्धनम्‌ | 

यदा पश्येत्तदा दोषानतीत्यामृतमश्रुते ॥२९॥ 
ने ने नेः 


२०८. गुरुरुवाच 
दुरन्तेष्विन्त्रियार्थेषु सक्ताः सीदन्ति जन्तवः | 
ये त्वसक्ता महात्मानस्ते यान्ति परमां गतिम्‌ ॥०१॥ 


जन्ममृत्युजरादुः खैरव्याधिभिर्मनसः क्लमैः | 
दृष्ट्वेमं संततं लोकं घटेन्मोक्षाय बुद्धिमान्‌ ॥०२॥ 
वाञ्जनोभ्यां शरीरेण शुचिः स्यादनहंकृतः | 
प्रशान्तो ज्ञानवान्भिक्षुर्निरपेक्षश्वरेत्सुखम्‌ ॥०३॥ 
अथ वा मनसः सङ्गं पश्येद्भूतानुकम्पया | 


अत्राप्युपेक्षां कुर्वीत ज्ञात्वा कर्मफलं जगत्‌ ॥०४॥ 
यत्कृतं प्राक्शुभं कर्म पापं वा तदुपाश्नुते । 


तस्माच्छुभानि कर्माणि कुर्याद्वाग्बुद्धिकर्मभिः ॥०५॥ 
अहिंसा सत्यवचनं सर्वभूतेषु चार्जवम्‌ | 
क्षमा चैवाप्रमादश्व यस्यैते स सुखी भवेत्‌ ॥०६॥ 
यश्चैनं परमं धर्म सर्वभूतसुखावहम्‌ | 


दुःखान्निःसरणं वेद स तत्त्वतः सुखी भवेत्‌ ॥०७॥ 
तस्मात्समाहितं बुद्ध्या मनो भूतेषु धारयेत्‌ । 


नापध्यायेन्न स्पृहयेन्नाबद्धं चिन्तयेदसत्‌ ॥०८॥ 
अवाग्योगप्रयोगेण मनोजं संप्रवर्तते | 
विवक्षता वा सद्वाक्यं धर्म सूक्ष्ममवेक्षता | 
सत्यां वाचमहिंसां च वदेदनपवादिनीम्‌ ॥०९॥ 
कल्कापेतामपरुषामनृशंसामपैशुनाम्‌ | 
ईट्गल्पं च वक्तव्यमविक्षिप्तेन चेतसा ॥१०॥ 
वाक्प्रबुद्धो हि संरागाद्विरागाद्व्याहरेद्यदि | 
बुद्ध्या ह्यनिगृहीतेन मनसा कर्म तामसम्‌ | 
रजोभूतैर्हि करणैः कर्मणा प्रतिपद्यते ॥१९॥ 
स दुःखं प्राप्य लोके$स्मिन्नरकायोपपद्यते | 
तस्मान्मनोवाक्शरीरैराचरेद्वैर्यमात्मनः ॥१२॥ 

प्रकीर्णमेषभारो हि यद्वद्धार्यत दस्युभिः | 


प्रतिलोमां दिशं बुद्ध्वा संसारमबुधास्तथा ॥१३॥ 
तानेव च यथा दस्यून्क्षिस्वा गच्छेच्छिवां दिशम्‌ । 
तथा रजस्तमःकर्माण्युत्सृज्य प्राप्नुयात्सुखम्‌ ॥१४॥ 


निःसंदिग्धमनीहो वै मुक्तः सर्वपरिग्रहैः | 
विविक्तचारी लघ्वाशी तपस्वी नियतेन्द्रियः ॥१५॥ 


ज्ञानदग्धपरिक्लेशः प्रयोगरतिरात्मवान्‌ | 
निष्प्रचारेण मनसा परं तदधिगच्छति ॥१६॥ 
धृतिमानात्मवान्बुद्धि निगृहीयादसंशयम्‌ | 
मनो बुद्ध्या निगृह्णीयाद्विषयान्मनसात्मनः ॥१७॥ 


निगृहीतेन्द्रियस्यास्य कुर्वाणस्य मनो वशे | 
देवतास्ताः प्रकाशन्ते हृष्टा यान्ति तमीश्वरम्‌ ॥१८॥ 


ताभिः संसक्तमनसो ब्रह्मवत्संप्रकाशते | 
एतैश्वापगतै: सर्वेब्रह्मभूयाय कल्पते ॥१९॥ 
अथ वा न प्रवर्तेत योगतन्त्रैरुपक्रमेत्‌ | 
येन तन्त्रमयं तन्त्रं वृत्तः स्यात्तत्तदाचरेत्‌ ॥२०॥ 
कणपिण्याककुल्माषशाकयावकसक्तवः | 
तथा मूलफलं भैक्षं पर्यायेणोपयोजयेत्‌ ॥२१॥ 
आहारं नियतं चैव देशे काले च सात्विकम्‌ । 
तत्परीक्ष्यानुवर्तेत यत्प्रवृतत्यनुवर्तकम्‌ ॥२२॥ 
प्रवृत्त नोपरुन्धेत शनैरग्निमिवेन्धयेत्‌ | 
ज्ञानेन्धितं ततो ज्ञानमर्कवत्संप्रकाशते ॥२३॥ 
ज्ञानाधिष्ठानमज्ञानं त्रील्लोकानधितिष्ठति | 
विज्ञानानुगतं ज्ञानमज्ञानादपकृष्यते ॥२४॥ 
पृथक्त्वात्संप्रयोगाच्च नासूयुवेंद शाश्वतम्‌ | 
स तयोरपवर्गज्ञो वीतरागो विमुच्यते ॥२५॥ 
वयोतीतो जरामृत्यू जित्वा ब्रह्म सनातनम्‌ | 
अमृतं तदवाप्नोति यत्तदक्षरमव्ययम्‌ ॥२६॥ 
क ऋ त 
२०९. गुरुरुवाच 
निष्कल्मषं ब्रह्मचर्यमिच्छता चरितुं सदा | 
निद्रा सर्वात्मना त्याज्या स्वप्नदोषानवेक्षता ॥०१॥ 

स्वप्ने हि रजसा देही तमसा चाभिभूयते | 


देहान्तरमिवापन्नश्वरत्यपगतस्मृतिः ॥०२॥ 
ज्ञानाभ्यासाज्जागरतो जिज्ञासार्थमनन्तरम्‌ | 
विज्ञानाभिनिवेशात्तु जागरत्यनिशं सदा ॥०३॥ 
अत्राह को न्वयं भावः स्वप्ने विषयवानिव | 
प्रलीनैरिन्द्रियै्देही वर्तते देहवानिव ॥०४॥ 
अत्रोच्यते यथा ह्येतद्वेद योगेश्वरो हरिः | 
तथैतदुपपन्नार्थं वर्णयन्ति महर्षयः ॥०५॥ 
इन्द्रियाणां श्रमात्स्वप्नमाहुः सर्वगतं बुधाः | 
मनसस्तु प्रलीनत्वात्तत्तदाहुनिदर्शनम्‌ ॥०६॥ 
कार्यव्यासक्तमनसः संकल्पो जाग्रतो ह्यपि | 
यद्वन्मनोरथैश्वर्य स्वप्ने तद्वन्मनोगतम्‌ ॥०७॥ 
संसाराणामसंख्यानां कामात्मा तदवाप्नुयात्‌ | 
मनस्यन्तर्हितं सर्व वेद सोत्तमपूरुषः ॥०८॥ 
गुणानामपि यद्यत्तत्कर्म जानात्युपस्थितम्‌ | 
तत्तच्छसन्ति भूतानि मनो यद्भावितं यथा ॥०९॥ 
ततस्तमुपवर्तन्ते गुणा राजसतामसाः | 
सात्त्विको वा यथायोगमानन्तर्यफलोदयः ॥१०॥ 
ततः पश्यत्यसंबद्घान्वातपित्तकफोत्तरान्‌ | 
रजस्तमोभवैर्भावैस्तदप्याहुर्दुरन्वयम्‌ ॥११॥ 
प्रसन्नैरिन्द्रियैर्ययत्संकल्पयति मानसम्‌ | 
तत्तत्स्वप्ने$प्युपरते मनोदृष्टिर्निरीक्षते ॥१२॥ 
व्यापकं सर्वभूतेषु वर्तते5प्रतिघं मनः | 
मनस्यन्तर्हितं द्वारं देहमास्थाय मानसम्‌ ॥१३॥ 
यत्तत्सदसदव्यक्तं स्वपित्यस्मिन्निदर्शनम्‌ | 
सर्वभूतात्मभूतस्थं तदध्यात्मगुणं विदुः ॥१४॥ 
लिप्सेत मनसा यश्च संकल्पादैश्वरं गुणम्‌ | 
आत्मप्रभावात्तं विद्यात्सर्वा ह्यात्मनि देवताः ॥१५॥ 
एवं हि तपसा युक्तमर्कवत्तमसः परम्‌ | 
त्रैलोक्यप्रकृतिर्देही तपसा तं महेश्वरम्‌ ॥१६॥ 
तपो ह्यधिष्ठितं देवैस्तपोघ्नमसुरेस्तमः | 
एतद्वेवासुरैर्गुसं तदाहुर्जानलरक्षणम्‌ ॥१७॥ 

सत्त्वं रजस्तमश्वैति देवासुरगुणान्विदुः | 
सत्वं देवगुणं विद्यादितरावासुरौ गुणौ ॥१८॥ 
ब्रह्म तत्परमं वेद्यममृतं ज्योतिरक्षरम्‌ | 


ये विदुर्भावितात्मानस्ते यान्ति परमां गतिम्‌ ॥१९॥ 
हेतुमच्छक्यमाख्यातुमेतावज्जञानचक्षुषा | 
प्रत्याहरेण वा शक्यमव्यक्त ब्रह्म वेदितुम्‌ ॥२०॥ 


ने ने नेः 
२१०. गुरुरुवाच 
न स वेद परं धर्म यो न वेद चतुष्टयम्‌ । 


व्यक्ताव्यक्ते च यत्तत्त्वं संप्राप्तं परमर्षिणा ॥०१॥ 
व्यक्त मृत्युमुखं विद्यादव्यक्तममृतं पदम्‌ | 
प्रवृत्तिलक्षणं धर्ममृषिर्नारायणो5ब्रवीत्‌ ॥०२॥ 
अत्रैवावस्थितं सर्व त्रैलोक्यं सचराचरम्‌ | 
निवृत्तिलक्षणं धर्ममव्यक्तं ब्रह्म शाश्वतम्‌ ॥०३॥ 
प्रवृत्तिलक्षणं धर्म प्रजापतिरथाब्रवीत्‌ | 
प्रवृत्तिः पुनरावृत्तिर्निवृत्तिः परमा गतिः ॥०४॥ 
तां गतिं परमामेति निवृत्तिपरमो मुनिः | 
ज्ञानतत्त्वपरो नित्यं शुभाशुभनिदर्शकः ॥०५॥ 
तदेवमेतौ विज्ञेयावव्यक्तपुरुषावुभौ | 
अव्यक्तपुरुषाभ्यां तु यत्स्यादन्यन्महत्तरम्‌ ॥०६॥ 
तं विशेषमवेक्षेत विशेषेण विचक्षणः | 
अनाद्यन्तावुभावेतावलिङ्गौ चाप्युभावपि ॥०७॥ 
उभौ नित्यौ सूक्ष्मतरौ महदभ्यश्च महत्तरौ | 
सामान्यमेतदुभयोरेवं ह्यन्यद्विशेषणम्‌ ॥०८॥ 
प्रकृत्या सर्गधर्मिण्या तथा त्रिविधसत्त्वया | 
विपरीतमतो विद्यातक्षेत्रज्ञस्य च लक्षणम्‌ ॥०९ || 
प्रकृतेश्व विकाराणां द्रष्टारमगुणान्वितम्‌ | 
अग्राह्यो पुरुषावेतावलिङ्गत्वादसंहितौ ॥१०॥ 
संयोगलक्षणोत्पत्तिः कर्मजा गृह्यते यया | 
करणैः कर्मनिर्वृत्तः कर्ता यद्यद्विचेष्टते | 
कीर्त्यते शब्दसंज्ञाभिः को5हमेषो5प्यसाविति ॥११॥ 
उष्णीषवान्यथा वस्त्रैस्त्रिभिर्भवति संवृतः | 

संवृतोऽयं तथा देही सत्वराजसतामसौः ॥१२॥ 
तस्माच्चतुष्टयं वेद्यमेतै्हैतुभिराचितम्‌ | 
यथासंज्ञो ह्ययं सम्यगन्तकाले न मुह्यति ॥१३॥ 
श्रियं दिव्यामभ्षिप्रेप्सुर्ब्् वाझ्जनसा शुचिः | 
शारीरैर्नियमैरुग्रैश्वरेन्निष्कल्मषं तपः ॥१४॥ 
त्रैलोक्यं तपसा व्या्तमन्तभूतेन भास्वता | 
सूर्यश्च चन्द्रमाश्चैव भासतस्तपसा दिवि ॥१५॥ 
प्रतापस्तपसो ज्ञानं लोके संशब्दितं तपः | 
रजस्तमोघ्नं यत्कर्म तपसस्तत्स्वलक्षणम्‌ ॥१६॥ 
ब्रह्मचर्यमहिंसा च शारीरं तप उच्यते | 
वाङनोनियमः साम्यं मानसं तप उच्यते ॥१७॥ 
विधिज्ञेभ्यो द्विजातिभ्यो ग्राह्ममन्नं विशिष्यते | 
आहारनियमेनास्य पाप्मा नश्यति राजसः ॥१८॥ 
वैमनस्यं च विषये यान्त्यस्य करणानि च । 
तस्मात्तन्मात्रमादद्याद्ावदत्र प्रयोजनम्‌ ॥१९॥ 
अन्तकाले वयोत्कर्षाच्छनैः कुर्यादनातुरः | 
एवं युक्तेन मनसा ज्ञानं तदुपपद्यते ॥२०॥ 
रजसा चाप्ययं देही देहवाञ्शब्दवच्चरेत्‌ | 
कार्यैरव्याहतमतिर्वैराग्यात्प्रकृतौ स्थितः | 
आ देहादप्रमादाच्च देहान्ताद्विप्रमुच्यते ॥२१॥ 
हेतुयुक्तः सदोत्सर्गो भूतानां प्रलयस्तथा | 
परप्रत्ययसर्गे तु नियतं नातिवर्तते ॥२२॥ 
भवान्तप्रभवप्रज्ञ आसते ये विपर्ययम्‌ | 
धृत्या देहान्धारयन्तो बुद्धिसंक्षिसमानसाः | 
स्थानेभ्यो ध्वंसमानाश्व सूक्ष्मत्वात्तानुपासते ॥२३॥ 
यथागमं च तत्सर्वं बुद्ध्या तन्नैव बुध्यते । 
देहान्तं कश्चिदन्वास्ते भावितात्मा निराश्रयः | 
युक्तो धारणया कश्चित्सत्तां केचिदुपासते ॥२४॥ 
अभ्यस्यन्ति परं देवं विद्युत्संशब्दिताक्षरम्‌ | 
अन्तकाले ह्युपासन्नास्तपसा दग्धकिल्बिषाः ॥२५॥ 
सर्व एते महात्मानो गच्छन्ति परमां गतिम्‌ । 
सूक्ष्मं विशेषणं तेषामवेक्षेच्छास्त्रचक्षुषा ॥२६॥ 


WWW.SWargaro han.o rg 


Shanti Parva 


Mahabharata 


- 502 - 


देह तु परमं विद्याद्विमुक्तमपरिग्रहम्‌ | 
अन्तरिक्षादन्यतरं धारणासक्तमानसम्‌ ॥२७॥ 
मर्त्यलोकाद्विमुच्यन्ते विद्यासंयुक्तमानसाः | 
ब्रह्मभूता विरजसस्ततो यान्ति परां गतिम्‌ ॥२८॥ 
कषायवर्जितं ज्ञानं येषामुत्पद्यतेऽचलम्‌ | 
ते यान्ति परमाँल्लोकान्विशुध्यन्तो यथाबलम्‌ ॥२९॥ 
भगवन्तमजं दिव्यं विष्णुमव्यक्तसंज़ितम्‌ | 


भावेन यान्ति शुद्धा ये ज्ञानतृप्ता निराशिषः ॥३०॥ 
ज्ञात्वात्मस्थं हरिं चैव निवर्तन्ते न तेऽव्ययाः । 


प्रापय तत्परमं स्थानं मोदन्तेऽक्षरमव्ययम्‌ ॥३१॥ 
एतावदेतद्विज्ञानमेतदस्ति च नास्ति च | 
तृष्णाबद्ध जगत्सर्व चक्रवत्परिवर्तते ॥३२॥ 
बिसतन्तुर्यथैवायमन्तःस्थः सर्वतो बिसे | 
तृष्णातन्तुरनायन्तस्तथा देहगतः सदा ॥३३॥ 
सूच्या सूत्र यथा वस्रे संसारयति वायकः | 
तद्वत्संसारसूत्रं हि तृष्णासूच्या निबध्यते ॥३४॥ 


विकारं प्रकृतिं चैव पुरुषं च सनातनम्‌ । 
यो यथावद्विजानाति स तवितृष्णो विमुच्यते ॥३५॥ 


प्रकाशं भगवानेतदृषिर्नारायणोऽमृतम्‌ | 
भूतानामनुकम्पार्थ जगाद जगतो हितम्‌ ॥३६॥ 
ने रे रे 


२११. युधिष्ठिर उवाच 
केन वृत्तेन वृत्तज्ञो जनको मिथिलाधिपः | 
जगाम मोक्षं धर्मज्ञो भोगानुत्सृज्य मानुषान्‌ ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
येन वृत्तेन वृत्तज्ञा स जगाम महत्सुखम्‌ ॥०२॥ 
जनको जनदेवस्तु मिथिलायां जनाधिपः | 


और्ध्वदेहिकधर्माणामासीयुक्तो विचिन्तने ॥०३॥ 
तस्य स्म शतमाचार्या वसन्ति सततं गृहे । 
दर्शयन्तः पृथग्धर्मान्नानापाषण्डवादिनः ॥०४॥ 


स तेषा प्रेत्यभावे च प्रेत्यजातौ विनिश्चये | 

आगमस्थः स भूयिष्ठमात्मतत्वे न तुष्यति ॥०५॥ 
तत्र पञ्चशिखो नाम कापिल्लेयो महामुनिः | 


परिधावन्महीं कृत्स्नां जगाम मिथिलामपि ॥०६॥ 
सर्वसंन्यासधर्माणां तत्वज्ञानविनिश्चये | 
सुपर्यवसितार्थश्व निद्वंद्वो नष्टसंशयः ॥०७॥ 
ऋषीणामाहुरेकं यं कामादवसितं नृषु | 
शाश्वतं सुखमत्यन्तमन्विच्छन्स सुदुर्लभम्‌ ॥०८॥ 
यमाहुः कपिलं सांख्याः परमर्षि प्रजापतिम्‌ | 
स मन्ये तेन रूपेण विस्मापयति हि स्वयम्‌ ॥०९॥ 
आसुरेः प्रथमं शिष्यं यमाहुश्चिरजीविनम्‌ | 
पञ्चस्रोतसि यः सत्रमास्ते वर्षसहस्रिकम्‌ ॥१०॥ 
तं समासीनमागम्य मण्डलं कापिलं महत्‌ | 
पुरुषावस्थमव्यक्तं परमार्थं निबोधयत्‌ ॥१९॥ 
इष्टिसत्रेण संसिद्धो भूयश्च तपसा मुनिः | 
क्षेत्रक्षेत्रज्ञयोर्व्यक्ति बुबुधे देवदर्शनः ॥१२॥ 
यत्तदेकाक्षरं ब्रह्म नानारूपं प्रदश्यते | 
आसुरिर्मण्डले तस्मिन्प्रतिपेदे तदव्ययम्‌ ॥१३॥ 


तस्य पर्ञ्चाशेखः शिष्यो मानुष्या पयसा भृतः । 
ब्राह्मणी कपिला नाम काचिदासीत्कुट्रम्बिनी ॥१४॥ 
तस्याः पुत्रत्वमागम्य स्त्रियाः स पिबति स्तनौ । 
ततः स कापिलेयत्वं लेभे बुद्धि च नैष्ठिकीम्‌ ॥१५॥ 


एतन्मे भगवानाह कापिल्लेयाय संभवम्‌ | 
तस्य तत्कापिल्लेयत्वं सर्ववितत्वमनुत्तमम्‌ ॥१६॥ 
सामान्यं कपिलो जञात्वा धर्मज्ञानामनुत्तमम्‌ | 
उपेत्य शतमाचार्यान्मोहयामास हेतुभिः ॥१७॥ 
जनकस्त्वभिसंरक्तः कापिलेयानुदर्शनात्‌ | 
उत्सूज्य शतमाचार्यान्पृष्ठतो$नुजगाम तम्‌ ॥१८॥ 
तस्मै परमकल्याय प्रणताय च धर्मतः | 
अब्रवीत्परमं मोक्षं यत्तत्सांख्यं विधीयते ॥१९॥ 
जातिनिर्वेदमुक्त्वा हि कर्मनिर्वेदमब्रवीत्‌ | 
कर्मनिर्वेदमुक्त्वा च सर्वनिर्वेदमब्रवीत्‌ ॥२०॥ 
यदर्थं कर्मसंसर्गः कर्मणां च फलोदयः | 

तदनाश्वासिकं मोघं विनाशि चलमध्रुवम्‌ ॥२१॥ 
दृश्यमाने विनाशे च प्रत्यक्षे लोकसाक्षिके | 
आगमात्परमस्तीति ब्रुवन्नपि पराजितः ॥२२॥ 
अनात्मा ह्यात्मनो मृत्युः क्लेशो मृत्युर्जरामयः । 
आत्मानं मन्यते मोहात्तदसम्यक्परं मतम्‌ ॥२३॥ 
अथ चेदेवमप्यस्ति यल्लोके नोपपद्यते | 
अजरोऽयममृत्युश्च राजासौ मन्यते तथा ॥२४॥ 
अस्ति नास्तीति चाप्येतत्तस्मिन्नसति लक्षणे | 
किमधिष्ठाय तदब्र्याललोकयात्राविनिश्वयम्‌ ॥२५॥ 
प्रत्यक्षं ह्येतयोर्मूलं कृतान्तैतिह्ययोरपि | 


प्रत्यक्षो ह्यागमोऽभिन्नः कृतान्तो वा न किंचन ॥२६॥ 
यत्र तत्रानुमानेऽस्ति कृतं भावयतेऽपि वा | 
अन्यो जीवः शरीरस्य नास्तिकानां मते स्मृतः ॥२७॥ 


रेतो वटकणीकायां घृतपाकाधिवासनम्‌ | 
जातिस्मृतिरयस्कान्तः सूर्यकान्तोऽम्बुभक्षणम्‌ ॥२८॥ 
प्रेत्य भूतात्ययश्चैव देवताभ्युपयाचनम्‌ | 
मृते कर्मनिवृत्तिश्व प्रमाणमिति निश्चयः ॥२९॥ 


न त्वेते हेतवः सन्ति ये केचिन्मूर्तिसंस्थिताः । 
अमर्त्यस्य हि मर्त्येन सामान्यं नोपपद्यते ॥३०॥ 
अविद्याकर्मचेष्टानां केचिदाहुः पुनर्भवम्‌ | 
कारणं लोभमोहौ तु दोषाणां च निषेवणम्‌ ॥३१॥ 
अविद्यां क््षेत्रमाहुहि कर्म बीजं तथा कृतम्‌ । 


तृष्णासंजननं स्नेह एष तेषां पुनर्भवः ॥३२॥ 
तस्मिन्व्यूढे च दग्थे च चित्ते मरणधमिणि । 
अन्योऽन्याज्जायते देहस्तमाहुः सत्त्वसंक्षयम्‌ ॥३३॥ 
यदा स रूपतश्चान्यो जातितः श्रुतितोऽर्थतः | 
कथमस्मिन्स इत्येव संबन्धः स्यादसंहितः ॥३४॥ 
एवं सति च का प्रीतिर्दानविद्यातपोबल्ैः | 
यदन्याचरितं कर्म सर्वमन्यः प्रपद्यते ॥३५॥ 
यदा ह्ययमिहैवान्यैः प्राकृतेदुःखितो भवेत्‌ | 
सुखितेदुःखितैर्वापि दृश्योऽप्यस्य विनिर्णयः ॥३६॥ 


तथा हि मुसलैईन्युः शरीरं तत्पुनर्भवेत्‌ | 

पृथग्ज्ञानं यदन्यच्च येनैतन्नोपलभ्यते ॥३७॥ 
ऋतुः संवत्सरस्तिथ्यः शीतोष्णे च प्रियाप्रिये । 
यथातीतानि पश्यन्ति तारृशः सत्त्वसंक्षयः ॥३८॥ 
जरया हि परीतस्य मृत्युना वा विनाशिना | 
दुर्बलं दुर्बलं पूर्व गृहस्येव विनश्यति ॥३९॥ 
इन्द्रियाणि मनो वायुः शोणितं मांसमस्थि च । 
आनुपूर्व्या विनश्यन्ति स्वं धथातुमुपयान्ति च ॥४०॥ 
लोकयात्राविधानं च दानधर्मफलागमः | 
यदर्थ वेदशब्दाश्व व्यवहाराश्च लौकिकाः ॥४१॥ 
डति सम्यञ््नस्येते बहवः सन्ति हेतवः | 
एतदस्तीदमस्तीति न किंचित्प्रतिपद्यते ॥४२॥ 
तेषां विमृशतामेवं तत्तत्समभिधावताम्‌ | 
क्वचिन्निविशते बुद्धिस्तत्र जीर्यति वृक्षवत्‌ ॥४३॥ 
एवमर्थैरनर्थैश्च दुःखिताः सर्वजन्तवः | 
आगमैरपकृष्यन्ते हस्तिपैईस्तिनो यथा ॥४४॥ 
अर्थास्तथात्यन्तसुखावहांश्व लिप्सन्त एते बहवो विशुल्काः 
महत्तरं दुःखमभिप्रपन्ना हित्वामिषं मृत्युवशं प्रयान्ति 
विनाशिनो ह्यश्रुवजीवितस्य किं बन्धुभिर्मित्रपरिग्रहैश्च 
विहाय यो गच्छति सर्वमेव क्षणेन गत्वा न निवर्तते च 
भूव्योमतोयानलवायवो हि सदा शरीरं परिपालयन्ति 
इतीदमालक्ष्य कुतो रतिर्भवेद्विनाशिनो ह्यस्य न शर्म विद्यते 
इदमनुपधि वाक्यमच्छलं परमनिरामयमात्मसाक्षिकम्‌ 
नरपतिरभिवीक्ष्य विस्मितः पुनरनुयोक्तुमिदं प्रचक्रमे 
२१२. भीष्म उवाच 
जनको जनदेवस्तु ज्ञापितः परमर्षिणा | 
पुनरेवानुपप्रच्छ सांपराये भवाभवौ ॥०१॥ 
भगवन्यदिदं प्रेत्य संज्ञा भवति कस्यचित्‌ | 
एवं सति किमज्ञानं ज्ञानं वा किं करिष्यति ॥०२॥ 
सर्वमुच्छेदनिष्ठं स्यात्पश्य चैतदिद्वजोत्तम | 
अप्रमत्तः प्रमत्तो वा किं विशेषं करिष्यति ॥०३॥ 
असंसर्गो हि भूतेषु संसर्गो वा विनाशिषु । 

Mahabharata 


- 506 - 


कस्मै क्रियेत कल्पेन निश्वयः कोऽत्र तत्त्वतः ॥०४॥ 
तमसा हि प्रतिच्छन्नं विभ्रान्तमिव चातुरम्‌ । 
पुनः प्रशमयन्वाक्यैः कविः पञ्चशिखोऽब्रवीत्‌ ॥०५॥ 
उच्छेदनिष्ठा नेहास्ति भावनिष्ठा न विद्यते | 


अयं ह्यपि समाहारः शरीरेन्द्रियचेतसाम्‌ | 
वर्तते पृथगन्योन्यमप्यपाश्रित्य कर्मसु ॥०६॥ 
धातवः पञ्चशाखोऽयं खं वायुर्ज्योतिरम्बु भूः । 
ते स्वभावेन तिष्ठन्ति वियुज्यन्ते स्वभावतः ॥०७॥ 
आकाशं वायुरूष्मा च स्नेहो यच्चापि पार्थिवम्‌ । 
एष पञ्चसमाहारः शरीरमिति नैकधा | 
ज्ञानमूष्मा च वायुश्च त्रिविधः कर्मसंग्रहः ॥०८॥ 
इन्द्रियाणीन्तद्रियार्थाश्च स्वभावश्चेतना मनः | 
प्राणापानौ विकारश्व धातवश्चात्र निःसृताः ॥०९ | 


श्रवणं स्पर्शनं जिल्ला दष्टिनासा तथैव च | 
इन्द्रियाणीति पञ्चैते चित्तपूर्वगमा गुणाः ॥१०॥ 
तत्र विज्ञानसंयुक्ता त्रिविधा वेदना ध्रुवा | 


सुखदुःखेति यामाहुरदुःखेत्यसुखेति च ॥११॥ 
शब्दः स्पर्शश्च रुपं च रसो गन्धश्च मूर्त्यथ । 
एते ह्यामरणात्पञ्च षड्गुणा ज्ञानसिद्धये ॥१२॥ 
तेषु कर्मनिसर्गश्च सर्वतत्वार्थनिश्वयः | 
तमाहुः परमं शुक्रं बुद्धिरित्यव्ययं महत्‌ ॥१३॥ 
ड्म गुणसमाहारमात्मभावेन पश्यतः | 
असम्यग्दर्शनैर्दु:खमनन्तं नोपशाम्यति ॥१४॥ 
अनात्मेति च यद्दृष्टं तेनाह न ममेत्यपि । 
वर्तते किमधिष्ठाना प्रसक्ता दुःखसंततिः ॥१५॥ 
तत्र सम्यञ्जनो नाम त्यागशास्त्रमनुत्तमम्‌ | 
शृणु यत्तव मोक्षाय भाष्यमाणं भविष्यति ॥१६॥ 


त्याग एव हि सर्वेषामुक्तानामपि कर्मणाम्‌ | 
नित्यं मिथ्याविनीतानां क्लेशो दुःखावहो मतः ॥१७॥ 
द्रव्यत्यागे तु कर्माणि भोगत्यागे व्रतान्यपि । 
सुखत्यागे तपोयोगः सर्वत्यागे समापना ॥१८॥ 
तस्य मार्गोऽयमद्वैधः सर्वत्यागस्य दर्शितः | 

विप्रहाणाय दुःखस्य दुर्गतिर्न्यथा भवेत्‌ ॥१९॥ 
पञ्च ज्ञानेन्द्रियाण्युक्त्वा मनःषष्ठानि चेतसि | 
मनःषष्ठानि वक्ष्यामि पञ्च कर्मेन्द्रियाणि तु ॥२०॥ 
हस्तौ कर्मेन्द्रियं ज्ञेयमथ पादौ गतीन्द्रियम्‌ | 
प्रजनानन्दयोः शेफो विसर्गे पायुरिन्द्रियम्‌ ॥२१॥ 
वाक्तु शब्दविशेषार्थं गतिं पञ्चान्वितां विदुः | 


एवमेकादशैतानि बुदध्या त्ववसृजेन्मनः ॥२२॥ 
कर्णौ शब्दश्च चित्त च त्रयः श्रवणसंग्रहे । 
तथा स्पर्शे तथा स्पे तथैव रसगन्धयोः ॥२३॥ 
एवं पञ्चत्रिका ह्येते गुणास्तदुपलब्धये | 


येन यस्त्रिविधो भावः पर्यायात्समुपस्थितः ॥२४॥ 
सात्त्विको राजसश्चैव तामसश्चैव ते त्रयः | 


त्रिविधा वेदना येषु प्रसूता सर्वसाधना ॥२५॥ 
प्रहर्षः प्रीतिरानन्दः सुखं संशान्तचित्तता | 
अकुतश्चित्कुतश्चिद्वा चित्ततः सात्विको गुणः ॥२६॥ 
अतुष्टिः परितापश्च शोको लोभस्तथाक्षमा | 
लिङ्गानि रजसस्तानि दृश्यन्ते हेत्वहेतुतः ॥२७॥ 
अविवेकस्तथा मोहः प्रमादः स्वप्नतन्द्रिता | 
कथंचिदपि वर्तन्ते विविधास्तामसा गुणाः ॥२८॥ 
तत्र यत्प्रीतिसंयुक्तं काये मनसि वा भवेत्‌ । 
वर्तते सात्विको भाव इत्यपेक्षेत तत्तथा ॥२९॥ 
यत्तु संतापसंयुक्तमप्रीतिकरमात्मनः | 
प्रवृत्त रज इत्येव ततस्तदभिचिन्तयेत्‌ ॥३०॥ 
अथ यन्मोहसंयुक्तं काये मनसि वा भवेत्‌ | 
अप्रतर्क्यमविज्ञेयं तमस्तदुपधारयेत्‌ ॥३१॥ 
तद्धि श्रोत्राश्रयं भूतं शब्दः श्रोत्रं समाश्रितः । 
नोभयं शब्दविज्ञाने विज्ञानस्येतरस्य वा ॥३२॥ 


एवं त्वक्चक्षुषी जिह्ा नासिका चैव पञ्चमी । 
स्पर्शे रूपे रसे गन्धे तानि चेतो मनश्च तत्‌ ॥३३॥ 


स्वकर्मयुगपद्भावो दशस्वेतेषु तिष्ठति | 
चित्तमेकादशं विद्वि बुद्धिर्दादशमी भवेत्‌ ॥३४॥ 
तेषामयुगपद्धावे उच्छेदो नास्ति तामसः | 

आस्थितो युगपद्भावे व्यवहारः स लौकिकः ॥३५॥ 


इन्द्रियाण्यवसृज्यापि दृष्ट्वा पूर्व श्रुतागमम्‌ | 
चिन्तयन्नानुपर्येति त्रिभिरेवान्वितो गुणैः ॥३६॥ 
यत्तमोपहतं चित्तमाशु संचारमध्रुवम्‌ | 
करोत्युपरमं काले तदाहुस्तामसं सुखम्‌ ॥३७॥ 
यद्यदागमसंयुक्तं न कृत्स्नमुपशाम्यति | 
अथ तत्राप्युपादत्ते तमो व्यक्तमिवानृतम्‌ ॥३८॥ 
एवमेष प्रसंख्यातः स्वकर्मप्रत्ययी गुणः | 
कथंचिदर्तते सम्यक्केषांचिद्वा न वर्तते ॥३९॥ 
एवमाहुः समाहारं क्षेत्रमध्यात्मचिन्तकाः | 


स्थितो मनसि यो भावः स वै क्षेत्रज्ञ उच्यते ॥४०॥ 

एवं सति क उच्छेदः शाश्वतो वा कथं भवेत्‌ । 

स्वभावाद्वर्तमानेषु सर्वभूतेषु हेतुतः ॥४१॥ 

यथार्णवगता नद्यो व्यक्तीर्जहति नाम च | 

न च स्वतां नियच्छन्ति ताइशः सत्त्वसंक्षयः ॥४२॥ 

एवं सति कुतः संज्ञा प्रेत्यभावे पुनर्भवेत्‌ । 

प्रतिसंमिश्रिते जीवे गृह्यमाणे च मध्यतः ॥४३॥ 
इमां तु यो वेद विमोक्षबुद्दिमात्मानमन्विच्छति चाप्रमत्तः । 
न लिप्यते कर्मफलैरनिष्टैः पत्रं बिसस्येव जलेन सिक्तम्‌ ॥४४॥ 
दृढैश्च पाशैर्बहुभिर्विमुक्तः प्रजानिमित्तैरपि दैवतैश्च | 
यदा ह्यसौ सुखदुःखे जहाति मुक्तस्तदाग्र्यां गतिमेत्यलिङ्गः । 
श्रुतिप्रमाणागममङ्गलैश्च शेते जरामृत्युभयादतीतः ॥४५॥ 
क्षीणे च पुण्ये विगते च पापे ततोनिमित्ते च फले विनष्टे । 
अल्ेपमाकाशमलिङ्गमेवमास्थाय पश्यन्ति महद्ध्यसक्ताः ॥४६॥ 
यथोर्णनाभिः परिवर्तमानस्तन्तुक्षये तिष्ठति पात्यमानः | 
तथा विमुक्तः प्रजहाति दुःखं विध्वंसते लोष्ट इवाद्रिमर्च्छन्‌ ॥४७॥ 
यथा रुरुः शृङ्गमथो पुराणं हित्वा त्वचं वाप्युरगो यथावत्‌ । 
विहाय गच्छत्यनवेक्षमाणस्तथा विमुक्तो विजहाति दुःखम्‌ ॥४८॥ 
द्रुमं यथा वाप्युदके पतन्तमुत्सृज्य पक्षी प्रपतत्यसक्तः | 
तथा ह्यसौ सुखदुःखे विहाय मुक्तः परार्ध्या गतिमेत्यलिङ्गः ॥४९॥ 
अपि च भवति मैथिलेन गीतं नगरमुपाहितमग्निनाभिवीक्ष्य । 
न खलु मम तुषोऽपि दह्यतेऽत्र स्वयमिदमाह किल स्म भूमिपालः ॥५०॥ 

इदममृतपदे विदेहराजः स्वयमिह पञ्चशिखेन भाष्यमाणः 
निखिलमभिसमीक्ष्य निश्चितार्थं परमसुखी विजहार वीतशोकः 


इमं हि यः 


उपद्रवान्नानुभवत्यदुःखितः प्रमुच्यते कपिलमिवैत्य मैथिलः 


२१३. युधिष्ठिर उवाच 
किं कुर्वन्सुखमाप्नोति किं कुर्वन्दुःखमाप्नुते | 
किं कुर्वन्निर्भयो लोके सिद्वश्वरति भारत ॥०१॥ 


भीष्म उवाच 
दममेव प्रशंसन्ति वृद्धाः श्रुतिसमाधयः | 
सर्वेषामेव वर्णानां ब्राह्मणस्य विशेषतः ॥०२॥ 
नादान्तस्य क्रियासिद्विर्यथावदुपलभ्यते | 


क्रिया तपश्च वेदाश्च दमै सर्व प्रतिष्ठितम्‌ ॥०३॥ 
दमस्तेजो वर्धयति पवित्रं दम उच्यते | 
विपाप्मा निर्भयो दान्तः पुरुषो विन्दते महत्‌ ॥०४॥ 
सुखं दान्तः प्रस्वपिति सुखं च प्रतिबुध्यते । 
सुखं लोके विपर्येति मनश्चास्य प्रसीदति ॥०५॥ 
तेजो दमेन श्रियतो न तत्तीक्ष्णोऽधिगच्छति | 


अमित्रांश्च बहून्नित्यं पृथगात्मनि पश्यति ॥०६॥ 
क्रव्यादूभ्य इव भूतानामदान्तेभ्यः सदा भयम्‌ । 
तेषां विप्रतिषेधार्थं राजा सृष्टः स्वयंभुवा ॥०७॥ 


आश्रमेषु च सर्वेषु दम एव विशिष्यते | 
यच्च तेषु फलं धर्मे भूयो दान्ते तदुच्यते ॥०८॥ 
तेषां लिइगानि वक्ष्यामि येषां समुदयो दमः । 


अकार्पण्यमसंरम्भः संतोषः श्रद्दधानता ॥०९॥ 
अक्रोध आर्जवं नित्यं नातिवादो न मानिता । 
गुरुपूजानसूया च दया भूतेष्वपैशुनम्‌ ॥१०॥ 
जनवादमृषावादस्तुतिनिन्दाविवर्जनम्‌ | 
साधुकामश्वास्पृहयन्नायाति प्रत्ययं नृषु ॥१९॥ 
अवैरकृत्सूपचारः समो निन्दाप्रशंसयोः | 
सुवृत्तः शीलसंपन्नः प्रसन्नात्मात्मवान्बुधः | 


प्राप्य लोके च सत्कारं स्वर्ग वै प्रेत्य गच्छति ॥१२॥ 

पठति विमोक्षनिश्चयं न हीयते सततमवेक्षते तथा । 

सर्वभूतहिते युक्तो न स्मयादद्वेष्टि वै जनम्‌ । 
महाहृद इवाक्षोभ्य प्रज्ञातृप्तः प्रसीदति ॥१३॥ 
अभयं सर्वभूतेभ्यः सर्वेषामभयं यतः | 
नमस्यः सर्वभूतानां दान्तो भवति ज्ञानवान्‌ ॥१४॥ 
न हृष्यति महत्यर्थ व्यसने च न शोचति । 
स वै परिमितप्रज्ञः स दान्तो द्विज उच्यते ॥१५॥ 
कर्मभिः श्रुतसंपन्नः सद्भिराचरितैः शुभैः | 


सदैव दमसंयुक्तस्तस्य भुङ्क्ते महत्फलम्‌ ॥१६॥ 

अनसूया क्षमा शान्तिः संतोषः प्रियवादिता | 

सत्यं दानमनायासो नेष मार्गो दुरात्मनाम्‌ ॥१७॥ 

कामक्रोधौ वशे कृत्वा ब्रह्मचारी जितेन्द्रियः | 

विक्रम्य घोरे तपसि ब्राह्मणः संशितव्रतः | 

कालाकाङ्क्षी चरेल्लोकान्निरपाय इवात्मवान्‌ ॥१८॥ 
ऋ ऋ अं 


२१४. युधिष्ठिर उवाच 
द्विजातयो व्रतोपेता यदिदं भुञ्जते हविः | 


अन्नं ब्राह्मणकामाय कथमेतत्पितामह ॥०१॥ 
भीष्म उवाच 

अवेदोक्तत्रतोपेता भुञ्जानाः कार्यकारिणः | 

वेदोक्तेषु च भुञ्जाना व्रतलुसा युधिष्ठिर ॥०२॥ 
युधिष्ठिर उवाच 

यदिदं तप इत्याहुरुपवासं पृथग्जनाः | 

एतत्तपो महाराज उताहो कि तपो भवेत्‌ ॥०३॥ 
भीष्म उवाच 

मासपक्षोपवासेन मन्यन्ते यत्तपो जनाः | 

आत्मतन्त्रोपघातः स न तपस्तत्सतां मतम्‌ । 

त्यागश्च सन्नतिश्चैव शिष्यते तप उत्तमम्‌ ॥०४॥ 

सदोपवासी च भवेदब्रह्मचारी सदैव च | 

मुनिश्च स्यात्सदा विप्रो दैवतं च सदा भजेत्‌ ॥०५॥ 

कुटुम्बिको धर्मकामः सदास्वप्नश्च भारत | 


अमांसाशी सदा च स्यात्पवित्रं च सदा जपेत्‌ ॥०६॥ 
अमृताशी सदा च स्यान्न च स्याद्विषभोजनः । 

विघसाशी सदा च स्यात्सदा चैवातिथिप्रियः ॥०७॥ 
युधिष्ठिर उवाच 
कथं सदोपवासी स्यादब्रह्मचारी कथं भवेत्‌ | 
विघसाशी कर्थ च स्यात्सदा चैवातिथिप्रियः ॥०८॥ 
भीष्म उवाच 


अन्तरा प्रातराशं च सायमाशं तथैव च | 
सदोपवासी च भवेद्यो न भुदक्ते कथंचन ॥०९॥ 
भार्यां गच्छन्ब्रह्मचारी ऋतौ भवति ब्राह्मणः | 
ऋतवादी सदा च स्याज्ज्ञाननित्यश्व यो नरः ॥१०॥ 
अभक्षयन्वृथामांसममांसाशी भवत्युत | 
दाननित्यः पवित्रश्च अस्वप्नश्च दिवास्वपन्‌ ॥११॥ 
भृत्यातिथिषु यो भुङक्ते भुक्तवत्सु सदा स ह । 
अमृतं सकलं भुइक्त इति विद्दि युधिष्ठिर ॥१२॥ 
अभुक्तवत्सु नाश्नानः सततं यस्तु वै द्विजः । 
अभोजनेन तेनास्य जितः स्वर्गो भवत्युत ॥१३॥ 
देवताभ्यः पितृभ्यश्च भूत्येभ्योऽतिथिभिः सह | 


अवशिष्ट तु योऽश्नाति तमाहुर्विघसाशिनम्‌ ॥१४॥ 
तेषां लोका ह्यपर्यन्ताः सदने ब्रह्मणा सह | 
उपस्थिताश्वाप्सरोभि: परियान्ति दिवौकसः ॥१५॥ 
देवताभिश्व ये सार्थ पितृभिश्योपभुञ्जते | 
रमन्ते पुत्रपौत्रैश्च तेषां गतिरनुत्तमा ॥१६॥ 


२१५. युधिष्ठिर उवाच 
यदिदं कर्म तलोकेऽस्मिञ्शुभं वा यदि वाशुभम्‌ । 


पुरुषं योजयत्येव फलयोगेन भारत ॥०१॥ 
कर्ता स्वित्तस्य पुरुष उताहो नेति संशयः । 
एतदिच्छामि तत्वेन त्वत्तः श्रोतुं पितामह ॥०२॥ 
भीष्म उवाच 
अत्राप्युदाहरन्तीममितिहासं पुरातनम्‌ | 
प्रहादस्य च संवादमिन्द्रस्य च युधिष्ठिर ॥०३॥ 
असक्तं धूतपाप्मानं कुले जातं बहुश्रुतम्‌ | 
अस्तम्भमनहंकारं सत्त्वस्थं समये रतम्‌ ॥०४॥ 

तुल्यनिन्दास्तुतिं दान्तं शून्यागारनिवेशनम्‌ | 
चराचराणां भूतानां विदितप्रभवाप्ययम्‌ ॥०५॥ 
अक्रुध्यन्तमहृष्यन्तमप्रियेषु प्रियेषु च | 
काञ्चने वाथ लोष्टे वा उभयोः समदर्शनम्‌ ॥०६॥ 
आत्मनिःश्रेयसज्ञाने धीरं निश्चितनिश्चयम्‌ | 
परावरज्ञं भूतानां सर्वज्ञं समदर्शनम्‌ ॥०७॥ 
शक्रः प्रहादमासीनमेकान्ते संयतेन्द्रियम्‌ | 
बुभुत्समानस्तत्प्रज्ञामभिगम्येदमब्रवीत्‌ ॥०८॥ 
यैः कैश्चित्संमतो लोके गुणैः स्यात्पुरुषो नृषु । 
भवत्यनपगान्सर्वास्तान्गुणॉँल्लक्षयामहे ॥०९ || 


अथ ते लक्ष्यते बुद्धि समा बालजनैरिह । 
आत्मानं मन्यमानः सञ्श्रेयः किमिह मन्यसे ॥१०॥ 


बद्धः पाशैश्च्युतः स्थानादिद्वषतां वशमागतः | 
श्रिया विहीनः प्रह्राद शोचितव्ये न शोचसि ॥११॥ 
प्रज्ञालाभात्तु दैतेय उताहो धृतिमत्तया | 
प्रहाद स्वस्थरूपोऽसि पश्यन्व्यसनमात्मनः ॥१२॥ 
डति संचोदितस्तेन धीरो निश्चितनिश्चयः | 
उवाच श्लक्ष्णया वाचा स्वाँ प्रज्ञामनुवर्णयन्‌ ॥१३॥ 


प्रवृत्तिं च निवृत्तिं च भूतानां यो न बुध्यते । 
तस्य स्तम्भो भवेद्वाल्यान्नास्ति स्तम्भोऽनुपश्यतः ॥१४॥ 


स्वभावात्संप्रवर्तन्ते निवर्तन्ते तथैव च | 
सर्वे भावास्तथाभावाः पुरुषार्थो न विद्यते ॥१५॥ 
पुरुषार्थस्य चाभावे नास्ति कश्चित्स्वकारकः | 
स्वयं तु कुर्वतस्तस्य जातु मानो भवेदिह ॥१६॥ 
यस्तु कर्तारमात्मानं मन्यते साध्वसाधुनोः | 


तस्य दोषवती प्रज्ञा स्वमूर्त्यजेति मे मतिः ॥१७॥ 
यदि स्यात्पुरुषः कर्ता शक्रात्मश्रेयसे ध्रुवम्‌ । 
आरम्भास्तस्य सिध्येरन्न च जातु पराभवेत्‌ ॥१८॥ 
अनिष्टस्य हि निर्वृत्तिरनिवृत्तिः प्रियस्य च | 


लक्ष्यते यतमानानां पुरुषार्थस्ततः कुतः ॥१९॥ 
अनिष्टस्याभिनिर्वृत्तिमिष्टसंवृत्तिमेव च | 
अप्रयत्नेन पश्यामः केषांचित्तत्स्वभावतः ॥२०॥ 

प्रतिरूपधराः केचिद्दश्यन्ते बुद्धिसत्तमाः | 
विरूपेभ्यो5ल्पबुद्धिभ्यो लिप्समाना धनागमम्‌ ॥२१॥ 
स्वभावप्रेरिताः सर्वे निविशन्ते गुणा यदा | 
शुभाशुभास्तदा तत्र तस्य किं मानकारणम्‌ ॥२२॥ 
स्वभावादेव तत्सर्वमिति मे निश्चिता मतिः | 
आत्मप्रतिष्ठिता प्रजा मम नास्ति ततोऽन्यथा ॥२३॥ 
कर्मजं त्विह मन्येऽहं फलयोगं शुभाशुभम्‌ | 
कर्मणां विषयं कृत्स्नमहं वक्ष्यामि तच्छृणु ॥२४॥ 
यथा वेदयते कश्चिदोदनं वायसो वदन्‌ | 
एवं सर्वाणि कर्माणि स्वभावस्यैव लक्षणम्‌ ॥२५॥ 
विकारानेव यो वेद न वेद प्रकृति पराम्‌ । 
तस्य स्तम्भो भवेद्वाल्यान्नास्ति स्तम्भोऽनुपश्यतः ॥२६॥ 
स्वभावभाविनो भावान्सर्वानेवेह निश्चये | 
बुध्यमानस्य दर्पौ वा मानो वा किं करिष्यति ॥२७॥ 
वेद धर्मविधिं कृत्स्नं भूतानां चाप्यनित्यताम्‌ । 
तस्माच्छक्र न शोचामि सर्व ह्येवेदमन्तवत्‌ ॥२८॥ 
निर्ममो निरहंकारो निरीहो मुक्तबन्धनः | 


स्वस्थोऽव्यपेतः पश्यामि भूतानां प्रभवाप्ययौ ॥२९॥ 
कृतप्रज्ञस्य दान्तस्य वितृष्णस्य निराशिषः | 
नायासो विद्यते शक्र पश्यतो लोकविद्यया ॥३०॥ 


प्रकृतौ च विकारे च न मे प्रीतिर्न च द्विषे । 
देश न च पश्यामि यो ममाय ममायते ॥३१॥ 
नोर्ध्वं नावाइन तिर्यक्च न क्वचिच्छक्र कामये । 
न विज्ञाने न विज्ञेये नाज़ाने शर्म विद्यते ॥३२॥ 


शक्र उवाच 
येनेषा लभ्यते प्रज्ञा येन शान्तिरवाप्यते | 
प्रब्रूही तमुपायं मे सम्यक्प्रहाद पृच्छते ॥३३॥ 
प्रह्दाद उवाच 
आर्जवेनाप्रमादेन प्रसादेनात्मवत्तया | 
वृद्धशुश्रूषया शक्र पुरुषो लभते महत्‌ ॥३४॥ 
स्वभावाल्लभते प्रज्ञां शान्तिमेति स्वभावतः | 
स्वभावादेव तत्सर्व यत्किंचिदनुपश्यसि ॥३५॥ 

भीष्म उवाच 
इत्युक्तो दैत्यपतिना शक्रो विस्मयमागमत्‌ | 
प्रीतिमांश्व तदा राजंस्तद्वाक्यं प्रत्यपूजयत्‌ ॥३६॥ 
स तदाभ्यर्च्य दैत्येन्द्र त्रैलोक्यपतिरीश्वरः | 
असुरेन्द्रमुपामन्त्र्य जगाम स्वं निवेशनम्‌ ॥३७॥ 

क के % 
२१६. युधिष्ठिर उवाच 

यया बुद्ध्या महीपालो ्रष्टश्रीविचरेन्महीम्‌ | 
कालदण्डविनिष्पिष्टस्तन्मे ब्रूहि पितामह ॥०१॥ 

भीष्म उवाच 
अत्राप्युदाहरन्तीममितिहासं पुरातनम्‌ | 
वासवस्य च संवाद बलेर्वैरोचनस्य च ॥०२॥ 
पितामहमुपागत्य प्रणिपत्य कृताञ्जलिः | 
सर्वानेवासुराञ्जित्वा बलिं पप्रच्छ वासवः ॥०३॥ 


यस्य स्म ददतो वित्त न कदाचन हीयते । 
तं बलिं नाधिगच्छामि ब्रह्मन्नाचक्ष्व मे बलिम्‌ ॥०४॥ 
स एव ह्यस्तमयते स स्म विद्योतते दिशः । 
स वर्षति स्म वर्षाणि यथाकालमतन्द्रितः | 
तं बलिं नाधिगच्छामि ब्रह्मन्नाचक्ष्व मे बलिम्‌ ॥०५॥ 
स वायुर्वरुणश्वैव स रविः स च चन्द्रमाः । 
सोऽग्निस्तपति भूतानि पृथिवी च भवत्युत | 
तं बलिं नाधिगच्छामि ब्रह्मन्नाचक्ष्व मे बलिम्‌ ॥०६॥ 
ब्र्ोवाच 
नैतत्ते साधु मघवन्यदेतदनुपृच्छसि | 
पृष्टस्तु नानृतं ब्ूयात्तस्माद्क्ष्यामि ते बलिम्‌ ॥०७॥ 
ष्ट्रेषु यदि वा गोषु खरेष्वश्वेषु वा पुनः । 
वरिष्ठो भविता जन्तुः शून्यागारे शचीपते ॥०८॥ 
शक्र उवाच 
यदि स्म बलिना ब्रह्मञशून्यागारे समेयिवान्‌ | 
हन्यामेने न वा हन्यां तदब्रह्मन्ननुशाधि माम्‌ ॥०९॥ 
ब्रह्मोवाच 
मा स्म शक्र बलिं हिंसीर्न बलिर्वधमईति 

न्यायांस्तु शक्र प्रष्टव्यस्त्वया वासव काम्यया ॥१०॥ 


भीष्म उवाच 
एवमुक्तो भगवता महेन्द्रः पृथिवीं तदा | 
चचारैरावतस्कन्धमधिरुह्य श्रिया वृतः ॥११॥ 
ततो ददर्श स बलिं खरवेषेण संवृतम्‌ | 
यथाख्यातं भगवता शून्यागारकृतालयम्‌ ॥१२॥ 
शक्र उवाच 
खरयोनिमनुप्रासस्तुषभक्षोऽसि दानव | 


इयं ते योनिरधमा शोचस्याहो न शोचसि ॥१३॥ 
अदृष्टं बत पश्यामि द्विषतां वशमागतम्‌ | 


श्रिया विहीनं मित्रैश्च भ्रष्टवीर्यपराक्रमम्‌ ॥१४॥ 
यत्तद्यानसहस्रेण ज्ञातिभिः परिवारितः | 
लोकान्प्रतापयन्सर्वान्यास्यस्मानवितर्कयन्‌ ॥१५॥ 
त्वन्मुखाश्वैव दैतेया व्यतिष्ठंस्तव शासने | 


अकृष्टपच्या पृथिवी तवैश्वर्ये बभूव ह्‌ | 
इदं च तेड्य व्यसनं शोचस्याहो न शोचसि ॥१६॥ 
यदातिष्ठः समुद्रस्य पूर्वकूले विलेलिहन्‌ | 
ज्ञातिभ्यो विभजन्वित्तं तदासीत्ते मनः कथम्‌ ॥१७॥ 


यत्ते सहस्रसमिता ननृतुर्देवयोषितः | 
बहूनि वर्षपूगानि विहारे दीप्यतः श्रिया ॥१८॥ 
सर्वाः पुष्करमालिन्यः सर्वाः काञ्चनसप्रभाः | 
कथमय तदा चैव मनस्ते दानवेश्वर ॥१९॥ 
छत्रं तवासीत्सुमहत्सौवर्णं मणिभूषितम्‌ | 
ननृतुर्यत्र गन्धर्वाः षट्सहस्राणि सस्था ॥२०॥ 
यूपस्तवासीत्सुमहान्यजतः सर्वकाञ्चनः | 
यत्राददः सहस्राणामयुतानि गवां दश ॥२१॥ 


यदा तु पृथिवीं सर्वा यजमानोऽनुपर्ययाः | 

शम्याक्षेपेण विधिना तदासीत्किं नु ते हृदि ॥२२॥ 

न ते पश्यामि भृङ्गार न छत्रं व्यजनं न च | 

ब्रह्मदत्तां च ते मालां न पश्याम्यसुराधिप ॥२३॥ 
बलिरुवाच 

त्वं पश्यसि भृङ्गारै न छत्रं व्यजनं न च | 


a 

ब्रह्मदत्तां च मे मालां न त्वं द्रक्ष्यसि वासव ॥२४॥ 
गुहायां निहितानि त्वं मम रत्रानि पुच्छसि | 
यदा मे भविता कालस्तदा त्वं तानि द्रक्ष्सि ॥२५॥ 
न त्वेतदनुरूपं ते यशसो वा कुलस्य वा । 
समृद्धार्थो5समृद्धार्थ यन्मां कत्थितुमिच्छसि ॥२६॥ 
न हि दुःखेषु शोचन्ति न प्रहृष्यन्ति चर्द्धिषु । 
कृतप्रज्ञा जानतृसाः क्षान्ताः सन्तो मनीषिणः ॥२७॥ 
त्वं तु प्राकृतया बुद्ध्या पुरंदर विकत्थसे । 
यदाहमिव भावी त्वं तदा नैव वदिष्यसि ॥२८॥ 


२ ऋ % 
२१७. भीष्म उवाच 
पुनरेव तु तं शक्रः प्रहसन्निदमब्रवीत्‌ | 
निःश्वसन्तं यथा नागं प्रव्याहाराय भारत ॥०१॥ 
यत्तद्यानसहस्रेण ज्ञातिभिः परिवारितः | 
लोकान्प्रतापयन्सर्वान्यास्यस्मानवितर्कयन्‌ ॥०२॥ 
दृष्ट्वा सुकृपणां चेमामवस्थामात्मनो बले | 
ज्ञातिमित्रपरित्यक्तः शोचस्याहो न शोचसि ॥०३॥ 


प्रीति प्राप्यातुलां पूर्व लोकांश्वात्मवशे स्थितान्‌ । 
विनिपातमिमं चाद्य शोचस्याहो न शोचसि ॥०४॥ 


बलिरुवाच 
अनित्यमुपलक्ष्येदे कालपर्यायमात्मनः | 
तस्माच्छक्र न शोचामि सर्व ह्येवेदमन्तवत्‌ ॥०५॥ 
अन्तवन्त ड्मे देहा भूतानाममराधिप | 


तेन शक्र न शोचामि नापराधादिदे मम ॥०६॥ 
जीवितं च शरीरें च प्रेत्य वै सह जायते । 
उभे सह विवर्धेते उभे सह विनश्यतः ॥०७॥ 
तदीटशमिद भावमवशः प्राप्य केवलम्‌ | 
ययेवमभिजानामि का व्यथा मो विजानतः ॥०८॥ 
भूतानां निधनं निष्ठा स्रोतसामिव सागरः | 
नैतत्सम्यग्विजानन्तो नरा मुह्यन्ति वज्रभृत्‌ ॥०९॥ 
ये त्वेवं नाभिजानन्ति रजोमोहपरायणाः | 
ते कृच्छुं प्राप्य सीदन्ति बुद्दिर्येषां प्रणश्यति ॥१०॥ 

बुद्धिलाभे हि पुरुष सर्वं नुदति किल्बिषम्‌ । 
विपाप्मा लभते सत्त्वं सत्त्वस्थः संप्रसीदति ॥११॥ 
ततस्तु ये निवर्तन्ते जायन्ते वा पुनः पुनः । 
कृपणाः परितप्यन्ते तेऽनर्थैः परिचोदिताः ॥१२॥ 
अर्थसिद्विमनर्थे च जीवितं मरणं तथा | 
सुखदुःखफलं चैव न द्वेष्मि न च कामये ॥१३॥ 
हतं ₹न्ति हतो ह्येव यो नरो हन्ति कंचन । 
उभौ तौ न विजानीतो यश्च हन्ति हतश्च यः ॥१४॥ 
हत्वा जित्वा च मघवन्यः कश्नित्पुरुषायते | 
अक्ता ह्येव भवति कर्ता त्वेव करोति तत्‌ ॥१५॥ 
को हि लोकस्य कुरुते विनाशप्रभवावुभौ | 
कृतं हि तत्कृतेनैव कर्ता तस्यापि चापरः ॥१६॥ 
पृथिवी वायुराकाशमापो ज्योतिश्च पञ्चमम्‌ | 
एतद्योनीनि भूतानि तत्र का परिदेवना ॥१७॥ 
महाविद्योऽल्पविद्यश्च बल्रवान्दुर्बलश्च यः | 
दर्शनीयो विरुपश्व सुभगो दुर्भगश्च यः ॥१८॥ 
सर्वं कालः समादत्ते गम्भीरः स्वेन तेजसा । 
तस्मिन्कालवशं प्राते का व्यथा मे विजानतः ॥१९॥ 


दग्धमेवानुदहति हतमेवानुहन्ति च | 
नश्यते नष्टमेवाग्रे लब्धव्यं लभते नरः ॥२०॥ 
नास्य ह्वीपप कुतः पारं नावारः संप्रदृश्यते । 
नान्तमस्य प्रपश्यामि विधेर्दिव्यस्य चिन्तयन्‌ ॥२१॥ 


यदि मो पश्यतः कालो भूतानि न विनाशयेत्‌ । 
स्यान्मे हर्षश्च दर्पश्च क्रोधश्चैव शचीपते ॥२२॥ 
तुषभक्षं तु मां जात्वा प्रविविक्तजने गृहे । 


बिभ्रतं गार्दभं रूपमादिश्य परिगईसे ॥२३॥ 
इच्छन्नहं विकुर्यां हि रूपाणि बहुधात्मनः | 
विभीषणानि यानीक्ष्य पलायेथास्त्वमेव मे ॥२४॥ 


कालः सर्वं समादत्ते कालः सर्व प्रयच्छति । 
कालेन विधृतं सर्व मा कृथाः शक्र पौरुषम्‌ ॥२५॥ 
पुरा सर्व प्रव्यथते मयि क्रुद्दो पुरंदर | 
अवैमि त्वस्य लोकस्य धर्म शक्र सनातनम्‌ ॥२६॥ 

त्वमप्येवमपेक्षस्व मात्मना विस्मयं गमः | 
प्रभवश्व प्रभावश्व नात्मसंस्थः कदाचन ॥२७॥ 
कौमारमेव ते चित्त तथैवाद यथा पुरा | 
समवेक्षस्व मघकन्बुद्धि विन्दस्व नैष्ठिकीम्‌ ॥२८॥ 
देवा मनुष्याः पितरो गन्धर्वौरगराक्षसाः | 


आसन्सर्वे मम वशे तत्सर्व वेत्थ वासव ॥२९॥ 
नमस्तस्यै दिशेऽप्यस्तु यस्यां वैरोचनो बलिः । 
डति मामभ्यपद्यन्त बुद्धिमात्सर्यमोहिताः ॥३०॥ 
नाहं तदनुशोचामि नात्मभ्रंशं शचीपते | 
एवं मे निश्चिता बुद्धिः शास्तुस्तिष्ठाम्यहं वशे ॥३१॥ 
दश्यते हि कुले जातो दर्शनीयः प्रतापवान्‌ । 
दुःखं जीवन्सहामात्यो भवितव्यं हि तत्तथा ॥३२॥ 
दौष्कुलेयस्तथा मूढो दुर्जातः शक्र दश्यते | 
सुखं जीवन्सहामात्यो भवितव्यं हि तत्तथा ॥३३॥ 
कल्याणी रूपसंपन्ना दुर्भगा शक्र दृश्यते | 
अलक्षणा विरूपा च सुभगा शक्र दृश्यते ॥३४॥ 
नैतदस्मत्कृतं शक्र नैतच्छक्र त्वया कृतम्‌ | 
यत्त्वमेवंगतो वज़िन्यद्वाप्येवंगता वयम्‌ ॥३५॥ 
न कर्म तव नान्येषां कुतो मम शतक्रतो । 
ऋद्धिर्वाप्यथ वा नर्द्धिः पर्यायकृतमेव तत्‌ ॥३६॥ 
पश्यामि त्वा विराजन्तं देवराजमवस्थितम्‌ | 
श्रीमन्तं द्युतिमन्तं च गर्जन्तं च ममोपरि ॥३७॥ 
एतच्चैवं न चेत्कालो मामाक्रम्य स्थितो भवेत्‌ । 


पातयेयमहं त्वाद्य सवञ्रमपि मुष्टिना ॥३८॥ 
न तु विक्रमकालोऽयं क्षमाकालोऽयमागतः | 
कालः स्थापयते सर्व कालः पचति वै तथा ॥३९॥ 
मां चेदभ्यागतः कालो दानवेश्वरमूर्जितम्‌ | 
गर्जन्तं प्रतपन्तं च कमन्यं नागमिष्यति ॥४०॥ 
द्वादशानां हि भवतामादित्यानां महात्मनाम्‌ | 
तेजांस्येकेन सर्वेषां देवराज हृतानि मे ॥४१॥ 
अहमेवोद्दहाम्यापो विसृजामि च वासव | 


तपामि चैव त्रैलोक्यं विद्योताम्यहमेव च ॥४२॥ 

संरक्षामि विलुम्पामि ददाम्यहमथाददे | 
संयच्छामि नियच्छामि लोकेषु प्रभुरीश्वरः ॥४३॥ 
तदद्य विनिवृत्त मे प्रभुत्वममराधिप | 
कालसैन्यावगाढस्य सर्व न प्रतिभाति मे ॥४४॥ 


नाहं कर्ता न चैव त्वं नान्यः कर्ता शचीपते । 
पर्यायेण हि भुज्यन्ते लोकाः शक्र यदृच्छया ॥४५॥ 
मासार्धमासवेश्मानमहोरात्राभिसंवृतम्‌ | 
ऋतुद्वारं वर्षमुखमाहुर्वेदविदो जनाः ॥४६॥ 
आहुः सर्वमिर्दे चिन्त्यं जनाः केचिन्मनीषया । 
अस्याः पञ्चैव चिन्तायाः पर्येष्यामि च पञ्चधा ॥४७॥ 


गम्भीरं गहनं ब्रह्म महत्तोयार्णवं यथा | 
अनादिनिधनं चाहुरक्षरं परमेव च ॥४८॥ 
सत्त्वेषु लिङ्गमावेश्य नलिङ्गमपि तत्स्वयम्‌ | 
मन्यन्ते ध्रुवमेवैनं ये नरास्तत्त्वदर्शिनः ॥४९॥ 
भूतानां तु विपर्यासं मन्यते गतवानिति | 
न ह्येतावद्भवेद्रम्यं न यस्मात्प्रकृतेः परः ॥५०॥ 


गतिं हि सर्वभूतानामगत्वा क्व गमिष्यसि | 
यो धावता न हातव्यस्तिष्ठन्नपि न हीयते । 
तमिन्द्रियाणि सर्वाणि नानुपश्यन्ति पञ्चधा ॥५१॥ 
आहुश्चैनं केचिदग्निं केचिदाहुः प्रजापतिम्‌ | 


क्रतुमासार्थमासांश्व दिवसांस्तु क्षणांस्तथा ॥५२॥ 
पूर्वाह्ममपराह् च मध्याहृमपि चापरे | 
मुहूर्तमपि चैवाहुरेकं सन्तमनेकधा | 
तं कालमवजानीहि यस्य सर्वमिदं वशे ॥५३॥ 
बहूनीन्द्रसहस्राणि समतीतानि वासव | 
बलवीर्योपपन्नानि यथैव त्वं शचीपते ॥५४॥ 
त्वामप्यतिबलं शक्रं देवराजं बलोत्कटम्‌ | 


प्रासे काले महावीर्यः कालः संशमयिष्यति ॥५५॥ 
य इदं सर्वमादते तस्माच्छक्र स्थिरो भव | 
मया त्वया च पूर्वैश्च न स शक्योऽतिवतितुम्‌ ॥५६॥ 
यामेतां प्राप्य जानीषे राजश्रियमनुत्तमाम्‌ | 
स्थिता मयीति तन्मिथ्या नेषा ह्येकत्र तिष्ठति ॥५७॥ 

स्थिता हीन्द्रसहस्रेषु त्वद्विशिष्टतमेष्वियम्‌ | 
मां च लोला परित्यज्य त्वामगाद्विबुधाधिप ॥५८॥ 
मैवं शक्र पुनः कार्षीः शान्तो भवितुमईसि । 
त्वामप्येवंगतं त्यक्त्वा क्षिप्रमन्यं गमिष्यति ॥५९॥ 
नेः नेः नेः 
२१८. भीष्म उवाच 
शतक्रतुरथापश्यद्वलेर्दीसता महात्मनः | 


स्वरूपिणी शरीराद्धि तदा निष्क्रामती श्रियम्‌ ॥०१॥ 
तां दीसां प्रभया  दृष्ट्वा भगवान्पाकशासनः | 


विस्मयोत्फुल्लनयनो बलिं पप्रच्छ वासवः ॥०२॥ 

बले केयमपक्रान्ता रोचमाना शिखण्डिनी | 

त्वत्तः स्थिता सकेयूरा दीप्यमाना स्वतेजसा ॥०३॥ 
बलिरुवाच 


न हीमामासुरीं वेद्मि न दैवी न च मानुषीम्‌ । 
त्वमेवैनां पृच्छ मा वा यथेष्टं कुरु वासव ॥०४॥ 


शक्र उवाच 
का त्वं बलेरपक्रान्ता रोचमाना शिखण्डिनी | 
अजानतो ममाचक्ष्व नामधेयं शुचिस्मिते ॥०५॥ 
का त्वं तिष्ठसि मायेव दीप्यमाना स्वतेजसा । 
हित्वा दैत्येश्वरं सुभ्रु तन्ममाचक्ष्व तत्त्वतः ॥०६॥ 
श्रीरुवाच 


न मा विरोचनो वेद न मा वैरोचनो बलिः । 

आहुर्मां दुःसहेत्येवं विधित्सेति च मां विदुः ॥०७॥ 

भूतिर्लक्ष्मीति मामाहुः श्रीरित्येवं च वासव | 

त्वं मां शक्र न जानीषे सर्वे देवा न मां विदुः ॥०८॥ 
शक्र उवाच 

किमिद त्वं मम कृते उताहो बलिनः कृते । 

दुःसहे विजहास्येनं चिरसंवासिनी सती ॥०९॥ 


श्रीरुवाच 
न धाता न विधाता माँ विदधाति कथंचन । 
कालस्तु शक्र पर्यायान्मैनं शक्रावमन्यथाः ॥१०॥ 
शक्र उवाच 


WWW.SWargaro han.o rg 


Shanti Parva 


Mahabharata 


- 52l- 


कथं त्वया बलिस्त्यक्तः किमर्थं वा शिखण्डिनि । 
कथं च मां न जह्यास्त्वं तन्मे ब्रूहि शुचिस्मिते ॥११॥ 


श्रीरुवाच 
सत्ये स्थितास्मि दाने च व्रते तपसि चैव हि । 
पराक्रमे च धर्मे च पराचीनस्ततो बलिः ॥१२॥ 
ब्रह्मण्योऽयं सदा भूत्वा सत्यवादी जितेन्द्रियः | 
अभ्यसूयदब्राह्मणान्वै उच्छिष्टश्वास्पृशदृतम्‌ ॥१३॥ 
यज्ञशीलः पुरा भूत्वा मामेव यजतेत्ययम्‌ | 
प्रोवाच लोकान्मूढात्मा कालेनोपनिपीडितः ॥१४॥ 
अपाकृता ततः शक्र त्वयि वत्स्यामि वासव । 
अप्रमत्तेत धार्यास्मि तपसा विक्रमेण च ॥१५॥ 
शक्र उवाच 
अस्ति देवमनुष्येषु सर्वभूतेषु वा पुमान्‌ | 
यस्त्वामेको विषहितु शक्नुयात्कमलालये ॥१६॥ 
श्रीरुवाच 


नैव देवो न गन्धर्वो नासुरो न च राक्षसः । 

यो मामेको विषहितुं शक्तः कश्चित्पुरंदर ॥१७॥ 
शक्र उवाच 

तिष्ठेथा मयि नित्यं त्वं यथा तदब्रूहे मे शुभे । 

तत्करिष्यामि ते वाक्यमृतं त्वं वक्तुमई॑सि ॥१८॥ 


श्रीरुवाच 
स्थास्यामि नित्यं देवेन्द्र यथा त्वयि निबोध तत्‌ । 
विधिना वेदइष्टेन चतुधा विभजस्व माम्‌ ॥१९॥ 
शक्र उवाच 


अहं वै त्वा निधास्यामि यथाशक्ति यथाबलम्‌ । 

न तु मेऽतिक्रमः स्याद्वै सदा लक्ष्मि तवान्तिके ॥२०॥ 

भूमिरेव मनुष्येषु धारणी भूतभाविनी | 

सा ते पारदं तितिक्षेत समर्था हीति मे मतिः ॥२१॥ 
श्रीरुवाच 

एष मे निहितः पादो योऽयं भूमौ प्रतिष्ठितः । 

द्वितीयं शक्र पार्द मे तस्मात्सुनिहितं कुरु ॥२२॥ 
शक्र उवाच 

आप एव मनुष्येषु द्रवन्त्यः परिचारिकाः | 
तास्ते पादं तितिक्षन्तामलमापस्तितिक्षितुम्‌ ॥२३॥ 
श्रीरुवाच 


एष मे निहितः पादो योऽयमप्सु प्रतिष्ठितः । 

तृतीयं शक्र पाद मै तस्मात्सुनिहितं कुरु ॥२४॥ 
शक्र उवाच 

यस्मिन्देवाश्च यज्ञाश्च यस्मिन्वेदाः प्रतिष्ठिताः | 

तृतीयं पादमग्निस्ते सुधृतं धारयिष्यति ॥२५॥ 
श्रीरुवाच 

एष मे निहितः पादो योऽयमग्नौ प्रतिष्ठितः । 

चतुर्थ शक्र पार्द मे तस्मात्सुनिहितं कुरु ॥२६॥ 
शक्र उवाच 

ये वै सन्तो मनुष्येषु ब्रह्मण्याः सत्यवादिनः । 

ते ते पाद तितिक्षन्तामलं सन्तस्तितिक्षितुम्‌ ॥२७॥ 
श्रीरुवाच 

एष मे निहितः पादो योऽयं सत्सु प्रतिष्ठितः । 

एवं विनिहितां शक्र भूतेषु परिधत्स्व माम्‌ ॥२८॥ 
शक्र उवाच 

भूतानामिह वै यस्त्वा मया विनिहितां सतीम्‌ । 

उपहन्यात्स मे द्विष्यात्तथा शृण्वन्तु मे वचः ॥२९॥ 


भीष्म उवाच 
ततस्त्यक्तः श्रिया राजा दैत्यानां बलिरब्रवीत्‌ । 
यावत्पुरस्तात्प्रतपेत्तावद्व दक्षिणां दिशम्‌ ॥३०॥ 


पश्चिमां तावदेवापि तथोदीचीं दिवाकरः | 
तथा मध्यंदिने सूर्या अस्तमेति यदा तदा । 
पुनर्देवासुरं युद्धे भावि जेतास्मि वस्तदा ॥३१॥ 


सर्वाल्लोकान्यदादित्य एकस्थस्तापयिष्यति | 
तदा देवासुरे युद्दे जेताहे त्वां शतक्रतो ॥३२॥ 
शक्र उवाच 


ब्रह्मणास्मि समादिष्टो न हन्तव्यो भवानिति | 
तेन तेऽहं बले वज्रं न विमुञ्चामि मूर्थनि ॥३३॥ 
यथेष्टं गच्छ दैत्येन्द्र स्वस्ति तेऽस्तु महासुर । 

आदित्यो नावतपिता कदाचिन्मध्यतः स्थितः ॥३४॥ 
स्थापितो ह्यस्य समयः पूर्वमेव स्वयंभुवा | 
अजस्रं परियात्येष सत्येनावतपन्प्रजाः ॥३५॥ 


अयनं तस्य षण्मासा उत्तरं दक्षिणं तथा | 
येन संयाति लोकेषु शीतोष्णे विसृजन्रविः ॥३६॥ 


भीष्म उवाच 
एवमुक्तस्तु दैत्येन्द्रो बल्लिरिन्द्रेण भारत | 
जगाम दक्षिणामाशामुदीचीं तु पुरंदरः ॥३७॥ 
इत्येतद्वलिना गीतमनहंकारसंजितम्‌ | 
वाक्यं श्रुत्वा सहस्राक्षः खमेवारुरुहे तदा ॥३८॥ 

भ ऋ क 

२१९. भीष्म उवाच 
अत्रैवोदाहरन्तीममितिहासं पुरातनम्‌ | 
शतक्रतोश्व संवादं नमुचेश्च युधिष्ठिर ॥०१॥ 
श्रिया विहीनमासीनमक्षोभ्यमिव सागरम्‌ | 
भवाभवज्ञं भूतानामित्युवाच पुरंदरः ॥०२॥ 
बद्धः पाशैश्च्युतः स्थानादिद्वषतां वशमागतः | 
श्रिया विहीनो नमुचे शोचस्याहो न शोचसि ॥०३॥ 

नमुचिरुवाच 
अनवाप्यं च शोकेन शरीरं चोपतप्यते | 


अमित्राश्च प्रहृष्यन्ति नास्ति शोके सहायता ॥०४॥ 
तस्माच्छक्र न शोचामि सर्व ह्येवेदमन्तवत्‌ | 


संतापादूभश्यते रूपं धर्मश्चैव सुरेश्वर ॥०५॥ 
विनीय खलु तद्दुःखमागतं वैमनस्यजम्‌ | 
ध्यातव्यं मनसा हृद्यं कल्याण संविजानता ॥०६॥ 
यथा यथा हि पुरुष कल्याणे कुस्ते मनः । 
तदैवास्य प्रसीदन्ति सर्वार्था नात्र संशयः ॥०७॥ 

एकः शास्ता न द्वितीयोऽस्ति शास्ता गर्भ शयानं पुरुषं शास्ति शास्ता । 
तेनानुशिष्टः प्रवणादिवोदकं यथा नियुक्तोऽस्मि तथा वहामि 
भावाभावावभिजानन्गरीयो जानामि श्रेयो न तु तत्करोमि 


आशाः 


सुशर्म्याः सुहृदां सुकुर्वन्यथा नियुक्तोऽस्मि तथा वहामि 
यथा यथास्य प्राव्यं प्राप्नोत्येव तथा तथा । 

भवितव्यं यथा यच्च भवत्येव तथा तथा ॥१०॥ 
यत्र यत्रैव संयुइक्ते धाता गर्भ पुनः पुनः । 


तत्र तत्रैव वसति न यत्र स्वयमिच्छति ॥११॥ 
भावो योऽयमनुप्रासो भवितव्यमिदं मम | 
इति यस्य सदा भावो न स मुझेत्कदाचन ॥१२॥ 
पर्यायैईन्यमानानामभियोक्ता न विद्यते | 


दुःखमेततु यदद्वेष्टा कर्ताहमिति मन्यते ॥१३॥ 
ऋषींश्च देवांश्च महासुरांश्च त्रैविद्यवृद्धांश्च वने मुनींश्च | 
कान्नापदो नोपनमन्ति लोके परावरज्ञास्तु न संभ्रमन्ति ॥१४॥ 
न पण्डितः क्रुध्यति नापि सज्जते न चापि संसीदति न प्रहष्यति । 
न चार्थकृच्छुव्यसनेषु शोचति स्थितः प्रकृत्या हिमवानिवाचलः ॥१५॥ 
यमर्थसिद्धिः परमा न हर्षयेत्तथैव काले व्यसनं न मोहयेत्‌ । 
सुखं च दुःखं च तथैव मध्यमं निषेवते यः स धुरंधरो नरः ॥१६॥ 


यां यामवस्थां पुरुषोऽधिगच्छेत्तस्यां रमेतापरितप्यमानः | 
एवं प्रवृद्ध प्रणुदेन्मनोजं संतापमायासकरं शरीरात्‌ ॥१७॥ 
तत्सदः स परिषत्सभासदः प्राप्य यो न कुरुते सभाभयम्‌ । 
धर्मतत्त्वमवगाह्य बुद्धिमान्यो5भ्युपैति स पुमान्धुरंधर: ॥१८॥ 


प्रास्य कर्माणि दुरन्वयानि न वै प्राज्ञो मुह्यति मोहकाले । 
स्थानाच्च्युतश्वेन्न मुमोह गौतमस्तावत्कृच्छ्ामापदं प्राप्य वृद्धः ॥१९॥ 


न मन्त्रबलवीर्येण प्रजया पौरुषेण वा | 
अलभ्यं लभते मर्त्यस्तत्र का परिदेवना ॥२०॥ 
यदेवमनुजातस्य धातारो विदधुः पुरा | 
तदेवानुभविष्यामि किं मै मृत्युः करिष्यति ॥२१॥ 
लब्धव्यान्येव लभते गन्तव्यान्येव गच्छति | 


प्रासव्यान्येव प्राप्नोति दुःखानि च सुखानि च ॥२२॥ 
एतद्विदित्वा कार्त्स्न्येन यो न मुद्यति मानवः । 
कुशलः सुखदुःखेषु स वै सर्वधनेश्वरः ॥२३॥ 


२२०. युधिष्ठिर उवाच 
मग्नस्य व्यसने कृच्छे किं श्रेयः पुरुषस्य हि । 
बन्धुनाशो महीपाल राज्यनाशेऽपि वा पुनः ॥०१॥ 
त्वं हि नः परमो वक्ता लोकेऽस्मिन्भरतर्षभ । 

एतद्भवन्तं पृच्छामि तन्मे वक्तुमिहार्हसि ॥०२॥ 
भीष्म उवाच 
पुत्रदारैः सुखैश्वैव वियुक्तस्य धनेन च | 
मग्नस्य व्यसने कृच्छे धृतिः श्रेयस्करी नृप ॥०३॥ 
धैर्यण युक्तस्य सतः शरीरं न विशीर्यते । 
आरोग्याच्च शरीरस्य स पुनर्विन्दते श्रियम्‌ ॥०४॥ 
यस्य राज्ञो नरास्तात सात्त्विकी वृत्तिमास्थिताः | 
तस्य स्थैर्य च धैर्य च व्यवसायश्च कर्मसु ॥०५॥ 


अत्रैवोदाहरन्तीममितिहासं पुरातनम्‌ | 
बलिवासवसंवादं पुनरेव युधिष्ठिर ॥०६॥ 
वृत्त देवासुरे युद्धे दैत्यदानवसंक्षये | 


विष्णुक्रान्तेषु लोकेषु देवराजे शतक्रतौ ॥०७॥ 
इज्यमानेषु देवेषु चातुर्वर्ण्य व्यवस्थिते | 
समृध्यमाने त्रैलोक्ये प्रीतियुक्ते स्वयंभुवि ॥०८॥ 


रुद्रैर्वसुभिरादित्यैरश्चिभ्यामपि चर्षिभिः | 
गन्धर्वैर्भुजगेन्द्रैश्व सिद्वैश्वान्यैर्वृतः प्रभुः ॥०९॥ 
चतुर्दन्तं सुदान्तं च वारणेन्द्रं श्रिया वृतम्‌ । 
आरुह्यैरावतं शक्रसत्रैलोक्यमनुसंययौ ॥१०॥ 
स कदाचित्समुद्रान्ते कस्समिंश्विद्रिरिगहरे | 
बलिं वैरोचनिं वज्री ददर्शोपससर्प च ॥११॥ 
तमैरावतमूर्धस्थं परेक्ष्य देवगणैवृतम्‌ | 


सुरेन्द्रमिन्द्र दैत्येन्द्रो न शुशोच न विव्यथे ॥१२॥ 
दष्ट्वा तमविकारस्थं तिष्ठन्तं निर्भयं बलिम्‌ । 


अधिरूढो द्विपश्रेष्ठमित्युवाच शतक्रतुः ॥१३॥ 
दैत्य न व्यथसे शौर्यादथ वा वृद्धसेवया । 
तपसा भावितत्वाद्वा सर्वथैतत्सुदुष्करम्‌ ॥१४॥ 
शत्रुभिर्वशमानीतो हीनः स्थानादनुत्तमात्‌ | 


वैरोचने किमाश्रित्य शोचितव्ये न शोचसि ॥१५॥ 
श्रैष्ठ्यं प्राप्य स्वजातीनां भुक्त्वा भोगाननुत्तमान्‌ । 
हतस्वबलराज्यस्त्वं ब्रूहि कस्मान्न शोचसि ॥१६॥ 
ईश्वरो हि पुरा भूत्वा पितृपैतामहे पदे | 
तत्त्वमद्य हृतं दृष्ट्वा सपत्नैः कि न शोचसि ॥१७॥ 

बद्धश्च वारुणैः पाशैर्वज्रेण च समाहतः | 
हृतदारो हृतधनो ब्रूहि कस्मान्न शोचसि ॥१८॥ 
्रष्टश्रीर्विभवश्रष्टो यन्न शोचसि दुष्करम्‌ | 


त्रैलोक्यराज्यनाशे हि कोऽन्यो जीवितुमुत्सहेत्‌ ॥१९॥ 
एतच्चान्यच्च परुषं ब्रुवन्तं परिभूय तम्‌ | 


° 


श्रुत्वा सुखमसंभ्रान्तो बलििर्वैरोचनोऽब्रवीत्‌ ॥२०॥ 
निगृहीते मयि भृशं शक्र किं कत्थितेन ते | 
वज्रमुद्यम्य तिष्ठन्तं पश्यामि त्वां पुरंदर ॥२१॥ 
अशक्तः पूर्वमासीस्त्वं कथंचिच्छक्ततां गतः | 
कस्त्वदन्य इमा वाचः  सुक्रूरा वक्तुमहति ॥२२॥ 
यस्तु शत्रोर्वशस्थस्य शक्तोऽपि कुरते दयाम्‌ । 
हस्तप्रासस्य वीरस्य तं चैव पुरुषं विदुः ॥२३॥ 
अनिश्चयो हि युद्धेषु दवयोर्विवदमानयोः | 
एकः प्राप्नोति विजयमेकश्वैव पराभवम्‌ ॥२४॥ 


मा च ते भूत्स्वभावोऽयं मया दैवतपुंगग । 
ईश्वरः सर्वभूतानां विक्रमेण जितो बलात्‌ ॥२५॥ 
नैतदस्मत्कृतं शक्र नैतच्छक्र त्वया कृतम्‌ | 


यत्त्वमेवंगतो वज़िन्यद्वाप्येवंगता वयम्‌ ॥२६॥ 
अहमासं यथाद्य त्वं भविता त्वं यथा वयम्‌ । 
मावमंस्था मया कर्म दुष्कृतं कृतमित्युत ॥२७॥ 


सुखदुःखे हि पुरुषः पर्यायेणाधिगच्छति | 
पर्यायेणासि शक्रत्वं प्रात शक्र न कर्मणा ॥२८॥ 
कालः काले नयति मां त्वां च कालो नयत्ययम्‌ । 
तेनाई त्वं यथा नाद्य त्वं चापि न यथा वयम्‌ ॥२९॥ 
न मातृपितृशुश्रूषा न च दैवतपूजनम्‌ | 
नान्यो गुणसमाचारः पुरुषस्य सुखावहः ॥३०॥ 
न विद्या न तपो दानं न मित्राणि न बान्धवाः । 
शक्नुवन्ति परित्रातुं नरं कालेन पीडितम्‌ ॥३१॥ 


नागामिनमनर्थं हि प्रतिघातशतैरपि | 
शक्नुवन्ति प्रतिव्योढुमृते बुद्धिबलान्नराः ॥३२॥ 
पर्यायैईन्यमानानां परित्राता न विद्यते | 


इदं तु दुःखं यच्छक्र कर्ताहमिति मन्यते ॥३३॥ 

यदि कर्ता भवेत्कर्ता न क्रियेत कदाचन | 


यस्मात्तु क्रियते कर्ता तस्मात्कर्ताप्यनीश्वरः ॥३४॥ 
कालेन त्वाहमजयं कालेनाहं जितस्त्वया | 
गन्ता गतिमतां कालः कालः कलयति प्रजाः ॥३५॥ 
इन्द्र प्राकृतया बुदध्या प्रनपन्नावबुध्यसे | 
केचित्त्वां बहु मन्यन्ते श्रैष्ठ्यं प्रासं स्वकर्मणा ॥३६॥ 
कथमस्मद्विधो नाम जानेँल्लोकप्रवृत्तयः | 
कालेनाभ्याहतः शोचेन्मुद्येद्वाप्यर्थसंभ्रमे ॥३७॥ 


नित्यं कालपरीतस्य मम वा मद्विधस्य वा । 
ुद्दिर्व्यसनमासाय शिन्ना नौरिव सीदति ॥३८॥ 
अहं च त्वं च ये चान्ये भविष्यन्ति सुराधिपाः । 
ते सर्वे शक्र यास्यन्ति मार्गभिन्द्रशतैर्गतम्‌ ॥३९॥ 
त्वामप्येवं सुदुर्धर्ष ज्वलन्तं परया श्रिया | 
काले परिणते कालः कालयिष्यति मामिव ॥४०॥ 
बहूनीन्द्रसहस्राणि दैतेयानां युगे युगे | 
अभ्यतीतानि कालेन कालो हि दुरतिक्रमः ॥४१॥ 
इदं तु लब्ध्वा त्वं स्थानमात्मानं बहु मन्यसे । 
सर्वभूतभवं देवं ब्रह्माणमिव शाश्वतम्‌ ॥४२॥ 
न चेदमचलं स्थानमनन्तं वापि कस्यचित्‌ | 
त्वं तु बालिशया बुदध्या ममेदमिति मन्यसे ॥४३॥ 
अविश्वास्ये विश्वसिषि मन्यसे चाध्रुवं ध्रुवम्‌ | 


ममेयमिति मोहात्त्वं राजश्रियमभीप्ससि ॥४४॥ 
नेयं तव न चास्माकं न चान्येषां स्थिरा मता । 
अतिक्रम्य बहूनन्यांस्त्वयि तावदियं स्थिता ॥४५॥ 
कंचित्कालमियं स्थित्वा त्वयि वासव चञ्चला । 
गौनिपानमिवोत्सृज्य पुनरन्यं गमिष्यति ॥४६॥ 
राजलोका ्यतिक्रान्ता यान्न संख्यातुमुत्सहे | 
त्वत्तो बहुतराश्वान्ये भविष्यन्ति पुरंदर ॥४७॥ 
सवृक्षौषधिरत्रेयं ससरित्पर्वताकरा | 


तानिदानीं न पश्यामि यैर्भुक्तेयं पुरा मही ॥४८॥ 
पृथुरैलो मयो भौमो नरकः शम्बरस्तथा | 
अश्वग्रीवः पुलोमा च स्वर्भानुरमितध्वजः ॥४९॥ 

प्रह्मदो नमुचिर्दक्षो विप्रचित्तिर्विरोचनः | 
हीनिषेधः सुहोत्रश्च भूरिहा पुष्पवान्वृषः ॥५०॥ 
सत्येषुरषभो राहुः कपिलाश्वो विरूपकः | 
बाणः कार्तस्वरो वह्लिर्विश्वदंष्टोऽथ नैरृतः ॥५१॥ 


रित्थाहुत्थौ वीरताम्रौ वराहाश्वो रुचिः प्रभुः | 
विश्वजित्प्रतिशोरिश्व वृषाण्डो विष्करो मधुः ॥५२॥ 
हिरण्यकशिपुश्वैव कैटभश्वैव दानवः | 
दैत्याश्च कालखञ्जाश्च सर्वे ते नैतैः सह ॥५३॥ 
एते चान्ये च बहवः पूर्वे पूर्वतराश्च ये । 


दैत्येन्द्रा दानवेन्द्राश्च यांश्वान्याननुशुश्रुम ॥५४॥ 
बहवः पूर्वदैत्येन्द्राः संत्यज्य पृथिवी गताः | 
कालेनाभ्याहताः सर्वे कालो हि बलवत्तरः ॥५५॥ 
सर्वैः क्रतुशतैरिष्टं न त्वमेकः शतक्रतुः | 
सर्वे धर्मपराश्वासन्सर्वे सततसत्रिणः ॥५६॥ 
अन्तरिक्षचराः सर्वे सर्वेऽभिमुखयोधिनः | 
सर्वे संहननोपेताः सर्वे परिघबाहवः ॥५७॥ 
सर्वे मायाशतधराः सर्वे ते कामचारिणः | 
सर्वे समरमासाय न श्रूयन्ते पराजिताः ॥५८॥ 
सर्वे सत्यव्रतपराः सर्वे कामविहारिणः | 
सर्वे वेदव्रतपराः सर्वे चासन्बहुश्रुताः ॥५९॥ 
सर्वे संहतमैश्चर्यमीश्चराः प्रतिपेदिरे | 
न चैश्वर्यमदस्तेषां भूतपूर्वो महात्मनाम्‌ ॥६०॥ 
सर्वे यथार्थदातारः सर्वे विगतमत्सराः | 
सर्वे सर्वेषु भूतेषु यथावत्प्रतिपेदिरे ॥६१॥ 
सर्वे दाक्षायणीपुत्राः प्राजापत्या महाबलाः | 
ज्वलन्तः प्रतपन्तश्च कालेन प्रतिसंहृताः ॥६२॥ 


त्वं चैवेमां यदा भुक्त्वा पृथिवी त्यक्ष्यसे पुनः । 
न शक्ष्यसि तदा शक्र नियन्तुं शोकमात्मनः ॥६३॥ 
मुञ्चेच्छां कामभोगेषु मुञ्चेमं श्रीभवं मदम्‌ । 


एव स्वराज्यनाशे त्वं शोक संप्रसहिष्यसि ॥६४॥ 
शोककाले शुचो मा त्वं हर्षकाले च मा हृषः । 
अतीतानागते हित्वा प्रत्युत्पन्नेन वर्तय ॥६५॥ 

मां चेदभ्यागतः कालः सदायुक्तमतन्द्रितम्‌ | 
क्षमस्व नचिरादिन्द्र त्वामप्युपगमिष्यति ॥६६॥ 
त्रासयन्निव देवेन्द्र वाग्भिस्तक्षसि मामिह | 
संयते मयि नूनं त्वमात्मानं बहु मन्यसे ॥६७॥ 
कालः प्रथममायान्मां पश्चात्वामनुधावति | 
तेन गर्जसि देवेन्द्र पूर्व कालहते मयि ॥६८॥ 
को हि स्थातुमलं लोके क्रुद्ध स्य मम संयुगे । 


कालस्तु बलवान्प्रा्स्तेन तिष्ठसि वासव ॥६९॥ 
यत्तद्वर्षसहस्रान्तं पूर्ण भवितुमईति | 
यथा मे सर्वगात्राणि नस्वस्थानि हतौजसः ॥७०॥ 


अहमैन्द्रच्च्युतः स्थानात्वमिन्द्रः प्रकृतो दिवि | 
सुचित्रे जीवलोके5स्मिन्नुपास्यः कालपर्ययात्‌ ॥७१॥ 
किं हि कृत्वा त्वमिन्टद्रो$य किं हि कृत्वा च्युता वयम्‌ । 
कालः कर्ता विकता च सर्वमन्यदकारणम्‌ ॥७२॥ 
नाशं विनाशमैश्वर्यं सुखदुःखे भवाभवौ | 
विद्वान्प्राप्यैवमत्यर्थ न प्रहृष्येन्न च व्यथेत्‌ ॥७३॥ 
त्वमेव हीन्द्र वेत्थास्मान्वेदाईं त्वां च वासव । 
विकत्थसे मां किं बद्ध कालेन निरपत्रप ॥७४॥ 
त्वमेव हि पुरा वेत्थ यत्तदा पौरुषं मम । 
समरेषु च विक्रान्तं पर्यस्तं तन्निदर्शनम्‌ ॥७५॥ 
आदित्याश्चैव रुद्राश्च साध्याश्च वसुभिः सह | 


मया विनिर्जिताः सर्वे मरुतश्च शचीपते ॥७६॥ 
त्वमेव शक्र जानासि देवासुरसमागमे | 
समेता विबुधा भग्नास्तरसा समरे मया ॥७७॥ 
पर्वताश्वासकृत्क्षिसाः सवनाः सवनौकसः | 


सटङ्कशिखरा घोराः समरे मूध्नि ते मया ॥७८॥ 
किं नु शक्यं मया करतुं यत्कालो दुरतिक्रमः । 
न हि त्वां नोत्सहे हन्तुं सवज्रमपि मुष्टिना ॥७९॥ 


न तु विक्रमकालोऽयं क्षमाकालोऽयमागतः | 
तेन त्वा मर्षये शक्र दुर्मर्षणतरस्त्वया ॥८०॥ 
त्वं मा परिणते कालै परीतां कालवहिना | 
नियतं कालपाशेन बद्ध शक्र विकत्थसे ॥८१॥ 

अयं स पुरुषः श्यामो लोकस्य दुरतिक्रमः । 
बद्ध्वा तिष्ठति मां रौद्रः पशुं रशनया यथा ॥८२॥ 
लाभालाभौ सुखं दुःखं कामक्रोधौ भवाभवौ | 
वधो बन्धः प्रमोक्षश्व सर्व कालेन लभ्यते ॥८३॥ 
नाहं कर्ता न कर्ता त्वं कर्ता यस्तु सदा प्रभुः । 
सोऽयं पचति कालो मां वृक्षे फलमिवागतम्‌ ॥८४॥ 
यान्येव पुरुषः कुर्वन्सुखैः कालेन युज्यते | 
पुनस्तान्येव कुर्वाणो दुःखैः कालेन युज्यते ॥८५॥ 
न च कालेन कालज्ञः स्पृष्ट शोचितुमहति । 
तेन शक्र न शोचामि नास्ति शोके सहायता ॥८६॥ 
यदा हि शोचतां शोको व्यसन नापकर्षति | 
सामर्थ्य शोचतो नास्ति नादय शोचाम्यह ततः ॥८७॥ 


एवमुक्तः सहस्राक्षो भगवान्पाकशासनः | 
प्रतिसंहत्य संरम्भमित्युवाच शतक्रतुः ॥८८॥ 
सवज्रमुद्यतं बाहुं दृष्ट्वा पाशांश्च वारुणान्‌ | 
कस्येह न व्यथेद्रुद्विर्मूत्योरपि जिघांसतः ॥८९॥ 


सा ते न व्यथते बुद्धिरचला तत्त्वदर्शिनी । 
ब्रुवन्न व्यथसे स त्वं वाक्यं सत्यपराक्रम ॥९०॥ 
हो हि विश्वासमर्थेषु शरीरे वा शरीरभृत्‌ । 
कर्तुमुत्सहते लोके  दृष्ट्वा संप्रस्थितें जगत्‌ ॥९१॥ 
अहमप्येवमेवैनं लोकं जानाम्यशाश्वतम्‌ | 
कालाग्नावाहितं घोरे गुह्य सततगेऽक्षरे ॥९२॥ 
न चात्र परिहारोऽस्ति कालस्पृष्टस्य कस्यचित्‌ । 
सूक्ष्माणां महतां चैव भूतानां परिपच्यताम्‌ ॥९३॥ 
अनीशस्याप्रमत्तस्य भूतानि पचतः सदा | 
अनिवृत्तस्य कालस्य क्षयं प्रासो न मुच्यते ॥९४॥ 
अप्रमत्तः प्रमत्तेषु कालो जागति देहिषु | 
प्रयलेनाप्यतिक्रान्तो दृष्टपूर्वो न केनचित्‌ ॥९५॥ 
पुराणः शाश्वतो धर्मः सर्वप्राणभृतां समः | 
कालो न परिहार्यश्च न चास्यास्ति व्यतिक्रमः ॥९६॥ 
अहोरात्राश्च मासांश्च क्षणान्काष्ठः कला लवान्‌ । 
संपिण्डयति नः कालो वृद्धिं वार्धुषिको यथा ॥९७॥ 

इदमद्य करिष्यामि श्वः कर्तास्मीति वादिनम्‌ । 
कालो हरति संप्रासो नदीवेग ङइवोड़पम्‌ ॥९८॥ 
इदानी तावदेवासौ मया हृष्ट कर्थ मृतः | 
इति कालेन हियतां प्रलापः श्रूयते नृणाम्‌ ॥९९॥ 
नश्यन्त्यर्थारुतथा भोगाः स्थानमैश्वर्यमेव च | 
अनित्यमध्रुवं सर्व व्यवसायो हि दुष्करः | 
उच्छाया विनिपातान्ता भावोऽभावस्थ एव च ॥१००॥ 
सा ते न व्यथते बुद्धिचला तत्त्वदर्शिनी । 
अहमासं पुरा चेति मनसापि न बुध्यसे ॥१०१॥ 


कालेनाक्रम्य लोकेऽस्मिन्पच्यमाने बलीयसा | 
अज्येष्ठमकनिष्ठ च ्षिप्यमाणो न बुध्यसे ॥१०२॥ 
ईर्ष्याभिमानलोभेषु कामक्रोधभयेषु च | 
स्पृहामोहाभिमानेषु लोकः सक्तो विमुह्यति ॥१०३॥ 
भवांस्तु भावतत्त्वज्ञो विद्वाञ्ज्ञानतपोन्वितः | 
कालं पश्यति सुव्यक्तं पाणावामलकं यथा ॥१०४॥ 
कालचारित्रतत्त्वज्ञः सर्वशास्तरविशारदः | 


वैरोचने कृतात्मासि स्पृहणीयो विजानताम्‌ ॥१०५॥ 
सर्वलोको ह्ययं मन्ये बुद्ध्या परिगतस्त्वया । 


विहरन्सर्वतोमुक्तो न क्वचित्परिषज्जसे ॥१०६॥ 
रजश्च हि तमश्च त्वा स्पृशतो न जितेन्द्रियम्‌ । 
निष्प्रीतिं नष्टसंतापं त्वमात्मानमुपाससे ॥१०७॥ 
सुहृदं सर्वभूतानां निर्वैरं शान्तमानसम्‌ | 


दृष्ट्या त्वां मम संजाता त्वय्यनुक्रोशिनी मतिः ॥१०८॥ 
नाहमेतादृशं बुद्ध हन्तुमिच्छामि बन्धने | 
आनृशंस्यं परो धर्मो अनुक्रोशस्तथा त्वयि ॥१०९॥ 
मोक्ष्यन्ते वारुणाः पाशास्तवेमे कालपर्ययात्‌ | 
प्रजानामपचारेण स्वस्ति तेऽस्तु महासुर ॥११०॥ 
यदा श्वश्रूं स्नुषा वृद्धां परिचारेण योक्ष्यते । 
पुत्रश्च पितरं मोहात्प्रेषयिष्यति कर्मसु ॥१११॥ 
ब्राह्मणैः कारयिष्यन्ति वृषलाः पादधावनम्‌ | 
शूद्राश्च ब्राह्मणी भार्यामुपयास्यन्ति निर्भयाः ॥११२॥ 
वियोनिषु च बीजानि मोक्ष्यन्ते पुरुषा यदा । 

संकरं कांस्यभाण्डैश्च बलिं चापि कुपात्रकैः ॥११३॥ 
चातुर्वर्ण्य यदा कृत्स्नमुन्मर्यादं भविष्यति | 
एकैकस्ते तदा पाशः क्रमशः प्रतिमोक्ष्यते ॥११४॥ 
अस्मत्तस्ते भयं नास्ति समयं प्रतिपालय | 


सुखी भव निराबाधः स्वस्थचेता निरामयः ॥११५॥ 
तमेवमुक्त्वा भगवाञ्शतक्रतुः प्रतिप्रयातो गजराजवाहनः | 
विजित्य सर्वानसुरान्सुराधिपो ननन्द हर्षेण बभूव चैकराट्‌ ॥११६॥ 
महर्षयस्तुष्टुवुरञजसा च तं वृषाकपिं सर्वचराचरेश्वरम्‌ | 
हिमापहो हव्यमुदावहंस्त्वरंस्तथामृतं चार्पितमीश्वराय ह ॥११७॥ 
द्विजोत्तमैः सर्वगतैरभिष्टुतो विदीसतेजा गतमन्युरीश्वरः | 
प्रशान्तचेता मुदितः स्वमालयं त्रिविष्टपं प्राप्य मुमोद वासवः ॥११८॥ 

२२१. युधिष्ठिर उवाच 

पूर्वरूपाणि मे राजन्पुरुषस्य भविष्यतः | 

पराभविष्यतश्चैव त्वं मे ब्रूहि पितामह ॥०१॥ 

भीष्म उवाच 

मन एव मनुष्यस्य पूर्वरूपाणि शंसति | 

भविष्यतश्च भद्रं ते तथैव नभविष्यतः ॥०२॥ 

अत्राप्युदाहरन्तीममितिहासं पुरातनम्‌ | 


श्रिया शक्रस्य संवादं तन्निबोध युधिष्ठिर ॥०३॥ 
महतस्तपसो व्युष्ट्या पश्यँल्लोकौ परावरौ | 


सामान्यमृषिभिर्गत्वा ब्रह्मलोकनिवासिभिः ॥०४॥ 
ब्रह्मैवामितदीसौजाः शान्तपाप्मा महातपाः | 
विचचार यथाकामं त्रिषु लोकेषु नारदः ॥०५॥ 
कदाचित्प्रातरुत्थाय पिस्पृक्षुः सलिलं शुचि | 
ध्रुवद्वारभवां गङ्गां जगामावततार च ॥०६॥ 
सहस्रनयनश्चापि वज्री शम्बरपाकहा | 
तस्या देवर्षिजुष्टायास्तीरमभ्याजगाम ह ॥०७॥ 
तावाप्लुत्य यतात्मानौ कृतजप्यौ समासतुः | 
नद्याः पुलिनमासाद्य सूक्ष्मकाञ्चनवालुकम्‌ ॥०८॥ 
पुण्यकर्मभिराख्याता देवर्षिकथिताः कथाः | 
चक्रतुस्तौ कथाशीलौ शुचिसंहृष्टमानसौ | 

पूर्ववृत्तव्यपेतानि कथयन्तौ समाहितौ ॥०९॥ 
अथ भास्करमुद्यन्तं रश्मिजालपुरस्कृतम्‌ | 
पूर्णमण्डलमालोक्य तावुत्थायोपतस्थतुः ॥१०॥ 
अभितस्तूदयन्तं तमर्कमर्कमिवापरम्‌ | 
आकाशे द्द्शे ज्योतिरुद्यतार्चिःसमप्रभम्‌ ॥११॥ 
तयोः समीपं संप्रासं प्रत्यदृश्यत भारत | 
तत्सुपर्णाकचरितमास्थितं वैष्णवं पदम्‌ | 
भाभिरप्रतिमं भाति त्रैलोक्यमवभासयत्‌ ॥१२॥ 
दिव्याभिरूपशोभाभिरप्सरोभ्भिः पुरस्कृताम्‌ | 
बृहतीमंशुमत्प्रख्यां बृहद्भानोरिवार्चिषम्‌ ॥१३॥ 
नक्षत्रकल्पाभरणां ताराभक्तिसमस्रजम्‌ | 
श्रियं ददृशतुः पद्मां साक्षात्पद्मतलस्थिताम्‌ ॥१४॥ 
सावरुह्य विमानाग्रादङ्गनानामनुत्तमा | 
अभ्यगच्छत्त्रिलोकेशं शक्रं चर्षि च नारदम्‌ ॥१५॥ 
नारदानुगतः साक्षान्मघवांस्तामुपागमत्‌ | 
कृताञ्जलिपुटो देवी निवेद्यातमानमात्मना ॥१६॥ 
चक्रे चानुपमां पूजा तस्याश्वापि स सर्ववित्‌ । 
देवराजः श्रियं राजन्वाक्यं चेदमुवाच ह ॥१७॥ 


का त्वं केन च कार्येण संप्रासा चारुहासिनि । 
कुतश्चागम्यते सुभ्रु गन्तव्यं क्व च ते शुभे ॥१८॥ 


श्रीरुवाच 
पुण्येषु त्रिषु लोकेषु सर्वे स्थावरजङ्गमाः | 
ममात्मभावमिच्छन्तो यतन्ते परमात्मना ॥१९॥ 


साहं वै पङ्कजे जाता सूर्यरश्मिविबोधिते | 
भूत्यर्थं सर्वभूतानां पद्मा श्रीः पद्ममालिनी ॥२०॥ 
अह लक्ष्मीरहं भूतिः श्रीश्चाहं बलसूदन | 
अहं श्रद्धा च मेधा च सन्नतिर्विजितिः स्थितिः ॥२१॥ 
अहं धृतिरहं सिद्धिरहं त्विइभूतिरेव च | 
अहं स्वाहा स्वधा चैव संस्तुतिर्नियतिः कृतिः ॥२२॥ 
राज्ञां विजयमानानां सेनाग्रेषु ध्वजेषु च | 
निवासे धर्मशीलानां विषयेषु पुरेषु च ॥२३॥ 
जितकाशिनि शूरे च संग्रामेष्वनिवर्तिनि | 

निवसामि मनुष्येन्द्रे सदैव बलसूदन ॥२४॥ 
धर्मनित्ये महाबुद्धौ ब्रह्मण्ये सत्यवादिनि | 
प्रश्रिते दानशीले च सदैव निवसाम्यहम्‌ ॥२५॥ 


असुरेष्ववसं पूर्व सत्यधर्मनिबन्धना | 
विपरीतांस्तु तान्बुद्ध्वा त्वयि वासमरोचयम्‌ ॥२६॥ 
शक्र उवाच 
कथंवृत्तेषु दैत्येषु त्वमवात्सीर्वरानने | 
दृष्टया च किमिहागास्त्वं हित्वा दैतेयदानवान्‌ ॥२७॥ 
श्रीरुवाच 
स्वधर्ममनुतिष्ठत्सु धैर्यादचलितेषु च | 
स्वर्गमार्गाभिरामेषु सत्त्वेषु निरता ह्यहम्‌ ॥२८॥ 
दानाध्ययनयज्ञेज्या गुरुदैवतपूजनम्‌ | 
विप्राणामतिथीनां च तेषां नित्यमवर्तत ॥२९॥ 
सुसंमृष्टगृहाश्वासञ्जितस्त्रीका हुताग्नयः | 
गुरुशुश्रूषवो दान्ता ब्रह्मण्याः सत्यवादिनः ॥३०॥ 
श्रद्दधाना जितक्रोधा दानशीलानसूयकाः | 
भृतपुत्रा भृतामात्या भृतदारा ह्यनीर्षवः ॥३१॥ 


अमर्षणा न चान्योन्यं स्पृहयन्ति कदाचन | 
न च जातूपतप्यन्ते धीराः परसमृद्धिभिः ॥३२॥ 


दातारः संगृहीतार आर्याः करुणवेदिनः | 
महाप्रसादा ऋजवो दृढभक्ता जितेन्द्रियाः ॥३३॥ 
संतुष्टभृत्यसचिवाः कृतज्ञाः प्रियवादिनः | 
यथार्थमानार्थकरा हीनिषेधा यतव्रताः ॥३४॥ 
नित्यं पर्वसु सुस्नातः स्वनुलिसाः स्वलंकृताः । 
उपवासतपःशीलाः प्रतीता ब्रह्मवादिनः ॥३५॥ 
नैनानभ्युदियात्सूर्यौ न चाप्यासन्प्रगेनिशाः | 
रात्रौ दधि च सक्तूंश्च नित्यमेव व्यवर्जयन्‌ ॥३६॥ 
काल्यं घृतं चान्ववेक्षन्प्रयता ब्रह्मचारिणः | 
मङ्गलानपि चापश्यन्ब्राह्मणांश्वाप्यपूजयन्‌ ॥३७॥ 


सदा हि ददतां धर्मम सदा चाप्रतिगृहृताम्‌ । 
अर्ध च रात्र्यः स्वपतां दिवा चास्वपतां तथा ॥३८॥ 
कृपणानाथवृद्धानां दुर्बलातुरयोषिताम्‌ | 

दायं च संविभाग च नित्यमेवानुमोदताम्‌ ॥३९॥ 
विषण्णं त्रस्तमुद्विग्नं भयार्त व्याधिपीडितम्‌ | 
हृतस्वं व्यसनार्त च नित्यमाश्वासयन्ति ते ॥४०॥ 


धर्ममेवान्ववर्तन्त न हिंसन्ति परस्परम्‌ | 
अनुकूलाश्च कार्येषु गुरुवृद्धोपसेविनः ॥४१॥ 
पितृदेवातिींश्चैव यथावत्तेऽभ्यपूजयन्‌ | 
अवशेषाणि चाश्नन्ति नित्यं सत्यतपोरताः ॥४२॥ 
नैकेऽश्नन्ति सुसंपन्नं न गच्छन्ति परस्त्रियम्‌ । 
सर्वभूतेष्ववर्तन्त यथात्मनि दयां प्रति ॥४३॥ 
नैवाकाशे न पशुषु नायोनौ न च पर्वसु । 
इन्द्रियस्य विसर्ग तेऽरोचयन्त कदाचन ॥४४॥ 
नित्यं दानं तथा दाक्ष्यमाज॑वं चैव नित्यदा । 
उत्साहश्वानहंकारः परमं सौहृदं क्षमा ॥४५॥ 


सत्यं दानं तपः शौचं कारुण्यं वागनिष्ठुरा । 
मित्रेषु चानभिद्रोहः सर्व तेष्वभवत्प्रभो ॥४६॥ 


निद्रा तन्द्रीरसंप्रीतिरसूया चानवेक्षिता | 
अरतिश्च विषादश्च न स्पृहा चाविशन्त तान्‌ ॥४७॥ 
साहमेवंगुणेष्वेव दानवेष्ववसं पुरा | 
प्रजासर्गमुपादाय नैकं युगविपर्ययम्‌ ॥४८॥ 
ततः काललविपर्यासे तेषां गुणविपर्ययात्‌ | 
अपश्यं विगतं धर्म कामक्रोधवशात्मनाम्‌ ॥४९॥ 
सभासदां ते वृद्धानां सत्याः कथयतां कथाः । 
प्राहसन्नभ्यसूयंश् सर्ववृद्दान्गुणावराः ॥५०॥ 
यूनः सहसमासीनान्वृद्धानभिगतान्सतः | 
नाभ्युत्थानाभिवादाभ्यां यथापूर्वमपूजयन्‌ ॥५१॥ 
वर्तयन्त्येव पितरि पत्राः प्रभवताऽऽत्मनः | 
अमित्रभृत्यतां प्राप्य ख्यापयन्तोऽनपत्रपाः ॥५२॥ 
तथा धर्मादपेतेन कर्मणा गर्हितेन ये | 
महतः प्राप्नुवन्त्यर्थास्तेष्वेषामभवत्स्पृहा ॥५३॥ 
उच्छैश्चाप्यवदब्रात्रौ नीचैस्तत्राग्निरज्वलत्‌ | 
पुत्राः पितृनभ्यवदन्भार्याश्चाभ्यवदन्पतीन्‌ ॥५४॥ 
मातरं पितरं वृद्धमाचार्यमतिथिं गुरुम्‌ | 

गुरुवन्नाभ्यनन्दन्त कुमारान्नान्वपालयन्‌ ॥५५॥ 
भिक्षा बलिमदत्त्वा च स्वयमन्नानि भुञ्जते । 
अनिष्ट्वा संविभज्याथ पितृदेवातिथीन्गुरून्‌ ॥५६॥ 
न शौचमनुरुध्यन्त तेषां सूदजनास्तथा | 
मनसा कर्मणा वाचा भक्तमासीदनावृतम्‌ ॥५७॥ 
विप्रकीर्णानि धान्यानि काकमूषकभोजनम्‌ | 
अपावृतं पयो5तिष्ठदुच्छिष्टाश्वास्पृशन्घृतम्‌ ॥५८॥ 
कुद्दालपाटीपिटकं प्रकीर्ण कांस्यभाजनम्‌ | 
द्रव्योपकरणं सर्व नान्ववैक्षत्कुटुम्बिनी ॥५९॥ 
प्राकारागारविध्वंसान्न स्म ते प्रतिकुर्वते | 
नाद्रियन्ते पशून्बद्ध्वा यवसेनोदकेन च ॥६०॥ 
बालानां प्रेक्षमाणानां स्वयं भक्षानभक्षयन्‌ | 
तथा भृत्यजनं सर्व पर्यश्नन्ति च दानवाः ॥६१॥ 
पायसं कृसरं मांसमपूपानथ शष्कुलीः | 
अपाचयन्नात्मनोऽर्थै वृथामांसान्यभक्षयन्‌ ॥६२॥ 
उत्सूर्यशायिनश्वासन्सर्वे चासन्प्रगेनिशाः | 
अवर्तन्कत्रहाश्वात्र दिवारात्रं गृहे गृहे ॥६३॥ 
अनार्याश्चार्यमासीनं पर्युपासन्न तत्र ह | 
आश्रमस्थान्विकर्मस्थाः प्रद्विषन्ति परस्परम्‌ | 
संकराश्वाप्यवर्तन्त न च शौचमवर्तत ॥६४॥ 
ये च वेदविदो विप्रा विस्पष्टमनृचश्च ये | 
निरन्तरविशेषास्ते बहुमानावमानयोः ॥६५॥ 


हावमाभरणं वेषं गतिं स्थितिमवेक्षितुम्‌ | 
असेवन्त भुजिष्या वै दुर्जनाचरितं विधिम्‌ ॥६६॥ 


स्त्रियः पुरुषवेषेण पुंसः स्त्रीवेषधारिणः | 
क्रीडारतिविहारेषु परां मुदमवाप्नुवन्‌ ॥६७॥ 
प्रभवद्भिः पुरा दायानर्हेभ्यः प्रतिपादितान्‌ | 
नाभ्यवर्तन्त नास्तिक्याद्वर्तन्तः संभवेष्वपि ॥६८॥ 
मित्रेणाभ्यर्थितं मित्रमर्थे संशयिते क्वचित्‌ | 
वालकोट्यग्रमात्रेण स्वार्थनाघ्नत तद्वसु ॥६९॥ 
परस्वादानरुचयो विपण्यव्यवहारिणः | 
अदश्यन्तार्यवर्णेषु शूद्राश्वापि तपोधनाः ॥७०॥ 

अधीयन्तेऽव्रताः केचिद्वृथाव्रतमथापरे | 
अशुश्रूषुर्गुरोः शिष्यः कश्चिच्छिष्यसखो गुरुः ॥७१॥ 
पिता चैव जनित्री च श्रान्तौ वृत्तोत्सवाविव । 
अप्रभुत्वे स्थितौ वृद्बावन्नं प्रार्थयतः सुतान्‌ ॥७२॥ 


तत्र वेदविदः प्राज्ञा गाम्भीर्ये सागरोपमाः | 
कृष्यादिष्वभवन्सक्ता मूर्खाः श्राद्धान्यभुञ्जत ॥७३॥ 
प्रातः प्रातश्च सुप्रश्न कल्पनं प्रेषणक्रियाः | 
शिष्यानुप्रहितास्तस्मिन्नकुर्वन्गुरवश्व ह ॥७४॥ 
श्वश्रूश्वशुरयोरग्रे वधूः प्रेष्यानशासत | 
अन्वशासच्च भर्तारं समाहूयाभिजल्पती ॥७५॥ 
प्रयत्नेनापि चारक्षच्चित्त पुत्रस्य वै पिता | 
व्यभजंश्वापि संरम्भादुःखवासं तथावसन्‌ ॥७६॥ 
अग्निदाहेन चोरैर्वा राजभिर्वा हतं धनम्‌ | 
दृष्ट्वा  देषात्प्राहसन्त सुहृत्संभाविता ह्यपि ॥७७॥ 
कृतघ्ना नास्तिकाः पापा गुरुदाराभिमर्शिनः | 
अभक्ष्यभक्षणरता निर्मर्यादा हतत्विषः ॥७८॥ 
तेष्वेवमादीनाचारानाचरत्सु विपर्यये | 
नाहं देवेन्द्र वत्स्यामि दानवेष्विति मे मतिः ॥७९॥ 
तां मां स्वयमनुप्रासामभिनन्द शचीपते | 
त्वयार्चितां मां देवेश पुरोधास्यन्ति देवताः ॥८०॥ 


यत्राहं तत्र मत्कान्ता मद्विशिष्टा मदर्पणाः | 
सस देव्यो मयाष्टम्यो वासं चेष्यन्ति मेष्ष्टया ॥८१॥ 
आशा श्रद्धा धृतिः कान्तिर्विजितिः सन्नतिः क्षमा । 


अष्टमी वृत्तिरेतासां पुरोगा पाकशासन ॥८२॥ 
ताश्चाहं चासुरांस्त्यक्त्वा युष्मद्विषयमागता | 
त्रिदशेषु निवत्स्यामो धर्मनिष्ठान्तरात्मसु ॥८३॥ 
भीष्म उवाच 
इत्युक्तवचनां देवीमत्यर्थं तौ ननन्दतुः | 
नारदश्च त्रिलोकर्षिर्वृत्रहन्ता च वासवः ॥८४॥ 
ततोऽनलसखो वायुः प्रववौ देववेश्मसु | 
इष्टगन्धः सुखस्पर्शः सर्वेन्द्रियसुखावहः ॥८५॥ 


शुचौ चाभ्यर्चिते देशे त्रिदशाः प्रायशः स्थिताः । 

लक्ष्म्या सहितमासीनं मघवन्तं दिदृक्षवः ॥८६॥ 
ततो दिवं प्राप्य सहस्रलोचनः श्रियोपपन्नः सुहृदा सुरर्षिणा । 
रथेन हर्यश्वयुजा सुरर्षभः सदः सुराणामभिसत्कृतो ययौ ॥८७॥ 
अथेड्ितं वञ्रधरस्य नारदः श्रियाश्च देव्या मनसा विचारयन्‌ । 
श्रियै शशंसामरृष्टपौरुषः शिवेन तत्रागमनं महर्द्धिमत्‌ ॥८८॥ 
ततोऽमृतं द्यौः प्रववर्ष भास्वती पितामहस्यायतने स्वयंभुवः । 
अनाहता दुन्दुभयश्वच नेदिरे तथा प्रसन्नाश्च दिशश्चकाशिरे ॥८९॥ 
यथर्तु सस्येषु ववर्ष वासवो न धर्ममार्गाद्विचचाल कश्चन । 
अनेकरत्राकरभूषणा च भूः सुघोषघोषा भुवनौकसां जये ॥९०॥ 
क्रियाभिरामा मनुजा यशस्विनो बभुः शुभे पुण्यकृतां पथि स्थिताः । 
नरामराः किंनरयक्षराक्षसाः समृद्धिमन्तः सुखिनो यशस्विनः ॥९१॥ 
न जात्वकाले कुसुमं कुतः फलं पपात वृक्षात्पवनेरितादपि । 
रसप्रदाः कामदुघाश्च धेनवो न दारुणा वाग्विचचार कस्यचित्‌ ॥९२॥ 
इमां सपर्यां सह सर्वकामदैः श्र्रियाश्च शक्रप्रमुखैश्च दैवतैः | 
पठन्ति ये विप्रसदः समागमे समृद्धकामाः श्रियमाप्नुवन्ति ते ॥९३॥ 
त्वया कुरूणां वर यनत्प्रचोदितं भवाभवस्येह परं निदर्शनम्‌ । 
तदद्य सर्व परिकीतितं मया परीक्ष्य तत्त्वं परिगन्तुमहसि ॥९४॥ 


२२२. युधिष्ठिर उवाच 
किंशीलः किंसमाचारः किंविद्यः किंपरायणः | 
प्राप्नोति ब्रह्मणः स्थानं यत्परं प्रकृतेध्रुंवम्‌ ॥०१॥ 
भीष्म उवाच 
मोक्षधर्मेषु नियतो लघ्वाहारो जितेन्द्रियः | 
प्राप्नोति ब्रह्मणः स्थानं यत्परं प्रकृतेर्धुवम्‌ ॥०२॥ 


अत्राप्युदाहरन्तीममितिहासं पुरातनम्‌ | 
जैगीषव्यस्य संवादमसितस्य च भारत ॥०३॥ 
जैगीषव्यं महाप्राज्ञं धर्माणामागतागमम्‌ | 
अक्रुध्यन्तमहृष्यन्तमसितो देवलोऽब्रवीत्‌ ॥०४॥ 


न प्रीयसे वन्द्यमानो निन्यमानो न कुप्यसि । 
का ते प्रज्ञा कुतश्चैषा किं चैतस्याः परायणम्‌ ॥०५॥ 
ड्ति तेनानुयुक्तः स तमुवाच महातपाः | 
महद्दाक्यमसंदिग्धं पुष्कलार्थपद शुचि ॥०६॥ 

या गतिर्या परा निष्ठा या शान्तिः पुण्यकर्मणाम्‌ । 
तां तेऽहं संप्रवक्ष्यामि यन्मां पृच्छसि वै द्विज ॥०७॥ 
निन्दत्सु च समो नित्यं प्रशंसत्सु च देवल । 
निह्ुवन्ति च ये तेषां समयं सुकृतं च ये ॥०८॥ 
उक्ताश्च न विवक्षन्ति वक्तारमहिते रतम्‌ | 
प्रतिहन्तुं न चेच्छन्ति हन्तारं वै मनीषिणः ॥०९॥ 


नाप्रासमनुशोचन्ति प्रासकालानि कुर्वते | 
न चातीतानि शोचन्ति न चैनान्प्रतिजानते ॥१०॥ 
संप्रासानां च पूज्यानां कामादर्थेषु देवल | 
यथोपपत्तिं कुर्वन्ति शक्तिमन्तः कृतव्रताः ॥११॥ 


पक्वविद्या महाप्राज्ञा जितक्रोधा जितेन्द्रियाः | 
मनसा कर्मणा वाचा नापराध्यन्ति कस्यचित्‌ ॥१२॥ 
अनीर्षषो न चान्योन्यं विहिंसन्ति कदाचन | 
न च जातूपतप्यन्ते धीराः परसमृद्धिभिः ॥१३॥ 
निन्दाप्रशंसे चात्यर्थं न वदन्ति परस्य ये । 
न च निन्दाप्रशंसाभ्यां विक्रियन्ते कदाचन ॥१४॥ 
सर्वतश्च प्रशान्ता ये सर्वभूतहिते रताः | 
न क्रुथ्यन्ति न हृष्यन्ति नापराध्यन्ति कस्यचित्‌ । 
विमुच्य हृदयग्रन्थींश्चङ्कम्यन्ते यथासुखम्‌ ॥१५॥ 
न येषां बान्धवाः सन्ति ये चान्येषां न बान्धवाः । 
अमित्राश्च न सन्त्येषां ये चामित्रा न कस्यचित्‌ ॥१६॥ 
य एवं कुर्वते मर्त्याः सुखं जीवन्ति सर्वदा । 


धर्ममेवानुवर्तन्ते धर्मज्ञा द्विजसत्तम | 
ये ह्यतो विच्युता मार्गत्ति हृष्यन्त्युद्विजन्ति च ॥१७॥ 
आस्थितस्तमहं मार्गमसूयिष्यामि कं कथम्‌ | 
निन्यमानः प्रशस्तो वा हृष्येयं केन हेतुना ॥१८॥ 
यद्यदिच्छन्ति तन्मार्गमभिगच्छन्ति मानवाः | 
न मे निन्दाप्रशंसाभ्यां हासवृद्धी भविष्यतः ॥१९॥ 
अमृतस्येव संतृप्येदवमानस्य तत्त्ववित्‌ | 
विषस्येवोद्विजेन्नित्यं संमानस्य विचक्षणः ॥२०॥ 


अवज़ातः सुखं शेते इह चामुत्र चोभयोः | 
विमुक्तः सर्वपापेभ्यो योऽवमन्ता स बध्यते ॥२१॥ 

परां गतिं च ये केचित्प्रार्थयन्ति मनीषिणः । 
एतद्व्रतं समाश्रित्य सुखमेधन्ति ते जनाः ॥२२॥ 
सर्वतश्च समाहत्य क्रतून्सर्वाञ्जितेन्द्रियः | 
प्राप्नोति ब्रह्मणः स्थानं यत्परं प्रकृतेर्ध्रुवम्‌ ॥२३॥ 
नास्य देवा न गन्धर्वा न पिशाचा न राक्षसाः । 


पदमन्ववरोहन्ति प्रासस्य परमां गतिम्‌ ॥२४॥ 
क्र क % 
२२३. युधिष्ठिर उवाच 
प्रियः सर्वस्य लोकस्य सर्वसत्वाभिनन्दिता | 
गुणैः सर्वैरुपेतश्च को न्वस्ति भुवि मानवः ॥०१॥ 
भीष्म उवाच 
अत्र ते वर्तयिष्यामि पृच्छतो भरतर्षभ | 
उग्रसेनस्य संवाद नारदे केशवस्य च ॥०२॥ 
उग्रसेन उवाच 


पश्य संकल्पते लोको नारदस्य प्रकीर्तने | 
मन्ये स गुणसंपन्नो ब्रूहि तन्मम पृच्छतः ॥०३॥ 


वासुदेव उवाच 
कुकुराथिप यान्मन्ये शृणु तान्मे विवक्षतः | 
नारदस्य गुणान्साधून्संक्षेपेण नराधिप ॥०४॥ 
न चारित्रनिमित्तो$स्याहंकारो देहपातनः | 
अभिन्नश्रुतचारित्रस्तस्मात्सर्वत्र पूजितः ॥०५ || 
तपस्वी नारदो बाढं वाचि नास्य व्यतिक्रमः । 
कामाद्वा यदि वा लोभात्तस्मात्सर्वत्र पूजितः ॥०६॥ 
अध्यात्मविधितत्वज्ञः क्षान्तः शक्तो जितेन्द्रियः | 
ऋजुश्च सत्यवादी च तस्मात्सर्वत्र पूजितः ॥०७॥ 
तेजसा यशसा बुद्ध्या नयेन विनयेन च । 
जन्मना तपसा वृद्धस्तस्मात्सर्वत्र पूजितः ॥०८॥ 
सुखशीलः सुसंभोगः सुभोज्यः स्वादरः शुचिः । 
सुवाक्यश्चाप्यनीर्ष्यश्च तस्मात्सर्वत्र पूजितः ॥०९॥ 
कल्यानं कुरुते बाढं पापमस्मिन्न विद्यते | 
न प्रीयते परानर्थैस्तस्मात्सर्वत्र पूजितः ॥१०॥ 
वेदश्रुतिभिराख्यानैरर्थानभिजिगीषते | 

तितिक्षुरनवजश्च तस्मात्सर्वत्र पूजितः ॥१९॥ 
समत्वाद्धि प्रियो नास्ति नाप्रियश्च कथंचन | 
मनोनुकूलवादी च तस्मात्सर्वत्र पूजितः ॥१२॥ 
बहुश्रुतश्चैत्रकथः पण्डितोऽनलसोऽशठः | 
अदीनोऽक्रोधनोऽलुब्धस्तस्मात्सर्वत्र पूजितः ॥१३॥ 
नार्थे न धर्म कामे वा भूतपूर्वोस्य विग्रहः । 
दोषाश्चास्य समुच्छिन्नास्तस्मात्सर्वत्र पूजितः ॥१४॥ 
दृढभक्तिरनिन्द्यात्मा श्रुतवाननृशंसवान्‌ | 
वीतसंमोहदोषश्च तस्मात्सर्वत्र पूजितः ॥१५॥ 
असक्तः सर्वसङ्गेषु सक्तात्मेव च लक्ष्यते | 
अदीर्घसंशयो वाग्मी तस्मात्सर्वत्र पूजितः ॥१६॥ 
समाधिर्नास्य मानार्थे नात्मानं स्तौति किचित्‌ । 
अनी्ष्युईढसंभाषस्तस्मात्सर्वत्र पूजितः ॥१७॥ 
लोकस्य विविधं वृत्त प्रकृतेश्वाप्यकुत्सयन्‌ | 
संसर्गविद्याकुशलस्तस्मात्सर्वत्र पूजितः ॥१८॥ 
नासूयत्यागमं कंचित्स्वं तपो नोपजीवति | 
अवन्ध्यकालो वश्यात्मा तस्मात्सर्वत्र पूजितः ॥१९॥ 
कृतश्रमः कृतप्रजो न च तृसः समाधितः | 
नियमस्थोऽप्रमत्तश्च तस्मात्सर्वत्र पूजितः ॥२०॥ 
सापत्रपश्च युक्तश्च सुनेयः श्रेयसे परैः | 
अभेत्ता परगुद्यानां तस्मात्सर्वत्र पूजितः ॥२१॥ 
न हृष्यत्यर्थलाभेषु नालाभेषु व्यथत्यपि | 
स्थिरबुद्धिरसक्तात्मा तस्मात्सर्वत्र पूजितः ॥२२॥ 
तं सर्वगुणसंपन्नं दक्षं शुचिमकातरम्‌ | 
कालज्ञं च नयज्ञं च कः प्रियं न करिष्यति ॥२३॥ 
२२४. युधिष्ठिर उवाच 
आयन्तं सर्वभूतानां श्रोतुमिच्छामि कौरव | 


ध्यानं कर्म च कालं च तथैवायुर्युगे युगे ॥०१॥ 
लोकतत्वं च कार्त्स्न्येन भूतानामागतिं गतिम्‌ । 
सर्गश्च निधनं चैव कुत एतत्प्रवर्तते ॥०२॥ 
यदि तेऽनुग्रहे बुद्धिरस्मास्विह सतां वर | 

एतद्भवन्तं पृच्छामि तद्भवान्प्रब्रवीतु मे ॥०३॥ 
पूर्व हि कथितं श्रुत्वा भृगुभाषितमुत्तमम्‌ | 
भरद्वाजस्य विप्रर्षेस्ततो मे बुद्धिरुत्तमा ॥०४॥ 
जाता परमधर्मिष्ठा दिव्यसंस्थानसंस्थिता | 
ततो भूयस्तु पृच्छामि तद्भवान्वक्तुमहति ॥०५॥ 
भीष्म उवाच 
अत्र ते वर्तयिष्ये5हमितिहासं पुरातनम्‌ | 
जगौ यद्भगवान्व्यासः पुत्राय परिपृच्छते ॥०६॥ 
अधीत्य वेदानखिलान्साइ्गोपनिषदस्तथा | 
अन्विच्छन्नैष्ठिकं कर्म धर्मनैपुणदर्शनात्‌ ॥०७॥ 
कृष्णद्वैपायनं व्यासं पुत्रो वैयासकिः शुकः | 
पप्रच्छ संदेहमिमं छिन्नधर्मार्थसंशयम्‌ ॥०८ | 
भूतग्रामस्य कर्तार काल्रज्ञाने च निश्चयम्‌ | 
ब्राह्मणस्य च यत्कृत्यं तद्भवान्वक्तुमहति ॥०९॥ 
तस्मै प्रोवाच तत्सर्वं पिता पुत्राय पृच्छते । 
अतीतानागते विद्वान्सर्वज्ञः सर्वधर्मवित्‌ ॥१०॥ 
अनादन्तमजं दिव्यमजरं ध्रुवमव्ययम्‌ | 
अप्रतर्क्यमविजेयं ब्रह्माग्रे समवर्तत ॥११॥ 


Shanti Parva 


निमेषा दश पञ्च चैव त्रिंशत्तु काष्ठा गणयेत्कलां ताम्‌ । 


त्रिशत्कलाश्वापि भवेन्मुहूर्तो भागः कलाया दशमश्च यः स्यात्‌ 
त्रिंशन्मुहूर्तश्च भवेदहश्च रात्रिश्च संख्या मुनिभिः प्रणीता 


मासः 


स्मृतो रात्र्यहनी च त्रिंशत्संवत्सरो द्वादशमास उक्तः 


संवत्सरं द्वे अयने वदन्ति संख्याविदो दक्षिणमुत्तरं च 


अहोरात्रे विभजते सूर्यो मानुषलौकिके | 
रात्रिः स्वप्नाय भूतानां चेष्टायै कर्मणामहः ॥१४॥ 
पित्र्ये रात्र्यहनी मासः प्रविभागस्तयोः पुनः | 
कृष्णोऽहः कर्मचेष्टायां शुक्लः स्वप्नाय शर्वरी ॥१५॥ 
दैवे रात्र्यहनी वर्षं प्रविभागस्तयोः पुनः | 
अहस्तत्रोदगयनं रात्रिः स्याद्दक्षिणायनम्‌ ॥१६॥ 
ये ते रात्र्यहनी पूर्व कीर्तिते दैवत्लौकिके | 
तयोः संख्याय वर्षाग्रै ब्राहो वक्ष्याम्यहःक्षपे ॥१७॥ 
तेषां संवत्सराग्राणि प्रवक्ष्याम्यनुपूर्वशः | 

कृते त्रेतायुगे चैव द्वापरे च कलौ तथा ॥१८॥ 
चत्वार्याहुः सहस्राणि वर्षाणां तत्कृतं युगम्‌ | 


तस्य तावच्छती संध्या संध्यांशश्च तथाविधः ॥१९॥ 
इतरेषु ससंध्येषु ससंध्यांशेषु च त्रिषु | 
एकापायेन संयान्ति सहस्राणि शतानि च ॥२०॥ 
एतानि शाश्चताँल्लोकान्धारयन्ति सनातनान्‌ | 
एतदब्रह्मविदां तात विदितं ब्रह्म शाश्वतम्‌ ॥२१॥ 
चतुष्पात्सकलो धर्मः सत्यं चैव कृते युगे । 
नाधर्मेणागमः कश्चित्परस्तस्य प्रवर्तते ॥२२॥ 
इतरेष्वागमाद्वर्मः पादशस्त्ववरोप्यते | 
चौरिकानृतमायाभिरधर्मश्चोपचीयते ॥२३॥ 
अरोगाः सर्वसिद्धार्थाश्चतुरवर्षशतायुषः | 


कृते त्रेतादिष्वेतेषां पादशो हसते वयः ॥२४॥ 
वेदवादाश्वानुयुगं हसन्तीति च नः श्रुतम्‌ | 
आयूंषि चाशिषश्चैव वेदस्यैव च यत्फलम्‌ ॥२५॥ 
अन्ये कृतयुगे धर्मास्त्रेतायां द्वापरेऽपरे | 
अन्ये कलियुगे धर्मा यथाशक्तिकृता ड्व ॥२६॥ 


तपः परं कृतयुगे त्रेतायां ज्ञानमुत्तमम्‌ | 
द्वापरे यज्ञमेवाहुर्दानमेव कलौ युगे ॥२७॥ 
एतां द्वादशसाहस्री युगाख्यां कवयो विदुः | 
सहस्र परिवृत्तं तदब्राह्मं दिवसमुच्यते ॥२८॥ 


रात्रिस्तावत्तिथी ब्राह्मी तदादौ विश्वमीश्वरः | 
प्रलयेऽध्यात्ममाविश्य सुस्वा सोऽन्ते विबुध्यते ॥२९॥ 


सहस्रयुगपर्यन्तमहर्यदब्रह्मणो विदुः | 
रात्रि युगसहस्रान्तां तेऽहोरात्रविदो जनाः ॥३०॥ 
प्रतिबुद्धो विकुरुते ब्रह्माक्षय्यं क्षपाक्षये | 
सृजते च महद्भूतं तस्माद्व्यक्तात्मकं मनः ॥३१॥ 
ब्रह्मः तेजोमयं शुक्रं यस्य सर्वमिदं जगत्‌ । 
एकस्य भूतं भूतस्य द्वयं स्थावरजइ़गमम्‌ ॥३२॥ 
अहर्मुखे विबुद्धः सन्सूजते विद्यया जगत्‌ | 
अग्र एव महाभूतमाशु व्यक्तात्मकं मनः ॥३३॥ 
अभ्निभूयेह चार्चिष्मद्व्यसृजत्ससत मानसान्‌ | 

दूरगं बहुधागामि प्रार्थनासंशयात्मकम्‌ ॥३४॥ 
मनः सृष्टि विकुरुते चोद्यमानं सिसृक्षया | 
आकाशं जायते तस्मात्तस्य शब्दो गुणो मतः ॥३५॥ 


आकाशात्तु विकुर्वाणात्सर्वगन्धवहः शुचिः | 
बलवाञ्जायते वायुस्तस्य स्पर्शो गुणो मतः ॥३६॥ 
वायोरपि विकुर्वाणाज्ज्योतिर्भूतं तमोनुदम्‌ | 
रोचिष्णु जायते तत्र तद्रूपगुणमुच्यते ॥३७॥ 


ज्योतिषोऽपि विकुर्वाणाद्भवन्त्यापो रसात्मिकाः | 
अद्भ्यो गन्धगुणा भूमिः पूर्वैषा सृष्टिरुच्यते ॥३८॥ 
गुणाः पूर्वस्य पूर्वस्य प्राप्नुवन्त्युत्तरोत्तरम्‌ | 
तेषां यावत्तिथं यद्य्तत्तत्तावद्रुणं स्मृतम्‌ ॥३९॥ 
उपलभ्याप्सु चेद्रन्धं केचिदब्रूयुरनैपुणात्‌ | 
पृथिव्यामेव तं विद्यादापो वायु च संश्रितम्‌ ॥४०॥ 
एते तु सस पुरुषा नानाविर्याः पृथक्पृथक्‌ । 


नाशक्नुवन्प्रजाः स्रष्टुमसमागम्य सर्वतः ॥४१॥ 
ते समेत्य महात्मानमन्योन्यमभिसंश्रिताः | 
शरीराश्रयणं प्रासास्ततः पुरुष उच्यते ॥४२॥ 
श्रयणाच्छरीरं भवति मूर्तिमत्षोडशात्मकम्‌ | 
तदाविशन्ति भूतानि महान्ति सह कर्मणा ॥४३॥ 
सर्वभूतानि चादाय तपसश्चरणाय च | 
आदिकर्ता महाभूतं तमेवाहुः प्रजापतिम्‌ ॥४४॥ 
स वै सृजति भूतानि स एव पुरुषः परः । 
अजो जनयते ब्रह्मा देवर्षिपितृमानवान्‌ ॥४५॥ 
लोकान्नदीः समुद्रांश्च दिशः शैलान्वनस्पतीन्‌ | 
नरकिंनररक्षांसि वयःपशुमृगोरगान्‌ | 


अव्ययं च व्ययं चैव द्वयं स्थावरजङ्गमम्‌ ॥४६॥ 
तेषां ये यानि कर्माणि प्राक्सृष्ट्यां प्रतिपेदिरे । 


तान्येव प्रतिपद्यन्ते सृज्यमानाः पुनः पुनः ॥४७॥ 
हिंस्राहिंस्रे मृदुक्रूरे धर्माधर्मे ऋतानृते | 
अतो यन्मन्यते धाता तस्मात्तस्य रोचते ॥४८॥ 
महाभूतेषु नानात्वमिन्द्रियार्थेषु मूर्तिषु | 


विनियोगं च भूतानां धातैव विदधात्युत ॥४९॥ 

केचित्पुरुषकारं तु प्राहुः कर्मविदो जनाः | 


दैवमित्यपरे विप्राः स्वभावं भूतचिन्तकाः ॥५०॥ 
पौरुषं कर्म दैवं च फलवृत्तिस्वभावतः | 
त्रय एतेऽपृथग्भूता नविवेकं तु केचन ॥५१॥ 
एवमेतच्च नैवं च यद्भूतं सृजते जगत्‌ । 
कर्मस्था विषमं ब्रूयुः सत्त्वस्थाः समदर्शिनः ॥५२॥ 
तपो निःश्रेयसं जन्तोस्तस्य मूलं दमः शमः । 
तेन सर्वानवाप्नोति यान्कामान्मनसेच्छति ॥५३॥ 
तपसा तदवाप्नोति यद्भूतं सृजते जगत्‌ | 
स तद्भूतश्च सर्वेषां भूतानां भवति प्रभुः ॥५४॥ 
ऋषयस्तपसा वेदानध्यैषन्त दिवानिशम्‌ | 
अनादिनिधना नित्या वागुत्सृष्टा स्वयंभुवा ॥५५॥ 


ऋषीणां नामधेयानि याश्च वेदेषु सृष्टयः | 
शर्वर्यन्तेषु जातानां तान्येवैभ्यो ददाति सः ॥५६॥ 


नामभेदस्तपःकर्म॑यज्ञाख्या लोकसिद्धयः | 
आत्मसिद्धिस्तु वेदेषु प्रोच्यते दशभिः क्रमैः ॥५७॥ 
यदुक्तं वेदवादेषु गहनं वेददृष्टिभिः | 
तदन्तेषु यथायुक्तं क्रमयोगेन लक्ष्यते ॥५८॥ 


कर्मजोऽयं पृथग्भावो द्ंद्ययुक्तो वियोगिनः | 
आत्मसिद्विस्तु विज्ञाता जहाति प्रायशो बलम्‌ ॥५९॥ 
दरे ब्रह्मणी वेदितव्ये शब्दब्रह्म परं च यत्‌ । 


शब्दब्रह्मणि निष्णातः परं ब्रह्माधिगच्छति ॥६०॥ 
आरम्भयज्ञाः क्षत्रस्य हविर्यज्ञा विशस्तथा | 
परिचारयज्ञाः शूद्रास्तु तपोयज्ञा द्विजातयः ॥६१॥ 


त्रेतायुगे विधिस्त्वेषां यज्ञानां न कृते युगे । 
द्वापरे विप्लवं यान्ति यज्ञाः कलियुगे तथा ॥६२॥ 
अपृथग्धर्मिणो मत्या ऋक्सामानि यजूंषि च । 
काम्यां पुष्टिं पृथग्दृष्ट्वा तपोभिस्तप एव च ॥६३॥ 
त्रेतायां तु समस्तास्ते प्रादुरासन्महाबलाः | 
संयन्तारः स्थावराणां जडगमानां च सर्वशः ॥६४॥ 
त्रेतायां संहता ह्येते यज्ञा वर्णास्तथैव च | 
संरोधादायुषस्त्वेते व्यस्यन्ते द्वापरे युगे ॥६५॥ 

दृश्यन्ते नापि दृश्यन्ते वेदाः कलियुगेऽखिलाः । 
उत्सीदन्ते सयज्ञाश्च केवला धर्मसेतवः ॥६६॥ 
कृते युगे यस्तु धर्मो ब्राह्णेषु प्रदृश्यते | 
आत्मवत्सु तपोवत्सु श्रुतवत्सु प्रतिष्ठितः ॥६७॥ 
अधर्मव्रतसंयोगं यथाधर्मं युगे युगे | 
विक्रियन्ते स्वधर्मस्था वेदवादा यथायुगम्‌ ॥६८॥ 
यथा विश्वानि भूतानि वृष्ट्या भूयांसि प्रावृषि । 
सृज्यन्ते जङ्गमस्थानि तथा धर्मा युगे युगे ॥६९॥ 


यथर्तुष्वृतुलिङ्गानि नानारूपाणि पर्यये | 
दृश्यन्ते तानि तान्येव तथा ब्रह्माहरात्रिषु ॥७०॥ 
विहितं कालनानात्वमनादिनिधनं तथा | 


कीर्तितं यत्पुरस्तात्ते तत्सूते चात्ति च प्रजाः ॥७१॥ 
दधाति प्रभवो स्थानं भूतानां संयमो यमः | 
स्वभावेनैव वर्तन्ते द्वृद्वयुक्तानि भूरिशः ॥७२॥ 
सर्ग. कालः क्रिया वेदाः कर्ता कार्य क्रिया फलम्‌ । 
परोक्तं ते पुत्र सर्व वै यन्मां त्वं परिपृच्छसि ॥७३॥ 
प्रत्याहारं तु वक्ष्यामि शर्वर्यादौ गतेऽहनि | 


यथेदं कुरुतेऽध्यात्मं सुसूक्ष्मं विश्वमीश्वरः ॥७४॥ 
दिवि सूर्यास्तथा सस दहन्ति शिखिनोऽचिषा । 
सर्वमेतत्तदारचिर्भिः पूर्ण जाज्वल्यते जगत्‌ ॥७५॥ 


२२५. व्यास उवाच 
पृथिव्यां यानि भूतानि जङ्गमानि ध्रुवाणि च । 
तान्येवाग्रे प्रलीयन्ते भूमित्वमुपयान्ति च ॥०१॥ 
ततः प्रलीने सर्वस्मिन्स्थारे जङ्गमे तथा | 
अकाष्ठा निस्तृणा भूमिईश्यते कूर्मपृष्ठवत्‌ ॥०२॥ 


भूमेरपि गुणं गन्धमाप आददते यदा | 
आत्तगन्धा तदा भूमिः प्रलयत्वाय कल्पते ॥०३॥ 
आपस्ततः प्रतिष्ठन्ति ऊर्मिमत्यो महास्वनाः | 
सर्वमेवेदमापूर्य तिष्ठन्ति च चरन्ति च ॥०४॥ 
अपामपि गुणांस्तात ज्योतिराददते यदा | 
आपस्तदा आत्तगुणा ज्योतिष्युपमन्ति च ॥०५॥ 

यदादित्यं स्थितं मध्ये गूहन्ति शिखिनोऽर्चिषः । 
सर्वमेवेदमर्चिभ्निः पूर्ण जाज्वल्यते नभः ॥०६॥ 
ज्योतिषो5पि गुणं रूपं वायुराददते यदा | 
प्रशाम्यति तदा ज्योतिर्वायुर्दोधूयते महान्‌ ॥०७॥ 
ततस्तु मूलमासाद्य वायुः संभवमात्मनः | 
अधश्चोर्ध्वं च तिर्यक्च दोधवीति दिशो दश ॥०८॥ 
वायोरपि गुणं स्पर्शमाकाशं ग्रसते यदा | 
प्रशाम्यति तदा वायुः खं तु तिष्ठति नानदत्‌ ॥०९॥ 


आकाशस्य गुणं शब्दमभिव्यक्तात्मकं मनः | 
मनसो व्यक्तमव्यक्तं ब्रह्मः स प्रतिसंचरः ॥१०॥ 
तदात्मगुणमाविश्य मनो ग्रसति चन्द्रमाः | 
मनस्युपरतेऽध्यात्मा चन्द्रमस्यवतिष्ठते ॥१९॥ 
तं तु कालेन महता संकल्पः कुरुते वशे । 
चित्तं ग्रसति संकल्पस्तच्च ज्ञानमनुत्तमम्‌ ॥१२॥ 


कालो गिरति विज्ञान कालो बलमिति श्रुतिः । 
बलं कालो ग्रसति तु तं विद्वान्कुर्ते वशे ॥१३॥ 
आकाशस्य तदा घोषं तं विद्वान्कुरुतेऽऽत्मनि । 


तदव्यक्तं परं ब्रह्म तच्छाश्वतमनुत्तमम्‌ | 

एवं सर्वाणि भूतानि ब्रह्मैव प्रतिसंचरः ॥१४॥ 

यथावत्कीतितं सम्यगेवमेतदसंशयम्‌ | 

बोध्यं विद्यामयं दृष्ट्वा योगिभिः परमात्मभिः ॥१५॥ 

एवं विस्तारसंक्षेपौ ब्रह्माव्यक्ते पुनः पुनः | 

युगसाहस्रयोरादावह्य रात्र्यास्तथैव च ॥१६॥ 
२ % % 


२२६. व्यास उवाच 
भूतग्रामे नियुक्तं यत्तदेतत्कीर्तितं मया | 
ब्राह्मणस्य तु यत्कृत्यं तत्ते वक्ष्यामि पृच्छते ॥०१॥ 


जातकर्मप्रभृत्यस्य कर्मणां दक्षिणावताम्‌ | 
क्रिया स्यादा समावृत्तेराचार्ये वेदपारगे ॥०२॥ 
अधीत्य वेदानखिलान्गुरुशुश्रूषणे रतः | 
गुरूणामनृणो भूत्वा समावर्तेत यज्ञवित्‌ ॥०३॥ 


आचार्येणाभ्यनुज्ञातश्वतुर्णामेकमाश्रमम्‌ | 

आ विमोक्षाच्छरीरस्य सोऽनुतिष्ठेयथाविधि ॥०४॥ 
प्रजासर्गेण दारैश्च ब्रह्मचर्येण वा पुनः | 
वने गुरुसकाशे वा यतिधर्मेण वा पुनः ॥०५॥ 


गृहस्थस्त्वेव सर्वेषां चतुर्णा मूलमुच्यते | 
तत्र पक्वकषायो हि दान्तः सर्वत्र सिध्यति ॥०६॥ 
प्रजावाञ्श्रोत्रियो यज्वा मुक्तो दिव्यैस्त्रिभिऱृणैः | 
अथान्यानाश्रमान्पश्चात्पूतो गच्छति कर्मभिः ॥०७॥ 
यत्पृथिव्यां पुण्यतमं विद्यास्थानं तदावसेत्‌ | 
यतेत तस्मिन्प्रामाण्यं गन्तुं यशसि चोत्तमे ॥०८॥ 
तपसा वा सुमहता विद्यानां पारणेन वा | 


इज्यया वा  प्रदानै्वा विप्राणां वर्धते यशः ॥०९॥ 
यावदस्य भवत्यस्मिँल्लोके कीर्तिर्यशस्करी | 
तावत्पुण्यकृताँल्लोकाननन्तान्पुरुषोऽश्रुते ॥१०॥ 
अध्यापयेदधीयीत याजयेत यजेत च | 
न वृथा प्रतिगृह्णीयान्न च दद्यात्कथंचन ॥११॥ 
याज्यतः शिष्यतो वापि कन्यया वा धनं महत्‌ । 
यद्यागच्छेयजेद्वयान्नैको5$श्रीयात्कथंचन ॥१२॥ 
गृहमावसतो ह्यस्य नान्यत्तीर्थं प्रतिग्रहात्‌ | 
देवर्षिपितृगुर्वर्थ वृद्धातुरबुभुक्षताम्‌ ॥१३॥ 
अन्तर्हिताभितस्तानां यथाशक्ति बुभूषताम्‌ | 
द्रव्याणामतिशक्त्यापि देयमेषां कृतादपि ॥१४॥ 
अईतामनुरूपाणां नादेयं ह्यस्ति किंचन | 
उच्चैःश्रवसमप्यश्चं प्रापणीयं सतां विदुः ॥१५॥ 
अनुनीय तथा काव्यः सत्यसंधो महात्रतः | 
स्वैः प्राणैर्ब्रह्मणप्राणान्परित्राय दिवं गतः ॥१६॥ 
रन्तिदेवश्च सांकृत्यो वसिष्ठाय महात्मने | 
अपः प्रदाय शीतोष्णा नाकपृष्ठे महीयते ॥१७॥ 
आत्रेयश्चन्द्रदमयोरईतोर्विविधं धनम्‌ | 
दत्वा लोकान्ययौ धीमाननन्तान्स महीपतिः ॥१८॥ 
शिबिरौशीनरोऽइ्गानि सुतं च प्रियमौरसम्‌ | 
ब्राह्मणार्थमुपाकृत्य नाकपृष्ठमितो गतः ॥१९॥ 
प्रतर्दनः काशिपतिः प्रदाय नयने स्वके | 

ब्राह्मणायातुलां कीर्तिमिह चामुत्र चाश्नुते ॥२०॥ 
दिव्यं मृष्टशलाकं तु सौवर्णं परमर्द्धिमत्‌ | 


छत्रं देवावृधो दत्त्वा सराष्ट्रोऽभ्यपतद्दिवम्‌ ॥२१॥ 
सांकृतिश्च तथात्रेयय शिष्येभ्यो ब्रह्म निर्गुणम्‌ । 
उपदिश्य महातेजा गतो लोकाननुत्तमान्‌ ॥२२॥ 
अम्बरीषो गवां दत्त्वा ब्राह्मणेभ्यः प्रतापवान्‌ | 
अर्बुदानि दशैकं च सराष्ट्रोऽभ्यपतद्दिवम्‌ ॥२३॥ 
सावित्री कुण्डले दिव्ये शरीरं जनमेजयः | 
ब्राह्मणार्थ परित्यज्य जग्मतुर्लोकमुत्तमम्‌ ॥२४॥ 
सर्वरत्नं वृषादर्भो युवनाश्वः प्रियाः स्त्रियः | 
रम्यमावसथं चैव दत्त्वामुं लोकमास्थितः ॥२५॥ 


निमी राष्ट्रं च वैदेहो जामदग्न्यो वसुंधराम्‌ । 
ब्राह्मणेभ्यो ददौ चापि गयश्चोर्वी सपत्तनाम्‌ ॥२६॥ 
अवर्षति च पर्जन्ये सर्वभूतानि चासकृत्‌ | 


वसिष्ठो जीवयामास प्रजापतिरिव प्रजाः ॥२७॥ 
करंधमस्य पुत्रस्तु मरुत्तो नृपतिस्तथा | 
कन्यामङ्गिरसे दत्वा दिवमाशु जगाम ह ॥२८॥ 


ब्रह्मदत्तश्च पाञ्चाल्यो राजा बुद्धिमतां वरः | 
निधिं शङ्खं द्विजाग्र्येभ्यो दत्वा लोकानवासवान्‌ ॥२९॥ 


राजा मित्रसहश्चापि वसिष्ठाय महात्मने | 
मदयन्ती प्रियां दत्त्वा तया सह दिवं गतः ॥३०॥ 
सहस्रजिच्च राजर्षिः प्राणानिष्टान्महायशाः | 
ब्राह्मणार्थे परित्यज्य गतो लोकाननुत्तमान्‌ ॥३१॥ 
सर्वकामैश्च संपूर्ण दत्वा वेश्म हिरण्मयम्‌ | 
मुद्रलाय गतः स्वर्ग शतयुम्नो महीपतिः ॥३२॥ 
नाम्ना च द्युतिमान्नाम शाल्वराजः प्रतापवान्‌ । 
दत्त्वा राज्यमृचीकाय गतो लोकाननुत्तमान्‌ ॥३३॥ 
मदिराश्वश्च राजर्षिर्दत्वा कन्यां सुमध्यमाम्‌ | 
हिरण्यहस्ताय गतो लोकान्देवैरभिष्टुतान्‌ ॥३४॥ 
लोमपादश्च राजर्षिः शान्तां दत्त्वा सुतां प्रभुः । 
ऋश्यशृङ्गाय विपुलैः सर्वकामैरयुज्यत ॥३५॥ 


दत्वा शतसहस्रं तु गवां राजा प्रसेनजित्‌ । 

सवत्सानां महातेजा गतो लोकाननुत्तमान्‌ ॥३६॥ 
एते चान्ये च बहवो दानेन तपसा च ह । 
महात्मानो गताः स्वर्ग शिष्टात्मानो जितेन्द्रियाः ॥३७॥ 
तेषां प्रतिष्ठिता कीर्तिर्यावत्स्थास्यति मेदिनी | 


दानयजप्रजासगैरेते हि दिवमाप्नुवन्‌ ॥३८॥ 
२ ऋ क 
२२७. व्यास उवाच 
त्रयीविद्यामवेक्षेत वेदेषूक्तामथाइगतः | 
ऋक्सामवर्णाक्षरतो यजुषोऽथर्वणस्तथा ॥०१॥ 
वेदवादेषु कुशला ह्यध्यात्मकुशलाश्व ये | 
सत्त्ववन्तो महाभागाः पश्यन्ति प्रभवाप्ययौ ॥०२॥ 
एवं धर्मेण वर्तेत क्रियाः शिष्टवदाचरेत्‌ | 
असंरोधेन भूतानां वृत्ति लिप्सेत वै द्विजः ॥०३॥ 
सद्भ्य आगतविज्ञानः शिष्टः शास्तरविचक्षणः | 
स्वधर्मेण क्रिया लोके कुर्वाणः सत्यसंगरः ॥०४॥ 


तिष्ठत्येतेषु गृहवान्षट्सु कर्मसु स द्विजः | 
पञ्चभिः सततं यज्ञैः श्रद्दधानो यजेत च ॥०५॥ 


धृतिमानप्रमत्तश्च दान्तो धर्मविदात्मवान्‌ | 
वीतहर्षभयक्रोधो ब्राह्मणो नावसीदति ॥०६॥ 
दानमध्ययनं यज्ञस्तपो हीरार्जवं दमः | 
एतैर्वर्धयते तेजः पाप्मानं चापकर्षति ॥०७॥ 


धूतपाप्मा तु मेधावी लघ्वाहारो जितेन्द्रियः | 
कामक्रोधौ वशे कृत्वा निनीषेद्ब्रह्मणः पदम्‌ ॥०८॥ 
अग्नींश्च ब्राह्मणांश्चार्चेदेवताः प्रणमेत च | 
वर्जयेद्रुषतीं वाचं हिंसां चाधर्मसंहिताम्‌ ॥०९॥ 
एषा पूर्वतरा वृत्तिब्रीह्मणस्य विधीयते | 
ज्ञानागमेन कर्माणि कुर्वन्कर्मसु सिध्यति ॥१०॥ 
पञ्चेन्द्रियजलां घोरां लोभकूलां सुदुस्तराम्‌ | 


मन्युपझ्कामनाधृष्यां नदीं तरति बुद्धिमान्‌ ॥११॥ 
काममन्यूद्धतं यत्स्यान्नित्यमत्यन्तमोहितम्‌ | 
महता विधिदृष्टेन बलेनाप्रतिघातिना | 
स्वभावस्रोतसा वृत्तमुह्यते सततं जगत्‌ ॥१२॥ 

कालोदकेन महता वर्षावर्तेन संततम्‌ 
मासोर्मिणर्तुवेगेन पक्षोलपतृणेन च 
निमेषोन्मेषफेनेन अहोरात्रजवेन च 
कामग्राहेण घोरेण वेदयज्ञप्लवेन च 
धर्मद्वीपेन भूतानां चार्थकामरवेण च 
ऋतसोपानतीरेण विहिंसातरुवाहिना 
युगहृदौघमध्येन ब्रह्मप्रायभवेन च 
धात्रा सृष्टानि भूतानि कृष्यन्ते यमसादनम्‌ 
एतत्प्रज्ञामयैर्धीरा निस्तरन्ति मनीषिणः 
प्लवैरप्लववन्तो हि कि करिष्यन्त्यचेतसः 
उपपन्नं हि यत्प्राज्ञो निस्तरेन्नेतरो जनः 
दूरतो गुणदोषौ हि प्राज्ञः सर्वत्र पश्यति 
संशयात्मा स कामात्मा चलचित्तोऽल्पचेतनः 
अप्राज्ञो न तरत्येव यो ह्यास्ते न स गच्छति 
अप्लवो हि महादोषमुह्ममानोऽधिगच्छति 
कामग्राहगृहीतस्य ज्ञानमप्यस्य न प्लवः 
तस्मादुन्मज्जनस्यार्थे प्रयतेत विचक्षणः 
एतदुन्मज्जनं तस्य यदयं ब्राह्मणो भवेत्‌ 
त्र्यवदाते कुले जातस्त्रिसंदेहस्तरिकर्मकृत्‌ 
तस्मादुन्मज्जनस्तिष्ठेन्निस्तरेत्प्रजञया यथा 
संस्कृतस्य हि दान्तस्य नियतस्य कृतात्मनः 
प्राजस्यानन्तरा सिद्विरिहि लोके परत्र च 
वर्तते तेषु गृहवानक्रुध्यन्ननसूयकः 
पञ्चभिः सततं यज्ैविघसाशी यजेत च 
सतां वृत्तेन वर्तेत क्रियाः शिष्टवदाचरेत्‌ 
असंरोधेन धर्मस्य वृत्ति लिप्सेदगर्हिताम्‌ 
श्रुतिविज्ञानतत्त्वज्ञः शिष्टाचारो विचक्षणः 
स्वधर्मेण क्रियावांश्च कर्मणा सोऽप्यसंकरः 
क्रियावाञ्श्रद्दधानश्च दाता प्राजोऽनसूयकः 
धर्माधर्मविशेषज्ञः सर्व तरति दुस्तरम्‌ 
धृतिमानप्रमत्तश्व दान्तो धर्मविदात्मवान्‌ 
वीतहर्षभयक्रोधो ब्राह्मणो नावसीदति 

| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 

एषा पूर्वतरा वृततिर्ब्र्मणस्य विधीयते | 
ज्ञानवित्त्वेन कर्माणि कुर्वन्सर्वत्र सिध्यति ॥२९॥ 
अधर्म धर्मकामो हि करोतीहाविचक्षणः | 
धर्म चाधर्मसंकाशं शोचन्निव करोति सः ॥३०॥ 

करोमीति करोत्यधर्ममधर्मकामश्च करोति धर्मम्‌ 


बालः कर्मणी न प्रजानन्स जायते म्रियते चापि देही 
ऋ ऋ क 
२२८. व्यास उवाच 
अथ चेद्रोचयेदेतददुद्येत मनसा तथा | 
उन्मज्जंश्च निमज्जंश्च ज्ञानवान्प्लववान्भवेत्‌ ॥०१॥ 
प्रज्ञया निर्मितैर्धीरास्तारयन्त्यबुधान्प्लवैः | 
नाबुधास्तारयन्त्यन्यानात्मानं वा कथंचन ॥०२॥ 
छिन्नदोषो मुनिर्योगान्युक्तो युञ्जीत द्वादश | 
दशकर्मसुखानर्थानुपायापायनिर्भयः ॥०३॥ 
चक्षुराचारवित्प्राज्ञो मनसा दर्शनेन च | 
यच्छेद्वाउ्ननसी बुद्ध्या य इच्छेज्ज्ञानमुत्तमम्‌ | 
ज्ञानेन यच्छेदात्मानं य इच्छेच्छान्तिमात्मनः ॥०४॥ 


एतेषां चेदनुद्रष्टा पुरुषो5पि सुदारुणः | 
यदि वा सर्ववेदज्ञो यदि वाप्यनूचो5जपः ॥०५॥ 
यदि वा धार्मिको यज्वा यदि वा पापकृत्तमः । 
यदि वा पुरुषव्याघ्रो यदि वा क्लैब्यधारिता ॥०६॥ 


तरत्येव महादुर्गं जरामरणसागरम्‌ | 
एवं होतेन योगेन युञजानोऽप्येकमन्ततः | 
अपि जिज्ञासमानो हि शब्दब्रह्मातिवर्तते ॥०७॥ 
धर्मोपस्थो ह्रीवरूथ उपायापायकूबरः | 
अपानाक्षः प्राणयुगः प्रज्ञायुर्जीवबन्धनः ॥०८॥ 
चेतनाबन्धुरश्वारुराचारग्रहनेमिवान्‌ | 
दर्शनस्पर्शनवहो घ्राणश्रवणवाहनः ॥०९॥ 
प्रज्ञानाभिः सर्वतन्त्रप्रतोदो ज्ञानसारथिः | 
क्षेत्रज्ञाधिष्ठितो धीर: श्रद्धादमपुरःसरः ॥१०॥ 
त्यागवर्त्मानुगः क्षेम्यः शौचगो ध्यानगोचरः | 


जीवयुक्तो रथो दिव्यो ब्रह्मलोके विराजते ॥११॥ 

अथ संत्वरमाणस्य रथमेतं युयुक्षतः | 
अक्षरं गन्तुमनसो विधिं वक्ष्यामि शीघ्रगम्‌ ॥१२॥ 
सस यो धारणाः कृत्स्ना वाग्यतः प्रतिपद्यते । 


पृष्ठतः पार्श्वतश्चान्या यावत्यस्ताः प्रधारणाः ॥१३॥ 
क्रमशः पार्थिवं यच्च वायव्यं खं तथा पयः । 
ज्योतिषो यत्तदैश्वर्यमहंकारस्य बुद्धितः ॥१४॥ 
अव्यक्तस्य तथैश्वर्यं क्रमशः प्रतिपद्यते | 


विक्रमाश्वापि यस्यैते तथा युइक्ते स योगतः ॥१५॥ 
अथास्य योगयुक्तस्य सिद्विमात्मनि पश्यतः | 


निर्मथ्यमानः सूक्ष्मत्वाद्रूपाणीमानि दर्शयेत्‌ ॥१६॥ 
शैशिरस्तु यथा धूमः सूक्ष्मम संश्रयते नभः । 
तथा देहाद्विमुक्तस्य पूर्वरूपं भवत्युत ॥१७॥ 
अथ धूमस्य विरमे द्वितीयं रूपदर्शनम्‌ | 
जलरूपमिवाकाशे तत्रैवात्मनि पश्यति ॥१८॥ 
अपां व्यतिक्रमे चापि वह्निरूपं प्रकाशते | 
तस्मिन्नुपरते चास्य पीतवस्त्रवदिष्यते | 
ऊर्णारूपसवर्ण च तस्य रूपं प्रकाशते ॥१९॥ 


अथ श्वेतां गति गत्वा वायव्यं सूक्ष्ममप्यजः । 
अशुक्लं चेतसः सौक्ष्म्यमव्यक्तं ब्रह्मणोऽस्य वै ॥२०॥ 
एतेष्वपि हि जातेषु फलजातानि मे शृणु | 
जातस्य पार्थिवैश्वर्य सृष्टिरिष्टा विधीयते ॥२१॥ 


प्रजापतिरिवाक्षोभ्यः शरीरात्सृजति प्रजाः | 
अङ्गुल्यङ्गुष्ठमात्रेण हस्तपादेन वा तथा ॥२२॥ 
पृथिवी कम्पयत्येको गुणो वायोरिति स्मृतः | 
आकाशभूतश्वाकाशे सवर्णत्वात्प्रणश्यति ॥२३॥ 


वर्णतो गृह्यते चापि कामात्पिबति चाशयान्‌ | 
न चास्य तेजसा रूपं दृश्यते शाम्यते तथा ॥२४॥ 
अहंकारस्य विजितेः पञ्चैते स्युर्वशानुगाः | 
षण्णामात्मनि बुद्धो च जितायां प्रभवत्यथ ॥२५॥ 
निर्दोषा प्रतिभा हझ्येनें कृत्स्ना समभिवर्तते | 
तथैव व्यक्तमात्मानमव्यक्तं प्रतिपद्यते ॥२६॥ 
यतो निःसरते लोको भवति व्यक्तसंज्ञकः | 

तत्राव्यक्तमयीं व्याख्यां शृणु त्वं विस्तरेण मै । 
तथा व्यक्तमयी चैव संख्यां पूर्वं निबोध मो ॥२७॥ 
पञ्चविंशतितत््वानि तुल्यान्युभयतः समम्‌ | 
योगे सांख्ये$पे च तथा विशेषांस्तत्र मे शृणु ॥२८॥ 
प्रोक्तं तद्व्यक्तमित्येव जायते वर्धते च यत्‌ । 
जीर्यते म्रियते चैव चतुर्भिर्लक्षणैर्युतम्‌ ॥२९॥ 


विपरीतमतो यत्तु तदव्यक्तमुदाहृतम्‌ | 
द्वावात्मानौ च वेदेषु सिद्वान्तेष्वप्युदाहतौ ॥३०॥ 
चतुर्लक्षणजं त्वन्यं चतुर्वर्ग प्रचक्षते | 
व्यक्तमव्यक्तजं चैव तथा बुद्धमथेतरत्‌ | 
सत्त्वं क्षेत्रज इत्येतदद्वयमप्यनुदर्शितम्‌ ॥३१॥ 
द्वावात्मानौ च वेदेषु विषयेषु च रज्यतः | 
विषयात्प्रतिसंहारः सांख्यानां सिद्विलक्षणम्‌ ॥३२॥ 
निर्ममश्चानहंकारो निईद्वश्छिन्नसंशयः | 
नैव क्रुध्यति न द्वेष्टि नानृता भाषते गिरः ॥३३॥ 
आक्रुष्टस्ताडितश्चैव मैत्रेण ध्याति नाशुभम्‌ | 
वाग्दण्डकर्ममनसां त्रयाणां च निवर्तकः ॥३४॥ 
समः सर्वेषु भूतेषु ब्रह्माणमभिवर्तते | 
नैवेच्छति न चानिच्छो यात्रामात्रव्यवस्थितः ॥३५॥ 
अलोलुपो$व्ययो दान्तो न कृती न निराकृतिः । 
नास्येन्द्रियमनेकाग्रं नातिक्षिसमनोरथः | 
अहिंस्रः सर्वभूतानामीरृक्सांख्यो विमुच्यते ॥३६॥ 
अथ योगाद्विमुच्यन्ते कारणैर्यैनिबोध मे | 
योगैश्वर्यमतिक्रान्तो योऽतिक्रामति मुच्यते ॥३७॥ 


इत्येषा भावजा बुद्धि कथिता ते न संशयः । 
एवं भवति निईद्दो ब्रह्माणां चाधिगच्छति ॥३८॥ 


% क % 
२२९. व्यास उवाच 
अथ ज्ञानप्लवं धीरो गृहीत्वा शान्तिमास्थितः | 
उन्मज्जंश्च निमज्जंश्च ज्ञानमेवाभिसंश्रयेत्‌ ॥०१॥ 
शुक उवाच 
कि तज्जञानमथो विद्या यया निस्तरति द्वयम्‌ । 

प्रवृत्तिलक्षणो धर्मो निवृत्तिरिति चैव हि 
व्यास उवाच 

यस्तु पश्येत्स्वभावेन विना भावमचेतनः 
पुष्यते च पुनः सर्वान्प्रज्ञया मुक्तहेतुकः 
येषां चैकान्तभावेन स्वभावः कारणं मतम्‌ 
पूत्वा तृणबुसीकां वै ते लभन्ते न किंचन 
ये चैनं पक्षमाश्रित्य वर्तयन्त्यल्पचेतसः 
स्वभावं कारणं ज्ञात्वा न श्रेयः प्राप्नुवन्ति ते 
स्वभावो हि विनाशाय मोहकर्ममनोभवः 
निरुक्तमेतयोरेतत्स्वभावपरभावयोः 

कृष्यादीनि हि कर्माणि सस्यसंहरणानि च 
प्रज्ञावद्धिः प्रछुसानि यानासनगृहाणि च 
आक्रीडानां गृहाणां च गदानामगदस्य च 
प्रज्ञावन्तः प्रवक्तारो ज़ानवद्भिरनुष्ठिताः 
प्रज्ञा संयोजयत्यर्थैः प्रज्ञा श्रेयोऽधिगच्छति 
राजानो भुञ्जते राज्यं प्रज्ञया तुल्यलक्षणाः 
पारावर्यं तु भूतानां ज्ञानेनेवोपलभ्यते 
विद्यया तात सृष्टानां विद्यैव परमा गतिः 
भूतानां जन्म सर्वेषां विविधानां चतुर्विधम्‌ 
जराय्वण्डमथोद्भेदं स्वेदं चाप्युपलक्षयेत्‌ 
स्थावरेभ्यो विशिष्टानि जङ्गमान्युपलक्षयेत्‌ 
उपपन्नं हि यच्चेष्टा विशिष्येत विशेष्ययोः 
आहुर्द्रिबहुपादानि जङ्गमानि द्वयानि च 
बहुपादभ्यो विशिष्टानि द्विपादानि बहून्यपि 
द्विपदानि द्वयान्याहुः पार्थिवानीतराणि च 
पार्थिवानि विशिष्टानि तानि ह्यन्नानि भुञ्जते 
पार्थिवानि दवयान्याहुर्मध्यमान्युत्तमानि च 
मध्यमानि विशिष्टानि जातिधर्मोपधारणात्‌ 
मध्यमानि दयान्याहुर्धर्मजानीतराणि च 
धर्मज्ञानि विशिष्टानि कार्याकार्योपधारणात्‌ 
धर्मज्ञानि दवयान्याहुर्वेदज्ञानीतराणि च 
वेदज्ञानि विशिष्टानि वेदो ह्येषु प्रतिष्ठितः 

॥०२॥ 

॥०३॥ 

| 

| 
॥०७॥ 
| 
॥०८॥ 
| 
॥०९॥ 
| 
॥१०॥ 
| 

| 
॥१२॥ 
| 

| 

| 

वेदज्ञानि द्वयान्याहुः प्रवक्तणीतराणि च | 
प्रवक्तृणि विशिष्टानि सर्वधर्मोपधारणात्‌ ॥१८॥ 
विज्ञायन्ते हि येर्वेदाः सर्वधर्मक्रियाफलाः | 
सयज्ञाः सखिला वेदाः प्रवकृभ्यो विनिःसृताः ॥१९॥ 
प्रवक्तृणि द्र्‍यान्याहुरात्मज्ञानीतराणि च | 
आत्मज्ञानि विशिष्टानि जन्माजन्मोपधारणात्‌ ॥२०॥ 
धर्मद्वयं हि यो वेद स सर्वः सर्वधर्मविद्‌ । 
स त्यागी सत्यसंकल्पः स तु क्षान्तः स ईश्वरः ॥२१॥ 
धर्मज्ञानप्रतिष्ठं हि तं देवा ब्राह्मणं विदुः | 
शब्दब्रह्मणि निष्णातं परे च कृतनिश्चयम्‌. ॥२२॥ 
अन्तःस्थं च बहिष्ठं च येऽऽधियज्ञाथिदैवतम्‌ | 
जानन्ति तान्नमस्यामस्ते देवास्तात ते द्विजाः ॥२३॥ 
तेषु विश्वमिद भूतं साग्रं च जगदाहितम्‌ । 
तेषां माहात्म्यभावस्य सदृशं नास्ति किंचन ॥२४॥ 
आदिं ते निधनं चैव कर्म चातीत्य सर्वशः । 
चतुर्विधस्य भूतस्य सर्वस्येशाः स्वयंभुवः ॥२५॥ 


२३०. व्यास उवाच 
एषा पूर्वतरा वृततिर्ब्र्मणस्य विधीयते | 
ज्ञानवानेव कर्माणि कुर्वन्सर्वत्र सिध्यति ॥०१॥ 
तत्र चेन्न भवेदेवं संशयः कर्मनिश्चये | 
किं नु कर्म स्वभावोऽयं ज्ञानं कर्मेते वा पुनः ॥०२॥ 
तत्र चेह विवित्सा स्याज्ज्ञानं चेत्पुरुषं प्रति | 


उपपत्त्युपलब्धिभ्यां वर्णयिष्यामि तच्छूणु ॥०३॥ 
पौरुषं कारणं केचिदाहुः कर्मसु मानवाः | 
दैवमेके प्रशंसन्ति स्वभावं चापरे जनाः ॥०४॥ 
पौरुषं कर्म दैवं च फलवृत्तिस्वभावतः | 
त्रयमेतत्पृथगभूतमविवेकं तु केचन ॥०५॥ 
एवमेतन्न चाप्येवमुभे चापि न चाप्युभे | 
कर्मस्था विषमं ब्रूयुः सत्त्वस्थाः समदर्शिनः ॥०६॥ 


त्रेतायां द्वापरे चैव कलिजाश्च ससंशयाः | 
तपस्विनः प्रशान्ताश्च सत्वस्थाश्व कृते युगे ॥०७॥ 

अपृथग्दर्शिनः सर्वे ऋक्सामसु यजुःषु च | 


कामद्वेषौ पृथग्दृष्ट्वा तपः कृत उपासते ॥०८॥ 
तपोधर्मेण संयुक्तस्तपोनित्यः सुसंशितः | 
तेन सर्वानवाप्नोति कामान्यान्मनसेच्छति ॥०९॥ 
तपसा तदवाप्नोति यद्भूत्वा सृजते जगत्‌ | 
तद्भूतश्च ततः सर्वो भूतानां भवति प्रभुः ॥१०॥ 
तदुक्तं वेदवादेषु गहनं वेददर्शिभिः | 
वेदान्तेषु पुनर्व्यक्तं क्रमयोगेन लक्ष्यते ॥११॥ 
आरम्भयज्ञाः क्षत्रस्य हविर्यज्ञा विशः स्मृताः | 
परिचारयज्ञाः शूद्राश्च जपयज्ञा द्विजातयः ॥१२॥ 


परिनिष्ठितकार्यो हि स्वाध्यायेन द्विजो भवेत्‌ | 
कुर्यादन्यन्न वा कुर्यान्मैत्रो ब्राह्मण उच्यते ॥१३॥ 
त्रेतादौ सकला वेदा यज्ञा वर्णाश्रमास्तथा | 
संरोधादायुषस्त्वेते व्यस्यन्ते द्वापरे युगे ॥१४॥ 
द्वापरे विप्लव॑ यान्ति वेदाः कलियुगे तथा । 
दृश्यन्ते नापि दृश्यन्ते कलेरन्ते पुनः पुनः ॥१५॥ 
उत्सीदन्ति स्वधर्माश्च तत्राधर्मेण पीडिताः | 
गवां भूमेश्व ये चापामोषधीनां च ये रसाः ॥१६॥ 
अधर्मान्तर्हिता वेदा वेदधर्मास्तथाश्रमाः | 
विक्रियन्ते स्वधर्मस्थाः स्थावराणि चराणि च ॥१७॥ 
यथा सर्वाणि भूतानि वृष्टिभौमानि वर्षति | 
सृजते सर्वतोऽङ्गानि तथा वेदा युगे युगे ॥१८॥ 
विसृतं कालनानात्वमनादिनिधनं च यत्‌ | 
कीर्तितं तत्पुरस्तान्मे यतः संयान्ति यान्ति च ॥१९॥ 
धातेदं प्रभवस्थानं भूतानां संयमो यमः | 
स्वभावेन प्रवर्तन्ते दंद्सृष्टानि भूरिशः ॥२०॥ 
सर्गः कालो धृतिवेंदाः कर्ता कार्य क्रिया फलम्‌ । 
एतत्ते कथितं तात यन्मां त्वं परिपृच्छसि ॥२१॥ 


२३१. भीष्म उवाच 
इत्युक्तोऽभिप्रशस्यैतत्परमर्षेस्तु शासनम्‌ | 
मोक्षधर्मार्थसंयुक्तमिदं प्रष्ट प्रचक्रमे ॥०१॥ 

शुक उवाच 
प्रजावाञश्रोत्रियो यज्वा वृद्धः प्रज्ोऽनसूयकः | 
अनागतमनैतिह्यं कथं ब्रह्माधिगच्छति ॥०२॥ 
तपसा ब्रह्मचर्येण सर्वत्यागेन मेधया | 
सांख्ये वा यदि वा योगे एतत्पृष्टोऽभिधत्स्व मे ॥०३॥ 
मनसश्चेन्द्रियाणां चाप्यैकाग्र्यं समवाप्यते | 
येनोपायेन पुरुषैस्तच्च व्याख्यातुमईसि ॥०४॥ 
व्यास उवाच 
नान्यत्र विद्यातपसोर्नान्यत्रेन्द्रियनिग्रहात्‌ | 
नान्यत्र सर्वसंत्यागात्सिद्धि विन्दति कश्चन ॥०५॥ 


महाभूतानि सर्वाणि पूर्वसृष्टिः स्वयंभुवः | 
भूयिष्ठ प्राणभृद्ग्रामे निविष्टानि शरीरिषु ॥०६॥ 
भूमेर्देहो जलात्सारो ज्योतिषश्चक्षुषी स्मृते | 
प्राणापानाश्रयो वायुः खेष्वाकाशं शरीरिणाम्‌ ॥०७॥ 
क्रान्ते विष्णुर्बले शक्रः कोष्ठेऽग्नि्भुक्तमर्छति | 
कर्णयोः प्रदिशः श्रोत्रे जिह्वायां वाक्सरस्वती ॥०८॥ 
कर्णौ त्वक्चक्षुषी जिह्ा नासिका चैव पञ्चमी । 


दर्शनानीन्द्रियोक्तानि द्वाराण्याहारसिद्धये ॥०९॥ 
शब्दं स्पर्श तथा रूपं रसं गन्धं च पञ्चमम्‌ । 
इन्द्रियाणि पृथक्त्वर्थान्मनसो दर्शयन्त्युत ॥१०॥ 
इन्द्रियाणि मनो युइक्ते वश्यान्यन्तेव वाजिनः । 
मनश्चापि सदा युङ्क्ते भूतात्मा हृदयाश्रितः ॥११॥ 
इन्द्रियाणां तथैवेषां सर्वेषामीश्वरं मनः | 
नियमे च विसर्गे च भूतात्मा मनसस्तथा ॥१२॥ 
इन्द्रियाणीन्तद्रियार्थाश्च स्वभावश्चेतना मनः | 


प्राणापानौ च जीवश्च नित्यं देहेषु देहिनाम्‌ ॥१३॥ 
आश्रयो नास्ति सत्त्वस्य गुणशब्दो न चेतना । 
सत्त्वं हि तेजः सृजति न गुणान्वै कदाचन ॥१४॥ 
एवं सप्तदशं देहे वृतं षोडशभिर्गुणैः | 


मनीषी मनसा विप्रः पश्यत्यात्मानमात्मनि ॥१५॥ 
न ह्ययं चक्षुषा दृश्यो न च सर्वैरपीन्द्रियैः । 
मनसा संप्रदीसेन महानात्मा प्रकाशते ॥१६॥ 

अशब्दस्पर्शरूपं तदरसागन्धमव्ययम्‌ | 
अशरीरं शरीरे स्वे निरीक्षेत निरिन्द्रियम्‌ ॥१७॥ 
अव्यक्तं व्यक्तदेहेषु मर्त्येष्वमरमाश्रितम्‌ | 


योऽनुपश्यति स प्रेत्य कल्पते ब्रह्मभूयसे ॥१८॥ 
विद्याभिजनसंपन्ने ब्राह्मणे गवि हस्तिनि | 
शुनि चैव श्वपाके च पण्डिताः समदर्शिनः ॥१९॥ 
स हि सर्वेषु भूतेषु जङ्गमेषु ध्रुवेषु च । 
वसत्येको महानात्मा येन सर्वमिदे ततम्‌ ॥२०॥ 
सर्वभूतेषु चात्मानं सर्वभूतानि चात्मनि | 
यदा पश्यति भूतात्मा ब्रह्म संपद्यते तदा ॥२१॥ 


यावानात्मनि वेदात्मा तावानात्मा परात्मनि | 
य एवं सततं वेद सोऽमृतत्वाय कल्पते ॥२२॥ 
सर्वभूतात्मभूतस्य सर्वभूतहितस्य च | 
देवापि मार्गे मुझन्ति अपदस्य पदैषिणः ॥२३॥ 
शकुनीनामिवाकाशे जले वारिचरस्य वा | 
यथा गतिर्न दृश्येत तथैव सुमहात्मनः ॥२४॥ 
कालः पचति भूतानि सर्वाण्येवात्मनात्मनि | 


यस्मिंस्तु पच्यते कालस्तं न वेदेह कश्चन ॥२५॥ 
न तदूर्ध्वं न तिर्यक्च नाधो न च तिरः पुनः | 
न मध्ये प्रतिगृहीते नेव कश्चित्कुतश्चन ॥२६॥ 
सर्वेऽन्तःस्था इमे लोका बाह्यमेषां न किंचन । 


यः सहस्रं समागच्छेद्यथा बाणो गुणच्युतः ॥२७॥ 
नैवान्तं कारणस्येयाद्यद्यपि स्यान्मनोजवः | 
तस्मात्सूक्ष्मात्सूक्ष्मतरं नास्ति स्थूलतरं ततः ॥२८॥ 
सर्वतःपाणिपादान्तं सर्वतोक्षिशिरोमुखम्‌ | 
सर्वतःश्रुतिमल्लोके सर्वमावृत्य तिष्ठति ॥२९॥ 
तदेवाणोरणुतरं तन्महद्भ्यो महत्तरम्‌ | 
तदन्तः सर्वभूतानां ध्रुवं तिष्ठन्न इश्यते ॥३०॥ 
अक्षरं च क्षरं चैव द्वैधीभावोऽयमात्मनः | 
क्षरः सर्वेषु भूतेषु दिव्यं ह्यमृतमक्षरम्‌ ॥३१॥ 


नवद्वारं पुरं गत्वा हंसो हि नियतो वशी । 
ईशः सर्वस्य भूतस्य स्थावरस्य चरस्य च ॥३२॥ 

हानिभङइ्गविकल्पानां नवानां संश्रयेण च | 
शरीराणामजस्याहुर्हसत्वं पारदर्शिनः ॥३३॥ 
हंसोक्तं चाक्षरं चैव कूटस्थं यत्तदक्षरम्‌ | 
तदिद्वानक्षरं प्राप्य जहाति प्राणजन्मनी ॥३४॥ 
ने ने रे 
२३२. व्यास उवाच 
पृच्छतस्तव सत्पुत्र यथावदिह तत्त्वतः | 
सांख्यन्यायेन संयुक्तं यदेतत्कीर्तितं मया ॥०१॥ 


योगकृत्यं तु ते कृत्स्नं वर्तयिष्यामि तच्छृणु । 
एकत्वं बुद्धिमनसोरिन्द्रियाणां च सर्वशः | 


आत्मनो ध्यायिनस्तात ज्ञानमेतदनुत्तमम्‌ ॥०२॥ 
तदेतदुपशान्तेन दान्तेनाध्यात्मशीलिना | 
आत्मारामेण बुद्धेन बोद्धव्यं शुचिकर्मणा ॥०३॥ 


योगदोषान्समुच्छिय पञ्च यान्कवयो विदुः | 
कामं क्रोध च लोभं च भयं स्वप्नं च पञ्चमम्‌ ॥०४॥ 
क्रोधं शमेन जयति कामं संकल्पवर्जनात्‌ | 
सत्त्वसंसेवनाद्वीरो निद्रामुच्छेतुमईति ॥०५॥ 
धृत्या शिश्रोदरं रक्षेत्पाणिपादं च चक्षुषा | 
चक्षुः श्रोत्रे च मनसा मनो वाचं च कर्मणा ॥०६॥ 


अप्रमादाद्भयं जह्याल्लोभं प्राजञोपसेवनात्‌ | 
एवमेतान्योगदोषाञ्जयेन्नित्यमतन्द्रितः ॥०७॥ 
अग्नींश्च ब्राह्मणांश्चार्चेदेवताः प्रणमेत च | 


वर्जयेद्रुषितां वाचं हिंसायुक्तां मनोनुगाम्‌ ॥०८॥ 
ब्रह्म तेजोमयं शुक्र यस्य सर्वमिदं रसः | 


एकस्य भूतं भूतस्य द्वयं स्थावरजङ्गमम्‌ ॥०९॥ 
ध्यानमध्ययनं दानं सत्यं हीरार्जवं क्षमा | 
शौचमाहारसंशुद्धिरिन्द्रियाणां च निग्रहः ॥१०॥ 


एतैर्विवर्धते तेजः पाप्मानं चापकर्षति | 
सिध्यन्ति चास्य सर्वार्था विज्ञानं च प्रवर्तते ॥११॥ 
समः सर्वेषु भूतेषु लब्धालब्धेन वर्तयन्‌ | 
धुतपाप्मा तु तेजस्वी लघ्वाहारो जितेन्द्रियः | 
कामक्रोधौ वशे कृत्वा निनीषेद्ब्रह्मणः पदम्‌ ॥१२॥ 

मनसश्चैन्तद्रियाणां च कृत्वैकाग्र्यं समाहितः | 
प्राग्रात्रापररात्रेषु धारयेन्मन आत्मना ॥१३॥ 
जन्तोः पञ्चेन्द्रियस्यास्य यदेकं छिद्रमिन्द्रियम्‌ | 
ततोऽस्य स्रवति प्रज्ञा दृतेः पादादिवोदकम्‌ ॥१४॥ 
मनस्तु पूर्वमादद्यात्कुमीनानिव मत्स्यहा | 
ततः श्रोत्रं ततश्चक्षुर्जिह्मा घ्राणं च योगवित्‌ ॥१५॥ 
तत एतानि संयम्य मनसि स्थापयेद्यतिः | 


तथैवापोह्य संकल्पानमनो ह्यात्मनि धारयेत्‌ ॥१६॥ 
पञ्च ज्ञानेन संधाय मनसि स्थापयेद्यतिः | 
यदैतान्यवतिष्ठन्ते मनःषष्ठानि चात्मनि | 


प्रसीदन्ति च संस्थाय तदा ब्रा प्रकाशते ॥१७॥ 
विधूम ड्व दीप्ता्चिरादित्य ड्व दीमिमान्‌ | 


वैद्युतोऽग्निरिवाकाशे पश्यत्यात्मानमात्मना | 
सर्व च तत्र सर्वत्र व्यापकत्वाच्च दृश्यते ॥१८॥ 
तं पश्यन्ति महात्मानो ब्राह्मणा ये मनीषिणः । 
धृतिमन्तो महाप्राज्ञाः सर्वभूतहिते रताः ॥१९॥ 
एवं परिमितं कालमाचरन्संशितव्रतः | 
आसीनो हि रहस्येको गच्छेदक्षरसात्म्यताम्‌ ॥२०॥ 
प्रमोहो भ्रम आवर्तो घ्राणश्रवणदर्शने | 
अद्भुतानि रसस्पर्श शीतोष्णे मारुताकृतिः ॥२१॥ 
प्रतिभामुपसर्गाश्वाप्युपसंगृह्य योगतः | 
तांस्तत्त्वविदनाट्टत्य स्वात्मनैव निवर्तयेत्‌ ॥२२॥ 


कुर्यात्परिचयं योगे त्रैकाल्यं नियतो मुनिः | 
गिरिशृङ्गे तथा चैत्ये वृक्षाग्रेषु च योजजेत्‌ ॥२३॥ 
संनियम्येन्द्रियग्रामं गोष्ठे भाण्डमना ड्व | 
एकाग्रश्चिन्तयेन्नित्यं योगान्नोद्वेजयेन्मनः ॥२४॥ 
येनोपायेन शक्येत संनियन्तुं चलं मनः | 
तं तं युक्तो निषेवेत न चैव विचलेत्ततः ॥२५॥ 
शून्या गिरिगुहाश्चैव देवतायतनानि च | 
शून्यागाराणि चैकाग्रो निवासार्थमुपक्रमेत्‌ ॥२६॥ 
नाभिष्वजेत्परं वाचा कर्मणा मनसापि वा | 
उपेक्षको यताहारो लब्धालब्धे समो भवेत्‌ ॥२७॥ 

यश्चैनमभिनन्देत यश्चैनमपवादयेत्‌ | 
समस्तयोश्वाप्युभयोर्नाभिध्यायेच्छुभाशुभम्‌ ॥२८॥ 
न प्रहष्येत लाभेषु नालाभेषु च चिन्तयेत्‌ । 
समः सर्वेषु भूतेषु सधर्मा मातरिश्वनः ॥२९॥ 


एवं सर्वात्मनः साधोः सर्वत्र समदर्शिनः | 
षण्मासान्नित्ययुक्तस्य शब्दब्रह्मातिवर्तते ॥३०॥ 
वेदनार्ताः प्रजा दृष्ट्वा समलोष्टाश्‍्मकाञ्चनः | 


एतस्मिन्निरतो मार्गे विरमेन्न विमोहितः ॥३१॥ 
अपि वर्णावकृष्टस्तु नारी वा धर्मकाङ्क्षिणी | 
तावप्येतेन मार्गेण गच्छेतां परमां गतिम्‌ ॥३२॥ 

पुराणमजरं सनातनं यदिन्द्रियैरुपलभते नरोऽचलः 


अणोरणीयो महतो महत्तरं तदात्मना पश्यति युक्त आत्मवान्‌ 


ड्दं 


महर्षेर्वचनं महात्मनो यथावदुक्तं मनसानुरृश्य च 


अवेक्ष्य चेयात्परमेष्ठिसात्म्यतां प्रयान्ति यां भूतगतिं मनीषिणः 


क्र क. क 
२३३. शुक उवाच 

यदिदं वेदवचनं कुरु कर्म त्यजेति च । 

कां दिशं विद्यया यान्ति कां च गच्छन्ति कर्मणा ॥०१॥ 

एतद्वै श्रोतुमिच्छामि तद्भवान्प्रब्रवीतु मे | 


एतत्त्वन्योन्यवैरूप्ये वर्तते प्रतिकूनतः ॥०२॥ 
भीष्म उवाच 
इत्युक्तः प्रत्युवाचेदं पराशरसुतः सुतम्‌ | 
कर्मविद्यामयावेतौ व्याख्यास्यामि क्षराक्षरौ ॥०३॥ 
यां दिशं विद्यया यान्ति यां च गच्छन्ति कर्मणा । 
शृणुष्वैकमनाः पुत्र गहर ह्येतदन्तरम्‌ ॥०४॥ 
अस्ति धर्म इति प्रोक्तं नास्तीत्यत्रैव यो वदेत्‌ । 
तस्य पक्षस्य सदृशमिदं मम भवेदथ ॥०५॥ 


द्वाविमावथ पन्थानौ यत्र वेदाः प्रतिष्ठिताः | 
प्रवृत्तिलक्षणो धर्मो निवृत्तौ च सुभाषितः ॥०६॥ 
कर्मणा बध्यते जन्तुर्विद्यया तु प्रमुच्यते | 
तस्मात्कर्म न कुर्वन्ति यतयः पारदर्शिनः ॥०७॥ 
कर्मणा जायते प्रेत्य मूतिमान्षोडशात्मकः | 

विद्यया जायते नित्यमव्ययो ह्यव्ययात्मकः ॥०८॥ 
कर्म त्वेके प्रशंसन्ति स्वल्पबुद्धितरा नराः | 
तेन ते देहजालानि रमयन्त उपासते ॥०९ | 


ये तु बुद्धि परां प्रासा धर्मनैपुण्यदर्शिनः । 
न ते कर्म प्रशंसन्ति कूपं नद्यां पिबन्निव ॥१०॥ 
कर्मणः फलमाप्नोति सुखदुःखे भवाभवौ | 
विद्यया तदवाप्नोति यत्र गत्वा न शोचति ॥११॥ 
यत्र गत्वा न म्रियते यत्र गत्वा न जायते । 
न जीर्यते यत्र गत्वा यत्र गत्वा न वर्धते ॥१२॥ 


यत्र तदब्रह्म परममव्यक्तमजरं ध्रुवम्‌ | 
अव्याहतमनायासममृतं चावियोगि च ॥१३॥ 
्वद्वर्यत्र न बाध्यन्ते मानसेन च कर्मणा । 
समाः सर्वत्र मैत्राश्च सर्वभूतहिते रताः ॥१४॥ 
विद्यामयोऽन्यः पुरुषस्तात कर्ममयोऽपरः | 
विद्धि चन्द्रमसं दर्श सूक्ष्मया कलया स्थितम्‌ ॥१५॥ 
तदेतदृषिणा प्रोक्तं विस्तरेणानुमीयते | 
नवजं शशिनं दृष्ट्वा वक्रं तन्तुमिवाम्बरे ॥१६॥ 
एकादशविकारात्मा कलासंभारसंभृतः | 


मूर्तिमानिति तं विद्धि तात कर्मगुणात्मकम्‌ ॥१७॥ 
देवो यः संश्रितस्तस्मिन्नब्बिन्दुरिव पुष्करे | 


क्षेत्री तं विजानीयान्नित्यं त्यागजितात्मकम्‌ ॥१८॥ 
तमो रजश्व सत्त्वं च विद्वि जीवगुणानिमान्‌ । 
जीवमात्मगुणं विद्यादात्मानं परमात्मनः ॥१९॥ 


सचेतनं जीवगुणं वदन्ति स चेष्टते चेष्टयते च सर्वम्‌ । 
ततः परं क्षेत्रविदो वदन्ति प्रावर्तयद्यो भुवनानि सप्त ॥२०॥ 


२३४. शुक उवाच 
क्षरात्प्रभृति यः सर्गः समगुणानीन्द्रियाणि च । 
बुद्थ्यैश्वर्याभिस्गौर्थं यदध्यानं चात्मनः शुभम्‌ ॥०१॥ 
भूय एव तु तलोकेऽस्मिन्सद्रृत्तिं वृत्तिहैतुकीम्‌ | 
यया सन्तः प्रवर्तन्ते तदिच्छाम्यनुवर्णितम्‌ ॥०२॥ 
वेदे वचनमुक्तं तु कुरु कर्म त्यजेति च । 

कथमेतद्विजानीयां तच्च व्याख्यातुमईसि ॥०३॥ 
लोकवृत्तान्ततत्त्वज्ञः पूतोऽहं गुरुशासनात्‌ | 
कृत्वा बुद्धि वियुक्तात्मा त्यक्ष्याम्यात्मानमव्यथः ॥०४॥ 
व्यास उवाच 
यैषा वै विहिता वृत्तिः पुरस्तादब्रह्मणा स्वयम्‌ । 
एषा पूर्वतरैः सद्भिराचीर्णा परमर्षिभिः ॥०५॥ 
ब्रह्मचर्येण वै लोकाञ्जयन्ति परमर्षयः | 
आत्मनश्च हृदि श्रेयस्त्वन्विच्छ मनसात्मनि ॥०६॥ 
वने मूलफलाशी च तप्यन्सुविपुलं तपः | 
पुण्यायतनचारी च भूतानामविहिंसकः ॥०७॥ 
विधूमे सन्नमुसले वानप्रस्थप्रतिश्रये | 
काले प्रासे चरन्भैक्षं कल्पते ब्रह्मभूयसे ॥०८॥ 
निःस्तुतिनिर्नमस्कारः परित्यज्य शुभाशुभे | 
अरण्ये विचरैकाकी येन केनचिदाशितः ॥०९ | 
शुक उवाच 
यदिदं वेदवचनं लोकवादे विरुध्यते | 
प्रमाणे चाप्रमाणे च विरुद्धे शास्त्रता कुतः ॥१०॥ 
इत्येतच्छ्रोतुमिच्छामि भगवान्प्रब्रवीतु मे | 
कर्मणामविरोधेन कथमेतत्प्रवर्तते ॥११॥ 
भीष्म उवाच 
इत्युक्तः प्रत्युवाचेदं गन्धवत्याः सुतः सुतम्‌ । 
ऋषिस्तत्पूजयन्वाक्यं पुत्रस्यामिततेजसः ॥१२॥ 


गृहस्थो ब्रह्मचारी च वानप्रस्थोऽथ भ्निक्षुकः | 
यथोक्तकारिणः सर्वे गच्छन्ति परमां गतिम्‌ ॥१३॥ 
एको य आश्रमानेताननुतिष्ठे्यथाविधि | 
अकामद्वेषसंयुक्तः स परत्र महीयते ॥१४॥ 
चतुष्पी हि निःश्रेणी ब्रह्मण्येषा प्रतिष्ठिता | 
एतामाश्रित्य निःश्रेणीं ब्रह्मलोके महीयते ॥१५॥ 


आयुषस्तु चतुर्भागं ब्रह्मचार्यनसूयकः | 
गुरौ वा गुरुपुत्रे वा वसेद्धर्मार्थकोविदः ॥१६॥ 
कर्मातिरेकेण गुरोरध्येतव्यं बुभूषता | 
दक्षिणो नापवादी स्यादाहूतो गुरुमाश्रयेत्‌ ॥१७॥ 

जघन्यशायी पूर्व स्यादुत्थायी गुरुवेश्मनि | 
यच्च शिष्येण कर्तव्यं कार्य दासेन वा पुनः ॥१८॥ 
कृतमित्येव तत्सर्व कृत्वा तिष्ठेत पार्श्वतः | 
किंकरः सर्वकारी च सर्वकर्मसु कोविदः ॥१९॥ 
शुचिर्दक्षो गुणोपेतो ब्रूयादिषुरिवात्वरः | 
चक्षुषा गुरुमव्यग्रो निरीक्षेत जितेन्द्रियः ॥२०॥ 
नाभुक्तवति चाश्नीयादपीतवति नो पिबेत्‌ | 
न तिष्ठति तथासीत नासुसै प्रस्वपेत च ॥२१॥ 
उत्तानाभ्यां च पाणिभ्यां पादावस्य मृदु स्पृशेत्‌ । 
दक्षिणं दक्षिणेनैव सव्यं सव्येन पीडयेत्‌ ॥२२॥ 
अभ्निवाद्य गुरं ब्रूयादधीष्व भगवन्निति | 
इदं करिष्ये भगवन्निदे चापि कृतं मया ॥२३॥ 
ड्ति सर्वमनुज्ञाप्य निवेद्य गुरवे धनम्‌ | 
कुर्यात्कृत्वा च तत्सर्वमाख्येयं गुरवे पुनः ॥२४॥ 
यांस्तु गन्धान्रसान्वापि ब्रह्मचारी न सेवते | 
सेवेत तान्समावृत्त इति धर्मेषु निश्चयः ॥२५॥ 
ये केचिद्विस्तरेणोक्ता नियमा ब्रह्मचारिणः 


तान्सर्वाननुगृह्णीयाद्भवेच्चानपगो गुरोः ॥२६॥ 
स एवं गुरवे प्रीतिमुपहृत्य यथाबलम्‌ | 
आश्रमेष्वाश्रमेष्वेवं शिष्यो वर्तेत कर्मणा ॥२७॥ 
वेदव्रतोपवासेन चतुर्थ चायुषो गते | 
गुरवे दक्षिणां द्त्त्वा समावर्तेद्रथाविधि ॥२८॥ 
धर्मलब्धैर्युतो दारैरग्नीनुत्पाय धर्मतः | 
द्वितीयमायुषो भागं गृहमेधिव्रती भवेत्‌ ॥२९॥ 


२३५. व्यास उवाच 
द्वितीयमायुषो भागं गृहमेधी गृहे वसेत्‌ | 


धर्मलब्धैर्युतो दारैरग्नीनुत्पाद्य सुव्रतः ॥०१॥ 
गृहस्थवृत्तयश्चैव चतस्रः कविभिः स्मृताः | 
कुसूलधान्यः प्रथमः कुम्भीधान्यस्त्वनन्तरम्‌ ॥०२॥ 
अश्वस्तनो5थ कापोतीमाश्रितो वृत्तिमाहरेत्‌ | 
तेषां परः परो ज्यायान्धर्मतो लोकजित्तमः ॥०३॥ 

षट्कर्मा वर्तयत्येकस्त्रिभिरन्यः प्रवर्तते | 
द्वाभ्यामेकश्वतुर्थस्तु ब्रह्मसत्रे व्यवस्थितः | 
गृहमेधिब्रतान्यत्र महान्तीह प्रचक्षते ॥०४॥ 


नात्मार्थ पाचयेदन्नं न वृथा घातयेत्पशून्‌ | 
प्राणी वा यदि वाप्राणी संस्कारे यजुषाईति ॥०५॥ 
न दिवा प्रस्वपेज्जातु न पूर्वापररात्रयो: | 


न भुञ्जीतान्तराकाले नानृतावाह्वयेत्स्त्रियम्‌ ॥०६॥ 
नास्यानश्चन्वसेदिप्रो गृहे कश्चिदपूजितः | 
तथास्यातिथयः पूज्या हव्यकव्यवहाः सदा ॥०७॥ 
वेदविद्याव्रतस्नाताः श्रोत्रिया वेदपारगाः | 
स्वधर्मजीविनो दान्ताः क्रियावन्तस्तपस्विनः | 
तेषां हव्यं च कव्यं चाप्यईणार्थ विधीयते ॥०८॥ 
न खरैः संप्रयातस्य स्वधर्मालानकस्य च | 
अपविद्धाग्निहोत्रस्य गुरोर्वालीककारिणः ॥०९| 
संविभागोऽत्र भूतानां सर्वेषामेव शिष्यते | 
तथैवापचमानेभ्यः प्रदेयं गृहमेधिना ॥१०॥ 


विघसाशी भवेन्नित्यं नित्यं चामृतभोजनः | 
अमृतं यज्ञशेषं स्याद्गोजनं हविषा समम्‌ | 


भृत्यशेषं तु योऽश्नाति तमाहुर्विघसाशिनम्‌ ॥११॥ 
स्वदारनिरतो दान्तो ह्यनसूयुर्जितेन्द्रियः | 
ऋत्विक्पुरोहिताचार्यमातुलातिथिसंतश्रितैः ॥१२॥ 
वृद्धबालातुरै्वैद्यैर्जातिसंबन्धिबान्धवैः | 
मातापितृभ्यां जामीभिर्भात्रा पुत्रेण भार्यया ॥१३॥ 
दुहित्रा दासवर्गेण विवाद न समाचरेत्‌ | 
एतान्विमुच्य संवादान्सर्वपापैः प्रमुच्यते ॥१४॥ 


एतेर्जितैस्तु जयति सर्वाल्लोकान्न संशयः | 
आचार्यो ब्रह्मलोकेशः प्राजापत्ये पिता प्रभुः ॥१५॥ 
अतिथिस्त्वन्द्रलोकेशो देवलोकस्य चर्त्विजः | 


जामयोऽप्सरसां लोके वैश्वदेवे तु ज्ञातयः ॥१६॥ 
संबन्धिबान्धवा दिक्षु पृथिव्यां मातृमातुलौ | 
वृद्धबालातुरकृशास्त्वाकाशे प्रभविष्णवः ॥१७॥ 


भ्राता ज्येष्टः समः पित्रा भार्या पुत्रः स्वका तनुः । 

छाया स्वा दाशवर्गस्तु दुहिता कृपणं परम्‌ ॥१८॥ 


तस्मादेतैरधिक्षिसः सहेन्नित्यमसंज्वरः | 
गृहधर्मरतो विद्वान्धर्मनित्यो जितक्लमः ॥१९॥ 
न चार्थबद्धः कर्माणि धर्म वा कंचिदाचरेत्‌ । 
गृहस्थवृत्तयस्तिस्रस्तासां निःश्रेयसं परम्‌ ॥२०॥ 
परस्परं तथैवाहुश्वातुराश्रम्यमेव तत्‌ | 


ये चोक्ता नियमास्तेषां सर्व कार्य बुभूषता ॥२१॥ 
कुम्भीधान्यैरुञ्छशिलैः कापोतीं चास्थितैस्तथा | 


यस्मिश्चैते वसन्त्यहास्तद्राष्ट्रमभिवर्थते ॥२२॥ 
दश पूर्वान्दश परान्पुनाति च पितामहान्‌ | 
गृहस्थवृत्तयस्त्वेता वर्तयेद्यो गतव्यथः ॥२३॥ 
स चक्रचरलोकानां सदृशीं प्राप्नुयाद्रतिम्‌ | 
यतेन्द्रियाणामथ वा गतिरेषा विधीयते ॥२४॥ 
स्वर्गलोको गृहस्थानामुदारमनसां हितः | 
स्वर्गो विमानसंयुक्तो वेददृष्टः सुपुष्पितः ॥२५॥ 
स्वर्गलोके गृहस्थानां प्रतिष्ठा नियतात्मनाम्‌ | 


ब्रह्मणा विहिता श्रेणिरेषा यस्मात्प्रमुच्यते | 
द्वितीयं क्रमशः प्राप्य स्वर्गलोके महीयते ॥२६॥ 
परं परममुदारमाश्रमं तृतीयमाहुस्त्यजतां कलेवरम्‌ 


वनौकसां गृहपतिनामनुत्तमं शृणुष्वैतत्क्लिष्टशरीरकारिणाम्‌ 


२३६. भीष्म उवाच 
प्रोक्ता गृहस्थवृत्तिस्ते विहिता या मनीषिणाम्‌ | 


तदनन्तरमुक्तं यत्तन्निबोध युधिष्ठिर ॥०१॥ 
क्रमशस्त्ववधूयैनां तृतीयां वृत्तिमुत्तमाम्‌ | 
संयोगव्रतखिन्नानां वानप्रस्थाश्रमौकसाम्‌ ॥०२॥ 
श्रूयतां पार्थ भद्र ते सर्वलोकाश्रयात्मनाम्‌ | 
प्रेक्षापूर्व प्रवृत्तानां पुण्यदेशनिवासिनाम्‌ ॥०३॥ 
व्यास उवाच 
गृहस्थस्तु यदा पश्येद्ठलीपलितमात्मनः | 
अपत्यस्यैव चापत्यं वनमेव तदाश्रयेत्‌ ॥०४॥ 
तृतीयमायुषो भागं वानप्रस्थाश्रमे वसेत्‌ | 

तानेवाग्नीन्परिचरेद्यजमानो दिवौकसः 

नियतो नियताहारः षष्ठभक्तोऽप्रमादवान्‌ 
तदग्निहोत्रं ता गावो यज्ञाइगानि च सर्वशः 
अकृष्टं वै व्रीहियवं नीवारं विघसानि च 
हवींषि संप्रयच्छेत मखेष्वत्रापि पञ्चसु 
वानप्रस्थाश्रमेऽप्येताश्चतस्रो वृत्तयः स्मृताः 
सद्यःप्रक्षालकाः केचित्केचिन्मासिकसंचयाः 
वार्षिकं संचयं केचित्केचिद्द्वादशवार्षिकम्‌ 
कुर्वन्त्यतिथिपूजार्थ यज्ञतन्त्रार्थसिद्धये 
अभ्रावकाशा वर्षासु हेमन्ते जलसंश्रयाः 
ग्रीष्मे च पञ्चतपसः शश्वच्च मितभोजनाः 
भूम विपरिवर्तन्ते तिष्ठेद्वा प्रपदैरपि 
स्थानासनेर्वर्तयन्ति सवनेष्वभिषिञ्चते 
दन्तोलूखलिनः केचिदश्मकुट्टास्तथापरे 
शुक्लपक्षे पिबन्त्येके यवागूं क्वथितां सकृत्‌ 
कृष्णपक्षे पिबन्त्येके भुञ्जते च यथाक्रमम्‌ 
मूलैरेके फलैरेके पुष्पैरेके दृढव्रताः 
वर्तयन्ति यथान्यायं वैखानसमतं श्रिताः 
एताश्चान्याश्च विविधा दीक्षास्तेषां मनीषिणाम्‌ 
चतुर्थश्चौपनिषदो धर्मः साधारणः स्मृतः 
वानप्रस्थो गृहस्थश्च ततोऽन्यः संप्रवर्तते 
अस्मिन्नेव युगे तात विप्रैः सर्वार्थदर्शिभिः 
अगस्त्यः सस ऋषयो मधुच्छन्दोऽघमर्षणः 
सांकृतिः सुदिवा तण्डिर्यवान्नोऽथ कृतश्रमः 
अहोवीर्यस्तथा काव्यस्ताण्ड्यो मेधातिथिर्बुधः 
शलो वाकश्च निर्वाकः शून्यपालः कृतश्रमः 
एवंधर्मसु विद्वांसस्ततः स्वर्गमुपागमन्‌ 
तात प्रत्यक्षधर्माणस्तथा यायावरा गणाः 
ऋषीणामुग्रतपसां धर्मनैपुणदर्शिनाम्‌ 
अवाच्यापरिमेयाश्च ब्राह्मणा वनमाश्रिताः 
वैखानसा वालखिल्याः सिकताश्च तथापरे 
कर्मभिस्ते निरानन्दा धर्मनित्या जितेन्द्रियाः 

॥०५॥ 
| 
॥०६॥ 
| 
॥०७॥ 
| 
॥०८॥ 
| 

॥०९ | 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 
॥१९॥ 
| 
॥२०॥ 
| 

गताः प्रत्यक्षधर्माणस्ते सर्वे वनमाश्रिताः | 
अनक्षत्रा अनाधृष्या इश्यन्ते ज्योतिषां गणाः  ॥२१॥ 
जरया च परिदयूनो व्याधिना च प्रपीडितः | 
चतुर्थे चायुषः शेषे वानप्रस्थाश्रमं त्यजेत्‌ | 
सद्यस्कारां निरूप्येष्टिं सर्ववेदसदक्षिणाम्‌ ॥२२॥ 
आत्मयाजी सोऽऽत्मरतिरात्मक्रीडात्मसंश्रयः | 
आत्मन्यग्नीन्समारोप्य त्यक्त्वा सर्वपरिग्रहान्‌ ॥२३॥ 
सद्यस्क्रांश्व यजेद्यज्ञानिष्टीश्वेवेह सर्वदा | 
सदैव याजिनां यज्ञादात्मनीज्या निवर्तते ॥२४॥ 
त्रीश्वैवाग्नीन्यजेत्सम्यगात्मन्येवात्ममोक्षणात्‌ | 
प्राणेभ्यो यजुषा पञ्च  पषणटप्राश्नीयादकुत्सयन्‌ ॥२५॥ 
केशलोमनखान्वाप्य वानप्रस्थो मुनिस्ततः | 
आश्रमादाश्रमं सद्यः पूतो गच्छति कर्मभिः ॥२६॥ 
अभयं सर्वभूतेभ्यो यो दत्त्वा प्रव्रजेद्दिजः | 
लोकास्तेजोमयास्तस्य प्रेत्य चानन्त्यमश्चुते ॥२७॥ 
सुशीलवृत्तो व्यपनीतकल्मषो न चेह नामुत्र च कर्तुमीहते । 
अरोषमोहो गतसंधिविग्रहो भवेदुदासीनवदात्मविन्नरः ॥२८॥ 
यमेषु चैवात्मगतेषु न व्यथेत्स्वशास्त्रसूत्राहुतिमन्त्रविक्रमः | 


भवेद्यथेष्टा गतिरात्मयाजिनो न संशयो धर्मपरे जितेन्द्रिये ॥२९॥ 
ततः परं श्रेष्ठमतीव सद्रुणैरधिष्ठितं त्रीनधिवृत्तमुत्तमम्‌ | 


चतुर्थमुक्तं परमाश्रमं शृणु प्रकीर्त्यमानं परमं परायणम्‌ ॥३०॥ 
२ % % 
२३७. शुक उवाच 
वर्तमानस्तथैवात्र वानप्रस्थाश्रमे यथा | 
योक्तव्योऽऽत्मा यथा शक्त्या परं वै काइक्षता पदम्‌ ॥०१॥ 
व्यास उवाच 
प्राप्य संस्कारमेताभ्यामाश्रमाभ्यां ततः परम्‌ | 
यत्कार्य परमार्थार्थ तदिहैकमनाः शृणु ॥०२॥ 
कषायं पाचयित्वा तु श्रेणिस्थानेषु च त्रिषु । 
प्रब्रजेच्च परं स्थानं परिव्रज्यामनुत्तमाम्‌ ॥०३॥ 
तद्भवानेवमभ्यस्य वर्ततां श्रूयतां तथा | 
एक एव चरेन्नित्यं सिदध्यर्थमसहायवान्‌ ॥०४॥ 

एकश्चरति यः पश्यन्न जहाति न हीयते | 


अनग्निरनिकेतः स्यादग्राममन्नार्थमाश्रयेत्‌ ॥०५॥ 
अश्वस्तनविधानः स्यान्मुनिर्भावसमन्वितः | 
लघ्वाशी नियताहारः सकृदन्ननिषेविता ॥०६॥ 
कपालं वृक्षमूलानि कुचेलमसहायता | 
उपेक्षा सर्वभूतानामेतावद्भिक्षुलक्षणम्‌ ॥०७॥ 


यस्मिन्वाचः प्रविशन्ति कूपे प्राः शिला इव । 
न वक्तारं पुनर्यान्ति स कैवल्याश्रमे वसेत्‌ ॥०८॥ 
नैव पश्येन्न शृणुयादवाच्यं जातु कस्यचित्‌ | 


ब्राह्मणानां विशेषेण नैव ब्रूयात्कथंचन ॥०९ | 
यद्ब्राह्मणस्य कुशलं तदेव सततं वदेत्‌ | 
तूष्णीमासीत निन्दायां कुर्वन्भेषजमात्मनः ॥१०॥ 


येन पूर्णमिवाकाशं भवत्येकेन सर्वदा | 
शून्यं येन जनाकीर्णं तं देवा ब्राह्मणं विदुः ॥११॥ 
येन केनचिदाच्छन्नो येन केनचिदाशितः | 
यत्रक्वचनशायी च तं देवा ब्राह्मणं विदुः ॥१२॥ 
अहेरिव गणाद्भीतः सौहित्यान्नरकादिव | 
कुणपादिव च स्त्रीभ्यस्तं॑ देवा ब्राह्मणं विदुः ॥१३॥ 
न क्रुध्येन्न प्रहष्येच्च मानितोऽमानितश्च यः । 
सर्वभूतेष्वभयदस्तं देवा ब्रह्मणं विदुः ॥१४॥ 
नाभिनन्देत मरणं नाभिनन्देत जीवितम्‌ | 
कालमेव प्रतीक्षेत निदेशं भृतको यथा ॥१५॥ 


अनभ्याहतचित्तः स्यादनभ्याहतवाक्तथा | 
निर्मुक्तः सर्वपापेभ्यो निरमित्रस्य किं भयम्‌ ॥१६॥ 
अभयं सर्वभूतेभ्यो भूतानामभयं यतः | 
तस्य देहाद्विमुक्तस्य भयं नास्ति कुतश्चन ॥१७॥ 
यथा नागपदेऽन्यानि पदानि पदगामिनाम्‌ | 
सर्वाण्येवापिधीयन्ते पदजातानि कौञ्जरे ॥१८॥ 
एवं सर्वमहिंसायां धर्मीर्थमपिधीयते | 


अमृतः स नित्यं वसति योऽहिंसां प्रतिपद्यते ॥१९॥ 
अहिंसकः समः सत्यो धृतिमान्नियतेन्त्रियः | 
शरण्यः सर्वभूतानां गतिमाप्नोत्यनुत्तमाम्‌ ॥२०॥ 

एवं प्रजानतृसस्य निर्भयस्य मनीषिणः | 
न मृत्युरतिगो भावः स मृत्युमधिगच्छति ॥२१॥ 
विमुक्तं सर्वसङ्गेभ्यो मुनिमाकाशवत्स्थितम्‌ | 
अस्वमेकचरं शान्तं तं देवा ब्राह्मणं विदुः ॥२२॥ 
जीवितं यस्य धर्मार्थ धर्मोऽरत्यर्थमेव च | 
अहोरात्राश्च पुण्यार्थं तं देवा ब्राह्मणं विदुः ॥२३॥ 
निराशिषमनारम्भं निर्नमस्कारमस्तुतिम्‌ | 
अक्षीणं क्षीणकर्माणं तं देवा ब्राह्मणं विदुः ॥२४॥ 
सर्वाणि भूतानि सुखे रमन्ते सर्वाणि दुःखस्य भृशं त्रसन्ति । 
तेषां भयोत्पादनजातखेदः कुर्यान्न कर्माणि हि श्रद्दधानः ॥२५॥ 
दानं हि भूताभयदक्षिणायाः सर्वाणि दानान्यधिति्ठतीह | 
तीक्ष्णां तनुं यः प्रथमं जहाति सोऽनन्तमाप्नोत्यभयं प्रजाभ्यः ॥२६॥ 
उत्तान आस्येन हविर्जुहोति लोकस्य नाभिर्जगतः प्रतिष्ठा । 
तस्याइगमझ्गानि कृताकृतं च वैश्वानरः सर्वमेव प्रपेदे ॥२७॥ 
प्रादेशमात्रे हृदि निश्रितं यत्तस्मिन्प्राणानात्मयाजी जुहोति | 
तस्याग्निहोत्रं हुतमात्मसंस्थं सर्वेषु लोकेषु सदैवतेषु ॥२८॥ 
दैवं त्रिधातुं त्रिवृतं सुपर्ण ये वियुर्र्यं परमार्थतां च । 
ते सर्वलोकेषु महीयमाना देवाः समर्थाः सुकृतं व्रजन्ति ॥२९॥ 
वेदांश्च वेद्यं च विधिं च कृत्स्नमथो निरुक्तं परमार्थतां च । 
सर्व शरीरात्मनि यः प्रवेद तस्मै स्म देवाः स्पृहयन्ति नित्यम्‌ ॥३०॥ 


भूमावसक्तं दिवि चाप्रमेयं हिरण्मयं योऽण्डजमण्डमध्ये | 
पतत्रिणं पक्षिणमन्तरिक्षे यो वेद भोग्यात्मनि दीसरश्मिः ॥३१॥ 
आवर्तमानमजरं विवर्तनं षण्णेमिकं द्वादशारं सुपर्व | 


यस्येदमास्ये परियाति विश्वं तत्कालचक्रं निहितं गुहायाम्‌ ॥३२॥ 
यः संप्रसादे जगतः शरीरें सर्वान्स लोकानधिगच्छतीह | 
तस्मिन्हुतं तर्पयतीह देवांस्ते वै तृसास्तर्पयन्त्यास्यमस्य ॥३३॥ 
तेजोमयो नित्यतनुः पुराणो लोकाननन्तानभयानुपैति | 
भूतानि यस्मान्न त्रसन्ते कदा चित्स भूतेभ्यो न त्रसते कदाचित्‌ ॥३४॥ 
अगईणीयो न च गरईतेऽन्यान्स वै विप्रः परमात्मानमीक्षेत्‌ । 
विनीतमोहो व्यपनीतकल्मषो न चेह नामुत्र च योऽर्थमृच्छति ॥३५॥ 
अरोषमोहः समलोष्टकाञ्चनः प्रहीणशोको गतसंधिविग्रहः | 
अपेतनिन्दास्तुतिरप्रियाप्रियश्वरन्नुदासीनवदेष भिक्षुकः ॥३६॥ 

२३८. व्यास उवाच 
प्रकृतेस्तु. विकारा ये क््षत्रज्ञस्तैः परिश्रितः | 
ते चैनं न प्रजानन्ति स तु जानाति तानपि ॥०१॥ 
तैश्वैष कुरुते कार्य मनःषष्ठैरिहेन्द्रियैः | 


सुदान्तैरिव संयन्ता ट्ढैः परमवाजिभिः ॥०२॥ 
इन्ट्रियेभ्यः परा ह्यर्था अर्थेभ्यय परमं मनः | 
मनसस्तु परा बुद्धिर्बुददेरात्मा महान्परः ॥०३॥ 
महतः परमव्यक्तमव्यक्तात्परतोऽमृतम्‌ | 


अमृतान्न परं किंचित्सा काष्ठा सा परा गतिः ॥०४॥ 
एवं सर्वेषु भूतेषु गूढोऽऽत्मा न प्रकाशते । 
दृश्यते त्वग्र्यया बुद्ध्या सूक्ष्मया तत्त्वदर्शिभिः ॥०५॥ 


अन्तरात्मनि संलीय मनःषष्ठानि मेधया | 
इन्द्रियाणीन्द्रियार्थाश्च बहु चिन्त्यमचिन्तयन्‌ ॥०६॥ 
ध्यानोपरमणं कृत्वा विद्यासंपादितं मनः | 
अनीश्वरः प्रशान्तात्म ततोऽर्छत्यमृतं पदम्‌ ॥०७॥ 
इन्द्रियाणां तु सर्वेषां वश्यात्मा चलितस्मृतिः । 
आत्मनः संप्रदानेन मर्त्यो मृत्युमुपाश्चुते ॥०८॥ 


हित्वा तु सर्वसंकल्पान्सत्त्वे चित्तं निवेशयेत्‌ । 
सत्त्वे चित्त समावेश्य ततः कालंजरो भवेत्‌ ॥०९॥ 
चित्तप्रसादेन यतिर्जहाति हि शुभाशुभम्‌ | 
प्रसन्‍नात्मात्मनि स्थित्वा सुखमानन्त्यमश्चुते ॥१०॥ 
लक्षणं तु प्रसादस्य यथा तृसः सुखं स्वपेत्‌ । 
निवाते वा यथा दीपो दीप्यमानो न कम्पते ॥११॥ 


एवं पूर्वापरे रात्रे युञ्जन्नात्मानमात्मना | 
सत्त्वाहारविशुद्धात्मा पश्यत्यात्मानमात्मनि ॥१२॥ 
रहस्यं सर्ववेदानामनैतिह्यमनागमम्‌ | 
आत्मप्रत्ययिकं शास्त्रमिदं पुत्रानुशासनम्‌ ॥१३॥ 
धर्माख्यानेषु सर्वेषु सत्याख्यानेषु यद्वसु | 
दशेदमृक्सहस्राणि निर्मथ्यामृतमुद्धृतम्‌ ॥१४॥ 
नवनीतं यथा दध्नः काष्ठादग्निर्यथैव च | 


तथैव विदुषां ज्ञानं पुत्रहेतो: समुद्धृतम्‌ | 

स्नातकानामिदं शास्त्रं वाच्यं पुत्रानुशासनम्‌ 


तदिदं नाप्रशान्ताय नादान्तायातपस्विने 
नावेदविदुषे वाच्यं तथा नानुगताय च 
नासूयकायानृजवे न चानिर्दिष्टकारिणे 

न तर्कशास्त्रदग्धाय तथैव पिशुनाय च 
श्लाघते श्लाघनीयाय प्रशान्ताय तपस्विने 
ड्दं प्रियाय पुत्राय शिष्यायानुगताय च 
रहस्यधर्मं वक्तव्यं नान्यस्मै तु कथंचन 
यद्यप्यस्य महीं दयाद्रत्रपूर्णामिमां नरः 
इदमेव ततः श्रेय इति मन्येत तत्त्ववित्‌ 
अतो गुह्यतरार्थं तदध्यात्ममतिमानुषम्‌ 


यत्तन्महर्षिभिईष्टं वेदान्तेषु च गीयते 
तत्तेऽहं संप्रवक्ष्यामि यन्मां त्वं परिपृच्छसि 


ने ने नेर 


२३९. शुक उवाच 


अध्यात्मं विस्तरेणेह पुनरेव वदस्व मे 


यदध्यात्मं यथा चेदं भगवन्नृषिसत्तम 
व्यास उवाच 


अध्यात्मं यदिदं तात पुरुषस्येह विद्यते 


तत्तेऽहं संप्रवक्ष्यामि तस्य व्याख्यामिमां शृणु 
भूमिरापस्तथा ज्योतिर्वायुराकाशमेव च 
महाभूतानि भूतानां सागरस्योर्मयो यथा 


प्रसार्येह यथाङ्गानि कूर्मः संहरते पुनः 


तद्वन्महान्ति भूतानि यवीयःसु विकुर्वते 
ड्ति तन्मयमेवेदं सर्व स्थावरजङ्गमम्‌ 
सर्गे च प्रलये चैव तस्मान्निर्दिश्यते तथा 
महाभूतानि पञ्चैव सर्वभूतेषु भूतकृत्‌ 


अकरोत्तात वैषम्यं यस्मिन्यदनुपश्यति 
शुक उवाच 
अकरोदयच्छरीरेषु कथं तदुपलक्षयेत्‌ 
इन्द्रियाणि गुणाः केचित्कथं तानुपलक्षयेत्‌ 
व्यास उवाच 

॥१५॥ 
| 
॥१६॥ 
| 
॥१७॥ 
| 
| 
॥१८॥ 
| 
॥१९ || 
| 
| 
॥२०॥ 


| 
॥०१॥ 


| 
॥०२॥ 
| 
॥०३ | 
| 
॥०४॥ 
| 
॥०५ || 
| 
॥०६॥ 


॥०७॥ 

एतत्ते वर्तयिष्यामि यथावदिह दर्शनम्‌ | 
शृणु तत्वमिहैकाग्रो यथातत्त्वं यथा च तत्‌ ॥०८॥ 
शब्दः शरोत्रं तथा खानि त्रयमाकाशसंभवम्‌ | 
प्राणश्वेष्टा तथा स्पर्श एते वायुगुणास्त्रयः ॥०९॥ 


रूपं चक्षुर्विपाकश्च त्रिधा ज्योतिर्विधीयते | 
रसोऽथ रसनं स्नेहो गुणास्त्वेते त्रयोऽम्भसाम्‌ ॥१०॥ 
घ्रेयं घ्राणं शरीरं च भूमेरेते गुणास्त्रयः | 


एतावानिन्द्रियग्रामो व्याख्यातः पाञ्चभौतिकः ॥११॥ 
वायोः स्पर्शा रसोऽदभ्यश्च ज्योतिषो रूपमुच्यते । 
आकाशप्रभवः शब्दो गन्धो भूमिगुणः स्मृतः ॥१२॥ 
मनो बुद्िश्च भावश्व त्रय एतेऽऽत्मयोनिजाः | 
न गुणानतिवर्तन्ते गुणेभ्यः परमा मताः ॥१३॥ 
इन्द्रियाणि नरे पञ्च षष्ठं तु मन उच्यते । 
ससमी बुद्धिमेवाहुः क्षेत्रजं पुनरष्टमम्‌ ॥१४॥ 
चक्षुरालोचनायैव संशयं कुरुते मनः | 
बुद्धिरध्यवसानाय साक्षी क्षेत्रज्ञ उच्यते ॥१५॥ 
रजस्तमश्च सत्त्वं च त्रय एते स्वयोनिजाः । 
समाः सर्वेषु भूतेषु तद्रुणेषूपलक्षयेत्‌ ॥१६॥ 


यथा कूर्म इहाइगानि प्रसार्य विनियच्छति | 
एवमेवेन्द्रियग्रामं बुद्धिः सृष्ट्वा नियच्छति ॥१७॥ 


यदूर्ध्व पादतलयोरवाञ्यूर्थ्नश्व पश्यति | 
एतस्मिन्नेव कृत्ये वै वर्तते बुद्धिर्तमा ॥१८॥ 
गुणान्नेनीयते बुद्धिर्बुद्धिरेवेन्द्रियाण्यपि | 


मनःषष्ठानि सर्वाणि बुद्ध्यभावे कुतो गुणाः ॥१९॥ 
तत्र यत्प्रीतिसंयुक्तं किंचिदात्मनि लक्षयेत्‌ | 


प्रशान्तमिव संशुद्ध सत्त्वं तदुपधारयेत्‌ ॥२०॥ 
यत्तु संतापसंयुक्तं काये मनसि वा भवेत्‌ । 
रजः प्रवर्तकं तत्स्यात्सततं हारि देहिनाम्‌ ॥२१॥ 
यत्तु संमोहसंयुक्तमव्यक्तविषयं भवेत्‌ | 
अप्रतर्क्यमविज्ञेयं तमस्तदुपधार्यताम्‌ ॥२२॥ 
प्रहर्षः प्रीतिरानन्दः साम्यं स्वस्थात्मचित्तता | 
अकस्मायदि वा कस्माद्वर्तते सात्विको गुणः ॥२३॥ 

अभिमानो मृषावादो लोभो मोहस्तथाक्षमा | 
लिङ्गानि रजसस्तानि वर्तन्ते हेत्वहेतुतः ॥२४॥ 
तथा मोहः प्रमादश्च तन्द्री निद्राप्रबोधिता | 
कथंचिदभिवर्तन्ते विज्ञेयास्तामसा गुणाः ॥२५॥ 


२४०. व्यास उवाच 
मनः प्रसृजते भावं बुद्धिरध्यवसायिनी | 
हृदयं प्रियाप्रिये वेद त्रिविधा कर्मचोदना ॥०१॥ 
इन्द्रियेभ्यः परा ह्यर्था अर्थेभ्यः परमं मनः । 


मनसस्तु परा बुद्िर्बुद्वेरात्मा परो मतः ॥०२॥ 
बुद्धिरात्मा मनुष्यस्य बुद्धिरेवात्मनोऽऽत्मिका | 
यदा विकुरुते भावं तदा भवति सा मनः ॥०३॥ 
इन्द्रियाणां पृथग्भावाद्रुद्धिर्विक्रियते ह्यणु | 


शृण्वती भवति श्रोत्रं स्पृशती स्पर्श उच्यते ॥०४॥ 
पश्यन्ती भवते  दृष्टी रसती रसनं भवेत्‌ | 
जिघ्रती भवति प्राणं बुद्धिर्विक्रियते पृथक्‌ ॥०५॥ 
इन्द्रियाणीति तान्याहुस्तेष्वद्श्याधितिष्ठति | 
तिष्ठती पुरुषे बुदिख्िषु भावेषु वर्तते ॥०६॥ 
कदाचिल्लभते प्रीतिं कदाचिदपि शोचते | 
न सुखेन न दुःखेन कदाचिदिह युज्यते ॥०७॥ 
सेयं भावात्मिका भावांस्त्रीनेतानतिवर्तते | 
सरितां सागरो भर्ता महावेलामिवोर्मिमान्‌ ॥०८॥ 
यदा प्रार्थयते किंचित्तदा भवति सा मनः | 
अधिष्ठानानि वै बुद्ध्या पृथगेतानि संस्मरेत्‌ | 
इन्द्रियाण्येव मेध्यानि विजेतव्यानि कृत्स्नशः ॥०९॥ 


सर्वाण्येवानुपूर्व्यण यद्यन्नानुविधीयते | 
अविभागगता बुद्धिर्भावे मनसि वर्तते | 
प्रवर्तमानं तु रजः सत्त्वमप्यनुवर्तते ॥१०॥ 
ये चैव भावा वर्तन्ते सर्व एष्वेव ते त्रिषु । 
अन्वर्थाः संप्रवर्तन्ते रथनेमिमरा ड्व ॥११॥ 
प्रदीपार्थं नरः कुर्यादिन्तद्रियैरबुद्विसत्तमैः | 
निश्वरद्धिर्यथायोगमुदासीनेैर्यदृच्छया ॥१२॥ 

एवंस्वभावमेवेदमिति विद्वान्न मुह्यति | 
अशोचन्नप्रहृष्यंश्च नित्यं विगतमत्सरः ॥१३॥ 
न ह्यात्मा शक्यते द्रष्टमिन्त्रियैः कामगोचरैः | 
प्रवर्तमानैरनये दुर्धरेरकृतात्मभिः ॥१४॥ 


तेषां तु मनसा रश्मीन्यदा सम्यङ्नियच्छति । 
तदा प्रकाशते ह्यात्मा घटे दीप इव ज्वलन्‌ । 


सर्वेषामेव भूतानां तमस्यपगते यथा ॥१५॥ 
यथा वारिचरः पक्षी न लिप्यति जले चरन्‌ । 
एवमेव कृतप्रज्ञो न दोषैर्विषयांश्वरन्‌ | 
असज्जमानः सर्वेषु न कथंचन लिप्यते ॥१६॥ 
त्यक्त्वा पूर्वकृतं कर्म रतिर्यस्य सदात्मनि | 
सर्वभूतात्मभूतस्य गुणमार्गेष्वसज्जतः ॥१७॥ 


सत्त्वमात्मा प्रसवति गुणान्वापि कदा च न । 
न गुणा विदुरात्मानं गुणान्वेद स सर्वदा ॥१८॥ 
परिद्रष्टा गुणानां स स्रष्टा चैव यथातथम्‌ । 
सत्वक्षेत्रजयोरेतदन्तरं विद्वि सूक्ष्मयोः ॥१९॥ 
सृजते तु गुणानेक एको न सृजते गुणान्‌ । 
पृथग्भूतौ प्रकृत्या तौ संप्रयुक्तो च सर्वदा ॥२०॥ 
यथा मत्स्योऽद्विरन्यः सन्संप्रयुक्तौ तथैव तौ । 
मशकोदुम्बरौ चापि संप्रयुक्तौ यथा सह ॥२१॥ 
इषीका वा यथा मुञ्जे पृथक्च सह चैव च । 
तथैव सहितावेतावन्योन्यस्मिन्प्रतिष्ठितौ ॥२२॥ 


ने ने नेर 
२४१. व्यास उवाच 
सृजते तु गुणान्सत्त्वं कषेत्रजस्त्वनुतिष्ठति | 


गुणान्विक्रियतः सर्वानुदासीनवदीश्वरः ॥०१॥ 
स्वभावयुक्तं तत्सर्व यदिमान्सृजते गुणान्‌ | 


ऊर्णनाभिर्यथा सूत्रं सृजते तन्तुवद्रुणान्‌ ॥०२॥ 
प्रध्वस्ता न निवर्तन्ते प्रवृत्तिर्नोपलभ्यते | 
एवमेके व्यवस्यन्ति निवृत्तिरिति चापरे ॥०३॥ 
उभयं संप्रधार्यतदध्यवस्येद्रथामति | 
अनेनैव विधानेन भवेद्रर्भशयो महान्‌ ॥०४॥ 

अनादिनिधनं नित्यमासाद्य विचरेन्नरः | 
अक्रुध्यन्नप्रहष्यंश्च नित्यं विगतमत्सरः ॥०५॥ 
इत्येवं हृदयग्रन्थिं बुद्धिचिन्तामयं दृढम्‌ | 
अतीत्य सुखमासीत अशोचंश्छिन्नसंशयः ॥०६॥ 


तप्येयुः प्रच्युताः पृथ्व्या यथा पूर्णां नदी नराः । 
अवगाढा ह्यविद्वांसो विद्दि लोकमिमं तथा ॥०७॥ 
न तु ताम्यति वै विद्वान्स्थले चरति तत्त्ववित्‌ । 


एवं यो विन्दतेऽऽत्मानं केवलं जानमात्मनः ॥०८॥ 
एवं बुद्ध्वा नरः सर्वां भूतानामागतिं गतिम्‌ । 
समवेक्ष्य शनैः सम्यग्लभते शममुत्तमम्‌ ॥०९॥ 
एतद्वै जन्मसामर्थ्यं ब्राह्मणस्य विशेषतः | 
आत्मज्ञानं शमश्चैव पर्याप्त तत्परायणम्‌ ॥१०॥ 
एतद्वुद्थ्वा भवेद्वुद्धः किमन्यदुद्धलक्षणम्‌ | 
विज्ञायैतद्विमुच्यन्ते कृतकृत्या मनीषिणः ॥११॥ 


न भवति विदुषां महद्भयं यदविदुषां सुमहद्भयं भवेत्‌ | 
न हि गतिरधिकास्ति कस्य चिद्भवति हि या विदुषः सनातनी ॥१२॥ 
लोकमातुरमसूयते जनस्तत्तदेव च निरीक्ष्य शोचते | 
तत्र पश्य कुशलानशोचतो ये विदुस्तदुभयं कृताकृतम्‌ ॥१३॥ 
यत्करोत्यनभिसंधिपूर्वकं तच्च निर्णुदति यत्पुरा कृतम्‌ | 
न प्रियं तदुभयं न चाप्रियं तस्य तज्जनयतीह कुर्वतः ॥१४॥ 


२४२. शुक उवाच 
यस्माद्वर्मात्परो धर्मो विद्यते नेह कश्चन | 
यो विशिष्टश्च धर्मेभ्यस्तं भवान्प्रब्रवीतु मो ॥०१॥ 


व्यास उवाच 
धर्म ते संप्रवक्ष्यामि पुराणमृषिसंस्तुतम्‌ | 
विशिष्ट सर्वधर्मेभ्यस्तमिहैकमनाः शृणु ॥०२॥ 


इन्द्रियाणि प्रमाथीनि बुद्ध्या संयम्य यत्रतः । 
सर्वतो निष्पतिष्णूनि पिता बालानिवात्मजान्‌ ॥०३॥ 
मनसश्चैन्द्रियाणां च ह्यैकाग्रयं परमं तपः | 
तज्ज्यायः सर्वधर्मेभ्यः स धर्मः पर उच्यते ॥०४॥ 
तानि सर्वाणि संधाय मनःषष्ठानि मेधया | 

आत्मतृस इवासीत बहु चिन्त्यमचिन्तयन्‌ ॥०५॥ 
गोचरेभ्यो निवृत्तानि यदा स्थास्यन्ति वेश्मनि । 
तदा त्वमात्मनात्मानं परं द्रक्ष्यसि शाश्वतम्‌ ॥०६॥ 
सर्वात्मानं महात्मानं विधूममिव पावकम्‌ | 
तं पश्यन्ति महात्मानो ब्राह्मणा ये मनीषिणः ॥०७॥ 
यथा पुष्पफलोपेतो बहुशाखो महाद्रुमः | 
आत्मनो नाभिजानीते क्व मे पुष्पं क्व मे फलम्‌ ॥०८॥ 
एवमात्मा न जानीते क्व गमिष्ये कुतो न्वहम्‌ । 


अन्यो ्ात्रान्तरात्मास्ति यः सर्वमनुपश्यति ॥०९॥ 
ज्ञानदीपेन दीसेन पश्यत्यात्मानमात्मना | 
दष्ट्वा त्वमात्मनात्मानं निरात्मा भव सर्ववित्‌ ॥१०॥ 
विमुक्तः सर्वपापेभ्यो मुक्तत्वच इवोरगः | 
परां बुद्धिमवाप्येह विपाप्मा विगतज्वरः ॥११॥ 
सर्वतःस्रोतसं घोरां नदीं लोकप्रवाहिनीम्‌ | 
पञ्चेन्द्रियग्राहवर्ती मनःसंकल्परोधसम्‌ ॥१२॥ 
लोभमोहतृणच्छन्नां कामक्रोधसरीसृपाम्‌ | 
सत्यतीर्थानृतक्षोभां क्रोधपड़कां सरिद्वराम्‌ ॥१३॥ 
अव्यक्तप्रभवां शीघ्रां दुस्तरामकृतात्मभिः | 
प्रतरस्व नदी बुद्ध्या कामग्राहसमाकुलाम्‌ ॥१४॥ 
संसारसागरगमां योनिपातालदुस्तराम्‌ | 
आत्मजन्मोद्भवां तात जिह्वावर्ता दुरासदाम्‌ ॥१५॥ 


यां तरन्ति कृतप्रज्ञा धृतिमन्तो मनीषिणः | 
तां तीर्णः सर्वतोमुक्तो विपूतात्मात्मविच्छुचिः ॥१६॥ 


उत्तमां बुद्धिमास्थाय ब्रह्मभूयं गमिष्यसि | 
संतीर्णः सर्वसंक्लेशान्प्रसन्नात्मा विकल्मषः ॥१७॥ 
भूमिष्ठानीव भूतानि पर्वतस्थो निशामय | 
अक्रुध्यन्नप्रहष्यंश्व ननृशंसमतिस्तथा | 
ततो द्रक्ष्सि भूतानां सर्वेषां प्रभवाप्ययौ ॥१८॥ 
एवं वै सर्वधर्मेभ्यो विशिष्टं मेनिरे बुधाः | 
धर्म धर्मभृतां श्रेष्ठ मुनयस्तत्त्वदर्शिनः ॥१९॥ 
आत्मनोऽव्ययिनो ज्ञात्वा ड्दं पुत्रानुशासनम्‌ | 
प्रयताय प्रवक्तव्यं हितायानुगताय च ॥२०॥ 

आत्मज्ञानमिदं गुह्यं सर्वगुह्यतमं महत्‌ | 
अब्रुवं यदहं तात आत्मसाक्षिकमञ्जसा ॥२१॥ 
नैव स्त्री न पुमानेतन्नैव चेद नपुंसकम्‌ । 
अदुःखमसुखं ब्रह्म भूतभव्यभवात्मकम्‌ ॥२२॥ 
नैतज्ज्ञात्वा पुमान्स्त्री वा पुनर्भवमवाप्नुयात्‌ | 
अभवप्रतिपत्त्यर्थमेतद्वर्त्म विधीयते ॥२३॥ 


यथा मतानि सर्वाणि न चैतानि यथा तथा । 
कथितानि मया पुत्र भवन्ति न भवन्ति च ॥२४॥ 
तत्प्रीतियुक्तेन गुणान्वितेन पुत्रेण सत्पुत्रगुणान्वितेन । 
पृष्टो हीदं प्रीतिमता हितार्थ ब्रूयात्सुतस्येह यदुक्तमेतत्‌ ॥२५॥ 


ने ने नेः 


२४३. व्यास उवाच 


गन्धान्रसान्नानुरुन्ध्यात्सुखं वा नाल्रंकारांश्चाप्नुयात्तस्य तस्य 
मानं च कीर्ति च यशश्च नेच्छेत्स वै प्रचारः पश्यतो ब्राह्मणस्य 
सर्वान्वेदानधीयीत शुशरूषुरब्रह्मचर्यवान्‌ | 
ऋचो यजूंषि सामानि न तेन न स ब्राह्मण: ॥०२॥ 
ज्ञातिवत्सर्वभूतानां सर्ववित्सर्ववेदवित्‌ | 
नाकामो म्रियते जातु न तेन न च ब्राह्मणः ॥०३॥ 
दृष्टीश्व विविधाः प्राप्य क्रतूश्वेवासदक्षिणान्‌ | 
नैव प्राप्नोति ब्राह्मण्यमभिध्यानात्कथंचन ॥०४॥ 


यदा चाय न बिभेति यदा चास्मान्न बिभ्यति । 
यदा नेच्छति न द्वेष्टि ब्रा संपते तदा ॥०५॥ 
यदा न कुरुते भावं सर्वभूतेषु पापकम्‌ | 


कर्मणा मनसा वाचा ब्रह्म संपद्यते तदा ॥०६॥ 
कामबन्धनमेवैकं नान्यदस्तीह बन्धनम्‌ | 
कामबन्धनमुक्तो हि ब्रह्मभूयाय कल्पते ॥०७॥ 
कामतो मुच्यमानस्तु धूम्राश्रादिव चन्द्रमाः | 
विरजाः कालमाकाइक्षन्धीरो धैर्येण वर्तते ॥०८॥ 
आपूर्यमाणमचलप्रतिष्ठ समुद्रमापः प्रविशन्ति यद्वत्‌ 
स कामकान्तो न तु कामकामः स वै लोकात्स्वर्गमुपैति देही 
वेदस्योपनिषत्सत्यं सत्यस्योपनिषद्दमः | 
दमस्योपनिषद्दानं दानस्योपनिषत्तपः ॥१०॥ 

तपसोपनिषत्त्यागस्त्यागस्योपनिषत्सुखम्‌ | 


सुखस्योपनिषत्स्वर्गः स्वर्गस्योपनिषच्छमः ॥११॥ 
क्लेदनं शोकमनसोः संतापं तृष्णया सह | 
सत्त्वमिच्छसि संतोषाच्छान्तिलक्षणमुत्तमम्‌ ॥१२॥ 
विशोको निर्ममः शान्तः प्रसन्नात्मात्मवित्तमः | 
षड्भिर्लक्षणवानेतै: समग्रः पुनरेष्यति ॥१३॥ 
षड्भिः सत्त्वगुणोपेतैः प्राजैरथिकमन्त्रिभिः | 
ये विदुः प्रेत्य चात्मानमिहस्थांस्तांस्तथा विदुः ॥१४॥ 
अकृत्रिममसंहार्य प्राकृतं निरुपस्कृतम्‌ | 
अध्यात्मं सुकृतप्रज्ञः सुखमव्ययमश्रुते ॥१५॥ 


निष्प्रचारं मनः कृत्वा प्रतिष्ठाप्य च सर्वतः । 
यामयं लभते तुष्टि सा न शक्यमतोऽन्यथा ॥१६॥ 
येन तृप्यत्यभुञ्जानो येन तुष्यत्यवित्तवान्‌ | 
येनास्नेहो बलं धत्ते यस्तं वेद स वेदवित्‌ ॥१७॥ 
संगोप्य ह्यात्मनो द्वाराण्यपिधाय विचिन्तयन्‌ | 
यो ह्यास्ते ब्राह्मणः शिष्टः स आत्मरतिरुच्यते ॥१८॥ 


समाहितं परे तत्त्वे क्षीणकाममवस्थितम्‌ | 
सर्वतः सुखमन्वेति वपुश्चान्द्रमसं यथा ॥१९॥ 
सविशेषाणि भूतानि गुणांश्चाभजतो मुनेः | 
सुखेनापोह्यते दुःखं भास्करेण तमो यथा ॥२०॥ 
तमतिक्रान्तकर्माणमतिक्रान्तगुणक्षयम्‌ | 
ब्राह्मं विषयाल्लिष्ट जरामृत्यू न विन्दतः ॥२१॥ 
स यदा सर्वतो मुक्तः समः पर्यवतिष्ठते | 
इन्द्रियाणीन्द्रियार्थाश्व शरीरस्थोऽतिवर्तते ॥२२॥ 
कारणं परमं प्राप्य अतिक्रान्तस्य कार्यताम्‌ | 
पुनरावर्तनं नास्ति संप्रासस्य परात्परम्‌ ॥२३॥ 
भ क क. 
२४४. व्यास उवाच 
दंद्वानि मोक्षजिज्ञासुरर्थधर्मावनुष्ठितः | 


वक्त्रा गुणवता शिष्यः श्राव्यः पूर्वमिदे महत्‌ ॥०१॥ 
आकाशं मारुतो ज्योतिरापः पृथ्वी च पञ्चमी । 
भावाभावौ च कालश्च सर्वभूतेषु पञ्चसु ॥०२॥ 

अन्तरात्मकमाकाशं तन्मयं श्रोत्रमिन्द्रियम्‌ | 
तस्य शब्दे गुणं विद्यान्मूर्तिशास्त्रविधानवित्‌ ॥०३॥ 
चरणं मारुतात्मेति प्राणापानौ च तन्मयौ | 
स्पर्शनं चेन्द्रियं विद्यात्तथा स्पर्श च तन्मयम्‌ ॥०४॥ 
ततः पाकः प्रकाशश्च ज्योतिश्चक्षुश्च तन्मयम्‌ । 


तस्य रूपं गुणं विद्यात्तमोऽन्ववसितात्मकम्‌ ॥०५॥ 
प्रक्लेदः क्षुद्रता स्नेह इत्यापो ह्युपदिश्यते | 
रसनं चेन्द्रियं जिह्ा रसश्चापां गुणो मतः ॥०६॥ 
संघातः पार्थिवो धातुरस्थिदन्तनखानि च | 
श्मश्रु लोम च केशाश्च सिराः स्नायु च चर्म च ॥०७॥ 
इन्द्रियं घ्राणसंज्ञानं नासिकेत्यभिधीयते | 
गन्धश्वैवेन््रियार्थो5यं विज्ञेयः पृथिवीमयः ॥०८॥ 
उत्तरेषु गुणाः सन्ति सर्वे सर्वेषु चोत्तराः | 
पञ्चानां भूतसंघानां संतति मुनयो विदुः ॥०९॥ 
मनो नवममेषां तु बुद्धिस्तु दशमी स्मृता । 
एकादशोऽन्तरात्मा च सर्वतः पर उच्यते ॥१०॥ 
व्यवसायात्मिका बुद्दिर्मनो व्याकरणात्मकम्‌ | 
कर्मानुमानाद्विजेयः स जीवः क्षेत्रसंज्ञकः ॥११॥ 
एभिः कालाष्टमैर्भावैर्यः सर्वैः सर्वमन्वितम्‌ | 
पश्यत्यकलुषं प्राज्ञ स मोहं नानुवर्तते ॥१२॥ 


२४५. व्यास उवाच 
शरीराद्िप्रमुक्तं हि सूक्ष्मभूतं शरीरिणम्‌ | 
कर्मभिः परिपश्यन्ति शास्त्रोक्तैः शास्त्रचेतसः ॥०१॥ 


मरीच्यः सहिताश्वरन्ति गच्छन्ति तिष्ठन्ति च दश्यमानाः 


देहैर्विमुक्ता विचरन्ति लोकांस्तथैव सत्त्वान्यतिमानुषाणि 


प्रतिरूपं यथैवाप्सु तापः सूर्यस्य लक्ष्यते | 
सत्त्ववांस्तु तथा सत्त्वं प्रतिरुपं प्रपश्यति ॥०३॥ 
तानि सूक्ष्माणि सत्वस्था विमुक्तानि शरीरतः | 
स्वेन तत्त्वेन तत्त्वज्ञाः पश्यन्ति नियतेन्द्रियाः ॥०४॥ 
स्वपतां जाग्रतां चैव सर्वेषामात्मचिन्तितम्‌ | 
प्रधानद्वैधयुक्तानां जहतां कर्मजं रजः ॥०५ || 

यथाहनि तथा रात्रौ यथा रात्रौ तथाहनि | 
वशे तिष्ठति सत्त्वात्मा सततं योगयोगिनाम्‌ ॥०६॥ 
तेषां नित्यं सदानित्यो भूतात्मा सततं गुणैः । 


सप्तभिस्त्वन्वितः सूक्ष्मैश्वरिष्णुरजरामरः ॥०७॥ 
मनोबुद्धिपराभूतः स्वदेहपरदेहवित्‌ | 


स्वप्नेष्वपि भवत्येष विज्ञाता सुखदुःखयोः ॥०८॥ 
तत्रापि लभते दुःखं तत्रापि लभते सुखम्‌ । 
क्रोधलोभौ तु तत्रापि कृत्वा व्यसनमर्छति ॥०९॥ 
प्रीणितश्वापि भवति महतोऽर्थानवाप्य च | 
करोति पुण्यं तत्रापि जाग्रन्निव च पश्यति ॥१०॥ 
तमेवमतितेजोंशं भूतात्मानं हदि स्थितम्‌ | 


तमोरजोभ्यामाविष्टा नानुपश्यन्ति मूर्तिषु ॥११॥ 
शास्त्रयोगपरा भूत्वा स्वमात्मानं परीप्सवः | 
अनुच्छवासान्यमूर्तीनि यानि वज़ोपमान्यपि ॥१२॥ 
पृथग्भूतेषु सृष्टेषु चतुर्ष्वाश्रमकर्मसु | 
समाधौ योगमेवैतच्छाण्डिल्यः शममब्रवीत्‌ ॥१३॥ 
विदित्वा सस्त सूक्ष्माणि षइङ्गे च महेश्वरम्‌ । 
प्रधानविनियोगस्थः परं ब्रह्माधिगच्छति ॥१४॥ 
२ क. % 
२४६. व्यास उवाच 
हृदि कामद्रुमश्चित्रो मोहसंचयसंभवः | 
क्रोधमानमहास्कन्धो विवित्सापरिमोचनः ॥०१॥ 
तस्य चाज्ञानमाधारः प्रमादः परिषेचनम्‌ | 
सोऽभ्यसूयापलाशो हि पुरादुष्कृतसारवान्‌ ॥०२॥ 
संमोहचिन्ताविटपः शोकशाखो भयंकरः | 
मोहनीभिः पिपासाभिर्लताभिः परिवेष्टितः ॥०३॥ 
उपासते महावृक्षं सुलुब्धास्तं फलेप्सवः | 
आयासैः संयतः पाशैः फलानि परिवेष्टयन्‌ ॥०४॥ 
यस्तान्पाशान्वशे कृत्वा तं वृक्षमपकर्षति | 
गतः स दुःखयोरन्तं यतमानस्तयोईयोः ॥०५ || 
संरोहत्यकृतप्रज्ञः संतापेन हि पादपम्‌ | 


स तमेव ततो हन्ति विषं ग्रस्तमिवातुरम्‌ ॥०६॥ 

तस्यानुशयमूलस्य मूलमुदिध्रयते बलात्‌ | 
त्यागाप्रमादाकृतिना साम्येन परमासिना ॥०७॥ 
एवं यो वेद कामस्य केवलं परिकर्षणम्‌ । 
वधं वै कामशास्त्रस्य स दुःखान्यतिवर्तते ॥०८॥ 


शरीरं पुरमित्याहुः स्वामिनी बुद्धिरिष्यते | 
तत्र  बुद्धेः शरीरस्थं मनो नामार्थचिन्तकम्‌ ॥०९॥ 
इन्द्रियाणि जनाः पौरास्तदर्थं तु परा कृतिः । 
तत्र द्वौ दारुणौ दोषौ तमो नाम रजस्तथा ॥१०॥ 


यदर्थमुपजीवन्ति पौराः सहपुरेश्वराः | 
अद्वारेण तमेवार्थ दवौ दोषावुपजीवतः ॥१९॥ 
तत्र बुद्धिहि दुर्थर्षा मनः साधर्म्यमुच्यते | 
पौराश्वापि  मनस्त्रस्तास्तेषामपि चला स्थितिः ॥१२॥ 
यदर्थं बुद्धिध्यास्ते न सोर्ऽ्थथ परिषीदति | 
यदर्थ पृथगध्यास्ते मनस्तत्परिषीदति ॥१३॥ 
पृथग्भूतं यदा बुद्ध्या मनो भवति केवलम्‌ । 
तत्रैनं विवृतं शून्यं रजः पर्यवतिष्ठते ॥१४॥ 
तन्मनः कुस्ते सख्यं रजसा सह संगतम्‌ । 
तं चादाय जनं पौरं रजसे संप्रयच्छति ॥१५॥ 
२४७. भीष्म उवाच 
भूतानां गुणसंख्यानं भूयः पुत्र निशामय | 
दैपायनमुखादभ्रष्टे लाघया परयानघ ॥०१॥ 
दीसानलनिभः प्राह भगवान्धूम्रवर्चसे | 


ततोऽहमपि वक्ष्यामि भूयः पुत्र निदर्शनम्‌ ॥०२॥ 
भूमेः स्थैर्य॑ पृथुत्वं च काठिन्यं प्रसवात्मता । 
गन्धो गुरुत्वं शक्तिश्च संघातः स्थापना धृतिः ॥०३॥ 
अपां शैत्यं रसः क्लेदो द्रवत्वं स्नेहसौम्यता । 
जिह्ा विष्यन्दिनी चेव भौमाप्यास्रवणं तथा ॥०४॥ 


अग्नेर्दुर्धर्षता तेजस्तापः पाकः प्रकाशनम्‌ | 
शौचं रागो लघुस्तैक्ष्ण्यं दशमं चोर्ध्वभागिता  ॥०५॥ 
वायोरनियमः स्पर्शो वादस्थानं स्वतन्त्रता | 


बलं शैष्र्ये च मोहश्व चेष्टा कर्मकृता भवः ॥०६॥ 

आकाशस्य गुणः शब्दो व्यापित्वं छिद्रतापि च । 


अनाश्रयमनालम्बमव्यक्तमविकारिता ॥०७॥ 
अप्रतीघातता चैव भूतत्वं विकृतानि च | 
गुणाः पञ्चाशतं प्रोक्ताः पञ्चभूतात्मभाविताः ॥०८॥ 
चलोपपत्तिर्व्यक्तिश्व विसर्गः कल्पना क्षमा | 
सदसच्चाशुता चैव मनसो नव वै गुणाः ॥०९॥ 
इष्टानिष्टविकल्पश्च व्यवसायः समाधिता | 
संशयः प्रतिपत्तिश्व बुद्वौ पञ्चेह ये गुणाः ॥१०॥ 
युधिष्ठिर उवाच 
कथं पञ्चगुणा बुद्धि कथं पञ्चेन्द्रिया गुणाः । 
एतन्मे सर्वमाचक्ष्व सूक्ष्मज्ञानं पितामह ॥११॥ 
भीष्म उवाच 


आहुः षष्टिं भूतगुणान्वै भूतविशिष्टा नित्यविषक्ताः । 
भूतविषक्ताश्चाक्षरसृष्टाः पुत्र न नित्यं तदिह वदन्ति ॥१२॥ 
तत्पुत्र चिन्ताकलितं यदुक्तमनागतं वै तव संप्रतीह । 
भूतार्थतत्त्वं तदवाप्य सर्व भूतप्रभावाद्भव शान्तबुद्धिः ॥१३॥ 


२४८. युधिष्ठिर उवाच 
य इमे पृथिवीपालाः शेरते पृथिवीतले | 
पृतनामध्य एते हि गतसत्त्वा महाबलाः ॥०१॥ 
एकैकशो भीमबला नागायुतबलास्तथा | 
एते हि निहताः संख्ये तुल्यतेजोबलैर्नरैः ॥०२॥ 
नैषां पश्यामि ₹न्तारं प्राणिनां संयुगे पुरा । 
विक्रमेणोपसंपन्नास्तेजोबलसमन्चिताः ॥०३॥ 
अथ चेमे महाप्राज्ञा शेरते हि गतासवः | 
मृता इति च शब्दोऽयं वर्तत्येषु गतासुषु ॥०४॥ 
ड्मे मृता नृपतयः प्रायशो भीमविक्रमाः | 
तत्र मै संशयो जातः कुतः संज्ञा मृता इति ॥०५॥ 
कस्य मृत्युः कुतो मृत्युः केन मृत्युरिह प्रजाः । 
हरत्यमरसंकाश तन्मे ब्रूहि पितामह ॥०६॥ 
भीष्म उवाच 
पुरा कृतयुगे तात राजासीदविकम्पकः 

स शत्रुवशमापन्नः संग्रामे क्षीणवाहनः ॥०७॥ 
तत्र पुत्रो हरिर्नाम नारायणसमो बले | 
स शत्रुभिईतः संख्ये सबलः सपदानुगः ॥०८॥ 
स राजा शत्रुवशगः पुत्रशोकसमन्वितः | 
यट्टच्छयाशान्तिपरो ददर्श भुवि नारदम्‌ ॥०९॥ 
स तस्मै सर्वमाचष्ट यथा वृत्तं जनेश्वरः | 
शत्रुभिर्ग्रहणं संख्ये पुत्रस्य मरणं तथा ॥१०॥ 
तस्य तद्वचनं श्रुत्वा नारदोऽथ तपोधनः | 
आख्यानमिदमाचष्ट पुत्रशोकापहं तदा ॥१९॥ 
राजञ्शृणु समाख्यानमयेदं बहुविस्तरम्‌ | 


यथा वृत्तं श्रुतं चैव मयापि वसुधाधिप ॥१२॥ 
प्रजाः सृष्ट्वा महातेजाः प्रजासर्गे पितामहः | 


अतीव वृद्धा बहुला नामृष्यत पुनः प्रजाः ॥१३॥ 
न ह्यन्तरमभूत्किंचित्क्वचिज्जन्तुभिरच्युत | 
निरुच्छवासमिवोन्नद्ध त्रैलोक्यमभवन्नृप ॥१४॥ 
तस्य चिन्ता समुत्पन्ना संहारं प्रति भूपते । 
चिन्तयन्नाध्यगच्छच्च संहारे हेतुकारणम्‌ ॥१५॥ 
तस्य रोषान्महाराज खेभ्योऽग्निरुदतिष्ठत | 
तेन सर्वा दिशो राजन्ददाह स पितामहः ॥१६॥ 
ततो दिवं भुवं खं च जगच्च सचराचरम्‌ । 
ददाह पावको राजन्भगवत्कोपसंभवः ॥१७॥ 
तत्रादह्मन्त भूतानि जङ्गमानि ध्रुवाणि च | 
महता कोपवेगेन कुपिते प्रपितामहे ॥१८॥ 
ततो हरिजटः स्थाणुर्वेदाध्वरपतिः शिवः | 
जगाद शरणं देवो ब्रह्माणं परवीरहा ॥१९॥ 


तस्मिन्नभिगते स्थाणौ प्रजानां हितकाम्यया | 
अब्रवीद्ददो देवो ज्वलन्निव तदा शिवम्‌ ॥२०॥ 
करवाण्यद्य कं कामं वरार्होऽसि मतो मम | 
कर्ता ह्यस्मि प्रियं शम्भो तव यद्धृदि वर्तते ॥२१॥ 


नै न न 
२४९. स्थाणुरुवाच 
प्रजासर्गनिमित्तं मे कार्यवत्तामिमां प्रभो 

विद्वि सृष्टास्त्वया हीमा मा कुप्यासां पितामह ॥०१॥ 
तव तेजोग्निना देव प्रजा दह्यन्ति सर्वशः । 
ता इष्ट्वा मम कारुण्यं मा कुप्यासां जगत्प्रभो ॥०२॥ 


प्रजापतिरुवाच 
न कुप्ये न च मे कामो न भवेरन्प्रजा इति । 
लाघवार्थं धरण्यास्तु ततः संहार इष्यते ॥०३॥ 
इयं हि मां सदा देवी भारार्ता समचोदयत्‌ । 
संहारार्थं महादेव भारेणाप्सु निमज्जति ॥०४॥ 


यदाहं नाधिगच्छामि बुद्ध्या बहु विचारयन्‌ | 
संहारमासां वृद्धानां ततो मां क्रोध आविशत्‌ ॥०५॥ 
स्थाणुरुवाच 
संहारान्तं प्रसीदस्व मा क्रुधस्त्रिदशेश्वर | 
मा प्रजाः स्थावरं वैच जङ्गमं च विनीनशः ॥०६॥ 
पल्वलानि च सर्वाणि सर्वं चैव तृणोलपम्‌ । 
स्थावरं जङ्गम चैव भूतग्रामं चतुर्विधम्‌ ॥०७॥ 
तदेतद्भस्मसाद्भूतं जगत्सर्वमुपप्लुतम्‌ | 
प्रसीद भगवन्साधो वर एष वृतो मया ॥०८॥ 
नष्टा न पुनरेष्यन्ति प्रजा ह्येताः कथंचन । 


तस्मान्निवर्त्यतामेतत्तेजः स्वेनैव तेजसा ॥०९॥ 
उपायमन्यं संपश्य प्रजानां हितकाम्यया | 
यथेमे जन्तवः सर्वे निवर्तेरन्परंतप ॥१०॥ 
अभावमभिगच्छेयुरुत्सन्नप्रजनाः प्रजाः | 
अधिदैवनियुक्तो5स्मि त्वया लोकेष्विहेश्वर ॥११॥ 
त्वद्भवं हि जगन्नाथ जगत्स्थावरजङ्गमम्‌ | 
प्रसाद्य त्वां महादेव याचाम्यावृत्तिजाः प्रजाः ॥१२॥ 
नारद उवाच 
श्रुत्वा तु वचनं देवः स्थाणोर्नियतवाझानाः | 
तेजस्तत्स्वं निजग्राह पुनरेवान्तरात्मना ॥१३॥ 
ततोऽग्निमुपसंगृह्य भगवाँल्लोकपूजितः | 
प्रवृत्ति च निवृत्तिं च कल्पयामास वै प्रभुः ॥१४॥ 
उपसंहरतस्तस्य तमग्निं रोषजं तदा | 


प्रादुर्बभूव विश्वेभ्यः खेभ्यो नारी महात्मनः ॥१५॥ 

कृष्णा रक्ताम्बरधरा रक्तनेत्रतलान्तरा | 
दिव्यकुण्डलसंपन्ना दिव्याभरणभूषिता ॥१६॥ 
सा विनिःसृत्य वै खेभ्यो दक्षिणामाश्रिता दिशम्‌ । 
ददृशातेऽथ तौ कन्यां देवौ विश्वेश्वरावुभौ ॥१७॥ 
तामाहूय तदा देवो लोकानामादिरीश्वरः | 
मृत्यो इति महीपाल जहि चेमाः प्रजा इति ॥१८॥ 
त्वं हि संहारबुद्ध्या मे चिन्तिता रुषितेन च । 
तस्मात्संहर सर्वास्त्वं प्रजाः सजडपण्डिताः ॥१९॥ 
अविशेषेण चैव त्वं प्रजाः संहर भामिनि | 
मम त्वं हि नियोगेन श्रेयः परमवाप्स्यसि ॥२०॥ 
एवमुक्ता तु सा देवी मृत्युः कमलमालिनी । 


प्रदध्यौ दुःखिता बाला साश्रुपातमतीव हि ॥२१॥ 
पाणिभ्यां चैव जग्राह तान्यश्रूणि जनेश्वरः | 
मानवानां हितार्थीय ययाचे पुनरेव च ॥२२॥ 
क ऋ % 
२५०. नारद उवाच 
विनीय दुःखमबला सा त्वतीवायतेक्षणा | 
उवाच प्राञ्जलिर्भूत्वा लतेवावर्जिता तदा ॥०१॥ 
त्वया सृष्टा कर्थ नारी माइशी वदतां वर । 
रौद्रकर्माभिजायेत सर्वप्राणिभयंकरी ॥०२॥ 
बिभेम्यहमधर्मस्य धर्म्यमादिश कर्म मे | 
त्वं माँ भीतामवेक्षस्व शिवेनेश्वर चक्षुषा ॥०३॥ 
बालान्वृद्धान्वयःस्थांश्च न हरेयमनागसः | 
प्राणिनः प्राणिनामीश नमस्तेऽभिप्रसीद मे ॥०४॥ 
प्रियान्पुत्रान्वयस्यांश्च भ्रातृन्मातृः पितृनपि | 
अपध्यास्यन्ति यद्देव मृतांस्तेषां बिभेम्यहम्‌ ॥०५॥ 
कृपणाश्रुपरिक्ल्रेदो दहेन्मां शाश्वतीः समाः | 
तेभ्योऽहं बलवद्भीता शरणं त्वामुपागता ॥०६॥ 


यमस्य भवने देव यात्यन्ते पापकर्मिणः | 
प्रसादये त्वा वरद प्रसादं कुरु मे प्रभो ॥०७॥ 
एतमिच्छाम्यहं कामं त्वत्तो लोकपितामह | 
इच्छेयं त्वत्प्रसादाच्च तपस्तपुँ सुरेश्वर ॥०८॥ 

पितामह उवाच 
मृत्यो संकल्पिता मै त्वं प्रजासंहारहेतुना | 
गच्छ संहर सर्वास्त्वं प्रजा मा च विचारय ॥०९॥ 


एतदेवमवश्यं हि भविता नैतदन्यथा | 
क्रियतामनवद्याङ्गि यथोक्तं मद्वचोऽनघे ॥१०॥ 
नारद उवाच 
एवमुक्ता महाबाहो मृत्युः परपुरंजय | 
न व्याजहार तस्थौ च प्रहा भगवदुन्मुखी ॥११॥ 
पुनः पुनरथोक्ता सा गतसत्त्वेव भामिनी | 
तूष्णीमासीत्ततो देवो देवानामीश्वरेश्वर: ॥१२॥ 
प्रससाद किल ब्रह्म स्वयमेवात्मनात्मवान्‌ | 
स्मयमानश्च लोकेशो लोकान्सर्वानवैक्षत ॥१३॥ 
निवृत्तरोषे तस्मिंस्तु भगवत्यपराजिते | 
सा कन्यापजगामास्य समीपादिति नः श्रुतम्‌ ॥१४॥ 
अपसृत्याप्रतिश्रुत्य प्रजासंहरणं तदा | 
त्वरमाणेव राजेन्द्र मृत्युर्धनुकमभ्ययात्‌ ॥१५॥ 


सा तत्र परमं देवी तपोऽचरत दुश्चरम्‌ | 
समा ह्येकपदे तस्थौ दश पद्मानि पञ्च च ॥१६॥ 
तां तथा कुर्वती तत्र तपः परमदुश्वरम्‌ । 


पुनरेव महातेजा ब्रह्मा वचनमब्रवीत्‌ ॥१७॥ 
कुरुष्व मे वचो मृत्यो तदनाऱत्य सत्वरा । 
तथैवैकपदे तात पुनरन्यानि सस सा ॥१८॥ 


तस्थौ पद्मानि षट्चैव पञ्च द्वरे चैव मानद | 
भूयः पद्मायुतं तात मृगैः सह चचार सा ॥१९॥ 
पुनर्गत्वा ततो राजन्मौनमातिष्ठदुत्तमम्‌ | 
अप्सु वर्षसहस्राणि सप्त चैकं च पार्थिव ॥२०॥ 
ततो जगाम सा कन्या कौशिकी भरतर्षभ । 
तत्र वायुजलाहारा चचार नियमं पुनः ॥२१॥ 
ततो ययौ महाभागा गङ्गाँ मेरुं च केवलम्‌ । 
तस्थौ दार्विव निश्चेष्टा भूतानां हितकाम्यया ॥२२॥ 
ततो हिमवतो मूर्ध्नि यत्र देवाः समीजिरे । 
तत्राङ्गुष्ठेन राजेन्द्र निखर्वमपरं ततः | 

तस्थौ पितामहं चैव तोषयामास यत्रतः ॥२३॥ 
ततस्तामब्रवीत्तत्र लोकानां प्रभवाप्ययः | 
किमिदं वर्तते पुत्रि क्रियतां तद्चो मम ॥२४॥ 
ततोऽब्रवीत्पुनमृत्युर्भगवन्तं पितामहम्‌ | 
न हरेयं प्रजा देव पुनस्त्वाहई॑ प्रसादये ॥२५॥ 
तामधर्मभयत्रस्तां पुनरेव च याचतीम्‌ | 
तदाब्रवीद्वेवदेवो निगृह्येदं वचस्ततः ॥२६॥ 


अधर्मो नास्ति ते मृत्यो संयच्छेमाः प्रजाः शुभे । 
मया ह्युक्तं मृषा भद्रे भविता नेह किंचन ॥२७॥ 
धर्मः सनातनश्च त्वामिहैवानुप्रवेक्ष्यते | 
अह च विबुधाश्चैव त्वद्धिते निरताः सदा ॥२८॥ 
इममन्यं च ते कामं ददामि मनसेप्सितम्‌ । 
न त्वा दोषेण यास्यन्ति व्याधिसंपीडिताः प्रजाः ॥२९॥ 
पुरुषेषु च रूपेण पुरुषस्त्वं भविष्यसि | 
सत्रीषु स्त्रीरूपिणी चैव तृतीयेषु नपुंसकम्‌ ॥३०॥ 
सैवमुक्ता महाराज कृताञ्जलिरुवाच ह | 
पुनरेव महात्मानं नेति देवेशमव्ययम्‌ ॥३१॥ 
तामब्रवीत्तदा देवो मृत्यो संहर मानवान्‌ | 
अधर्मस्ते न भविता तथा ध्यास्याम्यहं शुभे ॥३२॥ 
यानश्रुबिन्दून्पतितानपश्यं यो पाणिभ्यां धारितास्ते पुरस्तात्‌ । 
ते व्याधयो मानवान्घोररूपाः प्राते काले पीडयिष्यन्ति मृत्यो ॥३३॥ 
सर्वेषां त्वं प्राणिनामन्तकाले कामक्रोधौ सहितौ योजयेथाः । 
एवं धर्मस्त्वामुपैष्यत्यमेयो न चाधर्मं लप्स्यसे तुल्यवृत्तिः ॥३४॥ 
एवं धर्म पालयिष्यस्यथोक्तं न चात्मानं मज्जयिष्यस्यधर्मे । 
तस्मात्कामं रोचयाभ्यागतं त्वं संयोज्याथो संहरस्वेह जन्तून्‌ ॥३५॥ 
सा वै तदा मृत्युसंज्ञापदेशाच्छापाद्धीता बाढमित्यब्रवीत्तम्‌ | 
अथो प्राणान्प्राणिनामन्तकाले कामक्रोधौ प्राप्य निर्मोह्य हन्ति ॥३६॥ 
मृत्योर्ये ते व्याधयश्चाश्रुपाता मनुष्याणां रुज्यते यैः शरीरम्‌ । 
सर्वेषां वै प्राणिनां प्राणनान्ते तस्माच्छोकं मा कृथा बुध्य बुद्ध्या ॥३७॥ 
सर्वे देवाः प्राणिनां प्राणनान्ते गत्वा वृत्ताः संनिवृत्तास्तथैव । 
एवं सर्वे मानवाः प्राणनान्ते गत्वावृत्ता देववद्राजसिंह ॥३८॥ 
वायुर्भीमो भीमनादो महौजाः सर्वेषां च प्राणिनां प्राणभूतः । 

नानावृत्तिर्देहिनां देहभेदे तस्माद्वायुर्देवदेवो विशिष्ट: ॥३९॥ 
सर्वे देवा  मर्त्यसंज्ञाविशिष्टाः सर्वे मर्त्या देवसंज्ञाविशिष्टः । 
तस्मात्पुत्रं मा शुचो राजसिंह पुत्रः स्वर्ग प्राप्य ते मोदते ह ॥४०॥ 
एवं मृत्युर्देवसृष्टा प्रजानां प्रे काले संहरन्ती यथावत्‌ । 
तस्याश्चैव व्याधयस्तेऽश्रुपाताः प्रासे काले संहरन्तीह जन्तून्‌ ॥४१॥ 


२५१. युधिष्ठिर उवाच 
इमे वै मानवाः सर्वे धर्म प्रति विशङ्किताः । 
कोऽयं धर्मः कुतो धर्मस्तन्मे ब्रूहि पितामह ॥०१॥ 
धर्मो न्वयमिहार्थः किममुत्रार्थोऽपि वा भवेत्‌ | 
उभयार्थोऽपि वा धर्मस्तन्मे ब्रूहि पितामह ॥०२॥ 


भीष्म उवाच 
सदाचारः स्मृतिर्वेदास्त्रिविधं धर्मलक्षणम्‌ | 
चतुर्थमर्थमित्याहु: कवयो धर्मलक्षणम्‌ ॥०३॥ 
अपि ह्युक्तानि कर्माणि व्यवस्यन्त्युत्तरावरे | 
लोकयात्रार्थमेवेह धर्मस्य नियमः कृतः | 
उभयत्र सुखोदर्क इह चैव परत्र च ॥०४॥ 


अलब्ध्वा निपुणं धर्मं पापः पापे प्रसज्जति । 
न च पापकृतः पापान्मुच्यन्ते केचिदापदि ॥०५॥ 
अपापवादी भवति यदा भवति धर्मवित्‌ | 


धर्मस्य निष्ठा स्वाचारस्तमेवाश्रित्य भोत्स्यसे ॥०६॥ 
यदाधर्मसमाविष्टो धनं गृह्णाति तस्करः | 
रमते निईरन्स्तेनः परवित्तमराजके ॥०७॥ 
यदास्य तद्धरन्त्यन्ये तदा राजानमिच्छति | 
तदा तेषां स्पृहयते ये वै तुष्टः स्वकैर्धनैः ॥०८॥ 
अभीतः शुचिरभ्येति राजद्वारमशङ्कितः | 


न हि दुश्वरितं किंचिदन्तरात्मनि पश्यति ॥०९॥ 
सत्यस्य वचनं साधु न सत्याद्वियते परम्‌ । 
सत्येन विधृतं सर्वं सर्व सत्ये प्रतिष्ठितम्‌ ॥१०॥ 
अपि पापकृतो रौद्राः सत्यं कृत्वा पृथक्पृथक्‌ । 
अद्रोहमविसंवादं प्रवर्तन्ते तदाश्रयाः | 
ते चेन्मिथोऽधृतिं कुर्युर्विनश्येयुरसंशयम्‌ ॥११॥ 


WWW.SWargaro han.o rg 


Mahabharata 


- 59i- 


न हर्तव्यं परधनमिति धर्मः सनातनः | 
मन्यन्ते बलवन्तस्तं दुर्बलैः संप्रवर्तितम्‌ | 
यदा नियतिदौर्बल्यमथैषामेव रोचते ॥१२॥ 
न ह्यत्यन्तं बलयुता भवन्ति सुखिनोऽपि वा । 
तस्मादनार्जवे बुद्धिन कार्या ते कथंचन ॥१३॥ 


असाधुभ्योऽस्य न भयं न चोरेभ्यो न राजतः । 
न किंचित्कस्यचित्कुर्वन्निर्भयः शुचिरावसेत्‌ ॥१४॥ 
सर्वतः शङ्कते स्तेनो मृगो ग्राममिवेयिवान्‌ | 
बहुधाचरितं पापमन्यत्रैवानुपश्यति ॥१५॥ 
मुदितः शुचिरभ्येति सर्वतो निर्भयः सदा | 
न हि दुश्चरितं किंचिदात्मनोऽन्येषु पश्यति ॥१६॥ 
दातव्यमित्ययं धर्म उक्तो भूतहिते रतैः | 
तं मन्यन्ते धनयुताः कृपणैः संप्रवर्तितम्‌ ॥१७॥ 


यदा नियतिकार्पण्यमथैषामेव रोचते | 
न ह्यत्यन्तं धनवन्तो भवन्ति सुखिनोऽपि वा ॥१८॥ 
यदन्यैर्विहितं नेच्छेदात्मनः कर्म पूरुषः | 
न तत्परेषु कुर्वीत जानन्नप्रियमात्मनः ॥१९॥ 


योऽन्यस्य स्यादुपपतिः स कं किं वक्तुमई॑ति । 
यदन्यस्तस्य तत्कुर्यान्न मृष्येदिति मे मतिः ॥२०॥ 
जीवितुं यः स्वयं चेच्छेत्कथं सोऽन्यं प्रघातयेत्‌ । 


यद्यदात्मन इच्छेत तत्परस्यापि चिन्तयेत्‌ ॥२१॥ 
अतिरिक्तैः संविभजेद्रोगैरन्यानकिंचनान्‌ | 
एतस्मात्कारणाद्वात्रा कुसीदं संप्रवर्तितम्‌ ॥२२॥ 
यस्मिंस्तु देवाः समये संतिष्ठेरस्तथा भवेत्‌ । 
अथ चेल्लाभसमये स्थितिर्थर्मेऽपि शोभना ॥२३॥ 
सर्व प्रियाभ्युपगतं धर्ममाहुर्मनीषिण: | 
पश्यैतं लक्षणोद्देशं धर्माधर्मे युधिष्ठिर ॥२४॥ 
लोकसंग्रहसंयुक्तं विधात्रा विहितं पुरा | 
सूक्ष्मधर्मार्थनियतं सतां चरितमुत्तमम्‌ ॥२५॥ 
धर्मलक्षणमाख्यातमेतत्ते कुरुसत्तम | 
तस्मादनार्जवे  बुद्धिन कार्या ते कथंचन ॥२६॥ 

२५२. युधिष्ठिर उवाच 
सूक्ष्मं साधु समादिष्टं भवता धर्मलक्षणम्‌ | 


प्रतिभा त्वस्ति मे काचित्तां ब्रूयामनुमानतः ॥०१॥ 
भूयांसो हृदये ये मे प्रश्नास्ते व्याहृतास्त्वया । 
इममन्यं प्रवक्ष्यामि न राजन्विग्रहादिव ॥०२॥ 


इमानि हि प्रापयन्ति सृजन्त्युत्तारयन्ति च | 
न धर्मः परिपाठेन शक्यो भारत वेदितुम्‌ ॥०३॥ 
अन्यो धर्मः समस्थस्य विषमस्थस्य चापरः | 
आपदस्तु कथं शक्याः परिपाठेन वेदितुम्‌ ॥०४॥ 


सदाचारो मतो धर्मः सन्तस्त्वाचारलक्षणाः | 
साध्यासाध्यं कथं शक्यं सदाचारो ह्यलक्षणम्‌ ॥०५॥ 
दृश्यते धर्मरूपेण अधर्म प्राकृतश्चरन्‌ | 
धर्म चाधर्मरूपेण कश्चिदप्राकृतश्वरन्‌ ॥०६॥ 


पुनरस्य प्रमाणं हि निर्दिष्ट शास्त्रकोविदैः | 
वेदवादाश्वानुयुगे हसन्तीति ह नः श्रुतम्‌ ॥०७॥ 
अन्ये कृतयुगे धर्मास्त्रेतायां द्वापरेऽपरे | 
अन्ये कलियुगे धर्मा यथाशक्तिकृता ड्व ॥०८॥ 


आम्नायवचनं सत्यमित्ययं लोकसंग्रहः | 
आम्नायेभ्यः परं वेदाः प्रसृता विश्वतोमुखाः ॥०९॥ 
ते चेत्सर्वे प्रमाण वै प्रमाणं तन्न विद्यते । 
प्रमाणे चाप्रमाणे च विरुद्धे शास्त्रता कुतः ॥१०॥ 
धर्मस्य हियमाणस्य बल्रवद्भिर्दुरात्मभिः | 


या या विक्रियते संस्था ततः सापि प्रणश्यति ॥११॥ 
विद्म चैवं न वा विद्या शक्यं वा वेदितुं न वा । 


अणीयान्क्षुरधाराया गरीयान्पर्वतादपि ॥१२॥ 
गन्धर्वनगराकारः प्रथमं संप्रदृश्यते | 
अन्वीक्ष्यमाणः कविभिः पुनर्गच्छत्यदर्शनम्‌ ॥१३॥ 


निपानानीव गोभ्याशे क्षेत्रे कुल्येव भारत | 
स्मृतोऽपि शाश्वतो धर्मो विप्रहीणो न दृश्यते ॥१४॥ 
कामादन्ये क्षयादन्ये कारणैरपरैस्तथा | 
असन्तो हि वृथाचारं भजन्ते बहवोऽपरे ॥१५॥ 
धर्मों भवति स क्षिप्रं विलीनस्त्वेव साधुषु । 

अन्ये तानाहुरुन्मत्तानपि चावहसन्त्युत ॥१६॥ 
महाजना ह्युपावृत्ता राजधर्म समाश्रिताः | 
न हि सर्वहितः कश्चिदाचारः  संप्रदृश्यते. ॥१७॥ 
तेनैवान्यः प्रभवति सोऽपरं बाधते पुनः | 
दृश्ये चैव स पुनस्तुल्यरूपो यदृच्छया ॥१८॥ 
येनैवान्यः प्रभवति सोऽपरानपि बाधते | 
आचाराणामनैकाग्र्यं सर्वेषामेव लक्षयेत्‌ ॥१९॥ 
चिराभिपन्नः कविभिः पूर्व धर्म उदाहृतः | 
तेनाचारेण पूर्वेण संस्था भवति शाश्वती ॥२०॥ 
क्र ऋ क 
२५३. भीष्म उवाच 
अत्राप्युदाहरन्तीममितिहासं पुरातनम्‌ | 


तुलाधारस्य वाक्यानि धर्मे जाजलिना सह ॥०१॥ 
वने वनचरः कश्चिज्जाजलिर्नाम वै द्विजः | 


सागरोद्देशमागम्य तपस्तेपे महातपाः ॥०२॥ 
नियतो नियताहारश्वीराजिनजटाधरः | 
मलपङ्कधरो धीमान्बहून्वर्षगणान्मुनिः ॥०३॥ 
स कदाचिन्महातेजा जलवासो महीपते | 
चचार लोकान्विप्रर्षिः प्रेक्षमाणो मनोजवः ॥०४॥ 
स चिन्तयामास मुनिर्जलमध्ये कदाचन | 


विप्रेक्ष्य सागरान्तां वै मही सवनकाननाम्‌ ॥०५॥ 
न मया सद्शोऽस्ती लोके स्थावरजङ्गमे | 
अप्सु वैहायसं गच्छेन्मया योऽन्यः सहेति वै ॥०६॥ 


स दृश्यमानो रक्षोभिर्जलमध्येऽवदत्ततः | 
अब्रुवंश्च पिशाचास्तं नैवं त्वं वक्तुमई॑सि ॥०७॥ 
तुलाधारो वणिग्धर्मा वाराणस्यां महायशाः | 


सोऽप्येवं नाईते वक्तुं यथा त्वं द्विजसत्तम ॥०८॥ 
इत्युक्तो जाजलिभूतैः प्रत्युवाच महातपाः | 


पश्येयं तमहं प्रां तुलाधारं यशस्विनम्‌ ॥०९॥ 
डति ब्रुवाणं तमृषिं रक्षांस्युद्धुत्य सागरात्‌ | 
अब्रुवन्गच्छ पन्थानमास्थायेमं द्विजोत्तम ॥१०॥ 
इत्युक्तो जाजलिर्भूतैर्जगाम विमनास्तदा | 


WWW.SWargaro han.o rg 


Shanti Parva 


Mahabharata 


- 594 - 


वाराणस्यां तुलाधारं समासाय्याब्रवीद्वचः ॥११॥ 
युधिष्ठिर उवाच 

कि कृतं सुकृतं कर्म तात जाजलिना पुरा । 

येन सिद्धि परां प्रासस्तन्नो व्याख्यातुमईसि ॥१२॥ 


भीष्म उवाच 
अतीव तपसा युक्तो घोरेण स बभूव ह । 
नयुपस्पर्शनरतः सायं प्रातर्महातपाः ॥१३॥ 
अग्नीन्परिचरन्सम्यक्स्वाध्यायपरमो द्विजः | 
वानप्रस्थविधानज्ञो जाजलिज्वलितः श्रिया ॥१४॥ 
सत्ये तपसि तिष्ठन्स न च धर्ममवैक्षत | 
वर्षास्वाकाशशायी स हेमन्ते जलसंश्रयः ॥१५॥ 


वतातपसहो ग्रीष्मे न च धर्ममविन्दत | 
दुःखशय्याश्व विविधा भूमौ च परिवर्तनम्‌ ॥१६॥ 


ततः कदाचित्स मुनिर्वर्षास्वाकाशमास्थितः | 
अन्तरिक्षाज्जलं मूर्ध्ना प्रत्यगृहवान्मुहुर्मुहुः ॥१७॥ 
अथ तस्य जटाः क्लिन्ना ममभुवुर्ग्रथिताः प्रभो । 
अरण्यगमनान्तनित्यं मलिनो मलसंयुताः ॥१८॥ 


स कदाचिन्निराहारो वायुभक्षो महातपाः | 
तस्थौ काष्ठवदव्यग्रो न चचाल च कहिंचित्‌ ॥१९॥ 
तस्य स्म स्थाणुभूतस्य निर्विचेष्टस्य भारत । 
कुलिङ्गशकुनौ राजन्नीडं शिरसि चक्रतुः ॥२०॥ 
स तौ दयावान्विप्रर्षिरुपप्रैक्षत दम्पती | 
कुर्वाणं नीडकं तत्र जटासु तृणतन्तुभिः ॥२१॥ 
यदा स न चलत्येव स्थाणुभूतो महातपाः । 
ततस्तौ परिविश्वस्तौ सुखं तत्रोषतुस्तदा ॥२२॥ 


अतीतास्वथ वर्षासु शरत्काल उपस्थिते | 
प्राजापत्येन विधिना विश्वासात्काममोहितौ ॥२३॥ 
तत्रापातयतां राजज्शिरस्यण्डानि खेचरौ | 
तान्यबुध्यत तेजस्वी स विप्र संशितव्रतः ॥२४॥ 


बुद्धवा च स महातेजा न चचालैव जाजलिः । 
धर्मे धृतमना नित्यं नाधर्मं स त्वरोचयत्‌ ॥२५॥ 
अहन्यहनि चागम्य ततस्तौ तस्य मूर्धनि | 

आश्वासितौ वै वसतः संप्रहष्टौ तदा विभो ॥२६॥ 


अण्डेभ्यस्त्वथ पुष्टेभ्यः प्रजायन्त शकुन्तकाः | 
व्यवर्थन्त च तत्रैव न चाकम्पत जाजलिः ॥२७॥ 
स रक्षमाणस्त्वण्डानि कुलिङ्गानां यतव्रतः | 
तथैव तस्थौ धर्मात्मा निर्विचेष्टः समाहितः ॥२८॥ 
ततस्तु कालसमये बभूवुस्तेऽथ पक्षिणः | 
बुबुधे तांश्व स मुनिर्जातपक्षाञशकुन्तकान्‌ ॥२९॥ 
ततः कदाचित्तांस्तत्र पश्यन्पक्षीन्यतव्रतः | 
बभूव परमप्रीतस्तदा मतिमतां वरः ॥३०॥ 
तथा तानभिसंवृद्धान्द्रष्ट्वा चाप्नुवतां मुदम्‌ | 
शकुनौ निर्भयौ तत्र ऊषतुश्चात्मजैः सह ॥३१॥ 
जातपक्षांश्च सोऽपश्यदुड्डीनान्पुनरागतान्‌ | 
सायं सायं द्विजान्विप्रो न चाकम्पत जाजलिः ॥३२॥ 
कदाचित्पुनरभ्येत्य पुनर्गच्छन्ति संततम्‌ | 


त्यक्ता मातृपितृभ्यां ते न चाकम्पत जाजलिः ॥३३॥ 
अथ ते दिवसं चारी गत्वा सायं पुनर्नृप । 


उपावर्तन्त तत्रैव निवासार्थं शकुन्तकाः ॥३४॥ 
कदाचिद्दिवसान्पञ्च समुत्पत्य विहंगमाः | 
षष्ठेऽहनि समाजग्मुर्न चाकम्पत जाजल्लिः ॥३५॥ 


क्रमेण च पुनः सर्वे दिवसानि बहून्यपि । 
नोपावर्तन्त शकुना जातप्राणाः स्म ते यदा ॥३६॥ 


कदाचिन्मासमात्रेण समुत्पत्य विहंगमाः | 
नैवागच्छंस्ततो राजन्प्रातिष्ठत स जाजलिः ॥३७॥ 
ततस्तेषु प्रलीनेषु जाजलिर्जातविस्मयः | 
सिद्धो$स्मीति मतिं चक्रै ततस्तं मान आविशत्‌ ॥३८॥ 
स तथा निर्गतान्दृष्ट्वा शकुन्तान्नियतव्रतः | 
संभावितात्मा संभाव्य भृशं प्रीतस्तदाभवन्‌ ॥३९॥ 
स नयाँ समुपस्पृश्य तरप॑यित्वा हुताशनम्‌ | 
उदयन्तमथादित्यमभ्यगच्छन्महातपाः ॥४०॥ 
संभाव्य चटकान्मूर्ध्नि जाजलिर्जपतां वरः | 


आस्फोटयत्तदाकाशे धर्मः प्रासो मयेति वै ॥४१॥ 
अथान्तरिक्षे वागासीत्तां स शुश्राव जाजलिः | 

धर्मेण न समस्त्वं वै तुलाधारस्य जाजले ॥४२॥ 
वाराणस्यां महाप्राज़स्तुलाधारः प्रतिष्ठितः | 
सोऽप्येवं नाईते वक्तुं यथा त्वं भाषसे द्विज ॥४३॥ 
सोऽमर्षवशमापन्नस्तुलाधारदिइक्षया | 
पृथिवीमचरद्राजन्यत्रसायंगृहो मुनिः ॥४४॥ 
कालेन महतागच्छत्स तु वाराणसी पुरीम्‌ | 
विक्रीणन्तं च पण्यानि तुलाधारं ददर्श सः ॥४५॥ 
सोऽपि दृष्ट्वैव तं विप्रमायान्तं भाण्डजीवनः | 
समुत्थाय सुसंहृष्टः स्वागतेनाभ्यपूजयत्‌ ॥४६॥ 
तुलाधार उवाच 
आयानेवासि विदितो मम ब्रह्मन्न संशयः | 
ब्रवीमि यत्तु वचनं तच्छ्णुष्व द्विजोत्तम ॥४७॥ 
सागरानूपमाश्रित्य तपस्तप्तं त्वया महत्‌ | 
न च धर्मस्य संज्ञां त्वं पुरा वेत्थ कथंचन ॥४८॥ 
ततः सिद्वस्य तपसा तव विप्र शकुन्तकाः । 
क्षिप्रं शिरस्यजायन्त ते च संभावितास्त्वया ॥४९॥ 
जातपक्षा यदा ते च गताश्वारीमितस्ततः | 


मन्यमानस्ततो धर्म चटकप्रभवं द्विज | 

खे वाचं त्वमथाश्रौषीर्मा प्रति द्विजसत्तम ॥५०॥ 

अमर्षवशमापन्नस्ततः प्रासो भवानिह | 

करवाणि प्रियं कि ते तदब्रूहि द्विजसत्तम ॥५१॥ 
ने ने रे 


२५४. भीष्म उवाच 
इत्युक्तः स तदा तेन तुलाधारेण धीमता । 


प्रोवाच वचनं ध्ीमाञ्जाजलिर्जपतां वरः ॥०१॥ 
विक्रीणानः सर्वरसान्सर्वगन्धांश्च वाणिज | 
वनस्पतीनोषधीश्च तेषां मूलफलानि च ॥०२॥ 


अध्यगा नैष्ठिकीं बुद्धि कुतस्त्वामिदमागतम्‌ | 
एतदाचक्ष्व मे सर्व निखिलेन महामते ॥०३॥ 


एवमुक्तस्तुलाधारो ब्राह्मणेन यशस्विना | 
उवाच धर्मसूक्ष्माणि वैश्यो धर्मार्थतत्त्ववित्‌ | 
जाजलिं कष्टतपसं ज्ञानतूसस्तदा नृप ॥०४॥ 


WWW.SWargaro han.o rg 


Shanti Parva 


Mahabharata 


- 597 - 


वेदाहं जाजले धर्म सरहस्यं सनातनम्‌ | 
सर्वभूतहितं मैत्रं पुराणं यं जना विदुः ॥०५॥ 
अद्रोहेणैव भूतानामल्पद्रोहेण वा पुनः | 
या वृत्तः स परो धर्मस्तेन जीवामि जाजले ॥०६॥ 
परिच्छिन्नैः काष्ठतृणैर्मयेदं शरणं कृतम्‌ | 


क 


अलक्तं पद्मकं तुझं गन्धांश्वोच्चावचांस्तथा ॥०७॥ 
रसांश्च तांस्तान्तिप्रर्ष मद्यवर्जीनहं बहून्‌ | 
क्रीत्वा वै प्रतिविक्रीणे परहस्तादमायया ॥०८॥ 


सर्वेषां यः सुहन्नित्यं सर्वेषां च हिति रतः । 
कर्मणा मनसा वाचा स धर्म वेद जाजले ॥०९॥ 
नाह परेषां कर्माणि प्रशंसामि शपामि वा | 
आकाशस्येव विप्रर्षे पश्यँल्लोकस्य चित्रताम्‌ ॥१०॥ 
नानुरुध्ये विरुध्ये वा न द्वेष्मि न च कामये । 
समोऽस्मि सर्वभूतेषु पश्य मो जाजले व्रतम्‌ ॥११॥ 
ष्टानिष्टविमुक्तस्य प्रीतिरागबरिष्कृतः | 
तुला मे सर्वभूतेषु समा तिष्ठति जाजले ॥१२॥ 
इति मां त्वं विजानीहि सर्वलोकस्य जाजले | 


समं मतिमतां श्रेष्ठ समलोष्टाश्मकाञ्चनम्‌ ॥१३॥ 
यथान्धबधिरोन्मत्ता उच्छवासपरमाः सदा | 
देवैरपिहितद्वाराः सोपमा पश्यतो मम ॥१४॥ 
यथा वृद्धातुरकृशा निःस्पृहा विषयान्प्रति | 
तथार्थकामभोगेषु ममापि विगता स्पृहा ॥१५॥ 


यदा चायं न बिभेति यदा चास्मान्न बिभ्यति । 
यदा नेच्छति न द्वेष्टि तदा सिध्यति वै द्विजः ॥१६॥ 
यदा न कुरुते भावं सर्वभूतेषु पापकम्‌ | 
कर्मणा मनसा वाचा ब्रह्म संपद्यते तदा ॥१७॥ 
न भूतो न भविष्यश्च न च थर्मोऽस्ति कश्चन । 
योऽभयः सर्वभूतानां स प्राप्नोत्यभयं पदम्‌ ॥१८॥ 
यस्मादुद्विजते लोकः सर्वो मृत्युमुखादिव | 


वाक्क्र्राद्वण्डपारुष्यात्स प्राप्नोति महद्भयम्‌ ॥१९॥ 
यथावद्वर्तमानानां वृद्धानां पुत्रपौत्रिणाम्‌ | 
अनुवर्तामहे वृत्तमहिंस्राणां महात्मनाम्‌ ॥२०॥ 

प्रनष्टः शाश्वतो धर्मः सदाचारेण मोहितः | 
तेन वैद्यस्तपस्वी वा बलवान्वा विमोह्यते ॥२१॥ 
आचाराज्जाजले प्राज्ञः क्षिप्र धर्ममवाप्नुयात्‌ | 
एवं यः साधुभिर्दान्तश्वरेदद्रोहचेतसा ॥२२॥ 
नद्यां यथा चेह काष्ठमुद्यमानं यट्च्छया | 
यदृच्छयैव काष्ठेन संधि. गच्छेत केनचित्‌ ॥२३॥ 
तत्रापराणि दारूणि संसृज्यन्ते ततस्ततः | 
तृणकाष्ठकरीषाणि कदाचिन्नसमीक्षया | 
एवमेवायमाचार: प्रादुर्भूतो यतस्ततः ॥२४॥ 


यस्मान्नोद्विजते भूतं जातु किंचित्कथंचन | 
अभयं सर्वभूतेभ्यः स प्राप्नोति सदा मुने ॥२५॥ 


यस्मादुद्विजते विद्वन्सर्वलोको वृकादिव | 
क्रोशतस्तीरमासाद्य यथा सर्वे जलेचराः ॥२६॥ 
सहायवान्द्रव्यवान्यः सुभगोऽन्योऽपरस्तथा | 
ततस्तानेव कवयः शास्त्रेषु प्रवदन्त्युत | 
कीर्त्यर्थमल्पहल्लेखाः पटवः कृत्स्ननिर्णयाः ॥२७॥ 
तपोभिर्यज्ञदानैश्च वाक्यैः प्रज्ञाश्रितैसतथा | 
प्राप्नोत्यभयदानस्य यद्यत्फलमिहाश्रुते ॥२८॥ 
लोके यः सर्वभूतेभ्यो ददात्यभयदक्षिणाम्‌ | 
स सर्वयज्ञैरीजानः प्राप्नोत्यभयदक्षिणाम्‌ | 
न भूतानामहिंसाया ज्यायान्धर्मोऽस्ति कश्चन ॥२९॥ 


यस्मान्नोद्विजते भूतं जातु किंचित्कथंचन | 
सो5भयं सर्वभूतेभ्यः संप्राप्नोति महामुने ॥३०॥ 


यस्मादुद्विजते लोकः सर्पाद्वेश्मगतादिव | 
न स धर्ममवाप्नोति इह लोके परत्र च ॥३१॥ 
सर्वभूतात्मभूतस्य सम्यग्भूतानि पश्यतः | 
देवापि मार्गे मुह्यन्ति अपदस्य पदैषिणः ॥३२॥ 
दानं भूताभयस्याहुः सर्वदानेभ्य उत्तमम्‌ | 


ब्रवीमि ते सत्यमिदं श्रद्द्चस्व च जाजले ॥३३॥ 
स एव सुभगो भूत्वा पुनर्भवति दुर्भगः | 
व्यापत्तिं कर्मणां दृष्ट्वा जुगुप्सन्ति जनाः सदा ॥३४॥ 
अकारणो हि नेहास्ति धर्मः सूक्ष्मोऽपि जाजले । 

भूतभव्यार्थमेवेह धर्मप्रवचनं कृतम्‌ ॥३५॥ 
सूक्ष्मत्वान्न स विज्ञाठुं शक्यते बहुनिह्ववः | 
उपलभ्यान्तरा चान्यानाचारानवबुध्यते ॥३६॥ 


ये च छिन्दन्ति वृषणान्ये च भिन्दन्ति नस्तकान्‌ । 
वहन्ति महतो भारान्बध्नन्ति दमयन्ति च ॥३७॥ 
हत्वा सत्त्वानि खादन्ति तान्कर्थ न विगईसे । 


मानुषा मानुषानेव दासभोगेन बुञ्जते ॥३८॥ 
वधबन्धविरोधेन कारयन्ति दिवानिशम्‌ | 
आत्मना चापि जानासि यद्दुःखं वधताडने ॥३९॥ 
पञ्चेन्द्रियेषु भूतेषु सर्व वसति दैवतम्‌ | 
आदित्यश्चन्द्रमा वायुर्ब्रह्मा प्राणः क्रतुर्यमः ॥४०॥ 


तानि जीवानि विक्रीय का मृतेषु विचारणा । 
का तैले का घृते ब्रह्मन्मधुन्यप्स्वौषथेषु वा ॥४१॥ 


अदंशमशके देशे सुखं संवर्थितान्पशून्‌ | 
तांश मातुः प्रियाञ्जानन्नाक्रम्य बहुधा नराः । 
बहुदंशकुशान्देशान्नयन्ति बहुकर्दमान्‌ ॥४२॥ 
वाहसंपीडिता धुर्याः सीदन्त्यविधिनापरे | 


न मन्ये भूणहत्यापि विशिष्टा तेन कर्मणा ॥४३॥ 
कृषिं साध्विति मन्यन्ते सा च वृत्तिः सुदारुणा । 
भूमिं भूमिशयांश्चैव हन्ति काष्ठमयोमुखम्‌ | 


तथैवानडुहो युक्तान्समवेक्षस्व जाजले ॥४४॥ 
अघ्न्या इति गवां नाम क पएनान्हन्तुमईति | 
महच्चकाराकुशलं पृषध्रो गालभन्निव ॥४५॥ 
ऋषयो यतयो ह्येतन्नहुषे प्रत्यवेदयन्‌ | 
गां मातरं चाप्यवधीर्वृषभं च प्रजापतिम्‌ | 
अकार्य नहुषाकार्षीर्लप्स्यामस्त्वत्कृते भयम्‌ ॥४६॥ 
शतं चैकं च रोगाणां सर्वभूतेष्वपातयन्‌ | 


क्रषयस्ते महाभागाः प्रजास्वेव हि जाजले | 
भूणहं नहुषं त्वाहुर्न ते होष्यामहे हृविः ॥४७॥ 
इत्युक्त्वा ते महात्मान सर्वे तत्वार्थदर्शिनः । 
ऋषयो यतयः शान्तास्तरसा प्रत्यवेदयन्‌ ॥४८॥ 
ईट्रशानशिवान्घोरानाचारानिह जाजले | 

केवलाचरितत्वात्तु निपुणान्नावबुध्यसे ॥४९॥ 
कारणाद्वर्ममन्विच्छेन्न लोकचरितं चरेत्‌ | 


यो हन्याद्यश्च मां स्तौति तत्रापि शृणु जाजले ॥५०॥ 
समौ तावपि मे स्यातां न हि मे स्तः प्रियाप्रिये । 


एतदीट्शकं धर्म प्रशसन्ति मनीषिणः ॥५१॥ 
उपपत्त्या हि संपन्नो यतिभिश्चैव सेव्यते | 
सततं धर्मशीलैश्व नैपुण्येनोपलक्षितः ॥५२॥ 


२५५. जाजलिरुवाच 
यथा प्रवर्तितो धर्मस्तुलां धारयता त्वया | 
स्वर्गद्वारं च वृत्ति च भूतानामवरोत्स्यते ॥०१॥ 
कृष्या ह्यन्नं प्रभवति ततस्त्वमपि जीवसि | 
पशुभिश्वौषधीभिश्च मत्या जीवन्ति वाणिज ॥०२॥ 
यतो यज्ञः प्रभवति नास्तिक्यमपि जल्पसि | 
न हि वर्तेदयं लोको वार्तामुत्सृज्य केवलम्‌ ॥०३॥ 
तुलाधार उवाच 
वक्ष्यामि जाजले वृत्तिं नास्मि ब्राह्मण नास्तिकः । 
न च यज्ञं विनिन्दामि यज़वितु सुदुर्लभः ॥०४॥ 
नमो ब्रह्मणयज़ाय ये च यज्ञविदो जनाः | 


स्वयज्ञ॑ ब्राह्मणा हित्वा क्षात्रं यज्ञमिहास्थिताः ॥०५॥ 
लुब्धैर्वित्तपरै्रह्मन्नास्तिकैः संप्रवर्तितम्‌ | 
वेदवादानविज्ञाय सत्याभासमिवानृतम्‌ ॥०६॥ 


इदं देयमिदं देयमिति नान्तं चिकीर्षति | 
अतः स्तैन्यं प्रभवति विकर्माणि च जाजले | 
तदेव सुकृतं हव्यं येन तुष्यन्ति देवताः ॥०७॥ 


नमस्कारेण हविषा स्वाध्यायैरौषथैरतथा | 
पूजा स्याद्देवतानां हि यथा शास्त्रनिदर्शनम्‌ ॥०८॥ 
इष्टापूर्तादसाधूनां विषमा जायते प्रजा | 
लुब्धेभ्यो जायते लुब्धः समेभ्यो जायते समः ॥०९॥ 
यजमानो यथात्मानमृत्विजश्च तथा प्रजाः | 
यज्ञात्प्रजा प्रभवति नभसोऽम्भ इवामलम्‌ ॥१०॥ 
अग्नौ प्रास्ताहुतिरब्रह्मन्नादित्यमुपतिष्ठति | 

आदित्याज्जायते वृष्टिवष्टेरन्नं ततः प्रजाः ॥११॥ 
तस्मात्स्वनुष्ठितात्पूर्व सर्वान्कामांश्च लेभिरे | 
अकृष्टपच्या पृथिवी आशीर्भिवीरुधो5भवन्‌ | 
न ते यज्ञेष्वात्मसु वा फलं पश्यन्ति किंचन ॥१२॥ 
शङ्कमानाः फलं यज्ञे ये यजेरन्कथंचन | 
जायन्तेऽसाधवो धूर्ता बुब्धा वित्तप्रयोजनाः ॥१३॥ 
स स्म पापकृतां लोकान्गच्छेदशुभकर्मणा | 
प्रमाणमप्रमाणेन यः कुर्यादशुभं नरः | 
पापात्मा सोऽकृतप्रज्ञः सदैवेह द्विजोत्तम ॥१४॥ 


कर्तव्यमिति कर्तव्यं वेत्ति यो ब्राह्मणोभयम्‌ | 
ब्रहैव वर्तते लोके नैति कर्तव्यतां पुनः ॥१५॥ 
विगुणं च पुनः कर्म ज्याय इत्यनुशुश्रुम । 


सर्वभूतोपघातश्च फलभावे च संयमः ॥१६॥ 
सत्ययज्ञा दमयज्ञा अलुब्धाश्वात्मतृसयः | 
उत्पन्नत्यागिनः सर्वे जना आसन्नमत्सराः ॥१७॥ 
क्षेत्रक्षेत्रज्ञतत्वज्ञाः स्वयज्ञपरिनिष्ठिताः | 
ब्राह्मं वेदमधीयन्तस्तोषयन्त्यमरानपि ॥१८॥ 


अखिलं दैवतं सर्व ब्रह्म ब्राह्मणसंश्रितम्‌ | 
तृप्यन्ति तृप्यतो देवास्तृसास्तृसस्य जाजले ॥१९॥ 
यथा सर्वरसैस्तृसो नाभिनन्दति किंचन | 
तथा प्रज्ञानतृसस्य नित्यं तृप्तिः सुखोदया ॥२०॥ 
धर्मारामा धर्मसुखाः कृत्स्नव्यवसितास्तथा | 
अस्ति नस्तत्त्वतो भूय इति प्रज्ञागवेषिणः ॥२१॥ 
ज्ञानविज्ञानिनः केचित्परं पारं तितीर्षवः | 
अतीव तत्सदा पुण्यं पुण्याभिजनसंहितम्‌ ॥२२॥ 
यत्र गत्वा न शोचन्ति न च्यवन्ति व्यथन्ति च । 
ते तु तद्ब्रह्मणः स्थानं प्राप्नुवन्तीह सात्विकाः ॥२३॥ 
नैव ते स्वर्गमिच्छन्ति न यजन्ति यशोधनैः । 
सतां वर्त्मानुवर्तन्ते यथाबलमहिंसया ॥२४॥ 
वनस्पतीनोषधीश्च फलमूलं च ते विदुः | 
न चैतानृत्विजो लुब्धा याजयन्ति धनार्थिनः ॥२५॥ 
स्वमेव चार्थ कुर्वाणा यज्ञां चक्रुः पुनर्द्विजाः । 

परिनिष्ठितकर्माणः प्रजानुग्रहकाम्यया ॥२६॥ 
प्रापयेयुः प्रजाः स्वर्ग स्वधर्मचरणेन वै | 
इति मे वर्तते बुद्धि समा सर्वत्र जाजले ॥२७॥ 
प्रयुञ्जते यानि यज्ञे सदा प्राजा द्विजर्षभ । 
तेन ते देवयानेन पथा यान्ति महामुने ॥२८॥ 
आवृत्तिस्तत्र चैकस्य नास्त्यावृत्तिर्मनीषिणाम्‌ | 
उभौ तौ देवयानेन गच्छतो जाजले पथा ॥२९॥ 
स्वयं चैषामनडुहो युज्यन्ति च वहन्ति च | 


स्वयमुस्राश्व दुह्यन्ते मनःसंकल्पसिद्विभिः ॥३०॥ 
स्वयं यूपानुपादाय यजन्ते स्वासदक्षिणैः | 
यस्तथाभावितात्मा स्यात्स गामालब्धुमईति ॥३१॥ 
ओषधीभिस्तथा ब्रह्मन्यजेरंस्ते नतादृशाः | 
बुद्धित्यागे पुरस्कृत्य तादशं प्रब्रवीमि ते ॥३२॥ 
निराशिषमनारम्भं निर्नमस्कारमस्तुतिम्‌ | 
अक्षीणं क्षीणकर्माणं तं देवा ब्राह्मणं विदुः ॥३३॥ 
नाश्रावयन्न च यजन्न दददब्राह्मणेषु च | 


ग्राम्यां वृत्ति लिप्समानः काँ गतिं याति जाजले । 
इदे तु दैवतं कृत्वा यथा यज्ञमवाप्नुयात्‌ ॥३४॥ 
जाजलिरुवाच 


Shanti Parva 


न वै मुनीनां शृणुमः स्म तत्त्वं पृच्छामि त्वा वाणिज कष्टमेतत्‌ । 


पूर्व 


पूर्वं चास्य नावेक्षमाणा नातः परं तमृषयः स्थापयन्ति 
अस्मिन्नेवात्मतीर्थेी न पशवः प्राप्नुयुः सुखम्‌ । 
अथ स्वकर्मणा केन वाणिज प््राप्नुयात्सुखम्‌ । 
शंस मे तन्महाप्राञ भृशं वै श्रद्दधामि ते ॥३६॥ 
तुलाधार उवाच 
उत यज्ञा उतायज्ञा मखं नाईन्ति ते क्वचित्‌ । 
आज्येन पयसा दध्ना पूर्णाहुत्या विशेषतः | 
वालैः शृङ्गेण पादेन संभवत्येव गौर्मखम्‌ ॥३७॥ 
पत्री चानेन विधिना प्रकरोति नियोजयन्‌ | 
पुरोडाशो हि सर्वेषां पशूनां मेध्य उच्यते ॥३८॥ 
सर्वा नद्यः सरस्वत्यः सर्वे पुण्याः शिलोच्चयाः । 
जाजले तीर्थमात्मैव मा स्म देशातिथिर्भव ॥३९॥ 

एतानीइशकान्धर्मानाचरन्निह जाजले 
कारणैर्धर्ममन्विच्छन्न लोकानाप्नुते शुभान्‌ 
भीष्म उवाच 
एतानीइशकान्धर्मास्तुलाधारः प्रशंसति 
उपपत्त्या हि संपन्नान्नित्यं सद्भरिर्निषेवितान्‌ 
ये ई मर 
२५६. तुलाधार उवाच 
सद्भिर्वा यदि वासद्भिरयं पन्थाः समाश्रितः 
प्रत्यक्षं क्रियतां साधु ततो ज्ञास्यसि तद्यथा 
एते शकुन्ता बहवः समन्ताद्विचरन्ति हि 


तवोत्तमाइगे संभूताः श्येनाश्वान्याश्च जातयः 
आह्यैनान्महाब्रह्मन्विशमानांस्ततस्ततः 

पश्येमान्हस्तपादेषु ्लिष्टान्देहे च सर्वशः 
संभावयन्ति पितरं त्वया संभाविताः खगाः 
असंशयं पिता च त्वं पुत्रानाहय जाजले 


भीष्म उवाच 
ततो जाजलिना तेन समाहूताः पतत्रिणः 
वाचमुच्चारयन्दिव्यां धर्मस्य वचनात्किल 


अहिंसादिकृतं कर्म ड्ह चैव परत्र च 
स्पर्धा निहन्ति वै ब्रह्मन्साहता हन्ति तं नरम्‌ 


श्रद्धावृद्धं वाझ्जनसी न यज्ञस्त्रातुमईति 
अत्र गाथा ब्रह्मगीताः कीर्तयन्ति पुराविदः 
शुचेरश्रद्दधानस्य श्रद्दधानस्य चाशुचेः 
देवाश्चि्तममन्यन्त सदृशं यज्ञकर्मणि 
श्रोत्रियस्य कदर्यस्य वदान्यस्य च वार्धुषेः 
मीमांसित्वोभयं देवाः सममन्नमकल्पयन्‌ 
प्रजापतिस्तानुवाच विषमं कृतमित्युत 
श्रद्धापूतं वदान्यस्य हतमश्रद्धयेतरत्‌ 


भोज्यमन्नं वदान्यस्य कदर्यस्य न वार्धुषेः 
अश्रद्दधान एवैको देवानां नाईते हविः 
तस्यैवान्नं न भोक्तव्यमिति धर्मविदो विदुः 
अश्रद्धा परमं पापं श्रद्धा पापप्रमोचनी 

॥४१॥ 


| 
॥०१॥ 
| 
॥०२॥ 
| 
॥०३॥ 
| 
॥०४॥ 


| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 
॥०९॥ 
| 

| 
॥१०॥ 

| 

॥११॥ 

जहाति पापं श्रद्धावान्सर्पो जीर्णामिव त्वचम्‌ ॥१२॥ 
ज्यायसी या पवित्राणां निवृत्तः श्रद्वया सह । 
निवृत्तशीलदोषो यः श्रद्धावान्पूत एव सः ॥१३॥ 
किं तस्य तपसा कार्य किं वृत्तेन किमात्मना । 
श्रद्धामयोऽयं पुरुषो यो यच्छृद्ः स एव सः ॥१४॥ 
डति धर्मः समाख्यातः सद्धिर्धर्मार्थदर्शिभिः | 


वयं जिज्ञासमानास्त्वा  संप्राप्ता धर्मदर्शनात्‌ ॥१५॥ 
स्पर्धां जहि महाप्रा् ततः प्राप्स्यसि यत्परम्‌ । 
श्रद्धावाज्श्रद्दधानश्व धर्माश्चैवेह वाणिजः | 
स्ववर्त्मनि स्थितश्वैव गरीयानेष जाजले ॥१६॥ 
एवं बहुमतार्थ च तुलाधारेण भाषितम्‌ | 
सम्यक्चैवमुपालब्धो धर्मश्चोक्तः सनातनः ॥१७॥ 
तस्य विख्यातवीर्यस्य श्रुत्वा वाक्यानि स द्विजः । 
तुलाधारस्य कौन्तेय शान्तिमेवान्वपद्यत ॥१८॥ 


ततोऽचिरेण कालेन तुलाधार स एव च । 
दिवं गत्वा महाप्राज्ञौ विहरेतां यथासुखम्‌ | 
स्वं स्वं स्थानमुपागम्य स्वकर्मफलनिर्जितम्‌ ॥१९॥ 
समानां श्रद्दधानानां संयतानां सुचेतसाम्‌ | 
कुर्वतां यज्ञ इत्येव न यज्ञो जातु नेष्यते ॥२०॥ 
श्रद्धा वै सात्विकी देवी सूर्यस्य दुहिता नृप । 
सावित्री प्रसवित्री च जीवविश्वासिनी तथा ॥२१॥ 
वाग्वृद्धं त्रायते श्रद्धा मनोवृद्दे च भारत | 
यथौपम्योपदेशेन किं भूयः श्रोतुमिच्छसि ॥२२॥ 


२५७. भीष्म उवाच 
अत्राप्युदाहरन्तीममितिहासं पुरातनम्‌ | 
प्रजानामनुकम्पार्थ गीतं राज्ञा विचखुना ॥०१॥ 
छिन्नस्थूणं वृषं दृष्ट्वा विरावं च गवां भृशम्‌ । 
गोग्रहे यज्ञवाटस्य प्रेक्षमाणः स पार्थिवः ॥०२॥ 
स्वस्ति गोभ्योऽस्तु लोकेषु ततो निर्वचनं कृतम्‌ । 
हिंसायां हि प्रवृत्तायामाशीरेषानुकल्पिता ॥०३॥ 
अव्यवस्थितमर्यादैर्विमूढैर्नास्तिकैर्नरेः | 

संशयात्मभिरव्यक्तेहिंसा समनुकीर्तिता ॥०४॥ 
सर्वकर्मस्वहिंसा हि धर्मात्मा मनुरब्रवीत्‌ | 
कामरागाद्विहिंसन्ति बहिर्वेद्यां पशून्नराः ॥०५॥ 


तस्मात्प्रमाणतः कार्यो धर्मः सूक्ष्मो विजानता । 
अहिंसैव हि सर्वेभ्यो धर्मेभ्यो ज्यायसी मता ॥०६॥ 
उपोष्य संशितो भूत्वा हित्वा वेदकृताः श्रुतीः । 
आचार इत्यनाचाराः कृपणाः फलहेतवः ॥०७॥ 
यदि यज्ञांश्च वृक्षांश्च यूपांश्चोद्दिश्य मानवाः | 
वृथा मांसानि खादन्ति नैष धर्मः प्रशस्यते ॥०८॥ 
मांसं मधु सुरा मत्स्या आसवं कृसरौदनम्‌ । 
धूर्तः प्रवर्तितं ह्येतन्नैतद्वेदेषु कल्पितम्‌ ॥०९॥ 
कामान्मोहाच्च लोभाच्च लौल्यमेतनत्प्रवर्तितम्‌ | 
विष्णुमेवाभिजानन्ति सर्वयज्ञेषु ब्राह्मणाः | 
पायसैः सुमनोभिश्च तस्यापि यजनं स्मृतम्‌ ॥१०॥ 
यज्ञियाश्चैव ये वृक्षा वेदेषु परिकल्पिताः | 
यच्चापि किंचित्कर्तव्यमन्यच्चोक्षैः सुसंस्कृतम्‌ | 


महासत्त्वैः शुद्धभावैः सर्व देवाईमेव तत्‌ ॥११॥ 
युधिष्ठिर उवाच 

शरीरमापदश्वापि विवदन्त्यविहिसतः | 

कथं यात्रा शरीरस्य निरारम्भस्य सेत्स्यति ॥१२॥ 
भीष्म उवाच 

यथा शरीरं न ग्लायैन्नेयान्मृत्युवशं यथा | 

तथा कर्मसु वर्तेत समर्था धर्ममाचरेत्‌ ॥१३॥ 
२ ऋ % 


२५८. युधिष्ठिर उवाच 
कथं कार्य परीक्षेत शीघ्र वाथ चिरेण वा । 
सर्वथा कार्यदुर्गेऽस्मिन्भवान्नः परमो गुरुः ॥०१॥ 

भीष्म उवाच 
अत्राप्युदाहरन्तीममितिहासं पुरातनम्‌ | 
चिरकारेस्तु यत्पूर्व वृत्तमाङ्गिरसे कुले ॥०२॥ 
चिरकारिक भद्र ते भद्र ते चिरकारिक | 
चिरकारी हि मेधावी नापराध्यति कर्मसु ॥०३॥ 

चिरकारी महाप्राज्ञो गौतमस्याभवत्सुतः | 
चिरं हि सर्वकार्याणि समेक्षावान्प्रपद्यते ॥०४॥ 
चिरं संचिन्तयन्नर्थाश्विरं जाग्रच्चिरं स्वपन्‌ | 
चिरकार्याभिसंपत्तेश्विरकारी तथोच्यते ॥०५॥ 
अलसग्रहणं प्रासो दुर्मेधावी तथोच्यते | 
बुद्धिलाघवयुक्तेन जनेनादीर्घदर्शिना ॥०६॥ 


व्यभिचारे तु कस्मिंश्विद्व्यतिक्रम्यापरान्सुतान्‌ | 
पित्रोक्तः कुपितेनाथ जहीमां जननीमिति ॥०७॥ 
स तथेति चिरेणोक्त्वा स्वभावाच्चिरकारिकः | 


विमृश्य चिरकारित्वाच्चिन्तयामास वै चिरम्‌ ॥०८॥ 
पितुराज्ञां कथं कुर्यां न हन्यां मातरं कथम्‌ । 
कथं धर्मच्छले नास्मिन्निमज्जेयमसाधुवत्‌ ॥०९॥ 


पितुराज्ञा परो धर्मः स्वधर्मो मातृरक्षणम्‌ | 
अस्वतन्त्रं च पुत्रत्वं किं नु मां नात्र पीडयेत्‌ ॥१०॥ 
स्त्रियं हत्वा मातरं च को हि जातु सुखी भवेत्‌ । 


पितरं चाप्यवज्ञाय कः प्रतिष्ठामवाप्नुयात्‌ ॥११॥ 
अनवज्ञा पितुर्युक्ता धारणं मातृरक्षणम्‌ | 
युक्तक्षमावुभावेतौ नातिवर्तेतमां कथम्‌ ॥१२॥ 
पिता ह्यात्मानमाधत्ते जायायां जज्ञियामिति | 
शीलचारित्रगोत्रस्य धारणार्थ कुलस्य च ॥१३॥ 


सोऽहमात्मा स्वयं पित्रा पुत्रत्वे प्रकृतः पुनः । 
विज्ञानं मे कथं न  स्यादुबुधे चात्मसंभवम्‌ ॥१४॥ 


जातकर्मणि यत्प्राह पिता यच्चोपकर्मणि | 
पर्याप्त: स दृढीकारः पितुर्गौरवनिश्चये ॥१५॥ 
गुरुरग्र्यः परो धर्मः पोषणाध्ययनाद्वितः | 


पिता यदाह धर्म स वेदेष्वपि सुनिश्चितः ॥१६॥ 
प्रीतिमात्रं पितुः पुत्रः सर्व पुत्रस्य वै पिता । 
शरीरादीनि देयानि पिता त्वेकः प्रयच्छति ॥१७॥ 
तस्मात्पितुर्वचः कार्य न विचार्य कथंचन | 
पातकान्यपि पूयन्ते पितुर्वचनकारिणः ॥१८॥ 
भोगे भाग्ये प्रसवने सर्वलोकनिदर्शने | 
भत्र चैव समायोगे सीमन्तोन्नयने तथा ॥१९॥ 

पिता स्वर्गः पिता धर्मम पिता परमकं तपः । 
पितरि प्रीतिमापन्ने सर्वाः प्रीयन्ति देवताः ॥२०॥ 
आशिषस्ता भजन्त्येनं पुरुषं प्राह याः पिता । 
निष्कृतिः सर्वपापानां पिता यदभिनन्दति ॥२१॥ 


मुच्यते बन्धनात्पुष्पं फलं वृन्तात्प्रमुच्यते | 
क्लिश्यन्नपि सुतस्नेहैः पिता स्नेह न मुञ्चति ॥२२॥ 
एतद्विचिन्तितं तावत्पुत्रस्य पितृगौरवम्‌ | 


पिता ह्यल्पतरं स्थानं चिन्तयिष्यामि मातरम्‌ ॥२३॥ 
यो ह्ययं मयि संघातो मर्त्यत्वे पाञ्चभौतिकः । 
अस्य मै जननी हेतुः पावकस्य यथारणिः | 
माता देहारणिः पुंसां सर्वस्यार्तस्य निर्वृतिः ॥२४॥ 
न च शोचति नाप्येनं स्थाविर्यमपकर्षति | 
श्रिया हीनोऽपि यो गेहे अम्बेति प्रतिपद्यते ॥२५॥ 
पुत्रपौत्रसमाकीर्णो जननीं यः समाश्रितः | 
अपि वर्षशतस्यान्ते स द्विहायनवच्चरेत्‌ ॥२६॥ 
समर्थ वासमर्थ वा कृशं वाप्यकृश तथा | 
रक्षत्येव सुतं माता नान्यः पोष्टा विधानतः ॥२७॥ 
तदा स वृद्धो भवति यदा भवति दुःखितः । 
तदा शून्यं जगत्तस्य यदा मात्रा वियुज्यते ॥२८॥ 
नास्ति मातृसमा छाया नास्ति मातृसमा गतिः । 
नास्ति मातृसमं त्राणं नास्ति मातृसमा प्रपा ॥२९॥ 


कुक्षिसंधारणाद्वात्री जननाज्जननी स्मृता | 
अङ्गानां वर्धनादम्बा वीरसूत्वेन वीरसूः ॥३०॥ 
शिशोः शुश्रूषणाच्छुश्रूर्माता देहमनन्तरम्‌ | 
चेतनावान्नरो हन्याद्यस्य नासुषिरं शिरः ॥३१॥ 


दम्पत्योः प्राणसंश्षेषे योऽभिसंधिः कृतः किल | 
तं माता वा पिता वेद भूतार्थो मातरि स्थितः ॥३२॥ 
माता जानाति यद्रोत्र माता जानाति यस्य सः | 
मातुर्भरणमात्रेण प्रीतिः स्नेहः पितुः प्रजाः ॥३३॥ 
पाणिबन्धं स्वयं कृत्वा सहधर्ममुपेत्य च | 
यदि याप्यन्ति पुरुषाः स्रियो नाईन्ति याप्यताम्‌ ॥३४॥ 
भरणाद्वधि स्त्रियो भर्ता पात्याच्चैव स्त्रियाः पतिः । 

गुणस्यास्य निवृत्तौ तु न भर्ता न पतिः पतिः ॥३५॥ 
एवं स्त्री नापराध्नोति नर एवापराध्यति | 
व्युच्चरंश्व महादोषं नर एवापराध्यति ॥३६॥ 
स्त्रिया हि परमो भर्ता दैवतं परमं स्मृतम्‌ । 
तस्यात्मना तु सदशमात्मान परमं ददौ | 


सर्वकार्यापराध्यत्वान्नापराध्यन्ति चाङ्गनाः ॥३७॥ 
यश्चनोक्तो हि निर्देश: स्त्रिया मैथुनतूसये | 
तस्य स्मारयतो व्यक्तमधर्मो नात्र संशयः ॥३८॥ 
यावन्नारीं मातरं च गौरवे चाधिके स्थिताम्‌ । 
अवध्यां तु विजानीयुः पशवोऽप्यविचक्षणाः ॥३९॥ 
देवतानां समावायमेकस्थं पितरं विदुः | 
मर्त्यानां देवतानां च स्नेहादभ्येति मातरम्‌ ॥४०॥ 
एवं विमृशतस्तस्य चिरकारितया बहु | 
दीर्घः कालो व्यतिक्रान्तस्ततस्तस्यागमत्पिता ॥४१॥ 
मेधातिथिर्महाप्राज्ञो गौतमस्तपसि स्थितः | 
विमृश्य तेन कालेन पल्याः संस्थाव्यतिक्रमम्‌ ॥४२॥ 
सोऽब्रवीद्ुःखसंतसो भृशमश्रूणि वर्तयन्‌ | 
श्रुतधैर्यप्रसादेन पश्चात्तापमुपागतः ॥४३॥ 
आश्रमं मम संप्रासतस्त्रिलोकेशः पुरंदरः | 
अतिथिव्रतमास्थाय ब्राह्मणं रूपमास्थितः ॥४४॥ 
समया सान्त्वितो वाग्भिः स्वागतेनाभिपूजितः | 
अर्घ्य पाद्यं च न्यायेन तयाभिप्रतिपादितः ॥४५॥ 
परवत्यस्मि चाप्युक्तः प्रणयिष्ये नयेन च | 


अत्र चाकुशले जाते स्त्रियो नास्ति व्यतिक्रमः ॥४६॥ 
एवं न स्त्री न चैवाहं नाध्वगस्त्रिदशेश्वरः | 
अपराध्यति धर्मस्य प्रमादस्त्वपराध्यति ॥४७॥ 
ईर्ष्याजं व्यसनं प्राहुस्तेन चेवोर्थ्वरेतसः | 
ईर्ष्यया त्वहमाक्षिसो मग्नो दुष्कृतसागरे ॥४८॥ 
हत्वा साध्वी च नारीं च व्यसनित्वाच्च शासिताम्‌ । 
भर्तव्यत्वेन भार्यां च को नु मां तारयिष्यति ॥४९॥ 
अन्तरेण मयाज्ञसश्चिरकारी ह्युदारधीः | 
यद्यय चिरकारी स्यात्स मां त्रायेत पातकात्‌ ॥५०॥ 

चिरकारिक भद्रे ते भद्रं ते चिरकारिक | 
यद्यद्य चिरकारी त्वं ततोऽसि चिरकारिकः ॥५१॥ 
त्राहि मां मातरं चैव तपो यच्चार्जितं मया । 


आत्मानं पातकेभ्यश्च भवाद्य चिरकारिकः ॥५२॥ 
सहजं चिरकारित्वं चिरप्राज्ञतया तव | 
सफलं तत्तवाद्यास्तु भवाद्य चिरकारिकः ॥५३॥ 
चिरमाशंसितो मात्रा चिरं गर्भेण धारितः | 
सफलं चिरकारित्वं कुरु त्वं चिरकारिक ॥५४॥ 
चिरायते च संतापाच्चिरं स्वपिति वारितः | 
आवयोश्चिरसंतापादवेक्ष्य चिरकारिक ॥५५॥ 
एवं स दुःखितो राजन्महर्षिगौतमस्तदा | 
चिरकारिं ददर्शाथ पुत्र स्थितमथान्तिके ॥५६॥ 


चिरकारी तु पितरं दृष्ट्वा परमदुःखितः | 
शस्त्रं त्यक्त्वा ततो मूर्ध्ना प्रसादायोपचक्रमे ॥५७॥ 
गौतमस्तु सुतं दृष्ट्वा शिरसा पतितं भुवि । 


पत्री चैव निराकारां परामभ्यगमन्मुदम्‌ ॥५८॥ 
न हि सा तेन संभेदे पत्री नीता महात्मना । 
विजने चाश्रमस्थेन पुत्रश्चापि समाहितः ॥५९॥ 
हन्यात्वनपवादेन शस्त्रपाणौ सुते स्थिते | 
विनीतं प्रश्नयित्वा च व्यवस्येदात्मकर्मसु ॥६०॥ 
बुद्धिश्वासीत्सुत दृष्ट्वा पितुश्वरणयोर्नतम्‌ | 
शस्त्रग्रहणचापल्यं संवृणोति भयादिति ॥६१॥ 


ततः पित्रा चिरं स्तुत्वा चिरं चाघ्राय मूर्थनि । 
चिरे दोभ्यां परिष्वज्य चिरं जीवेत्युदाहतः ॥६२॥ 
एवं स गौतमः पुत्र प्रीतिहर्षसमन्वितः | 
अभिनन्द्य महाप्राज्ञ इदं वचनमब्रवीत्‌ ॥६३॥ 
चिरकारिक भद्रं ते चिरकारी चिरे भव | 
चिरायमाणे त्वयि च चिरमस्मि सुदुःखितः ॥६४॥ 
गाथाश्वाप्यब्रवीद्विद्वान्गौतमो मुनिसत्तमः | 
चिरकारिषु धीरेषु गुणोद्देशसमाश्रयात्‌ ॥६५॥ 
चिरेण मित्रं बध्नीयाच्चिरिण च कृतं त्यजेत्‌ । 
चिरेण हि कृतं मित्रं चिरं धारणमईति ॥६६॥ 

रागे दर्पे च माने च द्रोहे पापे च कर्मणि । 
अप्रिये चैव कर्तव्ये चिरकारी प्रशस्यते ॥६७॥ 
बन्धूनां सुहृदां चैव भृत्यानां स्त्रीजनस्य च | 


अव्यक्तेष्वपराधेषु चिरकारी प्रशस्यते ॥६८॥ 
एवं स गौतमस्तस्य प्रीतः पुत्रस्य भारत । 


कर्मणा तेना कौरव्य चिरकारितया तया ॥६९॥ 
एवं सर्वेषु कार्येषु विमृश्य पुरुषस्ततः | 
चिरेण निश्चयं कृत्वा चिर न परितप्यते ॥७०॥ 
चिरे धारयते रोष चिरे कर्म नियच्छति | 
पश्चात्तापकरं कर्म न किंचिदुपपद्यते ॥७१॥ 
चिरं वृद्धानुपासीत चिरमन्वास्य पूजयेत्‌ | 
चिरं धर्मान्निषेवेत कुर्याच्चान्वेषणे चिरम्‌ ॥७२॥ 
चिरमन्वास्य विदुषश्चिरं शिष्टरान्निषेव्य च | 
चिरं विनीय चात्मानं चिरं यात्यनवज्ञताम्‌ ॥७३॥ 


ब्रुवतश्व परस्यापि वाक्यं धर्मोपसंहितम्‌ | 

चिरे पृच्छेच्चिरे ब्र्याच्चिरे न परिभूयते ॥७४॥ 

उपास्य बहुलास्तस्मिन्नाश्रमे सुमहातपाः | 

समाः स्वर्ग गतो विप्रः पुत्रेण सहितस्तदा ॥७५॥ 
ने ने नेर 


२५९. युधिष्ठिर उवाच 
कथं राजा प्रजा रक्षेन्न च किंचित्प्रतापयेत्‌ । 
पृच्छामि त्वां सतां श्रेष्ठ तन्मे ब्रूहि पितामह ॥०१॥ 


भीष्म उवाच 
अत्राप्युदाहरन्तीममितिहासं पुरातनम्‌ | 
द्युमत्सेनस्य संवादं राजा सत्यवता सह ॥०२॥ 
अव्याहृतं व्याजहार सत्यवानिति नः श्रुतम्‌ | 
वधाय नीयमानेषु पितुरेवानुशासनात्‌ ॥०३॥ 
अधर्मतां याति धर्मो यात्यधर्मश्च धर्मताम्‌ | 
वधो नाम भवेद्धर्मो नैतद्भवितुमर्हति ॥०४॥ 

युमत्सेन उवाच 
अथ चेदवधो धर्मो धर्मम को जातु चिद्भवेत्‌ । 
दस्यवश्चेन्न हन्येरन्सत्यवन्संकरो भवेत्‌ ॥०५॥ 

ममेदमिति नास्यैतत्प्रवर्तेत कलौ युगे | 
लोकयात्रा न चैव स्यादथ चेद्वेत्थ शंस नः ॥०६॥ 


सत्यवानुवाच 
सर्व एव त्रयो वर्णाः कार्या ब्राह्मणबन्धनाः | 
धर्मपाशनिबद्धानामल्पो व्यपचरिष्यति ॥०७॥ 


यो यस्तेषामपचरेत्तमाचक्षीत वै द्विजः | 
अयं मै न शृणोतीति तस्मिन्राजा प्रधारयेत्‌ ॥०८॥ 
तत्त्वाभेदेन यच्छास्त्रं तत्कार्यं नान्यथा वधः | 
असमीक्ष्यैव कर्माणि नीतिशास्त्र यथाविधि ॥०९॥ 
दस्यून्हिनस्ति वै राजा भूयसो वाप्यनागसः | 
भार्या माता पिता पुत्रो हन्यते पुरुषे हते । 


परेणापकृते राजा तस्मात्सम्यक्प्रधारयेत्‌ ॥१०॥ 
असाधुश्चैव पुरुषो लभते शीलमेकदा | 
साधोश्वापि ह्यसाधुभ्यो जायतेऽशोभना प्रजा ॥११॥ 
न मूलघातः करव्यो नैष धर्म सनातनः । 
अपि खल्ववधेनैव प्रायश्चित्त विधीयते ॥१२॥ 
उद्वेजनेन बन्धेन विरूपकरणेन च | 
वधदण्डेन ते क्लेश्या न पुरोऽहितसंपदा ॥१३॥ 
यदा पुरोहितं वा ते पर्येयुः शरणैषिणः | 
करिष्यामः पुनर्ब्रह्मन्न पापमिति वादिनः ॥१४॥ 
तदा विसर्गमर्हाः स्युरितीदं नृपशासनम्‌ | 
बिभ्रदण्डाजिनं मुण्डो  ब्राह्मणो$हति वाससम्‌ ॥१५॥ 
गरीयांसो गरीयांसमपराधे पुनः पुनः | 
तथा विसर्गमईन्ति न यथा प्रथमे तथा ॥१६॥ 
युमत्सेन उवाच 
यत्र यत्रैव शक्येरन्संयन्तुं समये प्रजाः | 
स तावत्प्रोच्यते धर्मो यावन्न प्रतिलङ्घ्यते ॥१७॥ 
अहन्यमानेषु पुनः सर्वमेव पराभवेत्‌ | 
पूर्वे पूर्वतरे चैव सुशास्या अभवञ्जनाः ॥१८॥ 
मृदवः सत्यभूयिष्ठा अल्पद्रोहाल्पमन्यवः | 
पुरा धिग्दण्ड एवासीद्वाग्दण्डस्तदनन्तरम्‌ ॥१९॥ 
आसीदादानदण्डोऽपि वधदण्डोऽद्य वर्तते | 

वधेनापि न शक्यन्ते नियन्तुमपरे जनाः ॥२०॥ 
नैव तवस्युर्मनुष्याणां न देवानामिति श्रुतिः | 
न गन्धर्वपितृणां च कः कस्येह न कश्चन ॥२१॥ 


पद्मं श्मशानादादत्ते पिशाचाच्चापि दैवतम्‌ | 

तेषु यः समयं कुर्यादज्ञेषु हतबुद्धिषु ॥२२॥ 
सत्यवानुवाच 

तान्न शक्नोषि चेत्साधून्परित्रातुमहिसया | 

कस्यचिद्धूतभव्यस्य लाभेनान्ते तथा कुरु ॥२३॥ 
द्युमत्सेन उवाच 

राजानो लोकयात्रार्थ तप्यन्ते परमं तपः | 

अपत्रपन्ति ताइग्भ्यस्तथावृत्ता भवन्ति च ॥२४॥ 


वित्रास्यमानाः सुकृतो न कामाद्घ्नन्ति दुष्कृतीन्‌ । 
सुकृतेनैव राजानो भूयिष्ठं शासते प्रजाः ॥२५॥ 


श्रेयसः श्रेयसीमेवं वृत्ति लोकोऽनुवर्तते | 
सदैव हि गुरोर्वृत्तमनुवर्तन्ति मानवाः ॥२६॥ 
आत्मानमसमाधाय समाधित्सति यः परान्‌ | 
विषयेष्विन्द्रियवशं मानवाः प्रहसन्ति तम्‌ ॥२७॥ 
यो राज्ञो दम्भमोहेन किंचित्कुर्यादसांप्रतम्‌ | 
सर्वोपायैरनियम्यः स तथा पापान्निवर्तते ॥२८॥ 
आत्मैवादौ नियन्तव्यो दुष्कृतं संनियच्छता | 
दण्डयेच्च महादण्डैरपि बन्धूननन्तरान्‌ ॥२९॥ 


यत्र वै पापकृत्क्लेश्यो न महद्दुःखमर्छति | 
वर्धन्ते तत्र पापानि धर्मो हृसति च ध्रुवम्‌ । 
इति कारुण्यशीलस्तु विद्वान्वै ब्राह्मणोऽन्वशात्‌ ॥३०॥ 
ड्ति चैवानुशिष्टो$स्मि पूर्वैस्तात पितामहैः | 
आश्वासयद्भिः सुभृशमनुक्रोशात्तथैव च ॥३१॥ 
एतत्प्रथमकल्पेन राजा कृतयुगेऽभजत्‌ | 
पादोनेनापि धर्मेण गच्छेत्त्रेतायुगे तथा | 
द्वापरे तु द्विपादेन पादेन त्वपरे युगे ॥३२॥ 
तथा कलियुगे प्रासे राज्ञां दुश्चरितेन ह | 
भवेत्कालविशेषेण कला धर्मस्य षोडशी ॥३३॥ 
अथ प्रथमकल्पेन सत्यवन्संकरो भवेत्‌ | 

आयुः शक्तिं च कालं च निर्दिश्य तप आदिशेत्‌ ॥३४॥ 
सत्याय हि यथा नेह जह्याद्वर्ममलं महत्‌ | 


भूतानामनुकम्पार्थ मनुः स्वायंभुवोऽब्रवीत्‌ ॥३५॥ 
ने ने नेः 
२६०. युधिष्ठिर उवाच 
अविरोधेन भूतानां त्यागः षाइ्गुण्यकारकः | 
यः स्यादुभयभाग्धर्मस्तन्मे ब्रूहि पितामह ॥०१॥ 


गाईस्थ्यस्य च धर्मस्य त्यागधर्मस्य चोभयोः | 
अदूरसंप्रस्थितयोः किं स्विच्छेयः पितामह ॥०२॥ 


भीष्म उवाच 
उभौ धर्मौ महाभागावुभौ परमदुश्वरौ | 
उभौ महाफलौ तात सद्भिराचरितावुभौ ॥०३॥ 
अत्र ते वर्तयिष्यामि प्रामाण्यमुभयोस्तयोः | 
शृणुष्वैकमनाः पार्थ छिन्नधर्मौर्थसंशयम्‌ ॥०४॥ 
अत्राप्युदाहरन्तीममितिहासं पुरातनम्‌ | 
कपिलस्य गोश्च संवादं तन्निबोध युधिष्ठिर ॥०५॥ 
आम्नायमनुपश्यन्हि पुराणं शाश्वत ध्रुवम्‌ | 


नहुषः पूर्वमालेभे त्वष्टुर्गामिति नः श्रुतम्‌ ॥०६॥ 
तां नियुक्तामदीनात्मा सत्त्व्थः समये रतः | 
ज्ञानवान्नियताहारो ददर्श कपिलस्तदा ॥०७॥ 
स बुद्धिमुत्तमां प्रासो नैष्ठिकीमकुतोभयाम्‌ | 
स्मरामि शिथिलं सत्यं वेदा इत्यब्रवीत्सकृत्‌ ॥०८॥ 
तां गामृषिः स्यूमरश्मिः प्रविश्य यतिमब्रवीत्‌ | 
हंहो वेदा यदि मता धर्माः केनापरे मताः ॥०९॥ 


तपस्विनो धृतिमतः श्रुतिविज्ञानचक्षुषः | 

सर्वमार्ष हि मन्यन्ते व्याहतं विदितात्मनः ॥१०॥ 

तस्यैवं गततृष्णस्य विज्वरस्य निराशिषः | 

का विवक्षास्ति वेदेषु निरारम्भस्य सर्वशः ॥११॥ 
कपिल उवाच 


नाह वेदान्विनिन्दामि न विवक्षामि कर्हिचित्‌ | 
पृथगाश्रमिणां कर्माण्येकार्थानीति नः श्रुतम्‌ ॥१२॥ 
गच्छत्येव परित्यागी वानप्रस्थश्च गच्छति | 

गृहस्थो ब्रह्मचारी च उभौ तावपि गच्छतः ॥१३॥ 


देवयाना हि पन्थानश्चत्वारः शाश्वता मताः | 
तेषां ज्यायःकनीयस्त्वं फलेषूक्त बलाबलम्‌ ॥१४॥ 


एवं विदित्वा सर्वार्थनारभेदिति वैदिकम्‌ | 
नारभेदिति चान्यत्र नैष्ठिकी श्रूयते  श्रुतिः ॥१५॥ 


अनारम्भे ह्यदोषः स्यादारम्भेऽदोष उत्तमः | 

एवं स्थितस्य शास्त्रस्य दुर्विज्ञेयं बलाबलम्‌ ॥१६॥ 

यद्यत्र किंचित्प्रत्यक्षमहिसायाः परं मतम्‌ | 

ऋते त्वागमशास्त्रेभ्यो ब्रूहि तद्यदि पश्यसि ॥१७॥ 
स्यूमरश्मिरुवाच 


स्वर्गकामो यजेतेति सततं श्रूयते श्रुतिः | 
फलं प्रकल्प्य पूर्व हि ततो यज्ञ: प्रतायते ॥१८॥ 
अजश्चाश्चश्च मेषश्च गौश्च पक्षिगणाश्च ये | 


ग्राम्यारण्या ओषधयः प्राणस्यान्नमिति श्रुतिः ॥१९॥ 
तथैवान्नं ह्यहरहः सायं प्रातर्निरुप्यते | 
पशवश्वाथ धान्यं च यज्ञस्याइगमिति श्रुतिः ॥२०॥ 
एतानि सह यज्ञेन प्रजापतिरकल्पयत्‌ | 
तेन प्रजापतिर्देवान्यज्ञेनायजत प्रभुः ॥२१॥ 
ते स्मान्योन्यंचराः सर्वे प्राणिनः सस सप्त च । 
यज्ञेषूपाकृतं विश्वं प्राहुरुतमसंसितम्‌ ॥२२॥ 
एतच्चैवाभ्यनुज्ञातं पूर्व: पूर्वतरैस्तथा | 
को जातु न विचिन्वीत विद्वान्स्वां शक्तिमात्मनः ॥२३॥ 
पशवश्च मनुष्याश्च टरुमाश्वौषधिभिः सह | 


स्वर्गमेवाभिकाइक्षन्ते न च ्वर्गस्त्वृते मखम्‌ ॥२४॥ 
ओषध्यः पशवो वृक्षा वीरुदाज्यं पयो दधि । 
हविर्भूमिर्दिशः श्रद्धा कालश्चैतानि द्वादश ॥२५॥ 
ऋचो यजूंषि सामानि यजमानश्च षोडशः | 
अम्निर्जेयो गृहपतिः स सप्तदश उच्यते | 
अड्गान्येतानि यज्ञस्य यज्ञो मूलमिति श्रुतिः ॥२६॥ 
आज्येन पयसा दध्ना शकृतामिक्षया त्वचा | 
वालैः शृङ्गेण पादेन संभवत्येव गौर्मखम्‌ | 
एवं प्रत्येकशः सर्व यद्यदस्य विधीयते ॥२७॥ 


WWW.SWargaro han.o rg 


Shanti Parva 


Mahabharata 


- 6l5 - 


यज्ञं वहन्ति संभूय सहर्त्विग्भिः सदक्षिणैः | 
संहत्यैतानि सर्वाणि यज्ञं निर्वर्तयन्त्युत ॥२८॥ 
यज्ञार्थानि हि सृष्टानि यथा वै श्रूयते श्रुतिः । 


एवं पूर्वे पूर्वतराः प्रवृत्ताश्वैव मानवाः ॥२९॥ 
न हिनस्ति ह्यारभते नाभिद्रुह्यति किंचन | 
यज्ञो यष्टव्य इत्येव यो यजत्यफलेप्सया ॥३०॥ 
यज्ञाङ्गान्यपि चैतानि यथोक्तानि नसंशयः | 


विधिना विधियुक्तानि तारयन्ति परस्परम्‌ ॥३१॥ 
आम्नायमार्ष पश्यामि यस्मिन्वेदाः प्रतिष्ठिताः | 


तं विद्वांसो5नुपश्यन्ति ब्राह्मणस्यानुदर्शनात्‌ ॥३२॥ 
ब्राह्मणप्रभवो यज्ञो ब्राह्मणार्पण एव च | 
अनु यज्ञं जगत्सर्वं यज्ञश्चानु जगत्सदा  ॥३३॥ 
ओमिति ब्रह्मणो योनिर्नमः स्वाहा स्वधा वषट्‌ । 
यस्यैतानि प्रयुज्यन्ते यथाशक्ति कृतान्यपि ॥३४॥ 
न तस्य त्रिषु लोकेषु परलोकभयं विदुः | 
डति वेदा वदन्तीह सिद्धाश्च परमर्षयः ॥३५॥ 


ऋचो यजूंषि सामानि स्तोभाश्व विधिचोदिताः | 
यस्मिन्नेतानि सर्वाणि बहिरेव स वै द्विजः ॥३६॥ 
अग्न्याधेये यद्भवति यच्च सोमे सुते द्विज । 


यच्चेतरैर्महायजैर्वेद तद्भगवान्स्वतः ॥३७॥ 
तस्मादब्रह्मन्यजेतैव याजयेच्चाविचारयन्‌ | 
यजतः स्वर्गविधिना प्रेत्य स्वर्गफलं महत्‌ ॥३८॥ 
नायं लोकोऽस्त्ययज्ञानां परश्चेति विनिश्चयः | 
वेदवादविदश्वैव प्रमाणमुभयं तदा ॥३९॥ 
नेः नेः नद 
२६१. कपिल उवाच 
एतावदनुपश्यन्तो यतयो यान्ति मार्गगाः | 


नैषां सर्वेषु लोकेषु कश्चिदस्ति व्यतिक्रमः ॥०१॥ 
निईद्वा निर्नमस्कारा निराशीर्बन्धना बुधाः | 


विमुक्ताः सर्वपापेभ्यश्चरन्ति शुचयोऽमलाः ॥०२॥ 
अपवर्गैsथ संत्यागे बुद्धौ च कृतनिश्चयाः | 
ब्रह्मिष्ठा ब्रह्मभूताश्च ब्रह्मण्येव कृतालयाः ॥०३॥ 

विशोका नष्टरजसस्तेषां लोकाः सनातनाः | 
तेषां गतिं परां प्राप्य गाईस्थ्यै कि प्रयोजनम्‌ ॥०४॥ 
स्यूमरश्मिरुवाच 
यद्येषा परमा निष्ठा यद्येषा परमा गतिः | 
गृहस्थानव्यपाश्रित्य नाश्रमो5न्यः प्रवर्तते ॥०५॥ 
यथा मातरमाश्रित्य सर्वे जीवन्ति जन्तवः | 
एवं गृहस्थमाश्रित्य वर्तन्त इतरेऽऽश्रमाः ॥०६॥ 
गृहस्थ एव यजते गृहस्थस्तप्यते तपः | 
गाईस्थ्यमस्य धर्मस्य मूलं यत्किचिदेजते ॥०७॥ 
प्रजनादध्यभिनिर्वृत्ताः सर्वे प्राणभृतो मुने | 
प्रजनं चाप्युतान्यत्र न कथंचन विद्यते ॥०८॥ 
यास्ताः स्युर्बहिरोषध्यो बहृरण्यास्तथा द्विज | 


ओषधिभ्यो बहिर्यस्मात्प्राणी कश्चिन्न विद्यते | 
कस्यैषा वाग्भवेत्सत्या मोक्षो नास्ति गृहादिति ॥०९॥ 


अश्रद्दधानैरप्राजैः सूक्ष्मदर्शनवर्जितैः | 
निराशैरलसैः श्रान्तैस्तप्यमानैः स्वकर्मभिः | 
श्रमस्योपरमो ष्टः  प्रत्रज्या नाम पण्डितैः ॥१०॥ 
त्रैलोक्यस्यैव हेतुर्हि मर्यादा शाश्वती ध्रुवा | 
ब्राह्मणो नाम भगवाञ्जन्मप्रभृति पूज्यते ॥११॥ 
प्राग्गर्भाधानान्मन्त्रा हि प्रवर्तन्ते द्विजातिषु | 
अविश्रम्भेषु वर्तन्ते विश्रम्भेष्वप्यसंशयम्‌ ॥१२॥ 
दाहः पुनः संश्रयणे संस्थिते पात्रभोजनम्‌ | 


दानं गवां पशूनां वा पिण्डानां चाप्सु मज्जनम्‌ ॥१३॥ 
अर्चिष्मन्तो बर्हिषदः क्रव्यादाः पितरः स्मृताः | 
मृतस्याप्यनुमन्यन्ते मन्त्रा मन्त्राश्च कारणम्‌ ॥१४॥ 
एवं क्रोशत्सु वेदेषु कुतो मोक्षोऽस्ति कस्यचित्‌ । 
ऋणवन्तो यदा मर्त्याः पितृदेवद्विजातिषु ॥१५॥ 
श्रिया विहीनैरलसैः पण्डितैरपलापितम्‌ | 
वेदवादापरिज्ञानं सत्याभासमिवानृतम्‌ ॥१६॥ 


यज्ञः पशुभिः सार्थमेति संतपितस्तर्पपते च कामैः 
न वेदानां परिभवान्न शाठ्येन न मायया । 

महत्प्राप्नोति पुरुषो ब्रह्म ब्रह्मणि विन्दति ॥१८॥ 


कपिल उवाच 
दर्श च पौर्णमासं च अग्निहोत्रं च धीमताम्‌ । 
चातुर्मास्यानि चैवासंस्तेषु यज्ञः सनातनः ॥१९॥ 
अनारम्भाः सुधृतयः शुचयो ब्रह्मसंश्रिताः | 
ब्रह्मणैव स्म ते देवांस्तर्पयन्त्यमृतैषिणः ॥२०॥ 
सर्वभूतात्मभूतस्य सर्वभूतानि पश्यतः | 


देवापि मार्गै मुह्यन्ति अपदस्य पदैषिणः ॥२१॥ 
चतुर्द्वारं पुरुषं चतुमुंखं चतुर्था चैनमुपयाति निन्दा | 
बाहुभ्यां वाच उठरादुपस्थात्तेषां द्वारं द्वारपालो बुभूषेत्‌ ॥२२॥ 
नाक्षैर्दीव्येन्नाददीतान्यवित्तं न वायोनीयस्य शृतं प्रगृह्लेत्‌ | 
क्रुद्दो न चैव प्रहरेत धीमांस्तथास्य तत्पाणिपाद॑ सुगुसम्‌ ॥२३॥ 
नाक्रोशम्छँन्न मृषा वदेच्च न पैशुनं जनवादं च कुर्यात्‌ । 


सत्यव्रतो मितभाषोऽप्रमत्तस्तथास्य वाग्द्वारमथो सुगुसम्‌ ॥२४॥ 
नानाशनः स्यान्न महाशनः स्यादलोलुपः साधुभिरागतः स्यात्‌ । 
यात्रार्थमाहारमिहाददीत तथास्य स्याज्जाठरी द्वारगुस्तिः ॥२५॥ 
न वीरपत्नी विहरेत नारी न चापि नारीमनृतावाहृयीत । 
भार्याव्रतं ह्यात्मनि धारयीत तथास्योपस्थद्वारगुसिर्भवेत ॥२६॥ 
द्वाराणि यस्य सर्वाणि सुगुानि मनीषिणः | 
उपस्थमुदरं बाहू वाक्चतुर्थी स वै द्विजः ॥२७॥ 
मोघान्यगुसद्वारस्य सर्वाण्येव भवन्त्युत | 
किं तस्य तपसा कार्य कि यज्ञेन किमात्मना ॥२८॥ 
अनुत्तरीयवसनमनुपस्तीर्णशायिनम्‌ | 
बाहूपधानं शाम्यन्तं तं देवा ब्राह्मणं विदुः ॥२९॥ 
्वद्वारामेषु सर्वेषु य एको रमते मुनिः | 
परेषामननुध्यायंस्तं देवा ब्राह्मणं विदुः ॥३०॥ 


येन सर्वमिदं बुद्ध प्रकृतिर्विकृतिश्व या | 
गतिज्ञः सर्वभूतानां तं देवा ब्राह्मणं विदुः ॥३१॥ 


अभयं सर्वभूतेभ्यः सर्वेषामभयं यतः | 
सर्वभूतात्मभूतो यस्तं देवा ब्राह्मणं विदुः ॥३२॥ 
नान्तरेणानुजानन्ति वेदानां यत्क्रियाफलम्‌ | 
अनुज्ञाय च तत्सर्वमन्यद्रोचयतेऽफलम्‌ ॥३३॥ 

फलवन्ति च कर्माणि व्युष्टिमन्ति ध्रुवाणि च । 
विगुणानि च पश्यन्ति तथानेकान्तिकानि च ॥३४॥ 


गुणाश्चात्र सुदुर्जेया ज्ञाताश्वापि सुदुष्कराः | 
अनुष्ठिताश्वान्तवन्त ड्ति त्वमनुपश्यसि ॥३५॥ 
स्यूमरश्मिरुवाच 


यथा च वेदप्रामाण्यं त्यागश्च सफलो यथा | 
तौ पन्थानावुभौ व्यक्तौ भगवंस्तद्ब्रवीहि मे ॥३६॥ 


कपिल उवाच 
प्रत्यक्षमिह पश्यन्ति भवन्तः सत्पथे स्थिताः | 
प्रत्यक्षं तु किमत्रास्ति यद्भवन्त उपासते ॥३७॥ 

स्यूमरश्मिरुवाच 
स्यूमरश्मिरहं ब्रझञ्जिज्ञासार्थमिहागतः | 
श्रेयस्कामः प्रत्यवोचमार्जवान्न विवक्षया | 
इमं च संशयं घोरं भगवान्प्रब्रवीतु मे ॥३८॥ 
प्रत्यक्षमिह पश्यन्तो भवन्तः सत्पथे स्थिताः | 
किमत्र प्रत्यक्षतमं भवन्तो यदुपासते | 
अन्यत्र तर्कशास्रेभ्य आगमाच्च यथागमम्‌ ॥३९॥ 
आगमो वेदवादस्तु तर्कशास्त्राणि चागमः | 
यथागममुपासीत आगमस्तत्र सिध्यति | 
सिद्विः प्रत्यक्षरूपा च  दृश्यत्यागमनिश्वयात्‌ ॥४०॥ 


नौर्नावीव निबद्धा हि स्रोतसा सनिबन्धना | 
हियमाणा कथं विप्र कुबुद्धींस्तारयिष्यति | 
एतदब्रवीतु भगवानुपपन्नोऽस्म्यधीहि भोः ॥४१॥ 
नैव त्यागी न संतुष्टो नाशोको न निरामयः । 
न निर्विवित्सो नावृत्तो नापवृत्तोऽस्ति कश्चन ॥४२॥ 
भवन्तोऽपि च हृष्यन्ति शोचन्ति च यथा वयम्‌ । 


इन्द्रियार्थाश्च भवतां समानाः सर्वजन्तुषु ॥४३॥ 

एवं चतुर्णा वर्णानामाश्रमाणां प्रवृत्तिषु | 

एकमालम्बमानानां निर्णये किं निरामयम्‌ ॥४४॥ 
कपिल उवाच 

यद्यदाचरते शास्त्रमथ सर्वप्रवृत्तिषु | 


यस्य यत्र ह्यनुष्ठानं तत्र तत्र निरामयम्‌ ॥४५॥ 

सर्वं पावयते ज्ञाने यो जानं ह्यनुवर्तते | 
ज्ञानादपेत्य या वृत्तः सा विनाशयति प्रजाः ॥४६॥ 
भवन्तो ज्ञानिनो नित्यं सर्वतश्च निरागमाः | 


ऐकात्म्यं नाम कश्चिद्धि कदाचिदभिपद्यते ॥४७॥ 
शास्त्रं ह्यबुद्ध्वा तत्त्वेन केचिद्वादबला जनाः | 
कामद्वेषामिभूतत्वादहकारवशं गताः ॥४८॥ 
याथातथ्यमविज्ञाय शास्त्राणां शास्त्रदस्यवः | 
ब्रह्मस्तेना निरारम्भा अपक्वमतयोऽशिवाः ॥४९॥ 
वैगुण्यमेव पश्यन्ति न गुणाननुयुञ्जते | 
तेषां तमःशरीराणां तम एव परायणम्‌ ॥५०॥ 


यो यथाप्रकृतिर्जन्तुः प्रकृतेः स्याद्वशानुगः | 
तस्य द्वेषश्च कामश्च क्रोधो दम्भोऽनृतं मदः | 


नित्यमेवाभिवर्तन्ते गुणाः प्रकृतिसंभवाः ॥५१॥ 
एतदुद्‌ध्यानुपश्यन्तः संत्यजेयुः शुभाशुभम्‌ | 
परां गतिमभीप्सन्तो यतयः संयमो रताः ॥५२॥ 
स्यूमरश्मिरुवाच 
सर्वमेतन्मया ब्रह्मञशास्त्रतः परिकीर्तितम्‌ | 
न ह्यविज्ञाय शात्रार्थ प्रवर्तन्ते प्रवृत्तयः ॥५३॥ 
यः कश्चिन्न्याय्य आचारः सर्व शास्त्रमिति श्रुतिः । 
यदन्याय्यमशास्त्र तदित्येषा श्रूयते श्रुतिः ॥५४॥ 
न प्रवृत्तिरृते शास्त्रात्काचिदस्तीति निश्चयः | 
यदन्यद्वेदवादेभ्यस्तदशास्त्रमिति श्रुतिः ॥५५॥ 
शास्त्रादपेतं पश्यन्ति बहवो व्यक्तमानिनः | 
शास्त्रदोषान्न पश्यन्ति ङ्ह चामुत्र चापरे | 
अविज्ञानहतप्रज्ञा हीनप्रज्ञास्तमोवृताः ॥५६॥ 
शक्यं त्वेकेन मुक्तेन कृतकृत्येन सर्वशः | 
पिण्डमात्रं व्यपाश्रित्य चरितुं सर्वतोदिशम्‌ | 


वेदवादं व्यपाश्रित्य मोक्षोऽस्तीति प्रभाषितुम्‌ ॥५७॥ 
ड्दं तु दुष्करं कर्म कुटुम्बमभिसंश्रितम्‌ | 


दानमध्ययनं यज्ञः प्रजासंतानमार्जवम्‌ ॥५८॥ 
यद्येतदेवं कृत्वापि न विमोक्षोऽस्ति कस्यचित्‌ । 
थिक्कर्तारं च कार्य च श्रमश्वायं निरर्थकः ॥५९॥ 

नास्तिक्यमन्यथा च स्याद्वेदानां पृष्ठतःक्रिया | 
एतस्यानन्त्यमिच्छामि भगवञ्श्रोतुमञजसा ॥६०॥ 
तथ्यं वदस्व मे ब्रह्मन्नुपसन्नोऽस्म्यधीहि भोः । 
यथा ते विदितो मोक्षस्तथेच्छाम्युपाशिक्षितुम्‌ ॥६१॥ 


+ क आ 
२६२. कपिल उवाच 

वेदाः प्रमाणं लोकानां न वेदाः पृष्ठतःकृताः | 

दवे ब्रह्मणी वेदितव्ये शब्दब्रह्म परै च यत्‌ । 


° 


शब्दब्रह्मणि निष्णातः परं ब्रह्माधिगच्छति ॥०१॥ 
शरीरमेतत्कुरुते यद्वेदे कुरुते तनुम्‌ | 
कृतशुद्धशरीरो हि पात्रं भवति ब्राह्मणः ॥०२॥ 
आनन्त्यमनुयुङक्ते यः कर्मणा तद्ब्रवीमि ते । 
निरागममनैतिह्यं प्रत्यक्षं लोकसाक्षिकम्‌ ॥०३॥ 
धर्म इत्येव ये यज्ञान्वितन्वन्ति निराशिषः | 
उत्पन्नत्यागिनोऽलुब्धाः कृपासूयाविवर्जिताः | 
धनानामेष वै पन्थास्तीर्थषु प्रतिपादनम्‌ ॥०४॥ 
अनाश्रिताः पापकृत्याः कदाचित्कर्मयोनितः | 
मनःसंकल्पसंसिद्धा विशुद्धज्ञाननिश्चया: ॥०५ || 
अक्रुध्यन्तो$नसूयन्तो निरहंकारमत्सराः | 
ज्ञाननिष्ठास्त्रिशुक्लाश्व सर्वभूतहिते रताः ॥०६॥ 
आसन्गृहस्था भूयिष्ठमव्युत्क्रान्ताः स्वकर्मसु | 
राजानश्च तथा युक्ता ब्राह्मणाश्च यथाविधि ॥०७॥ 
समा ह्यार्जवसंपन्नाः संतुष्टा ज्ञाननिश्चयाः | 
प्रत्यक्षधर्माः शुचयः श्रद्दधानाः परावरे ॥०८॥ 
पुरस्ताद्वावितात्मानो यथावच्चरितव्रताः | 


चरन्ति धर्म कृच्छ्रेऽपि दुर्गे चैवाधिसंहताः ॥०९॥ 
संहत्य धर्म चरतां पुरासीत्सुखमेव तत्‌ | 


तेषां नासीद्विधातव्यं प्रायश्चित्त कदाचन ॥१०॥ 
सत्यं हि धर्ममास्थाय दुराधर्षतमा मताः | 
न मात्रामनुरुध्यन्ते न धर्मच्छलमन्ततः ॥११॥ 
य एव प्रथमः कल्पस्तमेवाभ्याचरन्सह | 


अस्यां स्थितौ स्थितानां हि प्रायश्चित न विद्यते । 

दुर्बलात्मन उत्पन्नं प्रायश्चित्तमिति श्रुतिः ॥१२॥ 
यत एवंविधा विप्राः पुराणा यज्ञवाहनाः | 
त्रैविद्यवृद्धाः शुचयो वृत्तवन्तो यशस्विनः | 
यजन्तोऽहरहर्यज्ञैनिराशीर्बन्धना बुधाः ॥१३॥ 
तेषां यज्ञाश्च वेदाश्च कर्माणि च यथागमम्‌ । 
आगमाश्च यथाकालं संकल्पाश्च यथाव्रतम्‌ ॥१४॥ 
अपेतकामक्रोधानां प्रकृत्या संशितात्मनाम्‌ | 


ऋजूनां शमनित्यानां स्थितानां स्वेषु कर्मसु । 
सर्वमानन्त्यमेवासीदिति नः शाश्वती श्रुतिः ॥१५॥ 


तेषामदीनसत्त्वानां दुश्वराचारकर्मणाम्‌ | 
स्वकर्मभिः संवृतानां तपो घोरत्वमागतम्‌ ॥१६॥ 
तं सदाचारमाश्चर्यं पुराणं शाश्वतं ध्रुवम्‌ | 
अशक्नुवद्विश्वरितु किंचिद्धर्मेषु सूचितम्‌ ॥१७॥ 
निरापद्धर्म आचारस्त्वप्रमादोऽपराभवः | 
सर्ववर्णेषु यत्तेषु नासीत्कश्चिद्व्यतिक्रमः ॥१८॥ 
धर्ममेकं चतुष्पादमाश्रितास्ते नरर्षभाः | 


तं सन्तो विधिवत्प्राप्प गच्छन्ति परमां गतिम्‌ ॥१९॥ 
गृहेभ्य एव निष्क्रम्य वनमन्ये समाश्रिताः | 


गृहमेवाभिसंश्रित्य ततोऽन्ये ब्रह्मचारिणः ॥२०॥ 
धर्ममेतं चतुष्पादमाश्रमं ब्राह्मणा विदुः | 
आनन्त्यं ब्रह्मणः स्थानं ब्राह्मणा नाम निश्चयः ॥२१॥ 
अत एवंविधा विप्राः पुराणा धर्मचारिणः | 
त एते दिवि दृश्यन्ते ज्योतिभूता द्विजातयः ॥२२॥ 
नक्षत्राणीव धिष्ण्येषु बहवस्तारकागणाः | 
आनन्त्यमुपसंप्रासा: संतोषादिति वैदिकम्‌ ॥२३॥ 
यद्यागच्छन्ति संसारं पुनर्योनिषु तादृशाः | 


न लिप्यन्ते पापकृत्यैः कदाचित्कर्मयोनितः ॥२४॥ 
एवं युक्तो ब्राह्मणः स्यादन्यो ब्राह्मणको भवेत्‌ । 
कर्मैव पुरुषस्याह शुभं वा यदि वाशुभम्‌ ॥२५॥ 


एवं पक्वकषायाणामानन्त्येन श्रुतेन च | 
सर्वमानन्त्यमेवासीदेवं नः शाश्वती श्रुतिः ॥२६॥ 
तेषामपेततृष्णानां निर्णिक्तानां शुभात्मनाम्‌ | 

चतुर्थ औपनिषदो धर्मः साधारणः स्मृतः ॥२७॥ 
स सिद्धैः साध्यते नित्यं ब्राह्मणैरनियतात्मभ्िः | 


संतोषमूलस्त्यागात्मा ज्ञानाधिष्ठानमुच्यते ॥२८॥ 
अपवर्गगतिर्नित्यो यतिधर्मः सनातनः | 
साधारणः केवल्लो वा यथाबलमुपास्यते ॥२९॥ 
गच्छतो गच्छतः क्षेमं दुर्बलोऽत्रावसीदति | 
ब्रह्मणः पदमन्विच्छन्संसारान्मुच्यते शुचिः ॥३०॥ 
स्यूमरश्मिरुवाच 
ये भुञ्जते ये ददते यजन्तेऽधीयते च ये । 
मात्राभिर्धर्मलब्धाभिर्ये वा त्यागं समाश्रिताः ॥३१॥ 
एतेषां प्रेत्यभावे तु कतमः स्वर्गजित्तमः | 
एतदाचक्ष्व मे ब्रह्मन्यथातथ्येन पृच्छतः ॥३२॥ 
कपिल उवाच 


परिग्रहाः शुभाः सर्वे गुणतोऽभ्युदयाश्च ये | 
न तु त्यागसुखं प्रासा एतत्त्वमपि पश्यसि ॥३३॥ 


स्यूमरश्मिरुवाच 
भवन्तो जाननिष्ठा वै गृहस्थाः कर्मनिश्वयाः | 
आश्रमाणां च सर्वेषां निष्ठायामैक्यमुच्यते ॥३४॥ 
एकत्वे च पृथक्त्वे च विशेषो नान्य उच्यते । 
तद्यथावद्यथान्यायं भगवान्प्रब्रवीतु मे ॥३५॥ 
कपिल उवाच 


शरीरपक्तिः कर्माणि ज्ञानं तु परमा गतिः । 
पक्वे कषाये वमने रसज्ञाने न तिष्ठति ॥३६॥ 


आनृशंस्यं क्षमा शान्तिरहिंसा सत्यमार्जवम्‌ | 
अद्रोहो नाभिमानश्च हीस्तितिक्षा शमस्तथा ॥३७॥ 
पन्थानो ब्रह्मणस्त्वेते एतैः प्राप्नोति यत्परम्‌ । 
तद्विद्वाननुबुध्येत मनसा कर्मनिश्चयम्‌ ॥३८॥ 


यां विप्रः सर्वतः शान्ता विशुद्दा ज्ञाननिश्चयाः । 
गतिं गच्छन्ति संतुष्टास्तामाहुः परमां गतिम्‌ ॥३९॥ 
वेदांश्च वेदितव्यं च विदित्वा च यथास्थिति । 
एवं वेदविदित्याहुरतोऽन्यो वातरेटकः ॥४०॥ 
सर्व विदुर्वेदविदो वेदे सर्व प्रतिष्ठितम्‌ | 

वेदे हि निष्ठा सर्वस्य यद्यदस्ति च नास्ति च ॥४१॥ 
एषैव निष्ठा सर्वस्य यद्यदस्ति च नास्ति च | 


एतदन्तं च मध्यं च सच्चासच्च विजानतः ॥४२॥ 
समस्तत्याग इत्येव शम इत्येव निष्ठितः | 
संतोष इत्यत्र शुभमपवर्गे प्रतिष्ठितम्‌ ॥४३॥ 


सत्यं विदितं वेदितव्यं सर्वस्यात्मा जइ्गमं स्थावरं 
सुखं यच्छिवमुत्तमं च ब्रह्माव्यक्तं प्रभवश्चाव्ययश्च 


Shanti Parva 


च । 
॥४४॥ 


क्षमा शान्तिरनामयं शुभं तथाविधं व्योम सनातनं ध्रुवम्‌ । 


शब्दैर्गम्यते बुद्दिनेत्रैसतस्मै नमो ब्रह्मणे ब्राह्मणाय 


२६३. युधिष्ठिर उवाच 
धर्ममर्थं च कामं च वेदाः शंसन्ति भारत । 
कस्य लाभो विशिष्टोऽत्र तन्मे ब्रूहि पितामह ॥०१॥ 


भीष्म उवाच 
अत्र ते वर्तयिष्यामि इतिहासं पुरातनम्‌ | 
कुण्डधारेण यत्प्रीत्या भक्तायोपकृतं पुरा ॥०२॥ 
अधनो ब्राह्मणः कश्चित्कामाद्वर्ममवैक्षत | 


यज्ञार्थं स ततोर्थथार्थी तपोऽतप्यत दारुणम्‌ ॥०३॥ 
स निश्चयमथो कृत्वा पूजयामास देवताः | 
भक्त्या न चैवाध्यगच्छद्धनं संपूज्य देवताः ॥०४॥ 
ततश्चिन्तां पुनः प्रास कतमद्दैवतं नु तत्‌ । 
यन्मे द्रुत प्रसीदेत मानुषैरजडीकृतम्‌ ॥०५॥ 
अथ सोम्येन वपुषा देवानुचरमन्तिके | 
प्रत्यपश्यज्जलधरं कुण्डधारमवस्थितम्‌ ॥०६॥ 
दृष्ट्वैव तं महात्मानं तस्य भक्तिरजायत | 
अयं मे धास्यति श्रेयो वपुरेतद्धि तादृशम्‌ ॥०७॥ 
संनिकृष्टश्व देवस्य न चान्येर्मानुषैर्वृतः | 
एष मे दास्यति धनं प्रभूतं शीघ्रमेव च ॥०८॥ 
ततो धूपैश्च गन्धैश्च माल्यैरुच्चावचैरपि | 


बलिभिर्विविधैश्वापि पूजयामास तं द्विजः ॥०९॥ 
ततः स्वल्पेन कालेन तुष्टो जलधरस्तदा | 
तस्योपकारे नियतामिमां वाचमुवाच ह ॥१०॥ 

ब्रह्मघ्ने च सुरापे च चोरे भग्नव्रते तथा । 
निष्कृतिर्विहिता सद्भिः कृतघ्ने नास्ति निष्कृतिः ॥११॥ 
आशायास्तनयोऽधर्मः क्रोधोऽसूयासुतः स्मृतः | 
पुत्रो लोभो निकृत्यास्तु कृतघ्नो नाईति प्रजाम्‌ ॥१२॥ 
ततः स ब्राह्मणः स्वप्ने कुण्डधारस्य तेजसा । 


अपश्यत्सर्वभूतानि कुशेषु शयितस्तदा ॥१३॥ 
शमेन तपसा चेव भक्त्या च निरुपस्कृतः | 
शुद्धात्मा ब्राह्मणो रात्रौ निदर्शनमपश्यत ॥१४॥ 
मणिभद्रं स तत्रस्थं देवतानां महायुतिम्‌ | 
अपश्यत महात्मानं व्यादिशन्तं युधिष्ठिर ॥१५॥ 
तत्र देवाः प्रयच्छन्ति राज्यानि च धनानि च । 
शुभैः कर्मभिरारब्धाः प्रच्छिदन्त्यशुभेषु च ॥१६॥ 
पश्यतामथ यक्षाणां कुण्डधारो महाद्युतिः | 
निष्पत्य पतितो भूमौ देवानां भरतर्षभ ॥१७॥ 
ततस्तु देववचनान्मणिभद्रो महायशाः | 


उवाच पतितं भूमौ कुण्डधार किमिष्यते ॥१८॥ 
कुण्डधार उवाच 
यदि प्रसन्ना देवा मो भक्तोऽयं ब्रा्णो मम । 


अस्यानुग्रहमिच्छामि कृतं किंचित्सुखोदयम्‌ ॥१९॥ 
भीष्म उवाच 
ततस्तं मणिभद्रस्तु पुनर्वचनमब्रवीत्‌ | 
देवानामेव वचनात्कुण्डधारं महायुतिम्‌ ॥२०॥ 
उत्तिष्ठोतिष्ठ भद्रं ते कृतकार्यः सुखी भव । 
यावद्धनं प्रार्थयते ब्राह्मणोऽयं सखा तव | 
देवानां शासनात्तावदसंख्येयं ददाम्यहम्‌ ॥२१॥ 
विचार्य कुण्डधारस्तु मानुष्यं चलमध्रुवम्‌ | 
तपसे मतिमाधत्त ब्राह्मणस्य यशस्विनः ॥२२॥ 


कुण्डधार उवाच 
नाहं धनानि याचामि ब्राह्मणाय धनप्रद | 


अन्यमेवाहमिच्छामि भक्तायानुग्रहं कृतम्‌ ॥२३॥ 
पृथिवीं रत्रपूर्णा वा महद्वा धनसंचयम्‌ | 
भक्ताय नाहमिच्छामि भवेदेष तु धार्मिकः ॥२४॥ 

धर्मेऽस्य रमतां बुद्धिर्धर्मं चैवोपजीवतु | 


धर्मप्रधानो भवतु ममैषो5नुग्रहो मतः ॥२५॥ 
मणिभ्रद्र उवाच 

यदा धर्मफलं राज्यं सुखानि विविधानि च । 

फलान्येवायमश्नातु कायक्लेशविवर्जितः ॥२६॥ 
भीष्म उवाच 

ततस्तदेव बहुशः कुण्डधारो महायशाः | 

अभ्यासमकरोद्वर्मे ततस्तुष्टास्य देवताः ॥२७॥ 
मणिभद्र उवाच 

प्रीतास्ते देवताः सर्वा द्विजस्यास्य तथैव च | 

भविष्यत्येष धर्मात्मा धर्मे चाधास्यते मतिः ॥२८॥ 
भीष्म उवाच 


ततः प्रीतो जलधरः कृतकार्यो युधिष्ठिर | 
ईप्सितं मनसो लब्ध्वा वरमन्यैः सुदुर्लभम्‌ ॥२९॥ 


ततोऽपश्यत चीराणि सूक्ष्माणि द्विजसत्तमः | 
पार्श्वतो5भ्यागतो न्यस्तान्यथ निर्वेदमागतः ॥३०॥ 
ब्राह्मण उवाच 


अयं न सुकृतं वेत्ति को न्वन्यो वेत्स्यते कृतम्‌ । 
गच्छामि वनमेवाहं वरं धर्मेण जीवितुम्‌ ॥३१॥ 


भीष्म उवाच 
निर्वेदाद्देवतानां च प्रसादात्स द्विजोत्तमः | 
वनं प्रविश्य सुमहत्तप आरब्धवांस्तदा ॥३२॥ 
देवतातिथिशेषेण फलमूलाशनो द्विजः | 
धर्मे चापि महाराज रतिरस्याभ्यजायत ॥३३॥ 
त्यक्त्वा मूलफलं सर्व पर्णाहारो5भवदिद्वजः | 
पर्ण त्यक्त्वा जलाहारस्तदासीदिद्वजसत्तमः ॥३४॥ 
वायुभक्षस्ततः पश्चाद्वून्वर्षगणानभूत्‌ | 
न चास्य क्षीयते प्राणस्तदद्भुतमिवाभवत्‌ ॥३५॥ 
धर्में च श्रद्दधानस्य तपस्युग्रे च वर्ततः | 
कालेन महता तस्य दिव्या दृष्टिरजायत ॥३६॥ 


तस्य बुद्धिः प्रादुरासीद्यदि द्द्यां महद्धनम्‌ | 
तुष्टः कस्मैचिदेवाहं न मिथ्या वाग्भवेन्मम ॥३७॥ 

ततः प्रहृष्टवदनो भूय आरब्धवांस्तपः | 
भूयश्वाचिन्तयत्सिद्धो यत्परं सो5भ्यपद्यत ॥३८॥ 
यदि दद्यामहं राज्यं तुष्टो वै यस्य कस्यचित्‌ । 
स भवेदचिराद्राजा न मिथ्या वाग्भवेन्मम ॥३९॥ 


तस्य साक्षात्कुण्डधारो दर्शयामास भारत | 
ब्राह्मणस्य तपोयोगात्सौहृदेनाभिचोदितः ॥४०॥ 
समागम्य स तेनाथ पूजां चक्रे यथाविधि । 
ब्राह्मणः कुण्डधारस्य विस्मितश्चाभवन्नृप ॥४१॥ 
ततोऽब्रवीत्कुण्डधारो दिव्यं ते चक्षुरुत्तमम्‌ | 


पश्य राज्ञां गर्ति विप्र लोकांश्वावेक्ष चक्षुषा ॥४२॥ 

ततो राज्ञां सहस्राणि मग्नानि निरये तदा । 

दूरादपश्यद्विप्रः स दिव्ययुक्तेन चक्षुषा ॥४३॥ 
कुण्डधार उवाच 

मां पूजयित्वा भावेन यदि त्व॑ दुःखमाप्नुयाः । 

कृतं मया भवेत्किं ते कश्च तेऽनुग्रहो भवेत्‌ ॥४४॥ 

पश्य पश्य च भूयस्त्वं कामानिच्छेत्कथं नरः । 

स्वर्गद्वारं हि संरुद्धं मानुषेषु विशेषतः ॥४५॥ 
भीष्म उवाच 

ततोऽपश्यत्स कामं च क्रोधं लोभं भयं मदम्‌ । 

निद्रां तन्द्री तथालस्यमावृत्य पुरुषान्स्थितान्‌ ॥४६॥ 
कुण्डधार उवाच 


एतैर्लौकाः सुसंरुद्धा देवानां मानुषाद्भयम्‌ | 

तथैव देववचनाद्विघ्नं कुर्वन्ति सर्वशः ॥४७॥ 

न देवैरननुज्ञातः कश्चिद्भवति धार्मिकः | 

एष शक्तोऽसि तपसा राज्यं दातुं धनानि च ॥४८॥ 
भीष्म उवाच 

ततः पपात शिरसा ब्राह्मणस्तोयधारिणे | 

उवाच चैनं धर्मात्मा महान्मेऽनुग्रहः कृतः ॥४९॥ 


कामलोभानुबन्धेन पुरा ते यदसूयितम्‌ | 
मया स्नेहमविज्ञाय तत्र मे  क्लन्तुमहसि ॥५०॥ 
क्षान्तमेव मयेत्युक्त्वा कुण्डधारो द्विजर्षभम्‌ | 
संपरिष्वज्य बाहुभ्यां तत्रैवान्तरधीयत ॥५१॥ 

ततः सर्वानिमोंल्लोकान्ब्राह्मणोऽनुचचार ह | 
कुण्डधारप्रसादेन तपसा योजितः पुरा ॥५२॥ 
विहायसा च गमनं तथा संकल्पितार्थता | 
धर्माच्छक्त्या तथा योगाद्या चैव परमा गतिः ॥५३॥ 
देवता ब्राह्मणाः सन्तो यक्षा मानुषचारणाः | 
धार्मिकान्पूजयन्तीह न धनाढ्यान्न कामिनः ॥५४॥ 


सुप्रसन्ना हि ते देवा यत्ते धर्मे रता मतिः । 
धने सुखकला काचिद्वर्मे तु परमं सुखम्‌ ॥५५॥ 


२६४. युधिष्ठिर उवाच 
बहूनां यज्ञतपसामेकार्थानां पितामह | 
धर्मार्थं न सुखार्थार्थ कथं यज्ञः समाहितः ॥०१॥ 
भीष्म उवाच 
अत्र ते वर्तयिष्यामि नारदेनानुकीर्तितम्‌ | 
उञ्छवृत्तेः पुरावृत्तं यज्ञार्थे ब्राह्मणस्य ह ॥०२॥ 
राष्ट्रे धर्मोत्तरे श्रेष्ठ विदर्भेष्वभवदिद्वजः | 
उञ्छवृत्तिरृषिः कश्चियज्ञे यज्ञं समादधे ॥०३॥ 
श्यामाकमशनं तत्र सूर्यपत्नी सुवर्चला | 


तिक्तं च विरसं शाकं तपसा स्वादुतां गतम्‌ ॥०४॥ 
उपगम्य वने पृथ्वी सर्वभूतविहिंसया | 
अपि मूलफलैरिज्यो यज्ञः स्वर्ग्यः परंतप ॥०५॥ 
तस्य भार्या व्रतकृशा शुचिः पुष्करचारिणी | 


यज्ञपलीत्वमानीता सत्येनानुविधीयते | 
सा तु शापपरित्रस्ता न स्वभावानुवतिनी ॥०६॥ 
मयूरजीर्णपर्णानां वस्त्र तस्याश्च पर्णिनाम्‌ | 
अकामायाः कृतं तत्र यज्ञे होत्रानुमार्गतः ॥०७॥ 
शुक्रस्य पुनराजातिरपध्यानादधर्मवित्‌ | 
तस्मिन्वने समीपस्थो मृगोऽभूत्सहचारिकः | 
वचोभिरब्रवीत्सत्यं त्वया दुष्कृतकं कृतम्‌ ॥०८॥ 


यदि मन्त्राइगहीनोऽयं यज्ञो भवति वैकृतः | 
मां भोः प्रक्षिप होत्रे त्वं गच्छ स्वर्गमतन्द्रितः ॥०९॥ 
ततस्तु. यज्ञे सावित्री साक्षात्तं संन्यमन्त्रयत्‌ । 

निमन्त्रयन्ती प्रत्युक्ता न हन्यां सहवासिनम्‌ ॥१०॥ 
एवमुक्ता निवृत्ता सा प्रविष्टा यज्ञपावकम्‌ | 
कि नु दुश्चरितं यज्ञे दिद्दक्षुः सा रसातलम्‌ ॥११॥ 
सा तु बद्धाञ्जलिं सत्यमयाचद्वरिणं पुनः | 
सत्येन संपरिष्वज्य संदिष्टो गम्यतामिति ॥१२॥ 
ततः स हरिणो गत्वा पदान्यष्टौ न्यवर्तत । 
साधु हिंसय मां सत्य हतो यास्यामि सद्रतिम्‌ ॥१३॥ 
पश्य ह्यप्सरसो दिव्या मया दत्तेन चक्षुषा । 
विमानानि विचित्राणि गन्धर्वाणां महात्मनाम्‌ ॥१४॥ 


ततः सुरुचिरें दृष्ट्या स्पृहालग्नेन चक्षुषा | 
मृगमालोक्य हिंसायां स्वर्गवासं समर्थयत्‌ ॥१५॥ 
स तु धर्मो मृगो भूत्वा बहुवर्षोषितो वने । 
तस्य निष्कृतिमाधत्त न ह्यसौ यज्ञसंविधिः ॥१६॥ 


तस्य तेन तु भावेन मृगहिंसात्मनस्तदा | 
तपो महत्समुच्छिन्नं तस्माद्विसा न यज्ञिया ॥१७॥ 
ततस्तं भगवान्धर्मो यज्ञां याजयत स्वयम्‌ | 
समाधानं च भार्याया लेभे स तपसा परम्‌ ॥१८॥ 
अहिंसा सकलो धर्मों हिंसा यज्ञेऽसमाहिता | 
सत्यं तेऽहं प्रवक्ष्यामि यो धर्मः सत्यवादिनाम्‌ ॥१९॥ 


२६५. युधिष्ठिर उवाच 
कथं भवति पापात्मा कर्थ धर्म करोति वा | 
केन निर्वेदमादत्ते मोक्षं वा केन गच्छति ॥०१॥ 
भीष्म उवाच 
विदिताः सर्वधर्मास्ते स्थित्यर्थमनुपृच्छसि | 
शृणु मोक्षं सनिर्वेदे पापं धर्म च मूलतः ॥०२॥ 
विज्ञानार्थ हि पञ्चानामिच्छा पूर्व प्रवर्तते | 
प्रापय ताञ्जायते कामो द्वेषो वा भरतर्षभ ॥०३॥ 


ततस्तदर्थं यतते कर्म चारभते पुनः | 
इष्टानां रूपगन्धानामभ्यासं च चिकीर्षति ॥०४॥ 
ततो रागः प्रभवति दवेषश्व तदनन्तरम्‌ | 
ततो लोभः प्रभवति मोहश्च तदनन्तरम्‌ ॥०५॥ 

लोभमोहाभिभूतस्य रागद्वेषान्वितस्य च | 
न धर्मे जायते बुदिर्व्याजाद्र्म करोति च ॥०६॥ 
व्याजेन चरतो धर्ममर्थव्याजोऽपि रोचते | 


व्याजेन सिध्यमानेषु धनेषु कुरुनन्दन ॥०७॥ 
तत्रैव कुरुते बुद्धि ततः पापं चिकीर्षति । 
सुहद्भिवौर्यमाणोऽपि पण्डितेश्वापि भारत ॥०८॥ 
उत्तरं न्यायसंबद्ध ब्रवीति विधियोजितम्‌ | 
अधर्मस्त्रिविधस्तस्य वर्धते रागमोहजः ॥०९॥ 
पापं चिन्तयते चैव प्रब्रवीति करोति च | 
तस्याधर्मप्रवृत्तस्य दोषान्पश्यन्ति साधवः ॥१०॥ 
एकशीलाश्च मित्रत्वं भजन्ते पापकर्मिणः | 


स नेह सुखमाप्नोति कुत एव परत्र वै ॥११॥ 
एवं भवति पापात्मा धर्मात्मानं तु मै शृणु । 


यथा कुशलधर्मा स कुशलं प्रतिपद्यते ॥१२॥ 
य एतान्प्रज्ञया दोषान्पूर्वमेवानुपश्यति | 
कुशलः सुखदुःखानां साधूंश्चाप्युपसेवते ॥१३॥ 
तस्य साधुसमाचारादभ्यासाच्चैव वर्धते | 


प्रजा धर्मे च रमते धर्म चैवोपजीवति ॥१४॥ 
सोऽथ धर्मादवासेषु धनेषु कुरुते मनः | 
तस्यैव सिञ्चते मूलं गुणान्पश्यति यत्र वै ॥१५॥ 
धर्मात्मा भवति ह्येवं मित्रं च लभते शुभम्‌ । 
स मित्रधनलाभात्तु प्रेत्य चेह च नन्दति ॥१६॥ 
शब्दे स्पर्शे तथा रूपे रसे गन्थे च भारत । 


प्रभुत्वं लभते जन्तुर्धर्मस्यैतत्फलं विदुः ॥१७॥ 
स धर्मस्य फलं लब्ध्वा न तृप्यति युधिष्ठिर । 
अतृप्यमाणो निर्वेदमादत्ते ज्ञानचक्षुषा ॥१८॥ 
प्रज्ञाचक्षुर्यदा कामे दोषमेवानुपश्यति | 


विरज्यते तदा कामान्न च धर्म विमुञ्चति ॥१९॥ 
सर्वत्यागे च यतते इष्ट्वा लोकं क्षयात्मकम्‌ । 
ततो मोक्षाय यतते नानुपायादुपायतः ॥२०॥ 
शनैनिर्वेदमादत्ते पापं कर्म जहाति च | 
धर्मात्मा चैव भवति मोक्षं च लभते परम्‌ ॥२१॥ 

एतत्ते कथितं तात यन्मां त्वं परिपृच्छसि । 
पापं धर्म तथा मोक्षं निर्वेदे चैव भारत ॥२२॥ 


तस्माद्वै प्रवर्तेथाः सर्वावस्थं युधिष्ठिर | 

धर्मे स्थितानां कौन्तेय सिद्विभवति शाश्वती ॥२३॥ 
२६६. युधिष्ठिर उवाच 

मोक्षः पितामहेनोक्त उपायान्नानुपायतः | 

तमुपायं यथान्यायं श्रोतुमिच्छामि भारत ॥०१॥ 
भीष्म उवाच 

त्वय्येवैतन्महाप्राज् युक्तं निपुणदर्शनम्‌ | 

यदुपायेन सर्वार्थान्नित्यं मृगयसे5नघ ॥०२॥ 

करणे घटस्य या बुद्दिर्घटोत्पत्तौ न सानघ । 

एवं धर्माभ्युपायेषु नान्यद्वर्मेषु कारणम्‌ ॥०३॥ 


पूर्वे समुद्रे यः पन्था न स गच्छति पश्चिमम्‌ । 
एकः पन्था हि मोक्षस्य तन्मे विस्तरतः शृणु ॥०४॥ 


क्षमया क्रोधमुच्छिन्द्ात्कामं संकल्पवर्जनात्‌ | 
सत्त्वसंसेवनाद्वीरो निद्रामुच्छेतुमईति ॥०५॥ 
अप्रमादाद्भयं रक्षेच्छवासं क्षेत्रजशीलनात्‌ | 
इच्छां द्वेषं च कामं च धैर्यण विनिवर्तयेत्‌ ॥०६॥ 
भ्रमं प्रमोहमावर्तमभ्यासाद्विनिवर्तयेत्‌ | 
निद्रां च प्रतिभा चैव ज्ञानाभ्यासेन तत्त्ववित्‌ ॥०७॥ 
उपद्रवांस्तथा रोगान्हितजीर्णमिताशनात्‌ | 
लोभं मोहं च संतोषाद्विषयांस्तत्वदर्शनात्‌ ॥०८॥ 
अनुक्रोशादधर्मं च जयेद्वर्ममुपेक्षया | 
आयत्या च जयेदाशामर्थ सङ्गविवर्जनात्‌ ॥०९॥ 
अनित्यत्वेन च स्नेह क्षुधं योगेन पण्डितः । 
कारुण्येनात्मनो मार्न तृष्णां च परितोषतः ॥१०॥ 


उत्थानेन जयेत्तन्द्रीं वितर्क निश्चयाज्जयेत्‌ | 
मौनेन बहुभाष्यं च शौर्येण च भयं जयेत्‌ ॥११॥ 


यच्छेद्वाउ्ननसी बुद्ध्या तां यच्छेज्ज्ञानचक्षुषा | 
ज्ञानमात्मा महान्यच्छेत्त यच्छेच्छान्तिरात्मनः ॥१२॥ 
तदेतदुपशान्तेन बोद्धव्यं शुचिकर्मणा | 

योगदोषान्समुच्छिय पञ्च यान्कवयो विदुः ॥१३॥ 
कामं क्रोधं च लोभं च भयं स्वप्नं च पञ्चमम्‌ । 
परित्यज्य निषेवेत तथेमान्योगसाधनान्‌ ॥१४॥ 
ध्यानमध्ययनं दानं सत्यं हीरार्जवं क्षमा | 
शौचमाहारतः शुद्धिरिन्द्रियाणां च संयमः ॥१५॥ 
एतैर्विवर्धते तेजः पाप्मानमपहन्ति च | 


सिध्यन्ति चास्य संकल्पा विज्ञानं च प्रवर्तते ॥१६॥ 
धूतपापः स तेजस्वी लघ्वाहारो जितेन्द्रियः | 
कामक्रोधौ वशे कृत्वा निनीषेदब्रह्मणः पदम्‌ ॥१७॥ 


अमूढत्वमसडिंगत्वं कामक्रोधविवर्जनम्‌ | 
अदैन्यमनुदीर्णत्वमनुद्वेगो व्यवस्थितिः ॥१८॥ 
एष मार्गो हि मोक्षस्य प्रसन्नो विमलः शुचिः । 
तथा वाक्कायमनसां नियमः कामतोऽन्यथा ॥१९॥ 
२ ऋ आ४ 
२६७. भीष्म उवाच 
अत्रैवोदाहरन्तीममितिहासं पुरातनम्‌ | 
नारदस्य च संवार्द देवलस्यासितस्य च ॥०१॥ 
आसीनं देवलं वृद्ध बुदध्वा बुद्धिमां वरः । 
नारदः परिपप्रच्छ भूतानां प्रभवाप्ययम्‌ ॥०२॥ 
कुतः सृष्टमिदं विश्वं ब्रह्मन्स्थावरजङ्गमम्‌ | 
प्रलये च कमभ्येति  तद्भवान्प्रद्रवीतु मे ॥०३॥ 
असित उवाच 
येभ्यः सृजति भूतानि कालो भावप्रचोदितः | 
महाभूतानि पञ्चेति तान्याहुर्भूतचिन्तकाः ॥०४॥ 
तेभ्यः सृजति भूतानि काल आत्मप्रचोदितः | 
एतेभ्यो यः परं ब्र्यादसदब्र्यादसंशयम्‌ ॥०५॥ 
विद्वि नारद पञ्चैताञशाश्वतानचलान्त्रुवान्‌ | 
महतस्तेजसो राशीन्कालषष्ठान्स्वभावतः ॥०६॥ 


आपश्चैवान्तरिक्षं च पृथिवी वायुपावकौ | 
असिद्धिः परमेतेभ्यो भूतेभ्यो मुक्तसंशयम्‌ ॥०७॥ 
नोपपत्त्या न वा युक्त्या त्वसदब्रूयादसंशयम्‌ । 

वेत्थ तानभिनिर्वृत्तान्षडेते यस्य राशयः ॥०८॥ 

पञ्चैव तानि कालश्च भावाभावौ च केवलौ | 
अष्टो भूतानि भूतानां शाश्वतानि भवाप्ययौ ॥०९॥ 


अभावाद्वावितेष्वेव तेभ्यश्च प्रभवन्त्यपि | 
विनष्टोऽपि च तान्येव जन्तुर्भवति पञ्चधा ॥१०॥ 
तस्य भूमिमयो देहः श्रोत्रमाकाशसंभवम्‌ | 
सूर्यश्वक्षुरसुर्वायुरदभ्यस्तु खलु शोणितम्‌ ॥११॥ 


चक्षुषी नासिकाकर्णौ त्वग्जिद्वेति च पञ्चमी | 
इन्द्रियाणीन्द्रियार्थानी ज्ञानानि कवयो विदुः ॥१२॥ 
दर्शनं श्रवणं घ्राणं स्पर्शनं रसनं तथा | 


उपपत्त्या गुणान्विद्धि पञ्च पञ्चसु पञ्चधा ॥१३॥ 
रूपं गन्धो रसः स्पर्श शब्दश्चवाथ तद्रुणाः । 
इन्द्रियैरुपलभ्यन्ते पञ्चधा पञ्च पञ्चभिः ॥१४॥ 


रूपं गन्धं रसं स्पर्श शब्दं चैतांस्तु तद्रुणान्‌ । 
इन्द्रियाणि न बुध्यन्ते क््षेत्रजञस्तैस्तु बुध्यते ॥१५॥ 


चित्तमिन्तद्रियसंघातात्परं तस्मात्परं मनः | 
मनसस्तु परा बुद्धिः क्षेत्रज्ञो बुद्धितः परः ॥१६॥ 
पूर्व चेतयते जन्तुरिन्द्रियैर्विषयान्पृथक्‌ | 
विचार्य मनसा पश्चादथ बुद्ध्या व्यवस्यति | 
इन्द्रियैरुपलब्धार्थान्सर्वान्यस्त्वध्यवस्यति ॥१७॥ 
चित्तमिन्द्रियसंघातं मनो बुद्धि तथाष्टमीम्‌ | 
अष्टौ जञानेन्द्रियाण्याहुरेतान्यध्यात्मचिन्तकाः ॥१८॥ 


पाणिपादं च पायुश्च मेहनं पञ्चमं मुखम्‌ । 
इति संशब्द्यमानानि शृणु कर्मेन्द्रियाण्यपि ॥१९॥ 


जल्पनाभ्यवहारार्थ मुखमिन्द्रियमुच्यते | 
गमनेन्द्रियि तथा पादौ कर्मणः करणे करौ ॥२०॥ 
पायूपस्थौ विसर्गार्थमिन्द्रिये तुल्यकर्मणी | 


विसर्गे च पुरीषस्य विसर्गे चाभिकामिके ॥२१॥ 
बलं षष्ठ षडेतानि वाचा सम्यग्यथागमम्‌ | 


ज्ञानचेष्टेन्द्रियगुणाः सर्वे संशब्दिता मया ॥२२॥ 
इन्द्रियाणां स्वकर्मभ्यः श्रमादुपरमो यदा | 
भवतीन्द्रियसंन्यासादथ स्वपिति वै नरः ॥२३॥ 


इन्द्रियाणां व्युपरमे मनोऽनुपरतं यदि | 

सेवते विषयानेव तद्विद्यात्स्वप्नदर्शनम्‌ ॥२४॥ 
सात्त्विकाश्चैव ये भावास्तथा राजसतामसाः | 
कर्मयुक्तान्प्रशंसन्ति सात्विकानितरांस्तथा ॥२५॥ 
आनन्दः कर्मणां सिद्विः प्रतिपत्तिः परा गतिः । 
सात्विकस्य निमित्तानि भावान्संश्रयते स्मृतिः ॥२६॥ 
जन्तुष्वेकतमेष्वेवं भावा ये विधिमास्थिताः | 
भावयोरीप्सितं नित्यं प्रत्यक्षगमनं द्वयोः ॥२७॥ 
इन्द्रियाणि च भावाश्च गुणाः ससदश स्मृताः । 
तेषामष्टादशो देही यः शरीरे स शाश्वतः ॥२८॥ 


अथ वा सशरीरास्ते गुणाः सर्वे शरीरिणाम्‌ । 
संश्रितास्तद्वियोगे हि सशरीरा न सन्ति ते ॥२९॥ 
अथ वा संनिपातोऽयं शरीरे पाञ्चभौतिकम्‌ | 
एकश्च दश चाष्टौ च गुणाः सह शरीरिणाम्‌ । 
ऊष्मणा सह विंशो वा संघातः पाञ्चभौतिकः ॥३०॥ 


महान्संधारयत्येतच्छरीरं वायुना सह | 
तस्यास्य भावयुक्तस्य निमित्तं देहभेदने ॥३१॥ 
यथैवोत्पद्यते किंचित्पञ्चत्वं गच्छते तथा | 
पुण्यपापविनाशान्ते पुण्यपापसमीरितम्‌ | 
देह विशति कालेन ततोऽयं कर्मसंभवम्‌ ॥३२॥ 


हित्वा हित्वा ह्ययं प्रैति देहाद्देह कृताश्रयः | 
कालसंचोदितः क्षेत्री  विशीर्णाद्वा गृहाद्रूहम्‌ ॥३३॥ 
तत्र नैवानुतप्यन्ते प्राज्ञा निश्चितनिश्वयाः | 
कृपणास्त्वनुतप्यन्ते जनाः संबन्धिमानिनः ॥३४॥ 
न ह्ययं कस्यचित्कश्चिन्नास्य कश्चन विद्यते । 
भवत्येको ह्ययं नित्यं शरीरे सुखदुःखभाक्‌ ॥३५॥ 
नैव संजायते जन्तुर्न च जातु विपद्यते | 
याति देहमयं भुक्त्वा कदाचित्परमां गतिम्‌ ॥३६॥ 
पुण्यपापमयं देह क्षपयन्कर्मसंचयात्‌ | 
क्षीणदेहः पुनर्देही ब्रह्मत्वमुपगच्छति ॥३७॥ 
पुण्यपापक्षयार्थं च सांख्यं ज्ञानं विधीयते | 
तत्क्षये ह्यस्य पश्यन्ति ब्रह्मभावे परां गतिम्‌ ॥३८॥ 


ने ने नेः 


WWW.SWargaro han.o rg 


Shanti Parva 


Mahabharata 


- 634 - 


२६८. युधिष्ठिर उवाच 


भ्रातरः पितरः पुत्रा ज़ातयः सुहृदस्तथा | 

अर्थहेतोईताः क्रूरैरस्माभिः पापबुद्धिभिः ॥०१॥ 

येयमर्थोद्धवा तृष्णा कथमेतां पितामह | 

निवर्तयेम पापं हि तृष्णया कारिता वयम्‌ ॥०२॥ 
भीष्म उवाच 

अत्राप्युदाहरन्तीममितिहासं पुरातनम्‌ | 

गीत॑ विदेहराजेन माण्डव्यायानुपृच्छते ॥०३॥ 


सुसुखं बत जीवामि यस्य मे नास्ति किंचन । 
मिथिलायां प्रदीस्ायां न मै दह्यति किंचन ॥०४॥ 
अर्थाः खलु समृद्दा हि बाढं दुःखं विजानताम्‌ । 


असमृद्दास्त्वपि सदा मोहयन्त्यविचक्षणान्‌ ॥०५॥ 
यच्च कामसुखं लोके यच्च दिव्यं महत्सुखम्‌ । 
तृष्णाक्षयसुखस्यैते नाईतः षोडशीं कलाम्‌ ॥०६॥ 


यथैव शूइ्गं गोः काले वर्धमानस्य वर्धते । 
तथैव तृष्णा वित्तेन वर्धमानेन वर्धते ॥०७॥ 
किंचिदेव ममत्वेन यदा भवति कल्पितम्‌ | 
तदेव परितापाय नाशे संपद्यते पुनः ॥०८॥ 
न कामाननुरुध्येत दुःखं कामेषु वै रतिः । 
प्राप्यार्थमुपयुञजीत धर्मे कामं विवर्जयेत्‌ ॥०९॥ 
विद्वान्सर्वेषु भूतेषु व्याघ्रमांसोपमो भवेत्‌ | 
कृतकृत्यो विशुद्धात्मा सर्व त्यजति वै सह ॥१०॥ 
उभे सत्यानृते त्यक्त्वा शोकानन्दौ प्रियाप्रिये । 
भयाभये च संत्यज्य संप्रशान्तो निरामयः ॥११॥ 
या दुस्त्यजा दुर्मतिभिया न जीर्यति जीर्यतः । 
योऽसौ प्राणान्तिको रोगस्तां तृष्णां त्यजतः सुखम्‌ ॥१२॥ 


चारित्रमात्मनः पश्यंश्चन्द्रशुद्धमनामयम्‌ | 

धर्मात्मा लभते कीर्ति प्रेत्य चेह यथासुखम्‌ ॥१३॥ 

राजञस्तद्वचनं श्रुत्वा प्रीतिमानभवदिद्वजः | 

पूजयित्वा च तद्वाक्यं माण्डव्यो मोक्षमाश्रितः ॥१४॥ 
ने ने नेः 


२६९. युधिष्ठिर उवाच 

किंशीलः किंसमाचारः किंविद्यः किंपरायणः | 
प्राप्नोति ब्रह्मणः स्थानं यत्परं प्रकृतेध्रुंवम्‌ ॥०१॥ 


भीष्म उवाच 
मोक्षधर्मेषु निरतो लघ्वाहारो जितेन्द्रियः | 
प्राप्नोति परमं स्थानं यत्परं प्रकृतेधुवम्‌ ॥०२॥ 
स्वगृहादभिनिःसृत्य लाभालाभे समो मुनिः | 
समुपोढेषु कामेषु निरपेक्षः परिव्रजेत्‌ ॥०३॥ 


न चक्षुषा न मनसा न वाचा दूषयेदपि । 
न प्रत्यक्षं परोक्षं वा दूषणं व्याहरेत्क्वचित्‌ ॥०४॥ 


न हिंस्यात्सर्वभूतानि मैत्रायणगतिश्चरेत्‌ | 
नेदै जीवितमासाद्य वैरं कुर्वीत केनचित्‌ ॥०५॥ 
अतिवादांस्तितिक्षेत नाभिमन्येत्कथंचन | 


क्रोध्यमानः प्रियं ब्रूयादाक्रुष्टः कुशलं वदेत्‌ ॥०६॥ 
प्रदक्षिणं प्रसव्यं च ग्राममध्ये न चाचरेत्‌ । 


भैक्षचर्यामनापन्नो न गच्छेत्पूर्वकेतितः ॥०७॥ 
अवकीर्णः सुगुसश्च न वाचा ह्यप्रियं वदेत्‌ । 
मृदुः स्यादप्रतिक्रूरो विस्रब्धः स्यादरोषणः ॥०८॥ 


विधूमे न्यस्तमुसले व्यङ्गारे भुक्तवज्जने | 
अतीते पात्रसंचारे भिक्षां लिप्सेत वै मुनिः ॥०९॥ 


अनुयात्रिकमर्थस्य मात्रालाभेष्वनाइृतः | 
अलाभे न विहन्येत लाभश्चैनं न हर्षयेत्‌ ॥१०॥ 
लाभं साधारणं नेच्छेन्न भुञजीताभिपूजितः | 
अभिपूजितलाभं हि जुगुप्सेतैव ताइशः ॥११॥ 


न चान्नदोषान्निन्देत न गुणानभिपूजयेत्‌ | 
शय्यासने विविक्ते च नित्यमेवाभिपूजयेत्‌ ॥१२॥ 


शून्यागारं वृक्षमूलमरण्यमथ वा गुहाम्‌ | 
अज्ञातचर्यां गत्वान्यां ततोऽन्यत्रैव संविशेत्‌ ॥१३॥ 
अनुरोधविरोधाभ्यां समः स्यादचलो ध्रुवः | 
सुकृतं दुष्कृतं चोभे नानुरुथ्येत कर्मणि ॥१४॥ 

वेगं मनसः क्रोधवेगं विवित्सावेगमुदरोपस्थवेगम्‌ 


एतान्वेगान्विनयेद्वै तपस्वी निन्दा चास्य हृदयं नोपहन्यात्‌ 


मध्यस्थ एव तिष्ठेत प्रशसानिन्दयोः समः | 

एतत्पवित्रं परमं परिव्राजक आश्रमे ॥१६॥ 
महात्मा सुव्रतो दान्तः सर्वत्रैवानपाश्रितः | 
अपूर्वचारकः सौम्यो अनिकेतः समाहितः ॥१७॥ 
वानप्रस्थगृहस्थाभ्यां न संसृज्येत कहिचित्‌ | 


अज्ञातलिप्सां लिप्सेत न चैनं हर्ष आविशेत्‌ ॥१८॥ 
विजानतां मोक्ष एष श्रमः स्यादविजानताम्‌ | 
मोक्षयानमिर्दे कृत्स्नं विदुषां हारितोऽब्रवीत्‌ ॥१९॥ 


अभयं सर्वभूतेभ्यो दत्त्वा यः प्रब्रजेद्रृहात्‌ | 
लोकास्तेजोमयास्तस्य तथानन्त्याय कल्पते ॥२०॥ 
ने रे नेर 


२७०. युधिष्ठिर उवाच 
धन्या धन्या इति जनाः सर्वेऽस्मान्प्रवदन्त्युत । 
न दुःखिततरः कश्चित्पुमानस्माभिरस्ति ह ॥०१॥ 


लोकसंभावितैर्दु :खं यत्प्रासं कुरुसत्तम | 
प्रापय जातिं मनुष्येषु देवैरपि पितामह ॥०२॥ 
कदा वयं करिष्यामः संन्यासं दुःखसंज्ञकम्‌ । 
दुःखमेतच्छरीराणां धारणं कुरुसत्तम ॥०३॥ 
विमुक्ताः ससतदशभिरतुभूतेश्च पञ्चभिः | 
इन्द्रियार्थ्गुणैश्वैव अष्टाभिः प्रपितामह ॥०४॥ 
न गच्छन्ति पुनर्भावं मुनयः संशितव्रताः | 
कदा वयं भविष्यामो राज्यं हित्वा परंतप ॥०५॥ 
भीष्म उवाच 
नास्त्यनन्तं महाराज सर्व संख्यानगोचरम्‌ | 


पुनर्भावोऽपि संख्यातो नास्ति किंचिदिहाचलम्‌ ॥०६॥ 
न चापि गम्यते राजन्नैष दोषः प्रसझ्गतः । 
उद्योगादेव धर्मज्ञ कालेनैव गमिष्यथ ॥०७॥ 
ईशोऽयं सततं देही नृपते पुण्यपापयोः | 
तत एव समुत्थेन तमसा रुध्यतेऽपि च ॥०८॥ 


यथाञ्जनमयो वायुः पुनर्मानःशिलं रजः | 
अनुप्रविश्य तदर्णो दृश्यते रञ्जयन्दिशः ॥०९ || 
तथा कर्मफलैर्देही रज्जितस्तमसावृतः | 
विवर्णो वर्णमाश्रित्य देहेषु परिवर्तते ॥१०॥ 

ज़ानेन हि यदा जन्तुरज्ञानप्रभवं तमः | 
व्यपोहति तदा ब्रह्म प्रकाशेत सनातनम्‌ ॥११॥ 


च लोकेन च सामरेण तस्मान्न शाम्यन्ति महर्षिसंघाः 
अस्मिन्नर्थे पुरा गीतं शृणुष्वैकमना नृप | 
यथा दैत्येन वृत्रेण भ्रष्टैश्वर्येण चेष्टितम्‌ ॥१३॥ 


निर्जितेनासहायेन हृतराज्येन भारत | 

अशोचता शत्रुमध्ये बुद्धिमास्थाय केवलाम्‌ ॥१४॥ 

भ्रष्टैश्वर्यं पुरा वृत्रमुशना वाक्यमब्रवीत्‌ | 

कच्चित्पराजितस्याद्य न व्यथा तेऽस्ति दानव ॥१५॥ 
वृत्र उवाच 


सत्येन तपसा चैव विदित्वा संक्षयं ह्यहम्‌ | 


न शोचामि न हृष्यामि भूतानामागतिं गतिम्‌ ॥१६॥ 


कालसंचोदिता जीवा मज्जन्ति नरकेऽवशाः | 
परिदृष्टानि सर्वाणि दिव्यान्याहुर्मनीषिण: ॥१७॥ 
क्षपयित्वा तु तं कालं गणितं कालचोदिताः । 
सावशेषेण कालेन संभवन्ति पुनः पुनः ॥१८॥ 
तिर्यग्योनिसहस्राणि गत्वा नरकमेव च | 
निर्गच्छन्त्यवशा जीवाः कालबन्धनबन्धनाः ॥१९॥ 
एवं संसरमाणानि जीवान्यहमदृष्टवान्‌ | 


यथा कर्म तथा लाभ इति शास्त्रनिदर्शनम्‌ ॥२०॥ 
तिर्यग्गच्छन्ति नरकं मानुष्यं दैवमेव च | 
सुखदुःखे प्रियद्वेष्ये चरित्वा पूर्वमेव च ॥२१॥ 


कृतान्तविधिसंयुक्तं सर्वलोकः प्रपद्यते | 

गतं गच्छन्ति चाध्वानं सर्वभूतानि सर्वदा ॥२२॥ 
भीष्म उवाच 

कालसंख्यानसंख्यातं सृष्टिस्थितिपरायणम्‌ | 

तं भाषमाणं भगवानुशना प्रत्यभाषत | 

भीमान्दुष्टप्रलापांस्त्वं तात कस्मात्प्रभाषसे ॥२३॥ 
वृत्र उवाच 

प्रत्यक्षमेतद्भवतस्तथान्येषां मनीषिणाम्‌ | 

मया यज्जयलुब्धेन पुरा तस्तं महत्तपः ॥२४॥ 

गन्धानादाय भूतानां रसांश्च विविधानपि | 
अवर्धं त्रीन्समाक्रम्य लोकान्वै स्वेन तेजसा ॥२५॥ 
ज्वालामालापरिक्षिस्तो वैहायसचरस्तथा | 
अजेयः सर्वभूतानामासं नित्यमपेतभीः ॥२६॥ 
ऐश्वर्य तपसा प्रासं भ्रष्टं तच्च स्वकर्मभिः । 
धृतिमास्थाय भगवन्न शोचामि ततस्त्वहम्‌ ॥२७॥ 
युयुत्सता महेन्द्रेण पुरा सार्थ महात्मना | 
ततो मो भगवान्दृष्टो  हरिर्नारायणः प्रभुः ॥२८॥ 
वैकुण्ठः पुरुषो विष्णुः शुक्लोऽनन्तः सनातनः । 
मुञ्जकेशो हरिश्मश्रुः सर्वभूतपितामहः ॥२९॥ 
नूनं तु तस्य तपसः सावशेषं ममास्ति वै । 
यदहं प्रष्टुमिच्छामि भवन्तं कर्मणः फलम्‌ ॥३०॥ 


ऐश्वर्य वै महदब्रह्मन्कस्मिन्वर्णे प्रतिष्ठितम्‌ | 
निवर्तते चापि पुनः कथमैश्वर्यमुत्तमम्‌ ॥३१॥ 
कस्माद्रूतानि जीवन्ति प्रवर्तन्ते्थ वा पुनः । 
कि वा फलं परं प्राप्य जीवस्तिष्ठति शाश्वतः ॥३२॥ 
केन वा कर्मणा शक्यमथ ज्ञानेन केन वा | 
ब्रह्मर्षी तत्फलं प्रा्ुं तन्मे व्याख्यातुमई॑सि ॥3३॥ 
इतीदमुक्तः स मुनिस्तदानीं प्रत्याह यत्तच्छ्णु राजसिंह । 
मयोच्यमानं पुरुषर्षभ त्वमनन्यचित्तः सह सोदरीयैः ॥३४॥ 


कक क 
२७१. उशनोवाच 
नमस्तस्मै भगवते देवाय प्रभविष्णवे | 
यस्य पृथ्वीतलं तात साकाशं बाहुगोचरम्‌ ॥०१॥ 
मूर्धा यस्य त्वनन्तं च स्थानं दानवसत्तम । 
तस्याई ते प्रवक्ष्यामि विष्णोर्माहात्म्यमुत्तमम्‌ ॥०२॥ 
भीष्म उवाच 
तयोः संवदतोरेवमाजगाम महामुनिः | 
सनत्कुमारो धर्मात्मा संशयच्छेदनाय वै ॥०३॥ 
स पूजितोऽसुरेन्द्रेण मुनिनोशनसा तथा | 
निषसादासने राजन्महार्हे मुनिपुंगवः ॥०४॥ 
तमासीनं महाप्रालमुशना वाक्यमब्रवीत्‌ | 

ब्रूह्मस्मै दानवेन्द्राय विष्णोर्माहात्म्यमुत्तमम्‌ ॥०५॥ 
सनत्कुमारस्तु ततः श्रुत्वा प्राह वचोऽर्थवत्‌ । 
विष्णोर्मीहात्म्यसंयुक्तं दानवेन्द्राय धीमते ॥०६॥ 


शृणु सर्वमिदं दैत्य विष्णोर्माहात्म्यमुत्तमम्‌ | 
विष्णौ जगत्स्थितं सर्वमिति विद्दि परंतप ॥०७॥ 


सृजत्येष महाबाहो भूतग्रामं चराचरम्‌ | 
एष  चाक्षिपते काले काले विसृजते पुनः | 
अस्मिन्गच्छन्ति विलयमस्माच्च प्रभवन्त्युत ॥०८॥ 
नैष दानवता शक्यस्तपसा नैव चेज्यया | 


संप्रापुमिन्द्रियाणां तु संयमेनैव शक्यते ॥०९॥ 
बाह्ये चाभ्यन्तरे चैव कर्मणा मनसि स्थितः | 


निर्मलीकुरुते बुद्ध्या सोऽमुत्रानन्त्यमश्रुते ॥१०॥ 
यथा हिरण्यकता वौ रूप्यमग्नौ विशोधयेत्‌ | 
बहुशो5तिप्रयत्रेन महतात्मकृतेन ह ॥११॥ 
तद्वज्जातिशतैर्जीवः शुध्यतेऽल्पेन कर्मणा | 
यत्नेन महता चैवाप्येकजातौ विशुध्यते ॥१२॥ 
लीलयाल्पं यथा गात्रात्प्रमृज्यादात्मनो रजः | 
बहु यत्नेन महता दोषनिईरणं तथा ॥१३॥ 


यथा चाल्पेन माल्येन वासितं तिलसर्षपम्‌ | 
न मुञ्चति स्वकं गन्धं तदत्सूक्ष्मस्य दर्शनम्‌ ॥१४॥ 
तदेव बहुभिर्माल्यैर्वास्यमानं पुनः पुनः | 
विमुञ्चति स्वकं गर्न्धे माल्यगन्धेऽवतिष्ठति ॥१५॥ 
एवं जातिशतेर्युक्तो गुणैरेव प्रसङ्गिषु | 
बुद्ध्या निवर्तते दोषो यत्नेनाभ्यासजेन वै ॥१६॥ 
कर्मणा स्वेन रक्तानि विरक्तानि च दानव । 
यथा कर्मविशेषांश्च प्राप्नुवन्ति तथा शृणु ॥१७॥ 
यथा च संप्रवर्तन्ते यस्मिंस्तिष्ठन्ति वा विभो । 
तत्तेऽनुपूर्वयां व्याख्यास्ये तदिहैकमनाः शृणु ॥१८॥ 
अनादिनिधनः श्रीमान्हरिर्नारायणः प्रभुः | 
स वै सृजति भूतानि स्थावराणि चराणि च ॥१९॥ 
एष सर्वेषु भूतेषु क्षरश्चाक्षर एव च | 
एकादशविकारात्मा जगत्पिबति रश्मिभिः ॥२०॥ 

पादौ तस्य मही विद्धि मूर्धानं दिवमेव च । 
बाहवस्तु दिशो दैत्य श्रोत्रमाकाशमेव च ॥२१॥ 
तस्य तेजोमयः सूर्यो मनश्चन्द्रमसि स्थितम्‌ । 
बुद्दिर्जानगता नित्यं रसस्त्वप्सु प्रवर्तते ॥२२॥ 


भ्रुवोरनन्तरास्तस्य ग्रहा दानवसत्तम | 
नक्षत्रचक्र नेत्राभ्यां पादयोर्भूश्च दानव ॥२३॥ 
रजस्तमश्च सत्त्वं च विद्धि नारायणात्मकम्‌ | 
सोऽऽश्रमाणां मुखं तात कर्मणस्तत्फलं विदुः ॥२४॥ 
अकर्मणः फलं चैव स एव परमव्ययः | 


छन्दांसि तस्य रोमाणि अक्षरं च सरस्वती ॥२५॥ 
बह्याश्रयो बहुमुखो धर्मो हदि समाश्रितः | 


स ब्रह्मपरमो धर्मस्तपश्व सदसच्च सः ॥२६॥ 
श्रुतिशा्रग्रहोपेतः षोडशर्त्विक्क्रतुश्च सः | 
पितामहश्च विष्णुश्च सोऽश्विनौ स पुरंदर ॥२७॥ 
मित्रश्च वरुणश्चैव यमोऽथ धनदस्तथा | 
ते पृथग्दर्शनास्तस्य संविदन्ति तथैकताम्‌ | 
एकस्य विद्धि देवस्य सर्व जगदिदं वशे ॥२८॥ 
नानाभूतस्य दैत्येन्द्र तस्यैकत्वं वदत्ययम्‌ | 


जन्तुः पश्यति ज्ञानेन ततः सत्त्वं प्रकाशते ॥२९॥ 
संहारविक्षेपसहस्रकोटीस्तिष्ठन्ति जीवाः प्रचरन्ति चान्ये | 
प्रजाविसर्गस्य च पारिमाण्यं वापीसहस्राणि बहूनि दैत्य ॥३०॥ 
वाप्यः पुनर्योजनविस्तृतास्ताः क्रोशं च गम्भीरतयावगाढाः | 
आयामतः पञ्चशताश्च सर्वाः प्रत्येकशो योजनतः प्रवृद्धाः ॥३१॥ 
वाप्या जले क्षिप्यति वालकोट्या त्वह्ना सकृच्चाप्यथ न द्वितीयम्‌ । 
तासां क्षये विद्धि कृतं विसर्गं संहारमेकं च तथा प्रजानाम्‌ ॥३२॥ 
षड्जीववर्णाः परमं प्रमाणं कृष्णो धूम्रो नीलमथास्य मध्यम्‌ । 
रक्तं पुनः सह्यतरं सुखं तु हारिद्रवर्णं सुसुखं च शुक्लम्‌ ॥३३॥ 
परं तु शुक्लं विमलं विशोकं गतक्लमं सिध्यति दानवेन्द्र । 
गत्वा तु योनिप्रभवानि दैत्य सहस्रशः सिद्धिमुपैति जीवः ॥३४॥ 
गतिं च यां दर्शनमाह देवो गत्वा शुभं दर्शनमेव चाह । 
गतिः पुनर्वर्णकृता प्रजानां वर्णस्तथा कालकृतोऽसुरेन्द्र ॥३५॥ 
शतं सहस्राणि चतुर्दशेह परा गतिर्जीवगुणस्य दैत्य | 

आरोहणं तत्कृतमेव विद्वि स्थानं तथा निःसरणं च तेषाम्‌ ॥३६॥ 
कृष्णस्य वर्णस्य गतिर्निकृष्टा स मज्जते नरके पच्यमानः । 
स्थानं तथा दुर्गतिभिस्तु तस्य प्रजाविसर्गान्सुबहून्वदन्ति ॥३७॥ 
शतं सहस्राणि ततश्चरित्वा प्राप्नोति वर्ण हरितं तु पश्चात्‌ । 
स चैव तस्मिन्निवसत्यनीशो युगक्षये तमसा संवृतात्मा ॥३८॥ 
स वै यदा सत्वगुणेन युक्तस्तमो व्यपोहन्घटते स्वबुद्ध्या । 
स लोहितं वर्णमुपैति नीलो मनुष्यलोके परिवर्तते च ॥३९॥ 


स तत्र संहारविसर्गमेव स्वकर्मजैर्बन्धनैः क्लिश्यमानः | 
ततः स हारिद्रमुपैति वर्ण संहारविक्षेपशते व्यतीते ॥४०॥ 
हारिद्रवर्णस्तु प्रजाविसर्गान्सहस्रशस्तिष्ठति संचरन्वै | 


अविप्रमुक्तो निरये च दैत्य ततः सहस्राणि दशापराणि ॥४१॥ 
गतीः सहस्राणि च पञ्च तस्य चत्वारि संवर्तकृतानि चैव । 
विमुक्तमेनं निरयाच्च विद्धि सर्वेषु चान्येषु च संभवेषु ॥४२॥ 
स देवलोके विहरत्यभीक्ष्णं ततश्च्युतो मानुषतामुपैति | 
संहारविक्षेपशतानि चाष्टो मर्त्येषु तिष्ठन्नमृतत्वमेति ॥४३॥ 
सोऽस्मादथ भ्रश्यति कालयोगात्कृष्णे तले तिष्ठति सर्वकष्टे । 
यथा त्वयं सिध्यति जीवल्रोकस्तत्ेऽभिधास्याम्यसुरप्रवीर ॥४४॥ 
दैवानि स व्यूहशतानि सस रक्तो हरिद्रोऽथ तथैव शुक्लः । 
संश्रित्य संधावति शुक्लमेतमष्टापरानच्यतमान्स लोकान्‌ ॥४५॥ 
अशै च षष्टिं च शतानि यानि मनोविरुद्वानि महायुतीनाम्‌ । 
शुक्लस्य वर्णस्य परा गतिर्या त्रीण्येव रुद्वानि महानुभाव ॥४६॥ 


संहारविक्षेपमनिष्टमेकं चत्वारि चान्यानि वसत्यनीशः | 
षष्ठस्य वर्णस्य परा गतिर्या सिद्धा विशिष्टस्य गतक्लमस्य ॥४७॥ 
सस्तोत्तरं तेषु वसत्यनीशः संहारविक्षेपशतं सशेषम्‌ | 
तस्मादुपावृत्य मनुष्यलोके ततो महान्मानुषतामुपैति ॥४८॥ 
तस्मादुपावृत्य ततः क्रमेण सोऽग्रे स्म॒ संतिष्ठति भूतसर्गम्‌ । 
स ससकृत्वश्च परैति लोकान्संहारविक्षेपकृतप्रवासः ॥४९॥ 


ससैव संहारमुपप्लवानि संभाव्य संतिष्ठति सिद्धलोके | 
ततोड्व्ययं स्थानमनन्तमेति देवस्य विष्णोरथ ब्रह्मणश्च | 
शेषस्य चैवाथ नरस्य चैव देवस्य विष्णोः परमस्य चैव ॥५०॥ 
संहारकाले परिदग्धकाया ब्रह्माणमायान्ति सदा प्रजा हि | 
चेष्टात्मनो देवगणाश्च सर्वे ये ब्रह्मलोकादमराः स्म तेऽपि ॥५१॥ 

प्रजाविसर्गं तु सशेषकालं स्थानानि स्वान्येव सरन्ति जीवाः । 
निःशेषाणां तत्पदं यान्ति चान्ते सर्वपदा ये सदृशा मनुष्याः ॥५२॥ 
ये तु च्युताः सिद्वलोकात्क्रमेण तेषां गतिं यान्ति तथानुपूर्व्यां । 
जीवाः परे तद्वदलवेषरूपा विधिं स्वकं यान्ति विपर्ययेण ॥५३॥ 
स यावदेवास्ति सशेषभुक्ते प्रजाश्च देव्यौ च तथैव शुक्ले । 
तावत्तदा तेषु विशुद्धभावः संयम्य पञ्चेन्द्रियरूपमेतत्‌ ॥५४॥ 
शुद्धां गतिं तां परमां परैति शुद्देन नित्यं मनसा विचिन्वन्‌ । 
ततोऽव्ययं स्थानमुपैति ब्रह्म॒ दुष्प्रापमभ्येति स शाश्वतं वै । 
इत्येतदाख्यातमहीनसत्व नारायणस्येह बलं मया ते ॥५५॥ 
वृत्र उवाच 
एवं गते मे न विषादोऽस्ति कश्चित्सम्यक्च पश्यामि वचस्तवैतत्‌ । 
श्रुत्वा च ते वाचमदीनसत्त्व विकल्मषोऽस्म्यद्य तथा विपाप्मा ॥५६॥ 
प्रवृत्तमेतद्भगवन्महर्षे महायुतेश्वक्रमनन्तवीर्यम्‌ | 
विष्णोरनन्तस्य सनातनं तत्स्थानं सगा यत्र सर्वे प्रवृत्ताः । 
स वै महात्मा पुरुषोत्तमो वै तस्मिञ्जगत्सर्वमिदं प्रतिष्ठितम्‌ ॥५७॥ 


भीष्म उवाच 
एवमुक्त्वा स कौन्तेय वृत्रः प्राणानवासृजत्‌ | 
योजयित्वा तथात्मानं परं स्थानमवासवान्‌ ॥५८॥ 
युधिष्ठिर उवाच 
अयं स भगवान्देवः पितामह जनार्दनः | 
सनत्कुमारो वृत्राय यत्तदाख्यातवान्पुरा ॥५९॥ 
भीष्म उवाच 
मूलस्थायी स भगवान्स्वेनानन्तेन तेजसा | 
तत्स्थः सृजति तानभावान्नानारुपान्महातपाः ॥६०॥ 
तुरीयार्धेन तस्येमं विद्वि केशवमच्युतम्‌ | 
तुरीयार्धन लोकांस्त्रीन्भावयत्येष बुद्धिमान्‌ ॥६१॥ 
अर्वाक्स्थितस्तु यः स्थायी कल्पान्ते परिवर्तते । 
स शेते भगवानप्सु योऽसावतिबलः प्रभुः | 
तान्विधाता प्रसन्नात्मा लोकांश्वरति शाश्वतान्‌ ॥६२॥ 


सर्वाण्यशून्यानि करोत्यनन्तः सनत्कुमारः संचरते च लोकान्‌ । 
स चानिरुद्वः सृजते महात्मा तत्स्थं जगत्सर्वमिदं विचित्रम्‌ ॥६३॥ 
युधिष्ठिर उवाच 

वृत्रेण परमार्थ दष्टा मन्येऽऽत्मनो गतिः | 
शुभा तस्मात्स सुखितो न शोचति पितामह ॥६४॥ 
शुक्लः शुक्लाभिजातीयः साध्यो नावर्ततेऽनघ | 
तिर्यग्गतेश्च निर्मुक्तो निरयाच्च पितामह ॥६५॥ 
हारिद्रवर्णे रक्ते वा वर्तमानस्तु पार्थिव | 
तिर्यगेवानुपश्येत कर्मभिस्तामसैर्वृतः ॥६६॥ 
वयं तु भूशमापन्ना रक्ताः कष्टमुखे5सुखे | 
काँ गतिं प्रतिपत्स्यामो नीलां कृष्णाधमामथ ॥६७॥ 
भीष्म उवाच 
शुद्धाभिजनसंपन्नाः पाण्डवाः संशितव्रताः | 
विहृत्य देवलोकेषु पुनर्मानुष्यमेष्यथ ॥६८॥ 
प्रजाविसर्गं च सुखेन काले प्रत्येत्य देवेषु सुखानि भुक्त्वा 
सुखेन संयास्यथ सिद्वसंख्यां मा वो भयं भूद्विमलाः स्थ सर्वे 
२७२. युधिष्ठिर उवाच 
अहो धर्मिष्ठता तात वृत्रस्यामिततेजसः | 
यस्य विज्ञानमतुलं विष्णोर्भक्तिश्च ताशी ॥०१॥ 
दुर्विज्ञेयमिदं तात विष्णोरमिततेजसः | 
कथं वा राजशार्दूल पर्दे तज्जञातवानसौ ॥०२॥ 
भवता कथितं होतच्छूद्दथे चाहमच्युत | 
भूयस्तु मे समुत्पन्ना बुद्धिरव्यक्तदर्शनात्‌ ॥०३॥ 
कथं विनिहतो वृत्रः शक्रेण भरतर्षभ | 
धर्मिष्ठो विष्णुभक्तश्च तत्त्वज्ञश्च पदान्वये ॥०४॥ 
एतन्मे संशयं ब्रूहि पृच्छतो भरतर्षभ | 
वृत्रस्तु राजशार्दूल यथा शक्रेण निर्जितः ॥०५॥ 
यथा चैवाभवयुद्धं तच्चाचक्ष्व पितामह | 
विस्तरेण महाबाहो परं कौतूहलं हि मो ॥०६॥ 
भीष्म उवाच 
रथेनेन्द्रः प्रयातो वै सार्थ सुरगणैः पुरा । 
ददर्शाथाग्रतो वत्र विष्ठितं पर्वतोपमम्‌ ॥०७॥ 
योजनानां शतान्यूर्ध्वं पञ्चोच्छ़रितमरिंदम | 
शतानि विस्तरेणाथ त्रीण्येवाभ्यधिकानि तु ॥०८॥ 

तत्प्रेक्ष्य ताइशं रूपं त्रैलोक्येनापि दुर्जयम्‌ 


वृत्रस्य देवाः संत्रस्ता न शान्तिमुपलेभिरे 


शक्रस्य तु तदा राजन्नूरुस्तम्भो व्यजायत 


भयाद्वृत्रस्य सहसा दृष्ट्वा तद्रूपमुत्तमम्‌ 
ततो नादः समभवद्वादित्राणां च निस्वनः 
देवासुराणां सर्वेषां तस्मिन्युद्ध उपस्थिते 


अथ वृत्रस्य कौरव्य दृष्ट्वा शक्रमुपस्थितम्‌ 


न संभ्रमो न भीः काचिदास्था वा समजायत 
ततः समभवयुद्ध त्रैलोक्यस्य भयंकरम्‌ 
शक्रस्य च सुरेन्द्रस्य वृत्रस्य च महात्मनः 
असिभिः पटिटिशैः शूलैः शक्तितोमरमुद्ररैः 
शिल्लाभिर्विविधाभ्निश्च कार्मुकैश्च महास्वनैः 
अस्त्रैश्च विविधैर्दिव्यैः पावकोल्काभिरेव च 
देवासुरैस्ततः सैन्यैः सर्वमासीत्समाकुलम्‌ 


पितामहपुरोगाश्च सर्वे देवगणास्तथा 
ऋषयश्च महाभागास्तयुद्ध द्रष्टुमागमन्‌ 
विमानाग्र्यैर्महाराज सिद्धाश्च भरतर्षभ 
गन्धर्वाश्च विमानाग्र्यैरप्सरोभिः समागमन्‌ 
ततोऽन्तरिक्षमावृत्य वृत्रो धर्मभृतां वरः 
अश्मवर्षण देवेन्द्र पर्वतात्समवाकिरत्‌ 
ततो देवगणाः रुद्धाः सर्वतः शस्त्रवृष्टिभिः 
अश्मवर्षमपोहन्त वृत्रप्रेरितमाहवे 
वृत्रश्च कुरुशार्दूल महामायो महाबलः 
मोहयामास देवेन्द्र मायायुद्धेन सर्वतः 
तस्य वृत्रार्दितस्याथ मोह आसीच्छतक्रतोः 
रथंतरेण तं तत्र वसिष्ठः समबोधयत्‌ 
वसिष्ठ उवाच 
देवश्रेष्ठोऽसि देवेन्द्र सुरारिविनिबर्हण 
त्रैलोक्यबलसंयुक्तः कस्माच्छक्र विषीदसि 


एष ब्रह्मा च विष्णुश्च शिवश्चैव जगत्प्रभुः 


सोमश्च भगवान्देवः सर्वे च परमर्षयः 


मा कार्षीः कश्मलं शक्र कञश्चिदेवेतरो यथा 

| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 


| 
॥२२॥ 
| 
॥२३॥ 
| 

आर्या युद्दे मतिं कृत्वा जहि शत्रु सुरेश्वर 


एष लोकगुरुर्यक्षः सर्वलोकनमस्कृतः 
निरीक्षते त्वां भगवांस्त्यज मोह सुरेश्वर 
एते ब्रह्मर्षयश्चैव बृस्पतिपुरोगमाः 

स्तवेन शक्र दिव्येन स्तुवन्ति त्वां जयाय वै 

भीष्म उवाच 

एवं संबोध्यमानस्य वसिष्ठेन महात्मना 
अतीव वासवस्यासीद्वलमुत्तमतेजसः 

ततो बुद्धिमुपागम्य भगवान्पाकशासनः 


योगेन महता युक्तस्तां मायां व्यपकर्षत 
ततोऽङ्गिरःसुतः श्रीमांस्ते चैव परमर्षयः 


दृष्ट्वा वृत्रस्य विक्रान्तमुपगम्य महेश्वरम्‌ 
ऊचुर्वृत्रविनाशार्थं लोकानां हितकाम्यया 

ततो भगवतस्तेजो ज्वरो भूत्वा जगत्पतेः 
समाविशन्महारौद्र वृत्र दैत्यवरं तदा 
विष्णुश्च भगवान्देवः सर्वलोकाभिपूजितः 
ऐन्द्रं समाविशद्वज्रं लोकसंरक्षणे रतः 

ततो बृहस्पतिर्धीमानुपागम्य शतक्रतुम्‌ 


वसिष्ठश्च महातेजाः सर्वे च परमर्षयः 
ते समासाद्य वरदं वासवं लोकपूजितम्‌ 
ऊचुरेकाग्रमनसो जहि वृत्रमिति प्रभो 


महेश्वर उवाच 
एष वृत्रो महाञ्शक्र बलेन महता वृतः 
विश्वात्मा सर्वगश्चैव बहुमायश्च विश्रुतः 
तदेनमसुरश्रेष्ठं त्रैलोक्येनापि दुर्जयम्‌ 
जहि त्वं योगमास्थाय मावमंस्थाः सुरेश्वर 
अनेन हि तपस्तप्तं बलार्थममराधिप 
षष्टिं वर्षसहस्राणि ब्रह्मा चास्मै वरं ददौ 
महत्वं योगिनां चैव महामायत्वमेव च 
महाबल्रत्वं च तथा तेजश्चाग्र्यं सुरेश्वर 
एतद्वै मामकं तेजः समाविशति वासव 


वृत्रमेनं त्वमप्येवं जहि वज्रेण दानवम्‌ 

॥२४॥ 
| 
॥२५॥ 
| 
॥२६॥ 


॥३४॥ 
| 
॥३५॥ 
| 
॥३६॥ 
| 
॥३७॥ 
| 
॥३८॥ 

शक्र उवाच 
भगवंस्त्वत्प्रसादेन दितिजं सुदुरासदम्‌ | 
वज्रेण निहनिष्यामि पश्यतस्ते सुरर्षभ ॥३९॥ 

भीष्म उवाच 
आविश्यमाने दैत्ये तु ज्वरेणाथ महासुरे | 
देवतानामृषीणां च हर्षान्नादो महानभूत्‌ ॥४०॥ 
ततो दुन्दुभयश्वैव शङ्खाश्च सुमहास्वनाः | 
मुरजा डिण्डिमाश्वैव प्रावाद्यन्त सहस्रशः ॥४१॥ 
असुराणां तु सर्वेषां स्मृतिलोपोऽभवन्महान्‌ | 
प्रज्ञानाशश्व बलवान्क्षणेन समपद्यत ॥४२॥ 
तमाविष्टमथो ज्ञात्वा ऋषयो देवतास्तथा | 
स्तुवन्तः शक्रमीशानं तथा प्राचोदयन्नपि ॥४३॥ 
रथस्थस्य हि शक्रस्य युद्धकाले महात्मनः | 
क्रषिभिः स्तूयमानस्य रूपमासीत्सुदुईशम्‌ ॥४४॥ 

२ ऋ % 


२७३. भीष्म उवाच 
वृत्रस्य तु महाराज ज्वराविष्टस्य सर्वशः | 
अभवन्यानि लिङ्गानि शरीरे तानि मै शृणु ॥०१॥ 


ज्वलितास्योऽभवद्धोरो वैवर्ण्य चागमत्परम्‌ | 
गात्रकम्पश्च सुमहाञ्श्वासश्चाप्यभवन्महान्‌ | 
रोमहर्षश्च तीव्रोऽभून्निःश्ासश्च महान्नृप ॥०२॥ 
शिवा चाशिवसंकाशा तस्य वक्त्रात्सुदारुणा | 


निष्पपात महाघोरा स्मृतिः सा तस्य भारत । 
उल्काश्च ज्वलितास्तस्य दीसाः पार्श्व प्रपेदिरे ॥०३॥ 


गृध्रकङ्कवडाश्चैव वाचोऽमुञ्चन्सुदारुणाः | 
वृत्रस्योपरि संहष्टाश्वक्रवत्परिबभ्रमुः ॥०४॥ 
ततस्तं रथमास्थाय देवाप्यायितमाहवे | 
वज्जोयतकरः शक्रस्तं दैत्यं प्रत्यवैक्षत ॥०५॥ 
अमानुषमथो नादं स मुमोच महासुरः | 
व्यजूम्भत च राजेन्द्र तीव्रज्वरसमन्वितः | 
अथास्य जूम्भतः शक्रस्ततो वज्रमवासृजत्‌ ॥०६॥ 
स वज्रः सुमहातेजाः कालाग्निसऱृशोपमः | 

क्षिप्रमेव महाकायं वत्र दैत्यमपातयत्‌ ॥०७॥ 
ततो नादः समभवत्पुनरेव समन्ततः | 
वृत्रं विनिहतं दृष्ट्या देवानां भरतर्षभ ॥०८॥ 
वत्र तु हत्वा भगवान्दानवारिर्महायशाः | 
वज्रेण विष्णुयुक्तेन दिवमेव समाविशत्‌ ॥०९ || 
अथ वृत्रस्य कौरव्य शरीरादभिनिःसृता | 
ब्रह्महत्या महाघोरा रौद्रा लोकभयावहा ॥१०॥ 
करालदशना भीमा विकृता कृष्णपिङ्गला | 
प्रकीर्णमूर्थजा चैव घोरनेत्रा च भारत ॥११॥ 
कपालमालिनी चैव कृशा च भरतर्षभ | 
र्थिराद्रा च धर्मज चीरवस्त्रनिवासिनी ॥१२॥ 
साभिनिष्क्रम्य राजेन्द्र तादृग्रूपा भयावहा | 
वज़िणं मृगयामास तदा भरतसत्तम ॥१३॥ 
कस्यचित्वथ कालस्य वृत्रहा कुरुनन्दन | 
स्वर्गायाभिमुखः प्रायाल्लोकानां हितकाम्यया ॥१४॥ 
बिसान्निःसरमाणं तु द्ष्ट्वा शक्रं महौजसम्‌ । 
कण्ठे जग्राह देवेन्द्र सुलग्ना चाभवत्तदा ॥१५॥ 
स हि तस्मिन्समुत्पन्ने ब्रह्महत्याकृते भये | 
नलिन्यां बिसमध्यस्थो बभूवाब्दगणान्बहून्‌ ॥१६॥ 
अनुसृत्य तु यत्रात्स तया वै ब्रह्महत्यया । 
तदा गृहीतः कौरव्य निश्चेष्टः समपद्यत ॥१७॥ 


तस्या व्यपोहने शक्रः परं यत्रं चकार ह | 
न चाशकत्तां देवेन्द्रो ब्रह्महत्यां व्यपोहितुम्‌ ॥१८॥ 
गृहीत एव तु तया देवेन्द्रो भरतर्षभ | 


पितामहमुपागम्य शिरसा प्रत्यपूजयत्‌ ॥१९॥ 
ज्ञात्वा गृहीतं शक्र तु द्विजप्रवरहत्यया | 
ब्रह्मा संचिन्तयामास तदा भरतसत्तम ॥२०॥ 
तामुवाच महाबाहो ब्रह्महत्यां पितामहः | 
स्वरेण मधुरेणाथ सान्त्वयन्निव भारत ॥२१॥ 


मुच्यतां त्रिदशेन्द्रोयं मत्प्रियं कुरु भामिनि | 
ब्रूहि कि ते करोम्यद्य कामं कं त्वमिहेच्छसि ॥२२॥ 
ब्रह्महत्योवाच 

त्रिलोकपूजिते देवे प्रीते त्रैलोक्यकर्तरि | 
कृतमेवेह मन्येऽहं निवासं तु विधत्स्व मो ॥२३॥ 
त्वया कृतेयं मर्यादा लोकसंरक्षणार्थिना | 
स्थापना वै सुमहती त्वया देव प्रवतिता ॥२४॥ 
प्रीती तु त्वयि धर्मज्ञ सर्वलोकेश्वरे प्रभो । 
शक्रादपगमिष्यामि निवासं तु विधत्स्व मै ॥२५॥ 


भीष्म उवाच 
तथेति ताँ प्राह तदा ब्रह्महत्या पितामहः | 
उपायतः स शक्रस्य ब्रह्महत्यां व्यपोहत ॥२६॥ 
ततः स्वयंभुवा ध्यातस्तत्र वह्निर्महात्मना | 
ब्रह्माणमुपसंगम्य ततो वचनमब्रवीत्‌ ॥२७॥ 
प्रासोऽस्मि भगवन्देव त्वत्सकाशमरिंदम | 
यत्कर्तव्यं मया देव तद्भवान्वक्तुमहति ॥२८॥ 
ब्रह्मोवाच 
बहुधा विभजिष्यामि ब्रह्महत्यामिमामहम्‌ | 
शक्रस्याय विमोक्षार्थं चतुर्भागं प्रतीच्छ मै ॥२९॥ 
अग्निरुवाच 


मम मोक्षस्य कोऽन्तो वै ब्रह्मन्ध्यायस्व वै प्रभो । 
एतदिच्छामि विज्ञातुं तत्त्वतो लोकपूजित ॥३०॥ 


ब्रह्मोवाच 
यस्त्वां ज्वलन्तमासाय स्वयं वै मानवः क्वचित्‌ । 
बीजौषधिरसैर्वह्ने न यक्ष्यति तमोवृतः ॥३१॥ 


तमेषा यास्यति क्षिप्रं तत्रैव च निवत्स्यति । 
ब्रह्महत्या हव्यवाह व्येतु ते मानसो ज्वरः ॥३२॥ 


भीष्म उवाच 
इत्युक्तः प्रतिजग्राह तद्वचो हव्यकव्यभुक्‌ | 
पितामहस्य भगवांस्तथा च तदभूत्प्रभो ॥३३॥ 
ततो वृक्षोषधितृणं समाहूय पितामहः | 
इममर्थ महाराज वक्तु समुपचक्रमे ॥३४॥ 
ततो वृक्षोषधितृणं तथैवोक्तं यथातथम्‌ | 
व्यथितं वहिवद्राजन्ब्रह्माणमिदमब्रवीत्‌ ॥३५॥ 


अस्माकं ब्रह्महत्यातो कोऽन्तो लोकपितामह | 


WWW.SWargaro han.o rg 


Shanti Parva 


Mahabharata 


- 649 - 


स्वभावनिहतानस्मान्न पुनईन्तुमहसि ॥३६॥ 
वयमग्निं तथा शीतं वर्ष च पवनेरितम्‌ | 
सहामः सततं देव तथा छेदनभेदनम्‌ ॥३७॥ 
ब्रह्महत्यामिमामद्य भवतः शासनाद्वयम्‌ | 
ग्रहीष्यामस्त्रिनोकेश मोक्षं चिन्तयतां भवान्‌ ॥३८॥ 
ब्रह्मोवाच 
पर्वकाले तु संप्रामे यो वै छेदनभेदनम्‌ । 
करिष्यति नरो मोहात्तमेषानुगमिष्यति ॥३९॥ 
भीष्म उवाच 
ततो वृक्षौषधितृणमेवमुक्तं महात्मना | 
ब्रह्माणमभिसंपूज्य जगामाशु यथागतम्‌ ॥४०॥ 
आहूयाप्सरसो देवस्ततो लोकपितामहः | 
वाचा मधुरया प्राह सान्त्वयन्निव भारत ॥४१॥ 
इयमिन्द्रादनुप्रासा ब्रह्महत्या वराङ्गनाः | 
चतुर्थमस्या भागं हि मयोक्ताः संप्रतीच्छत ॥४२॥ 
अप्सरस ऊचुः 
ग्रहणे कृतबुद्धीनां देवेश तव शासनात्‌ | 
मोक्षं समयतोऽस्माकं चिन्तयस्व पितामह ॥४३॥ 
ब्रह्मोवाच 


रजस्वलासु नारीषु यो वै मैथुनमाचरेत्‌ | 
तमेषा यास्यति क्षिप्रं व्येतु वो मानसो ज्वरः ॥४४॥ 


भीष्म उवाच 
तथेति हृष्टमनस उक्त्वाथाप्सरसां गणाः | 
स्वानि स्थानानि संप्राप्य रेमिरे भरतर्षभ ॥४५॥ 
ततस्त्रिलोककृद्देवः पुनरेव महातपाः | 
अपः संचिन्तयामास थ्यातास्ताश्वाप्यथागमन्‌ ॥४६॥ 
तास्तु सर्वाः समागम्य ब्रझाणममितौजसम्‌ | 
इदमूचुर्वचो राजन्प्रणिपत्य पितामहम्‌ ॥४७॥ 
इमाः स्म देव संप्राप्तास्त्वत्सकाशमरिंदम | 
शासनात्तव देवेश समाजापय नो विभो ॥४८॥ 
ब्रह्मोवाच 
ड्यं वृत्रादनुप्रासा पुरुहूतं महाभया 

ब्रह्महत्या चतुर्थांशमस्या यूयं प्रतीच्छत ॥४९॥ 
आप ऊचुः 

एवं भवतु लोकेश यथा वदसि नः प्रभो । 

मोक्षं समयतोऽस्माकं संचिन्तयितुमईहसि ॥५०॥ 


त्वं हि देवेश सर्वस्य जगतः परमो गुरुः । 
कोऽन्यः प्रसादो हि भवेद्यः कृच्छ्रान्नः समुद्धरेत्‌ ॥५१॥ 


ब्रह्मोवाच 
अल्पा इति मतिं कृत्वा यो नरो बुद्धिमोहितः । 
लैष्ममूत्रपुरीषाणि युष्मासु प्रतिमोक्ष्यति ॥५२॥ 


तमेषा यास्यति क्षिप्र तत्रैव च निवत्स्यति | 
तथा वो भविता मोक्ष इति सत्यं ब्रवीमि वः ॥५३॥ 


भीष्म उवाच 
ततो विमुच्य देवेन्द्र ब्रह्महत्या युधिष्ठिर | 
यथानिसृष्टं तं देशमगच्छद्देवशासनात्‌ ॥५४॥ 
एवं शक्रेण संप्राप्ता ब्रह्महत्या जनाधिप | 
पितामहमनुज्ञाप्य सोऽश्वमेधमकल्पयत्‌ ॥५५॥ 
श्रूयते हि महाराज संप्रासा वासवेन वै | 
ब्रह्महत्या ततः शुद्धि हयमेधैन लब्धवान्‌ ॥५६॥ 
समवाप्य श्रियं देवो हत्वारींश्च सहस्रशः | 
प्रहर्षमतुलं लेभे वासवः पृथिवीपते ॥५७॥ 
वृत्रस्य रुधिराच्चैव खुखुण्डाः पार्थ जज्ञिरे | 
द्विजातिभिरभक्ष्यास्ते दीक्षितैश्व तपोधनैः ॥५८॥ 


सर्वावस्थं त्वमप्येषां द्विजातीनां प्रियं कुरु | 
इमे हि भूतले देवाः प्रथिताः कुरुनन्दन ॥५९॥ 
एवं शक्रेण कोरव्य बुद्धिसौक्ष्म्यान्महासुरः | 


उपायपूर्व निहतो वृत्रोऽथामिततेजसा ॥६०॥ 
एवं त्वमपि कौरव्य पृथिव्यामपराजितः | 
भविष्यसि यथा देवः शतक्रतुरमित्रहा ॥६१॥ 


ये तु शक्रकथां दिव्यामिमां पर्वसु पर्वसु । 
विप्रमध्ये पठिष्यन्ति न ते प्राप्स्यन्ति किल्बिषम्‌ ॥६२॥ 
इत्येतद्वृत्रमाश्रित्य शक्रस्यात्यद्भुतं महत्‌ | 
कथितं कर्म ते तात किं भूयः श्रोतुमिच्छसि ॥६३॥ 

२७४. युधिष्ठिर उवाच 
पितामह महाप्राज्ञ सर्वशास्त्रविशारद | 
अस्ति वृत्रवधादेव विवक्षा मम जायते ॥०१॥ 
ज्वरेण मोहितो वृत्रः कथितस्ते जनाधिप | 
निहतो वासवेनेह वज्रेणेति ममानघ ॥०२॥ 
कथमेष महाप्राज्ञ ज्वरः प्रादुरभूत्कुतः | 
ज्वरोत्पत्तिं निपुणतः श्रोतुमिच्छाम्यहं प्रभो ॥०३॥ 
भीष्म उवाच 
शृणु राजञ्ज्वरस्येह संभवं लोकविश्रुतम्‌ | 


विस्तरं चास्य वक्ष्यामि यादृशं चैव भारत ॥०४॥ 
पुरा मेरोर्महाराज शूङ्गं त्रैलोक्यविश्रुतम्‌ | 
ज्योतिष्कं नाम सावित्रं सर्वरत्नविभूषितम्‌ | 
अप्रमेयमनाधृष्यं सर्वलोकेषु भारत ॥०५॥ 
तत्र देवो गिरितटे हेमधातुविभूषिते | 
पर्यड्क इव विश्राजन्नुपविष्टो बभूव ह ॥०६॥ 
शैलराजसुता चास्य नित्यं पारशव स्थिता बभौ । 


तथा देवा महात्मानो वसवश्च महौजसः ॥०७॥ 
तथैव च महात्मानावश्चिनौ भिषजां वरौ | 
तथा वैश्रवणो राजा गुह्यकैरभिसंवृतः ॥०८॥ 
यक्षाणामधिपः श्रीमान्कैलासनिलयः प्रभुः | 
अङ्गिरःप्रमुखाश्चैव तथा देवर्षयो5परे ॥०९॥ 
विश्वावसुश्च गन्धर्वस्तथा नारदपर्वतौ | 
अप्सरोगणसंघाश्व समाजग्मुरनेकशः ॥१०॥ 
ववौ शिवः सुखो वायुर्नानागन्धवहः शुचिः | 
सर्वर्तुकुसुमोपेताः पुष्पवन्तो महाद्रुमाः ॥११॥ 
तथा विद्याधराश्वैव सिद्धाश्वेव तपोधनाः | 
महादेवं पशुपतिं पर्युपासन्त भारत ॥१२॥ 
भूतानि च महाराज नानारूपधराण्यथ | 
राक्षसाश्व महारोद्राः पिशाचाश्च महाबलाः ॥१३॥ 
बहुरूपधरा हृष्टा नानाप्रहरणोद्यताः | 
देवस्यानुचरास्तत्र तस्थिरे चानलोपमाः ॥१४॥ 

नन्दी च भगवांस्तत्र देवस्यानुमते स्थितः 
प्रगृह्यः ज्वलितं शूलं दीप्यमानं स्वतेजसा 
गङ्गा च सरितां श्रेष्ठा सर्वतीर्थजलोद्भवा 
पर्युपासत तं देवं रूपिणी कुरुनन्दन 


एवं स भगवांस्तत्र पूज्यमानः सुरर्षिभिः 
देवैश्च सुमहाभागैर्महादेवो व्यतिष्ठत 
कस्यचित्वथ कालस्य दक्षो नाम प्रजापतिः 
पूर्वोक्तेन विधानेन यक्ष्यमाणो5न्वपद्यत 
ततस्तस्य मखं देवाः सर्वे शक्रपुरोगमाः 
गमनाय समागम्य बुद्धिमापेदिरे तदा 

ते विमानैर्महात्मानो ज्वल्रितैर्ज्वलनप्रभाः 
देवस्यानुमतेऽगच्छन्गङ्गाद्वारमिति श्रुतिः 


प्रस्थिता देवता ₹हृष्ट्वा शैलराजसुता तदा 
उवाच वचनं साध्वी देवं पशुपतिं पतिम्‌ 
भगवन्क्व नु यान्त्येते देवाः शक्रपुरोगमाः 
ब्रूहि तत्वेन तत्त्वज्ञा संशयो मे महानयम्‌ 


महेश्वर उवाच 
दक्षो नाम महाभागे प्रजानां पतिरुत्तमः 
हयमेधेन यजते तत्र यान्ति दिवौकसः 
उमा उवाच 
यज्ञमेतं महाभाग किमर्थ नाभिगच्छसि 
केन वा प्रतिषेधेन गमनं ते न विद्यते 
महेश्वर उवाच 
सुरैरेव महाभागे सर्वमेतदनुष्ठितम्‌ 
यज्ञेषु सर्वेषु मम न भाग उपकल्पितः 
पूर्वोपायोपपन्नेन मार्गेण वरवर्णिनि 
न मे सुराः प्रयच्छन्ति भागं यज्ञस्य धर्मतः 
उमा उवाच 
भगवन्सर्वभूतेषु प्रभवाभ्यधिको गुणैः 
अजेयश्चाप्रधृष्यश्च तेजसा यशसा श्रिया 
अनेन ते महाभाग प्रतिषेधेन भागतः 
अतीव दुःखमुत्पन्नं वेपथुश्च ममानघ 

भीष्म उवाच 
एवमुक्त्वा तु सा देवी देवं पशुपतिं पतिम्‌ । 
तूष्णींभूताभवद्राजन्दह्ममानेन चेतसा ॥२९॥ 
अथ देव्या मतं जात्वा हृद्रतं यच्चिकीर्षितम्‌ । 
स समाज्ञापयामास तिष्ठ त्वमिति नन्दिनम्‌ ॥३०॥ 
ततो योगबलं कृत्वा सर्वयोगेश्वरेश्वरः | 


तं यज्ञं सुमहातेजा भीमैरनुचरैस्तदा | 
सहसा घातयामास देवदेवः पिनाकधृक्‌ ॥३१॥ 
केचिन्नादानमुञ्चन्त केचिद्धासांश्च चक्रिरे | 
रुधिरेणापरे राजंस्तत्राग्निं समवाकिरन्‌ ॥३२॥ 
केचिद्ूपान्समुत्पाट्य बभ्रमुर्विकृताननाः | 
आस्यैरन्ये चाग्रसन्त तथैव परिचारकान्‌ ॥३३॥ 
ततः स यज्ञो नृपते वध्यमानः समन्ततः | 
आस्थाय मृगरूपं वै खमेवाभ्यपतत्तदा ॥३४॥ 
तं तु यज्ञां तथारूपं गच्छन्तमुपलभ्य सः । 
धनुरादाय बाणं च तदान्वसरत प्रभुः ॥३५॥ 
ततस्तस्य सुरेशस्य क्रोधादमिततेजसः | 


ललाटात्प्रसृतो घोरः स्वेदबिन्दुर्बभूव ह ॥३६॥ 
तस्मिन्पतितमात्रे तु स्वेदबिन्दौ तथा भुवि । 


प्रादुर्बभूव सुमहानग्निः कालानलोपमः ॥३७॥ 
तत्र चाजायत तदा पुरुषः पुरुषर्षभ | 
हस्वो5तिमात्ररक्ताक्षो हरिश्मश्रुर्विभीषणः ॥३८॥ 
ऊर्ध्वकेशोऽतिलोमाइगः श्येनोलूकस्तथैव च | 
करालः कृष्णवर्णश्व रक्तवासास्तथैव च ॥३९॥ 
तं यज्ञं स महासत्त्वोऽदहत्कक्षमिवानलः | 
देवाश्वाप्यद्रवन्सवे ततो भीता दिशो दश ॥४०॥ 
तेन तस्मिन्विचरता पुरुषेण विशां पते | 
पृथिवी व्यचलद्राजन्नतीव भरतर्षभ ॥४१॥ 
हाहाभूते प्रवृत्त तु नादे लोकभयंकरे | 
पितामहो महादेवं दर्शयन्प्रत्यभाषत ॥४२॥ 
भवतोऽपि सुराः सर्वे भागं दास्यन्ति वै प्रभो । 
क्रियतां प्रतिसंहारः सर्वदेवेश्वर त्वया ॥४३॥ 

ड्मा हि देवताः सर्वा ऋषयश्च परंतप | 
तव क्रोधान्महादेव न शान्तिमुपलेभिरे ॥४४॥ 
यश्चैष पुरुषो जातः स्वेदात्ते विबुधोत्तम | 
ज्वरो नामैष धर्मज्ञा लोकेषु प्रचरिष्यति ॥४५॥ 
एकीभूतस्य न हास्य थारणे तेजसः प्रभो । 
समर्था सकला पृथ्वी बहुधा सृज्यतामयम्‌ ॥४६॥ 
इत्युक्तो ब्रह्मणा देवो भागे चापि प्रकल्पिते । 
भगवन्तं तथेत्याह ब्र्ाणममितौजसम्‌ ॥४७॥ 
परां च प्रीतिमगमदुत्स्मयंश्च पिनाकधृक्‌ | 
अवाप च तदा भागं यथोक्तं ब्रह्मणा भवः ॥४८॥ 
ज्वरं च सर्वधर्मजो बहुधा व्यसृजत्तदा | 
शान्त्यर्थं सर्वभूतानां शृणु तच्चापि पुत्रक ॥४९॥ 


शीर्षाभितापो नागानां पर्वतानां शिलाजतुः | 
अपां तु नीलिकां विद्यान्निर्मोके भुजगेषु च ॥५०॥ 
खोरकः सौरभेयाणामूषरं पृथिवीतले | 
पशूनामपि धर्मज्ञ दृष्टिप्रत्यवरोधनम्‌ ॥५१॥ 
रन्ध्रागतमथाश्चानां शिखोद्भेदश्च बर्हिणाम्‌ | 


नेत्ररोगः कोकिलानां ज्वरः प्रोक्तो महात्मना ॥५२॥ 
अब्जानां पित्तभेदश्च सर्वेषामिति नः श्रुतम्‌ | 
शुकानामपि सर्वेषां हिक्किका प्रोच्यते ज्वरः ॥५३॥ 
शार्दूलेष्वथ धर्मज्ञ श्रमो ज्वर इहोच्यते | 
मानुषेषु तु धर्मज्ञा ज्वरो नामैष विश्रुतः । 
मरणे जन्मनि तथा मध्ये चाविशते नरम्‌ ॥५४॥ 
एतन्माहेश्वरं तेजो ज्वरो नाम सुदारुणः | 


नमस्यश्वैव मान्यश्च सर्वप्राणिभिरीश्चरः ॥५५॥ 
अनेन हि समाविष्टो वृत्रो धर्मभृतां वरः | 
व्यजृम्भत ततः शक्रस्तस्मै वज्रमवासृजत्‌ ॥५६॥ 


प्रवििय वज्रो वृत्रं तु दारयामास भारत | 
दारितश्व स वज्रेण महायोगी महासुरः | 
जगाम परमं स्थानं विष्णोरमिततेजसः ॥५७॥ 
विष्णुभक्त्या हि तेनेदं जगदव्यासमभूतपुरा | 
तस्माच्च निहतो युद्दे विष्णोः स्थानमवासवान्‌ ॥५८॥ 


WWW.SWargaro han.o rg 


Shanti Parva 


Mahabharata 


- 655 - 


Shanti Parva 


इत्येष वृत्रमाश्रित्य ज्वरस्य महतो मया | 
विस्तरः कथितः पुत्र किमन्यत्प्रब्रवीमि ते ॥५९॥ 
इमां ज्वरोत्पत्तिमदीनमानसः पठेत्सदा यः सुसमाहितो नरः । 
विमुक्तरोगः स सुखी मुदा युतो लभेत कामान्स यथामनीषितान्‌ ॥६०॥ 
क क. % 
२७५. युधिष्ठिर उवाच 
शोकादुःखाच्च मृत्योश्च त्रस्यन्ति प्राणिनः सदा । 
उभयं मे यथा न स्यात्तन्मे ब्रूहि पितामह ॥०१॥ 
भीष्म उवाच 
अत्रैवोदाहरन्तीममितिहासं पुरातनम्‌ | 
नारदस्य च संवादे समङ्गस्य च भारत ॥०२॥ 
नारद उवाच 
उरसेव प्रणमसे बाहुभ्यां तरसीव च | 
संप्रहष्टमना नित्यं विशोक ड्व लक्ष्यसे ॥०३॥ 
उद्वेगं नेह ते किंचित्सुसूक्ष्ममपि लक्षये | 
नित्यतृस इव स्वस्थो बालवच्च विचेष्टसे ॥०४॥ 
समङ्ग उवाच 
भूतं भव्यं भविष्यच्च सर्व सत्त्वेषु मानद | 
तेषां तत्त्वानि जानामि ततो न विमना ह्यहम्‌ ॥०५॥ 
उपक्रमानहं वेद पुनरेव फलोदयान्‌ | 
लोके फलानि चित्राणि ततो न विमना ह्यहम्‌ ॥०६॥ 
अगाधाश्चाप्रतिष्ठाश्च गतिमन्तश्च नारद | 
अन्धा जडाश्व जीवन्ति पश्यास्मानपि जीवतः ॥०७॥ 
विहितेनैव जीवन्ति अरोगाङ्गा दिवौकसः | 
बलवन्तोऽबलाश्चैव तद्वदस्मान्सभाजय ॥०८॥ 
सहस्रिणश्च जीवन्ति जीवन्ति शतिनस्तथा | 
शाकेन चान्ये जीवन्ति पश्यास्मानपि जीवतः ॥०९॥ 
यदा न शोचेमहि किं नु न स्याद्वर्मेण वा नारद कर्मणा वा । 
कृतान्तवश्यानि यदा सुखानि दुःखानि वा यन्न विधर्षयन्ति ॥१०॥ 
यस्मै प्रज्ञां कथयन्ते मनुष्याः प्रज्ञामूलो हीन्द्रियाणां प्रसादः । 
मुझन्ति शोचन्ति यदेन्द्रियाणि प्रज्ञालाभो नास्ति मूढेन्द्रियस्य ॥११॥ 


मूढस्य दर्पः स पुनर्मोह एव मूढस्य नायं न परोऽस्ति लोकः । 

न ह्येव दुःखानि सदा भवन्ति सुखस्य वा नित्यशो लाभ एव ॥१२॥ 
भावात्मकं संपरिवर्तमानं न मादशः संज्वरं जातु कुर्यात्‌ । 
इष्टान्भोगान्नानुरुध्येत्सुखं वा न चिन्तयेद्ुःखमभ्यागतं वा ॥१३॥ 
समाहितो न स्पृहयेत्परेषां नानागतं नाभिनन्देत लाभम्‌ । 
न चापि हृष्येद्विपुलेऽर्थलाभे तथार्थनाशे च न वै विषीदेत्‌ ॥१४॥ 
न बान्धवा न च वित्तं न कौली न च श्रुतं न च मन्त्रा न वीर्यम्‌ । 
दुःखात्त्रातुं सर्व एवोत्सहन्ते परत्र शीले न तु यान्ति शान्तिम्‌ ॥१५॥ 
नास्ति बुद्धिरयुक्तस्य नायोगाद्विद्यते सुखम्‌ | 


धृतिश्च दुःखत्यागश्चाप्युभयं नः सुखोदयम्‌ ॥१६॥ 
प्रियं हि हर्षजननं हर्ष उत्सेकवर्थनः | 
उत्सेको नरकायैव तस्मात्तं संत्यजाम्यहम्‌ ॥१७॥ 
एताञशोकभयोत्सेकान्मोहनान्सुखदुःखयोः | 
पश्यामि साक्षिवल्लोके देहस्यास्य विचेष्टनात्‌ ॥१८॥ 


अर्थकामौ परित्यज्य विशोको विगतज्वरः | 
तृष्णामोहौ तु संत्यज्य चरामि पृथिवीमिमाम्‌ ॥१९॥ 
न मृत्युतो न चाधर्मान्न लोभान्न कुतश्चन । 


पीतामृतस्येवात्यन्तमिह चामुत्र वा भयम्‌ ॥२०॥ 
एतदब्रह्मन्विजानामि महत्कृत्वा तपोऽव्ययम्‌ | 
तेन नारद संप्रापो न मां शोकः प्रबाधते ॥२१॥ 
क ऋ त 
२७६. युधिष्ठिर उवाच 
अतत्त्वज्ञस्य शास्त्राणां सततं संशयात्मनः | 
अकृतव्यवसायस्य श्रेयो ब्रूहि पितामह ॥०१॥ 
भीष्म उवाच 
गुरुपूजा च सततं वृद्धानां पर्युपासनम्‌ | 
श्रवणं चैव विद्यानां कूटस्थं श्रेय उच्यते ॥०२॥ 
अत्राप्युदाहरन्तीममितिहासं पुरातनम्‌ | 
गालवस्य च संवादं देवर्षेर्नारदस्य च ॥०३॥ 
वीतमोहक्लमं विप्रं ज्ञानतूसं जितेन्द्रियम्‌ | 
श्रेयस्कामं जितात्मानं नारदे गालवोऽब्रवीत्‌ ॥०४॥ 
यैः कैश्चित्संमतो लोके गुणैस्तु पुरुषो नृषु । 
भवत्यनपगान्सर्वांस्तान्गुणाँल्लक्षयाम्यहम्‌ ॥०५ || 

भवानेवंविधोऽस्माकं संशयं छेत्तुमईति | 
अमूढश्चिरमूढानां लोकतत्वमजानताम्‌ ॥०६॥ 
ज्ञाने ह्येवं प्रवृत्तः स्यात्कार्याकार्ये विजानतः | 
यत्कार्य न व्यवस्यामस्तद्भवान्वक्तुमईति ॥०७॥ 
भगवन्नाश्रमाः सर्वे पृथगाचारदर्शिनः | 
इदं श्रेय इदे श्रेय इति नानाप्रधाविताः ॥०८॥ 
तांस्तु विप्रस्थितान्दृष्ट्वा शास्त्रैः शास्त्राभिनन्दिनः । 
स्वशास्त्रैः परितुष्टांश्च श्रेयो नोपलभामहे ॥०९॥ 


शास्त्रं यदि भवेदेके व्यक्तं श्रेयो भवेत्तदा | 
शास्त्रेश्च बहुभिर्भूयः श्रेयो गुह्यं प्रवेशितम्‌ ॥१०॥ 


एतस्मात्कारणाच्छ्रेयः कलिलं प्रतिभाति माम्‌ | 
ब्रवीतु भगवांस्तन्मे उपसन्नोऽस्म्यधीहि भोः ॥११॥ 
नारद उवाच 
आश्रमास्तात चत्वारो यथासंकल्पिताः पृथक्‌ | 
तान्सर्वाननुपश्य त्वं समाश्रित्यैव गालव ॥१२॥ 
तेषां तेषां तथा हि त्वमाश्रमाणां ततस्ततः । 
नानारूपगुणोद्वेशं पश्य विप्रस्थितं पृथक्‌ | 
नयन्ति चैव ते सम्यगभिप्रेतमसंशयम्‌ ॥१३॥ 
ऋजु पश्यंस्तथा सम्यगाश्रमाणां परां गतिम्‌ | 
यत्तु निःश्रेयसं सम्यक्तच्चैवासंशयात्मकम्‌ ॥१४॥ 
अनुग्रह च मित्राणाममित्राणां च निग्रहम्‌ | 
संग्रहं च त्रिवर्गस्य श्रेय आहुर्मनीषिणः ॥१५॥ 
निवृत्तिः कर्मणः पापात्सततं पुण्यशीलता | 
सद्भिश्च समुदाचारः श्रेय एतदसंशयम्‌ ॥१६॥ 
मार्दवं सर्वभूतेषु व्यवहारेषु चार्जवम्‌ | 
वाक्चैव मधुरा प्रोक्ता श्रेय एतदसंशयम्‌ ॥१७॥ 
देवताभ्यः पितृभ्यश्च संविभागोऽतिथिष्वपि | 
असंत्यागश्व भृत्यानां श्रेय एतदसंशयम्‌ ॥१८॥ 
सत्यस्य वचनं श्रेयः सत्यज्ञानं तु दुष्करम्‌ । 
यद्भतहितमत्यन्तमेतत्सत्यं ब्रवीम्यहम्‌ ॥१९॥ 
अहंकारस्य च त्यागः प्रणयस्य च निग्रहः । 
संतोषश्चैकचर्या च कूटस्थं श्रेय उच्यते ॥२०॥ 


WWW.SWargaro han.o rg 


Shanti Parva 


Mahabharata 


- 658 - 


धर्मेण वेदाध्ययनं वेदाङ्गानां तथैव च 
विद्यार्थानां च जिज्ञासा श्रेय एतदसंशयम्‌ 
शब्दरूपरसस्पर्शान्सह गन्धेन केवलान्‌ 
नात्यर्थमुपसेवेत श्रेयसोऽर्थी परंतप 
नक्तंचर्या दिवास्वप्नमालस्यं पैशुनं मदम्‌ 
अतियोगमयोगं च श्रेयसोऽर्थी परित्यजेत्‌ 
कर्मोत्कर्ष न मार्गेत परेषां परिनिन्दया 
स्वगुणैरेव मार्गेत विप्रकर्षं पृथग्जनात्‌ 
निर्गुणास्त्वेव भूयिष्ठमात्मसंभाविनो नराः 
दोषैरन्यान्गुणवतः क्षिपन्त्यात्मगुणक्षयात्‌ 
अनुच्यमानाश्च पुनस्ते मन्यन्ते महाजनात्‌ 
गुणवत्तरमात्मानं स्वेन मानेन दर्पिताः 
अब्रुवन्कस्यचिन्निन्दामात्मपूजामवर्णयन्‌ 
विपश्चिद्रुणसंपन्नः प्राप्नोत्येव महद्यशः 
अब्रुवन्वाति सुरभिर्गन्धः सुमनसां शुचिः 
तथैवाव्याहरन्भाति विमलो भानुरम्बरे 
एवमादीनि चान्यानि परित्यक्तानि मेध्या 
ज्वलन्ति यशसा लोके यानि न व्याहरन्ति च 
न लोके दीप्यते मूर्खः केवलात्मप्रशंसया 
अपि चापिहितः श्वभ्रे कृतविद्यः प्रकाशते 
असन्नुच्चैरपि परोक्तः शब्दः समुपशाम्यति 
दीप्यते त्वेव लोकेषु शनेरपि सुभाषितम्‌ 
मूढानामवलिसानामसारं भाषितं बहु 
दर्शयत्यन्तरात्मानं दिवा रूपमिवांशुमान्‌ 
एतस्मात्कारणात्प्रज्ञां मृगयन्ते पृथग्विधाम्‌ 
प्रलालाभो हि भूतानामुत्तमः प्रतिभाति माम्‌ 
नापृष्टः कस्यचिदब्रूयान्न चान्यायेन पृच्छतः 
ज्ञानवानपि मेधावी जडवल्लोकमाचरेत्‌ 
ततो वासं परीक्षेत धर्मनित्येषु साधुषु 
मनुष्येषु वदान्येषु स्वधर्मनिरतेषु च 
चतुर्णा यत्र वर्णानां धर्मव्यतिकरो भवेत्‌ 
न तत्र वासं कुर्वीत श्रेयोर्थी वै कथंचन 

| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 

निरारम्भोऽप्ययमिह यथालब्धोपजीवनः 

पुण्यं पुण्येषु विमलं पापं पापेषु चाप्नुयात्‌ 
अपामग्नेस्तथेन्दोश्व स्पर्श वेदयते यथा 
तथा पश्यामहै स्पर्शमुभयोः पापपुण्ययोः 
अपश्यन्तोऽन्नविषयं भुञ्जते विघसाशिनः 
भुञ्जानं चान्नविषयान्विषयं विद्धि कर्मणाम्‌ 
यत्रागमयमानानामसत्कारेण पृच्छताम्‌ 
प्रब्र्यादब्रह्मणो धर्म त्यजेत्तं देशमात्मवान्‌ 
शिष्योपाध्यायिका वृत्तिर्यत्र स्यात्सुसमाहिता 


यथावच्छास्त्रसंपन्ना कस्तं देशं परित्यजेत्‌ 


आकाशस्था ध्रुवं यत्र दोषं ब्रूयुरविपश्विताम्‌ 


आत्मपूजाभिकामा वै को वसेत्तत्र पण्डितः 
यत्र संलोडिता लुब्धैः प्रायशो धर्मसेतवः 
प्रदीसमिव शैलान्तं कस्तं देशं न संत्यजेत्‌ 
यत्र धर्ममनाशङ्काश्वरेयुर्वीतमत्सराः 

चरेत्तत्र वसेच्चैव पुण्यशीलेषु साधुषु 
धर्ममर्थनिमित्तं तु चरेयुर्यत्र मानवाः 
न ताननुवसेज्जातु ते हि पापकृतो जनाः 
कर्मणा यत्र पापेन वर्तन्ते जीवितेस्पवः 


व्यवधावेत्ततस्तूर्णं ससर्पाच्छरणादिव 
येन खट्वां समारूढः कर्मणानुशयी भवेत्‌ 
आदितस्तन्न कर्तव्यमिच्छता भवमात्मनः 


यत्र राजा च राजश्च पुरुषाः प्रत्यनन्तराः 


कुट्ुमिबनामग्रभुजस्त्यजेत्तद्राष्ट्रमात्मवान्‌ 


श्रोत्रियास्त्वग्रभोक्तारो धर्मनित्याः सनातनाः 
याजनाध्यापने युक्ता यत्र तद्राष्ट्रमावसेत्‌ 
स्वाहास्वधावषट्कारा यत्र सम्यगनुष्ठिताः 
अजस्रं चैव वर्तन्ते वसेत्तत्राविचारयन्‌ 
अशुचीन्यत्र पश्येत ब्राह्मणान्वृत्तिकर्शितान्‌ 
त्यजेततद्राष्टरमासन्नमुपसृष्टमिवामिषम्‌ 

प्रीयमाणा नरा यत्र प्रयच्छेयुरयाचिताः 


स्वस्थचित्तो वसेत्तत्र कृतकृत्य इवात्मवान्‌ 

| 
॥३७॥ 
| 
॥३८॥ 
| 
॥३९॥ 
| 
॥४०॥ 
| 
॥४१॥ 
| 
॥४२॥ 
| 
॥४३॥ 
| 
॥४४॥ 
| 
॥४५॥ 
| 
॥४६॥ 
| 
॥४७॥ 
| 
॥४८॥ 
| 
॥४९॥ 
| 
॥५०॥ 
| 
॥५१॥ 
| 
॥५२॥ 

दण्डो यत्राविनीतेषु सत्कारश्च कृतात्मसु | 


चरेत्तत्र वसेच्चैव पुण्यशीलेषु साधुषु ॥५३॥ 
उपसृष्टरेष्वदान्तेषु दुराचारेष्वसाधुषु | 
अविनीतेषु लुब्धेषु सुमहद्दण्डधारणम्‌ ॥५४॥ 
यत्र राजा धर्मनित्यो राज्यं वै पर्युपासिता । 
अपास्य कामान्कामेशो वसेत्तत्राविचारयन्‌ ॥५५॥ 
तथाशीला हि राजानः सर्वान्विषयवासिनः | 


श्रेयसा योजयन्त्याशु श्रेयसि प्रत्युपस्थिते ॥५६॥ 
पृच्छतस्ते मया तात श्रेय एतदुदाहृतम्‌ | 


न हि शक्यं प्रधानेन श्रेयः संख्यातुमात्मनः ॥५७॥ 

एवं प्रवर्तमानस्य वृत्ति प्रणिहितात्मनः | 

तपसैवेह बहुलं श्रेयो व्यक्तं भविष्यति ॥५८॥ 
ने ने रे 


२७७. युधिष्ठिर उवाच 
कथं नु मुक्तः पृथिवी चरेदस्मद्विधो नृपः । 
नित्यं कैश्च गुणैर्युक्तः सङ्गपाशाद्रिमुच्यते ॥०१॥ 


भीष्म उवाच 
अत्र ते वर्तयिष्यामि इतिहासं पुरातनम्‌ | 
अरिष्टनेमिना प्रोक्त सगरायानुपृच्छते ॥०२॥ 
सगर उवाच 


किं श्रेयः परमं ब्रह्मन्कृत्वेह सुखमश्नुते | 
कथं न शोचेन्न क्षुभ्येदेतदिच्छामि वेदितुम्‌ ॥०३॥ 


भीष्म उवाच 
एवमुक्तस्तदा ताक्ष्यः सर्वशास्त्रविशारदः | 
विबुध्य संपर्दे चाग्र्यां सद्वाक्यमिदमब्रवीत्‌ ॥०४॥ 
सुखं मोक्षसुखं लोके न च लोकोऽवगच्छति । 
प्रसक्तः पुत्रपशुषु धनधान्यसमाकुलः ॥०५॥ 


सक्तबुद्विरशान्तात्मा न स शक्यश्चिकित्सितुम्‌ | 
स्नेहपाशसितो मूढो न स मोक्षाय कल्पते ॥०६॥ 
स्नेहजानि ते पाशान्वक्ष्यामि शृणु तान्मम । 
सकर्णकेन शिरसा शक्याश्छेत्तुं विजानता ॥०७॥ 
संभाव्य पुत्रान्कालेन यौवनस्थान्निवेश्य च | 

समर्थाञ्जीवने ज्ञात्वा मुक्तश्वर यथासुखम्‌ ॥०८॥ 
भार्या पुत्रवती वृद्धा लालितां पुत्रवत्सलाम्‌ | 
ज्ञात्वा प्रजहि काले त्वं परार्थमनुरश्य च ॥०९॥ 
सापत्यो निरपत्यो वा मुक्तश्चर यथासुखम्‌ | 


इन्द्रियैरिन्द्रियार्थास्त्वमनुभूय यथाविधि ॥१०॥ 
कृतकौतूहलस्तेषु मुक्तश्चर यथासुखम्‌ | 
उपपत्त्योपलब्थैषु लाभेषु च समो भव ॥१९॥ 


एष तावत्समासेन तव संकीर्तितो मया | 
मोक्षार्थो विस्तरेणापि भूयो वक्ष्यामि तच्छूणु ॥१२॥ 
मुक्ता वीतभया लोके चरन्ति सुखिनो नराः । 
सक्तभावा विनश्यन्ति नरास्तत्र न संशयः ॥१३॥ 
आहारसंचयाश्वैव तथा कीटपिपील्लिकाः | 
असक्ताः सुखिनो लोके सक्ताश्वव विनाशिनः ॥१४॥ 
स्वजने न च ते चिन्ता कर्तव्या मोक्षबुद्धिना । 
इमे मया विनाभूता भविष्यन्ति कथं त्विति ॥१५॥ 
स्वयमुत्पद्यते जन्तुः स्वयमेव विवर्धते | 
सुखदुःखे तथा मृत्यु स्वयमेवाधिगच्छति ॥१६॥ 
भोजनाच्छादने चैव मात्रा पित्रा च संग्रहम्‌ । 
स्वकृतेनाधिगच्छन्ति लोके नास्त्यकृतं पुरा ॥१७॥ 
धात्रा विहितभक्ष्याणि सर्वभूतानि मेदिनीम्‌ | 
लोके विपरिधावन्ति रक्षितानि स्वकर्मभिः ॥१८॥ 
स्वयं मृत्पिण्डभूतस्य परतन्त्रस्य सर्वदा | 
को हेतुः स्वजनं पोष्टुं रक्षितुं वादढात्मनः ॥१९॥ 
स्वजनं हि यदा मृतत्युईन्त्येव तव पश्यतः । 
कृतेऽपि यत्रे महति तत्र बोद्धव्यमात्मना ॥२०॥ 
जीवन्तमपि चैवैनं भरणे रक्षणे तथा | 
असमाप्ते परित्यज्य पश्चादपि मरिष्यसि ॥२१॥ 
यदा मृतश्च स्वजनं न ज्ञास्यसि कथंचन । 
सुखितं दुःखितं वापि ननु बोद्धव्यमात्मना ॥२२॥ 
मृते वा त्वयि जीवे वा यदि भोक्ष्यति वै जनः । 
स्वकृतं ननु बुद्ध्वैवं कर्तव्यं हितमात्मनः ॥२३॥ 
एवं विजानेँल्लोकेऽस्मिन्कः कस्येत्यभिनिश्चितः | 

मोक्षे निवेशय मनो भूयश्चाप्युपधारय ॥२४॥ 
क्षुत्पिपासादयो भावा जिता यस्येह देहिनः | 
क्रोधो लोभस्तथा मोहः सत्त्ववान्मुक्त एव सः ॥२५॥ 
यूते पाने तथा स्त्रीषु मृगयायां च यो नरः । 
न प्रमाद्यति संमोहात्सततं मुक्त एव सः ॥२६॥ 
दिवसे दिवसे नाम रात्रौ रात्रौ सदा सदा । 
भोक्तव्यमिति यः खिन्नो दोषबुद्धिः स उच्यते ॥२७॥ 
आत्मभावं तथा स्त्रीषु मुक्तमेव पुनः पुनः । 
यः पश्यति सदा युक्तो यथावन्मुक्त एव सः ॥२८॥ 
संभवं च विनाशं च भूतानां चेष्टिते तथा । 
यस्तत्त्वतो विजानाति लोकेऽस्मिन्मुक्त एव सः ॥२९॥ 
प्रस्थं वाहसहस्रेषु यात्रार्थं चैव कोटिषु | 
प्रासादे मञ्चकस्थानं यः पश्यति स मुच्यते ॥३०॥ 
मृत्युनाभ्याहतं लोकं व्याधिभिश्वोपपीडितम्‌ | 
अवृत्तिकर्शितं चैव यः पश्यति स मुच्यते ॥३१॥ 
यः पश्यति सुखी तुष्टो नपश्यंश्च विहन्यते । 
यश्चाप्यल्पेन संतुष्टो लोकेऽस्मिन्मुक्त एव सः ॥३२॥ 
अग्नीषोमाविदं सर्वमिति यश्चानुपश्यति | 
न च संस्पृश्यते भावैरद्रुतैमुक्त एव सः ॥३३॥ 
पर्यङ्कशय्या भूमिश्च समाने यस्य देहिनः | 
शालयश्च कदन्नं च यस्य स्यान्मुक्त एव सः ॥३४॥ 
क्षोमं च कुशचीरं च कौशेयं वल्कलानि च । 
आविकं चर्म च समं यस्य स्यान्मुक्त एव सः ॥३५॥ 
पञ्चभूतसमुद्भूतं लोकं यश्चानुपश्यति | 
तथा च वर्तते इष्ट्वा लोकेऽस्मिन्मुक्त एव सः ॥३६॥ 
सुखदुःखे समो यस्य लाभालाभौ जयाजयौ | 
इच्छाद्वेषौ भयोद्देगौ सर्वथा मुक्त एव सः ॥३७॥ 
रक्तमूत्रपुरीषाणां दोषाणां संचयं तथा | 
शरीर दोषबहुलं दृष्ट्वा चेद विमुच्यते ॥३८॥ 
वलीपलितसंयोगं कार्श्य वैवर्ण्यमेव च | 
कुब्जभावं च जरया यः पश्यति स मुच्यते ॥३९॥ 
पुंस्त्वोपघातं कालेन दर्शनोपरमं तथा | 

बाधिर्यं प्राणमन्दत्वं यः पश्यति स मुच्यते ॥४०॥ 


गतानृषीस्तथा देवानसुरांश्च तथा गतान्‌ | 
लोकादस्मात्परं लोकं यः पश्यति स मुच्यते ॥४१॥ 
प्रभावैरन्वितास्तैस्तैः पार्थिवेन्द्राः सहस्रशः | 


ये गताः पृथिवी त्यक्त्वा इति ज्ञात्वा विमुच्यते ॥४२॥ 
अर्थाश्च दुर्लभाँल्लोके क्लेशांश्च सुलभांस्तथा | 
दुःखं चैव कुटुम्बार्थे यः पश्यति स मुच्यते ॥४३॥ 
अपत्यानां च वैगुण्यं जनं विगुणमेव च | 
पश्यन्भूयिष्ठशो लोके को मोक्षं नाभिपूजयेत्‌ ॥४४॥ 
शास्त्राल्लोकाच्च यो बुद्धः सर्वं पश्यति मानवः । 
असारमिव मानुष्यं सर्वथा मुक्त एव सः ॥४५॥ 
एतच्छुत्वा मम वचो भवांश्चरतु मुक्तवत्‌ | 
गाईस्थ्ये यदि ते मोक्षे कृता बुद्धिरविक्लवा ॥४६॥ 
तत्तस्य वचनं श्रुत्वा सम्यक्स पृथिवीपतिः | 
मोक्षजैश्च गुणैर्युक्तः पालयामास च प्रजाः ॥४७॥ 


२७८. युधिष्ठिर उवाच 
तिष्ठते मो सदा तात कौतूहलमिदे हृदि | 


तदहं श्रोतुमिच्छामि त्वत्तः कुरुपितामह ॥०१॥ 
कथं देवर्षिरुशना सदा काव्यो महामतिः | 
असुराणां प्रियकर: सुराणामप्रिये रतः ॥०२॥ 
वर्धयामास तेजश्च किमर्थममितौजसाम्‌ | 
नित्यं वैरनिबद्धाश्व दानवाः सुरसत्तमैः ॥०३॥ 
कथं चाप्युशना प्राप शुक्रत्वममरदुतिः | 


ऋद्धिं च स कथं प्रासः सर्वमेतद्ब्रवीहि मे ॥०४॥ 
न याति च स तेजस्वी मध्येन नभसः कथम्‌ । 
एतदिच्छामि विज्ञातुं निखिलेन पितामह ॥०५॥ 


भीष्म उवाच 
शृणु राजन्नवहितः सर्वमेतयथातथम्‌ | 
यथामति यथा चैतच्छूतपूर्व मयानघ ॥०६॥ 
एष भार्गवदायादो मुनिः सत्यो दृढव्रतः | 


असुराणां प्रियकरो निमित्ते करुणात्मके ॥०७॥ 

इन्द्रोऽथ धनदो राजा यक्षरक्षोधिपः स च | 


प्रभविष्णुश्च कोशस्य जगतश्च तथा प्रभुः ॥०८॥ 
तस्यात्मानमथाविश्य योगसिद्धो महामुनिः | 
रुद्ध्वा धनपतिं देवं योगेन हृतवान्वसु ॥०९॥ 
हते धने ततः श्म न लेभे धनदस्तथा | 
आपन्नमन्युः संविग्नः सोऽभ्यगात्सुरसत्तमम्‌ ॥१०॥ 
निवेदयामास तदा शिवायामिततेजसे | 
देवश्रेष्ठाय रुद्राय सौम्याय बहुरूपिणे ॥११॥ 
कुबेर उवाच 
योगात्मकेनोशनसा रुद्ध्वा मम हतं वसु | 
योगेनात्मगतिं कृत्वा निःसृतश्च महातपाः ॥१२॥ 
भीष्म उवाच 
एतच्छुत्वा ततः क्रुद्दो महायोगी मतेश्वरः | 
संरक्तनयनो राजञ्शूलमादाय तस्थिवान्‌ ॥१३॥ 


क्वास्वौ क्वासाविति प्राह गृहीत्वा परमायुधम्‌ । 
उशना दूरतस्तस्य बभौ ज्ञात्वा चिकीर्षितम्‌ ॥१४॥ 
स महायोगिनो बुद्ध्वा तं रोषं वै महात्मनः । 


गतिमागमनं वेत्ति स्थानं वेत्ति ततः प्रभुः ॥१५॥ 
संचिन्त्योग्रेण तपसा महात्मानं महेश्वरम्‌ | 
उशना योगसिद्धात्मा शूलाग्रे प्रत्यदृश्यत ॥१६॥ 
विज्ञातरूपः स तदा तपःसिद्धेन धन्विना | 
ज्ञात्वा शूलं च देवेशः पाणिना समनामयत्‌ ॥१७॥ 
आनतेनाथ शूलेन पाणिनामिततेजसा | 
पिनाकमिति चोवाच शूलमुग्रायुधः प्रभुः ॥१८॥ 
पाणिमध्यगतं दृष्ट्वा भार्गवं तमुमापतिः | 
आस्यं विवृत्य ककुदी पाणिं संप्राक्षिपच्छनैः ॥१९॥ 
स तु प्रविष्ट उशना कोष्ठं महेश्वरं प्रभुः । 
व्यचरच्चापि तत्रासौ महात्मा भृगुनन्दनः ॥२०॥ 
युधिष्ठिर उवाच 
किमर्थ व्यचरद्राजन्नुशना तस्य धीमतः | 
जठरे देवदेवस्य किं चाकार्षीन्महायुतिः ॥२१॥ 
भीष्म उवाच 

पुरा सोऽन्तर्जलगतः स्थाणुभूतो महाव्रतः | 
वर्षाणामभवद्राजन्प्रयुतान्यर्बुदानि च ॥२२॥ 
उदतिष्ठत्तपस्तस्वा दुश्वरं स महाह्ृदात्‌ | 
ततो देवातिदेवस्तं ब्रह्मा समुपसर्पत ॥२३॥ 
तपोवृद्धिमपृच्छच्च कुशलं चैनमव्ययम्‌ | 


तपः सुचीर्णमिति च प्रोवाच वृषभध्वजः ॥२४॥ 
तत्संयोगेन वृद्धि चाप्यपश्यत्स तु शंकरः | 
महामतिरचिन्त्यात्मा सत्यधर्मरतः सदा ॥२५॥ 
स तेनादयो महायोगी तपसा च धनेन च | 
व्यराजत महाराज त्रिषु लोकेषु वीर्यवान्‌ ॥२६॥ 
ततः पिनाकी योगात्मा ध्यानयोगं समाविशत्‌ । 
उशना तु समुद्विग्नो निलिल्ये जठरे ततः ॥२७॥ 
तुष्टाव च महायोगी देवं तत्रस्थ एव च । 
निःसारं काइक्षमाणस्तु तेजसा प्रत्यहन्यत ॥२८॥ 
उशना तु तदोवाच जठरस्थो महामुनिः | 
प्रसादं मे कुरुष्वेति पुनः पुनररिंदम ॥२९॥ 
तमुवाच महादेवो गच्छ शिश्नेन मोक्षणम्‌ | 
इति स्रोतांसि सर्वाणि रुद्ध्वा त्रिदशपुंगवः ॥३०॥ 
अपश्यमानः स द्वारं सर्वतःपिहितो मुनिः | 


पर्यक्रामदृह्ममान इतश्चेतश्च तेजसा ॥३१॥ 
स विनिष्क्रम्य शिश्नेन शुक्रत्वमभिपेदिवान्‌ | 
कार्येण तेन नभसो नागच्छत च मध्यतः ॥३२॥ 
निष्क्रान्तमथ तं दृष्ट्वा ज्वलन्तमिव तेजसा । 
भवो रोषसमाविष्टः शूलोयतकरः स्थितः ॥३३॥ 
न्यवारयत तं देवी क्रुद्ध पशुपतिं पतिम्‌ । 
पुत्रत्वमगमद्देव्या वारिते शंकरे च सः ॥३४॥ 
देव्युवाच 
हिंसनीयस्त्वया नैष मम पुत्रत्वमागतः | 
न हि देवोदरात्कश्चिन्निःसृतो नाशमर्छति ॥३५॥ 
भीष्म उवाच 
ततः प्रीतोऽभवद्देव्याः प्रहसंश्वेदमब्रवीत्‌ | 
गच्छत्वेष यथाकाममिति राजन्पुनः पुनः ॥३६॥ 

ततः प्रणम्य वरदं देवं देवीमुमां तथा । 


उशना प्राप तद्वीमान्गतिमिष्टां महामुनिः ॥३७॥ 
एतत्ते कथितं तात भार्गवस्य महात्मनः | 
चरितं भरतश्रेष्ठ यन्मां त्वं परिपृच्छसि ॥३८॥ 
+ ई + 
२७९. युधिष्ठिर उवाच 
अतः परं महाबाहो यच्छ्रेयस्तद्वदस्व मे | 
न तृप्याम्यमृतस्येव वचसस्ते पितामह ॥०१॥ 


किं कर्म पुरुषः कृत्वा शुभं पुरुषसत्तम | 
श्रेयः परमवाप्नोति प्रेत्य चेह च तद्वद ॥०२॥ 
भीष्म उवाच 
अत्र ते वर्तयिष्यामि यथा पूर्वं महायशाः | 
पराशरं महात्मानं पप्रच्छ जनको नृपः ॥०३॥ 
किं श्रेयः सर्वभूतानामस्मिंल्लोके परत्र च | 
यद्भवेत्प्रतिपत्तव्यं तद्भवान्प्रब्रवीतु मे ॥०४॥ 
ततः स तपसा युक्तः सर्वधर्मविधानवित्‌ | 
नृपायानुग्रहमना मुनिर्वाक्यमथाब्रवीत्‌ ॥०५॥ 
ध्म एव कृतः श्रेयानिह लोके परत्र च | 
तस्माद्धि परमं नास्ति यथा प्राहुर्मनीषिणः ॥०६॥ 
प्रतिपद्य नरो धर्म स्वर्गलोके महीयते | 
धर्मात्मकः कर्मविधिर्देहिनां नृपसत्तम | 
तस्मिन्नाश्रमिणः सन्तः स्वकर्माणीह कुर्वते ॥०७॥ 
चतुर्विधा हि लोकस्य यात्रा तात विधीयते । 


मर्त्यां यत्रावतिष्ठन्ते सा च कामात्प्रवर्तते ॥०८॥ 
सुकृतासुकृतं कर्म निषेव्य विविधैः क्रमैः | 
दशार्थप्रविभक्तानां भूतानां बहुधा गतिः ॥०९ || 
सौवर्ण राजतं वापि यथा भाण्डं निषिच्यते । 
तथा निषिच्यते जन्तुः पूर्वकर्मवशानुगः ॥१०॥ 
नाबीजाज्जायते किंचिन्नाकृत्वा सुखमेधते | 


सुकृती विन्दति सुखं प्राप्य देहक्षयं नरः ॥१॥ 
दैवं तात न पश्यामि नास्ति दैवस्य साधनम्‌ । 
स्वभावतो हि संसिद्धा देवगन्धर्वदानवाः ॥१२॥ 

प्रेत्य जातिकृतं कर्म न स्मरन्ति सदा जनाः । 
ते वै तस्य फलप्रातौ कर्म चापि चतुर्विधम्‌ ॥१३॥ 


लोकयात्राश्रयश्चैव शब्दो वेदाश्रयः कृतः | 
शान्त्यर्थ मनसस्तात नैतदृद्धानुशासनम्‌ ॥१४॥ 
चक्षुषा मनसा वाचा कर्मणा च चतुर्विधम्‌ । 
कुरुते यादशं कर्म ताइशं प्रतिपद्यते ॥१५॥ 


निरन्तरं च मिश्रं च फलते कर्म पार्थिव । 
कल्याणं यदि वा पापं न तु नाशोऽस्य विद्यते ॥१६॥ 
कदाचित्सुकृतं तात कूटस्थमिव तिष्ठति | 
मज्जमानस्य संसारे यावद्दुःखाद्विमुच्यते ॥१७॥ 
ततो दुःखक्षयं कृत्वा सुकृतं कर्म सेवते | 
सुकृतक्षयादुष्कृतं च तद्विद्वि मनुजाधिप ॥१८॥ 
दमः क्षमा धृतिस्तेजः संतोषः सत्यवादिता | 


हीरहिंसाव्यसनिता दाक्ष्यं चेति सुखावहाः ॥१९॥ 
दुष्कृते सुकृते वापि न जन्तुरयतो भवेत्‌ । 
नित्यं मनःसमाधाने प्रयतेत विचक्षणः ॥२०॥ 
नायं परस्य सुकृतं दुष्कृतं वापि सेवते | 
करोति यादृशं कर्म ताइशं प्रतिपयते ॥२१॥ 
सुखदुःखे समाधाय पुमानन्येन गच्छति | 


अन्येनैव जनः सर्वः संगतो यश्च॒ पार्थिव ॥२२॥ 

परेषां यदसूयेत न तत्कुर्यात्स्वयं नरः | 

यो ह्यसूयुस्तथायुक्तः सोऽवहासं नियच्छति ॥२३॥ 
राजन्यो ब्राह्मणः सर्वभक्षो वैश्योऽनीहावान्हीनवर्णोऽलसश्च 


विद्वांश्चाशीलो वृत्ततीनः कुलीनः सत्याद्भ्रष्टो ब्राह्मणः स्त्री च दुष्टा 
मुक्तः पचमानोऽऽत्महेतोर्मू्खों वक्ता नृपहीनं च राष्ट्रम्‌ । 
एते सर्वे शोच्यतां यान्ति राजन्यश्वायुक्तः स्नेहहीनः प्रजासु 


रागी 


२८०. पराशर उवाच 
मनोरथरथं प्राप्य इन्द्रियार्थहयं नरः | 
रश्मिभिर्ञानसंभूतैयों गच्छति स बुद्धिमान्‌ ॥०१॥ 
सेवाश्रितेन मनसा वृत्तिहीनस्य शस्यते | 
द्विजातिहस्तान्निर्वृता न तु तुल्यात्परस्परम्‌ ॥०२॥ 

आयुर्नसुलभं लब्ध्वा नावकर्षेद्विशां पते | 
उत्कर्षार्थं प्रयतते नरः पुण्येन कर्मणा ॥०३॥ 
वर्णेभ्योऽपि परिभ्रष्टः स वै संमानमईति | 
न तु यः सत्क्रियां प्राप्य राजसं कर्म सेवते ॥०४॥ 
वर्णोत्कर्षमवाप्नोति नरः पुण्येन कर्मणा | 
दुर्लभं तमलब्धा हि हन्यात्पापेन कर्मणा ॥०५॥ 
अज्ञानाद्धि कृतं पापं तपसैवाभिनिर्णुदेत्‌ | 
पापं हि कर्म फलति पापमेव स्वयं कृतम्‌ । 


तस्मात्पापं न सेवेत कर्म दुःखफलोदयम्‌ ॥०६॥ 
पापानुबन्धं यत्कर्म यद्यपि स्यान्महाफलम्‌ | 
न तत्सेवेत मेधावी शुचिः कुसलिलं यथा ॥०७॥ 
किंकष्टमनुपश्यामि फलं पापस्य कर्मणः | 


प्रत्यापन्नस्य हि सतो नात्मा तावद्विरोचते ॥०८॥ 
प्रत्यापत्तिश्च यस्येह बालिशस्य न जायते | 
तस्यापि सुमहांस्तापः प्रस्थितस्योपजायते ॥०९॥ 
विरक्तं शोध्यते वस्त्रं न तु कृष्णोपसंहितम्‌ । 
प्रयत्नेन मनुष्येन्द्र पापमेवं निबोध मे ॥१०॥ 
स्वयं कृत्वा तु यः पापं शुभमेवानुतिष्ठति । 


प्रायश्चित्तं नरः कर्तुमुभयं सोऽश्रुते पृथक्‌ ॥११॥ 
अज्ञानात्तु कृतां हिंसामहिंसा व्यपकर्षति | 
ब्राह्मणाः शास्त्रनिर्देशादित्याहुब्रह्मवादिनः ॥१२॥ 
तथा कामकृतं चास्य विहिंसैवापकर्षति | 
इत्याहुर्थर्मशास्त्रज्ञा ब्राह्मणा वेदपारगाः ॥१३॥ 
अहं तु तावत्पश्यामि कर्म यद्वर्तते कृतम्‌ । 
गुणयुक्तं प्रकाशं च पापेनानुपसंहितम्‌ ॥१४॥ 


यथा सूक्ष्माणि कर्माणि फलन्तीह यथातथम्‌ | 
बुद्धियुक्तानि तानीह कृतानि मनसा सह ॥१५॥ 
भवत्यल्पफलं कर्म सेवितं नित्यमुल्बणम्‌ | 
अबुद्धिपूर्व धर्मज्ञ कृतमुग्रेण कर्मणा ॥१६॥ 
कृतानि यानि कर्माणि दैवतैर्मुनिभिस्तथा | 
नाचरेत्तानि धर्मात्मा श्रुत्वा चापि न कुत्सयेत्‌ ॥१७॥ 
संचिन्त्य मनसा राजन्विदित्वा शक्तिमात्मनः | 

करोति यः शुभं कर्म स वै भद्राणि पश्यति ॥१८॥ 
नवे कपाले सलिलं संन्यस्तं हीयते यथा | 
नवेतरे तथाभावं प्राप्नोति सुखभावितम्‌ ॥१९॥ 
सतोयेऽन्यत्तु यत्तोयं तस्मिन्नेव प्रसिच्यते | 
वृद्धे वृद्धिमवाप्नोति सलिले सलिले यथा ॥२०॥ 
एवं कर्माणि यानीह बुद्धियुक्तानि भूपते | 
नसमानीह हीनानि तानि पुण्यतमान्यपि ॥२१॥ 


Shanti Parva 


जेतव्याः सायुधाश्वोन्नताश्व सम्यक्कर्तव्यं पालनं च प्रजानाम्‌ । 
अग्निश्चेयो बहुभिश्चापि यज्ञैरन्ते मध्ये वा वनमाश्रित्य स्थेयम्‌ 
दमान्वितः पुरुषो धर्मशीलो भूतानि चात्मानमिवानुपश्येत्‌ 
गरीयसः पूजयेदात्मशक्त्या सत्येन शीलेन सुखं नरेन्द्र 


ने ने नेः 
२८१. पराशर उवाच 
कः कस्य चोपकुर्ते कश्च॒ कस्मै प्रयच्छति । 


प्राणी करोत्ययं कर्म सर्वमात्मार्थमात्मना ॥०१॥ 
गौरवेण परित्यक्तं निःस्नेहं परिवर्जयेत्‌ | 
सोदर्य भ्रातरमपि किमुतान्यं पृथग्जनम्‌ ॥०२॥ 
विशिष्टस्य विशिष्टाच्च तुल्यौ दानप्रतिग्रहौ | 
तयोः पुण्यतरं दानं तदिद्जस्य प्रयच्छतः ॥०३॥ 
न्यायागतं धनं वर्णैन्यायेनैव विवर्धितम्‌ | 
संरक्ष्यं यत्रमास्थाय  धर्मार्थमिति निश्चयः ॥०४॥ 
न धर्मार्थी नृशंसेन कर्मणा धनमर्जयेत्‌ | 
शक्तितः सर्वकार्याणि कुर्यान्नर्डिमनुस्मरेत्‌ ॥०५॥ 


अपो हि प्रयतः शीतास्तापिता ज्वलनेन वा | 
शक्तितोऽतिथये दत्वा क्षुधार्तायाश्रुते फलम्‌ ॥०६॥ 
रन्तिदेवेन लोकेष्टा सिद्धिः प्राप्ता महात्मना | 


फलपत्रैरथो मूलैमुंनीनचितवानसौ ॥०७॥ 
तैरेव फलपत्रैश्च स माठरमतोषयत्‌ | 
तस्माल्लेभे परं स्थानं शैब्योऽपि पृथिवीपतिः ॥०८॥ 
देवतातिथिभृत्येभ्यः पितृभ्योऽथात्मनस्तथा | 
ऋणवाञ्जायते मर्त्यस्तस्मादनृणतां व्रजेत्‌ ॥०९॥ 
स्वाध्यायेन महर्षिभ्यो देवेभ्यो यज्ञकर्मणा | 

पितृभ्यः श्राद्धदानेन नृणामभ्यर्चनेन च ॥१०॥ 
वाचः शेषावहार्येण पालनेनात्मनोऽपि च | 
यथावद्भूत्यवर्गस्य चिकीर्षेद्वर्ममादितः ॥११॥ 
प्रयत्नेन च संसिद्धा धनैरपि विवजिताः | 
सम्यग्घुत्वा हुतवहं मुनयः सिद्विमागताः ॥१२॥ 
विश्वामित्रस्य पुत्रत्वमृचीकतनयोऽगमत्‌ | 
ऋग्भिः स्तुत्वा महाभागो देवान्वै यज्ञभागिनः ॥१३॥ 
गतः शुक्रत्वमुशना देवदेवप्रसादनात्‌ | 


देवी स्तुत्वा तु गगने मोदते तेजसा वृतः ॥१४॥ 
असितो देवलश्चैव तथा नारदपर्वतौ | 


कक्षीवाञ्जामदग्न्यश्व रामस्ताण्ड्यस्तथांशुमान्‌ ॥१५॥ 
वसिष्ठो जमदग्निश्च विश्वामित्रोऽत्रिरेव च | 
भरद्वाजो हरिश्मश्रुः कुण्डधारः श्रुतश्रवाः ॥१६॥ 
एते महर्षयः स्तुत्वा विष्णुमृग्भिः समाहिताः | 
लेभिरे तपसा सिद्धि प्रसादात्तस्य धीमतः ॥१७॥ 


अनर्हाश्वाईतां प्रासाः सन्तः स्तुत्वा तमेव ह । 
न तु वृद्धिमिहान्विच्छेत्कर्म कृत्वा जुगुप्सितम्‌ ॥१८॥ 
येऽर्था धर्मेण ते सत्या येऽधर्मेण धिगस्तु तान्‌ । 
धर्म वै शाश्वतं लोके न जब्याद्वनकाइक्षया ॥१९॥ 
आहिताग्निहि धर्मात्मा यः स पुण्यकृदुत्तमः | 
वेदा हि सर्वे राजेन्द्र स्थितास्त्रिष्वगिनषु प्रभो ॥२०॥ 
स॒ चाप्यग्न्याहितो विप्रः क्रिया यस्य न हीयते । 
श्रेयो ह्यनाहिताग्नित्वमग्निहोत्रं न निष्क्रियम्‌ ॥२१॥ 
अग्निरात्मा च माता च पिता जनयिता तथा । 
गुरुश्च नरशार्दूल परिचर्या यथातथम्‌ ॥२२॥ 

त्यक्त्वा यो नरो वृद्धसेवी विद्वान्क्लीबः पश्यति प्रीतियोगात्‌ । 
दाक्ष्येणाहीनो धर्मयुक्तो नदान्तो लोकेऽस्मिन्वै पूज्यते सद्भिरार्यः 


२८२. पराशर उवाच 
वृत्तिः सकाशाद्वर्णेभ्यस्तरिभ्यो हीनस्य शोभना | 
प्रीत्योपनीता निर्दिष्टा धर्मिष्ठान्कुरुते सदा ॥०१॥ 
वृत्तिश्वेन्नास्ति शूद्रस्य पितृपैतामही ध्रुवा | 

न वृत्ति परतो मर्गैच्छुश्रूषां तु प्रयोजयेत्‌ ॥०२॥ 
सद्भिस्तु. सह संसर्गः शोभते धर्मदर्शिभिः | 
नित्यं सर्वास्ववस्थासु नासद्भिरिति मे मतिः ॥०३॥ 
यथोदयगिरौ रव्यं संनिकर्षेण दीप्यते | 


तथा सत्संनिकर्षेण हीनवर्णोऽपि दीप्यते ॥०४॥ 
यादृशेन हि वर्णेन भाव्यते शुक्लमम्बरम्‌ | 
ताइशं कुरुते रूपमेतदेवमवैहि मे ॥०५॥ 


तस्माद्रुणेषु रज्येथा मा दोषेषु कदाचन | 
अनित्यमिह मर्त्याना जीवितं हि चलाचलम्‌ ॥०६॥ 
सुखे वा यदि वा दुःखे वर्तमानो विचक्षणः । 
यश्चिनोति शुभान्येव स भद्राणीह पश्यति ॥०७॥ 
धर्मादपेतं यत्कर्म यद्यपि स्यान्महाफलम्‌ | 
न तत्सेवेत मेधावी न तद्धितमिहोच्यते ॥०८॥ 
यो हृत्वा गोसहस्राणि नृपो दद्यादरक्षिता | 


स शब्दमात्रफलभाग्राजा भवति तस्करः ॥०९॥ 
स्वयंभूरसृजच्चाग्रे धातारं लोकपूजितम्‌ | 
धातासृजत्पुत्रमेकं प्रजानां धारणे रतम्‌ ॥१०॥ 
तमर्चयित्वा वैश्यस्तु कुर्याटत्यर्थमृद्विमत्‌ | 
रक्षितव्यं तु राजन्यैरुपयोज्यं द्विजातिभिः ॥११॥ 
अजिहौरशठक्रोधैहव्यकव्यप्रयोक्तुभिः | 


शूद्रैर्निर्माजन॑ कार्यमेवं धर्मों न नश्यति ॥१२॥ 
अप्रनष्टे ततो धर्मे भवन्ति सुखिताः प्रजाः । 
सुखेन तासां राजेन्द्र मोदन्ते दिवि देवताः ॥१३॥ 
तस्माद्यो रक्षति नृपः स धर्मेणाभिपूज्यते | 
अधीते चापि यो विप्रो वैश्यो यश्चार्जने रतः ॥१४॥ 
यश्च शुश्रूषते शूद्रः सततं नियतेन्त्रियः | 


अतोऽन्यथा मनुष्येन्द्र स्वधर्मात्परिहीयते ॥१५॥ 
प्राणसंतापनिर्दिष्टाः काकिण्योऽपि महाफलाः | 
न्यायेनोपार्जिता दत्ताः किमुतान्याः सहस्रशः ॥१६॥ 
सत्कृत्य तु द्विजातिभ्यो यो ददाति नराधिप । 
यादृशं तादृशं नित्यमश्नाति फलमूर्जितम्‌ ॥१७॥ 
अभिगम्य दत्तं तुष्ट्या यद्धन्यमाहुरभिष्टुतम्‌ | 

याचितेन तु यद्दत्तं तदाहुर्मध्यमं बुधाः ॥१८॥ 
अवज्ञया दीयते यत्तथैवाश्रद्वयापि च | 
तदाहुरधमं दानं मुनयः सत्यवादिनः ॥१९॥ 


अतिक्रमे मज्जमानो विविधेन नरः सदा | 
तथा प्रयत्न॑ कुर्वीत यथा मुच्येत संशयात्‌ ॥२०॥ 
दमेन शोभते विप्रः क्षत्रियो विजयेन तु | 
धनेन वैश्यः शूद्रस्तु नित्यं दाक्ष्येण शोभते ॥२१॥ 


२८३. पराशर उवाच 
प्रतिग्रहागता विप्रे क्षत्रिये शस्त्रनिर्जिताः | 
वैश्ये न्यायार्जिताश्वैव शूद्रे शुश्रूषयार्जिताः | 
स्वल्पाप्यर्थाः प्रशस्यन्ते धर्मस्यार्थै महाफलाः ॥०१॥ 
नित्यं त्रयाणां वर्णानां शूद्रः शुश्रूषुरुच्यते | 
क्षत्रधर्मा वैश्यधर्मा नावृत्तिः पतति द्विजः | 
शूद्रकर्मा यदा तु स्यात्तदा पतति वै द्विजः ॥०२॥ 
वाणिज्यं पाशुपाल्यं च तथा शिल्पोपजीवनम्‌ । 
शूद्रस्यापि विधीयन्ते यदा वृत्तिन जायते ॥०३॥ 
रङ्गावतरणं चैव तथा रूपोपजीवनम्‌ | 
मद्यमांसोपजीव्यं च विक्रयो लोहचर्मणोः ॥०४॥ 
अपूर्विणा न कर्तव्यं कर्म लोके विगहितम्‌ | 
कृतपूर्विणस्तु त्यजतो महान्धर्म इति श्रुतिः ॥०५॥ 
संसिद्धः पुरुषो लोके यदाचरति पापकम्‌ | 


मदेनाभिप्लुतमनास्तच्च नग्राह्ममुच्यते ॥०६॥ 
श्रूयन्ते हि पुराणे वै प्रजा घधिग्दण्डशासनाः । 
दान्ता धर्मप्रधानाश्च न्यायधर्मानुवर्तकाः ॥०७॥ 


धर्म एव सदा नृणामिह राजन्प्रशस्यते | 
धर्मवृद्धा गुणानेव सेवन्ते हि नरा भुवि ॥०८॥ 


तं धर्ममसुरास्तात नामृष्यन्त जनाधिप | 
विवर्धमानाः क्रमशस्तत्र तेऽन्वाविशन्प्रजाः ॥०९॥ 
तेषां दर्पः समभवत्प्रजानां धर्मनाशनः | 
दर्पात्मनां ततः क्रोधः पुनस्तेषामजायत ॥१०॥ 
ततः क्रोधाभिभूतानां वृत्त लज्जासमन्वितम्‌ | 

हीश्चैवाप्यनशद्राजंस्ततो मोहो व्यजायत ॥१९॥ 
ततो मोहपरीतास्ते नापश्यन्त यथा पुरा | 
परस्परावमर्देन वर्तयन्ति यथासुखम्‌ ॥१२॥ 
तान्प्राप तु स िग्दण्डो नकारणमतोऽभवत्‌ । 
ततो5भ्यगच्छन्देवांश्व ब्राह्मणांश्वावमन्य हृ ॥१३॥ 
एतस्मिन्नेव काले तु देवा देववरं शिवम्‌ । 
अगच्छञ्शरणं वीरं बहुरूपं गणाधिपम्‌ ॥१४॥ 
तेन स्म ते गगनगाः सपुराः पातिताः क्षितौ । 
तिस्रोऽप्येकेन बाणेन देवाप्यायिततेजसा ॥१५॥ 
तेषामधिपतिस्त्वासीद्गीमो भीमपराक्रमः | 
देवतानां भयकरः स हतः शूलपाणिना ॥१६॥ 


तस्मिन्हतेऽथ स्वं भावं प्रत्यपद्यन्त मानवाः | 
प्रावर्तन्त च वेदा वै शास्त्राणि च यथा पुरा ॥१७॥ 


ततोऽभ्यषिञ्चन्राज्येन देवानां दिवि वासवम्‌ | 
समर्षयश्वान्वयुञ्जन्नराणां दण्डधारणे ॥१८॥ 
सपर्षीणामथोर्ध्वं च विपृथुर्नाम पार्थिवः | 
राजानः क्षत्रियाश्वैव मण्डलेषु पृथक्पृथक्‌ ॥१९॥ 
महाकुलेषु ये जाता वृत्ताः पूर्वतराश्च ये । 
तेषामथासुरो भावो हृदयान्नापसर्पति ॥२०॥ 
तस्मात्तेनैव भावेन सानुषङ्गेन पार्थिवाः | 
आसुराण्येव कर्माणि न्यषेवन्भीमविक्रमाः ॥२१॥ 


प्रत्यतिष्ठश्च तेष्वेव तान्येव स्थापयन्ति च | 
भजन्ते तानि चाद्यापि ये बालिशतमा नराः ॥२२॥ 
तस्मादहं ब्रवीमि त्वां राजन्संचिन्त्य शास्त्रतः | 


संसिद्धाधिगमं कुर्यात्कर्म हिंसात्मकं त्यजेत्‌ ॥२३॥ 
न संकरेण द्रविणं विचिन्वीत विचक्षणः | 
धर्मार्थं न्यायमुत्सृज्य न तत्कल्याणमुच्यते ॥२४॥ 
स त्वमेवंविधो दान्तः क्षत्रियः प्रियबान्धवः | 
प्रजा भृत्यांश्व पुत्राश्व स्वधर्मेणानुपालय ॥२५॥ 
इष्टानिष्टसमायोगो वैरं सौहार्दमेव च | 
अथ जातिसहस्राणि बहूनि परिवर्तते ॥२६॥ 


तस्माद्रुणेषु रज्येथा मा दोषेषु कदाचन | 

निर्गुणो यो हि दुर्बुद्धिरात्मनः सोऽरिरुच्यते ॥२७॥ 


मानुषेषु महाराज धर्माधर्मों प्रवर्ततः | 
न तथान्येषु भूतेषु मनुष्यरहितेष्विह ॥२८॥ 
धर्मशीलो नरो विद्वानीहकोऽनीहकोऽपि वा | 
आत्मभूतः सदा लोके चरेद्भूतान्यहिंसयन्‌ ॥२९॥ 
यदा व्यपेतहल्लेखं मनो भवति तस्य वै | 
नानृतं चैव भवति तदा कल्याणमृच्छति ॥३०॥ 
२८४. पराशर उवाच 
एष धर्मविधिस्तात गृहस्थस्य प्रकीर्तितः | 


तपोविधिं तु वक्ष्यामि तन्मे निगदतः शृणु ॥०१॥ 
प्रायेण हि गृहस्थस्य ममत्वं नाम जायते | 
सङ्गागतं नरश्रेष्ठ भावैस्तामसराजसैः ॥०२॥ 
गृहाण्याश्रित्य गावश्च क्षेत्राणि च धनानि च | 
दाराः पुत्राश्च भृत्याश्च भवन्तीह नरस्य वै ॥०३॥ 


एव तस्य प्रवृत्तस्य नित्यमेवानुपश्यतः | 
रागद्वेषौ विवर्धते ह्यनित्यत्वमपश्यतः ॥०४॥ 
रागद्वेषाभिभूतं च नरं द्रव्यवशानुगम्‌ | 
मोहजाता रतिर्नाम समुपैति नराधिप ॥०५॥ 
कृतार्थां भोगतो भूत्वा स वै रतिपरायणः | 
लाभं ग्राम्यसुखादन्यं रतितो नानुपश्यति ॥०६॥ 
ततो लोभाभिभूतात्मा सङ्गाद्वर्धयते जनम्‌ | 


पुष्ट्यर्थं चैव तस्येह जनस्यार्थं चिकीर्षति ॥०७॥ 
स जानन्नपि चाकार्यमर्थार्थं सेवते नरः | 
बालस्नेहपरीतात्मा तत्क्षयाच्चानुतप्यते ॥०८॥ 
ततो मानेन संपन्नो रक्षन्नात्मपराजयम्‌ | 
करोति येन भोगी स्यामिति तस्माद्विनश्यति ॥०९॥ 
तपो हि बुद्धियुक्तानां शाश्वतं ब्रह्मदर्शनम्‌ | 
अन्विच्छतां शुभं कर्म नराणां त्यजतां सुखम्‌ ॥१०॥ 


स्नेहायतननाशाच्च धननाशाच्च पार्थिव | 
आधिव्याधिप्रतापाच्च निर्वेदमुपगच्छति ॥११॥ 
निर्वेदादात्मसंबोधः संबोधाच्छास्त्रदर्शनम्‌ | 

शास्त्रार्थदर्शनाद्राजंस्तप एवानुपश्यति ॥१२॥ 
दुर्लभो हि मनुष्येन्द्र नरः प्रत्यवमर्शवान्‌ | 
यो वै प्रियसुखे क्षीणे तपः कर्तु व्यवस्यति ॥१३॥ 


तपः सर्वगतं तात हीनस्यापि विधीयते | 
जितेन्द्रियस्य दान्तस्य स्वर्गमार्गप्रदेशकम्‌ ॥१४॥ 
प्रजापतिः प्रजाः पूर्वमसृजत्तपसा विभुः | 
क्वचित्क्वचिद्व्रतपरो ग्रतान्यास्थाय पार्थिव ॥१५॥ 
आदित्या वसवो रुद्रास्तथैवाग्न्यश्चिमारुताः | 
विश्वेदेवास्तथा साध्याः पितरोऽथ मरुद्रणाः ॥१६॥ 
यक्षराक्षसगन्धर्वाः सिद्धाश्चान्ये दिवौकसः | 
संसिद्धास्तपसा तात ये चान्ये स्वर्गवासिनः ॥१७॥ 


ये चादौ ब्रह्मणा सृष्टा ब्राह्मणास्तपसा पुरा । 
ते भावयन्तः पृथिवी विचरन्ति दिवं तथा ॥१८॥ 
मर्त्यलोके च राजानो ये चान्ये गृहमेधिनः । 


महाकुलेषु दृश्यन्ते तत्सर्वं तपसः फलम्‌ ॥१९॥ 
कौशिकानि च वस्त्राणि शुभान्याभरणानि च | 
वाहनासनयानानि सर्व तत्तपसः फलम्‌ ॥२०॥ 
मनोनुकूलाः प्रमदा रूपवत्यः सहस्रशः | 


वासः प्रासादपृष्ठे च तत्सर्वं तपसः फलम्‌ ॥२१॥ 
शयनानि च मुख्यानि भोज्यानि विविधानि च । 
अभिप्रेतानि सर्वाणि भवन्ति कृतकर्मणाम्‌ ॥२२॥ 
नाप्राप्यं तपसा किचित्त्रैलोक्येऽस्मिन्परंतप | 
उपभोगपरित्यागः फलान्यकृतकर्मणाम्‌ ॥२३॥ 
सुखितो दुःखितो वापि नरो लोभं परित्यजेत्‌ । 
अवेक्ष्य मनसा शास्त्रं बुद्ध्या च नृपसत्तम ॥२४॥ 


असंतोषोऽसुखायैव लोभादिन्द्रियविभ्रमः | 
ततोऽस्य नश्यति प्रज्ञा विद्येवाभ्यासवर्जिता ॥२५॥ 
नष्टप्रजञो यदा भवति तदा न्यायं न पश्यति । 
तस्मात्सुखक्षये प्रासे पुमानुय्रं तपश्चरेत्‌ ॥२६॥ 


यदिष्टं तत्सुखं प्राहुर्दरेष्य दुःखमिहोच्यते | 
कृताकृतस्य तपसः फलं पश्यस्व यादृशम्‌ ॥२७॥ 
नित्यं भद्राणि पश्यन्ति विषयांश्चोपभुञजते | 


WWW.SWargaro han.o rg 


Shanti Parva 


Mahabharata 


- 676 - 


प्राकाश्यं चैव गच्छन्ति कृत्वा निष्कल्मषं तपः ॥२८॥ 


अप्रियाण्यवमानांश्च दुःखं बहुविधात्मकम्‌ | 
फलार्थी सत्पथत्यक्तः प्राप्नोति विषयात्मकम्‌ ॥२९॥ 
धर्मे तपसि दाने च विचिकित्सास्य जायते । 
स कृत्वा पापकान्येव निरयं प्रतिपद्यते ॥३०॥ 
सुखे तु वर्तमानो वै दुःखे वापि नरोत्तम । 
स्ववृत्तायो न चलति शास्त्रचक्षुः स मानवः ॥३१॥ 


इषुप्रपातमात्रं हि स्पर्शयोगे रतिः स्मृता | 
रसने दर्शने घ्राणे श्रवणे च विशां पते ॥३२॥ 
ततोऽस्य जायते तीव्रा वेदना तत्क्षयात्पुनः | 
बुधा येन प्रशंसन्ति मोक्षं सुखमनुत्तमम्‌ ॥३३॥ 
ततः फलार्थं चरति भवन्ति ज्यायसो गुणाः । 
धर्मवृत्या च सततं कामार्थाभ्यां न हीयते ॥३४॥ 


अप्रयत्नागताः सेव्या गृहस्थैर्विषयाः सदा | 
प्रयतेनोपगम्यश्व स्वधर्म इति मो मतिः ॥३५॥ 
मानिनां कुलजातानां नित्यं शास्त्रार्थचक्षुषाम्‌ | 
धर्मक्रियावियुक्तानामशक्त्या संवृतात्मनाम्‌ ॥३६॥ 


क्रियमाणं यदा कर्म नाशं गच्छति मानुषम्‌ । 
तेषां नान्यदऱृते लोके तपसः क्म विद्यते ॥३७॥ 
सर्वात्मना तु कुर्वीत गृहस्थः कर्मनिश्वयम्‌ । 
दाक्ष्येण हव्यकव्यार्थं स्वधर्म विचरेन्नृप ॥३८॥ 
यथा नदीनदाः सर्वे सागरे यान्ति संस्थितिम्‌ । 
एवमाश्रमिणः सर्वे गृहस्थे यान्ति संस्थितिम्‌ ॥३९॥ 


नै न न 
२८५. जनक उवाच 
वर्णो विशेषवर्णानां महर्षे केन जायते | 


एतदिच्छाम्यहं श्रोतुं तदबूहि. वदतां वर ॥०१॥ 
यदेतज्जायतेऽपत्यं स एवायमिति श्रुतिः | 
कथं ब्राह्मणतो जातो विशेषग्रहणं गतः ॥०२॥ 


पराशर उवाच 
एवमेतन्महाराज येन जातः स एव सः | 
तपसस्त्वपकर्षेण जातिग्रहणतां गतः ॥०३॥ 

सुक्षेत्राच्च सुबीजाच्च पुण्यो भवति संभवः | 


अतोऽन्यतरतो हीनादवरो नाम जायते ॥०४॥ 
वक्त्राद्धजाभ्यामूरुभ्यां पदभ्यां चैवाथ जज्निरे | 
सृजतः प्रजापतेर्लोकानिति धर्मविदो विदुः ॥०५॥ 
मुखजा ब्राह्मणास्तात बाहुजाः क्षत्रबन्धवः | 
ऊरुजा धनिनो राजन्पादजाः परिचारकाः ॥०६॥ 
चतुर्णामेव वर्णानामागमः पुरुषर्षभ | 
अतोऽन्ये त्वतिरिक्ता ये ते वै संकरजाः स्मृताः ॥०७॥ 
क्षत्रजातिरथाम्बष्ठा उग्रा वैदेहकास्तथा | 
श्वपाकाः पुल्कसाः स्तेना निषादाः सूतमागधाः ॥०८॥ 
आयोगाः करणा ग्रात्याश्चण्डालाश्च नराधिप | 
एते चतुर्भ्यो वर्णेभ्यो जायन्ते वै परस्परम्‌ ॥०९॥ 
जनक उवाच 
ब्रहमणैकेन जातानां नानात्वं गोत्रतः कथम्‌ | 


बहूनीह हि लोके वै गोत्राणि मुनिसत्तम ॥१०॥ 
यत्र तत्र कथं जाताः स्वयोनिं मुनयो गताः । 
शूद्रयोनौ समुत्पन्ना वियोनौ च तथापरे ॥११॥ 
पराशर उवाच 
राजन्नैतद्भवेद्ग्रा्ममपकृष्टेन जन्मना | 
महात्मनां समुत्पत्तिस्तपसा भावितात्मनाम्‌ ॥१२॥ 
उत्पाद्य पुत्रान्मुनयो नृपते यत्र तत्र ह | 
स्वेनैव तपसा तेषामृषित्वं विदधुः पुनः ॥१३॥ 


पितामहश्च मे पूर्वमृश्यशूङ्गश्च काश्यपः | 
वटस्ताण्ड्यः कृपश्वेव कक्षीवान्कमठादयः ॥१४॥ 
यवक्रीतश्व नृपते द्रोणश्च वदतां वरः | 


आयुर्मतङ्गो दत्तश्च द्रुपदो मत्स्य एव च ॥१५॥ 
एते स्वां प्रकृतिं प्रासा वैदेह तपसोऽऽश्रयात्‌ । 
प्रतिष्ठिता वेदविदो दमे तपसि चैव हि ॥१६॥ 
मूलगोत्राणि चत्वारि समुत्पन्नानि पार्थिव | 
अङ्गिराः कश्यपश्चैव वसिष्ठो भृगुरेव च ॥१७॥ 
कर्मतोऽन्यानि गोत्राणि समुत्पन्नानि पार्थिव | 
नामधेयानि तपसा तानि च ग्रहणं सताम्‌ ॥१८॥ 

जनक उवाच 
विशेषधर्मान्वर्णानां प्रब्रूहि भगवन्मम | 
तथा सामान्यधर्माश्च सर्वत्र कुशलो ह्यसि ॥१९॥ 
पराशर उवाच 
प्रतिग्रहो याजनं च तथैवाध्यापनं नृप | 
विशेषधर्मो विप्राणां रक्षा क्षत्रस्य शोभना ॥२०॥ 
कृषिश्व पाशुपाल्यं च वाणिज्यं च विशामपि । 
द्विजानां परिचर्या च शूद्रकर्म नराधिप ॥२१॥ 
विशेषधर्मा नृपते वर्णानां परिकीर्तिताः | 
धर्मान्साधारणांस्तात विस्तरेण शृणुष्व मे ॥२२॥ 
आनृशंस्यमहिंसा चाप्रमादः संविभागिता | 
श्राद्धकर्मातिथियि च सत्यमक्रोध एव च ॥२३॥ 


स्वेषु दारेषु संतोषः शौचं नित्यानसूयता | 
आत्मज़ानं तितिक्षा च धर्माः साधारणा नृप ॥२४॥ 
ब्राह्मणाः क्षत्रिया वैश्यास्त्रयो वर्णा द्विजातयः | 


अत्र तेषामधीकारो धर्मेषु द्विपदां वर ॥२५॥ 
विकर्मावस्थिता वर्णाः पतन्ति नृपते त्रयः | 
उन्नमन्ति यथासन्तमाश्रित्येह स्वकर्मसु ॥२६॥ 


न चापि शूद्रः पततीति निश्चयो न चापि संस्कारमिहाईतीति 
श्रुतिप्रवृत्तं न च धर्ममाप्नुते न चास्य धर्मे प्रतिषेधनं कृतम्‌ 


वैदेहकं 


शूद्रमुदाहरन्ति द्विजा महाराज श्रुतोपपन्नाः 


अहं हि पश्यामि नरेन्द्र देवं विश्वस्य विष्णुं जगतः प्रधानम्‌ 


सतां वृत्तमनुष्ठाय निहीना उज्जिहीर्षवः | 

मन्त्रवर्ज न दुष्यन्ति कुर्वाणाः पौष्टिकीः क्रियाः ॥२९॥ 

यथा यथा हि सद्दृत्तमालम्बन्तीतरे जनाः | 

तथा तथा सुखं प्राप्य प्रेत्य चेह च शेरते ॥३०॥ 
जनक उवाच 

किं कर्म दूषयत्येनमथ जातिर्महामुने | 

संदेहो मो समुत्पन्नस्तन्मे व्याख्यातुमईसि ॥३१॥ 
पराशर उवाच 

असंशयं महाराज उभयं दोषकारकम्‌ | 

कर्म चैव हि जातिश्च विशेषं तु निशामय ॥३२॥ 


WWW.SWargaro han.o rg 


Shanti Parva 


वा । 
॥२७॥ 

| 

॥२८॥ 

जात्या च कर्मणा चैव दुष्ट कर्म निषेवते । 

जात्या दुष्टश्च यः पापं न करोति स पूरुषः ॥3३॥ 

जात्या प्रधानं पुरुषं कुर्वाणं कर्म धिक्कृतम्‌ । 

कर्म तद्दूषयत्येनं तस्मात्कर्म नशोभनम्‌ ॥३४॥ 
जनक उवाच 

कानि कर्माणि धर्म्याणि लोकेऽस्मिन्द्रिजसत्तम | 

न हिंसन्तीह भूतानि क्रियमाणानि सर्वदा ॥3५॥ 
पराशर उवाच 

शृणु मेऽत्र महाराज यन्मां त्वं परिपृच्छसि । 

यानि कर्माण्यहिख्राणि नरं त्रायन्ति सर्वदा ॥३६॥ 


संन्यस्याग्नीनुपासीनाः पश्यन्ति विगतज्वराः | 
नैःश्रेयसं धर्मपथं समारुह्य यथाक्रमम्‌ ॥३७॥ 
प्रश्रिता विनयोपेता दमनित्याः सुसंशिताः | 
प्रयान्ति स्थानमजरं सर्वकर्मविवर्जिताः ॥३८॥ 


सर्वे वर्णा धर्मकार्याणि सम्यक्कृत्वा राजन्सत्यवाक्यानि चोक्त्वा । 
त्यक्त्वाधर्म दारुणं जीवलोके यान्ति स्वर्ग नात्र कार्यो विचारः ॥३९॥ 


२ क. क. 
२८६. पराशर उवाच 
पिता सखायो गुरवः स्त्रियश्च न निर्गुणा नाम भवन्ति लोके । 
अनन्यभक्ताः प्रियवादिनश्च हिताश्च वश्याश्च तथैव राजन्‌ ॥०१॥ 
पिता परं दैवतं मानवानां मातुर्विशिष्टं पितरं वदन्ति । 
ज्ञानस्य लाभं परमं वदन्ति जितेन्द्रियार्थाः परमाप्नुवन्ति ॥०२॥ 
रणाजिरे यत्र शराग्निसंस्तरे नृपात्मजो घातमवाप्य दह्यते । 
प्रयाति लोकानमरैः सुदुर्लभान्निषेवते स्वर्गफलं यथासुखम्‌ ॥०३॥ 
श्रान्तं भीतं भ्रष्टशस्त्रं रुदन्तं पराङ्रुखं परिबर्हैच हीनम्‌ । 
अनुद्यतं रोगिणं याचमानं न वै हिस्याद्वालवृद्धौ च राजन्‌ ॥०४॥ 


परिबर्हः सुसंपन्नमुद्यतं तुल्यतां गतम्‌ | 
अतिक्रमेत नृपतिः संग्रामे क्षत्रियात्मजम्‌ ॥०५॥ 
तुल्यादिह वधः श्रेयान्विशिष्टाच्चेति निश्चयः | 
निहीनात्कातराच्चैव नृपाणां गहितो वधः ॥०६॥ 
पापात्पापसमाचारान्निहीनाच्च नराधिप | 
पाप एव वशः प्रोक्तो नरकायेति निश्चयः ॥०७॥ 

न कश्चित्त्राति वै राजन्दिष्टान्तवशमागतम्‌ | 
सावशेषायुषं चापि कश्चिदेवापकर्षति ॥०८॥ 
स्निग्धैश्च क्रियमाणानि कर्माणीह निवर्तयेत्‌ | 
हिंसात्मकानि कर्माणि नायुरिच्छेत्परायुषा ॥०९॥ 
गृहस्थानां तु सर्वेषां विनाशमभिकाइक्षताम्‌ | 
निधनं शोभनं तात पुलिनेषु क्रियावताम्‌ ॥१०॥ 
आयुषि क्षयमापन्ने पञ्चत्वमुपगच्छति | 
नाकारणात्तद्भवति कारणैरुपपादितम्‌ ॥११॥ 
तथा शरीरं भवति देहायेनोपपादितम्‌ | 
अध्वानं गतकश्चायं प्राप्तश्वायं गृहाद्गृहम्‌ ॥१२॥ 


द्वितीयं कारणं तत्र नान्यत्किंचन विद्यते | 
तद्देहं देहिनां युक्तं मोक्षभूतेषु वर्तते ॥१३॥ 


सिरास्नाय्वस्थिसंघातं बीभत्सामेध्यसंकुलम्‌ | 
भूतानामिन्द्रियाणा च गुणानां च समागमम्‌ ॥१४॥ 
त्वगन्तं देहमित्याहूर्विद्वांसोऽध्यात्मचिन्तकाः | 
गुणैरपि परिक्षीणं शरीरं मर्त्यतां गतम्‌ ॥१५॥ 
शरीरिणा परित्यक्तं निश्चेष्ट गतचेतनम्‌ | 


भूतैः प्रकृतिमापन्नैस्ततो भूमौ निमज्जति ॥१६॥ 
भावितं कर्मयोगेन जायते तत्र तत्र ह | 
इदं शरीरं वैदेह म्रियते यत्र तत्र ह | 


तत्स्वभावोऽपरो दष्टो विसर्गः कर्मणस्तथा ॥१७॥ 
न जायते तु नृपते कंचित्कालमयं पुनः | 
परिभ्रमति भूतात्मा द्यामिवाम्बुधरो महान्‌ ॥१८ || 
स पुनर्जायते राजन्प्राप्येहायतनं नृप | 


मनसः परमो ह्यात्मा इन्द्रियेभ्यः परे मनः ॥१९॥ 
द्विविधानां च भूतानां जड़गमाः परमा नृप | 


जइ्गमानामपि तथा द्विपदाः परमा मताः | 
द्विपदानामपि तथा द्विजा वै परमाः स्मृताः ॥२०॥ 
द्विजानामपि राजेन्द्र प्रजावन्तः परा मताः | 
प्राज्ञानामात्मसंबुद्धाः संबुद्धानाममानिनः ॥२१॥ 


जातमन्वेति मरणं नृणामिति विनिश्चयः | 
अन्तवन्ति हि कर्माणि सेवन्ते गुणतः प्रजाः ॥२२॥ 

आपन्ने तूतरां काष्ठां सूर्य यो निधनं व्रजेत्‌ । 
नक्षत्रे च मुहूर्त च पुण्ये राजन्स पुण्यकृत्‌ ॥२३॥ 
अयोजयित्वा क्लेशेन जनं प्लाव्य च दुष्कृतम्‌ । 


मृत्युनाप्राकृतेनेह कर्म कृत्वात्मशक्तितः ॥२४॥ 
विषमुद्वन्धनं दाहो दस्युहस्तात्तथा वधः | 
दष्ट्रिभ्यश्च पशुभ्यश्च प्राकृतो वध उच्यते ॥२५॥ 
न चैभिः पुण्यकर्माणो युज्यन्ते नाभिसंधिजैः । 
एवंविधैश्च बहुभिरपरैः प्राकृतैरपि ॥२६॥ 
ऊर्ध्वं हित्वा प्रतिष्ठन्ते प्राणाः पुण्यकृतां नृप । 
मध्यतो मध्यपुण्यानामधो दुष्कृतकर्मणाम्‌ ॥२७॥ 


एकः शत्रुन द्वितीयोऽस्ति त्रुरज्ञानतुल्यः पुरुषस्य राजन्‌ । 
येनावृतः कुरुते संप्रयुक्तो घोराणि कर्माणि सुदारुणानि ॥२८॥ 
प्रबोधनार्थं ©श्र्रुतिधर्मयुक्तं वृद्दानुपास्यं च भवेत यस्य | 
प्रयत्रसाध्यो हि स राजपुत्र प्रज्ञाशरेणोन्मथितः परैति ॥२९॥ 
अधीत्य वेदांस्तपसा ब्रह्मचारी यज्ञाञ्शक्त्या संनिसृज्येह पञ्च | 
वनं गच्छेत्पुरुषो धर्मकामः श्रेयश्चित्वा स्थापयित्वा स्ववंशम्‌ ॥३०॥ 
उपभोगैरपि त्यक्तं नात्मानमवसादयेत्‌ | 
चण्डालत्वेशपि मानुष्यं सर्वथा तात दुर्लभम्‌ ॥३१॥ 
इयं हि योनिः प्रथमा यां प्राप्य जगतीपते । 
आत्मा वै शक्यते त्रातुं कर्मभिः शुभलक्षणैः ॥३२॥ 
कथं न विप्रणश्येम योनितोऽस्या इति प्रभो । 
कुर्वन्ति धर्म मनुजाः ©श््रृतिप्रामाण्यदर्शनात्‌ ॥३३॥ 
यो दुर्लभतरं प्राप्य मानुष्यमिह वै नरः | 
धर्मावमन्ता कामात्मा भवेत्स खलु वञ्च्यते ॥३४॥ 
यस्तु प्रीतिपुरोगेण चक्षुषा तात पश्यति | 
दीपोपमानि भूतानि यावदर्चिर्न नश्यति ॥३५॥ 


सान्त्वेनानुप्रदानेन प्रियवादेन चाप्युत | 
समदुःखसुखो भूत्वा स परत्र महीयते ॥३६॥ 


दानं त्यागः शोभना मूर्तिरदभ्यो भूयः प्लाव्यं तपसा वै शरीरम्‌ । 
सरस्वतीनैमिषपुष्करेषु ये चाप्यन्ये पुण्यदेशाः पृथिव्याम्‌ ॥३७॥ 
गृहेषु येषामसवः पतन्ति तेषामथो निईरणं प्रशस्तम्‌ । 
यानेन वै प्रापणं च श्मशाने शौचेन नूनं विधिना चैव दाहः ॥३८॥ 

प्रयोगः । 


शक्त्या पित्र्यं यच्च किंचित्प्रशस्तं सर्वाण्यात्मार्थे मानवो यः करोति ॥३९॥ 


धर्मशास्त्राणि वेदाश्च षडङ्गानि नराधिप 

श्रेयसोऽर्थे विधीयन्ते नरस्याकिलिष्टकर्मणः 
भीष्म उवाच 

एवद्वै सर्वमाख्यातं मुनिना सुमहात्मना 

विदेहराजाय पुरा श्रेयसोऽर्थे नराधिप 


२८७. भीष्म उवाच 
पुनरेव तु पप्रच्छ जनको मिथिलाधिपः 
पराशरं महात्मानं धर्मे परमनिश्वयम्‌ 


किं श्रेय का गतिर्ब्रह्मन्किं कृतं न विनश्यति 


क्व गतो न निवर्तेत तन्मे ब्रूहि महामुने 
पराशर उवाच 

असङ्गः श्रेयसो मूलं ज्ञाने ज्ञानगतिः परा 

चीर्ण तपो न प्रणश्येद्वापः क्षेत्रे न नश्यति 

छित्वाधर्ममयं पाशं यदा धर्मेऽभिरज्यते 

दत्वाभयकृतं दानं तदा सिद्विमवाप्नुयात्‌ 

यो ददाति सहस्राणि गवामश्वशतानि च 


अभयं सर्वभूतेभ्यस्तद्दानमतिवर्तते 
वसन्विषयमध्येऽपि न वसत्येव बुद्धिमान्‌ 
संवसत्येव दुर्बुद्धिरसत्सु विषयेष्वपि 
नाधर्मः लिष्यते प्राजमापः पुष्करपर्णवत्‌ 
अप्रालमधिक॑ पापं श्लिष्यते जतु काष्ठवत्‌ 
नाधर्मः कारणापेक्षी कर्तारमभिमुञ्चति 
कर्ता खलु यथाकालं तत्सर्वमभिपद्यते 


न भिद्यन्ते कृतात्मान आत्मप्रत्ययदर्शिनः 
बुद्धिकर्मेन्द्रियणां हि प्रमत्तो यो न बुध्यते 
शुभाशुभेषु सक्तात्मा प्राप्नोति सुमहद्भयम्‌ 
वीतरागो जितक्रोधः सम्यग्भवति यः सदा 
विषये वर्तमानोऽपि न स पापेन युज्यते 
मर्यादायां धर्मसेतुर्निबद्धो नैव सीदति 

॥४०॥ 


॥४१॥ 


॥०१ | 


॥०२॥ 


॥०३॥ 


॥०४॥ 


॥०५॥ 


॥०६॥ 


॥०७॥ 


॥०८॥ 


॥०९॥ 


॥१०॥ 

पुष्टस्रोत ङइवायत्तः स्फीतो भवति संचयः ॥११॥ 
यथा भानुगतं तेजो मणिः शुद्ध समाधिना । 
आदत्ते राजशार्दूल तथा योगः प्रवर्तते ॥१२॥ 
यथा तिलानामिह पुष्पसंश्रयात्पृथक्पृथग्याति गुणोऽतिसौम्यताम्‌ । 
तथा नराणां भुवि भावितात्मनां यथाश्रयं सत्त्वगुणः प्रवर्तते ॥१३॥ 
जहाति दारानिहते न संपदः सदश्वयानं विविधाश्च याः क्रियाः । 
त्रिविष्टपे जातमतिर्यदा नरस्तदास्य बुद्दिर्विषयेषु भिद्यते ॥१४॥ 
प्रसक्तबुद्धिर्विषयेषु यो नरो यो बुध्यते ह्यात्महितं कदा च न । 
स सर्वभावानुगतेन चेतसा नृपामिषेणेव झषो विकृष्यते ॥१५॥ 
संघातवान्मर्त्यलोकः परस्परमपाश्रितः | 
कदलीगर्भनिःसारो नौरिवाप्सु निमज्जति ॥१६॥ 

न धर्मकालः पुरुषस्य निश्चितो न चापि मृत्युः पुरुषं प्रतीक्षते । 
क्रिया हि धर्मस्य सदैव शोभना यदा नरो मृत्युमुखेऽभिवर्तते ॥१७॥ 
यथान्धः स्वगृहे युक्तो ह्यभ्यासादेव गच्छति | 
तथा युक्तेन मनसा प्राज्ञो गच्छति तां गतिम्‌ ॥१८॥ 
मरणं जन्मनि प्रोक्तां जन्म वै मरणाश्रितम्‌ । 


अविद्वान्मोक्षधर्मेषु बद्धो भ्रमति चक्रवत्‌ ॥१९॥ 
यथा मृणालोऽनुगतमाशु मुञ्चति कर्दमम्‌ | 
तथात्मा पुरुषस्येह मनसा परिमुच्यते | 
मनः प्रणयतेऽऽत्मानं स एनमभियुञ्जति ॥२०॥ 
परार्थे वर्तमानस्तु स्वकार्यं योऽभिमन्यते | 
इन्द्रियार्थेषु सक्तः सन्स्वकार्यात्परिहीयते ॥२१॥ 
अधस्तिर्यग्गतिं चैव स्वर्ग चैव परां गतिम्‌ । 
प्राप्नोति स्वकृतैरात्मा प्राजस्येहेतरस्य च ॥२२॥ 
मृन्मये भाजने पक्वे यथा वै न्यस्यते द्रवः । 
तथा शरीरं तपसा तसं विषयमश्नुते ॥२३॥ 


विषयानश्रुते यस्तु न स भोक्ष्यत्यसंशयम्‌ । 
यस्तु भोगांस्त्यजेदात्मा स वै भोक्तुं व्यवस्यति ॥२४॥ 
नीहारेण हि संवीतः शिश्वोदरपरायणः | 
जात्यन्ध इव पन्थानमावृतात्मा न बुध्यते ॥२५॥ 
वणिग्यथा समुद्राद्वै यथार्थ लभते धनम्‌ | 
तथा मर्त्यार्णवे जन्तोः कर्मविज्ञानतो गतिः ॥२६॥ 

अहोरात्रमये लोके जरारूपेण संचरन्‌ | 
मृत्युर्गसति भूतानि पवनं पन्नगो यथा ॥२७॥ 
स्वयं कृतानि कर्माणि जातो जन्तुः प्रपद्यते । 
नाकृतं लभते कश्चित्किंचिदत्र प्रियाप्रियम्‌ ॥२८॥ 


शयानं यान्तमासीनं प्रवृत्त विषयेषु च | 
शुभाशुभानि कर्माणि प्रपद्यन्ते नरं सदा ॥२९॥ 
न ह्यन्यत्तीरमासाद्य पुनस्तर्तु व्यवस्यति | 


दुर्लभो दृश्यते हास्य विनिपातो महार्णवे ॥३०॥ 
यथा भारावसक्ता हि नौर्महाम्भसि तन्तुना | 
तथा मनोऽभियोगाद्वै शरीरं प्रतिकर्षति ॥३१॥ 

॥३९॥ 


यथा समुद्रमभितः संस्यूताः सरितोऽपराः | 
तथाद्या प्रकृतिर्योगादभिसंस्यूयते सदा ॥३२॥ 
स्नेहपाशैर्बहुविधैरासक्तमनसो नराः | 
प्रकृतिस्था विषीदन्ति जले सैकतवेश्मवत्‌ ॥३३॥ 
शरीरगृहसंस्थस्य शौचतीर्थस्य देहिनः | 
बुद्धिमार्गप्रयातस्य सुखं त्विह परत्र च ॥३४॥ 
विस्तराः क्लेशसंयुक्ताः संक्षेपास्तु सुखावहाः | 
परार्थं विस्तराः सर्वे त्यागमात्महितं विदुः ॥३५॥ 
संकल्पजो मित्रवर्गो ज़ातयः कारणात्मकाः | 
भार्या दासाश्व पुत्राश्व स्वमर्थमनुयुञ्जते ॥३६॥ 
न माता न पिता किंचित्कस्यचित्प्रतिपद्यते | 
दानपथ्योदनो जन्तुः स्वकर्मफत्रमश्रुते ॥३७॥ 
माता पुत्रः पिता भ्राता भार्या मित्रजनस्तथा । 
अष्टापदपदस्थाने त्वक्षमुद्रेव न्यस्यते ॥३८॥ 
कर्माणि पुरा कृतानि शुभाशुभान्यात्मनो यान्ति जन्तोः । 
उपस्थितं कर्मफलं विदित्वा बुद्धि तथा चोदयतेऽन्तरात्मा 
व्यवसायं समाश्रित्य सहायान्योऽधिगच्छति | 
न तस्य कश्चिदारम्भः कदाचिदवसीदति ॥४०॥ 
अद्वैथमनसं युक्त शूरं धीरं विपश्चितम्‌ | 
न श्रीः संत्यजते नित्यमादित्यमिव रश्मयः ॥४१॥ 
आस्तिक्यव्यवसायाभ्यामुपायाद्विस्मयाद्विया | 
यमारभत्यनिन्यात्मा न सोर्थः परिसीदति ॥४२॥ 

सर्वः स्वानि 
गर्भात्संप्रतिपद्यते तदुभयं 
मृत्युश्चापरिहारवान्समगतिः 
दारोश्वूर्णमिवाश्मसारविहितं 
स्वरूपतामात्मकृतं च 
नरो हि सर्वो लभते 


जनको 
धर्मविदां 


इत्युक्तो 
श्रुत्वा 


क्षमां 
मनुजा 


सत्यं 
विद्वांसो 


अत्र ते 
साध्यानामिह 
हंसो भूत्वाथ 
स वै पर्येति 
शकुने वयं स्म 

पृच्छामस्त्वां 
श्रुतोऽसि नः 
किं मन्यसे श्रेष्ठतमं द्विज 
तन्नः कार्य पक्षिवर 
यत्कृत्वा वै पुरुषः 


इदं कार्यममृताशाः 
ग्रन्थीन्विमुच्य हृदयस्य 
नारुंतुदः स्यान्न 
ययास्य वाचा पर 
वाक्सायका 
परस्य 


नामर्मसु ते 


शुभाशुभानि नियतं 


दमं 


वर्तयिष्येऽहमितिहासं 
संवादं 
सौवर्णस्त्वजो नित्यः 


मोक्षधर्म 
पण्डितो धीरवादी साधुशब्दः 


प्रशाधि 
सर्वबन्धैर्विमुच्यते विहृगेन्द्रेह 


शृणोमि 


नृशंसवादी 
उद्विजेत न तां 
वदनान्निष्पतन्ति 

पतन्ति 

कर्माणि 
यत्तेन 
कालेन 


जन्तुः स्वयं । 
पूर्व कृतम्‌ | 
विच्छेदिता | 
कर्मान्तिकं प्रापयेत्‌ ॥४३॥ 
विस्तरं कुलान्वयं द्रव्यसमृद्धिसंचयम्‌ | 
यथाकृतं शुभाशुभेनात्मकृतेन कर्मणा ॥४४॥ 
भीष्म उवाच 
राजन्यथातथ्यं 
परां मुदमवाप 


PE 

२८८. युधिष्ठिर उवाच 
प्रजां प्रशंसन्ति 

लोके कथमेतन्मतं 
भीष्म उवाच 


मनीषिणा | 


श्रेष्ठः हृ ॥४५॥ 


पितामह | 
तव ॥०१॥ 


पुरातनम्‌ | 
युधिष्ठिर ॥०२॥ 
प्रजापतिः | 
साध्यानुपागमत्‌ ॥०३॥ 


हंसस्य च 
लोकांस्त्रीनथ 
साध्या ऊचुः 
देवा वै साध्यास्त्वामनुयुज्महे । 

भवांश्च किल मोक्षवित्‌ ॥०४॥ 

पतते ते पतत्रिन्‌ । 
रमते महात्मन्‌ ॥०५॥ 
मन्यसे श्रेष्ठमेकम्‌ । 
शीघ्रम्‌ ॥०६॥ 


त्वं कस्मिन्मनस्ते 
यत्कार्याणां 


हंस उवाच 
तपो 

सर्वान्प्रियाप्रिये 

न 


दमः 
स्वं 
हीनतः 


सत्यमात्माभिगुसिः । 
वशमानयीत ॥०७॥ 
परमभ्याददीत | 
वदेद्रुशती पापलोक्याम्‌ ॥०८॥ 
यैराहतः शोचति रात्र्यहानि | 
तान्पण्डितो नावसृजेत्परेषु ॥०९॥ 

परश्चैदेनमतिवादबाणैभृशं विध्येच्छम एवेह कार्यः | 
संरोष्यमाणः प्रतिमृष्यते यः स आदत्ते सुकृतं वै परस्य ॥१०॥ 
क्षेपाभिमानादभिषङ्गव्यलीकं निगृहाति ज्वलितं यश्च मन्युम्‌ । 
अदुष्टचेता मुदितोऽनसूयुः स आदत्ते सुकृतं वै परेषाम्‌ ॥११॥ 
आक्रुश्यमानो न वदामि किं चित्क्षमाम्यहं॑ ताइयमानश्च नित्यम्‌ । 


श्रेष्ठ ह्येतत्क्षममप्याहुरार्याः सत्यं तथैवार्जवमानृशंस्यम्‌ ॥१२॥ 
वेदस्योपनिषत्सत्यं सत्यस्योपनिषद्दमः | 
दमस्योपनिषन्मोक्ष एतत्सर्वानुशासनम्‌ ॥१३॥ 

वाचो वेगं मनसः क्रोधवेगं विवित्सावेगमुदरोपस्थवेगम्‌ | 


एतान्वेगान्यो विषहत्युदीर्णास्तं मन्येऽहं ब्राह्मणं वै मुनिं च ॥१४॥ 
अक्रोधनः क्रुध्यतां वै विशिष्टस्तथा तितिक्षुरतितिक्षोर्विशिष्टः । 


अमानुषान्मानुषो वै विशिष्टस्तथाज़ञानाज्जानवान्वै प्रधानः ॥१५॥ 
आक्रुश्यमानो नाक्रोशेन्मन्युरेव तितिक्षतः | 


आक्रोष्टारं निर्दहति सुकृतं चास्य विन्दति ॥१६॥ 
यो नात्युक्तः प्राह रुक्षे प्रियं वा यो वा हतो न प्रतिहन्ति धैर्यात्‌ । 
पापं च यो नेच्छति तस्य ₹न्तुस्तस्मै देवाः स्पृहयन्ते सदैव ॥१७॥ 
पापीयसः क्षमेतैव श्रेयसः सदृशस्य च | 
विमानितो ₹हतोऽऽक्रुष्ट एवं सिद्धि गमिष्यति ॥१८॥ 
सदारृमार्यान्निभृतोऽप्युपासे न मे विवित्सा न च मेऽस्ति रोषः । 
न चाप्यहं लिप्समानः परैमि न चैव किंचिद्विषमेण यामि ॥१९॥ 
नाई शसः प्रतिशपामि किं चिद्दममं द्वारं ह्यमृतस्येह वेद्मि । 
गुह्यं ब्रह्म तदिदं वो ब्रवीमि न मानुषाच्छ्ेष्ठतरं हि किंचित्‌ ॥२०॥ 
विमुच्यमानः पापेभ्यो धनेभ्य इव चन्द्रमाः | 
विरजाः कालमाकाइक्षन्धीरो  धैर्येण सिध्यति ॥२१॥ 
सर्वेषां भवति ह्यर्चनीय उत्सेचने स्तम्भ ङइवाभिजातः । 
यस्मै वाचं सुप्रशस्तां वदन्ति स वै देवान्गच्छति संयतात्मा ॥२२॥ 
न तथा वक्तुमिच्छन्ति कल्याणान्पुरषे गुणान्‌ । 
यथैषां वक्तुमिच्छन्ति नैर्गुण्यमनुयुञ्जकाः ॥२३॥ 
यस्य  वाऊनसी गुसे सम्यक्प्रणिहिते सदा | 
वेदास्तपश्च त्यागश्च स इदं सर्वमाप्नुयात्‌ ॥२४॥ 
आक्रोशनावमानाभ्यामबुधाद्वर्थते बुधः | 
तस्मान्न वरयेदन्यं न चात्मानं विहिसयेत्‌ ॥२५॥ 

अमृतस्येव संतृप्येदवमानस्य वै द्विजः | 

सुखं ह्यवमतः शेते योऽवमन्ता स नश्यति ॥२६॥ 

यत्क्रोधनो यजते यद्ददाति यद्वा तपस्तप्यति यज्जुहोति । 

वैवस्वतस्तद्वरतेऽस्य सर्व मोघः श्रमो भवति क्रोधनस्य ॥२७॥ 

चत्वारि यस्य द्वाराणि सुगुस्तान्यमरोत्तमाः | 

उपस्थमुदरं हस्तौ वाक्चतुर्थी स धर्मवित्‌ ॥२८॥ 
सत्यं दमं ह्यार्जवमानृशंस्यं धृतिं तितिक्षामभिसेवमानः | 
स्वाध्यायनित्यो५स्पृहयन्परेषामेकान्तशील्यूर्थर्वगतिर्भवेत्सः ॥२९॥ 

सर्वानेताननुचरन्वत्सवच्चतुरः स्तनान्‌ | 

न पावनतमं किंचित्सत्यादध्यगमं क्वचित्‌ ॥३०॥ 

आचक्षेऽहं मनुष्येभ्यो देवेभ्यः प्रतिसंचरन्‌ | 

सत्यं स्वर्गस्य सोपानं पारावारस्य नौरिव ॥३१॥ 

यादृशैः संनिवसति यादृशांश्चोपसेवते | 

यादृगिच्छेच्च भवितुं ताइगभवति पूरुषः ॥३२॥ 

यदि सन्तं सेवते यद्यसन्तं तपस्विनं यदि वा स्तेनमेव । 

वासो यथा रङ्गवशं प्रयाति तथा स तेषां वशमभ्युपैति ॥३३॥ 
सदा देवाः साधुभिः संवदन्ते न मानुषं विषयं यान्ति द्रष्टुम्‌ । 
नेन्दु समः स्यादसमो हि वायुरुच्चावचं विषयं यः स वेद ॥३४॥ 

अदुष्टं वर्तमाने तु हृदयान्तरपूरुषे | 

तेनैव देवाः प्रीयन्ते सतां मार्गस्थितेन वै ॥३५॥ 
शिश्गोदरे येऽभिरताः सदैव स्तेना नरा वाक्परुषाश्च नित्यम्‌ । 
अपेतदोषानिति तान्विदित्वा दूराद्देवाः संपरिवर्जयन्ति ॥३६॥ 
न वै देवा हीनसत्वेन तोष्याः सर्वाशिना दुष्कृतकर्मणा वा । 
सत्यव्रता ये तु नराः कृतज्ञा धर्मे रतास्तैः सह संभजन्ते ॥३७॥ 
अव्याहृतं व्याहृताच्छ्रेय आहुः सत्यं वदेद्व्याहतं तदिद्वतीयम्‌ । 
धर्म वदेद्व्याहतं तत्तृतीयं प्रियं वदेद्व्याहतं तच्चतुर्थम्‌ ॥३८॥ 

साध्या ऊचुः 
केनायमावृतो लोकः केन वा न प्रकाशते | 
केन त्यजति मित्राणि केन स्वर्ग न गच्छति ॥३९॥ 
हंस उवाच 
अज्ञानेनावृतो लोको मात्सर्यान्न प्रकाशते | 
लोभात्यजति मित्राणि सङ्गात्स्वर्ग न गच्छति ॥४०॥ 

स्विदेको रमते ब्राह्मणानां कः स्विदेको बहुभिर्जोषमास्ते । 


स्विदेको बलवान्दुर्बलोऽपि कः स्विदेषां कलहं नान्ववैति 


हंस उवाच 
एको रमते ब्राह्मणानां प्रा एको बहुभिर्जोषमास्ते 
एको बलवान्दुर्बलोऽपि प्राज्ञ एषां कलहं नान्ववैति 
साध्या ऊचुः 
किं ब्राह्मणानां देवत्वं किं च साधुत्वमुच्यते । 
असाधुत्वं च किं तेषां किमेषां मानुषं मतम्‌ ॥४३॥ 


हंस उवाच 
स्वाध्याय एषां देवत्वं व्रतं साधुत्वमुच्यते | 
असाधुत्वं परीवादो मृत्युर्मानुषमुच्यते ॥४४॥ 
भीष्म उवाच 


संवाद इत्ययं श्रेष्ठ: साध्यानां परिकीर्तितः | 
क्षेत्र वै कर्मणां योनिः सद्भावः सत्यमुच्यते ॥४५॥ 


+ + मर 
२८९. युधिष्ठिर उवाच 
सांख्ये योगे च मै तात विशेषं वक्तुमई॑सि । 
तव सर्वज्ञा सर्वं हि विदितं कुरुसत्तम ॥०१॥ 
भीष्म उवाच 
सांख्याः सांख्यं प्रशंसन्ति योगा योगं द्विजातयः । 
वदन्ति कारणैः श्रैष्ठ्यं स्वपक्षोद्भावनाय वै ॥०२॥ 
अनीश्वरः कथं मुच्येदित्येवं शत्रुकर्शन | 
वदन्ति कारणैः श्रैष्ठ्यं योगाः  सम्यडपननीषिणः ॥०३॥ 
वदन्ति कारणं चेदं सांख्याः सम्यग्द्रिजातयः | 
विज्ञायेह गतीः सर्वा विरक्तो विषयेषु यः ॥०४॥ 
ऊर्ध्वं स देहात्सुव्यक्तं विमुच्येदिति नान्यथा । 
एतदाहुर्महाप्राज्ञाः सांख्यं वै मोक्षदर्शनम्‌ ॥०५॥ 
स्वपक्षे कारणं ग्रां समर्थ वचनं हितम्‌ । 
शिष्टानां हि मतं ग्राह्य त्वद्विधैः शिष्टसंमतैः ॥०६॥ 
प्रत्यक्षहेतवो योगाः सांख्याः शास्त्रविनिश्चयाः | 
उभे चैते मते तत्त्वे मम तात युधिष्ठिर ॥०७॥ 

उभे चैते मते ज्ञाने नृपते शिष्टसंमते | 

अनुष्ठिते यथाशास्त्रं नयेतां परमां गतिम्‌ ॥०८॥ 

तुल्यं शौचं तयोर्युक्तं दया भूतेषु चानघ । 

ग्रतानां धारणं तुल्यं दर्शनं न समं तयोः ॥०९॥ 
युधिष्ठिर उवाच 

यदि तुल्यं व्रतं शौचं दया चात्र पितामह । 

तुल्यं न दर्शनं कस्मात्तन्मे ब्रूहि पितामह ॥१०॥ 
भीष्म उवाच 

रागं मोह तथा स्नेह कामं क्रोधं च केवलम्‌ । 

योगाच्छित्वादितो दोषान्पञ्चैतान्प्राप्नुवन्ति तत्‌ ॥११॥ 

यथा चानिमिषाः स्थूला जालं छित्त्वा पुनर्जलम्‌ । 


प्राप्नुवन्ति तथा योगास्तत्प्द वीतकल्मषाः ॥१२॥ 
तथैव वागुरां छित्त्वा बलवन्तो यथा मृगाः । 
प्राप्नुयुर्विमलं मार्ग विमुक्ताः सर्वबन्धनैः ॥१३॥ 


लोभजानि तथा राजन्बन्धनानि बलान्विताः | 
छित्त्वा योगाः परं मार्ग गच्छन्ति विमलाः शिवम्‌ ॥१४॥ 
अबलाश्व मृगा राजन्वागुरासु तथापरे | 
विनश्यन्ति न संदेहस्तद्वयोगबलाटते ॥१५॥ 
बलहीनाश्च कौन्तेय यथा जालगता झषाः | 
अन्तं गच्छन्ति राजेन्द्र तथा योगाः सुदुर्बलाः ॥१६॥ 
यथा च शकुनाः सूक्ष्माः प्राप्य जालमरिंदम । 
तत्र सक्ता विपद्यन्ते मुच्यन्ते च बलान्विताः ॥१७॥ 
कर्मजैर्बन्धनैर्बद्धास्तद्वद्योगाः परंतप | 
अबला वै विनश्यन्ति मुच्यन्ते च बलान्विताः ॥१८॥ 
अल्पकश्च यथा राजन्वहिः शाम्यति दुर्बलः | 
आक्रान्त इन्धनैः स्थूलैस्तद्वद्योगोऽबलः प्रभो ॥१९॥ 
स एव च यदा राजन्वह्लिर्जातबलः पुनः | 
समीरणयुतः कृत्स्नां दहेत्क्षिप्रं महीमपि ॥२०॥ 


तद्वज्जातबलो योगी दीसतेजा महाबलः | 
अन्तकाल इवादित्यः कृत्स्नं संशोषयेज्जगत्‌ ॥२१॥ 
दुर्बलश्व यथा राजन्स्रोतसा हियते नरः | 
बलहीनस्तथा योगो विषयैहियते5वशः ॥२२॥ 

तदेव च यथा स्रोतो विष्टम्भयति वारणः | 
तद्द्योगबलं लब्ध्वा व्यूहते विषयान्बहून्‌ ॥२३॥ 
विशन्ति चावशाः पार्थं योगा योगबलान्विताः | 
प्रजापतीनृषीन्देवान्महाभूतानि चेश्वराः ॥२४॥ 
न यमो नान्तकः क्रुद्दो न मृत्युर्भीमविक्रमः । 
ईशते नृपते सर्वे योगस्यामिततेजसः ॥२५॥ 
आत्मनां च सहस्राणि बहूनि भरतर्षभ | 
योगः कुर्यौद्वलं प्राप्य तैश्व सर्वैर्महीं चरेत्‌ ॥२६॥ 
प्राप्नुयाद्विषयांश्चैव पुनश्चोग्रं तपश्चरेत्‌ | 
संक्षिपेच्च पुनः पार्थ सूर्यस्तेजोगुणानिव ॥२७॥ 
बलस्थस्य हि योगस्य बन्धनेशस्य पार्थिव | 
विमोक्षप्रभविष्णुत्वमुपपन्नमसंशयम्‌ ॥२८॥ 
बलानि योगे प्रोक्तानि मयैतानि विशां पते । 
निदर्शनार्थं सूक्ष्माणि वक्ष्यामि च पुनस्तव ॥२९॥ 
आत्मनश्च समाधाने धारणां प्रति चाभिभो | 
निदर्शनानि सूक्ष्माणि शृणु मे भरतर्षभ ॥३०॥ 
अप्रमत्तो यथा धन्वी लक्ष्यं हन्ति समाहितः । 
युक्तः सम्यक्तथा योगी मोक्षं प्राप्नोत्यसंशयम्‌ ॥३१॥ 
स्नेहपूर्ण यथा पात्रे मन आधाय निश्चलम्‌ । 


पुरुषो यत्त आरोहेत्सोपानं युक्तमानसः ॥3२॥ 
युक्त्वा तथायमात्मानं योगः पार्थिव निश्चलम्‌ । 
करोत्यमलमात्मानं भार्करोपमदर्शनम्‌ ॥३३॥ 
यथा च नावं कौन्तेय कर्णधारः समाहितः । 
महार्णवगतां शीघ्रं नयेत्पार्थिव पत्तनम्‌ ॥३४॥ 
तद्वदात्मसमाधानं युक्त्वा योगेन तत्त्ववित्‌ | 
दुर्गमं स्थानमाप्नोति हित्वा देहमिमं नृप ॥३५॥ 
सारथिश्व यथा युक्त्वा सदश्चान्सुसमाहितः | 
देशमिष्टं नयत्याशु धन्विनं पुरुषर्षभ ॥३६॥ 


तथैव नृपते योगी धारणासु समाहितः | 
प्राप्नोत्याशु परं स्थानं लक्षं मुक्त इवाशुगः ॥३७॥ 
आवेश्यात्मनि चात्मानं योगी तिष्ठति योऽचलः । 
पापं हन्तेव मीनानां पदमाप्नोति सोऽजरम्‌ ॥३८॥ 

नाभ्यां कण्ठे च शीर्ष च हृदि वक्षसि पार्श्वयोः । 
दर्शने स्परशने चापि घाणे चामितविक्रम ॥३९॥ 
स्थानेष्वेतेषु यो योगी महाव्रतसमाहितः | 
आत्मना सूक्ष्ममात्मानं युइक्ते सम्यग्विशां पते ॥४०॥ 


स ीघ्रममलप्रज्ः क्म दग्ध्वा शुभाशुभम्‌ | 
उत्तमं योगमास्थाय यदीच्छति विमुच्यते ॥४१॥ 
युधिष्ठिर उवाच 
अहारान्कीट्शान्कृत्वा कानि जित्वा च भारत | 
योगी बलमवाप्नोति तद्भवान्वक्तुमहति ॥४२॥ 
भीष्म उवाच 


कणानां भक्षणे युक्तः पिण्याकस्य च भक्षणे । 
स्नेहानां वर्जने युक्तो योगी बलमवाप्नुयात्‌ ॥४३॥ 


भुञ्जानो यावकं रुक्षं दीर्घकालमरिंदम | 
एकारामो विशुद्वात्मा योगी बलमवाप्नुयात्‌ ॥४४॥ 
पक्षान्मासानृतूंश्वित्रान्संचरंश्च गुहास्तथा | 
अपः पीत्वा पयोमिश्रा योगी बलमवाप्नुयात्‌ ॥४५॥ 
अखण्डमपि वा मासं सततं मनुजेश्वर | 
उपोष्य सम्यक्शुद्धात्मा योगी बलमवाप्नुयात्‌ ॥४६॥ 


कामं जित्वा तथा क्रोध शीतोष्णे वर्षमेव च । 
भय निद्रा तथा श्वासं पौरुष विषयांस्तथा ॥४७॥ 
अरतिं दुर्जयां चैव घोरां तृष्णां च पार्थिव । 


स्पर्शान्सर्वास्तथा तन्द्री दुर्जयां नृपसत्तम ॥४८॥ 
दीपयन्ति महात्मानः सूक्ष्ममात्मानमात्मना | 
वीतरागा महाप्राज्ञा ध्यानाध्ययनसंपदा ॥४९॥ 
दुर्गस्त्वेष मतः पन्था ब्राह्मणानां विपश्चिताम्‌ । 
न कश्चिद्व्रजति ह्यस्मिन्क्षेमेण भरतर्षभ ॥५०॥ 
यथा कश्चिद्वनं घोरं बहुसर्पसरीसृपम्‌ | 
श्वभ्रवत्तोयहीनं च दुर्गमं बहुकण्टकम्‌ ॥५१॥ 
अभक्तमटवीप्रायं दावदग्धमहीरुहम्‌ | 
पन्थानं तस्कराकीर्ण क्षेमेणाभिपतेद्युवा ॥५२॥ 
योगमार्ग तथासाद्य यः कश्चिद्धजते द्विजः | 
क्षेमेणोपरमेन्मार्गाद्ृहुदोषो हि स स्मृतः ॥५३॥ 

सुस्थेयं क्षुरधारासु निशितासु महीपते | 


धारणासु तु योगस्य दुःस्थेयमकृतात्मभिः ॥५४॥ 
विपन्ना धारणास्तात नयन्ति नशुभां गतिम्‌ । 
नेतृहीना यथा नावः पुरुषानर्णवे नृप ॥५५॥ 


यस्तु तिष्ठति कौन्तेय धारणासु यथाविधि | 

मरणं जन्म दुःखं च सुखं च स विमुञ्चति ॥५६॥ 

नानाशास्त्रेषु निष्पन्नं योगेष्विदमुदाहृतम्‌ | 

परं योगं तु यत्कृत्स्नं निश्चितं तदिद्वजातिषु ॥५७॥ 
परं हि तदब्रमा महन्महात्मन्ब्र्माणमीशं वरदं च विष्णुम्‌ । 
भवं च धर्म च षडाननं च घषड्ब्रहमपुत्रांश्च महानुभावान्‌ ॥५८॥ 
तमश्च कष्टं सुमहद्रजश्व सत्त्वं च शुद्धं प्रकृति परां च । 
सिद्धिं च देवी वरुणस्य पत्नीं तेजश्व कृत्स्नं सुमहच्च धैर्यम्‌ ॥५९॥ 
ताराधिपं वै विमलं सतारं विश्वांश्च देवानुरगान्पितृंश्व | 
शैलांश्च कृत्स्नानुदर्धीश्व घोरान्नदीश्व सर्वाः  सवनान्चनांश्व  ॥६०॥ 
नागान्नगान्यक्षगणान्दिशश्व गन्धर्वसंघान्पुरुषान्स्त्रियश्व | 
परस्परं प्राप्य महान्महात्मा विशेत योगी  नदिराद्विमुक्तः ॥६१॥ 
कथा च येयं नृपते प्रसक्ता देवे महावीर्यमतौ शुभेयम्‌ । 
योगान्स सर्वानभिभूय मर्त्यान्नारायणात्मा कुरुते महात्मा ॥६२॥ 


क्र क आ 
२९०. युधिष्ठिर उवाच 

सम्यक्त्वयायं नृपते वर्णितः शिष्टसंमतः | 

योगमार्गो यथान्यायं शिष्यायेह हितैषिणा ॥०१॥ 


सांख्ये त्विदानी कार्स्न्येन विधिं प्रब्रूहि पृच्छते । 
त्रिषु लोकेषु यज्ज्ञानं सर्व तद्विदितं हि ते ॥०२॥ 


भीष्म उवाच 
शृणु मे त्वमिदं शुद्धं सांख्यानां विदितात्मनाम्‌ । 
विहितं यतिभिरबुद्धैः कपिलादिभिरीश्वरैः ॥०३॥ 
यस्मिन्न विभ्रमाः केचिद्दृश्यन्ते मनुजर्षभ | 
गुणाश्व यस्मिन्बहवो दोषहानिश्व केवला ॥०४॥ 
ज्ञानेन परिसंख्याय सदोषान्विषयान्नूप | 
मानुषान्दुर्जयान्कृत्स्नान्पैशाचान्विषयांस्तथा ॥०५॥ 
राक्षसान्विषयाञ्जञात्वा यक्षाणां विषयांस्तथा | 

विषयानौरगाञ्ज्ञात्वा गान्धर्वविषयांस्तथा ॥०६॥ 
पितृणां विषयाञ्ज्ञात्वा तिर्यक्षु चरतां नृप | 
सुपर्णविषयाञ्ज्ञात्वा मरुतां विषयांस्तथा ॥०७॥ 
राजर्षिविषयाञ्ज्ञात्वा ब्रह्मर्षिविषयांस्तथा | 
आसुरान्विषयाज्ज्ञात्वा वैश्वदेवांस्तथैव च ॥०८॥ 
देवर्षिविषयाञ्ज्ञात्वा योगानामपि चेश्वरान्‌ | 
विषयांश्व प्रजेशानां ब्रह्मणो विषयांस्तथा ॥०९॥ 


आयुषश्व परं कालं लोके विज्ञाय तत्त्वतः । 
सुखस्य च परं तत्वं विज्ञाय वदतां वर ॥१०॥ 
प्रासो काले च यद्दुःखं पततां विषयैषिणाम्‌ । 
तिर्यक्च पततां दुःखं पततां नरके च यत्‌ ॥११॥ 
स्वर्गस्य च गुणान्कृत्स्नान्दोषान्सर्वाश्च भारत | 
वेदवादे च ये दोषा गुणा ये चापि वैदिकाः ॥१२॥ 
ज्ञानयोगे च ये दोषा गुणा योगे च ये नृप । 
सांख्यज्ञाने च ये दोषास्तथैव च गुणा नृप ॥१३॥ 
सत्त्वं दशगुणं ज्ञात्वा रजो नवगुणं तथा । 
तमश्चाष्टगुणं ज्ञात्वा बुद्धि ससतगुणां तथा ॥१४॥ 
षड्गुणं च नभो ज्ञात्वा मनः पञ्चगुणं तथा । 
बुद्धिं चतुर्गुणां ज्ञात्वा तमश्च त्रिगुणं महत्‌ ॥१५॥ 
द्विगुं च रजो ज्ञात्वा सत्त्वमेकगुणं पुनः । 
मार्ग विज्ञाय तत्त्वेन प्रलये प्रेक्षणं तथा ॥१६॥ 
ज्ञानविज्ञानसंपन्नाः कारणैर्भाविताः शुभ्ैः | 
प्राप्नुवन्ति शुभं मोक्षं सूक्ष्म इव नभः परम्‌ ॥१७॥ 
रुपेण दृष्टि संयुक्तां घ्राणं गन्धगुणेन च । 
शब्दे सक्तं तथा श्रोत्रं जिह्लां रसगुणेषु च ॥१८॥ 
तनुं स्पर्श तथा सक्तां वायुं नभसि चाश्रितम्‌ । 
मोई तमसि संसक्तं लोभमर्थेषु संश्रितम्‌ ॥१९॥ 
विष्णुं क्रान्ते बले शक्रं कोष्ठे सक्तं तथानलम्‌ । 
अप्सु देवी तथा सक्तामपस्तेजसि चाश्रिताः ॥२०॥ 
तेजो वायौ तु संसक्तं वायुं नभसि चाश्रितम्‌ । 
नभो महति संयुक्त महद्रुद्दौ च संश्रितम्‌ ॥२१॥ 
बुद्धिं तमसि संसक्ता तमो रजसि चाश्रितम्‌ । 

रजः सत्वे तथा सक्तं सत्त्वं सक्तं तथात्मनि ॥२२॥ 
सक्तमात्मानमीशे च देवे नारायणे तथा | 
देवं मोक्षे च संसक्तं मोक्षं सक्तं तु न क्वचित्‌ ॥२३॥ 
ज्ञात्वा सत्त्वयुतं देहं वृतं षोडशभिर्गुणैः | 
स्वभावं चेतनां चैव ज्ञात्वा वै देहमाश्रिते ॥२४॥ 
मध्यस्थमेकमात्मानं पापं यस्मिन्न विद्यते | 
द्वितीयं कर्म विज्ञाय नृपते विषयैषिणाम्‌ ॥२५॥ 
इन्द्रियाणीन्द्रियार्थाश्च सर्वानात्मनि संश्रितान्‌ | 
प्राणापानौ समार्न च व्यानोदानौ च तत्त्वतः ॥२६॥ 
अवाक्चैवानिलं ज्ञात्वा प्रवहं चानिलं पुनः | 


सस वातांस्तथा शेषान्ससधा विधिवत्पुनः ॥२७॥ 
प्रजापतीनृषीश्वैव मार्गाश्व सुबहून्वरान्‌ | 
ससर्षीश्व बहूञ्ज्ञात्वा राजर्षीश्व परंतप ॥२८॥ 
सुरर्षीन्महतश्चान्यान्महर्षीन्सूर्यसंनिभान्‌ | 
ऐश्वर्याच्च्याविताञ्ज्ञात्वा कालेन महता नृप ॥२९॥ 


महतां भूतसंघानां श्रुत्वा नाशं च पार्थिव | 
गतिं चाप्यशुभां ज्ञात्वा नृपते पापकर्मणाम्‌ ॥३०॥ 


वैतरण्यां च यद्दुःखं पतितानां यमक्षये | 
योनीषु च विचित्रासु संसारानशुभांस्तथा ॥३१॥ 
जठरे चाशुभे वासं शोणितोदकभाजने | 
लैष्ममूत्रपुरीषे च तीव्रगन्धसमन्विते ॥३२॥ 
शुक्रशोणितसंघाते मज्जास्नायुपरिग्रहे | 
सिराशतसमाकीर्णे नवद्वारे पुरेऽशुचौ ॥३३॥ 
विज्ञायाहितमात्मानं योगाश्च विविधान्नृप | 
तामसानां च जन्तूनां रमणीयावृतात्मनाम्‌ ॥३४॥ 
सात्विकानां च जन्तूनां कुत्सितं भरतर्षभ | 
गर्हितं महतामर्थे सांख्यानां विदितात्मनाम्‌ ॥३५॥ 
उपप्लवांस्तथा घोराञशशिनस्तेजसस्तथा | 


ताराणां पतनं दृष्ट्या नक्षत्राणां च पर्ययम्‌ ॥३६॥ 
द्वंद्वानां विप्रयोगं च विज्ञाय कृपण नृप | 
अन्योन्यभक्षणं दृष्ट्या भूतानामपि चाशुभम्‌ ॥३७॥ 
बाल्ये मोह च विज्ञाय क्षयं देहस्य चाशुभम्‌ । 

रागे मोहे च संप्रासे क्वचित्सत्त्वं समाश्रितम्‌ ॥३८॥ 
सहस्रेषु नरः कश्चिन्मोक्षबुद्धि समाश्रितः | 
दुर्लभत्वं च मोक्षस्य विज्ञाय ©श््रुतिपूर्वकम्‌ ॥३९॥ 
बहुमानमलब्धेषु लब्धे मध्यस्थतां पुनः | 
विषयाणां च दौरात्म्यं विज्ञाय नृपते पुनः ॥४०॥ 
गतासूनां च कौन्तेय देहान्इष्ट्वा तथाशुभान्‌ । 
वासं कुलेषु जन्तूनां दुःखं विज्ञाय भारत ॥४१॥ 
ब्रह्मघ्नानां गतिं ज्ञात्वा पतितानां सुदारुणाम्‌ । 
सुरापाने च सक्तानां ब्राह्मणानां दुरात्मनाम्‌ | 
गुरुदारप्रसक्तानां गतिं विज्ञाय चाशुभाम्‌ ॥४२॥ 
जननीषु च वर्तन्ते ये न सम्यग्युधिष्ठिर । 
सदेवकेषु लोकेषु ये न वर्तन्ति मानवाः ॥४३॥ 
तेन ज्ञानेन विज्ञाय गतिं चाशुभकर्मणाम्‌ | 
तिर्यग्योनिगतानां च विज्ञाय गतयः पृथक्‌ ॥४४॥ 
वेदवादांस्तथा चित्रानृतूनां पर्ययांस्तथा | 
क्षयं संवत्सराणां च मासानां प्रक्षयं तथा ॥४५॥ 
पक्षक्षयं तथा दृष्ट्वा दिवसानां च संक्षयम्‌ । 
क्षयं वृद्धि च चन्द्रस्य दृष्ट्या प्रत्यक्षतस्तथा ॥४६॥ 
वृद्धिं इष्ट्वा समुद्राणां क्षयं तेषां तथा पुनः । 
क्षयं धनानां च तथा पुनर्वृद्धिं तथैव च ॥४७॥ 
संयोगानां क्षयं दृष्ट्वा युगानां च विशेषतः । 
क्षयं च दृष्ट्वा शैलानां क्षयं च सरितां तथा ॥४८॥ 
वर्णानां च क्षयं दृष्ट्वा क्षयान्तं च पुनः पुनः । 
जरामृत्युं तथा जन्म दृष्ट्वा दुःखानि चैव ह ॥४९॥ 
देहदोषांस्तथा जात्वा तेषां दुःखं च तत्त्वतः | 


देहविक्लवतां चैव सम्यग्विज्ञाय भारत ॥५०॥ 

आत्मदोषांश्व विज्ञाय सर्वानात्मनि संश्रितान्‌ | 

स्वदेहादुत्थितान्गन्धांस्तथा विज्ञाय चाशुभान्‌ ॥५१॥ 
युधिष्ठिर उवाच 

कान्स्वगात्रोद्ववान्दोषान्पश्यस्यमितविक्रम | 

एतन्मे संशयं कृत्स्नं वक्ुमई॑सि तत्त्वतः ॥५२॥ 
भीष्म उवाच 


WWW.SWargaro han.o rg 


Shanti Parva 


Mahabharata 


- 696 - 


पञ्च दोषान्प्रभो देहे प्रवदन्ति मनीषिणः | 
मार्गज्ञाः कापिलाः सांख्याः शृणु तानरिसूदन ॥५३॥ 
कामक्रोधौ भयं निद्रा पञ्चमः श्वास उच्यते । 
एते दोषाः शरीरेषु दृश्यन्ते सर्वदेहिनाम्‌ ॥५४॥ 
छिन्दन्ति क्षमया क्रोधं कामं संकल्पवर्जनात्‌ । 


सत्वसंशीलनान्निद्रामप्रमादाद्भयं तथा | 
छिन्दन्ति पञ्चमं श्वासं लघ्वाहारतया नृप ॥५५॥ 
गुणान्गुणशतैर्ज़ात्वा दोषान्दोषशतैरपि | 
हेतून्हेतुशतैश्चित्रैश्चित्रान्विज्ञाय तत्त्वतः ॥५६॥ 
अपां फेनोपमं लोकं विष्णोर्मायाशतैर्वृतम्‌ | 
चित्तभित्तिप्रतीकाशं नलसारमनर्थकम्‌ ॥५७॥ 
तमः श्वभ्रनिभं दृष्ट्वा वर्षबुद्रुदसंनिभम्‌ | 
नाशप्रायं सुखाद्वीनं नाशोत्तरमभावगम्‌ | 
रजस्तमसि संमग्नं पङ्के द्विपमिवावशम्‌ ॥५८॥ 
सांख्या राजन्महाप्राज्ञास्त्यक्त्वा देहं प्रजाकृतम्‌ | 
ज्ञानजेयेन सांख्येन व्यापिना महता नृप ॥५९॥ 
राजसानशुभान्गन्धांस्तामसांश्च तथाविधान्‌ | 
पुण्यांश्व सात्विकान्गन्धान्स्पर्शजान्देहसंश्रितान्‌ | 
छित्त्वाशु ज्ञानशस्त्रेण तपोदण्डेन भारत ॥६०॥ 
ततो दुःखोदकं घोरं चिन्ताशोकमहाहृदम्‌ | 
व्याधिमृत्युमहाग्राहं महाभयमहोरगम्‌ ॥६१॥ 
तमःकूर्म॑ रजोमीनं प्रज्ञया संतरन्त्युत | 
स्नेहपङ्कं जरादुर्ग स्पर्शद्वीपमरिंदम ॥६२॥ 
कर्मागाध॑ सत्यतीर स्थितव्रतमिदं नृप | 
हिंसाशीघ्रमहावेगं नानारसमहाकरम्‌ ॥६३॥ 
नानाप्रीतिमहारत्रं दुःखज्वरसमीरणम्‌ | 
शोकतृष्णामहावर्त तीक्षणव्याधिमहागजम्‌ ॥६४॥ 
अस्थिसंघातसंघाटं लैष्मफेनमरिंदम | 
दानमुक्ताकरं भीमं शोणितहृदविद्रुमम्‌ ॥६५॥ 
हसितोत्क्रुष्टनिर्घोषं नानाज्ञानसुदुस्तरम्‌ | 
रोदनाश्रुमलक्षार सङ्गत्यागपरायणम्‌ ॥६६॥ 
पुनराजन्मलोकौघं पुत्रबान्धवपत्तनम्‌ | 

अहिंसासत्यमर्यादं प्राणत्यागमहोर्मिणम्‌ ॥६७॥ 
वेदान्तगमनद्वीपं सर्वभूतदयोदधिम्‌ | 
मोक्षदुष्प्रापविषयं वडवामुखसागरम्‌ ॥६८॥ 


तरन्ति मुनयः सिद्धा ज्ञानयोगेन भारत | 
तीर्त्वा च दुस्तरं जन्म विशन्ति विमलं नभः ॥६९॥ 
ततस्तान्सुकृतीन्सांख्यान्सूर्यो वहति रश्मिभिः | 


पद्मतन्तुवदाविश्य प्रवहन्विषयान्नृप ॥७०॥ 
तत्र तान्प्रवहो वायुः प्रतिगृह्णाति भारत | 
वीतरागान्यतीन्सिद्धान्वीर्ययुक्तांस्तपोधनान्‌ ॥७१॥ 


सूक्ष्मः शीतः सुगन्धी च सुखस्पर्शश्च भारत । 
सस्ानां मरुतां श्रेष्ठो लोकान्गच्छति यः शुभान्‌ । 
स तान्वहति कोौन्तेय नभसः परमां गतिम्‌ ॥७२॥ 
नभो वहति लोकेश रजसः परमां गतिम्‌ | 
रजो वहति राजेन्द्र सत्त्वस्य परमां गतिम्‌ ॥७३॥ 
सत्त्वं वहति शुद्धात्मन्परं नारायणं प्रभुम्‌ | 
प्रभुर्वहति शुद्धात्मा परमात्मानमात्मना ॥७४॥ 
परमात्मानमासाद्य तद्भूतायतनामलाः | 
अमृतत्वाय कल्पन्ते न निवर्तन्ति चाभिभो | 
परमा सा गतिः पार्थ निर्दैद्वानो महात्मनाम्‌ ॥७५॥ 


युधिष्ठिर उवाच 
स्थानमुत्तममासादय भगवन्तं स्थिरव्रताः | 
आजन्ममरणं वा ते स्मरन्त्युत न वानघ ॥७६॥ 
यदत्र तथ्यं तन्मे त्वं यथावद्वक्तुमईहसि | 
त्वद्ते मानवं नान्यं प्रष्टमर्हामि कौरव ॥७७॥ 


मोक्षदोषो महानेष प्राप्य सिद्धिं गतानृषीन्‌ | 
यदि तत्रैव विज्ञाने वर्तन्ते यतयः परे ॥७८॥ 


प्रवृत्तिलक्षणं धर्म पश्यामि परमं नृप | 

मग्नस्य हि परे ज्ञाने किं नु दुःखतरं भवेत्‌ ॥७९॥ 
भीष्म उवाच 

यथान्यायं त्वया तात प्रश्नः पृष्टः सुसंकटः । 

बुद्धानामपि संमोहः प्रश्नेऽस्मिन्भरतर्षभ | 

अत्रापि तत्त्वं परमं शृणु सम्यझयेरितम्‌ ॥८०॥ 

बुद्धिश्च परमा यत्र कापिलानां महात्मनाम्‌ | 
इन्द्रियाण्यपि बुध्यन्ते स्वदेह देहिनो नृप | 
कारणान्यात्मनस्तानि सूक्ष्म पश्यति तैस्तु सः ॥८१॥ 
आत्मना विप्रहीणानि काष्ठकुड्यसमानि तु | 
विनश्यन्ति न संदेहः फेना इव महार्णवे ॥८२॥ 
इन्त्रियैः सह सुतस्य देहिनः शत्रुतापन | 


सूक्ष्मश्वरति सर्वत्र नभसीव समीरणः ॥८३॥ 
स पश्यति यथान्यायं स्पर्शान्स्पृशति चाभिभो । 
बुध्यमानो यथापूर्वमखिलेनेह भारत ॥८४॥ 
इन्द्रियाणीह सर्वाणि स्वे स्वे स्थाने यथाविधि । 
अनीशत्वात्प्रलीयन्ते सर्प हतविषा ड्व ॥८५॥ 
इन्द्रियाणां तु सर्वेषां स्वस्थानेष्वेव सर्वशः | 
आक्रम्य गतयः  सूक्ष्माश्वरत्यात्मा न संशयः ॥८६॥ 
सत्त्वस्य च गुणान्कृत्स्ना्रजसश्च गुणान्पुनः | 
गुणांश्व तमसः सर्वान्गुणान्बुद्धेश्व भारत ॥८७॥ 
गुणांश्व मनसस्तद्वन्नभसश्च गुणांस्तथा | 
गुणान्वायोश्च धर्मात्मंस्तेजसश्च गुणान्पुनः ॥८८॥ 


अपां गुणांस्तथा पार्थ पार्थिवांश्च गुणानपि | 
सर्वात्मना गुणैर्व्याप्य क्षेत्र: स युधिष्ठिर ॥८९॥ 
आत्मा च याति क्षेत्रं कर्मणी च शुभाशुभे । 
शिष्या इव महात्मानमिन्द्रियणि च तं विभो ॥९०॥ 


प्रकृति चाप्यतिक्रम्य गच्छत्यात्मानमव्ययम्‌ | 
परं नारायणात्माने निईद्रं प्रकृतेः परम्‌ ॥९१॥ 
विमुक्तः पुण्यपापेभ्यः प्रविष्टस्तमनामयम्‌ | 
परमात्मानमगुणं न निवर्तति भारत ॥९२॥ 
शिष्टं त्वत्र मनस्तात इन्द्रियाणि च भारत । 
आगच्छन्ति यथाकालं गुरोः संदेशकारिणः ॥९३॥ 


शक्यं चाल्पेन कालेन शान्तिं प्राप्त गुणार्थिना । 
एवं युक्तेन कौन्तेय युक्तज्ञानेन मोक्षिणा ॥९४॥ 
सांख्या राजन्महाप्राला गच्छन्ति परमां गतिम्‌ | 
ज्ञानेनानेन कौन्तेय तुल्यं ज्ञानं न विद्यते ॥९५॥ 
अत्र ते संशयो मा भूज्जञानं सांख्यं परं मतम्‌ । 

अक्षरं ध्रुवमव्यक्तं पूर्व ब्रह्म सनातनम्‌ ॥९६॥ 
अनादिमध्यनिधनं निर्ददं कर्तृ शाश्वतम्‌ | 
कूटस्थं चैव नित्यं च यद्ददन्ति शमात्मकाः ॥९७॥ 
यतः सर्वाः प्रवर्तन्ते सर्गप्रलयविक्रियाः | 
यच्च शंसन्ति शास्त्रेषु वदन्ति परमर्षयः ॥९८॥ 
सर्वे विप्राश्च देवाश्च तथागमविदो जनाः | 
ब्रह्मण्यं परमं देवमनन्तं परतोऽच्युतम्‌ ॥९९॥ 
प्रार्थयन्तश्च तं विप्रा वदन्ति गुणबुद्धयः | 
सम्यग्युक्तास्तथा योगाः सांख्याश्वामितदर्शनाः ॥१००॥ 
अमूर्तेस्तस्य कौन्तेय सांख्यं मूर्तिरिति श्रुतिः । 
अभिज्ञानानि तस्याहुर्मतं हि भरतर्षभ ॥१०१॥ 
द्विविधानीह भूतानि पृथिव्यां पृथिवीपते | 
जङ्गमागमसंशानि जङ्गम तु विशिष्यते ॥१०२॥ 


ज़ानं महद्यद्धि महत्सु राजन्वेदेषु सांख्येषु तथैव योगे । 
यच्चापि दृष्टं विविधं पुराणं सांख्यागतं तन्निखिलं नरेन्द्र ॥१०३॥ 
यच्चेतिहासेषु महत्सु दृष्टं यच्चार्थशास्रे नृप शिष्टजुष्टे | 
ज्ञानं च लोके यदिहास्ति किं चित्सांख्यागतं तच्च महन्महात्मन्‌ ॥१०४॥ 
शमश्च दृष्ट परमं बलं च ज्ञाने च सूक्ष्मं च यथावदुक्तम्‌ । 
तपांसि सूक्ष्माणि सुखानि चैव सांख्ये यथावद्विहितानि राजन्‌ ॥१०५॥ 
विपर्यये तस्य हि पार्थ देवान्गच्छन्ति सांख्याः सततं सुखेन । 
तांश्चानुसंचार्य ततः कृतार्थाः पतन्ति विप्रेषु यतेषु भूयः ॥१०६॥ 
हित्वा च देहं प्रविशन्ति मोक्षं दिवौकसो द्यामिव पार्थ सांख्याः । 
ततोऽधिकं तेऽभिरता महार्ह सांख्ये द्विजाः पार्थिव शिष्टजुष्टे ॥१०७॥ 
तेषां न तिर्यग्गमनं हि दृष्टं नावाग्गतिः पापकृतां निवासः । 
न चाबुधानामपि ते द्विजातयो ये ज्ानमेतन्नृपतेऽनुरक्ताः ॥१०८॥ 
सांख्यं विशालं परमं पुराणं महार्णवं विमलमुदारकान्तम्‌ । 
कृत्स्नं च सांख्यं नृपते महात्मा नारायणो धारयतेऽप्रमेयम्‌ ॥१०९॥ 
एतन्मयोक्तं नरदेव तत्त्वं नारायणो विश्वमिद पुराणम्‌ | 
स॒ सर्गकाले च करोति सर्ग संहारकाले च तदत्ति भूयः ॥११०॥ 


२९१. युधिष्ठिर उवाच 
किं तदक्षरमित्युक्तं यस्मान्नावर्तते पुनः 

किं च तत्क्षरमित्युक्तं यस्मादावर्तते पुनः ॥०१॥ 
अक्षरक्षरयोर्व्यक्तिमिच्छाम्यरिनिषूदन | 
उपलब्धुं महाबाहो तत्त्वेन कुरुनन्दन ॥०२॥ 
त्वं हि ज़ञाननिधिर्विप्रैरुच्यसे वेदपारगैः | 
ऋषिभिश्च महाभागैर्यतिभ्निश्च महात्मभिः ॥०३॥ 
शेषमल्पं दिनानां ते दक्षिणायनभास्करे | 


आवृत्ते भगवत्यर्की गन्तासि परमां गतिम्‌ ॥०४॥ 
त्वयि प्रतिगते श्रेय कुतः श्रोष्यामहे वयम्‌ | 


कुरुवंशप्रदीपस्त्वं ज्ञानद्रव्येण दीप्यसे ॥०५॥ 

तदेतच्छ्रोतुमिच्छामि त्वत्तः कुरुकुलोद्वह | 

न तृप्यामीह राजेन्द्र शृण्वन्नमृतमीट्टशम्‌ ॥०६॥ 
भीष्म उवाच 

अत्र ते वर्तयिष्ये5हमितिहासं पुरातनम्‌ | 

वसिष्ठस्य च संवाद करालजनकस्य च ॥०७॥ 

वसिष्ठं शरष्ठमासीनमृषीणां भास्करद्युतिम्‌ | 


पप्रच्छ जनको राजा ज्ञानं नैःश्रेयसँ परम्‌ ॥०८॥ 
परमध्यात्मकुशलमध्यात्मगतिनिश्वयम्‌ | 


मैत्रावरुणिमासीनमभिवाद्य कृताञ्जलिः ॥०९॥ 
स्वक्षर प्रश्रिते वाक्यं मधुरं चाप्यनुल्बणम्‌ । 
पप्रच्छर्षिवरं राजा करालजनकः पुरा ॥१०॥ 
भगवनञ्श्रोतुमिच्छामि परं ब्रह्म सनातनम्‌ | 
यस्मान्न पुनरावृत्तिमाप्नुवन्ति मनीषिणः ॥११॥ 
यच्च तत्क्षरमित्युक्त यत्रेदं क्षरते जगत्‌ | 
यच्चाक्षरमिति प्रोक्त शिवं क्षेम्यमनामयम्‌ ॥१२॥ 
वसिष्ठ उवाच 
श्रूयतां पृथिवीपाल क्षरतीदं यथा जगत्‌ | 
यन्न क्षरति पूर्वेण यावत्कालेन चाप्यथ ॥१३॥ 
युगं द्वादशसाहस्रं कल्पं विद्वि चतुर्गुणम्‌ | 
दशकल्पशतावृत्तं तदहर्त्राह्ममुच्यते | 
रात्रिश्वैतावती राजन्यस्यान्ते प्रतिबुध्यते ॥१४॥ 
सृजत्यनन्तकर्माणं महान्तं भूतमग्रजम्‌ | 
मूर्तिमन्तममूर्तात्मा विश्वं शंभुः स्वयंभुवः | 

अणिमा लघिमा प्रास्िरीशानं ज्योतिरव्ययम्‌ ॥१५॥ 
सर्वतःपाणिपादान्तं सर्वतोक्षिशिरोमुखम्‌ | 
सर्वतःश्रुतिमल्लोके सर्वमावृत्य तिष्ठति ॥१६॥ 


हिरण्यगर्भो भगवानेष बुद्धिरिति स्मृतः | 
महानिति च योगेषु विरिञ्च इति चाप्युत ॥१७॥ 
सांख्ये च पठ्यते शास्रे नामभिर्बहुधात्मकः | 


विचित्ररूपो विश्वात्मा एकाक्षर इति स्मृतः ॥१८॥ 
वृतं नैकात्मकं येन कृत्स्नं त्रैलोक्यमात्मना | 
तथैव बहुरूपत्वाद्विश्वरूप इति स्मृतः ॥१९॥ 
एष वै विक्रियापन्नः सृजत्यात्मानमात्मना | 
अहंकारं महातेजाः प्रजापतिमहंकृतम्‌ ॥२०॥ 
अव्यक्ताद्व्यक्तमुत्पन्नं विद्यासर्ग वदन्ति तम्‌ | 
महान्तं चाप्यहंकारमविद्यासर्गमेव च ॥२१॥ 
अविधिश्व विधिश्वैव समुत्पन्नौ तथैकतः | 
विद्याविद्येति विख्याते श्रुतिशास्त्रार्थचिन्तकैः ॥२२॥ 
भूतसर्गमहंकारात्तृतीयं विद्वि पार्थिव | 
अहंकारेषु भूतेषु चतुर्थ विद्धि वैकृतम्‌ ॥२३॥ 
वायुर्ज्यातिरथाकाशमापोऽथ पृथिवी तथा | 
शब्दः स्पर्शश्च रूपं च रसो गन्धस्तथैव च ॥२४॥ 
एवं युगपदुत्पन्नं दशवर्गमसंशयम्‌ | 


पञ्चमं विद्धि राजेन्द्र भौतिकं सर्गमर्थवत्‌ ॥२५॥ 
श्रोत्रं त्वक्चक्षुषी जिल्ला घ्राणमेव च पञ्चमम्‌ । 
वाक्च हस्तौ च पादौ च पायुर्मेढूं तथैव च ॥२६॥ 
बुद्धीन्द्रियाणि चैतानि तथा कर्मेन्द्रियाणि च । 


संभूतानीह युगपन्मनसा सह पार्थिव ॥२७॥ 
एषा तत्त्वचतुर्विंशा सर्वाकृतिषु वर्तते | 
यां ज्ञात्वा नाभिशोचन्ति ब्राह्यणास्तत्त्वदर्शिनः ॥२८॥ 
एतद्देह समाख्यातं त्रैलोक्ये सर्वदेहिषु | 
वेदितव्यं नरश्रेष्ठ सदेवनरदानवे ॥२९॥ 
सयक्षभूतगन्धर्वे सकिंनरमहोरगे | 
सचारणपिशाचे वै सदेवर्षिनिशाचरे ॥३०॥ 
सदंशकीटमशके सपूतिकृमिमूषके | 

शुनि श्वपाके वैणेये सचण्डाले सपुल्कसे ॥३१॥ 
₹स्त्यश्वखरशार्दूले सवृक्षे गवि चैव ह | 


यच्च मूर्तिमयं किंचित्सर्वत्रैतन्निदर्शनम्‌ ॥३२॥ 
जले भुवि तथाकाशे नान्यत्रेति विनिश्चयः | 
स्थानं देहवतामस्ति इत्येवमनुशुश्रुम ॥३३॥ 
कृत्स्नमेतावतस्तात क्षरते व्यक्तसंज्ञकम्‌ | 
अहन्यहनि भूतात्मा ततः क्षर इति स्मृतः ॥३४॥ 
एतदक्षरमित्युक्तं क्षरतीदं यथा जगत्‌ | 
जगन्मोहात्मकं प्राहुरव्यक्तं व्यक्तसंज्ञकम्‌ ॥३५॥ 
महांश्वैवाग्रजो नित्यमेतत्क्षरनिदर्शनम्‌ | 
कथितं ते महाराज यस्मान्नावर्तते पुनः ॥३६॥ 
पञ्चविंशतिमो विष्णुर्निस्तत्वस्तत्त्वसंज्ञकः | 
तत्त्वसंश्रयणादेतत्तत्वमाहुर्मनीषिणः ॥३७॥ 
यदमूर्त्यसृजदव्यक्ते तत्तन्मूर्त्यधितिष्ठति | 


चतुर्विशतिमो व्यक्तो ह्यमूर्तः पञ्चविंशकः ॥३८॥ 
स एव हृदि सर्वासु मूर्तिष्वातिष्ठतेऽऽत्मवान्‌ । 


चेतयंश्चेतनो नित्यः सर्वमूर्तिरमूर्तिमान्‌ ॥३९॥ 
सर्गप्रलयधमिण्या असर्गप्रलयात्मकः | 
गोचरे वर्तते नित्यं निर्गुणो गुणसंज़कः ॥४०॥ 
एवमेष महानात्मा सर्गप्रलयकोविदः | 
विकुर्वाणः प्रकृतिमानभिमन्यत्यबुद्धिमान्‌ ॥४१॥ 
तमःसत्त्वरजोयुक्तस्तासु तास्विह योनिषु | 
लीयते5प्रतिबुद्धत्वादबुद्धजनसेवनात्‌ ॥४२॥ 


सहवासो निवासात्मा नान्यो5हमिति मन्यते | 
योऽहं सोऽहमिति ह्युक्त्वा गुणाननु निवर्तते ॥४३॥ 


तमसा तामसान्भावान्विविधान्प्रतिपयते | 
रजसा राजसांश्वैव सात्विकान्सत्वसंश्रयात्‌ ॥४४॥ 


शुक्ललोहितकृष्णानि रूपाण्येतानि त्रीणि तु | 
सर्वाण्येतानि रूपाणि जानीहि प्राकृतानि वै ॥४५॥ 
तामसा निरयं यान्ति राजसा मानुषांस्तथा | 


सात्विका देवलोकाय गच्छन्ति सुखभागिनः ॥४६॥ 
निष्कैवल्येन पापेन तिर्यग्योनिमवाप्नुयात्‌ | 

पुण्यपापेन मानुष्यं पुण्येनैकेन देवताः ॥४७॥ 
एवमव्यक्तविषयं क्षरमाहुर्मनीषिणः | 
पञ्चविंशतिमो योऽयं ज्ञानादेव प्रवर्तते ॥४८॥ 
२९२. वसिष्ठ उवाच 
एवमप्रतिबुद्धत्वादबुद्धमनुवर्तते | 
देहादेहसहस्राणि तथा समभिपद्यते ॥०१॥ 
तिर्यग्योनिसहस्रेषु कदाचिद्देवतास्वपि | 
उपपद्यति संयोगाद्रुणैः सह गुणक्षयात्‌ ॥०२॥ 
मानुषत्वाद्विवें याति दिवो मानुष्यमेव च | 
मानुष्यान्निरयस्थानमानन्त्यं प्रतिपद्यते ॥०३॥ 
कोशकारो यथात्मानं कीटः समनुरुन्धति | 
सूत्रतन्तुगुणैनित्यं तथायमगुणो गुणैः ॥०४॥ 


दंदमेति च निईद्वस्तासु तास्विह योनिषु | 
शीर्षरोगेऽक्षिरोगे च दन्तशूले गलग्रहे ॥०५॥ 
जलोदरेऽर्शसां रोगे ज्वरगण्डविषूचिके | 
श्वित्रे  कुष्ठेग्निदाहे च सिध्मापस्मारयोरपि ॥०६॥ 
यानि चान्यानि द्वंद्वानि प्राकृतानि शरीरिषु | 


उत्पद्यन्ते विचित्राणि तान्येषोऽप्यभिमन्यते | 
अभिमन्यत्यभीमानात्तथैव सुकृतान्यपि ॥०७॥ 
एकवासाश्व दुर्वासाः शायी नित्यमधस्तथा | 
मण्डूकशायी च तथा वीरासनगतस्तथा ॥०८॥ 
चीरधारणमाकाशे शयनं स्थानमेव च | 
इष्टकाप्रस्तरे चैव कण्टकप्रस्तरे तथा ॥०९॥ 
भस्मप्रस्तरशायी च भूमिशय्यानुलेपनः | 
वीरस्थानाम्बुपझ्के च शयनं फलकेषु च ॥१०॥ 
विविधासु च शय्यासु फलगृद्ध्यान्वितोऽफलः | 
मुञ्जमेखलनग्नत्वं क्षौमकृष्णाजिनानि च ॥११॥ 
शाणीवालपरीधानो व्याघ्रचर्मपरिच्छदः | 
सिंहचर्मपरीधानः पट्टवासास्तथैव च ॥१२॥ 
कीटकावसनश्चैव चीरवासास्तथैव च | 
वस्त्राणि चान्यानि बहून्यभिमन्यत्यबुद्धिमान्‌ ॥१३॥ 

भोजनानि विचित्राणि रत्रानि विविधानि च | 


एकवस्त्रान्तराशित्वमेककालिकभोजनम्‌ ॥१४॥ 
चतुर्थाष्टमकात्रश्व षष्ठकालिक एव च | 
षड़ात्रभोजनश्वैव तथैवाष्टाहभोजनः ॥१५॥ 
सस्तरात्रदशाहारो द्वादशाहार एव च | 
मासोपवासी मूलाशी फलाहारस्तथैव च ॥१६॥ 
वायुभक्षो5म्बुपिण्याकगोमयादन एव च | 
गोमूत्रभोजनश्वैव शाकपुष्पाद एव च ॥१७॥ 
शैवालभोजनश्वैव तथाचामेन वर्तयन्‌ | 
वर्तयञ्शीर्णपर्णैश्व प्रकीर्णफलभोजनः ॥१८॥ 


विविधानि च कृच्छाणि सेवते सुखकाइक्षया । 
चान्द्रायणानि विधिवल्लिइगानि विविधानि च ॥१९॥ 
चातुराश्रम्यपन्थानमाश्रयत्याश्रमानपि | 
उपासीनश्च पाषण्डान्गुहाः शैलांस्तथैव च ॥२०॥ 
विविक्ताश्च शिलाछायास्तथा प्रस्रवणानि च | 
विविधानि च जप्यानि विविधानि व्रतानि च ॥२१॥ 
नियमान्सुविचित्रांश्च विविधानि तपांसि च | 


यज्ञांश्च विविधाकारान्तिधींश्च विविधांस्तथा ॥२२॥ 
वणिक्पथं द्विजक्षत्रं वैश्यशूद्र तथैव च | 
दानं च विविधाकारं दीनान्धकृपणेष्वपि ॥२३॥ 
अभिमन्यत्यसंबोधात्तथैव त्रिविधान्गुणान्‌ | 
सत्त्वं रजस्तमश्चैव धर्मार्थौ काम एव च | 
प्रकृत्यात्मानमेवात्मा एवं प्रविभजत्युत ॥२४॥ 
स्वधाकारवषट्कारौ स्वाहाकारनमस्क्रियाः | 
याजनाध्यापनं दानं तथैवाहुः प्रतिग्रहम्‌ | 
यजनाध्ययने चैव यच्चान्यदपि किंचन ॥२५॥ 
जन्ममृत्युविवादे च तथा विशसनेऽपि च | 
शुभाशुभमयं सर्वमेतदाहुः क्रियापथम्‌ ॥२६॥ 
प्रकृतिः कुरुते देवी महाप्रलयमेव च | 
दिवसान्ते गुणानेतानभ्येत्यैको5वतिष्ठति ॥२७॥ 
रश्मिजालमिवादित्यस्तत्कालेन नियच्छति | 
एवमेषो5सकृत्सर्व क्रीडार्थमभिमन्यते ॥२८॥ 

आत्मरूपगुणानेतान्विविधान्हृदयप्रियान्‌ | 


एवमेव विकुर्वाणः सर्गप्रलयकर्मणी ॥२९॥ 
क्रियाक्रिया पथे रक्तस्त्रिगुण स्त्रिगुणातिगः | 
क्रियाक्रियापथोपेतस्तथा तदिति मन्यते ॥३०॥ 


एवं द्वंद्वान्यथैतानि वर्तन्ते मम नित्यशः | 
ममैवैतानि जायन्ते बाधन्ते तानि मामिति ॥३९॥ 


निस्तर्तव्यान्यथैतानि सर्वाणीति नराधिप | 
मन्यतेऽयं ह्यबुद्धित्वात्तथैव सुकृतान्यपि ॥३२॥ 
भोक्तव्यानि मयैतानि देवलोकगतेन वै | 
इहैव चैनं भोक्ष्यामि शुभाशुभफलोदयम्‌ ॥३३॥ 


सुखमेव च कर्तव्यं सकृत्कृत्वा सुखं मम । 
यावदन्तं च मे सौख्यं जात्यां जात्यां भविष्यति ॥३४॥ 
भविष्यति च मे दुःखं कृतेनेहाप्यनन्तकम्‌ | 
महद्दुःखं हि मानुष्यं निरये चापि मज्जनम्‌ ॥३५॥ 


निरयाच्चापि मानुष्यं कालेनैष्याम्यहं पुनः | 
मनुष्यत्वाच्च देवत्वं देवत्वात्पौरुषं पुनः | 
मनुष्यत्वाच्च निरयं पर्यायेणोपगच्छति ॥३६॥ 
य एवं वेत्ति वै नित्यं निरात्मात्मगुणैवृतः । 
तेन देवमनुष्येषु निरये चोपपद्यते ॥३७॥ 
ममत्वेनावृतो नित्यं तत्रैव परिवर्तते | 
सर्गकोटिसहस्राणि मरणान्तासु मूर्तिषु ॥३८॥ 
य एवं कुरुते कर्म शुभाशुभफलात्मकम्‌ | 
स एव फलमश्नाति त्रिषु लोकेषु मूर्तिमान्‌ ॥३९॥ 
प्रकृतिः कुरुते कर्म शुभाशुभफलात्मकम्‌ | 


प्रकृतिश्च तदश्नाति त्रिषु लोकेषु कामगा ॥४०॥ 
तिर्यग्योनौ मनुष्यत्वे देवलोके तथैव च | 
त्रीणि स्थानानि चैतानि जानीयात्प्राकतानि ह ॥४१॥ 


अलिङ्गां प्रकृतिं त्वाहुर्लिइगैरनुमिमीमहे | 
तथैव पौरुषं लिङइ्गमनुमानाद्धि पश्यति ॥४२॥ 
स लिङ्गान्तरमासाद्य प्राकृतं लिङ्गमव्रणम्‌ | 
व्रणद्वाराण्यधिष्ठाय कर्माण्यात्मनि मन्यते ॥४३॥ 


श्रोत्रादीनि तु सर्वाणि पञ्च कर्मेन्द्रियाणि च । 

वागादीनि प्रवर्तन्ते गुणेष्वेव गुणैः सह | 
अहमेतानि वै कुर्वन्ममैतानीन्द्रियाणि च ॥४४॥ 


निरिन्द्रियोऽभिमन्येत व्रणवानस्मि निर्ब्रणः | 
अलिङ्गो लिङ्गमात्मानमकालः कालमात्मनः ॥४५॥ 
असत्त्वं सत्त्वमात्मानमतत्त्वं तत्वमात्मनः | 
अमृत्युमृत्युमात्मानमचरश्वरमात्मनः ॥४६॥ 
अक्षेत्रः क्षेत्रमात्मानमसर्गः सर्गमात्मनः | 
अतपास्तप आत्मानमगतिर्गतिमात्मनः ॥४७॥ 
अभवो भवमात्मानमभयो भयमात्मनः | 
अक्षरः क्षरमात्मानमबुद्विस्त्वभिमन्यते ॥४८॥ 
क कक 


२९३. वसिष्ठ उवाच 
एवमप्रतिबुद्धत्वादबुद्धजनसेवनात्‌ | 
सर्गकोटिसहस्राणि पतनान्तानि गच्छति ॥०१॥ 
धाम्ना धामसहस्राणि मरणान्तानि गच्छति | 
तिर्यग्योनौ मनुष्यत्वे देवलोके तथैव च ॥०२॥ 
चन्द्रमा ड्व कोशानां पुनस्तत्र सहस्रशः | 
लीयते5प्रतिबुद्धत्वादेवमेष ह्यबुद्धिमान्‌ ॥०३॥ 
कलाः पञ्चदशा योनिस्तद्धाम इति पठ्यते | 
नित्यमेतद्विजानीहि सोमः षोडशमी कला ॥०४॥ 
कलायां जायते5जसं पुनः पुनरबुद्धिमान्‌ | 
धाम तस्योपयुञ्जन्ति भूय एव तु जायते ॥०५॥ 
षोडशी तु कला सूक्ष्मा स सोम उपधार्यताम्‌ । 
न तूपयुज्यते देवैर्देवानुपयुनक्ति सा ॥०६॥ 
एवं तां क्षपयित्वा हि जायते नृपसत्तम | 
सा हास्य प्रकृतिईष्टा तत्क्षयान्मोक्ष उच्यते ॥०७॥ 


तदेवं षोडशकलं देहमव्यक्तसंजकम्‌ | 
ममायमिति मन्वानस्तत्रैव परिवर्तते ॥०८॥ 
पञ्चविंशस्तथैवात्मा तस्यैवा प्रतिबोधनात्‌ | 
विमलस्य विशुद्धस्य शुद्धानिलनिषेवणात्‌ ॥०९॥ 
अशुद्ध एव शुद्धात्मा ताइग्भवति पार्थिव | 
अबुद्धसेवनाच्चापि बुद्धो$प्यबुधतां व्रजेत्‌ ॥१०॥ 


WWW.SWargaro han.o rg 


Shanti Parva 


Mahabharata 


- 707 - 


तथैवाप्रतिबुद्धोऽपि ज्ञेयो नृपतिसत्तम | 

प्रकृतेस्त्रिगुणायास्तु सेवनात्प्राकृतो भवेत्‌ ॥११॥ 
करालजनक उवाच 

अक्षरक्षरयोरेष द्वयोः संबन्ध इष्यते | 

स्त्रीपुसोर्वापि भगवन्संबन्धस्तद्वदुच्यते ॥१२॥ 


ऋते न पुरुषेणेह स्त्री गर्भ धारयत्युत | 
ऋते स्त्रियं न पुरुषो सूपं निर्वर्तयेत्तथा ॥१३॥ 
अन्योन्यस्याभिसंबन्धादन्योन्यगुणसंश्रयात्‌ | 
रूपं निर्वर्तयत्येतदेवं सर्वासु योनिषु ॥१४॥ 
रत्यर्थमभिसंरोधादन्योन्यगुणसंश्रयात्‌ | 
ऋतौ निर्वर्तते रूपं तद्वक्ष्यामि निदर्शनम्‌ ॥१५॥ 
ये गुणाः पुरुषस्येह ये च मातृगुणास्तथा । 
अस्थि स्नायु च मज्जा च जानीमः पितृतो द्विज ॥१६॥ 
त्वञ्जांंं शोणितं चैव मातृजान्यपि शुश्रुम | 


एवमेतदिद्वजश्रेष्ठ वेदशास्त्रेषु पठ्यते ॥१७॥ 
प्रमाणं यच्च वेदोक्तं शास्त्रोक्तं यच्च पठ्यते । 
वेदशास्त्रप्रमाणं च प्रमाणं तत्सनातनम्‌ ॥१८॥ 
एवमेवाभिसंबद्धौ नित्यं प्रकृतिपूरुषौ | 
पश्यामि भगवंस्तस्मान्मोक्षधर्मो न विद्यते ॥१९॥ 
अथ वानन्तरकृतं किंचिदेव निदर्शनम्‌ | 


तन्ममाचक्ष्व तत्त्वेन प्रत्यक्षो ह्यसि सर्वथा ॥२०॥ 
मोक्षकामा वयं चापि काइक्षामो यदनामयम्‌ । 


अदेहमजरं दिव्यमतीन्द्रियमनीश्वरम्‌ ॥२१॥ 
वसिष्ठ उवाच 

यदेतदुक्तं भवता वेदशास्त्रनिदर्शनम्‌ | 

एवमेतद्यथा चैतन्न गृहाति तथा भवान्‌ ॥२२॥ 


धार्यते हि त्वया ग्रन्थ उभयोर्वेदशास्त्रयोः | 
न तु ग्रन्थस्य तत्वज्ञोी यथावत्वं॑ नरेश्वर ॥२३॥ 
यो हि वेदे च शास्रे च ग्रन्थधारणतत्परः । 
न च ग्न्थार्थतत्वजस्तस्य तद्धारणं वृथा ॥२४॥ 
भारं स वहते तस्य ग्रन्थस्यार्थं न वेत्ति यः | 
यस्तु ग्रन्थार्थततत्वज्ञो नास्य ग्रन्थागमो वृथा ॥२५॥ 

ग्रन्थस्यार्थं च पृष्टः संस्ताइशो वक्कुमईति | 
यथा तत्वाभिगमनादर्थ तस्य स विन्दति ॥२६॥ 
यस्तु संसत्सु कथयेद्ग्रन्थार्थ स्थूलबुद्धिमान्‌ | 
स कथं मन्दविज्ञानो ग्रन्थं वक्ष्यति निर्णयात्‌ ॥२७॥ 
निर्णयं चापि छिद्रात्मा न तं वक्ष्यति तत्त्वतः । 


सोपहासात्मतामेति यस्माच्चैवात्मवानपि ॥२८॥ 
तस्मात्त्वं शृणु राजेन्द्र यथैतदनुट्श्यते | 
याथातथ्येन सांख्येषु योगेषु च महात्मसु ॥२९॥ 
यदेव योगाः पश्यन्ति सांख्यैस्तदनुगम्यते | 


एकं सांख्यं च योगं च यः पश्यति स बुद्धिमान्‌ ॥३०॥ 
त्वञ्जांसं रुधिरं मेदः पित्तं मज्जास्थि स्नायु च । 


एतदैन्द्रियकं तात यद्भवानिदमाह वै ॥३१॥ 
ट्रव्यादद्रव्यस्य निष्पत्तिरिन्त्रियादिन्द्रियं तथा | 
देहाद्देहमवाप्नोति बीजाद्वीजं तथैव च ॥३२॥ 
निरिन्द्रियस्याबीजस्य निर्द्रव्यस्यास्य देहिनः | 
कथं गुणा भविष्यन्ति निर्गुणत्वान्महात्मनः ॥३३॥ 


गुणा गुणेषु जायन्ते तत्रैव निविशन्ति च । 
एवं गुणाः प्रकृतितो जायन्ते च न सन्ति च ॥३४॥ 
त्वञ्नांसं रुधिरं मेदः पित्तं मज्जास्थि स्नायु च । 
अष्टौ तान्यथ शुक्रेण जानीहि प्राकृतानि वै ॥३५॥ 


पुमांश्वचैवापुमांश्चैव त्रैलिङ्ग्यं प्राकृतं स्मृतम्‌ | 
नैव पुमान्पुमांश्वैव स लिड्गीत्यभिधीयते ॥३६॥ 
अलिङ्गा प्रकृतिर्लिङ्गैरुपलभ्यति सात्मजैः | 
यथा पुष्पफलैनित्यमृतवो मूर्तयस्तथा ॥३७॥ 
एवमप्यनुमानेन ह्यलिङ्गमुपलभ्यते | 
पञ्चविंशतिमस्तात लिङ्गेष्वनियतात्मकः ॥३८॥ 
अनादिनिधनोऽनन्तः सर्वदर्शी निरामयः | 
केवलं त्वभिमानित्वाद्रुणेष्वगुण उच्यते ॥३९॥ 
गुणा गुणवतः सन्ति निर्गुणस्य कुतो गुणाः । 
तस्मादेवं विजानन्ति ये जना गुणदरशिनः ॥४०॥ 
यदा त्वेष गुणान्सर्वान्प्राकृतानभिमन्यते | 
तदा स गुणवानेव परमेणानुपश्यति ॥४१॥ 

यत्तद्ुद्वे: परं प्राहुः सांख्या योगाश्च सर्वशः 


बुध्यमानं महाप्राज्ञमबुद्धपरिवर्जनात्‌ 
अप्रबुद्वमथाव्यक्तं सगुणं ्राहुरीश्वरम्‌ 
निर्गुणं चेश्वरं नित्यमधिष्ठातारमेव च 


प्रकृतेश्च गुणानां च पञ्चविंशतिकं बुधाः 


सांख्ययोगे च कुशला बुध्यन्ते परमैषिणः 


यदा प्रबुद्धास्त्वव्यक्तमवस्थाजन्मभीरवः 
बुध्यमानं प्रबुध्यन्ति गमयन्ति समं तदा 
एतन्निदर्शनं सम्यगसम्यगनुदर्शनम्‌ 
बुध्यमानाप्रबुद्धाभ्यां पृथक्पृथगरिंदम 
परस्परेणैतदुक्त क्षराक्षरनिदर्शनम्‌ 
एकत्वमक्षरं प्राहुर्नानात्वं क्षरमुच्यते 
पञ्चविंशतिनिष्ठोऽयं यदासम्यकप्रवर्तते 
एकत्वं दर्शनं चास्य नानात्वं चाप्यदर्शनम्‌ 
तत्त्वनिस्तत्त्वयोरेतत्पृथगेव निदर्शनम्‌ 
पञ्चविंशतिसर्ग तु तत्त्वमाहुर्मनीषिण: 
निस्तत्त्वं पञ्चविंशस्य परमाहुर्निदर्शनम्‌ 
वर्गस्य वर्गमाचारं तत्त्वं तत्त्वात्सनातनम्‌ 
२ क क. 

२९४. करालजनक उवाच 
नानात्वैकत्वमित्युक्त त्वयैतदृषिसत्तम 
पश्यामि चाभिसंदिग्धमेतयोर्वै निदर्शनम्‌ 
तथाप्रबुद्धबुद्धाभ्यां बुध्यमानस्य चानघ 
स्थूलबुद्ध्या न पश्यामि तत्त्वमेतन्न संशयः 
अक्षरक्षरयोरुक्तं त्वया यदपि कारणम्‌ 
तदप्यस्थिरबुद्धित्वात्प्रनष्टमिव मेऽनघ 
तदेतच्छ्रोतुमिच्छामि नानात्वैकत्वदर्शनम्‌ 
बुद्धमप्रतिबुद्धं च बुध्यमानं च तत्त्वतः 
विद्याविद्ये च भगवन्नक्षरं क्षरमेव च 
सांख्यं योगं च कार्त्स्न्येन पृथक्चैवापृथक्च ह 

वसिष्ठ उवाच 
हन्त ते संप्रवक्ष्यामि यदेतदनुपृच्छसि 

| 
॥४२॥ 
| 
॥४३॥ 
| 
॥४४॥ 
| 
॥४५॥ 
| 
॥४६॥ 
| 
॥४७॥ 
| 
॥४८॥ 
| 
॥४९॥ 
| 
॥५०॥ 


| 
॥०१॥ 

| 
॥०२॥ 
| 
॥०३॥ 
| 
॥०४॥ 
| 
॥०५॥ 

योगकृत्यं महाराज पृथगेव शृणुष्व मे ॥०६॥ 
योगकृत्यं तु योगानां ध्यानमेव परं बलम्‌ । 
तच्चापि द्विविधं ध्यानमाहुर्वेदविदो जनाः ॥०७॥ 
एकाग्रता च मनसः प्राणायामस्तथैव च | 
प्राणायामस्तु सगुणो निर्गुणो मनसस्तथा ॥०८॥ 


मूत्रोत्सर्गे पुरीषे च भोजने च नराधिप । 
त्रिकालं नाभियुञ्जीत शेषं युञ्जीत तत्परः ॥०९॥ 
इन्द्रियाणीन्द्रियार्थेभ्यो निवर्त्य मनसा मुनिः | 


दशद्वादशभिर्वापि चतुर्विशात्परं ततः ॥१०॥ 
तं चोदनाभिर्मतिमानात्मानं चोदयेदथ | 
तिष्ठन्तमजरं तं तु यत्तदुक्त॑ मनीषिभिः ॥११॥ 
तैश्वात्मा सततं ज्ञेय इत्येवमनुशुश्रुम | 
द्र्व्यं ह्यहीनमनसो नान्यथेति विनिश्चयः ॥१२॥ 


विमुक्तः सर्वसङ्गेभ्यो लघ्वाहारो जितेन्द्रियः | 
पूर्वरात्रे परे चैव धारयेत मनोऽऽत्मनि ॥१३॥ 


स्थिरीकृत्यैन्त्रियग्रामं मनसा मिथिल्लेश्वर | 
मनो बुद्ध्या स्थिरं कृत्वा पाषाण इव निश्चलः ॥१४॥ 
स्थाणुवच्चाप्यकम्पः स्याद्विरिवच्चापि निश्चलः | 
बुधा विधिविधानज्ञास्तदा युक्त प्रचक्षते ॥१५॥ 


न शृणोति न चाघ्राति न रस्यति न पश्यति । 
न च स्पर्श विजानाति न संकल्पयते मनः ॥१६॥ 
न चाभिमन्यते किंचिन्न च बुध्यति काष्ठवत्‌ । 
तदा प्रकृतिमापन्नं युक्तमाहुर्मनीषिणः ॥१७॥ 
निवाते च यथा दीप्यन्दीपस्तद्वत्स दृश्यते | 
निरिङ्गश्वाचलश्चोर्ध्वं न तिर्यग्गतिमाप्नुयात्‌ ॥१८॥ 
तदा तमनुपश्येत यस्मिन्दृष्टे तु कथ्यते | 


हृदयस्थोऽन्तरात्मेति ज्ञेयो ज्स्तात मद्विधैः ॥१९॥ 
विधूम ड्व सस्तार्चिरादित्य ङ्व रश्मिमान्‌ | 
वैद्युतो$ग्निरिवाकाशे दृश्यतेऽऽत्मा तथात्मनि ॥२०॥ 
यं पश्यन्ति महात्मानो धृतिमन्तो मनीषिणः | 
ब्राह्मणा ब्रह्ययोनिष्ठा हायोनिममृतात्मकम्‌ ॥२१॥ 
तदेवाहुरणुभ्योऽणु तन्महद्भ्यो महत्तरम्‌ | 

तदन्तः सर्वभूतेषु ध्रुवं तिष्ठन्न दृश्यते ॥२२॥ 
बुद्धिद्रव्येण दृश्येत मनोदीपेन लोककृत्‌ | 
महतस्तमसस्तात पारे तिष्ठन्नतामसः ॥२३॥ 
स तमोनुद इत्युक्तस्तत्त्वशैर्वेदपारगैः | 
विमलो वितमस्कश्च निर्लिइगोऽलिइगसंजितः ॥२४॥ 
योगमेतद्धि योगानां मन्ये योगस्य लक्षणम्‌ | 
एवं पश्यं प्रपश्यन्ति आत्मानमजरं परम्‌ ॥२५॥ 
योगदर्शनमेतावदुक्त ते तत्त्वतो मया | 
सांख्यज्ञानं प्रवक्ष्यामि परिसंख्यानिदर्शनम्‌ ॥२६॥ 
अव्यक्तमाहुः प्रकृति परां प्रकृतिवादिनः | 
तस्मान्महत्समुत्पन्नं द्वितीयं राजसत्तम ॥२७॥ 
अहंकारस्तु महतस्तृतीयमिति नः श्रुतम्‌ | 
पञ्च भूतान्यहंकारादाहुः सांख्यानुदर्शिनः ॥२८॥ 
एताः प्रकृतयस्त्वष्टौ विकाराश्चापि षोडश | 
पञ्च चैव विशेषा वै तथा पञ्चेन्द्रियाणि च ॥२९॥ 
एतावदेव तत्त्वानां सांख्यमाहुर्मनीषिणः | 
सांख्ये विधिविधानज्ञा नित्यं सांख्यपथे रताः ॥३०॥ 
यस्माद्यदभिजायेत तत्तत्रैव प्रलीयते | 


लीयन्ते प्रतिलोमानि सृज्यन्ते चान्तरात्मना ॥३१॥ 
अनुलोमेन जायन्ते लीयन्ते प्रतिलोमतः | 
गुणा गुणेषु सततं सागरस्योर्मयो यथा  ॥३२॥ 


सर्गप्रलय एतावान्प्रकृतेनृपसत्तम | 
एकत्वं प्रलये चास्य बहुत्वं च यदासृजत्‌ । 
एवमेव च राजेन्द्र विज्ञेये जेयचिन्तकैः ॥३३॥ 


अधिष्ठातारमव्यक्तमस्याप्येतन्निदर्शनम्‌ | 
एकत्वं च बहुत्वं च प्रकृतेरनु तत्ववान्‌ । 
एकत्वं प्रलये चास्य बहुत्वं च प्रवर्तनात्‌ ॥३४॥ 


बहुधात्मा प्रकुर्वीत प्रकृतिं प्रसवात्मिकाम्‌ | 
तच्च क्षेत्रं महानात्मा पञ्चविंशो$धितिष्ठति ॥३५॥ 
अधिष्ठातेति राजेन्द्र प्रोच्यते यतिसत्तमैः | 
अधिष्ठानादधिष्ठाता ्षेत्राणामिति नः श्रुतम्‌ ॥३६॥ 


क्षेत्रं जानाति चाव्यक्तं क्षेत्रजा इति चोच्यते | 

अव्यक्तिके पुरे शेते पुरुषश्चेति कथ्यते ॥३७॥ 
अन्यदेव च क्षेत्रं स्यादन्यः क्षेत्रज्ञा उच्यते । 
्षेत्रमव्यक्तमित्युक्तं ज्ञाता वै पञ्चविंशकः ॥३८॥ 
अन्यदेव च ज्ञानं स्यादन्यज्जेयं तदुच्यते | 
ज्ञानमव्यक्तमित्युक्त ज्ञेयो वै पञ्चविंशकः ॥३९॥ 
अव्यक्तं कषेत्रमित्युक्तं तथा सत्त्वं तथेश्वरम्‌ | 
अनीश्वरमतत्त्वं च तत्त्वं तत्पञ्चविंशकम्‌ ॥४०॥ 
सांख्यदर्शनमेतावत्परिसंख्यानदर्शनम्‌ | 
सांख्यं प्रकुरुते चैव प्रकृतिं च प्रचक्षते ॥४१॥ 


तत्त्वानि च चतुर्विंशत्परिसंख्याय तत्त्वतः | 
सांख्याः सह प्रकृत्या तु निस्तत्वः पञ्चविंशकः ॥४२॥ 
पञ्चविंशोऽप्रबुद्धात्मा बुध्यमान ड्ति स्मृतः | 
यदा तु बुध्यतेऽऽत्मानं तदा भवति केवलः ॥४३॥ 
सम्यग्दर्शनमेतावद्भाषितं तव तत्त्वतः | 
एवमेतद्विजानन्तः साम्यतां प्रतियान्त्युत ॥४४॥ 
सम्यङ्निदर्शनं नाम प्रत्यक्षं प्रकृतेस्तथा | 
गुणतत्त्वान्यथैतानि निर्गुणोऽन्यस्तथा भवेत्‌ ॥४५॥ 
न त्वेवं वर्तमानानामावृत्तिर्वियते पुनः | 
विद्यते5क्षरभावत्वादपरस्परमव्ययम्‌ ॥४६॥ 
पश्येरन्नेकमतयो न सम्यक्तेषु दर्शनम्‌ | 
तेऽव्यक्तं प्रतिपद्यन्ते पुनः पुनररिंदम ॥४७॥ 
सर्वमेतद्विजानन्तो न सर्वस्य प्रबोधनात्‌ | 
व्यक्तीभूता भविष्यन्ति व्यक्तस्य वशवर्तिनः ॥४८॥ 
सर्वमव्यक्तमित्युक्तमसर्वः पञ्चविंशकः | 
य एनमभिजानन्ति न भयं तेषु विद्यते ॥४९॥ 
२ क क. 
२९५. वसिष्ठ उवाच 
सांख्यदर्शनमेतावदुक्त ते नृपसत्तम | 
विद्याविद्ये त्विदानीं मे त्वं निबोधानुपूर्वशः ॥०१॥ 
अविद्यामाहुरव्यक्तं सर्गप्रलयधमि वै | 
सर्गप्रलयनिर्मुक्तं विद्यां वै पञ्चविंशकम्‌ ॥०२॥ 
परस्परमविद्यां वै तन्निबोधानुपूर्वशः | 

यथोक्तमृषिभिस्तात सांख्यस्यास्य निदर्शनम्‌ ॥०३॥ 
कर्मेन्द्रियाणां सर्वेषां विद्या बुद्धीन्द्रिय स्मृतम्‌ । 
बुद्धीन्द्रियाणां च तथा विशेषा इति नः श्रुतम्‌ ॥०४॥ 


विशेषाणां मनस्तेषां विद्यामाहुर्मनीषिणः | 
मनसः पञ्चभूतानि विद्या इत्यभिचक्षते ॥०५॥ 
अहंकारस्तु भूतानां पञ्चानां नात्र संशयः | 
अहंकारस्य च तथा बुदिर्विया नरेश्वर ॥०६॥ 
बुद्धेः प्रकृतिरव्यक्तं तत्त्वानां परमेश्वरम्‌ | 
विद्या जेया नरश्रेष्ठ विधिश्च परमः स्मृतः ॥०७॥ 
अव्यक्तस्य परं प्राहुर्वियां वै पञ्चविंशकम्‌ | 
सर्वस्य सर्वमित्युक्त जेयं ज्ञानस्य पार्थिव ॥०८॥ 
ज्ञानमव्यक्तमित्युक्त ज्ञेयं वै पञ्चविंशकम्‌ | 
तथैव ज्ञानमव्यक्त विज्ञाता पञ्चविंशकः ॥०९॥ 


विद्याविद्यार्थतत्त्वेन मयोक्तं ते विशेषतः | 
अक्षरं च क्षरं चैव यदुक्तं तन्निबोध मै ॥१०॥ 
उभावेतौ क्षरावुक्तावुभावेतौ च नक्षरौ | 
कारणं तु प्रवक्ष्यामि यथा ख्यातौ तु तत्त्वतः ॥११॥ 


अनादिनिधनावेतावुभावेवेश्वरौ मतौ | 
तत्त्वसंज्ञावुभावेतौ प्रोच्येते ज्ञानचिन्तकैः ॥१२॥ 
सर्गप्रलयधर्मित्वादव्यक्तं ्राहुरक्षरम्‌ | 
तदेतद्रुणसर्गाय विकुर्वाणं पुनः पुनः ॥१३॥ 
गुणानां महदादीनामुत्प्यति परस्परम्‌ | 
अधिष्ठानात्क्षेत्रमाहुरेतत्तत्पञ्चविंशकम्‌ ॥१४॥ 


यदा तु गुणजालं तदव्यक्तात्मनि संक्षिपेत्‌ | 
तदा सह गुणैस्तैस्तु पञ्चविंशो विलीयते ॥१५॥ 
गुणा गुणेषु लीयन्ते तदैका प्रकृतिर्भवेत्‌ | 
क्षेत्रजो$पे यदा तात तत्क्षेत्रे संप्रलीयते ॥१६॥ 


तदाक्षरत्वं प्रकृतिर्गच्छते गुणसंज्ञिता | 
निर्गुणत्वं च वैदेह गुणेषु प्रतिवर्तनात्‌ ॥१७॥ 
एवमेव च क्षेत्रज्ञः ्षेत्रज्ञानपरिक्षये | 
प्रकृत्या निर्गुणस्त्वेष इत्येवमनुशुश्रुम ॥१८॥ 
क्षरो भवत्येष यदा तदा गुणवतीमथ | 

प्रकृतिं त्वभिजानाति निर्गुणत्वं तथात्मनः 
तदा विशुद्धो भवति प्रकृतेः परिवर्जनात्‌ 
अन्योऽहमन्येयमिति यदा बुध्यति बुद्धिमान्‌ 
तदैषोऽन्यत्वतामेति न च मिश्रत्वमाद्रजेत्‌ 
प्रकृत्या चैव राजेन्द्र नमिश्रोऽन्यश्व दृश्यते 
यदा तु गुणजालं तत्प्राकृतं विजुगुप्सते 
पश्यते चापरं पश्यं तदा पश्यन्न संज्वरेत्‌ 
किं मया कृतमेतावद्योऽहं कालमिमं जनम्‌ 


मत्स्यो जालं ह्यविज्ञानादनुवर्तितवांस्तथा 
अहमेव हि संमोहादन्यमन्यं जनाज्जनम्‌ 
मत्स्यो यथोदकज्ञानादनुवर्तितवानिह 
मत्स्योऽन्यत्वं यथाज्ञानादुदकान्नाभिमन्यते 


आत्मानं तद्वदज्ञानादन्यत्वं चैव वेग्र्यहम्‌ 
ममास्तु धिगबुद्धस्य योऽहं मग्नमिमं पुनः 


अनुवर्तितवान्मोहादन्यमन्यं जनाज्जनम्‌ 

अयमत्र भवेद्वन्धुरनेन सह मोक्षणम्‌ 
साम्यमेकत्वमायातो याऱशस्तारशस्त्वहम्‌ 
तुल्यतामिह पश्यामि सद्ृशोऽहमनेन वै 
अयं हि विमलो व्यक्तमहमीद्ट्शकस्तथा 
योऽहमज्ञानसंमोहादज्ञया संप्रवृत्तवान्‌ 
ससङ्गयाहई निःसङ्गः स्थितः कालमिमं त्वहम्‌ 
अनयाहं वशीभूतः कालमेतं न बुद्धवान्‌ 
उच्चमध्यमनीचानां तामह कथमावसे 
समानयानया चेह सहवासमहं कथम्‌ 
गच्छाम्यबुद्धभावत्वादेषेदानीं स्थिरो भवे 


सहवासं न यास्यामि कालमेतद्धि वञ्चनात्‌ 
वञ्चितोऽस्म्यनया यद्धि निर्विकारो विकारया 

न चायमपराधोऽस्या अपराधो ह्यं मम 
योऽह्मत्राभवं सक्तः पराञ्जुखमुपस्थितः 
ततोऽस्मि बहुरूपासु स्थितो मूर्तिष्वमूर्तिमान्‌ 
अमूर्तश्वापि मूर्तात्मा ममत्वेन प्रधर्षितः 
प्रकृतेरनयत्वेन तासु तास्विह योनिषु 

निर्ममस्य ममत्वेन किं कृतं तासु तासु च । 


योनीषु वर्तमानेन नष्टसंज्ञेन चेतसा ॥३५॥ 
न ममात्रानया कार्यमहंकारकृतात्मया | 
आत्मानं बहुधा कृत्वा येयं भूयो युनक्ति माम्‌ । 
इदानीमेष बुद्धोऽस्मि निर्ममो निरहंकृतः ॥३६॥ 
ममत्वमनया नित्यमहंकारकृतात्मकम्‌ | 
अपेत्याहमिमा हित्वा संश्रयिष्ये निरामयम्‌ ॥३७॥ 
अनेन साम्यं यास्यामि नानयाहमचेतसा | 
क्षमं मम सहानेन नैकत्वमनया सह | 
एवं परमसंबोधात्पञ्चविंशोऽनुबुद्धवान्‌ ॥३८॥ 
अक्षरत्वं नियच्छेत त्यक्त्वा क्षरमनामयम्‌ | 
अव्यक्त व्यक्तधर्माणं सगुणं निर्गुणं तथा | 
निर्गुणं प्रथमं दृष्ट्वा ताइग्भवति मैथिल ॥३९॥ 
अक्षरक्षरयोरेतदुक्त तव निदर्शनम्‌ | 
मयेह ज्ञानसंपन्नं यथाश्रुतिनिदर्शनात्‌ ॥४०॥ 


निःसंदिग्ध॑ च सूक्ष्म च विबुद्ध॑ विमलं तथा । 
प्रवक्ष्यामि तु ते भूयस्तन्निबोध यथाश्रुतम्‌ ॥४१॥ 


सांख्ययोगौ मया प्रोक्तौ शास्त्रद्वयनिदर्शनात्‌ | 
यदेव शास्त्रं सांख्योक्त योगदर्शनमेव तत्‌ ॥४२॥ 
प्रबोधनकरं ज्ञानं सांख्यानामवनीपते | 
विस्पष्ट प्रोच्यते तत्र शिष्याणां हितकाम्यया ॥४३॥ 


बृहच्चैव हि तच्छास्त्रमित्याहुः कुशला जनाः | 
अस्मिंश्व शास्त्रे योगानां पुनर्दधि पुनः शरः ॥४४॥ 
पञ्चविंशात्परं तत्त्वं न पश्यति नराधिप | 


सांख्यानां तु परं तत्र यथावदनुवर्णितम्‌ ॥४५॥ 
बुद्धमप्रतिबुद्ध च बुध्यमानं च तत्त्वतः | 
बुध्यमानं च बुद्ध च प््राुर्योगनिदर्शनम्‌ ॥४६॥ 
ने नेः नेः 
२९६. वसिष्ठ उवाच 
अप्रबुद्धमथाव्यक्तमिमं गुणविधिं शृणु | 
गुणान्धारयते ह्येषा सृजत्याक्षिपते तथा ॥०१॥ 


अजस्रं त्विह क्रीडार्थं विकुर्वन्ती नराधिप | 


WWW.SWargaro han.o rg 


Shanti Parva 


Mahabharata 


- 76 - 


आत्मानं बहुधा कृत्वा तान्येव च विचक्षते ॥०२॥ 
एतदेवं विकुर्वाणा बुध्यमानो न बुध्यते | 


अव्यक्तबोधनाच्चैव बुध्यमानं वदन्त्यपि ॥०३॥ 
न त्वेव बुध्यतेऽव्यक्तं सगुणं वाथ निर्गुणम्‌ । 
कदाचित्त्वेव खल्वेतदाहुरप्रतिबुद्धकम्‌ ॥०४॥ 
बुध्यते यदि वाव्यक्तमेतद्रै पञ्चविंशकम्‌ | 
बुध्यमानो भवत्येष सङ्गात्मक इति श्रुतिः ॥०५॥ 
अनेनाप्रतिबुद्देति वदन्त्यव्यक्तमच्युतम्‌ | 
अव्यक्तबोधनाच्चैव बुध्यमानं वदन्त्युत ॥०६॥ 
पञ्चविंशं महात्मानं न चासावपि बुध्यते | 
षड्विंशं विमलं बुद्धमप्रमेयं सनातनम्‌ ॥०७॥ 
सततं पञ्चविंशं च चतुर्विंशे च बुध्यते । 
दृश्याद्ृश्ये ह्यनुगतमुभावेव महायुती ॥०८॥ 


अव्यक्तं न तु तद्ब्र बुध्यते तात केवलम्‌ । 
केवलं पञ्चविंशं च चतुर्विंशं न पश्यति ॥०९॥ 


बुध्यमानो यदात्मानमन्योऽहमिति मन्यते | 
तदा प्रकृतिमानेष भवत्यव्यक्तलोचनः ॥१०॥ 
बुध्यते च परां बुद्धि विशुद्धाममलां यदा । 
षड्विंशो राजशार्दूल तदा बुद्धत्वमाव्रजेत्‌ ॥११॥ 
ततस्त्यजति सोऽव्यक्तं सर्गप्रलयधर्मिणम्‌ | 
निर्गुणः प्रकृति वेद गुणयुक्तामचेतनाम्‌ ॥१२॥ 
ततः केवलधर्मासौ भवत्यव्यक्तदर्शनात्‌ | 
केवलेन समागम्य विमुक्तोऽऽत्मानमाप्नुयात्‌ ॥१३॥ 
एतत्तततत्वमित्याहुर्निस्तत्वमजरामरम्‌ | 
तत्त्वसंश्रयणादेतत्तत्ववन्न च मानद | 
पञ्चविंशतितत्वानि प्रवदन्ति मनीषिणः ॥१४॥ 


न चैष तत्त्ववांस्तात निस्तत्वस्त्वेष बुद्धिमान्‌ । 
एष मुञ्चति तत्त्वं हि क्षिप्रं बुद्धस्य लक्षणम्‌ ॥१५॥ 


षड्विंशोऽहमिति प्राज्ञो गृह्यममाणोऽजरामरः | 
केवलेन बलेनैव समतां यात्यसंशयम्‌ ॥१६॥ 
षड्विंशेन प्रबुद्धेन बुध्यमानोऽप्यबुद्धिमान्‌ | 
एतन्नानात्वमित्युक्तं सांख्यश्रुतिनिदर्शनात्‌ ॥१७॥ 

चेतनेन समेतस्य पञ्चविंशतिकस्य च | 
एकत्वं वै भवत्यस्य यदा बुदध्या न बुध्यते ॥१८॥ 
बुध्यमानोऽप्रबुद्धेन समतां याति मैथिल | 


सङ्गधर्मा भवत्येष निःसङ्गातमा नराधिप ॥१९॥ 
निःसङ्गात्मानमासादय षड्विंशकमजं विदुः | 
विभुस्त्यजति चाव्यक्तं यदा त्वेतद्विबुध्यते | 
चतुर्विशमगाधं च षड्विंशस्य प्रबोधनात्‌ ॥२०॥ 
एष हप्रतिबुद्धश्व बुध्यमानश्व ते$नघ | 
प्रोक्तो बुद्धश्च तत्त्वेन यथाश्रुतिनिदर्शनात्‌ | 
नानात्वैकत्वमेतावदद्रष्टव्य शास्त्रदृष्टिभिः ॥२१॥ 
मशकोदुम्बरे यद्वदन्यत्वं तद्ददेतयोः | 
मत्स्यो5म्भसि यथा तद्वदन्यत्वमुपलभ्यते ॥२२॥ 
एवमेवावगन्तव्यं नानात्वैकत्वमेतयोः | 
एतद्विमोक्ष इत्युक्तमव्यक्तज्ञानसंहितम्‌ ॥२३॥ 
पञ्चविंशतिकस्यास्य योऽयं देहेषु वर्तते | 
एष मोक्षयितव्येति प्राहुरव्यक्तगोचरात्‌ ॥२४॥ 


सोऽयमेवं विमुच्येत नान्यथेति विनिश्चयः | 
परेण परधर्मा च भवत्येष समेत्य वै ॥२५॥ 
विशुद्धधर्मा शुद्देन बुद्देन च स बुद्विमान्‌ । 
विमुक्तधर्मा मुक्तेन समेत्य पुरुषर्षभ ॥२६॥ 
नियोगधर्मिणा चैव नियोगात्मा भवत्यपि | 
विमोक्षिणा विमोक्षश्च समेत्येह तथा भवेत्‌ ॥२७॥ 


शुचिकर्मा शुचिश्चैव भवत्यमितदीसिमान्‌ | 
विमलात्मा च भवति समेत्य विमलात्मना ॥२८॥ 
केवलात्मा तथा चैव केवलेन समेत्य वै | 
स्वतन्त्रश्व स्वतन्त्रेण स्वतन्त्रत्वमवाप्नुते ॥२९॥ 


एतावदेतत्कथितं मया ते तथ्यं महाराज यथार्थतत्त्वम्‌ | 
अमत्सरत्वं प्रतिगृह्य चार्थं सनातनं ब्रह्मा विशुद्धमायम्‌ ॥३०॥ 
न वेदनिष्ठस्य जनस्य राजन्प्रदेयमेतत्परमं त्वया भवेत्‌ । 
विवित्समानाय विबोधकारकं प्रबोधहेतोः प्रणतस्य शासनम्‌ ॥३१॥ 
न देयमेतच्च तथानृतात्मने शठाय क्लीबाय न जिहबुद्यये । 
न पण्डितज्ञानपरोपतापिने देयं त्वयेदं विनिबोध यारशे ॥३२॥ 

श्रद्वान्वितायाथ गुणान्विताय परापवादाद्विरताय नित्यम्‌ | 
विशुद्धदयोगाय बुधाय चैव क्रियावतेऽथ क्षमिणे हिताय ॥३३॥ 
विविक्तशील्ाय विधिप्रियाय विवादहीनाय बहुश्रुताय | 


विजानते चैव न चाहितक्षमे दमे च शक्ताय शमे च देहिनाम्‌ ॥३४॥ 
एतेर्गुणैर्हीनतमे न देयमेतत्परं ब्रह्म विशुद्धमाहुः | 
न श्रेयसा योक्ष्यति ताइशे कृतं धर्मप्रवक्तारमपात्रदानात्‌ ॥३५॥ 


पृथ्वीमिमां यद्यपि रत्रपूर्णा दद्यान्नदेयं त्विदमव्रताय | 
जितेन्द्रियायैतदसंशयं ते भवेत्प्रदेयं परमं नरेन्द्र ॥३६॥ 
कराल मा ते भयमस्तु किं चिदेतच्छूतं ब्रह्म परं त्वयाद्य । 
यथावदुक्तं परमं पवित्रं निःशोकमत्यन्तमनादिमध्यम्‌ ॥३७॥ 


अगाधजन्मामरणं च राजन्निरामयं वीतभयं शिवं च | 
समीक्ष्य मोहं त्यज चाद्य सर्व ज्ञानस्य तत्वार्थमिदे विदित्वा ॥३८॥ 
अवासमेतद्धि पुरा सनातनाद्विरण्यगर्भाद्रदतो नराधिप | 
प्रसाय यत्नेन तमुग्रतेजसं सनातनं ब्रह्म यथाद्य वै त्वया ॥३९॥ 
पृष्टस्त्वया चास्मि यथा नरेन्द्र तथा मयेद त्वयि चोक्तमद्य । 
तथावासं ब्रह्मणो मे नरेन्द्र महज्जञानं मोक्षविदां पुराणम्‌ ॥४०॥ 


भीष्म उवाच 
एतदुक्त परं ब्रह्म यस्मान्नावर्तते पुनः | 
पञ्चविंशो महाराज परमर्षिनिदर्शनात्‌ ॥४१॥ 
पुनरावृत्तिमाप्नोति परं ज्ञानमवाप्य च | 
नावबुध्यति तत्त्वेन बुध्यमानोऽजरामरः ॥४२॥ 
एतन्निःश्रैयसकरं ज्ञानानां ते परं मया | 
कथितं तत्वतस्तात श्रुत्वा देवर्षितो नृप ॥४३॥ 
हिरण्यगर्भाइषिणा वसिष्ठेन महात्मना | 
वसिष्ठाइषिशार्दूलान्नारदो5वासवानिदम्‌ ॥४४॥ 
नारदाद्विदितं मह्यमेतदब्रह्म सनातनम्‌ | 


मा शुचः कौरवेन्द्र त्वं श्रुत्वैतत्पमं॑ पदम्‌ ॥४५॥ 
येन क्षराक्षरे वित्ते न भयं तस्य विद्यते । 
विद्यते तु भयं तस्य यो नैतद्वेत्ति पार्थिव ॥४६॥ 
अविज्ञानाच्च मूढात्मा पुनः पुनरुपद्रवन्‌ | 
प्रेत्य जातिसहस्राणि मरणान्तान्युपाश्रुते ॥४७॥ 
देवलोकं तथा तिर्यञञ्नानुष्यमपि चाश्ुते | 


WWW.SWargaro han.o rg 


Mahabharata 


- 7l9- 


यदि शुध्यति कालेन तस्मादज्ञानसागरात्‌ ॥४८॥ 
अज्ञानसागरो घोरो ह्यव्यक्तोऽगाध उच्यते | 
अहन्यहनि मज्जन्ति यत्र भूतानि भारत ॥४९॥ 
यस्मादगाधादव्यक्तादुत्तीर्णस्त्वं सनातनात्‌ | 
तस्मात्त्वं विरजाश्चैव वितमस्कश्च पार्थिव ॥५०॥ 
२ ऋ % 
२९७. भीष्म उवाच 
मृगयां विचरन्कश्चिद्विजने जनकात्मजः | 
वने ददर्श विप्रेन्द्रमृषिं वंशधरं भृगोः ॥०१॥ 
तमासीनमुपासीनः प्रणम्य शिरसा मुनिम्‌ | 
पश्चादनुमतस्तेन पप्रच्छ वसुमानिदम्‌ ॥०२॥ 
भगवन्किमिद॑ श्रेयः प्रेत्य वापीह वा भवेत्‌ । 
पुरुषस्याध्रुवे देहे कामस्य वशवर्तिनः ॥०३॥ 
सत्कृत्य परिपृष्टः सन्सुमहात्मा महातपाः | 
निजगाद ततस्तस्मै श्रेयस्करमिदं वचः ॥०४॥ 


मनसोऽप्रतिकूलानि प्रेत्य चेह च वाञ्छसि | 
भूतानां प्रतिकूलेभ्यो निवर्तस्व यतेन्द्रियः ॥०५॥ 
धर्मः सतां हितः पुंसां धर्मश्चैवाश्रयः सताम्‌ । 
धर्माल्लोकास्त्रयस्तात प्रवृत्ताः सचराचराः ॥०६॥ 
स्वादुकामुक कामानां वैतृष्ण्यं किं न गच्छसि । 
मधु पश्यसि दुर्बुद्धे प्रपातं नानुपश्यसि ॥०७॥ 
यथा ज्ञाने परिचयः कर्तव्यस्तत्फलार्थिना | 
तथा धर्मे परिचयः कर्तव्यस्तत्फलार्थिना ॥०८॥ 
असता धर्मकामेन विशुद्ध कर्म दुष्करम्‌ | 
सता तु धर्मकामेन सुकरं कर्म दुष्करम्‌ ॥०९॥ 
वने ग्राम्यसुखाचारो यथा ग्राम्यस्तथैव सः | 
ग्रामे वनसुखाचारो यथा वनचरस्तथा ॥१०॥ 
मनोवाक्कर्मके धर्मे कुरु श्रद्धा समाहितः | 
निवृत्तौ वा प्रवृत्तौ वा संप्रधार्य गुणागुणान्‌ ॥११॥ 
नित्यं च बहु दातव्यं साधुभ्यश्वानसूयता | 
प्रार्थितं व्रतशौचाभ्यां सत्कृतं देशकालयोः ॥१२॥ 
शुभेन विधिना लब्धमर्हाय प्रतिपादयेत्‌ | 

क्रोधमुत्सृज्य दत्त्वा च नानुतप्येन्न कीर्तयेत्‌ ॥१३॥ 


अनृशंसः शुचिर्दान्तः सत्यवागार्जवे स्थितः | 
योनिकर्मविशुद्धश्व पात्रं स्याद्वेदविदिद्वज: ॥१४॥ 
सत्कृता चैकपत्नी च जात्या योनिरिहेष्यते | 
ऋग्यजुःसामगो विद्वान्षट्कर्मी पात्रमुच्यते ॥१५॥ 
स एव धर्मः सोऽधर्मस्तं तं प्रतिनरं भवेत्‌ । 
पात्रकर्मविशेषेण देशकालाववेक्ष्य च ॥१६॥ 
लीलयाल्पं यथा गात्रात्प्रमृज्याद्रजसः पुमान्‌ | 
बहुयत्रेन महता पापनिईरणं तथा ॥१७॥ 
विरिक्तस्य यथा सम्यग्घृतं भवति भेषजम्‌ | 
तथा निईतदोषस्य प्रेत्यधर्मः सुखावहः ॥१८॥ 
मानसं सर्वभूतेषु वर्तते वै शुभाशुभे | 
अशुभेभ्यः समाक्षिप्य शुभेष्वेवावतारयेत्‌ ॥१९॥ 


सर्व सर्वेण सर्वत्र क्रियमाणं च पूजय | 
स्वधर्मे यत्र रागस्ते कामं धर्मो विधीयताम्‌ ॥२०॥ 
अधृतात्मन्धृतौ तिष्ठ दुर्बुद्धे बुद्धिमान्भव | 
अप्रशान्त प्रशाम्य त्वमप्राज्ञ प्राज्ञवच्चर ॥२१॥ 
तेजसा शक्यते प्रासुमुपायसहचारिणा | 
इह च प्रेत्य च श्रेयस्तस्य मूलं धृतिः परा ॥२२॥ 
राजर्षिरधृतिः स्वर्गात्पतितो हि महाभिषः | 


ययातिः क्षीणपुण्यश्व धृत्या लोकानवासवान्‌ ॥२३॥ 
तपस्विनां धर्मवतां विदुषां चोपसेवनात्‌ | 
प्राप्स्यसे विपुलां बुद्धि तथा श्रेयोऽभिपत्स्यसे ॥२४॥ 
स तु स्वभावसंपन्नस्तच्छरत्वा मुनिभाषितम्‌ | 
विनिवर्त्य मनः कामाद्वर्मे बुद्धि चकार ह ॥२५॥ 
२ % ॐ 
२९८. युधिष्ठिर उवाच 
धर्माधर्मविमुक्तं यद्विमुक्तं सर्वसंश्रयात्‌ | 
जन्ममृत्युविमुक्तं च विमुक्तं पुण्यपापयोः ॥०१॥ 
यच्छिवं नित्यमभयं नित्यं चाक्षरमव्ययम्‌ | 
शुचि नित्यमनायासं तद्भवान्वक्तुमहति ॥०२॥ 
भीष्म उवाच 

अत्र ते वर्तयिष्येऽहमितिहासं पुरातनम्‌ | 


याजवल्क्यस्य संवाद जनकस्य च भारत ॥०३॥ 
याज़वल्क्यमृषिश्रेष्ठं दैवरातिर्महायशाः | 
पप्रच्छ जनको राजा प्रश्न प्रश्नविदां वरः ॥०४॥ 


कतीन्द्रियाणि विप्रषी कति प्रकृतयः स्मृताः | 
किमव्यक्तं परं ब्रह्म तस्माच्च परतस्तु किम्‌ ॥०५॥ 
प्रभवं चाप्ययं चेव कालसंख्यां तथैव च | 


वक्तुमईसि विप्रेन्द्र त्वदनुग्रहकाङ्क्षिणः ॥०६॥ 
अज्ञानात्परिपृच्छामि त्वं हि ज्ञानमयो निधिः | 
तदहं श्रोतुमिच्छामि सर्वमेतदसंशयम्‌ ॥०७॥ 
याज्ञवल्क्य उवाच 
श्रूयतामवनीपाल यदेतदनुपृच्छसि | 
योगानां परमं ज्ञानं सांख्यानां च विशेषतः ॥०८॥ 
न तवाविदितं किंचिन्मां तु जिज्ञासते भवान्‌ । 
पृष्टेल चापि वक्तव्यमेष धर्मः सनातनः ॥०९॥ 
अष्टौ प्रकृतयः प्रोक्ता विकाराश्चापि षोडश | 
अथ सस तु व्यक्तानि प्राहुरध्यात्मचिन्तकाः ॥१०॥ 
अव्यक्तं च महांश्चैव तथाहकार एव च | 
पृथिवी वायुराकाशमापो ज्योतिश्च पञ्चमम्‌ ॥११॥ 
एताः प्रकृतयस्त्वष्टौ विकारानपि मे शृणु | 


श्रोत्रं त्वक्चैव चक्षुश्च जिह्ा घ्राणं च पञ्चमम्‌ ॥१२॥ 
शब्दस्पर्शौ च सूपं च रसो गन्धस्तथैव च । 
वाक्च हस्तौ च पादौ च पायुर्मेद्रं तथैव च ॥१३॥ 
एते विशेषा राजेन्द्र महाभूतेषु पञ्चसु | 


बुद्धीन्द्रियाण्यथैतानि सविशेषाणि मैथिल ॥१४॥ 
मनः षोडशकं प्राहुरध्यात्मगतिचिन्तकाः | 
त्वं चैवान्ये च विद्वांसस्तत्त्वबुद्धिविशारदाः ॥१५॥ 
अव्यक्ताच्च महानात्मा समुत्पयति पार्थिव | 
प्रथमं सर्गमित्येतदाहुः प्राधानिकं बुधाः ॥१६॥ 
महतश्चाप्यहकार उत्पद्यति नराधिप | 
द्वितीयं सर्गमित्याहुरेतद्रुदध्यात्मकं स्मृतम्‌ ॥१७॥ 
अहंकाराच्च संभूतं मनो भूतगुणात्मकम्‌ | 

तृतीयः सर्ग इत्येष आहकारिक उच्यते ॥१८॥ 


मनसस्तु समुद्भूता महाभूता नराधिप | 
चतुर्थ सर्गमित्येतन्मानसं परिचक्षते ॥१९॥ 
शब्दः स्पर्शश्च रूपं च रसो गन्धस्तथैव च । 
पञ्चमं सर्गमित्याहुर्भौतिकं भूतचिन्तकाः ॥२०॥ 
श्रोत्रं त्वक्चैव चक्षुश्च जिह्ा घ्राणं च पञ्चमम्‌ । 
सर्ग तु षष्घमित्याहुर्बहुचिन्तात्मकं स्मृतम्‌ ॥२१॥ 
अधः शरत्रेन्द्रियग्राम उत्पद्यति नराधिप | 
सप्तमं सर्गमित्याहुरेतदैन्द्रियकं स्मृतम्‌ ॥२२॥ 
ऊर्ध्वस्रोतस्तथा तिर्यगुत्पद्यति नराधिप | 
अष्टमं सर्गमित्याहुरेतदार्जवकं बुधाः ॥२३॥ 
तिर्यक्स्रोतस्त्वथःस्रोत उत्पद्यति नराधिप | 
नवमं सर्गमित्याहुरेतदार्जवकं बुधाः ॥२४॥ 
एतानि नव सर्गाणि तत्वानि च नराधिप । 
चतुर्विंशतिरुक्तानि यथाश्रुति निदर्शनात्‌ ॥२५॥ 
अत झऊर्ध्व॑ महाराज गुणस्यैतस्य तत्त्वतः | 
महात्मभिरनुप्रोक्तां कालसंख्यां निबोध मे ॥२६॥ 


२९९. याज्ञवल्क्य उवाच 
अव्यक्तस्य नरश्रेष्ठ कालसंख्यां निबोध मे | 


पञ्च कल्पसहस्राणि द्विगुणान्यहरुच्यते ॥०१॥ 
रात्रिरेतावती चास्य प्रतिबुद्धो नराधिप | 
सृजत्योषधिमेवाग्रे जीवनं सर्वदेहिनाम्‌ ॥०२॥ 
ततो ब्रह्माणमस्‌जद्वैरण्याण्डसमुद्धवम्‌ | 
सा मूर्तिः सर्वभूतानामित्येवमनुशुश्रुम ॥०३॥ 
संवत्सरमुषित्वाण्डे निष्क्रम्य च महामुनिः | 
संदधेऽ्थं महीं कृत्स्नां दिवमर्ध प्रजापतिः ॥०४॥ 
द्यावापृथिव्योरित्येष राजन्वेदेषु पठ्यते | 
तयोः शकलयोर्मध्यमाकाशमकरोत्प्रभुः ॥०५॥ 
एतस्यापि च संख्यानं वेदवेदाइगपारगैः | 
दश कल्पसहस्राणि पादोनान्यहरुच्यते | 
रात्रिमेतावतीं चास्य प्राहुरध्यात्मचिन्तकाः ॥०६॥ 

सृजत्यहंकारमृषिर्भूतं दिव्यात्मकं तथा | 
चतुरश्वापरान्पुत्रान्देहात्पूर्व महानृषिः | 
ते वै पितृभ्यः पितरः श्रूयन्ते राजसत्तम ॥०७॥ 
देवाः पितृणां च सुता देवैर्लोकाः समावृताः । 


चराचरा नरश्रेष्ठ इत्येवमनुशुश्रुम ॥०८॥ 
परमेष्ठी त्वहंकारो5सृजद्भूतानि पञ्चधा | 
पृथिवी वायुराकाशमापो ज्योतिश्च पञ्चमम्‌ ॥०९॥ 
एतस्यापि निशामाहुस्तृतीयमिह कुर्वतः | 
पञ्च कल्पसहस्राणि तावदेवाहरुच्यते ॥१०॥ 


शब्दः स्पर्शश्च रूपं च रसो गन्धश्च पञ्चमः । 
एते विशेषा राजेन्द्र महाभूतेषु पञ्चसु | 
यैराविष्टानि भूतानि अहन्यहनि पार्थिव ॥११॥ 
अन्योन्यं स्पृहयन्त्येते अन्योन्यस्य हितो रताः | 


अन्योन्यमभिमन्यन्ते अन्योन्यस्पर्चिनस्तथा ॥१२॥ 
ते वध्यमाना अन्योन्यं गुणैहारिभिरव्ययाः | 
इहैव परिवर्तन्ते तिर्यग्योनिप्रवेशिनः ॥१३॥ 
त्रीणि कल्पसहस्राणि एतेषामहरुच्यते | 
रत्रिरेतावती चैव मनसश्च नराधिप ॥१४॥ 


मनश्चरति राजेन्द्र चरितं सर्वमिन्द्रियैः | 
न चेन्द्रियाणि पश्यन्ति मन एवात्र पश्यति ॥१५॥ 
चक्षुः पश्यति स्पाणि मनसा तु न चक्षुषा । 
मनसि व्याकुले चक्षुः पश्यन्नपि न पश्यति । 


तथेन्द्रियाणि सर्वाणि पश्यन्तीत्यभिचक्षते ॥१६॥ 
मनस्युपरते राजन्निन्द्रियोपरमो भवेत्‌ | 
न चेन्द्रियव्युपरमे मनस्युपरमो भवेत्‌ | 
एवं मनःप्रधानानि इन्द्रियाणि विभावयेत्‌ ॥१७॥ 
इन्द्रियाणां हि सर्वेषामीश्वरं मन उच्यते | 
एतद्विशन्ति भूतानि सर्वाणीह महायशाः ॥१८॥ 


३००. याज्ञवल्क्य उवाच 
तत्त्वानां सर्गसंख्या च कालसंख्या तथैव च | 
मया  प्रोक्तानुपूर््येंण संहारमपि मे शृणु ॥०१॥ 

यथा संहरते जन्तून्ससरज च पुनः पुनः | 


अनादिनिधनो ब्रह्मा नित्यश्वाक्ष एव च ॥०२॥ 
अहःक्षयमथो बुद्ध्वा निशि स्वप्नमनास्तथा | 
चोदयामास भगवानव्यक्तो5हंकृतं नरम्‌ ॥०३॥ 
ततः शतसहसांशुरव्यक्तेनाभिचोदितः | 
कृत्वा द्वादशधात्मानमादित्यो ज्वलदग्निवत्‌ ॥०४॥ 
चतुर्विधं प्रजाजालं निर्दहत्याशु तेजसा | 
जराय्वण्डस्वेदजातमुद्धिज्जं च नराधिप ॥०५॥ 
एतदुन्मेषमात्रेण विनिष्टे स्थाणुजङ्गमम्‌ | 
कूर्मपृष्ठसमा भूमिर्भवत्यथ समन्ततः ॥०६॥ 
जगदग्ध्वामितबलः केवलं जगतीं ततः | 
अम्भसा बलिना क्षिप्रमापूर्यत समन्ततः ॥०७॥ 


ततः कालाग्निमासाय तदम्भो याति संक्षयम्‌ । 
विनष्टेऽमभसि राजेन्द्र जाज्वलीत्यनलो महान्‌ ॥०८॥ 


तमप्रमेयोऽतिबलं ज्वलमानं विभावसुम्‌ | 
ऊष्माणं सर्वभूतानां सप्तार्चिषमथाञज्जसा ॥०९॥ 
भक्षयामास बलवान्वायुरष्टात्मको बली | 
विचरन्नमितप्राणस्तिर्यगूर्धर्वमधस्तथा ॥१०॥ 
तमप्रतिबलं भीममाकाशं ग्रसतेऽऽत्मना | 
आकाशमप्यतिनदन्मनो ग्रसति चारिकम्‌ ॥११॥ 
मनो ग्रसति सर्वात्मा सो$&्हंकारः प्रजापतिः | 
अहंकारं महानात्मा भूतभव्यभविष्यवित्‌ ॥१२॥ 
तमप्यनुपमात्मानं विश्वं शंभुः प्रजापतिः | 
अणिमा लघिमा प्रापिरीशानो ज्योतिरव्ययः ॥१३॥ 
सर्वतःपाणिपादान्तः सर्वतोक्षिशिरोमुखः | 
सर्वतःश्रुतिमाँल्लोके सर्वमावृत्य तिष्ठति ॥१४॥ 
हृदयं सर्वभूतानां पर्वणोऽङ्गुष्ठमात्रकः | 
अनुग्रसत्यनन्तं हि महात्मा विश्वमीश्वरः ॥१५॥ 
ततः समभवत्सर्वमक्षयाव्ययमव्रणम्‌ | 
भूतभव्यमनुष्याणां स्रष्टारमनघं तथा ॥१६॥ 
एषोऽप्ययस्ते राजेन्द्र यथावत्परिभाषितः | 


अध्यात्ममधिभूतं च अधिदैवं च श्रूयताम्‌ ॥१७॥ 

३०१. याज्ञवल्क्य उवाच 
पादावध्यात्ममित्याहुर्ब्राह्मणास्तत्वदर्शिनः 


गन्तव्यमधिभूतं च विष्णुस्तत्राधिदैवतम्‌ 
पायुरथ्यात्ममित्याहुर्यथातत्वार्थदर्शिनः 
विसर्गमधिभूतं च मित्रस्तत्राधिदैवतम्‌ 


उपस्थोऽध्यात्ममित्याहुर्यथायोगनिदर्शनम्‌ 
अधिभूतं तथानन्दो दैवतं च प्रजापतिः 
हस्तावथ्यात्ममित्याहुर्यथासांख्यनिदर्शनम्‌ 


कर्तव्यमधिभूतं तु इन्द्रस्तत्राधिदैवतम्‌ 
वागध्यात्ममिति प्राहुर्यथाश्रुतिनिदर्शनम्‌ 
वक्तव्यमधिभूतं तु वहिस्तत्राधिठैवतम्‌ 
चक्षुरध्यात्ममित्याहुर्यथाश्रुतिनिदर्शनम्‌ 

रूपमत्राधिभूत॑ तु सूर्यस्तत्राधिदैवतम्‌ 
श्रोत्रमध्यात्ममित्याहुर्यथाश्रुतिनिदर्शनम्‌ 

शब्दस्तत्राधिभूत तु दिशस्तत्राधिदैवतम्‌ 
जिह्वामध्यात्ममित्यादुर्यथातत्त्वनिदर्शनम्‌ 

रस एवाधिभूतं तु आपस्तत्राधिदैवतम्‌ 


घ्राणमध्यात्ममित्याहुर्यथाश्रुतिनिदर्शनम्‌ 
गन्ध श्‍एवाधिभूतं तु पृथिवी चाधिदैवतम्‌ 


त्वगध्यात्ममिति प्राहुस्तत्वबुद्धिविशारदाः 
स्पर्श एवाधिभूतं तु पवनश्वाधिदैवतम्‌ 
मनोऽध्यात्ममिति ्रहुर्यथाश्रुतिनिदर्शनम्‌ 
मन्तव्यमधिभूतं तु चन्द्रमाश्वाधिदैवतम्‌ 


अहंकारिकमध्यात्ममारुस्तत्त्वनिदर्शनम्‌ 
अभिमानोऽधिभूतं तु भवस्तत्राधिदैवतम्‌ 
बुद्धिरध्यात्ममित्यारुर्यथावेदनिदर्शनम्‌ 

बोद्धव्यमधिभूतं तु कषेत्रज्ञोऽत्राधिदैवतम्‌ 


एषा ते व्यक्ततो राजन्विभूतिरनुवर्णिता 


आदौ मध्ये तथा चान्ते यथातत्वेन तत्ववित्‌ 
प्रकृतिर्गुणान्विकुरुते स्वच्छन्देनात्मकाम्यया 
क्रीडार्थं तु महाराज शतशोऽथ सहस्रशः 

यथा दीपसहस्राणि दीपान्मर्त्याः प्रकुर्वते | 


प्रकतिस्तथा विकुरुते पुरुषस्य गुणान्बहून्‌ ॥१६॥ 
सत्त्वमानन्द उद्रेकः प्रीतिः प्राकाश्यमेव च | 
सुखं शुद्धित्वमारोग्यं संतोषः श्रद्दधानता ॥१७॥ 
अकार्पण्यमसंरम्भः क्षमा धृतिरहिसता | 
समता सत्यमानृण्यं मार्दवं ह्रीरचापलम्‌ ॥१८॥ 
शौचमार्जवमाचारमल्रौल्यं हृद्यसंभ्रमः | 
इष्टानिष्टवियोगानां कृतानामविकत्थनम्‌ ॥१९॥ 
दानेन चानुग्रहणमस्पृहार्थै परार्थता | 
सर्वभूतदया चैव सत्वस्यैते गुणाः स्मृताः ॥२०॥ 
रजोगुणानां संघातो रूपमैश्चर्यविग्रहे | 
अत्याशित्वमकारुण्यं सुखदुःखोपसेवनम्‌ ॥२१॥ 
परापवादेषु रतिर्विवादानां च सेवनम्‌ | 
अहंकारस्त्वसत्कारश्चिन्ता वैरोपसेवनम्‌ ॥२२॥ 
परितापोऽपहरणं ह्रीनाशोऽनाजवं तथा | 
भेदः परुषता चैव कामक्रोधौ मदस्तथा | 
दर्पो देषो$तिवादश्व एते प्रोक्ता रजोगुणाः ॥२३॥ 
तामसानां तु संघातं प्रवक्ष्याम्युपधार्यताम्‌ | 
मोहोऽप्रकाशस्तामिस्रमन्धतामिस्रसंजितम्‌ ॥२४॥ 
मरणं चान्धतामिस्रं तामिस्रं क्रोध उच्यते | 
तमसो लक्षणानीह भक्षाणामभिरोचनम्‌ ॥२५॥ 
भोजनानामपर्यासिस्तथा पेयेष्वतूसता | 
गन्धवासो विहारेषु शयनेष्वासनेषु च ॥२६॥ 


दिवास्वप्ने विवादे च प्रमादेषु च वै रतिः । 
नृत्यवादित्रगीतानामजानाच्छुद्दधानता | 
द्रषो धर्मविशेषाणामेते वै तामसा गुणाः ॥२७॥ 


न न मर 
३०२. याज्ञवल्क्य उवाच 
एते प्रधानस्य गुणास्त्रयः पुरुषसत्तम | 
कृत्स्नस्य चैव जगतस्तिष्ठन्त्यनपगाः सदा ॥०१॥ 
शतधा सहस्रधा चैव तथा शतसहस्रधा | 
कोटिशश्च करोत्येष प्रत्यगात्मानमात्मना ॥०२॥ 

सात्तविकस्योत्तमं स्थानं राजसस्येह मध्यमम्‌ | 
तामसस्याधमं स्थानं प्राहुरध्यात्मचिन्तकाः ॥०३॥ 
केवलेनेह पुण्येन गतिमूर्ध्वामवाप्नुयात्‌ | 
पुण्यपापेन मानुष्यमधर्मेणाप्यधोगतिम्‌ ॥०४॥ 
दंदमेषां त्रयाणां तु संनिपातं च तत्वतः । 
सत्वस्य रजसश्चैव तमसश्च शृणुष्व मे ॥०५॥ 
सत्त्वस्य तु रजो दष्टं रजसश्च तमस्तथा । 
तमसश्च तथा सत्त्वं सत्त्वस्याव्यक्तमेव च ॥०६॥ 
अव्यक्तसत्त्वसंयुक्तो देवलोकमवाप्नुयात्‌ | 
रजःसत्त्वसमायुक्तो मनुष्येषूपपद्यते ॥०७॥ 
रजस्तमोभ्यां संयुक्तस्तिर्यग्योनिषु जायते | 
रजस्तामससत्त्वेश्व युक्तो मानुष्यमाप्नुयात्‌ ॥०८॥ 
पुण्यपापवियुक्तानां स्थानमाहुर्मनीषिणाम्‌ | 
शास्वतं चाव्ययं चैव अक्षरं चाभयं च यत्‌ ॥०९॥ 
ज्ञानिनां संभवं श्रेष्ठ स्थानमव्रणमच्युतम्‌ | 
अतीन्द्रियमबीजं च जन्ममृत्युतमोनुदम्‌ ॥१०॥ 
अव्यक्तस्थं परं यत्तत्पृष्टस्तेऽहं नराधिप | 
स एष प्रकृतिष्ठो हि तस्थुरित्यभिधीयते ॥११॥ 
अचेतनश्चैष मतः प्रकृतिस्थश्च पार्थिव | 
एतेनाधिष्ठितश्वैव सृजते संहरत्यपि ॥१२॥ 
जनक उवाच 
अनादिनिधनावेतावुभावेव महामुने | 
अमूर्तिमन्तावचलावप्रकम्प्यो च निर्व्रणौ ॥१३॥ 
अग्राह्यावृषिशार्दूल कथमेको ह्यचेतनः | 
चेतनावांस्तथा चैकः क्षेत्र. इति भाषितः ॥१४॥ 
त्वं हि विप्रेन्द्र कार्त्स्न्येन मोक्षधर्ममुपाससे | 
साकल्यं मोक्षधर्मस्य श्रोतुमिच्छामि तत्त्वतः ॥१५॥ 
अस्तित्वं केवलत्वं च विनाभाव तथैव च । 
तथैवोत्क्रमणस्थानं देहिनोऽपि वियुज्यतः ॥१६॥ 


कालेन यद्धि प्राप्नोति स्थानं तदब्रूहे मे द्विज । 
सांख्यज्ञानं च तत्त्वेन पृथग्योगं तथैव च ॥१७॥ 
अरिष्टानि च तत्त्वेन वक्तुमईसि सत्तम | 

विदितं सर्वमेतत्ते पाणावामलकं यथा ॥१८॥ 


ने ने नेः 
३०३. याज्ञवल्क्य उवाच 
न शक्यो निर्गुणस्तात गुणीकर्तु विशां पते । 


गुणवांश्चाप्यगुणवान्यथातत्त्वं निबोध मे ॥०१॥ 
गुणेहि गुणवानेव निर्गुणश्वागुणस्तथा | 
प्राहुरेवं महात्मानो मुनयस्तत्त्वदर्शिनः ॥०२॥ 
गुणस्वभावस्त्वव्यक्तो गुणानेवाभिवर्तते | 
उपयुङ्क्ते च तानेव स चैवाज्ञः स्वभावतः ॥०३॥ 
अव्यक्तस्तु न जानीते पुरुषो ज्ञः स्वभावतः । 
न मत्तः परमस्तीति नित्यमेवाभिमन्यते ॥०४॥ 
अनेन कारणेनैतदव्यक्तं स्यादचेतनम्‌ | 
नित्यत्वादक्षरत्वाच्च क्षराणां तत्त्वतो5न्यथा ॥०५॥ 
यदाज्ञानेन कुर्वीत गुणसर्ग पुनः पुनः | 
यदात्मानं न जानीते तदाव्यक्तमिहोच्यते ॥०६॥ 
कर्तृत्वाच्चापि तत्त्वानां तत्त्वधर्मी तथोच्यते | 


कर्तृत्वाच्चैव योनीनां योनिधर्मा तथोच्यते ॥०७॥ 
कर्तृत्वात्प्रकृतीनां तु तथा प्रकृतिधर्मिता | 
कर्तृत्वाच्चापि बीजानां बीजधर्मी तथोच्यते ॥०८॥ 


गुणानां प्रसवत्वाच्च तथा प्रसवधर्मवान्‌ | 
कर्तृत्वात्प्रलयानां च तथा प्रलयधर्मिता ॥०९॥ 
बीजत्वात्प्रकृतित्वाच्च प्रलयत्वात्तथैव च | 
उपेक्षकत्वादन्यत्वादभिमानाच्च केवलम्‌ ॥१०॥ 
मन्यन्ते यतयः शुद्धा अध्यात्मविगतज्वराः | 
अनित्यं नित्यमव्यक्तमेवमेतद्धि शुश्रुम ॥११॥ 
अव्यक्तैकत्वमित्याहुर्नानात्वं पुरुषस्तथा | 
सर्वभूतदयावन्तः केवलं ज्ञानमास्थिता: ॥१२॥ 
अन्यः स पुरुषोऽव्यक्तस्त्वध्रुवो ध्रुवसंज्ञकः | 
यथा मुञ्ज इषीकायास्तथैवैतद्धि जायते ॥१३॥ 
अन्यं च मशकं विद्यादन्यच्चोदुम्बरं तथा | 
न चोदुम्बरसंयोगैर्मशकस्तत्र लिप्यते ॥१४॥ 


अन्य एव तथा मत्स्यस्तथान्यदुदक॑ स्मृतम्‌ । 

न चोदकस्य स्पर्शेन मत्स्यो लिप्यति सर्वशः ॥१५॥ 
अन्यो ह्यग्निरुखाप्यन्या नित्यमेवमवैहि भोः | 
न चोपलिप्यते सो5ग्निरुखासंस्पर्शनेन वै ॥१६॥ 
पुष्करं त्वन्यदेवात्र तथान्यदुदकं स्मृतम्‌ | 
न चोदकस्य स्पर्शन लिप्यते तत्र पुष्करम्‌ ॥१७॥ 
एतेषां सह संवासं विवासं चैव नित्यशः | 
यथा तथैनं पश्यन्ति न नित्यं प्राकृता जनाः ॥१८॥ 
ये त्वन्यथैव पश्यन्ति न सम्यक्तेषु दर्शनम्‌ । 
ते व्यक्तं निरयं घोरं प्रविशन्ति पुनः पुनः ॥१९॥ 


सांख्यदर्शनमेतत्ते परिसंख्यातमुत्तमम्‌ | 

एवं हि परिसंख्याय सांख्याः केवलतां गताः ॥२०॥ 

ये त्वन्ये तत्त्वकुशलास्तेषामेतन्निदर्शनम्‌ | 

अतः परं प्रवक्ष्यामि योगानामपि दर्शनम्‌ ॥२१॥ 
ने ने नेः 


३०४. याज्ञवल्क्य उवाच 
सांख्यज्ञानं मया प्रोक्तां योगज़ानं निबोध मै । 
यथाश्रुतं यथादृष्टं तत्त्वेन नृपसत्तम ॥०१॥ 
नास्ति सांख्यसमं ज्ञाने नास्ति योगसमं बलम्‌ । 
तावुभावेकचर्यौ तु उभावनिधनौ स्मृतौ ॥०२॥ 
पृथक्पृथक्तु पश्यन्ति येऽल्पबुद्विरता नराः | 
वयं तु राजन्पश्याम एकमेव तु निश्चयात्‌ ॥०३॥ 
यदेव योगाः पश्यन्ति तत्सांख्यैरपि दृश्यते | 
एकं सांख्यं च योगं च यः पश्यति स तत्त्ववित्‌ ॥०४॥ 


रुट्रप्रधानानपरान्विद्वि योगान्परंतप | 
तेनेव चाथ देहेन विचरन्ति दिशो दश ॥०५॥ 
यावद्धि प्रलयस्तात सूक्ष्मेणाष्टगुणेन वै | 
योगेन तलोकान्विचरन्सुखं संन्यस्य चानघ ॥०६॥ 
वेदेषु चाष्टगुणितं योगमाहुर्मनीषिणः | 
सूक्ष्ममष्टगुणं प्राहुर्नेतर नृपसत्तम ॥०७॥ 
द्विगुणं योगकृत्यं तु योगानां प्राहुरुतमम्‌ | 
सगुणं निर्गुणं चैव यथाशास्त्रनिदर्शनम्‌ ॥०८॥ 
धारणा चैव मनसः प्राणायामश्व पार्थिव | 

प्राणायामो हि सगुणो निर्गुणं धारणं मनः ॥०९॥ 
यत्र दृश्येत मुञ्चन्वै प्राणान्मैथिलसत्तम | 
वाताधिक्यं भवत्येव तस्माद्धि न समाचरेत्‌ ॥१०॥ 
निशायाः प्रथमे यामे चोदना द्वादश स्मृताः । 
मध्ये सुस्वा परे यामे द्वादशैव तु चोदनाः ॥११॥ 


तदेवमुपशान्तेन दान्तेनैकान्तशीलिना | 
आत्मारामेण बुद्धेन योक्तव्योऽऽत्मा न संशयः ॥१२॥ 
पञ्चानामिन्तद्रियाणां तु दोषानाक्षिप्य पञ्चधा | 
शब्दं स्पर्श तथा रुपं रसं गन्थ॑ तथैव च ॥१३॥ 
प्रतिभामपवर्ग च प्रतिसंहत्य मैथिल | 
इन्द्रियग्राममखिलं मनस्यभिनिवेश्य ह ॥१४॥ 
मनस्तथैवाहंकारे प्रतिष्ठाप्य नराधिप | 


अहंकार तथा बुद्धौ बुद्धि च प्रकृतावपि ॥१५॥ 
एवं हि परिसंख्याय ततो ध्यायेत केवलम्‌ । 


विरजस्कमलं नित्यमनन्तं शुद्धमव्रणम्‌ ॥१६॥ 
तस्थुषं पुरुषं सत्त्वमभेद्यमजरामरम्‌ | 
शाश्वतं चाव्ययं चैव ईशानं ब्रह्म चाव्ययम्‌ ॥१७॥ 
युक्तस्य तु महाराज लक्षणान्युपधारयेत्‌ | 


लक्षणं तु प्रसादस्य यथा तृसः सुखं स्वपेत्‌ ॥१८॥ 
निवाते तु यथा दीपो ज्वलेत्स्नेहसमन्वितः | 
निश्वलोर्ध्वशिखस्तद्वयुक्तमाहुर्मनीषिणः ॥१९॥ 
पाषाण ड्व मेघोत्थैर्यथा बिन्दुभिराहतः | 
नालं चालयितुं शक्यस्तथा युक्तस्य लक्षणम्‌ ॥२०॥ 
शङ्खदुन्दुभिनिर्घोषैर्विविधैर्गीतवादितैः | 


क्रियमाणैर्न कम्पेत युक्तस्यैतन्निदर्शनम्‌ ॥२१॥ 
तैलपात्र यथा पूर्ण कराभ्यां गृह्य पूरुषः | 
सोपानमारुहेद्वीतस्तर्ज्यमानो5सिपाणिभिः ॥२२॥ 
संयतात्मा भयात्तेषां न पात्राद्विन्दुमुत्सूजेत्‌ | 
तथैवोत्तरमाणस्य एकाग्रमनसस्तथा ॥२३॥ 
स्थिरत्वादिन्द्रियाणां तु निश्चलत्वात्तथैव च | 
एवं युक्तस्य तु मुनेर्लक्षणान्युपधारयेत्‌ ॥२४॥ 
स युक्तः पश्यति ब्रह्म यत्तत्परममव्ययम्‌ | 

महतस्तमसो मध्ये स्थितं ज्वलनसंनिभम्‌ ॥२५॥ 

एतेन केवलं याति त्यक्त्वा देहमसाक्षिकम्‌ | 

कालेन महता राजञ्श्रुतिरेषा सनातनी ॥२६॥ 

एतद्धि योगं योगानां किमन्यद्योगलक्षणम्‌ | 

विज्ञाय तद्धि मन्यन्ते कृतकृत्या मनीषिणः ॥२७॥ 
२ % % 


३०५. याज्ञवल्क्य उवाच 
तथैवोत्क्रममाणं तु शृणुष्वावहितो नृप | 


पद॒भ्यामुत्क्रममाणस्य वैष्णवं स्थानमुच्यते ॥०१॥ 
जइ्घाभ्यां तु वसून्देवानाप्नुयादिति नः श्रुतम्‌ । 
जानुभ्यां च महाभागान्देवान्साध्यानवाप्नुयात्‌ ॥०२॥ 
पायुनोत्क्रममाणस्तु मैत्र स्थानमवाप्नुयात्‌ | 
पृथिवी जघनेनाथ ऊरुभ्यां तु प्रजापतिम्‌ ॥०३॥ 
पार्श्रभ्यां मरुतो देवान्नासाभ्यामिन्दुमेव च | 
बाहुभ्यामिन्द्रमित्याहुरुरसा रुद्रमेव च ॥०४॥ 
ग्रीवायास्तमृषिश्रेष्ठ नरमाप्नोत्यनुत्तमम्‌ | 


विश्वैदेवान्मुखेनाथ दिशः श्रोत्रेण चाप्नुयात्‌ ॥०५॥ 
घ्राणेन गन्धवहनं नेत्राभ्यां सूर्यमेव च | 
भूभ्या चैवाश्चिनै देवौ ललाटेन पितृनथ ॥०६॥ 
ब्र्माणमाप्नोति विभुं मूर्ध्ना देवाग्रजं तथा | 


एतान्युत्क्रमणस्थानान्युक्तानि मिथिलेश्वर ॥०७॥ 
अरिष्टानि तु वक्ष्यामि विहितानि मनीषिभिः | 
संवत्सरवियोगस्य संभवेयुः शरीरिणः ॥०८॥ 


योऽरुन्धतीं न पश्येत दृष्टपूर्वा कदाचन | 
तथैव धुवमित्याहुः पूर्णन्दु दीपमेव च | 


खण्डाभासं दक्षिणतस्ते5पि संवत्सरायुषः ॥०९॥ 
परचक्षुषि चात्मानं ये न पश्यन्ति पार्थिव । 
आत्मच्छायाकृतीभूतं तेऽपि संवत्सरायुषः ॥१०॥ 
अतियुतिरतिप्रज्ञा अप्रज्ञा चाद्युतिस्तथा | 
प्रकृतेर्विक्रियापत्तिः षण्मासान्मृत्युलक्षणम्‌ ॥११॥ 
दैवतान्यवजानाति ब्राह्मणैश्च विरुध्यते | 
कृष्णश्यावच्छविच्छायः षण्मासान्मृत्युलक्षणम्‌ ॥१२॥ 

शीर्णनाभि यथा चक्रे छिद्र सोमं प्रपश्यति | 


तथैव च सहस्रांशुं ससरात्रेण मृत्युभाक्‌ ॥१३॥ 
शवगन्धमुपाघ्राति सुरभिं प्राप्य यो नरः | 
देवतायतनस्थस्तु षड़ात्रेण स मृत्युभाक्‌ ॥१४॥ 
कर्णनासावनमनं दन्तदृ्टिविरागिता | 
संज्ञालोपो निरूष्मत्वं सद्योमृत्युनिदर्शनम्‌ ॥१५॥ 
अकस्माच्च सवेद्यस्य वाममक्षि नराधिप | 
मूर्धतश्वोत्पतेद्धूमः सद्योमृत्युनिदर्शनम्‌ ॥१६॥ 
एतावन्ति त्वरिष्टानि विदित्वा मानवोऽऽत्मवान्‌ | 
निशि चाहनि चात्मानं योजयेत्परमात्मनि ॥१७॥ 
प्रतीक्षमाणस्तत्कालं यत्कालं प्रति तद्भवेत्‌ | 
अथास्य नेष्टं मरणं स्थातुमिच्छेदिमां क्रियाम्‌ ॥१८॥ 
सर्वगन्धान्रसांश्चैव धारयेत समाहितः | 
तथा हि मृत्यु जयति तत्परेणान्तरात्मना ॥१९॥ 
ससांख्यधारणं चैव विदित्वा मनुजर्षभ | 
जयेच्च मृत्यु योगेन तत्परेणान्तरात्मना ॥२०॥ 
गच्छेत्प्राप्याक्षयं कृत्स्नमजन्म शिवमव्ययम्‌ | 
शाश्वतं स्थानमचलं दुष्प्रापमकृतात्मभिः ॥२१॥ 
ऋ ऋ क 


३०६. यारावल्क्य उवाच 


अव्यक्तस्थं परं यत्तत्पृष्टस्तेऽहं नराधिप | 
परं गुह्यममिमं प्रश्नं शृणुष्वावहितो नृप ॥०१॥ 
यथार्षेणेह विधिना चरतावमतेन ह | 
मयादित्यादवाप्तानि यजूंषि मिथिलाधिप ॥०२॥ 
महता तपसा देवस्तपिष्ठः सेवितो मया | 
प्रीतेन चाह विभुना सूर्येणोक्तस्तदानघ ॥०३॥ 


वरं वृणीष्व विप्र्ष यदिष्टं ते सुदुर्लभम्‌ । 
तत्ते दास्यामि प्रीतात्मा मत्प्रसादो हि दुर्लभः ॥०४॥ 
ततः प्रणम्य शिरसा मयोक्तस्तपतां वरः | 
यजूंषि नोपयुक्तानि क्षिप्रमिच्छामि वेदितुम्‌ ॥०५॥ 
ततो मां भगवानाह वितरिष्यामि ते द्विजा । 
सरस्वतीह वाग्भूता शरीरं ते प्रवेक्ष्यति ॥०६॥ 

ततो मामाह भगवानास्यं स्वं विवृतं कुरु । 
विवृतं च ततो मेऽऽस्यं प्रविष्टा च सरस्वती ॥०७॥ 


ततो विदह्ममानोऽहं प्रविष्टोऽम्भस्तदानघ | 
अविज्ञानादमर्षाच्च भास्करस्य महात्मनः ॥०८॥ 
ततो विदह्यमानं मामुवाच भगवान्रविः | 
मुहूर्त सह्यतां दाहस्ततः शीतीभविष्यसि ॥०९॥ 


शीतीभूतं च माँ दृष्ट्वा भगवानाह भास्करः | 
प्रतिष्ठास्यति ते वेदः सोत्तरः सखिलो द्विज ॥१०॥ 
कृत्स्नं शतपथं चैव प्रणेष्यसि द्विजर्षभ | 
तस्यान्ते चापुनर्भावे बुद्धिस्तव भविष्यति ॥११॥ 
प्राप्स्यसे च यदिष्टं तत्सांख्ययोगेप्सितै पदम्‌ । 


एतावदुक्त्वा भगवानस्तमेवाभ्यवर्तत ॥१२॥ 
ततोऽनुव्याहतं श्रुत्वा गते देवे विभावसौ | 
गृहमागत्य संहृष्टो$चिन्तयं वै सरस्वतीम्‌ ॥१३॥ 
ततः प्रवृतातिशुभा स्वरव्यञ्जनभूषिता | 
ओंकारमादितः कृत्वा मम देवी सरस्वती ॥१४॥ 
ततोऽहमर्घ्यं विधिवत्सरस्वत्यै न्यवेदयम्‌ | 
तपतां च वरिष्ठाय निषण्णस्तत्परायण: ॥१५॥ 
ततः शतपथं कृत्स्नं सरहस्यं ससंग्रहम्‌ | 
चक्रे सपरिशेषं च हर्षेण परमेण ह ॥१६॥ 
कृत्वा चाध्ययनं तेषां शिष्याणां शतमुत्तमम्‌ । 
विप्रियार्थ सशिष्यस्य मातुलस्य महात्मनः ॥१७॥ 
ततः सशिष्येण मया सूर्यणेव गभस्तिभिः | 
व्यासो यज्ञो महाराज पितुस्तव महात्मनः ॥१८॥ 
मिषतो देवलस्यापि ततोऽर्धं हृतवानहम्‌ | 
स्ववेददक्षिणायाथ विमर्द मातुलेन ह ॥१९॥ 
सुमन्तुनाथ पैलेन तथा जैमिनिना च वै । 
पित्रा ते मुनिभिश्वैव ततोऽहमनुमानितः ॥२०॥ 
दश पञ्च च प्रासानि यजूंष्यकान्मयानघ | 
तथैव लोमहर्षाच्च पुराणमवधारितम्‌ ॥२१॥ 
बीजमेतत्पुरस्कृत्य देवी चैव सरस्वतीम्‌ | 
सूर्यस्य चानुभावेन प्रवृत्तो5हं नराधिप ॥२२॥ 


WWW.SWargaro han.o rg 


Shanti Parva 


Mahabharata 


- 734 - 


कतुं शतपथं वेदमपूर्वं कारितं च मे | 


यथाभिलपितं मार्ग तथा तच्चोपपादितम्‌ ॥२३॥ 
शिष्याणामखिलं कृत्स्नमनुज्ञातं ससंग्रहम्‌ | 
सर्वे च शिष्याः शुचयो गताः परमहर्षिताः ॥२४॥ 
शाखाः पञ्चदशेमास्तु विद्या भास्करदर्शिताः | 
प्रतिष्ठाप्य यथाकामं वेद्यं तदनुचिन्तयम्‌ ॥२५॥ 
किमत्र ब्रह्मण्यमृतं किं च वेद्यमनुत्तमम्‌ | 
चिन्तये तत्र चागत्य गन्धर्वो मामपृच्छत ॥२६॥ 
विश्वावसुस्ततो राजन्वेदान्तज़ञानकोविदः | 
चतुर्विशतिकान्प्रश्नान्पृष्ट्वा वेदस्य पार्थिव | 
पञ्चविंशतिमं प्रश्नं पप्रच्छान्वीक्षिकी तथा ॥२७॥ 


विश्वाविश्वं तथाश्चाश्वं मित्रं वरुणमेव च | 
ज्ञानं जेयं तथाज्ञो ज्ञः कस्तपा अतपास्तथा | 
सूर्याः सूर्य इति च विद्याविये तथैव च ॥२८॥ 


वेद्यावेद्यं तथा राजन्नचलं चलमेव च | 
अपूर्वमक्षयं क्षय्यमेतत्प्रश्नमनुत्तमम्‌ ॥२९॥ 
अथोक्तश्व मया राजन्राजा गन्धर्वसत्तमः | 
पृष्टवाननुपूर्वेण प्रश्नमुत्तममर्थवत्‌ ॥३०॥ 


मुहूर्त मृष्यतां तावद्यावदेनं विचिन्तये | 
बाढमित्येव कृत्वा स तूष्णी गन्धर्व आस्थितः ॥३१॥ 
ततोऽन्वचिन्तयमहं भूयो देवीं सरस्वतीम्‌ | 
मनसा स च मे प्रश्नो दध्नो घृतमिवोद्धतम्‌ ॥३२॥ 
तत्रोपनिषदं चैव परिशेषं च पार्थिव | 
मथ्नामि मनसा तात दृष्ट्वा चान्वीक्षिकी पराम्‌ ॥३३॥ 
चतुर्थी राजशार्दूल विद्यैषा सांपरायिकी | 
उदीरिता मया तुभ्यं पञ्चविंशेऽधि धिष्ठिता ॥३४॥ 


अथोक्तस्तु मया राजब्राजा विश्वावसुस्तदा | 
श्रूयतां यद्भवानस्मान्प्रश्नं संपृष्टवानिह ॥३५॥ 
विश्वाविश्वैति यदिदं गन्धर्वेन्द्रानुपृच्छसि | 
विश्वाव्यक्तं परं विद्याद्धतभव्यभयंकरम्‌ ॥३६॥ 
त्रिगुणं गुणकर्तृत्वादविश्वो निष्कलस्तथा | 
अश्वस्तथैव मिथुनमेवमेवानुद्दश्यते ॥३७॥ 

अव्यक्तं प्रकृतिं प्राहः पुरुषेति च निर्गुणम्‌ । 


तथैव मित्रं पुरुषं वरुणं प्रकृतिं तथा ॥३८॥ 
जानं तु प्रकृतिं प्राहुर्यं निष्कलमेव च । 
अजश्च जश्च पुरुषस्तस्मान्निष्कल उच्यते ॥३९॥ 
कस्तपा अतपाः प्रोक्तः कोऽसौ पुरुष उच्यते । 
तपाः प्रकृतिरित्याहुरतपा निष्कलः स्मृतः ॥४०॥ 
तथैवावेद्यमव्यक्तं वेद्यः पुरुष उच्यते | 


चलाचलमिति प्रोक्तं त्वया तदपि मे शृणु ॥४१॥ 
चलां तु प्रकृतिं प्राहः कारणं क्षेपसर्गयोः । 


अक्षेपसर्गयोःकर्ता निश्चलः पुरुषः स्मृतः ॥४२॥ 
अजावुभावप्रजौ च अक्षयौ चाप्युभावपि | 
अजौ नित्यावुभौ प्राहुरध्यात्मगतिनिश्चयाः ॥४३॥ 
अक्षयत्वात्प्रजनने अजमत्राहुरव्ययम्‌ | 
अक्षयं पुरुषं प्राहुः क्षयो हास्य न विद्यते ॥४४॥ 
गुणक्षयत्वात्प्रकृतिः कर्तृत्वादक्षयं बुधाः | 


एषा तेऽऽन्वीक्षिकी विद्या चतुर्थी सांपरायिकी ॥४५॥ 
विद्योपेतं धनं कृत्वा कर्मणा नित्यकर्मणि | 
एकान्तदर्शना वेदाः सर्वे विश्वावसो स्मृताः ॥४६॥ 
जायन्ते च म्रियन्ते च यस्मिन्नेते यतश्च्युताः । 
वेदार्थं ये न जानन्ति वेद्यं गन्धर्वसत्तम ॥४७॥ 
साङ्गोपाङ्गानपि यदि पञ्च वेदानधीयते | 
वेदवेद्मं न जानीते वेदभारवहो हि सः ॥४८॥ 
यो घृतार्थी खरीक्षीरं मथेद्रन्धर्वसत्तम | 
विष्ठां तत्रानुपश्येत न मण्डं नापि वा घृतम्‌ ॥४९॥ 
तथा वेद्यमवेद्यं च वेदविद्यो न विन्दति | 


स केवलं मूढमतिर्जानभारवहः स्मृतः ॥५०॥ 
द्रष्टव्यौ नित्यमेवैतौ तत्परेणान्तरात्मना | 
यथास्य जन्मनिधने न भवेतां पुनः पुनः ॥५१॥ 
अजस्रं जन्मनिधनं चिन्तयित्वा त्रयीमिमाम्‌ | 
परित्यज्य क्षयमिह अक्षयं धर्ममास्थितः ॥५२॥ 
यदा तु पश्यतेऽत्यन्तमहन्यहनि काश्यप | 
तदा स केवलीभूतः षड्विंशमनुपश्यति ॥५३॥ 

अन्यश्च शश्चदव्यक्तस्तथान्यः पञ्चविंशकः | 
तस्य द्वावनुपश्येत तमेकमिति साधवः ॥५४॥ 
तेनैतन्नाभिजानन्ति पञ्चविंशकमच्युतम्‌ | 
जन्ममृत्युभयाद्योगाः सांख्याश्च परमैषिणः ॥५५॥ 
विश्वावसुरुवाच 
पञ्चविंशं यदेतत्ते प्रोक्त ब्राह्मणसत्तम | 
तथा तन्न तथा वेति तद्भवान्वक्तुमहति ॥५६॥ 
जैगीषव्यस्यासितस्य देवलस्य च मे श्रुतम्‌ । 
पराशरस्य विष्रर्षवार्षगण्यस्य धीमतः ॥५७॥ 
भिक्षोः पञ्चशिखस्याथ कपिलस्य शुकस्य च । 
गौतमस्यार्ष्टिषेणस्य गर्गस्य च महात्मनः ॥५८॥ 
नारदस्यासुरेश्वैव पुलस्त्यस्य च धीमतः | 
सनत्कुमारस्य ततः शुक्रस्य च महात्मनः ॥५९॥ 
कश्यपस्य पितुश्चैव पूर्वमेव मया श्रुतम्‌ | 
तदनन्तरं च रुद्रस्य विश्वरूपस्य धीमतः ॥६०॥ 
दैवतेभ्यः पितृभ्यश्च दैत्येभ्यश्च ततस्ततः | 
प्रासमेतन्मया कृत्स्नं वेद्यं नित्यं वदन्त्युत ॥६१॥ 
तस्मात्तदवै भवद्रुद्‌ध्या श्रोतुमिच्छामि ब्राह्मण | 
भवान्प्रबईः शास्त्राणां प्रगल्भश्वातिबुद्धिमान्‌ ॥६२॥ 


न तवाविदितं किंचिद्भवाञ्श्रुतिनिधिः स्मृतः | 
कथ्यते देवलोके च पितृलोके च ब्राह्मण ॥६३॥ 


ब्रह्मलोकगताश्चैव कथयन्ति महर्षयः | 
पतिश्च तपतां शश्चदादित्यस्तव भाषते ॥६४॥ 
सांख्यज्ञानं त्वया ब्रहान्नवा्तं कृत्स्नमेव च | 
तथैव योगज्ञाने च याज्ञवल्क्य विशेषतः ॥६५॥ 
निःसंदिग्धं प्रबुद्धस्त्वं बुध्यमानश्वराचरम्‌ | 


श्रोतुमिच्छामि तज्ज्ञानं घृतं मण्डमयं यथा ॥६६॥ 
याज्ञवल्क्य उवाच 


कृत्स्नधारिणमेव त्वां मन्ये गन्धर्वसत्तम | 
जिज्ञाससि च मां राजंस्तन्निबोध यथाश्रुतम्‌ ॥६७॥ 
अबुध्यमानां प्रकृतिं बुध्यते पञ्चविंशकः | 


न तु बुध्यति गन्धर्व प्रकृतिः पञ्चविंशकम्‌ ॥६८॥ 

अनेनाप्रतिबोधेन प्रधानं प्रवदन्ति तम्‌ | 
सांख्ययोगाश्व तत्त्वज्ञा यथाश्रुतिनिदर्शनात्‌ ॥६९॥ 
पश्यंस्तथैवापश्यंश्च पश्यत्यन्यस्तथानघ | 
षड्विंशः पञ्चविंशं च चतुर्विंश च पश्यति । 
न तु पश्यति परश्यंस्तु यश्चैनमनुपश्यति ॥७०॥ 
पञ्चविंशोऽभिमन्येत नान्योऽस्ति परमो मम | 
न चतुर्विंशकोऽग्राह्यो मनुजैर्ज़ानदर्शिभिः ॥७१॥ 
मत्स्येवोदकमन्वेति प्रवर्तति प्रवर्तनात्‌ | 
यथैव बुध्यते मत्स्यस्तथैषोऽप्यनुबुध्यते | 
सस्नेह सहवासाच्च साभिमानश्व नित्यशः ॥७२॥ 
स निमज्जति कालस्य यदैकत्वं न बुध्यते । 
उन्मज्जति हि कालस्य ममत्वेनाभिसंवृतः ॥७३॥ 
यदा तु मन्यतेऽन्योऽहमन्य एष इति द्विजः | 
तदा स केवलीभूतः षड्विंशमनुपश्यति ॥७४॥ 
अन्यश्च राजन्नवरस्तथान्यः पञ्चविंशकः | 
तत्स्थत्वादनुपश्यन्ति एक एवेति साधवः ॥७५॥ 
तेनैतन्नाभिनन्दन्ति पञ्चविंशकमच्युतम्‌ | 
जन्ममृत्युभयाद्धीता योगाः सांख्याश्व काश्यप | 
षड्विंशमनुपश्यन्ति शुचयस्तत्परायणाः ॥७६॥ 
यदा स केवलीभूतः षड्विंशमनुपश्यति | 
तदा स सर्वविद्विद्वान्न पुनर्जन्म विन्दति ॥७७॥ 
एवमप्रतिबुद्धश्च बुध्यमानश्च तेऽनघ | 
बुद्धधोक्तो यथातत्वं मया श्रुतिनिदर्शनात्‌ ॥७८॥ 
पश्यापश्यं योऽनुपश्येतक्षेमं तत्वं च काश्यप । 
केवलाकेवलं चाद्यं पञ्चविंशात्परं च यत्‌ ॥७९॥ 
विश्वावसुरुवाच 


तथ्यं शुभं चैतदुक्तं 


त्वया भोः सम्यकक्षेम्यं देवताद्यं यथावत्‌ 


स्वस्त्यक्षयं भवतश्चास्तु नित्यं बुद्ध्या सदा बुद्धियुक्तं नमस्ते । 


यासवल्क्य उवाच 


संप्रयातो दिवं स विभ्राजन्वै श्रीमता दर्शनेन 


एवमुक्त्वा 
तुष्टश्च तुष्ट्या 
ब्रह्मादीनां खेचराणां 


क्षितौ च ये चाधस्तात्संवसन्ते नरेन्द्र 

| 
|८०॥ 


परयाभिनन्य प्रदक्षिणं मम कृत्वा महात्मा ॥८१॥ 

तत्रैव तहर्शनं दर्शयन्वै सम्यकक्षेम्यं ये पथं संश्रिता वै ॥८२॥ 
सांख्याः सर्वै सांख्यधर्म रताश्च तदढद्योगा योगधर्मे रताश्च | 


ये चाप्यन्ये मोक्षकामा मनुष्यास्तेषामेतद्दर्शनं ज्ञानदृष्टम्‌ ॥८३॥ 
ज्ञानान्मोक्षो जायते पूरुषाणां नास्त्यज्ञानादेवमाहुनरेन्द्र | 
तस्माज्जञानं तत््वतोऽन्वेषितव्यं येनात्मानं मोक्षयेज्जन्ममृत्योः ॥८४॥ 


प्रापय ज्ञाने ब्राह्मणात्क्षत्रियाद्वा वैश्याच्छूद्रादपि नीचादभीक्ष्णम्‌ । 
श्रद्धातव्यं श्रद्दधानेन नित्यं न श्रद्धिनं जन्ममृत्यू विशेताम्‌ ॥८५॥ 
सर्वे वर्णा ब्राह्मणा ब्रह्मजाश्च सर्वे नित्यं व्याहरन्ते च ब्रह्मः । 
तत्त्वं शास्त्रं ब्रह्मबुदध्या ब्रवीमि सर्व विश्वं ब्रह्म चैतत्समस्तम्‌ ॥८६॥ 
ब्रह्मास्यतो ब्राह्मणाः संप्रसूता बाहुभ्यां वै क्षत्रियाः संप्रसूताः । 
नाभ्यां वैश्याः पादतश्वापि शूद्राः सर्वे वर्णा नान्यथा वेदितव्याः ॥८७॥ 
अज्ञानतः कर्मयोनिं भजन्ते तां तां राजंस्ते यथा यान्त्यभावम्‌ । 
तथा वर्णा ज्ञानहीनाः पतन्ते घोरादज़ानात्प्राकृतं योनिजालम्‌ ॥८८॥ 
तस्माज्जानं सर्वतो मार्गितव्यं सर्वत्रस्थं चैतदुक्तां मया ते । 
तस्थौ ब्रह्मा तस्थिवांश्वापरो यस्तस्मै नित्यं मोक्षमाहुद्विजेन्द्रः ॥८९॥ 
यत्ते पृष्टं तन्मया चोपदिष्टं याथातथ्यं तद्विशोको भवस्व । 
राजन्गच्छस्वैतदर्थस्य पारं सम्यक्प्रोक्तं स्वस्ति तेऽस्त्वत्र नित्यम्‌ ॥९०॥ 


भीष्म उवाच 
स एवमनुशास्तस्तु याज्ञवल्क्येन धीमता | 
प्रीतिमानभवद्राजा मिथिलाधिपतिस्तदा ॥९१॥ 
गते मुनिवरे तस्मिन्कृते चापि प्रदक्षिणे | 
दैवरातिर्नरपतिरासीनस्तत्र मोक्षवित्‌ ॥९२॥ 


गोकोटिं स्पर्शयामास हिरण्यस्य तथैव च | 
रत्राञ्जलिमथैकं च ब्राह्मणेभ्यो ददौ तदा ॥९३॥ 
विदेहराज्यं च तथा प्रतिष्ठाप्य सुतस्य वै । 
यतिधर्ममुपासंश्वाप्यवसन्मिथिलाधिपः ॥९४॥ 
सांख्यज्ञानमधीयानो योगशास्त्र च कृत्स्नशः | 
धर्माधर्मौ च राजेन्द्र॒ प्राकृतं  परिगईयन्‌ ॥९५॥ 
अनन्तमिति कृत्वा स नित्यं केवलमेव च । 


धर्माधर्मौ पुण्यपापे सत्यासत्ये तथैव च ॥९६॥ 
जन्ममृत्यू च राजेन्द्र प्राकृतं तदचिन्तयत्‌ | 
ब्रह्माव्यक्तस्य कर्मेदमिति नित्यं नराधिप ॥९७॥ 

पश्यन्ति योगाः सांख्याश्च स्वशास्त्रकृतलक्षणाः | 
इष्टानिष्टवियुक्त हि तस्थौ ब्रह्म परात्परम्‌ | 
नित्यं तमाहुर्विद्वांसः शुचिस्तस्माच्छुचिभव ॥९८॥ 
दीयते यच्च लभते दत्तं यच्चानुमन्यते | 
ददाति च नरश्रेष्ठ प्रतिगृह्णाति यच्च ह | 
ददात्यव्यक्तमेवैतत्प्रतिगृह्वाति तच्च वै ॥९९॥ 


आत्मा ह्येवात्मनो ह्येकः कोऽन्यस्त्वत्तोऽधिको भवेत्‌ । 
एवं मन्यस्व सततमन्यथा मा विचिन्तय ॥१००॥ 
यस्याव्यक्तं न विदितं सगुणं निर्गुणं पुनः । 
तेन तीर्थानि यज्ञाश्च सेवितव्याविपश्चिता ॥१०१॥ 


न स्वाध्यायैस्तपोभिर्वा यज्ञैर्वा कुरुनन्दन | 
लभतेऽव्यक्तसंस्थानं ज्ञात्वाव्यक्तं महीपते ॥१०२॥ 
तथैव महतः स्थानमाहंकारिकमेव च | 
अहंकारात्परं चापि स्थानानि समवाप्नुयात्‌ ॥१०३॥ 


ये त्वव्यक्तात्परं नित्यं जानते शास्त्रतत्पराः | 

जन्ममृत्युवियुक्तं च वियुक्तं सदसच्च यत्‌ ॥१०४॥ 
एतन्मयास्तं जनकात्पुरस्तात्तेनापि चास्तं नूप याज्ञवल्क्यात्‌ | 
ज्ञानं विशिष्टं न तथा हि यज्ञा ज्ञानेन दुर्ग तरते न यज्ञैः ॥१०५॥ 
दुर्ग जन्म निधनं चापि राजन्न भूतिकं ज्ञानविदो वदन्ति । 
यज्ञैस्तपोभिर्नियमैर््रतैश्च दिवं समासाय पतन्ति भूमौ ॥१०६॥ 
तस्मादुपासस्व परं महच्छुचि शिवं विमोक्षं विमल्रं पवित्रम्‌ । 
कषेत्रज्ञवित्पार्थिव ज्ञानयज्ञमुपास्य वै तत्त्वमृषिभविष्यसि ॥१०७॥ 
उपनिषदमुपाकरोत्तता वै जनकनृपस्य पुरा हि याज्ञवल्क्यः । 
यदुपगणितशाश्चताव्ययं तच्छुभममृतत्वमशोकमृच्छतीति ॥१०८॥ 


ने न नेर 
३०७. युधिष्ठिर उवाच 
ऐश्वर्य वा महत्प्राप्य धनं वा भरतर्षभ | 


दीर्घमायुरवाप्याथ कथं मृत्युमतिक्रमेत्‌ ॥०१॥ 
तपसा वा सुमहता कर्मणा वा श्रुतेन वा । 
रसायनप्रयोगैर्वा कैर्नोपैति जरान्तकौ ॥०२॥ 
भीष्म उवाच 
अत्राप्युदाहरन्तीममितिहासं पुरातनम्‌ 

भिक्षोः पञ्चाशेखस्येह संवादं जनकस्य च ॥०३॥ 
वैदेहो जनको राजा महर्षि वेदवित्तमम्‌ | 


पर्यपृच्छत्पञ्चशिखं छिन्नधर्मीर्थसंशयम्‌ ॥०४॥ 
केन वृत्तेन भगवन्नतिक्रामेज्जरान्तकौ | 
तपसा वाथ बुद्ध्या वा कर्मणा वा श्रुतेन वा ॥०५॥ 
एवमुक्तः स वैदेहं प्रत्युवाच परोक्षवित्‌ | 
निवृत्तिर्नैतयोरस्ति नानिवृत्तिः कथंचन ॥०६॥ 
न ह्यहानि निवर्तन्ते न मासा न पुनः क्षपाः । 
सोऽयं प्रपद्यतेऽध्वानं चिराय ध्रुवमध्रुवः ॥०७॥ 
सर्वभूतसमुच्छेदः स्रोतसेवोह्यते सदा | 
उह्यमानं निमज्जन्तमप्लवे कालसागरे | 
जरामृत्युमहाग्राहे न कश्चिदभिपद्यते ॥०८॥ 


नैवास्य भविता कश्चिन्नासौ भवति कस्यचित्‌ । 
पथि संगतमेवेदं दारैरन्यैश्च बन्धुभ्षिः | 


नायमत्यन्तसंवासो लब्धपूर्वो हि केनचित्‌ ॥०९॥ 
क्षिप्यन्ते तेन तेनेव निष्टनन्तः पुनः पुनः । 
कालेन जाता जाता हि वायुनेवाभ्रसंचयाः ॥१०॥ 
जरामृत्यू हि भूतानां खादितारौ वृकाविव | 
बलिनां दुर्बलानां च हस्वानां महतामपि ॥११॥ 


एवंभूतेषु भूतेषु नित्यभूताध्रुवेषु च | 
कथं हृष्येत जातेषु मृतेषु च कथं ज्वरेत्‌ ॥१२॥ 
कुतोऽहमागतः कोऽस्मि क्व गमिष्यामि कस्य वा | 
कस्मिन्स्थितः क्व भविता कस्मात्किमनुशोचसि ॥१३॥ 
द्रष्टा स्वर्गस्य न ह्यस्ति तथैव नरकस्य च | 


आगमांस्त्वनतिक्रम्य दद्याच्चैव यजेत च ॥१४॥ 
ने ने रे 
३०८. युधिष्ठिर उवाच 
अपरित्यज्य गाईस्थ्यं कुरुराजर्षिसत्तम | 


कः प्रासो विनयं बुद्ध्या मोक्षतत्वे वदस्व मै ॥०१॥ 

संन्यस्यते यथात्मायं संन्यस्तात्मा यथा च यः । 

परं मोक्षस्य यच्चापि तन्मे ब्रूहि पितामह ॥०२॥ 
भीष्म उवाच 

अत्राप्युदाहरन्तीममितिहासं पुरातनम्‌ | 
जनकस्य च संवादं सुलभायाश्व भारत ॥०३॥ 
संन्यासफलिकः कश्चिद्वभूव नृपतिः पुरा | 


मैथिलो जनको नाम धर्मध्वज इति श्रुतः ॥०४॥ 
स॒ वेदे मोक्षशास्त्रे च स्वे च शास्त्रे कृतागमः । 
इन्द्रियाणि समाधाय शशास वसुधामिमाम्‌ ॥०५॥ 
तस्य वेदविदः प्राज्ञाः श्रुत्वा तां साधुवृत्तताम्‌ । 
लोकेषु स्पृहयन्त्यन्ये पुरुषाः पुरुषेश्वर ॥०६॥ 


अथ धर्मयुगे तस्मिन्योगधर्ममनुष्ठिता | 
महीमनुचचारैका सुलभा नाम भिक्षुकी ॥०७॥ 
तया जगदिदं सर्वमटन्त्या मिथिलेश्वर: | 


तत्र तत्र श्रुतो मोक्षो कथ्यमानस्त्रिदण्डिभिः ॥०८॥ 
सा सुसूक्ष्मा कथां श्रुत्वा तथ्यं नेति ससंशया । 


दर्शने जातसंकल्पा जनकस्य बभूव ह ॥०९॥ 
ततः सा विप्रहायाथ पूर्वरूपं हि योगतः | 
अबिभ्रदनवद्याङ्गी रूपमन्यदनुत्तमम्‌ ॥१०॥ 
चक्षुर्निमेषमात्रेण लघ्वस्त्रगतिगामिनी | 
विदेहानां पुरी सुभूर्जगाम कमलेक्षणा ॥११॥ 
सा प्राप्य मिथिलां रम्यां समृद्धजनसंकुलाम्‌ | 
भैक्षचर्यापदेशेन ददर्श मिथिलेश्वरम्‌ ॥१२॥ 


राजा तस्याः परं दृष्ट्वा सौकुमार्यं वपुस्तथा । 
केयं कस्य कुतो वेति बभूवागतविस्मयः ॥१३॥ 
ततोऽस्याः स्वागतं कृत्वा व्यादिश्य च वरासनम्‌ । 


पूजितां पादशौचेन वरान्नेनाप्यतर्पयत्‌ ॥१४॥ 
अथ भुक्तवती प्रीता राजानं मन््त्रिभिर्वृतम्‌ | 
सर्वभाष्यविदां मध्ये चोदयामास भिक्षुकी ॥१५॥ 
सुलभा त्वस्य धर्मेषु मुक्तो नेति ससंशया । 
सत्त्वं सत्त्वेन योगज्ञा प्रविवेश महीपते ॥१६॥ 


नेत्राभ्यां नेत्रयोरस्य रश्मीन्संयोज्य रश्मिभिः | 
सा स्म संचोदयिष्यन्तं योगबन्धैर्बबन्ध ₹ह ॥१७॥ 
जनकोऽप्युत्स्मयत्राजा भावमस्या विशेषयन्‌ | 
प्रतिजग्राह भावेन भावमस्या नृपोत्तमः ॥१८॥ 

तदेकस्मिन्नधिष्ठाने संवादः श्रूयतामयम्‌ | 
छत्रादिषु विमुक्तस्य मुक्तायाश्व त्रिदण्डके ॥१९॥ 
भगवत्याः क्व चर्येयं कृता क्व च गमिष्यसि । 
कस्य च त्वं कुतो वेति पप्रच्छैनां महीपतिः ॥२०॥ 
श्रुते वयसि जातौ च सद्भावो नाधिगम्यते । 
एष्वर्थेषूतरं तस्मात्प्रवेद्य सत्समागमे ॥२१॥ 
छत्रादिषु विशेषेषु मुक्तं मां विद्धि सर्वशः । 
स त्वां संमन्तुमिच्छामि मानार्हासि मता हि मे ॥२२॥ 
यस्माच्चैतन्मया प्रासं ज्ञानं वैशेषिकं पुरा | 
यस्य नान्यः प्रवक्तास्ति मोक्षे तमपि मे शृणु ॥२३॥ 


पाराशर्यसगोत्रस्य वृद्धस्य सुमहात्मनः | 
भिक्षोः पञ्चशिखस्याह शिष्यः परमसंमतः ॥२४॥ 
सांख्यज्ञाने तथा योगे महीपालविधौ तथा | 
त्रिविधे मोक्षधर्मेऽस्मिन्गताध्वा छिन्नसंशयः ॥२५॥ 
स यथाशास्त्रदृष्टेन मार्गेणेह परिव्रजन्‌ | 
वार्षिकांश्चतुरो मासान्पुरा मयि सुखोषितः ॥२६॥ 
तेनाहं सांख्यमुख्येन सुदृष्टार्थन तत्त्वतः | 


श्रावितस्त्रिविधे मोक्षं न च राज्याद्विचालितः ॥२७॥ 
सोऽहं तामखिलां वृत्ति त्रिविधां मोक्षसंहिताम्‌ । 
मुक्तरागश्चराम्येकः पदे परमके स्थितः ॥२८॥ 
वैराग्यं पुनरेतस्य मोक्षस्य परमो विधिः | 
ज़ानादेव च वैराग्यं जायते येन मुच्यते ॥२९॥ 
ज्ञानेन कुरते यत्रं यत्नेन प्राप्तो महत्‌ । 


महददद्वप्रमोक्षाय सा सिद्धिर्या वयोतिगा ॥३०॥ 
सेयं परमिका बुद्धः प्रासा निईद्रता मया । 
इहैव गतमोहेन चरता मुक्तसङ्गिना ॥३१॥ 
यथा क्षेत्र मृदूभूतमद्धिराप्लावितं तथा | 
जनयत्यङ्कुर कर्म नृणां तद्वत्पुनर्भवम्‌ ॥३२॥ 
यथा चोत्तापितं बीजं कपाले यत्र तत्र वा । 
प्राप्याप्यङ्कुरहेतुत्वमबीजत्वान्न जायते ॥३३॥ 
तद्वद्भगवता तेन शिखाप्रोक्तेन भिक्षुणा | 


ज्ञानं कृतमबीजं मै विषयेषु न जायते ॥३४॥ 

नाभिषज्जति कस्मिंश्चिन्नानर्थै न परिग्रहे | 
नाभिरज्यति चैतेषु व्यर्थत्वाद्रागदोषयोः ॥३५॥ 
यश्च मे दक्षिणं बाहुं चन्दनेन समुक्षयेत्‌ । 
सव्यं वास्या च यस्तक्षेत्समावेतावुभौ मम ॥३६॥ 
सुखी सोऽहमवास्ाार्थः समलोष्टाश्मकाञ्चनः | 
मुक्तसङ्गः स्थितो राज्ये विशिष्टोऽन्यैस्त्रिदण्डिभिः ॥३७॥ 
मोक्षे हि त्रिविधा निष्ठा दृष्टा पूर्वर्महर्षिभिः | 


ज्ञानं लोकोत्तरं यच्च सर्वत्यागश्व कर्मणाम्‌ ॥३८॥ 
ज्ञाननिष्ठां वदन्त्येके मोक्षशास्त्रविदो जनाः | 
कर्मनिष्ठां तथैवान्ये यतयः सूक्ष्मदर्शिनः ॥३९॥ 
प्रहायोभयमप्येतज्ज्ञानं कर्म च केवलम्‌ | 
तृतीयेयं समाख्याता निष्ठा तेन महात्मना ॥४०॥ 


यमे च नियमे चैव द्वेषे कामे परिग्रहे । 
माने दम्भे तथा स्नेहे सदृशास्ते कुट्रम्बिभिः ॥४१॥ 
त्रिदण्डादिषु यद्यस्ति मोक्षो ज्ञानेन केनचित्‌ । 
छत्रादिषु कथं न स्यात्तुल्यहेतौ परिग्रहे ॥४२॥ 
येन येन हि यस्यार्थः कारणेनेह कस्यचित्‌ | 
तत्तदालम्बते द्रव्यं सर्वः स्वे स्वे परिग्रहे ॥४३॥ 
दोषदर्शी तु गाईंस्थ्ये यो व्रजत्याश्रमान्तरम्‌ । 
उत्सृजन्परिगृहणंश्च सोऽपि सङ्गान्न मुच्यते ॥४४॥ 
आधिपत्ये तथा तुल्ये निग्रहानुग्रहात्मनि | 
राजर्षिभिक्षुकाचार्या मुच्यन्ते केन हेतुना ॥४५॥ 
अथ सत्याधिपत्येऽपि ज्ञानेनैवेह केवलम्‌ | 
मुच्यन्ते किं न मुच्यन्ते पदे परमके स्थिताः ॥४६॥ 
काषायधारणं मौण्ड्यं त्रिविष्टब्धः कमण्डलुः | 
लिङ्गान्यत्यर्थमेतानि न मोक्षायेति मे मतिः ॥४७॥ 
यदि सत्यपि लिङ्गेऽस्मिञ्ज्ञानमेवात्र कारणम्‌ | 
निर्मोक्षायेह दुःखस्य लिङ्गमात्रं निरर्थकम्‌ ॥४८॥ 
अथ वा दुःखशैथिल्यं वीक्ष्य लिङ्गे कृता मतिः । 
किं तदेवार्थसामान्यं छत्रादिषु न लक्ष्यते ॥४९॥ 
आकिंचन्ये न मोक्षोऽस्ति कैंचन्ये नास्ति बन्धनम्‌ । 
कैचन्ये चेतरे चैव जन्तुर्जानेन मुच्यते ॥५०॥ 

तस्माद्वर्मार्थकामेषु तथा राज्यपरिग्रहे | 
बन्धनायतनेष्वेषु विदृध्यबन्धे पदे स्थितम्‌ ॥५१॥ 
राज्यैश्वर्यमयः पाशः स्नेहायतनबन्धनः | 
मोक्षाश्मनिशितेनेह छिन्नस्त्यागासिना मया ॥५२॥ 


सो5हमेवंगतो मुक्तो जातास्थस्त्वयि भिक्षुकि | 
अयथार्थो हि ते वर्णो वक्ष्यामि शृणु तन्मम ॥५३॥ 
सौकुमार्यं तथा सूपं वपुरग्र्यं तथा वयः | 


तवैतानि समस्तानि नियमश्वेति संशयः ॥५४॥ 
यच्चाप्यननुरूपं ते लिङ्गस्यास्य विचेष्टितम्‌ | 
मुक्तोऽयं स्यान्न वेत्यस्माद्वर्षितो मत्परिग्रहः ॥५५॥ 


न च कामसमायुक्ते मुक्तेऽप्यस्ति त्रिदण्डकम्‌ । 
न रक्ष्यते त्वया चेद॑ न मुक्तस्यास्ति गोपना ॥५६॥ 


मत्पक्षसंश्रयाच्चायं शृणु यस्ते व्यतिक्रमः | 
आश्रयन्त्याः स्वभावेन मम पूर्वपरिग्रहम्‌ ॥५७॥ 
प्वेशस्ते कृतः केन मम राष्ट्रे पुरै तथा । 
कस्य वा संनिसर्गात्वं प्रविष्टा हृदयं मम ॥५८॥ 
वर्णप्रवरमुख्यासि ब्राह्मणी क्षत्रियो ह्यहम्‌ | 
नावयोरेकयोगोऽस्ति मा कृथा वर्णसंकरम्‌ ॥५९॥ 
वर्तसे मोक्षधर्मेषु गाईस्थ्ये त्वहमाश्रमे | 
अयं चापि सुकष्टस्ते द्वितीयोऽऽश्रमसंकरः ॥६०॥ 
सगोत्रां वासगोत्रां वा न वेद त्वां न वेत्थ माम्‌ । 
सगोत्रमाविशन्त्यास्ते तृतीयो गोत्रसंकरः ॥६१॥ 
अथ जीवति ते भर्ता प्रोषितोऽप्यथ वा क्वचित्‌ । 
अगम्या परभार्येति चतुर्थो धर्मसंकरः ॥६२॥ 


सा त्वमेतान्यकार्याणि कार्यापेक्षा व्यवस्यसि | 
अविज्ञानेन वा युक्ता मिथ्याज्ञानेन वा पुनः ॥६३॥ 
अथ तवापि स्वतन्त्रासि स्वदोषेणेह केनचित्‌ | 
यदि किंचिच्छूतं तेऽस्ति सर्व कृतमनर्थकम्‌ ॥६४॥ 
इदमन्यत्तृतीयं ते भावस्पर्शविघातकम्‌ | 
दुष्टाया लक्ष्यते लिङ्गं प्रवक्तव्यं प्रकाशितम्‌ ॥६५॥ 
न मय्येवाभिसंधिस्ते जयैषिण्या जये कृतः | 
येयं मत्परिषत्कृत्स्ना जेतुमिच्छसि तामपि ॥६६॥ 

तथा ह्येवं पुनश्च त्वं दृष्टिं स्वां प्रतिमुञ्चसि । 
मत्पक्षप्रतिघाताय स्वपक्षोद्भावनाय च ॥६७॥ 
सा स्वेनामर्षजेन त्वमृद्विमोहेन मोहिता | 
भूयः सृजसि योगास्त्र विषामृतमिवैकधा ॥६८॥ 
इच्छतोहि द्वयोर्लाभः स्त्रीपुंसोरमृतोपमः | 
अलाभश्वाप्यरक्तस्य सो$त्र दोषो विषोपमः ॥६९॥ 
मा स्प्राक्षीः साधु जानीष्व स्वशास्त्रमनुपालय । 
कृतेयं हि विजिज्ञासा मुक्तो नेति त्वया मम । 
एतत्सर्वं प्रतिच्छन्नं मयि नाईसि गूहितुम्‌ ॥७०॥ 
सा यदि त्वं स्वकार्येण यद्यन्यस्य महीपतेः | 
तत्त्वं सत्रप्रतिच्छन्ना मयि नाईसि गूहितुम्‌ ॥७१॥ 
न राजानं मृषा गच्छेन्न द्विजाति कथंचन । 
न स्त्रियं ्त्रीगुणोपेतां ₹न्युर्हते मृषागताः ॥७२॥ 
राजञां हि बलमैश्वर्य ब्रह्म ब्रह्मविदां बलम्‌ | 


रूपयौवनसौभाग्यं सत्रीणां बलमनुत्तमम्‌ ॥७३॥ 
अत एतेर्बलैरेते बलिनः स्वार्थमिच्छता | 
आर्जवेनाभिगन्तव्या विनाशाय ह्यनार्जवम्‌ ॥७४॥ 
सा त्वं जातिं श्रुतं वृत्तं भावं प्रकृतिमात्मनः । 
कृत्यमागमने चैव वक्तुमईसि तत्वतः ॥७५॥ 
इत्येतैरसुखैर्वाक्यैर युक्तैरसमञ्जसैः | 
प्रत्यादिष्टा नरेन्द्रेण सुलभा न व्यकम्पत ॥७६॥ 
उक्तवाक्ये तु नृपतौ सुलभा चारुदर्शना | 
ततश्चारुतरं वाक्यं प्रचक्रामाथ भाषितुम्‌ ॥७७॥ 
नवभिर्नवभिश्चैव दोषैर्वाग्बुद्धिदूषणैः | 
अपेतमुपपन्नार्थमष्टादशगुणान्वितम्‌ ॥७८॥ 
सौक्ष्म्यं संख्याक्रमौ चोभौ निर्णयः सप्रयोजनः । 
पञ्चैतान्यर्थजातानि वाक्यमित्युच्यते नृप ॥७९॥ 
एषामेकैकशोऽर्थानां सौक्ष्म्यादीनां सुलक्षणम्‌ | 
शृणु संसार्यमाणानां पदार्थैः पदवाक्यतः ॥८०॥ 
ज्ञानं ज्ञेयेषु भिन्नेषु यथाभेदेन वर्तते | 
तत्रातिशयिनी बुद्धिस्तत्सोक्ष्म्यमिति वर्तते ॥८१॥ 


दोषाणां च गुणानां च प्रमाणं प्रविभागशः । 

कंचिदर्थमभिप्रेत्य सा संख्येत्युपधार्यताम्‌ ॥८२॥ 
इदं पूर्वमिदं पश्चाद्वक्तव्यं यद्विवक्षितम्‌ | 
क्रमयोगं तमप्याहुर्वाक्यं वाक्यविदो जनाः ॥८३॥ 
धर्मार्थकाममोक्षेषु प्रतिज्ञाय विशेषतः | 
इदं तदिति वाक्यान्ते प्रोच्यते स विनिर्णयः ॥८४॥ 
इच्छाद्वेषभवैर्दुःखैः प्रकर्षो यत्र जायते | 
तत्र या नृपते वृत्तिस्तत्प्रयोजनमिष्यते ॥८५॥ 
तान्येतानि यथोक्तानि सोक्ष्म्यादीनि जनाधिप | 
एकार्थसमवेतानि वाक्यं मम निशामय ॥८६॥ 
उपेतार्थमभिन्नार्थ नापवृत्तं न चाधिकम्‌ | 
नाक्षक्ष्णं न च संदिग्ध वक्ष्यामि परमं तव ॥८७॥ 
न गुर्वक्षरसंबद्ध पराझ्ुखमुखं न च | 


नानृतं न त्रिवर्गेण विरुद्धं नाप्यसंस्कृतम्‌ ॥८८॥ 
न न्यूनं कष्टशब्दं वा व्युत्क्रमाभिहितं न च । 


न शेषं नानुकल्पेन निष्कारणमहेतुकम्‌ ॥८९॥ 
कामात्क्रोधाद्भयाल्लोभाद्दैन्यादानार्यकात्तथा | 
हीतोऽनुक्रोशतो मानान्न वक्ष्यामि कथंचन ॥९०॥ 
वक्ता श्रोता च वाक्यं च यदा त्वविकलं नृप । 
सममेति विवक्षायां तदा सोर्थः प्रकाशते ॥९१॥ 
वक्तव्ये तु यदा वक्ता श्रोतारमवमन्यते | 


स्वार्थमाह परार्थ वा तदा वाक्यं न रोहति ॥९२॥ 
अथ यः  स्वार्थमुत्सृज्य परार्थ प्राह मानवः | 
विशङ्का जायते तस्मिन्वाक्यं तदपि दोषवत्‌ ॥९३॥ 


यस्तु वक्ता द्योरर्थमविरुद्ध प्रभाषते | 
श्रोतुश्वैवात्मनश्वव स वक्ता नेतरो नृप ॥९४॥ 
तदर्थवदिदं वाक्यमुपेतं वाक्यसंपदा | 
अविक्षिसमना राजन्नेकाग्रः श्रोतुमहसि ॥९५॥ 
कासि कस्य कुतो वेति त्वयाहमभिचोदिता | 
तत्रोत्तरमिदं वाक्यं राजन्नेकमनाः शृणु ॥९६॥ 
यथा जतु च काष्ठ च पांसवश्वोदबिन्दुभिः । 
सुल्लिष्टानि तथा राजन्प्राणिनामिह संभवः ॥९७॥ 


शब्दः स्पर्शो रसो रूपं गन्धः पञ्चेन्द्रियाणि च । 

पृथगात्मा दशात्मानः  संल्लिष्टा जतुकाष्ठवत्‌ ॥९८॥ 
न चैषां चोदना काचिदस्तीत्येष विनिश्चयः | 
एकैकस्येह विज्ञानं नास्त्यात्मनि तथा परे ॥९९॥ 
न वेद चक्षुश्चक्षुष्ट्वं श्रोत्रं नात्मनि वर्तते । 


तथैव व्यभिचारेण न वर्तन्ते परस्परम्‌ | 
संक्रि्टा नाभिजायन्ते यथाप इह पांसवः ॥१००॥ 
बाह्यानन्यानपेक्षन्ते गुणांस्तानपि मे शृणु | 
रूपं चक्षुः प्रकाशश्व दर्शने हेतवस्त्रयः | 
यथैवात्र तथान्येषु ज्ञानजेयेषु हेतवः ॥१०१॥ 
ज्ञानजेयान्तरे तस्मिन्मनो नामापरो गुणः | 
विचारयति येनायं निश्चये साध्वसाधुनी ॥१०२॥ 
द्वादशस्त्वपरस्तत्र बुद्विर्नाम गुणः स्मृतः | 
येन संशयपूर्वेषु बोद्धव्येषु व्यवस्यति ॥१०३॥ 
अथ द्वादशके तस्मिन्सत्त्वं नामापरो गुणः | 
महासत्वो$ल्पसत्त्वो वा जन्तुर्येनानुमीयते ॥१०४ || 


क्षेत्र इति चाप्यन्यो गुणस्तत्र चतुर्दशः | 
ममायमिति येनायं मन्यते न च मन्यते ॥१०५॥ 


अथ पञ्चदशो राजन्गुणस्तत्रापरः स्मृतः | 
पृथक्कलासमूहस्य सामग्र्यं तदिहोच्यते ॥१०६॥ 
गुणस्त्वेवापरस्तत्र संघात डति षोडशः | 


आकृतिर्व्यक्तिरित्येतौ गुणौ यस्मिन्समाश्रितौ ॥१०७॥ 
सुखदुःखे जरामृत्यू लाभालाभौ प्रियाप्रिये | 
इति चैकोनविंशोऽयं द्वंद्रयोग इति स्मृतः ॥१०८॥ 
ऊर्ध्वमेकोनविंशत्याः कालो नामापरो गुणः | 
इतीमं विद्धि विंशत्या भूतानां प्रभवाप्ययम्‌ ॥१०९॥ 
विंशकश्वैष संघातो महाभूतानि पञ्च च | 
सदसद्भावयोगौ च गुणावन्यौ प्रकाशको ॥११०॥ 
इत्येवं विंशतिश्चैव गुणाः सस च ये स्मृताः । 
विधिः शुक्रं बलं चेति त्रय एते गुणाः परे ॥१११॥ 
एकविंशश्च दश च कलाः संख्यानतः स्मृताः । 
समग्रा यत्र वर्तन्ते तच्छरीरमिति स्मृतम्‌ ॥११२॥ 
अव्यक्तं प्रकृतिं त्वासां कलानां कश्चिदिच्छति । 

व्यक्तं चासां तथैवान्यः स्थूलदर्शी प्रपश्यति ॥११३॥ 
अव्यक्तं यदि वा व्यक्त द्वयीमथ चतुष्टयीम्‌ । 


प्रकृतिं सर्वभूतानां पश्यन्त्यध्यात्मचिन्तकाः ॥११४॥ 
सेयं प्रकृतिरव्यक्ता कलाभिर्व्यक्ततां गता | 
अह च त्वं च राजेन्द्र ये चाप्यन्ये शरीरिणः ॥११५॥ 
बिन्दुन्यासादयोऽवस्थाः शुक्रशोणितसंभवाः | 
यासामेव निपातेन कललं नाम जायते ॥११६॥ 
कललादर्बुदोत्पत्तिः पेशी चाप्यर्बुदोद्भवा | 
पेश्यास्त्वड्गाभिनिर्वृत्तिनेखरोमाणि चाङ्गतः ॥११७॥ 
संपूर्णे नवमे मासे जन्तोर्जातस्य मैथिल | 
जायते नामरूपत्वं स्त्री पुमान्वेति लिङ्गतः ॥११८॥ 
जातमात्रं तु तद्रूपं दृष्ट्वा ताम्रनखाइ्गुलि | 
कौमाररूपमापन्नं रूपतो नोपलभ्यते ॥११९॥ 


कौमाराद्यौवनं चापि स्थावियं चापि यौवनात्‌ | 
अनेन क्रमयोगेन पूर्व पूर्व न लभ्यते ॥१२०॥ 
कलानां पृथगर्थौनां प्रतिभेदः क्षणे क्षणे | 
वर्तते सर्वभूतेषु सोक्ष्म्यातु न विभाव्यते ॥१२१॥ 
न चैषामप्ययो राजंल्लक्ष्यते प्रभवो न च । 
अवस्थायामवस्थायां दीपस्येवार्चिषो गतिः ॥१२२॥ 
तस्याप्येवंप्रभावस्य सदश्वस्येव धावतः | 
अजस्रं सर्वलोकस्य कः कुतो वा न वा कुतः ॥१२३॥ 
कस्येदं कस्य वा नेद कुतो वेद॑ न वा कुतः । 
संबन्धः कोऽस्ति भूतानां स्वैरप्यवयवैरिह ॥१२४॥ 


यथादित्यान्मणेश्चैव वीरुदभ्यश्वैव पावकः | 
भवत्येवं समुदयात्कलानामपि जन्तवः ॥१२५॥ 
आत्मन्येवात्मनात्मानं यथा त्वमनुपश्यसि | 
एवमेवात्मनात्मानमन्यस्मिन्किं न पश्यसि | 
यद्यात्मनि परस्मिंश्च समतामध्यवस्यसि ॥१२६॥ 


अथ मां कासि कस्येति किमर्थमनुपृच्छसि | 
इदं मे स्यादिदं नेति  दंदैमुक्तस्य मैथिल । 
कासि कस्य कुतो वेति वचने किं प्रयोजनम्‌ ॥१२७॥ 
रिपौ मित्रे्थ मध्यस्थे विजये संथिविग्रते | 

कृतवान्यो महीपाल किं तस्मिन्मुक्तलक्षणम्‌ ॥१२८॥ 
त्रिवर्गे सप्रधा व्यक्तं यो न वेदेह कर्मसु । 
सङ्गवान्यस्त्रिवर्गे च कि तस्मिन्मुक्तलक्षणम्‌ ॥१२९॥ 
प्रिये चैवाप्रिये चैव दुर्बले बलवत्यपि | 
यस्य नास्ति समं चक्षुः कि तस्मिन्मुक्तलक्षणम्‌ ॥१३०॥ 
तदमुक्तस्य ते मोक्षे योऽभिमानो भवेन्नृप | 
सुहृद्वि स निवार्यस्ते विचित्तस्येव भेषजैः ॥१३१॥ 


तानि तान्यनुसंदृश्य सङ्गस्थानान्यरिदम | 
आत्मनात्मनि संपश्येत्किं तस्मिन्मुक्तलक्षणम्‌ ॥१३२॥ 
इमान्यन्यानि सूक्ष्माणि मोक्षमाश्रित्य कानिचित्‌ | 
चतुरङ्गप्रवृत्तानि सङ्गस्थानानि मे शृणु ॥१३३॥ 
य इमां पृथिवीं कृत्स्नामेकच्छत्रां प्रशास्ति ह । 
एकमेव स वै राजा पुरमध्यावसत्युत ॥१३४॥ 
तत्पुरे चैकमेवास्य गृहं यदधितिष्ठति | 
गृहे शयनमप्येकं निशायां यत्र लीयते ॥१३५॥ 
शय्यार्थ तस्य चाप्यत्र स्त्रीपूर्वमधितिष्ठति | 
तदनेन प्रसङ्गेन फलेनैवेह युज्यते ॥१३६॥ 
एवमेवोपभोगेषु भोजनाच्छादनेषु च | 
गुणेषु परिमेयेषु निग्रहानुग्रहौ प्रति ॥१३७॥ 


परतन्त्रः सदा राजा स्वल्पे सोऽपि प्रसज्जते | 
संधिविग्रहयोगे च कुतो राजः स्वतन्त्रता ॥१३८॥ 


स्त्रीषु क्रीडाविहारेषु नित्यमस्यास्वतन्त्रता | 
मन्त्रे चामात्यसमितौ कुत एव स्वतन्त्रता ॥१३९॥ 
यदा त्वाज्ञापयत्यन्यांस्तदास्योक्ता स्वतन्त्रता | 


अवशः कार्यते तत्र तस्मिस्तस्मिन्गुणे स्थितः ॥१४०॥ 
स्वपुकामो न लभते स्वसु कार्यार्थिभिर्जनैः | 
शयने चाप्यनुज्ञातः सुस उत्थाप्यतेऽवशः ॥१४१॥ 
स्नाह्यालभ पिब प्राश जुहुध्यग्नीन्यजेति च | 
वदस्व शृणु चापीति विवशः कार्यते परैः ॥१४२॥ 
अभिगम्याभिगम्यैनं याचन्ते सततं नराः | 
न चाप्युत्सहते दातुं वित्तरक्षी महाजनात्‌ ॥१४३॥ 
दाने कोशक्षयो ह्यस्य वैरं चाप्यप्रयच्छतः | 

क्षणेनास्योपवर्तन्ते दोषा वैराग्यकारकाः ॥१४४॥ 
प्राजाञ्शूरांस्तथैवाढ्यानेकस्थानेऽपि शङ्कते | 
भयमप्यभये राज्ञो यैश्व नित्यमुपास्यते ॥१४५॥ 


यदा चैते प्रदुष्यन्ति राजन्ये कीर्तिता मया । 
तदैवास्य भयं तेभ्यो जायते पश्य याऱशम्‌ ॥१४६॥ 
सर्वः स्वे स्वे गृहे राजा सर्वः स्वे स्वे गृहे गृही । 
निग्रहानुग्रहौ कुर्वस्तुल्यो जनक राजभिः ॥१४७॥ 
पुत्रा दारास्तथैवात्मा कोशो मित्राणि संचयः | 
परैः साधारणा ह्येते तैस्तैरेवास्य हेतुभिः ॥१४८॥ 
हतो देशः पुरं दग्धं प्रधानः कुञ्जरो मृतः । 


लोकसाधारणेष्वेषु मिथ्याज्ञानेन तप्यते ॥१४९॥ 
अमुक्तो मानसैुः खैरिच्छाद्वेषप्रियोद्भवैः | 
शिरोरोगादिभी रोगैस्तथैव विनिपातिभिः ॥१५०॥ 
दंदैस्तैस्तैरुपहतः सर्वतः परिशङ्कितः | 
बहुप्रत्यर्थिकं राज्यमुपास्ते गणयन्निशाः ॥१५१॥ 
तदल्पसुखमत्यर्थ बहुदुःखमसारवत्‌ | 


को राज्यमभिपद्येत प्राप्य चोपशमं लभेत्‌ ॥१५२॥ 
ममेदमिति यच्चेद पुरं राष्ट्रं च मन्यसे । 
बलं कोशममात्यांश्च कस्यैतानि न वा नृप ॥१५३॥ 
मित्रामात्यं पुरं राष्ट्र दण्डः कोशो महीपतिः । 


सप्ताइगश्वक्रसंघातो राज्यमित्युच्यते नृप ॥१५४॥ 
सप्ताङ्गस्यास्य राज्यस्य त्रिदण्डस्येव तिष्ठतः | 
अन्योन्यगुणयुक्तस्य कः केन गुणतोऽधिकः ॥१५५॥ 


तेषु तेषु हि कालेषु तत्तदङ्गं विशिष्यते । 
येन यत्सिध्यते कार्य तत्प्राधान्याय कल्पते ॥१५६॥ 


सप्ताइगश्चापि संघातस्त्रयश्वान्ये नृपोत्तम | 
संभूय दशवर्गोऽयं भुइक्ते राज्यं हि राजवत्‌ ॥१५७॥ 
यश्च राजा महोत्साहः क्षत्रधर्मरतो भवेत्‌ | 
स तुष्येद्दशभागेन ततस्त्वन्यो दशावरैः ॥१५८॥ 


नास्त्यसाधारणो राजा नास्ति राज्यमराजकम्‌ | 
राज्येःसति कुतो धर्मो धर्मेऽसति कुतः परम्‌ ॥१५९॥ 
योऽप्यत्र परमो धर्मः पवित्रं राजराज्ययोः | 

पृथिवी दक्षिणा यस्य सोऽ्श्चवमेधो न विद्यते ॥१६०॥ 
साहमेतानि कर्माणि राज्यदुःखानि मैथिल | 


समर्था शतशो वक्तुमथ वापि सहस्रशः ॥१६१॥ 
स्वदेहे नाभिषङ्गो मे कुतः परपरिग्रहे | 
न मामेवंविधां मुक्तामीदृशं वक्तुमईसि ॥१६२॥ 
ननु नाम त्वया मोक्षः कृत्स्नः पञ्चशिखाच्छूतः । 
सोपायः सोपनिषदः सोपासङ्गः सनिश्चयः ॥१६३॥ 


तस्य ते मुक्तसङ्गस्य पाशानाक्रम्य तिष्ठतः | 
छत्रादिषु विशेषेषु कथं सङ्गः पुननृप ॥१६४॥ 
श्रुतं ते न श्रुतं मन्ये मिथ्या वापि श्रुतं श्रुतम्‌ । 


अथ वा श्रुतसंकाशं श्रुतमन्यच्छ्ूतं त्वया ॥१६५॥ 
अथापीमासु संज्ञासु लौकिकीषु प्रतिष्ठसि | 
अभिषङ्गावरोधाभ्या बद्धस्त्वं प्राकृतो मया ॥१६६॥ 


सत्त्वेनानुप्रवेशो हि योऽयं त्वयि कृतो मया | 
किं तवापकृतं तत्र यदि मुक्तोऽसि सर्वतः ॥१६७॥ 
नियमो ह्येष धर्मेषु यतीनां शून्यवासिता | 
शून्यमावासयन्त्या च मया किं कस्य दूषितम्‌ ॥१६८॥ 
न पाणिभ्यां न बाहुभ्यां पादोरुभ्यां न चानघ । 
न गात्रावयवैरन्यैः स्पृशामि त्वा नराधिप ॥१६९॥ 
कुले महति जातेन हीमता दीर्घदर्शिना | 
नैतत्सदसि वक्तव्यं रुद्वासद्धा मिथः कृतम्‌ ॥१७०॥ 


ब्राह्मणा गुरवश्चेमे तथामात्या गुरूतमाः | 
त्वं चाथ गुरुरप्येषामेवमन्योन्यगौरवम्‌ ॥१७१॥ 
तदेवमनुसंदृश्य वाच्यावाच्यं परीक्षता | 
स्त्रीपुंसोः समवायो5यं त्वया वाच्यो न संसदि ॥१७२॥ 
यथा पुष्करपर्णस्थं जलं तत्पर्णसंस्थितम्‌ | 


तिष्ठत्यस्पृशती तद्वत्वयि वत्स्यामि मैथिल ॥१७३॥ 
यदि वाप्यस्पृशन्त्या मे स्पर्श जानासि कंचन । 
ज़ानं कृतमबीजं ते कथं तेनेह भिक्षुणा ॥१७४॥ 
स गाईस्थ्याच्च्युतश्व त्वं मोक्षं नावाप्य दुर्विदम्‌ । 
उभयोरन्तराले च वर्तसे मोक्षवातिकः ॥१७५॥ 
न हि मुक्तस्य मुक्तेन जस्यैकत्वपृथक्त्वयोः | 

भावाभावसमायोगे जायते वर्णसंकरः ॥१७६॥ 
वर्णाश्रमपृथकत्वे च ृष्टार्थस्यापूर्थक्त्विनः | 
नान्यदन्यदिति ज्ञात्वा नान्यदन्यत्प्रवर्तते ॥१७७॥ 
पाणौ कुण्डं तथा कुण्डे पयः पयसि मक्षिकाः । 
आश्रिताश्रययोगेन पृथक्त्वेनाश्रया वयम्‌ ॥१७८॥ 


न तु कुण्डे पयोभावः पयश्चापि न मक्षिकाः । 
स्वयमेवाश्रयन्त्येते भावा न तु पराश्रयम्‌ ॥१७९॥ 
पृथक्त्वादाश्रमाणां च वर्णान्यत्वे तथैव च | 


परस्परपृथक्त्वाच्च कथं ते वर्णसंकरः ॥१८०॥ 
नास्मि वर्णोत्तमा जात्या न वैश्या नावरा तथा । 
तव राजन्सवर्णास्मि शुद्धयोनिरविप्लुता ॥१८९॥ 


प्रधानो नाम राजषिर्व्यक्तं ते श्रोत्रमागतः | 
कुले तस्य समुत्पन्नां सुलभां नाम विद्धि माम्‌ ॥१८२॥ 
द्रोणश्च शतशूङ्गश्च वक्रद्वारश्च पर्वतः | 
मम सत्रेषु पूर्वषंं चिता मघवता सह ॥१८३॥ 
साहं तस्मिन्कुले जाता भर्तर्यसति मद्विधे | 
विनीता मोक्षधर्मेषु चराम्येका मुनिव्रतम्‌ ॥१८४॥ 


नास्मि सत्रप्रतिच्छन्ना न परस्वाभिमानिनी | 
न धर्मसंकरकरी स्वधर्मे$स्मि धृतव्रता ॥१८५॥ 
नास्थिरा स्वप्रतिज्ञायां नासमीक्ष्यप्रवादिनी | 
नासमीक्ष्यागता चाइ त्वत्सकाशं जनाधिप ॥१८६॥ 
मोक्षे ते भावितां बुद्धिं श्रुत्वाहं कुशत्रैषिणी । 
तव मोक्षस्य चाप्यस्य जिज्ञासार्थमिहागता ॥१८७॥ 
न वर्गस्था ब्रवीम्येतत्स्वपक्षपरपक्षयोः | 


मुक्तो न मुच्यते यश्व शान्तो यश्च न शाम्यति ॥१८८॥ 
यथा शून्ये पुरागारे भिक्षु रेकां निशां वसेत्‌ । 
तथा हि त्वच्छरीरेऽस्मिन्निमां वत्स्यामि शर्वरीम्‌ ॥१८९॥ 
साहमासनदानेन वागातिथ्येन चार्चिता | 
सुपा सुशरणा प्रीता श्वो गमिष्यामि मैथिल ॥१९०॥ 
इत्येतानि स वाक्यानि हेतुमन्त्यर्थवन्ति च | 
श्रुत्वा नाधिजगौ राजा किंचिदन्यदतः परम्‌ ॥१९१॥ 


नेः नेः नेः 

३०९. युधिष्ठिर उवाच 
कथं निर्वेदमापन्नः शुको वैयासकिः पुरा | 
एतदिच्छामि कौरव्य श्रोतुं कौतूहलं हि मै ॥०१॥ 
भीष्म उवाच 
प्राकृतेन सुवृत्तेन चरन्तमकुतोभयम्‌ | 
अध्याप्य कृत्स्नं स्वाध्यायमन्वशाद्वै पिता सुतम्‌ ॥०२॥ 
धर्म पुत्र निषेवस्व सुतीक्ष्णो हि हिमातपौ | 
क्षुत्पिपासे च वायु च जय नित्यं जितेन्द्रियः ॥०३॥ 


सत्यमार्जवमक्रोधमनसूयां दमं तपः | 
अहिंसां चानृशंस्यं च विधिवत्परिपालय ॥०४॥ 
सत्ये तिष्ठ रतो धर्मे हित्वा सर्वमनाज॑वम्‌ । 
देवतातिथिशेषेण यात्रां प्राणस्य संश्रय ॥०५॥ 
फेनपात्रोपमे देहे जीवे शकुनिवत्स्थिते | 
अनित्ये प्रियसंवासे कथं स्वपिषि पुत्रक ॥०६॥ 
अप्रमत्तेषु जाग्रत्सु नित्ययुक्तेषु शत्रुषु | 
अन्तरं लिप्समानेषु बालस्त्वं नावबुध्यसे ॥०७॥ 


गण्यमानेषु वर्षु क्षीयमाणे तथायुषि | 
जीविते शिष्यमाणे च किमुत्थाय न धावसि ॥०८॥ 


ऐहत्लौीकिकमीहन्ते मांसशोणितवर्धनम्‌ | 
पारलौकिककार्येषु प्रसुसा भृशनास्तिकाः ॥०९॥ 
धर्माय येऽभ्यसूयन्ति बुद्धिमोहान्विता नराः | 
अपथा गच्छतां तेषामनुयातापि पीड्यते ॥१०॥ 
ये तु तुष्टाः सुनियताः सत्यागमपरायणाः | 


धर्म्य पन्थानमारुढास्तानुपास्स्व च पृच्छ च ॥११॥ 
उपधार्य मतं तेषां वृद्धानां धर्मदर्शिनाम्‌ | 
नियच्छ परया बुद्ध्या चित्तमुत्पथगामि वै ॥१२॥ 
अद्यकालिकया बुद्ध्या दूरे श्व इति निर्भयाः | 
सर्वभक्षा न पश्यन्ति कर्मभूमिं विचेतसः ॥१३॥ 


धर्म॑निःश्रेणिमास्थाय किंचित्किंचित्समारुह | 
कोशकारवदात्मानं वेष्टयन्नावबुध्यसे ॥१४॥ 
नास्तिकं भिन्नमर्यादं कूलपातमिवास्थिरम्‌ | 


वामतः कुरु विस्रब्धो नरं वेणुमिवोद्धतम्‌ ॥१५॥ 

कामं क्रोधं च मृत्यु च पञ्चेन्द्रियजलां नदीम्‌ । 


नावं धृतिमयीं कृत्वा जन्मदुर्गाणि संतर ॥१६॥ 
मृत्युनाभ्याहते लोके जरया परिपीडिते | 
अमोघासु पतन्तीषु धर्मयानेन संतर ॥१७॥ 
तिष्ठन्तं च शयानं च मृत्युरन्वेषते यदा । 
निर्वृति लभसे कस्मादकस्मान्मृत्युनाशितः ॥१८॥ 
संचिन्वानकमेवैनं कामानामवितृस्तकम्‌ | 
वृकीवोरणमासाद्य मृत्युरादाय गच्छति ॥१९॥ 


क्रमशः संचितशिखो धर्मबुद्धिमयो महान्‌ | 
अन्धकारे प्रवेष्टव्ये दीपो यत्नेन धार्यताम्‌ ॥२०॥ 


संपतन्देहजालानि कदाचिदिह मानुषे | 
ब्राह्मण्यं लभते जन्तुस्तत्पुत्र परिपालय ॥२१॥ 


ब्राह्मणस्य हि देहोऽयं न कामार्थाय जायते | 
इह क्लेशाय तपसे प्रेत्य त्वनुपमं सुखम्‌ ॥२२॥ 
ब्राह्मण्यं बहुभिरवाप्यते तपोभिस्तल्लब्ध्वा न परिपणेन हेडितव्यम्‌ । 
स्वाध्याये तपसि दमे च नित्ययुक्तः क्षैमार्थी कुशलपरः सदा यतस्व ॥२३॥ 
अव्यक्तप्रकृतिरयं कलाशरीरः सूक्ष्मात्मा क्षणत्रुटिशो निमेषरोमा । 
ऋत्वास्यः समबलशुक्लकृष्णनेत्रो मांसाइगो द्रवति वयोहयो नराणाम्‌ ॥२४॥ 
तं दृष्ट्वा प्रसृतमजसमुग्रवेगं गच्छन्तं सततमिहाव्यपेक्षमाणम्‌ । 
चक्षुस्ते यदि न परप्रणेतृनेयं धर्मे ते भवतु मनः परं निशम्य ॥२५॥ 
येऽमी तु प्रचलितधर्मकामवृत्ताः क्रोशन्तः सततमनिष्टसंप्रयोगाः । 
किलिश्यन्ते परिगतवेदनाशरीरा बह्ीभिः सुभृशमधर्मवासनाभिः ॥२६॥ 
राजा धर्मपरः सदा शुभगोप्ता समीक्ष्य सुकृतिनां दधाति लोकान्‌ । 
बहुविधमपि चरतः प्रदिशति सुखमनुपगतं निरवद्यम्‌ ॥२७॥ 
श्वानो भीषणायोमुखानि वयांसि वडगृध्रकुलपक्षिणां च संघाः । 
नरां कदने रुधिरपा गुरुवचननुदमुपरतं विशसन्ति ॥२८॥ 
मर्यादा नियताः स्वयंभुवा य इहेमाः प्रभिनत्ति दशगुणा मनोनुगत्वात्‌ । 
निवसति भृशमसुखं पितृविषयविपिनमवगाह्य स पापः ॥२९॥ 
यो लुब्धः सुभृशं प्रियानृतश्च मनुष्यः सततनिकृतिवञ्चनारतिः स्यात्‌ । 
उपनिधिभिरसुखकृत्स परमनिरयगो भृशमसुखमनुभवति दुष्कृतकर्मा ॥३०॥ 
उष्णां वैतरणीं महानदीमवगाढोऽसिपत्रवनभिन्नगात्रः | 
परशुवनशयो निपतितो वसति च महानिरये भृशार्तः ॥३१॥ 

महापदानि कत्थसे न चाप्यवेक्षसे परम्‌ | 


चिरस्य मृत्युकारिकामनागतां न बुध्यसे ॥३२॥ 
प्रयास्यतां किमास्यते समुत्थितं महद्भयम्‌ | 
अतिप्रमाथि दारुणं सुखस्य संविधीयताम्‌ ॥33॥ 
पुरा मृतः प्रणीयसे यमस्य मृत्युशासनात्‌ | 
तदन्तिकाय दारुणैः प्रयत्रमार्जवे कुरु ॥३४॥ 
पुरा समूलबान्धवं प्रभुहरत्यदुःखवित्‌ | 


तवेह जीवितं यमो न चास्ति तस्य वारकः ॥३५॥ 
पुरा विवाति मार्तो यमस्य यः पुरःसरः । 
पुरक एव नीयसे कुरुष्व सांपरायिकम्‌ ॥३६॥ 
पुरा सहिक्क एव ते प्रवाति मारुतोऽन्तकः । 
पुरा च विभ्रमन्ति ते दिशो महाभयागमे ॥३७॥ 
स्मृतिश्च संनिरुध्यते पुरा तवेह पुत्रक | 
समाकुलस्य गच्छतः समाधिमुत्तमं कुरु ॥३८॥ 
कृताकृते शुभाशुभे प्रमादकर्मविप्लुते | 
स्मरन्पुरा न तप्यसे निधत्स्व केवलं निधिम्‌ ॥३९॥ 
पुरा जरा कलेवरं विजर्जरीकरोति ते | 


बलाङ्गरूपहारिणी निधत्स्व केवलं निधिम्‌ ॥४०॥ 
पुरा शरीरमन्तको भिनत्ति रोगसायकैः | 
प्रसह्य जीवितक्षये तपो महत्समाचर ॥४१॥ 
पुरा वृका भयंकरा मनुष्यदेहगोचराः | 
अभिद्रवन्ति सर्वतो यतस्व पुण्यशीलने ॥४२॥ 
पुरान्धकारमेककोऽनुपश्यसि त्वरस्व वै | 
पुरा हिरण्मयान्नगान्निरीक्षसे५द्रिमूर्धनि ॥४३॥ 
पुरा कुसंगतानि ते सुहन्मुखाश्च शत्रवः | 
विचालयन्ति दर्शनाद्धटस्व पुत्र यत्परम्‌ ॥४४॥ 


धनस्य यस्य राजतो भयं न चास्ति चौरतः । 
मृतं च यन्न मुञ्चति समर्जयस्व तद्धनम्‌ ॥४५॥ 
न तत्र संविभज्यते स्वकर्मभिः परस्परम्‌ | 
यदेव यस्य यौतकं तदेव तत्र सोऽश्रुते ॥४६॥ 
परत्र येन जीव्यते तदेव पुत्र दीयताम्‌ । 
धनं यदक्षयं ध्रुवं समर्जयस्व तत्स्वयम्‌ ॥४७॥ 

न यावदेव पच्यते महाजनस्य यावकम्‌ | 
अपक्व एव यावके पुरा प्रणीयसे त्वर ॥४८॥ 
न मातृपितृबान्धवा न संस्तुतः प्रियो जनः । 
अनुव्रजन्ति संकटे ब्रजन्तमेकपातिनम्‌ ॥४९॥ 
यदेव कर्म केवलं स्वयं कृतं शुभाशुभम्‌ । 
तदेव तस्य यौतकं भवत्यमुत्र गच्छतः ॥५०॥ 
हिरण्यरत्रसंचयाः शुभाशुभेन संचिताः | 
न तस्य देहसंक्षये भवन्ति कार्यसाथकाः ॥५१॥ 
परत्रगामिकस्य ते कृताकृतस्य कर्मणः | 
न साक्षिरात्मना समो नृणामिहास्ति कश्वन ॥५२॥ 
मनुष्यदेहशून्यकं भवत्यमुत्र गच्छतः | 
प्रपश्य  बुद्धिचक्षुषा प्रदृश्यते हि सर्वतः ॥५३॥ 
इहाग्निसूर्यवायवः शरीरमाश्रितास्त्रयः | 
त एव तस्य साक्षिणो भवन्ति धर्मदर्शिनः ॥५४॥ 
यथानिशेषु सर्वतःस्पृशत्सु सर्वदारिषु | 
प्रकाशगूढवृत्तिषु स्वधर्ममेव पालय ॥५५॥ 
अनेकपारिपन्थिके विरूपरौद्ररक्षिते | 


स्वमेव कर्म रक्ष्यतां स्वकर्म तत्र गच्छति ॥५६॥ 
न तत्र संविभज्यते स्वकर्मणा परस्परम्‌ | 


यथाकृतं स्वकर्मजं तदेव भुज्यते फलम्‌ ॥५७॥ 
यथाप्सरोगणाः फलं सुखं महर्षिभिः सह | 
तथाप्नुवन्ति कर्मतो विमानकामगामिनः ॥५८॥ 
यथेह यत्कृतं शुभं विपाप्मभिः  कृतात्मभिः | 
तदाप्नुवन्ति मानवास्तथा विशुद्धयोनयः ॥५९॥ 
प्रजापतेः सलोकतां बृहस्पतेः शतक्रतोः | 
व्रजन्ति ते परां गति गृहस्थधर्मसेतुभिः ॥६०॥ 
सहस्रशो5प्यनेकशः प्रवक्तुमुत्सहामहे | 
अबुद्धिमोहनं पुनः. प्रभुर्विना न यावकम्‌ ॥६१॥ 


गता द्विरष्टवर्षता ध्रुवोऽसि पञ्चविंशकः | 
कुरुष्व धर्मसंचयं वयो हि तेऽतिवर्तते ॥६२॥ 
पुरा करोति सोऽन्तकः प्रमादगोमुखं दमम्‌ | 
यथागृहीतमुत्थितं त्वरस्व धर्मपालने ॥६३॥ 

यदा त्वमेव पृ्ठतस्त्वमग्रतो गमिष्यसि | 
तथा गतिं गमिष्यतः किमात्मना परेण वा ॥६४॥ 
यदेकपातिनां सतां भवत्यमुत्र गच्छताम्‌ | 
भयेषु सांपरायिकं निधत्स्व तं महानिधिम्‌ ॥६५॥ 
सकूलमूलबान्धवं प्रभुहरत्यसङ्गवान्‌ | 


न सन्ति यस्य वारकाः कुरुष्व धर्मसंनिधिम्‌ ॥६६॥ 
इदं निदर्शनं मया तवेह पुत्र संमतम्‌ । 


स्वदर्शनानुमानतः प्रवर्णितं कुरुष्व तत्‌ ॥६७॥ 
दधाति यः स्वकर्मणा धनानि यस्य कस्यचित्‌ । 
अबुद्धिमोहजैर्गुणैः शतैक एव युज्यते ॥६८॥ 
श्रुतं समर्थमस्तु ते प्रकुर्वतः शुभाः क्रियाः । 
तदेव तत्र दर्शनं कृतजमर्थसंहितम्‌ ॥६९॥ 


निबन्धनी रज्जुरेषा या ग्रामे वसतो रतिः । 
छित्वैनां सुकृतो यान्ति नैनां छिन्दन्ति दुष्कृतः ॥७०॥ 


आत्मानमन्विच्छ गुहां प्रविष्टं पितामहास्ते क्व गताश्च सर्वे 


श्वःकार्यमद्य कुर्वीत पूर्वाह्न चापराहिकम्‌ | 
को हि तद्वेद कस्याय मृत्युसेना निवेक्ष्यते ॥७२॥ 


अनुगम्य श्मशानान्तं निवर्तन्तीह बान्धवाः | 
अग्नौ प्रक्षिप्य पुरुषं ज्ञातयः सुहृदस्तथा ॥७३॥ 
नास्तिकान्निरनुक्रोशान्नरान्पापमतौ स्थितान्‌ | 
वामतः कुरु विश्रब्धं परं प्रेप्सुरतन्द्रितः ॥७४॥ 
एवमभ्याहते लोके कालेनोपनिपीडिते | 
सुमहद्दैर्यमालम्ब्य धर्म सर्वात्मना कुरु ॥७५॥ 
अथेमं दर्शनोपायं सम्यग्यो वेत्ति मानवः | 
सम्यक्स धर्म कृत्वेह परत्र सुखमेधते ॥७६॥ 


Shanti Parva 


मरिष्यसि । 


॥७१॥ 


न देहभेदे मरणं विजानता न च प्रणाशः स्वनुपालिते पथि । 
धर्म हि यो वर्धयते स पण्डितो य एव धर्माच्च्यवते स मुह्यति ॥७७॥ 
प्रयुक्तयोः कर्मपथि स्वकर्मणोः फलं प्रयोक्ता लभते यथाविधि । 
निहीनकर्मा निरयं प्रपद्यते त्रिविष्टपं गच्छति धर्मपारगः 


सोपानभूतं स्वर्गस्य मानुष्यं प्राप्य दुर्लभम्‌ । 
तथात्मानं समादध्यादभ्रश्येत न पुनर्यथा ॥७९॥ 

यस्य नोत्क्रामति मतिः स्वर्गमार्गानुसारिणी 
तमाहुः पुण्यकर्माणमशोच्यं मित्रबान्धवैः 

यस्य नोपहता बुद्दिनिश्चयेष्ववलम्बते 
स्वर्गे कृतावकाशस्य तस्य नास्ति महद्भयम्‌ 
तपोवनेषु ये जातास्तत्रैव निधनं गताः 


तेषामल्पतरो धर्मः कामभोगमजानताम्‌ 
यस्तु भोगान्परित्यज्य शरीरेण तपश्चरेत्‌ 
न तेन किंचिन्न प्रासं तन्मे बहुमतं फलम्‌ 
मातापितृसहस्राणि पुत्रदारशतानि च 


अनागतान्यतीतानि कस्य ते कस्य वा वयम 


न तेषां भवता कार्य न कार्यं तव तैरपि 
॥८५॥ 


| 
॥८०॥ 
| 
॥८१॥ 
| 
॥८२॥ 
| 
॥८३॥ 
| 
॥८४॥ 
| 


| 
॥८६॥ 
| 
॥८७॥ 
| 
॥८८॥ 
| 
॥८९॥ 


स्वकृतैस्तानि यातानि भवांश्चैव गमिष्यति 

इह लोके हि धनिनः परोऽपि स्वजनायते 

स्वजनस्तु दरिद्राणां जीवतामेव नश्यति 

संचिनोत्यशुभं कर्म कलत्रापेक्षया नरः 

ततः क्ल्लेशमवाप्नोति परत्रेह तथैव च 

पश्य त्वं छिद्रभूतं हि जीवलोकं स्वकर्मणा 

तत्कुरुष्व तथा पुत्र कृत्स्नं यत्समुदाहृतम्‌ 

तदेतत्संप्रदश्यैव कर्मभूमिं प्रविश्य ताम्‌ 

शुभान्याचरितव्यानि परलोकमभीप्सता 
मासर्तुसंज्ञापरिवर्तकेन सूर्याग्निना रात्रिदिवेन्धनेन 


स्वकर्मनिष्ठाफलसाक्षिकेण भूतानि कालः पचति प्रसह्य 
धनेन किं यन्न ददाति नाश्रुते बलेन कि येन रिपून्न बाधते । 
श्रुतेन किं येन न धर्ममाचरेत्किमात्मना यो न जितेन्द्रियो वशी ॥९१॥ 


ड्दं द्वैपायनवचो हितमुक्तं निशम्य तु 
शुको गतः परित्यज्य पितरं मोक्षदेशिकम्‌ 


क्र क % 
३१०. युधिष्ठिर उवाच 

कथं व्यासस्य धर्मात्मा शुको जज्ञे महातपाः 

सिद्धिं च परमां प्रा्स्तन्मे ब्रूहि पितामह 

कस्यां चोत्पादयामास शुकं व्यासस्तपोधनः 

न ह्यस्य जननीं विद्य जन्म चाग्र्यं महात्मनः 


WWW.SWargaro han.o rg 


| 
॥९२॥ 


| 
॥०१॥ 
| 
॥०२॥ 

| 
॥९० | 


Mahabharata 


कथं च बालस्य सतः सूक्ष्मज्ञाने गता मतिः । 
यथा नान्यस्य तलोकेऽस्मिन्द्रितीयस्येह कस्यचित्‌ ॥०३॥ 
एतदिच्छाम्यहं श्रोतुं विस्तरेण महायुते | 
न हि मै तृपिरस्तीह शृण्वतोऽमृतमुत्तमम्‌ ॥०४॥ 
माहात्म्यमात्मयोगं च विज्ञानं च शुकस्य ह | 
यथावदानुपूर्व्यण तन्मे ब्रूहि पितामह ॥०५॥ 
भीष्म उवाच 
न हायनैर्न पतितैर्न वित्तेन. न बन्धुभिः | 
ऋषयश्वक्रिरे धर्म योऽनूचानः स नो महान्‌ ॥०६॥ 
तपोमूलमिदं सर्व यन्मां पृच्छसि पाण्डव | 
तदिन्द्रियाणि संयम्य तपो भवति नान्यथा ॥०७॥ 


इन्द्रियाणां प्रसङ्गेन दोषमृच्छत्यसंशयम्‌ | 
संनियम्य तु तान्येव सिद्धि प्राप्नोति मानवः ॥०८॥ 
अश्वमेधसहस्रस्य वाजपेयशतस्य च | 


योगस्य कलया तात न तुल्यं विद्यते फलम्‌ ॥०९॥ 
अत्र ते वर्तयिष्यामि जन्मयोगफलं यथा | 


शुकस्याग्र्यां गतिं चैव दुर्विदामकृतात्मभिः ॥१०॥ 
मेरुशृङ्गे किल पुरा कर्णिकारवनायुते | 
विजहार महादेवो भीमैर्भूतगणेर्वूतः ॥११॥ 
शैलराजसुता चैव देवी तत्राभवत्पुरा | 
तत्र दिव्यं तपस्तेपे कृष्णद्वैपायनः प्रभुः ॥१२॥ 
योगेनात्मानमाविश्य योगधर्मपरायणः | 
धारयन्स तपस्तेपे पुत्रार्थ कुरुसत्तम ॥१३॥ 
अग्नेर्भूमेरपां वायोरन्तरिक्षस्य चाभिभो | 
वीर्येण संमितः पुत्रो मम भूयादिति स्म ह ॥१४॥ 
संकल्पेनाथ सोऽनेन दुष्प्रापेणाकृतात्मभिः | 
वरयामास देवेशमास्थितस्तप उत्तमम्‌ ॥१५॥ 
अतिष्ठन्मारुताहारः शतं किल समाः प्रभुः | 
आराधयन्महादेवं बहुरूपमुमापतिम्‌ ॥१६॥ 
तत्र ब्रह्मर्षयश्चैव सर्वे देवर्षयस्तथा | 
लोकपालाश्च लोकेशं साध्याश्च वसुभिः सह ॥१७॥ 
आदित्याश्चैव रुद्राश्च दिवाकरनिशाकरौ | 


WWW.SWargaro han.o rg 


Shanti Parva 


Mahabharata 


- 760 - 


मरुतो मारुतश्चैव सागराः सरितस्तथा ॥१८॥ 
अश्चिनौ देवगन्धर्वास्तथा नारदपर्वतौ | 
विश्वावसुश्च गन्धर्वः सिद्वाश्वाप्सरसां गणाः ॥१९॥ 
तत्र रुद्रो महादेवः कर्णिकारमयीं शुभाम्‌ | 


धारयाणः स्रजं भाति ज्योत्स्नामिव निशाकरः ॥२०॥ 
तस्मिन्दिव्ये वने रम्ये देवदेवर्षिसंकुले | 


आस्थितः परमं योगमृषिः पुत्रार्थमुद्यतः ॥२१॥ 
न चास्य हीयते वर्ण न ग्लानिरुपजायते | 
त्रयाणामपि लोकानां तदद्भुतमिवाभवत्‌ ॥२२॥ 
जटाश्च तेजसा तस्य वैश्वानरशिखोपमाः | 
प्रज्वलन्त्यः स्म दृश्यन्ते युक्तस्यामिततेजसः ॥२३॥ 
मार्कण्डेयो हि भगवानेतदाख्यातवान्मम | 
स देवचरितानीह कथयामास मे सदा ॥२४॥ 
ता एताद्यापि कृष्णस्य तपसा तेन दीपिताः । 
अग्निवर्णा जटास्तात प्रकाशन्ते महात्मनः ॥२५॥ 
एवंविधेन तपसा तस्य भक्त्या च भारत | 
महेश्वरः प्रसन्नात्मा चकार मनसा मतिम्‌ ॥२६॥ 
उवाच चैनं भगवांर्र्यम्बकः प्रहसन्निव | 
एवंविधस्ते तनयो द्वैपायन भविष्यति ॥२७॥ 


यथा ह्यग्निर्यथा वायुर्यथा भूमिर्यथा जलम्‌ | 
यथा च खं तथा शुद्धो भविष्यति सुतो महान्‌ ॥२८॥ 


तद्भावभावी तद्रुद्धिस्तदात्मा तदपाश्रयः | 
तेजसावृत्य  त्रोकास्त्रीन्यशः प्राप्स्यति केवलम्‌ ॥२९॥ 
२ ऋ त 
३११. भीष्म उवाच 
स लब्ध्वा परमं देवाद्वर सत्यवतीसुतः | 
अरणीं त्वथ संगृह्य ममन्थाग्निचिकीर्षया ॥०१॥ 
अथ रूपं परं राजन्बिभ्रती स्वेन तेजसा | 
घृताचीं नामाप्सरसमपश्यद्भगवानृषिः ॥०२॥ 
ऋषिरप्सरसं द्ष्ट्वा सहसा काममोहितः | 
अभवद्भगवान्व्यासो वने तस्मिन्युधिष्ठिर ॥०३॥ 


सा च कृत्वा तदा व्यासं कामसंविग्नमानसम्‌ । 

शुकी भूत्वा महाराज घृताची समुपागमत्‌ ॥०४॥ 
स तामप्सरसं दृष्ट्वा रूपेणान्येन संवृताम्‌ | 
शरीरजेनानुगतः सर्वगात्रातिगेन ह ॥०५॥ 
स तु थैर्यैण महता निगृहन्हच्छयं मुनिः । 
न शशाक नियन्तुं तदव्यासः प्रविसृतं मनः । 


भावित्वाच्चैव भावस्य घृताच्या वपुषा हृतः ॥०६॥ 
यत्रान्नियच्छतस्तस्य मुनेरग्निचिकीर्षया | 
अरण्यामेव सहसा तस्य शुक्रमवापतत्‌ ॥०७॥ 
सो$विशङ्केन मनसा तथैव द्विजसत्तमः | 


अरणी ममन्थ ब्रह्मर्षिस्तस्यां जले शुको नृप ॥०८॥ 
शुक्रे निर्मथ्यमाने तु शुको जज्ञे महातपाः । 


परमर्षिर्महायोगी अरणीगर्भसंभवः ॥०९॥ 
यथाध्वरे समिद्दोऽग्निर्भाति हव्यमुपात्तवान्‌ | 
तथारूपः शुको जज्ञे प्रज्वलन्निव तेजसा ॥१०॥ 
बिभ्रत्पितुश्च कौरव्य रूपवर्णमनुत्तमम्‌ | 


बभौ तदा भावितात्मा विधूमोऽग्निरिव ज्वलन्‌ ॥११॥ 
तं गङ्गा सरितां श्रेष्ठा मेरुपृष्ठे जनेश्वर | 


स्वरूपिणी तदाभ्येत्य स्नापयामास वारिणा ॥१२॥ 
अन्तरिक्षाच्च कौरव्य दण्डः कृष्णाजिनं च ह | 
पपात भुवि राजेन्द्र शुकस्यार्थे महात्मनः ॥१३॥ 
जेगीयन्ते स्म गन्धर्वा ननृतुश्चाप्सरोगणाः | 
देवदुन्दुभयश्वैव प्रावायन्त महास्वनाः ॥१४॥ 
विश्वावसुश्व गन्धर्वस्तथा तुम्बुरुनारदौ | 
हाहाहूहू च गन्धर्वौ तुष्टवुः शुकसंभवम्‌ ॥१५॥ 
तत्र शक्रपुरोगाश्च लोकपालाः समागताः | 
देवा देवर्षयश्वैव तथा ब्रह्मर्षयोऽपि च ॥१६॥ 
दिव्यानि सर्वपुष्पाणि प्रववर्षात्र मारुतः | 
जङ्गमं स्थावरं चैव प्रहृष्टमभवज्जगत्‌ ॥१७॥ 
तं महात्मा स्वयं प्रीत्या देव्या सह महाद्युतिः । 
जातमात्रं मुनेः पुत्र विधिनोपानयत्तदा ॥१८॥ 
तस्य देवेश्वरः शक्रो दिव्यमद्भुतदर्शनम्‌ | 


ददौ कमण्डलुं प्रीत्या देववासांसि चाभिभो ॥१९॥ 

हंसाश्च शतपत्राश्च सारसाश्च सहस्रशः | 
प्रदक्षिणमवर्तन्त शुकाश्वाषाश्व भारत ॥२०॥ 
आरणेयस्तथा दिव्यं प्राप्य जन्म महाद्युतिः | 
तत्रैवोवास मेधावी व्रतचारी समाहितः ॥२१॥ 
उत्पन्नमात्रं तं वेदाः सरहस्याः ससंग्रहाः | 
उपतस्थुर्महाराज यथास्य पितरं तथा ॥२२॥ 
बृहस्पतिं तु वव्रे स वेदवेदाइगभाष्यवित्‌ | 
उपाध्यायं महाराज धर्ममेवानुचिन्तयन्‌ ॥२३॥ 
सोऽधीत्य वेदानखिलान्सरहस्यान्ससंग्रहान्‌ | 


इतिहासं च कार्त्स्न्येन राजशास्त्राणि चाभिभो ॥२४॥ 
गुरवे दक्षिणां दत्वा समावृत्तो महामुनिः | 


उग्र तपः समारेभे ब्रह्मचारी समाहितः ॥२५॥ 
देवतानामृषीणां च बाल्येऽपि स महातपाः | 
संमन्त्रणीयो मान्यश्च ज्ञानेन तपसा तथा ॥२६॥ 
न त्वस्य रमते बुद्धिराश्रमेषु नराधिप | 
त्रिषु गाईस्थ्यमूलेषु मोक्षधर्मानुदर्शिनः ॥२७॥ 
नेः ने. नेर 
३१२. भीष्म उवाच 
स मोक्षमनुचिन्त्यैव शुकः पितरमभ्यगात्‌ | 


प्राह्मभिवाद्य च गुरु श्रेयोर्थी विनयान्वितः ॥०१॥ 
मोक्षधर्मेषु कुशलो भगवान्प्रब्रवीतु मे | 
यथा मो मनसः शान्तिः परमा संभवेत्प्रभो ॥०२॥ 
श्रुत्वा पुत्रस्य वचनं परमर्षिरुवाच तम्‌ | 
अधीष्व पुत्र मोक्षं वै धर्माश्च विविधानपि ॥०३॥ 
पितुर्नियोगाज्जग्राह शुको ब्रह्मविदां वरः | 
योगशास्त्रं च निखिलं कापिलं चैव भारत ॥०४॥ 
स तं ब्राम्या श्रिया युक्तं ब्रह्मतुल्यपराक्रमम्‌ । 
मेने पुत्रं यदा व्यासो मोक्षविद्याविशारदम्‌ ॥०५॥ 
उवाच गच्छेति तदा जनकं मिथिलेश्वरम्‌ | 
स ते वक्ष्यति मोक्षार्थं निखिलेन विशेषतः ॥०६॥ 
पितुर्नियोगादगमन्मैथिलं जनकं नृपम्‌ | 
प्रष्टुं धर्मस्य निष्ठां वै मोक्षस्य च परायणम्‌ ॥०७॥ 

उक्तश्च मानुषेण त्वं पथा गच्छेत्यविस्मितः | 
न प्रभावेण गन्तव्यमन्तरिक्षचरेण वै ॥०८॥ 
आर्जवेणैव गन्तव्यं न सुखान्वेषिणा पथा | 
नान्वेष्टव्या विशेषास्तु विशेषा हि प्रसङ्गिनः ॥०९॥ 
अहंकारो न कर्तव्यो याज्ये तस्मिन्नराधिपे | 
स्थातव्यं च वशे तस्य स ते छेत्स्यति संशयम्‌ ॥१०॥ 
स धर्मकुशलो राजा मोक्षशास्त्रविशारदः | 
याज्यो मम स यददब्रूयातत्कार्यमविशङ्कया ॥११॥ 
एवमुक्तः स॒ धर्मात्मा जगाम मिथिलां मुनिः । 
पदभ्यां शक्तोऽन्तरिक्षेण क्रान्तुं भूमिं ससागराम्‌ ॥१२॥ 
स गिरींश्वाप्यतिक्रम्य नदीस्तीत्वा सरांसि च | 


बहुव्यालमृगाकीर्णा विविधाश्वाटवीस्तथा ॥१३॥ 
मेरोईरेश्च द्वे वर्षे वर्षं हैमवतं तथा | 
क्रमेणैव व्यतिक्रम्य भारतं वर्षमासदत्‌ ॥१४॥ 
स देशान्विविधान्पश्यंश्वीनहूणनिषेवितान्‌ | 
आर्यावर्तमिमं देशमाजगाम महामुनिः ॥१५॥ 
पितुर्वचनमाज्ञाय तमेवार्थं विचिन्तयन्‌ | 


अध्वानं सोऽतिचक्राम खेऽचरः खे चरन्निव ॥१६॥ 
पत्तनानि च रम्याणि स्फीतानि नगराणि च | 
रत्रानि च विचित्राणि शुकः पश्यन्न पश्यति ॥१७॥ 
उद्यानानि च रम्याणि तथैवायतनानि च | 
पुण्यानि चैव तीर्थानि सोऽतिक्रम्य तथाध्वनः ॥१८॥ 
सोऽचिरेणैव कालेन विदेहानाससाद ह | 


रक्षितान्धर्मराजेन जनकेन महात्मना ॥१९॥ 
तत्र ग्रामान्बहून्पश्यन्बह्नन्नरसभोजनान्‌ | 
पल्लीघोषान्समृद्धांश्व बहुगोकुलसंकुलान्‌ ॥२०॥ 
स्फीतांश्व शालियवसैईससारससेवितान्‌ | 
पद्मिनीभिश्व शतशः श्रीमतीभिरलंकृतान्‌ ॥२१॥ 
स विदेहानतिक्रम्य समृद्दजनसेवितान्‌ | 
मिथिलोपवनं रम्यमाससाद महर्द्धिमत्‌ ॥२२॥ 
हस्त्यश्वरथसंकीर्ण नरनारीसमाकुलम्‌ | 
पश्यन्नपश्यन्निव तत्समतिक्रामदच्युतः ॥२३॥ 

मनसा तं वहन्भारं तमेवार्थ विचिन्तयन्‌ 
आत्मारामः प्रसन्नात्मा मिथिलामाससाद ह 
तस्या द्वारं समासाद्य द्वारपालैर्निवारितः 
स्थितो ध्यानपरो मुक्तो विदितः प्रविवेश ह 
स राजमार्गमासाय समृद्धजनसंकुलम्‌ 
पार्थिवक्षयमासाय निःशङ्कः प्रविवेश ह 
तत्रापि द्वारपालास्तमुग्रवाचो न्यषेधयन्‌ 
तथैव च शुकस्तत्र निर्मन्युः समतिष्ठत 
न चातपाध्वसंतस्ः क्षुत्पिपासाश्रमान्वितः 
प्रताम्यति ग्लायति वा नापैति च तथातपात्‌ 
तेषां तु द्वारपालानामेकः शोकसमन्वितः 
मध्यंगतमिवादित्यं द्ष्ट्वा शुकमवस्थितम्‌ 
पूजयित्वा यथान्यायमभिवाद्य कृताञ्जलिः 
प्रावेशयत्ततः कक्ष्यां द्वितीयां राजवेश्मनः 
तत्रासीनः शुकस्तात मोक्षमेवानुचिन्तयन्‌ 
छायायामातपे चैव समदर्शी महाद्युतिः 
तं मुरूर्तादिवागम्य राज्ञो मन्त्री कृताञ्जलिः 
प्रावेशयत्ततः कक्ष्यां तृतीयां राजवेश्मनः 
तत्रान्तःपुरसंबद्ध महच्चैत्ररथोपमम्‌ 
सुविभक्तजलाक्रीडं रम्यं पुष्पितपादपम्‌ 
तद्दर्शयित्वा स शुकं मन्त्री काननमुत्तमम्‌ 
अईमासनमादिश्य निश्चक्राम ततः पुनः 
तं चारुवेषाः सुश्रोण्यस्तरुण्यः प्रियदर्शनाः 
सूक्ष्मरक्ताम्बरधरास्तसकाज्चनभूषणा: 

संलापोल्लापकुशला नृत्तगीतविशारदाः 
स्मितपूर्वाभिभाषिण्यो रूपेणाप्सरसां समाः 
कामोपचारकुशला भावज्ञाः सर्वकोविदाः 
परं पञ्चाशतो नार्यो वारमुख्याः समाद्रवन्‌ 
पाद्यादीनि प्रतिग्राह्य पूजया परयार्च्य च 


देशकालोपपन्नेन साध्वन्नेनाप्यतर्पयन्‌ 
तस्य भुक्तवतस्तात तदन्तःपुरकाननम्‌ 
सुरम्यं दर्शयामासुरेकैकश्येन भारत 

क्रीडन्त्यश्च हसन्त्यश्च गायन्त्यश्चैव ताः शुकम्‌ | 
उदारसत्त्वं सत्वज्ञाः सर्वाः पर्यचरंस्तदा ॥४०॥ 
आरणेयस्तु शुद्धात्मा त्रिसंदेहस्तरिकर्मकृत्‌ | 
वश्येन्द्रियो जितक्रोधो न हृष्यति न कुप्यति ॥४१॥ 
तस्मै शय्यासनं दिव्यं वराई रत्रभूषितम्‌ | 


स्पर्ध्यास्तरणसंस्तीर्ण ददुस्ताः परमस्त्रियः ॥४२॥ 
पादशौचं तु कृत्वैव शुकः संध्यामुपास्य च । 
निषसादासने पुण्ये तमेवार्थं विचिन्तयन्‌ ॥४३॥ 
पूर्वरात्रे तु तत्रासौ भूत्वा ध्यानपरायणः | 
मध्यरात्रे यथान्यायं निद्रामाहारयत्प्रभुः ॥४४॥ 
ततो मुहूर्तादुत्थाय कृत्वा शौचमनन्तरम्‌ | 
स्त्रीभिः परिवृतो थीमान्ध्यानमेवान्वपद्यत ॥४५॥ 
अनेन विधिना कार्ष्णिस्तदहःशेषमच्युतः | 
तां च रात्रिं नृपकुले वर्तयामास भारत ॥४६॥ 
ऋ ऋ % 


३१३. भीष्म उवाच 
ततः स राजा जनको मन्त्रिभिः सह भारत । 
पुरः पुरोहितं कृत्वा सर्वाण्यन्तःपुराणि च ॥०१॥ 
आसनं च पुरस्कृत्य रत्नानि विविधानि च । 


शिरसा चार्घ्यमादाय गुरुपुत्रं समभ्यगात्‌ ॥०२॥ 
स तदासनमादाय बहुरत्रविभूषितम्‌ | 
स्पर्ध्यास्तरणसंस्तीर्ण सर्वतोभद्रमृद्धिमत्‌ ॥०३॥ 
पुरोधसा संगृहीतं हस्तेनालभ्य पार्थिवः | 
प्रददौ गुरुपुत्राय शुकाय परमार्चितम्‌ ॥०४॥ 


तत्रोपविष्टं तं कार्ष्णि शास्त्रतः प्रत्यपूजयत्‌ | 
पाद्यं निवेद्य  प्रथममर्घ्ये गां च न्यवेदयत्‌ । 


स च तां मन्त्रवत्पूजां प्रत्यगृह्णाद्यथाविधि ॥०५॥ 
प्रतिगृद्य च तां पूजा जनकादिद्रजसत्तमः | 
गां चैव समनुज्ञाय राजानमनुमान्य च ॥०६॥ 
पर्यपृच्छन्महातेजा राज्ञः कुशलमव्ययम्‌ | 
अनामयं च राजेन्द्र शुकः सानुचरस्य ह ॥०७॥ 
अनुज्ञातः स तेनाथ निषसाद सहानुगः | 

उदारसत्त्वाभिजनो भूमौ राजा कृताञ्जलिः ॥०८॥ 

कुशलं चाव्ययं चैव पृष्ट्वा वैयासकिं नृपः । 

किमागमनमित्येव पर्यपृच्छत पार्थिवः ॥०९॥ 
शुक उवाच 


पित्राहमुक्तो भद्र ते मोक्षधर्मार्थकोविदः | 
विदेहराजो याज्यो मै जनको नाम विश्रुतः ॥१०॥ 
तत्र गच्छस्व वै तूर्णं यदि ते हृदि संशयः । 
प्रवृत्तौ वा निवृत्तौ वा स ते छेत्स्यति संशयम्‌ ॥११॥ 
सोऽहं पितुर्नियोगात्त्वामुपप्रष्टुमिहागतः | 
तन्मे धर्मभृतां श्रेष्ठ यथावद्वक्तुमहसि ॥१२॥ 
किं कार्य ब्राह्मणेनेह मोश्षार्थश्व किमात्मकः | 
कथं च मोक्षः कर्तव्यो ज्ञानेन तपसापि वा ॥१३॥ 


जनक उवाच 
यत्कार्यं ब्राह्मणेनेह जन्मप्रभृति तच्छृणु | 
कृतोपनयनस्तात भवेद्वेदपरायणः ॥१४॥ 
तपसा गुरुवृत्त्या च ब्रह्मचर्येण चाभिभो | 
देवतानां पितृणां चाप्यनृणश्वानसूयकः ॥१५॥ 
वेदानधीत्य नियतो दक्षिणामपवर्ज्य च | 
अभ्यनुज्ञामथ प्राप्य समावर्तेत वै द्विजः ॥१६॥ 
समावृत्तस्तु गाईंस्थ्ये सदारो नियतो वसेत्‌ | 
अनसूयुर्यथान्यायमाहिताग्निस्तथैव च ॥१७॥ 
उत्पाद्य पुत्रपौत्रं तु वन्याश्रमपदे वसेत्‌ | 
तानेवाग्नीन्यथाशास्त्रमर्चयन्नतिथिप्रियः ॥१८॥ 
स वनेऽग्नीन्यथान्यायमात्मन्यारोप्य धर्मवित्‌ | 
निईद्वो वीतरागात्मा ब्रह्माश्रमपदे वसेत्‌ ॥१९॥ 
शुक उवाच 
उत्पन्ने ज्ञानविज्ञाने प्रत्यक्षे हृदि शाश्वते | 
किमवश्यं निवस्तव्यमाश्रमेषु वनेषु च ॥२०॥ 
एतद्भवन्तं पृच्छामि तद्भवान्वक्तुमईति | 
यथावेदार्थतत्वेन ब्रूहि मो त्वं जनाधिप ॥२१॥ 
जनक उवाच 


न विना ज्ञानविज्ञान मोक्षस्याधिगमो भवेत्‌ 

न विना गुरुसंबन्धं ज्ञानस्याधिगमः स्मृतः ॥२२॥ 
आचार्यः प्लाविता तस्य ज्ञानं प्लव इहोच्यते । 
विज्ञाय कृतकृत्यस्तु तीर्णस्तदुभयं त्यजेत्‌ ॥२३॥ 
अनुच्छेदाय लोकानामनुच्छेदाय कर्मणाम्‌ | 
पूर्वैराचरितो धर्मश्वातुराश्रम्यसंकथः ॥२४॥ 


अनेन क्रमयोगेन बहुजातिषु कर्मणा | 
कृत्वा शुभाशुभं कर्म मोक्षो नामेह लभ्यते ॥२५॥ 


भवितैः कारणैश्वायं बहुसंसारयोनिषु | 
आसादयति शुद्धात्मा मोक्षं वै प्रथमाश्रमे ॥२६॥ 
तमासाय तु मुक्तस्य दृष्टार्थ्य विपश्चितः | 
त्रिष्वाश्रमेषु को न्वर्थो भवेत्परमभीप्सतः ॥२७॥ 
राजसांस्तामसांश्वैव नित्यं दोषान्विवर्जयेत्‌ | 
सात्त्विकं मार्गमास्थाय पश्येदात्मानमात्मना ॥२८॥ 
सर्वभूतेषु चात्मानं सर्वभूतानि चात्मनि | 
संपश्यन्नोपलिप्येत जले वारिचरो यथा ॥२९॥ 
पक्षीव प्लवनादूर्ध्वममुत्रानन्त्यमश्रुते | 


विहाय देहं निर्मुक्तो निईद्ः प्रशमं गतः ॥३०॥ 
अत्र गाथाः पुरा गीताः शृणु राज्ञा ययातिना । 


धार्यन्ते या द्विजैस्तात मोक्षशास्त्रविशारदैः ॥३१॥ 
ज्योतिरात्मनि नान्यत्र रतं तत्रैव चैव तत्‌ । 
स्वयं च शक्यं तद्द्रष्टुं सुसमाहितचेतसा ॥३२॥ 


न बिभेति परो यस्मान्न बिभेति पराच्च यः । 
यश्च॒ नेच्छति न द्वेष्टि ब्रह्म संपद्ते तदा ॥३३॥ 
यदा भावं न कुरुते सर्वभूतेषु पापकम्‌ । 
कर्मणा मनसा वाचा ब्रह्म संपद्यते तदा ॥३४॥ 
संयोज्य तपसात्मानमीष्यामुत्सृज्य मोहिनीम्‌ | 
त्यक्त्वा कामं च लोभं च ततो ब्रह्मत्वमश्नुते ॥३५॥ 
यदा श्रव्ये च दृश्ये च सर्वभूतेषु चाप्ययम्‌ । 
समो भवति निद्वद्रो ब्रह्म संपद्यते तदा ॥३६॥ 
यदा स्तुतिं च निन्दां च समत्वेनेव पश्यति । 
काञ्चनं चायसं चैव सुखदुःखे तथैव च ॥३७॥ 
शीतमुष्णं तथैवार्थमनर्थं प्रियमप्रियम्‌ | 

जीवितं मरणं चैव ब्रह्म संपद्यते तदा ॥३८॥ 
प्रसार्येह यथाङ्गानि कूर्मः संहरते पुनः | 
तथेन्द्रियाणि मनसा संयन्तव्यानि भिक्षुणा ॥३९॥ 
तमःपरिगतं वेश्म यथा दीपेन दृश्यते | 


तथा  बुद्धिप्दीपन शक्य आत्मा निरीक्षितुम्‌ ॥४०॥ 
एतत्सर्व प्रपश्यामि त्वयि बुद्धिमतां वर | 


यच्चान्यदपि वेत्तव्यं तत्त्वतो वेद तद्भवान्‌ ॥४१॥ 
ब्रह्मर्षे विदितश्चासि विषयान्तमुपागतः | 
गुरोस्तव प्रसादेन तव चैवोपशिक्षया ॥४२॥ 


तस्यैव च प्रसादेन प्रादुर्भूतं महामुने | 
ज्ञानं दिव्यं ममापीदं तेनासि विदितो मम ॥४३॥ 
अधिकं तव विज्ञानमधिका च गतिस्तव | 
अधिकं च तवैश्वर्यं तच्च त्वं नावबुध्यसे ॥४४॥ 


बाल्याद्वा संशयाद्वापि भयाद्वाप्यविमोक्षजात्‌ | 
उत्पन्ने चापि विज्ञाने नाधिगच्छति ताँ गतिम्‌ ॥४५॥ 
व्यवसायेन शुद्धेन मद्विधैश्छिन्नसंशयः | 
विमुच्य  हृदयग्रन्थीनासादयति तां गतिम्‌ ॥४६॥ 
भवांश्चोत्पन्नविज्ञानः स्थिरबुद्धिरलोलुपः | 
व्यवसायाट्ते ब्रह्मन्नासादयति तत्परम्‌ ॥४७॥ 
नास्ति ते सुखदुःखेषु विशेषो नास्ति लोलुपा । 
नौत्सुक्यं नृत्तगीतेषु न राग उपजायते ॥४८॥ 
न बन्धुषु निबन्धस्ते न भयेष्वस्ति ते भयम्‌ । 
पश्यामि त्वां महाभाग तुल्यलोष्टाश्मकाञ्चनम्‌ ॥४९॥ 
अहं च त्वानुपश्यामि ये चाप्यन्ये मनीषिणः | 
आस्थित परमं मार्गमक्षयं तमनामयम्‌ ॥५०॥ 
यत्फलं ब्राह्मणस्येह मोक्षार्थश्व यदात्मकः | 
तस्मिन्वै वर्तसे विप्र किमन्यत्परिपृच्छसि ॥५१॥ 
क क % 


३१४. भीष्म उवाच 
एतच्छूत्वा तु वचनं कृतात्मा कृतनिश्चयः | 
आत्मनात्मानमास्थाय  दृष्ट्वा चात्मानमात्मना ॥०१॥ 
कृतकार्यः सुखी शान्तस्तूष्णीं प्रायादुदड्युख: | 

शैशिरं गिरिमुद्दिश्य सधर्मा मातरिश्वनः ॥०२॥ 
एतस्मिन्नेव काले तु देवर्षिर्नारदस्तदा | 
हिमवन्तमियाद्द्र्ट सिद्धचारणसेवितम्‌ ॥०३॥ 
तमप्सरोगणाकीर्ण गीतस्वननिनादितम्‌ | 
किंनराणां समूहैश्व भूड़गराजैस्तथैव च ॥०४॥ 
मद्रुभिः खञ्जरीटैश्च विचित्रैर्जीवजीवकैः | 
चित्रवर्णेर्मयूरैश्व केकाशतविराजितैः | 
राजहंससमूहैश्व ह्टैः परभृतैस्तथा ॥०५॥ 
पक्षिराजो गरुत्मांश्च यं नित्यमधिगच्छति | 
चत्वारो लोकपालाश्च देवाः सर्षिगणास्तथा | 


यत्र नित्यं समायान्ति लोकस्य हितकाम्यया ॥०६॥ 
विष्णुना यत्र पुत्रार्थे तपस्तप्तं महात्मना | 
यत्रैव च कुमारेण बाल्ये क्षिा दिवौकसः ॥०७॥ 
शक्तिर्न्यस्ता क्षितितले त्रैलोक्यमवमन्य वै | 
यत्रोवाच जगत्स्कन्दः क्षिपन्वाक्यमिदे तदा ॥०८॥ 
योऽन्योऽस्ति मत्तोऽभ्यधिको विप्रा यस्याधिकं प्रियाः । 
यो ब्रह्मण्यो द्वितीयोऽस्ति त्रिषु लोकेषु वीर्यवान्‌ ॥०९॥ 
सोऽभ्युद्वरत्विमां शक्तिमथ वा कम्पयत्विति | 
तच्छूत्वा व्यथिता लोकाः क इमामुद्धेदिति ॥१०॥ 


अथ देवगणं सर्व संभान्तेन्द्रियमानसम्‌ | 
अपश्यद्भगवान्विष्णुः क्षिसं सासुरराक्षसम्‌ | 


किं न्वत्र सुकृतं कार्यं भवेदिति विचिन्तयन्‌ ॥११॥ 
स नामृष्यत तं क्षेपमवैक्षत च पावकिम्‌ । 
स प्रहस्य विशुद्धात्मा शक्ति प्रज्वलितां तदा । 


कम्पयामास सव्येन पाणिना पुरुषोत्तमः ॥१२॥ 
शक्त्यां तु कम्पमानायां विष्णुना बलिना तदा । 
मेदिनी कम्पिता सर्वा सशैलवनकानना ॥१३॥ 
शक्तेनापि समुद्वतुं कम्पिता सा न तूता । 
रक्षता स्कन्दराजस्य धर्षणां प्रभविष्णुना ॥१४॥ 
तां कम्पयित्वा भगवान्प्रह्रादमिदमब्रवीत्‌ | 
पश्य वीर्य कुमारस्य नैतदन्यः करिष्यति ॥१५॥ 
सोऽमृष्यमाणस्तद्वाक्यं समुद्धरणनिश्चितः | 

जग्राह तां तस्य शक्ति न चैनामप्यकम्पयत्‌ ॥१६॥ 
नादं महान्तं मुक्त्वा स मूर्छितो गिरिमूर्थनि । 


विह्ृलः प्रापतद्भूमौ हिरण्यकशिपोः सुतः ॥१७॥ 
यत्रोत्तरां दिशं गत्वा शैलराजस्य पार्श्वतः | 
तपोऽतप्यत दुर्थर्षस्तात नित्यं वृषध्वजः ॥१८॥ 
पावकेन परिक्षिसो दीप्यता तस्य चाश्रमः | 
आदित्यबन्धनं नाम दुर्थर्षमकृतात्मभिः ॥१९॥ 
न तत्र शक्यते गन्तुं यक्षराक्षसदानवैः | 
दशयोजनविस्तारमग्निज्वालासमावृतम्‌ ॥२०॥ 
भगवान्पावकस्तत्र स्वयं तिष्ठति वीर्यवान्‌ | 
सर्वविघ्नान्प्रशमयन्महादेवस्य धीमतः ॥२१॥ 
दिव्यं वर्षसहस्रं हि पादेनैकेन तिष्ठतः | 
देवान्संतापयंस्तत्र महादेवो धृतव्रतः ॥२२॥ 
ऐन्द्री तु दिशमास्थाय शैलराजस्य धीमतः | 
विविक्ते पर्वततटे पाराशर्यो महातपाः | 
वेदानध्यापयामास व्यासः शिष्यान्महातपाः ॥२३॥ 
सुमन्तु च महाभागं वैशंपायनमेव च | 


जैमिनिं च महाप्राज्ञं पैलं चापि तपस्विनम्‌ ॥२४॥ 
एभिः शिष्यैः परिवृतो व्यास आस्ते महातपाः । 


तत्राश्रमपदं पुण्यं ददर्श पितुरुत्तमम्‌ | 
आरणेयो विशुद्धात्मा नभसीव दिवाकरः ॥२५॥ 
अथ व्यासः परिक्षिसं ज्वलन्तमिव पावकम्‌ । 
ददर्श सुतमायान्तं दिवाकरसमप्रभम्‌ ॥२६॥ 
असज्जमानं वृक्षेषु शैलेषु विषमेषु च | 
योगयुक्तं महात्मानं यथा बाणं गुणच्युतम्‌ ॥२७॥ 
सोऽभिगम्य पितुः पादावगृह्णादरणीसुतः | 
यथोपजोषं तैश्वापि समागच्छन्महामुनिः ॥२८॥ 
ततो निवेदयामास पित्रे सर्वमशेषतः | 
शुको जनकराजेन संवादं प्रीतमानसः ॥२९॥ 
एवमध्यापयङ्शिष्यान्व्यासः पुत्र च वीर्यवान्‌ | 
उवास हिमवत्पृष्ठे पाराशर्यो महामुनिः ॥३०॥ 
ततः कदाचिच्छिष्यास्तं परिवार्यावतस्थिरे | 

वेदाध्ययनसंपन्नाः शान्तात्मानो जितेन्द्रियाः ॥३१॥ 
वेदेषु निष्ठां संप्राप्य साङ्गेष्वतितपस्विनः | 
अथोचुस्ते तदा व्यासं शिष्याः प्राञ्जलयो गुरुम्‌ ॥३२॥ 
महता श्रेयसा युक्ता यशसा च स्म वर्धिताः । 
एकं त्विदानीमिच्छामो गुरुणानुग्रहं कृतम्‌ ॥३३॥ 
इति तेषां वचः श्रुत्वा ब्रहमर्षिस्तानुवाच ह । 
उच्यतामिति तद्वत्सा यद्दः कार्य प्रियं मया ॥३४॥ 
एतद्वाक्यं गुरोः श्रुत्वा शिष्यास्ते हृष्टमानसाः | 
पुनः प्राञ्जलयो भूत्वा प्रणम्य शिरसा गुरुम्‌ ॥३५॥ 
ऊचुस्ते सहिता राजन्निदं वचनमुत्तमम्‌ | 
यदि प्रीत उपाध्यायो धन्याः स्मो मुनिसत्तम ॥३६॥ 
काइक्षामस्तु वयं सर्वे वरं दत्तं महर्षिणा | 
षष्ठः शिष्यो न ते ख्यातिं गच्छेदत्र प्रसीद नः ॥३७॥ 
चत्वारस्ते वयं शिष्या गुरुपुत्रश्च पञ्चमः | 
इह वेदाः प्रतिष्ठेरन्नेष नः काडिक्षते वरः ॥३८॥ 
शिष्याणां वचनं श्रुत्वा व्यासो वेदार्थतत््ववित्‌ । 
पराशरात्मजो धीमान्परलोकार्थचिन्तकः | 
उवाच शिष्यान्धर्मात्मा धर्म्य नैःश्रेयसं वचः ॥३९॥ 
ब्राह्मणाय सदा देयं ब्रह्म शुश्रूषवे भवेत्‌ । 
ब्रह्मलोके निवासं यो ध्रुवं समभिकाइक्षति ॥४०॥ 
भवन्तो बहुलाः सन्तु वेदो विस्तार्यतामयम्‌ । 


नाशिष्ये संप्रदातव्यो नाव्रते नाकृतात्मनि ॥४१॥ 
एते शिष्यगुणाः सर्वे विज्ञातव्या यथार्थतः | 
नापरीक्षितचारित्रे विद्या देया कथंचन ॥४२॥ 
यथा हि कनकं शुद्ध तापच्छेदनिघर्षणैः | 
परीक्षेत तथा शिष्यानीक्षेत्कुलगुणादिभिः ॥४३॥ 


न नियोज्याश्च वः शिष्या अनियोगे महाभये । 
यथामति यथापाठं तथा विद्या फलिष्यति ॥४४॥ 
सर्वस्तरतु दुर्गाणि सर्वो भद्राणि पश्यतु | 
श्रावयेच्चतुरो वर्णान्कृत्वा ब्राह्मणमग्रतः ॥४५॥ 
वेदस्याध्ययनं हीदं तच्च कार्य महत्स्मृतम्‌ । 
स्तुत्यर्थमिह देवानां वेदाः सृष्टः स्वयंभुवा ॥४६॥ 

यो निर्वदेत संमोहादब्राह्मणं वेदपारगम्‌ | 
सो5पध्यानादब्राह्मणस्य पराभूयादसंशयम्‌ ॥४७॥ 
यश्वाधर्मेण विब्रूयायश्वाधर्मेण पृच्छति | 


तयोरन्यतरः प्रैति विद्वेष वाधिगच्छति ॥४८॥ 
एतद्वः सर्वमाख्यातं स्वाध्यायस्य विधिं प्रति | 
उपकुर्याच्च शिष्याणामेतच्च हृदि वो भवेत्‌ ॥४९॥ 


से. ने नेः 


३१५. भीष्म उवाच 


एतच्छुत्वा गुरोर्वाक्यं व्यासशिष्य महौजसः | 
अन्योन्यं हृष्टमनसः परिषस्वजिरे तदा ॥०१॥ 
उक्ताः स्मो यद्भगवता तदात्वायतिसंहितम्‌ | 
तन्नो मनसि संरुढ करिष्यामस्तथा च तत्‌ ॥०२॥ 
अन्योन्यं च सभाज्यैवं सुप्रीतमनसः पुनः | 
विज्ञापयन्ति स्म गुरुं पुनर्वाक्यविशारदाः ॥०३॥ 


शैलादस्मान्महीं गन्तुं काङ्क्षित नो महामुने । 
वेदाननेकथा कतु यदि ते रुचितं विभो ॥०४॥ 
शिष्याणां वचनं श्रुत्वा पराशरसुतः प्रभुः | 
प्रत्युवाच ततो वाक्यं धर्मार्थसहितं हितम्‌ ॥०५॥ 
क्षितिं वा देवलोकं वा गम्यतां यदि रोचते । 
अप्रमादश्च वः कार्यो ब्रह्म हि प्रचुरच्छलम्‌ ॥०६॥ 


तेऽनुज्ञातास्ततः सर्वे गुरुणा सत्यवादिना | 
जग्मुः प्रदक्षिणं कृत्वा व्यासं मूर्ध्नाभिवाद्य च ॥०७॥ 
अवतीर्य महीं तेऽथ चातुर्हौत्रमकल्पयन्‌ | 
संयाजयन्तो विप्रां राजन्यांश विशस्तथा ॥०८॥ 
पूज्यमाना द्विजैर्नित्यं मोदमाना गृहे रताः | 
याजनाध्यापनरताः श्रीमन्तो लोकविश्रुताः ॥०९॥ 


अवतीर्णेषु शिष्येषु व्यासः पुत्रसहायवान्‌ | 
तूष्णी ध्यानपरो धीमानेकान्ते समुपाविशत्‌ ॥१०॥ 
तं ददर्शाश्रमपदे नारदः सुमहातपाः | 
अथैनमब्रवीत्काले मधुराक्षरया गिरा ॥१९॥ 
भो भो महर्षे वासिष्ठ ब्रह्मघोषो न वर्तते । 
एको श्यानपरस्तूष्णी किमास्से चिन्तयन्निव ॥१२॥ 

ब्रह्मघोषैर्विरहितः पर्वतोऽयं न शोभते | 
रजसा तमसा चैव सोमः सोपप्लवो यथा ॥१३॥ 
न भ्राजते यथापूर्व निषादानामिवालयः | 
देवर्षिगणजुष्टो$पि वेदध्वनिनिराकृतः ॥१४॥ 


ऋषयश्च हि देवाश्व गन्धर्वाश्च महौजसः | 
विमुक्ता ब्रह्मघोषेण न भ्राजन्ते यथा पुरा ॥१५॥ 
नारदस्य वचः श्रुत्वा कृष्णद्वैपायनोऽब्रवीत्‌ | 
महर्षे यत्त्वया प्रोक्तं वेदवादविचक्षण ॥१६॥ 
एतन्मनोनुकूलं मे भवानईति भाषितुम्‌ | 
सर्वज्ञः सर्वदर्शी च सर्वत्र च कुतूहली ॥१७॥ 
त्रिषु लोकेषु यद्ृत्त सर्व तव मते स्थितम्‌ । 
तदाज़ापय विप्रर्षे ब्रूहि कि करवाणि ते ॥१८॥ 


यन्मया समनुष्ठेयं ब्रह्म तदुदाहर | 
वियुक्तस्येह शिष्यैर्मे नातिहृष्टमिदं मनः ॥१९॥ 
नारद उवाच 
अनाम्नायमला वेदा ब्राह्मणस्याव्रतं मलम्‌ | 
मलं पृथिव्या वाहीकाः स्त्रीणां कौतूहलं मलम्‌ ॥२०॥ 
अधीयतां भवान्वेदान्सार्थै पुत्रेण धीमता | 
विधुन्वन्ब्रह्मघोषेण रक्षोभयकृतं तमः ॥२१॥ 
भीष्म उवाच 
नारदस्य वचः श्रुत्वा व्यासः परमधर्मवित्‌ | 
तथेत्युवाच संहृष्टो वेदाभ्यासे दृढव्रतः ॥२२॥ 
शुकेन सह पुत्रेण वेदाभ्यासमथाकरोत्‌ | 
स्वरेणोच्चैः स शैक्षेण लोकानापूरयन्निव ॥२३॥ 
तयोरभ्यसतोरेवं नानाधर्मप्रवादिनोः | 
वातोऽतिमात्रं प्रववौ समुद्रानिलवेजितः ॥२४॥ 
ततोऽनध्याय इति तं व्यासः पुत्रमवारयत्‌ | 
शुको वारितमात्रस्तु कौतूहलसमन्वितः ॥२५॥ 
अपृच्छत्पितरं ब्रह्मन्कुतो वायुरभूदयम्‌ | 
आख्यातुमईति भवान्वायोः सर्व विचेष्टितम्‌ ॥२६॥ 
शुकस्यैतद्वचः श्रुत्वा व्यासः परमविस्मितः | 
अनध्यायनिमित्तेऽस्मिन्निदं वचनमब्रवीत्‌ ॥२७॥ 

दिव्यं ते चक्षुरुत्पन्नं स्वस्थं ते निर्मलं मनः 
तमसा रजसा चापि त्यक्तः सत्त्वे व्यवस्थितः 
आदर्शे स्वामिव छायां पश्यस्यात्मानमात्मना 
न्यस्यात्मनि स्वयं वेदान्बुद्थ्या समनुचिन्तय 
देवयानचरो विष्णोः पितृयानश्च तामसः 
द्वावेतौ प्रेत्य पन्थानौ दिवं चाधश्च गच्छतः 
पृथिव्यामन्तरिक्षे च यत्र संवान्ति वायवः 
सस्ते वायुमार्गा वै तान्निबोधानुपूर्वशः 
तत्र देवगणाः साध्या: समभूवन्महाबलाः 
तेषामप्यभवत्पुत्रः समानो नाम दुर्जयः 
उदानस्तस्य पुत्रोऽभूद्व्यानस्तस्याभवत्सुतः 
अपानश्व ततो ज्ञेयः प्राणश्चापि ततः परम्‌ 
अनपत्योऽभवत्प्राणो दुर्थर्षः शत्रुतापनः 
पृथक्कर्माणि तेषां तु प्रवक्ष्यामि यथातथम्‌ 
प्राणिनां सर्वतो वायुश्चेष्टा वर्तयते पृथक्‌ 
प्राणनाच्चैव भूतानां प्राण इत्यभिधीयते 
प्रेरयत्यभ्रसंघातान्धूमजांश्वोष्मजांश्च यः 
प्रथमः प्रथमे मार्गे प्रवहो नाम सोऽनिल्रः 
अम्बरे स्नेहमभ्रेभ्यस्तडिदभ्यश्चोत्तमयुतिः 
आवहो नाम संवाति द्वितीयः श्वसनो नदन्‌ 
उदयं ज्योतिषां शश्चत्सोमादीनां करोति यः 
अन्तर्देहेषु चोदानं यं वदन्ति महर्षयः 
यश्चतुर्भ्यः समुद्रेभ्यो वायुर्थारयते जलम्‌ 
उद्ृत्याददते चापो जीमूतेभ्योऽम्बरेऽनिलः 
योऽद्भिः संयोज्य जीमूतान्पर्जन्याय प्रयच्छति 
उद्वहो नाम वर्षिष्ठस्त्रितीयः स सदागतिः 
समुद्यमाना बहुधा येन नीला: पृथग्घनाः 
वर्षमोक्षकृतारम्भास्ते भवन्ति घनाघनाः 
संहता येन चाविद्वधा भवन्ति नदतां नदाः 
रक्षणार्थाय संभूता मेघत्वमुपयान्ति च 
योऽसौ वहति देवानां विमानानि विहायसा 
चतुर्थः संवहो नाम वायुः स गिरिमर्दनः 

| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 
| 
॥३७॥ 
| 
॥३८॥ 
| 
॥३९॥ 
| 
॥४०॥ 
| 
॥४१॥ 
| 
॥४२॥ 
| 
॥४३॥ 

येन वेगवता रुग्णा रूक्षेणारुजता रसान्‌ | 
वायुना विहता मेघा न भवन्ति बलाहकाः ॥४४॥ 
दारुणोत्पातसंचारो नभसः स्तनयित्नुमान्‌ | 
पञ्चमः स महावेगो विवहो नाम मारुतः ॥४५॥ 
यस्मिन्पारिप्लवे दिव्या वहन्त्यापो विहायसा | 
पुण्यं चाकाशगङ्गायास्तोयं विष्टभ्य तिष्ठति ॥४६॥ 
दूरात्प्रतिहतो यस्मिन्नेकरश्मिर्दिवाकरः | 
योनिरंशुसहस्रस्य येन भाति वसुंधरा ॥४७॥ 
यस्मादाप्यायते सोमो निधिर्दिव्यो$मृतस्य च | 
षष्ठ; परिवहो नाम स वायुर्जवतां वरः ॥४८॥ 
सर्वप्राणभृतां प्राणान्योऽन्तकाले निरस्यति | 
यस्य वर्त्मानुवर्तेते मृत्युवैवस्वतावुभौ ॥४९॥ 
सम्यगन्वीक्षतां बुद्ध्या शान्तयाध्यात्मनित्यया | 
ध्यानाभ्यासाभिरामाणां यो5मृतत्वाय कल्पते ॥५०॥ 
यं समासाद्य वेगेन दिशामन्तं प्रपेदिरे | 
दक्षस्य दश पुत्राणां सहस्राणि प्रजापतेः ॥५१॥ 
येन सृष्ट पराभूतो यात्येव न निवर्तते | 
परावहो नाम परो वायुः स दुरतिक्रमः ॥५२॥ 
एवमेतेऽदितेः पुत्रा मारुताः परमाद्भुताः | 
अनारमन्तः संवान्ति सर्वगाः सर्वधारिणः ॥५३॥ 
एततु महदाश्चर्यं यदयं पर्वतोत्तमः | 
कम्पितः सहसा तेन वायुनाभिप्रवायता ॥५४॥ 
विष्णोर्नि:श्वासवातो$यं यदा वेगसमीरितः | 
सहसोदीर्यते तात जगत्प्रव्यथते तदा ॥५५॥ 
तस्मादब्रह्मविदो ब्रह्म नाधीयन्तेऽतिवायति | 
वायोर्वायुभयं ह्युक्तं ब्रह्म तत्पीडितं भवेत्‌ ॥५६॥ 
एतावदुक्त्वा वचनं पराशरसुतः प्रभुः | 
उक्त्वा पुत्रमधीष्वेति व्योमगङ्गामयात्तदा ॥५७॥ 
२ ऋ % 


३१६. भीष्म उवाच 
एतस्मिन्नन्तरे शून्ये नारदः समुपागमत्‌ | 
शुकं स्वाध्यायनिरतं वेदार्थान्वक्तुमीप्सितान्‌ ॥०१॥ 

देवर्षिं तु शुको  दृष्ट्वा नारदं समुपस्थितम्‌ । 
अर्घ्यपूर्वेण विधिना वेदोक्तेनाभ्यपूजयत्‌ ॥०२॥ 
नारदोऽथाब्रवीत्प्रीतो ब्रूहि ब्रह्मविदां वर | 
केन त्वां श्रेयसा तात योजयामीति हृष्टवत्‌ ॥०३॥ 
नारदस्य वचः श्रुत्वा शुकः प्रोवाच भारत । 
अस्मिंल्लोके हितं यत्स्यात्तेत मां योक्तुमईसि ॥०४॥ 


नारद उवाच 
तत्त्वं जिज्ञासतां पूर्वमृषीणां भावितात्मनाम्‌ | 
सनत्कुमारो भगवानिदं वचनमब्रवीत्‌ ॥०५ || 


नास्ति विद्यासमं चक्षुर्नास्ति विद्यासमं तपः | 
नास्ति रागसमं दुःखं नास्ति त्यागसमं सुखम्‌ ॥०६॥ 
निवृत्तिः कर्मणः पापात्सततं पुण्यशीलता | 
सद्वृत्तिः समुदाचारः श्रेय एतदनुत्तमम्‌ ॥०७॥ 
मानुष्यमसुखं प्राप्य यः सज्जति स मुह्यति । 
नालं स दुःखमोक्षाय सङ्गो वै दुःखलक्षणम्‌ ॥०८॥ 
सक्तस्य बुद्धिश्चलति मोहजालविवर्धिनी | 
मोहजालावृतो दुःखमिह चामुत्र चाश्चुते ॥०९॥ 
सर्वोपायेन कामस्य क्रोधस्य च विनिग्रहः | 
कार्यः श्रेयोर्थिना तौ हि ©श्रेयोघातार्थमुद्यतौ ॥१०॥ 
नित्यं क्रोधात्तपो रक्षेच्छ्रियं रक्षेत मत्सरात्‌ | 
विद्यां मानावमानाभ्यामात्मानं तु प्रमादतः ॥११॥ 
आनृशंस्यं परो धर्मः क्षमा च परमं बलम्‌ । 
आत्मज़ानं परं ज्ञानं न सत्याद्विद्यते परम्‌ ॥१२॥ 
सत्यस्य वचनं श्रेय सत्यादपि हितं भवेत्‌ । 
यद्भूतहितमत्यन्तमेतत्सत्यं मतं मम ॥१३॥ 
सर्वारम्भफलत्यागी निराशीर्निष्परिग्रहः | 
येन सर्व परित्यक्तं स विद्वान्स च पण्डितः ॥१४॥ 
इन्द्रियैरिन्द्रियार्थेभ्यश्चरत्यात्मवशैरिह | 


असज्जमानः शान्तात्मा निर्विकारः समाहितः ॥१५॥ 
आत्मभूतैरतद्भूतः सह चैव विनैव च | 
स विमुक्तः परं श्रेयो नचिरेणाधिगच्छति ॥१६॥ 
अदर्शनमसंस्पर्शरतथासंभाषणं सदा | 

यस्य भूतैः सह मुने स श्रेयो विन्दते परम्‌ 
न हिंस्यात्सर्वभूतानि मैत्रायणगतश्वरेत्‌ 
नेदं जन्म समासाय वैरं कुर्वीत केनचित्‌ 
आकिंचन्यं सुसंतोषो निराशीष्ट्वमचापलम्‌ 


एतदाहुः परं श्रेय आत्मज्ञस्य जितात्मनः 
परिग्रहं परित्यज्य भव तात जितेन्द्रियः 
अशोकं स्थानमातिष्ठ इह चामुत्र चाभयम्‌ 
निरामिषा न शोचन्ति त्यजेहामिषमात्मनः 


परित्यज्यामिषं सोम्य दुःखतापाद्विमोक्ष्यसे 
तपोनित्येन दान्तेन मुनिना संयतात्मना 
अजितं जेतुकामेन भाव्यं सङ्गेष्वसङ्गिना 
गुणसङ्गेष्वनासक्त एकचर्यारतः सदा 
ब्राह्मणे नचिरादेव सुखमायात्यनुत्तमम्‌ 


द्वंद्वारामेषु भूतेषु य एको रमते मुनिः 


विद्धि प्रजानतृसं तं जानतृसो न शोचति 
शुभैर्लभति देवत्वं व्यामिश्रैर्जन्म मानुषम्‌ 


अशुभैश्वाप्यधोजन्म कर्मभिर्लभतेऽवशः 

तत्र मृत्युजरादुःखैः सततं समभिद्रुतः 
संसारे पच्यते जन्तुस्तत्कथं नावबुध्यसे 
अहिते हितसंज्ञस्त्वमभ्रुवे ध्रुवसंज्ञकः 
अनर्थे चार्थसंज्ञस्त्वं किमर्थं नावबुध्यसे 
संवेष्ट्यमानं बहुभिर्मोहतन्तुभिरात्मजैः 
कोशकारवदात्मानं वेष्टयन्नावबुध्यसे 

अलं परिग्रहेणेह दोषवान्हि परिग्रहः 


कृमिहि कोशकारस्तु बध्यते स्वपरिग्रहात्‌ 
पुत्रदारकुटुम्बेषु सक्ताः सीदन्ति जन्तवः 


सरःपङ्कार्णवे मग्ना जीणा वनगजा इव 
महाजालसमाकृष्टान्स्थले मत्स्यानिवोद्वृतान्‌ 
स्नेहजालसमाकृष्टान्पश्य जन्तून्सुदुःखितान्‌ 

कुटुम्बं पुत्रदारं च शरीरं द्रव्यसंचयाः 
पारक्यमध्रुवं सर्व किं स्वं सुकृतदुष्कृतम्‌ 
यदा सर्व परित्यज्य गन्तव्यमवशेन ते 

॥१७॥ 
| 
॥१८॥ 

॥१९ || 
| 
॥२०॥ 
| 

| 
॥२२॥ 
| 

| 

| 
॥२५॥ 
| 

| 

| 

| 

| 

अनर्थे किं प्रसक्तस्त्वं स्वमर्थं नानुतिष्ठसि ॥३३॥ 
अविश्रान्तमनालम्बमपाथेयमदैशिकम्‌ | 
तमःकान्तारमध्वानं कथमेको गमिष्यसि ॥३४॥ 


न हि त्वा प्रस्थित कश्चित्पृष्ठतोऽनुगमिष्यति । 
सुकृतं दुष्कृतं च त्वा यास्यन्तमनुयास्यति ॥३५॥ 
विद्या कर्म च शौर्य च ज्ञाने च बहुविस्तरम्‌ । 
अर्थीर्थमनुसार्यन्ते सिद्धार्थस्तु विमुच्यते ॥३६॥ 
निबन्धनी रज्जुरेषा या ग्रामे वसतो रतिः । 
छित्त्वैनां सुकृतो यान्ति नैनां छिन्दन्ति दुष्कृतः ॥३७॥ 


रूपकूलां मनःस्रोतां स्पर्शद्वीपां रसावहाम्‌ | 
गन्धपङ्कां शब्दजलां स्वर्गमार्गदुरावहाम्‌ ॥३८॥ 
क्षमारित्रां सत्यमयीं धर्मस्थैर्यवटाकराम्‌ | 


त्यागवाताध्वगां शीघ्रां बुद्धिनावा नदीं तरेत्‌ ॥३९॥ 
त्यज शधर्ममधर्म च उभो सत्यानृते त्यज | 
उभे सत्यानृते त्यक्त्वा येन त्यजसि तं त्यज ॥४०॥ 


त्यज धर्ममसंकल्पादधर्म चाप्यहिंसया | 
उभे सत्यानृते बुदध्या बुद्धि परमनिश्वयात्‌ ॥४१॥ 
अस्थिस्थूणं स्नायुयुतं मांसशोणितलेपनम्‌ | 
चर्मावनद्धं दुर्गन्धि पूर्ण मूत्रपुरीषयोः ॥४२॥ 
जराशोकसमाविष्टं रोगायतनमातुरम्‌ | 
रजस्वलमनित्यं च भूतावासं समुत्सूज ॥४३॥ 
ड्दं विश्वं जगत्सर्वमजगच्चापि यद्भवेत्‌ | 
महाभूतात्मकं सर्व महद्यत्परमाणु यत्‌ ॥४४॥ 
इन्द्रियाणि च पञ्चैव तमः सत्वं रजस्तथा । 
इत्येष ससदशको राशिरव्यक्तसंज्ञकः ॥४५॥ 
सर्वैरिहेन्द्रिया ्थैश्च व्यक्ताव्यक्तैहि संहितः | 
पञ्चविंशक इत्येष व्यक्ताव्यक्तमयो गुणः ॥४६॥ 


एतैः सर्वैः समायुक्तः पुमानित्यभिधीयते | 
त्रिवर्गो5्र सुखं दुःखं जीवितं मरणं तथा ॥४७॥ 
य इदं वेद तत्वेन स वेद प्रभवाप्ययौ । 
पाराशर्येह बोद्धव्यं जानानां यच्च किंचन ॥४८॥ 
इन्द्रियैर्गृह्यते यद्यत्तत्तद्व्यक्तमिति स्थितिः | 

अव्यक्तमिति विज्ञेयं लिङइगग्राह्ममतीन्द्रियम्‌ ॥४९॥ 
इन्द्रियैनियतेर्देही धाराभिरिव तर्प्यते | 
लोके विततमात्मानं लोकं चात्मनि पश्यति ॥५०॥ 
परावरदृशः शक्तिर्जानवेलां न पश्यति | 
पश्यतः सर्वभूतानि सर्वावस्थासु सर्वदा ॥५१॥ 
ब्रह्मभूतस्य संयोगो नाशुभेनोपपद्यते | 
ज्ञानेन विविधान्क्लेशानतिवृत्तस्य मोहजान्‌ | 
लोके बुद्धिप्रकाशन लोकमार्गो न रिष्यते ॥५२॥ 
अनादिनिधनं जन्तुमात्मनि स्थितमव्ययम्‌ | 
अकर्तारममूर्त च भगवानाह तीर्थवित्‌ ॥५३॥ 
यो जन्तुः स्वकृतैस्तैस्तैः कर्मभिर्नित्यदुःखितः | 
स दुःखप्रतिघातार्थ हन्ति जन्तूननेकथा ॥५४॥ 
ततः कर्म समादत्ते पुनरन्यन्नवं बहु | 
तप्यतेऽथ पुनस्तेन भुक्त्वापथ्यमिवातुरः ॥५५॥ 
अजस्रमेव मोहार्तो दुःखेषु सुखसंज्ञितः | 
बध्यते मथ्यते चैव कर्मभिर्मन्थवत्सदा ॥५६॥ 
ततो निवृत्तो बन्धात्स्वात्कर्मणामुदयादिह | 
परिभ्रमति संसारं चक्रवद्दहुवेदनः ॥५७॥ 
स त्वं निवृत्तबन्धस्तु निवृत्तश्वापि कर्मतः | 
सर्ववित्सर्वजित्सिद्धो भव भावविवर्जितः ॥५८॥ 
संयमेन नवं बन्धं निवर्त्यं तपसो बलात्‌ । 
संप्राप्ता बहवः सिद्धिमप्यबाधां सुखोदयाम्‌ ॥५९॥ 


३१७. नारद उवाच 
अशोकं शोकनाशार्थ शास्त्रं शान्तिकरं शिवम्‌ । 
निशम्य लभते बुद्धि तां लब्ध्वा सुखमेधते ॥०१॥ 


शोकस्थानसहस्राणि भयस्थानशतानि च | 
दिवसे दिवसे मूढमाविशन्ति न पण्डितम्‌ ॥०२॥ 
तस्मादनिष्टनाशार्थमितिहासं निबोध मे | 
तिष्ठते चेद्वशै बुद्धिर्लभते शोकनाशनम्‌ ॥०३॥ 
अनिष्टसंप्रयोगाच्च विप्रयोगात्प्रियस्य च | 
मनुष्या मानसैर्दु:खैर्युज्यन्ते अल्पबुद्धयः ॥०४॥ 

द्रव्येषु समतीतेषु ये गुणास्तान्न चिन्तयेत्‌ । 


ताननाद्रियमाणस्य स्नेहबन्धः प्रमुच्यते ॥०५॥ 
दोषदर्शी भवेत्तत्र यत्र रागः प्रवर्तते | 
अनिष्टवद्धितं पश्येत्तथा क्षिप्र विरज्यते ॥०६॥ 
नार्थो न धर्मो न यशो योऽतीतमनुशोचति । 
अप्यभावेन युज्येत तच्चास्य न निवर्तते ॥०७॥ 


गुणैभूतानि युज्यन्ते वियुज्यन्ते तथैव च | 
सर्वाणि नैतदेकस्य शोकस्थानं हि विद्यते ॥०८॥ 
मृतं वा यदि वा नष्टं योऽतीतमनुशोचति । 


दुःखेन लभते दुःखं द्वावनर्थौ प्रपद्यते ॥०९॥ 
नाश्रु कुर्वन्ति ये बुद्ध्या दृष्ट्वा लोकेषु संततिम्‌ । 
सम्यक्प्रपश्यतः सर्व नाश्रुकर्मोपपद्यते ॥१०॥ 
दुःखोपघाते शारीरे मानसे वाप्युपस्थिते | 
यस्मिन्न शक्यते करतु यत्रस्तन्नानुचिन्तयेत्‌ ॥११॥ 
भेषज्यमेतद्दुःखस्य यदेतन्नानुचिन्तयेत्‌ | 
चिन्त्यमानं हि न व्येति भूयश्वापि प्रवर्धते ॥१२॥ 
प्रज्ञया मानसं दुःखं हन्याच्छारीरमौषधैः | 
एतद्विज्ञानसामर्थ्य न बालैः समतामियात्‌ ॥१३॥ 
अनित्यं यौवनं रूपं जीवितं द्रव्यसंचयः | 
आरोग्यं प्रियसंवासो गृध्येत्त्र न पण्डितः ॥१४॥ 
न जानपदिकं दुःखमेकः शोचितुमर्हति | 
अशोचन्प्रतिकुर्वीत यदि पश्येदुपक्रमम्‌ ॥१५॥ 
सुखाद्वहुतरं दुःखं जीविते नात्र संशयः | 
स्निग्धत्वं चेन्द्रियार्थषु मोहान्मरणमप्रियम्‌ ॥१६॥ 


परित्यजति यो दुःखं सुखं वाप्युभयं नरः । 
अभ्येति ब्रह्म सोऽत्यन्तं न तं शोचन्ति पण्डिताः ॥१७॥ 
दुःखमर्था हि त्यज्यन्ते पालने न च ते सुखाः । 
दुःखेन चाधिगम्यन्ते नाशमेषां न चिन्तयेत्‌ ॥१८॥ 
अन्यामन्यां धनावस्थां प्राप्य वैशेषिकी नराः | 
अतृप्ता यान्ति विध्वंसं संतोषं यान्ति पण्डिताः ॥१९॥ 
सर्वे क्षयान्ता निचयाः पतनान्ताः समुच्छुयाः । 
संयोगा विप्रयोगान्ता मरणान्तं हि जीवितम्‌ ॥२०॥ 

अन्तो नास्ति पिपासायास्तुष्टिस्तु परमं सुखम्‌ । 


° 


तस्मात्संतोषमेवेह धनं पश्यन्ति पण्डिताः ॥२१॥ 
निमेषमात्रमपि हि वयो गच्छन्न तिष्ठति | 
स्वशरीरेष्वनित्येषु नित्यं किमनुचिन्तयेत्‌ ॥२२॥ 


भूतेष्वभावं संचिन्त्य ये बुद्ध्वा तमसः परम्‌ । 


° 


न शोचन्ति गताध्वानः पश्यन्तः परमां गतिम्‌ ॥२३॥ 


संचिन्वानकमेवैनं कामानामवितृसतकम्‌ | 
व्याप्रः पशुमिवासाय मृत्युरादाय गच्छति ॥२४॥ 
अथाप्युपायं संपश्येद्ुःखस्य परिमोक्षणे | 
अशोचन्नारभेतैव युक्तश्वाव्यसनी भवेत्‌ ॥२५॥ 
शब्दे स्पर्श च रुपै च गन्धैषु च रसेषु च । 
नोपभोगात्परं किंचिद्वनिनो वाधनस्य वा ॥२६॥ 
प्राक्संप्रयोगाद्भूतानां नास्ति दुःखमनामयम्‌ | 


विप्रयोगातु सर्वस्य न शोचेत्प्रकृतिस्थितः ॥२७॥ 
धृत्या शिश्रोदरं रक्षेत्पाणिपादं च चक्षुषा | 
चक्षुःश्रोत्रे च मनसा मनो वाचं च विद्यया ॥२८॥ 


प्रणयं प्रतिसंहृत्य संस्तुतेष्वितरेषु च | 

विचरेदसमुन्नद्धः स सुखी स च पण्डितः ॥२९॥ 

अध्यात्मरतिरासीनो निरपेक्षो निरामिषः | 

आत्मनैव सहायेन यब्रेत्स सुखी भवेत्‌ ॥३०॥ 
३१८. नारद उवाच 

सुखदुःखविपर्यासो यदा समुपपद्यते | 


नैनं प्रज्ञा सुनीतं वा त्राते नापि पौरुषम्‌ ॥०१॥ 
स्वभावाद्यत्रमातिष्ठेयत्रवान्नावसीदति | 


जरामरणरोगेभ्यः प्रियमात्मानमुद्धरेत्‌ ॥०२॥ 
रुजन्ति हि शरीराणि रोगाः शारीरमानसाः | 
सायका इव तीक्ष्णाग्राः प्रयुक्ता दृढधन्विभिः ॥०३॥ 
व्याधितस्य विवित्साभिस्त्रस्यतो जीवितैषिणः | 
अवशस्य विनाशाय शरीरमपकृष्यते ॥०४॥ 
स्रवन्ति न निवर्तन्ते स्रोतांसि सरितामिव | 
आयुरादाय मर्त्यानां रात्र्यहानि पुनः पुनः ॥०५॥ 

व्यत्ययो ह्ययमत्यन्तं पक्षयोः शुक्लकृष्णयोः | 
जातं मर्त्य जरयति निमेषं नावतिष्ठते ॥०६॥ 
सुखदुःखानि भूतानामजरो जरयन्नसौ | 
आदित्यो ह्यस्तमभ्येति पुनः पुनरुदेति च ॥०७॥ 
अदृष्टपूर्वानादाय भावानपरिशङ्कितान्‌ | 
इष्टानिष्टान्मनुष्याणामस्तं गच्छन्ति रात्रयः ॥०८॥ 
यो यमिच्छेद्यथाकामं कामानां तत्तदाप्नुयात्‌ | 
यदि स्यान्न पराधीनं पुरुषस्य क्रियाफलम्‌ ॥०९॥ 


संयताश्च हि दक्षाश्च मतिमन्तश्च मानवाः | 
दृश्यन्ते निष्फलाः सन्तः प्रहीणाश्व स्वकर्मभिः ॥१०॥ 
अपरे बालिशाः सन्तो निर्गुणाः पुरुषाधमाः | 


आशीर्भिरप्यसंयुक्ता दृश्यन्ते सर्वकामिनः ॥११॥ 
भूतानामपरः कश्चिद्धिंसायां सततोत्थितः | 
वञ्चनायां च लोकस्य स सुखेष्वेव जीर्यते ॥१२॥ 
अचेष्टमानमासीनं श्रीः कंचिदुपतिष्ठति | 
कश्चित्कर्मानुसृत्यान्यो न प्राप्यमधिगच्छति ॥१३॥ 
अपराधं समाचक्ष्व पुरुषस्य स्वभावतः | 
शुक्रमन्यत्र संभूतं पुनरन्यत्र गच्छति ॥१४॥ 
तस्य योनौ प्रसक्तस्य गर्भो भवति वा न वा । 
आम्रपुष्पोपमा यस्य निवृत्तिरुपलभ्यते ॥१५॥ 
केषांचित्पुत्रकामानामनुसंतानमिच्छताम्‌ | 
सिद्धौ प्रयतमानानां नैवाण्डमुपजायते ॥१६॥ 
गर्भाच्चोद्विजमानानां क्रुद्धादाशीविषादिव | 


आयुष्माञ्जायते पुत्रः कथं प्रेतः पितैव सः ॥१७॥ 
देवानिष्ट्वा तपस्तस्वा कृपणैः पुत्रगृद्विभिः | 


दश मासान्परिधृता जायन्ते कुलपांसनाः ॥१८॥ 
अपरे धनधान्यानि भोगांश्च पितृसंचितान्‌ | 
विपुलानभिजायन्ते लब्धास्तैरेव मङ्गलैः ॥१९॥ 
अन्योन्यं समभिप्रेत्य मैथुनस्य समागमे | 
उपद्रव इवाविष्टो योनिं गर्भः प्रपद्यते ॥२०॥ 
शीर्णं परशरीरेण निच्छवीकं शरीरिणम्‌ | 
प्राणिनां प्राणसंरोधे मांसल्लैष्मविचेष्टितम्‌ ॥२१॥ 

निर्दग्धं परदेहेन परदेहं चलाचलम्‌ | 
विनश्यन्तं विनाशान्ते नावि नावमिवाहितम्‌ ॥२२॥ 
संगत्या जठरे न्यस्तं रेतोबिन्दुमचेतनम्‌ | 


केन यत्नेन जीवन्तं गर्भ त्वमिह पश्यसि ॥२३॥ 
अन्नपानानि जीर्यन्ते यत्र भक्षाश्च भक्षिताः | 
तस्मिन्नेवोदरे गर्भः किं नान्नमिव जीर्यते ॥२४॥ 


गर्भमूत्रपुरीषाणां स्वभावनियता गतिः | 
धारणे वा विसर्गे वा न कर्तुर्वियते वशः ॥२५॥ 
स्रवन्ति ह्युदराद्रर्भा जायमानास्तथापरे | 
आगमेन सहान्येषां विनाश उपपद्यते ॥२६॥ 
एतस्माद्योनिसंबन्धाद्यो जीवन्परिमुच्यते | 
प्रजां च लभते कांचित्पुनईद्रेषु मज्जति ॥२७॥ 


शतस्य सहजातस्य सप्तमीं दशमीं दशाम्‌ | 
प्राप्नुवन्ति ततः पञ्च न भवन्ति शतायुषः ॥२८॥ 
नाभ्युत्थाने मनुष्याणां योगाः स्युर्नात्र संशयः । 
व्याधिभिश्च विमथ्यन्ते व्यालैः क्षुद्रमृगा इव ॥२९॥ 
व्याधिभिभक्ष्यमाणानां त्यजतां विपुलं धनम्‌ | 
वेदनां नापकर्षन्ति यतमानाश्चिकित्सकाः ॥३०॥ 
ते चापि निपुणा वैद्याः कुशलाः संभृतौषधाः । 
व्याधिभिः परिकृष्यन्ते मृगा व्याधैरिवार्दिताः ॥३१॥ 
ते पिबन्तः कषायांश्च सर्पीषि विविधानि च । 
दृश्यन्ते जरया भग्ना नागा नागैरिवोत्तमैः ॥३२॥ 
के वा भुवि चिकित्सन्ते रोगार्तान्मृगपक्षिणः । 
श्वापदानि दरिद्राश्च प्रायो नार्ता भवन्ति ते ॥३३॥ 


घोरानपि दुराधर्षान्नृपतीनुग्रतेजसः | 
आक्रम्य रोग आदत्ते पशून्पशुपचो यथा ॥३४॥ 
डति लोकमनाक्रन्दं मोहशोकपरिप्लुतम्‌ | 
स्रोतसा सहसा क्षिं हियमाणं बलीयसा ॥३५॥ 


न धनेन न राज्येन नोग्रेण तपसा तथा । 
स्वभावा व्यतिवर्तन्ते ये नियुक्ताः शरीरिषु ॥३६॥ 
न ्रियेरन्न जीर्येरन्सर्वे स्युः सर्वकामिकाः | 
नाप्रियं प्रतिपश्येयुरुत्थानस्य फलं प्रति ॥३७॥ 


WWW.SWargaro han.o rg 


Shanti Parva 


Mahabharata 


- 784 - 


उपर्युपरि लोकस्य सर्वो भवितुमिच्छति | 
यतते च यथाशक्ति न च तद्वर्तते तथा ॥३८॥ 


ऐश्वर्यमदमत्तांश्च मत्तान्मद्यमदेन च | 
अप्रमत्ताः शठाः क्रूरा विक्रान्ताः पर्युपासते ॥३९॥ 
क्लेशाः प्रतिनिवर्तन्ते केषांचिदसमीक्षिताः | 
स्वं स्वं च पुनरन्येषां न किंचिदभिगम्यते ॥४०॥ 
महच्च फलवैषम्यं दृश्यते कर्मसंधिषु | 
वहन्ति शिबिकामन्ये यान्त्यन्ये शिबिकागताः ॥४१॥ 
सर्वेषामृद्धिकामानामन्ये रथपुरःसराः | 
मनुजाश्व शतस्त्रीकाः शतशो विधवाः स्त्रिय ॥४२॥ 
वद्वारामेषु भूतेषु गच्छन्त्येकैकशो नराः | 
इदमन्यत्परं पश्य मात्र मोहं करिष्यसि ॥४३॥ 


त्यज धर्ममधर्मं च उभे सत्यानृते त्यज । 
उभे सत्यानृते त्यक्त्वा येन त्यजसि तं त्यज ॥४४॥ 


एतत्ते परमं गुह्यमाख्यातमृषिसत्तम | 

येन देवाः परित्यज्य मर्त्यलोके दिवं गताः ॥४५॥ 
भीष्म उवाच 

नारदस्य वचः श्रुत्वा शुकः परमबुद्धिमान्‌ | 

संचिन्त्य मनसा धीरो निश्चयं नाध्यगच्छत ॥४६॥ 

पत्रदारैर्महान्क्लेशो विद्याम्नाये महाञ्श्रमः | 


किं नु स्याच्छाश्वतं स्थानमल्पक्लेशै महोदयम्‌ ॥४७॥ 
ततो मुहूर्त संचिन्त्य निश्चितां गतिमात्मनः । 
परावरज्ञो धर्मस्य परां नेशश्रेयसी गतिम्‌ ॥४८॥ 
कथं त्वहमसंक्लिष्टो गच्छेयं परमां गतिम्‌ | 


नावर्तेयं यथा भूयो योनिसंसारसागरे ॥४९॥ 
परं भावं हि काइक्षामि यत्र नावर्तते पुनः । 
सर्वसङ्गान्परित्यज्य निश्चितां मनसो गतिम्‌ ॥५०॥ 
तत्र यास्यामि यत्रात्मा शमम मेऽधिगमिष्यति | 
अक्षयश्वाव्ययश्वैव यत्र स्थास्यामि शाश्वतः ॥५१॥ 
न तु योगमृते शक्या प्रासुं सा परमा गतिः । 
अवबन्धो हि मुक्तस्य कर्मभिर्नोपपद्यते ॥५२॥ 
तस्माद्योगं समास्थाय त्यक्त्वा गृहकलेवरम्‌ | 

वायुभूतः प्रवेक्ष्यामि तेजोराशिं दिवाकरम्‌ ॥५३॥ 
न ह्येष क्षयमाप्नोति सोमः सुरगणैर्यथा | 
कम्पितः पतते भूमिं पुनश्वैवाधिरोहति | 
क्षीयते हि सदा सोमः पुनश्चैवाभिपूर्यते ॥५४॥ 


रविस्तु संतापयति लोकात्रश्मिभिरुल्बणै: | 
सर्वतस्तेज आदत्ते नित्यमक्षयमण्डलः ॥५५॥ 
अतो मे रोचते गन्तुमादित्यं दीसतेजसम्‌ | 
अत्र वत्स्यामि दुर्धर्षो निःसङ्गेनान्तरात्मना ॥५६॥ 


सूर्यस्य सदने चाहं निक्षिप्येदं कलेवरम्‌ | 
ऋषिभिः सह यास्यामि सौरं तेजोऽतिदुःसहम्‌ ॥५७॥ 
आपृच्छामि नगान्नागान्गिरीनुर्वी दिशो दिवम्‌ | 
देवदानवगन्धर्वान्पिशाचोरगराक्षसान्‌ ॥५८॥ 
लोकेषु सर्वभूतानि प्रवेक्ष्यामि नसंशयः | 
पश्यन्तु योगवीर्य मे सर्वे देवाः सहर्षिभिः ॥५९॥ 


अथानुज्ञाप्य तमृषिं नारदं लोकविश्रुतम्‌ | 
तस्मादनुज्ञा संप्राप्य जगाम पितरं प्रति ॥६०॥ 
सो5भिवाद्य महात्मानमृषिं द्वैपायनं मुनिम्‌ | 
शुकः प्रदक्षिणीकृत्य कृष्णमापृष्टवान्मुनिः ॥६१॥ 
क्रषिस्तद्वचन॑ शुकस्य प्रीतो महात्मा पुनराह चैनम्‌ 


भो भोः पुत्र स्थीयतां तावदद्य यावच्चक्षुः प्रीणयामि त्वदर्थम्‌ 


निरपेक्षः शुको भूत्वा निःस्नेहो मुक्तबन्धनः | 


मोक्षमेवानुसंचिन्त्य गमनाय मनो दधे | 
पितरं संपरित्यज्य जगाम द्विजसत्तमः ॥६३॥ 
ने ने नेः 


३१९. भीष्म उवाच 
गिरिपृष्ठं समारुह्य सुतो व्यासस्य भारत | 
समे देशे विविक्ते च निःशलाक उपाविशत्‌ ॥०१॥ 


धारयामास चात्मानं यथाशास्त्र महामुनिः | 
पादात्प्रभृतिगात्रेषु क्रमेण क्रमयोगवित्‌ ॥०२॥ 
ततः स प्राड्मुखो विद्वानादित्ये नचिरोदिते | 
पाणिपादं समाधाय विनीतवदुपाविशत्‌ ॥०३॥ 


न तत्र पक्षिसंघातो न शब्दो नापि दर्शनम्‌ । 

यत्र वैयासकिर्धीमान्योक्तु समुपचक्रमे ॥०४॥ 
स ददर्श तदात्मानं सर्वसङ्गविनिःसृतम्‌ | 
प्रजहास ततो हासं शुकः संप्रेक्ष्य भास्करम्‌ ॥०५॥ 
स पुनर्योगमास्थाय मोक्षमार्गोपलब्धये | 
महायोगीश्वरो भूत्वा सोऽत्यक्रामद्विहायसम्‌ ॥०६॥ 
ततः प्रदक्षिणं कृत्वा देवर्षि नारदं तदा | 
निवेदयामास तदा स्वं योगं परमर्षये ॥०७॥ 
दष्टो मार्गः प्रवृत्तोस्मि स्वस्ति तेऽस्तु तपोधन । 
त्वत्प्रसादाद्रमिष्यामि गतिमिष्टां महाद्युते ॥०८॥ 
नारदेनाभ्यनुज्ञातस्ततो द्वैपायनात्मजः | 
अभिवाद्य पुनर्योगमास्थायाकाशमाविशत्‌ ॥०९॥ 
कैलासपृष्ठादुत्पत्य स पपात दिवं तदा | 
अन्तरिक्षचरः श्रीमान्व्यासपुत्रः सुनिश्चितः ॥१०॥ 
तमुद्यन्तं द्विजश्रेष्ठं वैनतेयसमय्युतिम्‌ | 
ददृशुः सर्वभूतानि मनोमारुतरंहसम्‌ ॥११॥ 
व्यवसायेन लोकांस्त्रीन्सरवान्सोऽथ विचिन्तयन्‌ | 
आस्थितो दिव्यमध्वानं पावकार्कसमप्रभः ॥१२॥ 
तमेकमनसं यान्तमव्यग्रमकुतोभयम्‌ | 
ददृशुः सर्वभूतानि जङ्गमानीतराणि च ॥१३॥ 
यथाशक्ति यथान्यायं पूजयां चक्रिरे तदा | 
पुष्पवर्षैश्व दिव्यैस्तमवचक्रुर्दिवौकसः ॥१४॥ 
तं दृष्ट्वा विस्मिताः सर्वे गन्धर्वाप्सरसां गणाः । 
ऋषयश्चैव संसिद्धाः परं विस्मयमागताः ॥१५॥ 
अन्तरिक्षचरः कोऽयं तपसा सिद्वधिमागतः | 
अधःकायोर्ध्ववक्त्रश्च नेतरैः समभिवाह्यते ॥१६॥ 


ततः परमधीरात्मा त्रिषु लोकेषु विश्रुतः | 
भास्करं समुदीक्षन्स प्राडुखो वाग्यतो5गमत्‌ | 


शब्देनाकाशमखिलं पूरयन्निव सर्वतः ॥१७॥ 
तमापतन्तं सहसा दृष्ट्वा सर्वाप्सरोगणाः | 
संभ्रान्तमनसो राजन्नासन्परमविस्मिताः | 
पञ्चचूडाप्रभूतयो भृशमुत्फुल्ललोचनाः ॥१८॥ 
दैवतं कतमं ह्येतदुत्तमां गतिमास्थितम्‌ | 

सुनिश्चितमिहायाति विमुक्तमिव निःस्पृहम्‌ 
ततः समतिचक्राम मलयं नाम पर्वतम्‌ 
उर्वशी पूर्वचित्तिश्च यं नित्यमुपसेवते 
ते स्म ब्रहार्षिपुत्रस्य विस्मयं ययतुः परम्‌ 
अहो बुद्धिसमाधानं वेदाभ्यासरते द्विजे 
अचिरेणैव कालेन नभश्वरति चन्द्रवत्‌ 
पितृशुश्रूषया सिद्धि संप्रासो$यमनुत्तमाम्‌ 
पितृभक्तो दृढतपाः पितुः सुदयितः सुतः 
अनन्यमनसा तेन कथं पित्रा विवर्जितः 
उर्वश्या वचनं श्रुत्वा शुकः परमधर्मवित्‌ 
उदैक्षत दिशः सर्वा वचने गतमानसः 
सोऽन्तरिक्षं महीं चैव सशैलवनकाननाम्‌ 
आलोकयामास तदा सरांसि सरितस्तथा 
ततो द्वैपायनसुतं बहुमानपुरःसरम्‌ 
कृताञ्जलिपुटाः सर्वा निरीक्षन्ते स्म देवताः 
अब्रवीत्तास्तदा वाक्यं शुकः परमधर्मवित्‌ 


पिता ययनुगच्छेन्मां क्रोशमानः शुकेति वै 


ततः प्रतिवचो देयं सर्वैरेव समाहितैः 
एतन्मे स्नेहतः सर्वै वचनं कर्तुमईथ 
शुकस्य वचनं श्रुत्वा दिशः सवनकाननाः 
समुद्राः सरितः शैलाः प्रत्यूचुस्तं समन्ततः 
यथाज्ञापयसे विप्र बाढमेवं भविष्यति 
ऋषेव्याहरतो वाक्यं प्रतिवक्ष्यामहे वयम्‌ 
३२०. भीष्म उवाच 
इत्येवमुक्त्वा वचनं ब्रह्मर्षिः सुमहातपाः 
प्रातिष्ठत शुकः सिद्धि हित्वा लोकांश्चतुर्विधान्‌ 
तमो ह्यष्टविथ हित्वा जहौ पञ्चविध रजः 
ततः सत्त्वं जहौ धीमांस्तदद्भुतमिवाभवत्‌ 
ततस्तस्मिन्पदे नित्ये निर्गुणे लिङ्गवर्जिते 
ब्रह्मणि प्रत्यतिष्ठत्स विधूमोऽग्निरिव ज्वलन्‌ 
उल्कापाता दिशां दाहा भूमिकम्पास्तथैव 

चच 


॥१९॥ 


॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 


| 
॥०१॥ 
| 
॥०२॥ 
| 
॥०३॥ 
| 

प्रादुर्भूताः क्षणे तस्मिंस्तदद्भुतमिवाभवत्‌ 

द्रुमाः शाखाश्च मुमुचुः शिखराणि च पर्वताः 
निर्घातशब्दैश्च गिरिहिमवान्दीर्यतीव हृ 

न बभासे सहस्रांशुर्न जज्वाल्र च पावकः 


हदाश्व सरितश्वैव चुक्षुभुः सागरास्तथा 
ववर्ष वासवस्तोयं रसवच्च सुगन्धि च 
ववौ समीरणश्चापि दिव्यगन्धवहः शुचिः 


स शृङ्गेऽप्रतिमे दिव्ये हिमवन्मेरुसंभवे 


संश्लिष्टे श्वेतपीते द्वो रुक्मरुप्यमये शुभे 
शतयोजनविस्तारे तिर्यगूर्ध्वं च भारत 
उदीची दिशमाश्रित्य रुचिरे संददर्श ह 
सोऽविशङ्केन मनसा तथैवाभ्यपतच्छुकः 
ततः पर्वतशूङ्गे दे सहसैव द्विधाकृते 
अदृश्येतां महाराज तदद्भुतमिवाभवत्‌ 

ततः पर्वतशूङ्गाभ्यां सहसैव विनिःसृतः 


न च प्रतिजघानास्य स गतिं पर्वतोत्तमः 
ततो महानभूच्छब्दो दिवि सर्वदिवौकसाम्‌ 
गन्धर्वाणामृषीणां च यो च शैलनिवासिनः 
दष्ट्वा शुकमतिक्रान्तं पर्वतं च द्विधाकृतम्‌ 


साधु साध्विति तत्रासीन्नादः सर्वत्र भारत 
स पूज्यमानो देवैश्च गन्धर्वैरृषिभिस्तथा 
यक्षराक्षससंधैश्च विद्याधरगणैस्तथा 


दिव्यैः पुष्पैः समाकीर्णमन्तरिक्षं समन्ततः 
आसीत्किल महाराज शुकाभिपतने तदा 

ततो मन्दाकिनीं रम्यामुपरिष्टादभिव्रजन्‌ 
शुको ददर्श धर्मात्मा पुष्पितद्रुमकाननाम्‌ 
तस्यां क्रीडन्त्यभिरताः स्नान्ति चैवाप्सरोगणाः 


शून्याकारं निराकाराः शुकं दृष्ट्वा विवाससः 

तं प्रक्रमन्तमाज्ञाय पिता स्नेहसमन्वितः 
उत्तमां गतिमास्थाय पृष्ठतोऽनुससार ह 
शुकस्तु मारुतादूर्ध्व गतिं कृत्वान्तरिक्षगाम्‌ 


दर्शयित्वा प्रभावं स्वं सर्वभूतोऽभवत्तदा 

॥०४॥ 
| 
॥०५॥ 
| 
॥०६॥ 
| 
॥०७॥ 
| 

॥०८ || 
| 
॥०९॥ 
| 

| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 


Shanti Parva 


Mahabharata 


- 789 - 


महायोगगतिं त्वग्र्यां व्यासोत्थाय महातपाः | 
निमेषान्तरमात्रेण शुकाभिपतनं ययौ ॥२०॥ 
स ददर्श द्विधा कृत्वा पर्वताग्रै शुकं गतम्‌ । 
शशंसुरृषयस्तस्मै कर्म पुत्रस्य तत्तदा ॥२१॥ 
ततः शुकेति दीर्घेण शैक्षेणाक्रन्दितस्तदा | 
स्वयं पित्रा स्वरेणोच्चैस्त्रीललोकाननुनाय वै ॥२२॥ 
शुकः सर्वगतो भूत्वा सर्वात्मा सर्वतोमुखः | 
प्रत्यभाषत धर्मात्मा भोःशब्देनानुनादयन्‌ ॥२३॥ 
तत एकाक्षरं नादं भो इत्येव समीरयन्‌ | 
प्रत्याहरज्जगत्सर्वमुच्चैः स्थावरजङ्गमम्‌ ॥२४॥ 
ततः प्रभृति चाद्यापि शब्दानुच्चारितान्पृथक्‌ | 
गिरिगहरपृष्ठेषु व्याजहार शुकं प्रति ॥२५॥ 
अन्तहितः प्रभावं तु दर्शयित्वा शुकस्तदा | 
गुणान्संत्यज्य शब्दादीन्पदमध्यगमत्परम्‌ ॥२६॥ 
महिमानं तु तं दृष्ट्वा पुत्रस्यामिततेजसः | 
निषसाद गिरिप्रस्थे पुत्रमेवानुचिन्तयन्‌ ॥२७॥ 
ततो मन्दाकिनीतीरे क्रीडन्तोऽप्सरसां गणाः | 
आसादय तमृषिं सर्वाः संभ्रान्ता गतचेतसः ॥२८॥ 
जले निलिल्यिरे काश्चित्काश्चिद्रुल्मान्प्रपेदिरे | 
वसनान्याददुः काश्चिद्रृष्ट्वा तं मुनिसत्तमम्‌ ॥२९॥ 
तां मुक्ततां तु विज्ञाय मुनिः पुत्रस्य वै तदा । 
सक्ततामात्मनश्चैव प्रीतोऽभूदव्रीडितश्च ह ॥३०॥ 
तं देवगन्धर्ववृतो महर्षिंगणपूजितः | 
पिनाकहस्तो भगवानभ्यागच्छत शंकर: ॥३१॥ 
तमुवाच महादेवः सान्त्वपूर्वमिदं वचः | 
पुत्रशोकाभिसंतसं कृष्णद्वैपायनं तदा ॥३२॥ 
अग्नेभूमेरपां वायोरन्तरिक्षस्य चैव ह्‌ | 
वीर्येण सद्ृशः पुत्रस्त्वया मत्तः पुरा वृतः ॥३३॥ 
स तथालक्षणो जातस्तपसा तव संभूतः | 
मम चैव प्रभावेन ब्रह्मतेजोमयः शुचिः ॥३४॥ 


स गर्ति परमां प्राप्तो दुष्प्रापामजितेन्द्रियैः | 
दैवतैरपि पिप्रर्षी तं त्वं किमनुशोचसि ॥३५॥ 

यावत्स्थास्यन्ति गिरयो यावत्स्थास्यन्ति सागराः । 
तावत्तवाक्षया कीर्तिः सपुत्रस्य भविष्यति ॥३६॥ 
छायां स्वपुत्रसरृशीं सर्वतोऽनपगां सदा | 
द्रक्ष्यसे त्वं च तलोकेऽस्मिन्मत्प्रसादान्महामुने ॥३७॥ 
सोऽनुनीतो भगवता स्वयं रुद्रेण भारत | 
छायां पश्यन्समावृत्तः स मुनिः परया मुदा ॥३८॥ 
इति जन्म गतिश्चैव शुकस्य भरतर्षभ | 
विस्तरेण मयाख्यातं यन्मां त्व॑ परिपृच्छसि ॥३९॥ 


एतदाचष्ट मे राजन्देवर्षिर्नारदः पुरा | 
व्यासश्चैव महायोगी संजल्पेषु पदे पदे ॥४०॥ 
इतिहासमिमं पुण्यं मोक्षधर्मार्थसंहितम्‌ | 
धारयेद्यः शमपरः स गच्छेत्परमां गतिम्‌ ॥४१॥ 


३२१. युधिष्ठिर उवाच 
गृहस्थो ब्रह्मचारी वा वानप्रस्थोऽथ भिक्षुकः | 
य इच्छेत्सिद्धिमास्थातु देवतां कां यजेत सः ॥०१॥ 
कुतो ह्यस्य ध्रुवः स्वर्गः कुतो निश्श्रेयसं परम्‌ । 
विधिना केन जुहुयाद्वैव॑ पित्र्यं तथैव च ॥०२॥ 
मुक्तश्च कां गति गच्छेन्मोक्षश्वैव किमात्मकः । 
स्वर्गतश्चैव किं कुर्याद्येन न च्यवते दिवः ॥०३॥ 
देवतानां च को देवः पितृणां च तथा पिता । 
तस्मात्परतरं यच्च तन्मे ब्रूहि पितामह ॥०४॥ 
भीष्म उवाच 
गूढं मां प्रश्नवित्प्रश्नं पृच्छसे त्वमिहानघ | 
न ह्येष तर्कया शक्यो वक्तुं वर्षशतैरपि ॥०५॥ 


ऋते देवप्रसादाद्वा राजञ्जानागमेन वा | 
गहनं ह्येतदाख्यानं व्याख्यातव्यं तवारिहन्‌ ॥०६॥ 
अत्राप्युदाहरन्तीममितिहासं पुरातनम्‌ | 
नारदस्य च संवादमृषेर्नारायणस्य च ॥०७॥ 
नारायणो हि विश्वात्मा चतुर्मूतिः सनातनः | 
धर्मात्मजः संबभूव पितैवं मेऽभ्यभाषत ॥०८॥ 


कृते युगे महाराज पुरा स्वायंभुवेऽन्तरे | 

नरो नारायणश्वै हरिः कृष्णस्तथैव च ॥०९॥ 
तेभ्यो नारायणनरौ तपस्तेपतुरव्ययौ | 
बदर्याश्रममासाद्य शकटे कनकामये ॥१०॥ 
अष्टचक्रं हि तद्यानं भूतयुक्तं मनोरमम्‌ | 


तत्राद्यौ लोकनाथौ तौ कृशौ धमनिसंततौ ॥११॥ 
तपसा तेजसा चैव दुनिरीक्षौ सुरैरपि | 
यस्य प्रसाद कुर्वते स देवौ द्रष्टुमईति ॥१२॥ 
नूनं तयोरनुमते ह्दि हच्छयचोदितः | 


महामेरोर्गिरेः शूङ्गात्प्रच्युतो गन्धमादनम्‌ ॥१३॥ 
नारदः सुमहद्भूतं लोकान्सर्वानचीचरत्‌ | 
तं देशमगमद्राजन्बदर्याश्रममाशुगः ॥१४॥ 
तयोराहिकवेलायां तस्य कौतूहलं त्वभूत्‌ | 
इदं तदास्पर्दे कृत्स्नं यस्मिँल्लोकाः प्रतिष्ठिताः ॥१५॥ 
सदेवासुरगन्धर्वाः सषिकिंनरल्रेल्रिहाः | 
एका मूर्तिरियं पूर्व जाता भूयश्चतुर्विधा ॥१६॥ 
धर्मस्य कुलसंतानो महानेभिर्विवर्थितः | 
अहो ह्यनुगृहीतो5य धर्म एभिः सुरैरिह | 
नरनारायणाभ्यां च कृष्णेन हरिणा तथा ॥१७॥ 


तत्र कृष्णो हरिश्चैव कस्मिश्चित्कारणान्तरे | 
स्थितौ धर्मोत्तरौ ह्येतौ तथा तपसि थिष्ठितौ ॥१८॥ 
एतौ हि परमं धाम कानयोराह्तिकक्रिया | 
पितरौ सर्वभूतानां दैवतं च यशस्विनौ | 
कां देवतां नु यजतः पितृन्वा कान्महामती ॥१९॥ 
इति संचिन्त्य मनसा भक्त्या नारायणस्य ह । 


सहसा प्रादुरभवत्समीपे देवयोस्तदा ॥२०॥ 
कृते दैवे च पित्र्ये च ततस्ताभ्यां निरीक्षितः । 
पूजितश्चैव विधिना यथाप्रोक्तेन शास्त्रतः ॥२१॥ 
तं द्ष्ट्वा महदाश्चर्यमपूर्व विधिविस्तरम्‌ | 
उपोपविष्टः सुप्रीतो नारदो भगवानृषिः ॥२२॥ 
नारायणं संनिरीक्ष्य प्रसन्नेनान्तरात्मना | 
नमस्कृत्वा महादेवमिदं वचनमब्रवीत्‌ ॥२३॥ 


वेदेषु सपुराणेषु साङ्गोपाङ्गेषु गीयसे | 

त्वमजः शाश्वतो धाता मतोऽमृतमनुत्तमम्‌ | 
प्रतिष्ठितं भूतभव्यं त्वयि सर्वमिदे जगत्‌ ॥२४॥ 
चत्वारो ह्याश्रमा देव सर्वे गाईस्थ्यमूलकाः | 
यजन्ते त्वामहरहर्नानामूर्तिसमास्थितम्‌ ॥२५॥ 
पिता माता च सर्वस्य जगतः शाश्वतो गुरुः | 
कं त्वद्य यजसे देवं पितरं क॑ न विद्महे ॥२६॥ 


श्रीभगवानुवाच 
अवाच्यमेतद्वक्तव्यमात्मगुह्यं सनातनम्‌ | 
तव भक्तिमतो ब्रह्मन्वक्ष्यामे तु यथातथम्‌ ॥२७॥ 
यत्तत्सूक्ष्ममविज्ञेयमव्यक्तमचलं ध्रुवम्‌ | 
इन्द्रियैरिन्द्रियार्थैश्व सर्वभूतैश्व वर्जितम्‌ ॥२८॥ 
स ह्यन्तरात्मा भूतानां क्षेत्रज्ञश्चेति कथ्यते | 
त्रिगुणव्यतिरिक्तो$सौ पुरुषश्वेति कल्पितः | 
तस्मादव्यक्तमुत्पन्नं त्रिगुणं द्विजसत्तम ॥२९॥ 


अव्यक्ता व्यक्तभावस्था या सा प्रकृतिरव्यया | 
तां योनिमावयोर्विद्धि योऽसौ सदसदात्मकः | 
आवाभ्यां पूज्यतेऽसौ हि दैवे पित्र्ये च कल्पिते ॥३०॥ 
नास्ति तस्मात्परोऽन्यो हि पिता देवोऽथ वा द्विजः । 
आत्मा हि नौ स विज्ञेयस्ततस्तं पूजयावहे ॥३१॥ 
तेनैषा प्रथिता ब्रह्मन्मर्यादा लोकभाविनी | 
दैवं पित्र्यं च कर्तव्यमिति तस्यानुशासनम्‌  ॥३२॥ 
ब्रह्मा स्थाणुर्मनुर्दक्षो भृगुर्थर्मस्तपो दमः | 
मरीचिरङ्गिरात्रिश्व पुलस्त्यः पुलहः क्रतुः ॥३३॥ 
वसिष्ठः परमेष्ठी च विवस्वान्सोम एव च | 
कर्दमश्वापि यः प्रोक्तः क्रोधो विक्रीत एव च ॥३४॥ 


एकविंशतिरुत्पन्नास्ते प्रजापतयः स्मृताः | 
तस्य देवस्य मर्यादां पूजयन्ति सनातनीम्‌ ॥३५॥ 
दैवं पित्र्यं च सततं तस्य विज्ञाय तत्त्वतः । 
आत्मप्रासानि च ततो जानन्ति द्विजसत्तमाः ॥३६॥ 
स्वर्गस्था अपि ये केचित्तं नमस्यन्ति देहिनः । 
ते तत्प्रसादाद्रच्छन्ति तेनादिष्टफलां गतिम्‌ ॥३७॥ 


ये हीनाः सप्तदशभिर्गुणैः कर्मभिरेव च | 

कलाः पञ्चदश त्यक्त्वा ते मुक्ता इति निश्चयः ॥३८॥ 
मुक्तानां तु गति्रहन्क्षेत्रल इति कल्पितः | 
स हि सर्वगतश्चैव निर्गुणश्चैव कथ्यते ॥३९॥ 
दृश्यते ज्ञानयोगेन आवां च प्रसृतौ ततः | 
एवं ज्ञात्वा तमात्मानं पूजयावः सनातनम्‌ ॥४०॥ 
तं वेदाश्वाश्रमाश्वैव नानातनुसमास्थिता: | 
भक्त्या संपूजयन्त्यायं गतिं चैषां ददाति सः ॥४१॥ 
ये तु तद्भाविता लोके एकान्तित्वं समास्थिताः । 


एतदभ्यधिकं तेषां यत्ते तं प्रविशन्त्युत ॥४२॥ 

डति गुह्यसमुद्देशस्तव नारद कीर्तितः | 

भक्त्या प्रेम्णा च विप्रर्षे अस्मद्धक्त्या च ते श्रुतः ॥४३॥ 
ने ने नेः 


३२२. भीष्म उवाच 
स एवमुक्तो द्विपदां वरिष्ठो नारायणेनोत्तमपूरुषेण | 
जगाद वाक्यं द्विपदां वरिष्ठ नारायणं लोकहिताधिवासम्‌ ॥०१॥ 
यदर्थमात्मप्रभवेह जन्म तवोत्तमं धर्मगृहे चतुर्था | 
तत्साध्यतां लोकहितार्थमद्य गच्छामि द्रष्टं प्रकृति तवाद्याम्‌ ॥०२॥ 
वेदः स्वधीता मम लोकनाथ तसं तपो नानृतमुक्तपूर्वम्‌ । 
पूजां गुरुणां सततं करोमि परस्य गुह्यं न च भिन्नपूर्वम्‌ ॥०३॥ 
गुसानि चत्वारि यथागमं मे शत्रौ च मित्रे च समोऽस्मि नित्यम्‌ । 
तं चादिदेव॑ सततं प्रपन्न एकान्तभावेन वृणोम्यजस्रम्‌ | 
एभिर्विशेषैः परि शुद्धसत्त्वः कस्मान्न पश्येयमनन्तमीशम्‌ ॥०४॥ 
तत्पारमेष्ठ्यस्य वचो निशम्य नारायणः सात्वतधर्मगोसा | 
गच्छेति तं नारदमुक्तवान्स संपूजयित्वात्मविधिक्रियाभिः ॥०५॥ 
ततो विसृष्ट परमेष्ठिपुत्रः सोऽभ्यर्चयित्वा तमृषिं पुराणम्‌ । 


खमुत्पपातोत्तमवेगयुक्तस्ततोऽधिमेरौ सहसा निलिल्ये ॥०६॥ 
तत्रावतस्थे च मुनिर्मुूर्तमेकान्तमासाय गिरेः स शूड्गे । 
आलोकयन्नुत्तरपश्चिमेन ददर्श चात्यद्भुतरुपयुक्तम्‌ ॥०७॥ 


क्षीरोदथेरुतरतो हि द्वीपः श्वेतः स नाम्ना प्रथितो विशालः । 
मेरोः सहस्रैः स हि योजनानां द्वात्रिंशतोध्वं कविभिर्निरुक्तः ॥०८॥ 
अतीन्द्रियाश्वानशनाश्च तत्र निष्पन्दहीनाः सुसुगन्धिनश्व | 
श्वेताः पुमांसो  गतसर्वपापाश्वक्षुमुषः पापकृतां नराणाम्‌ ॥०९॥ 

सममानोन्माना दिव्यान्वयरूपाः शुभसारोपेताः | 
मेघौघनिनादाः सत्पुष्करचतुष्का राजीवशतपादाः ॥१०॥ 
दन्तैर्युक्ताः शुक्लैरष्टाभिर्दैष्राभिर्य | 
विष्वग्वक्त्र लेलिद्यन्ते सूर्यप्रख्यम्‌ ॥११॥ 
देवं विश्वोत्पन्नं यस्मात्सर्वे लोकाः सूताः | 
मुनयः शान्ता देवाः सर्वे तस्य विसर्गः ॥१२॥ 

युधिष्ठिर उवाच 


अतीन्द्रिया निराहारा अनिष्पन्दाः सुगन्धिनः | 


कथं 
ये 
तेषां 


ते पुरुषा जाताः का तेषां गतिरुत्तमा ॥१३॥ 
विमुक्ता भवन्तीह नरा भरतसत्तम | 
लक्षणमेतद्धि यच्छवेतद्वीपवासिनाम्‌ ॥१४॥ 


तस्मान्मे संशयं छिन्धि परं कौतूहलं हि मै । 


त्वं 


हि सर्वकथारामस्त्वां चैवोपाश्रिता वयम्‌ ॥१५॥ 
भीष्म उवाच 


विस्तीर्णैषा कथा राजञ्श्रुता मो पितृसंनिधौ | 


सैषा तव हि वक्तव्या कथासारो हि स स्मृतः ॥१६॥ 
राजोपरिचरो नाम बभूवाधिपतिर्भुवः | 
आखण्डलसखः ख्यातो भक्तो नारायणं हरिम्‌ ॥१७॥ 
धार्मिको नित्यभक्तश्च पितृन्नित्यमतन्द्रितः | 
साम्राज्यं तेन संप्राप्त नारायणवरात्पुरा ॥१८॥ 
सात्वतं विधिमास्थाय प्राक्सूर्यमुखनिःसृतम्‌ | 
पूजयामास देवेशं तच्छेषेण पितामहान्‌ ॥१९॥ 
पितृशेषेण विप्रांश्च संविभज्याश्रितांश्च सः | 
शेषान्नभुक्सत्यपरः सर्वभूतेष्वहिंसकः | 
सर्वभावेन भक्तः स देवदेवं जनार्दनम्‌ ॥२०॥ 
तस्य नारायणे भक्तिं वहतोऽमित्रकर्शन | 
एकशय्यासनं शक्रो दत्तवान्देवराट्स्वयम्‌ ॥२१॥ 
आत्मा राज्यं धनं चैव कलत्र वाहनानि च । 
एतद्भगवते सर्वमिति तत्प्रैक्षितं सदा ॥२२॥ 
काम्यनैमित्तिकाजस्रं यज़ियाः परमक्रियाः | 
सर्वाः सात्वतमास्थाय विधिं चक्रे समाहितः ॥२३॥ 
पञ्चरात्रविदो मुख्यास्तस्य गेहे महात्मनः | 

प्रायणं भगवत्प्रोक्तं भुञ्जते चाग्रभोजनम्‌ ॥२४॥ 
तस्य प्रशासतो राज्यं धर्मेणामित्रघातिनः | 
नानृता वाक्समभवन्मनो दुष्ट न चाभवत्‌ | 
न च कायेन कृतवान्स पापं परमण्वपि ॥२५॥ 
ये हि ते मुनयः ख्याताः सस चित्रशिखण्डिनः । 
तैरेकमतिभिभूत्वा यत्प्रोक्तं शास्तरमुत्तमम्‌ ॥२६॥ 
मरीचिरत्र्यङ्गिरसौ पुलस्त्यः पुलहः क्रतुः | 
वसिष्ठश्च महातेजा एते चित्रशिखण्डिनः ॥२७॥ 
सस प्रकृतयो ह्येतास्तथा स्वायंभुवोऽष्टमः | 
एताभिर्धार्यते लोकस्ताभ्यः शास्त्रं विनिःसृतम्‌ ॥२८॥ 
एकाग्रमनसो दान्ता मुनयः संयमे रताः | 


इदं श्रेय इदं ब्रह्म इदं हितमनुत्तमम्‌ | 
लोकान्संचिन्त्य मनसा ततः शास्त्रं प्रचक्रिरे ॥२९॥ 
तत्र धर्मार्थकामा हि मोक्षः पश्चाच्च कीर्तितः । 
मर्यादा विविधाश्वैव दिवि भूमौ च संस्थिताः ॥३०॥ 
आराध्य तपसा देवं हरिं नारायणं प्रभुम्‌ । 
दिव्यं वर्षसहस्रं वै सर्वे ते ऋषिभिः सह ॥३१॥ 
नारायणानुशास्ता हि तदा देवी सरस्वती | 


विवेश तानृषीन्सर्वाल्लोकानां हितकाम्यया ॥३२॥ 
ततः प्रवतिता सम्यक्तपोविद्विर्दविजातिभिः | 
शब्दे चार्थे च हेतौ च एषा प्रथमसर्गजा ॥३३॥ 
आदावेव हि तच्छास्त्रमोंकारस्वरभूषितम्‌ | 
ऋषिभिर्भावितं तत्र यत्र कारुणिको ह्यसौ ॥३४॥ 
ततः प्रसन्नो भगवाननिर्दिष्टशरीरगः | 
ऋषीनुवाच तान्सर्वानदृश्यः पुरुषोत्तम: ॥३५॥ 
कृतं शतसहस्रं हि लोकानामिदमुत्तमम्‌ | 
लोकतन्त्रस्य कृत्स्नस्य यस्माद्वर्मः प्रवर्तते ॥३६॥ 
प्रवृत्तौ च निवृत्तौ च योनिरेतद्भविष्यति | 
क्रग्यजुःसामभिर्जुष्टमथर्वाडिगरसैस्तथा ॥३७॥ 
तथा प्रमाण हि मया कृतो ब्रह्मा प्रसादजः । 
रुद्रश्च क्रोधजो विप्रा यूयं प्रकृतयस्तथा ॥३८॥ 
सूर्याचन्द्रमसौ वायुर्भूमिरापोऽग्निरेव च | 

सर्वे च तनक्षत्रगणा यच्च भूताभिशब्दितम्‌ 


अधिकारेषु वर्तन्ते यथास्वं ब्रह्मवादिनः 
सर्वे प्रमाणं हि यथा तथैतच्छास्त्रमुत्तमम्‌ 
भविष्यति प्रमाणं वै एतन्मदनुशासनम्‌ 


अस्मात्प्रवक्ष्यते धर्मान्मनुः स्वायंभुवः स्वयम्‌ 
उशना बृहस्पतिश्चैव यदोत्पन्नौ भविष्यतः 
तदा प्रवक्ष्यतः शास्त्रं युष्मन्मतिभिरुद्वतम्‌ 


स्वायंभुवेषु धर्मेषु शास्त्रे चोशनसा कृते 


बृहस्पतिमते चैव लोकेषु प्रविचारिते 
युष्मत्कृतमिदं शास्त्र प्रजापालो वसुस्ततः 
बृहस्पतिसकाशाद्वै प्राप्स्यते द्विजसत्तमाः 


स हि मद्भावितो राजा मद्भक्तश्च भविष्यति 


तेन शास्त्रेण लोकेषु क्रियाः सर्वाः करिष्यति 


एतद्धि सर्वशास्त्राणां शास्त्रमुत्तमसंज्ञितम्‌ 
एतदर्थ्यं च धर्म्यं च यशस्यं चैतदुत्तमम्‌ 
अस्य प्रवर्तनाच्चैव प्रजावन्तो भविष्यथ 


स च राजा श्रिया युक्तो भविष्यति महान्वसुः 
संस्थिते तु नृपे तस्मिञशास्त्रमेतत्सनातनम्‌ 
अन्तर्धास्यति तत्सत्यमेतद्वः कथितं मया 


एतावदुक्त्वा वचनमद्श्यः पुरुषोत्तमः 
विसृज्य तानृषीन्सर्वान्कामपि प्रस्थितो दिशम्‌ 
ततस्ते लोकपितरः सर्वलोकार्थचिन्तकाः 


प्रावर्तयन्त तच्छास्त्रं धर्मयोनिं सनातनम्‌ 
उत्पन्नेऽऽङ्िरसे चैव युगे प्रथमकल्पिते 
साइ्गोपनिषदं शास्त्र स्थापयित्वा बृहरुपतौ 
जग्मुर्यथेप्सितं देशं तपसे कृतनिश्चयाः 
धारणात्सर्वलोकानां सर्वधर्मप्रवर्तकाः 


३२३. भीष्म उवाच 
ततोऽतीते महाकल्पे उत्पन्नेऽङ्गिरसः सुते 
बभूवुर्निर्वृता देवा जाते देवपुरोहिते 
बृहद्ब्रह्म महच्चेति शब्दाः पर्यायवाचकाः 

॥३९॥ 
| 
॥४०॥ 
| 
॥४१॥ 

| 
॥४२॥ 
| 
॥४३॥ 
| 
॥४४॥ 
| 
॥४५॥ 
| 
॥४६॥ 
| 
॥४७॥ 
| 
॥४८॥ 
| 
॥४९॥ 
| 
॥५०॥ 
| 
॥५१॥ 
| 
॥५२॥ 


| 
॥०१॥ 

एभिः समन्वितो राजन्गुणैर्विद्वान्बृहस्पतिः ॥०२॥ 
तस्य शिष्यो बभूवाग्र्यो राजोपरिचरो वसुः | 
अधीतवांस्तदा शास्त्र सम्यक्चित्रशिखण्डिजम्‌ ॥०३॥ 
स राजा भावितः पूर्व दैवेन विधिना वसुः । 
पालयामास पृथिवीं दिवमाखण्डलो यथा ॥०४॥ 
तस्य यज्ञो महानासीदश्वमेथो महात्मनः | 
बृहरुपतिरुपाध्यायस्तत्र होता बभूव ह्‌ ॥०५॥ 
प्रजापतिसुताश्चात्र सदस्यास्त्वभवंस्त्रयः | 
एकतश्च द्वितश्चैव त्रितश्चैव महर्षयः ॥०६॥ 
धनुषाक्षोऽथ रैभ्यश्च अर्वावसुपरावसू | 
क्रषिर्मेधातिथिश्वैव ताण्ड्यश्वैव महानृषिः ॥०७॥ 
ऋषिः शक्तिर्महाभागस्तथा वेदशिराश्च यः | 
कपिलश्च ऋषिश्रेष्ठः शालिहोत्रपितामहः ॥०८॥ 
आद्यः कठस्तैत्तिरिश्च वैशंपायनपूर्वजः | 
कण्वो5थ देवहोत्रश्व एते षोडश कीर्तिताः | 
संभृताः सर्वसंभारारतस्मिन्राजन्महाक्रतौ ॥०९॥ 


न तत्र पशुघातोऽभूत्स राजै स्थितोऽभवत्‌ | 
अहिंसः शुचिरक्षुद्रो निराशीः कर्मसंस्तुतः | 


आरण्यकपदोद्रीता भागास्तत्रोपकल्पिताः ॥१०॥ 
प्रीतस्ततोऽस्य भगवान्देवदेवः पुरातनः | 
साक्षात्तं दर्शयामास सो$दृश्यो$न्येने केनचित्‌ ॥११॥ 
स्वयं भागमुपाघ्राय पुरोडाशं गृहीतवान्‌ | 


अदृश्येन हृतो भागो देवेन हरिमेधसा ॥१२॥ 
बृहस्पतिस्ततः करुद्धः सुवमुद्यम्य वेगितः | 


आकाशं घ्नन्सुवः पातै रोषादश्रूण्यवर्तयत्‌ ॥१३॥ 
उवाच चोपरिचरं मया भागोऽयमुद्यतः | 
ग्राह्य स्वयं हि देवेन मत्प्रत्यक्ष न संशयः ॥१४॥ 
उद्यता यज्ञभागा हि साक्षात्प्रासाः सुरैरिह | 


किमर्थमिह न प्रासो दर्शनं स हरिविभुः ॥१५॥ 
ततः स तं समुद्ूतं भूमिपालो महान्वसुः । 
प्रसादयामास मुनिं सदस्यास्ते च सर्वशः ॥१६॥ 
ऊचुश्चैनमसंभ्रान्ता न रोषं कर्तुमईसि | 

नैष धर्मम कृतयुगे यस्त्वं रोषमचीकृथाः ॥१७॥ 
अरोषणो ह्यसौ देवो यस्य भागोथ्यमुग्रतः | 
न स शक्यस्त्वया  द्रष्ट्मस्माभि्वा बृहस्पते | 
यस्य प्रसादं कुरुते स वै तं द्रष्टमहति ॥१८॥ 
एकतद्वितत्रिता ऊचुः 
वयं हि ब्रह्मणः पुत्रा मानसाः परिकीर्तिताः । 
गता निःश्रेयसार्थं हि कदाचिदिशमुत्तराम्‌ ॥१९॥ 
तस्वा वर्षसहस्राणि चत्वारि तप उत्तमम्‌ | 
एकपादस्थिताः सम्यक्काष्ठभूताः समाहिताः ॥२०॥ 
मेरोरुत्तरभागे तु क्षीरोदस्यानुकूलतः | 
स देशो यत्र नस्तसँ तपः परमदारुणम्‌ । 
कथं पश्येमहि वयं देवं नारायणं त्विति ॥२१॥ 


ततो ग्रतस्यावभृथे वागुवाचाशरीरिणी | 
सुतसं वस्तपो विप्राः प्रसन्नेनान्तरात्मना ॥२२॥ 
यूयं जिज्ञासवो भक्ताः कथं द्रक्ष्यथ तं प्रभुम्‌ । 
क्षीरोदधेरुतरतः श्वेतद्दीपो महाप्रभः ॥२३॥ 
तत्र नारायणपरा मानवाश्चन्द्रवर्चसः | 
एकान्तभावोपगतास्ते भक्ताः पुरुषोत्तमम्‌ ॥२४॥ 


ते सहस्रार्चिषं देवं प्रविशन्ति सनातनम्‌ | 
अतीन्द्रिया निराहारा अनिष्पन्दाः सुगन्धिनः ॥२५॥ 


एकान्तिनस्ते पुरुषाः श्वेतद्वीपनिवासिनः | 
गच्छध्वं तत्र मुनयस्तत्रात्मा मे प्रकाशितः ॥२६॥ 
अथ श्रुत्वा वयं सर्वे वाचं तामशरीरिणीम्‌ । 
यथाख्यातेन मार्गण तं देशं प्रतिपेदिरे ॥२७॥ 
प्राप्य श्वेतं महाद्वीपं तच्चित्तास्तद्दिरृक्षवः | 
ततो नो दृष्टिविषयस्तदा प्रतिहतोऽभवत्‌ ॥२८॥ 
न च पश्याम पुरुषं तत्तेजोहतदर्शनाः | 
ततो नः प्रादुरभवद्विज्ञानं देवयोगजम्‌ ॥२९॥ 
न किलातसतपसा शक्यते द्रष्टमञ्जसा | 
ततः पुनर्वर्षशतं तस्वा तात्कालिक महत्‌ ॥३०॥ 
व्रतावसाने सुशुभान्नरान्ददृशिरे वयम्‌ | 
शेतांश्वन्द्रप्रतीकाशान्सर्वलक्षणत्रक्षितान्‌ ॥३१॥ 


WWW.SWargaro han.o rg 


Shanti Parva 


Mahabharata 


नित्याञ्जलिकृतान्ब्रह्म जपतः प्रागुदड्युखान्‌ | 
मानसो नाम स जपो जप्यते तैम॑हात्मभिः | 
तेनैकाग्रमनस्त्वेन प्रीतो भवति बै हरिः ॥३२॥ 
या भवेन्मुनिशार्दूल भाः सूर्यस्य युगक्षये | 


एकैकस्य प्रभा ताट्टक्साभवन्मानवस्य ह्‌ ॥३३॥ 
तेजोनिवासः स द्वीप इति वै मेनिरे वयम्‌ । 
न तत्राभ्यधिकः कश्चित्सर्वे ते समतेजसः ॥३४॥ 
अथ सूर्यसहस्रस्य प्रभां युगपदुत्थिताम्‌ | 
सहसा  दृष्टवन्तः स्म पुनरेव बृहस्पते ॥३५॥ 
सहिताश्वाभ्यधावन्त ततस्ते मानवा द्रुतम्‌ | 
कृताञ्जलिपुटा हृष्टा नम इत्येव वादिनः ॥३६॥ 


ततोऽभिवदतां तेषामश्रौष्म विपुलं ध्वनिम्‌ | 
बलिः  किलोपह्ियते तस्य देवस्य तैर्नरैः ॥३७॥ 
वयं तु तेजसा तस्य सहसा हृतचेतसः | 


न किंचिदपि पश्यामो हतदृष्टिबलेन्द्रियाः ॥३८॥ 
एकस्तु शब्दोऽविरतः श्रुतोऽस्माभिरुदीरितः | 
जितं ते पुण्डरीकाक्ष नमस्ते विश्वभावन ॥३९॥ 
नमस्तेऽस्तु हृषीकेश महापुरुषपूर्वज | 
इति शब्दः श्रुतोऽस्माभिः शिक्षाक्षरसमीरितः ॥४०॥ 
एतस्मिन्नन्तरे वायुः सर्वगन्धवहः शुचिः | 

दिव्यान्युवाह पुष्पाणि कर्मण्याश्वोषधीस्तथा ॥४१॥ 
तैरिष्टः पञ्चकालज्ञैहरिरेकान्तिभिर्नरैः | 


नूनं तत्रागतो देवो यथा तैर्वागुदीरिता | 
वयं त्वेनं न पश्यामो मोहितास्तस्य मायया ॥४२॥ 
मारुते संनिवृत्ते च बलौ च प्रतिपादिते | 
चिन्ताव्याकुलितात्मानो जाताः स्मोऽड्गिरसां वर ॥४३॥ 
मानवानां सहस्रेषु तेषु वै शुद्धयोनिषु | 


अस्मान्न कश्चिन्मनसा चक्षुषा वाप्यपूजयत्‌ ॥४४॥ 
ते$पि स्वस्था मुनिगणा एकभावमनुव्रताः | 
नास्मासु दधिरे भावं ब्रह्मभावमनुष्ठिता: ॥४५॥ 
ततोऽस्मान्सुपरिश्रान्तांस्तपसा चापि कर्शितान्‌ | 
उवाच खस्थं किमपि भूतं तत्राशरीरकम्‌ ॥४६॥ 

दृष्टा वः पुरुषाः श्वेताः सर्वेन्द्रियविवर्जिताः | 
दृष्टो भवति देवेश एभिइष्ट्ैद्विजोत्तमाः ॥४७॥ 
गच्छध्वं मुनयः सर्वे यथागतमितोऽचिरात्‌ | 
न स शक्यो अभक्तेन द्रष्टुं देवः कथंचन ॥४८॥ 
कामं कालेन महता एकान्तित्वं समागतैः | 


शक्यो द्रष्टु स भगवान्प्रभामण्डलदुईशः ॥४९॥ 
महत्कार्य तु कर्तव्यं युष्माभिर्दिजसत्तमाः | 
डतः कृतयुगेऽतीते विपर्यासं गतेऽपि च ॥५०॥ 
वैवस्वतेऽन्तरे विप्राः प्रासे त्रेतायुगे ततः | 
सुराणां कार्यसिदध्यर्थ सहाया वै भविष्यथ ॥५१॥ 
ततस्तदद्भुतं वाक्यं निशम्यैवं स्म सोमप | 
तस्य प्रसादात्प्रापाः स्मो देशमीप्सितमञ्जसा ॥५२॥ 
एवं सुतपसा चैव हव्यकव्यैस्तथैव च | 
देवो$स्माभिन दृष्टा स कथं त्वं दृष्टमहसि । 
नारायणो महद्भूतं विश्वसृग्घव्यकव्यभुक्‌ ॥५३॥ 
भीष्म उवाच 
एवमेकतवाक्येन द्वितत्रितमतेन च | 
अनुनीतः सदस्यैश्व बृहस्पतिरुदारधीः | 
समानीय ततो यज्ञ दैवतं समपूजयत्‌ ॥५४॥ 
समास्तयज्ञो राजापि प्रजाः पालितवान्वसुः | 
ब्रद्मशापाद्योयो भ्रष्ट. प्रविवेश मही ततः ॥५५॥ 
अन्तभूमिगतश्चैव सततं धर्मवत्सलः | 
नारायणपरो भूत्वा नारायणपदं जगौ ॥५६॥ 
तस्यैव च प्रसादेन पुनरेवोत्थितस्तु सः | 
महीतलाद्रतः स्थानं ब्रह्मणः समनन्तरम्‌ | 
परां गतिमनुप्रास ड्ति नैष्ठिकमञ्जसा ॥५७॥ 
२ % % 


३२४. युधिष्ठिर उवाच 
यदा भक्तो भगवत आसीद्राजा महावसुः | 
किमर्थं स परिभ्रष्टो विवेश विवरं भुवः ॥०१॥ 
भीष्म उवाच 
अत्राप्युदाहरन्तीममितिहासं पुरातनम्‌ 

ऋषीणां चैव संवाद त्रिदशानां च भारत ॥०२॥ 
अजेन यष्टव्यमिति देवाः प्राहुद्विजोत्तमान्‌ | 
स च छागो ह्यजो ज्यो नान्यः पशुरिति स्थितिः ॥०३॥ 
ऋषय ऊचुः 
बीजैर्यज्ञेषु यष्टव्यमिति वै वैदिकी श्रुतिः | 
अजसंज्ञानि बीजानि छागं न घ्नन्तुमहथ ॥०४॥ 
नैष धर्मम सतां देवा यत्र वध्येत वै पशुः । 
इदं कृतयुगं श्रेष्ठं कथं वध्येत वै पशुः ॥०५॥ 


भीष्म उवाच 
तेषां संवदतामेवमृषीणां विबुधैः सह | 
मार्गागतो नृपश्रेष्ठस्तं देशं प्रा्वान्वसुः | 
अन्तरिक्षचरः श्रीमान्समग्रबलवाहनः ॥०६॥ 
तं दृष्ट्वा सहसायान्तं वसुं ते त्वन्तरिक्षगम्‌ । 
ऊचुर्दिजातयो देवानेष छेत्स्यति संशयम्‌ ॥०७॥ 
यज्वा दानपतिः श्रेष्ठ: सर्वभूतहितप्रियः | 
कथं स्विदन्यथा ब्रूयाद्वाक्यमेष महान्वसुः ॥०८॥ 
एवं ते संविदं कृत्वा विबुधा ऋषयस्तथा । 
अपृच्छन्सहसाभ्येत्य वसुं राजानमन्तिकात्‌ ॥०९ | 


भो राजन्केन यष्टव्यमजेनाहो स्विदौषधैः | 
एतन्नः संशयं छिन्धि प्रमाणं नो भवान्मतः ॥१०॥ 
स तान्कृताञ्जलिभूत्वा परिपप्रच्छ वै वसुः | 
कस्य वः को मतः पक्षो ब्रूत सत्यं समागताः ॥११॥ 


ऋषय ऊचुः 
धान्यैर्यष्टव्यमित्येष पक्षोऽस्माकं नराधिप | 
देवानां तु पशुः पक्षो मतो राजन्वदस्व नः ॥१२॥ 

भीष्म उवाच 
देवानां तु मतं ज्ञात्वा वसुना पक्षसंश्रयात्‌ । 
छागेनाजेन यष्टव्यमेवमुक्तं वचस्तदा ॥१३॥ 
कुपितास्ते ततः सर्वे मुनयः सूर्यवर्चसः | 
ऊचुर्वसुं विमानस्थं देवपक्षार्थवादिनम्‌ ॥१४॥ 
सुरपक्षो गृहीतस्ते यस्मात्तस्माद्दिवः पत | 


अद्य प्रभृति ते राजन्नाकाशे विहता गतिः । 

अस्मच्छापाभिघातेन मही भित्वा प्रवेक्ष्यसि ॥१५॥ 
ततस्तस्मिन्मुहूर्ते$्थ राजोपरिचरस्तदा | 
अधो वै संबभूवाशु भूमेर्विवरगो नृपः | 
स्मृतिस्त्वेनें न प्रजहौ तदा नारायणाज्ञया ॥१६॥ 


देवास्तु सहिताः सर्वे वसोः शापविमोक्षणम्‌ | 
चिन्तयामासुरव्यग्राः सुकृतं हि नृपस्य तत्‌ ॥१७॥ 
अनेनास्मत्कृते राजा शापः प्रासो महात्मना | 
अस्य प्रतिप्रियं कार्य सहितेर्नो दिवौकसः ॥१८॥ 
इति बुदध्या व्यवस्याशु गत्वा  निश्वयमीश्वराः । 
ऊचुस्तं हृष्टमनसो राजोपरिचरं तदा ॥१९॥ 
ब्रह्मण्यदेवं त्वं भक्तः सुरासुरगुरु हरिम्‌ | 
कामं स तव तुष्टात्मा कुर्याच्छापविमोक्षणम्‌ ॥२०॥ 
मानना तु द्विजातीनां कव्या वै महात्मनाम्‌ । 


अवश्यं तपसा तेषां फलितव्यं नृपोत्तम ॥२१॥ 
यतस्त्वं सहसा भ्रष्ट आकाशान्मेदिनीतलम्‌ | 
एकं त्वनुग्रह तुभ्यं दद्यो वै नृपसत्तम ॥२२॥ 
यावत्त्वं शापदोषेण कालमासिष्यसेऽनघ | 
भूमेर्विवरगो भूत्वा तावन्तं कालमाप्स्यसि | 
यज्ञेषु सुहुतां विप्रैर्वसोर्धारां महात्मभिः ॥२३॥ 


प्राप्स्यसेऽस्मदनुध्यानान्मा च त्वां ग्लानिरास्पृशेत्‌ । 
न क्षुत्पिपासे राजेन्द्र भूमेश्छिद्रे भविष्यतः ॥२४॥ 
वसोर्धारानुपीतत्वात्तेजसाप्यायितेन च | 
स देवोऽस्मद्दरात्प्रीतो ब्रह्मलोक हि नेष्यति ॥२५॥ 
एवं दत्त्वा वरं राज्ञे सर्वे तत्र दिवौकसः । 


गताः स्वभवनं देवा ऋषयश्च तपोधनाः ॥२६॥ 
चक्रे च सततं पूजां विष्वक्सेनाय भारत । 
जप्यं जगौ च सततं नारायणमुखोद्रतम्‌ ॥२७॥ 
तत्रापि पञ्चभिर्यज्ञैः पञ्चकालानरिंदम | 


अयजदरिं सुरपतिं भूमेर्विवरगो5पि सन्‌ ॥२८॥ 
ततोऽस्य तुष्टो भगवान्भक्त्या नारायणो हरिः । 
अनन्यभक्तस्य सतस्तत्परस्य जितात्मनः ॥२९॥ 
वरदो भगवान्विष्णुः समीपस्थं द्विजोत्तमम्‌ | 

गरुत्मन्तं महावेगमाबभाषे स्मयन्निव ॥३०॥ 
द्विजोत्तम महाभाग गम्यतां वचनान्मम | 
सम्राट्राजा वसुर्नाम धर्मात्मा माँ समाश्रितः ॥३१॥ 
ब्राह्मणानां प्रकोपेन प्रविष्टो वसुधातलम्‌ | 
मानितास्ते तु विप्रेन्द्रास्त्वं तु गच्छ द्विजोत्तम ॥३२॥ 
भूमेर्विवरसंगुसं गरुडेह ममाज्ञया | 
अधश्वरं नृपश्रेष्ठं खेचरं कुरु माचिरम्‌ ॥३३॥ 
गरुत्मानथ विक्षिप्य पक्षौ मारुतवेगवान्‌ | 


विवेश विवरं भैगेर्यत्रास्ते वाग्यतो वसुः ॥३४॥ 
तत एनं समुत्क्षिप्य सहसा विनतासुतः | 


उत्पपात नभस्तूर्ण तत्र चैनममुञ्चत ॥३५॥ 
तस्मिन्मुहूर्ते संजज्ञे राजोपरिचरः पुनः | 
सशरीरो गतश्चैव ब्रह्मलोकं नृपोत्तमः ॥३६॥ 
एवं तेनापि कौन्तेय वाग्दोषाद्देवताज़या | 
प्रासा गतिरयज्वार्हा द्विजशापान्महात्मना ॥३७॥ 


केवलं पुरुषस्तेन सेवितो हरिरीश्वरः | 
ततः शीघ्रं जहौ शापं ब्रह्मलोकमवाप च ॥३८॥ 
एतत्ते सर्वमाख्यातं ते भूता मानवा यथा । 
नारदोऽपि यथा श्वेते द्वीपं स गतवानृषिः | 
तत्ते सर्व प्रवक्ष्यामि शृणुष्वैकमना नृप ॥३९॥ 


ने ने रे 
३२५. भीष्म उवाच 
प्राप्य श्वेतं महाद्वीपं नारदो भगवानृषिः | 


Shanti Parva 


ददर्श तानेव नराञ्श्वेतांश्चन्द्रप्रभाञशुभान्‌ ॥०१॥ 
पूजयामास शिरसा मनसा तैश्च पूजितः | 
दिट्क्षुर्जप्यपरमः सर्वकृच्छूधरः स्थितः ॥०२॥ 
भूत्वैकाग्रमना विप्र ऊर्थ्वबाहुर्महामुनिः | 
स्तोत्रं जगौ स विश्वाय निर्गुणाय महात्मने ॥०३॥ 
नारद उवाच 

देवदेव । निष्क्रिय । निर्गुण । लोकसाक्षिन्‌ । 
| अनन्त । पुरुष । महापुरुष । त्रिगुण प्रधान । 
। व्योम । सनातन । सदसद्व्यक्ताव्यक्त । ऋतथामन्‌ । 

पूर्वादिदव । वसुप्रद । प्रजापते । सुप्रजापते । वनस्पते । 
महाप्रजापते । ऊर्जस्पते । वाचस्पते । मनस्पते । जगत्पते । 
दिवस्पते । मरुत्पते । सलिलपते । पृथिवीपते । दिक्पते । 
पूर्वनिवास । ब्रह्मपुरोहित । ब्रह्मकायिक । महाकायिक । महाराजिक । 
चतुर्महाराजिक । आभासुर । महाभासुर । ससमहाभासुर । याम्य । 


महायाम्य । संज्ञासंञ । तुषित । महातुषित । प्रतर्दन । 
परिनिर्मित । वशवतिन्‌ । अपरिनिर्मित । यज्ञ । महायज्ञ । 
यज्ञसंभव । यज्ञयोने । यज़गर्भ । यज़हृदय । यज्ञस्तुत । 
यज्ञभागहर । पञ्चयज्ञधर । पञ्चकालकर्तृगते । पञ्चरात्रिक । वैकुण्ठ । 
अपराजित । मानसिक । परमस्वामिन्‌ । सुस्नात । हंस । 
परमहंस । परमयाज़िक । सांख्ययोग । अमृतेशय । हिरण्येशय । 
वेदेशय । कुशेशय । ब्रह्मेशय । पद्मेशय । विश्वेश्वर । 
त्वं जगदन्वयः । त्वं जगनत्प्रकृतिः | तवाग्निरास्यम्‌ । वडवामुखोऽग्निः । 
त्वमाहुतिः । त्वं सारथिः । त्वं वषट्कारः | त्वमोंकारः | त्वं मनः । 


त्वं चन्द्रमाः | त्वं चक्षुराद्यम्‌ । त्वं सूर्यः | त्वं दिशां गजः । दिग्भानो । 
हयशिरः । प्रथमत्रिसौपर्ण | पञ्चाग्ने । त्रिणाचिकेत । षडड़गविधान । 
प्राग्ज्योतिष । ज्येष्ठसामग । सामिकव्रतधर । अथर्वशिरः | पञ्चमहाकल्प । 
फेनपाचार्य । वालखिल्य । वैखानस । अभग्नयोग । अभग्नपरिसंख्यान । 
युगादे । युगमध्य । युगनिधन । आखण्डल । प्राचीनगर्भ । कौशिक । 


पुरुष्टुत । पुरुहूत । विश्वरूप । अनन्तगते । अनन्तभोग । 
अनन्त । अनादे । अमध्य । अव्यक्तमध्य । अव्यक्तनिधन । 
व्रतावास । समुद्राधिवास । यशोवास । तपोवास । तलक्ष्म्यावास । 
विद्यावास । कीर्त्यावास । श्रीवास | सर्वावास | वासुदेव । 
सर्वच्छन्दक । हरिहय । हरिमेध । महायज़ञभागहर । वरप्रद । 
यम नियम महानियम कृच्छ्रातिकृच्छू महाकृच्छू सर्वकृच्छू नियमधर । 
निवृत्तधर्मप्रवचनगते | प्रवृत्तवेदक्रिय | अज सर्वगते | 
सर्वदर्शिन्‌ । अग्रह्म । अचल । महाविभूते । माहात्म्यशरीर । 
पवित्र । महापवित्र । हिरण्मय । बृहत्‌ । अप्रतर्क्य । 
अविज्ञेय । ब्रह्माग्र्य । प्रजासर्गकर । प्रजानिधनकर । महामायाधर । 


चित्रशिखण्डिन्‌ । वरप्रद । पुरोडाशभागहर । गताध्वन्‌ । छिन्नतृष्ण । 
छिन्नसंशय । सर्वतोनिवृत्त । ब्राह्मणरूप । ब्राह्मणप्रिय । विश्वमूर्ते । 
महामूर्ते । बान्धव । भक्तवत्सल । ब्रह्मण्यदेव । भक्तोऽहं त्वां दिदृक्षुः । 

| एकान्तदर्शनाय नमो नमः | 


ने ने नेर 
३२६. भीष्म उवाच 
एवं स्तुतः स भगवान्गुह्यैस्तथ्यैश्च नामभिः | 


तं मुनि दर्शयामास नारदं विश्वरूपधृक्‌ ॥०१॥ 
किंचिच्चन्द्रविशुद्धात्मा किंचिच्चन्द्राद्विशेषवान्‌ | 
कृशानुवर्णः किंचिच्च किंचिदिष्ण्याकृतिः प्रभुः ॥०२॥ 
शुकपत्रवर्णः किंचिच्च किंचित्स्फटिकसप्रभः | 
नीलाञ्जनचयप्रख्यो जातरूपप्रभः क्वचित्‌ ॥०३॥ 
प्रवालाइकुरवर्णश्व श्वेतवर्णः क्वचिद्वभौ | 
क्वचित्सुवर्णवर्णाभो वैइूर्यसट्शः क्वचित्‌ ॥०४॥ 
नीलवैङ्र्यसदृश इन्द्रनीलनिभः क्वचित्‌ | 
मयूरग्रीववर्णाभो मुक्ताहारनिभः क्वचित्‌ ॥०५॥ 
एतान्वर्णान्बहुविधाबूपे बिभ्रत्सनातनः | 
सहस्रनयनः श्रीमाञशतशीर्षः सहस्रपात्‌ ॥०६॥ 
सहस्रोदरबाहुश्च अव्यक्त इति च क्वचित्‌ | 
ऑंकारमुद्रिरन्वक्त्रात्सावित्रीं च तदन्वयाम्‌ ॥०७॥ 
शेषेभ्यश्वैव वक्त्रेभ्यश्वतुर्वेदोद्रतं वसु | 
आरण्यकं जगौ देवो  हरिर्नारायणो वशी ॥०८॥ 
वेदीं कमण्डलुं दर्भान्मणिरूपानथोपलान्‌ | 
अजिनं दण्डकाष्ठं च ज्वलितं च हुताशनम्‌ । 
धारयामास देवेशो ₹स्तैर्यज्ञपतिस्तदा ॥०९॥ 
तं प्रसन्नं प्रसन्नात्मा नारदो द्विजसत्तमः | 
वाग्यतः प्रयतो भूत्वा ववन्दे परमेश्वरम्‌ | 
तमुवाच नतं मूध्नी देवानामादिरव्ययः ॥१०॥ 
एकतश्च द्वितश्चैव त्रितश्चैव महर्षयः | 
ड्मं देशमनुप्रासा मम दर्शनलालसाः ॥१९॥ 


न च मां ते दरृशिरे न च द्रक्ष्यति कश्चन । 
ऋते ह्येकान्तिकश्रेष्ठात्वं चेवैकान्तिको मतः ॥१२॥ 
ममैतास्तनवः श्रेष्ठा जाता धर्मगृहे द्विज | 
तास्त्वं भजस्व सततं साधयस्व यथागतम्‌ ॥१३॥ 
वृणीष्व च वरं विप्र मत्तस्त्वं यमितेच्छसि | 

प्रसन्नोऽहं तवाद्येह विश्वमूर्तिरिहाव्ययः ॥१४॥ 
नारद उवाच 

अद्य मे तपसो देव यमस्य नियमस्य च । 

सद्यः फलमवासं वै दष्टो यद्भगवान्मया ॥१५॥ 

वर एष ममात्यन्तं दृष्टस्त्वं यत्सनातनः | 

भगवान्विश्वटक्सिंहः सर्वमूर्तिर्महाप्रभुः ॥१६॥ 
भीष्म उवाच 


एवं संदर्शयित्वा तु नारदं परमेष्ठिजम्‌ | 
उवाच वचनं भूयो गच्छ नारद माचिरम्‌ ॥१७॥ 
ड्मे ह्यनिन्द्रियाहारा मद्भक्ताश्चन्द्रवर्चसः | 
एकाग्राश्चिन्तयेयुर्मा नैषां विघ्नो भवेदिति ॥१८॥ 
सिद्धाश्चैते महाभागाः पुरा ्येकान्तिनोऽभवन्‌ | 
तमोरजोविनिर्मुक्ता मां प्रवेक्ष्यन्त्यसंशयम्‌ ॥१९॥ 
न रृश्यश्वक्षुषा योऽसौ न स्पृश्यः स्पर्शनेन च | 
न यश्चैव गन्धेन रसेन च विवर्जितः ॥२०॥ 
सत्त्वं रजस्तमश्चैव न गुणास्तं भजन्ति वै । 
यश्च सर्वगतः साक्षी लोकस्यात्मेति कथ्यते ॥२१॥ 
भूतग्रामशरीरेषु नश्यत्सु न विनश्यति | 
अजो नित्यः शाश्वतश्च निर्गुणो निष्कलस्तथा ॥२२॥ 


द्विर्दादशेभ्यस्तत्त्वेभ्यः ख्यातो यः पञ्चविंशकः | 
पुरुषो निष्क्रियश्वेव ज्ञानदृश्यश्व कथ्यते ॥२३॥ 
यं प्रविश्य भवन्तीह मुक्ता वै द्विजसत्तम | 
स वासुदेवो विज्ञेय परमात्मा सनातनः ॥२४॥ 


पश्य देवस्य माहात्म्यं महिमानं च नारद । 
शुभाशुभैः कर्मभिर्यों न लिप्यति कदाचन ॥२५॥ 
सत्त्वं रजस्तमश्चैव गुणानेतान्प्रचक्षते | 
एते सर्वशरीरेषु तिष्ठन्ति विचरन्ति च ॥२६॥ 
एतान्गुणांस्तु क्षेत्रजो भुङक्ते नैभिः स भुज्यते । 
निर्गुणो गुणभुक्चैव गुणस्रष्टा गुणाधिकः ॥२७॥ 
जगत्प्रतिष्ठा देवर्षे पृथिव्यप्सु प्रलीयते | 
ज्योतिष्यापः प्रलीयन्ते ज्योतिर्वायौ प्रलीयते ॥२८॥ 
खे वायुः प्रलयं याति मनस्याकाशमेव च । 

मनो हि परमं भूतं तदव्यक्ते प्रलीयते ॥२९॥ 
अव्यक्तं पुरुषे ब्रह्मन्निष्क्रिये संप्रलीयते | 


नास्ति तस्मात्परतरं पुरुषाद्व सनातनात्‌ ॥३०॥ 
नित्यं हि नास्ति जगति भूतं स्थावरजइ्गमम्‌ । 
ऋते तमेकं पुरुषं वासुदेवं सनातनम्‌ | 
सर्वभूतात्मभूतो हि वासुदेवो महाबलः ॥३१॥ 


पृथिवी वायुराकाशमापो ज्योतिश्च पञ्चमम्‌ | 
ते समेता महात्मानः शरीरमिति संज्ञितम्‌ ॥३२॥ 


तदाविशति यो ब्रह्मन्नदृश्यो लघुविक्रमः | 
उत्पन्न एव भवति शरीरं चेष्टयन्प्रभुः ॥३३॥ 
न विना थातुसंघातं शरीरे भवति क्वचित्‌ । 
न च जीवं विना ब्रह्मन्धातवश्चेष्टयन्त्युत ॥३४॥ 
स जीवः परिसंख्यातः शेषः संकर्षणः प्रभुः । 
तस्मात्सनत्कुमारत्वं यो लभेत स्वकर्मणा ॥३५॥ 
यस्मिंश्च सर्वभूतानि प्रलयं यान्ति संक्षये | 
स मनः सर्वभूतानां प्रयुम्नः परिपठ्यते ॥३६॥ 
तस्मात्प्रसूतो यः कर्ता कार्यं कारणमेव च | 
यस्मात्सर्वं प्रभवति जगत्स्थावरजङ्गमम्‌ | 


सो$निरुद्धःॉभ स ईशानो व्यक्तिः सा सर्वकर्मसु ॥३७॥ 
यो वासुदेवो भगवानक्षेत्रज्ञो निर्गुणात्मकः | 


ज्ञेय स एव भगवाञ्जीवः संकर्षणः प्रभुः ॥३८॥ 
संकर्षणाच्च प्रयुम्नो मनोभूतः स उच्यते | 
प्रयुम्नाद्यो5निरुद्धस्तु सो5हंकारो महेश्वरः ॥३९॥ 
मत्तः सर्व संभवति जगत्स्थावरजङ्गमम्‌ | 


अक्षरं च क्षरं चैव सच्चासच्चैव नारद ॥४०॥ 
मां प्रविश्य भवन्तीह मुक्ता भक्तास्तु ये मम । 
अहं हि पुरुषो ज्ञेयो निष्क्रिय पञ्चविंशकः ॥४१॥ 
निर्मुणो निष्कलश्चैव निद्दिंद्वो निष्परिग्रहः | 
एतत्त्वया न विज्ञेयं रूपवानिति दृश्यते | 
इच्छन्मुहूर्तान्नश्येयमीशो$हं जगतो गुरुः ॥४२॥ 
माया ह्येषा मया सृष्टा यन्मां पश्यसि नारद । 
सर्वभूतगुणैरयुक्त नैवं त्वं ज्ञातुमईसि | 

मयैतत्कथितं सम्यक्तव मूतिचतुष्टयम्‌ ॥४३॥ 
सिद्धा ह्येते महाभागा नरा ह्येकान्तिनोऽभवन्‌ । 
तमोरजोभ्यां निर्मुक्ताः प्रवेक्ष्यन्ति च मां मुने ॥४४॥ 
अहं कर्ता च कार्य च कारणं चापि नारद । 
अहं हि जीवसंज़ञो वै मयि जीवः समाहितः । 
मैवं ते बुद्धिरत्राभूददष्टो जीवो मयेति च ॥४५॥ 


अहं सर्वत्रगो ब्रह्मन्भूतग्रामान्तरात्मकः | 
भूतग्रामशरीरेषु नश्यत्सु न नशाम्यहम्‌ ॥४६॥ 
हिरण्यगर्भो लोकादिश्वतुर्वक्त्रो निरुक्तगः | 
ब्रा सनातनो देवो मम बह्कर्थचिन्तकः ॥४७॥ 
पश्यैकादश मे रुद्रान्दक्षिणं पार्श्रमास्थितान्‌ | 
द्वादशैव तथादित्यान्वामं पाश्वं समास्थितान्‌ ॥४८॥ 


अग्रतश्चैव मे पश्य वसूनष्टौ सुरोत्तमान्‌ | 
नासत्यं चैव दस्रं च भिषजौ पश्य पृष्ठतः ॥४९॥ 


सर्वान्प्रजापतीन्पश्य पश्य सप्त ऋषीनपि | 
वेदान्यज्ञांश्व शतशः पश्यामूतमथौषधीः ॥५०॥ 
तपांसि नियमांश्चैव यमानपि पृथग्विधान्‌ | 
तथाष्टगुणमैश्वर्यमेकस्थं पश्य मूर्तिमत्‌ ॥५१॥ 


श्रियं लक्ष्मी च कीर्ति च पृथिवीं च ककुद्मिनीम्‌ । 
वेदानां मातरं पश्य मत्स्थां देवी सरस्वतीम्‌ ॥५२॥ 
ध्रुवं च ज्योतिषां श्रेष्ठं पश्य नारद खेचरम्‌ । 


अम्भोधरान्समुद्रांश्च सरांसि सरितस्तथा ॥५३॥ 
मूर्तिमन्तः पितृगणांश्चतुरः पश्य सत्तम | 
त्रीश्वैवेमान्गुणान्पश्य मत्स्थान्मूर्तिविवर्जितान्‌ ॥५४॥ 


देवकार्यादपि मुने पितृकार्य विशिष्यते | 
देवानां च पितृणां च पिता हझ्ेकोऽहमादितः ॥५५॥ 
अह हयशिरो भूत्वा समुद्रे पश्चिमोत्तरे | 
पिबामि सुहुतं हव्यं कव्यं च श्रद्धयान्वितम्‌ ॥५६॥ 


मया सृष्टः पुरा ब्रह्मा मदग्यजमयजत्स्वयम्‌ | 
ततस्तस्मै वरान्प्रीतो ददावहमनुत्तमान्‌ ॥५७॥ 
मत्पुत्रत्वं च कल्पादौ लोकाध्यक्षत्वमेव च | 
अहंकारकृतं चैव नाम पर्यायवाचकम्‌ ॥५८॥ 

त्वया कृतां च मर्यादां नातिक्राम्यति कश्चन । 
त्वं चैव वरदो ब्रह्मन्वरेप्सूनां भविष्यसि ॥५९॥ 


सुरासुरगणानां च ऋषीणां च तपोधन | 
पितृणां च महाभाग सततं संशितव्रत | 
विविधानां च भूतानां त्वमुपास्यो भविष्यसि ॥६०॥ 
प्रादुर्भावगतश्चाहं सुरकार्येषु नित्यदा | 
अनुशास्यस्त्वया ब्रह्यन्नियोज्यश्व सुतो यथा ॥६१॥ 
एतांश्चान्यांश्च रुचिरान्ब्रह्मणेऽमिततेजसे | 


अहं दत्त्वा वरान्प्रीतो निवृत्तिपरमो5भवम्‌ ॥६२॥ 
निर्वाणं सर्वधर्माणां निवृत्तिः परमा स्मृता | 


तस्मान्निवृत्तिमापन्नश्चरेत्सर्वाङ्गनिर्वुतः ॥६३॥ 
विद्यासहायवन्तं मामादित्यस्थं सनातनम्‌ | 
कपिलं ्राहुराचार्याः सांख्यनिश्चितनिश्चयाः ॥६४॥ 
हिरण्यगर्भो भगवानेष छन्दसि सुष्टुतः | 
सोऽहं योगगतिर्ब्रह्मन्योगशास्त्रेषु शब्दितः ॥६५॥ 
एषोऽहं व्यक्तिमागम्य तिष्ठामि दिवि शाश्वतः | 
ततो युगसहस्रान्ते संहरिष्ये जगत्पुनः | 


कृत्वात्मस्थानि भूतानि स्थावराणि चराणि च ॥६६॥ 
एकाकी विद्यया सार्थ विहरिष्ये द्विजोत्तम | 
ततो भूयो जगत्सर्व करिष्यामीह विद्यया ॥६७॥ 
अस्मन्मूतिश्वतुर्थी या सासृजच्छेषमव्ययम्‌ | 
स हि संकर्षणः प्रोक्तः प्रयुम्न॑ सोऽप्यजीजनत्‌ ॥६८॥ 
प्रयुम्नादनिरुद्वोऽहं सर्गो मम पुनः पुनः | 
अनिरुद्वात्तथा ब्रह्मा तत्रादिकमलोद्भवः ॥६९॥ 
ब्रह्मणः सर्वभूतानि चराणि स्थावराणि च | 
एतां सृष्टिं विजानीहि कल्पादिषु पुनः पुनः ॥७०॥ 


यथा सूर्यस्य गगनादुदयास्तमयाविह | 
नष्टौ पुनर्बलात्काल आनयत्यमितद्युतिः | 
तथा बलादहं पृथ्वी सर्वभूतहिताय वै ॥७१॥ 
सत्त्वैराक्रान्तसर्वाङगां नष्टां सागरमेखलाम्‌ | 
आनयिष्यामि स्वं स्थानं वाराह रूपमास्थितः ॥७२॥ 
हिरण्याक्षं हनिष्यामि दैतेयं बलगर्वितम्‌ | 

नारसिंह वपुः कृत्वा हिरण्यकशिपुं पुनः | 
सुरकार्ये हनिष्यामि यज्ञघ्नं दितिनन्दनम्‌ ॥७३॥ 
विरोचनस्य बलवान्बलिः पुत्रो महासुरः | 
भविष्यति स शक्रं च स्वराज्याच्च्यावयिष्यति ॥७४॥ 
त्रैलोक्येऽपहृते तेन विमुखे च शचीपतौ | 
अदित्यां द्वादशः पुत्रः संभविष्यामि कश्यपात्‌ ॥७५॥ 


ततो राज्यं प्रदास्यामि शक्रायामिततेजसे | 
देवताः स्थापयिष्यामि स्वेषु स्थानेषु नारद । 
बलिं चैव करिष्यामि पातालतलवासिनम्‌ ॥७६॥ 
त्रेतायुगे भविष्यामि रामो भृगुकुलोद्वहः | 
क्षत्र चोत्सादयिष्यामि समृद्धबलवाहनम्‌ ॥७७॥ 
संधौ तु समनुप्राप्ते त्रेतायां द्वापपस्य च । 
रामो दाशरथिर्भूत्वा भविष्यामि जगत्पतिः ॥७८॥ 
त्रितोपघाताद्वैरूप्यमेकतोऽथ द्वितस्तथा | 
प्राप्स्यतो वानरत्वं हि प्रजापतिसुतावृषी ॥७९॥ 


तयोर्य त्वन्वये जाता भविष्यन्ति वनौकसः | 
ते सहाया भविष्यन्ति सुरकार्ये मम द्विज ॥८०॥ 


ततो रक्षःपतिं घोरं पुलस्त्यकुलपांसनम्‌ | 
हनिष्ये रावणं संख्ये सगर्ण लोककण्टकम्‌ ॥८१॥ 
द्वापरस्य कलेश्वैव संधौ पर्यवसानिके | 
प्रादुर्भावः कंसहेतोर्मथुरायां भविष्यति ॥८२॥ 
तत्राहं दानवान्हत्वा सुबहून्देवकण्टकान्‌ | 
कुशस्थली करिष्यामि निवासं द्वारकां पुरीम्‌ ॥८३॥ 
वसानस्तत्र वै पुर्यामदितेर्विप्रियंकरम्‌ | 
हनिष्ये नरकं भौमं मुरं पीठं च दानवम्‌ ॥८४॥ 
प्राग्ज्योतिषपुरं रम्यं नानाधनसमन्वितम्‌ | 
कुशस्थलीं नयिष्यामि हत्वा वै दानवोत्तमान्‌ ॥८५॥ 
शंकरं च महासेनं बाणप्रियहितैषिणम्‌ | 
पराजेष्याम्यथोयुक्तौ देवलोकनमस्कृतौ ॥८६॥ 
ततः सुतं बलेर्जित्वा बाणं बाहुसहस्रिणम्‌ | 
विनाशयिष्यामि ततः सर्वान्सौभनिवासिनः ॥८७॥ 
यः कालयवनः ख्यातो गर्गतेजोभिसंवृतः | 

भविष्यति वधस्तस्य मत्त एव द्विजोत्तम ॥८८॥ 
जरासंथश्च बलवान्सर्वराजविरोधकः | 
भविष्यत्यसुरः स्फीतो भूमिपालो गिरिव्रजे | 
मम बुद्धिपरिस्पन्दाद्वधस्तस्य भविष्यति ॥८९॥ 


समागतेषु बलिषु पृथिव्यां सर्वराजसु | 
वासविः सुसहायो वै मम ह्येको भविष्यति ॥९०॥ 


एवं लोका वदिष्यन्ति नरनारायणावृषी | 
ञ्युक्तौ दहतः क्षत्र लोककार्यार्थमीश्वरौ ॥९१॥ 
कृत्वा भारावतरणं वसुधाया यथेप्सितम्‌ | 
सर्वसात्वतमुख्यानां द्वारकायाश्व सत्तम | 
करिष्ये प्रलयं घोरमात्मज्ञातिविनाशनम्‌ ॥९२॥ 
कर्माण्यपरिमेयानि चतुर्मूर्ति धरो ह्यहम्‌ | 


कृत्वा लोकान्गमिष्यामि स्वानह ब्रह्मसत्कृतान्‌ ॥९३॥ 
हंसो हयशिराश्चैव प्रादुर्भावा द्विजोत्तम | 
यदा वेदश्रुतिर्नष्टा मया प्रत्याहृता तदा | 
सवेदाः सश्रुतीकाश्च कृताः पूर्व कृते युगे ॥९४॥ 
अतिक्रान्ताः पुराणेषु श्रुतास्ते यदि वा क्वचित्‌ । 
अतिक्रान्ताश्च बहवः प्रादुर्भावा ममोत्तमाः | 
लोककार्याणि कृत्वा च पुनः स्वां प्रकृतिं गताः ॥९५॥ 
न ह्येतदब्रह्मणा प्रासमीरृशं मम दर्शनम्‌ | 
यत्त्वया प्राप्तमग्रेह एकान्तगतबुद्धिना ॥९६॥ 
एतत्ते सर्वमाख्यातं ब्रह्मन्भक्तिमतो मया | 
पुराणं च भविष्यं च सरहस्यं च सत्तम ॥९७॥ 
एवं स भगवान्देवो विश्वमूर्तिधरोऽव्ययः | 


एतावदुक्त्वा वचनं तत्रैवान्तरधीयत ॥९८॥ 
नारदोऽपि महातेजाः प्राप्यानुग्रहमीप्सितम्‌ | 
नरनारायणौ द्रष्टु प्राद्रवद्वदराश्रमम्‌ ॥९९॥ 
ड्दं महोपनिषदं चतुर्वेदसमन्वितम्‌ | 
सांख्ययोगकृतं तेन पञ्चरात्रानुशब्दितम्‌ ॥१००॥ 
नारायणमुखोद्गीतं नारदोऽश्रावयत्पुनः | 
ब्रणः सदने तात यथा हृष्टं यथा श्रुतम्‌ ॥१०१॥ 
युधिष्ठिर उवाच 

एतदाश्चर्यभूतं हि माहात्म्यं तस्य धीमतः | 
किं ब्रह्मा न विजानीते यतः शुश्राव नारदात्‌ ॥१०२॥ 


पितामहो हि भगवांस्तस्माद्देवादनन्तरः | 
कथं स न विजानीयात्प्रभावममितौजसः ॥१०३॥ 
भीष्म उवाच 
महाकल्पसहस्राणि महाकल्पशतानि च | 
समतीतानि राजेन्द्र सर्गाश्च प्रलयाश्च ह ॥१०४॥ 
सर्गस्यादौ स्मृतो ब्रह्मा प्रजासर्गकरः प्रभुः | 
जानाति देवप्रवरं भूयश्वातोऽधिकं नृप | 
परमात्मानमीशानमात्मनः प्रभवं तथा ॥१०५॥ 
ये त्वन्ये ब्रह्मसदने सिद्धसंघाः समागताः | 
तेभ्यस्तच्छावयामास पुराणं वेदसंमितम्‌ ॥१०६॥ 
तेषां सकाशात्सूर्यश्च श्रुत्वा वै भावितात्मनाम्‌ । 
आत्मानुगामिनां ब्रह्म श्रावयामास भारत ॥१०७॥ 


षट्षष्टिहि सहस्राणि ऋषीणां भावितात्मनाम्‌ | 
सूर्यस्य तपतो लोकान्निर्मिता ये पुरःसराः | 


तेषामकथयत्सूर्यः सर्वेषां भावितात्मनाम्‌ ॥१०८॥ 
सूर्यानुगामिभिस्तात ऋषिभिस्तैर्महात्मभ्भिः | 
मेरौ समागता देवाः श्राविताश्वेदमुत्तमम्‌ ॥१०९॥ 
देवानां तु सकाशाद्रे ततः श्रुत्वासितो द्विजः । 
श्रावयामास राजेन्द्र पितृणां मुनिसत्तमः ॥११०॥ 


मम चापि पिता तात कथयामास शंतनुः | 
ततो मयैतच्छूत्वा च कीर्तितं तव भारत ॥१११॥ 
सुरैर्वा मुनिभिर्वापि पुराणं यैरिदं श्रुतम्‌ | 


° 


सर्वे ते परमात्मानं पूजयन्ति पुनः पुनः ॥११२॥ 
इदमाख्यानमार्षयं पारंपर्यागतं नृप | 
नावासुदेवभक्ताय त्वया देयं कथंचन ॥११३॥ 


मत्तोऽन्यानि च ते राजन्नुपाख्यानशतानि वै | 
यानि श्रुतानि धर्म्याणि तेषां सारोऽयमुद्धतः ॥११४॥ 
सुरासुरैर्यथा राजन्निर्मथ्यामृतमुद्धृतम्‌ | 
एवमेतत्पुरा विप्रैः कथामृतमिहोद्धृतम्‌ ॥११५॥ 
यश्चेदं पठते नित्यं यश्चेदं शृणुयान्नरः | 

एकान्तभावोपगत एकान्ते सुसमाहितः ॥११६॥ 
प्राप्य श्वेते महाद्वीपं भूत्वा चन्द्रप्रभो नरः | 
स सहसार्चिषं देवं प्रविशेन्नात्र संशयः ॥११७॥ 
मुच्येदार्तस्तथा रोगाच्छुत्वेमामादितः कथाम्‌ | 
जिज्ञासुर्लभते कामान्भक्तो भक्तगतिं व्रजेत्‌ ॥११८॥ 
त्वयापि सततं राजन्नभ्यर्च्यः पुरुषोत्तमः | 
स हि माता पिता चैव कृत्स्नस्य जगतो गुरुः ॥११९॥ 
ब्रह्मण्यदेवो भगवान्प्रीयतां ते सनातनः | 
युधिष्ठिर महाबाहो महाबाहुर्जनार्दनः ॥१२०॥ 
वैशंपायन उवाच 
श्रुत्वैतदाख्यानवरं धर्मराइजनमेजय | 
भ्रातरश्वास्य ते सर्वे नारायणपराभवन्‌ ॥१२१॥ 
जितं भगवता तेन पुरुषेणेति भारत | 
नित्यं जप्यपरा भूत्वा सरस्वतीमुदीरयन्‌ ॥१२२॥ 
यो ह्यस्माकं गुरुः श्रेष्टः कृष्णद्वैपायनो मुनिः । 
स जगौ परमं जप्यं नारायणमुदीरयन्‌ ॥१२३॥ 
गत्वान्तरिक्षात्सततं क्षीरोदममृताशयम्‌ | 
पूजयित्वा च देवेशं पुनरायात्स्वमाश्रमम्‌ ॥१२४॥ 
२ % % 
३२७. जनमेजय उवाच 
कथं स भगवान्देवो यज्ञेष्वग्रहरः प्रभुः | 
यज्ञधारी च सततं वेदवेदाङ्गवित्तथा ॥०१॥ 
निवृत्त चास्थितो धर्म क्षेमी भागवतप्रियः | 
प्रवृत्तिधर्मान्विदधे स एव भगवान्प्रभुः ॥०२॥ 
कथं प्रवृत्तिधर्मेषु भागार्हा देवताः कृताः | 
कथं निवृत्तिधर्माश्च कृता व्यावृत्तबुद्धयः ॥०३॥ 
एतं नः संशयं विप्र छिन्धि गुह्यं सनातनम्‌ । 
त्वया नारायणकथा श्रुता वै धर्मसंहिता ॥०४॥ 
ड्मे सब्रह्मका लोकाः ससुरासुरमानवाः | 
क्रियास्वभ्युदयोक्तासु सक्ता दृश्यन्ति सर्वशः | 
मोक्षश्चोक्तस्त्वया  ब्रह्मन्नि्वाण॑ परमं सुखम्‌ ॥०५॥ 


ये च मुक्ता भवन्तीह पुण्यपापविवर्जिताः | 

ते सहसार्चिषं देवं प्रविशन्तीति शुश्रुमः ॥०६॥ 
अहो हि दुरनुष्ठेयो मोक्षधर्म: सनातनः | 
यं हित्वा देवताः सर्वा हव्यकव्यभुजोऽभवन्‌ ॥०७॥ 
किं नु ब्रह्मा च रुद्रश्च शक्रश्च बलभ्ित्प्रभुः । 
सूर्यस्ताराधिपो वायुरग्निर्वरुण एव च | 
आकाशं जगती चैव ये च शेषा दिवौकसः ॥०८॥ 
प्रलयं न विजानन्ति आत्मनः परिनिर्मितम्‌ । 


ततस्ते नास्थिता मार्ग ध्रुवमक्षयमव्ययम्‌ ॥०९ | 
स्मृत्वा कालपरीमाणं प्रवृत्ति ये समास्थिताः | 
दोषः कालपरीमाणे महानेष क्रियावताम्‌ ॥१०॥ 


एतन्मे संशयं विप्र ह्दि शल्यमिवार्पितम्‌ | 

छिन्थीतिहासकथनात्परं कौतूहलं हि मे ॥११॥ 

कथं भागहराः प्रोक्ता देवताः क्रतुषु द्विज । 

किमर्थ चाध्वरे ब्रह्मन्निज्यन्ते त्रिदिवौकसः ॥१२॥ 

ये च भागं प्रगृह्न्ति यज्ञेषु द्विजसत्तम | 

ते यजन्तो महायज्ञैः कस्य भागं ददन्ति वै ॥१३॥ 
वैशंपायन उवाच 


अहो गूढतमः प्रश्नस्त्वया पृष्टो जनेश्वर | 
नातसतपसा ह्येष नावेदविदुषा तथा | 
नापुराणविदा चापि शक्यो व्याहर्तुमञ्जसा ॥१४॥ 


हन्त ते कथयिष्यामि यन्मे पुष्टः पुरा गुरुः । 
कृष्णद्वैपायनो व्यासो वेदव्यासो महानृषिः ॥१५॥ 


सुमन्तुर्जमिनिश्वैव पैलश्च सुदृढव्रतः | 
अहं चतुर्थः शिष्यो वै पञ्चमश्च शुकः स्मृतः ॥१६॥ 
एतान्समागतान्सर्वान्पञ्च शिष्यान्दमान्वितान्‌ | 
शौचाचारसमायुक्ताञ्जितक्रोधाञ्जितेन्द्रियान्‌ ॥१७॥ 
वेदानध्यापयामास महाभारतपञ्चमान्‌ | 
मेरौ गिरिवरे रम्ये सिद्धचारणसेविते ॥१८॥ 
तेषामभ्यस्यतां वेदान्कदाचित्संशयोऽभवत्‌ | 


एष वौ यस्त्वया पृष्टस्तेन तेषां प्रकीतितः । 
ततः श्रुतो मया चापि तवाख्येयोऽ्य भारत ॥१९॥ 
शिष्याणां वचनं श्रुत्वा सर्वाजानतमोनुदः | 

पराशरसुतः श्रीमान्व्यासो वाक्यमुवाच ह ॥२०॥ 
मया हि सुमहत्तसं तपः परमदारुणम्‌ | 
भूतं भव्यं भविष्यच्च जानीयामिति सत्तमाः ॥२१॥ 
तस्य मे तस्ततपसो निगृहीतेन्द्रियस्य च | 
नारायण प्रसादेन क्षीरोदस्यानुकूलतः ॥२२॥ 
त्रैकालिकमिदं ज्ञानं प्रादुभूतं यथेप्सितम्‌ | 
तच्छृणुध्वं यथाज्ञानं वक्ष्ये संशयमुत्तमम्‌ | 


यथा वृत्तं हि कल्पादौ दृष्टं मे ज्ञानचक्षुषा ॥२३॥ 
परमात्मेति यं प्राहु सांख्ययोगविदो जनाः | 


महापुरुषसंजञां स लभते स्वेना कर्मणा ॥२४॥ 
तस्मात्प्रसूतमव्यक्तं प्रधानं तद्विदुर्बुधाः | 
अव्यक्तादव्यक्तमुत्पन्नं लोकसृष्ट्यर्थमीश्वरात्‌ ॥२५॥ 


अनिरुद्धो हि लोकेषु महानात्मेति कथ्यते | 
योऽसौ व्यक्तत्वमापन्नो निर्ममे च पितामहम्‌ | 
सो5हंकार इति प्रोक्तः सर्वतेजोमयो हि सः ॥२६॥ 
पृथिवी वायुराकाशमापो ज्योतिश्च पञ्चमम्‌ | 
अहंकारप्रसूतानि महाभूतानि भारत ॥२७॥ 
महाभूतानि सृष्ट्वाथ तद्रुणान्निर्ममे पुनः | 
भूतेभ्यश्चैव निष्पन्ना मूर्तिमन्तोऽष्ट ताञ्शृणु ॥२८॥ 
मरीचिरङ्गिराश्चात्रिः पुलस्त्यः पुलहः क्रतुः | 
वसिष्ठश्च महात्मा वै मनुः स्वायंभुवस्तथा | 
ज्ञेयाः प्रकृतयोऽष्टौ ता यासु लोकाः प्रतिष्ठिताः ॥२९॥ 
वेदान्वेदाङइगसंयुक्तान्यज्ञान्यज्ञाइगसंयुतान्‌ | 
निर्ममे लोकसिद्ध्यर्थ बरह्मा लोकपितामहः | 
अष्टाभ्यः प्रकृतिभ्यश्च जातं विश्वमिदं जगत्‌ ॥३०॥ 
रुद्रो रोषात्मको जातो दशान्यान्सोऽसृजत्स्वयम्‌ | 


एकादशैते रुद्रास्तु विकाराः पुरुषाः स्मृताः ॥३१॥ 
ते रुद्राः प्रकृतिश्चैव सर्वे चैव सुरर्षयः | 
उत्पन्ना लोकसिद्ध्यर्थ ब्रह्माणं समुपस्थिताः ॥३२॥ 
वयं हि सृष्टा भगवंस्त्वया वै प्रभविष्णुना | 
येन यस्मिन्नधीकारे वर्तितव्यं पितामह ॥३३॥ 


योऽसौ त्वया विनिर्दिष्टो अधिकारोऽर्थचिन्तकः | 

परिपाल्यः कथं तेन सोऽधिकारोऽधिकारिणा ॥३४॥ 
प्रदिशस्व बलं तस्य योऽधिकारार्थचिन्तकः | 
एवमुक्तो महादेवो देवांस्तानिदमब्रवीत्‌ ॥३५॥ 


साध्वहं ज्ञापितो देवा युष्माभिर्भद्रमस्तु वः | 
ममाप्येषा समुत्पन्ना चिन्ता या भवतां मता ॥३६॥ 
लोकतन्त्रस्य कृत्स्नस्य कथं कार्यः परिग्रहः | 
कथं बलक्षयो न स्यायुष्माकं ह्यात्मनश्व मै ॥३७॥ 
इतः सर्वेपि गच्छामः शरणं लोकसाक्षिणम्‌ । 


महापुरुषमव्यक्तं स नो वक्ष्यति यद्धितम्‌ ॥३८॥ 
ततस्ते ब्रह्मणा सार्धमृषयो विबुधास्तथा | 
क्षीरोदस्योत्तरं कूलं जम्मुर्लोकरितार्थिनः ॥३९॥ 
ते तपः समुपातिष्ठन्ब्रह्मक्तं वेदकल्पितम्‌ | 
स महानियमो नाम तपश्चर्या सुदारुणा ॥४०॥ 
ऊर्ध्व दृष्टिबाहवश्व एकाग्रं च मनोऽभवत्‌ | 
एकपादस्थिताः सम्यक्काष्ठभूताः समाहिताः ॥४१॥ 

दिव्यं वर्षसहस्र ते तपस्तस्वा तदुत्तमम्‌ | 
शुश्रुवुर्मधुरां वाणीं वेदवेदाइगभूषिताम्‌ ॥४२॥ 
भो भोः सब्रह्यका देवा ऋषयश्च तपोधनाः | 
स्वागतेनार्च्य वः सर्वाञ्श्रावये वाक्यमुत्तमम्‌ ॥४३॥ 
विज्ञातं वो मया कार्य तच्च लोकहितं महत्‌ । 
प्रवृत्तियुक्तं कर्तव्यं युष्मत्प्राणोपबूंहणम्‌ ॥४४॥ 
सुतसं वस्तपो देवा ममाराधनकाम्यया | 
भोक्ष्यथास्य महासत्त्वास्तपसः फत्रमुत्तमम्‌ ॥४५॥ 
एष ब्रह्मा लोकगुरुः सर्वलोकपितामहः | 
यूयं च विबुधश्रेष्ठा मां यजध्वं समाहिताः ॥४६॥ 
सर्वे भागान्कल्पयध्वं यज्ञेषु मम नित्यशः | 
तथा श्रेयो विधास्यामि यथाधीकारमीश्वराः ॥४७॥ 
श्रुत्वैतद्देवदेवस्य वाक्यं हृष्टतनूरुहाः | 
ततस्ते विबुधाः सर्वे ब्रह्मा ते च महर्षयः ॥४८॥ 
वेददृष्टेन विधिना वैष्णवं क्रतुमाहरन्‌ | 
तस्मिन्सत्रे तदा ब्रह्मा स्वयं भागमकल्पयत्‌ | 
देवा देवर्षयश्चैव सर्वे भागानकल्पयन्‌ ॥४९॥ 

ते कार्तयुगधर्माणो भागाः परमसत्कृताः | 
प्रापुरादित्यवर्ण तं पुरुषं तमसः परम्‌ | 
बृहन्तं सर्वगं देवमीशानं वरदं प्रभुम्‌ ॥५०॥ 
ततोऽथ वरदो देवस्तान्सर्वानमरान्स्थितान्‌ | 
अशरीरो बभाषेद॑ वाक्यं खस्थो महेश्वरः ॥५१॥ 
येन यः कल्पितो भागः स तथा समुपागतः । 
प्रीतोऽहं प्रदिशाम्यद्य फलमावृत्तिलक्षणम्‌ ॥५२॥ 
एतद्वो लक्षणं देवा मत्प्रसादसमुद्भवम्‌ | 
यूयं यजैरिज्यमानाः समासवरदक्षिणेः | 
युगे युगे भविष्यध्वं प्रवृत्तिफलभोगिनः ॥५३॥ 


यज्ञैयै चापि यक्ष्यन्ति सर्वलोकेषु वै सुराः । 
कल्पयिष्यन्ति वो भागांस्ते नरा वेदकल्पितान्‌ ॥५४॥ 
यो मे यथा कल्पितवानभागमस्मिन्महाक्रतौ | 


स तथा यज्ञभागाहों वेदसूत्रे मया कृतः ॥५५॥ 
यूयं लोकान्धारयध्वं यज्ञभागफलोदिताः | 
सर्वार्थचिन्तका लोके यथाधीकारनिर्मिताः ॥५६॥ 
याः क्रियाः प्रचरिष्यन्ति प्रवृत्तिकलसत्कृताः | 
ताभिराप्यायितबला लोकान्वै धारयिष्यथ ॥५७॥ 
यूयं हि भाविता लोके सर्वयज्ञेषु मानवैः | 
मां ततो भावयिष्यध्वमेषा वो भावना मम ॥५८॥ 


इत्यर्थ निर्मिता वेदा यज्ञाश्वौषधिभिः सह | 
एभिः सम्यक्प्रयुक्तिहि. प्रीयन्ते देवताः क्षितौ ॥५९॥ 


निर्माणमेतय्ुष्माकं प्रवृत्तिगुणकल्पितम्‌ | 
मया कृतं सुरश्रेष्ठा यावत्कल्पक्षयादिति | 
चिन्तयध्वं लोकहितं यथाधीकारमीश्वराः ॥६०॥ 


मरीचिरङ्गिराश्चात्रिः पुलस्त्यः पुलहः क्रतुः | 
वसिष्ठ इति समैते मानसा निर्मिता हि वै ॥६१॥ 
एते वेदविदो मुख्या वेदाचार्याश्च कल्पिताः | 


प्रवृत्तिधर्मिणश्वैव प्राजापत्येन कल्पिताः ॥६२॥ 
अयं क्रियावतां पन्था व्यक्तीभूतः सनातनः | 
अनिरुद्ध इति प्रोक्तो लोकसर्गकरः प्रभुः ॥६३॥ 
सनः सनत्सुजातश्च सनकः ससनन्दनः | 

सनत्कुमारः कपिलः सप्तमश्च सनातनः ॥६४॥ 
सस्ते मानसाः प्रोक्ता ऋषयो ब्रह्मणः सुताः | 
स्वयमागतविज्ञाना निवृत्तं धर्ममास्थिताः ॥६५॥ 
एते योगविदो मुख्याः सांख्यधर्मविदस्तथा | 
आचार्या मोक्षशास्त्रे च मोक्षधर्मप्रवर्तकाः ॥६६॥ 
यतोऽहं प्रसृतः पूर्वमव्यक्तात्त्रिगुणो महान्‌ | 
तस्मात्परतरो योऽसौ क्षेत्रज्ञ डति कल्पितः | 
सोऽहं क्रियावतां पन्थाः पुनरावृत्तिदुर्लभः ॥६७॥ 


यो यथा निर्मितो जन्तुर्यस्मिन्यस्मिं् कर्मणि । 
प्रवृत्तौ वा निवृत्तौ वा तत्फलं सोऽश्रुतेऽवशः ॥६८॥ 


एष लोकगुररब्रह्मा जगदादिकरः प्रभुः | 
एष माता पिता चैव युष्माकं च पितामहः । 
मयानुशिष्टो भविता सर्वभूतवरप्रदः ॥६९॥ 
अस्य चैवानुजो रुद्रो ललाटायः समुत्थितः | 
ब्रह्मानुशिष्टो भविता सर्वत्रसवरप्रदः ॥७०॥ 
गच्छध्वं स्वानधीकारांश्चिन्तयध्वं यथाविधि | 


प्रवर्तन्तां क्रियाः सर्वाः सर्वलोकेषु माचिरम्‌ ॥७१॥ 
प्रदृश्यन्तां च कर्माणि प्राणिनां गतयस्तथा | 


परिनिर्मितकालानि आयूंषि च सुरोत्तमाः ॥७२॥ 
इदं कृतयुगं नाम कालः श्रेष्ठः प्रवर्तते । 
अहिंस्या यज्ञपशवो युगेऽस्मिन्नैतदन्यथा | 
चतुष्पात्सकलो धर्मो भविष्यत्यत्र वै सुराः ॥७३॥ 


ततस्त्रेतायुगं नाम त्रयी यत्र भविष्यति | 
प्रोक्षिता यत्र पशवो वधं प्राप्स्यन्ति वै मखे । 
तत्र पादचतुर्थो वै धर्मस्य न भविष्यति ॥७४॥ 
ततो वै द्वापरं नाम मिश्रः कालो भविष्यति । 
द्विपादहीनो धर्मश्च युगे तस्मिन्भविष्यति ॥७५॥ 
ततस्तिष्येऽथ संप्रासे युगे कलिपुरस्कृते | 


एकपादस्थितो धर्मा यत्र तत्र भविष्यति ॥७६॥ 
देवा ऊचुः 

एकपादस्थिते धर्मे यत्रकवचनगामिनि | 

कथं कर्तव्यमस्माभिभगवंस्तद्वदस्व नः ॥७७॥ 

श्रीभगवानुवाच 
यत्र वेदाश्च यज्ञाश्च तपः सत्यं दमस्तथा । 
अहिंसाधर्मसंयुक्ताः प्रचरेयुः सुरोत्तमाः | 
स वै देशः सेवितव्यो मा वोऽधर्मः पदा स्पृशेत्‌ ॥७८॥ 
व्यास उवाच 
तेऽनुशिष्टा भगवता देवाः सर्षिगणास्तथा | 
नमस्कृत्वा भगवते जग्मुर्देशान्यथेप्सितान्‌ ॥७९॥ 
गतेषु त्रिदिवौकःसु ब्रह्मैकः पर्यवस्थितः | 
दिइक्षुर्भगवन्तं तमनिरुद्धतनौ स्थितम्‌ ॥८०॥ 
तं देवो दर्शयामास कृत्वा हयशिरो महत्‌ | 
साङ्गानावर्तयन्वेदान्कमण्डलुगणित्रधृक्‌ ॥८१॥ 
ततो$5श्वशिरसं द्ष्ट्वा तं देवममितौजसम्‌ | 
लोककर्ता प्रभुब्रद्या लोकानां हितकाम्यया ॥८२॥ 
मूर्ध्ना प्रणम्य वरदं तस्थौ प्राञ्जलिरग्रतः | 
स परिष्वज्य देवेन वचनं श्रावितस्तदा ॥८३॥ 
लोककार्यगतीः सर्वास्त्वं चिन्तय यथाविधि | 
धाता त्वं सर्वभूतानां त्वं प्रभुर्जगतो गुरुः । 
त्वय्यावेशितभारोऽहं धृतिं प्राप्स्याम्यथाञजसा ॥८४॥ 
यदा च सुरकार्यं ते अविषह्यं भविष्यति । 
प्रादुर्भावं गमिष्यामि तदात्मज्ञानदेशिकः ॥८५॥ 
एवमुक्त्वा हयशिरास्तत्रैवान्तरथीयत | 
तेनानुशिष्टो ब्रह्मापि स्वं लोकमचिराद्रतः ॥८६॥ 
एवमेष महाभागः पद्मनाभः सनातनः | 


यजेष्वग्रहरः प्रोक्तो यज्ञधारी च नित्यदा ॥८७॥ 
निवृत्तिं चास्थितो धर्म गतिमक्षयधर्मिणाम्‌ | 
प्रवृत्तिधर्मान्विदधि कृत्वा लोकस्य चित्रताम्‌ ॥८८॥ 

स आदिः स मध्यः स चान्तः प्रजानां स धाता स थेयः स कर्ता स कार्यम्‌ । 
युगान्ते स सुसः सुसंक्षिप्य लोकान्युगादौ प्रबुद्धो जगदध्युत्ससर्ज 


तस्मै नमध्वं देवाय निर्गुणाय गुणात्मने | 


अजाय विश्वरूपाय धाम्ने सर्वदिवौकसाम्‌ ॥९०॥ 
महाभूताधिपतये रुद्राणां पतये तथा | 
आदित्यपतये चैव वसूनां पतये तथा ॥९१॥ 

अश्विभ्यां पतये चैव मरुतां पतये तथा | 


वेदयज्ञाधिपतये वेदाङ्गपतये5पि च ॥९२॥ 
समुद्रवासिने नित्यं त्रये मुञजकेशिने | 
शान्तये सर्वभूतानां मोक्षधर्मानुभाषिणे ॥९३॥ 


तपसां तेजसां चैव पतये यशसोऽपि च | 
वाचश्च पतये नित्य सरिता पतये तथा ॥९४॥ 


कपर्दिने वराहाय एकशूङ्गाय धीमते | 
विवस्वते5श्वशिरसे चतुर्मूर्तिधृते सदा ॥९५॥ 
गुह्याय ज्ञानदृश्याय अक्षराय क्षराय च | 
एष देवः संचरति सर्वत्रगतिरव्ययः ॥९६॥ 
एवमेतत्पुरा दष्टं मया वै ज्ञानचक्षुषा | 


कथितं तच्च वः सर्व मया पृष्टेन तत्त्वतः ॥९७॥ 

क्रियतां मद्वचः शिष्याः सेव्यतां हरिरीश्वरः | 

गीयतां वेदशब्दैश्च पूज्यतां च यथाविधि ॥९८॥ 
वैशंपायन उवाच 

इत्युक्तास्तु वयं तेन वेदव्यासेन धीमता | 

सर्वे शिष्याः  सुतश्वास्य शुकः परमधर्मवित्‌ ॥९९॥ 


स चास्माकमुपाध्यायः सहास्माभिर्विशां पते | 
चतुर्वेदोद्रताभिश्व ऋग्भिस्तमभितुष्टुवे |॥१००॥ 
एतत्ते सर्वमाख्यातं यन्मां त्वं परिपृच्छसि | 
एवं मेऽकथयद्राजन्पुरा द्वैपायनो गुरुः ॥१०१॥ 
यश्वेदं शृणुयान्नित्यं यश्वेदं परिकीर्तयेत्‌ | 
नमो भगवते कृत्वा समाहितमना नरः ॥१०२॥ 
भवत्यरोगो द्युतिमान्बलरूपसमन्वितः | 
आतुरो मुच्यते रोगाद्वद्दो मुच्येत बन्धनात्‌ ॥१०३॥ 
कामकामी लभेत्कामं दीर्घमायुरवाप्नुयात्‌ | 


ब्राह्मणः सर्ववेदी स्यात्क्षत्रियो विजयी भवेत्‌ | 
वैश्यो विपुललाभः स्याच्छूद्रः सुखमवाप्नुयात्‌ ॥१०४॥ 
अपुत्रो लभते पुत्रं कन्या चेवेप्सितं पतिम्‌ । 
लग्नगर्भा विमुच्येत गर्भिणी जनयेत्सुतम्‌ | 
वन्ध्या प्रसवमाप्नोति पुत्रपौत्रसमृद्धिमत्‌ ॥१०५॥ 
क्षेमेण गच्छेदध्वानमिदं यः पठते पथि | 

यो यं कामं कामयते स तमाप्नोति च ध्रुवम्‌ ॥१०६॥ 

महर्षेर्वचनं विनिश्चितं महात्मनः पुरुषवरस्य कीर्तनम्‌ | 
समागमं चर्षिदिवौकसामिमं निशम्य भक्ताः सुसुखं लभन्ते 


नै ने न 
३२८. जनमेजय उवाच 
अस्तौषीद्यैरिमं व्यासः सशिष्यो मधुसूदनम्‌ | 


नामभिर्विविधैरेषां निरुक्त भगवन्मम ॥०१॥ 

वक्तुमईसि शुश्रूषो: प्रजापतिपतेहरे: | 

श्रुत्वा भवेयं यत्पूतः शरच्चन्द्र इवामलः ॥०२॥ 
वैशंपायन उवाच 

शृणु राजन्यथाचष्ट फल्गुनस्य हरिर्विभुः | 

प्रसन्नात्मात्मनो नाम्नां निरुक्त गुणकर्मजम्‌ ॥०३॥ 

नामभिः कीर्तितैस्तस्य केशवस्य महात्मनः | 

पृष्टवान्केशवं राजन्फल्गुनः परवीरहा ॥०४॥ 
अर्जुन उवाच 

भगवन्भूतभव्येश सर्वभूतसृगव्यय | 

लोकधाम जगन्नाथ लोकानामभयप्रद ॥०५॥ 


यानि नामानि ते देव कीर्तितानि महर्षिभिः । 
वेदेषु सपुराणेषु यानि गुह्यानि कर्मभिः ॥०६॥ 
तेषां निरुक्तं त्वत्तोऽहं श्रोतुमिच्छामि केशव | 
न ह्यन्यो वर्तयेन्नाम्नां निरुक्तं त्वामृते प्रभो ॥०७॥ 
श्री भगवानुवाच 
ऋग्वेदे सयजुर्वेदे तथैवाथर्वसामसु | 
पुराणे सोपनिषदे तथैव ज्योतिषेऽजुन ॥०८॥ 
सांख्ये च योगशास्रे च आयुर्वेदे तथैव च । 
बहूनि मम नामानि कीर्तितानि महर्षिभिः ॥०९॥ 
गौणानि तत्र नामानि कर्मजानि च कानिचित्‌ । 
निरुक्त कर्मजानां च शृणुष्व प्रयतो$नघ | 
कथ्यमानं मया तात त्वं हि मेश्ध स्मृतः पुरा ॥१०॥ 
नमोऽतियशसे तस्मै देहिनां परमात्मने | 
नारायणाय विश्वाय निर्गुणाय गुणात्मने ॥११॥ 
यस्य प्रसादजो ब्रह्मा रुद्रश्च क्रोधसंभवः | 

योऽसौ योनिरहि सर्वस्य स्थावरस्य चरस्य च ॥१२॥ 


अष्टादशगुणं यत्तत्सत्त्वं सत्त्ववतां वर | 
प्रकृतिः सा परा मह्यं रोदसी योगधारिणी । 
ऋता सत्यामराजय्या लोकानामात्मसंजिता ॥१३॥ 
तस्मात्सर्वाः प्रवर्तन्ते सर्गप्रलयविक्रियाः | 
ततो यज्ञश्च यष्टा च पुराणः पुरुषो विराट्‌ । 
अनिरुद्ध इति प्रोक्तो लोकानां प्रभवाप्ययः ॥१४॥ 
ब्राह्मे रात्रिक्षये प्रासे तस्य ह्यमिततेजसः | 
प्रसादात्प्रादुरभवत्पद्मं पद्मनिभेक्षण | 
तत्र ब्रह्मा समभवत्स तस्यैव प्रसादजः ॥१५॥ 
अहः क्षये ललाटाच्च सुतो देवस्य वै तथा । 
क्रोधाविष्टस्य संजजे रुद्रः संहारकारकः ॥१६॥ 
एतौ दवौ विबुधश्रेष्ठौ प्रसादक्रोधजौ स्मृतौ | 
तदादेशितपन्थानौ सृष्टिसंहारकारकौ | 
निमित्तमात्रं तावत्र सर्वप्राणिवरप्रदौ ॥१७॥ 
कपर्दी जटिलो मुण्डः शमशानगृहसेवकः | 
उग्रव्रतधरो रुद्रो योगी त्रिपुरदारुणः ॥१८॥ 
दक्षक्रतुहरश्चैव भगनेत्रहरस्तथा | 
नारायणात्मको ज्ञेयः पाण्डवेय युगे युगे ॥१९॥ 


तस्मिन्हि पूज्यमाने वै देवदेवे महेश्वरे | 
संपूजितो भवेत्पार्थं देवो नारायणः प्रभुः ॥२०॥ 
अहमात्मा हि तोकानां विश्वानां पाण्डुनन्दन । 
तस्मादात्मानमेवाग्रे रुद्र संपूजयाम्यहम्‌ ॥२१॥ 
यद्यहं नार्चयेयं वै ईशानं वरदं शिवम्‌ | 
आत्मानं नार्चयेत्कश्चिदिति मे भावितं मनः | 
मया प्रमाणं हि कृतं लोकः समनुवर्तते ॥२२॥ 
प्रमाणानि हि पूज्यानि ततस्तं पूजयाम्यहम्‌ | 
यस्तं वेत्ति स मां वेत्ति योऽनु तं स हि मामनु ॥२३॥ 
रुद्रो नारायणश्चैव सत्त्वमेकं द्विधाकृतम्‌ | 
लोके चरति कौन्तेय व्यक्तिस्थं सर्वकर्मसु ॥२४॥ 
न हि मे केनचिद्देयो वरः पाण्डवनन्दन | 
इति संचिन्त्य मनसा पुराणं विश्वमीश्वरम्‌ | 

पुत्रार्थमाराधितवानात्मानमहमात्मना ॥२५॥ 
न हि विष्णुः प्रणमति कस्मैचिद्विबुधाय तु । 
ऋत आत्मानमेवेति ततो रुद्रे भजाम्यहम्‌ ॥२६॥ 
सब्रह्मकाः सरुद्राश्च सेन्द्रा देवाः सहर्षिभिः | 


अर्चयन्ति सुरश्रेष्ठं देवं नारायणं हरिम्‌ ॥२७॥ 
भविष्यतां वर्ततां च भूतानां चैव भारत | 
सर्वेषामग्रणीर्विष्णुः सेव्यः पूज्यश्च नित्यशः ॥२८॥ 
नमस्व हव्यदं विष्णुं तथा शरणदं नम | 
वरदे नमस्व कौन्तेय हव्यकव्यभुजं नम ॥२९॥ 
चतुर्विधा मम जना भक्ता एवं हि ते श्रुतम्‌ । 
तेषामेकान्तिनः श्रेष्ठास्ते चैवानन्यदेवताः | 
अहमेव गतिस्तेषां निराशी:कर्मकारिणाम्‌ ॥३०॥ 
ये च शिष्टासत्रयो भक्ताः फलकामा हि ते मताः । 
सर्वे च्यवनधर्माणः प्रतिबुद्धस्तु श्रेष्ठभाक्‌ ॥३१॥ 


ब्रह्माणं शितिकण्ठं च याश्चान्या देवताः स्मृताः । 
प्रबुद्ववर्याः सेवन्ते मामेवैष्यन्ति यत्परम्‌ | 
भक्त प्रति विशेषस्ते एष पार्थानुकीर्तितः ॥३२॥ 
त्वं चैवाहं च कौन्तेय नरनारायणौ स्मृतौ । 
भारावतरणार्थं हि प्रविष्टौ मानुषी तनुम्‌ ॥३३॥ 
जानाम्यध्यात्मयोगांश्च योऽहं यस्माच्च भारत | 


निवृत्तिलक्षणो धर्मस्तथाभ्युदयिको5पि च ॥३४॥ 
नराणामयनं ख्यातमहमेकः सनातनः | 
आपो नारा इति प्रोक्ता आपो वै नरसूनवः । 
अयनं मम तत्पूर्वमतो नारायणो ह्यहम्‌ ॥३५॥ 
छादयामि जगद्दिश्व भूत्वा सूर्य इवांशुभिः | 
सर्वभूताधिवासश्व वासुदेवस्ततो ह्यहम्‌ ॥३६॥ 


गतिश्च सर्वभूतानां प्रजानां चापि भारत | 
व्यासा मे रोदसी पार्थ कान्तिश्वाभ्यधिका मम ॥३७॥ 
अधिभूतानि चान्तेऽहं तदिच्छंश्वासिमि भारत | 
क्रमणाच्चाप्यहं पार्थ विष्णुरित्यभिसंज्ञितः ॥३८॥ 
दमात्सिद्धिं परीप्सन्तो मां जनाः कामयन्ति हि । 
दिवं चोर्वी च मध्यं च तस्माद्दामोदरो ह्यहम्‌ ॥३९॥ 

पृश्चिरित्युच्यते चान्नं वेदा आपोऽमृतं तथा | 
ममैतानि सदा गर्भे पुश्निगर्भस्ततो ह्यहम्‌ ॥४०॥ 


ऋषयः प्राहुरेवं मां त्रितकूपाभिपातितम्‌ | 
पृश्चिगर्भ त्रितं पाहीत्येकतद्वितपातितम्‌ ॥४१॥ 
ततः स ब्रह्मणः पुत्र आदो ऋषिवरन्त्रितः | 
उत्ततारोदपानाद्वै पृश्चिगर्भानुकीर्तनात्‌ ॥४२॥ 


सूर्यस्य तपतो लोकानग्नेः सोमस्य चाप्युत | 
अंशवो ये प्रकाशन्ते मम ते केशसंज्ञिताः । 


सर्वज्ञाः केशवं तस्मान्मामाहुद्विजसत्तमाः ॥४३॥ 
स्वपत््यामाहितो गर्भ उतथ्येन महात्मना | 
उतथ्ये$न्तहिते चैव कदाचिद्देवमायया | 
बृहस्पतिरथाविन्दत्तां पत्नीं तस्य भारत ॥४४॥ 
ततो वै तमृषिश्रेष्ठ मैथुनोपगतं तथा | 
उवाच गर्भः कौन्तेय पञ्चभूतसमन्वितः ॥४५॥ 
पूर्वागतोऽहं वरद नाईस्यम्बां प्रबाधितुम्‌ | 
एतद्दृहस्पतिः श्रुत्वा चुक्रोध च शशाप च ॥४६॥ 
मैथुनोपगतो यस्मात्त्वयाहं विनिवारितः | 


तस्मादन्धो जास्यसि त्वं मच्छापान्नात्र संशयः ॥४७॥ 
स शापाइषिमुख्यस्य दीर्घ तम उपेयिवान्‌ | 
स हि दीर्घतमा नाम नाम्ना द्यासीट्टषिः पुरा ॥४८॥ 


वेदानवाप्य चतुरः साइगोपाइगान्सनातनान्‌ | 
प्रयोजयामास तदा नाम गुह्ममिंदं मम ॥४९॥ 
अनुपूर्व्येण विधिना केशवेति पुनः पुनः | 
स चक्षुष्मान्समभवद्रौतमश्वाभवत्पुनः ॥५०॥ 
एवं हि वरदं नाम केशवेति ममाजुन | 
देवानामथ सर्वेषामृषीणां च महात्मनाम्‌ ॥५१॥ 
अग्निः सोमेन संयुक्त एकयोनि मुखं कृतम्‌ । 
अग्नीषोमात्मकं तस्माज्जगत्कृत्स्नं चराचरम्‌ ॥५२॥ 
अपि हि पुराणे भवति । एकयोन्यात्मकावग्नीषोमौ । 
देवाश्वाग्निमुखा इति | 
एकयोनित्वाच्च परस्परं महयन्तो लोकान्धारयत इति ॥५३॥ 
२ % % 

३२९. अर्जुन उवाच 
अग्नीषोमौ कथं पूर्वमेकयोनी प्रवर्तितौ | 
एष मे संशयो जातस्तं छिन्धि मधुसूदन ॥०१॥ 
श्री भगवानुवाच 
हन्त ते वर्तयिष्यामि पुराणं पाण्डुनन्दन | 
आत्मतेजोद्भवं पार्थ शृणुष्वैकमना मम ॥०२॥ 
संप्रक्षालनकालेऽतिक्रान्ते चतुर्थे युगसहस्रान्ते | 
अव्यक्ते सर्वभूतप्रलये स्थावरजङ्गमे | 
ज्योतिथरणिवायुरहितेऽन्थे तमसि  जलैकार्णवे लोके | 
तम इत्येवाभिभूतेऽसंज्ञकेऽद्वितीये प्रतिष्ठिते | 


Shanti Parva 


नैव रात्र्यां न दिवसे न सति नासति न व्यक्ते नाव्यक्ते व्यवस्थिते । 
एतस्यामवस्थायां नारायणगुणाश्रयादक्षयाद जरादनिन्द्रियादग्राह्याद 
संभवात्सत्याद हिंस्रालललामा द्विविध प्रवृत्ति विशेषात्‌ 


अक्षयादजरामरादमूर्तितः सर्वव्यापिनः सर्वकर्तुः 
शाश्वतात्तमसः पुरुषः प्रादुभूतो हरिरव्ययः ॥०३॥ 
निदर्शनमपि ह्यत्र भवति । नासीदहो न रात्रिरासीत्‌ । 
न सदासीन्नासदासीत्‌ । तम एव पुरस्तादभवद्रिश्वरुपम्‌ । 
सा विश्वस्य जननीत्येवमस्यार्थोऽनुभाष्यते ॥०४॥ 
तस्येदानी तमःसंभवस्य पुरुषस्य पद्मयोनेर््र्मणः प्रादुर्भावे 
स पुरुषः प्रजाः सिसृक्षमाणो नेत्राभ्यामग्नीषोमौ ससर्ज 

ततो भूतसर्गे प्रवृत्ते प्रजाक्रमवशादब्रहमक्षत्रमुपातिष्ठत्‌ 


यः सोमस्तदब्रह्म यदब्रह्म ते ब्राह्मणाः 
कस्मादिति लोकप्रत्यक्षगुणमेतत्तद्यथा 
ब्राह्मणेभ्यः परं भूतं नोत्पन्नपूर्वम्‌ 


| 
| 
| 
यो5ग्निस्तत्क्षत्र क्षत्रादब्रह्म बलवत्तरम्‌ | 
| 
| 
| 


दीप्यमानेऽग्नौ जुहोतीति कृत्वा ब्रवीमि 

भूतसर्गः कृतो ब्रह्मणा भूतानि च प्रतिष्ठाप्य 
त्रैलोक्यं धार्यत इति ॥०५॥ 
मन्त्रवादोऽपि हि भवति । त्वमग्ने यज्ञानां होता विश्वेषाम्‌ । 
हितो देवेभिर्मानुषे जने इति । निदर्शनं चात्र भवति । 
विश्वेषामग्ने यज्ञानां होतेति । हितो देवैर्मानुषैरजगत इति । 
अग्निहि यज्ञानां होता कर्ता । स चाग्निब्रह्म ॥०६॥ 

न हृते मन्त्राद्ववनमस्ति | न विना पुरुषं तपः संभवति । 
हविमैन्त्राणां संपूजा विद्यते देवमनुष्याणामनेन त्वं होतेति नियुक्तः | 
ये च मानुषा होत्राधिकारास्ते च | 
ब्राह्मणस्य हि याजनं विधीयते न क्षत्रवैश्ययोर्द्रिजात्योः । 

| 


तस्मादब्राह्मणा ह्यग्निभूता यज्ञानुद्दहन्ति 
यज्ञा देवांस्तर्पयन्ति देवाः पृथिवी भावयन्ति ॥०७॥ 
शतपथे हि ब्राह्मणं भवति | 


अग्नौ समिद्धे स जुहोति यो विद्वान्ब्राह्मणमुखे दानाहुतिं जुहोति । 
एवमप्यग्निभूता ब्राह्मणा विद्वांसोऽग्निं भावयन्ति | 


अग्निर्विष्णुः सर्वभूतान्यनुप्रविश्य प्राणान्धारयति | 
अपि चात्र सनत्कुमारगीताः श्लोका भवन्ति ॥०८॥ 
विश्वं ब्रह्मासृजत्पूर्व सर्वादिर्निरवस्करम्‌ | 
ब्रह्मघोषैर्दिवं तिष्ठन्त्यमरा ब्रह्मयोनयः ॥०९॥ 


ब्राह्मणानां मतिर्वाक्यं कर्म श्रद्धा तपांसि च । 
धारयन्ति महीं याँ च शैत्याद्वार्यमृतं यथा ॥१०॥ 
नास्ति सत्यात्परो धर्मो नास्ति मातृसमो गुरुः । 
ब्राह्मणेभ्यः परं नास्ति प्रेत्य चेह च भूतये ॥११॥ 
नैषामुक्षा वर्धते नोत वाहा न गर्गरो मथ्यते संप्रदाने । 
अपध्वस्ता दस्युभूता भवन्ति येषां राष्ट्रे ब्राह्मणा वृत्तिहीनाः ॥१२॥ 


वेदपुराणेतिहास प्रामाण्यान्नारायण मुखोद्रताः 
सर्वात्मानः सर्वकर्तारः सर्वभावनाश्च ब्राह्मणाः | 
वाक्समकालं हि तस्य देवस्य वरप्रदस्य ब्राह्मणाः 
प्रथमं प्रादुभूता ब्राह्मणेभ्यश्च शेषा वर्णाः प्रादुर्भूताः | 


इत्थं च सुरासुरविशिष्टा ब्राह्मणा यदा मया ब्रह्मभूतिन 
पुरा स्वयमेवोत्पादिताः सुरासुरमहर्षयो भूतविशेषाः स्थापिता निगृहीताश्व ॥१३॥ 
अहल्याधर्षणनिमित्तं हि गौतमाद्वरि श्मश्रुतामिन्द्रः प्रासः | 
कौशिकनिमित्तं चेन्द्रो मुष्कवियोगं मेषवृषणत्वं चावाप | 
अश्विनोर्ग्रहप्रतिषेधोद्यतवज्रस्य पुरंदरस्य च्यवनेन स्तम्भितो बाहुः । 


क्रतुवधप्रासमन्युना च दक्षेण भूयस्तपसा चात्मानं 
संयोज्य नेत्राकृतिरन्त्या ललाटे रुद्रस्योत्पादिता ॥१४॥ 
त्रिपुरवधार्थं दीक्षामभ्युपगतस्य रुद्रस्योशनसा शिरसो जटा उत्कृत्य प्रयुक्ताः । 
ततः प्रादुर्भूता भुजगाः | 

तैरस्य भुजगैः पीड्यमानः कण्ठो नीलतामुपनीतः | 
पूर्वे च मन्वन्तरे स्वायंभुवे नारायणहस्तबन्धग्रहणान्नीलकण्ठत्वमेव वा ॥१५॥ 
अमृतोत्पादने पुरश्चरणतामुपगतस्याड्गिरसो बृहस्पतेरुपस्पृशतो 
न प्रसाद गतवत्यः किलापः । अथ बृहस्पतिरपाँ चुक्रोध । 
यस्मान्ममोपस्पृशतः कलुषीभूता न प्रसादमुपगतास्तस्मादयप्रभृति 
झषमकरमत्स्यकच्छपजन्तुसंकीर्णाः कलुषीभवतेति | 
तदाप्रभृत्यापो यादोभिः संकीर्णाः संवृत्ताः ॥१६॥ 
विश्वरूपो वै त्वाष्ट्र पुरोहितो देवानामासीत्स्वस्रीयोऽसुराणाम्‌ । 
स प्रत्यक्षं देवेभ्यो भागमददत्परोक्षमसुरेभ्यः ॥१७॥ 


अथ हिरण्यकशिपुं पुरस्कृत्य विश्वरुपमातरं स्वसारमसुरा वरमयाचन्त । 
हे स्वसरयं ते पुत्रस्त्वाष्ट्रो विश्वरूपस्त्रिशिरा देवानां पुरोहितः 


प्रत्यक्षं देवेभ्यो भागमददत्परोक्षमस्माकम्‌ | 
ततो देवा वर्धन्ते वयं क्षीयामः | 
तदेनं त्वं वारयितुमईसि तथा यथास्मान्भजेदिति ॥१८॥ 
अथ विश्वरूपं नन्दनवनमुपगतं मातोवाच | 


पुत्र किं परपक्षवर्धनस्त्वं मातुलपक्षं नाशयसि । नाईस्येवं कर्तुमिति । 
स विश्वरूपो मातुर्वाक्यमनतिक्रमणीयमिति मत्वा संपूज्य हिरण्यकशिपुमगात्‌ ॥१९॥ 


हैरण्यगर्भाच्च वसिष्ठाद्धिरण्यकशिपुः शापं प्रासवान्‌ | 
यस्मात्त्वयान्यो वृतो होता तस्मादसमासयज़स्त्वमपूर्वात्सत््वजाताद्वधं प्राप्स्यसीति । 
तच्छापदानाद्धिरण्यकशिपुः प्रासवान्वधम्‌ ॥२०॥ 
विश्वरूपो मातृपक्षवर्थनोऽत्यर्थं तपस्यभवत्‌ | 


तस्य  व्रतभड्गार्थमिन्द्रो बह्लीः श्रीमत्योऽप्सरसो नियुयोज | 

ताश्व दृष्ट्वा मनः क्षुभितं तस्याभवत्तासु चाप्सरःसु नचिरादेव सक्तोऽभवत्‌ । 

सक्तं चैनं ज्ञात्वाप्सरस ऊचुर्गच्छामहे वयं यथागतमिति ॥२१॥ 
तास्त्वाष्ट्र उवाच 

क्व गमिष्यथ आस्यतां तावन्मया सह श्रेयो भविष्यतीति । तास्तमब्रुवन्‌ । 

वयं देवस्त्रियोऽप्सरस इन्द्रे वरदं पुरा प्रभविष्णुं वृणीमह इति ॥२२॥ 

अथ ता विश्वरुपोऽब्रवीदैव सेन्द्रा देवा न भविष्यन्तीति । 


ततो मन्त्राञ्जजाप । तेर्मन्त्रैः प्रावर्थत त्रिशिराः । 
एकेनास्येन सर्वल्रोकेषु द्विजैः क्रियावद्भिर्यज्ञेषु सुहुतं 
सोमं पपावेकेनाप एकेन सेन्द्रान्देवान्‌ | 
अथेन्द्रस्त विवर्धमानं सोमपानाप्यायितसर्वगात्रं 

दष्ट्वा चिन्तामापेदे ॥२३॥ 
देवाश्च ते सहेन्द्रेण ब्रह्माणमभिजग्मुरूचुश्च | 
विश्वरूपेण सर्वयज्ञेषु सुहुतः सोमः पीयते | 


वयमभागाः संवृत्ताः । असुरपक्षो वर्धते वयं क्षीयामः । 
तदहसि नो विधातुं श्रेयो यदनन्तरमिति ॥२४॥ 
तान्ब्रह्मोवाच ऋषिभौर्गवस्तपस्तप्यते दधीचः | 
स याच्यतां वरं यथा कलेवरं जह्यात्‌ | 
तस्यास्थिभिर्वञ्ज क्रियतामिति ॥२५॥ 
देवास्तत्रागच्छन्यत्र दधीचो भगवानृषिस्तपस्तेपे | 


सेन्द्रा देवास्तमभिगम्योचुर्भगवंस्तपसः कुशलमविघ्नं चेति 


| 
तान्दथीच उवाच स्वागतं भवद्भ्यः कि क्रियताम्‌ । 
| 
| 


यद्वक्ष्यथ तत्करिष्यामीति 

ते तमब्रुवञ्शरीरपरित्यागं लोकहितार्थं भगवान्कर्तुम्हतीति 
अथ दधीचस्तथैवाविमनाः सुखदुःखसमो महायोगी 
आत्मानं समाधाय शरीरपरित्यागं चकार ॥२६॥ 


तस्य परमात्मन्यवसृते तान्यस्थीनि धाता संगृह्य वञ्जमकरोत्‌ । 
तेन वज्रेणाभेयेनाप्रधृष्येण ब्रह्मासिथिसंभूतेन विष्णुप्रविष्टेनेन्द्रो विश्वरूपं जघान । 


शिरसां चास्य छेदनमकरोत्‌ | 
तस्मादनन्तरं विश्वरूपगात्रमथनसंभवं त्वष्टोत्पादितमेवारिं वृत्रमिन्द्रो जघान ॥२७॥ 
तस्यां द्वैधीभूतायां ब्रह्मवध्यायां भयादिन्द्रो देवराज्यं 


परित्यज्य अप्सु संभवां शीतलां मानससरोगतां नलिनी प्रपेदे । 
तत्र चैश्वर्ययोगादणुमात्रो भूत्वा बिसग्रन्थि प्रविवेश ॥२८॥ 
अथ ब्रह्मवध्याभयप्रनष्टे त्रैलोक्यनाथे शचीपतौ जगदनीश्वरं बभूव । 


देवात्रजस्तमश्वाविवेश । मन्त्रा न प्रावर्तन्त महर्षीणाम्‌ । 
रक्षांसि प्रादुरभवन्‌ । ब्रह्म चोत्सादनं जगाम । 
अनिन्द्राश्वाबला लोकाः सुप्रधृष्या बभूवुः ॥२९॥ 


अथ देवा ऋषयश्वायुषः पुत्रं नहुषं नाम देवराजत्वेऽभिषिषिचुः । 
नहुषः पञ्चभिः शतेर्ज्योतिषां ललाटे ज्वलद्भिः सर्वतेजोहरैस्त्रिविष्टपं पालयां बभूव । 


अथ लोकाः प्रकृतिमापेदिरे स्वस्थाश्च बभूवुः ॥३०॥ 
अथोवाच नहुषः । सर्व मां शक्रोपभुक्तमुपस्थितमृते शचीमिति । 
स एवमुक्त्वा शचीसमीपमगमदुवाच चैनाम्‌ | 


सुभगेऽहमिन्द्रो देवानां भजस्व मामिति | 

तं शची प्रत्युवाच । प्रकृत्या त्वं धर्मवत्सलः सोमवंशोद्भवश्च । 


नाईसि परपन्नीधर्षणं कर्तुमिति ॥३१॥ 
तामथोवाच नहुषः । न्द्रं पदमध्यास्यते मया । 
अहमिन्द्रस्य राज्यरत्रहरो नात्राधर्मः कश्चित्त्वमिन्द्रभुक्तेति । 
सा तमुवाच । अस्ति मम किंचिदव्रतमपर्यवसितम्‌ । 
तस्यावभृथे त्वामुपगमिष्यामि कैश्चिदेवाहोभ्रिरिति | 
स शच्यैवमभिहितो नहुषो जगाम ॥3२॥ 


अथ शची दुःखशोकार्ता भर्तृदर्शनलालसा नहुषभयगृहीता बृहस्पतिमुपागच्छत्‌ । 
स च तामभिगतां दृष्ट्वैव ध्यानं प्रविश्य भर्तृकार्यतत्परां ज्ञात्वा बृहस्पतिरुवाच | 
अनेनैव व्रतेन तपसा चान्विता देवी वरदामुपश्रुतिमाहय । 


सा तवेन्द्र दर्शयिष्यतीति ॥३३॥ 
साथ महानियममास्थिता देवीं वरदामुपश्रुतिं मन्त्रैराहयत्‌ । 
सोपश्रुतिः शचीसमीपमगात्‌ | 
उवाच चैनामियमस्मि त्वयोपहूतोपस्थिता | 
किं ते प्रियं करवाणीति | 
तां मूर्ध्ना प्रणम्योवाच शची भगवत्यईसि मे भर्तारं दर्शयितुं त्वं 
सत्या मता चेति । सैनां मानसं सरोऽनयत्‌ । 
तत्रेन्द्र बिसग्रन्थिगतमदर्शयत्‌ ॥३४॥ 
तामिन्द्रः पत्नीं कृशां ग्लानां च दृष्ट्वा चिन्तयां बभूव । 
अहो मम महद्युःखमिदमद्योपगतम्‌ | 
नष्ट हि मामियमन्विष्योपागमद्दुःखार्तेति | 
तामिन्द्र उवाच कथं वर्तयसीति | 
सा तमुवाच | नहुषो मामाहयति | 
कालश्चास्य मया कृत ड्ति ॥३५॥ 
तामिन्द्र उवाच | गच्छ | 


नहुषस्त्वया वाच्योऽपूर्वण मामृषियुक्तेन यानेन त्वमधिरूढ उद्दहस्व । 
इन्द्रस्य हि महान्ति वाहनानि मनसः प्रियाण्यधिरुठानि मया । 


त्वमन्येनोपयातुमह॑सीति । सैवमुक्ता हृष्टा जगाम । 
इन्द्रोऽपि बिसग्रन्थिमेवाविवेश भूयः ॥३६॥ 
अथेन्द्राणीमभ्यागतां इृष्ट्वोवाच नहुषः पूर्णः स॒ काल इति । 
तं शच्यब्रवीच्छक्रेण यथोक्तम्‌ | 


स महर्षियुक्तं वाहनमधिरुढः शचीसमीपमुपागच्छत्‌ ॥३७॥ 

अथ मैत्रावरुणिः कुम्भयोनिरगस्त्यो 
महर्षीन्विक्रियमाणांस्तान्नहुषेणापश्यत्‌ | 
पदभ्यां च तेनास्पृश्यत | 


ततः स नहुषमब्रवीदकार्यप्रवृत्त॒ पाप पतस्व महीम्‌ । 
सर्पो भव यावद्भूमिर्गिरयश्च ति्ठेयुस्तावदिति | 
स महर्षिवाक्यसमकालमेव तस्माद्यानादवापतत्‌ ॥३८॥ 
अथानिन्द्र पुनस्त्रैलोक्यमभवत्‌ | 
ततो देवा ऋषयश्च भगवन्तं विष्णुं शरणमिन्द्रार्थेऽभिजग्मुः । 
ऊचुश्चैनं भगवन्निन्द्रं ब्रह्मवध्याभिभूतं त्रातुमहसीति । 
ततः स वरदस्तानब्रवीदश्वमेधं यज्ञं वैष्णवं शक्रोऽभियजतु । 


ततः स्वं स्थानं प्राप्स्यतीति ॥३९॥ 
ततो देवा ऋषयश्चेन्द्रं नापश्यन्यदा तदा 
शचीमूचुर्गच्छ सुभगे इन्द्रमानयस्वेति | 
सा पुनस्तत्सरः समभ्यगच्छत्‌ | 
इन्द्रश्च तस्मात्सरसः समुत्थाय बृहस्पतिमभिजगाम | 
बृहस्पतिश्वाश्वमेधं महाक्रतुं शक्रायाहरत्‌ | 


ततः कृष्णसारङ्गं मेध्यमश्वमुत्सृज्य वाहनं तमेव कृत्वा 

इन्द्रं मरुत्पतिं बृहस्पतिः स्वस्थानं प्रापयामास ॥४०॥ 
ततः स देवराइदेवैरृषिभिः स्तूयमानस्तरिविष्टपस्थो निष्कल्मषो बभूव । 
ब्रह्मवध्या चतुर्षु स्थानेषु वनिताग्निवनस्पतिगोषु व्यभजत्‌ । 
एवमिन्द्रो ब्रह्मतेजःप्रभावोपबृंहितः शत्रुवधं कृत्वा स्वस्थानं प्रापितः ॥४१॥ 


आकाशगङ्गागतश्च पुरा भरद्वाजो महर्षिरुपास्पृशं 
स्त्रीन्क्रमान्क्रमता विष्णुनाभ्यासादितः | 
स भरद्वाजेन ससलिलेन पाणिनोरसि ताडितः सलक्षणोरस्कः संवृत्तः ॥४२॥ 
भृगुणा महर्षिणा शप्तो5ग्निः सर्वभक्षत्वमुपनीतः ॥४३॥ 
अदितिर्वै देवानामन्नमपचदेतद्भुक्त्वासुरान्हनिष्यन्तीति | 
तत्र बुधो व्रतचर्यासमासावागच्छत्‌ | 
अदितिं चावोचद्भिक्षां देहीति | 


तत्र देवैः पूर्वमेतत्प्राश्य॑ नान्येनेत्यदितिर्भिक्षा नादात्‌ । 
अथ भिक्षाप्रत्याख्यानरुषितेन बुधेन ब्रह्मभूतेन विवस्वतो द्वितीये 
जन्मन्यण्डसंजितस्याण्डं मारितमदित्याः | 
स मार्तण्डो विवस्वानभवच्छाद्धदेवः ॥४४॥ 

दुहितरः षष्टिरासन्‌ | 
प्रादाइश धर्माय दश मनवे सम्रविंशतिमिन्दवे । 


तासु तुल्यासु नक्षत्राख्या गतासु सोमो रोहिण्यामभ्यधिकां प्रीतिमकरोत्‌ । 
ततस्ताः शेषाः पत्र्य ईर्ष्यावत्यः पितुः समीपं गत्वेममर्थ शशंसुः । 


भगवन्नस्मासु तुल्यप्रभावासु सोमो रोह्िणीमधिकं भजतीति । 
सोऽब्रवीयक्षमैनमावेक्ष्यतीति ॥४५॥ 
दक्षशापात्सोमं राजानं यक्ष्माविवेश | 
स यक्ष्मणाविष्टो दक्षमगमत्‌ | 
दक्षश्वैनमब्रवीन्न समं वर्तस ड्ति | 
तत्रर्षयः सोममब्रुवन्क्षी यसे यक्ष्मणा | 
पश्चिमस्यां दिशि समुद्रे हिरण्यसरस्तीर्थम्‌ | 
तत्र गत्वात्मानमभिषेचयस्वेति | 
अथागच्छत्सोमस्तत्र हिरण्यसरस्तीर्थम्‌ | 
गत्वा चात्मनः स्नपनमकरोत्‌ | 
स्नात्वा चात्मानं पाप्मनो मोक्षयामास | 
तत्र चावभासितस्तीर्थ यदा सोमस्तदाप्रभृति तीर्थ 
तत्प्रभासमिति नाम्ना ख्यातं बभूव | 
तच्छापादद्यापि क्षीयते सोमोऽमावास्यान्तरस्थः | 
पौर्णमासीमात्रेऽधिष्ठितो मेघलेखाप्रतिच्छन्नं वपुर्दर्शयति । 


स्थूलशिरा 


मेघसद्वशं वर्णमगमत्तदस्य शशलक्ष्म विमलमभवत्‌ ॥४६॥ 


महर्षिर्मेरोः 


प्रागुत्तरे दिग्भागे तपस्तेपे | 


तस्य तपस्तप्यमानस्य सर्वगन्धवहः शुचिर्वायुर्विवायमानः शरीरमस्पृशत्‌ । 
स तपसा तापितशरीरः 
तत्र तस्यानिलव्यजनकृतपरितोषस्य सद्यो वनस्पतयः पुष्पशोभां न दर्शितवन्त इति 


स 


एताञ्शशाप न 


कृशो वायुनोपवीज्यमानो हृदयपरितोषमगमत्‌ । 


सर्वकालं पुष्पवन्तो भविष्यथेति ॥४७॥ 


नारायणो लोकहितार्थं वडवामुखो नाम महर्षिः पुराभवत्‌ । 
तस्य मेरौ तपस्तप्यतः समुद्र आहूतो नागतः । 
तेनामर्षितेनात्मगात्रोष्मणा समुद्रः स्तिमितजलः कृतः । 
स्वेदप्रस्यन्दनसरृशश्वास्य लवणभावो जनितः | 


उक्तश्वापेयो 


भविष्यसि | 


एतच्च ते तोयं वडवामुखसंजितेन पीयमानं मधुरं भविष्यति । 
तदेतदद्यापि वडवामुखसंज्ञितेनानुवर्तिना तोयं सामुद्रं पीयते ॥४८॥ 

हिमवतो गिरेरदुहितरमुमां रुद्रश्चकमे | 
भृगुरपि च महर्षिहिमवन्तमागम्याब्रवीत्कन्यामुमां मे देहीति । 
तमब्रवीद्धिमवानभिलषितो वरो रुद्र डति | 
तमब्रवीद्भगुर्यस्मात्वयाह॑ कन्यावरणकृतभावः प्रत्याख्यातस्तस्मान्न 


रत्रानां भवान्भाजनं भविष्यतीति | 

अयप्रभृत्येतदवस्थितमृषिवचनम्‌ ॥४९॥ 

तदेवंविधं माहात्म्यं ब्राह्मणानाम्‌ | 

क्षत्रमपि शाश्वतीमव्ययां पृथिवीं पत्रीमभिगम्य बुभुजे । 

तदेतदब्रह्माग्नीषोमीयम्‌ । तेन जगद्वार्यते ॥५०॥ 
कक क 


३३०. श्रीभगवानुवाच 


सूर्याचन्द्रमसौ शश्वत्केशैर्मे अंशुसंजितै: | 
बोधयंस्तापयंश्वैव जगदुत्तिष्ठतः पृथक्‌ ॥०१॥ 
बोधनात्तापनाच्चैव जगतो हर्षणं भवेत्‌ | 
अग्नीषोमकृतैरेभिः कर्मभिः पाण्डुनन्दन | 
हृषीकेशोऽहमीशानो वरदो लोकभावनः ॥०२॥ 
इडोपहूतयोगेन हरे भागं क्रतुष्वहम्‌ | 
वर्णश्व मे हरिश्रेष्ठस्तस्माद्वरिरहं स्मृतः ॥०३॥ 


धाम सारो हि  लोकानामृतं चैव विचारितम्‌ | 
ऋतधामा ततो विप्रैः सत्यश्वाह प्रकीर्तितः ॥०४॥ 
नष्टां च धरणीं पूर्वमविन्दं वै गुहागताम्‌ | 
गोविन्द इति मां देवा वाग्भिः समभितुष्टवुः ॥०५॥ 
शिपिविष्टेति चाख्यायां हीनरोमा च यो भवेत्‌ । 
तेनाविष्टं हि यत्किंचिच्छिपिविष्टं हि तत्स्मृतम्‌ ॥०६॥ 
यास्को मामृषिरव्यग्रो नैकयज्ञेषु गीतवान्‌ | 


शिपिविष्ट इति ह्यस्माद्रुह्यनामधरो ह्यहम्‌ ॥०७॥ 
स्तुत्वा मां शिपिविष्टेति यास्को ऋषिरुदारधीः | 
मत्प्रसादादधो नष्ट निरुक्तमभिजग्मिवान्‌ ॥०८॥ 
न हि जातो न जायेऽहं न जनिष्ये कदाचन । 
क्षेत्रजः सर्वभूतानां तस्मादहमजः स्मृतः ॥०९॥ 
नोक्तपूर्वं मया क्षुद्रमक्षीलं वा कदाचन | 


ऋता ब्रह्मसुता सा मे सत्या देवी सरस्वती ॥१०॥ 

सच्चासच्चैव कौन्तेय मयावेशितमात्मनि | 
पौष्करे ब्रह्मसदने सत्यं मामृषयो विदुः ॥११॥ 
सत्त्वान्न च्युतपूर्वोऽहं सत्त्वं वै विद्धि मत्कृतम्‌ । 
जन्मनीहाभवत्सत्त्वं पौर्विक मे धनंजय ॥१२॥ 
निराशीःकर्मसंयुक्तं सात्वतं मां प्रकल्पय | 
सात्वतज्ञानदृष्टो$ह॑ सात्वतः सात्वता पतिः ॥१३॥ 
कृषामि मेदिनी पार्थ भूत्वा कार्ष्णायसो महान्‌ । 
कृष्णो वर्णश्च मे यस्मात्तस्मात्कृष्णोऽरमर्जुन ॥१४॥ 
मया संलैषिता भूमिरद्भिर्व्योम च वायुना | 
वायुश्च तेजसा सार्ध॑ वैकुण्ठत्वं ततो मम ॥१५॥ 
निर्वाणं परमं सौख्यं धर्मोऽसौ पर उच्यते । 
तस्मान्न च्युतपूर्वोऽहमच्युतस्तेन कर्मणा ॥१६॥ 
पृथिवीनभसी चोभे विश्रुते विश्वलौकिके | 
तयोः संधारणार्थ हि मामधोक्षजमज्जसा ॥१७॥ 
निरुक्त वेदविदुषो ये च शब्दार्थचिन्तकाः | 
ते मां गायन्ति प्राग्वंशे अधोक्षज इति स्थितिः ॥१८॥ 
शब्द एकमतैरेष व्याहतः परमर्षिभिः | 
नान्यो ह्यधोक्षजो लोके ऋते नारायणं प्रभुम्‌ ॥१९॥ 
घृतं म्मार्चिषो लोके जन्तूनां प्राणधारणम्‌ | 
घृतार्चिरहमव्यग्रैवेदजै: परिकीर्तितः ॥२०॥ 
त्रयो हि धातवः ख्याताः कर्मजा इति च स्मृताः । 
पित्तं श्लेष्मा च वायुश्च एष संघात उच्यते ॥२१॥ 
एतैश्च धार्यते जन्तुरेतैः क्षीणैश्च क्षीयते | 
आयुर्वेदविदस्तस्मात्त्रिधातु मां प्रचक्षते ॥२२॥ 
वृषो हि भगवान्धर्मम ख्यातो लोकेषु भारत | 
नैघण्टुकपदाख्यातं विद्वि मां वृषमुत्तमम्‌ ॥२३॥ 
कपिर्वराहः श्रेष्ठश्च धर्मश्च वृष उच्यते | 
तस्माद्ृषाकपिं प्राह कश्यपो मां प्रजापतिः ॥२४॥ 


न चादिं न मध्यं तथा 


नैव चान्तं कदाचिद्विदन्ते सुराश्वासुराश्च । 


अनाद्यो ह्यमध्यस्तथा चाप्यनन्तः प्रगीतोऽहमीशो विभुर्लोकसाक्षी ॥२५॥ 
शुचीनि श्रवणीयानि शृणोमीह धनंजय | 
न च पापानि गृहामि ततोऽहं वै शुचिश्रवाः ॥२६॥ 

एकशृङ्गः पुरा भूत्वा वराहो दिव्यदर्शनः | 
इमामुद्धतवानभूमिमेकशृङ्गस्ततो ह्यहम्‌ ॥२७॥ 
तथैवासं त्रिककुदो वाराह रूपमास्थितः | 


त्रिककुत्तेन विख्यातः शरीरस्य तु मापनात्‌ ॥२८॥ 
विरिञ्च डति यः प्रोक्तः कपिलज्ञानचिन्तकैः | 


स प्रजापतिरेवाहं चेतनात्सर्वलोककृत्‌ ॥२९॥ 
विद्यासहायवन्तं मामादित्यस्थं सनातनम्‌ | 
कपिल प्राहुराचार्या: सांख्या निश्चितनिश्चयाः ॥३०॥ 


हिरण्यगर्भो द्युतिमानेष यश्छन्दसि स्तुतः | 
योगैः संपूज्यते नित्यं स एवाहं विभुः स्मृतः ॥३१॥ 
एकविंशतिशाखं च ऋग्वेदं मां प्रचक्षते | 
सहस्रशाखं यत्साम यै वै वेदविदो जनाः | 


गायन्त्यारण्यके विप्रा मद्भक्तास्तेऽपि दुर्लभाः ॥३२॥ 
षट्पञ्चाशतमष्टौ च सस्तत्रिशतमित्युत | 
यस्मिञ्शाखा यजुर्वेदे सोऽहमाध्वर्यवे स्मृतः ॥३३॥ 
पञ्चकल्पमथर्वाणं कृत्याभिः परिबृंहितम्‌ | 


कल्पयन्ति हि मां विप्रा अथर्वाणविदस्तथा ॥३४॥ 
शाखाभेदाश्व ये केचिद्याश्च शाखासु गीतयः | 


स्वरवर्णसमुच्चाराः सर्वास्तान्विद्धि मत्कृतान्‌ ॥३५॥ 
यत्तद्वयशिरः पार्थ समुदेति वरप्रदम्‌ | 
सोऽहमेवोत्तरे भागे क्रमाक्षरविभागवित्‌ ॥३६॥ 
रामादेशितमार्गण मत्प्रसादान्महात्मना | 
पाञ्चालेन क्रमः प्रासस्तस्माद्भूतात्सनातनात्‌ | 
बाभ्रव्यगोत्रः स बभौ प्रथमः क्रमपारगः ॥३७॥ 
नारायणाद्वरं लब्ध्वा प्राप्य योगमनुत्तमम्‌ | 
क्रमं प्रणीय शिक्षा च प्रणयित्वा स गालवः ॥३८॥ 
कण्डरीकोऽथ राजा च ब्रह्मदत्तः प्रतापवान्‌ | 
जातीमरणजं दुःखं स्मृत्वा स्मृत्वा पुनः पुनः । 
सप्तजातिषु मुख्यत्वाद्योगानां संपदं गतः ॥३९॥ 
पुराहमात्मजः पार्थ प्रथितः कारणान्तरे | 
धर्मस्य कुरुशार्दूल ततोऽहं धर्मजः स्मृतः ॥४०॥ 
नरनारायणौ पूर्व तपस्तेपतुरव्ययम्‌ | 

धर्मयानं समारूढौ पर्वते गन्धमादने ॥४१॥ 
तत्कालसमयं चैव दक्षयज्ञो बभूव हृ | 
न चैवाकल्पयद्भागं दक्षो रुद्रस्य भारत ॥४२॥ 
ततो दधीचिवचनाइक्षयज्ञमपाहरत्‌ | 
ससर्ज शूलं क्रोधेन प्रज्वलन्तं मुहुर्मुहुः ॥४३॥ 
तच्छूलं भस्मसात्कृत्वा दक्षयज्ञं सविस्तरम्‌ | 
आवयोः सहसागच्छद्वदर्याश्रममन्तिकात्‌ | 
वेगेन महता पार्थ पतन्नारायणोरसि ॥४४॥ 
ततः स्वतेजसाविष्टाः केशा नारायणस्य ह | 
बभुवुर्मुञ्जवर्णास्तु ततोऽहं मुञ्जकेशवान्‌ ॥४५॥ 
तच्च शूलं विनिर्धूतं हुंकारेण महात्मना | 
जगाम शंकरकरं नारायणसमाहतम्‌ ॥४६॥ 
अथ रुद्र उपाधावत्तावृषी तपसान्वितौ | 


तत एनं सर्मुद्धतं॑ कण्ठे जग्राह पाणिना । 
नारायणः स विश्वात्मा तेनास्य शितिकण्ठता ॥४७॥ 


अथ रुद्रविघातार्थमिषीकां जगृहे नरः | 

मन्त्रैश्च संयुयोजाशु सोऽभवत्परशुर्महान्‌ ॥४८॥ 

क्षिसश्च सहसा स्द्रे खण्डनं प्रासवांस्तदा | 

ततोऽहं खण्डपरशुः स्मृतः परशुखण्डनात्‌ ॥४९॥ 
अर्जुन उवाच 

अस्मिन्युद्दे तु वार्ष्णेय त्रैलोक्यमथने तदा | 

जयं कः प्रासवांस्तत्र शंसैतन्मे जनार्दन ॥५०॥ 
श्रीभगवानुवाच 

तयोः संलग्नयोर्युदध रुद्रनारायणात्मनोः | 


उद्विग्नाः सहसा कृत्स्ना लोकाः सर्वे$भवंस्तदा ॥५१॥ 
नागृह्णात्पावकः शुभ्र मखेषु सुहुतं हविः | 
वेदा न प्रतिभान्ति स्म ऋषीणां भावितात्मनाम्‌ ॥५२॥ 


देवान्रजस्तमश्वैव समाविविशतुस्तदा | 
वसुधा संचकम्पेशथ नभश्व विपफाल ह ॥५३॥ 
निष्प्रभाणि च तेजांसि ब्रह्मा चैवासनाच्च्युतः | 
अगाच्छोषं समुद्रश्व हिमवांश्च व्यशीर्यत ॥५४॥ 


तस्मिन्नेवं समुत्पन्ने निमित्ते पाण्डुनन्दन | 


WWW.SWargaro han.o rg 


Shanti Parva 


Mahabharata 


- 836 - 


ब्रह्मा वृतो देवगणैरृषिभिश्च महात्मभिः | 
आजगामाशु तं देशं यत्र युद्धमवर्तत ॥५५॥ 
साञ्जलिप्रग्रहो भूत्वा चतुर्वक्त्रो निरुक्तगः | 
उवाच वचनं रुद्रं लोकानामस्तु वै शिवम्‌ । 


न्यस्यायुधानि विश्वेश जगतो हितकाम्यया ॥५६॥ 
यदक्षरमथाव्यक्तमीशं लोकस्य भावनम्‌ | 
कूटस्थं कर्तृनिईईद्वमकर्तेति च यं विदुः ॥५७॥ 
व्यक्तिभावगतस्यास्य एका मूरतिरियं शिवा | 


नरो नारायणश्चैव जातौ धर्मकुलोद्वहौ ॥५८॥ 
तपसा महता युक्तो देवश्रेष्ठौ महाव्रतौ | 


अहं प्रसादजस्तस्य कस्मिश्चित्कारणान्तरे | 
त्वं चैव क्रोधजस्तात पूर्वसर्गे सनातनः ॥५९॥ 
मया च सार्थ वरदं विबुधेश्व महर्षिभिः | 
प्रसादयाशु लोकानां शान्तिर्भवतु माचिरम्‌ ॥६०॥ 
ब्रह्मणा त्वेवमुक्तस्तु रुद्रः क्रोधाग्निमुत्सृजन्‌ | 
प्रसादयामास ततो देवं नारायणं प्रभुम्‌ | 
शरणं च जगामादं वरेण्यं वरदं हरिम्‌ ॥६१॥ 
ततोऽथ वरदो देवो जितक्रोधो जितेन्द्रियः | 
प्रीतिमानभवत्तत्र स्द्रेण सह संगतः ॥६२॥ 
क्रषिभिर्व्रह्मणा चैव विबुथैश्च सुपूजितः | 
उवाच देवमीशानमीशः स जगतो हरिः ॥६3॥ 
यस्त्वां वेति स॒ मां वेत्ति यस्त्वामनु स मामनु । 
नावयोरन्तरं किंचिन्मा ते भूदुद्विरन्यथा ॥६४॥ 


अदय प्रभृति श्रीवत्सः शूलाइकोऽयं भवत्वयम्‌ । 
मम पाण्यङ्कितश्वापि श्रीकण्ठस्त्वं भविष्यसि ॥६५॥ 


एवं लक्षणमुत्पाद्य परस्परकृतं तदा | 
सख्यं चैवातुलं कृत्वा रुद्रेण सहितावृषी | 
तपस्तेपतुरव्यग्रौ विसृज्य त्रिदिवौकसः ॥६६॥ 


एष ते कथितः पार्थ नारायणजयो मृधे | 
नामानि चैव गुह्यानि निरुक्तानि च भारत । 
ऋषिभिः कथितानीह यानि संकीर्तितानि ते ॥६७॥ 
एवं बहुविधै रुपैश्वरामीह वसुंधराम्‌ | 

ब्रह्मलोकं च कौन्तेय गोलोके च सनातनम्‌ । 
मया त्वं रक्षितो युद्दे महान्तं प्रा्तवाञ्जयम्‌ ॥६८॥ 
यस्तु ते सोऽग्रतो याति युद्दे संप्रत्युपस्थिते । 
तं विद्दि रुद्रे कौन्तेय देवदेवं कपर्दिनम्‌ ॥६९॥ 
कालः स एव कथितः क्रोधजेति मया तव । 
निहतांस्तेन वै पूर्वं हतवानसि वै रिपून्‌ ॥७०॥ 


अप्रमेयप्रभावं तं देवदेवमुमापतिम्‌ | 
नमस्व देवं प्रयतो विश्वेशं हरमव्ययम्‌ ॥७१॥ 
२ % % 
३३१. जनमेजय उवाच 
ब्रह्मन्सुमहदाख्यानं भवता परिकीर्तितम्‌ | 
यच्छूत्वा मुनयः सर्वे विस्मयं परमं गताः ॥०१॥ 
ड्दं शतसहस्राद्धि भारताख्यानविस्तरात्‌ | 
आमथ्य मतिमन्थेन ज्ञानोदधिमनुत्तमम्‌ ॥०२॥ 


नवनीतं यथा दध्नो मलयाच्चन्दनं यथा | 
आरण्यकं च वेदेभ्य ओषधिभ्योऽमृतं यथा ॥०३॥ 


समुद्धृतमिदं ब्रह्मन्कथामृतमनुत्तमम्‌ | 
तपोनिधे त्वयोक्तं हि नारायणकथाश्रयम्‌ ॥०४॥ 
स हीशो भगवान्देवः सर्वभूतात्मभावनः | 


अहो नारायणं तेजो दुर्दर्श द्विजसत्तम ॥०५॥ 
यत्राविशन्ति कल्पान्ते सर्वे ब्रह्मादयः सुराः | 


ऋषयश्च सगन्धर्वा यच्च किंचिच्चराचरम्‌ | 
न ततोऽस्ति परं मन्ये पावनं दिवि चेह च ॥०६॥ 
सर्वाश्रमाभ्रिगमनं सर्वतीर्थावगाहनम्‌ | 


न तथा फल चापि नारायणकथा यथा ॥०७॥ 
सर्वथा पाविताः स्मेह श्ररुत्वेमामादितः कथाम्‌ । 


हरेर्विश्वेश्वरस्येह सर्वपापप्रणाशनीम्‌ ॥०८॥ 
न चित्रं कृतवांस्तत्र यदार्यं मो धनंजयः | 
वासुदेवसहायो यः प्रासवाञ्जयमुत्तमम्‌ ॥०९॥ 


न चास्य किंचिदप्राप्यं मन्ये लोकेष्वपि त्रिषु । 
त्रैलोक्यनाथो विष्णुः स यस्यासीत्साह्यकृत्सखा ॥१०॥ 
धन्याश्च सर्व एवासन्ब्रह्मस्ते मम पूर्वकाः | 

हिताय श्रेयसे चैव येषामासीज्जनार्दनः ॥११॥ 
तपसापि न दृश्यो हि भगवाँल्लोकपूजितः | 
यं दृष्टवन्तस्ते साक्षाच्छीवत्साइकविभूषणम्‌ ॥१२॥ 
तेभ्यो धन्यतरश्वैव नारदः परमेष्ठिजः | 
न चाल्पतेजसमृषिं वेद्मि नारदमव्ययम्‌ | 
श्वेतद्वीपं समासाय येन दृष्टः स्वयं हरिः ॥१३॥ 
देवप्रसादानुगतं व्यक्तं तत्तस्य दर्शनम्‌ | 
यद्दष्टवांस्तदा देवमनिरुद्धतनौ स्थितम्‌ ॥१४॥ 
बदरीमाश्रमं यत्तु नारदः प्राद्रवत्पुनः | 
नरनारायणौ द्रष्टुं कि नु तत्कारणं मुने ॥१५॥ 
श्वेतद्वीपान्निवृत्तश्च नारदः परमेष्ठिजः | 
बदरीमाश्रमं प्राप्य समागम्य च तावृषी ॥१६॥ 
कियन्तं कालमवसत्काः कथाः पृष्टाश्च सः | 
श्वेतद्वीपादुपावृत्ते तस्मिन्वा सुमहात्मनि ॥१७॥ 
किमब्रूता महात्मानौ नरनारायणावृषी | 
तदेतन्मे यथातत्त्वं सर्वमाख्यातुमईसि ॥१८॥ 


वैशंपायन उवाच 
नमो भगवते तस्मै व्यासायामिततेजसे | 


यस्य प्रसादाद्वक्ष्यामि नारायणकथामिमाम्‌ ॥१९॥ 
प्राप्य श्वेतं महाद्वीपं दृष्ट्वा च हरिमव्ययम्‌ | 
निवृत्तो नारदो राजंस्तरसा मेरुमागमत्‌ | 
हदयेनोद्वहन्भारं यदुक्तं परमात्मना ॥२०॥ 
पश्चादस्याभवद्राजन्नात्मनः साध्वसं महत्‌ | 
यद्वत्वा दूरमध्वानं क्षेमी पुनरिहागतः ॥२१॥ 
ततो मेरोः प्रचक्राम पर्वतं गन्धमादनम्‌ | 
निपपात च खातूर्ण विशालां बदरीमनु ॥२२॥ 
ततः स ददृशे देवौ पुराणावृषिसत्तमौ | 
तपश्चरन्तौ सुमहदात्मनिष्ठौ महाव्रतौ ॥२३॥ 
तेजसाभ्यधिकौ सूर्यात्सर्वलोकविरोचनात्‌ | 
श्रीवत्सलक्षणौ पूज्यौ जटामण्डलधारिणौ ॥२४॥ 
जालपादभुजौ तौ तु पादयोश्वक्रलक्षणौ | 


व्यूढोरस्कौ दीर्घभुजौ तथा मुष्कचतुष्किणौ ॥२५॥ 

षष्टिदन्तावद्टदंष्ट्रौ मेघौघसरृशस्वनौ | 
स्वास्यौ पृथुललाटौ च सुहनू सुभ्रुनासिकौ ॥२६॥ 
आतपत्रेण सदृशे शिरसी देवयोस्तयोः | 
एवं लक्षणसंपन्नौ महापुरुषसंज्ञितौ ॥२७॥ 
तौ दष्ट्वा नारदो हृष्टस्ताभ्यां च प्रतिपूजितः । 
स्वागतेनाभिभाष्याथ पृष्टश्चानामयं तदा ॥२८॥ 
बभूवान्तर्गतमतिनिरीक्षय पुरुषोत्तमौ | 
सदोगतास्तत्र ये वै सर्वभूतनमस्कृताः ॥२९॥ 
श्वेतद्वीपे मया दृष्टास्ताऱृशावृषिसत्तमौ | 


डति संचिन्त्य मनसा कृत्वा चाभिप्रदक्षिणम्‌ | 
उपोपविविशे तत्र पीठे कुशमये शुभे ॥३०॥ 
ततस्तौ तपसां वासौ यशसां तेजसामपि | 
ऋषी शमदमोपेतौ कृत्वा पूर्वाह्िक विधिम्‌ ॥३१॥ 
पश्चान्नारदमव्यग्रौ पाद्यार्घ्याभ्यां प्रपूज्य च | 
पीठयोश्योपविष्टो तौ कृतातिथ्याल्लिकौ नृप ॥३२॥ 
तेषु तत्रोपविष्टेषु स देशोऽभिव्यराजत | 


आज्याहुतिमहाज्वालैर्यज्ञवाटोऽग्निभिर्यथा ॥३३॥ 

अथ नारायणस्तत्र नारदं वाक्यमब्रवीत्‌ | 

सुखोपविष्टं विश्रान्तं कृतातिथ्यं सुखस्थितम्‌ ॥३४॥ 

अपीदानीं स भगवान्परमात्मा सनातनः | 

श्वेतद्वीपे त्वया दृष्ट आवयोः प्रकृतिः परा ॥३५॥ 
नारद उवाच 

दृष्टो मे पुरुषः श्रीमान्विश्वरुपधरोऽव्ययः | 


सर्वे हि लोकास्तत्रस्थास्तथा देवाः सहर्षिभिः | 
अद्यापि चैनं पश्यामि युवां पश्यन्सनातनौ ॥३६॥ 
यैलक्षणैरुपेतः स हरिरव्यक्तरूपधृक्‌ | 
तैर्लक्षणैरुपेतौ हि व्यक्तरूपधरौ युवाम्‌ ॥३७॥ 
दष्टो मया युवां तत्र तस्य देवस्य पार्श्वतः । 
ड्ह चैवागतोऽस्म्यद्य विसृष्टः परमात्मना ॥३८॥ 
को हि नाम भवेतस्य तेजसा यशसा श्रिया | 
सदृशस्त्रिषु लोकेषु ऋते धर्मात्मजौ युवाम्‌ ॥३९॥ 
तेन मो कथितं पूर्व नाम क्षेत्रजसंजितम्‌ । 

प्रादुर्भावाश्च कथिता भविष्यन्ति हि ये यथा ॥४०॥ 
तत्र ये पुरुषाः श्वेताः पञ्चेन्द्रियविवजिताः | 


प्रतिबुद्धाश्च ते सर्वे भक्ताश्च पुरुषोत्तमम्‌ ॥४१॥ 
तेऽ्चयन्ति सदा देवं तैः सार्ध रमते च सः । 
प्रियभक्तो हि भगवान्परमात्मा द्विजप्रियः ॥४२॥ 
रमते सोऽरच्यमानो हि सदा भागवरतप्रियः | 
विश्वभुक्सर्वगो देवो बान्धवो भक्तवत्सलः | 
स कर्ता कारणं चैव कार्य चातिबलयुतिः ॥४३॥ 
तपसा योज्य सोऽऽत्मानं श्वेतद्वीपात्परं हि यत्‌ । 
तेज इत्यभिविख्यातं स्वयंभासावभासितम्‌ ॥४४॥ 
शान्तिः सा त्रिषु लोकेषु सिद्धानां भावितात्मनाम्‌ । 
एतया शुभया बुद्ध्या नैष्ठिकं व्रतमास्थितः ॥४५॥ 


न तत्र सूर्यस्तपति न सोमोऽभिविराजते | 
न वायुर्वाति देवेशे तपश्वरति  दुश्वरम्‌ ॥४६॥ 


वेदीमष्टतलोत्सेथां भूमावास्थाय विश्वभुक्‌ | 
एकपादस्थितो देव ऊर्थ्वबाहुरुदड्मुखः | 
साङ्गानावर्तयन्वेदांस्तपस्तेपे सुदुश्वरम्‌ ॥४७॥ 
यदद्रह्या ऋषयश्चैव स्वयं पशुपतिश्च यत्‌ | 
शेषाश्व विबुधश्रेष्ठा दैत्यदानवराक्षसाः ॥४८॥ 


नागाः सुपर्णा गन्धर्वः सिद्वा राजर्षयश्च ये । 
हव्यं कव्यं च सततं विधिपूर्वं प्रयुञ्जते | 


कृत्स्नं तत्तस्य देवस्य चरणावुपतिष्ठति ॥४९॥ 
याः क्रियाः संप्रयुक्तास्तु एकान्तगतबुद्विभिः | 
ताः सर्वाः शिरसा देवः प्रतिगृह्वाति वै स्वयम्‌ ॥५०॥ 
न तस्यान्यः प्रियतरः प्रतिबुद्धै्महात्मभ्निः | 
विद्यते त्रिषु लोकेषु  ततोथ्स्म्यैकान्तिक गतः | 
ड्ह चैवागतस्तेन विसृष्टः परमात्मना ॥५१॥ 
एवं मे भगवान्देवः स्वयमाख्यातवान्हरिः | 
आसिष्ये तत्परो भूत्वा युवाभ्यां सह नित्यशः ॥५२॥ 
२ % % 


३३२. नरनारायणावूचतुः 
धन्यो5स्यनुगृहीतो5सि यत्ते दष्टः स्वयं प्रभुः 

न हि तं हृष्टवान्कश्चित्पद्मयोनिरपि स्वयम्‌ ॥०१॥ 


अव्यक्तयोनिर्भगवान्दुर्दर्शः पुरुषोत्तमः | 
नारदैतद्धि ते सत्यं वचनं समुदाहतम्‌ ॥०२॥ 
नास्य भक्तैः प्रियतरो लोके कश्चन विद्यते । 
ततः स्वयं दर्शितवान्स्वमात्मानं द्विजोत्तम ॥०३॥ 
तपो हि तप्यतस्तस्य यत्स्थानं परमात्मनः | 
न तत्संप्राप्नुते कश्चिद्ते ह्यावां द्विजोत्तम ॥०४॥ 


या हि सूर्यसहस्रस्य समस्तस्य भवेदयुतिः | 
स्थानस्य सा भवेत्तस्य स्वयं तेन विराजता ॥०५॥ 


तस्मादुत्तिष्ठते विप्र देवाद्विश्वभुवः पतेः | 
क्षमा क्षमावतां श्रेष्ठ यया भूमिस्तु युज्यते ॥०६॥ 
तस्माच्चोततिष्ठते देवात्सर्वभूतहितो रसः | 
आपो येन हि युज्यन्ते द्रवत्वं प्राप्नुवन्ति च ॥०७॥ 
तस्मादेव समुद्भूतं तेजो रूपगुणात्मकम्‌ | 
येन स्म युज्यते सूर्यस्ततो लोकान्विराजते ॥०८॥ 
तस्माद्देवात्समुद्भूतः स्पर्शस्तु पुरुषोत्तमात्‌ | 
येन स्म युज्यते वायुस्ततो लरोकान्विवात्यसौ ॥०९॥ 
तस्माच्चोत्तिष्ठते शब्दः सर्वलोकेश्वरात्प्रभोः | 
आकाशं युज्यते येन ततस्तिष्ठत्यसंवृतम्‌ ॥१०॥ 
तस्माच्चोत्तिष्ठते देवात्सर्वभूतगतं मनः | 
चन्द्रमा येन संयुक्तः प्रकाशगुणधारणः ॥११॥ 
षड्भूतोत्पादकं नाम तत्स्थानं वेदसंज्ञितम्‌ | 
विद्यासहायो यत्रास्ते भगवान्हव्यकव्यभुक्‌ ॥१२॥ 
ये हि निष्कल्मषा लोके पुण्यपापविवर्जिताः | 
तेषां वै क्षेममध्वानं गच्छतां द्विजसत्तम | 
सर्वलोकतमोहन्ता आदित्यो द्वारमुच्यते ॥१३॥ 
आदित्यदग्धसर्वाङ्गा अदृश्याः केनचित्क्वचित्‌ | 


परमाणुभूता भूत्वा तु तं देवं प्रविशन्त्युत ॥१४॥ 
तस्मादपि विनिर्मुक्ता अनिरुद्धतनौ स्थिताः | 
मनोभूतास्ततो भूयः प्रद्युम्न प्रविशन्त्युत ॥१५॥ 
प्रद्युम्नाच्चापि निर्मुक्ता जीवं संकर्षणं तथा | 
विशन्ति  विप्रप्वराः सांख्या भागवतैः सह ॥१६॥ 

ततस्तरैगुण्यहीनास्ते परमात्मानमञ्जसा | 
प्रविशन्ति द्विजश्रेष्ठ क्षेत्रज्ञ निर्गुणात्मकम्‌ | 
सर्वावासं वासुदेवं क्षेत्रज्ञं विद्धि तत्त्वतः ॥१७॥ 
समाहितमनस्काश्च नियताः संयतेन्द्रियाः | 
एकान्तभावोपगता वासुदेवं विशन्ति ते ॥१८॥ 


आवामपि च धर्मस्य गृहे जातौ द्विजोत्तम । 
रम्यां विशालामाश्रित्य तप उग्र समास्थितौ ॥१९॥ 
ये तु तस्यैव देवस्य प्रादुर्भावः सुरप्रियाः । 
भविष्यन्ति त्रिलोकस्थास्तेषां स्वस्तीत्यतो द्विजा ॥२०॥ 
विधिना स्वेन युक्ताभ्यां यथापूर्व द्विजोत्तम | 


आस्थिताभ्यां सर्वकृच्छ्रं व्रतं सम्यक्तदुत्तमम्‌ ॥२१॥ 
आवाभ्यामपि दृष्टस्त्वं श्वेतद्वीपे तपोधन | 
समागतो भगवता संजल्पं कृतवान्यथा ॥२२॥ 


सर्व हि नौ संविदितं त्रैलोक्ये सचराचरे | 
यद्भविष्यति वृत्तं वा वर्तते वा शुभाशुभम्‌ ॥२३॥ 
वैशंपायन ऊवाच 


एतच्छूत्वा तयोर्वाक्यं तपस्युग्रे5भ्यवर्तत | 
नारदः प्राञ्जलिर्भूत्वा नारायणपरायण: ॥२४॥ 
जजाप विधिवन्मन्त्रान्नारायणगतान्बहून्‌ | 
दिव्यं वर्षसहस्रं हि नरनारायणाश्रमे ॥२५॥ 
अवसत्स महातेजा नारदो भगवानृषिः | 
तमेवाभ्यर्चयन्देवं नरनारायणौ च तौ ॥२६॥ 
क के % 
३३३. वैशंपायन उवाच 
कस्यचित्त्वथ कालस्य नारदः परमेष्ठिजः | 


दैवं कृत्वा यथान्यायं पित्र्यं चक्रे ततः परम्‌ ॥०१॥ 

ततस्तं वचनं प्राह ज्येष्ठो धर्मात्मजः प्रभुः । 

क ङइज्यते द्विजश्रेष्ठ दैवे पित्र्ये च कल्पिते ॥०२॥ 

त्वया मतिमतां श्रेष्ठ तन्मे शंसा यथागमम्‌ । 

किमेतत्क्रियते कर्म फलं चास्य किमिष्यते ॥०३॥ 
नारद उवाच 

त्वयैतत्कथितं पूर्व दैवं कर्तव्यमित्यपि 

दैवतं च परो यजः परमात्मा सनातनः ॥०४॥ 
ततस्तद्भावितो नित्यं यजे वैकुण्ठमव्ययम्‌ | 
तस्माच्च प्रसृतः पूर्वं ब्रह्मा लोकपितामहः ॥०५॥ 
मम वै पितरं प्रीतः परमेष्ठ्यप्यजीजनत्‌ | 
अहं संकल्पजस्तस्य पुत्र: प्रथमकल्पितः ॥०६॥ 


यजाम्यहं पितृन्साधो नारायणविधौ कृते | 
एवं स एव भगवान्पिता माता पितामहः । 
इज्यते पितृयज्ञेषु मया नित्यं जगत्पतिः ॥०७॥ 
श्रुतिश्वाप्यपरा देव पुत्रान्हि पितरोऽयजन्‌ | 
वेदश्रुतिः प्रणष्टा च पुनरध्यापिता सुतैः | 
ततस्ते मन्त्रदाः पुत्राः पितृत्वमुपपेदिरे ॥०८॥ 
नूनं पुरैतद्विदितं युवयोर्भावितात्मनोः | 
पुत्राश्व पितरश्चैव परस्परमपूजयन्‌ ॥०९॥ 
त्रीन्पिण्डान्न्यस्य वै पृथ्व्यां पूर्वी दत्त्वा कुशानिति । 
कथं तु पिण्डसंज्ञां ते पितरो लेभिरे पुरा ॥१०॥ 
नरनारायणावूचतुः 
इमां हि धरणी पूर्व नष्टां सागरमेखलाम्‌ । 
गोविन्द उज्जहाराशु वाराहं रूपमाश्रितः ॥११॥ 
स्थापयित्वा तु धरणी स्वे स्थाने पुरुषोत्तमः । 
जलकर्दमलिस्ताइगो लोककार्यार्थमुद्यतः ॥१२॥ 
प्रासे चाहिककाले स मध्यंदिनगते रवौ | 
दष्ट्राविलग्नान्मृत्पिण्डान्विधूय सहसा प्रभुः | 
स्थापयामास वै पृथ्व्यां कुशानास्तीर्य नारद ॥१३॥ 
स तेष्वात्मानमुद्दिश्य पित्र्यं चक्रे यथाविधि | 
संकल्पयित्वा त्रीन्पिण्डान्स्वेनैव विधिना प्रभुः ॥१४॥ 


आत्मगात्रोष्मसंभूतैः स्नेहगर्भैस्तिल्ैरपि | 
प्रोक्ष्यापवर्ग देवेशः प्राङ्मुखः कृतवान्स्वयम्‌ ॥१५॥ 
मर्यादास्थापनार्थं च ततो वचनमुक्तवान्‌ | 


अह हि पितरः स्टमुयतो लोककृत्स्वयम्‌ ॥१६॥ 
तस्य चिन्तयतः सद्यः पितृकार्यविधिं परम्‌ | 
दष्राभ्यां प्रविनिर्धूता ममैते दक्षिणा दिशम्‌ | 
आश्रिता धरणी पिण्डास्तस्मात्पिर एव ते ॥१७॥ 

त्रयो मूर्तिविहीना वै पिण्डमूतिधरास्त्विमे | 
भवन्तु पितरो लोके मया सृष्टाः सनातनाः ॥१८॥ 
पिता पितामहश्चैव तथैव प्रपितामहः | 
अहमेवात्र विज्ञेयस्त्रिषु पिण्डेषु संस्थितः ॥१९॥ 
नास्ति मत्तोऽधिकः कश्चित्को वाभ्यच्यों मया स्वयम्‌ । 
को वा मम पिता लोके अहमेव पितामहः ॥२०॥ 


पितामहपिता चैव अहमेवात्र कारणम्‌ | 
इत्येवमुक्त्वा वचनं देवदेवो वृषाकपिः ॥२१॥ 
वराहपर्वते विप्र दत्त्वा पिण्डान्सविस्तरान्‌ | 
आत्मानं पूजयित्वैव तत्रैवादर्शनं गतः ॥२२॥ 
एतदर्थं शुभमते पितरः पिण्डसंज्ञिताः | 
लभन्ते सततं पूजां वृषाकपिवचो यथा ॥२३॥ 
ये यजन्ति पितृन्देवान्गुरुश्वैवातिथीस्तथा | 


गाश्चैव द्विजमुख्यांश्च पृथिवीं मातरं तथा | 
कर्मणा मनसा वाचा विष्णुमेव यजन्ति ते ॥२४॥ 


अन्तर्गतः स भगवान्सर्वसत्त्वशरीरगः | 
समः सर्वेषु भूतेषु ईश्वरः सुखदुःखयोः | 
महान्महात्मा सर्वात्मा नारायण इति श्रुतः ॥२५॥ 
२ ऋ क. 
३३४. वैशंपायन उवाच 
श्रुत्वैतन्नारदो वाक्यं नरनारायणेरितम्‌ | 
अत्यन्तभक्तिमान्देवे एकान्तित्वमुपेयिवान्‌ ॥०१॥ 
प्रोष्य वर्षसहस्र तु नरनारायणाश्रमे | 
श्रुत्वा भगवदाख्यानं दृष्ट्वा च एरिमव्ययम्‌ । 
हिमवन्तं जगामाशु यत्रास्य स्वक आश्रमः ॥०२॥ 
तावपि ख्याततपसौ नरनारायणावृषी | 
तस्मिन्नेवाश्रमे रम्ये तेपतुस्तप उत्तमम्‌ ॥०३॥ 
त्वमप्यमितविक्रान्तः पाण्डवानां कुलोद्वहः | 
पावितात्माय संवृत्तः श्रात्वेमामादितः कथाम्‌ ॥०४॥ 


नैव तस्य परो लोको नायं पार्थिवसत्तम । 
कर्मणा मनसा वाचा यो द्विष्याद्विष्णुमव्ययम्‌ ॥०५॥ 
मज्जन्ति पितरस्तस्य नरके शाश्वतीः समाः | 

यो द्विष्याद्विबुधश्रेष्ठे देवं नारायणं हरिम्‌ ॥०६॥ 

कथं नाम भवेदद्रेष्य आत्मा लोकस्य कस्यचित्‌ । 

आत्मा हि पुरुषव्याघ्र ज्ञेयो विष्णुरिति स्थितिः ॥०७॥ 

य एष गुरुरस्माकमृषिर्गन्धवतीसुतः | 

तेनैतत्कथितं तात माहात्म्यं परमात्मनः | 

तस्माच्छूतं मया चेदे कथितं च तवानघ ॥०८॥ 

कृष्णद्वैपायनं व्यासं विद्धि नारायणं प्रभुम्‌ | 

को ह्यन्यः पुरुषव्याघ्र महाभारतकृद्भवेत्‌ | 

धर्मान्नानाविधांश्वैव को ब्रूयात्तमृते प्रभुम्‌ ॥०९॥ 

वर्ततां ते महायज्ञो यथा संकल्पितस्त्वया | 

संकल्पिताश्वमेधस्त्वं श्रुतधर्मश्च तत्त्वतः ॥१०॥ 

एतत्तु महदाख्यानं श्रात्वा पारिक्षितो नृपः | 

ततो यज्ञसमास्यर्थ क्रियाः सर्वाः समारभत्‌ ॥११॥ 

नारायणीयमाख्यानमेतत्ते कथितं मया | 

नारदेन पुरा राजन्गुरवे मे निवेदितम्‌ | 

ऋषीणां पाण्डवानां च शृण्वतोः कृष्णभीष्मयोः ॥१२॥ 
स हि परमगुरुर्भुवनपतिधरणिधरः शमनियमनिधिः | 
श्रुतिविनयनिधिद्विजपरमहितस्तव भवतु गतिईरिरमरहितः ॥१३॥ 
तपसां निधिः सुमहतां महतो यशसश्च भाजनमरिष्टकहा | 
एकान्तिनां शरणदोऽभयदो गतिदोऽस्तु वः स मखभागहरः ॥१४॥ 
त्रिगुणातिगश्चतुष्पञ्चधरः पूर्तेष्टयोश्व फलभागहरः | 
विदधाति नित्यमजितोऽतिबलो गतिमात्मगाँ सुकृतिनामृषिणाम्‌ ॥१५॥ 
तं लोकसाक्षिणमजं पुरुषं रविवर्णमीश्वरगतिं बहुशः | 


प्रणमध्वमेकमतयो यतयः सलिलोद्भवोऽपि तमृषिं प्रणतः ॥१६॥ 
स हि लोकयोनिरमृतस्य पर्द सूक्ष्मं पुराणमचलं परमम्‌ । 
तत्सांख्ययोगिभिरुदारधृतं बुद्ध्या यतात्मभिर्विदितं सततम्‌ ॥१७॥ 
नेः ने. नद 
३३५. जनमेजय उवाच 

श्रुतं भगवतस्तस्य माहात्म्यं परमात्मनः | 

जन्म धर्मगृहे चैव नरनारायणात्मकम्‌ | 

महावराहसृष्टा च पिण्डोत्पत्तिः पुरातनी ॥०१॥ 


प्रवृत्तौ च निवृत्तौ च यो यथा परिकल्पितः । 

स तथा नः श्रुतो ब्रह्मन्कथ्यमानस्त्वयानध ॥०२॥ 
यच्च तत्कथितं पूर्वं त्वया हयशिरो महत्‌ । 
हव्यकव्यभुजो विष्णोरुदक्पूर्वे महोदधौ | 
तच्च ष्टं भगवता ब्रह्मणा परमेष्ठिना ॥०३॥ 
किं तदुत्पादितं पूर्वं हरिणा लोकधारिणा | 
रूपं प्रभावमहतामपूर्व धीमतां वर ॥०४॥ 
दृष्ट्वा हि विबुधश्रेष्ठमपूर्वममितौजसम्‌ | 
तदश्धशिरसं पुण्यं ब्रह्मा किमकरोन्मुने ॥०५ || 
एतन्नः संशयं ब्रह्मन्पुराणज्ञानसंभवम्‌ | 
कथयस्वोत्तममते महापुरुषनिर्मितम्‌ | 


पाविताः स्म त्वया ब्रह्मन्पुण्यां कथयता कथाम्‌ ॥०६॥ 
वैशंपायन उवाच 

कथयिष्यामि ते सर्व पुराणं वेदसंमितम्‌ | 

जगौ यद्भगवान्व्यासो राज्ञो धर्मसुतस्य वै ॥०७॥ 

श्रुत्वाश्धशिरसो मूर्ति देवस्य हरिमेधसः | 


उत्पन्नसंशयो राजा तमेव समचोदयत्‌ ॥०८॥ 
युधिष्ठिर उवाच 
यत्तदवर्शितवान्ब्रह्म देवं हयशिरोधरम्‌ | 
किमर्थ तत्समभवद्वपुर्देवोपकल्पितम्‌ ॥०९॥ 
व्यास उवाच 
यत्किंचिदिह लोके वै देहबद्ध विशां पते । 
सर्व पञ्चभिराविष्टं भूतैरीश्वरबुद्धिजैः ॥१०॥ 


ईश्वरो हि जगत्स्रष्टा प्रभुर्नारायणो विराट्‌ | 
भूतान्तरात्मा वरदः सगुणो निर्गुणोऽपि च | 
भूतप्रलयमव्यक्तं शृणुष्व नृपसत्तम ॥११॥ 
धरण्यामथ लीनायामप्सु चैकार्णवे पुरा | 
ज्योतिर्भूते जले चापि लीने ज्योतिषि चानिले ॥१२॥ 
वायौ चाकाशसंलीने आकाशे च मनोनुगे | 
व्यक्ते मनसि संलीने व्यक्ते चाव्यक्ततां गते ॥१३॥ 
अव्यक्ते पुरुषं याते पुंसि सर्वगतेऽपि च । 
तम एवाभवत्सर्व न प्रालायत किंचन ॥१४॥ 
तमसो ब्रह्म संभूतं तमोमूलमृतात्मकम्‌ | 

तद्विश्वभावसंजञान्तं पौरुषीं तनुमास्थितम्‌ ॥१५॥ 
सोऽनिरुद्ध डति प्रोक्तस्तत्प्रधानं प्रचक्षते | 
तदव्यक्तमिति ज्ञेयं त्रिगुणं नृपसत्तम ॥१६॥ 
विद्यासहायवान्देवो विष्वक्सेनो हरिः प्रभुः | 
अप्स्वेव शयनं चक्रै निद्रायोगमुपागतः | 
जगतश्विन्तयन्सूष्टिं चित्रां बहुगुणोद्भवाम्‌ ॥१७॥ 
तस्य चिन्तयतः सृष्टिं महानात्मगुणः स्मृतः | 
अहंकारस्ततो जातो ब्रह्मा शुभचतुर्मुखः | 
हिरण्यगर्भो भगवान्सर्वलोकपितामहः ॥१८॥ 
पद्मेऽनिरुद्वात्संभूतस्तदा पद्मनिभेक्षणः | 
सहस्रपत्रे द्युतिमानुपविष्टः सनातनः ॥१९॥ 
दद्ृशेऽद्रुतसंकाशे लोकानापोमयान्प्रभुः | 


सत्त्वस्थः परमेष्ठी स ततो भूतगणान्सृजत्‌ ॥२०॥ 
पूर्वमेव च पद्मस्य पत्रे सूर्याशुसप्रभे | 


नारायणकृतौ बिन्दू अपामास्तां गुणोत्तरौ ॥२१॥ 
तावपश्यत्स भगवाननादिनिधनोऽच्युतः | 
एकस्तत्राभवद्विन्दुर्मध्वाभो रुचिरप्रभः ॥२२॥ 
स तामसो मधुर्जातस्तदा नारायणाज्ञया | 
कठिनस्त्वपरो बिन्दुः कैटभो राजसस्तु सः ॥२३॥ 
तावभ्यधावतां शरेष्ठौ तमोरजगुणान्वितौ | 
बलवन्तौ गदाहस्तौ पद्मनालानुसारिणौ ॥२४॥ 
दरशातेऽरविन्दस्थं ब्र्माणममितप्रभम्‌ | 
सृजन्तं प्रथमं वेदांश्वतुरश्वारुविग्रहान्‌ ॥२५॥ 
ततो विग्रहवन्तौ तौ वेदान्हृष्ट्वासुरोत्तमौ | 
सहसा जगृहतुर्वेदान्ब्रह्मण: पश्यतस्तदा ॥२६॥ 
अथ तौ दानवश्रेष्ठौ वेदान्गृह्य सनातनान्‌ | 
रसां विविशतुस्तूर्णमुदक्पूर्व महोदधौ ॥२७॥ 
ततो हतेषु वेदेषु ब्रह्मा कश्मलमाविशत्‌ | 
ततो वचनमीशानं प्राह वेदैर्विनाकृतः ॥२८॥ 


वेदा मे परमं चक्षुवेंदा मे परमं बलम्‌ । 
वेदा मे परमं धाम वेदा मे ब्रह्म चोत्तमम्‌ ॥२९॥ 
मम तवेदा हृताः सर्वे दानवाभ्यां बलादितः | 

अन्धकारा हि मो लोका जाता वेदैर्विनाकृताः | 
वेदानूते हि कि कुर्यां लोकान्वै स्र्टुमुद्यतः ॥३०॥ 


अहो बत महद्दुःखं वेदनाशनजं मम | 
प्रासं दुनोति हृदयं तीव्रशोकाय रन्धयन्‌ ॥३१॥ 
को हि शोकार्णवे मग्नं मामितोऽ्य समुद्धरेत्‌ । 
वेदांस्तानानयेन्नष्टान्कस्य चाहं प्रियो भवे ॥३२॥ 
इत्येवं भाषमाणस्य ब्रह्मणो नृपसत्तम | 
हरेः स्तोत्रार्थमुद्भूता बुद्धिर्बुद्धिमतां वर | 
ततो जगौ परं जप्यं साञ्जलिप्रग्रहः प्रभुः ॥३३॥ 


नमस्ते ब्रह्महृदय नमस्ते मम पूर्वज | 
लोकाद्य भुवनश्रेष्ठ सांख्ययोगनिधे विभो ॥३४॥ 


व्यक्ताव्यक्तकराचिन्त्य क्षेमं पन्थानमास्थित | 
विश्वभुक्सर्वभूतानामन्तरात्मन्नयोनिज ॥३५॥ 
अह प्रसादजस्तुभ्यं लोकधाम्ने स्वयंभुवे | 


त्वत्तो मे मानसं जन्म प्रथमं द्विजपूजितम्‌ ॥३६॥ 
चाक्षुषं वै द्वितीयं मो जन्म चासीत्पुरातनम्‌ । 
त्वत्प्रसादाच्च मे जन्म तृतीयं वाचिकं महत्‌ ॥३७॥ 
त्वत्तः श्रवणजं चापि चतुर्थं जन्म मै विभो । 
नासिक्यं चापि मे जन्म त्वत्तः पञ्चममुच्यते ॥३८॥ 
अण्डजं चापि मो जन्म त्वत्तः षष्ठं विनिर्मितम्‌ । 


इदं च सप्तमं जन्म पद्मजं मेऽमितप्रभ ॥३९॥ 
सर्गे सर्गे ह्यहं पुत्रस्तव त्रिगुणवर्जितः | 
प्रथितः पुण्डरीकाक्ष प्रधानगुणकल्पितः ॥४०॥ 
त्वमीश्वरस्वभावश्व स्वयंभूः पुरुषोत्तमः | 
त्वया विनिर्मितोऽहं वै वेदचक्षुर्वयोतिगः ॥४१॥ 


ते मै वेदा हताश्वक्षुन्धो जातोऽस्मि जागृहि । 
ददस्व चक्षुषी मह्यं प्रियोऽहं ते प्रियोऽसि मै ॥४२॥ 


एवं स्तुतः स भगवान्पुरुषः सर्वतोमुखः | 
जहौ निद्रामथ तदा वेदकार्यार्थमुद्यतः | 
ऐश्वरेण प्रयोगेण द्वितीयां तनुमास्थितः ॥४३॥ 
सुनासिकेन कायेन भूत्वा चन्द्रप्रभस्तदा | 
कृत्वा हयशिरः शुभ्रं वेदानामालयं प्रभुः ॥४४॥ 


WWW.SWargaro han.o rg 


Shanti Parva 


Mahabharata 


- 849 - 


तस्य मूर्धा समभवदद्यौः सनक्षत्रतारका | 
केशाश्वास्याभवन्दीर्घा रवेरंशुसमप्रभाः ॥४५॥ 
कर्णावाकाशपाताले ललाटं भूतधारिणी | 


गङ्गा सरस्वती पुण्या भ्रुवावास्तां महानदी ॥४६॥ 
चक्षुषी सोमसूर्यौ ते नासा संध्या पुनः स्मृता । 
ओंकारस्त्वथ संस्कारो विद्युज्जिहा च निर्मिता ॥४७॥ 
दन्ताश्च पितरो राजन्सोमपा इति विश्रुताः | 


गोलोको ब्रह्मलोकश्च ओष्ठावास्तां महात्मनः | 
ग्रीवा चास्याभवद्राजन्कालरात्रिर्गुणोत्तरा ॥४८॥ 
एतद्धयशिरः कृत्वा नानामूर्तिभिरावृतम्‌ | 
अन्तर्दधे स विश्वेशो विवेश च रसां प्रभुः ॥४९॥ 
रसां पुनः प्रविष्टश्च योगं परममास्थितः | 


शैक्ष स्वरं समास्थाय ओमिति प्रासृजत्स्वरम्‌ ॥५०॥ 
स स्वरः सानुनादी च सर्वगः स्निग्ध एव च । 


बभूवान्तर्महीभूतः सर्वभूतगुणोदितः ॥५१॥ 
ततस्तावसुरौ कृत्वा वेदान्समयबन्धनान्‌ | 
रसातले विनिक्षिप्य यतः शब्दस्ततो द्रुतौ ॥५२॥ 
एतस्मिन्नन्तरे राजन्देवो हयशिरोधरः | 
जग्राह वेदानखिलान्रसातलगतान्हरिः | 
प्रादाच्च ब्रह्मणे भूयस्ततः स्वां प्रकृतिं गतः ॥५३॥ 
स्थापयित्वा हयशिर उदक्पूर्वे महोदधौ | 
वेदानामालयश्वापि बभूवाश्वशिरास्ततः ॥५४॥ 


अथ किंचिदपश्यन्तौ दानवौ मधुकैटभौ | 
पुनराजग्मतुस्तत्र वेगितौ पश्यतां च तौ | 
यत्र वेदा विनिक्षिप्तास्तत्स्थानांं शून्यमेव च ॥५५॥ 


तत उत्तममास्थाय वेगं बलवतां वरौ | 
पुनरुत्तस्थतुः शीघ्र रसानामालयात्तदा | 
दद्शाते च पुरुषं तमेवादिकरं प्रभुम्‌ ॥५६॥ 
श्वेतं चन्द्रविशुद्धाभमनिरुद्धतनौ स्थितम्‌ | 
भूयोऽप्यमितविक्रान्तं निद्रायोगमुपागतम्‌ ॥५७॥ 
आत्मप्रमाणरचिते अपामुपरि कल्पिते | 
शयने नागभोगाढ्ये ज्वालामालासमावृते ॥५८॥ 

निष्कल्मषेण सत्त्वेन संपन्नं रुचिरप्रभम्‌ | 
तं दृष्ट्वा दानवेन्द्रौ तौ महाहासममुञ्चताम्‌ ॥५९॥ 
ऊचतुश्च समाविष्टै रजसा तमसा च तौ । 


अयं स पुरुषः श्वेतः शेते निद्रामुपागतः ॥६०॥ 
अनेन नूनं वेदानां कृतमाहरणं रसात्‌ | 
कस्यैष को नु खल्वेष किं च स्वपिति भोगवान्‌ ॥६१॥ 
इत्युच्चारितवाक्यौ तौ बोधयामासतुर्ईरिम्‌ | 


युद्वार्थिनौ तु विज्ञाय विबुद्धः पुरुषोत्तमः ॥६२॥ 
निरीक्ष्य चासुरेन्द्रौ तौ ततो युद्दे मनो दथे । 


अथ युद्ध समभवत्तयोर्नारायणस्य च ॥६३॥ 
रजस्तमोविष्टतनू तावुभौ मधुकैटभौ | 
ब्रह्मणोपचितिं कुर्वञ्जघान मधुसूदनः ॥६४॥ 
ततस्तयोर्वथेनाशु वेदापहरणेन च | 
शोकापनयनं चक्रे ब्रह्मणः पुरुषोत्तमः ॥६५॥ 
ततः परिवृतो ब्रह्मा हतारिर्वेदसत्कृतः | 


निर्ममे स तदा लोकान्कृत्स्नान्स्थावरजङ्गमान्‌ ॥६६॥ 
दत्त्वा पितामहायाग्र्यां बुद्धि लोकविसर्गिकीम्‌ | 
तत्रैवान्तर्दथे देवो यत एवागतो हरिः ॥६७॥ 
तौ दानवौ ₹हरिईँत्वा कृत्वा हयशिरस्तनुम्‌ | 
पुनः प्रवृत्तिधर्मार्थं तामेव विदथे तनुम्‌ ॥६८॥ 


एवमेष महाभागो बभूवाश्धशिरा हरिः | 
पौराणमेतदाख्यातं रूपं वरदमैश्वरम्‌ ॥६९॥ 
यो ह्येतद्ब्रह्मणो नित्यं शृणुयाद्घारयेत वा | 
न तस्याध्ययनं नाशमुपगच्छेत्कदाचन ॥७०॥ 
आराध्य तपसोग्रेण देवं हयशिरोधरम्‌ | 
पाञ्चालेन क्रमः प्रासो रामेण पथि देशिते ॥७१॥ 
एतद्धयशिरो राजन्नाख्यानं तव कीतितम्‌ | 
पुराणं वेदसमितं यन्मां त्वं परिपृच्छसि ॥७२॥ 
यां यामिच्छेत्तनुं देवः कर्तु कार्यविधौ क्वचित्‌ । 
तां तां कुर्याद्दिकुर्वाणः स्वयमात्मानमात्मना ॥७३॥ 


एष वेदनिधिः श्रीमानेष वै तपसो निधिः | 
एष योगश्व सांख्यं च ब्रह्म चाग्र्यं ₹रिर्विभुः ॥७४॥ 

नारायणपरा वेदा यज्ञा नारायणात्मकाः | 
तपो नारायणपरं नारायणपरा गतिः ॥७५॥ 
नारायणपरं सत्यमृतं नारायणात्मकम्‌ | 
नारायणपरो धर्म: पुनरावृत्तिदुर्लभः ॥७६॥ 
प्रवृत्तिलक्षणश्वैव धर्मो नारायणात्मकः | 
नारायणात्मको गन्धो भूमौ श्रैष्ठतमः स्मृतः ॥७७॥ 


अपां चैव गुणो राजन्रसो नारायणात्मकः | 
ज्योतिषां च गुणो रूपं स्मृतं नारायणात्मकम्‌ ॥७८॥ 


नारायणात्मकश्वापि स्पर्शो वायुगुणः स्मृतः | 
नारायणात्मकश्वापि शब्द आकाशसंभवः ॥७९॥ 
मनश्चापि ततो भूतमव्यक्तगुणलक्षणम्‌ | 
नारायणपरः कालो ज्योतिषामयनं च यत्‌ ॥८०॥ 
नारायणपरा कीर्तिः श्रीश्च लक्ष्मीश्च देवताः | 
नारायणपरं सांख्यं योगो नारायणात्मकः ॥८१॥ 


कारणं पुरुषो येषां प्रधानं चापि कारणम्‌ । 
स्वभावश्चैव कर्माणि दैवं येषां च कारणम्‌ ॥८२॥ 
पञ्चकारणसंख्यातो निष्ठा सर्वत्र वै हरिः | 
तत्त्वं जिज्ञासमानानां हेतुभिः सर्वतोमुखैः ॥८३॥ 
तत्त्वमेको महायोगी हरिर्नारायणः प्रभुः | 
सब्रह्मकानां लोकानामृषीणां च महात्मनाम्‌ ॥८४॥ 
सांख्यानां योगिनां चापि यतीनामात्मवेदिनाम्‌ | 
मनीषितं विजानाति केशवो न तु तस्य ते ॥८५॥ 
ये केचित्सर्वलोकेषु दैवं पित्र्यं च कुर्वते । 
दानानि च प्रयच्छन्ति तप्यन्ति च तपो महत्‌ ॥८६॥ 
सर्वेषामाश्रयो विष्णुरैश्वरं विधिमास्थितः | 
सर्वभूतकृतावासो वासुदेवेति चोच्यते ॥८७॥ 


हि नित्यः परमो महर्षिर्महाविभूतिर्गुणवान्निर्गुणाख्यः 


संयोगमुपैति शीघ्रं कालो यथर्तावृतुसंप्रयुक्तः 


ज्ञानात्मकाः संयमिनो महर्षयः पश्यन्ति नित्यं पुरुषं गुणाधिकम्‌ 


ने ने नेः 


३३६. जनमेजय उवाच 

अहो ह्येकान्तिनः सर्वान्प्रीणाति भगवान्हरिः | 
विधिप्रयुक्तां पूजा च गृह्ति भगवान्स्वयम्‌ ॥०१॥ 
ये तु दग्धेन्धना लोके पुण्यपापविवर्जिताः | 
तेषां त्वयाभिनिर्दिष्टा पारंपर्यागता गतिः ॥०२॥ 
चतुर्थ्यां चैव ते गत्यां गच्छन्ति पुरुषोत्तमम्‌ । 
एकान्तिनस्तु पुरुषा गच्छन्ति परमं पदम्‌ ॥०३॥ 


नूनमेकान्तधर्मोऽयं शरेष्ठो नारायणप्रियः | 
अगत्वा  गतयस्तिस्रो यद्रच्छन्त्यव्ययं हरिम्‌ ॥०४॥ 
सहोपनिषदान्वेदान्ये विप्राः सम्यगास्थिताः | 


पठन्ति विधिमास्थाय ये चापि यतिधर्मिणः ॥०५॥ 
तेभ्यो विशिष्टां जानामि गतिमेकान्तिनां नृणाम्‌ । 
केनैष धर्मः कथितो देवेन ऋषिणापि वा ॥०६॥ 
एकान्तिनां च का चर्या कदा चोत्पादिता विभो । 
एतन्मे संशयं छिन्धि परं कौतूहलं हि मो ॥०७॥ 
वैशंपायन उवाच 
समुपोढेष्वनीकेषु कुरुपाण्डवयोर्मृधे | 
अर्जुने विमनस्के च गीता भगवता स्वयम्‌ ॥०८॥ 
आगतिश्च गतिश्चैव पूर्व ते कथिता मया | 
गहनो होष धर्मो वै दुर्विज्ेयो5कृतात्मभिः ॥०९॥ 


संमितः सामवेदेन पुरैवादियुगे कृतः | 
धार्यते स्वयमीशेन राजन्नारायणेन ह्‌ ॥१०॥ 
एतमर्थ महाराज पृष्टः पार्थेन नारदः | 
ऋषिमध्ये महाभागः शृण्वतोः कृष्णभीष्मयोः ॥११॥ 
गुरुणा च ममाप्येष कथितो नृपसत्तम | 
यथा तु कथितस्तत्र नारदेन तथा शृणु ॥१२॥ 
यदासीन्मानसं जन्म नारायणमुखोद्रतम्‌ | 
ब्रह्मणः पृथिवीपाल तदा नारायणः स्वयम्‌ | 
तेन धर्मेण कृतवान्दैवं पित्र्यं च भारत ॥१३॥ 
फेनपा ऋषयश्चैव तं धर्म प्रतिपेदिरे | 
वैखानसाः फेनपेभ्यो धर्ममेतं प्रपेदिरे | 


वैखानसेभ्यः सोमस्तु ततः सोऽन्तर्दधे पुनः ॥१४॥ 
यदासीच्चाक्षुषं जन्म द्वितीयं ब्रह्मणो नृप | 

तदा पितामहात्सोमादेतं धर्ममजानत | 
नारायणात्मकं राजनुद्राय प्रददौ च सः ॥१५॥ 
ततो योगस्थितो रुद्रः पुरा कृतयुगे नृप | 
वालखिल्यानृषीन्सर्वान्धर्ममेतमपाठयत्‌ | 


अन्तर्दधे ततो भूयस्तस्य देवस्य मायया ॥१६॥ 
तृतीयं ब्रह्मणो जन्म यदासीद्वाचिकं महत्‌ | 
तत्रैष धर्मम संभूतः स्वयं नारायणान्नृप ॥१७॥ 
सुपर्णो नाम तमृषिः प्रासवान्पुरुषोत्तमात्‌ | 
तपसा वै सुतसेन दमेन नियमेन च ॥१८॥ 
त्रिः परिक्रान्तवानेतत्सुपर्णो धर्ममुत्तमम्‌ | 
यस्मात्तस्माद्व्रत ह्येतत्त्रिसौपर्णमिहोच्यते ॥१९॥ 
ऋग्वेदपाठपठितं व्रतमेतद्धि दुश्चरम्‌ | 
सुपर्णाच्चाप्यधिगतो धर्म एष सनातनः ॥२०॥ 
वायुना द्विपदां श्रेष्ठ प्रथितो जगदायुषा | 
वायोः सकाशात्प्रासश्व ऋषिभिर्विघसाशिभिः ॥२१॥ 
तेभ्यो महोदधिश्वैनं प्रातवान्धर्ममुत्तमम्‌ | 
ततः सोऽन्तर्दधे भूयो नारायणसमाहितः ॥२२॥ 
यदा भूयः श्रवणजा सृष्टिरासीन्महात्मनः | 
ब्रह्मणः पुरुषव्या तत्र कीर्तयतः शृणु ॥२३॥ 
जगनत्स्रष्टुमना देवो हरिर्नारायणः स्वयम्‌ | 
चिन्तयामास पुरुषं जगत्सर्गकरं प्रभुः ॥२४॥ 
अथ चिन्तयतस्तस्य कर्णाभ्यां पुरुष सृतः | 
प्रजासर्गकरो ब्रह्मा तमुवाच जगत्पतिः ॥२५॥ 
सृज प्रजाः पुत्र सर्वा मुखतः पादतस्तथा । 
श्रेयस्तव विधास्यामि बलं तेजश्व सुव्रत ॥२६॥ 
धर्म॑ च मत्तो गृहीष्व सात्वतं नाम नामतः । 
तेन सर्व कृतयुगं स्थापयस्व यथाविधि ॥२७॥ 


ततो ब्रह्मा नमश्चक्रे देवाय हरिमेधसे | 
धर्म चाग्र्यं स जग्राह सरहस्यं ससंग्रहम्‌ । 


आरण्यकेन सहितं नारायणमुखोद्रतम्‌ ॥२८॥ 
उपदिश्य ततो धर्म ब्रह्मणेऽमिततेजसे | 
तं कार्तयुगधर्माणं निराशीःकर्मसंज्ञितम्‌ | 

जगाम तमसः पारं य.त्राव्यक्त व्यवस्थितम्‌ ॥२९॥ 
ततोऽथ वरदो देवो ब्रह्ललोकपितामहः | 
असृजत्स तदा लोकान्कृत्स्नान्स्थावरजङ्गमान्‌ ॥३०॥ 


ततः प्रावर्तत तदा आदौ कृतयुगं शुभम्‌ । 
ततो हि सात्वतो धर्मो व्याप्य लोकानवस्थितः ॥३१॥ 
तेनैवाद्ेन धर्मेण ब्रह्मा लोकविसर्गकृत्‌ | 


पूजयामास देवेशं हरि नारायणं प्रभुम्‌ ॥३२॥ 
धर्मप्रतिष्ठाहेतोश्च मनु स्वारोचिषं ततः | 
अध्यापयामास तदा लोकानां हितकाम्यया ॥३३॥ 
ततः स्वारोचिषः पुत्रं स्वयं शइखपर्द नृप । 
अध्यापयत्पुराव्यग्रः सर्वलोकपतिर्विभुः ॥३४॥ 
ततः शङ्खपदश्वापि पुत्रमात्मजमौरसम्‌ | 
दिशापालं सुधर्माणमध्यापयत भारत | 
ततः सोऽन्तर्दधे भूयः प्रासे त्रेतायुगे पुनः ॥३५॥ 
नासिक्यजन्मनि पुरा ब्रह्मणः पार्थिवोत्तम | 
धर्ममेतं स्वयं देवो हरिर्नारायणः प्रभुः | 
उज्जगारारविन्दाक्षो ब्रह्मणः पश्यतस्तदा ॥३६॥ 
सनत्कुमारो भगवांस्ततः प्राधीतवान्नृप | 
सनत्कुमारादपि च वीरणो वै प्रजापतिः | 
कृतादौ कुरुशार्दूल धर्ममेतमधीतवान्‌ ॥३७॥ 
वीरणश्चवाप्यधीत्यैनं रौच्याय मनवे ददौ | 
रौच्यः पुत्राय  शुद्धाय सुव्रताय सुमेधसे ॥३८॥ 
कुक्षिनाम्नेथ प्रददौ दिशां पालाय धर्मिणे । 
ततः सोऽन्तर्दधे भूयो नारायणमुखोद्रतः ॥३९॥ 
अण्डजे जन्मनि पुनब्रह्मणे हरियोनये | 
एष धर्मः समुद्भूतो नारायणमुखात्पुनः ॥४०॥ 
गृहीतो ब्रह्मणा राजन्प्रयुक्तश्च यथाविधि | 
अध्यापिताश्व मुनयो नाम्ना बहिंषदो नृप ॥४१॥ 
बर्हिषदभ्यश्व संक्रान्तः सामवेदान्तगं द्विजम्‌ | 
ज्येष्ठं नाम्नाभिविख्यातं ज्येष्ठसाम्रतो हरिः ॥४२॥ 
ज्येष्ठाच्चाप्यनुसंक्रान्तो राजानमविकम्पनम्‌ | 


अन्तर्दधे ततो राजन्नेष धर्मः प्रभोहरेः ॥४३॥ 

यदिदं ससमं जन्म पद्मजं ब्रह्मणो नृप | 
तत्रैष धर्म कथितः स्वयं नारायणेन हि ॥४४॥ 
पितामहाय शुद्धाय युगादौ लोकधारिणे | 
पितामहश्च दक्षाय धर्ममेतं पुरा ददौ ॥४५॥ 
ततो ज्येष्ठे तु दौहित्रे प्रादाइक्षो नृपोत्तम । 
आदित्ये सवितुर्ज्यष्ठ विवस्वाञ्जगृहे ततः ॥४६॥ 
त्रेतायुगादौ च पुनर्विवस्वान्मनवे ददौ | 
मनुश्च लोकभूत्यर्थ सुतायेक्ष्वाकवे ददौ ॥४७॥ 
इक्ष्वाकुणा च कथितो व्याप्य लोकानवस्थितः । 


गमिष्यति क्षयान्ते च पुनर्नारायणं नृप ॥४८॥ 
व्रतिनां चापि यो धर्मः स ते पूर्व नृपोत्तम । 
कथितो हरिगीतासु समासविधिकल्पितः ॥४९॥ 
नारदेन तु संप्रासः सरहस्यः ससंग्रहः | 
एष धर्मो जगन्नाथात्साक्षान्नारायणान्नृप ॥५०॥ 
एवमेष महान्धर्म आयो राजन्सनातनः | 
दुर्विज्ञेयो दुष्करश्च सात्वतैर्धार्यते सदा ॥५१॥ 
धर्मज्ञानेन चैतेन सुप्रयुक्तेन कर्मणा | 
अहिंसाधर्मयुक्तेन प्रीयते हरिरीश्वरः ॥५२॥ 
एकव्यूहविभागो वा क्वचिदिद्वव्यूहसंजितः | 
त्रिव्यूहश्वापि संख्यातश्चतुर्व्यूहश्च दृश्यते ॥५३॥ 
हरिरेव हि क्षेत्रजो निर्ममो निष्कलस्तथा | 
जीवश्व सर्वभूतेषु पञ्चभूतगुणातिगः ॥५४॥ 
मनश्च प्रथितं राजन्पञ्चेन्द्रियसमीरणम्‌ | 
एष लोकनिधिर्थीमानेष लोकविसर्गकृत्‌ ॥५५॥ 
अकर्ता चैव कर्ता च कार्य कारणमेव च | 
यथेच्छति तथा राजन्क्रीडते पुरुषोऽव्ययः ॥५६॥ 
एष एकान्तिधर्मस्ते कीर्तितो नृपसत्तम | 
मया गुरुप्रसादेन दुर्विजेयो$कृतात्मभिः | 
एकान्तिनो हि पुरुषा दुर्लभा बहवो नृप ॥५७॥ 
यद्येकान्तिभिराकीर्णं जगत्स्यात्कुरुनन्दन | 
अहिंसकैरात्मविद्धिः सर्वभूतहिते रतैः | 
भवेत्कृतयुगप्रासिराशीःकर्मविवर्जितैः ॥५८॥ 

एवं स भगवान्व्यासो गुरर्मम विशां पते । 


कथयामास धर्मज्ञो धर्मराज्ञे द्विजोत्तमः ॥५९॥ 

ऋषीणां संनिधौ राजञ्शृण्वतोः कृष्णभीष्मयोः | 

तस्याप्यकथयत्पूर्व नारदः सुमहातपाः ॥६०॥ 

देवं परमकं ब्रह्म श्वेतं चन्द्राभमच्युतम्‌ | 

यत्र चैकान्तिनो यान्ति नारायणपरायणाः ॥६१॥ 
जनमेजय उवाच 


एवं बहुविधं धर्म प्रतिबुद्धैनिषेवितम्‌ | 

न कुर्वन्ति कथं विप्रा अन्ये नानाव्रते स्थिताः ॥६२॥ 
वैशंपायन उवाच 

तिस्रः प्रकृतयो राजन्देहबन्धेषु निर्मिताः | 

सात्विकी राजसी चैव तामसी चेति भारत ॥६३॥ 


देहबन्धेषु पुरुषः श्रेष्ठ: कुरुकुलोद्वह | 
सात्विकः पुरुषव्याघ्र भवेन्मोक्षार्थनिश्चितः ॥६४॥ 
अत्रापि स विजानाति पुरुषं ब्रह्मवतिनम्‌ | 
नारायणपरो मोक्षस्ततो वै सात्विकः स्मृतः ॥६५॥ 
मनीषितं च प्राप्नोति चिन्तयन्पुरुषोत्तमम्‌ | 
एकान्तभक्तिः सततं नारायणपरायणः ॥६६॥ 


मनीषिणो हि ये केचिद्यतयो मोक्षकाङ्क्षिणः | 
तेषां वै छिन्नतृष्णाना योगक्षेमवहो हरिः ॥६७॥ 
जायमानं हि पुरुषं यं पश्येन्मधुसूदनः | 
सात्विकस्तु स विज्ञेयो भवेन्मोक्षे च निश्चितः ॥६८॥ 
सांख्ययोगेन तुल्यो हि धर्म एकान्तसेवितः | 
नारायणात्मके मोक्षे ततो यान्ति परां गतिम्‌ ॥६९॥ 


नारायणेन दृष्टश्च प्रतिबुद्धो भवेत्पुमान्‌ | 
एवमात्मेच्छया राजन्प्रतिबुद्धो न जायते ॥७०॥ 


राजसी तामसी चैव व्यामिश्रे प्रकृती स्मृते । 
तदात्मकं हि पुरुषं जायमानं विशां पते | 


प्रवृत्तिलक्षणेर्युक्तं नावेक्षति हरिः स्वयम्‌ ॥७१॥ 
पश्यत्येनं जायमानं ब्रह्म लोकपितामहः | 
रजसा तमसा चैव मानुषं समभिप्लुतम्‌ ॥७२॥ 
कामं देवाश्च ऋषयः सत्त्वस्था नृपसत्तम | 

हीनाः सत्त्वेन सूक्ष्मेण ततो वैकारिकाः स्मृताः ॥७३॥ 


जनमेजय उवाच 
कथं वैकारिको गच्छेत्पुरुषः पुरुषोत्तमम्‌ ॥७४॥ 
वैशंपायन उवाच 
सुसूक्ष्मसत्त्वसंयुक्तं संयुक्तं त्रिभिरक्षरैः | 
पुरुष: पुरुष गच्छेन्निष्क्रियः पञ्चविंशकम्‌ ॥७५॥ 
एवमेकं सांख्ययोगं वेदारण्यकमेव च | 
परस्पराङ्गान्येतानि पञ्चरात्रं च कथ्यते | 
एष एकान्तिनां धर्मो नारायणपरात्मकः ॥७६॥ 


यथा समुद्रात्प्रसृता जलौघास्तमेव राजन्पुनराविशन्ति । 
इमे तथा ज्ञानमहाजलौघा नारायणं वै पुनराविशन्ति ॥७७॥ 
एष ते कथितो धर्मः सात्वतो यदुबान्धव | 


कुरुष्वैनं यथान्यायं यदि शक्नोषि भारत ॥७८॥ 
एवं हि सुमहाभागो नारदो गुरवे मम | 
श्वेतानां यतिनामाह एकान्तगतिमव्ययाम्‌ ॥७९॥ 
व्यासश्चाकथयत्प्रीत्या धर्मपुत्राय धीमते | 
स एवायं मया तुभ्यमाख्यातः प्रसृतो गुरोः ॥८०॥ 


इत्थं हि दुश्चरो धर्म एष पार्थिवसत्तम | 
यथैव त्वं तथैवान्ये न भजन्ति विमोहिताः  ॥८१॥ 
कृष्ण एव हि लोकानां भावनो मोहनस्तथा | 


संहारकारकश्वैव कारणं च विशां पते ॥८२॥ 
नै न न 
३३७. जनमेजय उवाच 
सांख्यं योगं पञ्चरात्र वेदारण्यकमेव च | 


ज्ञानान्येतानि ब्रहार्ष. लोकेषु प्रचरन्ति ह ॥०१॥ 

किमेतान्येकनिष्ठानि पृथङ्निष्ठानि वा मुने | 

प्रब्रूहि वै मया पृष्टः प्रवृत्तिं च यथाक्रमम्‌ ॥०२॥ 
वैशंपायन उवाच 


जज बहुज्ञं परमत्युदारं यं द्वीपमध्ये सुतमात्मवन्तम्‌ 
पराशराद्रन्धवती महर्षि तस्मै नमोऽज्ञानतमोनुदाय 
पितामहाद्यं प्रवदन्ति षष्ठं महर्षिमार्षेयविभूतियुक्तम्‌ 
नारायणस्यांशजमेकपुत्रं द्वैपायनं वेदमहानिधानम्‌ 

तमादिकालेषु महाविभूतिर्नारायणो ब्रह्ममहानिधानम्‌ 
पुत्रार्थमुदारतेजा व्यासं महात्मानमजः पुराणः 


ससर्ज 


जनमेजय उवाच 
त्वयैव कथितः पूर्व संभवो द्विजसत्तम 
वसिष्ठस्य सुतः शक्तिः शक्तेः पुत्र: पराशरः 
पराशरस्य दायादः कृष्णद्वैपायनो मुनिः 
भूयो नारायणसुतं त्वमेवैनं प्रभाषसे 
किमतः पूर्वजं जन्म व्यासस्यामिततेजसः 
कथयस्वोत्तममते जन्म नारायणोद्भवम्‌ 

वैशंपायन उवाच 
वेदार्थान्वेत्तुकामस्य धर्मिष्ठस्य तपोनिधेः 
गुरोर्मे ज्ञाननिष्ठस्य हिमवत्पाद आसतः 
कृत्वा भारतमाख्यानं तपःश्रान्तस्य धीमतः 
शुश्रूषां तत्परा राजन्कृतवन्तो वयं तदा 
सुमन्तुर्जमिनिश्चैव पैलश्च सुदृढब्रतः 
अहं चतुर्थः शिष्यो वै शुको व्यासात्मजस्तथा 
एभिः परिवृतो व्यासः शिष्यैः पञ्चभिरुत्तमैः 
शुशुभे हिमवत्पादे भूतैभूतपतिर्यथा 
वेदानावर्तयन्साइ्गान्भारतार्थाश्च सर्वशः 
तमेकमनसं दान्तं युक्ता वयमुपास्महे 
कथान्तरेऽथ कस्मिंश्चित्पृष्टोऽस्माभिद्विजोततमः 
वेदार्थान्भारतार्थाश्च जन्म नारायणात्तथा 
स पूर्वमुक्त्वा वेदार्थान्भारतार्थाश्च तत्त्ववित्‌ 
नारायणादिदं जन्म व्याहर्तुमुपचक्रमे 
शृणुध्वमाख्यानवरमेतदार्षेयमुत्तमम्‌ 
आदिकालोद्भवं विप्रास्तपसाधिगतं मया 
प्रासे प्रजाविसर्ग वै ससमे पद्मसंभवे 
नारायणो महायोगी शुभाशुभविवर्जितः 
ससृजे नाभितः पुत्र ब्रह्माणममितप्रभम्‌ 
ततः स प्रादुरभवदथैनं वाक्यमब्रवीत्‌ 


मम त्वं नाभितो जातः प्रजासर्गकरः प्रभुः 


सृज प्रजास्त्वं विविधा ब्रह्मन्सजङपण्डिताः 

| 

| 

| 

| 
॥१४॥ 
| 

| 

| 
॥१८॥ 
| 

स एवमुक्तो विमुखश्चिन्ताव्याकुलमानसः | 
प्रणम्य वरदं देवमुवाच हरिमीश्वरम्‌ ॥२०॥ 
का शक्तिर्मम देवेश प्रजाः स्रष्टुं नमोऽस्तु ते । 
अप्रज्ञावानहं देव विधत्स्व यदनन्तरम्‌ ॥२१॥ 
स एवमुक्तो भगवान्भूत्वाथान्तरहितस्ततः | 


चिन्तयामास देवेशो बुद्धि बुद्धिमतां वरः ॥२२॥ 
स्वरूपिणी ततो बुद्धिरुपतस्थै हरिं प्रभुम्‌ | 
योगेन चैनां निर्योगः स्वयं नियुयुजे तदा ॥२३॥ 
स तामैश्वर्ययोगस्थां बुद्धि शक्तिमती सतीम्‌ । 
उवाच वचनं देवो बुद्धिं वै प्रभुरव्ययः ॥२४॥ 
ब्रह्माणं प्रविशस्वेति लोकसृष्ट्यर्थसिद्धये | 
ततस्तमीश्वरादिष्टा बुद्धिः क्षिप्रं विवेश सा ॥२५॥ 
अथैनं बुद्विसंयुक्तं पुनः स दइशे हरिः | 
भूयश्वेन॑ वचः प्राह सृजेमा विविधाः प्रजाः ॥२६॥ 


एवमुक्त्वा स भगवांस्तत्रैवान्तरधीयत | 
प्राप चैव मुरूर्तेन स्वस्थानं देवसंज्ञितम्‌ ॥२७॥ 
तां चैव प्रकृतिं प्राप्य एकीभावगतोऽभवत्‌ | 
अथास्य बुद्धिरभवत्पुनरन्या तदा किल ॥२८॥ 


सृष्टा इमाः प्रजाः सर्वा ब्रह्मणा परमेष्ठिना | 
दैत्यदानवगन्धर्वरक्षोगणसमाकुलाः | 
जाता हीयं वसुमती भाराक्रान्ता तपस्विनी ॥२९॥ 


बहवो बलिनः पृथ्व्यां दैत्यदानवराक्षसाः | 
भविष्यन्ति तपोयुक्ता वरान्प्राप्स्यन्ति चोत्तमान्‌ ॥३०॥ 
अवश्यमेव तैः सर्वैर्वरदानेन दर्पितैः | 
बाधितव्याः सुरगणा ऋषयश्च तपोधनाः | 
तत्र न्याय्यमिदे कर्तु भारावतरणं मया ॥३१॥ 
अथ नानासमुद्भूतैर्वसुधायां यथाक्रमम्‌ | 
निग्रहेण च पापानां साधूनां प्रग्रहेण च ॥३२॥ 


इमां तपस्विनी सत्यां धारयिष्यामि मेदिनीम्‌ । 
मया ह्येषा हि श्रियते पातालस्थेन भोगिना ॥३३॥ 
मया धृता धारयति जगद्धि सचराचरम्‌ | 
तस्मात्पृथ्व्याः परित्राणं करिष्ये संभवं गतः ॥३४॥ 

एवं स चिन्तयित्वा तु भगवान्मधुसूदनः | 


रूपाण्यनेकान्यसृजत्प्रादुर्भावभवाय सः ॥३५॥ 
वाराहं नारसिंह च वामनं मानुषं तथा | 
एभिर्मया निहन्तव्या दुर्विनीताः सुरारयः ॥३६॥ 
अथ भूयो जगत्स्रष्टा भोःशब्देनानुनादयन्‌ | 
सरस्वतीमुच्चचार तत्र सारस्वतोऽभवत्‌ ॥३७॥ 
अपान्तरतमा नाम सुतो वाक्संभवो विभोः | 
भूतभव्यभविष्यज्ञः सत्यवादी दृढव्रतः ॥३८॥ 
तमुवाच नतं मूध्नी देवानामादिरव्ययः | 
वेदाख्याने श्रुतिः कार्या त्वया मतिमतां वर । 
तस्मात्कुरु यथाज्ञसं मयैतद्वचनं मुने ॥३९॥ 
तेन भिन्नास्तदा वेदा मनोः स्वायंभुवेऽन्तरे । 
ततस्तुतोष भगवान्हरिस्तेनास्य कर्मणा | 
तपसा च सुतप्तेन यमेन नियमेन च ॥४०॥ 
श्रीभगवानुवाच 
मन्वन्तरेषु पुत्र त्वमेवं लोकप्रवर्तकः | 
भविष्यस्यचलो ब्रह्मन्नप्रधृष्यश्च नित्यशः ॥४१॥ 


पुनस्तिष्ये च संप्रासे कुरवो नाम भारताः । 
भविष्यन्ति महात्मानो राजानः प्रथिता भुवि ॥४२॥ 
तेषां त्वत्तः प्रसूतानां कुलभेदो भविष्यति | 
परस्परविनाशार्थ त्वामृते द्विजसत्तम ॥४३॥ 
तत्राप्यनेकधा वेदान्भेत्स्यसे तपसान्वितः | 
कृष्णे युगे च संप्रासे कृष्णवर्णो भविष्यसि ॥४४॥ 
धर्माणां विविधानां च कर्ता जञानकरस्तथा | 
भविष्यसि तपोयुक्तो न च रागाद्रिमोक्ष्यसे ॥४५॥ 
वीतरागश्च पुत्रस्ते परमात्मा भविष्यति | 
महेश्वरप्रसादेन नैतद्वचनमन्यथा ॥४६॥ 
मानसं वै प्रवदन्ति पुत्र पितामहस्योत्तमबुद्धियुक्तम्‌ 


वसिष्ठमग्रय॑ तपसो निधानं यश्चापि सूर्य व्यतिरिच्य भाति 
तस्यान्वये चापि ततो महर्षिः पराशरो नाम महाप्रभावः 


पिता 


स ते वेदनिधिर्वरिष्ठो महातपा वै तपसो निवासः 


कानीनगर्भः पितृकन्यकायां तस्मादइृषेस्त्वं भविता च पुत्रः 

| 
॥४७॥ 
| 
| 
॥४८॥ 

भूतभव्यभविष्याणां छिन्नसर्वार्थसंशयः | 
ये ह्यतिक्रान्तकाः पूर्व सहस्रयुगपर्ययाः ॥४९॥ 
तांश्च सर्वान्मयोद्दिष्ान्द्रक्षयसे तपसान्वितः | 
पुनर्द्रक्ष्यसि चानेकसहस्रयुगपर्ययान्‌ ॥५०॥ 
अनादिनिधनं लोके चक्रहस्तं च मां मुने । 
अनुध्यानान्मम मुने नैतद्दचनमन्यथा ॥५१॥ 
शनेश्वरः सूर्यपुत्रो भविष्यति मनुर्महान्‌ | 
तस्मिन्मन्वन्तरे चैव सप्तषिंगणपूर्वकः | 
त्वमेव भविता वत्स मत्प्रसादान्न संशयः ॥५२॥ 
व्यास उवाच 
एवं सारस्वतमृषिमपान्तरतमं तदा | 
उक्त्वा वचनमीशानः साधयस्वेत्यथाब्रवीत्‌ ॥५३॥ 


सोऽहं तस्य प्रसादेन देवस्य हरिमेधसः | 
अपान्तरतमा नाम ततो जातोऽऽज्ञया हरेः | 


पुनश्च जातो विख्यातो वसिष्ठकुलनन्दनः ॥५४॥ 
तदेतत्कथितं जन्म मया पूर्वकमात्मनः | 
नारायणप्रसादेन तथा नारायणांशजम्‌ ॥५५॥ 
मया हि सुमहत्तसं तपः परमदारुणम्‌ | 
पुरा मतिमतां श्रेष्ठः परमेण समाधिना ॥५६॥ 


एतद्वः कथितं सर्व यन्मां पृच्छथ पुत्रकाः । 
पूर्वजन्म भविष्यं च भक्तानां स्नेहतो मया ॥५७॥ 
वैशंपायन उवाच 
एष ते कथितः पूर्व संभवोऽस्मद्रुरोरनृप | 
व्यासस्याकि्लिष्टमनसो यथा पुष्टः पुनः शृणु ॥५८॥ 
सांख्यं योगं पञ्चरात्रं वेदाः पाशुपतं तथा । 
ज्ञानान्येतानि राजर्षे विद्दि नानामतानि वै ॥५९॥ 
सांख्यस्य वक्ता कपिलः परमर्षिः स उच्यते । 


हिरण्यगर्भो योगस्य वेत्ता नान्यः पुरातनः ॥६०॥ 
अपान्तरतमाश्वैव वेदाचार्यः स उच्यते | 
प्राचीनगर्भ तमृषिं प्रवदन्तीह केचन ॥६१॥ 
उमापतिर्भूतपतिः श्रीकण्ठो ब्रह्मणः सुतः | 
उक्तवानिदमव्यग्रो ज्ञानं पाशुपतं शिवः ॥६२॥ 

पञ्चरात्रस्य कृत्स्नस्य वेत्ता तु भगवान्स्वयम्‌ 


सर्वेषु च नृपश्रेष्ठ ज्ञानेष्वेतेषु दृश्यते 
यथागमं यथाज्ञानं निष्ठा नारायणः प्रभुः 
न चैनमेवं जानन्ति तमोभूता विशां पते 
तमेव शास्त्रकर्तारं प्रवदन्ति मनीषिणः 


निष्ठां नारायणमृषिं नान्योऽस्तीति च वादिनः 
निःसंशयेषु सर्वेषु नित्यं वसति वै हरिः 
ससंशयान्हेतुबलान्नाध्यावसति माधवः 
पञ्चरात्रविदो ये तु यथाक्रमपरा नृप 
एकान्तभावोपगतास्ते ह्रिं प्रविशन्ति वै 
सांख्यं च योगं च सनातने द्वे वेदाश्व सर्वे निखिलेन 


| 
॥६३॥ 
| 
॥६४॥ 
| 
॥६५॥ 
| 
॥६६॥ 
| 
॥६७॥ 


Shanti Parva 


राजन्‌ । 


सर्वैः समस्तैटूषिभिनिरुक्तो नारायणो विश्वमिदं पुराणम्‌ 


शुभाशुभं कर्म समीरितं यन्प्रवर्तते सर्वलोकेषु किंचित्‌ 


तस्माइषेस्तद्भवतीति विद्याद्विव्यन्तरिक्षे भुवि चाप्सु चापि 


«४ आ 
३३८. जनमेजय उवाच 

बह्वः पुरुषा ब्रह्मन्नुताहो एक एव तु 

को ह्यत्र पुरुषः श्रेष्ठ को वा योनिरिहोच्यते 
वैशंपायन उवाच 


बहवः पुरुषा लोके सांख्ययोगविचारिणाम्‌ 
नैतदिच्छन्ति पुरुषमेकं कुरुकुलोद्वह 

बहूनां पुरुषाणां च यथैका योनिरुच्यते 
तथा तं पुरुषं विश्वं व्याख्यास्यामि गुणाधिकम्‌ 

नमस्कृत्वा तु गुरवे व्यासायामिततेजसे 

तपोयुक्ताय दान्ताय वन्द्याय परमर्षये 


ड्दं पुरुषसूक्त हि सर्ववेदेषु पार्थिव 
ऋतं सत्यं च विख्यातमृषिसिंहेन चिन्तितम्‌ 
उत्सर्गेणापवादेन ऋषिभ्निः कपिलादिभिः 
अध्यात्मचिन्तामाश्रित्य शास्तराण्युक्तानि भारत 
समासतस्तु यद्व्यासः पुरुषैकत्वमुक्तवान्‌ 
तत्तेऽहं संप्रवक्ष्यामि प्रसादादमितौजसः 

अत्राप्युदाहरन्तीममितिहासं पुरातनम्‌ 


WWW.SWargaro han.o rg 


| 
॥०१ | 


| 
॥०२॥ 
| 
॥०३ | 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 


॥६८॥ 
| 
॥६९॥ 

ब्रहणा सह संवाद त्र्यम्बकस्य विशां पते 
क्षीरोदस्य समुद्रस्य मध्ये हाटकसप्रभः 
वैजयन्त इति ख्यातः पर्वतप्रवरो नृप 
तत्राध्यात्मगतिं देव एकाकी प्रविचिन्तयन्‌ 
वैराजसदने नित्यं वैजयन्तं निषेवते 
अथ तत्रासतस्तस्य चतुर्वक्त्रस्य धीमतः 
ललाटप्रभवः पुत्रः शिव आगायदच्छया 
आकाशेनैव योगीशः पुरा त्रिनयनः प्रभुः 
ततः खान्निपपाताशु धरणीधरमूर्थनि 
अग्रतश्चाभवत्प्रीतो ववन्दे चापि पादयोः 
तं पादयोर्निपतितं दृष्ट्या सव्येन पाणिना 
उत्थापयामास तदा प्रभुरेकः प्रजापतिः 
उवाच चैनं भगवांश्चिरस्यागतमात्मजम्‌ 
स्वागतं ते महाबाहो दिष्ट्या प्रासोऽसि मेऽन्तिकम्‌ 
कच्चित्ते कुशलं पुत्र स्वाध्यायतपसोः सदा 
नित्यमुग्रतपास्त्वं हि ततः पुृच्छामि ते पुनः 
रुद्र उवाच 
त्वत्प्रसादेन भगवन्स्वाध्यायतपसोर्मम 
कुशलं चाव्ययं चैव सर्वस्य जगतस्तथा 
चिरदृष्टो हि भगवान्वैराजसदने मया 
ततोऽहं पर्वतं प्राप्तस्त्विमै त्वत्पादसेवितम्‌ 
कौतूहलं चापि हि मो एकान्तगमनेन ते 
नैतत्कारणमल्पं हि भविष्यति पितामह 
किं नु तत्सदनं श्रेष्ठं क्षुत्पिपासाविवर्जितम्‌ 
सुरासुरैरथ्युषितमृषिभिश्वामितप्रभैः 
गन्धर्वैरप्सरोभिश्च सततं संनिषेवितम्‌ 
उत्सृज्येमं गिरिवरमेकाकी प्रासवानसि 
ब्रह्मोवाच 
वैजयन्तो गिरिवरः सततं सेव्यते मया 
अत्रैकाग्रेण मनसा पुरुषश्चिन्त्यते विराट्‌ 
रुद्र उवाच 
बहवः पुरुषा ब्रह्मंस्त्वया सृष्टाः स्वयंभुवा 

॥०८॥ 
| 
॥०९॥ 
| 
॥१०॥ 
| 

| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 


| 
॥१६॥ 
| 
॥१७॥ 
| 
॥१८॥ 
| 
॥१९ || 
| 
॥२०॥ 


| 
॥२१॥ 

एको 
एको 

सृज्यन्ते चापरे ब्रह्मन्स चैकः पुरुषो विराट्‌ ॥२२॥ 
को ह्यसौ चिन्त्यते ब्रह्मंस्त्वया वै पुरुषोत्तमः । 
एतन्मे संशयं ब्रूहि महत्कौतूहलं हि मो ॥२३॥ 


ब्रह्मोवाच 
बहवः पुरुषाः पुत्र ये त्वया समुदाहताः | 
एवमेतदतिक्रान्तं द्रष्टव्यं नैवमित्यपि | 


आधारं तु प्रवक्ष्यामि एकस्य पुरुषस्य ते ॥२४॥ 
बहूनां पुरुषाणां स यथैका योनिरुच्यते | 
तथा तं पुरुषं विश्वं परमं सुमहत्तमम्‌ | 
निर्गुणं निर्गुणा भूत्वा प्रविशन्ति सनातनम्‌ ॥२५॥ 


ह % 
३३९. ब्रह्मोवाच 

शृणु पुत्र यथा ह्येष पुरुष शाश्वतोऽव्ययः | 

अक्षयश्चाप्रमेयश्च सर्वगश्च निरुच्यते ॥०१॥ 


न स शक्यस्त्वया द्रष्टुं मयान्यैर्वापि सत्तम । 
सगुणो निर्गुणो विश्वो ज्ञानऱृश्यो ह्यसौ स्मृतः ॥०२॥ 
अशरीरः शरीरेषु सर्वेषु निवसत्यसौ | 
वसन्नपि शरीरेषु न स लिप्यति कर्मभिः ॥०३॥ 
ममान्तरात्मा तव च यै चान्ये देहसंलिताः | 
सर्वेषां साक्षिभूतोऽसौ न ग्राह्यः केनचित्क्वचित्‌ ॥०४॥ 
विश्वमूर्धा विश्वभुजो विश्वपादाक्षिनासिकः | 
एकश्चरति क्षेत्रेषु स्वैरचारी यथासुखम्‌ ॥०५ || 
क्षेत्राणि हि शरीराणि बीजानि च शुभाशुभे । 
तानि वेत्ति स योगात्मा ततः क्षेत्रज उच्यते ॥०६॥ 
नागतिर्न गतिस्तस्य ज्ञेया भूतेन केनचित्‌ | 
सांख्येन विधिना चैव योगेन च यथाक्रमम्‌ ॥०७॥ 
चिन्तयामि गतिं चास्य न गतिं वेद्मि चोत्तमाम्‌ । 
यथाज्ञानं तु वक्ष्यामि पुरुषं तं सनातनम्‌ ॥०८॥ 
तस्यैकत्वं महत्वं हि स चैकः पुरुषः स्मृतः । 
महापुरुषशब्दं स बिभर्त्येकः सनातनः ॥०९॥ 


हुताशो बहुधा समिध्यते एकः सूर्यस्तपसां योनिरेका 


वायुर्बहुधा वाति लोके महोदधिश्वाम्भसां योनिरेकः 

पुरुषश्चैको निर्गुणो विश्वरुपस्तं निर्गुणं पुरुषं चाविशन्ति ॥१०॥ 
हित्वा गुणमयं सर्व कर्म हित्वा शुभाशुभम्‌ । 
उभे सत्यानृते त्यक्त्वा एवं भवति निर्गुणः ॥११॥ 
अचिन्त्यं चापि तं ज्ञात्वा भावसूक्ष्मं चतुष्टयम्‌ । 
विचरेद्यो यतिर्यत्तः स गच्छेत्पुरुषं प्रभुम्‌ ॥१२॥ 
एवं हि परमात्मानं केचिदिच्छन्ति पण्डिताः | 
एकात्मानं तथात्मानमपरेऽध्यात्मचिन्तकाः ॥१३॥ 
तत्र यः परमात्मा हि स नित्यं निर्गुणः स्मृतः । 

स हि नारायणो ज्ञेयः सर्वात्मा पुरुषो हि सः । 

न लिप्यते फलैश्चापि पद्मपत्रमिवाम्भसा ॥१४॥ 

कर्मात्मा त्वपरो योऽसौ मोक्षबन्धैः स युज्यते । 

सससदशकेनापि राशिना युज्यते हि सः | 

एवं बहुविधः प्रोक्तः पुरुषस्ते यथाक्रमम्‌ ॥१५॥ 
यत्तत्कृत्स्नं लोकतन्त्रस्य धाम वेद्यं परं बोधनीयं सबोद्धू । 

मन्ता मन्तव्यं प्राशिता प्राशितव्यं घ्राता घ्रेयं स्पर्शिता स्पर्शनीयम्‌ ॥१६॥ 

द्रष्टा द्रष्टव्यं श्राविता श्रावणीयं ज्ञाता ज्ञेयं सगुणं निर्गुणं च । 

यद्वै प्रोक्तं गुणसाम्यं प्रधानं नित्यं चैतच्छाश्वतं चाव्ययं च ॥१७॥ 

यद्वै सूते धथातुराद्यं निधानं तद्वै विप्राः प्रवदन्तेऽनिरुद्वम्‌ । 

यद्वै लोके वैदिकं कर्म साधु आशीर्युक्त तद्धि तस्योपभोज्यम्‌ ॥१८॥ 

देवाः सर्वे मुनयः साधु दान्तास्तं प््राग्यज्ञैर्यज्ञभागं यजन्ते । 

अहं ब्रह्मा आय ईशः प्रजानां तस्माज्जातस्त्वं च मत्तः प्रसूतः । 

मत्तो जगज्जड़गमं स्थावरं च सर्वे वेदाः सरहस्या हि पुत्र ॥१९॥ 
चतुर्विभक्तः पुरुषः स क्रीडति यथेच्छति | 


एवं स एव भगवाञ्जञानेन प्रतिबोधितः ॥२०॥ 

एतत्ते कथितं पुत्र यथावदनुपृच्छतः | 

सांख्यज्ञाने तथा योगे यथावदनुवर्णितम्‌ ॥२१॥ 
ने ने नेः 


३४०. युधिष्ठिर उवाच 
धर्माः पितामहेनोक्ता मोक्षधर्माश्रिताः शुभाः | 
धर्ममाश्रमिणां श्रेष्ठं वक्तुभति मे भवान्‌ ॥०१॥ 
भीष्म उवाच 
सर्वत्र विहितो धर्मः स्वर्ग्यः सत्यफलोदयः 

बहुद्वारस्य धर्मस्य नेहास्ति विफला क्रिया ॥०२॥ 
यस्मिन्यस्मिंस्तु विषये यो यो याति विनिश्चयम्‌ । 


स तमेवाभिजानाति नान्यं भरतसत्तम ॥०३॥ 
अपि च त्वं नरव्याघ्र श्रोतुमहसि मे कथाम्‌ । 
पुरा शक्रस्य कथितां नारदेन सुरर्षिणा ॥०४॥ 
सुर्षिर्नारदो राजन्सिद्व्रैलोक्यसंमतः | 
पर्यति क्रमशो लोकान्वायुरव्याहतो यथा ॥०५॥ 
स कदाचिन्महेष्वास देवराजालयं गतः | 
सत्कृतश्व महेन्द्रेण प्रत्यासन्नगतोऽभवत्‌ ॥०६॥ 
तं कृतक्षणमासीनं पर्यपृच्छच्छचीपतिः | 
ब्रह्मर्ष किँचिदाश्चर्यमस्ति ट्रष्ट त्वयानघ ॥०७॥ 


यथा त्वमपि विप्रर्षे त्रैलोक्यं सचराचरम्‌ | 
जातकौतूहलो नित्यं सिद्धश्वरसि साक्षिवत्‌ ॥०८॥ 
न ह्यस्त्यविदितं लोके देवर्ष तव किंचन । 
श्रुतं वाप्यनुभूतं वा दष्टं वा कथयस्व मै ॥०९॥ 
तस्मै राजन्सुरेन्द्राय नारदो वदतां वरः | 


आसीनायोपपन्नाय प्रोक्तवान्विपुलां कथाम्‌ ॥१०॥ 

यथा येन च कल्पेन स तस्मै द्विजसत्तमः । 

कथां कथितवान्पृष्टस्तथा त्वमपि मे शृणु ॥११॥ 
ने ने ने 


३४१. भीष्म उवाच 
आसीत्किल कुरुश्रेष्ठ महापद्मे पुरोत्तमे | 
गङ्गाया दक्षिणे तीरे कश्चिद्विप्र समाहितः ॥०१॥ 
सौम्यः सोमान्वये वेदे गताध्वा छिन्नसंशयः | 
धर्मनित्यो जितक्रोधो नित्यतृसो जितेन्द्रियः ॥०२॥ 


अहिंसानिरतो नित्यं सत्यः सज्जनसंमतः | 
न्यायप्रासेन वित्तेन स्वेना शीलेन चान्वितः ॥०३॥ 
ज्ञातिसंबन्धिविपुले मित्रापाश्रयसंमते | 


कुले महति विख्याते विशिष्टां वृत्तिमास्थितः ॥०४॥ 
स पुत्रान्बहुलान्दृष्ट्वा विपुले कर्मणि स्थितः । 
कुलधर्माश्रितो राजन्धर्मचर्यापरोऽभवत्‌ ॥०५॥ 
ततः स धर्म वेदोक्तं यथाशास्त्रोक्तमेव च । 

शिष्टाची्ण च धर्म॑ च त्रिविधं चिन्त्य 
किं नु मे स्याच्छुभं कृत्वा किं क्षमं किं परायणम्‌ । 


इत्येवं खिद्यते नित्यं न च याति विनिश्चयम्‌ 
परममास्थितः | 
सुसमाहितः 
चक्रे क्रियायुक्तेन 

वचनमब्रवीत्‌ 


तस्यैवं 
कदाचिदतिथिः 
स तस्मै 
विश्रान्तं 


समुत्पन्नाभिधानोऽस्मि 


मित्रतामभिपन्नस्त्वा 
गृहस्थधर्मं 
धर्म 


कर्तु काइक्षामि 
यावदेवानतीतं 
तावदिच्छामि 
अस्मिन्हि 
उत्पन्ना मे 
समुह्यमानानि निशम्य 
दष्ट्वा च 
न मे मनो 
तेनातिथे बुद्धिबलाश्रयेण 


सोऽतिथिर्वचनं 
प्रोवाच वचनं 
अहमप्यत्र 

न च 
केचिन्मोक्षं 
वानप्रस्थाश्रमं 
राजधर्माश्रयं 
गुरुचर्याश्रयं 


खिद्यमानस्य 
प्रात 

सत्क्रियां 

चैनमासीनमिदं 


विप्रेन्द्र 
परमकं कुर्यां को हि मार्गो 
अहमात्मानमात्मस्थमेक 


मे 

पाथेयमादातुं 

लोकसंताने 
मतिरियं 


धर्मध्वजकेतुमालां 
रज्यति भोगकाले 


तस्य 
श्लक्ष्णं 
मुह्यामि 
संनिश्चयं 
प्रशंसन्ति 
केचिद्राईस्थ्यं 


केचित्केचिद्वाक्यं 


धर्म 
ब्राह्मणः 


ऋ ऋ क 
३४२. ब्राह्मण उवाच 
वाड्याधुर्येण 
किंचिद्वक्ष्यामि 
कृत्वा पुत्रगतं 
एवात्मनि 
बद्धः 
वयः 


नेच्छामि 


परं 
कुतो धर्ममयः 
लोके निर्यात्यमानानि 
प्रकीर्यमाणामुपरि 
दष्ट्वा 
धर्मौर्थतत्त्वे विनियुइक्षव 
भीष्म उवाच 
श्रुत्वा 
प्रालो मधुरया 
ममाप्येष 

बहुद्वारे 
केचियज्ञफलं 


यामि 


चेतसा 


सा ॥०६॥ 


॥०७॥ 
॥०८ || 


हेतुना । 
॥०९॥ 


तेऽनघ | 
तच्छृणु 


॥०१॥ 


त्वहम्‌ । 


भवेदिदिज 
स्थितः | 
साधारणैर्गुणैः 
पुत्रफलाश्रितम्‌ | 
पारलौकिकम्‌ 
पारमभीप्सतः | 
प्लवः 


च 


यतीन्प्रार्थयतः 


मां 


॥०२॥ 

॥०३॥ 

॥०४॥ 

॥ ०५ | 
सात्विकानि 


प्रजानाम्‌ 


त्वम्‌ 


धर्माभ्रिलाषिणः | 
गिरा 

मनोरथः | 
त्रिविष्टपे 


द्विजाः | 


केचिदाश्रिताः 


केचित्केचिदात्मफलाश्रयम्‌ 


WWW.SWargaro han.o rg 


यमाश्रयम्‌ 


Shanti Parva 


| 
॥०६॥ 


परत्र | 


॥०७॥ 


Mahabharata 


- 868 - 


मातरं पितरं केचिच्छुश्रूषन्तो दिवं गताः | 
अहिंसया परे स्वर्ग सत्येन च तथा परे ॥१२॥ 
आहवेऽभिमुखाः केचिन्निहताः स्विद्दिवं गताः | 


केचिदुञ्छव्रतैः सिद्धाः स्वर्गमार्गसमाश्रिताः ॥१३॥ 
केचिदध्ययने युक्ता वेदव्रतपराः शुभाः | 
बुद्धिमन्तो गताः स्वर्ग तुष्टात्मानो जितेन्द्रियाः ॥१४॥ 
आर्जवेनापरे युक्ता निहतानार्जवैर्जनैः | 
ऋजवो नाकपृष्ठे वै शुद्धात्मानः प्रतिष्ठिताः ॥१५॥ 
एवं बहुविधैर्लोके धर्मद्वारैरनावृतैः | 
ममापि मतिराविग्ना मेघलेखेव वायुना ॥१६॥ 


३४३. अतिथिरुवाच 
उपदेशं तु ते विप्र करिष्येहं यथागमम्‌ । 


गुरुणा मे यथाख्यातमर्थतस्तच्च मै शृणु ॥०१॥ 
यत्र पूर्वाभिसर्गैण धर्मचक्रं प्रवर्तितम्‌ | 
नैमिषे गोमतीतीरे तत्र नागाहयं पुरम्‌ ॥०२॥ 
सममग्रैस्त्रिदशैस्तत्र इष्टमासीदिद्वजर्षभ | 
यत्रेन्द्रातिक्रमं चक्रे मान्धाता राजसत्तमः ॥०३॥ 
कृताधिवासो धर्मात्मा तत्र चक्षुः्रवा महान्‌ । 
पद्मनाभो महाभागः पद्म इत्येव विश्रुतः ॥०४॥ 


स वाचा कर्मणा चैव मनसा च द्विजर्षभ । 
प्रसादयति भूतानि त्रिविधे वरत्मनि स्थितः ॥०५॥ 
साम्ना दानेन भेदेन दण्डेनेति चतुर्विधम्‌ | 
विषमस्थं जनं स्वं च चतक्षुर्ध्यानेने रक्षति ॥०६॥ 
तमभिक्रम्य विधिना प्रष्टमहसि काङ्क्षितम्‌ | 
स ते परमकं धर्म नमिथ्या दर्शयिष्यति ॥०७॥ 
स हि सर्वातिथिर्नागो बुद्धिशास्त्रविशारदः | 


गुणैरनवमैर्युक्त: समस्तैराभिकामिकैः ॥०८॥ 
प्रकृत्या नित्यसलिलो नित्यमध्ययने रतः | 
तपोदमाभ्यां संयुक्तो वृत्तेनानवरेण च ॥०९॥ 
यज्वा दानरुचिः क्षान्तो वृत्ते च परमे स्थितः । 
सत्यवागनसूयुश्च शीलवानभिसंश्रितः ॥१०॥ 

शेषान्नभोक्ता वचनानुकूलो हितार्जवोत्कृष्टकृताकृतजञः | 
अवैरकृद्भूततिते नियुक्तो गङ्गाह्ृदाम्भो५भिजनोपपन्नः ॥११॥ 


ये सँ खेर 
३४४. ब्राह्मण उवाच 
अतिभारोदयतस्यैव भारापनयनं महत्‌ | 
पराश्वासकरं वाक्यमिदं मो भवतः श्रुतम्‌ ॥०१॥ 


अध्वक्लान्तस्य शयनं स्थानक्लान्तस्य चासनम्‌ । 
तृषितस्य च पानीयं क्षुधार्तस्य च भोजनम्‌ ॥०२॥ 
ईप्सितस्येव संप्रास्तिरन्नस्य समयेऽतिथेः | 
एषितस्यात्मनः काले वृद्वस्येव सुतो यथा ॥०३॥ 
मनसा चिन्तितस्येव प्रीतिस्निग्धस्य दर्शनम्‌ | 
प्रहादयति माँ वाक्य भवता यदुदीरितम्‌ ॥०४॥ 
दत्तचक्षुरिवाकाशे पश्यामि विमृशामि च | 
प्रज्ञानवचनाद्यो$यमुपदेशो हि मे कृतः | 
बाढमेवं करिष्यामि यथा माँ भाषते भवान्‌ ॥०५॥ 
इहेमां रजनीं साधो निवसस्व मया सह | 


प्रभाते यास्यति भवान्पर्याश्वस्तः सुखोषितः | 
असो हि भगवान्सूर्यो मन्दरश्मिरवाह्युखः ॥०६॥ 
भीष्म उवाच 


ततस्तेन कृतातिथ्यः सोऽतिथिः शत्रुसूदन | 
उवास किल तां रात्रिं सह तेन द्विजेन वै ॥०७॥ 
तत्तच्च धर्मसंयुक्तं तयोः कथयतोस्तदा | 
व्यतीता सा निशा कृत्स्ना सुखेन दिवसोपमा ॥०८॥ 
ततः प्रभातसमये सोऽतिथिस्तेन पूजितः | 
ब्राह्मणेन यथाशक्त्या स्वकार्यमभिकाङ्क्षता ॥०९॥ 


स विप्रः कृतधर्मनिश्वयः कृताभ्यनुज्ञः स्वजनेन धर्मवित्‌ 


यथोपदिष्टं भुजगेन्द्रसंश्रयं जगाम काले सुकृतैकनिश्वयः 


३४५. भीष्म उवाच 
स वनानि विचित्राणि तीर्थानि च सरांसि च । 
अभिगच्छन्क्रमेण स्म कंचिन्मुनिमुपस्थितः ॥०१॥ 
तं स तेन यथोद्दिष्टं नागं विप्रेण ब्राह्मणः । 

पर्यपृच्छद्यथान्यायं श्र्रुत्वैव च जगाम सः ॥०२॥ 
सोऽभिगम्य यथाख्यातं नागायतनमर्थवित्‌ | 
प्रोक्ततानहमस्मीति भोःशब्दालंकृतं वचः ॥०३॥ 
ततस्तस्य वचः श्रुत्वा रूपिणी धर्मवत्सला | 
दर्शयामास तं विप्रं नागपत्री पतिव्रता ॥०४॥ 


सा तस्मै विधिवत्पूजां चक्रे धर्मपरायणा | 

स्वागतेनागतं कृत्वा किं करोमीति चाब्रवीत्‌ ॥०५॥ 
ब्राह्मण उवाच 

विश्रान्तोऽभ्यर्चितश्वासिमि भवत्या श्लक्ष्णया गिरा | 

द्रष्टुमिच्छामि भवति तं देवं नागमुत्तमम्‌ ॥०६॥ 

एतद्धि परमं कार्यमेतन्मे फलमीप्सितम्‌ | 


अनेनार्थेन चास्म्यद्य संप्राप्तः पन्नगालयम्‌ ॥०७॥ 
नागभार्योवाच 
आर्य सूर्यरथं वोढुं गतोऽसौ मासचारिकः | 
सम्ताष्टभिर्दिनैर्विप्र दर्शयिष्यत्यसंशयम्‌ ॥०८ | 
एतद्विदितमार्यस्य विवासकरणं मम | 
भर्तुर्भवतु किं चान्यत्क्रियतां तद्दस्व मै ॥०९॥ 
ब्राह्मण उवाच 
अनेन निश्चयेनाहं साध्वि संप्रासवानिह | 
प्रतीक्षन्नागमं देवि वत्स्याम्यस्मिन्महावने ॥१०॥ 
संप्रासस्यैव चाव्यग्रमावेद्योऽहमिहागतः | 
ममाभिगमनं प्रासो वाच्यश्व वचनं त्वया ॥११॥ 
अहमप्यत्र वत्स्यामि गोमत्याः पुलिने शुभे | 
कालं परिमिताहारो यथोक्तं परिपालयन्‌ ॥१२॥ 
भीष्म उवाच 
ततः स विप्रस्तां नागी समाधाय पुनः पुनः । 
तदेव पुलिन नद्याः प्रययौ ब्राह्मणर्षभः ॥१३॥ 
क के % 
३४६. भीष्म उवाच 
अथ तेन नरश्रेष्ठ ब्राह्मणेन तपस्विना | 
निराहारेण वसता दुःखितास्ते भुजंगमाः ॥०१॥ 


सर्वे संभूय सहितास्तस्य नागस्य बान्धवाः | 

भ्रातरस्तनया भार्या ययुस्तं ब्राह्मणं प्रति ॥०२॥ 
तेऽपश्यन्पुलिने तं वै विविक्ते नियतव्रतम्‌ | 
समासीनं निराहारं द्विजं जप्यपरायणम्‌ ॥०३॥ 
ते सर्वे समभिक्रम्य विप्रमभ्यर्च्य चासकृत्‌ | 
ऊचुर्वाक्यमसंदिग्धमातिथेयस्य बान्धवाः ॥०४॥ 
षष्ठो हि दिवसस्तेऽद्य प्रासस्येह तपोधन | 
न चाभिलषसे किंचिदाहारं धर्मवत्सल ॥०५॥ 
अस्मानभिगतश्वासि वयं च त्वामुपस्थिताः | 


कार्य चातिथ्यमस्माभिर्वयं सर्वे कुटुम्बिनः ॥०६॥ 
मूलं फलं वा पर्ण वा पयो वा द्विजसत्तम । 


आहारहेतोरन्नं वा भोक्तुमईसि ब्राह्मण ॥०७॥ 
त्यक्ताहारेण भवता वने निवसता सता | 
बालवृद्धमिदं सर्व पीड्यते धर्मसंकटात्‌ ॥०८॥ 


न हि नो भ्रूणहा कश्निद्राजापथ्योऽनृतोऽपि वा । 
पूर्वाशी वा कुले ्मस्मिन्देवतातिथिबन्धुषु ॥०९॥ 


ब्राह्मण उवाच 
उपदेशेन युष्माकमाहारोऽयं मया वृतः | 
द्विर्ने दशरात्रं वै नागस्यागमनं प्रति ॥१०॥ 
ययष्टरात्रे निर्याते नागमिष्यति पन्नगः | 
तदाहारं करिष्यामि तन्निमित्तमिदं व्रतम्‌ ॥११॥ 
कर्तव्यो न च संतापो गम्यतां च यथागतम्‌ । 
तन्निमित्तं ग्रतं मह्यं नैतद्भेचुमिहाहथ ॥१२॥ 

भीष्म उवाच 
तेन ते समनुज्ञाता ब्राह्मणेन भुजंगमाः | 
स्वमेव भवनं जग्मुरकृतार्था नरर्षभ ॥१३॥ 

२ ऋ अं 


३४७. भीष्म उवाच 
अथ काले बहुतिथे पूर्ण प्रासो भुजंगमः | 
दत्ताभ्यनुज्ः स्वं वेश्म कृतकर्मा विवस्वतः ॥०१॥ 
तं भार्या समभिक्रामत्पादशौचादिभिर्गुणैः | 
उपपन्नां च तां साध्वी पन्नगः पर्यपृच्छत ॥०२॥ 
अपि त्वमसि कल्याणि देवतातिथिपूजने | 

पूर्वमुक्तेन विधिना युक्ता युक्तेन मत्समम्‌ ॥०३॥ 


न खल्वस्यकृतार्थन स्त्रीबुद्ध्या मार्दवीकृता | 
मद्वियोगेन सुश्रोणि वियुक्ता धर्मसेतुना ॥०४॥ 
नागभार्योवाच 
शिष्याणां गुरुशुश्रूषा विप्राणां वेदपारणम्‌ | 
भृत्यानां स्वामिवचनं राज्ञां लोकानुपालनम्‌ ॥०५॥ 
सर्वभूतपरित्राणं क्षत्रधर्म इहोच्यते | 
वैश्यानां यज्ञसंवृत्तिरातिथेयसमन्विता ॥०६॥ 
विप्रक्षत्रियवैश्यानां शुश्रूषा शूद्रकर्म तत्‌ | 
गृहस्थधर्मो नागेन्द्र सर्वभूतहितैषिता ॥०७॥ 
नियताहारता नित्यं व्रतचर्या यथाक्रमम्‌ | 


धर्मों हि धर्मसंबन्धादिन्द्रियाणा विशेषणम्‌ ॥०८॥ 
अहं कस्य कुतो वाह॑ कः को मे ह भवेदिति । 
प्रयोजनमतिर्नित्यमेवं मोक्षाश्रमी भवेत्‌ ॥०९॥ 
पतिव्रतात्वं भार्यायाः परमो धर्म उच्यते | 
तवोपदेशान्नागेन्द्र तच्च तत्वेन वेद्मि वै ॥१०॥ 
साहं धर्म विजानन्ती धर्मनित्ये त्वयि स्थिते । 
सत्पथं कथमुत्सृज्य यास्यामि विषमे पथि ॥११॥ 


देवतानां महाभाग धर्मचर्या न हीयते | 
अतिथीनां च सत्कारे नित्ययुक्तास्म्यतन्द्रिता ॥१२॥ 
सप्ाष्टदिवसास्त्वद्य विप्रस्येहागतस्य वै | 
स च कार्य न मे ख्याति दर्शनं तव काइक्षति ॥१३॥ 
गोमत्यास्त्वेष पुलिने त्वद्दर्शनसमुत्सुकः | 
आसीनोऽऽवर्तयन्ब्रह्म ब्राह्मणः संशितव्रतः ॥१४॥ 
अहं त्वनेन नागेन्द्र सामपूर्व समाहिता | 
प्रस्थाप्यो मत्सकाशं स संप्रापो भुजगोत्तमः ॥१५॥ 
एतच्छूत्वा महाप्राज्ञ तत्र गन्तुं त्वमईसि | 
दातुमहसि वा तस्य दर्शनं दर्शनश्रवः ॥१६॥ 
२ ऋ त 
३४८. नाग उवाच 
अथ ब्राह्मणरूपेण कं तं समनुपश्यसि | 


मानुषं केवलं विप्रं देवं वाथ शुचिस्मिते ॥०१९॥ 

को हि मां मानुषः शक्तो द्रष्टुकामो यशस्विनि । 


संदर्शनरुचिर्वाक्यमाज्ञापूर्व वदिष्यति ॥०२॥ 
सुरासुरगणानां च देवर्षीणां च भामिनि | 
ननु नागा महावीर्याः सौरसेयास्तरस्विनः ॥०३॥ 
वन्दनीयाश्च वरदा वयमप्यनुयायिनः | 
मनुष्याणां विशेषेण धनाध्यक्षा इति श्रुतिः ॥०४॥ 
नागभार्योवाच 
आर्जवेनाभिजानामि नासौ देवोऽनिलाशन | 
एकं त्वस्य विजानामि भक्तिमानतिरोषणः ॥०५॥ 


स हि कार्यान्तराकाइक्षी जलेप्सुः स्तोकको यथा । 
वर्ष वर्षप्रियः पक्षी दर्शनं तव काइक्षति ॥०६॥ 
न हि त्वा दैवतं किंचिद्विविग्नं प्रतिपालयेत्‌ । 
तुल्ये ह्यभिजने जातो न कश्चित्पर्युपासते ॥०७॥ 
तद्रोषं सहजं त्यक्त्वा त्वमेनं द्रष्टमहसि | 


आशाछेदेन तस्याद्य नात्मानं दग्धुमईसि ॥०८ | 
आशया त्वभिपन्नानामकृत्वाश्रुप्रमार्जनम्‌ | 
राजा वा राजपुत्रो वा भूणहत्यैव युज्यते ॥०९॥ 
मौनाज्ज्ञानफलावापिर्दानेन च यशो महत्‌ | 
वाग्मित्वं सत्यवाक्येन परत्र च महीयते ॥१०॥ 
भूमिप्रदानेन गतिं लभत्याश्रमसंमिताम्‌ | 
नष्टस्यार्थस्य संप्रासिं कृत्वा फलमुपाश्चुते ॥११॥ 
अभिप्रेतामसंकिलिष्टां कृत्वाकामवतीं क्रियाम्‌ | 
न याति निरयं कश्चिदिति धर्मविदो विदुः ॥१२॥ 
नाग उवाच 


अभिमानेन मानो मे जातिदोषेण वै महान्‌ | 
रोषः संकल्पजः साध्वि दग्धो वाचाग्निना त्वया ॥१३॥ 
न च रोषादह साध्वि पश्येयमधिकं तमः | 
यस्य वक्तव्यतां यान्ति विशेषेण भुजंगमाः ॥१४॥ 
दोषस्य हि वशं गत्वा दशग्रीवः प्रतापवान्‌ | 
तथा शक्रप्रतिस्पर्थी हतो रामेण संयुगे ॥१५॥ 
अन्तःपुरगतं वत्सं श्रुत्वा रामेण निहतम्‌ | 
धर्षणाद्रोषसंविग्नाः कार्तवीर्यसुता ह्ताः ॥१६॥ 

जामदग्न्येन रामेण सहस्रनयनोपमः | 
संयुगे निहतो रोषात्कार्तवीर्यो महाबलः ॥१७॥ 
तदेष तपसां शत्रु श्रेयसश्च निपातनः | 
निगृहीतो मया रोषः श्रुत्वैव वचनं तव ॥१८॥ 
आत्मानं च विशेषेण प्रशंसाम्यनपायिनि | 


यस्य मे त्वं विशालाक्षि भार्या सर्वगुणान्विता ॥१९॥ 
एष तत्रैव गच्छामि यत्र तिष्ठत्यसौ द्विजः | 


सर्वथा चोक्तवान्वाक्यं नाकृतार्थः प्रयास्यति ॥२०॥ 
क्र क आ 
३४९. भीष्म उवाच 
स पन्नगपतिस्तत्र प्रययौ ब्राह्मणं प्रति | 
तमेव मनसा ध्यायन्कार्यवत्तां विचारयन्‌ ॥०१॥ 
तमभिक्रम्य नागेन्द्रो मतिमान्स नरेश्वर | 
प्रोवाच मधुरं वाक्यं प्रकृत्या धर्मवत्सलः ॥०२॥ 


भो भो क्षाम्याभिभाषे त्वां न रोषं कर्तुमईसि । 
इह त्वमभिसंप्रासस कस्यार्थे किं प्रयोजनम्‌ ॥०३॥ 
आभिमुख्यादभिक्रम्य स््नेहात्पृच्छामि ते द्विज | 
विविक्ते गोमतीतीरे किं वा त्वं पर्युपाससे ॥०४॥ 


ब्राह्मण उवाच 
धर्मारण्यं हि माँ विद्धि नागं द्रष्टमिहागतम्‌ | 
पद्मनाभं द्विजश्रेष्ठं तत्र मो कार्यमाहितम्‌ ॥०५॥ 
तस्य चाहमसांनिध्यं श्रुतवानस्मि तं गतम्‌ । 
स्वजनं तं प्रतीक्षामि पर्जन्यमिव कर्षकः ॥०६॥ 
तस्य चाक्लेशकरणं स्वस्तिकारसमाहितम्‌ | 
वर्तयाम्ययुतं ब्रह्म योगयुक्तो निरामयः ॥०७॥ 
नाग उवाच 
अहो कल्याणवृत्तस्त्वं साधु सज्जनवत्सलः | 
श्रवाढ्यस्त्वं महाभाग परं स्नेहेन पश्यसि ॥०८॥ 


अहं स नागो विप्रर्षे यथा मां विन्दते भवान्‌ । 
आज्ञापय यथा स्वैरं किं करोमि प्रियं तव ॥०९॥ 
भवन्तं स्वजनादस्मि संप्रासं श्रुतवानिह | 
अतस्त्वां स्वयमेवाहं द्रष्टुमभ्यागतो द्विज ॥१०॥ 

संप्रासश्च भवानद्य कृतार्थः प्रतियास्यति | 
विस्रब्धो मां द्विजश्रेष्ठ विषये योक्कुमईसि ॥११॥ 
वयं हि भवता सर्वे गुणक्रीता विशेषतः | 


यस्त्वमात्महितं त्यक्त्वा मामेवेहानुरुध्यसे ॥१२॥ 
ब्राह्मण उवाच 
आगतोऽहं महाभाग तव दर्शनलालसः | 
कंचिदर्थमनर्थलः प्रष्टकामो भुजंगम ॥१३॥ 
अहमात्मानमात्मस्थो मार्गमाणोऽऽत्मनो हितम्‌ | 
वासार्थिनं महाप्राज्ञ बलवन्तमुपास्मि ह ॥१४॥ 
प्रकाशितस्त्वं स्वगुणैर्यशोगर्भगभस्तिभिः | 
शशाङ्ककरसंस्पर्शैईैरात्मप्रकाशितैः ॥१५॥ 


तस्य मै प्रश्नमुत्पन्ने छिन्धि त्वमनिलाशन । 
पश्चात्कार्यं वदिष्यामि श्रोतुमहति मो भवान्‌ ॥१६॥ 


ने ने नेः 


३५०. ब्राह्मण उवाच 


विवस्वतो गच्छति पर्ययेण वोढं भवांस्तं रथमेकचक्रम्‌ 
आश्चर्यभूतं यदि तत्र किं चिद्दृष्टं त्वया शंसितुमर्हसि त्वम्‌ 


नाग उवाच 
यस्य रश्मिसहस्रेषु शाखास्विव विहंगमाः | 
वसन्त्याश्रित्य मुनयः संसिद्धा दैवतैः सह ॥०२॥ 
यतो वायुर्विनिःसृत्य सूर्यरश्म्याश्रितो महान्‌ | 
विजृम्भत्यम्बरे विप्र किमाश्चर्यतरं ततः ॥०३॥ 


शुक्रो नामासितः पादो यस्य वारिधरोऽम्बरे | 
तोयं सृजति वर्षासु किमाश्चर्यमतः परम्‌ ॥०४॥ 
योऽष्टमासांस्तु शुचिना किरणेनोज्झितं पयः | 
पर्यादत्ते पुनः काले किमाश्चर्यमतः परम्‌ ॥०५॥ 
यस्य तेजोविशेषेषु नित्यमात्मा प्रतिष्ठितः | 
यतो बीजं मही चेयं धार्यते सचराचरम्‌ ॥०६॥ 


यत्र देवो महाबाहुः शाश्वतः परमोऽक्षरः | 
अनादिनिधनो विप्र किमाश्चर्यमतः परम्‌ ॥०७॥ 
आश्चर्याणामिवाश्वर्यमिदमेक॑ तु मे शृणु | 
विमले यन्मया ट्ष्टमम्बरे सूर्यसंश्रयात्‌ ॥०८॥ 

पुरा मध्याहसमये लोकांस्तपति भास्करे | 
प्रत्यादित्यप्रतीकाशः सर्वतः प्रत्यट्टश्यत ॥०९ || 
स लोकांस्तेजसा सर्वान्स्वभासा निर्विभासयन्‌ | 
आदित्याभिमुखोऽभ्येति गगनं पाटयन्निव ॥१०॥ 
हुताहुतिरिव ज्योतिर्व्याप्य तेजोमरीचिभिः | 
अनिर्देश्येन रूपेण द्वितीय ड्व भास्करः ॥११॥ 
तस्याभिगमनप्रासौ ह्स्तो दत्तो विवस्वता | 


तेनापि दक्षिणो हस्तो दत्तः प्रत्यर्चनार्थिना ॥१२॥ 
ततो भित्त्वैव गगनं प्रविष्टो रविमण्डलम्‌ | 


एकीभूतं च तत्तेजः क्षणेनादित्यतां गतम्‌ ॥१३॥ 
तत्र नः संशयो जातस्तयोस्तेजःसमागमे | 
अनयोः को भवेत्सूर्यो रथस्थो योऽयमागतः ॥१४॥ 
ते वयं जातसंदेहाः पर्यपृच्छामहे रविम्‌ | 
क एष दिवमाक्रम्य गतः सूर्य इवापरः ॥१५॥ 
नेः ने नद 
३५१. सूर्य उवाच 


नैष देवोऽनिलसखो नासुरो न च पन्नगः । 
उञ्छवृत्ति्रते सिद्दो मुनिरेष दिवं गतः ॥०१॥ 


एष मूलफलाहारः शीर्णपर्णाशनस्तथा | 
अब्भक्षो वायुभक्षश्व आसीद्विप्रः समाहितः ॥०२॥ 
ऋचश्चानेन विप्रेण संहितान्तरभिष्टुताः | 
स्वर्गद्वारकृतोद्योगो येनासौ त्रिदिवं गतः ॥०३॥ 
असन्नधीरनाकाइक्षी नित्यमुञ्छशिलाशनः | 


सर्वभूतहिते युक्त एष विप्रो भुजंगम ॥०४॥ 
न हि देवा न गन्धर्वा नासुरा न च पन्नगाः । 


प्रभवन्तीह भूतानां प्रासानां परमां गतिम्‌ ॥०५॥ 
नाग उवाच 

एतदेवंविधं दृष्टमाश्चर्यं तत्र मे द्विज | 

संसिद्धो मानुषः कायो योऽसौ सिद्धगतिं गतः । 

सूर्यण सहितो ब्रह्मन्पृथिवीं परिवर्तते ॥०६॥ 


३५२. ब्राह्मण उवाच 

आश्वर्यं नात्र संदेहः सुप्रीतोऽस्मि भुजंगम | 
अन्वर्थोपगतैर्वाक्यैः पन्थानं चास्मि दर्शितः ॥०१॥ 
स्वस्ति तेऽस्तु गमिष्यामि साधो भुजगसत्तम । 
स्मरणीयोऽस्मि भवता संप्रेषणनियोजनैः ॥०२॥ 

नाग उवाच 
अनुक्त्वा मद्रतं कार्य क्वेदानी प्रस्थितो भवान्‌ । 
उच्यता द्विजा यत्कार्यं यदर्थ त्वमिहागतः ॥०३॥ 
उक्तानुक्ते कृते कार्य मामामन्त्र्य द्विजर्षभ | 
मया प्रत्यभ्यनुज्ञातस्ततो यास्यसि ब्राह्मण ॥०४॥ 
न हि मां केवलं दृष्ट्वा त्यक्त्वा प्रणयवानिह । 
गन्तुमईसि विप्रर्ष वृक्षमूलगतो यथा ॥०५॥ 
त्वयि चाहं द्विजश्रेष्ठ भवान्मयि न संशयः | 
लोकोऽयं भवतः सर्वः का चिन्ता मयि तेऽनघ ॥०६॥ 

ब्राह्मण उवाच 
एवमेतन्महाप्राल विज्ञातार्थ भुजंगम | 
नातिरिक्तास्त्वया देवाः सर्वथैव यथातथम्‌ ॥०७॥ 
य एवाह स एव त्वमेवमेतद्भुजंगम | 
अहं भवांश्च भूतानि सर्वे सर्वत्रगाः सदा ॥०८॥ 
आसीत्तु मे भोगपते संशयः पुण्यसंचये | 
सो5हमुञ्छव्रतं साधो चरिष्याम्यर्थदर्शनम्‌ ॥०९॥ 
एष मे निश्चयः साधो कृतः कारणवत्तरः | 
आमन्त्रयामि भद्रे ते कृतार्थोऽस्मि भुजंगम ॥१०॥ 

% ऋ % 

3५३. भीष्म उवाच 
स चामन्त्रयोरगश्रेष्ठं ब्राह्मणः कृतनिश्चयः | 
दीक्षाकाइक्षी तदा राजंश्यवनं भार्गवं श्रितः ॥०१॥ 
स तेन कृतसंस्कारो धर्ममेवोपतस्थिवान्‌ | 
तथैव च कथामेतां राजन्कथितवांस्तदा ॥०२॥ 
भार्गवेणापि राजेन्द्र जनकस्य निवेशने | 
कथैषा कथिता पुण्या नारदाय महात्मने ॥०३॥ 
नारदेनापि राजेन्द्र देवेन्द्रस्य निवेशने | 
कथिता भरतश्रेष्ठ पृष्टेनाक्लिष्टकर्मणा ॥०४॥ 

देवराजेन च पुरा कथैषा कथिता शुभा । 
समस्तेभ्यः प्रशस्तेभ्यो वसुभ्यो वसुधाधिप ॥०५॥ 
यदा च मम रामेण युद्धमासीत्सुदारुणम्‌ | 
वसुभिश्च तदा राजन्कथेयं कथिता मम ॥०६॥ 
पृच्छमानाय तत्त्वेन मया तुभ्यं विशां पते । 
कथेयं कथिता पुण्या धर्म्यां धर्मभृतां वर ॥०७॥ 
तदेष परमो धर्मो यन्मां पृच्छसि भारत । 
असन्नधीरनाकाइक्षी धर्मौर्थकरणे नृप ॥०८॥ 
स च किल कृतनिश्वयो द्विजाग्र्यो भुजगपतिप्रतिदेशितार्थकृत्यः 
यमनियमसमाहितो वनान्तं परिगणितोञ्छशिल्लाशनः प्रविष्टः 
२ ऋ क 

